

“श्रीः”

द्वितीयावृत्ति

“श्रीभक्तमाल सटीक सतिलक” का सूचीपत्र ॥

श्री
ह
नु
म
ते
न
मः



श्री
प्रे
म
नि
ध
ये
न
मः

विषय	पृष्ठ	विषय	पृष्ठ
श्रीहनुमत् चित्र	१	मूल मङ्गलाचरण दोहा	४१
भूमिका समर्पण	२	आज्ञासमय की टीका	४३
मङ्गलाचरण (परमहंस श्रीशुक)...	३	श्रीगोस्वामी नामाजी की आदि	
टीका का नाम स्वरूप	५	अवस्था	४६
श्रीभक्तिस्वरूप वर्णन	६	चौबीस अवतारों के नाम	५०
भक्ति पंचरस निरूपण (सतसङ्ग) ..	१४	श्रीरामचन्द्र पदपद्मचिह्न	५६
पंचरस स्वरूप विस्तार यंत्र	१६	श्रीचरण चित्र	५६-५७
शान्त रस	२६	श्रीचरणसरोज की रेखाएं	५७
दास्य रस	२६	उनके नाम, स्थान, इत्यादि	५८
सख्य रस	३०	उनकी महिमा	६१
वात्सल्य रस	३०	भक्तों की माला का प्रारंभ	६५
शृङ्गार रस	३१	श्रीब्रह्माजी	६६
भक्तिपंचरस व्याख्या पूर्ति	३४	श्रीनारदजी	६६
सतसङ्ग प्रभाव	३५	श्रीशिवजी	६७
गोस्वामी श्रीनामाजी का वर्णन	३६	श्रीसनकादि	६६
श्रीरूपकला चित्र	३७	श्रीकेपिलदेवजी	७०
श्रीभक्तमाल स्वरूप	३९	श्रीमनु श्रीदशरथजी	७०

विषय	पृष्ठ	विषय	पृष्ठ
श्रीप्रह्लादजी	७०	राजा श्रीपरीक्षितजी	१४४
श्रीजनकजी राजपि	७२	श्रीशेष जी	१४४
श्रीभीष्मजी	७३	श्रीसूत व शौनकजी	१४५
श्रीबालिजी	७३	श्रीप्रचेताजी	१४५
श्रीशुकजी परमहंस	७४	श्रीशतरूपा व श्रीकौशल्याजी	१४५
अजामिल, श्रीधर्मराज	७५	श्रीप्रसूतीजी	१४६
श्रीविश्वक्सेन आदि पार्वद	७६	श्रीआकृतीजी	१४६
श्रीलक्ष्मीजी	८०	श्रीदेवहूतीजी	१४७
श्रीपार्वद	८०	श्रीसुनीतीजी	१४७
श्रीगरुडजी	८१	श्रीमन्दालसाजी	१४७
श्रीहनुमानजी रामदूत	८१	श्रीसतीजी श्रीउमाजी	१४८
श्रीजाम्बवान्जी	८४	श्रीमथुरानी चौवाहन	१४८
श्रीसुग्रीवजी सखा	८४	श्रीगोपिकावृन्द	१५०
श्रीविभीषणजी सखा	८५	महर्षि वाल्मीकिजी	१५३
श्रीतिमती श्रीशुक्री जी देवी	८७	दूसरे वाल्मीकिजी	१५६
रामपति श्रीजटायुजी	८४	माचीन बर्ही जी	१६३
श्रीअम्बरीषजी और महारानी	८६	श्रीसत्यवतजी	१६३
श्रीविदुरानी और श्रीविदुरजी	१०७	श्रीमिथिलेशजी महाराज विदेह	१६४
श्रीसुदामाजी	१०८	राजा श्रीनीलजी	१६४
श्रीचन्द्रहासजी	११४	श्रीरहगणजी	१६५
श्रीमैत्रेय ऋषिजी कौपारव	१२४	श्रीसगरजी	१६५
श्रीचित्रकेतुजी	१२५	श्रीभगीरथजी	१६६
श्रीबुद्धवजी (पूर्वी)	१२६	श्रीरुक्मांगदजी	१६६
श्रीध्रुवजी, स्तुति	१२८	राजावक्त्रमाङ्गद की सुता	१६८
श्रीअर्जुनजी	१३०	श्रीहरिश्चन्द्रजी	१७०
श्रीयुधिष्ठिरआदि ५ पाण्डव	१३२	श्रीसुरथ व सुघनवाजी	१७१
श्रीभजेन्द्र, ग्राह	१३२	राजा श्रीशिविजी	१७३
श्रीकुन्तीजी	१३३	श्रीभरतजी भरतखंड	१७४
श्रीद्वैपदीजी	१३५	श्रीदधीचिजी	१७६
श्रीश्रुतिदेवजी	१४१	श्रीविन्ध्यावलीजी	१७६
बहुलास्य	१४१	श्रीमयूरध्वज व श्रीताम्रध्वजजी	१७७
नव योगीश्वर	१४२	श्रीअलर्कजी	१८२
राजा श्री अहंजी	१४२	श्रीरन्तिदेवजी	१८५
राजा मुचुकुन्दजी	१४२	श्रीगुहनिपादजी प्रेमी	१८७
महाराज श्रीमिथवतजी	१४३	श्रीऋषुजी	१८९
राजा श्रीपृथुजी	१४३	श्रीदक्षवाकुजी	१८२
		श्रीपेल (पुरुरवाजी)	१८२

विषय	पृष्ठ	विषय	पृष्ठ
श्रीगाधिजी	१६३	श्रीवशिष्ठजी गुरुवर्य	२२०
महाराज श्रीरघुजी	१६३	श्रीसौमिरजी	२२२
श्रीरयजी	१६४	श्रीकर्मजी	२२३
श्रीगयजी	१६४	श्रीअत्रिजी व श्रीअनसूयाजी...	२२४
श्रीशतधन्याजी	१६४	श्रीगर्गजी	२२५
श्रीउत्तङ्गजी	१६४	श्रीगौतमजी	२२५
श्रीदेवलजी व श्रीअमूर्तजी	१६५	परमहंस श्रीशुकदेवजी	२२६
श्रीनहुपजी	१६५	श्रीलोमशजी	२२६
श्रीययातिजी... ..	१६५	श्रीऋचीकजी	२२७
श्रीदिलीपजी	१६६	श्रीभृगुजी	२२८
श्रीयदुजी	१६६	श्रीदालम्पजी	} २२६
श्रीमान्धाताजी	१६७	श्रीअङ्गिराजी	
श्रीनिमिजी	१६८	श्रीऋष्यशृङ्गजी	
श्रीभरद्वाजजी	१६८	श्रीमाण्डव्यजी	२३०
श्रीदक्षजी	१६९	श्रीविश्वामित्रजी	२३१
पुरुभूरिसेन	१६९	श्रीदुर्वासाजी	२३३
श्रीवैवस्वत मनुजी	१६९	श्रीजाबालिजी, याज्ञवल्क्य	२३३
मनु और मन्वन्तर	१६९	श्रीजमदग्निजी	२३४
श्रीशरभङ्गजी	२००	श्रीकश्यपजी	२३४
श्रीसंजयजी	२०१	श्रीमार्कण्डेयजी मायादर्श	२३४
श्रीउत्तानपादजी	२०२	श्रीपर्वतजी	२३५
श्रीयाज्ञवल्क्यजी	२०२	श्रीपराशरजी	२३५
श्रीसमीकजी, श्रीविष्णुपादजी	२०२	अष्टासी सहस्र ऋषि अठारहपद्मयूयपाल,	} २३५
देवी श्रीजयन्तीजी	२०३	अष्टादश पुराणों की संख्या	
श्रीपरीक्षितजी	२०५	अष्टादश स्मृतियों का निरूपण... ..	
परमहंस श्रीशुकदेवजी	२०६	स्मृत्याचार्यों का वर्णन	२३८
श्रीमह्मदजी	२०८	श्रीराम सचिव (मंत्रीवर)	२३८
महावीर श्रीहनुमान्जी... ..	२१०	सुमन्त्रजी	२३९
श्रीअर्जुनजी श्रीपृथुजी	२११	श्रीरामसहचरवर्ग	२३९
श्रीअक्रूरजी	२११	महावीर श्रीहनुमान्जी	२४१
श्रीबलिजी	२१३	श्रीअङ्गदजी	२४५
प्रसादनिष्ठ भक्त	२१४	श्रीजाम्बवन्तजी	२४६
श्रीअगस्त्यजी सुतीक्ष्ण	२१६	श्रीनल व नीलजी	२४७
श्रीपुलस्त्यजी... ..	२१८	नवानन्दजी	२४८
श्रीपुलहजी	२१८	गोपबृन्द	२५०
श्रीच्यवनजी	२१९	श्रीपशादाजी	२५०

विषय	पृष्ठ	विषय	पृष्ठ
श्रीकीर्ति व श्रीनृपमानुजी ...	२५०	श्रीगणेशजी ...	३१२
श्रीसहचरियां ...	२५१	श्रीकर्मचन्दजी ...	३१२
श्रीमज्जचन्द्रजी के षोडश सखा		श्रीअल्लजी ...	३१२
सेवक ...	२५१	श्रीसारी रामदासजी ...	३१२
सप्तद्वीप के भक्त ...	२५२	श्रीनरहरिदासजी ...	३१३
जम्बूद्वीप के भक्त ...	२५३	श्रीरंगदासजी कुम्हार दिल्ली के	
श्वेतद्वीप के भक्त ...	२५६	यहाँवाले ...	३१४
अष्टकुलनाग ...	२५६	श्रीकील्लदेवजी ...	३१५
इति पूर्वार्द्ध ...	२६२	श्रीसुमेरुदेवजी ...	३१८
कलियुगभक्तावली ...	२६३	स्वामी श्रीअग्रदेवजी ...	३१८
चारोंसंप्रदायवैष्णव ...	२६४	श्रीशंकराचार्यजी ...	३२२
श्रीनिम्बादित्यजी ...	२६५	श्रीनामदेवजी, उनकी माता ...	३२८
श्रीसम्प्रदायगुरुपरम्परा ...	२६६	श्रीजयदेवजी ...	३४६
श्रीनिम्बार्क संप्रदाय ...	२६६	श्रीपद्मावतीजी ...	३७०
स्वामी अनन्त श्रीरामानुजजी ...	२६७	श्रीधरस्वामीजी ...	३७०
श्रीविष्णुस्वामीजी ...	२७५	श्रीपरमानन्द ...	३७३
श्रीमध्वाचार्य ...	२७६	श्रीविलयमंगलजी ...	३७३
चतुर्दशमहन्त ...	२७६	श्रीविष्णुपुरीजी ...	३८४
आचारज जामात लालाचारजजी	२७७	श्रीज्ञानदेवजी ...	३८७
वर्धर मुनिजी ...	२७७	श्रीधिलोचनजी ...	३८८
श्रीश्रुतिप्रज्ञजी ...	२८२	श्रीवल्लभाचार्यजी ...	३९४
श्रीश्रुतिदेवजी ...	२८३	श्रीभक्तदास कुलशेखरजी ...	३९८
श्रीश्रुतिधामजी ...	२८४	श्रीलीलाअनुरणभक्तजी ...	४०१
श्रीश्रुति उद्धिजी ...	२८४	श्रीगतिवन्तीजी ...	४०१
गुरु श्रीर शिष्य (पादपञ्चजी) ...	२८५	प्रसादनिष्ठपुरुषोत्तमपुरचुपति ...	४०३
श्रीरामानन्दस्वामी ...	२८७	श्रीकर्माचार्यजी ...	४०६
भवलिखु सेतु के खंभेरूपी उनके		सिलपिल्लेभक्तउभयचार्य ...	४०८
शिष्यों के नाम ...	२६२	भक्तों के हित जिनने सुतों को	
श्रीरामानन्दीयसम्प्रदाय ...	२८६	विप दिया वे दो बार ...	४१५
महामुनि श्रीदेवाधिपाचार्य स्वामी	३०२	मामा भानजा ...	४२३
श्रीहरियानन्द आचार्य स्वामी ...	३०३	हंसभक्तों का प्रसङ्ग ...	४२८
आचार्य स्वामी राघवानन्दजी ...	३०३	सदावती महाजन साहूकार ...	४३१
श्रीअनन्तानन्दजी ...	३०४	श्रीभुवनजी चौहान ...	४३७
श्रीरङ्गजी ...	३०६	राना के कुलदेव श्रीचतुर्भुजजी के	
पयहारी श्रीकृष्णदासजी ...	३०८	पण्डा श्रीदेवाजी ...	४४०
श्रीयोगानन्दजी ...	३१२	श्रीकामध्वजजी ...	४४३

श्रीभक्तमाल सटीक का सूचीपत्र ।

५

विषय	पृष्ठ	विषय	पृष्ठ
श्रीजयमलजी	४४४	श्रीदिवाकर भोलारामजी ...	५७४
एकगवालभक्तजी	४४६	श्रीविठ्ठलनाथगुसाई ...	५७५
श्रीश्रीधरस्वामीजी	४४८	त्रिपुरदासजी ...	५७६
निष्कचन नाम हरिपालब्राह्मण ...	४५०	श्रीकृष्णदासजी विठ्ठलेशसुत ...	५७६
श्रीसाक्षीगोपालजी के भक्त ...	४५३	श्रीवर्धमान, श्रीगंगल ...	५८५
श्रीरामदासजी	४५६	गोकुलनाथगुसाई ...	५८६
श्रीजसूधरस्वामीजी	४६१	श्रीलेमगुसाईजी ...	५८६
श्रीनन्ददासजी वैष्णवसेवी ...	४६३	श्रीविठ्ठलदासजी माथुर ...	५८७
श्रीअद्वैतजी (अर्चा रसाल) ..	४६४	श्रीहरिरामदहीले ...	५८७
वारमुखी	४६५	श्रीकमलाकरभट्टजी ...	५८८
भक्तविप्रसप्तजीक	४६८	श्रीनारायण भट्टजी ...	५८८
एकभेपनिष्ठराजा	४७०	श्रीवल्लभजी ...	५८८
एक अन्तर्निष्ठ राजर्षि और रानी	४७२	श्रीरूप व श्रीसनातनजी ...	५८७
श्रीगुरुशिष्य	४७५	श्रीहितहरिवंशजी ...	६०३
श्रीरेदासजी महाराज	४७७	श्रीहृदिदासजी ...	६०७
श्रीकधीरजी	४८५	श्रीव्यासजी	६०६
श्रीपीपाजी	४८४	श्रीजीव गुसाई ...	६१६
श्रीधनाजी	५२८	श्रीगोपालभट्टजी गुसाई ...	६२०
श्रीसेनजी	५३१	अलि भगवान् ...	६२०
श्रीसुखानन्दजी	५३३	अविठ्ठल विपुलजी ...	६२१
श्रीसुरसुरानन्दजी	५३५	श्रीजगन्नाथ थानेश्वरीजी ...	६२२
श्रीसुरसुरीदेवीजी	५३६	श्रीलोकनाथ गुसाईजी ...	६२३
श्रीनरहरियानन्दजी	५३७	श्रीमधु गुसाईजी ...	६२४
श्रीलङ्कभक्तजी स्वामी	५३८	श्रीकृष्णदास ब्रह्मचारीजी ...	६२५
जङ्गभरत	५३८	श्रीकृष्णदास परिडतजी ...	६२५
श्रीपद्मनाभजी	५३८	श्रीभूगर्भ गुसाईजी ...	६२६
श्रीतन्नाजी, श्रीजीवाजी	५४२	श्रीरसिकमुरारिजी ...	६२७
श्रीमाधवदासजीजगन्नाथी	५४६	श्रीसदना (सधना) जी ...	६३७
श्रीरघुनाथगुसाई गरुड़	५४७	श्रीगुसाई काशेश्वरजी ...	६४०
श्रीनित्यानन्दमहाप्रभुजी	५५६	श्रीसोजीजी	६४२
श्रीकृष्णचैतन्यमहाप्रभुजी	५५६	श्रीरंका व रांकाजी	६४४
श्रीसूरदासजी	५६३	श्रीलङ्कभक्तजी	६४७
श्रीपरमानन्दजीसारी	५६५	श्रीसन्तभक्तजी	६४८
श्रीकेशवभट्टजी काश्मीर	५६५	श्रीतिलोक सुनारजी	६४६
श्रीभट्टजी	५७०	श्रीघाटमजी	६५२
श्रीहरिव्यासजा देवापूज्य	५७१	श्रीरुद्रप्रताप गजपतिजी ...	६५६

श्रीभक्तमाल सटीक का सूचीपत्र ।

६

विषय	पृष्ठ	विषय	पृष्ठ
श्रीगोविन्दस्वामीजी ...	६५८	श्रीचावनजी ...	७६०
गुंजामाली, वह ...	६६२	श्रीपरशुरामजी ...	७६१
श्रीगणेशदेई रानी ...	६६५	श्रीगदाधर भट्टजी ...	७६३
श्रीनरवाहनजी ...	६६६	श्रीकरमानन्दजी ...	८०१
श्रीगोपालभक्तजी (जोगनेर) ...	६७१	श्रीकोरहजी, श्रीअल्लूजी ...	८०१
श्रीलाखाजी ...	६७३	श्रीनारायणदासजी अल्लवंशी ...	८०५
श्रीनरसी मेहताजी ...	६८०	श्रीपृथ्वीराजजी ...	८०६
श्रीजसोधरजी दिवाकरपुत्र ...	७०१	श्रीसीवांजी ...	८०८
नन्ददास ...	७०२	श्रीमतीरत्नावतीजी ...	८१०
श्रीजनगोपालजी जकरी ...	७०३	श्रीजगन्नाथपारीप ...	८२३
श्रीमाधवदासजी गढ़ ...	७०४	श्रीमथुरादासजी ...	८२४
श्रीअङ्गदसिंहजी ...	७०६	श्रीनारायणदासभूतक ...	८२७
श्रीचतुर्भुजजी ...	७१३	श्रीजयतारन विदुरजी ...	८३१
श्रीमीराबाईजी ...	७१८	स्वामी श्रीचतुरोन्नमन (नागा	
श्रीपृथ्वीराजजी ...	७२०	चतुरदासजी) ...	८३२
श्रीजयमलजी ...	७३४	श्रीकान्हरजी (श्रीविठ्ठलसुत) ...	८३४
श्रीमधुकरसाहजी ...	७३७	श्रीनोवाजी ...	८४७
राठौर श्रीलेमालरत्नजी ...	७३८	श्रीभगवान् त्वरजी ...	८४६
राजा श्रीरामरयनजी ...	७३८	श्रीजसयन्तजी ...	८४८
श्रीरामरयनजीकी धर्मपत्नी ...	७४०	श्रीहरीदासजी वनिक ...	८४६
राजकुमार श्रीकिशोरसिंहजी ...	७४५	श्रीगोपालभक्त (यांयांली के) ...	८५१
श्रीचतुर्भुजजी (कीर्तन) ...	७४५	श्रीनाथभट्टजी ...	८५६
श्रीकृष्णदासजी चालक ...	७४६	श्रीकरमैतीजी ...	८५७
श्रीसन्तदासजी ...	७५०	श्रीखड्गसेनजी ...	८६३
श्रीसूरदास भट्टमोहन ...	७५१	श्रीगङ्गाधरजी ...	८६५
श्रीकात्यायनीजी ...	७५६	श्रीसोतीजी ...	८६७
श्रीमुगरिदासजी ...	७६७	श्रीलालदासजी ...	८६७
श्रीस्वामी तुलसीदासजी भक्तमाल		श्रीमाधवगवाल ...	८६८
के सुमेर ...	७६२	श्रीप्रयागदासजी ...	८६६
दो विषय ...	७८०, ७८१	श्रीभिमनिधिजी ...	८७१
श्रीमानदासजी ...	७८२	श्रीराघवदास दूबलेजी ...	८७७
श्रीगिरिधरजी विठ्ठलेशनन्दन ...	७८३	श्रीकान्हरदासजी ...	८८०
श्रीगुसाई गोकुलनाथजी ...	७८३	श्रीकेशवल्लभरा श्रीपरशुरामजी ...	८८१
श्रीवनवारीदासजी ...	७८७	श्रीकेशवल्लभरामजी ...	८८२
श्रीनारायण मिश्रजी ...	७८८	श्रीभासकरनजी ...	८८३
श्रीराघवदासजी ...	७८६	श्रीहरिवंशजी ...	८८६

श्रीभक्तमाल सटीक का सूचीपत्र ।

७

विषय	पृष्ठ	विषय	पृष्ठ
श्रीकल्याणजी...	... ८८८	श्रीलालमतीजी ...	६३०
श्रीवीठलदासजी ८८८	इति मूलभक्तमाल ...	६३६
भीमरीदासजी ८९०	(१) टीका कर्ता श्रीप्रियादास का	
श्रीकृष्णदासजी ८९७	वर्णन ...	६४०
प्रयोधानन्द सरस्वती ८९६	(२) चौबीस निष्ठाओं में विभक्त	
श्रीछारकादासजी ९००	२६६ भक्तों की नामावली ...	६४३
श्रीपूर्णजी ९०१	(३) संक्षिप्त यन्त्र (१) (२) {	६४
श्रीलक्ष्मणभट्टजी ९०२		६५१
स्वामी श्रीकृष्णदास पयहारीजी...	९०२	(४) नम्र निवेदन ...	६५२
श्रीगदाधरदासजी ९०४	(५) सन्तभगवन्त श्रीनाभा स्वामी	६५५
श्रीनारायणदासजी ९०८	(६) तिलक फार की संक्षिप्त जीवनी	६६२
श्रीभगवान्दासजी ९११	(७) भक्तिसुधास्वाद के प्रकाशक की	
श्रीकल्याणसिंहजी ९१२	संक्षिप्त जीवनी, सचित्र {	६६३
श्रीसन्तदास श्रीमाधवदास ...	९१४		६६४
श्रीकन्हरदासजी ९१५	(८) भक्तगुण और लक्षण (वाक्यलेखन-	
"भक्तमाली" श्रीगोविन्ददासजी...	९१६	लाल लिपित) ...	६६५
श्रीनृपमणि जगत्सिंहजी ९१७	(९) श्रीभक्तमाल माहात्म्य (पृ. क	
श्रीगिरिधर ग्वालजी ९२०	सज्जन कृत) ..	६६६
श्रीगोपालीजी...	... ९२२	(१०) समालोचनाएं ...	६७४
श्रीरामदासजी ९२२	(११) श्रीअवतार वृक्ष सर डाक्टर	
श्रीरामरायजी ९२५	जार्ज प्रियर्शन लिखित ...	६७६
श्रीभगवन्तजी (माधवदास के पुत्र)	९२६	(१२) भक्तनामावली वर्णमाला	
श्रीमाधवभगवन्त के पिता ...	९२६	क्रमानुसार ...	६८०

श्रीभक्तमाल “भक्तिसुधास्वाद”




श्रीसीताराम शरण भगवान् प्रसाद रूपकला

S. B. S. B. P. R. K.

❀ श्री: ❀

श्रीगणेशाय नमः ।



श्रीभक्तमाल

संशोधित संस्करण वा द्वितीयावृत्ति

श्रीसीताराम-कृपा से

संवत् १९८२ (सन् १९२५) में एक जिल्द में “ मुंशी नवलकिशोर ” प्रेस ने इस दीन की सम्मति और बाबू बलदेवनारायण सिंहजी की अनुमति से छाप कर प्रकाशित किया ।

तिलककार विनीत दीन

श्रीअयोध्याजी
रूपकला कुंज

श्रीसीतारामशरण भगवान् प्रसाद
रूपकला

❀ श्रीहंसकलायै नमः ❀

भूमिका ।

—१०१—

श्रीसीताराम-कृपा से इस दीन को वचन ही से श्रीभक्तमालजी के पढ़ने में, और श्रीहरिभक्तों की कथाओं के श्रवण करने में, असाधारण आनन्दानुभूति होती आई है । इस कारण श्रीप्रेरित होकर स्वभावतः इस दीन ने श्रीभक्तमालजी को अत्यन्त मनोयोग के साथ बड़ी श्रद्धा से, प्रथम तो अपने पूज्य पिता श्रीमहात्मा तपस्वी-रामजी सीतारामीय से जो अपने समय में उस प्रान्त में “श्रीभक्तमालीजी” नाम से प्रसिद्ध थे अध्ययन किया था, और तत्पश्चात् यहां श्रीजानकीघाट के महात्मा स्वामी पंडितवर श्री १०८ रामवल्लभाशरण महाराजजी से और पंडित श्रीगंगादासजी से भी पढ़ा था ।

श्रीभक्तमालजी के इस “भक्तिमुधास्वाद” नाम तिलकनिर्माण में तीनों महोदयों की शिक्षा से जो अनमोल सहायता ली गई है सो अकथनीय है, और यह दीन एतदर्थ सदा उपर्युक्त तीनों महोदयों का एकान्त ऋणी बना रहेगा ।

इसका प्रथम संस्करण, श्रीकाशीजी में, बाबू बलदेवनारायण सिंहजी वकील ने छः जिल्दों में छपवाकर प्रकाशित किया, इस लिये वे सज्जन भी इस दीन के अमित अमित धन्यवाद के पात्र हैं ।

श्रीधयोप्याजी

स० १९०६

तिलककार विनीत दीन

श्रीसीतारामशरण भगवान् प्रसाद

— रूपकला

(S. S. R. S. B. P. R. K.)

* श्री: *

* समर्पण *

सुमुख, सुलोचन, सरल, सत, चिदानन्द, छविधाम ।
प्राण-प्राण, जिय जीवके, सुखके सुख, सियराम ॥ १
पवनतनय, विज्ञानघर, कपि, बल पवन समान ।
रामदूत, करुणायतन, बुद्धि विवेक निधान ॥ २
सन्तशिरोमणि सन्तप्रिय, प्रेमी, सहज उदार ।
जानकिघाटश्री "प्रेमनिधि", रामप्रेम आगार ॥ ३
"रामवल्लभाशरण" शुचि, पण्डित सन्तप्रवीन ।
तेजपुंज, सद्गुण-भवन, शोभा नित्य नवीन ॥ ४
रामचरितमानस प्रभृति, भक्तमाल निगमाद ।
वाल्मीकि भागौत की, कथा प्रेम रस स्वाद ॥ ५
शान्ति, विरति, रति, ज्ञान, हरि-भक्ति, सुतत्त्व विभाग ।
सन्त समाज बखानहीं, वचन अमिय अनुराग ॥ ६
श्रीहरि गुरु करकंज यहि, अर्पति मन वच काय ।
रुपिया सोई तुच्छ अति, कृपया लें अपनाय ॥ ७

तुम्हारी

रुपिया (रूपकला)

श्रीअयोध्याजी.

* श्रीः *

श्रीअयोध्यासरयूभ्यां नमः ।

श्रीसीताराम

ओम् नमो भगवते हनुमते श्रीरामदूताय ।

श्रीमते रामानन्दाय नमः ॥

अथ श्रीभक्तमाल सटीक (तथा सतिलक)

दो० “भक्त, भक्ति, भगवन्त, गुरु, चतुर नाम वपु एक ।
इनके पद वंदन किये, नाशहिं विघ्न अनेक ॥”

अथ टीकाकर्ता श्रीप्रियादासजी का मंगलाचरण,
तथा आज्ञानिरूपण ।

(१) कवित्त (८४२)

महाप्रभु “कृष्णचैतन्य”, मनहरनजू के चरण कौ ध्यान मैरे,
नाम मुख गाइयै । ताही समय “नाभाजू” ने आज्ञा दई, लई
धारि, टीका विस्तारि भक्तमाल की सुनाइयै ॥ कीजिये कवित्त वंद
छंद अति प्यारो लगै, जगै जगमांहि, कहि, वाणी विरमाइयै । जानौं
निजमति, ऐपै सुन्यौं भागवत शुक द्रुमनि प्रवेश कियौ, ऐसेई
कहाइयै ॥ १ ॥ (६२८)

अथ “भक्तिमुधास्वाद” वार्त्तिक तिलक ।

ॐ नमो भगवते हनुमते श्रीरामदूताय । श्रीचारुशीलादेव्यै नमः ।
श्रीचन्द्रकलादेव्यै नमः । श्रीअग्रअलीदेव्यै नमः ॥ श्रीश्यामना-

यिकायै नमः । श्रीहंसकलायै नमः ॥ (श्लोक) “यं प्रव्रजंतमनुपेत-
मपेतकृत्यं द्वैपायनो विरहकातर आजुहाव । पुत्रेति तन्मयतया तर-
वोऽभिनेदुस्तं सर्वभूतहृदयं मुनिमानतोस्मि” ॥ १ ॥

दो० भक्तमाल आचार्य्य वर, श्रीनाभा पदकंज ।

प्रियादास पदमलपुनि, वंदों मङ्गल पुंज ॥

“सन्त सरलचित जगत हित, जानि सुभाव सनेहु ।

बाल विनय सुनि करि कृपा, रामचरण रति देहु ॥”

गोस्वामी “श्रीनाभाजी” करुणासिंधुकृत “श्रीभक्तमाल” जी की प्रसिद्ध टीका “श्रीभक्तिरसवोधिनी” के कर्त्ता, श्रीप्रियादासजी कृपानिधि, यों कहते हैं कि “महाप्रभु श्रीकृष्ण चैतन्य मनहरण” पदकंज का, तथा तद्रूप मनहरण [निज स्वामी] “श्रीमनोहर-
दास” जी का, ध्यान एक समय अपने मनमें में कर रहा था, और साथ ही साथ श्रीनामकीर्त्तन भी । उसी समय गोस्वामी श्री-
नाभाजी ने मुझे आज्ञा दी कि “भक्तमाल की विस्तृत टीका करो,
और ऐसी कि कवित्त छंद से बंध बहुत ही मधुर तथा प्रिय लगे,
और जगत् में प्रसिद्ध होवे” ॥ ऐसी आज्ञा दे जब आप की वाणी
शान्त हो गई, तब मुझे अपनी मति अति संद जानकर पहिले अपने
को संकोच तो निःसन्देह बड़ा भारी हुआ ही, परन्तु यह विचार
करके आज्ञा को सीस पर धर लिया कि “श्रीमद्भागवत” में सुन
चुका हूं कि “परमहंस श्रीशुकदेव जी” वृक्षों में प्रवेश करके *

* श्रीमद्भागवत के आरम्भ में ही कहा है कि जब श्रीशुकदेव भगवान् जन्मते
ही परम विद्विमान् सब त्याग कर, घर से निकल वन को चल दिये, और उनके
पिता श्रीव्यास भगवान् पुत्र के (उनके) विरह में कातर होकर उनके पीछे पीछे
“हे पुत्र ! हे पुत्र !” ऐसा पुकारते हुये साथ हो लिये; तब योगीश्वर सर्वहृदय-
भरेशक श्रीशुकदेव जी ने तो पीछे की ओर मुँह तक भी न फेरा, और न साक्षात् उत्तर
ही (महर्षि पिताजी को) दिया, किन्तु उस प्रदेश के समस्त वृक्षगण आप आप को
बोलने लगे कि “हां, मैं शुक हूं, मैं शुक हूं, क्या आज्ञा होती है ?” ॥

स्वयं बोल उठे थे और “शुकोऽहं, शुकोऽहं” कहने लगे थे; ऐसे ही मुक्त जड़मति में भी स्वयं श्रीनाभा जी ही प्रवेश करके अपनी कृपासे ही मुक्त से भी तिलक बनवा लेंगे । इसमें आश्चर्य वा संदेह ही क्या है ॥

दो० “सरल वरण, भाषा सरल, सरल अर्थ मय मान ।
तुलसी सरलै सन्त जन, जाइ करिय पहिचान ॥”

(२) टीका का नाम स्वरूप वर्णन कवित्त (८४१)

रची कविताई सुखदाई लागै निपट सुहाई औ सचाई पुनरुक्ति लै मिटाई है । अक्षर मधुरताई अनुप्रास जमकाई, अति छवि छाई मोद भरीसी लगाई है ॥ काव्य की बड़ाई निज मुख न भलाई होती नाभा जू कहाई, याते (ताते) प्रौढ़िकै सुनाई है । हदै सरसाई जोपै सुनियै सदाई, यह “भक्तिरसबोधिनी” सुनाम टीका गाई है ॥ २ ॥ (६२७)

तिलक ।

कविताई ऐसी रची है, कि अति सुहाई (सुहानेवाली) और सुखदाई लगती है; पुनरुक्ति के दोष को भी मिटा डाला है; सचाई, और कोमल अक्षरों की मधुरता, (रसों के स्वरूपादि और टीका के विचित्र चमत्कार,) तथा अनुप्रासों और यमकों की छवि ने, मोद (आनन्द) की वृष्टि सी बरसाई है । अस्तु । अपने काव्य की प्रशंसा (“आप मुँहमिटू ”) अपने ही मुख से कहनी, कुछ अच्छी बात तो नहीं ही है; परन्तु श्रीनाभाजी ने कहलाई है, (जैसी कि ऊपर निवेदन कर चुकाहूँ, अतएव पुष्टता से कहने में आ-गाई; सज्जन विचारवान् इसको क्षमा करेंगे ॥ यदि इसको नित्यशः कोई पढ़े सुनेगा तो अवश्यमेव उसका अंतःकरण श्रीहरि-भक्ति महारानीजी की कृपा से निःसन्देह सरस हो आवेगा ॥ ऐसी टीका (गाई है) की है और इसका नाम “भक्तिरसबोधिनी” है ॥

(३) श्रीभक्ति स्वरूप । कवित्त (२४०)

‘अद्धा’ई(ही)फुलेल ओ उवटनौ ‘श्रवण कथा’, मैल अभिमान,
अंगअंगनि लुड़ाइये । ‘मनन’ सुनीर, अन्हवाइ अंगुछाइ ‘दया’,
‘नवनि’ वसन, ‘पन’ सोधो, ले लगाइये ॥ आभरन ‘नाम हरि’,
‘साधुसेवा’ कर्णफूल, ‘मानसी’ सुनथ, ‘संग’ अंजन, वनाइये ।
“भक्ति महारानी” कौ सिंगार चारु, बीरी ‘चाह’, रहे जो निहारि
लहै लाल प्यारी, गाइये ॥ ३ ॥ (६२६)

तिलक ।

निम्न लिखित सुश्रृङ्गार श्रीभक्ति महारानीजी के जानिये । जो
इन्हें निरखता रहता है उसको श्रीप्रिया प्रियतम (श्रीराम प्रिया
सीताजी तथा श्रीमज्जनकनन्दिनी प्राणवल्लभ रामचन्द्रजी) कृपा
करके आ मिलते हैं । ऐसा सब वेद पुराण शास्त्रादि में गाया
हुआ है—

१. उवटन=कथा का सुनना । भगवत्लीला तथा भक्तों के यश
का श्रवण ।

चौपाई ।

“रामचरित जे सुनत अघाहीं । रस विशेष जाना तिन नाहीं ॥
जिनके श्रवण समुद्र समाना । कथा तुम्हारि सुभग सरिनाना ॥
भरहिं निरंतर होहिं न पूरे । तिनके हृदय सदन शुभ खरे ” ॥

२. मैल=अभिमान । सब प्रकार के अर्थात् भीतर के बाहर के
अहंकार ।

चौपाई ।

“उर अंकुरेउ गर्व तरु भारी । बेगि सो में डारिहौं उपारी ॥
अहंकार अति दुखद डसरुआ” इत्यादि ।

दो० “विद्या रूप सुजाति, धन, इत्यादिक अभिमान ।

जब लागि उर, तब लागि कभू, मिलें न श्रीभगवान ॥”

३. फुलेल=अद्धा । शास्त्र और आचार्य के वचनों इत्यादिक में
प्रीति प्रतीति सहित स्पष्टा ।

श्लो० “भवानीशङ्करो वन्दे ‘श्रद्धाविश्वास’ रूपिणौ ।
याभ्यां विना न पश्यन्ति सिद्धाः स्वान्तस्थमीश्वरम् ॥”
“सात्त्विक्याध्यात्मिकी श्रद्धा, कर्मश्रद्धा तु राजसी ।
तागस्यधर्मे या श्रद्धा, मत्सेवायान्तु निर्गुणा ॥” (भावगते)

चौपाई ।

“रघुपति भक्ति सजीवनमूरी । अनूपान ‘श्रद्धा’ शुचि पूरी ॥”

४. सुनीर=मनन । मन में उसको चिंतन करना कि जो कुछ श्रवण किया है वा जो कुछ पढ़ा है, श्रीहरिकृपासे ऐसे सविवेक चिन्तन मननरूपी निर्मल सुगन्धित पवित्र अनुकूल सुन्दर जल से स्नान, [मानहारी दीनसुखद अभिमानभंजन गर्वप्रहारी प्रणत-हितकारी भगवत्चरित्रों के श्रवणरूपी उपटन के अनन्तर] योग्य ही है; तथा दयारूपी अङ्गप्रक्षालन और नवनि (नम्रता) रूपी वसन (वस्त्र) की आवश्यकता भी, भक्तिके और और अनेक सुसाधनोंसे पूर्व ही समझना चाहिये । क्योंकि यह तो प्रसिद्ध ही है कि उपटन, स्नान, तथा वसन, सब शृङ्गारों और भूषणों से पहिले ही अत्यावश्यक हैं ।

सो० “विद्या, बोध, विवेक, सुमति, ज्ञान, सद्गुणअमित ।

श्रीहरिरहस अनेक, प्राप्ति ‘श्रवण’ ते; रामहित ॥

चौपाई ।

मनन विना है विद्या भार । “मननशील” सद्गुण आगार ॥
विधुवदनी सबभांति सँवारी । सोह न वसन विना वरनारी ॥”

५. अँगुळाइव (अङ्गप्रक्षालन) = “दया” । करुणा से द्रवना, क्षमा करनी, छोहसे पघिलना, कृपासे पसीजना, अहिंसा, अनु-कम्पा; भलेबुरे जीवमात्र के क्लेश को देख सुनके दुखी होना ।

दो० “दया धर्मकौ मूल है, यह प्रसिद्ध जगमाहिं ।

शास्त्रनिपुण कैसेउ कोउ, भक्ति “दया” विनु नाहिं ॥”

चौपाई ।

“परहित वस जिनके मन माहीं । तिनकहँ जग दुर्लभ कह्यु नाहीं” ॥

६. वसन (विशुद्ध सुन्दर अनुकूल वस्त्र) = “नवनि” मान अहङ्कार अभिमान मदादि का अभाव; नम्रता, प्रणता, दीनता, कर्पण्य, मुकना; पूर्व ही वन्दना दण्डवत् करना, दूसरे के प्रणाम नमस्कार की कदापि प्रतीक्षा न करनी; अपनी निचाई समझना, अपने दोषोंको कदापि न भूलना; श्रीगौरी गणपति विधाता गुरु त्रिपुरारि तमारि तो ईश ही हैं, ऋषि मुनि सुर महिमुन गो पितर माता पिता तो पूज्य हैं ही, किन्तु नरनारी गन्धर्व दनुज प्रेत और भूतमात्र को प्रणाम करके उनसे अविरल अमल “श्रीहरिभक्ति” की भीख मांगनी, भगवत्के अनन्य भक्तोंकी शोभा है ॥

चौपाई ।

“तव रामहि विलोकि वैदेही । सभय हृदय विनवति जेहिं तेही ॥
प्रभु प्रसन्न जाना हनुमाना । बोला वचन विगत अभिमाना ॥
शाखामृग कै बड़ि मनुसाई । शाखाते शाखा पर जाई” ॥
“मांगौ भीख त्यागि निज धरमू” ॥

चौपाई ।

“की तुम राम दीनअनुरागी । आएहु मोहिं करन बड़भागी” ॥
“वरपहि जलद भूमि निरराये । यथा नवहिं बुध विद्या पाये” ॥

दो० “फलभर ‘नम्र’ विटप सब, रहे ‘भूमि निरराइ’ ।
पर उपकारी पुरुष जिमि, ‘नवहिं’ सुसम्पति पाइ ॥
सत्य वचन, अरु ‘दीनता’ परत्रिय मात समान ।
एहु पर हरि जो ना मिलै, तुलसीदास जमान” ॥

(सं.) “हैं तो सदा खर कौ असवार तिहारोइ नाम गयन्द चढ़ायो” ॥
(पद) “यह दरवार दीन कौ आदर, रीति सदा चलि आई” ॥

चौपाई ।

“सकल शोकदायक ‘अभिमाना’ । संसृत मूल शूलप्रद नाना ॥

‘दन्भ कपट मद मान’ नहरुआ । ‘अहंकार’ अति दुखद डमरुआ ॥”

दो० “दीन रहा नहिं दीन भा, नाहिं दीन पद भास ।

दीनबन्धु केहि विधि मिलैं, विन दीनता निवास ॥”

७. सोंधो (अरगजा, चन्दन, सुगन्ध) = “पन” । श्रीगिरिराज-
किशोरीकृपासे नियम, नेम, व्रत, दृढ़ता, अनन्यता ॥

चौपाई ।

“रामभक्ति जल मम मन मीना । किमि विलगाइ सुनीश प्रवीना ॥

तजौं न नारद कर उपदेशू । आपु कहैं शतवार महेशू ॥”

दो० “चातकि कौ, अरु मीनकौ, भक्तनकौ ‘पन’ एक ।

सुयश ‘नेम’ बिरुयात जग, धनि धनि धन्य सो टेक ॥”

तथा एकादशी व्रत, उर्ध्वपुण्ड्र, और वैष्णवों के चरणरज को
सीसपर रखने का नेम और पन ॥

८. आभरण (अनेक ❀ भूषण) = “हरिनाम ।” श्रीशारदाकृपा
और श्रीनारददया से “श्रीसीताराम” “श्रीराधाकृष्ण” नाम का
कीर्तन, अखण्ड तैलधारावत् रटना जपना उसमें रमना; रागस्वर से
उसका सधुर कीर्तन सप्रेम; “चारु हरिनाम लेत अश्रुअन झरी है”

चौपाई ।

“पुलक गात, हिय सियरघुवीरू । जीह नाम जप, लोचन नीरू ॥”

तथा, श्रीहरिसहस्रनाम, युगलनाममंजरी, और भगवन्नामकीर्तन
का पाठ करना नेमप्रेमपूर्वक ❀ केश सुधारने और वेणी सँवारने
तथा सेन्दुर से भूषित करने के उपरान्त, वेन्दी; अरगजा चन्दन
सुगन्ध; और तिलक; तिल, कस्तूरिविन्दु, दन्तशृङ्गार, सुरमा, [का-
जल, अंजन] मुखराग [बीरी]; इत्यादि; पुनि तिनके अनन्तर नाना
मणि जटित स्वर्णाभरण पुष्पों के भूषण ॥ भूषण विविध प्रकारके हैं
और अनेकहैं जैसे, चन्द्रिका, सीसफूल, मँगटीका, चँदनी, चूड़ामणि,
बेंसर, नथिया, कर्णफूल, गुलाक, कंठिका, चम्पाकली, भूमक,
मुक्ताहार, पँचलरी, कंकना चूड़ी, मुद्रिका, पहुँची, इत्यादि ॥

“१ कवित्तरामायण” “२ विनयपत्रिका” तथा “३ श्रीमानसराम-

चरित” और “४ नामतत्त्वभास्कर”, “५ श्रीसीतारामनामप्रताप-
प्रकाश” में ‘श्रीनाम प्रभाव’ देखना चाहिये । यहां केवल एक श्लोक
लिखे देते हैं ॥

श्लो० “कल्याणानां निधानं कलिमलमथनं पावनं पावनानां
पाथेयं यन्मुमुक्षोः सपदि परपदप्राप्तये प्रस्थितस्य ।
विश्रामस्थानमेकं कविवरवचसां जीवनं सज्जनानां
बीजं धर्मद्रुमस्य प्रभवतु भवतां भूतये रामनाम” ॥
चौपाई ।

“कहों कहां लगी नाम चढ़ाई । राम न सकहिं नाम गुण गाई ॥”

दो० “राम नाम नर केसरी, कनक कशिपु कलिकाल ।
जापकजनप्रह्लादजिमि, पालहिं दलि सुरसाल ॥
वरपाष्टतु रघुपति भगति, तुलसी सालि सुदास ।
राम नाम वर वरण युग, श्रावण भादों मास ॥
राम नाम जो चित धरै, सुमिरे निशिदिन सोइ ।
योगयज्ञ तप, व्रत, सकल, तेहि पटतर नहिं कोइ ॥”

६. कर्णफूल = मन, तन, अन्न, धन, वचन से “हरिसेवा, तथा
साधु सेवा ।” बाएं कान का भूषण भगवत् कैकर्य को जानिये और
दाहिने कान का अलङ्कार भागवतसेवा को समझिये क्योंकि एक
कुछ गुप्त होता है और दूसरा कुछ प्रत्यक्ष सा ॥

चौपाई ।

“उमा ! रामस्वभाव जिन जाना । तिनहि भजन तजि भाव न आना ॥
सेवहिं लषण सीयरघुबीरहि । जिमि अविवेकी पुरुष शरीरहि ॥”

“सुमिरन, सेवा, प्रीति, प्रतीती । गुरु शरणागति भाकि कि रीती ॥
सीतापतिसेवक सेवकाई । कामधेनु शत सरिस सुहाई ॥”

१०. सुनथ (नाक की नथिया) = “मानसी” अष्टयामरीति,
मानस पूजा; भावना; निरन्तर सुरति से स्मरण; सुरति से सप्रेम

परिचर्या; भक्तियोग; ध्यान; गुप्तस्मरण; मनही बन्धन तथा मोक्ष का कारण है ॥

चौपाई ।

“रहति न प्रभुचित चूक किये की । करत सुरति सौ वार हिये की ॥”

“मन परिहरै चरण जनि भोरे ।” पुनः,

“मन तहँ जहँ रघुपति वैदेही ॥”

यह वार्त्ता किसको विदित नहीं है कि सब अंगों के शृङ्गारों तथा भूषणों आभरणों में नाक कान और आंखों के ही शृङ्गार मुख्य हैं; पुनः तिन में भी नाक की नथिया तो सर्वोत्तम है वरञ्च सुहाग ही कही और जानी जाती है ॥

११. अंजन [काजल, सुरमा] = “सुसंग” । सत्संग, सन्तसंग, साधु संगति, सम्प्रदायी सजाती भक्तों का संग; सद्ग्रन्थ विचार; श्रीगुरुहरिहरिजन चर्चा आदि; तथा, भक्ति शास्त्रावलोकन, सज्जन संसर्ग, महात्मा का दरस परस, भागवत धर्म वेत्ता महानुभावों से जिज्ञासा, हरिभक्त समागम, निजसम्प्रदाय के रहस्य का ज्ञान, सन्तासन्तलक्षण विवेक, श्रीसीतारामगुण स्वभाव का कथन परस्पर ॥

सवैया ।

“सो जननी, सो पिता, सोइ भ्रात, सो भामिनि, सो सुत, सो हित, मेरो ।
सोइ सगो, सो सखा, सोइ सेवक, सो गुरु, सो सुर, साहिब, चेरों ॥
सो तुलसी प्रिय प्राण समान, कहाँ लौ बनाइ कहौ बहुतेरो ।
जो ताजि देह को गेह को नेह, सनेह सो राम को होइ सवेरो ॥”

चौपाई ।

“मति कीरति गति भूति भलाई । जब जेहि यतन जहां जे पाई ॥
सो जानव सतसंग प्रभाऊ । लोकहु वेद न आन उपाऊ ॥
सत्संगति मुद-मंगल मूला । सोइ फलसिधिसव साधन फूला ॥”

‘दो० “तात ! स्वर्ग अपवर्ग सुख, धारिय तुला एक अंग ।

तुलै न ताहि सकल मिलि, जो सुख लव सतसंग ॥”

भक्ति ।

१२. वीरी [पान, अधरराग] = “चाह (नेह, भक्ति)”

चौपाई ।

स्वारथ सांच जीव कहँ एहा । मन कम वचन राम पद नेहा ॥

सो० “लोभिहि प्रिय जिमि दाम, कामिहि नारि पियारि जिमि ।

हरि पद “रति” निःकाम, “भक्ति” सुसंज्ञा ताहि की ॥”

“भक्ति” प्रेम, अनुरक्ति, चाह, इश्क, लव, लौ, लगन, भाव, भजन, आसक्ति, राग, प्रीति, अनुराग, रति ॥

[सूत्र] “सा पराऽनुरक्तिरीश्वरे” [श्रीशाण्डिल्य]

[सूत्र] “सा कस्मै परमप्रेमरूपा” [श्रीनारद]

“भक्ति”=भजना, भजनकरना, प्रणय, प्रिय लगना, सेवा करनी, चाहना, प्यारकरना, प्रीति, प्रेम, स्नेह, अनुरक्ति, अनुराग, परम प्रेम, परा प्रीति, रति, प्रियतम विन दुखी रहना, प्यारे विन न जीना, सकल प्यारी वस्तुओं को प्रियतम पर न्योछावर करना, कैरुर्थ्य प्रिय लगना, सदैव चिन्तवन, प्रियतम की प्रसन्नता में ही सुख मानना, पी पी रटना ॥ “मनुज देह सुर साधु सराहत सो सनेहसिय पीके”, “स्वाति सलिल रघुवंशमाणि, चातक तुलसी दास”

चौपाई ।

“प्रभु व्यापक सर्वत्र समाना । “प्रेम” ते प्रगट होहिं मैं जाना ॥
रामहिं केवल प्रेम पियारा । जानि लेहु जे जाननिहारा ॥
देवि । परन्तु भरत रघुवर की । प्रीति प्रतीति जाइ नहिं तरकी ॥”

श्लो० “मन्मना भव मद्भक्तो मद्याजी मां नमस्कुरु ।

मामेवैष्यासि सत्यं ते प्रतिजाने प्रियोसि मे [१८—६५]

मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमो मताः [१२—२]

मय्येव मन आधत्स्व मयि बुद्धिं निवेश्य ।

निवसिष्यसि मय्येव अत ऊर्ध्वं न संशयः [१२—८]

अभ्यासेष्यसमर्थोसि मत्कर्मपरमो भव ।

मदर्थमपि कर्माणि कुर्वन् सिद्धिमवाप्स्यसि" [१२-१०]

चौपाई ।

“थोरे महँ सब कहौं बुझाई । सुनहु तात ! माति मन चितलाई ॥
प्रथमहि विप्रचरण अति प्राती । निजनिजधर्मनिरतश्रुति रीती ॥
यहिकरफल पुनि विषयविरागा । तब मम चरण उपज अनुरागा ॥
श्रवणादिक नवभक्ति दृढ़ाहीं*” । मम लीला रति अति मन माहीं ।

* श्लोक—“श्रवणं कीर्तनं विष्णोः स्मरणं पादसेवनम् ।

अर्चनं वन्दनं दास्यं सख्यमात्मनिवेदनम् ॥ १ ॥”

सन्त चरण पंकज अति प्रेमा । मन क्रम वचन भजन दृढ़ नेमा ॥
गुरु पितु मातु बन्धु पति देवा । सब मोहिकहँ जानै दृढ़ सेवा ॥
मम गुण गावत पुलक शरीरा । गद्गद-गिरा नयन बह नीरा ॥
काम आदि मद दम्भन जाके । तात निरन्तर बस मैं ताके ॥”

दो० “मन क्रम वचन कपट तजि, भजन करै निष्काम ।

तिनकेँ हृदय कमल महँ, करौं सदा विश्राम ॥

चौपाई ।

प्रथम भक्ति सन्तन कर संगी । दूसरि रति मम कथा प्रसंगी ॥

दो० गुरु पद पंकज सेवा, तीसरि भक्ति अमान ।

चौथि भक्ति मम गुणगण, करै कपट तजि गान ॥”

चौपाई ।

“मन्त्र जाप मम दृढ़ विश्वासा । पंचम भजन सो वेद प्रकासा ॥

छठ दम शील विरति बहु कर्मा । निरत निरन्तर सज्जन धर्मा ॥

सातवसम मोहिं मय जग देखा । मोते सन्त अधिक करि लेखा ॥

आठव यथा लाभ सन्तोषा । सपनेहु नहिं देखै पर दोषा ॥

नवम सरल सब सन छलहीना । मम भरोस हिय हरपन दीना ॥

सन्मुख होय जीव मोहि जवहीं । जन्मकोटि अघ नाशों तव हीं ॥

जननी जनक बन्धु सुतदारा । तन धन भवन सुहृद परिवारा ॥

सब कै ममता ताग बटोरी । ममपद मनहि बांधवटि डोरी ॥

समदर्शी इच्छा कलु नाहीं । हर्ष शोक भय नहिं मन माहीं ॥

अस सज्जन मम हिय बस कैसे । लोभी हृदय वसै धन जैसे ॥
 भक्ति स्वतन्त्र सरल सुखखानी । विनु सतसंग न पावहिं प्रानी ॥
 पुण्यपुंज विनु मिलहिं न सन्ता । सतसंगति संसृति कर अन्ता ॥
 पुण्य एक जगमहं नहिं दूजा । मन क्रम वचन विप्रपद पूजा ॥
 सानुकूल तेहि पर मुनि देवा । जो ताजि कपट करै द्विज सेवा ॥

दो० औरौ एक गुप्त मत, सवहि कहौ कर जोरि ।

शंकर भजन विना नर, भक्ति न पावइ मोरि ॥

चौपाई ।

कहहु भगति पथ कौन प्रयासा । योग न मख जप तप उपवासा ॥
 सरल सुभाव न मन कुटिलाई । यथा लाभ सन्तोष सदाई ॥
 मोर दास कहाइ नर आसा । करै तो कहहु कहां विश्वासा ॥
 बहुत कहौ का कथा बढ़ाई । यहि आचरण वश्य मैं भाई ॥
 बैर न विग्रह आस न त्रासा । सुख मय ताहिसदा सब आसा ॥
 अनारम्भ अनिकेत अमानी । अनघ आरोप दक्ष विज्ञानी ॥
 प्रीति सदा सज्जन संसर्गा । तृण सम विषय स्वर्ग अपवर्गा ॥
 भगति पक्ष हठ नहिं शठताई । दुष्ट तर्क सब दूरि बहाई ॥

दो० मम गुण ग्राम नाम रत, गत ममता मद सोह ।

ताके सुख सोइ जानै, विदानन्द सन्दोह ॥”

श्रीभक्तमाल सम्पूर्ण ही श्रीः “भक्ति” शब्द का अर्थ ही अर्थ तो है; तो फिर अब भक्ति का अर्थ अलग क्या लिखा जावे ॥

इति “भक्ति के स्वरूप” का संक्षिप्त वर्णन ।

(४) भक्तिपंचरस वर्णन कवित्त (८३६)

शांत, दास्य, सख्य, वात्सल्य, औ शृङ्गार चारु, पांचौ रस
 सार विस्तार नीके गाये हैं * । टीका को चमत्कार जानौगे विचारि
 मन, इन के स्वरूप मैं अनूप लै दिखाये हैं ॥ जिनके न ‘अश्रु-
 पात पुलकित गात कभू’, तिनहू को “भाव” सिन्धु बोरि सो

छकाये हैं । जौलों रहें दूर रहें विमुखता पूर, हियो होय चूर चूर
नेकु श्रवण लगाये हैं ॥ ४ ॥ (६२५)

(* सत्रहवीं शताब्दी में अर्थात् संवत् साढ़ेसोलहसौ तथा सत्रहसौ के बीच में, श्री “भक्तमाल” जी का अवतार जाना गया है । और, संवत् १७६६ में श्री प्रियादास जी ने “भक्ति-रसबोधिनी टीका” लिखी है, अनुमान तथा अनुसंधान से ऐसाही निश्चय किया गया है ।) प्रोफेसर लाला भगवान्दीन् की “भक्ति भवानी” तथा वखशी हंसराजकृत “सनेहसागर” देखिये ॥

तिलक ।

भक्ति के जो पांच रस हैं, अर्थात् (१) शान्तरस (२) दास्य-रस (३) सख्यरस (४) वात्सल्यरस तथा (५) दिव्य शृङ्गार-रस (“रसराज ” वा “ उज्ज्वल ” रस), तिन पांचो रससार की भली भांति विस्तार व्याख्या आप इस “भक्तिरसबोधिनी ” में पाइयेगा ॥ (विचारवान् महाशय !) आप स्वतः अपने मन में विचार करके टीका के चमत्कार को जान लीजियेगा, कि इन पांचो रसों के स्वरूप कैसे अनूप दिखलाए गए हैं ॥ जिन पाषाणहृदय प्राणियों की आंखों से कभी अश्रुबिन्दु नहीं निकलता, और जिनका अंग कभी पुलकित नहीं होता, ऐसे २ कठोर हिय जनों को भी श्रीसीतारामकृपा से प्रेमभाव के समुद्र में कहांतक बोर के छकाया है, सो स्वयं आप समझ लीजियेगा ॥ यदि तनकभी कान लगाके भक्तों के भाव तथा भगवत् भागवतयश को वैसे लोग भी सुनें, तो उनके भी, प्रेम से चूरचूर चित्त, गद्गद कण्ठ तथा पुलकतनूरुह, होजाएंगे और नेत्रों से प्रेमाश्रुप्रवाह बह आवेंगे । पूरे विमुख तो वे भी केवल उसी कालतक रहेंगे कि जब तक “भक्तमाल” तथा “भक्तिरसबोधिनी ” से न्यारे रहेंगे ॥

भक्ति के पांच रसों “ शृङ्गार, सख्य, वात्सल्य, दास्य और शान्त रस, ” की व्याख्या का संक्षेप कुछ, अब आगे यन्त्रों में लिखा जाता है ॥

रस	विभाव			अनुमान	साहित्यिक भाव	व्यञ्जित्वारी भाव	स्थाप भाव
	विषयव्यापारमयम्	आध्यात्मिकमन	उद्दीपन				
“सत्य रस”	मिनकुलर द्विपुलसुदेव चतुर- शिरोमणि सत्यसंकल्प सुलासिन्धु श्रीरामभद्र रघुनाथ अवधविहारी श्रीरामचन्द्र	लाललाडले लपनजीशिय, श्रीसुमोन, श्रीश्रीपण, श्रीविरमणि राजकुमार इत्यादि	भूपण, घनुय, शर, मधुर- पचन, ६०.	साथ साथ भोजन, खेल, मृगया, किञ्चन परिहास, ६०	१ रोमांच २ स्नग्ध ३ प्रताप ४ स्नेह ५ विषय ६ कल्प ७ अशु ८ स्वरसंग	३३ भाव (६० में व्यञ्जित्व)	मिन भाव निरन्तर

रस	विभाव			अनुभाव	सात्विकभाव	व्यभिचारी भाव	स्थायी भाव
“शृङ्गार” रस, व	विषयालम्बन	आश्रयालम्बन	उद्दीपन	धीकिशोरी- जी का संकल्प, प्रियतमका मंदस्मित भ्रुविक्षेप स्पर्श, कटाक्ष; कर में कर नयन में नयन, &c.	१ रोमांच २ स्तम्भ ३ प्रलय ४ स्वेद ५ विवर्ण ६ कम्प ७ अश्रु ८ स्वरभंग	३३ भाव (पृष्ठ २१ में देखिये)	प्रियतम पदरति, मनोहर छाँव की शबला सुरति; भावना, प्रीति, प्रणय ।
	माधुर्य-मेम- सिन्धु, रूपमाधुर्य कमनीय कि- शोर मूर्ति, प्राणवल्लभ, श्रीजानकी- जीवन, रामचन्द्र, शोभाधाम, हेविसिन्धु &c.	श्रीजनककि- शोरी जी	कमनीयता, वसन्त अश्रु, फोकिलकुक, त्रिविध पवन, पावस; कटाक्ष, मुस्स्यान; वचन, शील, परम शोभा, &c.				
“उज्ज्वल” रस, “दम्पति” रस, “रसरज” वा रसपुंज							

* अथ ३३ व्यक्तित्वारी भाव ।

१ निवेद	१० चिन्ता	१६ निद्रा	२७ वितर्क
२ ग्लानि	११ प्रास	२० सुषुप्ति	२८ अवहित्या
३ शंका	१२ ईर्ष्या	२१ संज्ञा	२९ व्याधि
४ धम	१३ आमर्ष	२४ अयबोध	
५ धृति	१४ गर्व	२२ व्रीडा	३० उन्माद
६ जड़ता	१५ स्मृति	२३ मोह	३१ विषाद
७ हर्ष	१६ अपस्मृति	२४ मति	३२ चपलता
८ दीनता	१७ मरण	२५ आलस्य	३३ औत्सुक्य
९ उग्रता	१८ मद	२६ आधेश	

(श्लो०) “पञ्चधा भेदमस्तीह तच्छृणुष्वमहामुने ।

शान्तो दास्यस्तथा सख्यः वात्सल्यश्च शृङ्गारकः ॥ १ ॥

मधुरं मनोहरं रामं पतिसम्बन्धपूर्वकम् ।

ज्ञात्वा सदैव भजते सा शृङ्गाररसाश्रया ॥ २ ॥”

(श्रीहनुमत् संहिता)

(श्लो०) “मन्मना भव मद्भक्तो मद्याजी मां नमस्कुरु ।

सामेवैष्यसि युक्तैवमात्मानं सत्परायणः ॥

(भ० गी० अ० ६ श्लोक ३४)

“ये यथा मां प्रपद्यते तांस्तथैव भजाम्यहम् ।

मम वर्त्मानुवर्तन्ते मनुष्याः पार्थसर्वशः ॥”

(भ० गी० ६)

(S. P. R. S. B. P. R. K.)

रस	भाव			अनुभाव	सात्त्विक भाव	व्यभिचारी भाव	स्थायी भाव
	विषयात्मक	आश्रयात्मक	उद्दीपन				
“ वारस- हय ” रस	दाशरथी; श्रीकौशल्या- नन्दयक्षक, यालक	अम्या श्रीकौशल्या महाराजजी, म० श्रीदशरथजी, रामललाजी;	मीठे तोतेरे २ वचन; गुलाफ, घुंगुरू, कालाविन्दु; बाललीला; मोलापन, सरलता ।	खिलाना; लाइ; दुलार; खेलौने देना; अमोतसव & O.	१ रोमांच, २ स्तम्भ, ३ प्रलय ४ स्वेद ५ विचरण ६ क्रम्य ७ अश्रु ८ स्वरभंग	श्रंगताप कृतता, जागरण, आलंयन शून्यता, आश्रुति, उन्माद, मूर्च्छा, प्रहरण, मृत्यु ,	श्रीराम लाल जी मे अलोल मन ॥ “सुतविषयक हरि पद रति होके” ॥
	दाशरथी; श्रीकौशल्या- नन्दयक्षक, यालक	अम्या श्रीकौशल्या महाराजजी, म० श्रीदशरथजी, रामललाजी;	मीठे तोतेरे २ वचन; गुलाफ, घुंगुरू, कालाविन्दु; बाललीला; मोलापन, सरलता ।	खिलाना; लाइ; दुलार; खेलौने देना; अमोतसव & O.	१ रोमांच, २ स्तम्भ, ३ प्रलय ४ स्वेद ५ विचरण ६ क्रम्य ७ अश्रु ८ स्वरभंग	श्रंगताप कृतता, जागरण, आलंयन शून्यता, आश्रुति, उन्माद, मूर्च्छा, प्रहरण, मृत्यु ,	श्रीराम लाल जी मे अलोल मन ॥ “सुतविषयक हरि पद रति होके” ॥

रस	विभाव			अनुभाव	सात्त्विकभाव	व्यभिचारी भाव	स्थायी भाव
	विषयात्म्यम्	आध्यात्म्यम्	उद्दीपन				
“दास्य” रस	सर्वेश्वर, भक्तवत्सल, दीनदयालु, सेवकसुलभ, ब्रह्म, सेव्य, सखिदानन्द, जगदेकवर्तन, व्यापक, श्रीसत्तापति, श्रीराम भद्र, पतितपावन, अशरणाशरण, अधमोद्धरण, कल्याणतन	श्रीहिमुमत श्रीमहलाद ग्रहाज्ञी, शिवजी, भक्त मान, सन्त नारदादि, रन्ध्र	शरत् सुखदत्ता, सेवन प्रियत्व, अनन्यवत्सलता	आज्ञा पालन, तुलसीकंठी तुलसीमाला, ऊर्ध्वपुण्ड्र, ५ संस्कार, भक्ति, भजन, सेवा	१ रोमांच २ स्तम्भ ३ प्रलय ४ स्वेद ५ विवरणं ६ कम्प ७ अश्रु = स्वरसंग	चित्तधृक्क, दुर्बलता, रंगविकार, विराग, मूर्च्छा, व्याधि, उन्माद, स्तम्भ, प्रहरं, मृत्यु.	अविरल भक्ति, तैलधारायत् स्मरण, प्रेम, भजन, सेवा, पूजा, अर्चो, स्तुति

रस	विभाव		अनुभाव	सात्विकभाव	व्यभिचारी भाव	स्थायी भाव
	विषयात्म्यम्	उद्दीपन				
“शान्ति” रस	१४ श्रीराम- चन्द्र हरि परब्रह्म सच्चिदानन्द अमर्त्यकर्म भगवान् विश्वम्भर व्यापक सर्वज्ञ शङ्खधर श्रीसीतापति परमात्मा, अद्वैत, परमानन्दतन्मा, सर्वैराचर- रूप	ब्रह्मा, शिव सनकादि, ध्यानारद श्रीनृसिंह, श्री अमर्त्य, इत्यादि शान्त रस बाले भक्त	नासाग्रपर दृष्टि; अवधूत चेष्टा; परमवैराग्य; निर्वेद; निर्ममता	१ स्तम्भ २ रोमांच ३ स्वेद ४ विवर्णे ५ कम्प ६ अश्रु ७ स्वरभङ्ग ८ प्रलय	स्मृति, निर्वेद, आविग, धृति, उत्सुकता, विपाद, वितर्क, इत्यादि	प्रशान्त, मग्न, निर्वेद, समदरशी, विरहपर, तन्मय एकाग्र निस्पृह

श्रीभगवन्जीव सम्बन्ध यन्त्र

श्री परमात्मा और जीवात्मा में अनेक सम्बन्ध हैं । इनमें से कई लिखे जाते हैं—

I. पंचरस		श्रीभगवत् God विपयात्मन परमात्मा	जीव Soul माधयात्म्यन, जीवात्मा	गिन्ती
१	पहला रस	स्वामी, सेव्य, पूज्य, साहिव, Master الرب सर्कार प्रभु, Lord الملك	सेवक, दास, अर्चक, العبد किंकर, पूजक, worshipper, العبد दासी, दहशनी 'العبد' servant किंकारी, सेरी, العبد maid servant,	१
२	दूसरा रस	सखिदानन्द, व्यापक, अन्तर्यामी, शेपी, अंशी परमात्मा, ال ग्रहणपरत्पर الخالق خالق خالق	शेष, अंश, जीवात्मा, Spirit soul creature الخلق	२
३	तृतीय रस	परम स्वतन्त्र, अन्तर्यामी, व्यापक, ال सुप, भूप, Emperor समर्थ मेरक सुघरा	पर वश governed. पराधीन, प्रजा, subject, العبد, परतन्त्र,	३

c	नाथ, مالک पति, Owner, Proprietor,	स्ववस्तु, properly, owned	३
d	आधार Supporter, भगवान्	Dependent. आधेय, supported,	४
e	रक्षक, शरण्य, शरणागतवत्सल, Saviour, Protector, الوالد	रक्ष्य, रक्षित, अनन्य, saved, शरणागत, dependent, भगवद्भक्त, प्रपन्न	५
f	चेदर्विद्य, द्वैय, नेय, Admired, जगदीश Almighty,	ज्ञाता, यथोक्ता, स्तुतिकर्ता, मामर्मित रसिक, विशेषज्ञ रसिक, ज्ञानी, ज्ञेय praise singer,	७
g	गुरु, शिक्षक, पतितयावन, दयाक्षमा-मन्दिर, مدرسه سالی محترم	शिष्य, पापात्मा पतित, मोक्षकर्ता sinner. दोषमाजन, उपसर्क, समाश्रित	८
h	परमार्थ, सर्वस्व, धेय, उपेय مريد	स्यामी, विरक्त, वैरागी, संन्यासी, ध्यानी योगी आत्मा निवेदक, निदन्द, समदर्शी वत निष्ठ, शान्त	९
i	दयालु, दाता, माता, مريد Merciful, مستفاد, दुःखिया, مستفاد عالم محترم	दीन, मिथुक, पानेवाला, पालित, आर्त्ता, अनाथ favoured, दुःखी दुःखिया, beggar, receiver, عالم محترم	१०
j	&c. &c.	&c. &c.	

A.	तुम, तू Thou (Lord addressed) Thee, ۞	तवास्मि, मैं तुम्हारा या तुम्हारी हूँ I am Thine, सम्मुख मुलातिव	۞
B.	(3rd Person) वह He, His, ۞	मैं उसीकी या उसका हूँ I am his .	
३ तोसरा रस	सौहार्द (वात्सल्य) रस	पिता, माय Father, Mother मां जगज्जननी	११ पुत्र son बेटा (यदि लड़का) बेटी (यदि लड़की)
	n		१२ पिता; माता (यदि नारी हो)
	b	पुत्र The only son भावयय्य	१३ ससुर; सास (यदि नारी हो)
	o	The only son-inlaw दामाद	

वात्सल्य	d	भ्राता, भाई, धर्मधुरंधर, Brother, cousin	भाई, प्रेमनिधि, बहिन (यदि नासी हो) brother, cousin	१३
	e	यजमान, पुरुषोत्तम, ब्रह्मन्वेद्य,	पुरोहित (यदि ब्राह्मण हो)	१४
	f		द.द. द.द.	
सख्य रस	a	सखा, Friend دوست, رفیق,	सखा, मित्र, friend, प्रेमी, प्रीति, دوست	१६
	b	सखा,	सहपाठी सखा, सह class friend	१७
	c	सखा, دوست افسانوس بار	नर्मसखा, बालसखा	१८
	d	सखा, دوست افسانوس بار	मन्त्री, मुसाहिवादिक प्रौढ़ सखा	१९
	e	सखा, भाई, Cousin برادر Brother	सखा, भाई, Cousin برادر brother	२०
	f	बहनोई, बहिन का पति, सखा	सखा, साता, स्त्री का भाई, साढ़	२१

५ पाँचवा रत्न	माधुर्य रत्न, उज्ज्वल रत्न, दम्पति रत्न युक्त रत्न, रत्न राज शृंगार रत्न वा रत्नपुंज	a क्रान्त, पति, प्राणनाथ, भर्ता, रसिकेश्वर, प्रियतम, प्राणवल्लभ, शोभाधाम, ममप्राण, हरि, रत्नरूप यालभ, सुखसिन्धु, Husband *	२२ पत्नी स्वर्गया व्याही स्त्री. । प्रिया Wife लतिहा पतिपत्नी امیہ, امیہ लता अनन्या	२३ साली, नायका, धातिका, रसीली † कुसुम स्त्री की वहिन सखी अयला, छवीली امیہ, امیہ सहेली, सहचरी, امیہ wife's sister, कला, कली, सुन्दरी, कमल- नयनी, loving अभिययनी, प्रियभारिणी, मंजरी, गजलसिनी, कोकिला, स्त्री † श्रीजनकी जीकी दासी
---------------------	---	--	--	--

दो० “जेहि के हियसर सिय कमल, पावन विकसे आय । प्रियाशरण ! रघुवर अमर, रहे तहां मझराय १” ॥
 “तुलसी जनकसुता चितु, जो सुमिरे रघुवीर । सरद रैनि विनु चन्द्रमा, ब्रैये न अमृत नीर २” ॥

<p>अपण्डितसन्निधिशिर नन्दोहै, पति की वहिन का पति नायकोत्तम, रसिया, ११५० • मत्तमोदक, सौन्दर्यखान, प्रियतम Beloved ८५५०० अनूप</p>	<p>सरद्वज, सखी, साले की पत्नी, रसीली प्यारी, loving ८८८८ + मौद्ग सखी रसब</p>	<p>२४</p>
<p>d ६०, ६० •</p>	<p>६०. ६०. +</p>	
<p>• चक्रवर्त्ति किशोर श्रीसीतापति रामचन्द्र</p>	<p>+ श्रीमिथिलेश्वरजनकनन्दनी जीकी दासी ६६६६</p>	

छु जीवको श्रीरामजी से अनेक श्रुतिगमती नाते (सम्बन्ध) हैं । “ सोहि तोहि नातो अनेक ” इत्यादि

“ सर्व भाव भजु कपट तसि ” ॥ सभी उचित नाते इसे मानने योग्य हैं ॥ soul जीव तो न जी है, न पुत्र ही है ॥ अपने तर्ह चाहे की माने चाहे, पुत्र; जिस उचित नाते (भाव) से भी चाहे, उसी नाते (भाव) से ही श्रीराम को भज सकते हो । मेम और सेवा मुख्य हैं अवरण है नाता उचित हो कोई हो ॥

(१) अथ भक्ति के “शान्त” रस में कुछ वचनः—

श्लो० “यो मां पश्यति सर्वत्र मयि सर्वं च पश्यति ।

तस्याहं न प्रणश्यामि स च मे न प्रणश्यति ॥” (गी० ६।३०)

“श्रेयोहि ज्ञानमभ्यासाज्ज्ञानाद् ध्यानं विशिष्यते ।

ध्यानात् कर्मफलत्यागं त्यागाच्छान्तिरनन्तरम् ॥ १२ ॥”

दो० “तुलसी ! यह तनु है तवा, सदा तपत प्रयताप ।

शान्त होय जब “शान्ति” पद, पावै राम प्रताप ॥ १ ॥

नासिकाग्र करि दृष्टि पुनि, धरै भेष अवधूत ।

निर्ममता, निर्वाक्यता, यथा शास्त्र अनुसूत ॥ २ ॥

दारुमाहिं पावक लगै, तीन रूप दूराय ।

जरै, बरै, हो भस्म जब, तब सो “शान्त” कहाय ॥ ३ ॥

अतिशीतल, अतिही अमल, सकल कामनाहीन ।

तुलसी ताहि “अतीत” गनि, “शान्ति” वृत्तिलयलीन ॥ ४ ॥

अहङ्कार की अग्नि में, जरत सकल संसार ।

तुलसी ! वांचे सन्त जन, केवल “शान्ति” आधार ॥ ५ ॥

ज्ञानाभूषण ध्यान धृति, ध्यानाभूषण त्याग ।

त्यागाभूषण “शान्ति” पद, तुलसी अमल अदाग ॥ ६ ॥”

(२) भक्ति के “दास्य” रस में कुछ वचनः—

श्लो० “दासोऽहं कौशलेन्द्रस्य रामस्य क्लिष्टकर्मणः ।

हनुमाञ्छत्रुसैन्यानां निहन्ता मारुतात्मजः ॥”

दो० “सेवक सेव्य भाव” विनु, भव न तरिय उरगारि ।

भजहु राम पद पंकज, अस सिद्धान्त विचारि ॥

चौपाई ।

सिर भर चलों धर्म अस मोरा । सब ते “सेवक” धर्म कठोरा ॥

अस अभिमान जाय जानि भोरे । मैं “सेवक” रघुपति “पति” मोरे ॥

“सेवक” हम “स्वामी” सियनाहू । होउ नाथ ! यहि ओर निवाहू ॥

मैं मारुत सुत हनुमत बन्दर । दीनबन्धु रघुपति कर किंकर ॥

सेवक प्रिय यह सब की रीती । मोरे अधिक दास पर प्रीती ॥
 सुनु कपि जिय जदिमानसिऊना । तैं मम प्रिय लक्ष्मण ते दूना ॥
 कोउ मोहिप्रियनहिं तुमहिसमाना । मृषा न कहौ मोर यह वाना ॥
 “समदरशी” मोहि कह सब कोऊ । “सेवकप्रिय,” अनन्यगतिसोऊ ॥
 “तैंतिस कोटि भजैं संसार । खोटा वन्दा खोटी नार ॥
 खाविन्दों का खाविन्द एक । तिसको जपै यह कविरा टेक ॥”
 “सीतापति सेवक सेवकाई । कामधेनु शत सरिस सुहाई ॥”
 दो० “भजवे को दोई सुधर- (१) की हरि (२) की हरिदास ॥”

(३) अथ भक्तिके “वात्सल्य” रस में कुछ वचनः—

चौपाई ।

“सुत ‘विषयक’ हरि पद रति होऊ । मोहि वरु मूढ़ कहै किन कोऊ ॥
 देखि “मातु” आतुर उठि धाई । कहि मृदुवचन लिये उर लाई ॥
 गोद राखि कराव पय पाना । रघुपतिचरितललितकरिगाना ॥”
 दो० पिता विवेकनिधान वर, मातु दया युत नेह ।

तासु “सुवन” किमि पाइ हैं, अनत अटन तजि गेह ॥

चौपाई ।

सो “सुत” “पितु” प्रियप्राणसमाना । यद्यपि सो सब भांति अजाना ॥

गीत ।

बूढ़ो बड़ो प्रमाणिक ब्राह्मण शङ्कर नाम सुहायो ।
 भेले चरण चारु चारिउ सुत माथे हाथ दिवायो ॥

चौपाई ।

“सेवक, सुत “पितु मातु” भरोसे । रहै अशोच, वनै “प्रभु” पोसे ॥”
 “मोहि वरु मूढ़ कहै किन कोऊ । सुतविषयक तव पद रति होऊ ॥”

(४) अथ भक्तिके “सख्य” रस में कुछ वचनः—

श्लो० “न तथा मे प्रियतम आत्मयोनिर्न शंकरः ।

न च संकर्षणो न श्रीर्नैवात्मा च यथा भवान् ॥”

(श्रीपरमहंससंदिताया एकादशे, २४ । श्री उद्धवप्रति)

चौपाई ।

“ये सब, मुनिवर ! “सखा” हमारे । भरतहु ते मोहि अधिक पियारे ॥
तुम सब प्रिय मोहि प्राण समाना । मृषा न कहौ मोर यह वाना ॥”
“सेवक स्वामि सखा सियपी के । हितनिरुपधिसबविधितुलसीके”
“मातु पिता आज्ञा अनुसरहीं । अनुज “सखा” संगभोजनकरहीं”
बन्धु “सखा” संग लेहिं बुलाई । वन मृगया नित खेलहिं जाई ॥”
दो० “चपल तुरंगन फेरनी, मृग तक मारव वान ।
करि पन लक्षण वेधनी, सब उद्दीपन जान ॥
धरिभुजगलवतलावनी, इक संग भोजन सैन ।
अनूभाव ये “सखन” के, सब विधि सुख के ऐन ॥”

(५) अथ भक्ति के “शृङ्गार” रस में कुछ वचनः—

श्लो० “ यत्ते सुजातचरणाम्बुरुहं स्तनेषु
भीताः शनैः प्रिय दधीमहि कर्कशेषु ।
तेनाटवीमटसि तद्व्यथते न किं स्वित्
कूर्पादिभिर्भ्रमति धीर्भवदायुषां नः ॥ ”

(श्रीभागवते)

“हरिरिति हरिरिति जपति सकामम्” इत्यादि ॥

(श्रीजयदेव गीतगोविन्द)

दो० गंगा यमुन सरस्वती, सात सिंधु भरपूर ।
तुलसी चातकि के मते, विनु स्वाती सब धूर ॥

चौपाई ।

प्राणनाथ ! तुम पिनु जग माहीं । मो कहँ सुखद कतहुँ कलु नाहीं ॥
जिय विनु देह नदी विनु बारी । तैसेइ नाथ ! पुरुष विनु नारीं ॥
नाथ ! सकल सुख साथ तुम्हारे । शरद विमल विधु वदन निहारे ॥
दो० प्राणनाथ करुणायतन, सुन्दर सुखद सुजान ।
तुम विनु रविकुल कुमुद विधु, ! सुरपुर नरक समान ॥

चौपाई ।

छिनु छिनु पिय पदमल विलोकी । रहिहौं मुदित दिवस जिमि को की ॥

“को न चिकी बिनु मोल सखी ! लखि जानकीनाथ की सुन्दरताई ॥”

दो० “जेहि के हिय सर” इत्यादि “तुलसी जनकसुता बिनु” & C.

गीत ।

“सखि, रघुनाथ रूपनिहारु” “सखि रघुवीर ‘मुखद्वि’ देखु” इत्यादि

आली री राधाजी के रुचिर हिंडोलना भूलन जैए । इत्यादि ॥

“कोशलपुरी सुहावनि श्रीसरयू के तीर” इत्यादि

संक्षेप ।

“सोहहिं स्वामिनि सीय सुसंग, “सहेली सबै अलवेली नवेली;

गौरी, गिरा कहिये जिन आगे गवेली लगैं रति मानहुँ चेली ।

सारी सबै जरतारी किनारिन की पहिरे तन रंग रँगेली;

पीरी, हरी, रसरंग सखी, कुसुमी, सित, ऊदी औ नीली रमेली ॥

ऐसी “सखी” चहुँ ओर लसैं, सिय मध्य कृपारससागर बोरी;

दै सब को मुदपुंज विलोकहिं मंजुल कंज विलोचन कोरी ।

को.वरनै छवि सुन्दर राजकिशोरी की, जो तिहुँ लोक अँजोरी;

जासुकटाक्ष विलास पिया चित को, रसरंग सखी, लिय चोरी ॥

१ श्री कथा श्रवण = उपटन

२ अभिमान = मैल

३ श्रद्धा = फुल्ल

४ मनन = सुनीर

५ दया = अंगुछाइव

६ नवनि = वसन

७ पन = सोंधो

८ भगवन्नाम = आभरण

९ हरि साधुसेवा = कर्णफूल

१० मानसी = सुनथ

११ सुसंग = अंजन

१२ चाह = बीरी

दो० “जेहि के हियसर सिधकमल, पावन विकसे आय ।
प्रियाशरण ! रघुवर भ्रमर, रहे तहां मँडराय ॥
नहिं जप तप व्रत ज्ञान ते, नहिं विराग ते कोय ।
“उज्ज्वलरस” अधिकारवर, लली कृपा ते होय ॥
सिद्ध योगि देखे नहीं, जो थल सुर समुदाय ।
सीय कृपा अलिवेष धरि, सहजहिं देखहु आय ॥”
निज निज सेवा द्रव्य युत, युवति वृन्दसिय पास ।
रूपकला तिन महँ लिये, बहु सुगन्ध सहुलास ॥

चौपाई ।

“सो मन रहत सदा तोहि पाहीं । जानु प्रीति रस इतनेहि माहीं ॥”

“द्विभुज श्याम दशरथ कुँवर, रामऽरुजनककुमारि ।
कारण कारज ते परे, इनहि कहत श्रुति चारि ॥
सदा अवध में ध्यावहीं, रासादिक बहु रंग ।
बीच बीच मिथिला गवन, चहुँकुँअरिनमिलि संग ॥
रीति भाव स्थाइ पुनि, प्रणय प्रेम अरु नेह ।
अनूराग अस जानिये, मनो एक दुइ देह ॥
मन्द हँसनि दृग फेरनी, सो अनुभाव बखानु ।
कोकिल शब्द बसन्त ऋतु, सो उद्दीपन जानु ॥
स्थाई प्रियतम रती, नवनि प्रणय अति नेह ।
कर पंकज स्परस पर, वारत तन मन गेह ॥”

चौपाई ।

“नाथ सकल सुख शरण तुम्हारे । शरद विमल विधु, वदन निहारे”
इत्यादि ॥

दो० “प्राणनाथ करुणायतन, सुन्दर सुखद सुजान ।
“सुम विनु रवि कुलकुमुदविधु । सुरपुर नरक समान ॥
“सी” कहते सुख ऊपजै, “ता” कहते तम नास ।
तुलसी “सीता” जो कहै, राम न छाड़ै पास ॥”

प्रियपाठक ! श्रीगोस्वामी तुलसीदासजी कृत “श्रीगीतावली,” श्रीदेव स्वामी (काष्ठजिह्वाजी) प्रणीत “शृङ्गारप्रदीप,” श्रीजयदेव-स्वामीकृत “गीतगोविन्द”; प्रधानकृत “रामहोली, रामकलेवा,” श्रीगुगलप्रिया श्रीरूप सखीजी की होली; श्रीनाभाजी, श्रीरसिक-अली, श्रीतपस्वी रामजी, तथा श्रीरामचरणदासजी दीनरूपकला* कृत “अष्टयाम मानसपूजा”; “श्रीअगस्त्यसंहिता” इत्यादि और श्रीमद्भागवत (दशम), एवं श्रीकृपानिवासजीकी पोथियां भी देखिये॥

(५) कवित्त । (८२८)

पंचरस सोई पंच रंग फूल थाके नीके, पीके पहिराइवे को रचिकै बनाई है । वैजयंती दाम, भाववती अलि “नाभा” नाम लाई अभिराम श्याम मति ललचाई है ॥ धारी उर प्यारी, किहूँ करत न न्यारी, अहो ! देखौ गति न्यारी ढरि पायन कौ आई है । भक्ति छवि भार, ताते नमित “शृंगार” होत, होते वश लखे जोई याते जानि पाई है ॥ ५ ॥ (६२४)

भक्तिसुधास्रावतिलक ।

“शान्त, दास्य, सख्य, वात्सल्य और शृङ्गार,” ये जो भक्ति के पांचो रस, सोही पंचरंगे फूलों के विचित्र थाके हैं; इन्हीं की वैजयन्ती माला सप्रेम नीके रच रच के, प्रियतम को पहिराने के हेतु, श्रीनाभा नाम की अतिभाववती अलीजी सुन्दर मनोहर बनायलाई हैं; जिस को देख के, भक्तवत्सल भावग्राहक प्रेमप्रिय श्रीशार्ङ्गधर श्यामसुन्दरजी की भी मति ललचगई है; आपने इस मालाको उर में धारण किया, यह विजक्षण अनूप रीति गति देखनेही योग्य है कि आप इस परमप्रिय माला को किसी क्षण गले से अलग नहीं करते हैं । भक्ति रस पुष्प थाकों की यह वैजयन्ती वनमाला है, इस कारण से यह श्रीचरणकमल पर मुक के आ लगी है; अहा ! भक्ति की गति क्या न्यारी होती है, “उज्ज्वलरस” (“रसरंज” अर्थात् “शृङ्गार” रस,) भक्तिकी अपार छविके भारसे नमित, क्याही सुन्दर

* पटना खड़किलास प्रेस से मिलती है ॥

होता है; यह बात इससे जानने में आती है कि श्रीभक्ति महारानी का जो दर्शन पाता है सो अवश्य प्रभु के प्रेमके वश होही जाता है ॥

(१) “सोह न वसन विना वर नारी” ।

(२) “नवनि वसन, (पन सोंधौ लै लगाइये)”

(३) “यद्यपि गृहसेवक सेवाकिनी । विपुल

सकल सेवाविधि गुनी ॥ निज कर श्री
परिचर्या करई । रामचन्द्र आयसु अनुसरई ॥ इत्यादि ॥”

(४) “पद सेवा श्रीलक्ष्मी, (आसन वर श्रीशेष)”

इत्यादि, इत्यादि ॥

(६) सत्संग प्रभाव वर्णन । कवित्त (८३७)

भक्तिरूप पौधा ताहि विघ्न डर छेरी हू कौ, वारि दै विचार, वारि
सींच्यो सतसंग सों । लाग्योई बढ़न, गोंदा चहुँ दिशि कढ़न, सो च-
ढ़न अकाश, यश फैल्यो बहुरंग सों ॥ संत उर आलबाल शोभित
विशालछाया, जिये जीव जाल, ताप गये यों प्रसंग सों । देखौ बढ़-
वारि, जाहि अजाहू की शंका हुती, ताहि पेड़ बांधे भूलै हाथी
जीते जंग सों ॥ ६ ॥ (६२३)

तिलक ।

श्रीहरिभक्तिरूप तरुवर की आदि अवस्था एक नवीन वृक्ष की
सी समझिये कि जिसको एक वकरी के घसने से भी विघ्न का भय रहा
करता है, और संत वा भक्त के हृदय को थाला सरिस जानिये । इस
पौधे की रक्षा चारों ओर विचाररूप घेरे * से जब की गई तथा
सत्सङ्ग के जलसे यह सींचा गया तब यह बढ़ने लगा; चारों ओर गोंदे
(शाखा प्रशाखा) निकले फैले और वृक्ष आकाश की ओर बढ़ने बढ़ने
लगा भगवद्भक्ति का सुयश अनेक प्रकार से लोक में विख्यात हो
गया । इस तरुवर की विस्तृत छाया कैसी सुशोभित हुई कि जिसके
तले पहुँचने ही से महाताप गये; और नारिनरघुन्द वरन् जीवमात्र

* मिट्टी, ईंटों वा कोंटों के घेरे को “वारी” वा “वार” जानिये ॥

जी उठे अत्यन्त सुखी हुए । इस वृक्ष की उन्नाति पर तनक चित्त की दृष्टि तो दीजिये कि जिसको प्रथमतः छेरी वकरी की भी महाशंका रहा करती थी, वही अब आज (रामकृपा से) ऐसा सुदृढ़ हो गया कि ज्ञान वैराग्य यश महत्वादि क बड़े बड़े प्रबल हाथी भी इसमें बँधे हुए झूला करते हैं; सत्सङ्ग के प्रभाव को विचारियेगा ॥

चौपाई ।

“सतसङ्गति मुद मंगल सूला । सोइ फल सिधि, सब साधन फूला ॥”
 दो० “तात स्वर्ग अपवर्ग सुख, धरिय तुला एक अंग ।
 तुलै न ताहि सरल मिलि, जो सुख लव सत्संग ॥”

(७) श्रीनाभाजीका वर्णन । कवित्त । (८३६)


जाकौ जो स्वरूप सो अनूप लै दिखाय दियो, कियो यों कवित्त पट मिहीं मध्य जाल है । गुण पै अपार साधु कहैं आंक चारिही में, अर्थ विस्तार कविराज टकसाल है ॥ सुनि संत सभा भूमि रही, अलि श्रेणी मानों, घूमि रही, कहैं यह कहा धों रसाल है । सुने हे अगर अब जाने में अगर सही, चोवा भये नाभा, सो सुगंध भक्त-माल है ॥ ७ ॥ (६२२)

तिलक ।

जिस सन्त का जैसा स्वरूप है, श्रीनाभाजी स्वामी ने उसको अपने अनूठे काव्य में वैसाही अनूप दिखा दिया है और कविताई ऐसी की है कि जिसका अर्थ ऐसा भक्तकता है कि जैसे बहुत भीने वस्त्र के बाहर से उसके भीतर का जालमणि (रत्न) झलकता है ॥ सन्तों के अपार गुणों को श्रीनाभाजीने थोड़ेही अक्षरों में यों कहा है, कि उनमें अर्थ अनोखे विस्तृत भरे हैं, जैसे बड़े बड़े कविवरों की चमत्कृत रीति होती ही है ॥ सन्तों की सभाएँ इस भक्तमाल काव्य को सुन के अमर वृन्दों की भाँति मँड़राती तथा झूमती रहती हैं, और यह कहती हैं कि “यह कैसा आश्चर्यरसमय रसाल है” ॥ मैंने “अगर” जी का नाम सुना तो था परन्तु अब ठीक ठीक जान भी लिया कि

भक्तिमुधास्वाद तृतीयावृत्ति

श्रीसीताराम



श्रीअयोध्याजी (अरध)

श्रीभक्तमाल तिलककार

श्रीसीतारामशरण भगवान्प्रसाद रूपकला

कालिसम्बत् ५०२६ तुलसीदासाब्द ३०३ सन् १६२६ ई० सम्बत् १६८३

नवलकिशोर यन्त्रालय लखनऊ

आप वस्तुतः 'अगर' हैं, जिन से "नाभा" * रूप 'चोआ' हुए, कि जिन नाभा ("नाफा") † का "भक्तमाल" ऐसा 'सुगन्ध' फैल रहा है ॥

भागवतधर्माचरण के प्रसिद्ध तथा प्रधान आधार "भक्तमाल" की क्या बात है । इस आदरणीय ग्रन्थ का अनुवाद केवल महाराष्ट्री, बङ्गला, फ़ारसी, उर्दू, इङ्गरेज़ी आदि अनेक प्राकृत भाषाओंमात्र में ही नहीं, वरंच देववाणी (संस्कृत) में भी हो गया है ॥

यह तो ठीक ही है कि इस ग्रन्थ (भक्तमाल) में प्रायः सातसौ भक्तों के नाम हैं, अर्थात् सतयुग त्रेता द्वापर के अतिरिक्त कलियुगके,—

हिन्दू महाराजाओं के ४२६६ वर्ष के, तथा
मुसल्मान् बादशाहों के ४४४ वर्ष के,
कलियुग के ४७४०वें वर्ष पर्यन्तके महात्माओं के,
(सम्बत् १६६६, सन् १६३६ ईसवी,) तथा
(विक्रमी सत्रहवीं शताब्दि तक के);
कि जिस समय को आज (१९०४) ‡, २,६४ वर्ष हुए ॥

गोस्वामी श्री ६ नाभाजी के "भक्तमाल" के अनुवाद और टिप्पणी तथा टीकाएँ भी, अपनी अपनी चाल पर, अनेक हो चुकी हैं—

"याके" शब्द का अर्थ ।

एक एक रंग के पांच सात फूलों का समूह एकत्रित, ऐसे समूहों को "याके" कहते हैं । जैसे गुलाबी वा लाल पुष्पों का एक याका, ऐसेही पीले, हरे, स्वेत, श्याम तुलसीदलों फूलों के विचित्र याके ॥ ऐसे पंचरंगे याकाओं से मालाएँ रची जाती हैं, यह प्रसिद्ध ही है ॥

* नाभाजी "नमोभूज" का अपभ्रंश है ॥ † नाफा (कस्तूरीवाला) ।

‡ कलियुगीय संवत्सर २००४=विक्रमीय संवत् २१६०= सन् १६०३ ईसवी ॥

श्रीभक्तमाल सटीक ।

३८

	क्रि.सं.	संवत्	भक्तनामावलिओं के नाम	उनके कर्त्ताओं के नाम
1	१	१७६६	भक्तिरसबोधिनी टीका	श्रीप्रियादासजी
2	२	१८००	भक्तउपदेशी (अनुवाद)	लालचन्द्रदास
3	३	१८००	म० म० टिप्पणी (श्रीकाशी १६२३ लगनऊ १६५२, बनवाई १६५७ में छपी है)	निम्बार्कसम्प्रदायी श्री धृन्दायनवासों वैष्णवदास }
4	४	१८६८	(फारसी)	मुंशी गुमानीलाल साहिब
5	५	"	शुक्रमुखी भक्तमाल	फीर्तिसिंहजी
6	६	१६११	भक्तिप्रदीप (२४ निष्ठा) उर्दू	श्रीतुलसीरामजी साहिब
7	७	१६५८	भक्तकल्पद्रुम (२४ निष्ठा)	प्रतापसिंहजी
8	८	१६२१	रामरसिकावली (चौपाई दोहे)	राजा रघुराजसिंह, रीवां
9	९	१६२५	रसिकभक्तमाला	श्रीयुगलप्रियाजी (चिरांद)
10	१०	१६३०	भक्तमाल छप्पय	श्रीहरिचन्द्रजी,भारतेन्दु,प्रेमी
11	११	१६३४	"॥३॥१॥३॥"	श्रीतपस्वीरामजी सीतारामीय
12	१२	१६५५	हरिभक्तिप्रकाशिका	पं० बरालाप्रसाद मिश्रजी
13	१३		भक्तनामावली	श्रीधुवदास
14	१४	१६५८	भक्तनामावली	{ श्रीराधाकृष्णदास, "श्रीकाशी नागरीप्रचारिणी सभा"
15	१५	१६६५	भक्तमाल का इंग्रजी पारो	श्रीमानुप्रताप तिवारी, बनार,
16	१६	१६६६	Gleanings	Sir George Grierson, L. O S., C. I. E., M. R. A. S., & O.

इनमें, भक्तों के निवासस्थान देश तो प्रायः वर्णित हैं, परन्तु उनके जन्मादि के काल की चरचा पाई नहीं जाती। हाँ, इस बात के

अनुमान तथा अनुसन्धान की ओर महाशयों की दृष्टि तो अवश्य ही गई है (१) प्रेमीवर भारतेन्दु श्रीहरिश्चन्द्र जी (२) “प्रेम-गंगतरंग” “रूमूजे मिट्टो वफ़ा” और “वक्राए देहली” इत्यादिक के कर्त्ता श्रीतपस्वीराम जी सीतारामीय (३) श्रीराधाकृष्णदासजी बनारस, (४) “दिमाडर्न वर्नाक्युलर लिटरेचर अव हिन्दुस्तान” के कर्त्ता सरजार्ज ग्रियर्सन् साहिब वहादुर ॥ तथापि, किसीको उनकी तारीखें मिली नहीं ॥ तो जिन वार्त्ताओं की टोह ऐसे ऐतिहासिक तत्त्वरसिक अनुसन्धानकर्त्ताओं को न मिली, उन बातों में इस दीन का हस्तक्षेप भला कब फलदायक होना सम्भव ?

चौपाई ।

“जेहि मारुत गिरि मेरु उड़ाहीं । कहहु तूल केहि लेखे माहीं ॥”

अतः उसको छोड़कर, इस दीन ने स्वमति अनुसार इस तिलक में केवल मूल तथा कवित्त के अर्थमात्रही लिखने पर चित्त दिया । सब सज्जनों से पुनः पुनः कृपा आसीस की इस दीन की प्रार्थना है ॥

यह बात विदित ही है कि “भक्तमाल” की शुद्ध प्रति आज कल ढूँढ़ निकालनी भी कोई सहज ही सी वार्त्ता नहीं है ॥

(८) भक्तमालस्वरूप वर्णन । कवित्त (= ३५)

बड़े भक्तिमान, निशिदिन गुण गान करें, हरे जग पाप, जाँप हियो परिपूर है । जानि सुखमानि हरिसन्त सनमान सचे, वचेऊ जगत रीति, प्रीति जानी सूर है ॥ तऊ दुराराध्य, कोऊ कैसे के अ-राधि सकै, समझो न जात, मन कंप भयो चूर है । शोभित तिलकभाल, माल उर राजै, ऐपै विना भक्त माल भक्तिरूप अति दूर है ॥ ८ ॥ (६२१)

वार्त्तिक ।

चाहे कोई कैसेही बड़े भक्तिमान हों, रात दिन हरिगुण गाया

† श्रीसीतारामशरण भगवान् प्रसाद रूपकला ।

करते हों, संसार के पापों को हरते भी हों, भगवन्नाम जप करते भी हों, उनका हृदय सद्गुणों तथा भगवद्द्व्यान से भरा भी हो, ज्ञानमान भी हों, (तनु कम्प और हिय चूर्ण भी हों,) श्रीहरि तथा सन्तों के सन्मान में भी सांचे हों, और उसीमें सुख मानते भी हों, रीति से नाम जपते भी हों; सांसारिक प्रपंच से बचे भी हों, प्रेम को ही जड़ वा सार जानते हों, ललाट में तिलक और उर में माला भी सुशोभित हों; यह सब ठीक है सब कुछ हो, तथापि भक्ति की आराधना कठिन ही है; ओह ! कोई किस प्रकार से आराधना कर सकता है ? भक्ति की विलक्षण सूक्ष्मगति समझ में नहीं आती, मन कांप उठता है, हृदय चूर चूर हो जाता है । सारांश यह कि “श्रीभक्तमालजी” को पढ़े समझे और मनन किये बिना, श्रीभक्तिमहारानी की आराधना और उनके स्वरूप का जानना अतीव दूर तथा असम्भव है ॥

इस कविच में यह शंका है कि “ओ जो श्रीभक्ति के अंग इसमें कहे हैं, तिन से पृथक् भी क्या और भी कोई भक्ति का रूप है ? ” समाधान:- नहीं, परन्तु इन्हीं अंगों की निष्ठा, पराकाष्ठारूप, भक्तमाल में भक्तों ने आचरण करिके दिखाए हैं, कि जिन्ह के श्रवणमात्र से ही, इन अंगों-संपन्न जन भी, निज भक्ति का अभिमान त्याग के निराभिमान पराकाष्ठा भक्ति पद की आशा करते हैं ॥ (उदाहरण) यथा, बड़े भक्तिमान श्रीवीपाजी ने श्रीधरभक्त की भक्ति को देखि निज भक्ति को लघु माना ॥ ‘गुन गान’; जैसे. नृत्तक-नारायणदास कि शरीर ही त्याग दिया ॥ ‘नाम जाप’; अंतर्निष्ठ राजा का कि, तनही त्याग दिया ॥

‘श्रीहरिसन्मान सेवा’; जैसे मामा भानजे की कि, सरावगी के शिष्य होके कहा कि “पाँवें प्रभु सुख हम नरक हूं गए तो कहा” । ‘सन्तसन्मान’; जैसे सदाव्रती वणिकजी की कि वेपधारी ने वेद्य बध किया तब वेदी विवाहदे प्रसन्न किया ॥ इत्यादि उदाहरण श्रीभक्तमाल में देख लीजिये । विस्तार के भय से बहुत नहीं लिखे ॥

“श्रीभक्तमाल” क्या है ? उन महानुभावों का जीवनचरित्र कि जिनको हमारे कल्याणकर प्रभु की दयालुता विशेष अपने छवि समुद्र में गगन कर चुकी है । उसके श्रवण मनन निदिध्यासन विन, उस रस में किसी का प्रवेश कैसे सम्भव है ? क्रिया का यथार्थ स्वरूप कर्त्ताओं ही के आचरण जानने से पूर्णतः तथा शीघ्रतर

अन्तःकरण में श्रवणादि द्वारा पहुँच कर गुणकारक और सुखप्रद होता है । श्री-भक्तमाल के अपूर्व अधिकार की विनयगता चिन्ता पर कैसी होती है, इसका अनुभव श्रीभक्तमाल के पढ़ने सुननेवालों ही को होता है ॥

(६) अथ मूल मंगलाचरण ॥ दोहा ॥ (८३४)

भक्त, भक्ति, भगवंत, गुरु, चतुर नाम वषु एक ।
इनके पद बंदन किये, नाशैं विघ्न अनेक ॥ १ (२१३)

• १ विनशैं

तिलक ।

“श्रीभगवद्भक्त” “श्रीभगवद्भक्ति” “श्रीभगवत्” और “श्रीगुरु”, इनके नाम ही मात्र तो चार हैं, परन्तु वास्तविक स्वरूप एक ही जानिये; इनमें भेद कुछ भी नहीं ॥

विश्वासपूर्वक ऐसा समझ रखिये कि इनके पदसरोज की वन्दना समस्त विघ्नों को निःशेष नाश करती है, चाहे विघ्न हृदय के भीतर के हों; वा बाहर के ही हों ॥

आठवें कवित्त तक तो श्रीप्रियादासजी की ही निज भूमिका, मंगलाचरण, और उपक्रमणिका हुई । हां अब आगे, नवें कवित्त से, उनकी “टीका” प्रारम्भ होती है ॥

(१०) टीका ॥ कवित्त ॥ (८३३)

हरि गुरु दासनि सों सांचो सोई भक्त सही, गही एक टेक,
फेरि उरते न टरी है । भक्ति रस रूप कौ स्वरूप यहै छवि सार चार
हरि नाम लेत अंसुवन भरी है ॥ वही भगवंत संत प्रीति को विचार
करै, धरै दूरि ईशता हू, पांडुन सो करी है । गुरु गुरुताई की सचाई
लै दिखाई जहां गाई श्री पैहारीजू की रीति रंग भरी है ॥ ६ ॥ (६२०)

तिलक ।

(१) “भक्त” उन को समझिये सही कि जिन को “हरि” (भगवत्) चरणारविन्द में तथा श्री “गुरु” पदकंज और “हरि-दासों” (भागवतों) के पदपंकज में ‘सच्चा’ प्रेम हो; तथा “श्रीहरि, श्रीगुरु और श्रीहरिगुरुदासों” के प्रति जिन का सत्य (निश्चल

निष्कपट) चर्ताव होवे; और जो श्रीकृपा से अपनी निज गृहीत निष्ठा के टेक में सदैव अचल रहें ॥ भक्तिमान जन भक्त कहे जाते हैं अर्थात् जिन भाग्यभाजनों के हृदयकमल में श्री भक्ति महारानी विराजती हैं तिन्ह सज्जनों को भक्त कहते हैं ॥

(श्लोक) वैष्णवो मम देहस्तु तस्मात्पूज्यो महामुने ।

अन्ययत्नं परित्यज्य वैष्णवान् भज सुव्रत ॥

(२) “भक्ति” जो रसरूपा है उसका सुन्दर छवि सार स्वरूप संक्षेपतः यह पहिचान लीजे कि श्रीसीताराम नाम उच्चारण करने के साथ ही आँखों में से प्रेमाश्रु के बिन्दु टपकने लगें वरंच आँसू की झड़ी बरसने लगे ॥

“भक्ति” की कुछ व्याख्या पृष्ठ ६ से ३६ पर्यन्त लिख आए हैं । “भक्त” के भाव का नाम “भक्ति” है अर्थात् जिस अनूप सम्पत्ति के भाजन को “भक्त” कहते हैं उस अविरल अमल पवित्र सर्वोत्तमोत्तम फलों के रस का नाम “भक्ति” जानिये ॥

(३) “भगवत्” तो सन्तों और भक्तों की प्रीति ही को विचार करता है; प्रेम के आगे अपनी ईशता (ईश्वरत्व) को न्यारे ही छोड़ देना है; जैसे किं शुद्ध, निषाद, शबरी, पाण्डवों इत्यादिकन के साथ । ऐसा भगवत्, सो उसकी इस भक्तवत्सलता की जय ॥

० (४) ऐसे व्यापक, सच्चिदानन्द, परब्रह्म, सुखराशि, शार्ङ्गधर, शोभाधाम, परमसमर्थ, “भगवंत” श्रीजानकी वल्लभजी के पद-पंकज की भक्ति जिसके उपदेश तथा कृपाद्वारा भक्तों को प्राप्त होती है, उसको श्री “गुरु” कहते हैं । गुरुताई की रीति तथा सचाई को श्रीकृष्णदास पैहारी (पयोहारी) जी महाराज के रक्त भरे चरित्र में सुत्रा समझना चाहिये ॥ कुछ न लेना और पूरा २ कृतार्थ कर देना ॥

(१) प्रीति जिसको होती है (भक्त); (२) तथा प्रीति (भक्ति); (३) और जिसकी प्रीति होती है (भगवन्त); (४) एवं जिसके द्वारा प्रीति होती है, और प्रियतम मिलता है, जो कि भगवत् प्रेम के ही निमित्त पूजा जाता है, (गुरु); ये चारों के चारों ही केवल कहने मात्र

को ही चार हैं, नहीं तो ध्रुव करके इन्हें वस्तुतः एक ही जानिये ॥

जैसे यदि किसी को अपनी आंखें दर्पण में देखनी हों, तो उस समय विचारिये कि कर्त्ता वा देखनेवाली तो आंखें ही हैं तथा देखना आंखों ही की क्रिया है; और जिसको (कर्म) आंखें देखती हैं सो भी अपनी आंखें ही हैं; एवं जो आपके देखने के कारण स्वरूप हैं नाम जिन से आप देखते हैं वे भी आंखें ही हैं, और फिर दर्पण बना भी है केवल आंखों ही के लिये; अर्थात् कर्त्ता कर्म करण सम्प्रदान ये सब कारक आंखें ही हैं । वा सब एक ही तत्त्व हैं । उनमें भेद वा भिन्नता कहां है ? ऐसे ही भक्त, भक्ति, भगवन्त, गुरु, ये चारों अभेद हैं ॥ भगवत् की ही विचित्रता हैं । चारों नामों से भगवत् ही वन्दनीय है वही एक नामी है ॥

चारों की एकता का तात्पर्य यह है कि श्रीभगवत् ही जीवों के कल्याण के निमित्त अपनी कृपा से चार रूप हुए हैं, क्योंकि भक्तों के अन्तर्यामी तथा उरप्रेरक आप ही हैं; उपाय रूपा भक्ति भी आप ही की साक्षात् कृपाशक्ति है; हितोपदेशक इष्टमन्त्र गर्भित श्रीगुरु तो भगवद्रूप प्रसिद्ध ही हैं । इस प्रकार से तत्त्वतः चारों एक हैं । “श्री-भक्ति भवानी” नाम की छोटी सी पुस्तिका (छंदवद्ध) प्रोफेसर लाला भगवान्दीनजी दीन की रची देखने योग्य अवश्य है ॥

(११) ॥ दोहा ॥ (८३२)

मंगल आदिविचारिरह, वस्तुन और अनूप । हरिजन
कौं यश गावते, हरिजन मंगलरूप ॥ २ ॥ (२१२)

(१२) सब सन्तन निर्णय कियो, *श्रुति पुराण
इतिहास । भजिवे को दोई सुघर, कै हरि, कै हरि-
दास ॥ ३ ॥ (२११)

तिलक ।

मंगलाचरणों तथा मंगल वस्तुओं में विचारने से भगवत् भक्तों

* प्रकट हो कि “अशुद्ध” प्रतियों में ऐसा पाठ है कि सब सन्तनमिलि निर्णय कियो; मयि श्रुति पुराण इतिहास ॥ इत्यादि ॥ मिलि और मयि अधिक हैं !!!

का गुण वर्णन ही अनूप जँचता है, इसके सरीखा मंगल मूल और कुछ भी नहीं ठहरता । भगवत् तथा महात्माओं के सुयश को गाते गातेही, भगवत् के जन मंगलमय हो जाया करते हैं ॥

सब वेदों पुराणों इतिहासों ने तथा सब सन्तोंने यह बात पक्की ठहरा रखी है कि भजे जाने के योग्य दो ही हैं (१) भगवान् तथा (२) भगवान् के साधु तथा भक्त; सो इन दोनों ही की सेवा वा भजन, उत्तम ठीक और सुन्दर है ॥

(१३) ॥ दोहा ॥ (८३०)

अग्रदेव आज्ञा दई, भक्तन कौ यश गाउ ।
भवसागर के तरनकौ, नाहिन और उपाउ ॥४॥ (२१०)

तिलक ।

स्वामी श्री ६ अग्रदेव महाराजजी ने आज्ञा दी कि भागवतों के सुयश वर्णन कर; भवसिंधु से पार होने के अर्थ असोच महानौका दूसरा कोई नहीं है ॥

(१४) आज्ञा समय की टीका ॥ कवित्त ॥ (८२६)

“मानसी स्वरूप” में लगे हैं अग्रदास जू वै, करत बयार नाभा मधुर सँभार सों । चढ्यो हो जहाज पै जु शिष्य एक, आपदा में कढ्यो ध्यान, खिच्यो मन, लुढ्यो रूपसार सों ॥ कहत समर्थ “गयोबोहित बहुत दूरि आओ छवि पूरि, फिर ढरौ ताही ढार सों” ॥ लोचन उधारिकै निहारि, कढ्यो “बोल्ह्यो कौन?” “वही जौन पाल्यो सीध दे दे सुकुँवार सों” ॥ १० ॥ (६१६)

तिलक ।

एक समय स्वामी श्री ६ अग्रदास महाराज जी मानसी भावना में मग्न थे, और श्रीनाभाजी महाराज आप को प्रेम से धीरे धीरे पंखा झल रहे थे । उसी समय आप के शिष्य ने, कि जो सागर (समुद्र) में एक जहाज पर चढ़ा था, जहाज के रुक जाने से आर्त्तवश स्वामी श्री ६ अग्रदेव महाराजजी का ध्यान किया । एक तो स्मरण, दूसरे दीनता से, फिर क्या था, उक्त स्वामीजी कृपालु

के मन को सार स्वरूप की सेवा से छुड़ा के अपनी ओर आकर्षण कर ही तो लिया । समर्थ श्री नाभाजी अपने स्वामी के अनुपम रहस्य सेवा का यों विघ्न सह न सके, कृपापूर्वक उसी पंखे के वायुबल से जहाज को उस आपदा से छुड़ा कर, विनय किया कि “प्रभो ! वह बोहित (जहाज) तो आप की कृपा ही से आपदा से बच कर बहुत दूर निकल गया; अब आप अपने चित्त को उधर से लौटाय के शान्तिपूर्वक स्वकार्य में तत्पर करके पुनः उसी अनुपम छवि में लगाइये” । इस वार्त्ता के सुनतेही नेत्र उधार उनकी ओर निहार आपने पूछा कि “कौन बोला ?” श्रीनाभाजी ने हाथ जोड़ के प्रार्थना की कि “नाथ ! वही शरणागत बालक, कि जिसको सीध प्रसाद दे दे के आपने कृपापूर्वक पाला है ॥”

(१५) टीका । कवित्त । (८२८)

अचरज दयो नयो यहां लौं प्रवेश भयो, मन सुख छयो, जान्यो संतन प्रभाव को । आज्ञा तब दर्ई, “यह भई तोपै साधु कृपा, उनहीं को रूप गुण कहो हिय भाव को” ॥ बोल्यो करजोरि, “याको पावत न ओर छोर, गाऊं राम कृष्ण नहीं पाऊं भक्ति दाव को” । कही समुझाई, “बोई हृदय आइ कहैं सब, जिन लै दिखाई दर्ई सागर में नाव को” ॥ ११ ॥ (६१८)

तिलक ।

इतना सुनतेही आप नवीन आश्चर्य में आकर विचारने लगे कि इसकी यहां तक पहुंच हुई ! तथा मन में अत्यन्त आनन्द छा गया, और जाना कि यह सन्तों के प्रसादी और चरणामृत का प्रभाव है । तब आपने इन्हें आज्ञा दी “वत्स ! यह तुझ पर साधुओं की अलभ्य कृपा हुई; अतः अब तू सन्तोंही के गुण स्वरूप तथा हृदय के भाव को वर्णन कर । (भवसागर के तरने का यही उपाय है ।)

इनने हाथ जोड़ के निवेदन किया कि “स्वामी ! श्रीराम कृष्ण चरित्र गा सकूं, परन्तु भक्तों के अपार रहस्य चरित्रों का आदि अन्त पाना तो मुझ को असम्भव ही है” । आपने समझाया कि “पुत्र !

जिनने तुम्हें समुद्र में जहाज को दिखा दिया, वेही तुम्हारे हृदय में प्रवेश करके अपने अलौकिक रहस्यों को कहेंगे । सो, तुम अब भक्त यश कह ही चलो ॥”

ऐसे वरदानात्मक वचनवर सुनके श्रीकृपा से श्रीनाभा जी महाराज आनन्दपूर्वक उद्यत होही तो गए, और “श्रीभक्तमाल” रचही तो दिया ॥

श्रीभक्तमालजी में १६५ छप्पय (पदपदी) हैं; आदि में चार दोहे हैं; एक कुण्डलिया तथा एक दोहा मध्य में; अन्त में तेरह दोहे हैं; सब मिलके २१४ (दो सौ चौदह) छन्द हैं ॥ यही “मूल भक्तमाल” है, जो इस ग्रन्थ में ‘बड़े अक्षरों में’ छपा है ॥ और श्री-प्रियादासजी की “भक्तिस्वोधिनी” नाम उसीकी टीका ६२६ कवित्तों में है । इन्हीं आठ सौ तैंतालीस (२१४ + ६२६ = ८४३) छन्दों का भावार्थ, यथामति, सन्तों की कृपा से लिखना, इस दीन का उद्देश्य है ॥

(१६) श्रीनाभाजी की आदि अवस्था वर्णन । कवित्त (८२७)
हनुमान् वंश ही में जनम प्रशंस जाको भयो दगहीन सो नवीन
चात धारिये । उमरि वरप पांच, मानि कै अकाल आंच, माता वन
छोड़ि गई विपति विचारिये ॥ कीलह औ अगर ताहि डगर दरश-
दियी लियो यों अनाथ जानि, पूछी, सो उचारिये । बड़े सिद्ध जल लै
कमण्डलु सों सींचे नैन, चैन भयो खुले चख, जोरी को निहारिये ॥
१२ ॥ (६१७)

तिलक ।

स्वामी श्रीनाभाजी महाराज के जन्म, और प्रथम अवस्था की दशा इस प्रकार है कि परम प्रशंसनीय श्रीहनुमान् वंश में अवतार लिया ॥

सो हनुमान् वंश का निर्णय मुन्शी श्रीतुलसीराम जी और “रूमूजे मिद्द व चक्रा” के कर्त्ता श्रीतपस्वीरामजी ने, इसप्रकार

किया है कि दक्षिण में तैलङ्ग देश गोदावरी के समीप श्रीरामभद्रा-
घल के पास “श्रीरामदास” जी समर्थ नाम के एक महाराष्ट्र ब्राह्मण
श्रीहनुमान् जी के अंशावतार हुए, (उनके छोटी सी पूंछ भी थी)
वे बड़े प्रसिद्ध श्रीरामोपासक परम भक्त सानुराग सिद्ध थे बहुतों को
श्रीसीताराम भक्त भव विरक्त श्रीचरणानुरक्त करके श्रीसीताराम
धाम को प्राप्त हुए । इस प्रकार श्रीहनुमान् अवतार होने से वह
हनुमान् वंश करके विख्यात है, अबतक उस वंश के लोग गानविद्या
के अधिकारी होते हैं, राजा लोगों के यहाँ नौकरी गानेपर करते हैं
ऐसा उन्होंने लिखा है ॥

और इसी भक्तमाल को, दोहा चौपाई में रचनेवाले राजा श्री-
रघुराजसिंहजीने ऐसा लिखा है कि “सो शिशु लाङ्गूली द्विजकेरो”
अर्थात् उन्होंने हनुमान् वंश का “लाङ्गूली” ब्राह्मण अर्थ किया है ॥

और, कोई २ तो स्वामी श्रीनाभाजी का जन्म डोमवंश में
भी कहते हैं, परन्तु पश्चिम देश में “डोम” किस को कहते हैं
यह न जाननेवाले लोग इस देश में डोम भंगी का नामान्तर
समझ के “भंगी” भी कह बैठते हैं सो भंगी कहना महा अनुचित
अविचार वो पाप है क्योंकि पश्चिम माड़वार आदिक देशों में डोम,
कलावंत, डाढ़ी, भाट, कथक, इन गानविद्या के उपजीवियों की
तुल्य जाति (ज्ञाति) और प्रतिष्ठा है । इसका प्रमाण (१११ वें
वृत्त्य) में श्रीमूलकारने “लाखा” भक्त को वानर अर्थात् वानरवंशी
लिखा और (४२६ वें कवित्त में) भक्तमाल के टीका कारने “लाखा
नाम भक्त ताको वानरो वखान कियो कहैं जग डोम जासो मेरो
शिरमोर है” ऐसा लिखके आगे इनके गृह में सन्तों का जाना और
रोटी प्रसाद का पाना भी लिखा है सो देख लीजो ॥ लाखा भक्त के
यहाँ सन्तों का प्रसाद रोटी पाना अन्यथा असंभव था ॥ अस्तु,
यहां तो दोनों प्रकार से उत्तमता है श्रीनाभा स्वामी तो श्री सीता-
रामजी के अनन्य विशुद्ध जगत्पूज्य दास हैं न ब्राह्मण हैं न डोम
इन अच्युतगोत्र की देह तो जात्याभिमान से रहित है ! इत्यलम् ॥

और श्रीनाभाजी के अवतार की कथा इस प्रकार भी सन्तों से सुनी है कि जब ब्रह्माजी ने वत्स बालकों को हरण किया तब श्रीकृष्ण कृपालुजी ने कहा “ब्रह्माजी आपने विमोह दृष्टि से हमारे प्रिय वत्स बालकों का हरण किया तिस हेतु से कलिकाल में लोचनहीन जन्म लोगे” तब श्रीब्रह्माजी ने स्तुति की और श्रीभगवान् ने प्रसन्न होके वर दिया कि “पांच वर्ष तक अंधे रहोगे तदुपरि बाहर भीतर दोनों प्रकार के दिव्य नेत्र खुलेंगे और परम यश को प्राप्त होगे” । सोई श्रीब्रह्माजी के अंश से श्रीनाभाजी का अवतार जानिये ॥

प्रशंसनीय “हनुमान् वंश” में, हरि इच्छा से आपने अन्धे ही जन्म लिया, और “नवीन वात,” सो यही कि नेत्रों के चिह्न तक न थे, तिन को भी महात्माओं की कृपा से दिव्य लोचन मिले । आप पांचवर्ष के हुए तब देश में अति दुकाल पड़ा । पिता का भी शरीर छूट गया । माता आपको लेके और देश को चलीं; परन्तु भूखों मरने लगीं, लेके न चल सकीं इसी विपत्ति के वश वनही में छोड़कर चली गईं । वह दीनता, और भगवत् की यह दीनदयालुता विचारनेही योग्य है कि स्वामी श्रीकीलहदेवजी तथा स्वामी श्रीअग्रदेवजी श्रीहरिकृपा से उसी ओर जा निकले; अनाथ बालक को देख आपने पूछा कि “बालक! तू कौन है ? और अकेला क्यों है ? कोई और भी तेरा संगी सहायक है ? तेरे माता पिता कौन हैं ? ”

सो उसी अवस्था में, (होनेहार विरवे के चिकने चिकने पात) आपने उत्तर कुछ विलक्षण सा दिया, कि “महाराज ! अबतक तो यह दीन अपने को असहाय ही समझे था परन्तु आप का कृपापूर्वक पूछना ही मुझे सुधि दिलाता है कि मेरा और तो माता पिता संगी सहायक कोई नहीं है, पर जो सब जगत् का माता पिता साथी और सहायक है, सोई अनाथ नाथ मेरा भी संगी सहायक और माता पिता है ॥ ”

दोनों महात्मा सिद्ध तो थे ही, बड़े भाई श्रीकीलहदेवजी ने अपने

कमण्डल से कृपा रूपी जल के छींटे ज्यों ही उनकी आंखों पर दिये, उसी क्षण उनकी आंखें खुलही तो गईं । दोनों महानुभावों की जोड़ी का दर्शन पाकर उनके नेत्रों में प्रेमाश्रु भर आए ॥

अब इस विषय में (अर्थात् श्रीनाभाजी के जन्म जाति तथा नाम की वार्त्ता) कुछ और भी निवेदन किया जाता है ।

स्वामी श्रीनाभाजी का नाम “नभभूज” है; आप अयोनिज पुरुष हैं; आप की जाति तो कोई नहीं; आप श्री हनुमत स्वेद से हैं, अतएव हनुमान्वंशी प्रसिद्ध हैं ।

“श्रीसूर्य भगवान् से विद्या पढ़ने के अनन्तर जिस समय श्रीअंजनीनन्दन पवनतनय श्रीहनुमान्जी श्रीशिवजी के समीप योग सीख रहे थे, उस समय विचार के परिश्रम से जो स्वेद (पसीना) श्रीमारुति भगवान् के अङ्ग से निकला, उसको भक्तिरत्न के कोपाध्यक्ष त्रिकालज्ञ जगद्गुरु श्रीशिवजी ने एक पात्र में रखलिया । कालान्तर में श्रीभगवद्भक्ति के विवर्द्धन के निमित्त उसी को नभ से भू में निक्षेप किया; इसीसे इनका नाम “नभभूज” हुआ कि जो “नाभाजी” के नाम से प्रसिद्ध है । हनुमान्वंशी इसीसे कहा जाए ।” अयोनिज पुरुष की जाति कोई नहीं ॥ वह पसीना (स्वेद) उस समय का था कि जब आप नेत्रों को बन्द किये हुए योग की पराकाष्ठा दशा (समाधि) में थे; अतएव श्रीनाभाजी भी बाह्य नयनों से हीन (परन्तु अन्तःकरण की दिव्य दृष्टि से अनुपम रहस्य के देखने वाले ही) हुए ॥ ”

(१७) टीका । कवित्त (८२६)

पायँ परि आंसू आये, कृपा करि संग लाये, कीलह आज्ञा पाह,
मंत्र अगर सुनायो है । “गलते” प्रगट साधुसेवा सो विराजमान
जानि अनुमान, ताही टहल लगायो है ॥ चरण प्रछाति संत सीथ
सों अनंत प्रीति, जानी रस राति, ताते हृदय रंग छायो है । भई
षट्ठवारि ताको पावै कौन पारवार, जैसो भक्तिरूप सो अनूप गिरा
गायो है ॥ १३ ॥ (६१६)

तिलक ।

घड़ी श्रद्धा से उनने अपना सीस दोनों महात्माओं के पदकंज पर रख दिया । कृपापूर्वक वे “गलता” स्थान में (गालव मुनि के आश्रम में कि जो जयपुर के पास है,) लाए गए ॥

स्वामी श्रीकीर्तहृदेवजी की आज्ञा से, स्वामी श्रीअग्रदेवजी ने नारायणदास नाम रख कर इनको श्रीराममन्त्र उपदेश किया । उक्त गादी की साधुसेवा तो प्रसिद्ध है ही, श्रीनाभाजी (नारायणदासजी) को यह टहल सौंपा गया कि “सन्तों के चरण धोया करें, तथा उच्छिष्ट पत्तल उठाया करें” “वही सन्त प्रसादी पाया करें और सन्तचरणामृत पिया करें ॥”

महात्माओं के आज्ञानुसार कुछ काल पर्यन्त ऐसाही करने से श्रीरामकृपा से इनको सन्तों के चरणामृत तथा सीध प्रसाद में अत्यन्त प्रीति हो गई; और उसका स्वाद विशेष भी इनने जाना । एवं इनका अन्तःकरण भागवतों तथा भगवत् के विलक्षण प्रेमरङ्ग से रँग गया, और ऐसे अनुपम विद्युत् के चमत्कृत प्रकाश से सुशोभित हुआ कि जिसकी अलौकिक किंचित् झलककी अपूर्व अवस्थासे (कवित्त १० पृ. ४८) ज्ञान वैरागरूपी नेत्रों को चकाचौंध सी हो जाती है ॥

जैसी अपार बढ़वारी (बड़ाई) इनकी हुई, उसका बारबार कौन पा सकता है ? देखिये, श्रीभक्तिजी का जैसा विलक्षण स्वरूप है उसको अपनी अनूप वाणी से श्रीभक्तमाल में आपने (श्रीनाभास्वामीजी ने) कैसा गाया है ॥ श्रीगोस्वामी नाभाजी का यश थोड़ा सा इस दसवें ग्यारहवें बारहवें तेरहवें कवित्त के तिलक में कहे ॥

श्रीभक्तमालकार स्वामी श्रीनाभाजी प्रथमतः “दोहाओं” में ही मङ्गलाचरण करके, अब “पदपदी (छप्पय) छन्द” के आरम्भ में पहले, चौबीसों अवतारों का जयकारात्मक मङ्गलाचरण करते हैं ।

(१८) (पूल) छप्पय । (८२५)

जय जय मीने, वराह, कमठ, नरहरि बलि-बावन ।

परशुराम^१, रघुवीर^२, कृष्ण^३ कीरतिजगपावन ॥ बुद्ध^४,
कलकी^५, व्यास^६, पृथु^७, हरि^८, हंस^९, मन्वन्तर^{१०} ।
यज्ञ^{११}, ऋषभ^{१२}, हयग्रीव^{१३}, ध्रुववरदैत^{१४}, धन्वन्तर^{१५} ॥ वद्री-
पति^{१६}, दत्त^{१७}, कपिलदेव^{१८}, सनकादिकें करुणा करौ ।
चौवीस, रूप लीला रुचिर, श्रीअग्रदास उर पद
धरौ ॥ ५ (२०६)

तिलक ।

जय जय जय, हे श्रीमच्छरूप भगवान् ! आप की जय;
हे श्रीशूकररूप भगवान् ! आप की जय; हे श्रीकच्छरूप
भगवान् ! आपकी जय; हे श्रीप्रह्लादपति नरसिंहजी ! आप
की जय; हे बलियुत श्रीवामनजी ! आपकी जय; हे श्रीपरशु-
राम ! आपकी जय; हे प्रभो श्रीरामचन्द्र रघुवंशमणि ! आपकी
जय; हे यदुपति श्रीकृष्णचन्द्र ! आपकी जय; हे बुद्धावतार !
आपकी जय; हे श्रीकल्कि भगवान् ! आप की जय; हे श्री-
वेदव्यासजी ! आपकी जय; हे श्रीपृथुजी ! आपकी जय; हे गजेन्द्र-
रक्षक श्रीहरि ! आपकी जय; हे श्रीहंसरूप भगवान् ! आपकी जय;
हे चतुर्दश मनु अवतार ! आपकी जय; हे श्रीस्वयंभू मनु के रक्षक
श्रीयज्ञ भगवान् ! आपकी जय; हे श्रीऋषभ भगवान् ! आपकी जय;
हे श्रीहयग्रीवरूप भगवान् ! आपकी जय; हे श्रीध्रुवजी के वर-
दाताजी ! आपकी जय; हे श्रीधन्वन्तरजी ! आपकी जय; हे
वद्रीपति श्रीनरनारायणजी ! आपकी जय; हे श्रीदत्तात्रेयजी !
आपकी जय; हे श्रीकपिलदेवजी ! आपकी जय; हे श्रीसनक श्री-
सन दन श्रीसनातन श्रीसनत्कुमारजी ! आपकी जय जय; हे भगवान् !
आपके चौवीस रूपों की रुचिर लीलाओं की कीर्ति जगत् को पावन
करनेहारी है; आप मेरे ऊपर कृपा कीजै, अर्थात् अपने निज भक्त
सहित रुचिर लीला मेरे हृदय में प्रकाश कीजिये । और हे गुरुदेव
श्रीअग्रदासजी ! इन चौवीस अवतारों के साथ आप भी अपना २
पदसरोज मेरे हृदय में रखिये ॥

स्वामी श्रीअग्रदासजी कृत यह छप्पय मंगल हेतु श्रीनामाजी ने यहां रक्खा अथवा आपही ने गुरुका नाम छाप दिया हो ॥

क्रिस्ता	अवतारों के नाम	गुरु	मास*	पक्ष*	तिथि*	समय	जिस देश में अवतरण हुए उसका नाम
१	मत्स्य	कृत	अ०	शु०	११	प्रात	पुष्पमद्रा
२	कच्छप	कृत	भा०	कृ०	३	प्रात	समुद्र
३	शुकर	कृत	भा०	शु०	५	मध्याह्न	हरिद्वार
४	सृष्टिद्व	कृत	वै०	शु०	१४	मध्याह्न	पंजाब मुलतान
५	धामन	जेता	भा०	शु०	१२	मध्याह्न	प्रवागजी
६	परशुराम	जेता	वै०	शु०	३	मध्याह्न	यमुनिया ग्राम
७	श्रीरघुपति	जेता	वै०	शु०	६	मध्याह्न	श्रीअणेध्याजी
८	श्रीकृष्ण	द्वापर	भा०	कृ०	८	अर्द्धरात्रि	मथुराजी
९	बुद्ध	द्वापर	पू०	शु०	७	प्रात	गया (कीकट)
१०	कश्कि	कलि	भा०	शु०	३		सम्बल ग्राम मुरादाबाद

ये प्रसिद्ध “ दश ” अवतार हैं ।

दो० दुइ वनचर, दुइ वारिचर,
चार विप्र, दो राउ ।
तुलसी ! दश यश गाइके,
भवसागर-तरि जाउ ॥

*कल्पभेद से तिथियों में भी कहीं कहीं कभी कभी भेद पाया जाता है ॥

क्रि.सं.	अवतारों के नाम	युग	देश	
११	व्यास	द्वापर		
१२	पृथु	कृत	श्री अयोध्या	
१३	इन्द्रि	कृत	निकुटाचल	
१४	हंस	कृत	ब्रह्मलोक	
१५	मन्वन्तर *	कृत	विदूर	* चौदह
१६	यज्ञ (उरुकुम्भ)	कृत	यद्री	
१७	धुवचरदेन	कृत	विदूर	
१८	हयग्रीव	कृत	कामरूप	
१९	ऋषभदेव	कृत	श्री अयोध्या	
२०	धन्वन्तर	कृत	समुद्र	
२१	नरनारायण	कृत	यद्री काशम	
२२	दत्तात्रेय	कृत	विप्रकूट	
२३	कपिलदेव	कृत	विन्दसर के समीप	
२४	सनका दे †	कृत	ब्रह्मलोक	† चार

(१२) टीका करिच (= २४)

जिते अवतार, सुखसागर न पारावार, करै विस्तार लीला जीवन
उधार कौं । जाही रूप मांझ मन लागै जाकौ, पागै ताही; जागै हिय
भाव वही, पावै कौन पार कौं ॥ सब ही हैं निज, ध्यान करत प्रकाश

चित्त, जैसे रंक पावें चित्त, जोपै जानै सार कौं । केशनि कुटिलताई
ऐसे मीन सुखदाई, अगर सुरीति भाई, वसौ उरहार कौं ॥ १४ ॥ (६१५)
तिलक ।

भगवत् के जितने अवतार हैं, वे सबही सुखके समुद्र हैं, जिनका
बारबार (ओरओर) कौन पासकता है; प्रत्येक की लीला का वि-
स्तारपसार, जीवों के ही उद्धारके निमित्त है । जिस भक्त का, जिस
अवतार के रूप नाम लीला धाम में मन लगे, और उसमें वह रंग
पगे, उसके हृदय में वही भाव ऐसा जाग उठता है (प्रकाशमान
होता है) कि कहां तक उसकी प्रशंसा की जाय, उसका अन्त नहीं ।
सबही अवतार नित्य हैं, सबही ध्यान करने से चित्त को प्रकाश-
कारक; और सबही ऐसे सुखद हैं कि जैसे दरिद्री को धन का
मिलना सुख देता है । हां, इतनी बात तो अवश्य है कि यदि सारांश
तत्त्व का ज्ञान होवे, तब सुख की प्राप्ति होती है ॥

जिस प्रकारसे 'टेढ़ापन' रूपी दोष भी वालों (केशों) के सम्बन्ध
में सुखद गुणही होता है, वैसेही मीन वाराह आदि तिर्यक् शरीर
भी भगवत् की प्रभुता के सम्बन्ध से अति सुखदायी ही हैं ॥

“सबही अवतारों को भावपूर्वक पूर्ण मानना” श्रीअग्रदेव
स्वामीजी की ऐसी जो मनभावती रीति सो मेरे हृदय में मनोहर
हार के सरिस वसै ॥

प्रेम एक ऐसा अनुपम और अनोखा पदार्थ है कि वह जाति पांति
का कदापि विचार न करके तड़ित्वत् जिसपर पड़ता है लोक परलोक
के भगड़ों से उसको छुड़ा ही के छोड़ता है । जोकि इस ग्रन्थ में
जगदुद्धारक निपाद श्वपचादि महानुभावों के विमल पवित्र चरित,
कि जिनको देख सुनकर कर्म काण्ड के बड़े अभिमानी नाक सको-
ड़ते और दाँतों तल उड़ली दवाते चले आए हैं, वर्णन किए हैं;
इसीसे ग्रन्थकर्ता ने भूभार उतारनेवाले और भक्तों के सुख देने-
हारे भगवत् के भी शूकरादि विलक्षण स्वरूपों की वन्दनारूपी
मंगलाचरण पहले किया है ॥

जी में आया था कि चौबीसों अवतारों की संक्षेप लीलाएं भी यहां लिखदूँ; परन्तु विस्तार के भय से छोड़ दिया, न बढ़ाया ॥

(२०) छप्पय (८२३)

चरण चिह्न रघुवीर के, संतन सदा सहायका ॥
अंकुश, अंबर, कुलिश, कमल, जव, धुजा, धेनुपद ।
शंख, चक्र, स्वस्तिक, जंबुफल, कलस, सुधाहृद ॥ अर्द्ध-
चन्द्र, षट्कोन, मीन, बिंदु, ऊरधरेखा । अष्टकोन,
त्रैकोन, इन्द्रधनु, पुरुषविशेखा ॥ सीतापति पद नित
वसत, एते मंगल दायका । चरण चिह्न रघुवीर के,
संतन सदा सहायका ॥ ६ ॥ (२०८)

तिलक ।

चौबीसों अवतारों का मङ्गलाचरण करके, स्वामी श्रीनाभाजी महाराज अब, साकेतपति श्रीअवधविहारी निज प्रभु श्रीसीता-पति रघुवीरजी के चरणपङ्क्तियों में के सुखदायक सहायक पापहारी जन उद्धारकारी बाईस चिह्नों का मङ्गलाचरण करते हैं ।

श्रीजानकीजीवन रघुवीरजी के पदकंज में “अंकुश” प्रमुख (अड़तालीस) चिह्न सदैव विराजते हैं; परम मङ्गल के देनेवाले तथा संतों की विशेष सहायता करनेवाले हैं ॥

“महारामायण,” “तपस्वीभाष्य,” प्रमुख की मति से श्रीचरणचिह्न तो वस्तुतः ४८ (अड़तालीस) हैं, २४ (चौबीस) दक्षिण पदपंकज में, और २४ (चौबीस) वामचरणसरोज में ॥

श्रीअगस्त्यमुनीश्वरकृत “श्रीरघुनाथचरणचिह्न स्तोत्र” में ४८ में से केवल १८ (अठारह) ही रेखाओं का वर्णन है अर्थात् (१) अम्बुज (२) अंकुश (३) यव (४) ध्वज (५) चक्र (६) ऊर्ध्वरेखा (७) स्वस्तिक (८) अष्टकोण (९) पवि (१०) विन्दु (११) त्रिकोण (१२) धनु (१३) अंशुक वा अम्बर अर्थात् वस्त्र (१४) मत्स्य (१५) शङ्ख (१६) चन्द्रार्द्ध (१७) गोण्यद और (१८) घट ॥

श्रीभक्तमाल सटीक ।

५६

ऐसेही, श्रीकिशोरीजी की एक कृपाश्रिता ने केवल ६ (नव) ही रेखाओं की वन्दना की है (सोरठा) “ वन्दौ सियपद (१) रेख, (२) श्रीलक्ष्मी, अरु (३) श्रीसरयू । (४) शक्ति (५) सुपुरुष विशेष, (६) स्वस्तिक (७) शर (८) धनु (९) चन्द्रिका ॥ एवं, श्रीयामुनाचार्य्य महाराजजी ने “आलवन्दार स्तोत्र” में इन अड़तालांस में से केवल सातही चिह्न चुन के लिखे (१) दर (२) चक्र (३) कल्पवृक्ष (४) ध्वजा (५) कमल (६) अंकुश और (७) वज्र ॥

गोस्वामी श्रीतुलसीदासजी ने तो अति कल्याणदायक केवल चारही चिह्न लिखे, अर्थात् (१) ध्वज (२) कुलिश (३) अंकुश (४) कमल ॥

(कवित्त) “ध्यावहीं मुनीन्द्र राम पदकंज चिह्न राज, सन्तन सहायक सुमङ्गल सन्दोहहीं । ऊर्द्धरेखा स्वस्तिक, रु अष्टकोण, लक्ष्मी, हल, मूसल, औ शेष, शर, जन जिय जोहहीं ॥ अम्बर, कमल, रथ, वज्र, जत्र, कल्पतरु, अंकुश, ध्वजा, मुकुट, मुनि मन मोहहीं । चक्र जू सिंहासन ऊरु यमदण्ड, चामर औ छत्र, नर, जयमाल दहिने पद सोहहीं ॥ १ ॥”

(अथ चिह्नों के स्थान)

भक्तवत्सल श्रीजानकीवर के दक्षिण पद की रेखाएँ ।

२४ जयमाल	१७ १६ १५ १४ १३ १२ ११ १० ९ ८ ७ ६ ५ ४ ३	१३ जय (अंगूठे में)
२३ नर		१२ वज्र
२२ छत्र		११ रथ
२१ चामर		१० कमल
२० यमदण्ड		९ अम्बर
१९ सिंहासन		८ शर
१८ चक्र		७ शेष
१७ मुकुट		६ मूसल
१६ ध्वजा		५ हल
१५ अंकुश		४ लक्ष्मी
१४ कल्पतरु		३ अष्टकोण

(कवित्त) “ वाम पद, सरयू, गोपद, मही, कलश, पताका, जम्बूफल, अर्द्धचन्द्र, शंख, राजर्ही । षट्कोण, तीनकोण, गदा, जीव, बिन्दु, शक्ति, सुधाकुण्ड, त्रिवली, प्रताप सुर गाजर्ही ॥ मीन, पूर्णचन्द्र अरु वीणा अपि, घंशी पुनि धनुष, तुण्डीर, हंस, चन्द्रिका, विराजर्ही । एते चिह्न श्रीसियपिय पदपंकज के, “ तपसी ” मंगलमूल, सब सुख साजर्ही ॥ २ ॥ ”

॥ श्रीचरणचिह्न विन्न देखिये ॥

(अथ चिह्नों के स्थान)

दीनबन्धु श्रीजानकीवर के वामपद की रेखाएं ।

३७ बिन्दु (अँगूठे में)	२५ सरयू	४८ चन्द्रिका
३६ जीव		४७ हंस
३५ गदा		४६ तुण्डीर
३४ तीन कोण		४५ धनुष
३३ षट्कोण		४४ घंशी
३२ शंख		४३ ×
३१ अर्द्धचन्द्र		४२ वीणा
३० जम्बूफल		४१ पूर्णचन्द्र
२९ पताका		४० मीन
२८ कलश		३९ त्रिवली
२७ भूमि	२६ गोपद	३८ सुधाकुण्ड
		३७ शक्ति

श्रितो श्रितो	रेखाओं के नाम	उनके रंग	उनके ध्यान में लाभ विशेष	उस चिह्न से कार्याधतार	
१	ऊर्ध्वरेखा	लाल (गुलाबी)	महायोग ; भवसिन्धु सेतु	सनकादिक*	*चारो
२	स्वस्तिक	पीत	मंगल, कल्याण	श्रीनारदजी	
३	अष्टकोण	लाल और सफेद	अष्टसिद्धिदायक यन्त्र	कपिलदेव	
४	महालक्ष्मी	महासुन्दर गुलाबी	सर्व सम्पत्ति	श्रीलक्ष्मीजी	
५	हल	श्वेत	विजय	वल्लभजी का हल	
६	मूसल	धूम	शत्रु का नाश	वल्लभजी का मूसल	
७	शेप	श्वेत	शान्तिप्रद	श्रीरामानुजस्वामी, शेप	
८	शर	श्वेत, पीत	सद्गुण	प्रसिद्ध २ बाण सय	
९	अम्बर (यज्ञ)	नीला, पिजलीसा	भयार्तिहरण	घराह भगवान्	
१०	कमल	गुलाबी	हरिभक्ति	विष्णु का कमल	
११	चार घोड़ों का रथ	गोड़े सफेद रथ विचित्र	विशेष पराक्रम	स्वयंभूमनु; पुरुषक विमान	
१२	यज्ञ (पवि)	पिजलीसा	वल्लदायक; पापसंहारक	इन्द्र का यज्ञ	
१३	यय (जय)	श्वेत, रक्त	मोक्ष; भृंगार	कुबेर; यज्ञाधतार	
१४	कल्पतरु	हरा	इच्छित फल	सुरतरु, पारिजात	
१५	शंकुश	श्याम	मन निग्रह		
१६	ध्वजा	विचित्र	विजय; यश		
१७	मुकुट	सोनहरा	भूषण	पृथु; दिव्यभूषण	
१८	चक्र	तप्तकांचन	शत्रु का विनाश	सुदर्शन; कलिक	
१९	सिंहासन	तप्तकांचन	विजय		
२०	यमदण्ड	कांस	निर्मेयता	यमराज, धर्मराज	
२१	चामर	धवल	हिय में प्रकाश	हयग्रीव	
२२	छत्र	शुक्ल	दया, बुद्धि, ध्यान	कलिक	
२३	नर	गौर	भक्ति, शान्ति, सत्त्वगुण	दत्तात्रेय	
२४	जयमान	तद्वित, विचित्र	उत्सव		

अथ वाम चरणसरोज के चिह्न ।

नित्यी	रेखाओं के नाम	उनके रंग	ध्यान से लाभ विशेष	उस चिह्न से कार्यावतार
१	सरयू	श्वेत	भक्ति	विरजा गंगा इत्यादि
२	गोपद	श्वेत, लाल	भक्तिसिन्धु लंघन	कामधेनु, पृथु, धन्वन्तरि
३	भूमि	पीत, लाल	क्षमा	कमठावतार
४	कलश	सुनहरा, श्वेत	भक्ति, जीवनमुक्ति	अमृत
५	पताका	विविध	विमलता	
६	जम्बुफल	श्याम	चारो पदार्थ	गरुड़जी, व्यासजी
७	अर्द्धचन्द्र	धवल	भक्ति, शान्ति, प्रकाश	वामन भगवान्
८	शंख	श्वेत, गुलाबी	जय, बुद्धि	वेद, हंस, दत्त, शंख
९	पट्कोण	लाल, सफेद	यन्त्र, पट्टविकाराभाव	कात्तिकेय
१०	तीन कोण	लाल	यन्त्र, योग	हयग्रीव, परशुराम
११	गदा	श्याम	जय	महाफाली, गदा
१२	जीव	दीप सा		जीव
१३	बिन्दु	पीत	सर्व पुरुषार्थ	सूर्य, माया
१४	शक्ति	पीली, गुलाबी, सुन्दर	श्री	मूलप्रकृति, शारदा, महामाया
१५	सुधाकुण्ड	श्वेत, लाल	अमृत रत्न	श्रृंगभ
१६	त्रिबली	हरा, लाल, धवल	शोभा	वामन
१७	मीन	रूपासा	मङ्गलार्थ, शुभशकुन	
१८	पूर्णचन्द्र	धवल	सरलता, शान्ति, प्रकाश	चन्द्र
१९	धीणा	पीत, रक्त, श्वेत	यशगान	धीनारदजी
२०	वंशी	विविध		श्रीकृष्णजी की वंशी
२१	धनुष	हरा, पीला, लाल	यमवशगानहर्तुं	शार्ङ्ग, पिनाक, आद
२२	तुलीर	विविध	सप्त भूमि ज्ञान	परशुराम
२३	हंस	श्वेत, गुलाबी	विवेक, ज्ञान	हंसावतार
२४	चन्द्रिका	सर्वरंगमय तद्विभवत्	अकथ प्रभाव	

अठतालिसों चिह्नों में से २४ चौबीस चिह्न दोनों चरणकमलों में विराजमान हैं ॥ और, जो २४ रेखाएँ श्रीजनककिशोरी महारानी जी के वाम पदकंज में हैं, सोई २४ चिह्न श्रीप्राणवल्लभजी के दक्षिण चरणसरोज में हैं । तथा जो २४ रेखा स्वामिनी श्रीजनकलक्ष्मी महारानीजी के बाएँ चरणारविंद में हैं, सोई २४ चिह्न श्रीप्राण-प्रियतम के दाहिने पदपद्म में हैं ॥ यह मनस्थ रखना चाहिए ।

दुःखहारी रेखाएँ	सुखकारी रेखाएँ	
१ अष्टकोण *	१ ऊर्ध्वरेखा	१६ पृथ्वी
२ हस्त	२ स्वस्तिक	१७ घट
३ मूल	३ महालक्ष्मी	१८ जम्बुफल
४ अम्बर	४ शेष	१९ जीव
५ कुलिश	५ शर	२० पिन्दु
६ यव *	६ कंज	२१ शक्ति
७ अंकुश	७ स्यन्दन	२२ सुधाहृद्
८ ध्वजा	८ कल्पवृक्ष	२३ त्रिपत्नी
९ चक्र	९ मुष्ट	२४ मत्स्य
१० यमरपट्ट	१० सिंहासन	२५ पूर्णशशि
११ गोपद	११ चामर	२६ धौत्या
१२ पताका	१२ छत्र	२७ निपंग
१३ अर्धचन्द्र *	१३ पुरुष	२८ हंस
१४ दंड	१४ जयमाल	२९ चन्द्रिका
१५ पदकोण	१५ सरपृ	• यव
१६ त्रिकोण	• अष्टकोण	• अर्धचन्द्र
१७ गदा	४८ में १६ दुःखहारी हैं और २६ सुखकारी ।	
१८ वंशी	अष्टकोण, यव, और अर्धचन्द्र ये • तीन दुःखहारी	
१९ धनुष	भी हैं और सुखकारी भी ॥	

करुणासिन्धु श्रीनाभाजी महाराज ने ४८ में से विशेष सहायक २२ (चाईस) चिह्नों का ही मंगलाचरण किया है, जिनमें से ११ (ग्यारह) प्रत्येक पद के हैं ॥ अर्थात् (१) अंकुश (२) अम्बर (३) कुलिश (४) कमल (५) जव (६) ध्वजा (७) चक्र (८) स्वस्तिक (९) ऊर्ध्वरेखा (१०) अष्टकोण (११) पुरुष । ये ग्यारह दाहिने पद के, और (१) गोपद (२) शंख (३) जम्बु-

फल (४) कलश (५) सुधाकुण्ड (६) अर्द्धचन्द्र (७) पदकोण (८) मीन (९) विन्दु (१०) त्रिकोण (११) इन्द्रधनुष ये ग्यारह बाएं चरणकंज के ।

(२१) टीका । कवित (८२२)

सन्तनि सहाय काज, धारे राम नृपराज चरणसरोजन में चिह्न सुखदाइये । मनही मतंग मतवारो हाथ आवै नाहिं, ताके लिये “अङ्कुश” लै धाख्यो, हिये ध्याइये ॥ सठता सतावै शीत, ताही तें “अम्बर” धख्यो हख्यो जन शोक ध्यान कीन्हें सुखपाइये । ऐसेही “कुलिश” पाप पर्वत के फोरिबे को, भक्ति निधि जोरिबे को “कंज” मनल्याइये * ॥ १५ ॥ (६१४)

तिलक ।

सन्तों की सहायता के अर्थ नृपराज महाराज श्रीरामचन्द्र कृपा-सिन्धुजी ने अपने पदकमलों में भक्तों के सुखदाई चिह्नचन्द्र धारण किये हैं ॥ मनरूपी मतवाला गजेन्द्र अपने वशमें नहीं होता है; इसीलिये प्रभु ने “अङ्कुश” चिह्न निज चरणपंकज में धारण किया, कि भक्तजन निज मनरूपी मत्त हस्ती को वश करने के निमित्त, उक्त चिह्न का ध्यान अपने हृदय में करके, इसकी सहायता से वश करलें । इससे “अङ्कुश” चिह्न का ध्यान करना चाहिये ॥ शठता (जड़ता †) रूपी शीत हरिजनों को दुःख देता है, इसीलिये “अम्बर” (वस्त्र) चिह्न को धरा, कि जिसमें इस चिह्न का ध्यान भक्तजनों के शोक को हरे, तथा प्रतिष्ठादि सुख प्राप्त हों ।

इसी प्रकार, पापरूपी पर्वत के फोड़ने के हेतु “वज्र” रेखा, और प्रेममय नवधा भक्तिरूपी नवों निधियों के जोड़ने के हेतु, सर्व निधीश्वरी श्रीलक्ष्मीजी का वासस्थान कमल तिसका चिह्न धारण किया है । उक्त सहाय के हेतु दोनों चिह्न मन में लाके ध्यान करना चाहिये ॥

* इन पांच (१५वें से १९वें तक) कवियों को कोई कोई “सोपक” बताते हैं, अस्तु ॥

† चौ० “ जड़ता जाड़ विषम सर लागा । गयहु न मज्जन पाव अयागा ” ॥

(मानसरामचरित)

(२२) टीका । कवित्त (८२१)

“जव” हेतु सुनो सदा दाता सिद्धि विद्याही को, सुमति सुगति-
सुख सम्पति निवास है । छिनुमें सभीत होत कलि की कुचाल देखि,
“ध्वजा” सो विशेष जानो अभै को विश्वास है ॥ गोपद सो हैहैं
भवसागर नागर नर जोपै नैन हिय के लगावै, मिटै त्रास है । कपट
कुचाल मायाबल सबैं जीतवे को, “दर” को दरस कर, जीत्यो
अनायास है ॥ १६ ॥ (६१३)

तिलक ।

“जव (यव)” चिह्न के धारण का अभिप्राय सुनो कि ध्यान करनेवाले को यह चिह्न सर्वविद्या सर्वसिद्धियां देता है; और सुमति सुगति सुखसम्पत्ति का निवासस्थान है; इससे, ध्याता को भी इन गुणों का घरही कर देता है ।

कलिकी कुचालों को देख देख के भक्तजन क्षणमात्र में भय-
ग्रसित हो जाते हैं, उनको विशेष करके अभयत्व का विश्वास दिलाने के लिये प्रभु ने ध्वजाचिह्न को धारण किया है । और “गोपद” चिह्न धारण करने का हेतु यह है कि जो प्रवीण (नागर) जन इस का ध्यान करेगा तिसको अपार भवसागर गोपद के सरीखा सुलभ हो जायगा, सो जो कोई जन अपने हृदय के नेत्रों को इस “गोपद” के ध्यान में लगावै, तो उसको भवसागर में डूबने आदि का डर मिट जावै दंभ कपट कुचाल इत्यादिक माया के जालों को बिना प्रयास जीतने के हेतु “शंख” चिह्न को श्रीप्रभुने धारण किया तिसको दर्शन करके भक्तजनों ने उक्त मायाजाल को बिना प्रयास ही जीत लिया, क्योंकि शंख विजयकारी शब्द संयुत है ॥ इस सहायतारूप कृपा की जय ॥

(२३) टीका । कवित्त (८२०)

कामहु निशाचर के मारिवे को “चक्र” धार्यो, मङ्गल कल्याण हेतु स्वस्तिक हूँ मानिये । मंगलीक “जम्बूफल”, फल चारिहूँ को फल, कामना अनेक विधि पूर्ण, नित ध्यानिये ॥ “कलश”

“ सुधाको सर ” भख्यो हरि भक्ति रस, नैनपुट पान कीजे, जीजे मन आनिये । भक्ति को बढ़ावै औ घटावै तीन तापहूं को, “ अर्धचन्द्र ” धारण ये कारण हैं जानिये ॥ १७ ॥ (६१२)

तिलक ।

कामरूपी निशाचर के बध के लिये “ चक्र ” चिह्न को धारण किया, मङ्गल और कल्याण के निमित्त “ स्वस्तिक ” रेखा का धारण मानिये ॥ “ जम्बूफल ” को मङ्गलों का करनेवाला, तथा चारोंही फलों का फलरूप और सब मनकामनाओं को नाना प्रकार से पूरा करनेवाला, जानके नित्य ध्यान कीजे ॥ “ अमृत का घड़ा ” और “ अमृत का हृद ” (तालाव) इसलिये धारण किये, कि इन्हें ध्यान करनेवाले के हृदय में भक्तिरस भरें; और मानसिक नयनपुट से पीकर परम अमरत्व प्राप्त हो ॥ “ अर्धचन्द्र ” चिह्न के धारण के कारण ये जानिये कि, इसके ध्यान से तीनों ताप घटते हैं, और प्रेमाभक्ति बढ़ती है ॥

(२४) टीका । कवित (८१६)

विषया भुजङ्ग बलमीक तनमाहिं बसै, दास को न डसै, ताते यत्न अनुसख्यो है । “ अष्टकोन ” “ पटकोन ” औ “ त्रिकोन ” जंत्र किये, जिये जोई जानि जाके ध्यान उर भरयो है । “ मीन ” “ विन्दु ” रामचन्द्र कीन्हों वशीकर्ण पायँ ताहिते निकाय जन मन जात हख्यो, है । संसारसागर को पारावार पावैं, नाहिं “ ऊर्ध्वरेखा ” दासन को सेतुबन्ध कख्यो है ॥ १८ ॥ (६११)

तिलक ।

शरीररूपी बलमीक (वामी वा वमीठ) में कामादिक विषय-रूपी सांप जो वास करता है, सो जिसमें भक्तों को न काटखाय, इसलिये प्रभुने ये यत्न किये, कि “ अष्टकोण ”, “ पटकोण ”, और “ त्रिकोण ” यंत्रों को धारण किया । जिसने इस बात को जानके इन रेखाओं का ध्यान हृदय में किया, सोई जन विषय भुजंग से बच के अखण्ड जिया ॥

और श्रीरामचन्द्रजी ने अपने पाँयें (पदपङ्कज) में “ मीन ” और “ विन्दु ” चिह्नों को वशीकरण यन्त्र बनाके धारण किया, क्योंकि मीन जगत वशीकारक “ कामदेव ” का ध्वजा है तथा “ विन्दु ” (वेंदी) भी वशीकरण तिलकरूप है । इसीसे, श्रीप्रभु-चरण चिन्तन करनेहारे समस्त जनों के मन हरे जाते हैं अर्थात् प्रभुके विवश होते हैं ॥ अपार संसाररूपी समुद्र को पार कोई नहीं पा सकता; अतएव ऊर्ध्व रेखारूप सेतु (पुल) बाँधा है, कि जिसमें ध्यानारूढ़ होके, मेरे भक्त, सुगमही, संसारसागर उतर जावें ॥

(२५) टीका कवित्त । (= १८)

“ धनु ” पद माहिं धख्यो, हरयो शोक ध्यानिन को, मानिन को मारयो मान, रावणादि साखिये । “ पुरुष विशेष ” पदकमल बसायो राम हेतु सुनो अभिराम, श्याम अभिलाखिये ॥ सूधो मन सूधी बन सूधो करतूति सब ऐसो जन होय मेरो, याही के ज्यों राखिये । जोपै बुधिवन्त रसवन्तरूप सम्पति में, करि हिये ध्यान हरिनाम मुख भाखिये ॥ १६ * (६१०)

तिलक ।

श्रीधनुषधारीजी ने पदकंज में “ इन्द्रधनुष ” का चिह्न धारण करके ध्यानधारी जनों का शोक नाश किया, क्योंकि महासानी रावणादिकों के मान और प्राण का क्षय, धनुषही से किया; सो वे मरके साक्षी दे रहे हैं कि हम लोग भक्त द्रोही थे तिन्हों को श्रीराम-धनुष ने नाश किया; तैसेही, “ इन्द्रधनुष ” चिह्न ध्यानियों के समस्त शत्रुओं का नाश करके विशोक करेगा ॥ “ पुरुष ” नाम चिह्न को अपने पदकमल में बसाया, तिसका अति सुन्दर कारण सुनके श्यामसुन्दर सियावर श्रीराम की अभिलाषा कीजे; श्रीप्रभु इस चिह्न से यह जनाते हैं कि जो हमारा जन सरल (सूधा) मनवाला, सरल वचनवाला, सरल कर्मवाला और इस चिह्न का ध्यान करने वाला हो, तिमको इसी चिह्न के समान मैं अपने पद में अर्थात् पद

* १४ वें से १६वें तक, इन पाँच कवित्तों को किसी किसीने “क्षेपक” बताया है ।

प्रेमरूपी स्थानमें, तथा (अन्तमें) परमपद श्रीसाकेतधाम में रखूंगा ॥
जो जन कदाचित् ऐसे बुद्धिमान् हों, तथा श्रीरामरूप सम्पत्ति में
रस (स्नेह) वन्त हों, सो समस्त श्रीचरणचिह्नों का ध्यान करके
श्रीसीताराम नामही मुख से निरन्तर कहें ॥

(२६) छप्पय (८१७)

विधि, नारद, शङ्कर, मनकादिक, कपिलदेव,
मनुभूष, नरहरिदास, जनक, भीषम, बलि, शुक, मुनि,
धर्म स्वरूप ॥ अंत रंग अनुचर हरि जू के, जो इन कौ
यश गावें । आदि अन्त लौ मङ्गल तिनको सोता वक्ता
पावें ॥ अजामेल परसंग यह निर्णय परम 'धर्म' के
जान । इनकी कृपा और पुनि समझै " द्वादश भक्त "
प्रधान ॥ ७ (२०७)

तिलक ।

स्वामी श्रीनाभाजी अब १२ (द्वादश) महाभक्तराजों के नामो-
च्चारणपूर्वक भक्तों की "माला" का प्रारम्भ करते हैं ।

(१) श्रीब्रह्माजी (२) श्रीनारदजी (३) श्रीउमापति शिवजी (४)
[१] श्रीसनक [२] श्रीसनन्दन [३] श्रीसनातन [४] श्रीसनत्कुमार
(५) श्रीकपिलदेवजी (६) महाराज श्रीमनुजी (७) श्रीप्रह्लादजी
[नृसिंहदास] (८) पिता श्रीजनकजी महाराज (९) श्रीभीष्मा-
चार्यजी (१०) श्रीबलिजी (११) परमहंस श्रीशुकदेवजी महामुनि,
भागवत, (१२) धर्मस्वरूप, (धर्मराजजी, श्रीअजामिलप्रसंग) ॥

जो जन श्रीसीतारामचन्द्रजी के इन ऐकान्तिक प्रिय समीपी
प्रधान द्वादश भक्तराजों के यश गावें, तिन महाभक्तों के यशों के
ओता वक्ता आदि अन्त तक (सदैव) मंगल पावें । परम धर्म के
निर्णय में श्रीअजामिलजी का प्रसंग जानने योग्य है; अर्थात्
श्रीनामोच्चारणादि भागवत धर्म सप्रेम करने की तो बातही क्या है,

नामाभासमात्र ने भी सब महापातकों का विनाश कर ही दिया ॥ ये द्वादश, (ऊपर लिखे हुए श्रीविरंचि महेश नारदादि बारहो), तो महाप्रसिद्ध भक्तराज हैं ही, पुनि और समस्त भक्तमात्र इन्हींकी कृपा उपदेश तथा सत्संग से सम्भूत चाहिये; अर्थात् श्रीलक्ष्मीनारायण की शिक्षित वैष्णवसंप्रदायों के भागवत धर्म (धर्मविशेष) के आचार्यवर और प्रचारक शिरोमणि ये ही बारहो तो हुए ॥

दो० “विधि, शिव, नारद, शुक, जनक; सनकादिक, प्रह्लाद ।
ज्यों हरि आपुन नित्य हैं; त्यों ये भक्त अनाद ॥”

(१) श्रीब्रह्माजी ।

सो० “बन्धों विधिपद रेणु, भवसागर जिन कीन्ह यह ।

सन्त सुधा ससि धेनु, प्रगटे खल विष वारुणी ॥”

सृष्टि और सुख दुःखादि प्रारब्धरेखाओं के कर्ता जगत्पिता सुगम अगमवर दाना श्रीब्रह्माजी की (श्रीभगवतनामोक्तमाल से जन्म आदि) कथाएं, पुराणों में अगणित हैं । “हानि लाभ जीवन मरन यश अपयश विधि हाथ ॥” श्रीविधाताजी यद्यपि सब निष्ठाओं में श्रेष्ठ तथा प्रधान हैं, तथापि इनकी गणना “धर्मप्रचारक निष्ठा” में प्रत्यक्ष है । जिन देव मुनि गो महि इत्यादिक की प्रार्थना से भगवत् के विविध अवतार होते हैं उन मण्डलों के अगुआ और मुखिया श्रीअज ही तो होते हैं, सो व्यवस्था किसको विदित नहीं है ? ॥

(२) श्रीनारदजी ।

चौपाई ।

बन्धों श्रीनारद मुनिनायक । करतल वीण राम गुणगायक ॥

अप्रतिहतगति देवर्षि श्रीनारद भगवान् तो परमात्मा के मनही हैं, भगवत् के अवतार हैं, और जगत् के परम उपकारक प्रसिद्ध हैं । सेवा, पूजा, कीर्तन, प्रसाद, भक्ति प्रचारक इत्यादिक सबही निष्ठाओं में प्रधान हैं । पुराणमात्र में आपकी शुभ कथा भरी है । सर्वलोकों में आपका पर्यटन केवल परोपकार के निमित्त, यही आपका व्रत सा है ॥

(३) श्रीशिवजी ।

(२७) टीका । कवित्त । (८१६)

द्वादश प्रसिद्ध भक्तराज कथा “भागवत” अनि सुखदाई, नाना विधि करि गाए हैं । शिवजी की बात एक बहुधा न जानै कोऊ, सुनि रस सानै, हियो भाव उरभाए हैं ॥ “सीता” के वियोग “राम” विकल विपिन देखि “शंकर” निपुण “सती” बचन सुनाए हैं । “कैसे ये प्रवीन ईश ? कौतुक नवीन देखौं”; मनेहूँ करत, अंग वैसे ही बनाए हैं ॥ २० ॥ (६०६)

वार्त्तिक तिलक ।

बारहो प्रधान भक्तराजों की कथाएं “श्रीमद्भागवत” प्रभृति में व्यास शुकादि ने नाना प्रकार से कही हैं । परन्तु त्रिभुवन गुरु श्रीमहादेवजी की एक बात प्रायः सबलोग नहीं जानते; सो उस अपूर्व वार्त्ता को सुनके, अपने हृदय को श्रीसीताराम भक्तिरस में सान देना चाहिये, देखिये श्रीमहेश्वरजी श्रीसीताराम भक्ति के भाव में अपने मनको कैसा उलभाए (अटकाए) हुए हैं ॥

श्रीशंरजी तो परम प्रवीण ही हैं परन्तु “सती” जी ने मोहवश श्रीमहादेवजी से कहा कि “हे प्रभो ! इन (श्रीराम) को आप प्रवीण परमेश्वर परमात्मा कहते हैं सो कैसे ? क्योंकि इनका यह कौतुक नवीन तो देखही रही हूँ कि स्त्री श्रीसीता के वियोग से वन में ये विकल हैं !” तब श्रीशिवजी ने बहुत समझाया पर न समझीं, और परीक्षा लेने को चलीं ही । तब, जगद्गुरु श्रीशिवजी ने वरज दिया कि “सावधान ! कोई अविवेक की क्रिया मत करना ।” तथापि, सतीजी ने जगज्जननी स्वामिनी श्रीरामप्रिया श्रीजानकीजी महारानी का सा अपना रूप बनाया !!!

(२८) टीका । कवित्त । (८१५)

सीता ही सो रूप वेष, लेश हू न फेर फार, रामजी निहारि नेकु मन में न आई है । तब फिरि आई कै सुनाई दई शंकर को; अतिदुख पाइ, बहुविधि समुझाई है ॥ इष्टको स्वरूप धख्यो, ताते तनु परिहख्यो, पख्यो बड़ो शोच मति अति भरमाई है । ऐसे प्रभु भाव पगे, पोथिन

में जगमगे, लगे मोको प्यारे, यह बात रीझि गाई है ॥ २१ ॥ (६०८)

वार्तिक तिलक । •

अपने जानते तो सतीजीने कुछ भी श्रीजनकललीजी के रूप और वेष से अन्तर न रक्खा; पर, सर्वज्ञ श्रीप्रभु उसको देख के मन में कुछ भी न लाए। तब फिर आके सतीजीने श्रीशिवजीको सब सुना दिया; श्रीशिवजीने मन में बड़ा ही दुख पाया और अनेक प्रकार से सतीजी को समझाया कि तुमने मेरी परम इष्ट देवता स्वामिनी श्रीजानकी सीताजी महारानीका रूप धारण किया, अतः मैंने तुम्हारे इस शरीर में से पत्नीभाव को त्याग किया। श्रीसतीजी मति के भ्रमवश यों बड़े ही शोच में पड़ी। सो कथा प्रसिद्ध ही है कि सतीजीने वह तन त्याग ही तो दिया और श्रीशिवजी से तब मिल सकीं कि जब श्रीगिरिवर-राजकिशोरी हुई ॥

अहो ! धन्य श्रीगिरिजापति हैं कि अपने प्रभु के भाव में ऐसे पगे हुए हैं कि पुराणों में आप की भावभक्ति की कथाएं जगमगा रही हैं। यह बात अतिशय प्रिय मुझे लगी; इससे रीझ २ के गान किया है ॥

(२६) टीका । कवित्त । (८१४)

चले जात मग उभै खेरे शिव दीठि परे, करे परनाम, हिय भक्ति लागी प्यारी है । पार्वती पूछें “ किये कौन को ? जू ! कहो मोसों, दीखत न जन कोऊ ” तब सो उचारी है ॥ “ वरप हजार दश वीते तहां भक्त भयो; नयो और हैहै दूजी ठौर वीते धारी है । ” सुनिकै प्रभाव, हरिदासनि सों भाव बढ़यो, रदयो कैसे जात चढ़यो रंग अति भारी है ॥ २२ (६०७)

वार्तिक तिलक ।

एक समय श्रीचन्द्रभूषण अपनी प्राणप्रिया श्रीपार्वतीजी के सहित कैलासशिखर को छोड़कर भूमण्डल में विचरने के हेतु निकले, मार्ग में दो उजड़े २ छोटे ग्रामों के टीले (खेरे) देखके नन्दी से उतर के दोनों को प्रणाम किया। क्योंकि भक्तों की भाक्ति आप को अति ही प्यारी लगती है। तब श्रीपार्वतीजीने पूछा कि “ प्रभो ! आपने प्रणाम किसको किया ? प्रत्यक्ष में तो कोई जन दिखाई देता

ही नहीं ।” श्रीमहादेवजी ने उत्तर दिया कि “हे प्रिये ! यह जो एक टीला दीखता है तहां दस हजारवर्ष बीते कि एक श्रीसीता-रामानुरागी परमभक्त निवास करते थे; और वह जो दूसरा खेरा दिखाई दे रहा है उसमें दस सहस्र वर्ष व्यतीत होने पर एक दूसरे भक्तराज निवास करनेवाले हैं । इसीसे ये दोनों स्थल मेरे वन्दनीय हैं” ऐसा आश्चर्यजनक प्रेम देख और भागवत प्रभाव सुनके, श्रीपार्वतीजी ने इस बात को अपने मन में धारण किया, उनका प्रेमभाव भगवद्भक्तों में अत्यन्त ही बढ़ा, कि जो वयोंकर कहा जा सकता है (रढ़यो कैसे जात), क्योंकि उनके अन्तःकरणरूपी स्वच्छ वस्त्र पर अनुराग का रंग गहरा चढ़ आया ॥

श्लो० । भवानीशङ्करौ वन्दे श्रद्धाविश्वासरूपिणौ ।

याभ्यां विना न पश्यन्ति सिद्धाः स्वान्तस्थमीश्वरम् ॥

श्रीशिवजी इसीसे भागवतों में शिरोमणी गिने जाते हैं और इनके अनेक चरित्र ऐसे परउपकार भरे हैं कि जैसे “विषभक्षक, त्रिपुरारि,” इत्यादिक नामों से ही सूचित होते हैं । आपकी कथा-समूह पुराणों में प्रसिद्ध हैं; आप जगद्गुरु परमोपदेशक हैं, श्रीराम नाम माहात्म्य के प्रकाशक हैं, और श्रीकाशीजी में मरनेवाले जीवमात्र को श्रीरामतारक मन्त्र सुनाके मुक्ति देते हैं ॥

(४) श्रीसनकादि ।

सनकादिक चारो भाई (१) श्रीसनक (२) श्रीसनन्दन (३) श्रीसनातन (४) श्रीसनत्कुमार, श्रीभगवत् के अवतार और श्रीब्रह्माजी के पुत्र हैं ।

चौपाई ।

जानि समय सनकादिक आए । तेज पुंज गुण शील सुहाए ॥
ब्रह्मानन्द सदा लय लीना । देखत बालक बहु कालीना ॥
रूप धरे जनु चारिउ वेदा । समदरसी मुनि विगत विभेदा ॥
आसा बसन व्यसन यह तिनहीं । रघुपति चरित होय तहँ सुनहीं ॥
मुनि रघुपति छवि अतुल विलोकी । भए मगन मन सके न रोकी ॥

दो० बार बार अस्तुति करि, प्रेम सहित सिरु नाइ ।
ब्रह्म भवन सनकादि गे, अति अभीष्ट वर पाइ ॥

(५) श्रीकपिलदेव ।

श्रीकपिलदेवजी श्रीभगवत् के अवतार पुरुष प्रकृति विवेकमय
तत्त्वज्ञान खानि साहस्य शास्त्र के विपेश आचार्य्य हैं ॥

चौपाई ।

आदि देव प्रभु दीनदयाला । जठर धरेउ जेहि “कपिल” कृपाला ॥
“सांख्य शास्त्र” जिन्ह प्रगट बखाना । तत्त्व विचार निपुन भगवाना ॥

(६) श्रीमनुजी श्रीदशरथजी ।

यह बात तो सभी जानते हैं कि “मनु” ही से मनुज, मनुष्य
(नर) वा मानव सृष्टि हुई है । “श्रीस्वायंभू मनुजी” की कथित
“मनुस्मृति” सर्व धर्मशास्त्रों में अग्रगण्य है ॥ आपकी कठिन तपस्या,
अलौकिक भजन, विलक्षण प्रीति, तथा अनन्य भक्ति तो श्रीतुलसीकृत
रामायण “मानसरामचरित” बालकाण्ड में प्रसिद्ध ही है कि जिन्होंने
सर्वावतारी परब्रह्म को पुत्र करके प्रत्यक्ष सबको सुलभ कर दिया ॥

चौपाई ।

स्वायंभू मनु अरु शतरूपा । जिनते भइ नरसृष्टि अनूपा ॥

दो० जासु सनेह सँकोच बश, राम प्रगट भए आइ ।

जे हरहिय नयनन कयहुँ, निरखे नहीं अघाइ ॥

छप्पय ।

“ भक्ति भूमि भूपाल श्रीदशरथ दश दिशि विदित यस । मनुवपु में बहु भक्ति सुतपकरि
ब्रह्म चितोके । परमात्म प्रिय पुत्र पाये सिय बधू विशोके ॥ फलिय मणिय इव जल मीन
सरिस प्रभु प्रीति सुपाये । सत्य प्रेम के सोव राम विदुरत तन त्यागे ॥ कौशल्यापति
पूज जग धर्मध्वज यत्सल्य रस । भक्तिभूमिभूपाल श्रीदशरथ दशदिशि विदित यस ॥”

(७) श्रीप्रह्लादजी ।

श्रीनरहरिदास अर्थात् “प्रह्लादजी” द्वादश भक्तराजमें हैं; ये महा-
भागवत “दास्यनिष्ठा” में अग्रगण्य हैं । श्रीनरसिंहावतार आपही

के हेतु होना प्रसिद्ध है ही । श्रीनरसिंहजी तथा श्रीप्रह्लादजी का यश अनेक पुराणों में गाया हुआ है । भगवत् की इच्छा से एक समय श्रीसनकादिक ने “श्रीजय, श्रीविजय ” को तीन जन्म निशाचर होने का शाप दिया; पुनः भगवत् तथा श्रीसनकादिक ने शापानुग्रह किया कि भगवत् अवतार लेले के तीन जन्म में उद्धार करेंगे । सो पहिले जन्म में “हिरण्याक्ष तथा हिरण्यकशिपु ” हुए; दूसरे जन्म में वही “ रावण और कुम्भकर्ण ”; एवं तीसरे जन्म में “ शिशुपाल और दन्तवक्र ” ॥

जब हिरण्याक्ष को भगवत् ने वाराह अवतार लेके मारा, तब हिरण्यकशिपु ने तप करके श्रीब्रह्माजी से वर मांगा कि किसी देश-काल में किसी अस्त्र-शस्त्र से किसी जीव से मैं मारा न जाऊं । श्री ब्रह्माजी ने ऐसाही वर दिया । उसकी स्त्री के गर्भ में श्रीप्रह्लादजी थे इसलिये श्रीनारदजी ने राजा इन्द्र से उसे बचाकर ज्ञानोपदेश किया । हिरण्यकशिपु अलौकिक वर पाके राजगद्दी पर बैठ देवताओं को कष्ट देने लगा । परन्तु श्रीप्रह्लादजी जिसके बेटे हुए उसके भाग्य की क्या बात है । जब गुरुजी पढ़ाने लगे आपने “श्रीसीताराम सीताराम” की मधुरध्वनि करना आरम्भ किया । वरंच पाठशाला भर के लड़कों को इसी में लगा दिया । और इसके विरुद्ध यद्यपि उनके पिता माता गुरु ने लाख समझाया पर आपने भगवत् विमुख वाप की एक न मानी ॥

दुष्टपिता की आज्ञा से ये पहाड़पर से गिराए गए, जल में डुबाये गए, आग में जलाये गए, हाथी तथा हत्यारों से प्राण लेने का उद्योग किया गया, विष दिया गया, यह सब किया, परन्तु जिस श्री प्रह्लादजी के मुखारविन्द पर अष्टप्रहर “श्रीसीताराम” नाम बसता था उनका एक बाल भी चांका न हुआ । तब हिरण्यकशिपु खड़ निकाल क्रोध से लाल हो आपसे पूछने लगा “ वता तेरा रक्षक कहाँ है ? ” आपने उत्तर दिया कि “वह समर्थ सर्वव्यापी है” उसने पूछा कि “क्या वह इस खम्भे में भी है जिसमें तू बँधा है ? ” श्रीभक्त-राज महाराज बोले कि हां निस्सन्देह ऐसाही है ” उस मूर्ख तामसी

ने ज्योंही उस खम्भे में मुष्टिका मारी, उस खम्भे में से महाभयङ्कर प्रचण्ड शब्द के साथ साथ अति तेजमय महाभयानकरूप ऐसी एक तेजोमयी मूर्ति उसको देखपड़ी कि जिसको वह न तो मनुष्य ही कह सकता था और न सिंह ही समझ सकता था । यह अद्भुत अवतार सायङ्काल समय वैशाख शुक्ल चतुर्दशी को भक्तवत्सल भगवत् ने श्री प्रह्लादजी के निमित्त लिया, “मुलतान” में कि जो उक्त कनककशिपु की राजधानी थी ।

बहुत काल तक लड़ाई होती रही । अन्त को सन्ध्याकाल में घरके द्वार की देहली पर अपनी जांघ पर रख के अपने नखों से उसका शरीर विदार डाला । ब्रह्मा शिव इन्द्र तथा सब देवतों की और विशेष करके श्रीप्रह्लादजी की स्तुति से प्रसन्न हो भक्ति वर दिया । और राजतिलक देके अन्तर्द्धान हो गए ॥

संश्लेष ।

“आरतपात्र कृपाल जो राम जहां सुमिरे तेहिको तहँ ठाढ़े ।
नाम प्रताप महामहिमा अकरे किय छोटेउ खोटेउ बाढ़े ॥
सेवक एक ते एरु अनेक भए तुलसी तिहुँ ताप न डाढ़े ।
प्रेम वदौ प्रह्लादहि कौ जिन पाहन ते परमेश्वर काढ़े ॥”

श्रीप्रह्लादजी के राज में भगवद्भक्ति कैसी फैली इसका कहना ही क्या है ॥ श्रीभगवत् की भक्तवत्सलता की जाय ॥

(८) राजर्षि श्रीजनकजी महाराज ।

पिता श्रीजनकजी महाराज योगिराज की महिमा वर्णन कर सके ऐसा त्रिभुवन में कौन है ? भगवद्गीता में भगवत् ने प्रसंगतः आपही का नाम कहा है (“जनकादयः” अ० ३ श्लो० २०) जिनके ज्ञान वैराग्यरूपी प्रचण्ड प्रभाकर को देख श्रीशुकादि ऋषीश्वरों के भी हृदयकमल विकशित होते थे ।

चौपाई ।

प्रणवों परिजन सहित विदेहू । जिनहिँ रामपद गूढ़ सनेहू ॥
योगभोग सहँ राखेउ गोई । राम विलोकत प्रगटेउ सोई ॥
जासु ज्ञान रवि भवनिशि नाश । वचन किरण सुनि कमल विकाश ॥

(३) पृष्ठ ६५ में, पारद्वया “धम स्वरूप” जानिये (“अत्राभिल” नहीं)

आपकी “सौहार्द निष्ठा” की बात ही क्या है कि जगज्जननी महारानी श्रीजानकीजीने ही जिनको स्वयं अपना पिता मान लिया, और प्रभु ने भी “पितु कौशिक वशिष्ठ सम जाने” ॥

(६) श्रीभीष्मजी ।

श्रीभीष्माचार्यजी को बहुतेरे महाशयों ने “धर्म-कर्म” निष्ठा में लिखा है । श्रीभीष्माचार्यजी आठ वसुओं में से एक “वसु” के अवतार हैं । इनकी माता साक्षात् “श्रीगंगाजी” और पिता महाराज “शन्तनु” जी हैं । इनकी प्रशंसनीय कीर्ति “महाभारत” इत्यादि में देखनेही सुनने योग्य है । ज्ञान वैराग्य भक्ति और धर्मशास्त्र के बड़े ही विज्ञ आचार्य हुए हैं, बड़े ही परउपकारी थे यहां तक कि महाभारत की कठिन लड़ाई में श्रीयुधिष्ठिर महाराज के लिये, अपने मरने का उपाय आपही बता दिया, आपने बाणशय्या पर शयन किया, और पर्व का पर्व नीतिव्याख्या की ॥ महाभारत में भगवान् अपनी प्रतिज्ञा छोड़ के महाभागवत् भीष्मजी के प्रणको पूरा करने के निमित्त अपने भक्त अर्जुनजी के हितार्थ रथ का चक्र लेकर भीष्मजी पर दौड़े, यहां तक भक्तवत्सलता भगवत् की देखिये ॥

वाचन दिनपर्यन्त शरशय्या पर रहके सन्त और भगवन्त के समागम में प्राण परित्याग किया ॥

श्रीकृष्ण भगवान् के सामने ही परमधाम को गए ॥

(१०) श्रीवलिजी ।

राजा वलिजी श्रीप्रह्लादजी के पुत्र (विरोचन के पुत्र) “धर्म-कर्म” निष्ठा में वर्णित हैं । इनने १०० (एकसौ) यज्ञ का संकल्प करके यज्ञ करना आरम्भ किया । सुरेशमाता श्रीअदितिजी ने भगवत् से विनय किया कि वलि मेरे बेटे (इन्द्र) का राज लेके इन्द्रपद की अवलता के निमित्त यज्ञ कर रहा है । भगवत् ने “श्रीवामन-रूप” धारण कर राजा वलि से तीन डेग पृथ्वी भीख मांगी । यद्यपि दैत्यकुलगुरु शुक्रजी ने वलि को रोका, पर इनने उनकी एक न

सुनी और दान देही दिया । पृथ्वी नापने के समय वामन से विराट् होकर हरि ने दोनों लोक (स्वर्ग, पाताल) नाप लिये; और शेष तीसरे डेग की जगह बलिजी ने अति हर्षित मन से अपना शरीर निवेदन कर दिया । प्रभु ने प्रसन्न हो अगले जन्म में सुरपुर का राज्य और तत्काल इस जन्म में पाताल का राज्य बलिजी को अनुग्रह किया । केवल इतना नहीं वरन् भक्त से छल करने के कारण स्वयं आपने (उनके द्वारपाल होकर) उस (वामन) रूप से नित्यशः उनको दर्शन देना स्वीकार कर लिया ॥

(११) श्रीशुकजी ।

श्लो० निगमकल्पतरोर्गलितं फलं शुकमुखादमृतद्रवसंयुतम् ।

पिवत भागवतं रसमालयं मुद्गरहो रसिका भुवि भावुकाः ॥

परमहंस श्रीशुकदेवजी की आदि अवस्था की कथा कुछ चौथे पृष्ठ में लिख भी आए हैं । आप महर्षि श्रीव्यास भगवान् के पुत्र हैं । आपही ने श्रीमद्भागवत सुनाके श्रीपरीक्षित महाराज को एकही सप्ताहमात्र में परमधाम को पहुँचा दिया ॥

किसी समय श्रीपार्वतीजी ने श्रीशिवजी से श्रीरामनाममाहात्म्य के तत्त्वज्ञान का गुप्त रहस्य सुनना चाहा; तब श्रीशङ्करजी ने अपनी प्राणप्रिया की यह अनोखी अभिलाषा देखकर (जैसे प्रभु की कृपा ने उनके अन्तःकरण से अन्य साधनों की महिमा का अभाव कर दिया था) प्रमथ उस शुभस्थान को अपर जीवों से शून्य करके उसके अनन्तर अपना उपदेश प्रारम्भ किया । श्रीगिरिजाजी तो नादवश हो गईं, परन्तु हरिइच्छा से शुक पक्षी का एक वच्चा वहाँ रह गया था, सो श्रीरामनाममाहात्म्य श्रवण के प्रभाव से वही वच्चा परमतत्त्ववेत्ता तथा अमर होकर “हूँ हूँ” कार भरता रहा; महेश्वर ने यह जानकर शीघ्र उसको मारने की इच्छा की । भागकर उसने श्रीव्यासजी की धर्मपत्नी के पेट में जा शरण लिया ॥

(१२) श्रीधर्मराजजी । और (१३) श्रीअजामेलजी ।

(३०) “अजामेल” जी की टीका कवित्त (८१३)

धरयो पितु मात नाम “अजामेल”, सांचो भयो, भयो अजामेल, तिया छूटी शुभ जात की । कियो मद पान, सो सयान गहि दूरि डारयो, गाखो तनु वाही सों, जो कीन्हो लैकै पातकी ॥ करि परिहास काहू दुष्ट ने पठाए साधु, आए घर, देखि बुद्धि आई गई सातकी । सेवा करि सावधान, सन्तन रिभाइ लियो, “नारायण” नाम धरयो गर्भ बाल पातकी ॥ २३ ॥ (६०६)

याज्ञिक तिलक ।

ये ब्राह्मण के पुत्र थे; इनका नाम माता पिता ने अजामेल रखवा था । सो वह अजामेल सच्चा ही हो गया, अर्थात् अजा (माया, अविद्या) की अन्त सीमा शूद्री वेश्यामय वह होगया; और ब्राह्मण-ज्ञाति शुभ धर्मपत्नी को छोड़ दिया । इस कार्य का कारण अब टीकाकार बताते हैं कि “कियो मद पान” अर्थात् मदपान करतेही सात्त्विकी बुद्धिने अन्तःकरण को परित्याग किया उसके पयान करते ही तामसी दशा प्रकट हुई, तमोगुण के करतब होने लगे, पिताके रखले हुए नामने अपनी सचाई दिखाई ॥ सत्यसंकल्प प्रभुके अनुरागियों के साथ लौकिक परिहास का भी कैसा अनोखा फल होता है सो देखिये ।

किसी खलने हँसी से सन्तों को भेज दिया (कि अजामेल बड़ा साधु सेवी हरिभक्त है उसके घर जावो) सन्त चले चले अजामेल के घर आए; उनके दर्शन से उसकी बुद्धि श्रीसीतारामकृपा से सात्त्विकी हो आई; अर्थात् सन्तन में अच्चा आगई । और सावधानता से सेवा करके साधुओं को रिभाय लिया । जब सन्त चलने लगे तब उस गर्भवती अपनी दासी को सन्तन के चरण पर गिराय के बोला कि इस गर्भवती को असीस दिया जाय । सन्त ने प्रसन्न होके कहा कि श्रीरामकृपासे “इसके पुत्रही होगा, सो उसका तू ‘नारायण’ नाम रखना” । साधु तो ऐसा कहके चले गए; कालान्तर में उसके पुत्र जन्मा और कुछ काल का हुआ ॥

(३१) टीका कवित्त । (८१२)

आइ गयो काल, मोहजाल में लपटि रह्यो, महाधिकराल यमदूत
सों दिखाइये। वोही सुत “नारायण” नाम जो कृपाकै दियो, लियो सो
पुकारि सुर आरत सुनाइये ॥ सुनत ही पारपद आए वोही ठौर दौर,
तोरी डारे पास बह्यो धर्म समुझाइये । हरि लै बिडारे जाइ पति पै
पुकारे कहि “सुनो वज्रमारे ! मत जावो हरि गाइये ॥ २४ ॥ (६०५)

स्त्री पुत्र के स्नेहरूप महामोहजाल में लपटा पड़ा था, इतने
में उसका मरणकाल आगया । महाभयानक यमदूत मुगदर (मुद्गर)
फांसी लिये हुए देख पड़े । तब अतिशय मोह तथा महाभय से उस
सुत का कि जिसको सन्तों ने कृपा करके दिया था और नाम भी
रख दिया था बड़े आर्त और उच्चस्वर से “नारायण !!!” ऐसा पुकारा ।

भक्तरक्षार्थ जो भगवत्पापद जगत् में विचरते रहते हैं वे नारा-
यण शब्द आर्चनाद से सुनतेही उसी ठिकाने दौड़ के आही तो पहुँचें ।
और उस बेचारे की फांसी को तोड़ के उसको छुड़ा ही लिया ॥

यमदूतों ने पापी की सहायता का कारण पूछा तब पार्षदों ने
विवशहु भगवन्नामोच्चारण का माहात्म्य कहिके उनको हराया ही
नहीं वरंच भगा भी दिया उनने जाके अपने पति यमराज से पुकार
किया । यमराजने सब व्यवस्था सुनके उन दूतों को डाट बतायी कि
“अरे ! तुम सबों पर वज्र पड़े, मेरी बात समझ के चित्त में दृढ़ रहि
रखो कि कोई कहीं कैसाहू पापी क्यों न हो परंतु वह यदि किसीप्रकार
से भगवन्नामोच्चारण करे तहां तुम भूलके भी कदापि मत जाव वहां
तो तुम्हारा वा मेरा भी कोई प्रयोजन ही नहीं । उनको तो भगवद्भक्तही
जानना” ॥ प्रियपाठक ! नाम का माहात्म्य तनकचित्तलगा के देखिये ॥

चौपाई ।

विवशहु जासु नाम नर कहहीं । जन्म अनेक संचित अघ दहहीं ॥
सादर सुमिरन जे नर कहहीं । ते गोपद इव भवनिधि तरहीं ॥

(३२) दुष्पद (८११)

मो चित वृत्ति नित तहँ रहौ जहँ नारायण (पद) *

* (पद) शब्द पीछे से मिलाया हुआ है । मूल “नारायण पारपद” ही मात्र है ॥

पारषद ॥ विष्वक्सेन, जय, विजय, प्रबल बल, मङ्गल-
कारी । नन्द, सुनन्द, सुभद्र, भद्र, जग आमयहारी ॥
चण्ड, प्रचण्ड, विनीत, कुमुद, कुमुदाक्ष, करुणालय ।
शील, सुशील, सुपेन, भावभक्तन प्रतिपालय ॥ लक्ष्मी-
पति प्रीणन प्रवीन भजनानन्द भक्तन सुहृद । मोचित
वृत्ति नित 'तहँ रहौ जहँ' "नारायण (पद)
पारषद" ॥ ८ ॥ (२०६)

वार्षिक तिलक ।

मेरे चित्त की वृत्ति सर्वदा तहां रहै कि जहां श्रीनारायणजी के
(पदपंकजसेवी) पारषद हों, कि जो मंगल के करनेवाले; संसाररूपी
महारोग के हरनेवाले; करुणा के स्थान; विनीत; और भावयुक्त भक्तों
के प्रति-पालक हैं; जो श्रीलक्ष्मीपतिजी की सेवा करके उनको प्रसन्न
करने में परम प्रवीण हैं; तथा जो भजनानन्द भक्तोंकी हृद हैं; अर्थात्
सब में श्रेष्ठ सीमारूप हैं ।

- | | |
|-------------------------|-------------------------|
| (१) श्रीविष्वक्सेनजी, | (६) श्रीभद्रजी, |
| (२) श्रीसुपेनजी, | (१०) श्रीसुभद्रजी, |
| (३) श्रीजयजी, | (११) श्रीचण्डजी, |
| (४) श्रीविजयजी, | (१२) श्रीप्रचण्डजी, |
| (५) श्रीधलजी, | (१३) श्रीकुमुदजी, |
| (६) श्रीप्रबलजी, | (१४) श्रीकुमुदाक्षजी, |
| (७) श्रीनन्दजी, | (१५) श्रीशीलजी, |
| (८) श्रीसुनन्दजी, | (१६) श्रीसुशीलजी ॥ |

(३३) टीका । कवित्त । (८०)

पारषद मुख्य कहे सोरह सुभाय सिद्धि सेवाही की ऋद्धि हिये
राखी बहु जोरि कै । श्रीपति नारायण के प्रीणन प्रवीण महा, ध्यान

श्री यमराज (श्रीधर्मराज) महा भागवत की, श्रीरामनाममाहात्म्य वर्णन
द्व र श्रीभगवद्भक्ति, अजामिल के प्रसंग में वर्णन हो हो चुकी है ॥

करै जन पालैं भाव दृग कोरि कै ॥ सनकादि दियो शाप, प्रेरि कै दि-
वायो आप, प्रगट है कह्यो पियो सुधा जिमि घोरि कै । गही
प्रतिकूलताई जो पै यही मन भाई, याते रीति हृद गाई धरी
रङ्ग घोरि कै ॥ २५ ॥ (६०४)

प्राक्तिक तिलक ।

श्रीनाभाजी ने जो सोलह मुख्य पारपद कहे सो उनको स्वाभाविक
सिद्ध अर्थात् नित्यमुक्त जानिये, सो प्रभु की सेवा रूपा सम्पत्ति को
एकट्ठा करके अपने अपने हृदय में रख ली है; श्रीलक्ष्मीपतिनारायण
जी की प्रसन्नकारिणी सेवा में महा प्रवीण हैं; और सर्वदा उन्हीं के
ध्यान में मग्न रहते हैं; समस्त भगवद्भक्त जनों का पालन यों करते
हैं कि जैसे पलक नेत्रगोलकों की रक्षा करते हैं ।

और तत्सुखी आज्ञाकारी यहां तक हैं कि उनमें श्रीजयजी और
श्रीविजयजी को जब श्रीप्रभुकी प्रेरणा से सनकादिकों ने तीन जन्म
तक असुर होने का शाप दे दिया (पृष्ठ ६६) और उसी समय
श्रीलक्ष्मिन्धु श्रीनारायणजी प्रगट हो के बोले कि “इस शाप को मेरी
ही इच्छा समझ के सुधापान सरिस ग्रहण करो,” तब इतना सुन
कहा कि “जो यह आप की इच्छा है तो हम को सहस्र सुधा समान
है ॥” इससे सेवकधर्म की रीति “हृद” (सीमा) है, क्योंकि नित्य
सेवा का सुख छोड़ के आपकी आज्ञा से, प्रसन्नतापूर्वक, प्रतिकूलता
को, अर्थात् असुरभाव को अङ्गीकार किया । ऐसे रङ्गीले सेवक हैं ।

(३४) द्वयै । (८०६)

हरि वल्लभ सब प्रार्थों, जिन चरणरेणु आसाधरी ॥
कमला, गरुड़, सुनन्द आदि षोडश प्रभु पद रति ।
हनुमन्त, जामवन्त, सुग्रीव, विभीषण, शर्वरी, खगपति ॥
ध्रुव, उद्धव, अम्बरीष, विदुर, अक्रूर, सुदामा । चन्द्र
हास, चित्रकेतु, ग्राह, गज, पाण्डव, नामा ॥ कौषारव,
कुन्ती, वधू, पट ऐंचत लज्जा हरी । हरि वल्लभ सब
प्रार्थों, जिन चरणरेणु आसाधरी ॥ ६ ॥ (२०५)

वार्तिक तिलक ।

श्रीहरि के समस्त परमाप्रिय श्रीप्रभुपदप्रीतिपरायण भक्तों की प्रार्थना करता हूँ कि जिन्ह के चरणरजकण का आसरा संसार सागर के तरने के हेतु अपने हृदय में रखे हुआ हूँ—

(१) श्रीलक्ष्मीजी (२) श्रीगरुड़जी (३) श्रीसुनन्द आदि (पृष्ठ ७७) सोलहो पारपद (४) श्रीरामदासाधिपति कपीन्द्र श्रीहनुमन्तजी (५) श्रीजामवन्तजी (६) श्रीरामसखा श्रीसुग्रीवजी (७) श्रीविभीषणजी (८) श्रीश्वरीजी (९) खगपति श्रीजटायूजी (१०) श्रीधुवजी (११) श्रीउद्धवजी (१२) श्रीअम्बरीषजी (१३) श्रीविदुरजी (१४) श्रीअक्रूरजी (१५) श्रीसुदामाजी (१६) श्रीचन्द्रहासजी (१७) श्रीचित्रकेतुजी (१८) गजराज (१९) ग्राह (२०) पाण्डव [१ श्रीयुधिष्ठिरजी २ श्रीअर्जुनजी ३ भीमसेनजी ४ नकुलजी ५ सहदेवजी] (२१) श्रीमैत्रेय मुनिजी (२२) श्रीकुन्तीजी (२३) श्रीकुन्तीवधूजी जिनकी लज्जा दुःशासन के पट छीनते समय श्रीप्रभु ने रखी है सो अर्थात् श्रीद्रौपदीजी ॥

(३५) टीका कवित्त । (८०८)

हरि के जे वल्लभ हैं दुर्लभ भुवन मांभ तिनही की पदरेणु आसा जिय करी है । योगी, यती, तपी, तासों मेरो कछु काज नाहि प्रीति परतीति रीति मेरी मति हरी है ॥ कमला, गरुड़, जाम्बवान्, सुग्रीव, आदि, सबै स्वादरूप कथा पोथिन में धरी है । प्रभु सों सचाई जग कीरति चलाई अति मेरे मन भाई सुखदाई रस भरी है ॥ २६ ॥ (६०३)

वार्तिक तिलक ।

श्रीहरि के वल्लभ जगत् में परम दुर्लभ हैं, सो मैंने उन्हीं के पदरजरेणु की आशा की है । और कोरे योगी यती तपस्वी लोगों से मुझे कुछ कार्य नहीं है; मेरी मति को तो श्रीभगवत् के प्यारों की “प्रीति” “प्रतीति” और “रीति” ने ही हर ली है । पूर्व कथित भक्तों में, श्रीलक्ष्मीजी, श्रीगरुड़जी, श्रीजामवन्तजी, श्रीसुग्रीवजी आदिकों की भक्तिरसास्वादरूपा कथाएं तो पुराणों में प्रसिद्ध ही हैं, जिन्होंने

प्रभु से सच्ची प्रीति करके जगत् में अपनी कीर्तियां फैलाई हैं, और मुझे अत्यन्त ही भली लगी हैं क्योंकि रसीली तथा सुखदाई हैं ॥ †

चौपाई ।

वन्दनीय पद पंकज तिन्हके । सियपियप्रिय, प्रिय सियपिय जिन्हके ॥

(१४) श्रीलक्ष्मीजी ।

जग जननी श्रीलक्ष्मीजी महारानी तथा श्रीमन्नारायणजी, गिरा अर्थ जलबीचि सम वास्तव में एकही हैं । भक्तों के हेतु युगल मूर्ति से प्रकट हैं । वस्तुतः जो यह हैं सो वह और जो वह हैं सो यह ॥ भगवत् आपही, श्रीलक्ष्मीरूप से, जगत् को उत्पन्न करके, संरक्षण पालन करि भुक्ति, मुक्ति, भक्ति, प्रभु मंत्र नेम प्रेम दे के जीवों को श्रीप्रभु समीप निवासी करते हैं ॥ इसीसे श्रीलक्ष्मीजी भक्तिमार्ग “श्रीसंप्रदाय” की परमाचार्य आदि भक्तरूपा श्रीहरिवल्लभा हैं । जितने वेद पुराण भागवत इतिहास और सद्ग्रन्थ हैं, सब के सब युगल सरकार की ही लीला यशचरित्र को तो वर्णन करते हुए “नेति नेति” पुकारते हैं । श्रीकृपा की जय जय जय ॥

श्लो० या देवी सर्वभूतेषु भक्तिरूपेण संस्थिता ।

नमस्तस्यै नमस्तस्यै नमस्तस्यै नमोनमः ॥

(१५) श्रीपार्षद ।

भगवत् के प्रमुख पार्षद जो सोलह [१६] हैं श्रीसुनन्द प्रमुख, तिनका वर्णन पृष्ठ ७७ में कुंछ हो ही चुका है; और इनकी कृपा अजामिल के प्रसङ्ग में भी विदित ही है । भक्तों के रक्षक हैं, इनकी कृपा कौन वर्णन कर सकता है । यहां श्रीनाभाजी स्वामी ने इनकी प्रार्थना “हरिवल्लभों” में भी पुनः की है ॥

“रामउपासक शम्भुसम, काक भुशुंडी भक्त भल ।

पंचवर्ष वय वात्त नित्य रघुनन्दन ध्यावत । मानसि सेवा मंत्र जपत रामारण गावत ॥

आय जन्म मुनि अवध विपुलब्रह्मानन्दधृष्टै । कलवत्सल रत्नरसिक ललित लीला सुखलूटै ॥

भजनकरतनितपेयते जिवनेमुक्त प्रभुप्रेमवल । रामउपासक शम्भुसम काकभुशुंडीभक्त भत्त ॥

† सोलहो पार्षद तथा पांचो पाण्डव समेत ४२ (बयालीस) हरि वल्लभों के नाम इस (पांचवे) छण्ड में हैं ॥

(१६) श्रीगरुड़जी ।

श्रीहरिवल्लभ (श्रीगरुड़) जी भी भगवत् प्रार्पद हैं, प्रभुके वाहन हैं
“श्रीहनुमान् गरुड़ देव की जय” यह तो सबको प्रसिद्ध है ही ॥

चौपाई ।

गरुड़ महाज्ञानी गुण रासी । हरि सेवक अति निकट निवासी ॥

आप अनेक भावरूप, अर्थात् दास, सखा, वाहन, आसन, ध्वजा, वि-
तान, व्यजन होके श्रीप्रभुकी सेवा करते हैं और सदा संमुख खड़े रहते हैं ॥

“श्रीयामुनाचार्य्य स्वामीजी” ने तो श्रीगरुड़जी को वेदत्रयी
रूपही कहा है, जिन्ह के पक्षों से “सामवेद” उच्चारण होता है, सो
प्रभु चढ़े हुए सप्रेम सुनते हैं ॥

श्रीकाक “भुशुण्डि” जी से आपने “श्रीरामचरितमानस” जिस
प्रेम से श्रवण किया उसका कहना ही क्या ॥

चौपाई ।

सुनि शुभ रामकथा खगनाहा । विगत मोह मन परम उछाहा ॥

सुनि भुशुण्डि के वचन सुहाए । हरपित खगपति पंख फुलाए ॥

नयन नीर मन अति हरपाना । श्रीरघुपति प्रताप उर आना ॥

पुनि पुनि काग चरण सिर नावा । जानि राम सम प्रेम बढ़ावा ॥

दो० काग चरण सिर नाइ करि, प्रेम सहित मति धीर ।

गरुड़ गयउ वैकुण्ठ तब, हृदय राखि रघुवीर ॥

और इनका बल पराक्रम भक्ति चरित्र के वर्णन से तो महाभारत
एक “सौपर्ण” पर्व का पर्व ही प्रसिद्ध है ॥

श्रीवाल्मीकि युद्धकाण्ड में श्रीवैतलेयजी ने निज वल्लभता
श्रीसीताकान्तजी से स्वयं कही है कि “हे श्रीककुत्स्थकुलभूषण
जी ! मैं आप का सखा हूं परमाप्रिय बाहर का बिचरनेवाला आप
के प्राण हूं यह नरनाथ नागपास बंधनलीला सुनके निज सख्य
सेवा निवेदन करने को आया हूं ॥

(१७) श्रीरामदूत हनुमान्जी ।

चौपाई ।

पवन तनय बल पवन समाना । बुधि विवेक विज्ञाननिधाना ॥ १ ॥

महावीर बिनवौ हनुमाना । राम जासु यश आपु बखाना ॥ २ ॥

(१६) टीका । कविच । (८०७)

रतन अपार सारसागर उधार कियेलिये हित चायकै वनाइ माला करी है । सब सुख साज रघुनाथ महाराज जू को, भक्ति सों, विभीषणजू आनि भेंट धरी है ॥ सभाही की चाह अवगाह हनुमान गरे डारिदई सुधि भई, मति अरवरी है । राम बिन काम कौन, फोरि मणि दीन्हें डारि, खोलि त्वचा नामही दिखायो; बुद्धि हरी है ॥ २७ ॥ (६०२)

वार्तिक तिलक ।

सागर से निकाले हुए जिन रत्नों में अपार सार अर्थात् अति प्रकाशयुत अमूल्यता थी, वे रत्न तीनों लोकों के देव भूप नागों के मस्तकों के महामुख्य भूषण थे; तिनको जीत के रावण ने बड़े चाव से अपने कोश में रखवा था । उन्हीं रत्नों को बड़े हित चाह से श्रीविभीषणजी ने माला बना के, सब सुखसाजयुक्त महाराज श्रीरघुनाथ जी को भक्तिपूर्वक भेंट दी ॥

उस महामनोहर माला को देख के सभा भर के लोगों को उसकी अथाह (अवगाह) चाह उत्पन्न हुई । श्रीजानकीजीवन जी ने देखा कि इस माला ने तो हमारे सब निष्काम भक्तों के मन को चाहयुक्त कर दिया; इससे सबको चाहरहित करने के निमित्त श्रीहनुमान्जी के गले में वह माला पहरा दी ॥ श्रीमारुतीजी तो प्रभु के रूप अनूप के अवलोकन से छके अपनपों विसारे हुए थे ही माला कण्ठ में पड़ते ही मणियों के सौन्दर्य को देखकर और उसमें कहीं श्रीराम नाम न देखकर आपकी मति अकुला उठी और विचार किया “कदाचित् इसके भीतर श्री नाम हो” इस हेतुसे उस माला की एक मणि को फोर के आपने देखा तो भीतर भी श्री नाम न पाया । तब यह विचार किया कि “यह तो श्रीरहित हो चुकी है” उस मणिको डाल दिया; इसी प्रकार से एक एक मणिको फोर फोर देख देख फेंकने लगे । यह कौतुक देख के सब सभा चकित हुई और श्रीविभीषणजी बोले ही उठे “कपिवरजी ! आप इन अमूल्य मणियों को फोर फोर फेंकते क्यों हैं ? कपि जाति स्वभावसे ही, वा इसमें कोई हेतु भी है ?”

तब श्रीसीताराम सम्पत्ति के धनिक श्रीअंजनीनन्दनजी ने उत्तर दिया कि “श्रीरामनाम से हीन ये मणि मेरे काम के नहीं” यह सुन श्रीविभीषणजीने पुनः पूछा कि आपके शरीरमें भी तो श्रीराम नाम दीखता नहीं, फिर उसे क्यों रखे हुए हैं ? इतना सुनतेही आपने नखोंसे अपने दिव्य विग्रह की त्वचा खोल के दिखाया तो तेजोमय सूक्ष्म शब्दयुत सर्वाङ्ग में श्रीरामनाम सबको देख पड़े ॥ और सबकी मति आश्चर्य्य मग्न में हो गई ॥

देखिए, इस कौतुक से श्रीकपिकुलकेतुजी ने सबों को परम वैराग्ययुत निष्काम श्रीरामानुराग का उपदेश किस प्रकार दढ़ाया । भला इन्ह के ज्ञान वैराग्यादि दिव्य रत्नों से पूर्ण विमल भक्ति जल से भरे हुए परम प्रेमरूपी सिंधुकी थाह किसको मिल सकी है ? और श्रीसीतारामसेवा में ऐसा अनुठा अनुराग किस का होगा, कि अनेक रूप से सेवा सुख लेते हैं (१) “श्रीनिमिकुलकुमारी चारुशीलाजी” हो के सखीसेवा सुख अनुभव करते हैं; (२) एवं “श्रीअंजनीनन्दन” रूप से दिव्यदम्पतीजी के दास्य सेवा का सुख लेते हैं । इस कपिरूप की प्रीति भक्ति सेवा तो लोक प्रसिद्ध है कि जिसके वश अखिल ब्रह्माण्ड के स्वामी श्रीज्ञानकीजीवनजी आप तो ऋणी कहाए और सेवा धर्मधुरंधर श्रीहनुमन्तजी को धनी बनाया ॥

चौपाई ।

“सुनु सुत तोहिं उरिन मैं नाहीं । देखेउँ करि विचार मन माहीं ॥
प्रति उपकार करौं का तोरा । सम्मुख होइ न सकत मन मोरा ॥
हनूमान सम नहिं वड़ भागी । नहिं कोउ रामचरण अनुरागी ॥
गिरिजा जासु प्रीति सेवकाई । बार बार प्रभु निज मुख गाई ॥”
श्रीहनुमान्जी के यश को बारबार सुनते भी हैं ॥

दो० किमि वरनों हनुमन्त की, कायकान्ति कमनीय ।

रोम रोम जाके सदा, राम नाम रमनीय ॥ १ ॥

(विनय)

जाके गति है हनुमान की ।

ताकी पयज पूजि आई यह रेखा कुलिश पखानकी ॥

अघटित घटन सुघट विघटन ऐसी विरुदावली नहीं आनकी ।
 सुमिरत संकट सोच विमोचन मूरति मोद निधान की ॥
 तापर सानुकूल गिरिजा हर लखन राम श्रीजानकी ।
 तुलसी कपिकी कृपा विलोकनि खानि सकल कल्याण की ॥
 दो० जय जय कपि श्रीराम प्रिय, धन्य धन्य हनुमन्त ।
 नमो नमो श्रीमारुती, बलिहारी बलवन्त ॥ १ ॥
 सिंहा दुलारे, पवनसुत । मम गुरु, अंजनिपूत ।
 सतसंगति, निज चरण रति, देहु, सीयपियदूत ॥ २ ॥
 श्रीसियसियपिय पदकमल, अविरल अमल सनेहु ।
 युगल चरण कैकर्य पुनि, मोहि कृपा करि देहु ॥ ३ ॥
 “वीरकला श्रीमारुती”, तुमहि निहोरि निहोरि ।
 रूप कला सियचेरि लघु, विनय करति कर जोरि ॥ ४ ॥
 चौपाई ।

महावीर विनवौ हनुमाना । राम जासु जस आपु बखाना ॥
 सीताराम चरन रति मोरे । अनु दिन वढ़ौ अनुग्रह तोरे ॥

(१८) श्रीजाम्बवानजी ।

श्रीजाम्बवानजी, श्रीब्रह्माजी के अवतार हैं । श्रीप्रभु तथा सुग्रीवजी के मन्त्रीवर हैं । लंका के युद्ध में बुढ़ापे में भी बड़ा पराक्रम कक्षपतिजीका प्रसिद्ध है । और युवावस्था में तो—

दो० “बलि बाँधत प्रभु बाढ़ेउ, सो तनु वरनि न जाइ ।

उभय घड़ी महँ दीन्ह मैं, सात प्रदक्षिण धाइ ॥”

श्रीमद्भागवत में वर्णित है कि इनने बहुत बूढ़ेपन में भी, श्रीकृष्ण भगवान् के साथ बड़ा पराक्रम दिखाया, जबतक कि इनने आपको पहिचाना न था ॥ फिर तो अपनी कन्यारत्न “जाम्बवती” को भगवत् को प्रदान कर दिया ॥

(१९) श्रीसुग्रीवजी ।

श्रीसुग्रीवजी, श्रीसूर्य भगवान् के पुत्र हैं । श्रीसुकराठजी से प्रभुने श्रीअग्निदेव को साक्षी करके मित्रता की । आपने जैसी सख्यता

सम्पत्ति आपको प्रदान किया और निवाहा, सो श्रीवाल्मीकीय रामायण ही के देखनेवालों को विदित है ॥

कपीश्वरजी सब ऋक्षों और कपियों के राजा थे। और श्रीजानकी-जीवनजी के तो प्राण से भी प्रिय “पंचम भ्राता” ही थे ॥

(२०) श्रीविभीषणजी ।

श्रीसीताराम भक्त लंकेश श्रीविभीषणजी की भक्ति तथा शरणागति को वर्णन कर सके ऐसा कौन जन है ? तथापि कुछ थोड़ा सा कहाही जाता है, सो चित्त लगाके सुनिये । देखिये कि प्रातः समय इनका नाम लेना बड़ाही मंगलदायक है । और श्रीरामायणजी में जो इनकी कथा है, सो तो प्रसिद्ध है ही, एक नवीन इतिहास यों है—

(३७) टीका । कवित्त । (८०६)

भक्ति जो विभीषण की कहै ऐसो कौन जन, ऐ पै कछु कही जाति सुनो चित्त लाइ कै । चलत जहाज परी अटकिक; विचार कियो, कोऊ अंगहीन ~~न~~ कथा लै बहाइ कै ॥ जाइ लग्यो टापू ताहि राक्षसनि गोद लियो; मोद भरि, राजा पास गए किलकाइ कै । देखत सिंहासन ते कूदि परे, नैन भरे, “चाहीके आकार राम देखे भाग पाइ कै” ॥ २८ ॥ (६०१)

वार्त्तिक तिलक ।

एक वणिक की जहाज चली जाती थी । किसी कारण से अटक गई; उसने बहुत यत्न किये पर नहीं चली । तब वणिक ने ऐसा विचार करके कि समुद्र के देवता ने रोका है, उसके लिये किसी मनुष्य को बलि की भांति समुद्र में गिरा दिया ॥ वह मनुष्य श्रीरामकृपा से मरा नहीं, वरंच “लंका टापू” के तीर पर जा लगा । उसे राक्षसों ने देखा; और वे बड़े आनन्द से उसको अपने गोद में उठा के, बहुत खिल खिलाते हुए, राक्षसेन्द्र “श्रीविभीषणजी” के समीप लेगये ॥

उस समय श्रीविभीषणजी श्रीरामविरह अनुराग में लगे प्रभु का ध्यान करते हुए बैठे थे; आप इस मनुष्य को देखतेही सिंहासन से कूद पड़े; क्योंकि मनुष्यरूप का दर्शन आपको एक उद्दीपनही होगया । ऐसा विचारने लगे कि “ इसीकी नाईं मेरे स्वामी नराकार

विग्रह श्रीरामजी हैं, इनके दर्शन इस समय बड़े भाग्य से पाये" इस भाव से नयनों से प्रेमाश्रु बह चले ॥

(३८) टीका । कवित् । (८०५)

रवि सो सिंहासन पै लै बैठाए ताही छन, राक्षसन रीमि देत मानि शुभघरी है । चाहत मुखारविन्द, अतिही अनन्द भरि, ढरकत नैननीर, टेकि ठाढ़ो छरी है ॥ तऊ न प्रसन्न होत, छन छन छीन ज्योति, हूजिये कृपाल, मति मेरी अति हरी है । “करो सिन्धु पार, मेरे यही सुखसार;” दियो रतन अपार, लाये बाही ठौर फेरी है ॥ २६ ॥ (६००)

वार्तिक तिलक ।

दिव्य वस्त्र, चन्दन, मणि और सुवर्ण के भूषणों से, उनके शरीर की रचना शृङ्गार करके सिंहासन पर बैठाये धूप, दीप, नैवेद्य, आरती के अनन्तर भूषण वस्त्रादि न्योछावर करके, राक्षसों को रीमि पारितोषिक दिये ॥ उस घड़ी को अति शुभदायक माना । और श्रीप्रभु का भाव करके सुवर्ण की छड़ी ले के प्रतीहार की भांति बखार खड़े हो, उनके मुखारविन्द का सप्रेम दर्शन करने लगे और आपके नेत्रों से आनन्द का जल चलने लगा; तथापि उस मनुष्यके मुखमें प्रसन्नता का लेश भी न दीख पड़ा, वरंच क्षण क्षण प्रति उसकी चेतना (चेष्टा) क्षीण ही होती जाती थी उसकी आंखों से आंसू बहते थे, और उसके मन में यह भय बढ़ता जाता था कि इन सब सत्कारपूर्वक मुझे ये सब बलि दे देंगे ॥

श्रीविभीषणजीने प्रार्थना की कि “इस दास पर कृपा करके कुछ आज्ञा दीजे, क्योंकि आपको उदास देखके मेरी मति स भीत हो रही है” ॥ तब वे बोले कि “मुझे समुद्र पार उतार दीजे, मुझको तो इसी में परमसुख होगा” ॥

तब, श्रीविभीषणजी बहुत रत्न देके फिर उसी ठौर सिन्धुतीर उनको ले आये ॥

(३९) टीका । कवित् । (८०४)

“राम” नाम लिख, सीस मध्य धरि दियो; “याको यही जल पार करै,” भाव सांचो पायो है । ताही ठौर बैद्यो, मानो नयो और रूप

भयो, गयो जो जहाज सोई फिरि करि आयो है ॥ लियो पहिचान,
पूछ्यो सब, सो बखान कियो, हियो हुलसायो, सुनि, विनै कै चढ़ायो
है । पख्यो नीर कूदि, नेकु पांय न परस कख्यो, हख्यो मन देखि,
'रघुनाथ नाम' भायो है ॥ ३० ॥ (५६६)

वार्त्तिक तिलक ।

श्रीविभीषणजी ने “श्रीराम नाम” लिख के उनके मस्तक पर
श्रीकरकमल से भावपूर्वक रख के वस्त्र से बांध दिया; और कहा कि
“इस ‘श्रीराम’ नामके प्रतापसे लोग संसारसागर से पार होजाते हैं,
सो इस समुद्रके जलको तो आप बिना प्रयासही पार होजाइयेगा ॥”

उनके सच्चे भाव और विश्वास से वह मनुष्य जल में स्थल की
नाई चल के उसी ठौर पहुंच गया कि जहां संयोगवश वही जहाज
लौट के आ लगा था ॥ उन लोगों ने इसको देख के पहिचाना और
उसके शरीर के तेज तथा अवस्था को दिव्य पाया । पूछने पर उसने
अपनी कथा और श्रीविभीषणजी की भक्ति कह सुनाई । सुनके
सबको अति आनन्द हुआ बड़े विनय से उसको जहाज पर चढ़ा के
क्षमा मांगी । प्रसन्न होके श्रीराम नाम का प्रभाव उन सबोंसे कहा
वरंच समुद्र में कूद के दिखा दिया कि जल में उसका पांव तक भी
भीगा नहीं ॥

अथवा (ऐसा भी कहते हैं कि), उसके पास अनमोल रत्नों की
गठरी देख कर नौकापति को लोभ प्रबल हुआ; उसके ये ढंग देख
के उसकी माया से बचने के निमित्त यह मनुष्य पुनि जल में कूद
पड़ा और यों चलदिया जैसे कोई सूखी धरती पर सहजही में चले ॥

इस प्रभाव को देखके, “श्रीसीताराम” नाम में सबों को श्रद्धा
और प्रतीत उपजी, और अति प्रीतिपूर्वक जप के सब के सब संसार
के पार हो गए ॥

(२१) देवी श्रीसवरीजी ।

समस्त प्रेमी भक्तों में शिरोमणि रूपा श्री “सवरी” जी, किसी हेतु
से सवर (भिल्ल) जाति में उत्पन्न हुई; परन्तु बालपन से ही इनकी

दशा तथा मति लोक से विलक्षण ही थी। जब विवाह योग्य अवस्था इनकी हुई, तब माता पिता उसके प्रवन्ध में उद्यत हुए और सम्बन्धी लोगों के भक्षण के लिये, बहुत से जीव, इकट्ठे किये। इन्होंने विचारा कि “ओह ! मेरे निमित्त इतने जीवों का वध होगा ! धिक् इस लोक के प्रपंच को है” । रात्रि में आपने उन सब जीवों को छोड़ दिया और उसी रात आप भी वहाँसे चलके पंपासर के पास जा लुपों, और वहीं वन के फल मूल से निर्वाह करती हुई दिन बिताने लगीं ॥

(४०) टीका । कवित् । (८०३)

वन में रहति, नाम “सवरी” कहत सब, चाहत टहल साधु, तनु न्यूनताई है । रजनी के शेष, ऋपि आश्रम प्रवेश करि, लकरीन घोभ धरि आवै, मन भाई है ॥ न्हाइवेको मग भारि, कांकरनि चीनिडारि, वेगि उठि जाइ, नेकु देति न लखाई है । उठत सवारें, कहैं “कौन धौ बहारिगयो,” भयो हिये शोच, “कोउ बड़ो सुखदाई है” ॥ ३१ ॥ (५६८)

वार्तिक तिलक ।

उसी वन में रहती थीं; इनको सब “सवरी” ही कहते थे ॥ इन्हे संतों की सेवा की चाह विशेष थी, परंतु अपनी नीच जाति जान के साधुओं के समीप नहीं जाती थीं । तथापि बिना सेवा किये नहीं ही रहा गया, तब कुछ रात रहते श्रीमतंगादि ऋपि जनों के आश्रम में लकड़ियों के बोझ रख आया करती थीं; मनमें इसमें सुख मानती थीं; और स्नान के मार्ग की कंकड़ियां भी रात्रिहीमें बहार के चली आया करती थीं, जिसमें कोई देख न लेवे । श्रीरामभक्त ऋपिजन प्रभात उठके इस टहल को देख विचारते कि “मार्ग को भाड़ बहार के लकड़ियां रख जानेवाला सुखदायक कौन है ? ” ॥

(४१) टीका । कवित् । (८०२)

बड़ेई असंग वे “मतंग” रस रंग भरे, धरे देखि बोभ, कह्यो “कौन चोर आयो है ? करै नित चोरी; अहो ! गहो बाहि एक दिन; बिना पाए, प्रीति बाकी मन भरमायो है” ॥ बैठे निशि चौकी देत शिष्य सब सावधान; आइ गई; गहि लई; कांपै, तनु नायो है ।

देखत ही ऋषी जल धारा वही नैनन ते, वैनन सों कछो जात, कहा
कलु पायो है ॥ ३२ ॥ (५६७)

वार्षिक तिलक ।

सब ऋषियों में बड़े ही असंग श्रीराम-रंग से भरे श्रीमत्तद्गजी लकड़ियों का बोझ धरा देख के बोले कि “हमारे सुकृत का चोर यह कौन आता है ? जो नित्य ही चोरी से सेवा करके चला जाता है । उस प्रीतिवान् को बिना देखे उसकी प्रीति ने मेरे मन को चंपल कर रक्खा है । रात्रि में जाग के उसको पकड़ो ॥” रातको शिष्य लोगों ने सावधान रहके चौकी देके उसको पकड़ा । उससे शिष्यों ने पूछा कि तू ने यहां लकड़ियां पहुंचाने के लिये किसी से कुछ पाया है ? ॥

अतिभय से वह कांपती हुई पांवपर गिरपड़ी । देखतेही श्रीमत्तद्गजी के नेत्रों से प्रेमानन्दजल की धारा चलने लगी । और ऐसे अकथ आनन्द में मग्न हो गए मानो कोई महा अलभ्य वस्तु पाया है ॥

(४२) टीका । कवित्त । (८०१)

ढीठी हू न सोंही होत, मानि तन गोत छोट, परी जाय सोच-सोत,
कैसेकै निकारियै । भक्ति को प्रताप ऋषि जानत निपट नीके “कैऊ
कोटि विप्रताई थापै बारिडारियै ॥” दियो ब्रास आश्रममें, श्रवण में
नाम दियो; कियो सुनि रोष सबै, कीनी पांति न्यारियै । सवरी सों
कह्यो “तुम रामदर्शन करो, मैं तो परलोक जात, आज्ञा प्रभु
पारियै ॥” ३३ ॥ (५६६)

वार्षिक तिलक ।

श्रीसवरीजी की तो दृष्टि भी मुनिवरजी के सामने नहीं होती थी, अपनी जातिको अतिनीच मान के सोचरूपी प्रवाह में पड़ गई । इधर श्रीमत्तद्गमुनिजी सोच विचार के प्रवाह में पड़े कि इसको सोच के सोत (धारा) से कैसे निकालूं ? क्योंकि ऋषीश्वरजी “श्रीरामभक्तिजी” का प्रताप भलेप्रकार जानते थे । शिष्यों से कहनेलगे कि “यह जाति की तो नीच है सही, परन्तु इसकी भक्ति पर तो कई कोटि ब्राह्मणोंभिमान को न्योछावर करना योग्य है ॥” निदान, सवरीजीको अपने आश्रमही में निवास दे करके महामंत्र श्रीसीतारामनाम श्रवण में सुना दिया ॥

इस वार्त्ताको सुनके और सब मुनिजनोंने अति रोप करके आपको अपनी ज्ञाति पंक्ति से न्यारा कर दिया ॥

इस बात का कुछ हर्ष विषाद श्रीरामभक्त “मतङ्ग” मुनिजी को लेश भी न हुआ । श्रीसवरीजी सेवा में तत्पर होके रहने लगीं । कुछ काल में श्रीमतङ्गजी के देह त्याग का समय आ पहुँचा; श्रीसवरीजी से आपने कहा कि “मुझे तो अब इसलोक में रहनेकी प्रभुकी आज्ञा नहीं है, श्रीरामधाम को जाताहूँ; परन्तु तुम यहांही बनी रहो ।” इतना सुन श्रीसवरीजी अत्यन्त व्याकुल हुईं । आपने समझा के कहा कि “मेरे इस आश्रममें ‘परब्रह्म परमात्मा श्रीरामचन्द्रजी’ अपने अनुज ‘श्रीलक्ष्मणजी’ के सहित आवेंगे, तू उनका दर्शन पूजन सप्रेमकरना । तब श्रीरामधाम को आना ॥” ऐसा समझाके श्रीमतङ्गजी परमधाम को पधारे ॥

(४३) टीका । कवित् । (८००)

गुरु के वियोग हिये दारुण लै शोक दियो, जियो नहीं जात;
तऊ राम आसा लागी है । न्हाइवे को बाट निशि जात ही बहारि
सब, भई यों अवार ऋपि देखि व्यथा पागी है ॥ हुयो गयो नेकु कहूँ,
खीजत अनेक भांति; करिकै विवेक गयो न्हान; यह भागी है । जल
सो रुधिर भयो, नाना कृमि भरि गयो, नयो पायो शोच, तौहू जानै
न अभागी है ॥ ३४ ॥ (५६५)

वाचिक तिलक ।

श्रीसवरीजी को श्रीगुरु वियोग से घड़ाही दुःसह दुःख हुआ कि जिसमें वह प्राण को नहीं रक्खा चाहती थीं; पर श्रीरामरूप अनूप के दर्शन की लालसाने प्राणों को निकलने न दिया । आप मुनियों के स्नान के पथ को रात ही को भार आया करती थीं ॥

एक दिन कुछ विलम्ब होगया; प्रतिपक्षी एक मुनि ने श्रीसवरीजी को देख लिया, इससे श्रीसवरीजी भय से व्यथित हुईं । वन का मार्ग पतला तो होता ही है, मुनि, किंचित् छू जाने से, क्रोध करके अनेक दुर्वचन बोले ॥

अपने मन में विचार के उस मुनि ने फिर जाके स्नान किया । और श्रीसवरीजी भागके अपनी कुटी में चली आई । मुनि जब स्नान करने लगे, तो श्रीरामभक्त सवरीजी के प्रति अपराध से, जल रुधिर होगया, और देखते ही देखते उस सर में कीड़े भी पड़ गए । मुनि को यह एक नया शोच हुआ तथापि इस बात को तो न समझे कि 'श्रीसवरीजी को नीच मान के दुर्वचन जो कहे, और उनके स्पर्श के अनन्तर पुनः स्नान किया, तिसी से इस सर का जल रुधिर होगया'; किन्तु भक्ति भाग्यहीन मुनि ने उलटे ऐसा समझा कि "सवरी ही के स्पर्श के दोष से यह जल विगड़ गया है ॥"

(४४) टीका । कवित्त । (७६६)

लावै वन बेर, लागी राम को अवसेर भल, चाखै ॐ बरिराखै फिर, मीठे उन जोग हैं । मारग में जाइ, रहै लोचन बिछाई, कभूं आवैं रघुराई, दृग पावैं निज भोग हैं ॥ ऐसे ही बहुत दिन बीते मग जोहत ही, आइ गए औचक सो; मिटे सब सोग हैं । ऐपै तनु नूनताई आई सुधि, छिपि जाई; पूछैं आप "सवरी कहाँ ?" ठाढ़े सब लोग हैं ॥ ३५ ॥ (५६४)

वाचिक तिलक ।

श्रीसवरीजी के मन में श्रीरामजी की अति अवसेर थी अर्थात् प्रभु के आने के सोच सन्देह में मग्न हो रही थीं; सो वन के बेर आदिक फल लाकर चखती थीं ॥ और मीठे प्रभु के योग्य जान कर रख छोड़ती थीं ॥

प्रभु के आगमन की प्रतीक्षा में अपनी आंखें बिछाए रहती थीं और अति उत्कण्ठा से ऐसा विचारा करती थीं कि "कब वह दिन आएगा ? कि जिस दिन श्रीरघुनन्दनलालजी आवेंगे और उनके दर्शनरूपी सुधा को मेरे नेत्र चखेंगे ॥"

प्रिय पाठक ! श्रीसवरीजीका प्रेम अकथ अगाध है । "गीतावली" में गोस्वामी श्री ६ तुलसीदासजी ने भी कुछ गाया है ॥

* इसका अर्थ कोई एक महात्मा ऐसा बताते हैं कि चखने पर जिस वृक्ष के फल मीठे पाती थीं उसी वृक्ष के फल प्रभु के योग्य जान सोढ़ के रख छोड़ती थीं ॥

“छन भवन, छन बाहर विलोकि पंथ,” इत्यादि ॥

इसी प्रकार मार्ग जोहते २ बहुत दिन व्यतीत हुए । अवचक ही, एक दिन लालजी (प्रभु) आयही तो पहुंचे; सुन के सब शोक सन्देह जाते रहे; पर अपने शरीर की नीचता की सुधि आगई, और प्रेमकी विचित्र विकलता से, आगे लेने को तो न वढ़ीं, वरंच लुप गई ॥

प्रभु आके, वनवासी लोगों से पूछने लगे कि “वह सरस भक्तिवती सवरी कहां रहती है ? ॥ ”

(४५) टीका । कवित्त । (७६८)

पूछि पूछि आए तहां, स्योरी को अस्थान जहां, कहां वह भागवती? देखौं दृग प्यासे हैं । आइ गई आश्रम में; जानिकै पधारे आप, दूरही ते साष्टाङ्ग करी चप भासे हैं ॥ रविकि उठाइ लई, बिथा तनु दूरि गई, नई नीर भरी भैन, परे प्रेम पासे हैं । बैठे, सुख पाइ फल खाइ कै स-राहे, वेइ कहौ “कहा कहौ मेरे मग दुख नासे हैं ॥” ३६ ॥ (५६३)

वार्त्तिक तिलक ।

इस प्रकार पूछते २ जहां श्रीसवरीजी की कुटी थी तहां ही आके यह बात पूछी कि “हमारी वह परम भागवती सवरी कहां है ? हम उसको नयन भर देखा चाहते हैं, हमारे नेत्र उसके दर्शनरूपी जलके प्यासे हो रहे हैं ।” प्रीतिपगे श्रीमुख वचनोंको सुनके उनको अपनी नीचताका शोच मिट गया और यह देखा कि आश्रममें ही दोनों भाई कृपा करके आ खड़े हैं; तब सन्मुख आके जहां से आपके दर्शन पाए वहीं से प्रेम पूरित साष्टाङ्ग प्रणाम किया । प्रभु ललक के आए और श्रीकरकमलों से आपने श्रीसवरीजी को उठा लिया । श्रीकरकंज के स्पर्श ही से वियोगकी सब व्यथा जातीरही और नेत्रोंसे नवल प्रेम-मय जलकी झड़ी लग गई । क्योंकि इस समय इनके पो वारह सरीखे प्रेम के पासे अनुकूल पड़ गए अथवा श्रीसवरीजी के नयन श्रीराम प्रेमपाश में बँध गए ॥

चरण धोके दोनों भाइयों को अनुराग रंजित आसन पर बैठाया फूलमाला पहिराय फलों को नवीन २ दोनाओं में करके आगे रक्खा । प्रभु उन फलों को खाते हुए बारम्बार उनके स्वाद की प्रशंसा, और

शिवजी आदि उसके भाग्यकी तथा प्रभु की भक्तवत्सलता की सराहना, करने लगे । और बोले कि क्या कहूं आज तुमने मेरे मार्ग भर के परिश्रम दुःखों को मिटाके परम सुख दिया ॥

(४६) टीका । कवित्त । (७६७)

करत हैं सोच सब ऋषि बैठे आश्रम में, जल को विगार ! सो सुधार कैसे कीजिये ? । आवत सुने हैं वन पथ रघुनाथ कहूं; आवैं जब, कहैं “ याको भेद कहि दीजिये ॥ ” इतने ही मांझ सुनी “सवरी के विराजे आन” गयो अभिमान ! चलो पग गहि लीजिये । आय, खुनसाय, कही “ नार कौ उपाय कहौ ” “ गहौ पग भीखिनी के छुए स्वच्छ भीजिये ” ॥ ३७ ॥ (५६२)

वार्तिक तिलक ।

उधर ऋषि लोग अपने आश्रमों में बैठे सोच रहे थे कि यह जल जो विगड़ गया है सो इसकी शुद्धता किसप्रकार से की जावे । इतने में कोई बोलउठे कि सुनते हैं कि इस वन-मार्ग से कहीं श्रीरघुनाथजी चले आते हैं; सो जब आवैं तब इसका हेतु तथा शुद्धि का उपाय आपही से पूछ लिया जायगा । ये बातें हो ही रही थीं कि उसी क्षण सुनियोंने सुना कि आप आ ही गए, सवरीकी कुटी में विराजरहे हैं ॥

यह सुनते ही सभी के अभिमान जाते रहे और वे लोग बोले कि चलो उनके चरणों में दण्डवत् प्रणाम करें । खुनसाए हुए आए और प्रभु से कहा कि हमारे स्नान पान का जल विगड़गया है इसके सुधरने का यत्न बता दीजिये ॥

इसके उत्तर में प्रभु ने कहा कि आप लोगों ने परम भागवती सवरी का अनादर किया इसी भक्तापराध से जल की यह दुर्दशा हो रही है । अतएव इसी के चरणों को गहिये और “सादर इन्हें ले जाके इनका चरण स्पर्श कराइये तो जल निःसन्देह निर्मल हो जावेगा ॥ ” आप लोग सुख से स्नान पान कीजियेगा ॥

क्या करें उनने ऐसा ही किया; और जल परमनिर्मल और स्वाद सुगन्धितयुक्त हो गया ॥

प्रभु ने जब वहां से चलना चाहा, श्रीसवरीजी ने अपना प्राण

न्यवछावर कर दिया और परमधाम को चली गई । धन्य, धन्य !
 अहो ! प्रीति परमेश्वरी परमआश्चर्य्य ! श्रीसवरीजीके प्रेमकी प्रशंसा
 करें ? कि श्रीप्रभुकी प्रेमपालकता की ? दोनोंही की बलिहारी । देखिये
 तो श्रीसवरीजी ने केवल धन के फल ही खिलाने में प्रभुमें अनुराग,
 उससे शतसहस्रगुण अधिक किया कि जो प्रेम माता सुतको खिलाने
 में करती है; और वैसेही प्रभुने श्रीमातु कौशल्याजी महारानीके पचाए
 भोजनों से भी अधिकतर मीठे स्वादिष्ट मानके उन फलोंको पाया ॥
 इस प्रेम की जय हो और इस प्रेम-भाव-ग्राहकता की जय ॥

“घर गुरु गृह ससुरारि प्रिय, सदन पाय पहुनाय ।
 सवरी फल रुचि माधुरी, कहुँ न लही रघुराय ॥ १ ॥
 प्रेम पगे चलि चार फल, कौशल्या के लाल ।
 भक्तन की कवरी मणी, सवरी करी कृपाल ॥ २ ॥
 अधिक बढ़ावत, आप ते, जन माहिमा, रघुवीर ।
 तुलसी, सवरीपदरज से, शुद्ध भयो सरनीर ॥ ३ ॥”

(२२) खगपति श्रीजटायुजी ।

(४७) टीका । कवित्त । (७६६)

“जानकी” हरणकियो “रावण” मरण काज; सुनि “सीता” वाणी
 “खगराज” दौड़ो आयो है । वड़ी ये लड़ाई लीन्ही, देह बारि फेरि दीन्ही,
 राखे प्राण, राम मुख देखिबौ सुहायो है ॥ आप आपु, गोद शीश धारि
 दृग धार सींच्यो, दई सुधि लई गाते तनहु जंरायो है । “दशरथ” बत
 मानकियो जल दान, यह अतिसनमान, निजरूप धाम पायो है ॥ ३ ॥

वार्तिक तिलक । (५६१)

पक्षियों के राजा महाभक्त श्रीजटायुजीने अपना तन भी भगवत्
 के निमित्त अर्पण कर दिया । जब रावण अपना मरना प्रभु के शर
 से संकल्प करके उसके निमित्त श्रीमाया सीताजी को हरके ले चला,
 तो आपकी आर्त्तवाणी और विलाप सुन के सहायता करने को उक्त
 श्रीभक्तराज महाराज अतिशीघ्र पहुँचे । आप जगतविख्यात निशाचर-
 पति रावण से बहुत लड़े, रावणने भी जाना कि किसीसे काम पड़ा ॥

जब उस दुष्टने आपके दोनों पक्ष काटडाले तब आपने अपना शरीर प्रभुके निमित्त न्यवछावर करदिया; परन्तु श्रीचक्रवर्तिकुमार महाराज के प्रिय दर्शन के हेतु प्राण रक्खे हुए प्रभु का स्मरण कर रहे थे ॥

श्रीप्रियाजी को ढूँढ़ते ढूँढ़ते श्रीजानकीजीवनजी श्रीलक्ष्मणजी के साथ साथ वहाँ आए ॥

“(क०) जाति के निसिद्ध, पांसपक्षक अशुद्ध “अवपेश” धर्म वृद्ध, सखा किये निज शुद्ध हैं । पातक पिनद्ध चली रावण अबुद्ध मूढ़ काल पास बद्ध कियो करम विरुद्ध हैं ॥ सुनत सनद्ध जुरे रसरङ्ग बुद्ध, सिंघा छीनि लिये कुद्ध परे पंख बिनु बिद्ध हैं । रामकृपा रुद्ध दिये प्रेम ते प्रबुद्ध धाम सुख को समुद्ध धन्य श्री जटायुवृद्ध हैं ॥”

“दो० कर सरोज सिर परसेउ, कृपासिन्धु रघुवीर ।

निराखि राम छविधाम मुख, बिगत भई सब पीर ॥”

प्रभु ने श्रीजटायुजी का सीस अपने श्रीगोद में लेके, स्नेह के आंसुओं से सींचा ॥

(सवैया)

“दीन मलीन अधीन है अंग, विहंग परेउ क्षिति खिन्न दुखारी ।

‘राघव’ दीनदयालु कृपालु को देखि दुखी करुणा भई भारी ॥

गीध को गोद में राखि कृपानिधि नैन सरोजन में भरि बारी ।

बारहिं बार सुधारत पंख ‘जटायु’ की धूरि जटान सों झारी ॥”

चौपाई ।

“राम कहा तनु राखहु ताता” । मन मुसुकाइ कही तिन्ह बात ॥

“जाकर नाम सरत मुख आवा । अधमौ मुक्त होय श्रुतिगावा ॥

सो मम लोचन गोचर आगे । राखौ नाथ ! देह केहि खांगे ? ॥”

“गीध अधम खग आभिष भोगी । गतितेहि दीन्ह जो जांचत जोगी ॥”

प्रभु ने पिता श्रीदशरथजी महाराज के सहस्र जान के, किया की; इस सत्मान की बलिहारी ॥

चौपाई ।

“गीध देह तजि धरि हरि रूपा । भूपण बहु पट पीत अनूपा ॥

दो० अविरल भगति मांगि वर, गीध गएउ हरि धाम ।

तेहि की किया यथोचित, निज कर कीन्ही राम ॥”

गीत* “फिरत न बारहिंवार प्रचाख्यो । चपरिचोंच चंगुलहति हय
रथ खंड खंड करिडाख्यो ॥ विरथ विकल कियो, इत्यादि, इत्यादि ॥”
तुलसीदास सुर सिद्ध सराहत धन्य विहंग वड़भागी ॥

दो० “दशरथ से दशगुन भगति, सहित तासु कृत काज ।

तुलसी सोचत बन्धु युत, राम गरीबनिवाज ॥ १ ॥

मुए, मरत, मरिहैं, सकल, घरी पहर के बीच ।

लही न काहू आजु लौं, गीधराज की मीच ॥ २ ॥

गोदसीस धरि, पितुसखा, जानि कृपा के धाम ।

भारी धूरि जटायु की, निज जटान सों राम ॥ ३ ॥”

छप्पय ।

“भक्ति भूमि भूपाल श्रीदशरथ दश दिशि विदित जस ॥ मनुष्यमें बहु भक्ति सुतपकरि
ब्रह्म विलोके । परमात्म मिय पुग पाय सिध बधू विशेषे ॥ फणि मणि इव जल मीन
सरिस प्रभु मीति सुपागे । सत्य प्रेम के सीम राम विहुरत नन त्यागे ॥ कौशल्यापति
पूज्य जगधर्पध्वजवात्सल्य रस । भक्ति भूमि भूपाल श्रीदशरथ दशदिशि विदितजस ॥ १ ॥
नारिधि रस वात्सल्य की कौशल्या बेला मनहु ॥ कृपा मीति प्रभु भक्ति सुकीरति सकल
सकेली । विरचेव चहुर विंगे राम जननी मुदयेली ॥ सीता सरिस स्वभाव धर्मधुर रनि
उदारा । भरतादिक को करनि रामते अधिक दुलारा ॥ मातु सुमित्रा आदि सब रसरत्न
वैदेहि सग मनहु । नारिधि रस वात्सल्य की कौशल्या बेला मनहु ॥ २ ॥

(२३) श्रीअम्बरीषजी, महाराज महारानी ।

(४ =) टीका । कवित्त । (७६५)

“अम्बरीष” भक्तकी जो रीस कोऊ करै और, बड़ो मतिवौर, किहूं
जान नहीं भाखिये । “दुरवासा” रीसि खीसि सुनी नहीं कहूं साधु
मानि अपराध, सिर जटा खेंचि नाखिये ॥ लई उपजाइ काल कृत्या
विकरालरूप भूप महाधीर रह्यो ठाढ़ो अभिलाखिये । चक्र दुखमानिलै
कृशानुतेज राखकरी, परीभीर ब्राह्मणको भागवतसाखिये ॥ ३६ ॥ (५६०)

वार्तिक निलक ।

श्रीअम्बरीष भक्त राजाचपिजी की समानता जो और कोई किया
चाहे सो बड़ाही मतिमन्द विक्षिप्तहै, क्योंकि उनकी भक्ति किसी प्रकार
कथन में भी नहीं आसकती । देखिये, दुर्वासाचपिने किसी साधुकी

सिखावनि नहीं सुनी, श्रीअम्बरीषजी के बिना अपराध ही अपराध माना, अर्थात् एक समय द्वादशीके दिन महाराज के यहां दुर्वासाजी आए महाराज ने नमस्कार विनय के अनन्तर भोजनके लिये प्रार्थना की। ऋषिजी ने कहा कि स्नान कर आवें तो भोजन करें। इतना कह स्नान को गए। परन्तु उस दिन द्वादशी दोही दण्ड थी। राजाने विचार किया कि त्रयोदशी में पारण करने से शास्त्राज्ञा उल्लंघित होगी। तब ब्राह्मणों ने कहा कि चरणामृत पी लीजिये ॥

ऐसाही किया। दुर्वासाजी आए और अनुमान से जाना कि इन्होंने जल पिया है। फिर तो अत्यन्त क्रोध करके अपने जटा को भूमि में पटक के महाविकराल “कालकृत्या” उत्पन्न करके उससे कहा कि “इस राजाको भस्म करदे” इतने पर भी श्रीअम्बरीषजी हाथ जोड़े, दुर्वासा की प्रसन्नता के अभिलाष में खड़ेही रहे। “श्रीसुदर्शनचक्रजी” जो श्रीप्रभु की आज्ञानुसार राजा की रक्षार्थ सदा समीप ही रहते थे, उनने दुर्वासा के दुखदाई क्रोध से दुःखित होके, उस कालाग्नि कृत्या को अपने तेज से जलाके राख कर दी। और ब्राह्मण की ओर भी चले, यह देख दुर्वासाजी भागे और चक्रतेज से अत्यन्त विकल हुए, कि जैसा श्रीमद्भागवत में लिखा ही है ॥

(४६) टीका । कवित् । (७६४)

भाज्यो दिशा दिशा सब लोक लोकपाल पास गये, नयो तेजचक्र चुन किये डारे हैं। ब्रह्मा शिव कही यह गही तुम देव घुरी, दासन कौ भेद नहीं जान्यो, वेद धारे हैं ॥ पहुंचे वैकुण्ठ जाय, कछो दुःख अकुलाय, हाय हाय ! राखौ प्रभु ! खरौ तन जारे हैं। “मैं तौ हौ अधीन; तीनगुण को न मान मेरे ‘भक्तवात्सल्य गुण’ सबही को डारे हैं” ॥ ४० ॥ (५८६)

वार्तिक तिलक ।

ऋषिजी श्रीचक्र के भय से भागे हुए चारों दिशाओं, तथा चारों विदिशाओं, को, और सब लोकों में गए; और लोकपालों के पास अर्थात् इन्द्र, वरुण, कुवेर, यम, के पास जाके, उनने शरण शरण पुकारा; परन्तु चक्रका प्रतिक्षण वढ़ता हुआ तेज दुर्वासाजी को यों

जलाके चनासा किये डालता था जैसे अग्नि कंकड़ पत्थर को । जब श्रीब्रह्माजी एवं श्रीशिवजी के लोक में वह पहुँचे, तब आप दोनों ने कहा कि “दुर्वासाजी ! तुम ने यह बड़ी निकम्मी देव पकड़ी है कि भगवद्भक्तों का भेव (भेद, मर्म) न समझके उनसे उलझते हो, कि जिनका प्रभाव वेद गान करते हैं । तुम्हारी रक्षा हम नहीं करसकते।” हाँ, श्रीनारदजी ने हित उपदेश दिया ॥

तब अन्त में, श्रीवैकुण्ठ जा पहुँचे और हाय हाय ! करके अकुलाके प्रभु से अपना दुःख कहा कि “हे प्रभो ! रक्षा कीजिये । त्राहि त्राहि दयालु रघुराई ! रघुवीर करुणा सिन्धु आरतबन्धु जनरक्षक हरे ! ! इस चक्र का अति तीक्ष्ण तेज मुझे जलाए डालता है । (१) आप शरणागतपाल हैं, मैं शरणागत हूँ, (२) आप आर्तिनाशक हैं, मैं आर्त्त हूँ; और (३) आप ब्रह्मण्यदेव हैं, मैं ब्राह्मण हूँ ॥” यह सुन श्रीभगवान् बोले कि “आपने बात तो ठीक कही, परन्तु मैं भक्तों के आधीन अस्वतन्त्र हूँ; जो मेरे उक्त तीन गुण आपने कहे, उनका मान मुझको नहीं है, क्योंकि ‘भक्तवात्सल्यगुण’ ने इस देश काल में उन तीनों गुणों का तिरस्कार कर दिया है ॥”

(५०) टीका । कवित । (७६३)

“मोको अतिप्यारे साधु, उनकी अगाधमति; कस्यो अपराध तुम, सहो कैसे जात है । धाम, धन, वाम, सुत, प्राण, तनु, त्याग करें, ढेर मेरी ओर, निशि भोर मोसो बात है ॥ मेरेऊ न सन्त धिनु और कलु; सांची कहों, जाओ वाहीठौर, जाते मिटै उतपात है । वड़ेई दयाल, सदा दीनप्रतिपाल करें; न्यूनता न धरें कहूं; भक्ति गातगात है” ॥ ४१ ॥ (५८८)

वार्त्तिक तिलक ।

“मुझे साधु अत्यन्त प्यारे हैं, काहे कि उनका अगाधमत है । सो जब तुमने उन्हींका अपराध किया तो मुझसे कैसे सहा जासकता है ? वे मेरे लिये, गृह, धन, तन, अन्न, जन, वरंच स्त्री, पुत्र तथा प्राणतक, परित्याग करके मेरी ओर, लगते हैं । और रात्रि दिवस मेरा भजन छोड़ उनके दूसरी बात ही नहीं ॥

एवं, मेरे भी सन्तों के लालन पालन सार सँभार बिना और कोई कार्य्य कुछ भी नहीं है, मैं सच्ची २ कहे देता हूँ ॥

चौपाई ।

“अस सज्जन मम उर बस कैसे । लोभी हृदय वसत धन जैसे ॥”

आप उन्हींके पास जाइये, जिससे यह चक्र-कृतदुःख उत्पात मिट जावे । यह शंका न कीजिये कि वे मुझे कैसे क्षमा करेंगे, क्योंकि मेरे सन्त भक्त बड़ेही क्षमाशील, अकारण पर-उपकारी एवं दयालु होते हैं तथा दीनों का सदा प्रतिपाल करते हैं । दूसरे का चूक अपने हिय में नहीं रखते; क्योंकि उनके तो सम्पूर्ण अङ्गों में मेरी भक्ति ही भरी है, किसी की न्यूनता रखने के लिये कुछ भी जगह ही उनके चित्त में बची नहीं है ॥”

चौपाई ।

“सुनु, मुनि ! सन्तन के गुण जेते । कहि न सकहिं श्रुति शारद तेते ॥”

(५१) टीका । कवित्त । (७६२)

हैकरि निरास, ऋषि आयो नृप पास, बल्यो गर्व सों उदास, पग गहे, दीन भाष्यो है । राजा लाज मानि, मृदु कहि, सनमान कस्यो दस्यो, चक्र ओर, कर जोर, अभिलाष्यो है ॥ भक्त निसकाम, कभूं कामना न चाहत हैं, चाहत है विप्र, दूरि करो दुख, चाख्यो है । देखिकै विकलताई, सदा सन्त सुखदाई, आई मन मांझ, सब तेज दांकि राख्यो है ॥ ४२ ॥ (५८७)

वार्तिक तिलक ।

प्रभु के ऐसे वचन सुन के, ऋषिजी निरास, तथा अपने गर्व (अभिमान) से उदासीन होके चले, और राजा अम्बरीषजी के पास आके चरणों को पकड़कर ऋषिने दीन वचनों से क्षमा मांगी । महाराज लज्जित हो, सादर पग छुड़ा, कोमल वचनों से मुनिजी का सनमान करके, श्रीचक्रजीकी ओर जा हाथ जोड़, यों प्रार्थना करने लगे, कि “हे क्षमामन्दिर श्रीसुदर्शनजी ! यद्यपि हरिभक्तों को कोई कामना नहीं होती, वे सदा निष्काम रहते हैं, तथापि मेरी यह कामना

है कि, इन विप्रजीने बहुत दुःख पाया सो अब, आप मुझ पर कृपा करके इनकी रक्षा कीजिये” सन्तों के सुखदाता श्रीसुदर्शन चक्रजी ने द्विजके दुःखसे श्रीभगवतभक्तको विकल देख, प्रसन्न हो, प्रार्थना मान, अपने तेजको छिपा लिया, और भाग्यभाजन राजाने दुर्वासाजी को अभयदान दे भोजन करा, विदा किया ॥

चौथाई ।

“आपत् ताड़ित परुष कहन्ता । पूजिय विप्र कहहिं अस सन्ता ॥
दो० मन क्रम वचन, कपट तजि, जो कर भूसुर-सेव ।
विष्णु समेत विरंचि शिव, वश ताके सब देव ॥”

(५२) टीका । कवित् । (७९१)

एक नृपसुता सुनि अम्बरीष भक्तिभाव, भयो हिय भाव ऐसो
वर कर लीजियै । पितासों निशंक हूँके कही “पति कियो मैं ही,
विनय मानि मेरी, वेगि चीठी लिखि दीजियै ॥” पाती लेके चलयो
विप्र, छिप्र वही पुरी गयो, नयो चाव जान्यो ऐपै कैसे तिया धीजियै ।
कहो तुम जाय, “रानी वैठीं सत आय, मोको बोल्यो न सुहाय,
प्रभुसेवा मांझ भीजियै” ॥ ४३ ॥ (५८६)

वार्तिक तिलक ।

श्रीअम्बरीषजी की एफ आख्यायिका कहकर अब राजसुता
सम्बन्धीभक्ति उनकी वर्णन करते हैं । एक राजकन्याको श्रीअम्बरीषजी
की भक्ति और प्रेम भाव सुनके बड़ा आनन्द हुआ, उसके हृदय
में यह भाव उत्पन्न हुआ कि “ऐसा पति कर लेना चाहिये; जो
भाग्यशालिनी ऐसे भक्तराज की दासी हो वह धन्य है” यों विचार
कर, निशंक हो, उसने अपने पितासे कहा कि मैंने श्री ६ अम्बरीषजी
को पति मान लिया, “वरोताहि न तु रहौं कुमारी”; “आप मेरा
विनय मान के राजा को एक पत्रिका लिख दीजिए ।” कन्या के
पिताने पत्र लिखके एक ब्राह्मण के हाथ दिया । ब्राह्मण ने, वह पत्र
ले, बड़ी शीघ्रता से उस पुरी में जा, महाराज (श्रीअम्बरीषजी) को
दिया । महाराज ने पत्र पढ़ के कहा कि “उसका नवीन अभिलाष

मैंने भली भाँति जाना, परन्तु मैं स्त्री को कैसे ग्रहण करूँ ? क्योंकि मेरे तो सैकड़ों रानियाँ घर में बैठी हैं और मुझको उनसे बात तक करनी नहीं भाती ॥

चौपाई ।

“उमा ! राम सुभाव जिन जाना । तिनहिं भजन तजि, भाव न आना ॥”

“मेरा मन तो केवल भगवत सेव ही में रंग गया है । यह बात आप जाके राजकन्या से कह दीजिये ॥”

(५३) टीका । कवित्त । (७६०)

कह्यो नृपसुतासो जु कीजिये यतन कौन ? पौन जिमि गयो आयो काम नहिं विया कौ । फेरिकै पठायो, सुख पायो मैं तो जान्यों वह बड़े धर्मज्ञ, वाके लोभ नहिं, तिया कौ ॥ बोली अकुलाइ मन भक्ति ही रिझाइ लियो, कियो पति, मुख नहीं देखौ और पिया कौ । जाइ के निशंक यह बात तुम मेरी कहौ, “चेरी जौ न करौ तौ पै लेवो पाप जिया कौ” ॥ ४४ ॥ (५८५)

वार्तिक तिलक ।

ब्राह्मण ने आपके राजकन्या से सब वार्त्ता सुना के कहा कि “क्या यत्न किया जाय ? मैं पवन के समान वेग से गया और आया पर कार्य कुछ भी (गुंजा के बीया भर भी) न हुआ ! राजकन्या ने कहा कि “उनके तीव्रतर वैराग्य की अनुपम व्याख्या सुनके मुझको बड़ा ही आनन्द हुआ; मैं जानती हूँ कि वे बड़े ही धर्मज्ञ हैं तथा उनके शुद्ध अन्तःकरण में भक्ति लता ऐसी सघन फैली है कि स्त्री आदिक की चाह के अङ्कुर की जगह रही नहीं है ।” इतना कहने के साथ ही साथ भक्तराज के स्नेह से व्याकुल होके वह सुशीला फिर बोल उठी कि “उनकी भगवद्भक्ति ही ने मेरे अन्तःकरणको आकर्षण करके मुझे ऐसा रिझा लिया है कि मैं उनको अपना पति मान चुकी हूँ । और अब दूसरे पुरुषका मुँह मैं देखनेवाली नहीं । आप फिर जाके निःशंक कहिये कि ‘जो आप अपने चरण की चेरी न कीजियेगा तो मेरे देह त्याग का पाप लीजिये’ मैं उनके विन अपने प्राण नहीं रखने की ॥”

को ओपती अर्थात् घमाचम प्रेमप्रभामय कर देती है; वह प्रेमानन्द कुछ कहे बिना किसी प्रकार से रहा नहीं जाता ।

राजा के वचन सुनते ही रानी ने वीणा लेके फिर सरस स्वर अलाप करके गान तान को सँभाला; कि जिसके साथहा मन में श्यामसुन्दररूप अनूप का ध्यान आ गया और उसीमें मग्न हो गई । इस भाँति, रानी राजा दोनों को ऐसी भक्तिस्वरूपा प्रीति बढ़ी कि जिसमें सारी रात पल सरीखी व्यतीत हो गई । आश्चर्यमय प्रीतिकी अलौकिक रीति की अनूठी घटनाएं ऐसीही विलक्षण हैं, कि जिसमें नांद आलस भूख इत्यादि बाधाओं का तो कहनाही क्या है, जागरित स्वप्न सुप्त अवस्था पर्यन्त भी अपना विरादर देखकर अन्तःकरण और बाह्य इन्द्रियों से अपना शासन आपही उठा लेती हैं ॥

(५६) टीका । वृत्ति । (७=४)

वात सुनो रानी और, राजा गए नई ठौर, भई सिर मोरे, अब कौन बाकी सर है । हमहूँ लै सेवा करें, पति मति वश करें, धरें नित्य ध्यान, विषय बुद्धि राखी धर है ॥ सुनिकै प्रसन्न भए अति अम्बरीष दसलागी चोफ़, फेल गई भक्ति घरघर है । बढ़ै दिन दिन चाव, ऐसोई प्रभाव कोई, पलटे सुभाव होत आनंद को भर है ॥ ५० ॥ (५७६)

काव्यिक तिलक ।

यह वृत्तान्त और सब रानियों ने सुना, कि नई रानी के समीप में जाके प्रभु का नाम गुण गान सुनते २ राजाने आज रात्रिभर, बिता दिया; अतएव वह तो अब सबकी शिरोमणि हो गई, अब उसकी समानता हम सब कैसे कर सकती हैं । तब सबों ने यह विचारा कि महाराज यदि श्रीभगवत्सेवा भक्तिही से प्रसन्न होते हैं तो हम सब भी क्यों न भगवत्सेवा करके प्राणपति को अपने वश कर लें ।

सब रानियों ने ऐसा ही किया; विषयात्मक बुद्धिको अलग रखके केवल भगवत्सेवा पूजा गुणगान और रूप अनूपके ध्यानमें ही दिन रात बिताने लगीं । उन सबोंकी भक्ति को भी उनके स्वामी श्रीअम्बरीषजी सुनके बड़े ही प्रसन्न हुए । और उन सब रानियों के हरि-मन्दिरों

वैसा ही आनन्द देने लगे ॥

पहुँचे तब देखते क्या हैं कि सानुरागा सुन्दरी अपने शरीर की सुधि भूल के प्रेसरसरंग में मग्न है, और उसके नेत्रों से प्रेमानन्द जल की अविच्छिन्न वर्षा हो रही है; वीणा बजा के भीने स्वर से प्रभु का नाम यश गाके प्राणप्रिय को रिक्ता रही है । यह दशा ज्यों ज्यों देखते हैं त्यों त्यों श्रीश्रम्वरीपजी के मनमें यह दशा तथा प्रीतिदशावतीरानी अत्यन्तही प्रियलगती हैं । महाराज मनमें कहते हैं कि यह घड़ी धन्य है ॥

रा० क० “कोउ लै वीन नवीन सुरनते, मनहु वशीकर जापैं ।

कोउ मृगनयनी कोकिलवयनी, पंचम राग अलापैं ॥”

श्लोक० “नाहं वसामि वैकुण्ठे योगिनां हृदये न च ।

मन्त्रका यत्र गायन्ति तत्र तिष्ठामि, नारद ! ॥”

प्रेम सुख के लालच से द्वार पर ठहरा नहीं गया, तब रानी के पासही जा खड़े हुए । “हरि ते अधिक गुरुहिजिय जानी” के आशय ने, प्रेम निमग्न रानी की सुरति को श्रीसेवा से खींच के, भक्तराज के सन्मुख कर दिया; रानी ने देखा कि मेरे हरि (पति) हितोपदेशक गुरु, राजा, पासही खड़े हैं । इससे उनके आदर के निमित्त उठ खड़ी हुई ॥

(५८) टीका । कवित्त । (७८५)

वैसेही वजाओ वीन ताननि नवीन लैकै, भीन सुर कान परै, जाति मति खोइये । जैसे रंग भीजि रही, कही सो न जाति मोपै, ऐपै मन नैन बैन कैसे करि गोइये ॥ करिकै अलाप चारो फेरिकै सँभारि तान, आइगयो ध्यान रूप ताहि मांभ भोइये । प्रीति रसरूप भई, राति सब वीति गई, नई कछु रीति अहो ! जामें नहिं सोइये ॥४६॥ (५८०)

वार्तिक तिलक ।

तब राजा ने कहा कि “इस सन्मान को इस घड़ी जाने दो; जैसे वीन बजाती रही हौं, वैसेही वजा के नए तान लेके मधुर स्वर से स्वामी के यश गान करो; क्योंकि उस श्रवणामृत के सुने बिना मेरी मति विकल हुआ चाहती है ॥”

रानी जैसे अनुराग रंग में मग्न हो रही है, सो दशा मुझसे कही नहीं जासकती, परन्तु ध्यान से देखते ही मन तथा मानसिक नेत्रों

दो० “कै अपना वहि मोहि वे, कै मैं त्यागौ देह ।
भक्तशिरोमणि नृपति ते, कहेहु विप्रवर ! नेह ॥”

(५४) टीका । कविच । (७८६)

कहो विप्र जाय, सुनि चाय भहराय गयो, दयोलै खड़ग “यासों
फैरी फेरि लीजियै ।” भयो जू बिवाह उत्साह कहूं मात नाहिं; आई
पुर अम्बरीष देखि छवि भीजिये ॥ कह्यो “नव मन्दिर में भारिकै
बसेरो देवो, देवो सब भोग विभौ, नाना सुख कीजियै । पूरव जनम
कोऊ मेरे भक्ति गन्ध हुती, याते सनवन्ध पायो यहै मानि धीजियै”
॥ ४५ ॥ (५८४)

वार्त्तिक तिलक ।

ब्राह्मण ने फिर जाके श्रीअम्बरीषजी से राजकन्या की प्रीति
प्रतीति प्रणय पातिव्रत्य का पन और प्राण त्याग का संकल्प पर्यन्त
कहा । राजा ने, ऐसा सप्रेम चाव सुन, धर्म संकष्ट से अधीर हो,
अपना खड्ग दिया, कि “इसी से भांवरी फिरा लीजियेगा ॥”

[राजा ने खड्ग इस कारण से दिया कि क्षत्रियों का शस्त्रशास्त्र
में उनका अंग ही माना गया है] ॥

इस प्रकार से विवाह होजाने पर राजकन्या का आनन्द तन मन
में अटता नहीं था । वड़ेही उत्साह से मन्त्री वर्गों के साथ पुर में आई ।
राजमुता तथा श्रीअम्बरीषजी दोनों श्री युगल सरकार के भक्तिरस
माधुरी से छके हुए अन्योन्य छवि देख के श्रीप्रभु प्रेम में मग्न हो
गए । महाराज ने आज्ञा दी कि “नए मन्दिर को भाड़ बहार, स्वच्छ
कर, रानी को निवास देके, सब भोग सामग्री दिया जावे, कि वे नाना
प्रकारके सुख भोगें । जाना जाता है कि पूर्वजन्म की मेरी इनकी कोई
भक्ति सम्बन्धी विमल वासना थी; इसी हेतु से मेरा इनका सम्बन्ध
हुआ; और ऐसाही अनुमान कर के इनका स्वीकार किया गया ॥”

(५५) टीका । कविच । (७८७)

रजनी के सेस पति भौन में प्रवेश कियो,
मन्दिर के झाड़ये । बाहिरी टहल पात्र चौका

कौन जाय, जामें होत ना लखाइये ॥ आवतही राजा देखि लगें न निमेष क्यों हूं कौन चोर आयो मेरी सेवा लै चुराइये । देखी दिन तीन, फेरि चीन्हि कै प्रवीन कही, “ऐसो मन जोपै प्रभु माथे पधराइये” ॥ ४६ ॥ (५८३)

वार्तिक तिलक ।

भक्तिवती रानी अपने निवास में रहने लगी । एक दिन कुछ रात रहते हुए अकेली केवल अपने प्रिय प्रेम ही को संग लेके पति के पूजामहल में प्रवेश करके भगवन्मन्दिर के समीप आके बाहर की सेवा टहल किये अर्थात् पूजा के पार्षद मांज के चौका लगाके, उस सेवा सुख के अनुभवसे अति प्रसन्नतापूर्वक चली आई, जिसमें किसी को लखाई न पड़े । तो अब इसमें सेवा करनेवाली कौन रानी कही जावे ? तदनन्तर श्रीभक्तराजाजी ने, आ के देखा कि बाह्य कैकट्य (पार्षद चौका) कोई कर गया है । इससे उनको ऐसी चंचलता हुई कि उनके मनरूपी नेत्रमें स्थिरताका निमेष भी नहीं लगता था । विचारने लगे कि यह कौन चतुरचोर आके मेरी सेवा सम्पत्ति चुरा ले गया ? ॥

इस प्रकार तीन दिन पर्यन्त देखा; चौथे दिन उसी समय परम प्रवीण राजा छिप के बैठे, और देख के भक्तिवती रानी को पहिचान के कहा कि “जो तुम्हारे मन में ऐसीही सेवा की उत्कंठा और भक्ति है तो अपने मनभावन को अपने निज भवन में ही क्यों नहीं पधरा लेती हो ? जिसमें तुम्हारेही सीस पर सेवा सुख भार रहे ॥”

लोक० “पुस्तक, माला, असनो, वसनो ।

ठाकुर, बटुआ, अपनो अपनो ॥”

(४६) टीका । कवित्त । (७८७)

लई बात मानि, मानो मन्त्र लै सुनायो कान; होत हीं विहान, सेवा नीकी पधराई है । करति सिंगार, फिर आपुही निहारि रहै, लहै नहीं पार, दृग भरि सी लगाई है ॥ भई बढवार, राग भोग सों अपार भाव, भक्ति विस्तार रीति पुरी सब छाई है । नृपहु सुनत अब लागि चोप देखिबे की; आए ततकाल मति अति अकुलाई है ॥ ४७ ॥ (५८२)

दो० “कै अपना वहिं मोहि वे, कै में त्यागौं देह ।
भक्तशिरोमणि नृपति ते, कहेहुविप्रवर ! नेह ॥”

(५४) टीका । कवित्त । (७८६)

कही विप्र जाय, सुनि चाय भहराय गयो, दयोलै खड़ग “यासों
फेंरी फेरि लीजियै ।” भयो जू बिवाह उत्साह कहूं मात नाहिं; आई
पुर अम्बरीष देखि छवि भीजिये ॥ कह्यो “नव मन्दिर में भारिकै
बसेरो देवो, देवो सब भोग विभौ, नाना सुख कीजियै । पूरब जनम
कोऊ मेरे भक्ति गन्ध हुती, याते सनवन्ध पायो यहै मानि धीजियै”
॥ ४५ ॥ (५८४)

वार्त्तिक तिलक ।

ब्राह्मण ने फिर जाके श्रीअम्बरीषजी से राजकन्या की प्रीति
प्रतीति प्रणय पातित्रत्य का पन और प्राण त्याग का संकल्प पर्यन्त
कहा । राजा ने, ऐसा सप्रेम चाव सुन, धर्म संकष्ट से अधीर हो,
अपना खड्ग दिया, कि “इसी से भांवरी फिरा लीजियेगा ॥”

[राजा ने खड्ग इस कारण से दिया कि क्षत्रियों का शस्त्रशास्त्र
में उनका अंग ही माना गया है] ॥

इस प्रकार से विवाह होजाने पर राजकन्या का आनन्द तन मन
में अटता नहीं था । बड़ेही उत्साह से मन्त्री वर्गों के साथ पुर में आई ।
राजसुता तथा श्रीअम्बरीषजी दोनों श्री युगल सरकार के भक्तिरस
माधुरी से छके हुए अन्योन्य छवि देख के श्रीप्रभु प्रेम में मग्न हो
गए । महाराज ने आज्ञा दी कि “नए मन्दिर को आड़ बहार, स्वच्छ
कर, रानी को निवास देके, सब भोग सामग्री दिया जावे, कि वे नाना
प्रकारके सुख भोगें । जाना जाता है कि पूर्वजन्म की मेरी इनकी कोई
भक्ति सम्बन्धी विमल वासना थी; इसी हेतु से मेरा इनका सम्बन्ध
हुआ; और ऐसाही अनुमान कर के इनका स्वीकार किया गया ॥”

(५५) टीका । कवित्त । (७८८)

रजनी के सेस पति भौन में प्रवेश कियो, लियो प्रेम साथ, ढिग
मन्दिर के आइये । बाहिरी टहल पात्र चौका करि रीझि रही, गही

कौन जाय, जामें होत ना लखाइये ॥ आवतही राजा देखि लगें न निमेष क्यों हूं कौन चोर आयो मेरी सेवा लै चुराइये । देखी दिन तीनि, फेरि चीन्हि कै प्रवीन कही, “ऐसो मन जोपै प्रभु माथे पधराइये” ॥ ४६ ॥ (५८३)

वार्षिक तिलक ।

भक्तिवती रानी अपने निवास में रहने लगी । एक दिन कुछ रात रहते हुए अकेली केवल अपने प्रिय प्रेम ही को संग लेके पति के पूजामहल में प्रवेश करके भगवतमन्दिर के समीप आके बाहर की सेवा टहल किये अर्थात् पूजा के पार्षद मांज के चौका लगाके, उस सेवा सुख के अनुभवसे अति प्रसन्नतापूर्वक चली आई, जिसमें किसी को लखाई न पड़े । तो अब इसमें सेवा करनेवाली कौन रानी कही जावे ? तदनन्तर श्रीभक्तराजार्जी ने, आ के देखा कि बाह्य कैकट्य (पार्षद चौका) कोई कर गया है । इससे उनको ऐसी चंचलता हुई कि उनके मनरूपी नेत्रमें स्थिरताका निमेष भी नहीं लगता था । विचारने लगे कि यह कौन चतुरचोर आके मेरी सेवा सम्पत्ति चुरा ले गया ? ॥

इस प्रकार तीन दिन पर्यन्त देखा; चौथे दिन उसी समय परम प्रवीण राजा छिप के बैठे, और देख के भक्तिवती रानी को पहिचान के कहा कि “जो तुम्हारे मन में ऐसीही सेवा की उत्कंठा और भक्ति है तो अपने मनभावन को अपने निज भवन में ही क्यों नहीं पधरा लेती हो ? जिसमें तुम्हारेही सीस पर सेवा सुख भार रहे ॥”

लोक० “पुस्तक, माला, असनो, वसनो ।

ठाकुर, बटुआ, अपनो अपनो ॥”

(५६) टीका । कवित्त । (७८७)

लई वात मानि, मानो मन्त्र लै सुनायो कान; होत हीं विहान, सेवा नीकी पधराई है । करति सिंगार, फिर आपुही निहारि रहे, लहै नहीं पार, दग भरी सी लगाई है ॥ भई बटुवार, राग भोग सों अपार भाव, भक्ति विस्तार रीति पुरी सब आई है । नृपहू सुनत अब लागि चोप देखिवे की; आए ततकाल मति अतिअकुलाई है ॥ ४७ ॥ (५८२)

वार्त्तिक तिलक ।

श्रीभक्तराज के स्वच्छ अंतःकरण से प्रीतियुक्त निकले हुए ऐसे अनुपम वचन सुनते ही प्रेममूर्ति रानी ने महामुदित मन में इस प्रकार मान लिया कि मानो गुरु मन्त्र ही कानमें सुना दिया गया है । प्रातःकाल होते ही उनने भगवत के दिव्य अर्चा विग्रह नीके प्रकार से उत्सव पूर्वक विराजमान किया ॥

चाँपाई ।

जाकर जापर सत्य सनेहू । सो तेहि मिलै न कलु सन्देहू ॥

फिर अब क्या कहना है, अपने हाथों से सप्रेम शृङ्गार करके पुनि उस छवि को आपही अवलोकन करती हुई चन्द्रचकोरवत एक टक रहजाती, शोभासिन्धु श्रीप्रभु की शोभा का पार नहीं पाती थी; उसके नेत्रों से प्रेमानन्द जल की झड़ी सी लग जाती थी । सेवा राग भोग से अपार भाव हुआ । इस भक्तिरसिका रानी की प्रीति प्रतीति रीति भक्ति की ऐसी अभिवृद्धि हुई कि संपूर्ण नगर में सुकीर्ति छा गई ॥

यहां तक कि राजा ने भी सुना; तब उनको भी प्रेमवती के प्रेम-वर्द्धकप्रभु के दर्शन की अतिशय चाह उत्पन्न हुई; वरंच दर्शन बिना व्याकुल होके तत्काल चलही तो दिया ॥

(५७) टीका । कवित् । (७=६)

हरे हरे पांव धरै, पौरियानि मने करै, खरे अरखरै, कब देखौं भागभरी को । गए चलि मन्दिर लौं, सुन्दरी न सुधि अङ्ग, रङ्ग भीजि रही, दग लाइ रहे भरी को ॥ वीन लै बजावै, गावै, लालन रिभावै, त्यों त्यों अति मन भावै, कहैं धन्य यह घरी को । द्वार पै रह्यो न जाय, गए दिग ललचाय, भई उठि ठाढ़ि, देखि राजा गुरु हरी को ॥ ४८ ॥ (५=१)

वार्त्तिक तिलक ।

जब निकट पहुँचे तब धीरे धीरे पांव रखते और पौडियों को अर्थात् वृद्ध द्वाररक्षकों तथा द्वार रक्षिणीयों को रसे रसे निवारण करते, कि रानी को जाके जताओ मत । और अत्यन्त अकुला रहे हैं कि उस भक्ति भाग्यपूर्ण को मैं कब देखूं । यों ही जब मन्दिर के समीप जा

पहुँचे तब देखते क्या हैं कि सानुरागा सुन्दरी अपने शरीर की सुधि भूल के प्रेमरसरंग में मग्न है, और उसके नेत्रों से प्रेमानन्द जल की अविच्छिन्न वर्षा हो रही है; वीणा वजा के भीने स्वर से प्रभु का नाम यश गाके प्राणप्रिय को रिम्मा रही है । यह दशा ज्यों ज्यों देखते हैं त्यों त्यों श्रीश्रम्बरीपत्नी के मनमें यह दशा तथा प्रीतिदशावतीरानी अत्यन्तही प्रियलगती हैं । महाराज मनमें कहते हैं कि यह घड़ी धन्य है ॥

रा० क० “कोउ लै चीन नवीन सुरनते, मनहु वशीकर जापैं ।

कोउ मृगनयनी कोकिलवयनी, पंचम राग अलापैं ॥”

श्लोक० “नाहं वसामि वैकुण्ठे योगिनां हृदये न च ।

मद्भक्ता यत्र गायन्ति तत्र तिष्ठामि, नारद ! ॥”

प्रेम सुख के लालच से द्वार पर ठहरा नहीं गया, तब रानी के पासही जा खड़े हुए । “हरि ते अधिक गुरुहिजिय जानी” के आश्रय ने, प्रेम निमग्न रानी की सुरति को श्रीसेवा से खींच के, भक्तराज के सन्मुख कर दिया; रानी ने देखा कि मेरे हरि (पति) हितोपदेशक गुरु, राजा, पासही खड़े हैं । इससे उनके आदर के निमित्त उठ खड़ी हुई ॥

(५८) टीका । कवित्त । (७८५)

वैसेही वजाओ वीन ताननि नवीन लैकै, भीन सुर कान परै, जाति मति खोइये । जैसे रंग भीजि रही, कही सो न जाति मोपै, ऐपै मन नैन चैन कैसे करि गोइये ॥ करिकै अलाप चारो फेरिकै सँभारि तान, आइगयो ध्यान रूप ताहि मांझ भोइये । प्रीति रसरूप भई, राति सब बीति गई, नई कलु रीति अहो ! जामें नहिं सोइये ॥४६॥ (५८०)

वार्तिक तिलक ।

तब राजा ने कहा कि “ इस सन्मान को इस घड़ी जाने दो; जैसे वीन वजाती रही-हो, वैसेही वजा के नए तान लेके मधुर स्वर से स्वामी के यश गान करो; क्योंकि उस श्रवणामृत के सुने बिना मेरी मति विकल हुआ चाहती है ॥”

रानी जैसे अनुराग रंग में मग्न हो रही है, सो दशा मुझसे कही नहीं जासकती, परन्तु ध्यान से देखते ही मन तथा मानसिक नेत्रों

को ओपती अर्थात् घमाचम प्रेमप्रभामय कर देती है; वह प्रेमानन्द कुछ कहे बिना किसी प्रकार से रहा नहीं जाता ।

राजा के वचन सुनते ही रानी ने वीणा लेके फिर सास स्वर अलाप करके गान तान को सँभाला; कि जिसके साथहा मन में श्यामसुन्दररूप अनूप का ध्यान आ गया और उसीमें मग्न हो गई । इस भाँति, रानी राजा दोनों को ऐसी भक्तिस्वरूपा प्रीति बढ़ी कि जिसमें सारी रात पल सरीखी व्यतीत हो गई । आश्चर्यमय प्रीतिकी अलौकिक रीति की अनूठी घटनाएं ऐसीही विलक्षण हैं, कि जिसमें नींद आलस भूख इत्यादि बाधाओं का तो कहनाही क्या है, जागरित स्वप्न सुषुप्त अवस्था पर्यन्त भी अपनाचित्तरादर देखकर अन्तःकरण और बाह्य इन्द्रियों से अपना शासन आपही उठा लेती हैं ॥

(५६) टीका । कवित्त । (७८४)

धात सुनी रानी और, राजा गए नई ठौर, भई सिर मोरे, अब कौन बाकी सर है । हमहुं लै सेवा करें, पति मति वश करें, धरै नित्य ध्यान, विषय बुद्धि राखी घर है ॥ सुनिकै प्रसन्न भए अति अम्बरीष ईसलागी चोफ़, फेल गई भक्ति घरघरहै । बड़े दिन दिन चाव, ऐसीई प्रभाव कोई, पलटै सुभाव होत आनंद को भर है ॥ ५० ॥ (५७६)

वाक्यिक तिलक ।

यह वृत्तान्त और सब रानियों ने सुना, कि नई रानी के समीप में जाके प्रभु का नाम गुण गान सुनते २ राजाने आज रात्रिभर, बिता दिया; अतएव वह तो अब सबकी शिरोमाणि हो गई, अब उसकी समानता हम सब कैसे कर सकती हैं । तब सबों ने यह विचारा कि महाराज यदि श्रीभगवतसेवा भक्तिही से प्रसन्न होते हैं तो हम सब भी क्यों न भगवतसेवा करके प्राणपति को अपने वश कर लें ।

सब रानियों ने ऐसा ही किया; विषयात्मक बुद्धिको अलग रखके केवल भगवतसेवा पूजा गुणगान और रूप अनूपके ध्यानमें ही दिन रात बिताने लगीं । उन सबोंकी भक्ति को भी उनके स्वामी श्रीअम्बरीषजी सुनके बड़ेही प्रसन्न हुए । और उन सब रानियों के हरि-मन्दिरों में भी जा जा के उनको वैसा ही आनन्द देने लगे ॥

महाराज की यह रीति समस्त पुरवासियों ने सुनी; तब तो नगर भर के लोगों को भगवद्भक्ति में अतिशय भाव चाव उत्पन्न हुआ और घर घर में भक्ति कल्पलता फैल फूल के फलयुक्त हुई । इस प्रकार महाराज श्रीअम्बरीषजी के घर नगर तथा देश में दिन दिन प्रति प्रेमभाव भक्तिकी वृद्धि और उन्नति हुई । देखिये, परमप्रेमवती एक रानी की भक्ति के प्रभाव से ही, सब रानियों वरंच सम्पूर्ण नगरवासियों का स्वभाव संसार से पलट के प्रभु में लग गया । और सर्वत्र भगवत प्रेमानन्द छा गया । सत्संग ऐसा पदार्थ है ॥

(२४) श्रीविदुरानीजी और (२५) श्रीविदुरजी ।

(६०) टीका । कवित्व । (७=३)

नहात ही विदुर नारि, अंगन पखारि करि; आइ गए द्वार कृष्ण बोलि कै सुनायो है । सुनतही स्वर, सुधि डारी ले निदरि, मानो राख्यो मद भरि, दौरि आनि कै चितायो है ॥ डारि दियो पीत पट, कटि लपटाइ लियो, हियो सकुचायो, वेष बेगिही बनायो है । बैठी ढिग आइ, केरा छीलि छिलका खवाइ; आयो पति, खीभयो, दुःख कोटि गुनो पायो है ॥ ५१ ॥ (५७=)

वाचिक तिलक ।

महाभारत होने के पूर्व श्रीकृष्ण भगवान् पाण्डवों की ओर से मिलाप की वार्ता करने को दुर्योधन के पास गए; पर उसने नहीं माना; इससे उसके घर भोजन भी नहीं किया ॥

श्रीविदुरजीके गृह आए, उस समय श्रीविदुरजी की स्त्री, दूसरे वस्त्र के अभाव से विवस्त्र हो अंगोंको धोर स्नान कर रही थीं । द्वारपर आके श्रीकृष्ण भगवान् ने महामधुर स्वरसे पुकारा; श्रीविदुरानीजी आपका वह मधुर स्वर सुनतेही सुध बुध भूल गईं, क्योंकि वह स्वर मानो प्रेम से भरा हुआ था; दौड़ती हुई आके किवाड़ोंको खोलके दर्शन किया । श्रीयादवेन्द्रजी भी उनको प्रेमान्मत्त वस्त्रहीन देखके अपना पीताम्बर शीघ्रही आपको उढ़ा दिया; जिसको आपने अपनी कटि में लपेट लिया और संकोचयुक्त हो, शीघ्रता से अपने वेषको सँभाल लिया ॥

श्रीकृष्ण भगवान् ने कुछ भोजन मांगा । आप केले ला, पास बैठ, केले को छीलने लगीं, पर प्रेम तथा हर्ष से विह्वल होके, छिलकों ही को तो खिलाती जाती थीं और सार को फेंक देती थीं ॥

भक्तवत्सल भगवान् प्रेम के स्वाद में छके छिलकों ही को बड़े चाव से खाते जाते थे; इतने में श्रीविदुरजी आके इस कौतुक को देख अपनी धर्मपत्नी पर बहुत स्मितलाए; तब सचेत हो अपने व्यतिक्रम को समझ के श्रीविदुरानीजी ने अत्यन्त दुःख पाया ॥

दो० अहह ! भइउँ मैं वावरी ! रही न तनु सुधिनेकु ।

ऐसी सुधि भूली, कि नहिं छिलका सार विवेकु ॥

(६१) टीका । कवित्त (७८२)

प्रेम को विचार आपु लागे फल सार देन, चैन पायो हियो, नारि बड़ी दुखदाई है । बोले रीझि श्याम, तुम कीनो-बड़ो काम, ऐसे स्वाद अभिराम वैसी वस्तुमें न पाई है ॥ तिया सकुचाय, कर काटि डारौं हाथ प्राणप्यारे को खवाई छिलि छिलिका न भाई है । हित ही की बातें दोऊ, पार पावै नाहिं, कोउ, नीके कै लड़ावै, सोई जानै, यह गाई है ॥ ५२ ॥ (५७७)

वार्त्तिक तिलक ।

प्रिय पाठक ! प्रेम के प्रबल प्रभाव को विचार कीजे । अथवा, विदुरजी अपनी धर्मपत्नी के प्रेम प्रसादको विचार के, प्रभु को फल का सारांश खिलाने लगे, तब उनके हृदय में आनंद आया; और मन में वे यह कहने लगे कि इसने प्रेमसे विक्षिप्त होके यह दुःखप्रद कार्य किया ।

श्यामसुन्दरजी ने प्रसन्न होके कहा कि “आपने काम तो बहुत अच्छा किया कि केलों का सारांश खिलाया; परंतु न जानूं क्या कारण है कि जैसा उन छिलकाओं में अत्यन्त सुन्दर स्वाद मुझे मिलता था वैसे इस सारांश में नहीं प्राप्त हुआ ।

श्लो० पत्रं पुष्पं फलं तोयं यो मे भक्त्यु प्रयच्छति

तदहं भक्त्युपहतमश्नामि प्रयतात्मनः ॥

अभी, अभी, दुर्योधन के घर अनेक पटरस व्यंजनादि का त्याग
किये हुए चला आता हूँ ॥

उधर श्रीविदुरानीजी अतिशय संकोचको पाके पश्चात्ताप करनेलगीं
कि, “हाय ! मैं तो इन हाथों को काट डालूँ, जिन हाथों से प्राणप्रियं
को छिलके खिलाए । लालन को छिलके कैसे प्रिय लगे होंगे ? । ”

देखिये ! श्रीविदुरानीजी तथा श्रीविदुरजी का छिलका और सार
खिलाना, ये दोनों ही बातें प्रेम की ही हैं; तथापि प्रेमरूपी सागर
ऐसा अपार है कि कोई उसका पार नहीं पासकता; हां, जो इस प्रेम
में परायण हांके प्रेमग्राहक प्रभुको लाड़ लड़ावे, प्रेम करे, सोई इस
अनुराग सिन्धु की गम्भीरता तथा अपारता को कुछ जाने; अपने
तो, आप सबकी कृपा से, केवल गानमात्र कर दिया है ॥

(२६) श्रीसुदामाजी (दामनजी)

(६२) टीका । कवित्त । (७८१)

बड़ो निसकाम, सेर चूना हूँ न धाम, ढिग आई निज भाम,
प्रीति हरि सों जनाई है । सुनि सोच पख्यो हियो खरो अरवख्यो, मन
गाढ़ो लैकै कख्यो, बोल्यो “हांजू सरसाई है” ॥ “जावो एक बार, वह
बदन निहार आवो, जोपै कछु पावो, ल्यावो, मोको सुखदाई है” ।
“कही भली बात, सात लोक में कलंक है है, जानियत याही लिये
कीन्ही मित्रताई” ॥ ५३ ॥ (५७६)

वार्त्तिक तिलक ।

श्रीकृष्ण भगवान् के मित्र श्रीसुदामाजी बड़े निष्काम भक्त थे;
यहांतक कि घर में सेरभर आटा भी न रहता था । एक दिन उनकी
धर्मपत्नी श्री “सुशीला” देवी, समीप में आके, कहने लगी कि “सुना
है कि श्रीलक्ष्मीपति द्वारकाधीश श्रीकृष्णचन्द्रजी से और आपसे
मित्रता है । ” यह सुन, श्रीसुदामाजी उसका आशय विचार के,
हृदय में अत्यन्त घबड़ाकर सोच में पड़ गए; परन्तु फिर मनको
टुट करके बोले कि “हां, उनकी मेरी तो बड़ी सरस प्रीति है । ”

इसपर ब्राह्मणी (उनकी स्त्री) ने कहा कि “एक बेर जाके अपने

मित्रवर का मुखचन्द्र अवलोकन कर आइये; और यदि कुछ मिले तो लाइये कि वह मुझे बड़ा सुखदाई होगा । ”

भक्तजी ने उत्तर दिया कि “ तुमने बात तो भली कही, परन्तु मुझको समस्त लोकों में कलंक होगा कि इस अर्थार्थी भिक्षुक ब्राह्मण ने केवल द्रव्य ही के लालच से प्रभु से मित्रता की है ॥

दो० भजन विगाड़ी कामिनी, सभा विगाड़ी कूर ।

भक्ति विगाड़ी ‘लालची’, केसर मिलगई धूर ॥ १ ॥

एवमादि, इनने बहुत “नहीं, नहीं” किया; परन्तु—

(६३) दास । करिच । (७००)

तिया सुनि कहै “ कृष्णरूप क्यों न चहै ? जाय, दहै दुख आपही सो, ” वचन सुनाए हैं । आई सुधि प्यारे की, विचारे, मति टारे सब, धारे पग, मग भूमि “द्वारावती” आए हैं ॥ देखिके विभूति, सुख उपज्यो अभूत कोऊ, चल्यो मुखमाधुरी के लोचन तिसाए हैं । डरपत हियो, ज्योढ़ी लांघि, मन गाढ़ो कियो, लियो कर गहि चाह तहां पहुँचाए हैं ॥ ५४ ॥ (५७५)

वार्तिक तिलक ।

इनका उत्तर सुन, इनकी स्त्री ने कहा कि “जाके केवल अपने प्रिय मित्र के रूप अनूप का दर्शन मात्र क्यों नहीं करते ? ” और ऐसा प्रमाण वचन भी सुनाया कि “भगवत् के दर्शनही से दारिद्र्यादि सब दुःख आपही आप भस्म हो जाते हैं ॥”

श्रीसुदामाजी को प्राणप्यारे मित्र के रूप का ध्यान आगया; तब विचार करके लोभादिकों के उपहास की शङ्का को चित्त से हटाके, श्रीकृष्ण भगवान् के दर्शन को सानुराग चले; प्रेममद में छके भूम भूम पग धरते, मिलन सुख का मंजुमनोरथ करते हुए श्रीहरिकृपा से अति शीघ्र श्रीद्वारकाजी में आ पहुँचे । परम प्रिय प्रभु का ऐश्वर्य विभूति देखके मनमें कोई आश्चर्य सुख उत्पन्न हुआ, और आगे बढ़े ॥

मित्र मुखचन्द्र सुधा पान के हेतु नेत्र चकोर अतिशय प्यासे हैं; इससे आप अत्यन्त आतुर हो रहे हैं; हृदयमें किसी के रोक देने का

भय भी हो रहा है; परन्तु मनको दृढ़ करके, राजसदन पर आ विप्रजी ने डेवढ़ियों को उल्लंघन किया, मानो मिलनकी चाहरूपा प्रतिहारी ने इनका हाथ गंहेके (थांभ के) इनको श्रीकृष्ण महाराज के पास पहुँचा दिया ॥

“जाकी सुरति लगी है जहां । कहै कवीर सो पहुँचै तहां ॥”

(६४) टीका । कवित्त । (७७६)

देख्यो श्याम आयो मित्र, चित्रवत रहे नेकु; हितको चरित्र, दौरे रोइ गये लागे हैं । मानो एकतन भयो, लयो ऐसे लाइ छाती, नयो यह प्रेम, छूटै नाहिं अंग पागे हैं ॥ आई दुवराई सुधि, मिलन छुटाई ताने; आने जल रानी, पग धोए भाग जागे हैं । सेज पधराइ, गुरु चरचा चलाई, सुखसागर बुझाई, आपु अति अनुरागे हैं ॥ ५५ ॥ (५७४)

वार्त्तिक तिलक ।

श्रीश्यामसुन्दरजी ने देखा कि मेरे मित्र आए, तब प्रेमानन्द की विचित्रता से कुछ काल तो अपनपौ भूलके चित्रवत जहां के तहां रह गए; फिर दौड़के अति विह्वल होके मित्र के, चरित्र में पगे, नेत्रों में आंसू भर, सखा (सुदामाजी) को अपने कण्ठ में लपटा, और इस प्रकार से अपने हृदय में लगा लिया, कि मानो श्याम-सुदामा एकही मूर्ति हो गए; एवं, इस लोकोत्तर प्रेम के वश हो के परस्पर अंग ऐसे पग गए कि छुड़ाए से दोनों छूटते नहीं । फिर श्रीश्यामसुन्दरजी को यह सुधि अगई कि “मेरे मित्र अति दुर्बल हैं, सो कही इनको क्लेश न हो ”; तब आपने छोड़ दिया ॥

हाथ में हाथ मिलाए हुए रंगमहल में लाए; श्रीरुक्मिणीजी जल और थार लाई, आपने अपने करकमलों से उनके चरणकमल धोए; और कहा कि आज मेरे धन्य भाग्य हैं ॥

सवैया ।

“ऐसे बेहाल बेवाइन सों भए कंटक जाल गुँधे पग जोए ।
हाय सखा ! दुख पाए महा, तुम आए इतै न कितै दिन खोए ॥
देखि सुदामा की दीन दशा करुणा करिकै करुणामय रोए ।

पानीपरातको हाथ छुए नहिं, नैनन के जलसों पग धोए ॥” (श्रीनरोत्तमकवि)

ले जाके निज दिव्य सेज पर विराजमान करके, कुशल पूछ, श्रीगुरुग्रह में जो इकट्ठे पढ़ते थे सो उन दिनों के चरित्रों की चरचा चलाके, आनन्द के सागर में इनको मग्न कर दिया; और आप भी इनके अनुराग में मग्न होगए ॥

(६५) टीका । कवित्त । (७७ =)

चिउड़ा छिपाए कांख, पूछे कहा ल्याए मोको ? अति सकुचाए, भूमि तकें, दृग भीजे हैं । खींचे लई गांठि, मूठि एक मुख भांभ दई, दूसरी हूं लेत स्वाद पाइ आपु रीभे हैं ॥ गह्यो कर रानी, “सुखसानी प्यारी वस्तु यह, पावो चांठि ” मानों श्रीसुदामा प्रेम धीजे हैं । श्याम जू बिचारि दीनी सम्पत्ति अपार, बिदा भए, पै न जानी सार विहुरनि छीजे हैं ॥ ५६ ॥ (५७३)

वार्तिक तिलक ।

आपने पूछा कि “सखे ! मेरे लिये क्या लाए हो ?” यह सुन श्रीसुदामाजी सकुच के वश होके पृथ्वी की ओर देखने लगे और इनकी आंखों में आंसू भर आए ॥

श्रीश्यामसुन्दरजीने देखा कि फटे कपड़े में एक छोटी सी गठरी बांधे हुए ये कांख में दबाए छुपाए हुए हैं; देखतेही उसको खींच के खोल देखा कि उसमें चिउड़े हैं । आप उसमें से एक मुट्ठी लेके शीघ्रता से श्रीमुख में डाल के चबाने, पुनः दूसरी मुट्ठी भी भर के पाने लगे, और मित्र की लाई वस्तु जान के उसमें अपूर्वस्वाद पा अत्यन्त रीभ के आपने तीसरी मुट्ठी भी भर ली; मानों उस चिउड़े को श्रीसुदामाजी के प्रेम का रूपही मानके ग्रहण करते हैं । श्रीरुक्मिणीजी महारानी ने आपका करकंज पकड़के कहा कि “यह वस्तु प्रेमसुखसे सनी हुई आप अकेलेही सब न पा लीजिये, किंतु हम सबोंका भाग भी बांट दीजिये ।” तब आपने मुट्ठी छोड़ दी और उसको श्रीमती रुक्मिणीजीको दे दिया ॥

सत्यसंकल्प श्रीकृष्ण भगवान् ने उस चिउड़े को ग्रहण करके, विचार के, अपने मन ही से इनको अपार सम्पत्ति दे दी, प्रत्यक्ष में कुछ न दिया; परन्तु इनने इस भेद को न जाना ॥

श्रीसुदामाजी प्रिय मित्रका परम सत्कार पाते हुए (बहुत आग्रह करने से) सात दिन रहकर, विदा हुए । श्रीमित्रवर के वियोगसे अतिशय दुःख पाते अपने गृह को लौट चले ॥

चौपाई ।

मिलत एक दारुण दुख देहीं । विचुरत एक प्राण हरिलेहीं ॥
(६६) टीका । कवित्त । (७७७)

आप निज ग्राम वह, अति अभिराम भयो, नयो पुर द्वारका सो, देखि मति गई है । तिया रंग भीनी संग सतनि सहेली लीनी, कीनी मनुहारि यों प्रतीति उर भई है ॥ वहै हरि ध्यानरूप माधुरीको पान, तासों राखैं निज प्रान, जाके प्रीति रीति नई है । भोगकी न चाह ऐसे तनु निरवाह करें, ढरैं सोई चाल सुखजाल रसमयी है ॥ ५७॥ (५७२)

पार्थिक तिलक ।

जब अपने गांव (सुदामापुर) में आ पहुँचे तो देखते क्या हैं कि वह ग्राम अतिशय रमणीय होगया है यहांतक कि सब नवीन रचना-युक्त मानों साक्षात् द्वारका ही है । ऐसा देखते ही श्रीसुदामाजी की मति तो भ्रम में डूब गई ॥

परन्तु इनकी धर्मपत्नीजी अपनी अटारीपर से इनको देखके परम अनुराग में भरी हुई आरती कलश चँवर आदिक सामग्रियों सहित प्रभुकी दी हुई सैरुड़ों सहचरियों के साथ-साथ, सामने आके, आरती कर, प्रभु की कृपा से इन सब विभवों की प्राप्ति परम प्रिय वचनों से समझा के विश्वास कराके अपने कंचन भवन में ले गई ॥

यद्यपि श्रीसुदामाजी ने सब प्रकार के विभव भोग पाए तथापि उसमें आशङ्कन हुए । श्यामसुंदर सखावरजी के उसी रूप अनूप का ध्यान और सुधामाधुरी का पान मन से करते, नवीन प्राप्ति रीति में पगे हुए, अपने प्राणों को रखते थे; इसी प्रकारसे अपने शरीर का निर्वाह करते, विषय भोगों से विरक्त रह के भक्ति प्रेमानन्दमयी रसभरी चाल से जीवनावधि पर्यन्त चलते रहे ॥

चौपाई ।

अमित बोध अनीह, मितभोगी । सत्यसार, वज्रि, कोविद, योगी ॥

दो० “गुणागार संसार दुख, रहित विगत सन्देह ।

तजि प्रभु चरण सरोज प्रिय, तिनके देह न गेह ॥”

श्लो० “युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥”

वैराग्य की जय ! अनुराग की जय !!

प्रिय पाठक ! कहां श्रीसुदामाजी का त्रिमल चरित्र, और कहां इस दीन की असमर्थ लेखनी ॥

(२७) श्रीचन्द्रहासजी ।

(६७) टीका । कवित्त । (७७६)

हुतो नृप एक, ताके सुत “चन्द्रहास” भयो; परी यों विपत्ति, धाई ल्याई और पुरहै । राजा कौ दीवान, ताके रही घर आन, बाल आपने समान संग खेलै रसदुरहै ॥ भयो ब्रह्मभोज, कोई ऐसोई संयोग बन्यो, आए वै कुमार, जहां विप्रन को सुरहै । बोलि उठे सबै “तेरी सुता कौ जुपति यहै, हुबो चाहै जानी;” सुनि गयो लाजघुरहै ॥ ५८ ॥ (५७१)

वाचिक तिलक ।

केरलदेश का एक मेधावी नाम राजा था, उसके पुत्र “चन्द्रहास” हुए । उनके पिताको दूसरे राजा ने युद्धमें मार डाला, तब माता भी सती होगई; इस विपत्ति से एक दासी उनको लेके, कुन्तलपुर के राजा के प्रधानमन्त्री “धृष्टद्युधि” के घर में रहने, और निज पुत्र करके इनको पालने लगी । जब चन्द्रहासजी पांच वर्ष के हुए, वह धाई भी मरगई । क्या बात है ! जय हरि ॥

एकदिन इनके भाग्यवश दयासिन्धु श्रीनारदजी कृपाकर आके एकान्त में मिले, और एक श्रीशालग्रामजी की छोटीसी मूर्ति देके समभाषण कि “इनको धोके पीलिया करो, और दिखाके खायाकरो;” फिर उस मूर्ति को मुख में ही रखने की युक्ति भी बता के श्रीभगवन्नाम का उपदेश करगए । ये वैसा ही करते और समान वयसवाले बालकों के साथ २ भगवतसम्बन्धी (रसदुर) खेल खेला करते थे ॥

एकदिन धृष्टद्युधि के घर ब्राह्मणों का भोजन था । विधिसंयोगवश

लड़कों के साथ २ उन ब्राह्मणों के मुखिया पण्डित के सामने आ के उनको श्रीचन्द्रहासजी ने प्रणाम किया। उसीसमय धृष्टबुद्धि ने विप्र वरसे पूछा था कि “मेरी इस कन्या को पति कैसा मिलेगा?” तब वे श्रीचन्द्रहासजी की ओर अंगुल्यानिर्देश करके कह उठे कि यही बालक तेरी इस कन्या का पति होगा। हम यह भावी निश्चय जानते हैं ॥”

सुनतेही, वह प्रधान लज्जा ग्लानि में डूब गया ॥

(६८) टीका । कवित् । (७७५)

पत्न्यौ सोच भारी “कहा करों ?” यों विचारी; “अहो ! सुता जो हमारी, ताको पति ऐसो चाहिये ?। डारों याहि मार, याकौ यहै है विचार;” तब बोलि नीचजन, कछौ “मारौ, हिय दाहिये” ॥ लैकै गए दूर, देखि बाल छविपूर, “हम योनिं परै धूर, दुःख ऐसो अवगाहिये” । बोले अकुलाय, “तोहि मारेंगे; सहाय कौन ?” “मांगों एक बात ‘जब कहौ तब वाहिये’ ” ॥ ५६ ॥ (५७०)

वार्तिक तिलक ।

“उसके मनमें बड़ा भारी सोच हुआ कि “अव क्या करना चाहिये ?” तब धृष्टबुद्धि ने निज अष्ट बुद्धिसे ऐसा विचार किया कि “इस बालक (चन्द्रहास) को मार डालना चाहिये । बड़े आश्चर्य की बात है ! क्या मेरी बेटी को ऐसा दासीपुत्र दीन पति होना चाहिये ?” ऐसा अविचार ठीक करके घातक नीचजनों को बुलवा के आज्ञा दी कि “इस बालक को देख मेरा हृदय जलाभुना जाता है, इसको ले जाव शीघ्र मार डालो ॥”

वे घातक लोग इनको बाहर वनमें ले गए; परन्तु मारने के काल में इनकी अतिशय सुन्दरता देख श्रीप्रभुप्रेरित दया उनके हृदय में आ गई; वे अपने मनमें कहने लगे कि “धिक ! धिक !! हमारी जाति कर्म को है, इस पर क्षरपड़े, कि ऐसे दुःख भेलने पड़ते हैं;” फिर, अकुलाके, श्रीचन्द्रहासजीसे वे बोले कि “अब हम तुम्हारा वध करेंगे, बताओ तुम्हारा सहायक रक्षक कोई है ? ” ॥

इनने उत्तर दिया कि “मैं केवल एकही बात चाहता हूँ कि ‘जब मैं कहूँ तब मुझपर खड्ग का हाथ छोड़ना’ ” ॥

(६६) टीका । कवित्त । (७७४)

मानिलीन्हो बोल वे, कपोल मध्य गोल एक “गंडकी को सुत,”
काढ़ि सेवा नीकी कीनी है । भयो तदाकार, यों निहार सुख भार
भरि, नैननि की कोर ही सों आज्ञा वध दीनी है ॥ गिरे मुरझाइ,
दया आइ, कलु भाय भरे, ढरे प्रभु ओर, मति आनंद सों भीनी है ।
हुती छठी आंगुरी, सो काटि लई, दूपन हो, भूपनही भयो, जाइ कही
सांचु चीनी (चीन्ही) है ॥ ६० ॥ (५६६)

वार्त्तिक तिलक ।

दुष्टों ने इनकी वार्त्ता मान ली । तदनन्तर श्रीचन्द्रहासजी अपने
गालमें से श्रीनारदजी की दी हुई श्रीशालग्रामजी की मूर्ति को निकाल
के तड़ाग के जल एवं वनके पुष्पों से उनकी सप्रेम पूजन भलेप्रकार
से कर, अपने करकमल पर विराजमान करके, एकाग्रचित्त हो देखने
लगे; तब प्रभुने उसी मूर्तिमें ऐसा सच्चिदानन्द सूक्ष्म रूप का दर्शन
दिया, कि जिसके भारी प्रेमानन्द में ये मग्न होके देहाभिमान भूल
के तन्मय होगए । जय, जय ॥

उसी क्षण अपनी आंखों की कोर से अपने वध की आज्ञा दे दी ।
ज्योंही वधिकोंने मारडालने का विचार किया त्योंही प्रभुप्रेरित ऐसी
दया वधिकोंके हृदयमें आई कि मूर्छित होके वे सब भूमिपर गिरपड़े ।
फिर सावधान होके उठे तो उनके मन में भगवत की भक्ति का भाव
भी कुछ आगया । अपने पापों से ग्लानि कर, प्रभु के सन्मुख हो;
प्रेमानन्दको प्राप्त हुए । प्रभुकी जय ॥

श्रीचन्द्रहासजी के एक पगमें छः अंगुलियां थीं, कि जिसका होना
सामुद्रिक में दूषण बताया है । उसी छठी अंगुली को काट, उन्होंने
इनको छोड़ीदया; मानों वह अधिक अंगुलीरूप दूषण (अपलक्षण)
निकल गया और अब आप भवभूषणरूप सुलक्षण रहगए ॥

जाके, दुष्ट धृष्टवृद्धि को वही अंगुली सहदानी (चिन्हासी)
दिखा, कहादया कि “हमने उसको मारडाला ।” उसने अंगुली
पाहिचानी, और वह बात सच मानी ।

“कौनकी त्रास करै? तुलसी, जोपै राखिहै राम, तो मारिहै कोरे ॥”

चौपाई ।

“गरल सुधा, रिपु करै मिताई । गोपद सिन्धु, अनल शितलाई ॥
गरुअसुमेरु रेणुसम ताही । राम कृपाकरि चितवहिं जाही ॥”

(७०) टीका । काव्य । (७७३)

वहै देश भूमि में रहत लघु भूप और, और सुख सब, एक सुत
चाह भारी है । निकस्यो विपिन, आनि, देखि याहि, मोद मानि,
कीन्ही खग छांह, घिरी मृगी पांति सारी है ॥ दौरिकै, निशंक लियो,
पाइ निधि रंक जियो, कियो मनभायो, सो वधायो, श्री हु वारी है ।
कोऊ दिन बीते, नृप भए चित चीते, दियो राज को तिलक, भाव
भक्ति विसतारी है ॥ ६१ ॥ (५६८)

वार्तिक तिलक ।

उसी कुन्तलपुर के राजाके राज्यही में एक छोटाला राजा रहता
था; वह स्त्री धनादि सब प्रकारके सुखों से तो सुखी था, परन्तु उसके पुत्र
न था, सो उसके पुत्र की अतिशय अभिलाषा थी । भावीवश वह
राजा उसी वनके मार्गसे जानिकला; देखता क्याहै कि श्रीचन्द्रहासजी
बैठेहुए हैं, और श्रीसर्वान्तर्यामी प्रभुका प्रिय जानके, इनके सुन्दर
रूप को देखती हुई, हरानियों के समूह इनको घेरे हैं, और एक बड़ा
पक्षी सीस पर छाया किये हुए है कि जिसकी छाया माथे पर होना
महाराज्य प्राप्ति का सूचक है “उसे कृपाकरते नहीं लगती बार ।”

यह देख, अत्यन्त आनन्दयुक्त हो, इसप्रकार से दौड़के राजाने
अपने गोदमें लेलिया, कि जैसे दरिद्री महाधन को पाके प्राणसमान
ग्रहण करता है; घर में लाके, जैसा निजपुत्र होने से मनमाना मंगल
लोग करते हैं वैसाही आनन्दवधावा नाच गान कर करा के बहुत सा
द्रव्य लुटाया, और लालनपालन करने लगा ॥

कुछादिन बीतनेपर श्रीचन्द्रहासजीकी योग्यता देख अपने चित्तमें
विचार करके उस राजाने इनको राज्यतिलक कर दिया ॥

दो० “मसकहि करहि विरंचि प्रभु, अजहि मसक ते हीन ।
अस विचारि तजि संशय, रामहिं भजहिं प्रवीन ॥”

राजाहो के श्रीचन्द्रहासजी ने अपने राज्य में भगवद्भक्ति और प्रेमभाव का बड़ाही प्रचार किया ॥

(७१) टीका । कवित्त । (७७२)

रहै जाकेदेश सो नरेश कछु पावै नहिँ, बांह बल जोरि दियो सचिव
पठाइकै । आयो घर जानि, कियो अति सनमान, सो पिछान लियो
वहै बाल मारो छल छाड़ कै ॥ दई लिखि चिट्ठी, जाओ मेरे सुत हाथ
दीजे, कीजे वही बात जाको आयो लै लिखाइकै । गए पुर पास बाग,
सेवा मति पागकरि, भरी दग नौद नेकु सोयो सुखपाइकै ॥ ६२ ॥ (५. ६७)

वार्त्तिक तिलक ।

चन्दनावती का राजा कलिन्द जिस महाराज (कुन्तलपुर वाले)
के राज्य में था, उस महाराज को अब श्रीचन्द्रहासजी के यहां से कर
नहीं पहुंचने लगा, क्योंकि साधुसेवा ही में इनका पैसा लग जाता था,
कौड़ी धचती न थी । इसीसे उसने कुछ सेना समेत अपने मन्त्री
धृष्टबुद्धि को कर लेने के लिये चन्दनावती में भेजा । राजा कलिन्द
तथा श्रीचन्द्रहासजी ने (अपने घर में आया हुआ जान करके)
उसका बड़ा आदर सत्कार किया ॥

धृष्टबुद्धि ने पहिचान लिया कि यह तो वही लड़का है जिसके
बधका प्रबन्ध किया था; वह क्रोध से जलभुनकर सोचने लगा कि
अब “छल से इसका बध करो ।” कुछ बातें बनावकर चन्द्रहासजी को
‘एक पत्र दे धृष्टबुद्धि ने अपने घर भेजा कि यह पाती मेरे पुत्र मदन
के हाथ में दीजिये और कहिये कि जो कुछ इसमें लिखा है सो कृपा
करके शीघ्र करवादीजिये ॥

पत्रले, उस ग्राम में पहुँच, एक सुन्दर बाटिका में, जो उसी
मन्त्री धृष्टबुद्धि का था, ठहरके इनने श्रीशालग्रामजी की सेवा बड़े
प्रेम से की; और प्रसाद पाके श्रीराम भरोसे निर्द्वन्द्व विश्वास किया ।
हरि इच्छा से उनको नौद आगई, सुखसे सो गए ॥

(७२) टीका । कवित्त । (७७१)

खेलति सहेलनिमों, आइ बाहि बाग मांझ करि अनुराग, भई

न्यारी, देखि रीभी है । पाग मधि पाती लविमाती भुकि खैचिलई,
बांची खोलि, लिख्यो विष दैन, पिता खीभी है ॥ “विषया” सुनाम
अभिराम, दृगञ्जनसों विषया बनाइ, मनभाइ, रसभीजी है । आइ
मिली आलिन में, लालन को ध्यान हिये, पिये मद मानो, यह आइ
तत्र धीजी हे ॥ ६३ ॥ (५६६)

वार्तिक तिलक ।

श्रीहरि इच्छा से उसी मन्त्री की लड़की “विषया” नामा अपने
उस बाटिका में अपनी सखियों सहित आई; अचानक उसकी दृष्टि
चन्द्रहासजी पर पड़ी, और साथ ही अति अनुरक्त और आशक्त हो
गई । दूसरी ओर जा, वहां से अपनी सहचरियों से अलग हो, वह
चकर लगाके फिर वहीं पहुंची जहां श्रीचन्द्रहासजी सोए थे; “जिनसे
अटकत हैं ये नैना । खटकत है उर सो दिन रैना ॥” इनको देखही
रही थी कि इतने में एक पत्रिका दिखाई दी जिसको उस सुन्दरी ने
निकाल के पढ़ा; उस पत्रको अपने भाई मदन के नाम अपने पिता
धृष्टद्युधि का लिखा, पाया; और उसका आशय यह था कि “इस
पत्रिका लेजानेवाले को शीघ्रही विष दे देना, बिलम्ब करने से मैं तुम
पर क्रोध करूंगा ॥”

यह पढ़ उस बालिका को अपने पिता पर क्रोध, तथा प्रीतिवश
इस प्रिय मूर्तिपर दया आई; श्रीहरिकृपा से उसीक्षण उसको ऐसी
सूझी, कि उसने बड़ी ही फुरती के साथ अपनी आंख के काजल से
विष शब्द के अन्त में ‘या’ अक्षर बना दिया, जिससे “विष” अब
“विषया” होगया । श्रीभगवत्कृपा का मनन करती हुई, प्रेमरस में
पगी, वहां से चटपट चली और अपनी सहचरियों में आ मिली ॥

जैसे मदसे माती हो इसभांति वह प्रेमाशक्त हो अपने मनोरथकी
सफलताके लिये घर आई । और संतुष्ट हो प्यारेके ध्यान में मग्न, पर-
मात्मासे प्रार्थना करने लगी ॥ “जगदम्बे ! मोर मनोरथ जानसि नीके”

(७३) टीका । कवित्त । (७७०)

उठ्यो चन्द्रहास; जिहि पास लिख्यो लायो; जायो देखि मन भायो

गाढ़े गरे सों लगायो है। देई कर पाती, बात लिखो मों सुहातो; बोलि विप्र, घरी एक मांझ व्याह उभरायो है ॥ करी ऐसी रीति, डारे बड़े नृप जोति, श्री देत गई वीति, चाव पारपै न पायो है । आयो पिता नीच; सुनि घूमि आई मीच मानो; बानो लाखि दूलह को, शूल सरसायो है ॥ ६४ ॥ (५६५)

वार्त्तिक तिलक ।

श्रीचन्द्रहासजी उठे और ठिकाने पर पहुँचकेचिट्ठी दी; मदनसेन बहुत ही प्रसन्न हुआ उसने इनको अपने गलेसे लगालिया और अपना हर्ष प्रकट किया; बड़ी त्वरासे, ब्राह्मणों को बुला, लग्न सोधके भगवत कृपा से एकही घड़ी के भीतर अपनी बहिन विषयाका विवाह चन्द्रहास से करदिया । सारी रात आनन्द और दान पुण्य में व्यतीत हुई; ऐसा उत्सव किया, कि अपने से बड़े २ राजासे भी बड़के, और तबभी महोत्सव से अघाता न था । प्रिय पाठक ! देखिये—

“विष देते विषया भयो; राम गरीब निवाज ॥”

उसका बाप, नीच धृष्टबुद्धि, आने पर यहां यह रंग, और चन्द्रहास जी को दूलह वेप में देख, अतिशय शूल पा, अत्यन्त मूर्खित हो गया ॥

“पर दुख लागि असन्त अभागी ! ॥”

(७४) टीका । कवित । (७६६)

बैठ्यो लै इकान्त, “सुत ! करी कहा भ्रान्त यह ?” कह्यो सो नितान्त, कर पाती लै दिखाई है । बांछि आंच लागी; मैं तो बड़ोई अभागी ! पे पै मारो मति पागी बेटी रांडू सुहाई है ॥ बोलि नीच जाती, बात कही “तुम जावो मठ, आवै तहां कोऊ, मारि डारो मोहि भाई है ” । चन्द्रहास जू सों भाष्यो “देवी पूजि आवो आप मेरी कुलपूज, सदा रीति चलि आई है ” ॥ ६५ ॥ (१६४)

वार्त्तिक तिलक ।

परहितवृत्तमाखी दुर्मति क्रेधी धृष्टबुद्धि ने अपने पुत्र से एकान्त में पूछा कि “रे ! तूने यह क्या गड़बड़ किया ?” मदनसेन ने पाती दिखा दी । पढ़के कुबुद्धि के तन में आगसी लग गई; यहां तक कि बेटी का विधवा रहना तक, वह अभागा अच्छा समझा ॥

वध करनेवालों को बुलाया और चुप चाप आज्ञा दी कि “कल भोरे जिसको देवीमन्दिर में पाना, विना विचार कियेही उसका वध करदेना; और इधर निरपराधी चन्द्रहासजी से कहा कि “ देवी मेरी कुलपूज्य है, तुम प्रात ही उठके जाके उसकी पूजा कर आओ, विवाह के अनन्तर उसकी पूजा हमारे कुल की रीति चली आती है ॥”

सठने अपनासा उपाय, गढ़ा रचा तो परन्तु उसने यह न जाना कि—

दो० “जो भावी सो होइ है, झूठीमन की दौर ।

मेरे मन कछु और है, करता के कछु और ॥ १ ॥

पर अनाहित कौ सोचिवो, परम अमंगल मूल ।

कांट जो बोवे और को, ताही को तिरसूल ॥ २ ॥

(७५) टीका । कवित्त । (७६८)

चलाइ करन पूजा; देशपति राजा कही “ मेरे सुत नहीं, राज-वाही को लै दीजिये ” । सचिव सुवन सों जु कह्यो “ तुम लावो जावो, पावो नहीं फेरि समय, अब काम कीजिये ” ॥ दौख्यो सुख-पाइ चाइ, मग ही में लियो जाइ, दियो सो पठाइ, नृप रंग माहिं भीजिये । देवी अपमान ते न डरो, सनमान करौं; जात भारि डाख्यो, यासौ भाष्यो भूप “ लीजिये ” ॥ ६६ ॥ (५६३)

वार्षिक तिलक ।

प्रभातहोते स्नान और श्रीशालग्रामजी की पूजा से अवकाश.पा श्रीचन्द्रहासजी, श्रीदेवीजी महारानी को पूजने चले । उसी समय श्रीसीतारामकृपा से देशाधिपति (कुन्तलपुर के महाराज) के मनमें आया कि “ मेरे पुत्र है ही नहीं, तो अब यही उत्तम है कि सुयोग्य चन्द्रहास को ही मैं राज्यतिलक करदूं; हरिभजूं ”

ऐसा विचारकर मन्त्री के पुत्र मदन को बुलाकर हरिकृपा से यों कहा कि “ मेरे मन में यह बात आई है, सो तुम अभी अभी दौड़े जाव; अपने वहनोई चन्द्रहास को लाओ; इसी समय काम कर लो; नहीं तो विलम्ब करने से फिर न होगा; हरिइच्छा ऐसी ही है; पीछे पछताओगे ॥” (“मन ! पछतै है अवसर बीते”)

मदनसेन प्रहर्ष में भरा बड़े चावसे दौड़ा, पंथही में दोनों (साला वहनोई) मिले । चन्द्रहासको महाराज के पास भेजा कि ऐसी ऐसी वार्ता है, इस घड़ी महाराज वैराग और अनुराग में पगे हैं, इस संकल्प में दृढ़ हैं, सीधे उनके पास पहुँचो, राज्य को प्राप्त हो; श्रीदेवी महारानीजी के अपमान का भय मत करो; मानसी प्रार्थना कर लो; मैं मठ में जा उनका पूरा सनमान पूजन करता हूँ ॥”

उधर जाते ही मदनसेन को घातकों ने मारडाला; और इधर चन्द्रहास से महाराज ने कहा कि “यह लीजिये;” और राज्याभिषेक करही दिया । आप भगवद्भजन में लगा ॥ *

चौपाई ।

“ उमा ! कहीं मैं अनुभव अपना । सत हरिभजन जगत सब सपना ”

(७६) टीका । कवित्त । (७६७)

काहू आनि कही “सुत तेरो मारो नीचनिने,” सींचन शरीर दग नीर भरी लगी है । चल्थो ततकाल, देखि गिख्यो है विहाल, सीस पाथरसों फोरि मख्यो ऐसोही अभागी है ॥ सुनि चन्द्रहास, चलि बेगि मठपास आये, ध्याये पग देवताके, काटे अंग, रागी है । कह्यो “तेरो द्वेषी, याहि क्रोध करि माख्यों मैं ही,” “उठैं दोऊ दीजै दान ” जिये बड़ भागी है ॥ ६७ ॥ (५६२)

वाचिक तिलक ।

‘कुबुद्धि से आकर किसीने कहा कि “तेरे बेटे को घातकों ने बध करडाला ?” यह सुन, डाढ़ें मार मारकर, वह रोन पीटने लगा । दौड़ता हुआ मन्दिरमें जा बैसाही देखा । वह अभागा भी पत्थरपर सीस पटककर कालवश होगया ! “कर्म प्रधान विश्वकरि राखा” ॥

श्रीचन्द्रहासजी सब वृत्तान्त सुनकर शीघ्रही देवीभवन में आ स्तुति करने लगे; वरंच अपना सीस बलिदेने पर उद्यत हुए । श्रीदेवी महारानीजी प्रगट हो, इनका हाथ पकड़, यह बोलीं कि “धृष्टबुद्धि तेरा द्वेषी है इसलिये वत्स ! मैं ही ने उसको पुत्रसमेत मारडाला है ॥”

* (मनुस्मृति) “ प्रवृत्त कर्म सत्त्वेन देवानामेति साम्यताम् । निवृत्तं सेवमानस्तु भूतान्यत्येति पञ्चवे (१२—६०) ”

श्रीचन्द्रहासजी ने, उनको प्राणदान सुमतिदान के लिये देवीजी से विनय किया और पुनः स्तुतिकी ॥

“जय महेश भामिनी ! अनेक रूप नामिनी, समस्तलोक स्वामिनी, हिमशैल वालिका । सिय पिय पद पद्म, प्रेमतुलसी चह अचल नेम, देहु है प्रसन्न, पाहि प्रणत पालिका ॥ ”

श्रीदेवीमहारानीजी ने साधुता देख, हरिभक्तजान इनकी प्रार्थना स्वीकार की और प्रसन्न हो, दोनों को जिला के उन्हें सुमति भी दी कृपा की जय जय ॥

“सन्त सहहिं दुख परहित लागी ॥” *

(७७) टीका । कवित्त । (७६६)

कह्यो ऐसो राज, सब देश भक्तराज कह्यो, ढिग को समाज ताकी बात कहा भाखिये । “हरि हरि” नाम अभिराम धाम धाम सुन, और काम कामना न, सेवा अभिलाखिये ॥ काम, क्रोध, लोभ, मद आदि लैके दूर किए, जिये नृप पाइ, ऐसो नैननि में राखिये । कही जितनी बात आदि अन्तलों सुहाति हिये, पढ़ै उठे प्रात फल “जैमिनि” में साखिये ॥ ६८ ॥ (५६१)

वार्त्तिक तिलक ।

कहते हैं कि श्रीचन्द्रहासजी ने तीनसौ वर्ष राज्य किया और राज्य भी इस प्रकार से कि देशमें हरिभक्ति फैलादी, अपने समीपियों की तो वार्त्ताहीं क्या है, घर घर “श्रीसीताराम सीताराम” प्रीति से और मधुर स्वरसे सुनलीजिये; किसी को किसी कामकी कामना न थी; सब भगवत् सेवा भजन में रत रहतेथे; इसके कहने की आवश्यकता ही क्या कि ऐसा राजा पाकर सब प्रजा चैन से जीवनवित्ताती थी; और कहती थी कि ऐसे नृपति को आंखों में रखना चाहिये ॥

चौपाई ।

“अससिख तुमविनु देइ न कोऊ । मातु पिता स्वारथरत ओऊ ॥
हेतु रहित जग युग उपकारी । हरिसेवक, अरु श्रीअसुरारी ॥

अस सुराज वसि दूनौ लाहू । लोक लाभ परलोक निवाहू ॥ ”

श्रीचन्द्रहास कथा सुनने का तथा श्रीचन्द्रहासजी के प्रातःसमय नाम लेने के साहाय्य को “जैमिनी” जी ने वर्णन कियाही है ॥

(२८) श्रीमैत्रेयऋषिजी ।

(७८) टीका । कवित्त । (७६५)

“कौपारव” नाम सो बखान कियो नाभाजूने मैत्रे अभिरामऋषि जानि लीजै बातमें । आज्ञा प्रभुदर्ई जाहु ‘विदुर’ है भक्त मेरौ, करौ उपदेशरूप गुण गात गात में ॥ ‘चित्रकेतु’ प्रेमकेतु ‘भागवत’ रचात, जाते पलट्यो जनम प्रतिकूल, फल घात में । ‘अक्रूर’ आदि ‘ध्रुव’ भए सब भक्तभूप ‘उद्धव’ से प्यारेन की रचात पात पात में ॥ ६६ ॥ (५६०)

वार्त्तिक तिलक ।

आपकी माताजी का नाम श्रीमित्राजी और पिताजी का श्री कृष्णजी था; इसीसे, आप “श्रीमैत्रेय” ऋषि, तथा श्री “कौपारव” भी कहेजाते हैं; कि जो नाम श्रीनभोभूज (श्रीनाभाजी) स्वामी ने वर्णन किया है । आप श्रीपराशर मुनि के शिष्य हैं ॥

जिसघड़ी श्रीकृष्णभगवान् विदुरजी के लिये, अपने सखा श्रीउद्धवजी को, ज्ञान और भक्ति का उपदेश कर रहे थे, उस समय वहीं श्रीमैत्रेय ऋषिजी भी ये तथा उन्होंने भी उपदेश लाभ किया, था; और प्रभुने इनसे आज्ञा की थी कि “मैत्रेयजी ! आप मेरे परम प्रिय भक्त विदुरजी को यह उपदेश इस प्रकार सुनादीजियेगा कि जिसमें मेरा नाम मेरे गुण और मेरारूप उनके रोम रोम में, नाड़ी नाड़ी में, प्रविष्ट व्याप्त और विराजमान हो जावे ॥ ”

जब श्रीकृष्ण भगवान् गोलोक को गए, और श्री “ उद्धवजी ” प्रभु के विरह में वदरिकाश्रम को चलेजारहे थे, तो श्रीविदुरजी से श्रीउद्धवजी मिले, परन्तु श्रीविरह में अत्यन्त विकल होरहेथे इससे कुछ उपदेश न करके श्रीउद्धवजी ने श्रीविदुरजी से इतनाही मात्र कहदिया कि प्रभु ने श्रीमैत्रेयजी के सामने मुझसे आपके लिये बहुत कुछ उपदेश किया है, सो मैं तो विरहाकुल हूँ, आप उनसे सत्संग

करके उसको प्राप्त कर लीजियेगा । श्रीविदुरजी ने ऐसाही किया; यह प्रसंग (श्रीमैत्रेय विदुर संवाद) श्रीमद्भागवत के तीसरे स्कन्ध में विस्तार पूर्वक है ॥

धन्य वे, कि जिनने स्वयं भगवतही से उपदेश पाया ॥

प्रेम के भवन वा प्रेम के ध्वजा “ श्रीचित्रकेतु ” जी की कथा श्रीमद्भागवत में ख्यात है, कि कई शरीर पलटके प्रतिकूल जन्म अर्थात् असुर (“ वृत्रासुर ”) होके, श्रीइन्द्रजी के त्रिशूल को फूल सरीखा समझ, घात से प्रसन्न हो, अपनी भक्ति और ज्ञानके चमत्कार से सबको प्रफुल्लित कर दिया ॥

“ श्रीअक्रूरजी ”, श्रीभक्तराज “ ध्रुव ” जी, तथा अतिशय प्रिय श्री “ उद्धव ” जी, इत्यादिक (समुदाय) की कथाएं श्रीमद्भागवत के पत्र पत्र में प्रख्यात और प्रसिद्ध हैं ही ॥ ६६ ॥

श्रीअक्रूरजी ।

श्रीग्रन्थकर्ता, श्रीअक्रूरजी का वर्णन, आगे चलके करेंगे, अर्थात् ‘नवधाभक्ति’ के भक्तों के प्रसंग में ॥

(२६) श्रीचित्रकेतुजी ।

राजा “ चित्रकेतु ” के लाखोंस्त्रियां थीं । “ कृतदूती ” नामा एक स्त्री के, (श्रीनारदजी के एवं श्रीअंगिराजी के यज्ञकराने से) एक पुत्र हुआ था, जिसको और सब रानियों ने मिलकर विष दे दिया; वह मर गया ॥

स्नेह वश राजा उसका दाहकर्म नहीं करता था; यद्यपि श्रीनारद जी ने उपदेश किया समझाया, तथापि उसका मोह नहीं गया बोध नहीं हुआ । तब श्रीनारदजी के प्रभाव से वह पुत्र जीवित होके स्वयं कहने लगा कि “ हे राजा ! सेकड़ों वार मैं तुम्हारा और तुम मेरे पुत्र हो चुके हो; मोह कहां तक और कैसा ? ॥ ”

“ अस्तु, पूर्वजन्म में मैं साधु था और श्रीशालग्रामजी की पूजा करता था । एक दिन इस माई ने, जो अब मेरी माता कृतदूती है, मुझे भोजन कराना चाहा तो अमनिया सीधा के साथ रसोई करने के

लिये जो जलावन दी, उसमें लाखों चींटियां भरी थीं !!! मैंने प्रभुको भोग लगाकर प्रसाद पालिया ॥

“उन चींटियों के कारण एक एक वेर प्रत्येक के हाथों से मुझे मरने के लिये (ओह!) लाखों जन्म लेने पड़ते (हेर! हेर!!) परन्तु अपने लिये तो रसोई नहीं की थी वरंच प्रभु के निमित्त करके, और प्रभुही को भोग लगाया था, इसी से श्रीसीताराम कृपा से, इस एकही जन्म में वह बात सधगई, अर्थात् वेही लाखों चींटियां सबकी सब रानियां हुईं, वही माई मेरी यह माता हुई, मैं पुत्र हुआ, जिन हम दोनों से उन्होंने ने अपना पलटा इस प्रकारसे लेलिया ॥”

“प्रभु राखेउ श्रुति नीति अरु, मैं नहिं पाव कलेश ॥”

इतना कह, लड़केने पुनः उस शरीरको छोड़दिया। उसका दाह क्रिया कर श्रीचित्रकेतुजी मोहरहित होगए। “यह सब माया कर परिवारा ॥”

श्रीनारदजी ने चित्रकेतुजी को संकर्षण भगवान् का मन्त्र उपदेश किया; जिससे सातही दिन में श्रीनारदकृपासे चित्रकेतु श्रीसंकर्षण भगवान् के समीप जा पहुँचे। स्तुति कर, श्रीवासुदेव मन्त्र पा, उसके जप से अव्याहत (अप्रतिहत) गति पाई अर्थात् जहां चाहें जावें, रोके न जावें ॥

एकदिन विमान पर चढ़ श्रीशिवजी के पास पहुँचे वहां सभा में देखा किसमर्थ महाप्रभु श्रीशिवजी अपनी प्राणप्रिया श्रीपार्वती जगत्-माता को अपने जंघापर विठाये हैं। यह देख मूर्खतावश (“छोटा मुँह बड़ी बात”) वह देव देव महादेव को उपदेश करने लगा ॥

श्रीगिरिजाजी ने शाप दिया; शापवश “वृत्रासुर” होने पर भी उसको ज्ञान बना रहा। दधीचि राजा की हड्डी के वज्र द्वारा इन्द्र के हाथों से मारा गया। संग्राम में जो विलक्षण वार्त्ता उसने सुरेन्द्र जी से कही है, सो श्रीमद्भागवत के छठे स्कन्ध में पढ़ने सुननेही योग्य है। शरीर त्याग करके उसने परांगति पाई ॥

(३०) श्रीउद्धवजी ।

महात्मा श्रीउद्धवजी को श्रीकृष्ण भगवान् अपना अतिसमीपी

नातावाले सुहृद जानते थे, आप परमज्ञानी महाभागवत थे और श्रीयदुवंशमणि महाराज की सेवा प्रेमपूर्वक अतिशय उत्तम प्रकार से किया करते थे ॥

जब श्रीव्रजराजजी की आज्ञा से आप श्रीगोपियों के पास व्रज में पहुँचे, तो उनकी अद्भुत प्रीति देखी—

(पूर्वी) सुधि न लीन्हि पिय विरहिनि हियकी । सखि ! मोहिं कत दिन तरसत धीते, सुधि न लीन्हि पिय विरहिनि हिय की ॥ आह धुआं मुख, हिय विरहागी, ठाढ़ि जरों जैसी वाती दिय की । अधिक दाह चित चातक कोकिल, विरह अनल जिमि आहुति धिय की ॥ सब उर व्यापक, अन्तरयात्री, जानत हैं पिय रुचि तिय जिय की । सांचहु स्वपनेहु कब लागि देखिहों मधुर मनोहर छवि सियपिय की ॥ क्षमा निधान विलोकिहें निज दिशि, करिहहिं खोज न मोरे किय की । कृपानिधान दया सुख सागर, मनिहें सखि ! विनती लघु तिय की ॥ रूपकला विनवति हनुमत ही, चन्द्रकला अरु गिरिवरधिय की । एको उपाय न सूझत आली ! मोहिं आसा केवल श्री सिय की ॥ १ ॥

(रूपकला)

“अब तो सुरतिया दिखादे पियरवा ! धीर धरो नहिं जात रामा । तलफत वीति गई ऋतु सारी, शीत गरम वरसात रामा ॥ हाय तिहारो सँदसवो न पायों रहि रहि जिय अकुलात रामा ॥ अब तो० ॥ नीको न लागत भोजन भूषण तान मात अरु भ्रात रामा । संग क्री सहेली अली अवली सब जहँ लों कुटुम अरु नात रामा ॥ अब तो० ॥ घर ना सुहात घने वन बाहर भीतर दिन अरु रात रामा । सांभ सुहात न धूप छाँह कछु अरु ना सुहात प्रभात रामा ॥ अब तो० ॥ जानत हों नहिं ज्ञान ध्यान जप जोग जुगुत की बात रामा । श्रवण मनन निदिध्यासन आसन कीर्त्तन सुमिरन प्रात रामा ॥ अब तो० ॥ सहि नहिं जात व्यथा बिछुरन की नाहिं कछुक कहि जात रामा । काह करों जिय निकसत नाहीं नातो वनत विष खात रामा ॥ अब तो सु० ॥ हारी जतन करि राह न सूझत कित जाऊं नहिं ज्ञात रामा । दीन-दयाल दया दरसाओ, “जीत” जगत विख्यात रामा ॥ अब तो सुर-

तिया दिखादे पियरवा धीर धरो नहिं जात रामा ॥”

(सर्वजीतलाल)

प्रिय पाठक ! “सूरसागर”, कृष्णगीतावली, ललितगीत, गीतगो-
विन्द इत्यादिक देखनेही योग्य हैं ॥

निदान, श्रीसखावर उद्धवजी महाराज उनके चरणरजमें लोटने-
लगे, और अपने को धन्य और कृतकृत्य, तथा अपना सब सुकृत
सफल समझा । धन्य धन्य श्रीउद्धवजी, जिनने श्रीव्रजसुन्दरियों की
महिमा अपने हृदय में बसाई ॥

“ तव महिमा जेहि उर बसे, तासु परम बड़भाग ॥ ”

आप जब व्रजसे लौटके व्रजवल्लभ महाराजके पासआए, तो प्रभु
से श्रीव्रजसुन्दरियों की ऐसी स्तुति की कि जिसके लिये श्रीउद्धवजी
की प्रशंसा जहां तक की जावे सब थोड़ीही है ॥

आप मथुरासे श्रीगोपिकाप्राणवल्लभजी के साथ साथ श्रीद्वारकाजी
को गए । वहां से देशकालानुसार उपदेश तथा ज्ञान और भक्ति प्रभु
से प्राप्त करके, आज्ञा पाके, प्रभु के वियोगाग्नि से बदरिकाश्रम
को गए ॥

(३१) श्रीध्रुवजी ।

जैसे करुणाकर प्रभु श्रीप्रह्लादजी का कष्टनसहके उनकेरक्षार्थ आप
प्रगटहोहीगये, वैसेही आपने “श्रीध्रुववरदेन” अवतारभी धारण किया ॥
श्रीध्रुवजी की कथा प्रसिद्ध ही है ॥

ध्रुव सगलानि जपेउ हरिनामू । पाएउ अचल अनूपम ठामू ॥

राजा उत्तानपादकी रानी सुनीति के गर्भ से आपका जन्म हुआ;
और श्रीसुनीतिजी की सपत्नी सुरुचि के गर्भ से जो पुत्र था, उसका
नाम “उत्तम” था । एक समय, राजा उत्तम को गोदमें लियेहुए थे,
श्रीध्रुवजीने भी (जो चारवर्ष के थे) राजा के गोद में बैठना चाहा;
परन्तु उनकी वह सौतेलीमाता बोलउठी कि “ भगवत्का तप करने
तू पहिले मेरे उदरसे जन्म तो ले, तब तुझको राजाके अंकमें बैठनेकी
योग्यता और अधिकार होवे” यह सुन आप रोतेहुए निज माता के
पास गए, और उनकी आज्ञा पाकर तप करने को निकले ॥

मार्ग में दयासिन्धु देवर्षि श्रीनारदजी मिले । “लागिदया कोमल चित सन्ता” श्रीदेवर्षिजी ने अतिशय कृपासे “द्वादशाक्षर मन्त्र” का उपदेश किया; श्रीध्रुवजी मथुराजीमें श्रीयमुनाजी के तटपर आकर—
“द्वादश अक्षरमंत्रवर जपेउ सहितअनुराग ।”

हरिने साक्षात् प्रगट होकर भक्तिवर दिया और कृपा करके, अपना शंख श्रीध्रुवजीके कपोलमें स्पर्श करदिया कि जिससे उसीही अवस्था में आपने भगवत की स्तुति की—

“जे अशरन शरन, राम ! दशरथ किशोर । जनकनंदिनी मुख विधूवर चकोर ॥ अवधनाथ, श्रीनाथ, मम प्राणनाथ । लखन मारुती नाथ, शरचाप हाथ ॥ प्रभो ! जानकीप्राणवल्लभ हरी । कृपासिंधु, भगवंत, रावण अरी ॥ मुनीजनअगम कृत् सखाभालुकीश । निजेच्छाविहारी, रमास्वामिनीश ॥ विबुध वृन्द सुखदाइ, दूषण दमन । महीदेव गो देव महि दुख शमन ॥ अलख, सच्चिदानन्द, छवि मूर्त्तिमान । पतितपावन अव्यक्त, करुणानिधान ॥ न गुन में, न निर्गुण, न तूरल में । न है ज्ञान में तू न है यल में ॥ पै सब रंग में, और परतीत में । चमकता है तू प्रेम में प्रीत में ॥ तुझी में मही, स्वर्ग, सातो पताल । नहीं शून्य तुझसे कोई देशकाल ॥ तुही सबमें है, औ तुझी में हैं सब । तुही एकही था, न था कुछ भी जब ॥ सकलही पदारथ भरे हैं यहीं । पै तुझ बिन तो कुछ भी है अपना नहीं ॥ भटकते बहुत दूर दूँ हैं अजान । तुम्हें आप में ही हैं पाते सुजान ॥ मैं दिनरात देखूँ हूँ लीला तेरी । है चक्र में, हे प्यारे ! बुद्धी मेरी ॥ अगम औ अकथनीय महिमा तेरी । है अतिक्षुद्र बुधि, मन्दतर मति मेरी ॥ न देखी किसू ने “गिरा” थाह लेति । कहा “शेष” औ “वेदों” ने “नेति नेति” ॥ बड़े से बड़े भी सके कर न जो । प्रभु स्तुति तेरी मुझ से किस भांति हो ॥ तेरे पञ्च पद छुट नहीं और ठौर । न तव प्रेम तजि, जगमें, कुछ सार और ॥ मैं कलिमलग्रसित, अतिविकल पाहि पाहि । तेरी माया गाढ़ी प्रबल, त्राहि त्राहि ॥ अधिक इससे क्या कह सके ‘रामहित’ । अमित है, अमित है, अमित है, अमित ॥ कृपा करके दो प्रेम अपना, विभो ! “सियाराम सियाराम” जपना, प्रभो !” (* पण्डित श्रीरामहितोपाध्यायजी)

प्रभुने कहा कि “छत्तीस सहस्र वर्ष इस पृथ्वीका राज्य करके, तब अचल अनुपम लोक का राज्य करोगे; अब तुम घर जाव ।” आप घर को चले ॥

श्रीनरदजी की आज्ञा से महाराज उत्तानपादजी ने आगे आके इनका आदरसत्कार कर, घर ला, इनको राज्य दे दिया, स्वयं और स्त्री भगवद्भजन करने के लिये बनको गए ॥

भूमण्डल के राज्य के अनन्तर, श्रीध्रुवजी अपनी दोनों माताओं और पिता के समेत “ध्रुव लोक” में जा विराजमान हैं; महाप्रलय के पीछे परमपद को जायेंगे ॥

(३२) श्रीअर्जुन जी ।

श्रीअर्जुनजी श्रीयादवेन्द्रजी प्रभु के फुफेरे भाई थे; भगवत् में सखाभावसे प्रेमरखते थे । सुहृद् होनेके उपरान्त मित्रता भी आपसमें ऐसी थी कि करुणाकर प्रभु आपके सारथीका कामभी कियाकरतेथे ॥

मित्रता की अधिकता से श्रीअर्जुनजी निष्कपट भी ऐसे होगए थे कि जब आप श्रीयदुपति महाराज की वहिन सुभद्राजी की सुन्दरता पर आशक्त होगए—

दो० व्याकुलता अरु व्यग्रता, व्याप्यो रगरग आय ।

चंचल चित अतिछटपटी, घर आंगन न सुहाय ॥ १ ॥

गदगद स्वर रोमांच अरु, नैनन नीर वहंत ।

प्रेम मग्न उन्मत्त ज्यों, अन्तः पीर सहंत ॥ २ ॥

तो अपनी पूरी विकलता श्रीकृष्ण भगवान् से निःशंक होके कह सुनाई ॥

दो० “परदा कौन सुमित्र सन, हित सन कौन दुराव ।

हियकी सब परगट करै, तुरताहि भाव कुभाव ॥”

चौपाई ।

“जिन्ह के असमति सहज न आई । ते सठ कत हठि करत मिताई ॥”

राम सदा सेवक रुचि राखी । वेद पुराण सन्त सब साखी ॥

जेहि जन पर ममता अरु छोहू । तेहि करुणाकर कीन्ह न कोहू ॥”

श्रीकृष्णचन्द्रजी ने, लौकिक निन्दा उपहास के भयशंका को धरखे परेधर भक्त रहस्यानुकूल ऐसा गुप्त मन्त्र बताया कि उसके अनुसार श्रीअर्जुनजी अपने मनोरथको प्राप्तही होगए । मित्रवत्सलताकी जय ॥

चौपाई ।

“जाकर जापर सत्य सनेहू । सो तेहि मिलै न कहू सन्देहू ॥”

एक घेर प्रभु अपने सखा अर्जुनजी के पास, वेखटके वहां चले गए कि जहां आप श्रीसुभद्राजी के साथ विराजते थे ॥ “हो सख्य जो तो ऐसा, हो प्रीति जो तो ऐसी । विश्वास हो तो ऐसा, परतीति हो तो ऐसी ॥” भक्त की प्रशंसा की जावे ? कि भक्तवत्सलजी की ? कि प्रेमाभक्ति महारानी की ?

एक समय मंगलमूर्ति श्रीमारुतिजी गन्धमादन निजस्थल से श्रीसीतारामजी के दर्शनार्थ दिव्यसाकेतलोक आए, जहाँपर श्रीसनकादि ऋषिवृन्द और श्रुतियां स्तुति कर रही हैं । किञ्चित् काल प्रभु सेवाकर श्रीरामदूतजी ने गन्धमादन जाना चाहा; तो भक्तवत्सल श्रीसीतानाथजी ने कहा कि “जाव, परन्तु हमारे अवतारान्तर के भक्त ‘पाण्डवों’ की रक्षा कौरवों से अवश्यही करना ॥”

इस प्रभुवचनामृतको अङ्गीकार और दण्डवत् कर श्रीपवनात्मजजी आकाशमार्ग होकर चले; जब “द्वैतवन” के समीप पहुँचे, तब अर्जुनादिपाण्डव और श्रीकृष्णचन्द्र की वार्त्ता सुनी । सो वह वार्त्ता यह है:—अर्जुनादि ने कहा कि “कौरवरूपी दुःख से कैसे बचेंगे ?” यह सुन, श्रीकृष्णचंद्रजी ने कहा कि “देखो, ये पवनपुत्र हनुमान् श्रीसाकेतविहारी के दूत, आकाशमार्ग होके जा रहे हैं; सो ये ही तुम्हारी रक्षा करेंगे ॥”

इतना सुनतेही, वृत्त जानने की वाञ्छा से श्रीमारुतिजी श्रीकृष्णचंद्रजी के समीप पहुँचे; तब आपने अपने को ‘श्रीसाकेतविहारीजी का अवतार’ ज्ञापन करने के लिये, श्रीरामरूप हो दर्शन दिया; और पाण्डवों को श्रीहनुमत् शरण में लगा दिया ॥

श्रीअंजनीनन्दनजी ने पाण्डवों को निज अनूप भक्त और दास

जान, कोरवों से उनकी रक्षा की ॥ इसीसे, श्रीमारुतिजी का “अर्जुन सहायकारी” ऐसा ख्यात हुआ ॥

पाण्डवों की भक्ति की प्रशंसा किससे हो सकती है ॥

“तुलसी, सकल सुकृत सुख लागे राम भक्तिके पाछे ॥”

(३३।३६) श्रीयुधिष्ठिरादि * [पाण्डव]

श्रीपाण्डव पांचो भाइयोंमें से, श्रीअर्जुनजी की कथा तो अभीअभी निवेदन की जा चुकी है । श्रीयुधिष्ठिरजी महाराज, श्रीभीमसेनजी, श्रीनकुलजी, और श्रीसहदेवजी, ये चारो श्रीयादवेन्द्रजीके ममेरे भाई थे । वे आपको पूर्णब्रह्म तथा अपना स्वामी मानते थे । श्रीयुधिष्ठिरजी और श्रीभीमसेन को (जो बड़े थे) आप प्रणाम; तथा, श्रीनकुलजी और श्रीसहदेवजी (जो छोटे थे) आप को दण्डवत् किया करते थे ॥

श्रीयुधिष्ठिरजी की महिमा कौन कह सके कि जो साक्षात् “धर्म” के ही अवतार थे । महाभारत में भगवत् की भक्तवत्सलता और चार-म्भार सहायता के साथ पाण्डवों का सुयश भी प्रसिद्ध है ही ॥

“कहां न प्रभुता करी ? हे प्रभु ! तुम कहां न प्रभुता करी”

(३७।३८) गजेन्द्रजी; ग्राहजी ।

(कल्पान्तमेवसे एक कथा)

स्नेतद्वीपमें एक सर में श्रीदेवलमुनि स्नान कर रहे थे, हाहा नाम गन्धर्व ने, खेलते पानी के भीतर, ग्राह की नाई उनका पांव पकड़ लिया; इसलिये मुनि के शाप से वही वहीं ग्राह हुआ ॥

बड़ों से हँसी खेल का फल ऐसाही है ॥

इन्द्रदवन राजा अपने मन्त्री को राज्य देकर पहाड़ पर जा मौनी हो भजन करता था; भक्तराज ऋषीश्वर श्रीअगस्त्यजी महाराज कृपा कर वहां गए, पर उसने अभिमान से आपका सत्कार आदर नहीं किया । फलतः मुनिजी के शाप से गजेन्द्र हुआ ॥

ओह ! अभिमान से किसका सर्वनाश न हुआ ? ॥

* श्रीयुधिष्ठिर १, श्रीभीम २, श्रीअर्जुन ३, श्रीनकुल ४, श्रीसहदेव ५ ॥

(कल्पान्तभेद से दूसरी कथा)

मरु देश के राजा के यज्ञ में भगवद्भक्त दो भाई ब्राह्मणों में, एक ब्रह्मा दूसरे होता हुए; होता ने बहुत परन्तु ब्रह्मा ने उनकी अपेक्षा थोड़ी दक्षिणा पायी; अतएव ब्रह्मा ने दोनों दक्षिणा इकट्ठा मिला के आधा-आधा बांट लेना चाहा। होता ने न माना। ब्रह्मा ने शाप दिया “तुम गंडकी में ग्राह हो; एवं होता ने भी शाप दिया तुम गज हो ॥”

आपस की लड़ाई और लोभ के लाभ हैं तो ये हैं ॥

सारांश यह कि ये दोनों वैष्णव वा ब्राह्मण थे और शाप से एक ग्राह दूसरे गजेन्द्र हुए थे ॥

एक दिन संयोगवश गजेन्द्र उसी ठौर अपनी हथिनियों और पट्टों के समेत जल पीने गया कि जहाँ वही ग्राह रहता था; ग्राह ने गज का पांव पकड़ लिया; ग्राह अपनी ओर जल में, गजजी अपनी ओर थल में खींचते थे; कुछ कालपर्यन्त और हाथियों ने गजेन्द्रजी की सहायता की, परन्तु अंत को हारमान के उनको अकेले असहाय छोड़ छोड़ के चले गए ॥

“कौन काको मीत कुसमय कौन काको मीत”

दो० “हरे चरें, तापहिं बरे, फरे पसारहिं हाथ ।

तुलसी स्वारथ मीत जग, परमारथ रघुनाथ ॥”

सहस्र वर्षपर्यन्त लड़ाई होती रही अंत को ग्राह प्रबल हो गज को नदी में ले चला, केवल सूँड़मात्र बाहर रह गयी ॥

अब गज का ध्यान दीनरक्षक आरतहरन की ओर आया ।

“सुख समय तो दुई नशान सबके द्वार बाजे । दुख समय दशरथ के लाल तू गरीब निबाजे ॥”

श्रीगजेन्द्रजी ने भगवान् की शरण ली और एक कमल का फूल तोड़ कर श्रीवैकुण्ठनाथ को अर्पण करके पुकारा:—

“यः कश्चनेशो बलिर्नोऽतकोरगात् प्रचण्डवेगादभिधावतो भृशं, भीतं प्रपन्नं परिपाति यद्भयान्मृत्युः प्रधावन्त्यरणं तमीमहि ॥ नायं वेदस्वमात्मानं यच्छक्त्याऽहं धियाहतम् । तं दुरत्ययमाहात्म्यं भगवंतं नतोऽस्म्यहम् ॥”

आर्त की टेर को सुनतेही आर्तिहरण चक्रधर हरि गरुड़ को छोड़ के बैकुण्ठ से दौड़ उसी निमिष श्रीगजेन्द्रजी के पास पहुँच, ग्राह को चक्र से मार श्रीगजेन्द्रजी को छुड़ा लिया ॥

शौघ्रता देखिये कि "पानी में प्रगट्यो किधौं वानी गयंद के ॥" भगवत् ने श्रीगजेन्द्रजी को तो परमपद दियाही, किन्तु ग्राहने भी मुक्ति पाई ॥

श्रीमद्भागवत आदिक में श्रीगजेन्द्रकृत स्तुति पढ़नेही योग्य है ॥ किसने प्रभु को पुकारा और अपने कष्ट से छुटकारा न पाया ? ॥

(३६) श्रीकुन्तीजी ।

(७६) टीका । कवित्त । (७६४)

कुन्तीकरतूति ऐसी करै कौन भूत प्राणी; मांगति विपत्ति, जासों भाजै सब जन है । देख्यो मुख चाहौं लाल ! देखे विनु हिये शाल, हूजिये कृपाल, नहीं दीजै वास वन है ॥ देखि विकलाई प्रभु आंसि भरि आई, फेरि घरही को लाई, कृष्ण प्राण तन धन हैं । श्रवण वियोग सुनि तनक न रह्योगयो, भयो वपुन्यारो अहो ! यही सांचो पन है ॥७०॥ (५५६)

वार्त्तिक तिलक ।

श्रीयादवेन्द्र महाराज श्रीकुन्तीजी के भतीजा थे; परन्तु आप प्रभु में ब्रह्मसच्चिदानन्दही का भाव रखती थीं, उनकी अन्तःकरणदृष्टि के सामने मोह माया का धूँधलापन नहीं था, सदा भगवत् की मूर्ति सन्मुख विराजमानही रहती थी ॥

श्रीकुन्तीजी की प्रशंसा करसके ऐसा कौन है ? जिस विपत्ति से सबलोग भागते हैं, सोई विपत्ति आपने प्रभुसे माँगी, कि "हेलालजी ! सुखसे वह दुःखही मुझे भला है कि जिस दुःखमें तुम सदैव दर्शन दिया करते हों; मैं सदा तुम्हारा मुखारविंद देखती रहा चाहती हूँ; जिसके अवलोकन बिना मेरे हृदय में बड़ा शूल होता है; मुझपर कृपा करके सदा मेरे पास रहा करो; और नहीं तो वनवास दो, क्योंकि वनवास में सदा तुम साथ रहते थे, राज्यहोने पर तुम्हारा वियोग हुआ चाहता है ॥"

जबकि श्रीयुधिष्ठिरजी को राज्य प्राप्त होनेके अनंतर भगवत् द्वारा का

जाने का विचार करते थे, तब इस प्रकार की प्रार्थना आप किया करतीं ॥

आपकी यह व्याकुलता और विकलता देखके प्रभु की आंखों में प्रेम-अश्रु भर आया, और श्रीद्वारका की यात्रा को छोड़ दिया; आप इस प्रकार से आनन्दकंद को रथपर से उतार के अपने पास लोटा लाई ॥

सारांश यह कि श्रीकृष्ण भगवान् ही आपके धन, जन, तन, प्राण, सब कुछ थे ॥

जब हरि इस जगत् को छोड़ गोलोक को गए, तो यह समाचार सुनने के साथ ही, श्रीकुंतीजी भी शरीर परित्याग करके, हरिके पास जा पहुँचीं ॥

देखिये 'प्रेम का पन निवाहाना' इसको कहते हैं, ऐसे पन का नाम सच्चापन है ॥

दो० "मीन आदि के प्रेम कौ, कविगण कियौ बखान ।

प्रीति सो सांचि सराहियै, बिछुरत निसरै प्रान ॥ १ ॥"

"आली ! मैंने यह सुनी, पह फाटत पिय गौन ।

'पह' में, 'हिय' में हैरही, "पहिले फाटै कौन ? ॥ २ ॥"

नारायण अति कठिन है, प्रेम नगर कौ वाट ।

या मारग सो पग धरै, प्रथम सीस दे काट ॥ ३ ॥

(४०) श्रीद्रौपदीजी ।

(८०) टीका । कवित्त । (७६३)

द्रौपदी सती की बात कहै ऐसो कौन पटु ? खिंचत ही पट, पट कोटि गुने भए हैं । "द्वारका के नाथ !" जब बोली तब साथ हुते द्वारका सों फेरि आए, भक्तवाणी नए हैं ॥ गए दुर्वासा ऋषि वनमें पठाए नीच धर्म-पुत्र बोले विनय आवै पन लए हैं । भोजन निवारि त्रिया आइ कही शोच पख्यो, चाहै तनु त्यागो, कह्यो "कृष्ण कहूं गए हैं ?" ॥ ७१ ॥ (५५८)

वार्त्तिक तिनक ।

परमसती श्रीद्रौपदीजी की महिमा वर्णन करने की सामर्थ्य किस प्रवीण (पटु) को है ? आप श्रीयादवेन्द्र भगवान् को ब्रह्मसच्चिदानन्द

जानके देवरभाव से उनमें अमल विशुद्ध भक्ति रखती थीं; और श्री-
हरि भी आपको अपनी भावज जानते थे ॥

चौपाई ।

“तिन सम पुण्य पुंज जग थोरे । जिनहिं राम जानत करि “मोरे” ॥
को रघुवीर सारिस संसारा । शील सनेह निवाहनिहारा ॥”

श्रीद्रौपदीजी की कथा महाभारत में विस्तार के साथ वर्णित है ।
जब श्रीयुधिष्ठिरजी वरचस जुआ खेलके छली दुर्योधन के हाथ श्रीद्रौ-
पदी सतीजी को हार गए, और कलिरूप दुर्योधन की आज्ञा से दुष्ट
दुःशासन भरीसभा में आपको नग्न करने के निमित्त वस्त्र खींचने
लगा, (केवल एक सारीमात्र आप उस समय पहिरे हुए थीं), तब
उस कठिन काल में, आपने अपने देवर श्रीकृष्ण भगवान् भक्तवत्सल
प्रणतहित को “द्वारकानाथ !” नाम लेके स्मरण किया ॥

करुणासिन्धु महाराज यद्यपि साथही में विद्यमान थे, तथापि
भक्तवचन चरितार्थ करने के लिये उसी क्षण द्वारका से हो आये ॥

भक्तरक्षक भगवान् उस चीर (सारी) को अपनी कृपा से बढ़ाने-
लगे, वह वस्त्र इतना बढ़ता जाता था कि दुःशासन, जिसको दशसहस्र
हाथियों का बल था, खींचते खींचते हार गया, परन्तु आपके एक नखके
कोरका भी वस्त्र मर्यादासे नहीं सरका; वरंच आप सारी से हरिकृपासे
ज्योंकी त्यों सम्पूर्णतः ढँकी हुई खड़ी रहें । दुष्टों के मुख काले होगये ।
और सज्जनों के मुख से “ भक्ति भक्त भगवन्त की जय ” ध्वनि गूंज
उठी, आपके चारो ओर वस्त्र का ढेर होगया ॥

(क०) दुर्जन दुःशासन दुकूल गह्यो “दीनबंधु !” दीन हैके दुपद-
दुलारी यों पुकारी है । आपनो सबल छाँड़ि ठाढ़े पति पारथसे भीम महा-
भीम ग्रीवा नीचे करि डारी है ॥ अम्बर लौ अम्बर पहाड़ कीन्हों, शेष
कवि, भीषम, करण, द्रोण, सभी यों विचारी है । नारी मध्य सारी है, कि
सारी मध्य नारी है, कि सारीही की नारी है, कि नारीही की सारी है ?”

दो० “कहा करे वैरी प्रबल, जो सहाय रघुवीर ।

दशहजार गजबल घट्यो, घट्यो न दशगज चीर ॥”

• कृष्ण गीतावली ।

अपनेनिकौ अपनो बिलोकिवल, सकलआसविश्वासविसारी ।
हाथउठाइ अनाथनाथतों “ पाहि पाहि प्रभु पाहि । ” पुकारी ॥
तुलसी पराखि प्रतीति प्रीति गति आरतपाल कृपालु मुरारी ।
“वसन वेप” राखी विशेष लाखि विरदावलि मूरति नरनारी ॥ १ ॥
प्रीति प्रतीति द्रुपदतनया की भली मूरि भयभरि न भाजी ।
कहि पारथ सारथिहि सराहत गई वहोरि गरीवनिवाजी ॥
शिथिल सनेह मुदित मनही मन, वसनधीचविच वधू भिराजी ।
सभा सिन्धु पदुपति जयमय जनु रमाप्रगटि त्रिभुवन भरि भ्रांजी ॥
युग युग जग साके केशव के शमन कलेश कुसाज सुसाजी ।
तुलसी को न होइ सुनि कीरति कृष्णकृपालु अगति पथ राजी ॥ २ ॥

एकदिनजब नीच दुर्योधन ने जगत्प्रसिद्ध श्रीदुर्वासाऋषिजी को श्रीयुधिष्ठिरजी के पास वनमें (किसीप्रकार से) भेजा तो वह महात्मा ऐसे समय पहुंचे कि जब श्रीद्रौपदीजी सबको भोजन कराके श्रीसूर्य भगवान् की दी हुई टोकनी को धोधा चुकी थीं * । अतः श्री युधिष्ठिर आदि बड़े शोच में पड़े कि दससहस्र चेत्तों समेत दुर्वासाजी को अब कहां से भोजन करावें ?

दुर्वासाजी ने कहा कि “जबतक तुम भोजनका ठीकठाक करो, इतने में हमसब स्नानादिक नित्यक्रिया करके आतेही हैं ॥”

धर्मात्मा श्री युधिष्ठिरजी ने विचार किया कि “अब तो शरीर परित्याग करना ही भला जान पड़ता है ॥”

परन्तु श्री द्रौपदीजी ने कहा कि “आप किसीप्रकार की चिन्ता मत कीजिये; क्या हमारे शोकविमोचन प्रभु कहीं गए हैं ?”

(८१) टीका । कवित्त । (७६२)

सुन्यो भागवती को बचन भक्तिभाव अस्यो, कस्यो मन, आए श्याम, पूजे हिये काम है । आवतही कही “मोहि भूल लागी देवो

* श्री सूर्य नारायणजी ने प्रसन्न होकर बोह टोकनी दी थी । उसका यह चमत्कार था कि जबतक श्रीद्रौपदी जी भोजन कराके उसको नहीं धोडातती थीं, तब तक निरिधर्मादि की भोजनत्यागशी उसमें से निकला करता थी ”

कछु, ” महा सकुचाये मांगैं प्यारो “नहीं-धाम है” ॥ “विश्व के भरण हार धरे है अहार, अजू, हमसों दुराके ” कही वाणी अभिराम है । लग्यो शाक पत्र पात्र, जल संग पाइ गए पूरण त्रिलोकी विप्र गिनै कौन नाम है ॥ ७२ ॥ (५.५७)

वार्त्तिक विलक ।

प्रेमी के शुद्धान्तःकरण की भक्तिभावभरी वाणी (“ क्या श्री-कृष्णचन्द्र कहीं गए हैं ? ”) सर्वव्यापी करुणाकर ने ज्योंही सुनी, फिर क्या था ? दयालुताने सुहृद के अन्तःकरण का चित्र सामने धरही तो दिया । भक्तवत्सलता कैसे स्थिर रहने देती ? निजधाम छोड़ने और भक्त के सम्मुख पहुंचने में शीघ्रता ने विद्युत् को लज्जित कर दिया । भगवत् तथा भक्त के एकत्र होने से प्रमोद पाकर अन्तःकरण की जो दशा होती है, वह अन्तःकरण ही के समझने की वार्त्ता है; लेखनी की सामर्थ्य से बाहर है कि उसका किंचित् अंश भी प्रकाश करसके ॥

चौपाई ।

“बार बार प्रभु चहत उठावा । प्रेम मग्न तेइ उठव न भावा ॥”

आनन्दकन्द विश्वभरण प्रभु ने बड़ी आतुरता से आप से मांगा कि “ भौजी ! शीघ्र कुछ खिलावो, मैं बड़ा भूखा हूँ । ” यह सुन, अति सकुचाय, आपने उत्तर दिया कि “ प्यारे ! खाने पीने की तो कोई वस्तु घर में नहीं है । ”

हरि मुसक्या के बड़ेही मधुरस्वरसे बोले कि “ भौजी ! मुझसे तुम दुराव क्यों करती हो ? तुमने तो वह बटुई (टोकनी) घर में धर रखी है, कि जिससे चाहो तो हरिकृपासे तुम संसारभर को खिला सकती हो । ” आपने कहा कि “ प्यारे ! मैं पाकर उस बटुई को धोधा चुकी हूँ ॥ ” प्रभुने टोकनी मांगी, कि “ लाओ, देखूँ ” आप उठा लाई, और प्रभु के सामने उसको रखदिया ॥

भगवत् ने उसमेंसे एकपत्ता साग का (सटाहुआ) ढूंढ़निकाला, जिसको, श्रीद्रौपदीजी को दिखला के, आप पागए और उसके ऊपर से थोड़ासा जल भी पीलिया । उसी क्षण, दुर्वासाजी और उनके चेलों की कौन कहे, वरंच सारेत्रैलोक्य के प्राणी भोजन से पूर्ण होगये ॥

दुर्वासाजी, श्री अम्बरीषजी की वार्ता स्मरण करके, डरे; और बाहरही से बाहर नदी तट से अपने चेलों समेत भागे ॥

“जन को पन, राम ! न राखो कहां ?”

चौपाई ।

शील सकोच सिन्धु रघुराज । सुमुख, सुलोचन, सरल सुभाऊ ॥
 “वह अपनी, नाथ ! कृपालुता तुम्हें याद हो कि न याद हो;
 वह जो कौल भक्तों से था किया, तुम्हें याद हो कि न याद हो ॥
 सुनी गज की ज्योंही वह आपदा, न विलम्ब छिन का सहा गया;
 वहीं दौड़े उठके पयादा पा, तुम्हें याद हो कि न याद हो ॥ १ ॥
 वह जो चाहा लोगों ने द्रौपदी को कि लाज उसकी सभामें लें;
 वह बढ़ाया वस्त्र को तुमने आ, तुम्हें याद हो कि न याद हो ॥ २ ॥
 वह अजामिल एक जो पापी था, लिया नाम मरने में बेटे का;
 उसे तुमने ऊंचों का पद दिया, तुम्हें याद हो कि न याद हो ॥ ३ ॥
 जिन वानरों में न रूप था, न तो जाति थी, न तो गुण ही था;
 रहे उलटे उनके च्छणी सदा, तुम्हें याद हो कि न याद हो ॥ ४ ॥
 वह जो गोपी गोप थे ब्रज के सब, उन्हें इतना चाहा कि क्या कहूं;
 उन्हें भाइयों कासा मानना, तुम्हें याद हो कि न याद हो ॥ ५ ॥
 वह जो गीध था, गानिका जो थी, वह जो व्याध था, वह मलाह था;
 उन्हें तुमने भक्तों का पद दिया, तुम्हें याद हो कि न याद हो ॥ ६ ॥
 खाना भिल्लनी के वह जूठे फल, कहीं भोजि छिलके विदुर के चल;
 यों ही लाखों किस्से कहूं मैं क्या, तुम्हें याद हो कि न याद हो ॥ ७ ॥
 वह गोपियों से कहा था क्या करो याद गीता की भी जरा;
 यानी विरद शरण निवाह का, तुम्हें याद हो कि न याद हो ॥ ८ ॥
 यह तुम्हारा ही “हरिचन्द” है, गो प्रसाद में जग के वन्द है;
 वह है दास जन्मों का आपका, तुम्हें याद हो कि न याद हो ॥ ९ ॥”

(८२) छप्पय (७६१)

पदपङ्कज बाँधौं सदा, जिनके हरि नित उर वसैं ॥

योगेश्वर, श्रुतिदेव, अङ्ग, मुंचुकुन्द, प्रियव्रत जेता ।

पृथुं, परीक्षितं, शेषं, सूतं, शौनकेन, परचेतां, ॥ सतरूपां,
त्रयसुतां, सुनीति, सती सर्वही, मन्दालसं । यज्ञपति,
व्रजंनारि, किये केशव अपने बस ॥ ऐसे नरनारी जिते^२
तिनही के गाऊं जसैं * । पदपङ्कज बाँझों † सदा,
जिनके हरि नित उर बसैं ॥ १० ॥ (२०४)

वार्तिक तिलक ।

जिन जिन भक्तजनों के हृदय में श्रीहरि भगवान् नित्य ही निवास करते हैं, तिन भक्तों के कमलरूपी चरणों की (में मधुपसम) सदा इच्छा करता हूँ—

दो० “जाहि न चाहिय कयहुँ करु, हरि सन सहज सनेह ।

घसहिं निरन्तर तासु उर, सो हरि कौ निज गेह ॥ ”

(१) ६ (नव) योगीश्वर,
इत्यादिक योगीश्वर
वृन्द ।

(२) श्रीश्रुतिदेवजी,
(३) राजा श्रीअङ्गजी,
(४) श्रीमुचुकुन्दजी,
(५) जगत् विजयी श्री
प्रियव्रतजी महाराज,
(६) श्रीपृथुजी,
(७) श्रीपरीक्षितजी,
(८) सहजानन श्रीशेष
भगवान्,
(९) श्रीसूतजी,

(१०) श्रीशौनकादिक,
(११) श्रीप्रचेतागण,
(१२) श्रीसतरूपाजी; उनकी
तीनों कन्या अर्थात्
(१३) श्रीप्रसूतीजी,
(१४) श्रीआकूतीजी,
(१५) श्रीदेवदूतीजी,
(१६) श्रीसुनीतीजी,
(१७) श्रीमन्दालसाजी,
(१८) श्रीसती (शिवा) जी,
(१९) सम्पूर्णसनी (पतिव्रता)
स्त्री वर्ग,
(२०) श्रीमथुरावासिनी यज्ञ-
पत्नी समूह

(२१) श्री ब्रजगोपिका वृन्द, जिन्होंने भगवान् को अपने वश कर लिया ॥ जय जय जय ॥

(२२) भगवत् को इस प्रकार अपने हृदय में वसानेवाले पुरुष वा स्त्री वर्ग जितने हैं, तिन्हीं के सुयश को मैं नित्य गान करता हूँ और करूंगा ॥

(८३) टीका । कपिच । (७६०)

जिनही के हरि नित उर वसैं तिनही की पदरेनु चैनु दैनु आभरण कीजियै । योगेश्वर आदि रस स्वादमें प्रवीन महा, विप्रश्रुति-देव ताकी बात कहि दीजियै ॥ आए हरि घर देखि गयो प्रेम भरि हियो ऊंचो कर करि, पट फेरि, माति भीजियै । जिते साधु संग, तिन्हें विनय न प्रसंग कियो, कियो उपदेश “मोसों वाढ़, पांव ली-जियै” ॥ ७३ ॥ (५५६)

वार्त्तिक तिलक ।

जिन महानुभावों के हृदय में सर्वदुःख हरनहारे तथा मंनहरनेवाले भगवान् सर्वदा वसते हैं, तिन्हीं के पदपंकज की सर्व सुख देनेहारी धूरि को अपने मस्तक में सदा धारण करना चाहिये । तिन भक्तों में योगीश्वर आदिक प्रेमापराभक्तिरस के छकेहुए परम प्रवीण प्रसिद्ध ही हैं ॥ उनमेंसे, “श्रुतिदेव” नाम ब्राह्मण परमप्रेमी की वार्त्ता कहेदेता हूँ—

(४१) श्रीश्रुतिदेवजी ।

एक समय श्रीकृष्णचन्द्रजी द्वारकाजी से श्रीविदेहपुर (जनकपुर) में निमिबंशी राजा श्रीवहुलास्वजी से जाके मिले; और साथही, उसी समय सब साथियों समेत दूसरेरूपसे विप्र श्रीश्रुतिदेवजीके घरमें भी कृपा करके गए । ये दर्शन करतेही परम प्रेम में भरे, भाक्तिरस में मति को भिगाए, ऊंचे हाथों से, अपने वस्त्र को फिरा २ के, नाचने लगे । परन्तु श्रीकृष्ण भगवान् के साथ में और जो सन्त थे, तिन को विनय प्रणाम आदर सत्कार इनने कुछ नहीं किया ! तब, प्रभु ने इनके प्रेम विचित्रता को देखके स्वयं यों उपदेश किया कि “तुमने सन्तों का तो सत्कार नहीं किया ! इनको मुझसे अधिक जानके

दण्डवत् प्रणाम तथा पूजन करो ॥” ऐसा सुन, सुख मान, इनने वैसाही किया । चतुर्मासा भर दोनों के घर कृपा कर रहे; तब भी एक को दूसरे का समाचार नहीं मिला ॥

(४२) योगीश्वर ।

(६) नवो योगीश्वरों के नाम श्रीग्रन्थकर्त्ताजी आगे चलके, (१३) तेरहवें मूल में कहेंगे ॥

(४३) राजा श्रीअङ्गजी ।

राजा “अङ्ग” सोमवंशी विठूर निवासी बड़े धर्मात्मा थे; इनके पुत्र न था । ब्राह्मणों से यज्ञ कराया परन्तु देवतों ने (पूर्व पाप के कारण) यज्ञ स्वीकार न किया । बहुत विनयवश ब्राह्मणों ने वसु का यज्ञ किया; वसु महाराज ने प्रगट होकर हविष (क्षीराब्ध) दिया; जिससे राजावेणु उत्पन्न हुआ परन्तु वह अपने धर्मात्मा पिता श्री अङ्गजी की आज्ञानुसार नहीं चलता था ॥

अतः श्रीअङ्गजी चुपचाप अरण्य में जाकर भगवत् के भजन में भलीभाँति लगे । भजन-प्रभाव से परमधाम को गए ॥

अङ्ग नाम के दूसरे राजा “अङ्ग प्रदेश” (पटना विहार प्रान्त) के थे । इनके पुत्र श्री रोमपादजी बड़े भक्त हुए ॥

(४४) राजा मुचुकुन्दजी ।

श्री मुचुकुन्दजी श्रीअयोध्याजी के राजा थे; देवतों की लड़ाई में बड़ी सहायता की; थकके एक पर्वत के कन्दरे में विश्राम कर रहे थे । श्री कृष्णचन्द्र “कालयवन” के पीछा करने से, भागते भागते उसी खोह में पहुँचे; और अपना पीताम्बर श्री मुचुकुन्दजी के शरीर पर उढ़ाकर आप कहीं लुप गए । कालयवन इन्हीं को श्रीकृष्णजी समझ कर उलटी पुलटी सुनाने लगा ॥

इनने आँखें खोलीं तो इनकी दृष्टि पड़तेही कालयवन मृत्यु को प्राप्त होगया । क्योंकि भक्तापराध का दण्ड शीघ्रतर मिलता है । और भगवान् ने स्वयं इसलिये उसको न मारा कि गर्गाचार्य का वचन था कि कालयवन किसी यदुवंशी के हाथ से न मरे ॥

(ऐसा सुना गया है कि यही श्रीमुचुकुन्दजी श्रीजयदेव कविशिरो-
मणि हुए कि जिनका “गीतगोविन्द” प्रसिद्ध है) ॥

(४५) महाराज श्रीप्रियव्रतजी ।

भगवान् श्रीस्वयंभूमनुजी तथा महारानी श्री सतरूपाजी के पुत्र,
श्री प्रियव्रतजी, पाँच वर्ष के ही जब थे श्रीनारद भगवान् के उपदेश
से, विरक्त हो वनमें हरि भजन करने लगे ॥

चौपाई ।

“जेतो श्रम संसृति हित कीजै । कस नहिं तेतो हरि मन दीजै ॥”

महाराज श्रीमनुजी ने श्रीब्रह्माजी से कहा । तब दोनों प्रियव्रत
जी को समझाने चले । इसलिये श्रीनारदजी ने आज्ञा देदी कि
“वत्स ! श्रीब्रह्माजी तथा श्रीमनु महाराज तेरे पास आते हैं, उनके
वचन मानलेना ॥”

श्रीब्रह्माजी के उपदेश से श्रीप्रियव्रतजी विवाह कर गृहस्थ हुए ।
उनके दस बेटे, तीन ऊर्ध्वरेता (विरक्त) और सात गृहस्थ कि जो
सातों द्वीप के राजा हुए ॥

ये महाराज ऐसे प्रतापी भक्त और तेजस्वी थे कि इनका प्रकाश
सूर्य के तेज के तुल्य था; जब सूर्यनारायण अस्ताचल को जाते तब
भी इनके रथ के प्रकाश और तेज से दिन बनाही रहता था । श्री-
ब्रह्माजी के उपदेश से इनने अपने तेज को ढांप लिया । तब सब
को रात्रि का बोध होने लगा ॥

चौपाई ।

“लघुसुत नाम “प्रियव्रत” ताही । वेद पुराण प्रशंसत जाही ॥”

“गुरुशासन गुनि पुनि घर आयो । कियो राज्य रघुपतिपद ध्यायो ॥”

श्रीप्रियव्रतजी ग्यारह अर्बुद वर्ष राज्य कर भगवद्भजन करते
हुए, शरीर का परित्याग करके परमधाम को गए ॥

(४६) राजा श्रीपृथुजी ।

राजा श्रीपृथुजी का नाम पहिले चौवीस अवतारों (मूल ५ छप्पे
१ पृष्ठ ५१) में आ चुका है ॥

आप भगवदश के ऐसे बड़े प्रेमी थे कि उसके श्रवण के निमित्त अपने कानों में दस सहस्र कणों की सामर्थ्य मांगी और पायी ॥

(४७) महाराज श्रीपरीक्षितजी ।

हस्तिनापुर के राजा श्रीपरीक्षितजी ही के प्रति, परमहंस श्रीशु-
कदेवजी ने श्रीमद्भागवत सुनाया, कि जो सब पुराणों में श्रेष्ठ तथा
पारमहंसीसंहिता है; सबका सार और संसार समुद्र के तरनेकी दीर्घ-
नौका (जहाज) है ॥

आप श्रीअर्जुनजी के पोता थे । भगवान् ने गर्भ में ही इनकी
विशेष रक्षा की थी । आपने “कलियुग” को दण्ड किया था, और
इसको वासके लिये पाँच ही स्थान दिये थे अर्थात् (१) हिंसा जहाँ
हो; (२) मद्यपान जहाँ हो; (३) द्यून (जूआ) जहाँ हो; (४)
वेश्या जहाँ रहें; और (५) सुवर्ण पर ॥ आपको ५००४ वर्ष हुए ॥

(४८) श्रीशेषजी ।

“शेष सहस्र सीस जग कारण । जो अवतरेउ भूमि भय टारण ॥”

“चौदह भुवन सहित ब्रह्मण्ड । एक सीस सरसव सम मंडा ॥”

श्रीशेष भगवान् । श्रीक्षीरशायी प्रभु के शय्या तथा छत्र रूप से
अखण्ड सेवा करते हैं और सहस्र मुख से शेषी (भगवत्) का
यशगान करते हैं । “अनन्त” के चरित्र का अन्त कौन पा सकता
है ? किससे वर्णन हो ?

“श्रीसम्प्रदाय” के प्रगट करनेवाले आचार्य आप ही हैं । इसी-
लिये श्रीसम्प्रदायको शेष सम्प्रदायके नाम से भी पुकारते हैं । आपकी
ही सम्प्रदाय “श्रीरामानुज सम्प्रदाय” कही जाती है जिसकी परम्परा
यों है (१) नारायण (२) श्रीलक्ष्मीजी (३) श्रीविष्वक्सेन (४) श्री
शठकोप (५) श्रीश्रीनाथ (६) श्रीपुण्डरीकाक्ष (७) श्रीराममिश्र
(८) श्रीयामुनाचार्यजी जिनके “आलवन्दारस्तोत्र” इत्यादि हैं
(९) श्रीपूर्णाचार्य (१०) स्वामी अनन्त श्रीरामानुज भगवान् ॥

(४६-५०) श्रीसूतजी; श्रीशौनकजी ।

यह बात प्रसिद्ध है ही कि सब पुराणादिक के कीर्तन करनेवाले श्रीसूतजी हैं; एवं, उनके अठासी सहस्र श्रोताओं में श्रीशौनकजी प्रसिद्ध ही हैं ॥

(५१) श्रीप्रचेता ।

ये दस भाई थे और दसों का नाम “प्रचेता” ही है; ये प्राचीन-वर्षों के पुत्र थे ॥

पिता की आज्ञानुसार तप करने के लिये सिद्धिसर वा “नारायण-सर” को जाते थे । पन्थ में श्रीनारदजी मिले और कृपा करके भक्ति के लिये तप का उपदेश कर दिया । दस सहस्र वर्ष तप करने के अनन्तर, गरुड़ पर चढ़े आकर भगवत् ने दर्शन तथा भक्ति का वरदान दिया, पुनः एकही लड़की से दसो भाइयों को विवाह करने की आज्ञा भी दी । उससे “एक” प्रजापति का दूसरा जन्म हुआ, जिनको राज्य देकरके दसो भाई पुनः भगवत् भजन करनेके लिये वन में गए ॥

देवर्षि श्रीनारदजी कृपसिन्धु के उपदेशसे ऐसी भक्ति की कि देह त्याग कर दिव्य शरीर धर भगवत् के धाम को चले गए ॥

(५२) श्रीसतरूपाजी; (श्री १०८ कौशल्याजी)

महाराज श्रीस्वायंभूमानु की धर्मपत्नी, श्रीसतरूपा और महाराज श्रीदशरथजी की महारानी श्रीकौशल्याजी थीं ॥

चौपाई ।

सतरूपहिं त्रिलोकि करजोरे । “देवि ! मांगु वरु जो रुचि तोरे ॥”
“जो वरु नाथ ! चतुरनृप माँगा । सोइ कृपालुमोहिअतिप्रियलागा ॥
प्रभु परंतु सुठि होति ढिठाई । जदपि भगतहित तुम्हहिं सुहाई ॥
तुम्ह ब्रह्मादि जनक जग स्वामी । ब्रह्म सकल उर अंतरजामी ॥
अस समुझत मन संशय होई । कहा जो प्रभु प्रमान पुनि साई ॥
जे निज भगत नाथ । तव अहर्ही । जो सुख पावहिं जो गति लहहीं ॥
दो० सोइ सुख, सोइ गति, सोइ भगति, सोइ निज चरन सनेहु ।

सोइ विवेक, सोइ रहनि प्रभु ! हमहिं कृपाकरि देहु ॥ ”

चौपाई ।

सुनि मृदु गूढ़ रुचिर वचरचना । कृपासिन्धु बोले मृदु वचना ॥
“जो कुछ रुचि तुम्हरे मन माहीं । मैं सो दीन्ह सब संशय नाहीं ॥
मातु ! विवेक अलौकिक तोरे । कवहुँ नमितिहि अनुग्रह मोरे ॥”

श्रीसतरूपाजी श्रीसुरपुर में वसने के अनन्तर श्री १०८ अयोध्या
जी में, मातु श्री १०८ कौशल्याजी महारानी हुई, जिनकी भक्तिवश
अखण्डेक परात्पर ब्रह्म प्रियतम प्रभु श्रीरामचन्द्रजी, श्रीअवध में
आप्रगट हुए ॥ अम्बा श्री १०८ कौशल्या महारानीजी की जय ॥

चौपाई ।

मङ्गल मूल राम सुत जासू । जो कछु कहिय थोर सब तासू ॥
तेहिते मैं कछु कहेउँ वखानी । करन पुनीत हेतु निज वानी ॥
दो० “कौन तासु महिमा कहौ, जासु सुवन श्रीराम ।

बिना काम सब कामप्रद, सहित काम नहिं काम ॥”

वारिधि रस वात्सल्य की कौशल्या बेला मनहु ॥ कृपाप्रीति प्रभु-
भक्ति सुकीरति सकल सकेली । विरच्यौ चतुर विरंचि राम जननी
मुद बेली ॥ सीतासरिस स्वभाव धर्मधुरधरणि उदारा । भरतादिक
को करति रामते अधिक दुलारा ॥ मातु सुमित्रा आदि सब अति
अनन्यतेहि समगनहु । वारिधिरसवात्सल्य की कौशल्या बेला मनहु ॥

(५३) श्रीप्रसूतीजी ।

श्रीसतरूपा मनुजी की कन्या, श्रीदक्षजी की धर्मपत्नी, श्रीप्रसूती
जी, अतिशय पतिव्रता तथा भगवद्भक्तिपरायणा हुई । आपकी स्तुति
किससे हो सकती है । तीनों बहिनें एकसे एक बढ़के प्रशंसनीय हुई ॥

(५४) श्रीआकूतीजी ।

महाराज श्रीस्वायंभूमनु और महारानी श्रीसतरूपाजीकी नन्दिनी
श्रीआकूतीजीका विवाह, श्रीरुचिन्ध्रपिजीसे हुआ । इनकी भगवद्भक्ति
तथा पतिव्रत की प्रशंसा कौन कवि कर सकता है । आप तीनों श्री-
उत्तानपादजी और श्रीप्रियव्रतजी की भागिनी (बहिन) थीं ॥

(५५) श्रीदेवहूतीजी ।

चौपाई ।

“स्वायंभूमनु अरु सतरूपा । जिन्हते भइ नरसृष्टि अनूपा ॥
दम्पति धरम आचरन नीका । अजहुँ गाव श्रुति जिन्हकै लीका ॥
देवहूति पुनि तासु कुमारी । जो मुनि कर्म के प्रिय नारी ॥
आदि देव प्रभु दीनदयाला । जठरधरेउ जेहि कपिल कृपाला ॥”
“देवहूति, तहँ करि दइ नेमा । करि सियपिय पद पूरण प्रेमा ॥
रही जगत महुँ सो कछु काला । लग्यो न तेहि संसृत जंजाला ॥”

जो स्वयं हरि (कपिलजी) की माता हुई, और जिन्ह देवी ने साक्षात् भगवत् से उपदेश पाया, उनकी स्तुति जहाँ तक की जा-सके सो थोड़ी ही है तीनों बहिनों की कथा उक्त प्रकार से है ॥

(५६) श्रीसुनीतीजी ।

“ध्रुव हरि भक्त भएउ सुत जासू ।” ये महारानी, महाराज उत्तान-पाद की धर्मपत्नी, भक्तराज श्रीध्रुवजी की माता हैं, जिनने अपने प्रियपुत्र (श्रीध्रुवजी) को पांच वर्ष की अवस्था में हरिभजनपरा-यण कर दिया ॥

“छोड़ि भवन घन गवन कीजिये । रघुपति पद गति रंग भीजिये ॥
श्रीहरि संकट काटनहारे । दूज न रक्षक और तिहारे ॥”
“हरिभरोस करि कियो न मोहू । पंच वर्ष वालक तजि छोहू ॥
चढ़ि विमान सुन्दर सुखछाई । गइ वैकुण्ठ निसान बजाई ॥
ध्रुवहु लख्यो निज नैन उठाई । गवन करत आगू निज माई ॥”
“पुत्रवती जुवती जग सोई । रघुपतिभक्त जासु सुत होई ॥”

(५७) देवी श्रीमन्दालसाजी ।

श्रीसीतारामरूपा से श्रीमन्दालसाजी ने ऐसा पन किया कि “जौन जीव मम गर्भहिं आवे । सो पुनि जन्म मरण नहिं पावै ॥ भग-वद्भक्त होके आवागवन से छूटजाय” आपने अपने पिता से यह विनय किया कि “यदि मेरा विवाह कीजिये तो ऐसे पुरुष से कीजिये कि

जो “दूसरी स्त्री के पास नहीं जानेकी प्रतिज्ञा करले ॥” इसीके अनुसार आपका विवाह राजा रतिध्वज (प्रतर्दन) से हुआ श्रीमन्दालसा कथा श्रीप्रियादासजी आगे चलके कहेंगे । माता होती ऐसी ॥

इनके जो पुत्र होता था, श्रीमन्दालसाजी उसको बचपन ही से ऐसा उपदेश किया करतीं कि वह ग्यारहवें ही वर्ष में तीक्ष्ण विरक्त हो, हरिभक्त परम अनुरक्त हो जाता था । इसी प्रकार से जब पांच छः पुत्र विराग और अनुरागपूर्वक हरिभजनपरायण हो ही गए, तब राजाने बड़ी युक्ति से रानी श्रीमन्दालसाजी से यह वर मांग लिया कि “यह सातवां बेटा अलर्क (सुबाहु) मेरे लिये रहने दो कि राजकाजप्रवृत्ति नीति सीख सके ।” वचनवश रानी ने यह बात स्वीकार की । और एक श्लोक लिख के एक यन्त्र में अपने इस लघुतम पुत्र सुबाहु के दक्षिणहस्तमें बांध के यह सिखा दिया कि “वत्स ! जब तुझपर कोई कष्ट पड़े तो तू इस यन्त्रको खोलके पढ़ना ।” पुत्रको राज दिलवा रानी श्रीमन्दालसाजी पति को सुन्दर उपदेश कर, हरिभजन के निमित्त पतिके साथ साथ बनको गई; और सुबाहु (अलर्क) राज्य करने लगा ॥

बन में अपने पुत्रों को वासनाविगत श्रीहरि पदरत देख अति प्रसन्नहो यह बोली कि “हे पुत्र ! सबसे छोटे सुत की मुझे चिन्ता है उसको भी किसी प्रकार से निश्चिन्त मार्ग में लावो ॥”

सबसे बड़े पुत्रजी ने मातुवचन सीस धर, घर आ सबसे छोटे भाई (राजा) से उचित वार्त्ता करके देखा कि ‘वह रजोगुण में बहुत ही डूबा है और उस प्रमाद में उपदेश कुछ काम नहीं करता’ । तब उनने अपने भानू काशीराज को उभारा, आधा राज देने का वचन दिया, और यों उसने इनके छोटे भाई पर चढ़ाई की ॥

इस संकट के समय, सुबाहु (अलर्क) ने अपनी माता के दिये यन्त्र को खोल के पढ़ा ॥

चौपाई ।

“करै न संग कबहुँ केहुँ केरो । करै तो सन्तहि संग घनेरो ॥”

श्लोक । “संगः सर्वात्मना त्याज्यः सचेद्भ्रातुं न शक्यते ।

ससद्भिः सहं कर्तव्यः संगः संगारिभेषजम् ॥ १ ॥

शुद्धोऽसि बुद्धोऽसि निरञ्जनोऽसि, संसारमाया परिवर्जितोऽसि ।

संसारनिद्रां त्यज स्वप्नरूपां” मन्दालसा वाक्यमुवाच पुत्रम् ॥ २ ॥

यह पढ़ते ही श्रीसीतारामकृपा से श्रीमाता के आसीस से इस वचन का ऐसा अधिकार इनके चित्त पर हुआ कि उसी क्षण वहीं से वन की ओर चल निकले । श्रीरामकृपा से श्रीदत्तात्रेयजी मिले ।

“बालि परम हित जासु प्रसादा । मिलेउ राम तुम शमन विपादा॥”

उनके सत्संग के उपरान्त, प्रसन्नतापूर्वक अपने बड़े भाईजी से जा मिले तथा माता के चरण पर गिरे और पिता एवं सब भाइयों के सत्संग का आनन्द पाया । सब मिल भगवद्भजन करने लगे ॥

दो० “ऐसी श्री मन्दालसा, राम भक्त सिरताज ।

पति सुत तारण भव उदधि, आपुहिं भई जहाज ॥”

यह घटना सुन वह राजा भी, कि जिसने अलर्क (सुबाहु) पर चढ़ाई कर सुबाहु के जाने पर राज कर रहा था, अपने पुत्र को राज्य दे उन्हीं के पास जा भगवद्भजनपरायण हो गया ॥

श्रीमन्दालसाजी की जय ॥

(५८) श्रीसतीजी (श्रीउमाजी)

दक्षसुता श्रीसतीजी महारानी की कथा, श्रीशिवजी की कथा के अन्तर्गत, (पृष्ठ ६७।६८) हो चुकी है ॥

“सिय वेष सती जो कीन्ह तेहि अपराध शंकर परिहरी ।

हर बिरह जाइ बहोरि पितु के यज्ञ योगानल जरी ॥”

(५९) यज्ञपत्नी (श्रीमयुरानी चौवाइन)

संसार का प्राण “प्रेम” ही है । भगवान् श्रीकृष्णचन्द्रजी ने गऊ चराते समय एकदिन चतुर्वेदीविप्रों (चौबे लोगों) को, यज्ञ करते देखा; अपने सखाओं को उनसे भोजन मांगने के लिये भेजा; चौबे लोगों ने नहीं दिया; सखा सब लौट आए ॥

पुनः, प्रभु ने उनको भेजा कि “चौवाइनों (उनकी स्त्रियों) से मांगना” । ब्रजचन्द महाराज का नाम सुनतेही वे सब अतिशय प्रेम से (अपने पतियों की आज्ञा के विरुद्ध) थालियों में भोजन

व्यञ्जन ले ले वन में पहुँच, श्रीनन्दनन्दन महाराज को सखाओं
समेत भोजन करा, मनमानी भक्ति का वरदान पा, घर घर आ
मंगलकारिणी हुई ॥

सवैया ।

“रूप गुण्यौ प्रथमै सुनिकै हरि देखन की अति लालसा जागी ।
आय प्रत्यक्ष लखी तिनको अपने को गुनी जग में बड़भागी ॥
श्रीरघुराज अनूप स्वरूप हिये धरि मूँदि हगै अनुरागी ।
मोहन को मिलिके मनमें द्विजनारि बुझाई दई बिरहागी ॥”

(६०) श्रीगोपिका वृन्द ।

“प्रेम”—हा ! इस शब्द (प्रेम) के तो सुनते ही हृदय की कुछ और
ही दशा होजाती है; नेत्रों के सामने एक व्यवधान सा आजाता है ।
प्रिय पाठक ! संसार में ऐसा कौन सा अन्तःकरण है कि जिसपर इस
तीक्ष्णशस्त्र ने अपना कठिन घाव न किया हो ? चाहे थोड़ा चाहे बहुत ।

परन्तु कहीं कहीं तो इसने ऐसी अपूर्व तथा विलक्षण दशा प्रकट
की है कि जिसके सुनने समझने से बड़े बड़े कठोर चित्तवालों के नयनों
से भी मघा की सी झड़ी लग जाती है । श्रीव्रजगोपियां ज्ञान
और भक्ति की खानि वरञ्च साक्षात् परा प्रीति ही तो थीं ॥

“श्री नारद भक्तिसूत्र” देखिये । वेद, ब्रह्मा, शिव, शेष, सनकादि,
गणेश, नारद, शारदा, सूत, श्रीनाभास्वामी, श्रीतुलसीदासजी,
श्रीसूरदासजी इत्यादिक बड़े-बड़े कुशल, कोई भी तो श्रीव्रजगो-
पिकाओं की पूरी प्रशंसा न कर सका पर, अपनी अपनी चाणी को
कृतार्थ करने के हेतु कोई कुछ न कुछ कहे विन रहा भी तो नहीं ॥

आज तक साधारण लोक भी इनके प्रेम को गाते ही हैं । श्रीव्रज
के कुंज-कुंज घर-घर हाट घाट वाट से सुन्दरियों की ऐसी पुकार सुनाई
देती है कि—“हाय श्याम ! मिलिहौ कबै तुम बिन छिनु युग जात ॥ १ ॥”

ऊधो ! जोग कहत हैं काको ? ।

की दधि माखन के चाखन को, लाखन आंखन-ताको ॥

की जमुनातट पनघट ऊपर घट पटकन लीला को ।

की मधुवन सँग श्याम विहरिवो, हरिवो चीर अवलाको ॥
 की मुरली की तान मनोहर प्राण हरो नहीं थाको ।
 की रस रास वास में वसिवो, हंसिवो हेरि हहा को ॥
 हों तो गई गुजरी उनहीं पै वांकी चितौनि जाको ।
 इनते कछु और नहीं चाहों पावों “जीत” पिया को ॥ २ ॥
 कवसे पियारे तिहारे दरस को, तरसत हैं मोरे नैन-राम ।
 जोहत बाट कपाट सो लागी आदो पहर दिन रैन-राम ॥
 ऐसी सुरतिया हा री वसी है, पलको न लागन दैन-राम ।
 जानों न ठांव कहां तुम छाये, आये नहीं सुधि लैन-राम ॥
 पतियां की वतियां को कौन चलावे, नेकहु संदसवो सरै न-राम ।
 कासों कहूं कोऊ सुनत न मोरी, बिछुरन की तोरी वैन-राम ॥
 जो कोउ सुनत करेजवा है थामत, बिसरावत सुख बैन-राम ।
 आवो पै आवो देखावो छटा छवि, नैना नोकीलेव पैन-राम ॥
 जो नहीं आवो पठावो खवरिया, ऐसी निठुरता पैन-राम ।
 अन्तर की गति जाननहारो, तुम बिन कोऊ तो है न-राम ॥
 जो मन भावे करो सोई प्रीतम, जीत कवहुँ बिसरैन-राम ॥ ३ ॥

माधो ! कहि न जाति गति ब्रज की । ६० ६० ॥ ४ ॥

कहि न जात ब्रज की कछु वतियां ।

देखत ही मोको उठिभाई ग्वाल गोपिका जतियां ॥

दिन की औरै दसा गोसाईं ह्वां की औरै रातियां ।

नहिं प्रतीति कोऊ उर आनत रहत बैसिये पतियां ॥

काह कहूं कहि जात न मोपै भरि आवत हैं छतियां ।

जीत आपही जाय तो देखो निवहत है केहि भँतियां ॥ ५ ॥

(सर्वजीव लाल)

सर्वया ।

सुत दारा ओ गेह की नेह सवै ताजि जाहि विरागी निरन्तर ध्यावैं ।

यम नेम ओ धारना आसन आदि करें नित योगी समाधि लगावैं ॥

जोहि ज्ञान ओ ध्यान ते जाने कोऊ ओ अनादि अनन्त अखण्ड बतावैं ।

ताहि अहीर की छोहरियां, छछिया भर छांछ पै, नाच नचावैं ॥ ६ ॥

श्लो० । “यत्ते सुजातचरणाम्बुरुहं स्तनेषु
भीताः शनैः प्रिय दधीमहि कर्कशेषु ॥
ते नाटवीमटसितद्रव्यथते न किंस्वित्
कूर्पादिभिर्भ्रमति धीर्भवदायुषं नः॥”

(जो दशमस्कन्ध का प्राण कहा जाता है,) सो कैसे अनूठे चित्त
से निकला है ॥

गोपियों के प्रेम सा प्रेम, न तो होनेवाला, न है, और न हुआ;
हां श्रीजनकनगर की युवतियों की प्रीति और श्रीरघुवीरचरणा-
नुरक्ति का क्या कहना ॥

चौपाई ।

कहि न सकहिं सत शारद शेषू । वेद विरंचि महेश गनेसू ॥
सो मैं कहउँ कवनि विधि वरनी । भूमि नाग सिर धरइ कि धरनी ॥

(८४) इष्यथ (७५६)

अंग्रीअम्बुज पांशु को जनम जनम हौं जाचिहौं ॥
प्राचीनवर्हि, सत्यव्रत, रहुगण, सगर, भगीरथ, । वां-
ल्मीकि, मिथिलेश, गए जे जे गोविंद पथ ॥ रुक्माङ्गद,
हरिचन्द, भरत, दधीचि, उदारा । सुरथ, सुधन्वा,
शिविर, सुमति अति बलि-की-दारा, ॥ नील, मोरध्वज,
ताम्रध्वज, अलरक की कीरति राचिहौं । अंग्री अम्बु-
ज पांशु को, जनम जनम हौं जाचिहौं ॥ ११ (२०३)

वार्त्तिक तिलक ।

इन भक्तों के चरण कमल की धूरि (पांशु) को, मैं जन्म जन्म याचूंगा
इन्ही भक्तों की रङ्गीली कीर्तियों से मैं रंग जाऊंगा ॥

(१) श्रीप्राचीनवर्हिजी

(४) श्रीसगरजी

(२) श्रीसत्यव्रतजी

(५) श्रीभगीरथजी

(३) श्रीरहगुणजी

(६) महर्षि श्रीवाल्मीकिजी

- | | |
|----------------------------|------------------------------|
| (७) श्रीबालमीकिजी, दूसरे | (१४) श्रीसुरथजी |
| (८) श्रीमिथिलेशजी महाराज | (१५) श्रीसुधन्वाजी |
| (९) जो जो श्रीविदेहवंशी | (१६) राजा श्रीशिविजी |
| श्रीभगवद्भक्ति के पथ में | (१७) अतिसुमति श्रीवलिपत्नी |
| चले, ते सब | रानी श्रीविन्ध्यावलीजी |
| (१०) श्रीरुक्माङ्गदजी | (१८) श्रीनीलजी |
| (११) श्रीहरिश्चन्द्रजी | (१९) श्रीमयूरध्वजजी |
| (१२) श्रीभरतजी | (२०) श्रीताम्रध्वजजी |
| (१३) परमोदार श्रीदधीचिजी | (२१) श्रीअलर्कजी |

(८५) टीका । कवित्त । (७५८)

जन्म पुनि जन्म को न मेरे कलु सोच, अहो ! सन्तपद कंज रेनु सीतपर धारिये। प्राचीनवर्हि आदि कथा परसिद्ध जग, उभै बालमीकि वात चित्त तैं न टारिये॥ भए भील संग भील, ऋषि संग ऋषि भए, भए रामदरशन, लीला विसतारिये। जिन्हें जग गाय किहूं सकै ना अघाय-चाय भाय भरि, हियो भरि, नैन भरि ढारिये ॥ ७४ ॥ (५५५)

वार्तिक तिलक ।

अहो ! मुझको इस बात का तो कुछ भी शोच नहीं है कि मोक्ष न पाके जगत् में बारम्बार जन्म लूं, क्योंकि जन्म लेके यदि सन्तों के चरणकमल की रज सीस पर धारण करूं तो मुक्ति से भी अधिकतर सुख मानूंगा। प्राचीनवर्हि आदिक भक्तों की कथा श्रीमद्भागवत आदि ग्रन्थों से जगत् में प्रसिद्ध ही है। परन्तु महर्षि श्रीबालमीकि जी, तथा दूसरे बालमीकिजी, इन दोनों भक्तों की कथा चित्त से न टालना चाहिये क्योंकि दोनों की वार्त्ता अनोखी हैं ॥

(६१) महर्षि श्रीबालमीकिजी ।

आदि कवि श्रीबालमीकिजी भिल्लों का संग पाके भिल्ल ही होगए; पुनः श्रीसप्तर्षि के सत्संग से महर्षि होगए, कि साक्षात् श्रीसीतारामलक्ष्मणजी ने आपके आश्रम में जाके दर्शन दिया ॥

आपने विस्तारपूर्वक श्रीरामायणलीला को गान किया, कि

जिसके श्रवण अनुकथन से संसार के सज्जनों को किसी प्रकार से तृप्ति होती ही नहीं । “रामचरित जे सुनत अघाहीं । रस विशेष जाना तिन नाहीं ॥” वरंच श्रवण और गान करने पर अत्यन्त चाव भाव हृदय में भर आता है । और नेत्रों से प्रेमाश्रु का प्रवाह ढलने लगता है ॥

सो० “वन्दौं मुनि पद कंज, रामायण जिन निर्मल ॥

सखर सकोमल मंजु, दोष रहित दूषण सहित ॥”

श्रीवाल्मीकिजी थे तो ब्राह्मण परन्तु भीलद्वारा पाले गए तथा भीलिनी ही से विवाह भी हुआ । पथिकों को मारना लूटना यही उनका उद्यम था । “को न कुसंगति पाइ नशाई ।” करुणाकर हरि की इच्छा से एक दिन श्रीसप्तर्षि (१ कश्यप २ अत्रि ३ भरद्वाज ४ वसिष्ठ ५ गौतम ६ विश्वामित्र और ७ जमदग्नि) उसी ओर से जा निकले । इन्हें भी जब आपने लूटना मारना चाहा तो महा-रमाओं ने यों उपदेश किया कि “रे द्विजाधम !

दो० जो तेरे यमदण्ड में, भागी होइ न कोइ !

तौ कत कीजत पाप हठि, घोर दण्ड जिहि होइ ?”

चौपाई ।

सुत तिय उत्तर दियो प्रचण्डा । “हम नाहीं भागी यमदण्डा ॥”

श्रीसीताराम कृपा से महाभागवत सप्तर्षि के दर्शन सम्भाषण से उनकी किरातवृद्धि जाती रही; विरक्ति तथा सुबुद्धि उत्पन्न हुई; “पाहि पाहि” कह, चरण पर गिर, अपने कल्याण का उपदेश पूछा । दिव्यदर्शन करुणापूर्ण सन्तों ने कृपा करके देशकाल पात्रानुसार आज्ञा यह दी कि “मरा मरा रट ।” वे वहीं बैठ अमित काल पर्यन्त “मरामरामरामरा” रटते जपते रहे ॥

चौपाई ।

“सठ सुधरहिं सतसंगति पाई । पारस परसि कुधातु सुहाई ॥”

सहस्र युग बीतने पर पुनः श्रीसप्तर्षि कृपा करके उधरही से आए, और वाल्मीकि (वामी) में से अन्वेषण करके उन्हें ढूँढनिकाला,

“बाल्मीकि” नाम रक्खा । व्याध को राम कृपा तथा नाम प्रताप से शुद्ध सिद्ध मुनीन्द्र पाया । सत्सङ्ग की जय ॥

“जहां बाल्मीकि भए व्याध तें मुनीन्द्र साधु ‘मरा मरा’ ‘जपि’ मुनि सिप ऋषि सात की ॥”

चौपाई ।

“उलटा नाम जपत जग जाना । बाल्मीकि भए ब्रह्म समाना ॥”

श्रीसीताराम मन्त्रराज का उपदेश करके, श्रीसप्तर्षि चले गए । श्रीरामनाम का माहात्म्य कौन किस प्रकार से कहे ? ॥

श्रीनारद भगवान् तथा जगत्पिता श्रीब्रह्माजी ने कृपा करके महर्षि आदिकवि महाराज को श्रीरामगुण तथा रामचरितसे परिचित किया । महर्षि ने शतकोटि रामायण कीर्तन किया । “चरितं रघुनाथस्य शतकोटिप्रविस्तरम् । एकैकमक्षरं पुंसां महापातकनाशनम् ॥ कूजन्तं रामरामेति मधुरं मधुराक्षरम् । आरुह्य कविताशाखां वन्दे बाल्मीकिकोकिलम्” (कवित्त) विधिजू सुजस बीज बोये विश्ववाग बीच, बारिबर दै बड़ाए मोक्षफल काम हैं । सगुणावतार ब्रह्मपशु ‘रसराम’ थंभ, काण्ड सप्तकाण्ड, सर्ग पत्र अभिराम हैं ॥ त्रेता ऋतुराज, रामअयन रसाल तरु, कविता सुताखा पै विराजै वसु जाम हैं । कूजत मधुर मधुराखर श्रीराम राम वन्दौ बाल्मीकि कवि कोकिल ललाम हैं ॥

चौपाई ।

“राम लैवन सिय प्रीति सुहाई । बचन अगोचर किमि कहि जाई ॥ देखत बन सर सैल सुहाए । बाल्मीकि आश्रम प्रभु आए ॥ दो० सुचि सुन्दर आश्रम निराखि, हरपे राजिव नैन । मुनि रघुवर आगमन मुनि, आगे आयउ लैन ॥”

चौपाई ।

“मुनि कहँ राम दण्डवत कीन्हा । आसिरवाद विप्रवर दीन्हा ॥ देखि राम लखि नैन जुड़ाने । करि सनमान आश्रमहि आने ॥ मुनिवर अतिथि प्रान प्रिय पाए । कंदमूलफल मधुर मँगाए ॥ सिय सौमित्रि रामफल खाए । तव मुनि आसन दिये सुहाए ॥

बालमीकि 'सन आनंद भारी । मंगल मूरति नैन निहारी ॥'

सो० "राम स्वरूप तुम्हार, वचन अगोचर बुद्धि पर ।

अविगत अकथ अपार, 'नेति नेति' नित निगम कह ॥"

"श्रीबालमीकीय रामायण" बड़ा प्रामाणिक ग्रन्थ है ।

(१) श्रीबालमीकीय (२) श्रीभागवत (३) पराशरीय—श्रीविष्णुपु-
राण (४) मनुस्मृति, और (५) *महाभारत, ये पांचों बड़ेही प्रामाणिक
माने जाते हैं ॥ इङ्गरेजी, फ़ारसी, आदि में भी इनके अनुवाद हैं ॥

(६२) दूसरे श्रीबालमीकिजी ।

(८६) टीका । कवित्त । (७१७)

हुतो बालमीक एक सुपच सुनाम, ताको श्याम ले प्रगट कियो,
भारथ में गाइये । पांडवन मध्य मुख्य धर्मपुत्र राजा, आप कीनो
यज्ञ भारी, आपि आए, भूमि छाड़ये ॥ ताको अनुभाव शुभ शंख
सो प्रभाव कहै, जो पै नहीं बजै तो अपूरनता आइये । सोई बात
भई बहु बाज्यो नाहिं, शोच पख्यो, पूछें प्रभु पास "याकी न्यूनता
बताइये" ॥ ७५ ॥ (५५४)

बार्हिक तिलक ।

अब दूसरे बालमीकिजी की कथा कहते हैं । एक सुपच गुप्त
भगवद्भक्त "बालमीकि" नाम के थे । उनको श्रीश्यामसुन्दरजी ने
प्रगट किया; सो कथा "महाभारत" ग्रन्थ में गाई हुई है ॥

'पांचो पाण्डवों के मध्य में ज्येष्ठ धर्मपुत्र श्रीयुधिष्ठिरजी राजा
थे । आपने इन्द्रप्रस्थ में एक बड़ा भारी यज्ञ किया । जिसमें सम्पूर्ण
आपिबर्ग आए, जिनसे समस्त यज्ञभूमि भर गई ॥

उस यज्ञ के पूर्ण होने का अनुभाव प्रभाव यह था कि एक शंख
रक्खा गया, कि जब वह आपसेआप वज्र उठे तब यज्ञ को सम्पूर्ण
जानें । और यदि शंख स्वतः न वजे, तो जानिये कि यज्ञ पूर्ण न
हुआ; सो वैसाही हुआ अर्थात् शंख नहीं बजा ॥

तब युधिष्ठिरादिक को बड़ाही शोच हुआ; और श्रीकृष्णचन्द्रजी

* श्रीभगवद्गीता तो महाभारत के अन्तर्गत है ॥

१ "सुपच" (स्वपच) = जो श्वान का मांस भी राख के खा जावे, भंगी ॥

से पूछने लगे कि “किस घटती (न्यूनता) से शंख नहीं बजा ? सो कारण आप कृपा करके बता दीजिये ॥”

(८७) टीका । कवित । (७५६)

बोले कृष्णदेव, “याको सुनौ सब भेव, ऐपै नीके मानिलेव बात-
हुरी समुझाइये । भागवत संतरसवंत कोऊ जेंयो नाहिं, ऋषिनसमूह
भूमि चहुंदिशि छाड़ये ॥ जौपै कहौ “भक्त नाहीं” नाहीं कैसे कहौ,
गहाँ गांस एक और कुलजाति सो बहाड़ये । दासनिको दास, अभिमान
कोन बाँस कहूं, पूरण को आस, तौपै ऐसो लै जिवाड़ये ॥७६॥ (५५३)

वार्त्तिक तिलक ।

श्रीकृष्ण भगवान् ने उत्तर दिया कि इसका सब भेद सुनो ।
परन्तु सुनके उसको भलेप्रकार से मानना । क्योंकि मैं तुम्हें गोप्य
रहस्य बताए देता हूँ । यद्यपि ऋषियों के वृन्द तो आके यज्ञभूमि में
चारों ओर छाए हुए हैं, परंच किसी भक्तिरसरसिक भागवत मेरे
प्यारे सन्त ने तुम्हारे इस यज्ञ में भोजन नहीं किया, इसीसे शंख
नहीं बजा । यह यदि कहिये कि “क्या ये सब मुनिगण आपके भक्त नहीं
हैं ?” तो यह कैसे कहूं कि “ये मेरे भक्त नहीं हैं” परन्तु एक और ही
गांस ग्रहण करने योग्य है; कि ये सब ऋषिमुनि आचार, ब्रह्मज्ञान,
जाति तथा कुल के अभिमान से भरे हुए हैं; पर मेरा भक्त तो जाति और
कुल आदिक के अभिमान को भक्तिरूपी निर्मल नदी में बहा के मेरे
दासों का भी दास होकर समस्त अभिमानों के लेशसे रहित रहता है ॥

चौपाई ।

“भक्ति विरति विज्ञान निधाना । वास विहीन गलित अभिमाना ॥
रहहिं अपनपौ सदा दुराए । सब विधि कुशल कुवेच बनाए ॥
तेहिते कहहिं सन्त श्रुति टेरे । परम अर्कचन प्रिय हरि केरे ॥
प्रभु जानत सब विनहिं जनाए । कहहु लाभ का लोक रिखाए ॥”
दो० “तिनहिं न जानहिं प्रगट-सब, ते न जनावहिं काहु ।
लोकमान्यता अनल सम, कर साधन वन दाहु ॥”

“यदि तुम्हें यज्ञ की पूर्णता की इच्छा हो, तो ऐसे मेरे प्यारे भक्त को भोजन कराओ ॥”

(८८) टीका । कवित्त । (७५५)

ऐसो हरिदास पुरआसपास दीसै नाहिं, वासविनु कोऊ लोक लोकनि में पाइये । “तेरेई नगर मांझ निशि दिन भोर सांझ आवै जाय, ऐपै काहू बात न जनाइये” ॥ सुनि सब चौकिपरे, भाव अचरज भरे, हरे मन नैन “अजू बेगिही बताइये । कहां नांव ? कहां ठांव ? जहां हम जाय देखैं, लेखैं करि भाग, धाय पाय लपटाइये ॥ ७७ ॥ (५५२)

वार्तिक तिलक ।

ऐसे श्रीमुखवचन सुनके श्रीयुधिष्ठिरजी बोले कि “ऐसे भगवत्दास तो हमारे नगर के आसपास कहीं दिखाई नहीं देते; वरंच ऐसे विरक्त सर्ववासनाविगत सन्त कदाचित् कहीं किसी लोकलोकान्तर में मिलें तो मिलें ।” तब आपने कहा कि “तुम्हारे ही पुर में तो दिनरात रहते हैं, और नित्य ही सांझ सवेरे तुम्हारे यहां आते जाते हैं; परन्तु न कोई उनके प्रभाव को जानता है, और न वे किसी को जताते हैं ॥”

यह सुनतेही सब चकित होके आश्चर्यभावं में मग्न हो गए; सब के मन तथा नेत्र दर्शन के अभिलाष से अकुला उठे; और सब कहने लगे कि अब कृपाकरके शीघ्र ही बता दीजिये कि उनका क्या नाम है और वे कहां विराजते हैं, जहां हम जाके दर्शन करके अपना धन्यभाग्य मानें और उनके चरणकमल में लपट जायें ॥”

(८९) टीका । कवित्त । (७५४)

जिते मेरे दास कभूं चाहैं न प्रकास भयो, करौ जो प्रकास, मानैं महा-दुखदाइये । मोको पर्यो सोच यज्ञ पूगन की लोच हिये वाको नाम; जिनि ग्रामतजि जाइये ॥ ऐसो तुम कहौ, जामें रहो न्यारे प्यारे । सदा, हमहीं लिवाइ ल्याइ, नीकेकै जिमाइये । जावो ‘वालमीक’ घर, वड़ो अवैलीक साधु; कियो अपराध हम दियो जो बताइये” ॥ ७८ ॥ (५५१)

१ “वासविनु”=गृहहीन, विरक्त; वासना विगत, इच्छा रहित ।

२ “लोच”=देखने की इच्छा । ३ “जिनि”=मत, नहीं ४ “जिमाइये”=जिवाइये, भोजन कराइये । ५ “अवैलीक”=निर्वैलीक, सच्चा ॥

वार्तिक तिलक ।

तब प्रभु ने कहा कि “जितने मेरे सच्चे दास हैं, वे कभी लोकमें प्रकाशित नहीं हुआ चाहते; और यदि मैं उनके गुणों का प्रकाश करूं, तो वे उस प्रकाश को अपने मनमें बड़ादुखदाई मानते हैं। परन्तु अब मुझे बड़ा ही सोच पड़ा क्योंकि तुम्हारे यज्ञ को पूर्ण देखने की बड़ी भारी इच्छा है। और यदि मैं तुमसे उनका नाम बताऊं तो कहीं ऐसा न हो कि वे इस ग्राम ही को छोड़के चले जावें।”

श्रीयुधिष्ठिरजी बोले कि “हे प्यारे ! आप इस प्रकार से बता दीजिये कि जिसमें आप तो सदा अलग के अलग ही रहिये, पर हम ही जाके लिवाय लावें, और भलीभांति से भोजन करावें”। श्रीकृष्ण-भगवान् ने आज्ञा दी कि “वाल्मीकि के घर जाओ; वे सच्चे बड़े ही साधु हैं। क्या कहूं ! मैंने उनका बड़ा अपराध किया कि तुमसे प्रगट कर बता दिया ॥”

(६०) टीका । कवित्व । (७५३)

अर्जुन औ भीमसेन चलेई निमन्त्रन को, अन्तर उघारि कही भक्तिभाव दूर है। पहुँचे भवन जाइ, चहुँ दिशि फिरि, आइ, परे भूमि, भूमि, घर देख्यो छवि पूर है ॥ आए नृपराजनि को देखि, तजे कांजनि को, लाजनि सों कांपिकांपि भयो मन चूर है। पायनि को धारिये जू, जूठन को डारिये जू, पापग्रह टारिये जू, कीजे भाग भूर है ॥ ७६ ॥ (५५०)

वार्तिक तिलक ।

प्रभुआज्ञानुसार श्रीअर्जुनजी तथा भीमसेनजी उनको नेत्रता देके लाने के लिये चले; प्रभु ने हृदय खोलके कह दिया कि “जाते तो हो परन्तु मनमें कोई न्यूनता नहीं लाना, क्योंकि भक्ति का भाव बहुत ही अगम होता है ॥”

वे दोनों इनके घर जापहुँचे; चारो ओर फिरके इनके घर की परिकर्मा कर, सम्मुख आ, प्रेम से भूम भूम, भूमि में पड़ उन दोनों

१ “दूर”=“दुरी, समीप नहीं, दुरी, अप्रगट । २ “पापग्रह”=शनि, राहु, केतु, जो जो प्रतिकूल हों ॥

ने दण्डवत् किये, और देखा कि इनका भवन, भीतर श्रीभगवन्नाम शंख चक्र चिह्न श्रीतुलसीवृन्द इत्यादिक भक्तिसामग्री की छवि से भरा है । जब इनने देखा कि राजाओं के राजा मुक्त दीन के घर आए, तो भजन के कार्यों को छोड़ दिया, और अत्यन्त लज्जा से मन में चूर चूर होके कांपने लगे ॥

श्रीअर्जुनजी ने प्रार्थना की कि “महात्माजी ! आप कृपाकरके मेरे घर चरण धरिये, भोजन करके अपना जूठन गिराइये और हमारे घर को सम्पूर्ण पापों से रहित तथा शुद्ध करके हमको पापग्रहों से छुड़ाके हम सबको बड़ भागी कीजिये ॥

(६१) टीका । कवित्त । (७५२)

“जूठनि ले डारों, सदा द्वार को बुहारों, नहीं और कों निहारों, अजू ! यही सांचोपन है” । “कहाँ कहा ?” जेवो कहू पाछे लै जिं-वावो हमे जानीगई रीति भक्ति भाव तुमत्तन है ॥ तब तो लजानों, हिये कृष्ण पै रिसानों, नृप चाहौ सोई ठानों, मेरे संग कोऊ जन है । भोर ही पधारौ अब यही उर धारौ और भूलि न विचारौ कही भली जो पै मन है ॥ ८० ॥ (५४६)

वार्तिक तिलक ।

यह सुन, श्रीबाल्मीकिजी अपने प्रभाव को छिपाते और निज जाति की न्यूनता को प्रगट करते हुए बोले कि, “अजी महाराज ! मेरी तो यही प्रतिज्ञा है ही कि सदा आपके जूंटे पत्तल आदि बाहर फेंक आया करता हूं, और आपही के द्वार को झाड़ता बहारता हूं; दूसरे किसी की ओर तो मैं देखता तक नहीं ॥”

श्रीअर्जुनजी ने सादर कहा कि “आप यह क्या कहते हैं ? कृपा करके चलिये, हमारे यहाँ कुछ भोजन कीजिये और पीछे हम लोगों को खिलाइये; आपको भोजन कराए विन हमलोग खा नहीं सकते, क्योंकि हम आपके स्वरूप तथा प्रभाव को भले प्रकार से जान चुके हैं कि प्रभु की प्रीति रीति भक्ति भाव से आपका तन मन पूर्ण है ॥”

तब तो श्रीबाल्मीकिजी लजाए और हृदय में श्रीकृष्णचन्द्र पर

रिसियाने कि “प्रभो ! मुझे प्रगट करना यह तुम्हारा ही काम है ! तुमने यह क्या किया ?” फिर प्रत्यक्ष में श्रीअर्जुनजी से कहा कि “आप राजा हैं, जो चाहिये सो कीजिये; मैं क्या कर सकता हूँ, क्या कोई सहाय करनेवाले मनुष्य मेरे साथ हैं ? ॥”

श्रीअर्जुनजी ने कहा कि “इन सब बातों को छोड़के हम पर कृपा कीजिये, और हमारे घर आप कल सुबेरे ही पधारिये; अब दूसरा कुछ भूलके भी न विचारिये; केवल हमारी प्रार्थनाही को अङ्गीकार कीजिये ॥”

जब महात्माजी ने उनका यह आग्रह तथा ऐसी श्रद्धा और प्रीति देखी, तो सरलवाणी से बोले कि “बहुत अच्छा, जो आपकी वही रुचि है तो वैसा ही करूँगा ॥”

(६२) टीका । कवित । (७५१)

कहीं सब रीति, सुनि धर्मपुत्र प्रीति भई, करी लै रसोई, कृष्ण द्रौपदी सिखाई है । “जेतिक प्रकार सब व्यञ्जन सुधारि करो, आजु तेरे हाथनि को होति सफलाई है” ॥ ल्याए जा लिवाई, कहे “बाहिर जिमाई देवो,” कही प्रभु “आपु ल्यावो अंक भरि भाई है” । आनि कै बैठायो पाकशाल में, रसाल ग्रासलेत वाज्यो शंख, हरि दण्डकी लंगाई है ॥ ८१ ॥ (५४८)

वार्त्तिक तिलक ।

आयके, श्रीअर्जुनजी और भीमसेनजी ने श्रीयुधिष्ठिरजी से श्रीवाल्मीकिजी की रीति प्रीति भक्ति का वर्णन किया । सुनके श्रीधर्म-पुत्र महाराज को अत्यन्त प्रेम हुआ और मन में कहा कि—

“हरि को भजै सो हरि को होई । जाति पांति पूछै नहिं कोई ॥”

तदनन्तर श्रीद्रौपदीजी रसोई करने लगीं; श्रीकृष्ण भगवान् ने उनको सिखाया कि—“जितने प्रकार के व्यञ्जन तुम जानती हो सो सब अच्छे प्रकारसे सुधारके करो; आज तुम्हारे हाथों की सफलता है ॥”

फिर भोजनके समय युधिष्ठिरादि स्वयं जाके उनको सादर लेआए । श्रीवाल्मीकिजी ने कहा कि “मुझे बाहर यहीं बैठा के प्रसाद पचादीजिये” परन्तु प्रभुने श्रीअर्जुनजीसे आज्ञा की कि ऐसा नहीं, वरंच मेरी

तो यह रुचि है कि इनको सादर भीतर ले चलके बैठाओ। ऐसा ही किया अर्थात् पाकशाला में ही विठलाके उनके आगे व्यंजनों के थार लार बखे ॥

श्रीबालमीकिजी ने मनहीं में श्रीकृष्ण भगवान् को अर्पण किया ।

चौपाई ।

“प्रभुहि निवेदित भोजन करहीं । प्रभु प्रसाद पट भूषण धरहीं ॥

फिर जोंहीं परम रसाल ग्रास मुख में डाला, उसी क्षण शंख बजा । बजा तो सही, परन्तु भली भाँति से नहीं । तब श्रीकृष्णचन्द्रजी ने उस शंख को एक छड़ी लगाई ॥

(६३) टीका । कवित्त । (७५०)

“सीत सीत प्रति क्यों न वाज्यो ? कछु लाज्यो कहा ? भक्ति को प्रभाव तैं न जानत यों जानिये” । बोल्यो अकुलाय, “जाय पूछिये जू द्रौपदी कों, मेरो दोष नाहिं, यह आपु मन आनिये” ॥ मानि साँच बात “जाति बुद्धि आई देखि याहि, सवही मिलाई मेरी चातुरी विहानिये” । पूछेते, कही है बालमीकि “मैं मिलायों यातैं आदि प्रभु पायो पाउं स्वाद उन मानिये ॥ ८२ ॥ (५४७)

वार्तिक तिलक ।

और, प्रभु ने पूछा कि “क्योंरे शंख ! तू प्रत्येक सीध पर नीके प्रकार से क्यों नहीं बजता ? कुछ लजित सा होके क्यों बजा है ? मुझे ऐसा जान पड़ता है कि तू इनकी भक्ति के प्रभाव को नहीं जानता ।” तब वह अभिमन्त्रित दिव्य शंख अकुलाके स्पष्ट बोला कि “इसका कारण आप जाके श्रीद्रौपदीजी से पूछिये; इसमें मेरा दोष नहीं है आप इसे अपने मन में निश्चय मानिये ॥”

श्रीप्रभु के पूछने पर श्रीद्रौपदीजी ने शंख की वार्ता को सत्यमानके कहा कि “हां प्रभो ! मुझे इनमें जातिबुद्धि आगई क्योंकि इन्होंने पदार्थों को एक में मिला करके मेरी चातुरी की हानि कर डाली । मैं इनसे, शंख से, तथा आप से तीनों से क्षमा माँगती हूँ ॥”

इस पर प्रभुने श्रीबालमीकिजी से पूछा कि “तुम, इन विविध प्रकार के व्यंजनों को एक में मिलाके क्यों पाते हो ? ॥”

आपने उत्तर दिया कि “इन सब पदार्थों को प्रथमतः आपने तो पाया ही है, इससे ये सब आपके प्रसाद हुए। अब मैं इन्हें पृथक् पृथक् पाके, प्रत्येक के स्वाद को अनुमान नहीं किया चाहता हूँ, स्वाद लेने से प्रसाद का भाव जाता रहेगा ॥”

ऐसा सुनते ही, श्रीद्रौपदी युधिष्ठिरादिका अधिक भाव इनमें हुआ; तब शंख की ध्वनि भली भाँति हुई और यज्ञ पूर्ण हुआ। देवता फूलों की वर्षा करने लगे। सब बोले कि श्रीभक्ति महारानीजी की जय ! ॥

(६३) श्रीप्राचीनवर्हिजी ।

राजा प्राचीनवर्हि पूर्व मीमांसा के अनुसार यज्ञादिक कर्म विधिवत् किया करते थे। इनके कई सहस्र पुत्र हुए; परन्तु देवर्षि श्रीनारदजी कृपासिन्धु ने दया करके भक्तियोग के अनुपस रहस्य का उपदेश कर, उन सबको विरक्त बना, हरिभजन में तत्पर कर ही तो दिया। कृपा करके राजा से कहा कि “आँखें मूंद के देख तो”। उसने और यज्ञ करानेवालों ने देखा कि बहुत पशु कि जिनको उन्होंने यज्ञ में बलि दिया था कोप करके खड़े हैं और इनसे अपना अपना पलटा लेने की प्रतीक्षा कर रहे हैं। “पर पीड़ा सम नहीं अध-मार्हि” ॥ “परम धर्म श्रुति विदित अहिंसा” ॥

वह देख राजा के रोमांच खड़े हो गए और वह समझ गया कि हिंसा वास्तव में महापाप है। श्रीनारदजी का उपदेश पाकर श्रीराम-कृपा से राजा तथा यज्ञ करानेवाले ब्राह्मण सब भगवद्भक्तिरूपी बो-हित के सहारे संसार सागर तर के परमधाम को चले गए ॥

दो० “उमा ! दान, मप, यज्ञ, तप, नानाव्रत, अरु नेम ।

राम कृपा नहीं करहिं तस, जस निःकेवल प्रेम ॥”

(६४) श्रीसत्यव्रतजी ।

श्रीभगवत् के “मीन” अवतार इन्हीं की अंजली में प्रगट हुए थे। राजा सत्यव्रतजी सिन्धुतीर सन्ध्या कर रहे थे सूर्य्य भगवान् को अर्घ्य देने के समय एक विचित्र मत्स्य इनकी अंजली में आ गिर। राजा ने कमण्डल में छोड़ दिया। वह बढ़ने लगा और ऐसी

विलक्षण रीतिसे कि जब क्रमशः घट, इद, और सर में भी नहीं अँटा तब उसे समुद्र में पहुँचा दिया । वहाँ आप दशलाख योजन लंबे हो गये और उसके सातवें दिन प्रलयहुआ । मीन भगवान् की आज्ञा और उपदेशसे, एक अलौकिक नौका पर, सप्तर्षि इत्यादि और ओषधियों समेत, राजा चढ़े । मत्स्यभगवान् ने अपने शृङ्गमें उस नौकाको वासुकी नाग से बँधवा लिया और उस महा जलार्णवमें राजा को उनके साथियों सहित बचा लिया । यही राजा सत्यव्रत की संक्षिप्त कथा है ॥

“केशव ! धृत मीनशरीर; जय जगदीश हरे !”

(२) एक दूसरे “श्रीसत्यव्रतजी” रघुवंशी “श्रीवीरमणिजी” थे जिनके नाम “अन्नदाता” आदि भी थे ॥

(६५) श्रीमिथिलेशजी ।

श्रीमिथिलेश “निमि” जी महाराज की चर्चा श्रीग्रन्थकार स्वामी जी आगे चलके, नवें छप्पय (तेरहवें मूल) में करेंगे; और श्रीमिथिलेश जनकजी महाराज की कथा, हो चुकी है ॥

(६६) राजा श्रीनीलध्वजजी ।

राजा श्रीनीलजी श्रीनर्मदा तट माहिष्मती में रहते थे । उनके पुत्र प्रवीरने श्रीअर्जुनजी के यज्ञ के घोड़े को बांध रक्खा; पर लड़ाई में वह हार के अपने पिता नील राजा के पास भाग गया । श्रीनीलजी ने अपने जामाता पावक देव को स्मरण किया जिनने उनके साथ समर में जाकर श्रीअर्जुनजी की बहुत सैना जला डाली; श्रीअर्जुनजी ने वारुणास्त्रसे अग्नि को शान्त किया चाहा, पर न हो सका । तब श्रीकृष्ण भगवान् के उपदेश से वैष्णवास्त्र चलाया, जिससे पावक देव भाग चले और जाकर उनने नीलजी से कहा कि “जीतना कदापि सम्भव नहीं; अब यज्ञाश्व को छोड़ दो, देवो ॥”

श्रीनीलजी ने घोड़ा देकर अश्वमेध के अनन्तर, प्रभु के प्रिय सखा श्रीअर्जुनजी से विनय कर, उनके तथा प्रद्युम्नजी के द्वारा, श्रीहरिभक्ति पाके, श्रीवैकुण्ठ में अचल वास पाया ॥

(६७) श्रीरहूगणजी ।

राजा श्रीरहूगणजी बड़े प्रतापी तथा बुद्धिमान थे । एक दिन आप, ज्ञान प्राप्ति के लिये श्रीकपिल भगवान् के दर्शन को शिविका (पालकी) पर, जा रहे थे । पंथ में एक कहार की आवश्यकता आ पड़ी तो लोग एक हृष्ट पुष्ट मनुष्य को पकड़ लाए और पालकी में दुरादिया (लगादिया) । आप “श्रीजड़भरतजी थे” । आप मार्ग को देख भाल के जीव जन्तु वचाके पग धरते और कभी २ कूब भी जाते थे । इससे पालकी बहुत हिलती तथा राजाको कष्ट होताथा ॥

राजा के रजोगुणी हृदय से तमोगुणमय वार्ता श्रवण करके जब महात्म ने सतोगुणी प्रसंग प्रारंभ किया तब राजा जी समझ गए कि ये कोई महान् पुरुष (परमहंस) हैं । तब शिविका से उतर, पांव पड़, आपसे सादर विनय किया, क्षमा मांगी, और इष्ट वार्ता-लाप करने लगे ॥

आपके उपदेशसे राजा कृतार्थ हो अपनी राजधानी को लौट आए ॥

श्री “जड़भरत” जी और राजा रहूगण का सम्वाद श्रीमन्नागवत के पांचवें स्कन्ध में अवश्य देखना सुनना चाहिये ॥

(६८) श्रीसगरजी ।

राजा सगर को उनकी सौतेली माता ने गर्भ ही में विष दे दिया था; परन्तु राम कृपा से बचे । राजा सगर के, एक स्त्री से, असमंजस नाम एक पुत्र, और दूसरी स्त्री से ६०००० (पष्टिसहस्र) बेटे हुए । असमंजस ने प्रजा के साथ कठिन उपद्रव किया इससे राजा ने उस को देश से निकाल दिया । तब असमंजसजी, अपने योग बल से प्रजा का कल्याण करके, आप वन में रहके हरिभजन करने लगे ॥

राजा सगर के अश्वमेध यज्ञ से इन्द्र घोड़ा चुरा लेजाकर श्रीकपिलदेवजी के आश्रम में बांध आए । सगर के साठसहस्र पुत्रों ने घोड़ा ढूंढ़ने में पृथ्वी खोदी कि जिससे सागर हुआ । वे जब श्रीकपिलदेवजी के पास यज्ञपशु (अश्व) को देख कपिल भगवान् को दुर्वचन कहने लगे, तब आपने आंखें खोलीं । दृष्टि पड़ते ही साठो सहस्र भस्म हो गए ॥

असमंजस के पुत्र अंशुमान ने श्रीकपिल महाराज की स्तुति की । आपने प्रसन्न हो घोड़ा दे दिया; तथा श्रीगंगाजी को लाने की आज्ञा दी । घोड़ा लाकर अंशुमान ने अपने दादा (पितामह) राजा सगर को दिया ॥

श्रीसगरजी ने यज्ञ पूर्ण कर, अशुमान को राज्य दे आप वन को जा भगवद् भजन कर परांगति पाई ॥

(६६) महाराज श्रीभगीरथजी ।

राजा अंशुमान ने बहुत दिन राज्य कर, अपने पुत्र दिलीप को राज्य दे, तप किया तथा दिलीप राजाने भी श्रीगंगाजी ही के लिये तप किया । राजा भगीरथ ने विवाह करने के पूर्व ही तप करना आरम्भ किया, उनके तप से श्रीराम कृपा से श्रीगंगाजी आई, इसीलिये श्रीगंगाजी भगीरथीके नाम से भी पुकारी जाती हैं । श्रीभगीरथजी की भक्ति को धन्यवाद जिनके द्वारा श्रीगंगाजी प्रगट हुई हैं । “जय जय जय सुरसरि ! तवरेनू । सकल सुखद सेवक सुरधेनू ॥ जय भगीरथन न्दिनी, मुनिवय चकोर चन्दिनी, नर नाग विबुध वन्दिनी, जय जह्नु वालिका । विष्णु पद सरोजजासि, ईश सीसपरविभासि, त्रिपथगासि, पुण्यराशि, पाप छालिका ॥ विमल विपुल वहसि वारि, शीतल त्रय ताप हारि, भवैवर विभंगतर तरंग मालिका । पुरजन पूजोपहार शोभित शशिधवल धार, भंजनि भवभार भक्त कल्पधालिका ॥ निज तटवासी विहंग जलथलचर पशु पतंग कीट जटिल तापस, सब सरिस पालिका । “अवधपुरीसरयुतीर सुमिरत रघुवंशवीर विचरत मति” देहि मोहमहिष कालिका ॥”

(७०) श्रीरुक्माङ्गदजी ।

(६४) टीका । कविच । (७४६)

रुक्मांगद घाग शुभ गन्ध फूल पाणि रखो, करि अनुराग देववधू लेन आवहीं । रहि गई एक, कांटा चुभ्यो पग धंगन के नृप माली पास आए सुख पावहीं ॥ क. उपाय स् पठाइ दीजे” “करे ‘एकादशी’ जलधं” ।

नाम यहि ग्राम कोऊ जानै नहिं” “कीनो हो अजान काल्हि, लावो गुन गावहीं” ॥ ८३ ॥ (८४६)

वार्त्तिक तिलक ।

भगवद्भक्त राजा श्रीरुक्माङ्गदजी की पुष्पवाटिका फूलकर सुन्दर सुगन्धित फूलों से भरी पगी सुशोभित हो रही थी, यहाँतक कि स्वर्ग के वाटिकाओं से भी अधिक उत्तम थी, और इससे स्वर्गस्त्रियाँ (अप्सराएं) भी रात्रि में प्रेम से फूल लेजाया करती थीं ॥

एक बार उनमें से एक अप्सरा के पाँव में भांटे का कांटा चुभ गया, अतः उसका पुण्य क्षीण होने से उसकी आकाश में उड़ने की दिव्यगति नष्ट होगई अत एव वाटिका ही में रहगई । यह वार्त्ता मालियों से सुनके श्रीरुक्माङ्गदजी ने, स्वयं वहाँ पहुँचके उस अप्सरा को (श्रीराम कृपा से अकाम दृष्टि से ही) देखा, और प्रसन्न होके उससे पूछा कि “ तुम्हारे स्वर्ग जाने का कोई उपाय हो तो बताओ कि जिससे हम तुमको स्वर्ग को भेज दें ॥”

उस अप्सरा ने उत्तर दिया कि “जिसने ‘एकादशी’ का व्रत किया हो, वह यदि अपने एक एकादशी के व्रत का फल संकल्प करके जल मेरे हाथ में देदेवे तो मैं स्वर्ग को चली जाऊँ” राजा ने उत्तर दिया कि “इस व्रत का तो नाम भी कोई इस नगर में नहीं जानता ॥”

तिसपर अप्सरा बोली कि “कल एकादशी थी; कदाचित कोई अज्ञात हूँ से भूखा रहगया हो, तो उसको लाके उसका ही फल मुझ को दिलवा दीजिये, तो मैं स्वर्ग को चली जाऊँगी और आपके इस उपकार को सदा मानती गाती रहूँगी ॥”

(६५) टीका । कवित्त । (७४८)

फेरी नृप डौँड़ी; सुनि, वनिक की लौँड़ी भूखी रही ही कनौड़ी, निशि जागी, उन मारियै । राजा ढिग आनि करिदियो व्रतदान; गई तिया यों उड़ानि निज लोक को पधारियै ॥ माहिमा अपार देखि, भूप ने विचारी याको “कोउ अन्नखाय ताको बांधि मार डारियै” । याही के प्रभाव भाव भक्ति विसतार भयो, नयो चोंज सुनो सब पुरी लै उधारियै ॥ ८४ ॥ (५४५)

वार्तिक तिलक ।

यहसुन, राजा ने अपने नगर में डौंडी फिरवा दी कि “कल जो कोई दिनरात भूखा रहगया हो सो राजा के समीप चले !!! उसपर महाराज अति प्रसन्न होंगे” । ऐसा ढिंढोरा सुनके एक बनिये की कनौड़ी टहलनी सामने आई, जिसको किसी अपराध से बनिये ने बहुत पीटा और भोजन भी नहीं दिया था; इसी हेतु से वह भूखी और रातभर रोती जागी हुई थी । राजा ने उसी लौंडी (टहलनी) से संकल्प कराके उस अज्ञात व्रत का फल अप्सरा को दिलादिया; इतनेही मात्र के प्रभाव से उस अप्सरा को दिव्य गति प्राप्त हो गई, तथा उडके वह निज लोक को चली भी गई ॥

इस प्रकार एकादशी व्रत का आश्चर्यजनक असोघ माहात्म्य देखके, राजा ने अपने पुर और देश भर में आज्ञा दे दी कि “एकादशी को यदि कोई अन्न खायगा, तो उसको बांध के प्राणान्त दंड दिया जायगा ॥”

यों सब लोग राजा की आज्ञा से व्रत और जागरन तथा भगवन्नाम कीर्तन में तत्पर होगए ॥

इसीव्रत के प्रभाव से राजा के पुर भर में भावभक्ति का अति प्रचार हुआ; और नवीन अनोखी बात यह हुई कि अन्त में सबके सब मुक्तरूप होकर श्रीभगवद्दाम को प्राप्त होगए ॥

(७१) राजा स्वमाङ्गद की सुता ।

(६६) टीका । कवित्त । (७४७)

एकादशी व्रत की सचाई लै दिखाई राजा; सुता की निकाई सुनौ नीके चित लाइकै । पिताघर आयो पति, भूख ने सतायो अति, मांगै तिया पास, नहीं दियो यह भाइकै ॥ “आजु ‘हरिवासर’ सो ता सर न पूजै कोऊ; डर कहा मीच को ” यों मानी सुख पाइकै । तजे उन प्रान, पाए वेगि भगवान्, बधू हिये सरसान भई; कहीं पन गाइकै ॥ ८५ ॥ (५४४)

वार्षिक तिलक ।

श्रीएकादशी व्रत का प्रभाव और सचाई तो राजा ने प्रगट की, अब राजा की लड़की की महिमा वा प्रशंसा लिखते हैं सो भली-भांति से चित्त देके सुनिये ॥

उसका पति रुक्माङ्गदजी के घर (अपनी ससुराल) में आया; उसी दिन एकादशी थी । राजपुत्र अतिसुकुमार तो था ही उसको क्षुधा ने अत्यन्त बाधा किया; जब उसको किसी ने भोजन न दिया तब उसने अपनी स्त्री से यह कहा कि खाने बिना मेरे प्राण छूट जाएँगे; परन्तु तब भी उसने एकादशी के भावसे भोजन नहीं दिया, और बोली कि “आज हरिवासर है कि जिसकी समानता को कोई और व्रत नहीं पहुँच सकता । आज के मृत्यु का क्या भय है ? कि जिसमें अभय परमपद की प्राप्ति है” । सुखपूर्वक ऐसी दृढ़ता को वह गहे रही ॥

उसने भूख से प्राण छोड़ ही तो दिये । उसी समय वैकुण्ठ से विमान आया और सबके देखते दिव्यरूप हो वह उसपर चढ़ भगवद्धाम को चला गया ॥

यह देखके उनकी स्त्री का हृदय भक्ति से अत्यन्त सरस हुआ । प्रभुने प्रसन्न हो पार्षदों को विमान समेत भेजकर आपको (उनकी प्रिया) को भी कृपा करके अपने धाम में बुला लिया ॥

इसभांति उनके एकादशी व्रत का पन हमने गान किया ॥

टीका (समुदाय) ।

(६७) कवित्त । (७४६)

सुनौ “हरिचंद” कथा, व्यथा विन द्रव्य दियो, तथा नहीं राखी बीच-सुत तिया तन है । “सुरथ” “सुधन्वा” जू सों दोष के करत मरे, “शंख” औ “लिखित” विप्र भयो मैलो मन है ॥ इन्द्र औ अग्नि गये शिवि पै परीक्षा लेन, काटि दियो मांस रीफि सांचो जान्यो पन है । “भरत” “दधीच”, आदि भागवत बीच गाए, सबनि सुहाए जिन दियो तन धन है ॥ ८६ ॥ (५४३)

वार्षिक तिलक ।

महाराज श्रीहरिचन्द्रजी की कथा सुनिये । दुःखरहित मनसे

(श्रीविश्वामित्रजी को) सम्पूर्ण द्रव्य दिया, तथा अपना पुत्र अपनी रानी और अपना शरीर तक भी नहीं रखवा तीनों को बेच डाला ॥

श्रीसुरथजी तथा श्रीसुधन्वाजी इन भक्त राजपुत्रों से शंख और लिखित मलीन मनवाले ब्राह्मण, द्वेष एवं भक्तद्रोह करते ही मर गए ॥

इन्द्र, सेन पक्षी का रूप धर के एवं अग्नि कपोत का रूप बनाके राजा शिवजी की परीक्षा लेने के निमित्त गए । उनके धर्म की सचाई पर रीभक्तके प्रगट होके इन्द्र और अग्नि ने धरदान दिया ॥

श्रीभरतजी श्रीदधीचिजी आदिक भक्तों की कथा श्रीमद्भागवत ग्रन्थ में गान की हुई हैं ॥

इन सबने अपने तन और धन परमार्थ में दे दिये इससे ये धर्म और भगवद्भक्ति की शोभा को प्राप्त हुए ॥

(७२) महाराज श्रीहरिश्चन्द्रजी ।

राजा श्रीहरिश्चन्द्रजी सूर्यवंशी श्रीअयोध्याजी के राजा धर्म कर्म निष्ठा में बड़े पके तथा प्रतापी थे । एक समय इनके कुलपूज्य पुरोहित श्रीवशिष्ठजी महाराज कहीं गए थे इसी से श्रीविश्वामित्र जी से इन्होंने यज्ञ कराया जिनने दक्षिणा में राज्यादि तथा तीनभार (इक्कीस मन) सोना भी संकल्प करालिया; और उक्त तीनभार सुवर्ण राजा से बड़ी कड़ाई से मांगा ॥

• श्रीवशिष्ठजी आकर राजासे बोले कि “ श्रीकाशीजी श्रीविश्वनाथपुरी हैं किसी प्राकृत राज्य के मध्य नहीं गिनाजाता सो तुम वहीं कुमार रोहिताश्व तथा रानी समेत अपने आपको बेचकर दक्षिणा का सोना मुनि को दे सकते हो, उसमें विश्वामित्रजी कोई बखेड़ा नहीं लगा सकते” । तब, श्रीकाशीजी में जाकर राजा के पुत्र और धर्मपत्नी एक ब्राह्मण के हाथ बिके और स्वयं राजा एक चाण्डाल के यहां बिका । यों पूर्ण दक्षिणा देडाली ॥

कालिया चाण्डाल ने इनको मृतक का कर लेने को श्मशानघाट पर रखदिया ॥

श्रीकौशिक (विश्वामित्र) जी ने सांप होकर रोहिताश्व को काटा, कुमार मर गया; रानी पुत्र के मृतशरीर को ले रोती पीटती हुई घाट पर गई। उससे भी धर्मात्मा दुःखी राजा ने चाण्डाल (डोम) के लिये कर मांगा ही। और कुछ तो था ही नहीं इस लिये इन्होंने रानी के वस्त्र में से ही आधा फड़वा के ले लिया, अपना धर्म न छोड़ा। इन्द्र तथा विश्वामित्रजी ने जब राजा को यों दृढ़ पाया, तो वे पुनः दूसरी चाल चले अर्थात् काशीनरेश के पुत्र को मार कर, और हरिश्चन्द्रजी की निर्दोष रानी को डाकिनी बताकर राजपुत्र के मृत्यु का कलंक उसपर लगाया, यहां तक कि काशीनरेश ने राजा हरिश्चन्द्र ही को उस रानी के मार डालने की आज्ञा दी। 'इस अन्तिम परीक्षा में भी हरि कृपा से उत्तीर्ण धर्मात्मा श्रीहरिश्चन्द्रजी' ने ज्यों ही रानी के बध के अर्थ शस्त्र उठाया, त्यों ही श्रीसूर्य भगवान् ने, निज कुलसूचण पर प्रसन्न हो, आकाशवाणी की कि "धर्मात्मा हरिश्चन्द्र की जय;" एवं इन्द्रादि ने पुष्पवृष्टि भी की; विष्णु विधाता महेश्वर ने साक्षात् प्रगट होकर दर्शन दे राजा का हाथ रोक लिया; राजकुमार को भी जिला दिया; विष्णु भगवान् ने भक्ति वरदान दिया; विश्वामित्र ने भी रनेश को अपनी सब करतूत कहके प्रशंसायुक्त श्रीअयोध्याजी के राज्य करने की आज्ञा दी ॥

श्रीसीतारामकृपा से राजा ने भक्ति प्रचार और राज्य कर अपने उसी पुत्र को राज्य दिया; परम धाम को सिधार, जग में अपना और धर्म का यश फैलाया ॥

(७३-७४) श्रीसुरथ; श्रीसुधन्वाजी ।

ये दोनों परम भागवत तथा सगे भाई थे; किसी ग्रन्थकार ने लिखा है कि ये दोनों चम्पकपुरी के राजा "हंसध्वज" के पुत्र थे; औरों ने राजा नीलध्वजजी के पुत्र इन्हें लिखा है; अस्तु ॥

इनके पिता ने एक समय अर्जुनजी से युद्ध करने के हेतु यह आज्ञा दी कि "सब सेना तुलसी माला तथा उर्दूपुण्ड्र तिलक धारण करके रण भूमि में आवे और जो कदवाई करेगा सो तप्ततेल के कड़ाह में छोड़ा जावेगा ॥"

परमभक्त राजकुमार श्रीसुधन्वाजी चलते समय श्रीमातुचरण कमल को दण्डवत् करके निजधर्मपत्नी से विदा होने गये । स्त्री ने कर जोड़के प्रार्थना की कि “प्राण नाथ ! मैं ने स्त्री धर्म से छुट्टी पा आज ही स्नान किया है, तुमसे विशेष प्रेमालिङ्गन चाहती हूँ; मेरे परितोष के अनन्तर स्नान करके, तिलक माला शस्त्रादि सजके, तब हरिस्मरण करते हुए सानन्द समरमूर्ति में जाओ” । श्रीसुधन्वाजी ने, जो “एक स्त्री व्रत धारी” थे, ऐसा ही किया । इसीलिये वह धर्म कर्म निष्ठा में प्रसिद्ध हुए ॥

रण में विलम्ब के साथ पहुँचने से निज आज्ञा भंग समझ राजा (इनका पिता) बड़ा अप्रसन्न हुआ और “शंख” तथा “लिखित” नाम के मनमलीन दो ब्राह्मण मन्त्रियों ने, द्वेष से, राजा के उस क्रोध को और भड़का दिया । निदान निर्दोष राजकुमार श्रीसुधन्वाजी खोलते तेल के कड़ाह में डाल दिये गए । परन्तु वह तो परम भागवत थे, भक्तुरक्षक हरि की कृपा से तप्त तेल उनको श्रीसरयू जल (शीतल सुखद) होगया जैसे श्रीब्रह्मादजी को ॥

दो० “पिता विवेक निधान घर, मातु दयायुत नेह ।

तासु सुअन किमि पाइ है, अनत अटन तजि गेह ॥”

शंख और लिखित ने तेल के ताप की परीक्षा के लिये कड़ाह में एक सजल नारियलफल छुड़वाया जो पड़ते ही फूटा; और दो टुकड़े होकर हरि इच्छा से शंख तथा लिखित की खोपड़ियों पर ऐसे जा लगे कि उनदोनों भक्तद्रोहियों के प्राण ही ले लिये ॥

चौपाई ।

“कर्म प्रधान विश्व करि राखा । जो जस करै सो तस फल चाखा ॥
जो अपराध भक कर करई । राम रोष पावक सो जरई ॥
भक्त द्रोह करि कोउ न वांचा । भक्तसुरक्षक हरि पन सांचा ॥”

दोनों भाइयों श्रीसुरथ तथा सुधन्वाजीने श्रीअर्जुनजी से (जिनके सारथी स्वयं श्रीकृष्ण भागवान् थे,) भलीभाँति लड़के रणक्षेत्र में शरीर त्यागा । उनके शीशोंको श्रीशिवजी ने अपने माला में रखलिया ॥

द्विपय

“भस्म अंग, मर्दन अनंग, संतत असंग, हर ।
सीस गंग, गिरिजा अर्द्धंग, भूखन भुजंग, वर ॥
गल मुण्डमाल, विधुवाल भाल, डमरू कपाल, कर ।
विवुध वृन्द, नवकुमुद चन्द, सुखकन्द, शूलधर ॥
त्रिपुरारित्रिलोचनादिगवसंन विषभोजनभवभयहरन ।
कहतुलसिदाससेवतसुलभ, शिवाशिवशिवशंकरशरन ॥”

यों भगवत् के सन्मुख तन तजके, परम भागवत दोनों भाई
श्रीभगवत् के धाम को गए ॥

श्रीभक्ति महारानीजी की जय ॥

(७५) राजा श्रीशिविजी ।

दानशील धर्म धुरन्धर महाराज श्री “शिवि” जी दयासिन्धु “धर्म
कर्म निष्ठा” में प्रसिद्ध हैं, यहां तक कि इसमें देवतों के राजा इन्द्र
जी ने इनकी परीक्षा लेनी चाही ॥

इन्द्र ने आप तो सेन (बाजू) पक्षी का रूप धारण किया और
अग्निदेव कपोत बने । सेन कपोत पर झपटा, तब कपोत भागकर
श्रीशिविजी के गोदमें जा छुपा और बोला कि “महाराज ! मैं आप
के शरण हूं मुझे सेन के चंगुल से अभय देकर रक्षा कीजिये”; सा-
थही सेन भी पहुंचा और कहा कि “यह पक्षी मेरा भक्ष्य है, मैं भूखा
हूं; आप मेरे अहार में बाधा न डालिये इसको मुझे दीजिये” । राजा
ने कहा “मैं न दूंगा” ॥

धर्माधर्म पर वाद विवाद के अनन्तर दोनों में प्रसन्नतापूर्वक
यह बात ठहरी कि महाराज कपोत के तुल्य मांस अपने शरीर से
सेन को दें । राजा कपोत को तुला के एक पल्ले पर बैठाके, दूसरे पल्ले
पर अपने शरीर का मांस काट २ तुलवाने लगे । परन्तु समस्त शरीर का
मांस भी उस कपोत के तुल्य न हुआ, कबूतर भारी होता ही गया ।
अन्त को राजाजी ज्यों ही अपना शीस देने पर उद्यत हुए, त्यों ही उसी
क्षण अतिप्रसन्न हो, सेन और कपोत का रूप छोड़ छोड़, प्रगट होके,

श्रीसुरेश इन्द्रजी तथा पावकदेव ने दर्शन दे, राजा को शीस काटने से रोका, और उनका तन जैसा था पुनः वैसाही हृष्ट पुष्ट कर दिया; फिर उनकी शरणागतवत्सलता, दानशीलता, दयावृद्धता आदिक धर्मों की प्रशंसा कर, वे यह वरदान दे, चले गए, कि ॥

दो० “जीवत भोगो अति विभव, तनु तजि हरिपुर जाइ ।

पान करो हरिभक्ति रस, पुनरागमन विहाइ ॥”

(७६) श्रीभरतजी ।

श्रीभरतजी के पिता का नाम श्रीभृगुभदेवजी था । आप जो नव योगीश्वरों के बड़े भाई थे, बहुत दिन राज करने के अनन्तर अपने बड़े लड़के को राज देकर बहुत काल पर्यन्त मुक्तिनाथ क्षेत्र में गंडकीजी के तीर तप करते रहे ॥

एक दिन नदी तट बैठे थे; उसी समय एक गर्भवती हरिणी जल पीने आई; सो सिंह का गर्जना अकस्मात् सुनके ऐसी घबड़ाहट में कूदी कि उसका गर्भपात होगया, और वह मर गई; उसका वच्चा श्रीभरतजी के सामने नदी में बह चला; यह देख दयावश इन्होंने उसको शीघ्र निकाला, तथा असहाय जान, कृपाकर, ये उसको निज आश्रम में ला पालने लगे ॥

उसमें इनका मन इतना लगा, उसको इतना चाहने लगे कि उस मृगशावक की प्रीति में ये बहुत ही आसक्त होगये; यहां तक कि जब वह सयाना हो, मृगाओं के झुण्ड में मिल किसी ओर चला गया, तो उसके लिये ये अत्यन्त विकल हुए । यह आख्यायिका श्रीमद्भागवत में पढ़ने सुनने योग्य है । हरे ! हरे ! मोह, माया, आसक्ति, इनकी बातें विलक्षण और अपार हैं ॥

जब इनका शरीर छूटा तो उस राग (स्नेह) तथा मनगति के कारन इनको पुनर्जन्म लेकर मृगा ही होना पड़ा ॥

जो भरत एक समय सारे भरतखंड के महाराज थे अब वह मृगा होकर कलिंजर के वन में रहने लगे; परन्तु पूर्वभजन और प्रभु की कृपा से हरिण तन में भी आपको पूर्वजन्म की सुधि तथा शुद्ध बुद्धि

वनी की वनी ही रही; इसी लिये आप अकेले ही रहा करते थे । कारण रहित कृपालु प्रभु ने उस मृग शरीर से छुड़ाकर आपको ब्राह्मण के घर में जन्म दिया । यहां भी 'भरत' नाम पड़ा । श्रीहरिकृपा से ज्ञान तथा दोनों जन्मों की सुधि इनको वनी रही ॥

चौपाई ।

“निशिदिन लगे रहत हरि ध्याना । का जानत का होन जहाना ॥
जिनकी हृदय ग्रन्थि सब छूटी । सब इन्द्रिय हरिपद महँ जूटी ॥”

आपकी मति वचन से ही विरक्त और श्रीहरिभक्ति में अनुरक्त हुई । पूर्वघटना स्मरण कर आप किसी से न मिलते न कोई संसारी काम यथार्थ कर देते किसी से बोलते भी न थे वरन किसी के प्रश्न का उत्तर तक नहीं देते थे ॥

दो० “धन्य रहनि “जड़भरत” की, धन्य तासु बैराग्य ।

जग से जड़ वनि राम पद, पगे धन्यतर भाग्य ॥ १ ॥”

एक दिन भिल्लों का राजा इनको पकड़वा, अपनी इष्टदेवी काली के सामने लेजाकर खड्ग ले इन्हें बलि देने को उद्यत हुआ । श्रीदुर्गा जी महारानी ने वही खड्ग छीनके उन सब दुष्टों को बध किया और श्रीभगवद्भक्त आपको जानकर आपसे अपना अपराध क्षमा कराया । भक्तभयहारिणी श्रीभगवती महामाया की जय ॥

चौपाई ।

“श्रीसियराम कृपा जाही पर । सुर नर मुनि प्रसन्न ताही पर ॥”

राजा रङ्गण की कथा में लिख आए हैं कि एक बेर उसने आप को पालकी में लगाया, आप चींटियाँ बचा कर पग धरते थे जिससे पालकी उचकी तो आपसे उसने कड़ाई के साथ बात की; आपने ऐसे उत्तर दिये कि शीघ्र वह श्रीचरणों पर गिरा, तथा आपके सत्सङ्ग से ज्ञान विराग प्राप्त किया; सो यह संवाद श्रीभागवत में पढ़ने सुनने ही योग्य है । अस्तु ॥

समय पा, योगाभ्यास से तनुत्याग, श्रीजड़भरतजी परम धाम को गए ॥

(७७) श्रीदधीचिजी ।

परमोदार दधीचि ऋषि का सुयश प्रसिद्ध ही है । वृत्रासुर के उत्पात से अकुलाके देवता भगवत् के शरण में गए, तब प्रभु ने आज्ञा दी कि “ऋषीश्वर दधीचि महाराज की हड्डी का वज्र बनाओ तो इस उपाय से असुर का नाश होगा; मुनि महादानी धर्मात्मा हैं, अस्थि मांगने पर ‘नहीं’ नहीं कहेंगे” । ऐसा ही किया । ऋषि ने अपनी पीठ की अस्थि देवाली उसी का वज्र इन्द्र ने बनवाकर उसी से वृत्रासुर का वध किया ॥

चौपाई ।

“ते नर घर थोड़े जग माहीं । मंगन लहहिं न जिनके नाहीं ॥
शिवि दधीचि हरिचन्द कहानी । सुनी न चित दे ते नहिं दानी ॥”

(७८) श्रीविन्ध्यावलीजी ।

(६८) टीका । कवित्त । (७४५)

विन्ध्यावली तिया सी न देखी कहूं तिया नैन, बांध्यो प्रभु पिया,
देखि किया मन चौगुनौ । “करि अभिमान, दाने देन बैद्यो तुमहीं
को, कियो अपमान मैं तो मान्यो सुख सौगुनौ” ॥ त्रिभुवन छीनि
लिये, दिये बैरी देवतान प्रान मात्र रहे, हरि आन्यो नहीं औगुनौ ।
ऐसी भक्ति होइ जो पै जागो रहो सोइ, अहो ! रहो ! भव मांझ ऐपै
लागे नहीं भौ गुनौ ॥ ८७ ॥ (५४२)

वार्त्तिक तिलक ।

जैसी राजा बलि (पृष्ठ ७३) की स्त्री श्रीविन्ध्यावलीजी थीं,
वैसी स्त्री तो कहीं देखने सुनने में नहीं आती; कि श्रीवामन भगवान्
ने इनके प्रियपति को बांध डाला और इन्होंने उनको बाँधे हुए अपने
नेत्रों से देखा तिसपर भी इनका मन मलीन न हुआ, वरंच प्रभु की
कृपा समझ चित्त में चौगुना हर्ष बढ़ाया ॥

प्रभु से ये प्रार्थना करने लगीं कि “प्रभो ! आपने बहुत अच्छा
किया; ये अभिमान करके, त्रिभुवन के नाथ स्वयं आपको दान देने

बैठे, आपकी ही तो पृथ्वी, तिसको अपनी समझ के, अपने को दानी मान, इन्होंने जो आपको भिक्षुक माना, सो यही बड़ा अपमान किया । आपने इनका अभिमान छुड़ाया, इससे मैंने शतगुण सुख माना ॥”

देखिये ! त्रिभुवन को इनसे छीने के इनके शत्रु देवतों को दे-डाला और केवल प्राणमात्र इनके रहगए, तब भी श्रीविन्ध्यावलीजी ने प्रभु में अवगुण नहीं आरोपण किया चरंच गुण ही समझा ॥

अहा ! जो कदाचित् ऐसी प्रबल भक्ति जिसके हो, सो जन चाहे भजन करता हुआ जागता रहे, चाहे प्रभु पर विश्वास कर निश्चिन्त सोता हुआ संसार ही में रहे, तथापि उसको संसार के कोई गुण स्पर्श नहीं कर सकते । वह भक्त जीवनमुक्त ही है ॥

अति सुमति रानी श्रीविन्ध्यावली की प्रेमाभक्तिनिष्ठा की प्रशंसा कौन कर सकता है ? ॥

(७६-८०) श्रीमोरध्वजजी; श्रीताम्रध्वजजी ।

(६६) टीका । कवित् । (७४४)

अर्जुन के गर्व भयो, कृष्ण प्रभु जानि लयो, दयो रस भारी, याहि रोग ज्यों मिटाइयै । “मेरो एक भक्त आहि, तोको लै दिवाऊं ताहि, भए विप्र वृद्ध, संग वाल, चलि जाइये ॥ पहुँचत भाष्यो जाइ “मोरध्वज राजा कहाँ ? बेगि सुधि देवो” काहू बात जा जनाइयै । “सेवा” प्रभु करौ, नेकु रहौ, पाँउ धरौ, जाइ कहौ तुम बैठो; कही, आग सी लगाइयै” ॥ ८८ ॥ (५४१)

वार्तिक तिलक ।

एक समय श्रीअर्जुनजी को अपनी भक्ति का अभिमान हुआ । इसबातको भगवान् श्रीकृष्णचन्द्रजीने जाकर मनमें विचार किया कि “इनको हमने अपना भारी सख्यरस दिया तिसका अभिमान इनको रोग सरीखा होगया, सो उसको यत्नरूपी औषधि से मिटा डालूं ॥”

ऐसा विचार कर अर्जुनजी से बोले कि “हे सखे ! मेरा एक भक्त है चलो मैं उसको तुम्हें दिखा लाऊं । तुम ब्राह्मण का बालक बन

जावो और मैं वृद्ध ब्राह्मण होके दोनों चले ” । ऐसाही किया ॥

राजा मोरध्वज के द्वार पर पहुँच के प्रतिहार से कहा कि “राजा कहाँ हैं ? शीघ्र जाके जनावो कि दो विप्र आए हैं” किसी ने जाके राजा से जनाया । मोरध्वजजी ने उत्तर दिया कि “प्रभु की पूजा कर रहा हूँ; जाके कहो कि थोड़ा ठहरिये कृपाकर बैठ जाइये, अभी मैं आपके आपके चरणों पर पड़ता हूँ ॥”

आकर प्रतिहार ने ऐसा ही कहा; सो सुनते ही, ब्राह्मण देवता के आग सी लग गई ॥

(१००) टीका । कृतिच । (७४३)

चले अनखाय पाँय गहि अटकाय जाय नृप को सुनाय तत्काल दौरे आए हैं । “बड़ी कृपा करी आज फरी चाह वेलि मेरी, निपट नबेल फल पाँय चाते पाये हैं ॥ दीजै आशा मोहिं सोई कीजै, सुख लीजै यही, पीजे बाणी रस, मेरे नैन लै सिराए हैं । सुनि क्रोध गयो, मोद भयो, सो परिक्षा हिये लिये चित चाव ऐसे वचन सुनाए हैं ॥८६॥ (५४०)

वार्त्तिक तिलक ।

ब्राह्मण देवता रिसाय के चल दिये । तब राजा के सेवकों ने उनके चरणों को पकड़ के बहुत विनय कर उन्हें रोक रक्खा, और सब इत्तान्त महाराज से जा सुनाया ॥

‘सुनतेही उसी क्षण राजा दौड़े आए और प्रणाम करके हाथ जोड़ प्रार्थना करनेलगे कि “प्रभो ! आपने बड़ी कृपा की; आज मेरी चाहरूपी वेलि फलयुक्त हुई जिससे अत्यन्त नवीन फलरूपी आपके पाँय (चरण) मैंने पाए । अब जिस हेतु आपने कृपा की हो सो मुझे आशा दीजिये कि मैं वही करके सुख लूँ और आपके अमृततरत्नमय वचन अवलपुट से पान करूँ; आपके दर्शनों से मेरी आँखें भलीभाँति शीतल हुई ॥”

भक्तराजजी के ऐसे वचन सुन विप्रदेव ने क्रोध को त्याग कर

१ “अनखाय”=रिसाय; अनपसें । २ किसी प्रति में पाँय नहीं है, ‘पायो’ पाठ है ।

३, ‘सिराए’= ठंढे ‘शीतल, जुझने, वृत्त ॥

आनन्द पाया; फिर परीक्षा लेने का विचार जो आपके हृदय में है तिससे वित्त में प्रसन्न होके राजा से यों बोले ॥

(१०१) टीका । कृत्ति । (७४२)

“देवे की प्रतिज्ञा करो”, “करी जू प्रतिज्ञा हम, जाहिभांति सुख तुम्हें, सोई मोको भाई है” । “मिल्यो मग सिंह यहि बालक को खाए जात, कहो खावो मोहिं नहीं यही सुखदाई है” । “काहूभांति छोड़ो” ? “नृप आधो जो शरीर आवै तौही याहि तजों”, कहि बात मो जनाई है । बोलि उठी तिया “अरधंगी मोहिं जाइ देवो”, पुत्र कहै “मोको लेवो”, “और सुधि आई है” ॥ ६० ॥ (५३६)

वार्तिक तिलक ।

ब्राह्मण—हे राजा ! तुम देने की प्रतिज्ञा करो तो मैं कहूँ ॥

राजा—मैंने प्रतिज्ञा की; जिस प्रकार से आपको सुख हो, सोई मुझे परम प्रिय है; मैं वही करूँगा ॥

ब्राह्मण—हमको मार्ग में एक अद्भुत सिंह मिला सो इस बालक को खाए जाता था । मैंने उससे कहा कि “हे सिंह ! तुम इसको तो छोड़ दे और मुझे खा लो” । परन्तु सिंह बोला कि “मुझको इसीके मांस खाने से सुख होगा” । तब मैंने पूछा कि “भला किसी प्रकार से तुम इस बालक को छोड़ सकते हो ?” उसने उत्तर दिया कि “हां, यदि राजा मोरध्वज का आधा शरीर पाऊं, तब ही तो इसको न खाऊंगा” इस भांति वार्त्ता उसने कही है ॥

श्रीमोरध्वजजी कीरानी—(विप्र से) मैं राजा की अर्द्धाङ्ग ही हूँ, मुझे ही लेचलिये, उसको दे दीजिये, खा जाये ॥

श्रीमोरध्वजजी का पुत्र नाग्रध्वज—मैं राजा का आत्मज अतः दूसरा शरीर ही हूँ, मुझेही उस सिंहको दे दीजिये कि खा ले क्योंकि उसको बालक का मांस बहुत प्रिय है ॥

ब्राह्मण—हां, उसकी कही हुई एक बात मैं भूल गया था सो अब सुधि आई है, सुनो ॥

(१०२) टीका । कवित् । (७४१)

सुनो एक बात “सुत तिया लै करौत गात चीरैं धीरैं भीरैं नाहिं,”
पीछे उन भाखिये । कीन्हो वाहीभांति, अहो नासा लागि आयो जब,
ढख्यो दृग नीर, भीर बाँकर न चाखिये ॥ चले अनखाय गहि पाँय
सो सुनाये वैन “नैन जल बायो, अंग काम किहि नौखिये” । सुनि
भरि आयो हियो, निज तनु श्याम कियो, दियो सुखरूप, व्यथा
गई, अभिलापिये ॥ ६१ ॥ (५३८)

वार्त्तिक विलक ।

उस सिंह ने पीछेसे यह एकवात कही सो भी सुनो कि “आधा
अंग योंही न जाना, वरन् इसभांति से चीर के दाहिना अंग लाना
कि आरा का एक छोर राजा का पुत्र, तथा दूसरा छोर उनकी रानी
पकड़े और दोनों धीरे धीरे चीरें, पर तीनों मनको दृढ़ रखें कोई
कदराय नहीं ॥”

श्रीरामकृपा से तीनों ने ऐसाही किया ॥

अहाहा ! ये भगवत् कृपापात्र धन्य हैं ॥

जब चीरते चीरते आरा नासिकापर्यन्त आया, तब राजा की
बाई आँख से आंसू निकलने लगा । यह देख ब्राह्मणदेव बोल उठे
कि “राजा ! तुम कदरा गए, रोनेलगे, तिससे वह तुम्हारा मांस नहीं
खाएगा और इतना कह रिसियाके चल भी दिये ।

ब्रह्मय्यशिरोमणि राजा ने विप्रदेव के चरण पकड़के प्रार्थना
की कि “हे द्विजदेवजी ! देखिये मेरे दाहिने नेत्रमें अश्रुबिन्दु का लेश
भी नहीं है कि जो ब्राह्मणके अर्थलगा ; हां बाई आँख से आंसू इस
कारण से चलता है कि वाम अंग आपके कार्यमें न आया, व्यर्थ ही
फेंक दिया जायगा ॥”

यह भावयुक्त वचन सुनते ही अपार करुणा से आपका हृदयभर
आया, और अपने सुन्दर श्याम शरीर को प्रगट करके सपरिवार
भक्तराज को दर्शन दिये तथा सिरपर कर स्पर्श कर घाव और व्यथा

१ “कगत”=आरा, अरकस । २ “भीरैं”=डरें, कादर हों । ३ “बाकर”=उसकरके,
निससे ४ “नौखिये”=पटवना ॥

दोनों का नाश करके अभूत सुख दिया । राजा अतिअभिलाषपूर्वक दर्शनानन्द में मग्न हो गए ॥

श्रीकृष्ण भगवान् को यह अभिलाषा उत्पन्न हुई कि राजा कुछ वरदान मांगे ॥

(१०३) टीका । कवित्त । (७४०)

“मो पै तो दियो न जाइ निपट रिभाइ लियो, तऊ रीझि दिये बिना मेरे हिये साल है । मांगौ वर कोटि, चोट बदलो न चूकत है, सूकत है मुख, सुधि आए वही हाल है” । बोल्यो भक्तराज “तुम बड़े महाराज, कोऊ थोरोऊ करत काज, मानो कृत जाल है । एक मोको दीजै दान” “दीयो जू बखानो बेगि”, “साधु पै परीक्षा जनि करो कलिकाल है” ॥ ६२ ॥ (५३७) ॥

वार्तिक तिलक ।

श्रीप्रभु ने भक्तराज से कहा कि “जैसा तुमने अपना शरीर चीरके दिया वैसा मुझसे तो नहीं दिया जाता, और अब जो इसका पलटा मैं तुमको दिया चाहता हूँ तौभी इसके योग्य की तो कोई वस्तु है ही नहीं; इससे सो भी मुझसे नहीं दिया जाता, क्योंकि तुमने मुझको अत्यन्त ही रिभा लिया ॥

तथापि कुछ रीझ कर (पारितोषिक) दिये बिना मेरे हिये का साल मिटता नहीं; अतः यदि करोड़ों वरदान मांगो तौ भी जो चोट मैंने तुम्हें दी है उसका पलटा चुक नहीं सकता; इस लिये कुछ अवश्य मांगो । हे प्रिय भक्त तुम्हारी उस दशा की सुधि आने से मेरा मुख सूख जाता है, और क्या कहूँ ॥”

श्रीभक्तराजजी प्रेम से विह्वल हो हाथ जोड़ के बोले कि “नाथ ! आप बड़े महाराज हैं जो कोई थोड़ा भी भला कार्य करे उसको आप अपनी कृतज्ञता से सुकृतों का पुंज मान लेते हैं ॥

चौपाई ।

“जेहि समान अतिशय नहिं कोई । ताकर शील कस न अस होई ॥”

श्लो० * कथञ्चिदुपकारेण कृतेनैकेन तुष्यति ।

नस्मरत्यपकाराणां शतमप्यात्मवत्तया ॥ १ ॥

बहुत अच्छा, आप एक वरदान मुझे दीजिये” प्रभु ने कहा कि “दिया, शीघ्र कहो क्या मांगते हो ? तब परोपकारी श्रीमोरध्वज जी ने यह वर मांग लिया कि “कलिकाल में भक्त सन्तों की परीक्षा मत लिया कीजियेगा ।” श्रीमोरध्वजजी की जय ॥

(८१) श्रीअलर्कजी ।

(१०४) टीका । कवित्त । (७३६)

अलरक की कीरति में राँचों नित, साँचों हिये, किये उपदेश हू न छूटै विप वासना । माता मन्दालसा की वड़ी यह प्रतिज्ञा सुनो “आवे जो उदर मांभ, फिरी गर्भ आस ना” ॥ पति को निहोरो ताते रह्यो छोटी कोरो; ताको लैगए निकासि; मिलि काशी नृप शासना । मुद्रिका उधारि, औ निहारि दत्तात्रेयजू को, भए भवपार करी प्रभु की उपासना ॥ ६३ ॥ (५३६)

वाचिंद्र तितक ।

श्रीअलर्कजीकीमाताश्रीमन्दालसाजीकीकथापीछेलिखआएहैं ॥

श्रीअलर्कजीकीकीर्तिमेंमैंसच्चेहृदयसेनिरत्यहीरँगताहूँ। लोगोंकीविषयभोगवासना, उपदेशकियेसेभीनहींछूटतीपरन्तु श्रीरामकृपासेअलर्कजीकीसर्वथाछूटगई ॥

सुनिये, श्रीअलर्कजीकीमाताश्रीमन्दालसाजीकीयहवड़ीभारी दृढ़प्रतिज्ञाथीकि “जोजीवमेरेबर्भमेंआवे, उसकोफिरगर्भमें नहींजानापड़ेअर्थात्आसातृष्णाआदिसेछूटकेवहमोक्षपदकोप्राप्तहोजावे”। “वद्धोहि को ? “योविषयानुरागः” “कावा

* यदि किसी प्रकार से कोई किंचित् भी उपकार करे, तो उसीसे प्रभु अतिशय सन्तुष्ट हो जाते हैं । फिर जो सैकड़ों अपकार भी करे, तो उस जन में शपथपौ मान के उसके दोषों का स्मरण ही नहीं करते, ऐसा प्रभुका स्वभाव है (श्रीवाल्मीकिः)

१ राँचों=रँगजाता हूँ । २ “निहोरो”=प्रार्थना, विनय; ३ “कोरो”=गोद कालङ्का, कौड़े का पालक ।

विमुक्तिर ?” “विषये विरक्तिः” । सो अपनी प्रतिज्ञा उनने पूर्ण की ही तो सही ॥

कई पुत्रों को उपदेश करके आपने विरक्त जीवनमुक्त कर दिया । जब सबसे छोटा पुत्र श्रीमन्दालसाजी के हुआ, तो उनके पति ने आपसे बहुत विनय निहोरा किया कि “इस पुत्र को भी उपदेश देकर विरागी मत बनादो, इसको राज्य तथा वंश के निमित्त गृहस्थ रहने दो ॥”

यों, पति के विनय वश उसको वन में न भेजा ॥

परन्तु पति समेत आप वनको चलीं और उसी समय एक श्लोक लिख मुद्रिका में रखके अलर्कजी को दे दिया कि तुम्हें जब कोई कष्ट पड़े तो इसको खोलके देखना ॥

श्लो० संगः सर्वात्मना त्याज्यः; यदि त्यक्तुं न शक्यते ।

सद्भिरेव प्रकर्तव्यः सत्सङ्गो भवभजनः ॥ १ ॥

वन में जा आपने अपने ज्येष्ठ पुत्रों से कहा कि “जिसमें मेरी प्रतिज्ञा भंग न हो इसलिये जाके किसीभांनि अपने भाई अलर्क को भी विरक्त करके प्रभु के चरणों में लगादो” । आज्ञा मान, आके, उन्होंने प्रथम अलर्क को बहुत उपदेश किया परन्तु उपदेश से विषय-वासना नहीं छूटी । तब अपने मामूँ काशीराज को सेनासहित लाके पुर को घेर लिया ॥ इस आपदा के समय अलर्कजी ने मुद्रिका को खोल के देखा तो लिखा प्राया कि “संसार के संग को सर्वथा त्याग करना चाहिये और जो त्याग न सके तो समीचीन महात्माओं का संग करे क्योंकि सत्सङ्ग भवरोगनाशक है” यह विचार श्रीअलर्कजी राज्य को परित्याग कर रात्रि में निकलके श्रीदत्तात्रेयजी से मिले ॥

एवं उनके उपदेश से भगवत् की उपासना करके मोक्षपद को प्राप्त हुए ॥

श्रीअलर्कजी ने अपनी आंखें निकाल के एक वेदपाठी ब्राह्मण को उनके मांगने पर देदी थीं ॥

अलर्कजी एक समय कालंजर के समीप वन में विचरने लगे; तो एक दिव्य सर देखा, जिसके तट में एक मृतक मनुष्य पड़ा था;

इतने में दो पिशाचों में झगड़ा होने लगा, एक कहता था कि मैं खाजंगा, दूसरा कहता था कि मैं ॥

अलर्कजी ने पूछा क्यों विवाद करते हो ? तब दोनों पिशाच बोले कि वस्तु एक ही है और हम दोनों भूखे हैं; उदर कैसे भरे ? श्रीअलर्कजी ने कहा कि “एक शव को खावे, और दूसरा मेरी देह को” । यह सुन प्रसन्न हो दोनों ने “वरं ब्रूहि” कहा ॥

श्रीअलर्कजी ने पूछा कि तुम दोनों कौन हो ? तब उसी क्षण, एक श्रीविष्णु, दूसरे शिवजी होके बोले कि “हम विष्णु, शिव हैं” अतः पर, स्तुति कर उनसे यह वर मांगा कि “सकल विश्व सुखी रहे, किसी वस्तु का कोई दुःखी न रहे,” यही वर दीजिये ॥

इस पर दोनों ने आज्ञा की कि यह नहीं होसकता कर्म सबके पृथक् २ हैं; परन्तु हमारी कृपा से अब यह सामर्थ्य तुम्हें रहेगा कि जिस वाञ्छा से तेरे पास कोई आवेगा तू पूरी कर सकेगा; अन्त में तुम्हें मोक्ष प्राप्त होगा ॥”

इस प्रकार श्रीविष्णुजी और शिवजी, अलर्कजी की परीक्षा ले वरदे, निज निज स्थल को चले गए ॥

(१०५ छन्दः । (७३८))

तिन चरण धूरि मो भूरि सिर, जेजे हरिमायातरे ॥
रिभु, इक्ष्वाकं रु, * ऐल, गौंधि, रघु, रै, गै, शुचि शत-
धन्वा । अमूरति, अरु रन्ति, उत्तंगै, भूरि, देवल्लै,
वैवस्वत मन्वा ॥ नहुँप, जज्जाति, दिलीपै, पूरु, यहुँ,
गुहँ, मान्धाता । पिप्पलै, निमि, भरद्वाज, दक्ष, † सर्भगै,
सँघाता ॥ संजयै, समीकै, उत्तानपाद, याज्ञवल्क्य,
जस जग भरे । तिन चरण धूरि मो भूरि सिर, जेजे हरि
माया तरे ॥ (२०२)

* “ऐल”=इलो के पुत्र पुरूरवा । † “सर्भग सँघाता”=श्रीसर्भग प्रभृति दण्डकवन के मुनिवृन्द ।

वार्त्तिक तिलक ।

उन श्रीभगवद्भक्तों के चरणों की धूर बहुतसी बहुमान्यपूर्वक मेरे शीस पर है, कि जो जो भगवान् की माया के पार होगए हैं, और उन पवित्रात्माओं के सुयश सम्पूर्ण जगत् में भर रहे हैं ॥

- १ श्रीष्टभुजी
- २ श्रीईक्ष्वाकुजी
- ३ श्रीऐल (पुरुरवा) जी
- ४ श्रीगाधिजी
- ५ श्रीरघुजी महाराज
- ६ श्रीरयजी
- ७ श्रीगयजी
- ८ श्रीशतधन्वाजी
- ९ श्रीअमूरतिजी
- १० श्रीरन्तिदेवजी
- ११ श्रीउत्तंकजी
- १२ श्रीभूरि पेसा
- १३ श्रीदेवलजी
- १४ श्रीवैवस्वत मनुजी
- १५ श्रीनहुपजी

- १६ श्रीययातिजी
- १७ श्रीदिलीपजी
- १८ श्रीपुरुजी
- १९ श्रीयदुजी
- २० श्रीगुह (निषाद) जी
- २१ श्रीमान्धाताजी इक्ष्वाकुवंशी
- २२ श्रीपिप्पलायनजी
- २३ श्रीनिमिजी
- २४ श्रीभरद्वाजजी
- २५ श्रीदक्षजी
- २६ श्रीशरभंगजी
- २७ श्रीसंजयजी
- २८ श्रीसमीकजी
- २९ श्रीउत्तानपादजी
- ३० श्रीयाज्ञवल्क्यजी

(८२) श्रीरन्तिदेवजी ।

(१०६) टीका । कविच । (७३७)

अहो ! रन्तिदेव नृप सन्त दुसकंत वंस अतिही प्रशंस सो

१ (श्लोक) " इक्ष्वाकुरैलमुचुकुन्द् विदेहगाधिरत्नम्बरीपसगरा गयनाहुपाधाः । मान्धात्रलकंशतधन्वुरन्तिदेवा देवप्रतो वलिरमूर्तरयो विलीपः ॥ १ ॥ सीमयुतंकशिचि देवलपिप्पलाद सारस्वतोद्भवपराशरभूरिपेणाः । येऽन्ये विभीषणहन्महुपेन्द्रदत्तपार्था पिपेणविदुरधुतिदेवचर्याः ॥ २ ॥ ते वै विवन्त्यातिरन्ति च देवमायां स्त्रीशुद्रहणशबरा अपि पापजीवा । यद्यद्भुनक्तमपरायणशालिशिक्षास्तिर्यग्जना अपिकिमु श्रुतिधारणा ये ॥ ३ ॥ (श्रीमद्भागवते)

२ "दसकंत" नाम दुष्यन्त जिनकी स्त्री शकुन्तला संश्रुत, प्रसिद्ध है ।

अकाशवृत्ति लई है । भूखे को न देखिसके, आवै सो उठाइ देत, नेति नहिं करै भूखे देह छीनै भई है ॥ चालिस-औ-आठ दिन पाछे जल अन्न आयो, दियो विप्र शूद्र नीच श्वान, यह नई है । हरि ही निहारै उन मांभ, तब आए प्रभु, भाए, जग दुख जिते भोगों, भक्ति छई है ॥ ६४ ॥ (५३५)

वार्तिक तिलक ।

राजा दुष्यन्त के वंश में महाराज श्रीरन्तिदेवजी अतिआश्चर्य्य प्रशंसनीय सन्त हुए, कि जिन्होंने आकाशवृत्ति जीविका ग्रहण की । तिसपर भी उस आकाशवृत्ति में भी जो कुछ भोजन आ जाता था सो भी भूखों को दे दिया करते थे क्योंकि किसी को भूखा नहीं देख सकते थे । अपने लिये यल वा संचय नहीं करते थे अतएव भूख से शरी अति दुर्बल हो गया ।

एक बेर अड़तालीस उपवास हो चुकने पर अन्न जल हरिकृपा से आया सो, प्रथम एक भूखे ब्राह्मण को खिलाया; फिर उसके पीछे एक भूखे शूद्रको दिया; पुनः एक नीचको, और फिर शेष भूखे श्वान को खिला पिला दिया । यह इनकी कृपालुता तथा समदृष्टि की नवीन रीति है, क्योंकि सर्वों में वे सर्वात्मा हरिही को देखते थे । जब जलपर्यन्त भी दे दिया और आप भूखे वरंच प्यासे रह गए, तब इनकी दया और समदृष्टि देखके प्रभुने आके दर्शन दिया परम कृतार्थ किया । प्रभु को प्रसन्न पा यह वर मांगा कि सब जीवमात्रका दुःख मैं ही भोगूँ और वे सबके सब दुःखरहित हो जायँ ॥ प्रभु अति प्रसन्न हो उनको स्त्री पुत्र तथा पुत्रवधू तीनों सहित विमानपर बैठा के निज लोक को ले गये ॥

ऐसे विलक्षण सन्त थे तब तो उनकी भक्ति की महिमा जग में छा रही है ॥

१ "आकाश वृत्ति" = ऐसी वृत्ति कि जीविका के अर्थ कमचेष्टा अन्य, ऐसी वृत्ति कि जो कुछ अनाथित अकस्मात् (बिना प्रबन्ध जैसे आकाश से जल) आजाये, उसीको लेना
२ "छान" = क्षीण, खिन्न, दुर्बल ।

(८३) श्रीगुह निषाद जी ।

जिस समय श्रीभरतजी महाराज प्रभु के दर्शन को चित्रकूट जा रहे थे उस समय कुछ और संदेह होने के कारण, श्रीनिषादजी ने पहिले यह चाहा था कि यद्यपि श्रीभरतजी की सेना अपार है तथापि अपनी अतिअल्प सेनासहित अपने को भीसीता राम हेतु न्योछावर कर देना चाहिये सो यह संकल्प कर लड़ने के लिये इच्छा की थी । किंतु जब प्यारे भरतजी को मन कर्म वचन से श्रीसीताराम-भक्त पाया, तब श्रीभरतजी की सेवा की ॥

पुनः जिस समय श्रीसर्कार रघुवंशमणि आनंदकंद, लंकापत्तन का विजय हस्तगत कर, श्रीभरद्वाजजी के आश्रम पहुँचे, उस क्षण निज दूत श्रीपवनसुतजी को अवध श्रीभरतजी की चेष्टा देखने को भेजा और निषादजी से भी श्रीमान् अनंत पेश्वर्य्यने अपना सुखागमन निवेदन करने की श्रीहनुमानजी को आज्ञा दी । उसी समय “द्रुमिल राक्षस” को जो श्रीअयोध्यानिवासी जनों को दुःख देने को प्राप्त था, निषादराज ने श्रृंगवेर पुरही में यह विचार रोक डाला, कि “यह दुष्ट स्वामिपुर को न जाने पावै, वरन बीचही में इसको यमद्वार दिखाऊँ” । तीन सहस्र धनुर्धरों को साथ ले, “द्रुमिल” से श्रीनिषादराजजी तीन दिनसे युद्धकर रहे थे; उस समय तक निषादराज द्रुमिल की सात सहस्र सेना मार चुके थे, शेष तीन सहस्र सेना थी; परन्तु निषादराज बड़े थके तथा कुछ हत पराक्रम प्रतीयमान होते थे । वहीं उसी क्षण पहुँचते ही श्रीरामदूतजी ने हांक दिया, कि जिसमें निषादराज का बल संवर्द्धन हो “मैं श्रीरामदूत पहुँच गया ।” यह हांक सुनाकर तीन सहस्र राक्षसों को लाङ्गूल में लपेट वायुमण्डल को पहुँचा दिया; और निषादराजजी ने द्रुमिल के साथ मल्लयुद्ध करके उसको पृथ्वी में पटक, उसके हृदय में शस्त्र चुभा दिया, जिससे द्रुमिलका प्राणान्त होगया । इसके अनन्तर दोनों श्रीरामप्रेमी परस्पर मिले; और निषादराज से स्वामि आगमन जना करके श्रीमारुति

जी भरतजी के समीप चले गये । श्रीनिषादराजजी श्रीभरद्वाजजी के आश्रम को प्राणनाथ से मिलने चले ॥

छन्द ॥

“पदकमलधोइ चढ़ाइ नाव न नाथ उतराई चहौं ।
मोहि राम ! राउरि आन दसरथ सपथ सब सांची कहौं ॥
घरु तीर मारहिं लपन पै जब लगि न पांव पखारिहौं ।
तबलगि न तुलसीदास नाथ कृपालु पार उतारिहौं ॥१॥”

(कवित्त) “प्रभुरुल पाइके बुलाइ बाल घरनी को, बन्दि कै चरण
चहुँदिशि बैठे घेरि घेरि । छोटोसो कठोतो भरि आनि पानी गंगाजी
को, धोइ पांय पियत पुनीत वारि फेरि फेरि ॥ तुलसी सराहैं ताको
भाग सानुराग, सुर वरापि सुमन जय जय कहैं टेरि टेरि ॥ विविध
सनेह सानी बानी असयानी सुनि, हँसे राघो जानकी लपनतन
हेरि हेरि” ॥ १ ॥

दो० “पदपखारि, जलपान करि, आपु सहित परिवार ।

पितर पारु करि प्रभुहिं पुनि, मुदित गयउ लेइ पार ॥१॥”

(१०७) टीका । कवित्त । (७३६)

भीलन को राजा “गुह” राम अभिराम प्रीति भयो बनबास,
मिल्यो मारग में आइकै । करौ यह राज जू विराजि सुख दीजै मोको,
घोले चैनसाज तज्यो आजा पितु पाइकै ॥ दारुण वियोग अकुलात
दृग अश्रुपात पाछे लोहु जांत, वह सकै कौन गाइकै । रहे नैन मूँदि
“रघुनाथ विन देखौ कहा ?” अहा ! प्रेम रीति, मेरे हिये रही
छाइकै ॥ ६५ ॥ (५३४)

वार्तिक तिलक ।

सम्पूर्ण बनवासी भिन्नो के राजा शृङ्गवेरपुरवासी श्रीगुहनिषाद-
राजजी की, प्राणनाथ शोभाधाम श्रीरामचन्द्र कृपालुजी से अतिशय
अभिराम प्रीति थी, कि जिनको प्राणनाथ आत्मसमान सखा मा-
नते कहते थे । सो जब श्रीप्रभु बनविहार मिसु सुर मुनिजनों का

दुःख छुड़ाने के लिये चलके, श्रीगंगाकूल में शृङ्गवेरपुर के समीप आए; तब निपादजी श्रीप्रभु का वनगमन सुन, पगों से चलके, समाजसहित प्राणनाथ से मिले । प्रभु ने हृदय से लगा के अपने परम-समीप बैठा लिया । तब निपादराज हाथ जोड़ बोले कि “हे सुखराशि, रघुवीरजी ! चलिये, यह राज्य आपका ही है, यहीं विराज, राज्य करते हुए, मुझे सुख दीजिये; मैं आपका सेवक हूँ, आप मेरे स्वामी हैं, मैं सब प्रकार से सेवा करूँगा ॥”

यह सुन, प्राणेश्वर श्रीरघुनन्दनजी ने उत्तर दिया कि “हे सखे ! इस बात को क्या कहना है, आपका राज्य तथा आप मेरे हैं ही, परन्तु मैं तो श्रीपिताजी की आज्ञा से राज्यभोग सुख सामग्री त्याग के चला हूँ चौदह वर्षपर्यन्त वन ही में वसूँगा” । इतना सुनते ही श्रीनिपादराज विह्वल होगए । तब श्रीप्राणपति प्रभु बहुत प्रकार से इनको समझा के श्रीचित्रकूट में जा बसे ॥”

दो० “गमन समय अंचल गह्यो, छाड़न कह्यो सुजान ।

प्राण पियारे ! प्रथम ही, अंचल तजौं कि प्रान ?”

यहां श्रीनिपादराजजी अपने प्राणप्रिय मित्र के दारुण वियोगसे अत्यन्त व्याकुल हुए; आँखों से अश्रुपात की धारा निरन्तर बहने लगी; यहां तक कि कुछ दिन पीछे नेत्रों से रक्त टपकने लगा । हा ! वह दशा कौन कह सकता है ! प्रेमनिधि निपादजी अपनी आँखें मूंदेही रहा करते थे, इस विचार से कि “मित्रवर प्राणप्रिय श्रीरघुनाथजी के बिना और क्या देखूं ?”

अहा ! यह इनके परम प्रेम की रीति मेरे हृदय में छा रही है मुख से कहते नहीं बनती ॥

दो० “जासु संग सुख लहि रह्यो, सारे दुख बिसराइ ।

ता प्रियतम के विरहमें, छुटत न यह तनु हाइ !”

सवैया ॥

“प्रीति की रीति कछू नहीं राखत जाति न पांति नहीं कुल गारो ।
प्रेम के नेम कहुं नहीं दीसत लाज न कानि, लग्यो सब खारो ॥

लीन भयो हरि सों अभ्यन्तर, आठहु याम रहे मतवारो ।
 “सुन्दर” कोउ न जानि सकै यह प्रेम के गांव को पैड़ोहि न्यारो ॥”

पद ।

पद ॥ सदन मोरे, आवो हो बांके यार ! दशरथ राजकुमार ! ॥
 कित गयो ? हाय ! विहाय सेज को करद करेजे मार ॥
 हाय निहारत डगर तिहारो, होइ गई भिनुसार ॥
 कित जाऊं ? पाऊं कहँ तुमको ?, जग मो को अधियार ॥
 तुम्हरे कारन, हम सब त्यागा, लाज काज घर बार ॥
 बिरह चारि बिच, बूझत तुम विनु, कौनलगे है पार ? ॥
 सुधि लीजे; दीजे देखाय छवि, प्रीतम प्राण आधार ! ॥
 जो नहिं अइहौ, मैं मरि जइहौं, “जीत” पुकार पुकार ॥”

(१०८) टीका । कवित्त । (७१५)

चौदह वरस पाछे आए रघुनाथ नाथ; साथ के जे भील कहें
 “आए प्रभु देखिये” । बोल्यो “अब पाऊँ कहां होति न प्रतीति क्यों
 हूं” प्रीति करि मिले राम, कहि “मोको पेलिये” ॥ परसि पिछाने
 लपटाने सुख सागर समाने प्राण पाये, मानो भाल भाग लेखिये ।
 प्रेम की जू बात क्योंहूँ बानी में समात नाहिं अति अकुलात कहा
 कैसे कै विशेखिये ॥ ६६ ॥ (५३३)

वार्तिक तिलक ।

इस प्रकार चौदह वर्ष व्यतीत हुए पर निपादराज के नाथ श्री-
 रघुनाथजी आ, पुष्पक विमान से उतर, श्रीनिपादराज से मिलने
 को पधारे; सो देख, इनके साथ के भिखों ने दौड़ के श्रीनिपादजी से
 कहा कि “आप के प्रभु आए, आंखें खोल के दर्शन कीजिये ।” तब
 आप बोले कि “मैं प्राणनाथ प्रभु को अब कहां पासकता हूं, मुझे
 किसी प्रकार से भी प्रतीति नहीं होती ॥”

इतने में स्वयं प्राणप्रिय मित्रवरजी आ, हाथों से उनको उठा,
 सप्रेम हृदय में लगा, कहने लगे कि “सखे ! नयन उधार मुझको

देखो ॥ श्रीप्रभु के वचनामृत सुन, तथा दिव्य मङ्गल-विग्रह का सुखद स्पर्श पहिचान, ये भलीभाँति से लपट गए ॥

श्रीनिषादराज से मिलने का सुख श्रीभक्तवत्सल कृपालुजी को श्रीभरतजी के ही मिलनसुख के समान हुआ; और श्रीनिषादराज जिस असीम आनन्दसिन्धु में मग्न हुए, सो सर्वथा अगाध और अपारही है । “मृतक शरीर प्राण जनु भेटे” और ये अपने भाल में लिखे सुन्दर भाग्य का पूर्ण उदय जान के धन्यतर कृतार्थ हुए ॥

प्रेम की बातें वाणी में किसी प्रकार समाती ही नहीं, प्रीतिकी वात्ता वर्णन करने के लिये बुद्धि बानी अतिशय अकुलाती है परन्तु किस विशेषण से उसकी व्याख्या क्री जासके ॥

दो० “प्रेम न बारी ऊपजै, प्रेम न हाट विकाय ।

माथो बदले मिलत है, भावै सो लैजाय ॥ १ ॥

आंखड़ियन भाई पड़ी, पन्थ निहारि निहारि ।

जीभड़िया छाले पड़े, नाम पुकारि पुकारि ॥ २ ॥

छनक चढ़ै, छन उतरै, सो तो प्रेम न होइ ।

आठ पहर भीना रहै, प्रेम कहावै सोइ ॥ ३ ॥”

(८४) श्रीऋभुजी ।

श्रीऋभुजी ब्राह्मण के बालक थे एक दिन श्रीउमामहेश्वरजी के मन्दिर हो के चले जा रहे थे, शिवालङ्ग को बहुत चिकना सुन्दर देख चित्त में पूजन की अद्भा हुई; सो एक फूल (जो उस समय इनके हाथ में था) उसको उस विग्रह पर रख के बोले कि “नमः शिवायै च नमः शिवाय” । आशुतोष औदरदरन महादानी श्रीगिरिजावरजी के मन्दिर से वाणी हुई कि “वर मांग” ॥

इन्होंने कर जोड़ के प्रार्थना की कि “महाप्रभो ! आपसे भी बड़ा जो कोई परम पुरुष हो, आप कृपा करके उनका दर्शन इस अवोध बालक को अपनी कृपा से करा दीजिये ॥”

सर्वथा ॥

“देवन के शिर देव विराजत ईश्वर के शिर ईश्वर कहिये ।

लालन के शिर लाल निरंतर खूबन के शिर खूबन लहिये ॥

पाकन के शिर पाकशिरोमणि देख विचार वहाँ दृढ़ गहिये ।

सुन्दर एक सदा शिर ऊपर और कछु हमको नहीं चाहिये ॥”

इस भारी वर की याचना से श्रीगिरजापति कुछ विचारने लगे ।

इतने ही में, अपने भक्तराज महाभागवत परमप्रिय देव-देव महादेव के वचन के पूरा करने के हेतु, श्रीहरि स्वयं वहाँ प्रगट होगये । करुणा-

सागर भक्तवत्सल त्रिभुवनपति जगदाधार शोभाधाम को देखतेही,

श्रीशिवजी भी प्रत्यक्ष हो, प्रेम और हर्ष में चकित होते हुये द्विज-

बालक (श्रीऋभुजी) से बोले कि “वत्स ! ले जिन दीनबन्धु ब्रह्मण्य-

देव जगत्त्राता प्राणेश्वर को तू दूँदता था, सो तेरे सुकृतियों के

फल कारणरहित कृपालु यही हैं; तेरे भाग्य धन्य, तू धन्य, तेरी माता

और तेरे गुरु धन्य ॥”

संवा ॥

“होत विनोद जितौ अभिअंतर सो सुख आपमें आपही पैये ।

बाहिर क्यों उमग्यो पुनि आवत कंठ ते सुन्दर फेर पठैये ॥

स्वाद निवेर निवेस्यो न जात मनो गुड़ गुंगहि ज्यों नित खैये ।

क्या कहिये कहते न वनै कछु जो कहिये कहतेही लजैये ॥”

श्रीऋभुजी को भक्ति वरदान देके दोनों अन्तर्धान होगये ॥

(८५) महाराज श्रीइक्ष्वाकुजी ।

श्रीसूर्यवंश में महाराज श्रीइक्ष्वाकुजी बड़े ही प्रतापी हुये आप की राजधानी यही साकेतपुरी अर्थात् श्रीअयोध्याजी थी आप तप-
धल से शरीर त्यागकर परमधाम को चलेगये ॥

आपने तप करके जब वरदान मांगा था तो, “मुसकाइ कह्यो
हरि तेरइ वंशमें खेलिहों औध के अंगन में ॥”

पुराणों में आपकी विचित्र कथा है । उसके लिखने की यहां कोई
आवश्यकता नहीं देखी ॥

(८६) श्रीऐल (पुरुरवा) जी ।

राजा पुरुरवाही का नाम ऐल है क्योंकि उनकी माता इला जी

थी, और पिता श्रीवृधजी श्रीइलाजी की कथा पुराणों में विचित्र लिखी है जिसकी साक्षि वार्ता यह है कि एक महीना यह स्त्री रहती थी और दूसरे महीने में पुरुष अर्थात् राजा सुद्युम्न, अस्तु ॥

सोई इलाजी के पुत्र श्रीपुरुवरवाजी उर्वशी अप्सरा के संग और प्रेम में बहुत दिन तक मृत्युलोक और गन्धर्वलोक में रहे। पुनः जब पुण्य क्षीण होने पर मृत्युलोक में आये तो पिछली बातें स्मरण होने से इनको बड़ा विराग हुआ जिस विराग का फल श्रीहरिपद अनुराग पाकर आप हरिकृपा से वैकुण्ठ को गये ॥

(८७) श्रीगाधिजी ।

राजा श्रीगाधिजी के ही पुत्र श्रीविश्वामित्रजी हैं जिनने साक्षात् प्रभु को अपनी वात्सल्य भाक्ति से प्रसन्न किया कि जिनको प्रभुने श्रीवशिष्ठजी के समान आदर दिया, यह कथा श्रीमानसरामायणी में सब प्रेमियों ने देखीही है ॥

गाधिजी की बेटी के पुत्र श्रीयमदग्निजी हैं ॥

राजा गाधि बड़े भक्तिमान् हुये ॥

(८८) महाराज श्रीरघुजी ।

श्रीअयोध्याजी के महाराज श्रीरघुजी का प्रताप चौदहो भुवन में व्याप्य हुआ था ॥

एक समय उनकी महारानी को देख एक ब्राह्मण बैसीही स्त्री पाने के लिये श्रीशिवजी को अपना मस्तक अर्पण कर देना चाहा । यह वार्ता सुन के महाराज ने अपनी स्त्री राज समेत उस ब्राह्मण देवता को दे दी और उसी विप्र के मनोरथ हेतु इन्द्र ब्रह्मा तथा स्वयं श्रीवैकुण्ठनाथ से बहुत विनय प्रार्थना की कि जिससे प्रसन्न होके उस ब्राह्मण ने वैकुण्ठ में निवास पाया ॥

आप ऐसे प्रतापी हुये कि आपही के नाम पर वह वंश आज

तक (रघुवंश के नाम से) प्रसिद्ध है और भाग्य की वढ़ाई इससे अधिक और क्या कि श्रीसाकेतविहारी आपही के वंश में आके प्रकट हुये ॥

(८६) श्रीरयजी ।

श्रीरयजी राजा पुरूरवा के पुत्र थे (उर्वशी अप्सरा जिनकी माता थी) (१) जय (२) विजय (३) रय (४) आयु (५) श्रुतायु (६) सत्यायु ये छः सहोदर भ्राता थे । “रय” इनमें बड़े प्रतापी थे ॥

(६०) श्रीगयजी ।

महाराज श्रीप्रियव्रतजी के कुल में राजा “नक्र” के पुत्र श्रीद्रुति जी से हुये । एक बार यज्ञ में आपने ऐसा मनोरथ किया कि जिस प्रकार से देवता लोगों ने कृपा करके प्रत्यक्ष होके अपना २ भाग लिया, वैसे प्रभु भी अनुग्रह करके प्रगट हों, पर जब ऐसा न हुआ तो राजा ने अन्न जल त्याग दिया और प्रभु की प्रतीक्षा करते रहे ॥

सच्चे व्रत और प्रेमवाले पर हमारे प्रभु ने कब कृपा नहीं की है ? करुणाकर भक्तवत्सल हरि मुख में आही तो पहुँचे ॥

यज्ञ पूर्ण करके राजा बदरिकाश्रम जाय योगसे शरीर तज प्रभु के लोक में जा पहुँचे और उनकी धर्मपत्नी भी सती होकर पति से जा मिली ॥

(६१) श्रीसतधन्वाजी ।

शतधन्वा की कथा (स्यमन्तक माणि के सम्बन्ध में) श्रीमद्भागवत में विस्तार से वर्णित है । इनको श्रीकृष्ण भगवान् ने मारा और मुक्ति दी ॥

(६२) श्रीउतंकजी ।

श्रीउतंग (उतङ्क) जी दण्डकवनवासी थे । उनके गुरु, स्वामी श्रीमतंगच्छपिजी, जब श्रीरामधाम जाने लगे तो उनको आज्ञा दी

कि तुम इसी वन में भजन करो । यहीं श्रीसीतानाथ साकेतपति शङ्खधर आवेंगे और कृपाकरके तुमको दर्शन देंगे सो वैसाही हुआ ॥

(६३) (६४) श्रीदेवलजी; श्रीअमूर्तजी ।

श्रीदेवलजी, जो ब्राह्मण और मौनी थे, और श्रीहरिदास (अमूर्त) जी, ये दोनों वचपन ही से त्यागी बड़भागी और रामानुरागी हुये ॥

(६५) श्रीनहुषजी ।

एकनहुष श्रीसूर्यवंश में हुये हैं और दूसरे नहुष श्रीचन्द्रवंश में । श्रीसूर्यवंशी नहुषजी श्रीअयोध्याजी के राजा थे । जब गौतमजी के शाप से वा ब्रह्महत्या के भय से इन्द्र मशक सरिस लघु होके मानसरोवर के कंजनाल में जा छिपे तब नहुषजी देवतों के राजा इन्द्र के स्थान पर बिठाये गये । वह उस समय अपने यान को मुनियों के कन्धे पर उठवा के इन्द्राणी के पास चला । उन ब्राह्मणों के शाप से सर्प होकर मृत्युलोक में गिरा और एक गिरिकन्दरा में काल बिताने लगा । भाग्यवश श्रीयुधिष्ठिरजी उधर से जा निकले उनके पुण्यप्रभाव से शाप से उद्धार होके परमधाम को पाया ॥

(६६) श्रीययातिजी ।

श्रीनानुपजी अर्थात् श्रीनहुषजी के पुत्र श्रीययातिजी, आखेट को वनमें गये वहाँ श्रीशुक्राचार्य की बेटी देवजानी से बहुत वात-चात हुई; संक्षेप यह कि शुक्राचार्यजी ने देवजानी का विवाह राजा ययाति से करदिया । उनसे दो लड़के हुये ॥

श्रीशुक्राचार्यजी के शाप से वृद्ध हो गये, फिर अपने पुत्र की सहायता से आपने युवावस्था पाई, अन्त को घर छोड़ वन में गये ॥

निदान भगवद्भजन के प्रभाव से परम धाम पाया ॥

(६७) श्रीदिलीपजी ।

श्रीदिलीपजी सातो द्वीप के राजा थे; आपकी राजधानी श्रीअयोध्याजी थी ॥

एक दिन रावण विप्रवेप वनाके आपके पास पहुँचा, उस समय महाराज पूजा कर रहे थे ॥

एक कुश और किंचित् जल दक्षिण दिशा की ओर फेंका; यह देख रावण को संदेह हुआ और उसने पूछा कि आपने यह क्या किया ? महाराज ने उत्तर दिया कि वन में गायें चर रही थीं, उनको सिंह ने पकड़ना चाहा था । इसीलिये मैंने मंत्रित करके वह तृण फेंका है, सो उस वाण ने वाघ को मार के गायों की रक्षा की और लंका में जाके रावण का घर जलाने लगा इसलिये उसके पीछे जल छोड़ दिया कि जिसने वह आग बुझा दी है ॥

यह सुनकर रावण झटपट चला दिया और जाकर देखा तो आपकी सब बातें ठीक पाई और आश्चर्य तथा शंका में डूबके फिर कभी यहां (श्रीअयोध्याजी) आने का नाम न लिया वरन् महाराज दिलीप के नाम से डरा करता था ॥

यशस्वी महाराज दिलीपजी ने अपने पुत्र श्रीभगीरथजी को राज देकर वन जाय श्रीगंगाजी के हेतु तप करते करते तन तज दिया ॥

आपका मनोरथ श्रीभगीरथजी ने पूरन किया कि जिनकी कथा लिखी जा चुकी है ॥


(६८) श्रीयदुजी ।

श्रीयदुजी, राजा श्रीययाति के पुत्र थे देवजानी के गर्भ से ॥

श्रीदत्तात्रेयजी महाराज ने कृपा करके राजा यदु के यहां आकर दर्शन दिया और इनके सत्सङ्ग से राजा यदु को वियेक उत्पन्न हुआ और राज तज वन में जा भगवत् भजन कर परम धाम को गये ॥

आपही के वंश में भगवान् श्रीकृष्णचन्द्र प्रगट हुये थे ॥

- (१) श्रीपुरुषोत्तमभगवान्; उनके
- (२) श्रीब्रह्माजी; उनके
- (३) श्रीअत्रिजी; जिनके
- (४) श्रीचन्द्रजी; जिनके
- (५) श्रीबुधजी; जिनके
- (६) श्रीपुरूरवाजी; जिनके
- (७) आय; जिनके
- (८) श्रीनहुषजी; जिनके
- (९) श्रीययातिजी; उनके
- (१०) पुत्र “श्रीयदुजी” और श्री “पुरु” जी थे ॥



(६६) श्रीमान्धाताजी ।

श्रीमान्धाताजी श्रीअयोध्याजी के राजा बड़े प्रतापी और धर्मात्मा थे । श्री “सौभरि” ऋषि ने आप से मांगा कि “मुझे अपनी एक कन्या दीजिये,” राजा ने उत्तर दिया कि “बहुत अच्छा, मेरी पचासो कन्याओं में से जो आप को वरे, आप उसको ले जाइये ॥”

श्रीतीर्थराज प्रयागमें आपका पावन आश्रम आज भी प्रसिद्ध है ॥

(१०२) श्रीदक्षजी ।

श्रीदक्षजी ने एक पहाड़ पर भजन किया, भगवत् ने प्रसन्न हो कर दर्शन दे यह आज्ञा की कि “पहिले गृह में रह के भोगविलास और प्रजाउत्पत्ति करलो तब मेरे धाम में आना ॥”

श्रीदक्षजी के, कई बेर, दश दश सहस्र बेटे हुये और इनने सब को सृष्टि हेतु तप करने के लिये “नारायणसर” पर भेजा; परन्तु, “श्रीनारद उपदेशेउ आई, ते पुनि भवन न देखेउ जाई ॥”

तब, श्रीब्रह्माजी के उपदेश से श्रीदक्षजी ने साठ कन्यायें उत्पन्न कीं; जिनकी कथा श्रीमद्भागवत में विस्तारपूर्वक है, अस्तु ॥

अन्ततः, श्रीहरिहरकृपा से श्रीदक्षजी ने परमगति पाई ॥

(१०३ । १०४) श्रीपुरुजी । श्रीभूरिषेनजी ।

श्री “पुरु” जी श्रीयदुजी के भाई थे । दोनों बड़े भगवद्भक्त थे ॥

(१०५) श्रीवैवस्वतमनुजी ।

चौदह मनुओंमें एक मनु प्रथम श्रीस्वायम्भुवमनुजी हैं कि जिन की धर्मपत्नी श्रीसतरूपाजी हैं कि जिनकी कथा लिखी जा चुकी है । शेष तेरह मनु और हैं ॥

(१०६) मनु और मन्वन्तर ।

अथ चौदहो मनु के नाम—

- | | |
|---------------------------|--------------------------|
| (१) श्रीस्वायम्भुवमनुजी | (८) सावर्णि मनु |
| (२) स्वरोचिष मनु | (९) दक्षसावर्णि मनु |
| (३) उत्तम मनु | (१०) ब्रह्मसावर्णि मनु |
| (४) तामस मनु | (११) धर्मसावर्णि मनु |
| (५) रैवत मनु | (१२) रुद्रसावर्णि मनु |
| (६) चाक्षुष मनु | (१३) देवसावर्णि मनु |
| (७) श्रीवैवस्वत मनु | (१४) इन्द्रसावर्णि मनु |

मुनिको देखके सबहीने उनको वरा; तब राजाने पचासो कन्याएँ मुनि को दान कर दीं ॥

(१००) श्रीविदेहनिमिजी ।

महाराज श्री “निमि” जी विदेह ने जिनकी जय धिलापुरी थी, यज्ञ करना चाहा; उसी समय उनके पुरे वशिष्ठजी महाराज को श्रीइन्द्रजी ने बुलालिया। श्वर श्रीवशिष्ठजी इन्द्रलोक से लौट आये, तब देखा गौतमजी से यज्ञ करारहे हैं; क्रोध में आके राजा को तू विदेह हो जा; राजा ने भी वशिष्ठजी को शाप दे विदेह हो जाइये। यह देख श्रीब्रह्माजी ने वशिष्ठजी दिया; और राजा को यह आशीष कि “तुम्हारा वास की पलकों पर रहे ॥”

तबसे, वहाँ के राजा “विदेह” कहलाने श्रीनिमिजी के पास एक दिन नवो योगेश्वर कृपाकर ने आदर सत्कार पूजा के उपरान्त, आपसे कई प्रश्न योगेश्वरों से एक एक करके सबका उत्तर पाया; पूर्वक श्रीमद्भागवत के ग्यारहवें स्कन्ध में है। पढ़ना सुनना चाहिये ॥

• श्रीनिमिजी महाराज एक अंश से तो सबकी हैं, और एकरूप से श्रीसाकेत में विराजते हैं ॥

(१०१) श्रीभरद्वाजजी ।

महामुनि श्री “भरद्वाज” जी का यश श्री “ में प्रसिद्ध है, कि जिनके ही मनोरम प्रश्न पर श्री “याज्ञव ने परम हितकारिणी कथा प्रगट की आपकी महिमा वर्णन की जावे कि जिनके अतिथि श्रीरामप्राणप्रिय “ हुये, पुनः स्वयं प्रभु श्रीजनकनन्दिनीजी और पणजी समेत बड़े प्रेम से इनके आश्रम में आए ॥

श्रीतीर्थराज प्रयागमें आपका पावन आश्रम आज भी प्रसिद्ध है ॥

(१०२) श्रीदक्षजी ।

श्रीदक्षजी ने एक पहाड़ पर भजन किया, भगवत् ने प्रसन्न हो कर दर्शन दे यह आज्ञा की कि “पहिले यह मैं रह के भोगविलास और प्रजाउत्पत्ति करलो तब मेरे धाम में आना ॥”

श्रीदक्षजी के, कई बेर, दश दश सहस्र घंटे हुये और इनने सब को सृष्टि हेतु तप करने के लिये “नारायणसर” पर भेजा; परन्तु, “श्रीनारद उपदेशेउ आई, ते पुनि भवन न देखेउ जाई ॥”

तब, श्रीब्रह्माजी के उपदेश से श्रीदक्षजी ने साठ कन्यायें उत्पन्न कीं; जिनकी कथा श्रीमद्भागवत में विस्तारपूर्वक है, अस्तु ॥

अन्ततः, श्रीहरिहरकृपा से श्रीदक्षजी ने परमगति पाई ॥

(१०३ । १०४) श्रीपुरुजी । श्रीभूरिषेनजी ।

श्री “पुरु” जी श्रीयदुजी के भाई थे । दोनों बड़े भगवद्भक्त थे ॥

(१०५) श्रीवैवस्वतमनुजी ।

चौदह मनुओंमें एक मनु प्रथम श्रीस्वायम्भुवमनुजी हैं कि जिन की धर्मपत्नी श्रीसतरूपाजी हैं कि जिनकी कथा लिखी जा चुकी है । शेष तेरह मनु और हैं ॥

(१०६) मनु और मन्वन्तर ।

अथ चौदहो मनु के नाम—

(१) श्रीस्वायम्भुवमनुजी

(२) स्वरोचिष मनु

(३) उत्तम मनु

(४) तामस मनु

(५) रैवत मनु

(६) चाक्षुष मनु

(७) श्रीवैवस्वत मनु

(८) सावर्णि मनु

(९) दक्षसावर्णि मनु

(१०) ब्रह्मसावर्णि मनु

(११) धर्मसावर्णि मनु

(१२) रुद्रसावर्णि मनु

(१३) देवसावर्णि मनु

(१४) इन्द्रसावर्णि मनु

मुनिको देखके सबहीने उनको वरा; तब राजाने पचासो कन्याएँ मुनि को दान कर दीं ॥

(१००) श्रीविदेहनिमिजी ।

महाराज श्री “निमि” जी विदेह ने जिनकी राजधानी श्रीमिथिलापुरी थी, यज्ञ करना चाहा; उसी समय उनके पुरोहित श्री १०८ वशिष्ठजी महाराज को श्रीइन्द्रजी ने बुलालिया । जब महामुनीश्वर श्रीवशिष्ठजी इन्द्रलोक से लौट आये, तब देखा कि राजा तो गौतमजी से यज्ञ करारहे हैं; क्रोध में आके राजा को शाप दिया कि तू विदेह हो जा; राजा ने भी वशिष्ठजी को शाप दिया कि आप भी विदेह हो जाइये । यह देख श्रीगहमाजी ने वशिष्ठजी को देह (शरीर) दिया; और राजा को यह आशीर्ष कि “तुम्हारा वास सबकी आंखों की पलकों पर रहे ॥”

तबसे, वहाँ के राजा “विदेह” कहलाने लगे । महाराज श्रीनिमिजी के पास एक दिन नवो योगेश्वर कृपाकर पहुँचे महाराज ने आदर सत्कार पूजा के उपरान्त, आपसे कई प्रश्न पूछे; और नव योगेश्वरों से एक एक करके सबका उत्तर पाया; कि जो, विस्तारपूर्वक श्रीमद्भागवत के ग्यारहवें स्कन्ध में है । उसको अवश्य ही पढ़ना सुनना चाहिये ॥

श्रीनिमिजी महाराज एक अंश से तो सबकी पलकों पर बसते हैं, और एकरूप से श्रीसाकेत में विराजते हैं ॥

(१०१) श्रीभरद्वाजजी ।

महामुनि श्री “भरद्वाज” जी का यश श्री “मानसरामचरित्र” में प्रसिद्ध है, कि जिनके ही मनोरम प्रश्न पर श्री “याज्ञवल्क्य” जी ने परम हितकारिणी कथा प्रगट की आपकी महिमा कहांतक वर्णन की जावे कि जिनके अतिथि श्रीरामप्राणप्रिय “भरत” जी हुये, पुनः स्वयं प्रभु श्रीजनकनन्दिनीजी और लाललाड़िले श्रीलपणजी समेत बड़े प्रेम से इनके आश्रम में आए ॥

श्रीतीर्थराज प्रयागमें आपका पावन आश्रम आज भी प्रसिद्ध है ॥

(१०२) श्रीदक्षजी ।

श्रीदक्षजी ने एक पहाड़ पर भजन किया, भगवत् ने प्रसन्न हो कर दर्शन दे यह आज्ञा की कि “पहिले यह में रह के भोगविलास और प्रजाउत्पत्ति करलो तब मेरे धाम में आना ॥”

श्रीदक्षजी के, कई बेर, दश दश सहस्र बेटे हुये और इनने सब को सृष्टि हेतु तप करने के लिये “नारायणसर” पर भेजा; परन्तु, “श्रीनारद उपदेशेउ आई, ते पुनि भवन न देखेउ जाई ॥”

तब, श्रीब्रह्माजी के उपदेश से श्रीदक्षजी ने साठ कन्यायें उत्पन्न कीं; जिनकी कथा श्रीमद्भागवत में विस्तारपूर्वक है, अस्तु ॥

अन्ततः, श्रीहरिहरकृपा से श्रीदक्षजी ने परमगति पाई ॥

(१०३ । १०४) श्रीपुरुजी । श्रीभूरिषेनजी ।

श्री “पुरु” जी श्रीयदुजी के भाई थे । दोनों बड़े भगवद्भक्त थे ॥

(१०५) श्रीवैवस्वतमनुजी ।

चौदह मनुओंमें एक मनु प्रथम श्रीस्वायम्भुवमनुजी हैं कि जिन की धर्मपत्नी श्रीसतरूपाजी हैं कि जिनकी कथा लिखी जा चुकी है । शेष तेरह मनु और हैं ॥

(१०६) मनु और मन्वन्तर ।

अथ चौदहो मनु के नाम—

- | | |
|---------------------------|--------------------------|
| (१) श्रीस्वायम्भुवमनुजी | (८) सावर्णि मनु |
| (२) स्वारोचिष मनु | (९) दक्षसावर्णि मनु |
| (३) उत्तम मनु | (१०) ब्रह्मसावर्णि मनु |
| (४) तामस मनु | (११) धर्मसावर्णि मनु |
| (५) रैवत मनु | (१२) रुद्रसावर्णि मनु |
| (६) चाक्षुष मनु | (१३) देवसावर्णि मनु |
| (७) श्रीवैवस्वत मनु | (१४) इन्द्रसावर्णि मनु |

जैसे सातों दिनों का एक “सप्ताह”, तथा बारहों महीनों का एक “वर्ष” हुआ करता है, वैसे ही सत्ययुग त्रेता द्वापर कलियुग इन चारों की एक “चौकड़ी” (“चतुर्थग”) जानिये । तथा ऐसे ऐसे सहस्र चतुर्थगों वा १००० चौकड़ियों का, केवल “एक दिन श्रीब्रह्मा जी का” होता है; सो, ब्रह्माजी के प्रत्येक दिन में चौदह मनु होजाया करते हैं । अर्थात् एक एक मनु, (१००० ÷ १४) कुछ ऊपर-एक-हत्तर चतुर्थगों पर्यन्त रहा करते हैं । जब एक मनु की अवधि पूरी होती है तो उनके साथही साथ उस समय के इन्द्र, सप्तर्षि, मनुपुत्र, भगवदवतार, और देवता, ये छत्तो पहिले की जंगह नए नए होते हैं । प्रत्येक समूह (इन छत्तों का), एक एक “मन्वन्तर” कहलाता है; जब चौदह मन्वन्तर हो चुकते हैं, अर्थात् चौदहों (१) मनु (२) इन्द्र (३) सप्तर्षि (४) मनुपुत्र (५) भगवदवतार (६) देवता की एक एक आवृत्ति हो चुकती है, तब एक सहस्र चौकड़ियां व्यतीत होती हैं वा श्रीब्रह्माजी का एक दिन पूरा होता है । उतने ही काल की ब्रह्माजी की रात्रि होती है । ऐसे ऐसे रात्रि दिनों से जब एक सौ वर्ष पूरे होते हैं, तब श्रीराम-इच्छा से पूर्व ब्रह्मा के स्थान में नए ब्रह्माजी होते हैं । प्रभु की रचना की महिमा अपार तथा अकथनीय है * ॥

सैया ॥

“वेद थके कहि, तन्त्र थके कहि, ग्रन्थ थके निशि वासर गाते ।
शेष थके, शिव, इन्द्र थके पुनि खोज कियो बहु भांति विधाते ॥
पीर थके, औ फकीर थके, पुनि धीर थके, बहु बोलि गिराते ।
“सुन्दर” मौन गही सिध, साधक, कौन कहै उसकी मुख वाते ॥”

(१०७) श्रीशरभंगजी ।

महामुनि श्रीशरभंगजी की स्तुति जितनी की जाय थोड़ी है ।

* नोट—एक चिउंटा चिउंटी को देख कर एक समय श्रीकृष्ण भगवान् के हँसने पर श्रीरामचण्डीजी के पृष्ठने के उत्तर में भगवत् ने कहा । रु जो चिउंटा छी के पीछे दीड़ा जाता है उसको मैं एकद्वार बार इन्द्र बना चुका हूँ तब भी उसकी वृत्ति भोग से नहीं हुई, काम यश दीड़ा जाता है उसी पर हँसी आई है ॥

आप कृतयुग से ही श्रीसीतारामदर्शन के लिये तप कर रहे थे । इन्द्रने बहुत विघ्न किये पर श्रीरामकृपा से मुनिजी का मनोरथ सुफल हुआ ही ॥

चौपाई ।

“पुनि आये जहँ मुनि सरभंगा । सुन्दर अनुज जानकी संगी ॥”

दो० “देखि राम मुख पंकज, मुनिवर लोचन भृंग ।

सादर पान करत अति, धन्य जनम सरभंग ॥”

चौपाई ।

“कह मुनि सुनु रघुवीर कृपाला । शंकर मानस राजमराला ॥

जात रहेउँ विरांचि के धामा । सुनेउँ श्रवन बन अइहहिँ रामा ॥

चितवत पंथ रहेउँ दिन राती । अब प्रभु देखि जुझानी छाती ॥

नाथ ! सकल साधन मैं हीना । कीन्ही कृपा जानि जन दीना ॥

सो कछु देव ! न मोहि निहोरा । निजपन राखेहु जनमन चोरा ॥

तब लागि रहहु दीन हित लागी । जब लागि मिलउँ तुम्हहिँ तनु त्यागी ॥

जोग जग्य जप तप व्रत कीन्हा । प्रभु कहँ देइ भगति बर लीन्हा ॥

एहिविधि सररचि मुनि सरभंगा । बैठे हृदय छाँड़ि सब संगी ॥”

दो० “सीता अनुज समेत प्रभु, नीलजलद तनु श्याम ।

मम हिय बसहु निरंतर, सगुनरूप श्रीराम ॥

चौपाई ।

“अस कहि जोग अग्नि तनु जारा । राम कृपा बैकुंठ सिधारा ॥”

तातेँ मुनि हरि लीन न भयऊ । प्रथमहिँ भेद भगति मन दयऊ ॥

आपि निकाय मुनिवर गति देखी । सुखी भये निज हृदय विशेषी ॥

अस्तुति करहिँ सकल मुनि बृंदा । जयति प्रनतहित करुनाकंदा ॥”

(१०८) श्रीसंजयजी ।

सत्यवादी हरिभक्त श्रीसंजयजी, महर्षि श्री “व्यास”जी के शिष्य

और राजा “धृतराष्ट्र” के मन्त्री तथा पुरोहित थे । श्रीप्रभुकृपा और

व्यासजी के आशिष से इनको दिव्य दृष्टि मिली “श्रीभगवद्गीता”

को पहिले श्रीसंजयजी ही ने धृतराष्ट्र से कहा था । महाभारत में

इनकी कथा बहुत विस्तारसे है । जब धृतराष्ट्र ने अपनी स्त्री गान्धारी समेत श्रीविदुरजी के उपदेश से ससंधारा गंगा के तट जाके प्राण त्याग किया, तब श्रीसंजयजी भी विरक्त हो मुक्त होगये ॥

(१०६) श्रीउत्तानपादजी ।

श्रीमहाराज उत्तानपादजी सब विधि प्रशंसनीय हैं, कि जिन्होंने भक्तराज श्री“ध्रुव” जी सा पुत्र पाया । श्रीध्रुवजी को राज दे, वन जा, हरि का भजन कर आपने परांगति पाई ॥

(११०) ऋषीश्वर श्रीयाज्ञवल्क्यजी ।

श्रीसूर्य भगवान् ने कि जिनसे श्रीयाज्ञवल्क्य महर्षिजी ने विद्या प्रथमतः पढ़ी थी, अतिशय प्रसन्न होके यह आशिष दिया कि “जो तुमसे विवाद करेगा उसका शीघ्र स्वतः फट जावेगा ॥”

आप महर्षियों में हैं । आपने श्रीभरद्वाजजी के प्रश्न के उत्तर में कृपा करके श्रीपार्वती शिव संवाद “मानसरामचरित” गाया है । आपकी स्मृति भी प्रसिद्ध है ही । आप अत्यन्त प्रेमी महाभागवत परम विवेकी महानुभाव हैं ॥ आपकृत उपदेश विख्यात हैं ॥

(१११) (११३) श्रीसमीकजी, श्रीपिप्पलादजी, श्रीपिप्पलाइनजी ।

श्रीसमीकजी तथा महाभागवत श्रीपिप्पलादजी, और श्रीपिप्पलाइनजी तीनों बड़े ज्ञानी ध्यानी प्रेमी थे ॥

(१०६) छप्पय । (७३४)

निमि अरु नौ योगेश्वरा पादत्राण*की हों शरण॥
कवि, हरि, करभाजन भक्ति रत्नाकर भारी । अन्त-
रिक्ष, अरु चमस, अनन्यता पधति उधारी ॥ प्रबुध,
प्रेम की राशि; भूरिदा† आविर होतां । पिप्पल, हुमिल,
प्रसिद्ध भवाब्धि पार के पोता ॥ जयन्ती नन्दन

* “पादत्राण” = छद्वाङ्ग, पनही, जोड़ा, पगरखी । † “भूरिदा” = बहुत देनेवाला ॥

जगत के त्रिविधि ताप आमय हरण । निमि' अरु नव
योगेश्वरा पादत्राण की हैं शरण ॥ १३ ॥ (२०१)

वार्त्तिक तिलक ।

महाराज श्रीनिमिजी और नव (६) योगेश्वरों के पादत्राणों के
में शरणागतहूँ और उनके पादत्राण मेरे रक्षक हैं । उन नवो योगेश्वरों
के नाम और गुण कहते हैं । श्रीकविजी, श्रीहरिजी, और श्रीकर-
भाजनजी, जो नवधा प्रेमा परादि भक्तियों के महारत्नाकर [समुद्र]
हैं । श्रीअन्तरिक्षजी और श्रीचमसजी, जो भागवतधर्म अनन्य
मार्ग के उद्धार करनेवाले हैं । श्रीप्रबुधजी जो भगवत्प्रेम की राशि
ही हैं । श्रीआविर्होताजी जो भक्ति ज्ञान वैराग्य के महादानी हैं ।
श्रीपिप्पलायनजी और श्रीद्रुमिलजी, जो संसारसागरसे पारजाने
के अर्थ प्रसिद्ध महानौका हैं ॥

- १ श्रीकविजी,
- २ श्रीहरिजी,
- ३ श्रीकरभाजनजी,
- ४ श्रीअन्तरिक्षजी,
- ५ श्रीचमसजी,
- ६ श्रीप्रबुधजी,

- ७ श्रीआविर्होताजी,
- ८ श्रीपिप्पलायनजी,
- ९ श्रीद्रुमिलजी,
- १० श्रीनिमिजी महाराज
- ११ श्रीजयन्तीजी देवी ।

(११४) देवी श्रीजयन्तीजी ।

श्रीऋषभदेवजी की धर्मपत्नी परम भागवती देवी श्रीजयन्तीजी
धन्य हैं, कि जिनके एकसौ पुत्रों में, परम आनन्ददायक ये नवो
पुत्र संपूर्ण जगत् के जनों के तीनों ताप तथा काम क्रोधादिक मान-
सिक महारोगों के हरनेहार, और श्रीभरतजी भगवत् के प्यारे हुए ।
धन्य धन्य, जय जय ॥

दम्पति के उन एकसौ पुत्रों मेंसे ८१ माहिसुर (ब्राह्मण) और शेष
महीश (अवनीश) हुए ॥

(११०) छप्पय (७३१)

पदपराग करुण करौ, (जे) नेता "नवधा भगति"

अहो ! श्रीपरीक्षितजी की क्या प्रशंसा की जावे कि सातवें दिन ज्योंही श्रीशुकदेवजी की वाणी समाप्त हुई, उसी क्षण शरीर को त्याग दिया परमधाम को चले गए ॥

श्रीपरीक्षितजी की कथा लिखी जा चुकी है कि ("जिनके हरि नित उर वसे") ॥

(११६) परमहंस श्रीशुकदेवजी ।

(११२) टीका । कवित्त । (७३१)

गर्भ ते निकसि चले वनही में कीयो वास, व्यास से पिता को नहिं उत्तरहु दियो है । दशम श्लोक सुनि गुनि मति हरि गई, लई नई रीति, पढ़ि भागवत लियो है ॥ रूप गुन भरि सह्योजात कैसे करि; आप सभानृप ढेरि भीज्यो प्रेम रस हियो है । पूछे भक्त भूप ठौरठौर परे भौर, जाई, गाई उठे जवै मानो रंगभर कियो है ॥६८॥ (५३१)

वार्त्तिक तिलक ।

परमहंस श्रीशुकदेवजी की कथा यहां तक तो लिखी जा चुकी है कि शुक का बच्चा श्रीव्यासजी की स्त्री के मुखद्वारा उदर में प्रवेश कर गया । बारह वर्ष उनके उदर में ही आपरहे । पुनः देवतों मुनीश्वरों की प्रार्थना से आप गर्भ से निकल के उसी क्षण चल दिये और जाके वनही में वसे । महर्षि श्रीव्यासजी सरीखे पिता के "पुत्र ! पुत्र !!" पुकारने पर स्वयं उत्तर तक न दिया, किन्तु वृक्षों से ही "शुकोऽहं शुकोऽहम्" कहला के प्रबोध कर दिया ॥

तब श्रीव्यासजीने एक अनुरागका जाल फेंका अर्थात् भगवद्ग्यश के श्लोक सिखाकर लड़कों को (श्रीअगस्त्यजी के शिष्योंको) वन में आपकी ओर भेजा । किसी दिन एक लड़के को अपूर्व भगवद्ग्यश का एक*श्लोक भागवतके दशमस्कन्धका गाते सुनके आपकी मति हर गई । भगवत्प्रेम में आप ऐसे पगे कि उस लड़के से पता पूछकर श्रीव्यासजी के पास आकर नवीनरीति ग्रहणकर (अर्थात् जिन्होंने उत्तर

१ "दरि" = चलि के, दरक के, रुपा करके ॥

*अहो बर्कीयं स्तनकालकूटं जिघांसयापाययदप्यसाध्वी ।

लेभे गतिं प्राप्युचितां ततोऽन्यं कं वा दयालुं शरणं वजेम ॥

भी न दिया था सो) अब पास में रह के श्रीमद्भागवत को पढ़ा ॥

तब संपूर्ण श्रीभागवत में जो श्रीभगवत्स्वरूप और गुणों का वर्णन था, सो सब इनके मनमें भरके उसके आनन्द का भार इतना हो गया कि जो किसी प्रकार से सहा नहीं जाता था ॥

एवं, जब ऋषिपुत्र के शापसे राजा परीक्षितजी राज तज के श्रीगंगाकूल में मुनियों के वृन्द समेत सभा में बैठे, और भक्त राजा जी ठौर ठौर के मुनीश्वरों से अपनी सुगति का उपाय पूछरहे थे; मुनीश्वरलोग इस विचार के चकर (भँवर) में पड़े थे कि राजा को क्या उपदेश देना चाहिये ॥

उसीक्षण उससभामें, श्रीपरीक्षितजी के भाग्यवश, श्रीशुकदेवजी, कि जिनका हृदय श्रीभगवत्प्रेमरस से भीगा हुआ है, सो परोपकारता की ढरनसे ढर के, आ पहुँचे और राजा से कहा कि “तुम भगवद्यश सुनो” । यह कह श्री “भागवत” कथा गा चले मानो प्रेमरंगकी झड़ी सी लगा दी । श्रीभागवत, श्रीपरीक्षित महाराज को श्रीशुकजी ने ऐसा सुनाया कि सातही दिन में महाराज ने परमपद ही तो पा लिया ॥

श्रीव्यासजी तथा सुरुगुरु श्रीबृहस्पतिजी की आज्ञा से श्रीशुकजी ने, विज्ञानसिन्धु श्रीजनकजी महाराज से उपदेश लिया ॥

एक समय किसी तीर्थ पर देवाङ्गनाएँ वस्त्ररहित स्नान कर रही थीं परमहंस श्रीशुकदेवजी अकस्मात् उधरही से जा निकले, उन देवियों ने आपसे तो लज्जा न की, परन्तु व्यासजी को देखते ही शीघ्रता एवं लज्जापूर्वक वस्त्र धारण करने लगीं । और व्यासजी की शंका का उत्तर उन बहुभागियों ने यह दिया कि “प्रभो ! आपसे अथवा सबसे लज्जा तो सामान्यतः अवश्य है ही, रही वार्त्ता यह कि परमहंस श्रीशुकदेवजी से लज्जित क्यों न हुई ? सो उनको तो स्त्री पुरुष का भेद ही नहीं, वे तो सबको भगवत्सम ही देखते हैं; उनको इतनी भी सुधि नहीं कि हमको लज्जा आई वा नहीं, सबल हैं वा नग्न, वे तो भगवद्रूप में लूके केवल उसीमें मग्न हैं ॥”

(११७) श्रीप्रह्लादजी ।

(११३) टीका । कवित्त । (७३०)

सुमिरन सांचो कियो, लियो देखि सबहीं में एक भगवान कैसे
काटै तरवार है । काटियो खड्ग जलबोरियो सकति जाकी, ताहि को
निहारै चहुँ ओर सो अपार है ॥ पूछैते बतायो खंभ, तहाँही दिखायो
रूप, प्रगट अनूप भक्त वाणीही सो प्यार है । दुष्ट डाख्यो मारि, गरे
आतैं लई डारि; तऊ क्रोध को न पार, कहा कियो यों विचार है ॥६६॥

वार्त्तिक तिलक ।

महाभागवताग्रगण्य श्रीप्रह्लादजी की कथा “द्वादश भक्त राजों”
के साथ लिखी जा चुकी है । इन्होंने श्रीराम नाम का सच्चा स्मरण
किया; जिस स्मरण से इनको पूर्ण परब्रह्म दृष्टि प्राप्त हुई । कि जिस
दृष्टि से चराचर में एक भगवान् ही को देखा । यह भजन और स्म-
रण देखके भक्त दोही हिरण्यकशिपु ने इनके वध के अनेक प्रयत्न
किये; अग्नि में जलाया, जल में डुबाया; तथा खड्ग का प्रहार भी
कराया; परन्तु इनको खड्ग कैसे काट सकता था । क्योंकि खड्ग में
काटने की शक्ति अग्नि में जलाने की एवं जल में डुबाने की शक्ति
जिस परमात्मा श्रीरामजी की है, उन्हीं को आप चारों ओर अग्नि
जल खड्गादिकों में अपार प्रीति प्रतीति से देखते थे ॥

अन्त में हिरण्यकशिपु ने पूछा कि “तेरा राम कहाँ है ?” तो
आपने उत्तर दिया कि “प्रभु सर्वत्र हैं ॥”

दो० “तोमें मोमें खड्ग में, खम्भहु में हैं राम ।

मोहि दीखैं, तोहि नाहिं, पितु !, बिना जपे हरि नाम ॥”

ऐसा सुन दुष्ट ने पुनः पूछा कि “क्या इस खंभे में भी है ?”
आपने उत्तर दिया कि “हां, निस्सन्देह हैं” तिसपर, उसने महा-
क्रोध करके उस खंभे में एक घूसा (मुष्टिक) मारा ॥

तब अपने भक्त की प्रियवाणी को सत्य करनेवाले प्रभु, उसके

१ “सकति”=शक्ति । “आगेहु रामहि, पीछेहु रामहि, व्यापक रामहि हैं बन ग्रामे ।
सुन्दर राम दशोदरि पुरण स्वर्गहु राम पतालहु रामे ॥”

मुष्टि मारतेही, उस खंभे में से महा अट्टहास शब्द करके अद्भुत रूप से (अर्थात् आधा “नर” का और आधा “सिंह” का शरीर धारण कर) प्रगट हो उस दुष्ट को मार डाला । फिर उसकी आँतें निकाल के अपने गले में डाल लीं; पर इतने पर भी आपका अपार क्रोध बनाहीरहा, शान्त नहींहुवा, न जाने मनमें क्या विचार आगया॥

(११४) टीका । कविव । (७२६)

डरे शिव अज आदि, देख्यो नहीं क्रोध ऐसो, आवत न ढिगं कोऊ लक्ष्मीहूं त्रास है । तब तो पठायो प्रह्लाद अह्लाद महा, अहो भक्ति-भाव पग्यो आयो प्रभु पास है ॥ गोद में उठाइलियो, शीसपर हाथ दियो, हियो हुलसायो, कही वाणी विनयरास है । आई जगदया लगिपख्यो श्रीनृसिंहजू को, अख्यो यों छुटावो कख्यो माया ज्ञान नास है ॥ १०० ॥ (५२६)

वार्त्तिक तिलक ।

श्रीनरहरि भगवान् का वह क्रोध देख के, औरों की तो बात ही क्या है श्रीब्रह्माशिवादिक भी डर गए क्योंकि इन्होंने प्रभु का ऐसा क्रोध कदापि देखा ही न था । कोई समीप नहीं जा सकते थे, वरंच श्री लक्ष्मीजी भी भय से प्रभु के पास नहीं जा सकीं ॥

तब तो श्रीब्रह्मादिक ने श्रीप्रह्लादजी से कहा कि “वत्स ! तुम प्रभु के पास जाके क्रोध की शान्ति करावो” यह सुन आश्चर्य्य भक्ति भाव के महान अह्लाद में पगे हुए श्रीप्रह्लादजी श्रीप्रभु के पास ब्रे खटके गये ॥

श्रीभक्तवत्सलजी ने प्रसन्न हो दोनों हाथों से उठके आपको गोद में विठला लिया, और मस्तक आघ्राण कर शीस पर अखण्ड अभयप्रद हस्त फेरा ॥

तदनन्तर, श्रीप्रह्लादजी का हृदय अकथनीय आनंद से हुलास को प्राप्त हुआ; और प्रेमराशिसानी वाणी से स्तुति प्रार्थना करने लगे । प्रभु ने आज्ञा की कि “वत्स ! कुछ वर मांग ॥”

१ “ढिग”=समीप, पास, लगे, । २ “लगिपख्यो”=मुंहलगू हुए, लट्टूहुए, अर्थात् पख्यो, उलझ पड़े । ३ “अख्यो”=दृष्ट पड़े, अड़ गए ॥

आप बोले कि प्रभो ! मैं वरदान नहीं चाहता हूँ ॥

परन्तु पुनः आज्ञा पाय आपको जगत् के जीवों पर दया आ गई; इससे चरणों में लग के और हठ करके यही वर मांगा कि नाथ ! इस आपकी माया ने सब जीवों का ज्ञान हर लिया है इसलिये अपनी माया से जीवों को छुड़ाइये, जिसमें आपका भजन करें ॥

“काढ़ि कृपान कृपा न कहूं पितु कालकराल विलोकि न भागे ।
“राम कहाँ?” “सबठाउँहैं” “खंभमें?” “हां” सुनिहांक नृकेहरि जागे ॥
वैरी विदारि भए विकराल, कहे प्रहलादाहि के अनुरागे ।
प्रीति प्रतीति बढ़ी, तुलसी, तवते सब पाहन पूजन लागे ॥ २ ॥”

(११८) महावीर श्रीहनुमान्जी ।

(ॐ नमो भगवते हनुमते श्रीरामदूताय)

“श्रीहरिवल्लभों” मैं भी, परम प्रिय श्रीवीरमारुतिजी की कथा कही जा चुकी है; फिर यहां “नवधाभक्ति” की निष्ठा में आपका यश श्रीग्रन्थकर्त्ताने गाया है; और पुनः आगे, १६वें छप्पय (मूल २०) में भी, “श्रीरघुवीर सहचर” महावीर पवनात्मजजीका सुयश देखिये ॥ उसी प्रसंग में आपके जन्मकी कथा भी पढ़के परमानन्द लाभ कीजिये ॥

चौपाई ।

“सुमिरि” पवनसुत पावन नाम् । अपने वश करि राखे राम् ॥”

और, आपकी “श्रवण” निष्ठभक्ति इस वार्तासे प्रसिद्ध ही है कि जब श्रीअवधेश राघवेन्द्रजी महाराज निज साकेत धाम को जाने लगे, आपको आज्ञा दी कि “तात ! तुम यहीं (श्रीअयोध्याजी में) रहो”; तिसपर आपने कहा कि “प्रभो ! जो आज्ञा, परन्तु यह वरदान मिले कि कदापि किसी काल में श्रीरामायण मुझे सुनानेवालों का अभाव नहीं हो ।” प्रभु बोले कि “अच्छा, ऐसाही होगा, सदैव मेरी कथा तुम्हारे श्रवण गोचर होती रहेगी; नर नाग गन्धर्व सुर, मेरे यश तुमप्रति गायाही करेंगे, तथा भाग्यशालिनी अप्सराएं निरन्तर मेरे चरित्र तुम्हें सुनातीही रहेंगी ॥” निदान, आप किस रस के आचार्य्य नहीं हैं ? सबही के हैं ॥

चौपाई ।

“दुर्गम काज जंगत में. जेते । सुगम अनुग्रह कपि के तेते ॥
कवनसो काजकठिनजगमाहीं । जोनहिं तात होय तुम पाहीं ॥
सीयदुलारे रामपियारे । सन्त भक्त के कपि रखवारे ॥
नहिं कोउ हनुमतसमवड़भागी । सीताराम चरण अरानुगी ॥
मंगल मूरति मारुतनन्दन । सकल अमंगलमूलनिकन्दन ॥”
सो० “सैइय श्रीहनुमान, भुक्ति-मुक्ति-हरिभक्ति-प्रद ।
जनरक्षक, भगवान, वीर, धीर, करुणायतन ॥”

(११६) (१२०) श्रीअर्जुनजी; श्रीपृथुजी ।

“श्रीहरिवल्लभों” में भी, श्रीअर्जुनजी की कथा होचुकी है; और
यहां (इस छप्पय में) आपको श्रीग्रन्थकारस्वामीने “नवधाभक्ति”
(सख्यरस) के प्रसंग में लिखा है ॥

श्लो० “सर्व गुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम् ॥

&c. &c. प्रियोसि मे ॥”

(२) भगवत् के अवतारों में तथा “जिनके हरि नित उर बसैं”
तिन भाग्यभाजनों में भी महाराज श्रीपृथुजी की चर्चा हो चुकी है ।
किसी २ महात्मा ने आपको “श्रवण” निष्ठा में लिखा है; और यहां
आपको श्रीनाभास्वामीजी प्रमुखने “पूजन” निष्ठामें वर्णन किया है ॥

(१२१) श्रीअक्रूरजी ।

(११५) टीका । कवित्त । (७२ =)

चले अक्रूर मधुपुरीतें, विसूर, नैन चली जल धारा, कब देखौं
छवि पूर को । सगुन मनावै, एक देखिबोई भावै, देहसुधि विसरावै,
लोटे, लखि पगधूर को ॥ वंदन प्रवीन, चाह निपट नवीन भई, दई
शुकदेव कहि जीवन की मूर को । मिले राम कृष्ण, मिले पाइ कै
मनोरथ को हिले दृगरूप कियो हियो चूर चूर को ॥१०१॥ (५२ =)

१ “विसूरना”=रूप चिन्तन करना । २ “मिले”=आगे बढ़े, लपके । ३ “हिले”=
प्रवेश किया, हिल गये, हिताये, परके, सस्नेह मिले ॥

वार्तिक तिलक ।

श्रीअक्रूरजी कंसके भेजे हुए मथुराजी से (श्रीव्रज की ओर) अति विरह उतकण्ठा से चले, यों विचारते हुये कि—

पद—“ जे पदपदुमसदा शिवके रह, सिन्धुसुता उरते नहिं टारे ।

सूरदास तेई पदपंकज, त्रिविध ताप दुख हरन हमारे ॥

दो० ब्रजवाला जे पदकमल, रहीं सदा उर लाइ ।

तेइ पद पंकज देखिहौं, हौं इन्ह नैनन्ह जाइ ॥

श्रीकृष्ण बलदेवजी का रूप चिन्तवन करते ही आंखों से प्रेम जल की धारा बहने लगी; और श्याम गौर छविपूर्ण दोनों भाइयों के दर्शनका मनोरथ भी हृदयमें भरआया । सगुन मनाते जाते थे; केवल दर्शनही सुहाताथा, इससे अपने शरीरका भान भूल जाया करते थे ॥

इसी दशा से जब श्रीव्रज के समीप पहुंचे, तो मार्ग की धूरि में “कमल वज्र ध्वज अंकुशादि चिन्ह” युक्त भगवत् के चरण उबटेहुए देखके उनको दण्डवत् कर आप उन्हीं चरणबिहों में लोटनेलगे और इन्हें प्रीति चाह अतिशय नवीन उत्पन्न हुई उसी से इनकी “जीवन की जड़ी वन्दन भक्ति प्रवीणता” श्रीशुकदेवजी ने श्रीभागवत में भलीभांति कही है ॥

श्रीवृन्दावन में आप आ पहुंचे; श्रीवलरामजी तथा श्रीकृष्णजी का दर्शन कर, अपना मनोरथ पूर्ण देखा आगे बढ़, जा मिले; छवि सागरमें इनके नेत्र मग्न हो गए और हृदय प्रेम से चूर चूर होगया ॥

प्रेमपूरित अन्तःकरणसे शुभमार्गमें जिनका चिन्तवन करतेचले आते थे, यहां आकर, उनके और विचित्र चरित्रों के अतिरिक्त, यह भी देखा कि—

संश्लेष ॥

“सुतदारा औ गेहकी नेह सबै तजि जाहि विरागी निरन्तर ध्यावैं ।
यम नेम औ धारणा आसन आदि करैं नित योगी समाधि लगावैं ॥
जेहि ज्ञान औ ध्यान तैं जानै कोऊ सो अनादि अनन्त अखण्ड बतावैं ।
ताहि अहीर की छोहरियां छँछिया भर छँछ पै नाचै नचावैं ॥”

जिससे आप असीम सुख को प्राप्त हुए ॥

श्रीअकूरजी की चरचा “श्रीहरिवल्लभों” में भी हो आई है और यहां “नवधा भक्ति” के प्रसंग में ॥

(१२२) श्रीवल्लिजी ।

(११६) टीका । कवित । (७२७)

दियो सरवसु, करि अतिअनुराग बलि, पागिगयो हियो प्रह्लाद सुधि आई है । गुरु भैरमावै, नीति कहि समुझावै, बोल उर में न आवै केती भीति उपजाई है ॥ कह्यो जोई कियो सांचो भाव पनलियो, अहो दियो डर हरिदूने, मति न चलाई है । रीभेप्रभु, रहेद्वार, भये बस हरि मानी, श्रीशुक बखानी, प्रीति रीति सोई गई है ॥ १०२ ॥ (५२७)

वार्त्तिक तिलक ।

श्रीवल्लिजी ने अति अनुराग पूर्वक श्रीवामन भगवान् को अपना सर्वस्व दे डाला; यद्यपि इनके गुरु शुक्राचार्य ने इनको बहुत भरसाया; और यह भी जता दिया कि ये देवतों के पक्षपाती विष्णु हैं; तथापि इन्होंने न माना, वरंच इनको अपने पितामह श्रीप्रह्लादजी की प्रेमाभक्ति की सुधि आ गई । इससे श्रीवल्लिजी का हृदय प्रभु के अनुराग में पग गया ॥

पद

“जाके प्रिय न राम बंदेही । तजिये ताहि कोटि बैरी सम यद्यपि परम सनेही ॥ तज्यो पिता प्रह्लाद, विभीषण बन्धु, भरत महंतारी । बलि गुरु तजेउ, कन्त ब्रजबनितनि, भयो सुदमंगलकारी ॥ नाते नेह राम के मनियत सुहृद सुसेव्य जहांलौ । अंजन कहा ? आंखि जो फूटै, बहुतक कहीं कहांलौ ॥ तुलसी, सो सब भांति परमहित पूज्य प्राणते प्यारो । जाते होय सनेह रामपद, एतो मतो हमारो ॥” (वि० प०)

पुनः शुक्राचार्य ने बहुत प्रकार से राजनीति समझाई तथा अनेक भय भी दिखाए परन्तु शुक्र का वचन आपके मन में एक भी न जमा; किन्तु जो कुछ प्रभु से प्रतिज्ञा की थी, सोई बात की । सच्चे भाव से अपना दृढ़ प्रण (पन) गंहेही रहे ॥

१ भरमावै=बुमावै फिरावे, इधर उधर करे, बहकावे, ढाल मटाल करे, ढेर फेर करे ।

२ “चलाई”=चली, टसकी, हटी, डोली ॥

श्रीहरिने भी बहुत डराया, पर इन्होंने अपनी मति हरिकृपासे स्थिर ही रखी; अर्थात् अपना देह आत्मा सब प्रभुको समर्पण कर दिया ॥

सवैया ॥

“कै यह देह सदा सुख सम्पति कै यह देह बिपत्ति परोजू ।
कै यह देह निरोगरहो नित कै यह देहहि रोग चरोजू
कै यह देह हुताशन पैठहु कै यह देह हिमालै गरोजू ।
सुन्दर रामहि सौंपिदियो जब, तब यह देह जियो किमरोजू॥”

प्रभु इनकी सत्यसन्धता तथा आत्म निवेदन भक्ति देख, अत्यन्त ही रीक्त, इनके द्वारपाल वन के सदा द्वारपर ही रहने लगे और अपने मन में हार मान, आप के वश ही हो गए। सो परमहंस श्रीशुकजी ने श्रीभागवत में अच्छे प्रकार से बखान किया है। सोई श्रीवलि की प्रीति रीति हमने भी गान की है। श्रीवलिजी की कथा “द्वादश भक्तों” में भी लिखी जा चुकी है और यहां “आत्मसमर्पण” में ॥

(१२३) प्रसादनिष्ठ भक्त ।

(११७) छप्पय । (७२६)

हरिप्रसाद रस स्वाद के भक्त इते परमान ॥ शङ्करं,
शुकं, सनकादि, कपिलं, नारदं, हनुमानां । विष्वक्सेनं,
प्रह्लादं, वलिं, भीषमं, जग जाना ॥ अर्जुनं, ध्रुवं, अम्ब-
रीषं, विभीषणं, महिमा भारी । अनुरागी अर्कूर, सदा
उद्धवं, अधिकारी ॥ भगवन्त भुक्त अवशिष्ट की कीरति
कहन सुजान । हरिप्रसाद रस स्वाद के भक्त इते पर-
मान १५ ॥ (१६६)

वार्त्तिक तिलक ।

श्रीहरि के प्रसाद के रसस्वाद लेनेवाले, और श्रीभगवत् के भो-
जन किये हुए शेष अमृतान्न की कीर्ति महिमा कहने में परम सुजान,
इतने भक्त प्रमाण हैं—श्रीशङ्करजी श्रीशुकजी सनकादिक चारो भाई

श्रीकपिलजी श्रीनारदजी श्रीरामानन्ध हनुमान्जी श्रीविष्वक्सेनजी,
श्रीप्रह्लादजी, श्रीवलिजी, और प्रसिद्ध देवव्रत श्रीभीष्मजी, श्रीअर्जु-
नजी श्रीधुवजी श्रीअम्बरीषजी, महा महिमायुक्त श्रीविभीषणजी,
अनुरागी श्रीअक्रूरजी, सदा प्रेमाधिकारी श्रीउद्धवजी ॥

तात्पर्य यह है कि भगवत् का उच्छिष्ट प्रसाद इन भक्तों को
अवश्य अर्पण करना चाहिये, उसमें प्रमाण पद्मपुराण का—

श्लो० “वलिर्विभीषणो भीष्मः कपिलो नारदोऽर्जुनः ।

प्रह्लादो जनको व्यासो अम्बरीषः पृथुस्तथा ॥ १ ॥

विष्वक्सेनो ध्रुवोऽक्रूरः सनकाद्याः शुकादयः ।

वासुदेवप्रसादान्नं सर्वं गृह्णन्तु वैष्णवाः ॥ २ ॥

१ श्रीशिवजी,

२ श्रीशुकदेवजी,

३ श्रीसनकादिजी,

४ श्रीकपिलदेवजी,

५ श्रीनारदजी,

६ श्रीहनुमान्जी,

७ श्रीविष्वक्सेनजी,

८ श्रीप्रह्लादजी,

९ श्रीवलिजी,

१० श्रीभीष्मजी,

११ श्रीअर्जुनजी,

१२ श्रीधुवजी,

१३ श्रीअम्बरीषजी,

१४ श्रीविभीषणजी,

१५ श्रीअक्रूरजी,

१६ श्रीउद्धवजी,

(११८) इष्यते । (७२५)

ध्यान चतुर्भुज चित धख्यो, तिन्हैं शरण हों अनु-
सरौं ॥ अगस्त्य पुलस्त्य पुलह च्यवन वशिष्ठ
सौमरि ऋषि । कर्दम अत्रि रिचीक गंग गौतम सु-
व्यासशिपि ॥ लोमश भृगु दालभ्य अङ्गिराश्रृङ्गि
प्रकासी । माण्डव्य विश्वामित्र दुर्वासा सहस्र अठासी ॥
जांबलि यमदग्नि मायादर्श कश्यप परवत पराशर
पद रज धरौं । ध्यान चतुर्भुज चित धख्यो, तिन्हैं शरण
हों अनुसरौं ॥ १६ ॥ (१६८)

वार्त्तिक तिलक ।

श्री भगवान् के चतुर्भुज रूप का ध्यान जिन भक्त ऋषियों ने अपने चित्त में धारण किया, मैं उनके शरण में प्राप्त हूँ और उन्हीं के चरणों की धूरि अपने शीस में धरता हूँ—

१ श्रीअगस्त्यजी	१५ श्रीदालभ्यजी
२ श्रीपुलस्त्यजी	१६ श्रीअद्विराजी
३ श्रीपुलहजी	१७ श्रीऋष्यशृङ्गजी
४ श्रीचरवनजी	१८ श्रीमांडव्यजी
५ श्रीवशिष्ठजी	१९ श्रीविश्वामित्रजी
६ श्रीसौमरिजी	२० श्रीदुर्वासाजी
७ श्रीकर्दमजी	२१ श्रीजाबालिजी
८ श्रीअत्रिजी	२२ श्रीयमदग्निजी
९ श्रीऋचीकजी	२३ श्रीमायादर्श (मारक- एडेय) जी
१० श्रीगर्गजी	२४ श्रीकश्यपजी
११ श्रीगौतमजी	२५ श्रीपर्वतजी
१२ श्री(संजयजी) व्यासशिष्य	२६ श्रीपराशरजी
१३ श्रीलोमशजी	(२७) अठासीसहस्र (८८०००)
१४ श्रीभृगुजी	

(१२४) महर्षि श्रीअगस्त्यजी ।

श्रीसीतारामकृपापात्र शिरोमणि ऋषीश्वर श्री१०८ अगस्त्य भगवान्को, कि जिनका दूसरा नाम “ श्रीघटयोनि वा कुम्भजजी ” भी है, अन्य महर्षियों के ही सरिस नहीं, वरंच इनको श्रीप्रभु का दूसरा व्यक्ति ही समझना चाहिये; किमधिकम् ? एवं, आपकी स्त्री “ श्रीलोपामुद्राजी ”, श्रीजनकनन्दिनीजी की अतिशय कृपापात्र सखी हैं । आप दोनों की जय ॥

श्रीअगस्त्य भगवान् की उत्पत्ति घड़े से हुई; वरुण देवता तथा मित्रजी दोनों के तेज एक कलश में रक्खे हुए थे, श्रीब्रह्माजी की इच्छा से उसी घट से आप निकले । और ऐसा भी कहा है कि एक राजा ने पुत्रकामयज्ञ कराया; उससे जो क्षीरान्न मिला, उसको उसने

एक कलश में रख दिया (वह अपनी रानी को न खिला सका); उसी घड़े से आप प्रगट हुए ॥

आप की बनाई “श्रीअगस्त्य संहिता” प्रसिद्ध ही है ॥

साकेतपति शार्ङ्गधर दिव्य अखण्डैक नित्यकिशोर मूर्ति व्यापक परात्पर भगवत् सच्चिदानन्दघन शोभाधाम श्रीजानकीवल्लभ रामचन्द्रजी की उपासनापूजा इत्यादि के बड़े भारी आचार्य्य श्रीअगस्त्य भगवान् हैं । आपने सर्व जगत् पर कैसी कृपा की वर्षा की है, वर्णन नहीं हो सकता ॥

पांच छः कारणों से एक समय आप सम्पूर्ण विशाल समुद्र ही को पान कर गए थे; सो कथा विख्यात है ही ॥

चौपाई ।

कहँ कुम्भज, कहँ सिन्धु अपारा । सोखेउ विदित सकल संसारा ॥

आज भी आपका नाम ही लेते महा अजीर्ण कोसों भागता है ॥

श्रीपार्वतीजी और महादेवजी के विवाह उत्सव में जब गिरिराज हिमाद्रि के यहां देवतों दानवों आदिकके इकट्ठे होने पर उनके बोझ से धरती उत्तरकी ओर नीची होगई, तो सबकी प्रार्थना से परम समर्थ श्रीअगस्त्यजी दक्षिण को चले गए; तब आप ही के प्रभाव से पृथ्वी दक्षिण की ओर नीची हो गई ॥

अन्नदान न करके केवल मणि सुवर्ण वसन भूषणादि दान करने पर भी एक व्यक्ति बड़ी दुर्गति को प्राप्त हुआ था; सो उसका उद्धार महामुनि श्रीअगस्त्यजी ही महाराज ने कराया । और उसके दिये भूषणों से आपने श्रीप्रभु की पूजा की । श्रीसीतारामनाम का महात्म्य, श्रीअगस्त्यजी ने कहा भी है और श्रीशेषजी की सभा में देवतों तथा मुनियों को आपने नामप्रभाव दिखा भी दिया है ॥

देवतों की प्रार्थना पर श्रीअगस्त्य भगवान् ने ही मन्दराचल (विन्ध्यगिरि) को आज्ञा दी जिसके अनुसार वह अचल आज तक वैसा ही पड़ा का पड़ाही है जैसा आपको साष्टाङ्ग दण्डवत् करने के समय गिरा था ॥

श्रीहनुमान्जी, श्रीशिवजी, और श्रीब्रह्माजी, जिस प्रकार से

श्रीअगस्त्यजी महाराज की महिमा जानते हैं, वैसे और कोई क्या जानेगा ? आपके शिष्य श्रीसुतीक्ष्णादि* की ही भक्ति प्रीति की व्याख्या तो अपार है फिर स्वयं आपकी तो वार्त्ता ही क्या ?

लंका में सर्कार पर कृपा करके राक्षस-प्रेरित अस्त्र-शस्त्रों से रक्षा की है; और श्रीआदित्यहृदय पढ़ाया है कि जिसकी महिमा प्रसिद्ध ही है ॥

चौपाई ।

“दीन दयाल दिवाकर देवा । कर मुनिमनुज सुरासुर सेवा ॥
हिम तम करि केहरि करमाली । दहन दोष दुख दुरित रुजाली ॥
कोक कोकनद लोक प्रकाशी । तेजप्रताप रूप रस राशी ॥
सारथि पंगु दिव्य रथ गामी । विधिशंकर हरि मूरति स्वामी ॥
वेदपुराण प्रगट यश जागै । तुलसी राम भक्ति वर मांगै ॥
अरण्यमें, प्रभुने स्वयं आपके आश्रम में जाके आपको दर्शन दिया है ॥

श्रीअयोध्याजी में राज्याभिषेक के अनन्तर श्रीअगस्त्यजी से प्रभु ने अनेक कथा, तथा श्रीमहावीर हनुमान्जी के सुचश सुने हैं ॥

श्रीअगस्त्यगुण ग्राम, वेद तथा पुराणों में विदित है । श्रीसीतारामजी की पूजा भक्ति के आचार्य महामुनि अगस्त्य भगवान् की जय जय ॥

सवैया ।

“पूरण ब्रह्म बताय दियो जिन एक अखंड है व्यापक सारे ।
रागरु द्वेप करै अब कौन सों जोई है मूल सोई सब डारे ॥
संशय शोक मिट्यो मनको सब तत्त्व विचारि कंखो. निरधारे ।
“सुन्दर” शुद्ध किये मलधोयकै है गुरु को उर ध्यान हमारे ॥”

(१२५) श्रीपुलस्त्यजी ।

श्रीपुलस्त्यजी, श्रीब्रह्माजी के पुत्र हैं । यहस्थाश्रममें रह, पुत्र उत्पादन कर, बेटों को विद्या पढ़ा, आपने मोक्षपद का साधन किया ॥

(१२६) श्रीपुलहजी ।

श्रीपुलहजी श्रीपुलस्त्यजी के भाई हैं । इन्होंने भी अपने आता ही के सरिस आचरण किये ॥

(१२७) श्रीच्यवनजी ।

श्रीच्यवनजी वनमें रह, भगवान् के ध्यान समाधिमें ऐसे निमग्न होगए कि उनके शरीर भर में दीमकों ने मिट्टी का ढेर (बलमीक) लगा दिया ॥

उसी वन में राजा शर्याति आखेट को गया । उसकी कन्या तथा कुछ सेना भी साथ थी । उस कन्या ने उसी मिट्टी के ढेर (बलमीक) में कुछ चमकती सी वस्तु देख के कौतुकवंश उसमें लकड़ी खोद दी । उसमें से रुधिर निकल आया । लड़की बहुत डरी और चुपचाप अपनी सेना में भाग आई ॥

मुनि के उद्देग पाने से, राजा तथा उसके सब साधियों का अपान वायु रुक गया । इस प्रकार से सबको अतिकष्ट होने के कारण को, बुद्धिमान् राजा ने यह ठीक ठीक अनुमान कर लिया कि “किसी ने यहां के किसी तपस्वी का कोई अपराध अवश्य किया है” तब राजा इसकी पूछ जांच करने लगा ॥

राजकन्या ने विनय किया कि “पिताजी ! मुझ बालिका की अज्ञता से एक तपस्वी के नेत्रों में लकड़ी चुभ गई है । मुझे उसका बड़ा ही पश्चात्ताप तथा भय है ॥”

श्रीमुनिजी की सेवामें [उस कन्या को साथ लिये] जाके, नृपति ने, स्तुति प्रार्थना की । मुनि प्रसन्न हुए । श्रीराम कृपा से सबका कष्ट जाता रहा ॥

राजा, मुनि महाराज को वह कन्यादान कर, अपनी राजधानी श्रीअयोध्याजी में लौट आए ॥

स्वपत्नी के तोषार्थ, श्रीच्यवनऋषीजी हरिकृपा से अश्विनीकुमार की सहायता से युवा अवस्था को प्राप्त हो, विषय भोग करने लगे ॥

यद्यपि मुनिजी शरीर से तो इतने बड़े भोगी थे, तथापि वास्तव में मनके निर्दोष और परम विरक्त ही थे, क्योंकि भोगाभोग सुख दुःख से निर्द्वन्द्व थे ॥

श्लो० “सुखदुःखे समे कृत्वा, लाभालाभौ जयाजयौ ।

ततो युद्धाय युज्यस्व जैवं पापमवाप्स्यसि ॥ १ ॥”
 दो० “तुलसी” सीताराम-पद, लगा रहै जो नेह ।
 तौ घर घट बन वाट में, कहुँ रहै किन देह ॥

सवैया ।

“श्रीगुरु पुष्ट शरीर को धर्म जो शीतहु उष्ण जरामृत ठानै ।
 भूख तृषा गुण प्राण को व्यापत शोकरु मोहहु भय मन आनै ॥
 बुद्धि बिचार करै निशि वासर चित्त चितेसे अहं अभिमानै ।
 सर्वकोप्रेरक सर्वको सांक्षिजु “सुन्दर” आपको न्यारोहि जानै ॥ १ ॥”
 “एकही कूप ते नीराहि सींचत ईख अफीमहि अम्ब अनारा ।
 होत वही जलस्वाद अनेकनि मिष्ट कटूकनि खट्टक खारा ॥
 त्योंहि उपाधि संयोगते आतम दीसत आय मिल्यो सविकारा ।
 काढ़िलिये सुबिबेक बिचार सों “सुन्दर” शुद्धस्वरूप है न्यारा ॥ २ ॥”
 भगवत्कृपा से दम्पति भगवद्भजनसे न चूके वरंच भजन प्रभाव
 से भगवद्धर्म को गये ॥

चौथाई ।

रघुपति चरण प्रीति अति जिनहीं । विषयभोग बश करै कि तिनहीं ॥

(१२८) गुरुवर्य श्रीवशिष्ठजी ।

“बढ़ वशिष्ठ सम को जग माहीं ॥”

मुनीश्वर अनन्त श्रीवशिष्ठजी महाराज श्रीब्रह्माजी के पुत्र, श्री-
 रघुकुल के गुरु हैं । आप प्रायः सब शास्त्रों के आचर्य हैं । स्वर्ग और
 भूमि के बीच आकाश में बहुत दिन स्थित रहके आपने युगुल सरकार
 का भजन किया है ॥

“सो गुसाईं विधिगति जिन छेंकी ॥”

अपने भजनप्रभाव से एक दूसरे ब्रह्माण्ड में जाके वहाँ के ब्रह्माजी
 से मिले हैं ॥

उपदेश आदि के लिये आप कई शरीर धारण किये हुए कई
 स्थान पर रहते हैं; जैसे, (१) ब्रह्मलोक में; (२) धर्मराज की सभा
 और (३) श्रीअवधमें । (४) “सप्तऋषियों” में भी आप हैं । इत्यादि ॥

श्रीविश्वामिश्रजी अपार तप करनेपर भी “ब्रह्मर्षि” तो तब हुए, कि जब आप (भगवान् श्री १०८ वशिष्ठजी) ने उनको “ब्रह्मर्षि” कहा। परमाचार्य जगद्गुरु महर्षि श्री १०८ वशिष्ठजी महाराजकी, तथा अपने श्रीगुरु महाराज की, महिमा को जो विचारें सो परम बड़भागी हैं।
कवित्त ।

“जग में न कोऊ हितकारी गुरुदेव सों ॥

बूढ़त भवसागर में आय कै बँधावैधीर पारहू लगाय देत नाव को ज्यों खेव सों ॥ परउपकारी सब जीवनके सारे काज कवहूँ न आवै जाके गुणन को छेव सों ॥ वचन सुनायकर भ्रम सब दूरि करें “सुन्दर” दिखाय देत अलख अभेव सों । औरहू सुनेहि हम नीके करि देखे शोधि जगमें न कोऊ हितकारी गुरुदेव सों ॥ १ ॥”

“गुरुकी तो महिमा है अधिक गोविंदते ॥

गोविंदके किये जीव जात हैं रसातल को गुरु उपदेशे सोतो छूटै यमपंदते । गोविंदके किये जीव वशपर कर्मनके गुरु के निवाज सूं तो फिरत सुछंदते ॥ गोविंद के किये जीव बूढ़त भवसागर में “सुन्दर” कहत गुरु काढ़ै दुखद्वंदते । कहांलौ बनाय कछु मुखते कहूं जू और, गुरु की तो महिमा है अधिक गोविंदते ॥ २ ॥”

दो० “श्रीवशिष्ठ मुनिनाथ यश, कहौं कवन मुँह लाय ।

जिन्हें स्वयं श्रीराम ही, लीन्हों गुरु बनाय ॥ १ ॥”

चौपाई ।

“राम ! सुनहु” मुनि कहकर जोरी । “कृपासिंधु ! बिनती कछु मोरी ॥ महिमा अमित वेद नहिं जाना । मैं केहि आंति कहउँ भगवाना ! ॥ उपरोहिती कर्म अति मन्दा । वेद पुराण स्मृति कर निन्दा ॥ जब न लेउँ मैं तब विधि मोही । कहा “लाभ आगे सुत ! तोही ॥ परमात्मा ब्रह्म नर रूपा । होइहि रघुकुलभूषन भूपा” ॥”

दो० “तब मैं हृदय विचारा, जोग जज्ञ व्रत दान ।

जाकहूँ करिय सो पढ़हउँ, धर्म न यहि सम आन ॥”

चौपाई ।

“तवपद पंकज प्रीति निरन्तर । सब साधन कर यह फल सुन्दर ॥

दक्ष सकललच्छनजुत सोई । जाके पदसरोज रति होई ॥

दो० नाथ ! एक घर मांगउँ, राम ! कृपा करि देहु ।

‘जनमजनमप्रभुपदकमल, कबहुँ घटइ जनि नेहु’ ॥”

चौपाई ।

अस कहि मुनि वशिष्ठ यह आये । कृपासिंधु के मन अति भाये ॥

(१२६) श्रीसौभरिजी ।

श्रीसौभरिजी की कुछ कथा, श्रीमान्धाताजी की कथा के अन्तर्गत आचुकी है ॥

श्रीसौभरिजी को जल में मछलियों का विलास देख के विषय-वासना हुई । श्रीमान्धाताजी की कन्याओं को तपवल से अपना युवा स्वरूप दिखा के प्रसन्न कर उनके पितासे मांग लिया; और अपने तपप्रभाव से बड़ा विभव रचके उन पचासों सहित वास किया । बहुत दिन भोग-विलास करने पर मोहनिशा से नींद टूटी और श्रीरामकृपा से तब मुनिजी महाराज पश्चात्ताप करने तथा सोचने विचारने लगे कि—

चौपाई ।

“जप तप नेम जलाशय भारी । हैं प्रीपम सोखै सब नारी ॥”

दो० “ दीपशिखा सम युवतिजन, मन जनि होसि पतंग ॥

भजसि राम तजि काम मद, करसि सदा सतसंग ॥”

सवैया ।

“हे तृष्णा ! अब तौ करि तोषा ॥

वाद वृथाभटकै निशि वासर दूरि कियो कबहुँ नहिं धोषा ।

तू हतिघारिनि पापिनि कोढ़िनि सांच कहुँ मतिमानहिं रोषा ॥

तोहिं मिले तबते भयो बंधन तू मरिहै तबहीं होय मोषा ।

“सुन्दर” और कहा कहिये त्वहिं हे तृष्णा ! अबतौ करितोषा ॥ १ ॥”

“हे तृष्णा ! त्वहिं नेक न लाजा ॥

तूही भ्रमाय प्रदेश पठावत बूझतजाय समुद्र जहाजा ।

तूही भ्रमाय पहाड़ चढ़ावत वाद वृथा मरिजाय अकाजा ॥”

तैं सब लोक नचाय भली विधि भांड किये सब रंकहु राजा ।
 “सुन्दर” एतो दुखाय कहों अब हेतुणा ! त्वहिं नेक न लाजा ॥ २ ॥”
 “भौंह कमान सयान सुठान जो नारि बिलोकनि वाण ते वांचै ।
 कोप कृसानु गुमान अवा घट जे जिनके सन आंच न आंचै ॥
 लोभ सबै नट के वश है, कपि ज्यों जग में बहु नाच न नांचै ।
 नीकेहैं साधु सबै, “तुलसी,” पै तेई रघुवीर के सेवक सांचै ॥ ३ ॥”

पद ।

अबलो नसानी सो अब न नसे हों ॥ इत्यादि ॥

इनकी उन स्त्रियों को भी विराग उत्पन्न हुआ; श्रीसीतरामजी का भजन करके आपने और उन सबकी सवने परमधाम पाया ॥

(१३०) श्रीकईमजी ।

श्रीकईमजी श्रीब्रह्माजी की छाया से प्रगट हुए ॥

श्रीब्रह्माजी ने सृष्टि की आज्ञा दी, पर इनको इनके तीव्र वैराग्य ने गृहस्थाश्रम अंगीकार करने न दिया । और वे वन में जाकर तप करने लगे । प्रभु ने दर्शन दिये ॥

चौपाई ।

“रामचरण पंकज जब देखे । तब निज जन्म सफल करि लेखे”
 प्रभुने आज्ञा की कि “परसों स्वायम्भूमनु तुम्हारे पात आकर अपनी लड़की देवहूती तुम्हें देंगे; स्वीकार कर लेना ॥

चौपाई ।

“ताके में लेहों अवतारा । करिहों योग ज्ञान परचारा ॥”

श्रीदेवहूतीजी की सेवा से प्रसन्न होकर, आप (श्रीकईमजी ने) विश्वकर्मासे एक विमान बनवाया तथा श्रीदेवहूतीजी की सेवा के अर्थ सहस्र सुन्दरियां भी प्रगट कीं । सब समेत विमान में बसके भोग विलास करते लोकों में विचरने लगे । श्रीदेवहूतीजी को अति सुख दिया ॥

दो० “धर्मशील हरिजनन के, दिन सुख संयुत जाहिं ।

सदासुखीअति मीनगण, जिमि अगाध जल माहिं ॥”

दम्पति से श्रीकपिल भगवान् ने अवतार लिया; और ६ (नव) लड़कियां भी हुईं । जिनका विवाह श्रीब्रह्माजी के ६ (नव) बेटों से हुआ—

- | | |
|--------------------------------|--------------------------|
| १ श्रीअरुन्धतीजी से श्रीवशिष्ठ | ५ श्रीहवी, पुलस्त्यजी; |
| जी महाराज का; | ६ श्रीगति, पुलहजी; |
| २ श्रीकला, मारीचिजी; | ७ श्रीक्रिया, क्रतुजी; |
| ३ श्रीअनुसूया, अत्रिजी; | ८ श्रीरूपाति, मृगुजी; |
| ४ श्रीश्रद्धा, अद्विराजी; | ९ श्रीशान्ति, अथर्वनजी ॥ |

श्रीकईमजी, अपनी धर्मपत्नी देवहूतीजी को यह आशिष देकर कि “भगवान् श्रीकपिलदेव (तुम्हारे पुत्र) अपनी माता का (तुम्हारा) भवबन्धन छोड़ेंगे”, आप परम विरक्त हो, वन में जा, भगवत्चरण कमल के परम अनुरक्त हुए ॥

(१३१) (१३२) श्रीअत्रिजी; श्रीअनुसूयाजी ।

श्रीअत्रिजी श्रीब्रह्माजी के पुत्र हैं । आपने अपनी धर्मपत्नी श्रीअनुसूयाजी सहित महेन्द्राचलपर (श्रीचित्रकूट) में तप किया ॥

आप निज तपबलसे श्रीसुरसरिधार मन्दाकिनीजी, पयसरनीजी को लाई ॥

श्रीअत्रिजी ने चाहा कि जगदीश मेरे पुत्र हों । हरि ने विधि हर युत कृपा करके दर्शन तथा वरदान दिया कि “बहुत अच्छा, श्रीअनुसूयाजी के गर्भसे हमतीनों के अंशावतार होंगे” । सो वैसाही हुआ, अर्थात्—

- १ श्रीविष्णु भगवान् के अंश से “दत्तात्रेयजी;”
- २ श्रीब्रह्माजी के अंश से “चन्द्रमा” मुनिजी;
- ३ और रुद्रांश से श्रीदुर्वासाजी ॥

श्रीअनुसूयाजी और श्रीअत्रिजी को अभिलाषा हुई कि श्रीसीतारामजी के दर्शन पाऊं ॥

लाल लाडले श्रीलखनजी सहित भक्तवत्सल श्रीसीतारामजी ने

आपके आश्रम पर जा दर्शन दिये । और पातिव्रतधर्म श्री “राम चरितमानस” से सब प्रेमियों को विदित ही है ॥

(१३३) श्रीगर्गजी ।

श्रीगर्गाचार्यजी ने बड़ा तप किया । बहुतों को विद्या पढ़ाई । यदुवंश के पुरोहित और श्रीकृष्ण भगवान् के गुरु हैं । श्रीगर्गसंहिता में श्रीकृष्ण भगवान् के अति मनोहर चरित लिखे हैं । “गर्गसंहिता” विख्यात ग्रन्थ है ॥

(१३४) श्रीगौतमजी ।

श्रीसरयू के तट पर जहां, (गोदना सेमरिया), कार्तिक पूनो को बहुत सन्त और लोग एकट्ठे होते हैं और अहल्याजी की सुन्दर मूर्ति है, वही श्रीगौतमजी का आश्रम है । आप “न्यायशास्त्र” के आचार्य हैं ॥

गुणवती आदरणीया सुशीला परमसुन्दरी श्रीअहल्याजी “पंच-कन्याओं” (१ अहल्या; २ द्रौपदी; ३ तारा; ४ कुन्ती; ५ मन्दोदरी) में से, प्रसिद्ध हैं ही; बहुतों ने आपकी चाह की तब श्रीब्रह्माजी ने आज्ञा दी कि “जो एक दण्ड (२४ मिनिट) भर में त्रिभुवन की परिक्रमा कर आवे उसीको यह कन्या दी जावे ॥”

श्रीगौतमजी की सालिग्रामजी में अलौकिक निष्ठा थी; उनके सालिग्रामजी ने आज्ञा की कि तू मेरी प्रदक्षिणा कर ले; इन्होंने ऐसा ही किया । इन्द्रादि जो अपने अपने वाहन ऐरावतादि पर सहर्ष चले थे, सबने अपने अपने आगेही श्रीगौतमजी को जाते हुए देखा और सबने उनका अग्रगम्य होना स्वीकार किया । इन्द्रादि हाथ मलते रह गए, और श्रीगौतमजी का विवाह श्रीअहल्याजी से हो गया । श्रीगौतमजी की कृपा से श्रीअहल्याजी को प्रभुने दर्शन दिया ॥

एक समय बड़े दुःकाल में पंचवटी से भाग के मुनिवृन्द श्रीगौतमजी के आश्रम में आए । तपबल से आप सबका आतिथ्य और बहुत सत्कार करते रहे ॥

आपके ही पुत्र महामुनि श्रीशतानन्दजी महाराज हैं, कि जो परमपुनीत श्रीनिमिवंश के गुरु हैं ॥

(१३५) परमहंस श्रीशुकदेवजी ।

श्रीव्यासपुत्र अर्थात् परमहंस श्रीशुकदेवजी की कथा देखिये । गऊ के दूध दुहने में प्रायः जितना काल लगता है, आप उससे अधिक काल पर्यन्त एक समय कहीं नहीं विलम्बते (रुकते) हैं । आप अमर हैं । आपने श्रीमद्भागवत सुनाके एक ही सप्ताह में भाग्यवान् राजा परीक्षित को परमपद को पहुँचा दिया । नगी स्नान करनेवाली स्त्रियों ने आपको 'परमहंस' कहा और समझा और श्रीव्यासजी से लज्जा का वर्ताव किया । आपने पत्ते पत्ते से 'शुकोहं' 'शुकोहं' कहला दिया था ॥

(१३६) श्रीलोमशजी ।

श्रीलोमशजी के आयु की दीर्घता प्रख्यात ही है ॥

श्रीलोमशजी यमुनाजी के तट पर तप कर रहे थे, श्रीकृष्ण भगवान् का बालचरित देख के अमवश हुए कि "ये परमेश्वर कैसे कहे जाते हैं ?" अतः हरि ने उनको अपने श्वास से खींच कर अपने में अनेक ब्रह्माण्ड तथा अनेक लोमश और बहुत से अद्भुत चरित्र दिखाए, जिसे कल्पान्त पर्यन्त देखते देखते ये अति घबराए, व्याकुल हुए; तब कृपासिन्धु ने इनको श्वास ही द्वारा बाहर कर दिया । इनकी वे कई कल्पान्त केवल एक क्षण मात्र सरीखे जान पड़े ॥

भ्रम से छूट प्रभु की स्तुति की; भक्ति वरदान लिया ॥

इन्होंने भगवत् की माया देखनी चाही, और श्रीमन्नारायण से अपना मनोरथ निवेदन किया । भगवत् की इच्छा से प्रलयादि देखा; जब बहुत विकल हुए, हरि ने माया अलग की । तब इन्होंने ज्यों का त्यों अपने को पाया और सब अद्भुत चरित्र को एक क्षणमात्र का खेल जाना । बड़ी स्तुति की । "चिरंजीवी मुनि" यह नाम और वर पाया ॥

एक समय अपने चिरंजीवित्व वा दीर्घायुता से अकुला कर इन्होंने अपनी मृत्यु भगवान् से मांगा । प्रभु ने उत्तर दिया कि "यदि जल ब्रह्म की वा ब्राह्मण की निन्दा करो तो उस महापातक से मर-

सकते हो ।” इन्होंने कहा कि आश्रम में जाता हूँ वहाँ पहुँच कर ऐसा ही करूँगा । मार्ग में भगवत् इच्छा से इन्होंने थोड़ा सा जल देखा जिसमें शूकर के लोटने से अतिशय मलीनता आ गई थी, और एक स्त्री भी देखी जिसके गोद में दो बालक थे । इनके देखते ही देखते उसने पहिले एक बालक को दूध पिलाया फिर अपना स्तन धोकर तब दूसरे बच्चे को । लोमशजी ने इसका कारण पूछा; उसने कहा कि “यह एक पुत्र तो ब्राह्मण के तेज से है, और वह दूसरा दुस्ताध [नीच जाति] से अर्थात् मेरे पति से जन्मा है; अतएव ब्राह्मणोद्भव को धोए स्तन का दूध पिलाया है ॥”

श्रीलोमश मुनिजी का नियम था कि ब्राह्मण का चरणोदक नित्य अवश्य लेते थे । दूसरा जल वा दूसरा ब्राह्मण वहाँ मिला नहीं; मुनि महाराज ने उसी जल से उसी ब्रह्मवीर्य-से-उत्पन्न बालक का चरणामृत ले लिया । उसी देशकाल में, प्रभु प्रगट हो बोले कि “तुमने जब ऐसे जल को भी आदर दिया और ऐसे ब्राह्मण के चरणसरोज की भी भक्ति की, तो तुम जल वा विप्र के निन्दक कब हो सकते हो ? मैं तुमसे अति प्रसन्न हूँ और आशीस देता हूँ कि विप्रप्रसाद से तुम ‘चिरंजीव’ ही बने रहोगे ॥”

चौपाई ।

“जे नर विप्रेणुं शिर धरहीं । ते जनु सकल विभव वश करहीं ॥”

रे मन ! आजकल के एक प्रकार के बुद्धिमानों की बातें न सुन, नहीं तो ब्राह्मणों के चरणरज की यह महिमा तुझे भूल ही जावेगी “हरितोषक व्रत द्विज सेवकाई” ॥

चौपाई ।

“पुण्य एक जग महँ, नहिं दूजा । मन क्रम वचन विप्र पदपूजा ॥”

(१३७) श्रीऋचीकजी ।

भृगुवंशी “श्रीऋचीकजी” ने श्रीगांधीजी से उनकी सुता (श्रीविश्वामित्रजी की बहिनि) श्री “सत्यवती” जी को माँगा । उन्होंने विचारा कि ‘कन्या तो छोटी है और मुनि बूढ़े हैं’ परन्तु सीधे २ “नहीं”

कहने में मुनि के क्रोध का भय है; अतः उन्होंने इनसे कहा कि “यदि आप १००० [एक सहस्र] श्यामकर्ण घोड़े लाइये तो मैं आपकी अपनी कन्या दूँ” । वह इस बात को असम्भव जानते थे ॥

पर, मुनि ने “श्रीवरुणजी” से मांग के सहस्र श्यामकर्ण घोड़े विना प्रयास उनके सामने प्रस्तुत करदिये; तब तो उन्हें लड़की देनी ही पड़ी । मुनिजी श्रीसत्यवती सी धर्मपत्नी पा अतीव प्रसन्न हुए ॥

अपनी सास (श्रीगाधिजी की स्त्री) की, तथा अपनी धर्मपत्नी की प्रार्थना से, आपने दोनों को क्षीराक्ष मन्त्रित करके दिया, कि जिसमें उनकी प्रिया को ब्राह्मण और उनकी सास को क्षत्री प्रसव हो । परन्तु ईश्वर की इच्छा से मां बेटी ने अपना अपना भाग क्षीराक्ष पलट दिया । आपने यह बात जानली और अपनी स्त्री से कहा कि तुमने अयोग्य कार्य किया, अब तुम्हारे सतीगुणी पुत्र नहीं होगा किन्तु राजस-तामस-प्रकृति का होगा ॥

पुनः श्रीसत्यवतीजी की प्रार्थना के अनुरूप आपने यह वर दिया कि “अच्छा, पुत्र तो राम कृपा से समदर्शी परन्तु पौत्र बड़ा क्रोधी होगा ।” इसी आशीर्वादसे पुत्र तो श्रीसीताराम कृपा से श्रीयमदग्नि जी सरित् किन्तु पौत्र परशुरामजी सरीखे हुए; तथा गाधिजी के पुत्र श्रीविश्वामित्रजी इव । अस्तु ॥

श्रीच्छीक मुनिजी बड़े प्रभावशाली और भगवद्भक्त थे । आपके समागम से गाधिजी भी हरिभक्त हो गए ॥

सैया ।

“संतनको जु प्रभाव है ऐसो ॥

जो कोउ आवत है उनके ढिग ताहि सुनावत शब्द संदेसो ।

ताहिको तैसही औषध लावत जाहि को रोगहि जानत जैसो ॥

कर्मकलंकहि काटत हैं सब शुद्ध करें पुनि कंचन पैसो ।

सुन्दर तत्त्व विचारत हैं नित संतन को जु प्रभाव है ऐसो ॥”

(१३८) श्रीभृगुजी ।

श्रीभृगुच्छपिजी श्रीनारदजी के उपदेश से बड़े भगवद्भक्त हुए । ये

बहुत सी विद्याओं के आचार्य हैं । इन्होंने परीक्षा के अर्थ भगवान् की छाती में लात मारकर ब्राह्मणों की महिमा और भगवत् का अपार सर्वोत्कृष्ट ब्रह्मण्यदेवत्व यश प्रगट किया है । प्रभु ने इनको त्रिकालदर्शी ऐसा आशीस दिया है ॥

श्रीभृगुजी का माहात्म्य प्रगट ही है कि—

श्लो० “महर्षीणां भृगुरहं, गिरामस्येकमक्षरम् ।

यज्ञानां जपयज्ञोऽस्मि स्थावराणां हिमालयः ॥ १ ॥”

श्रीगीताजी में भगवत् ने श्रीमुख से कहा है कि ‘मैं महर्षियों में “भृगु” हूँ; शब्दों में एकाक्षरी मंत्र ॐ और रां हूँ; यज्ञों में जपयज्ञ हूँ; और पहाड़ों में गिरिराजहिमालय हूँ ॥’ आपका भृगुसंहिता प्रसिद्ध है परंतु पंडितों ने अगणित क्षेपकें बढ़ाकर बहुत बड़ा और कुछ अनादर का कारण बना दिया है ॥

(१३६) श्रीदालभ्यजी ।

विप्रवर श्रीदालभ्यजी ने भगवान् श्रीदत्तात्रेयजी के उपदेश से श्रीसीतारामजी का भजन किया । प्रभु ने दर्शन दिया । हरि आशिव से दालभ्य संहिता दैहिक दैविक भौतिक तीनों तापों को छुड़ाने-वाली और सर्वकार्य सिद्ध करनेवाली है ॥

(१४०) श्रीअङ्गिराजी ।

श्रीअङ्गिराजी ने श्रीनारदजी के उपदेश से वासुदेव भगवान् की पूजा की । इनके बृहस्पतिजी पुत्र हुए, जिनको अपनी जगह पर समझ के, भगवत् का ध्यान करते हुए आपने भगवद्धाम पाया ॥

(१४१) श्रीऋषिशृङ्गजी ।

श्रीऋषिशृङ्गजी श्रीविभाण्डकमुनि के पुत्र हैं । इन्होंने अपने पिता से विद्या पढ़ी । ये नित्य विपिन ही में रहा करते थे, ग्राम पुरी नगर को स्वप्न में भी नहीं देखा था । बड़ेही वैराग्यवान् थे ॥

वंग देश से पश्चिम जो देश (जिसमें विहार) है उसको ही “अङ्ग” देश कहते हैं; उसकी राजधानी अभी तक पटना नगर है । वहां के

राजा “श्रीरोमपाद” जी थे, उनमें और चक्रवर्ती महाराजाधिराज अवधेश श्रीदशरथजी में परस्पर बड़ी मित्रता थी। श्रीरोमपादजी की कन्या श्रीशान्ताजी थीं, जो प्रभु श्रीरामचन्द्रजी की भगिनी (बहिन) प्रसिद्ध हैं । अस्तु ॥

अङ्गदेश में दुःकाल पड़ा; ज्योतिषियों ने बताया कि यदि श्रीशृङ्गी-
ऋषिजी आवें तो यह महा अवर्षण मिटे, जल बरसे ॥

निदान वेश्याओं ने बड़ी युक्ति की और वन से आपको पटने लाई । दुर्भिक्ष मिट गया । और विभाण्डक मुनिके भय से श्रीरोमपाद जी ने अपनी कन्या का विवाह श्रीशृङ्गीऋषिजी से कर दिया । और इस प्रकार इनके पिता को प्रसन्न किया ॥

जब श्रीचक्रवर्ती महाराज को वंश न होने से खेद हुआ, तो—
चौपाई ।

शृङ्गी ऋषिहिं वशिष्ठ बुलावा । पुत्र काम सुभ यज्ञ करावा ॥ तब,
दो० विप्र धेनु सुर सन्त हित, लीन्ह मनुज अवतार ।

निज इच्छा निर्मित तनु, मायागुनगो पार ॥”

(१४२) श्रीमाण्डव्यजी ।

श्रीमाण्डव्य मुनि श्रीभगवत् के अनुराग में रंगे प्रेम में मग्न ध्यान समाधि में थे, उनकी कुटी के पासही चोर सब चोरी के द्रव्य को बांट रहे थे । राजा सुकेतु के भट वहां पहुंचे, एक चोरने फुर्ती से एक मणिमाला मुनिके गले में छोड़ दी । भटों ने मुनि समेत कई चोरों को पकड़, न्याय कर्त्ता तथा राजा की आज्ञा से सबके सबको शूली पर चढ़ा दिया । मुनि हरिस्मरण में मग्न थे इसकी कुछ सुधि न हुई ॥

सब चोर मर गए, पर मुनि की फांसी तीन घेर टूट गई । राजाने,
“एक चोर का मुनि के वेष में होना तथा शूली पर चढ़ के भी उसका जीते ही वचना” सुनके, उसको अपने सामने लाने की आज्ञा दी चोर के भ्रम में, वा कर्मचारियों के अत्याचार में, अथवा पूर्वकर्म के फन्दे में पड़े हुए श्रीमाण्डव्यजी, राजा के सामने लाये गए ॥

* श्लो० श्रीमान् दशरथो राजा शान्ता नाम व्यजीजनत् । अपत्यवृत्तिकां राखे लोम-
पदाय यां ददौ ॥

मुनिजी को पहिचान, थर थर कांपता हुआ राजा सिंहासन से उठ शीघ्र आपके पदपंकज पर शीस धर हाथ जोड़ सजल नयन हो अपराध की क्षमा मांगने लगा । महामुनि ने धीरे से कहा कि “राजा ! तेरा कुछ दोष नहीं; यह यमराज की चूक है; मैं अभी जाके इसका उत्तर उससे ही पूछता हूँ ॥”

मुनि के क्रोध से डर यमराज ने हाथ जोड़ कहा कि “मुनिनाथ ! यह आपके पूर्वजन्म की बाल अवस्था के दोष का फल था, कारण जो आपने एक पतंगे (फरफुंदे) के शरीर में नीचे से ऊपर तक एक कांटा छेद दिया था ॥”

आप बोले “रे मुख ! अज्ञान बालक को भी तूने न छोड़ा, जिसका दोष धर्मशास्त्र भी ग्रहण नहीं करता । जा, शूद्र की योनि में जन्म ले, दासी पुत्र हो ।” वही श्रीयमराजजी श्रीविदुरजी बड़े भगवद्भक्त हुए “मुनि शाप जो दीन्हा अति भल कीन्हा ॥”

श्रीमाण्डव्यमुनि भगवद्भजन कर, शरीर तज, परमधाम को गए ॥

(१४३) श्रीविश्वामित्रजी ।

श्रीविश्वामित्रजी राजा थे, राजा गाधि के पुत्र । एक बेर राजा विश्वामित्र नगर ग्राम देखते वन में गए । मुनीश्वर श्रीवशिष्ठजी का आश्रम देखा । वहां इनकी सेना सहित सारा सत्कार और पहुँच गई । यह नन्दिनी वा सवला नाम गऊ का प्रताप जानकर राजा ने गऊ मांगी, पर ब्रह्मर्षि शिरोमणि ने नहीं कर दी । राजा ने युद्ध किया । परन्तु, यद्यपि उसकी बड़ी भारी सेना थी तथापि राजा जीत न सका, पराजय पाया । तब ब्रह्मर्षिकी महिमा समझ उसने चाहा कि ब्राह्मण

✽शुगी ऋषि का यश देखिये—

फानपुर के जिले में बदाँर स्टेशन से मकनपुर को जाना होता है, उसी मण्डन में “शुक्तीरामपुर” ग्राम है ।

ऐसी प्रख्याति है कि मकनपुर “विभाण्डक ऋषि” का स्थान है उसमें लोग यह प्रमाणित करते हैं कि जब राजा के कर्मचारियों से प्रेरित वेश्यायें बड़ी नौका पर आरुढ़ हो मधुर गान नृत्य करती हुई बाँके के साथ वहाँ आ पहुँचीं, उस समय श्रीविभाण्डक जी कहीं दूर जाने के लिये अपने पुत्र के सर्वोपद्रव से स्वार्थ एक मेढ़रा ० खींचकर चले गये थे । धीरे २ गद्दा ठट पर नाव आन पहुँची । शुक्तीराम जी मधुर अपूर्व गान

बनू; इसलिये अपार तप किया; और अन्त को, श्रीवशिष्ठजी महाराज की कृपा से, श्रीविधिजी से विश्वामित्रजी “ब्रह्मर्षि” पद पाके बहुत प्रसन्न हुए ॥

श्रीविश्वामित्रजी को अब यह लालसा बाढ़ी कि—

“सियपियपद सरोज जब देखौं । सुकृत समूह सफल तब लेखौं॥”

इस मनोरथ से यज्ञ करने लगे, पर ताड़का राक्षसी और उसके पुत्र सुबाहु आदि ने उपद्रव और उत्पात करना आरंभ किया ॥

चौपाई ।

“तब मुनिवर मन कीन्ह विचारा । प्रभु अवतरेउ हरन महि भारा ॥
यहि मिस देखहुँ प्रभुपद जाई । करिविनती आनउं दोउ भाई ॥”

सो० “पुरुष सिंह दोउ वीर, हरपि चले मुनिभय हरन ।

कृपासिन्धु मतिधीर, अखिल विश्वकारन करन ॥”

प्रभु ने आपसे अस्त्रादि विद्या पढ़ी, और आपको अनन्त श्रीगुरु वशिष्ठजी सम आदर दिया । जय, जय ॥

श्रीविश्वामित्रजी की स्तुति और क्या की जावे? इससे इति है कि

सुनकर मेड़र को उल्लस करके देखने चला। श्रीशुद्धीश्रृंगिजी तो खी जाति पुंजाति का भेद ही नहीं जानते थे, तब पर जाकर छंदे २ गान सुनते रहे । इस आति तीस दिन जाते आते रहे । नौका पर लगे गमलों के वृक्षों के फल की जगह लड़ू लटकाये गये थे एक घेश्या ने उसमें से कुछ फल लेकर श्रृंगि को भेंट किया और कहा कि हमारे देश के ये फल हैं, श्रृंगि ने खाकर अपने स्थान के भी फल उन्हें उपहार किये । चौथे दिन एक घेश्या ने कहा कि हमारे देश की यह रीति है कि अपने प्रेमियों से प्रेमी लोग भेंटते हैं श्रृंगि जी तो कुछ जानतेही ॥ थे, आलिङ्गन के साथही कुछ श्रृंगि का चित्त उस ओर लिख गया, तदनन्तर वे नौका पर भी गान सुनने जाने लगे एक दिन श्रृंगि को राग सुनने में मग्न देख शनेः नौका छोड़ दी गई परंच श्रृंगिको नौका के भीतर न जान पड़ा कि हम कहीं जाते हैं क्योंकि कभी उन्होंने नौका देखी न थी । स्वस्थान में जब नाव कई दिनों के पीछे आ गई, तब श्रृंगि लोग श्रृङ्गीजी को, लेने गये, फिर अवर्ण्य मिटा-आने की कथा तो विख्यातही है—

उसी विभाण्डक के मेड़रा ॐ के स्थान में खी जाने से भस्म होजाती थी इस चमत्कार को देख मुसलमानों ने स्वराज्य के समय उस पर अधिकार कर लिया । अबभी खी जाति मान को भीतर जाने की आशा नहीं है, अद्यापि वहां बड़ा मेला लगता है परन्तु मेला दूसरेही अभिप्राय से होता है, वाणिज्य विशेष होता है ॥

चौपाई ।

“जिन्हके चरन सरोरुहु लागी । करत विविध जप जोग विरागी ॥
तेइ दोउ बंधु प्रेम जनु जीते । गुरुपद कमल पलोदत प्रीते ॥”

(१४४) श्रीदुर्वासाजी ।

श्रीअत्रिजी की कथा लिखी जा चुकी है कि श्रीदुर्वासाजी उनके पुत्र और रुद्र के अवतार हैं । श्रीब्रह्माजी प्रायः इन्हीं के द्वारा, लोगों को शाप दिलाया करते थे । इनकी कथा पुराणों में बहुत है । समर्थ की ईर्ष्या कौन कर सकता है ? भगवत् के जितने काम हैं वे गूढ़ हैं उनका भेद जानना कठिन है ॥

श्रीअम्बरीषजी के तथा श्रीद्रौपदीजी के सुयश के प्रसङ्ग में कुछ इनकी चरचा इस ग्रंथ में भी होचुकी है ॥

साठ सहस्र वर्ष तप किया, पूरे होने पर श्रीनन्दजी के घर आए; माता श्रीयशोमतिजी ने प्रेमसे अति उत्तम दधि; जिसमें से भगवत् को पवाया था, आपको भी पवाया । श्रीदुर्वासाजी ने, अति प्रसन्न होकर, उनको “गोपालकवच” पढ़ा दिया और वरदान दिया कि इस कवच को जो पढ़ेगा वा इससे जिसको भार देगा सो तीनों तापों से बचेगा ॥

(१४५) श्रीयाज्ञवल्क्यजी ।

आप बड़े प्रतापी मुनि हैं । आपने पहिले श्रीसूर्यनारायण से विद्या पढ़ी । किसी कारण से सूर्य भगवान् अप्रसन्न हुए तो इन्होंने सब विद्या उगल दी (वमन कर दिया) । यह पराक्रम देख प्रसन्न हो श्रीरविदेव ने वर दिया कि जो तुमसे वाद विवाद करेगा उसका शीस फट जायगा ॥

कह चुके हैं कि आपने श्रीरामचरितमानस (तथा अद्भुतरामायण) श्रीभरद्वाजजी को सुनाया है ॥

(१४६) श्रीजाबालिजी ।

आप श्रीअवधेशजी के मंत्रियों में से थे ।

(१४७) श्रीयमदग्निजी ।

श्रीयमदग्नि ऋषि, भक्तिसहित अग्निहोत्र यज्ञ किया करते थे और इनकी स्त्री श्रीरेणुकाजी आपकी सेवा करती थीं । एक दिन, अति अप्रसन्न होके, आपने अपने पुत्र श्रीपरशुरामजी से आज्ञा की कि तू अपनी माता (रेणुका) का, तथा अपने दोनों बड़े भाइयों के, शीस अपने परशु से उतार ले ॥

श्रीपरशुरामजी ने पिता की आज्ञा मान ली ॥

दो० “अनुचित उचित विचार तजि, जे पालहिं पितुवैन ।

ते भाजन सुख सुयश के, वसहिं अमरपति ऐन ॥”

आपने बहुत प्रसन्न हो पुत्र से कहा वर माँग । परशुरामजी ने मांगा कि “एक तो इन तीनों को जिला दीजिये, दूसरा यह वरदान दीजिये कि ये तीनों मुझसे सदैव अति प्रसन्न रहा करें ॥

श्रीसीताराम कृपा से ऐसाही हुआ ॥

(१४८) श्रीकश्यपजी ।

श्रीकश्यपजी श्रीमरीचि मुनि के पुत्र हैं । भगवत् ने आपको दर्शन दे आज्ञा की कि सृष्टि उत्पन्न करो ॥

कश्यपजी से बहुत कुल प्रगट हुए हैं कि जो “कश्यप गोत्र” प्रसिद्ध है ॥

एक काश्यपी कल्प हुआ था जिसमें सब सृष्टि कश्यपजी से ही हुई थी ॥

(१४९) श्रीमार्कण्डेयजी ।

श्रीमार्कण्डेयजी ने प्रभुसे विनय की कि मुझे अपनी माया दिखाइये । देखा कि जल चाढ़ आया और प्रलय हो गया, सर्वत्र जलमय, और कहीं कुछ नहीं । अपने को उस जल में इधर उधर वहते डूबते उतराते पाया । अनेक वर्ष पर्यन्त ऐसाही वीतने पर, एक वट-वृक्ष के एक पत्ते पर बालक स्वरूप प्रभु का दर्शन पा, श्वास द्वारा उनके उदर में जा, वहाँ अनेक अद्भुत देख, पुनि बाहर आ, बड़ी स्तुति कर, हरिकृपा से, हरि की उस माया से निकले ॥

(१५०) श्रीमायादर्शजी ।

कोई कहते हैं कि मायादर्श एक भक्तविशेष का ही नाम है । पर उनका पता तो कहीं चलता मिलता नहीं ॥

बहुतेरे बताते हैं कि मायादर्श श्रीलोमशजी, वा श्रीमार्कण्डेयजी हैं; क्योंकि दोनों ने माया देखी है । इन महात्मा की कथा देखिये ॥

(१५१) श्रीपर्वतजी ।

“अद्भुत रामायण” में लिखा है कि एक कल्पमें इन्हीं के शाप से श्रीलक्ष्मीनारायणजी ने अवतार लेकर रावण कुम्भकण का वध किया ॥

(१५२) श्रीपराशरजी ।

श्रीब्रह्माजी के पुत्र श्रीवशिष्ठजी उनके पुत्र श्रीशक्तिजी उनके पुत्र श्रीपराशरजी हैं । प्रभु ने दर्शन दे के आज्ञा की कि “मैं तुम्हारा पुत्र हूंगा ॥”

श्रीपराशरजी ही के पुत्र श्रीव्यास भगवान् (पृष्ठ ५१) हैं, जिन्होंने पुराण बनाए हैं ॥

(१५३) (१८ महापुराण)

(११६) छप्पय । (७२४)

साधन साध्य सत्रह पुरान, फलरूपी श्रीभागवत ॥
ब्रह्म, विष्णु, शिव, लिङ्ग, पद्म स्कन्द, विस्तारा । वा-
मन, मीन, बराह, अग्नि, क्रूरमै, ऊदारा ॥ गरुड, ना-
रदी भविष्य, ब्रह्मवैवर्त, श्रवण शुचि । मार्कण्डे, ब्रह्मा-
ण्ड, कथा नाना उपजै रुचि ॥ परम धर्म श्रीमुख क-
थित चतुःश्लोकी निगम सत । साधन साध्य सत्रह
पुरान, फलरूपी श्रीभागवत ॥ १७ ॥ (१६७)

वार्त्तिक तिलक ।

सत्रहौ पुराण, साधनरूप हैं; और अठारहवां पुराण श्रीमद्भाग-

वत साध्यफलरूपी है तदन्तर्गत स्वयं श्रीभगवत्मुख कथित परधर्म (भागवतधर्म) रूप “चतुःश्लोकी भागवत” तो वेदों का सारांशही है । और वे १८ पुराण कैसे हैं कि कोई कोई अति विस्तार हैं, और सब उदार, परम पवित्र, और श्रवण करने से धर्मरुचिउत्पादक विचित्र हैं ॥ “श्रीभागवत” सबका सागर, फल, रस और प्राण है जैसा कि श्रीनारदजी ने व्यासजी से कहा ॥

(सात्त्विक)		(तामस)	
१ विष्णु पु०	श्लोक २३०००	१३ मत्स्य पु०	,, १४०००
२ नारद पु०	,, २५०००	१४ कूर्म पु०	,, १७०००
३ श्रीभागवत	,, १८०००	१५ लिङ्ग पु०	,, ११०००
४ गरुड़ पु०	,, १६०००	१६ शिव पु०*	,, २४०००
५ पद्म पु०	,, ५५०००	१७ स्कन्द पु०	,, ८१०००
६ वाराह पु०	,, २४०००	१८ अग्नि पु०	,, १५०००
	१६४०००		१६२०००
(राजस)			
७ ब्रह्माण्ड पु०	,, १२०००	सा० १६४०००	श्लोक
८ ब्रह्मवैवर्त पु०	,, १८०००	रा० ७४०००	श्लोक
९ मार्कण्डेय पु०	,, ६५००	ता० १६२०००	श्लोक
१० भविष्य पु०	,, १४५००	जोड़ ४,००,०,००	श्लोक †
११ वामन पु०	,, १००००	चार लाख	श्लोक
१२ ब्रह्म पु०	,, १००००		
	७४०००		

* (श्लोक) “वैष्णवं नारदीयञ्च, तथा भागवतं शुभम् । गारुड़ञ्च तथा पाद्मं वाराहं शुभदर्शने ॥ १ ॥ पठेत्तानि पुराणानि सात्त्विकानि मतानि मे । ब्रह्माण्डं ब्रह्मवैवर्तं मार्कण्डेयं तथैव च । भविष्यं वामनं ब्राह्मं राजस्तानि निबोध मे ॥ २ ॥ मात्स्यं कौर्मं तथा लैङ्गं शैवं स्कान्दं तथैव च । अग्ने- यञ्च पठेत्तानि तामसानि निबोध मे ॥ ३ ॥ ”

* कोई २ तो “महेश्वर” नाम का एक उपपुराण कहते हैं, “शिवपुराण” नहीं बताते, वरंच २४००० श्लोक का “वायुपुराण” लिखते हैं ॥

† अठारहो पुराणों के श्लोकों की गिनती चार लाख (४०००००) प्रसिद्ध हो है ॥

(१५४) (अठारह स्मृतियां और उनके १८ कर्त्ता)

(१२०) छप्पय । (७२३)

दश आठ स्मृति जिन उच्चरी, तिन पदसरसिज
भाल मो ॥ मनुस्मृति, अत्रेय, वैष्णवी, हारितेक, यामी।
याज्ञवल्क्य, अंगिरा, शनैश्चर, सामर्तक नामी ॥ का-
त्यायनि, सांखल्य, गौतमी वासिष्ठी दांखी । सुरगुरु,
आतातापि (शातातप), पराशर, कर्तु मुनि भाखी ॥
आशा पास उदारधी, परलोक लोक साधन सो । दश
आठ स्मृति जिन उच्चरी, तिन पदसरसिज भाल
मो ॥ १८ ॥ (१६६)

वार्त्तिक तिलक ।

अठारह स्मृतियां जिन महानुभावों ने कही हैं, उनके चरणकमल
मेरे भाल (ललाट) के भूषण हैं; सो वे स्मृतियां कैसी हैं कि आशा
रूपी कठिन पाश (फाँस) के छुड़ाने के लिये उदार बुद्धि देनेवाली
और लोक परलोक की साधन रूपा हैं—

१ मनुस्मृति,	१० कात्यायनस्मृति,
२ आत्रेयस्मृति,	११ सांखल्यस्मृति,
३ वैष्णवस्मृति,	१२ गौतमस्मृति,
४ हारितस्मृति,	१३ वाशिष्ठस्मृति,
५ चाम्यस्मृति,	१४ दाक्ष्यस्मृति,
६ याज्ञवल्क्यस्मृति,	१५ बार्हस्पत्यस्मृति,
७ आङ्गिरसस्मृति,	१६ आतातपस्मृति,
८ शनैश्चरस्मृति,	१७ पाराशरस्मृति,
९ सांवर्तकस्मृति,	१८ क्रतुस्मृति* ॥

* इन अठारह के अतिरिक्त और कई प्रसिद्ध स्मृतियों (धर्मशास्त्रों) के नाम—
व्यास, आपस्तम्ब, अश्विनश वा उसना (शुक्र), सांख्य, भरद्वाज, काश्यप, शंख,
लिपित, इत्यादि ॥

वशिष्ठ, हारित, पाराशर, भारद्वाज और काश्यप इत्यादिक कई एक स्मृतियाँ “सात्त्विकी” कही जाती हैं; आत्रेय, याज्ञवल्क्य, दाक्ष्य, कात्यायनि इत्यादिक “राजस”; एवं गौतम, बार्हस्पत्य, सांवर्त, याम्य इत्यादिक “तामस” कहलाती हैं ॥

“दस आठ स्मृति जिन उच्चरी” तिन के नाम—

१ श्रीमनुजी.

२ श्रीअत्रिजी

३ श्रीविष्णुजी

४ श्रीहारीतजी

५ श्रीयमराजजी

६ श्रीयाज्ञवल्क्यजी

७ श्रीअङ्गिराजी

८ श्रीशनैश्वरजी

९ श्रीसंवर्तजी

१० श्रीकात्यायनजी

११ श्रीशंखजी

१२ श्रीगौतमजी

१३ श्रीवशिष्ठजी

१४ श्रीदक्षजी

१५ श्रीबृहस्पतिजी

१६ श्रीशतातपजी

१७ श्रीपाराशरजी

१८ श्रीकृतमुनिजी ॥

(१५५) श्रीरामसचिव (मन्त्रिवर्ग) ।

(१२१) छप्पय । (७२२)

पावैं भक्ति अनपायिनी, जे रामसचिव सुमिरन करैं ॥
धृष्टी, विजय, नीतिपर शुचिरं विनीता । राष्टर वर्धन
निष्ण, सुराष्टर परम पुनीता ॥ अशोक, सदा आनन्द
धर्मपालक, तत्ववेत्ता । मंत्रीवर्जसुमंत्र, चतुर्जग मंत्री
जेता * ॥ अनायास रघुपति प्रसन्न, भवसागरदुस्तर
तरैं । पावैं भक्ति अनपायिनी, जे रामसचिव सुमिरन
करैं ॥ १६॥ (१६५)

वार्त्तिक तिलक ।

अनन्त श्रीमहाराजाधिराज श्रीरामचन्द्रजी के मन्त्रिवर्गों को,

* “चतुर्जगमन्त्री जेता” चारोंयुगों के भूत वर्तमान भविष्य मंत्रियों को जीनने वाले ॥

जो भक्तजन प्रभातादिकालों में नित्य स्मरण करते हैं, सो अचल श्रीरामभक्ति पाते हैं; और अपने परमभक्त सचिवों के स्मरण करने से श्रीरघुपति अनायास (विन परिश्रम) ही प्रसन्न होते हैं; अतः श्रीप्रभु की प्रसन्नता से दुस्तर संसारसमुद्र को भी तर जाते हैं— श्रीधृष्टिजी, श्रीजयन्तजी, श्रीविजयजी, ये तीनों अतिशय नीतियुक्त परम पवित्र, तथा शिक्षित और नम्र; श्रीराष्ट्रवर्द्धनजी उभय लोक कृत्यों में परम प्रवीण; श्रीसुराष्ट्रजी अतिशय पुनीत; श्रीअशोकजी सदा प्रेमानन्द युक्त; श्रीधर्मपालकजी भगवत् तत्त्वज्ञानी; इन सचिवों में वर्च्य (परमश्रेष्ठ), अपनी बुद्धिविज्ञता सुनीतियुक्तता से चारों युगों के मन्त्रियों को जीतनेवाले श्रीसुमन्त्रजी ॥

१ श्रीधृष्टिजी

५ श्रीसुराष्ट्रजी

२ श्रीजयन्तजी

६ श्रीअशोकजी

३ श्रीविजयजी

७ श्रीधर्मपालकजी

४ श्रीराष्ट्रवर्द्धनजी

८ श्रीसुमन्त्रजी

श्लो० धृष्टिर्जयन्तो विजयः सुराष्ट्रो राष्ट्रवर्द्धनः ।

* अकोपो धर्मपालश्च सुमन्त्रश्चाष्टमो महान् ॥ १ ॥ (श्रीवाल्मीकीय)

(१५६) श्रीसुमन्त्रजी + ।

श्री ६ सुमन्त्रजी के विवेक, महा विरह, प्रेम, धैर्य आदिक गुण, श्रीमानसरामचरित से सबको विदित ही हैं ।

चौाई ।

“तुम्ह पितु ससुर सरिस हितकारी ।”

मन्त्रि हि राम उठाइ प्रबोधा । “तात ! धरममत सब तुम्ह सोधा ॥”
इत्यादि ।

(१५७) श्रीरामसहचरवर्ग ।

(१२२) द्विपय । (७२१)

शुभदृष्टि दृष्टि मोपर करौ, जे सहचर रघुवीर

* पाठभेद—“अशोको”

+ कहा जाता है कि मंत्रीवर श्रीसुमन्त्रजी श्रीचित्रगुप्त वंशी थे ॥

के ॥ दिनकरसुत, हरिराज, वालिवध, केशरिऔरसँ ।
 दधिमुख, दुविद, मयंद, ऋच्छपति सम, को पौरस ॥
 उल्का सुभट, सुपेन, दरीमुख, कुमुद, नील, नल ।
 सरभँ रु, गँवै, गवाच्छ, पनसँ, गंधमादन, अतिवल ॥
 पद्मअठारह यूथपाल, राम काजभट भीरके * । शुभदृष्टि
 दृष्टि मोपर करौ, जे सहचर रघुवीर के ॥ २० ॥ (१६४)

वार्त्तिक तिलक ।

जगद्विजयी श्रीरघुवीर के संग चलनेवाले जो जो सखावर्ग हों,
 सो आप सब मुझपर कृपा प्रसन्नता युक्त शुभदृष्टि की वर्षा कीजिये ।
 श्रीदिनेशपुत्र कपिराज श्रीसुग्रीवजी, वालिपुत्र श्रीअंगदजी, श्रीकेशरी-
 नन्दन हनुमान्जी, श्रीदधिमुखजी, श्रीद्विविदजी, श्रीमयन्दजी और
 जिनके समान दूसरेका पुरुषार्थ नहीं ऐसे ऋक्षराज श्रीजाम्बवान्जी,
 परम सुभट श्रीउल्कामुखजी, श्रीसुपेणजी, श्रीदरीमुखजी, श्रीकु-
 मुदजी, श्रीनीलजी, श्रीनलजी, श्रीशरभजी, श्रीगवयजी, श्रीगवाक्ष
 जी, श्रीपनसजी, अतिशय वली श्रीगन्धमादनजी, इत्यादिक अठा-
 रहपद्म यूथपति; और भी सेनासमूह के सम्पूर्ण भट श्रीरामकार्य
 करनेवाले भी, मुझपर कृपादृष्टि की वर्षा कीजिये ॥

१ श्रीसुग्रीवजी

२ श्रीहनुमान्जी

३ श्रीअङ्गदजी

४ श्रीजाम्बवान्जी

५ श्रीदधिमुखजी

६ श्रीद्विविदजी

७ श्रीमयन्दजी

८ श्रीउल्कामुखजी

९ श्रीसुपेणजी

१० श्रीदरीमुखजी

११ श्रीकुमुदजी

१२ श्रीनीलजी

१३ श्रीनलजी

१४ श्रीशरभजी

१५ श्रीगवयजी

१६ श्रीगवाक्षजी

१७ श्रीपनसजी

१८ श्रीगन्धमादनजी

(१५८) महावीर श्रीहनुमान्जी ।

जब श्रीसीतारामजी राजसिंहासनपर विराजे, और चारो दिशाओं से सब मुनि लोग दर्शन के लिये श्रीअयोध्याजी में इकट्ठे हुए, तब प्रभुने श्रीअगस्त्यजी महाराज से पूछा कि—

चौपाई ।

“सौरज, वीरज, धीरज, नीती । वराविक्रम, दक्षता, प्रतीती ॥
तिमि प्रभाव, प्रज्ञता, प्रमाना । हनुमतहियकियअयन निदाना ॥
हनुमत चारु चरित विस्तारा । सुखद सुनाइय मोहिउदारा ॥”

तथा नैमिष क्षेत्र में ऋषियों ने श्रीसूतजी से पूछा कि—

दो० “एकादश रुद्रहि कहत, महाशंभु अवतार ।

ताकी जग जीवन कथा, कहौ सूत विस्तार ॥”

इसके उत्तर में—

सो० “कह अगस्त्य भगवान, सत्य कहहु रघुवीर तुम ।

नहिं हनुमान समान, गति मति बलहू में कोऊ” ॥ १ ॥

कहेउ सूत, “सुख मूल, कहौ चरित्र पवित्र अव ।

हरण सकल अघशूल, चितलगाय ऋषिगण सुनौ” ॥ २ ॥

श्रीकेशरीप्रिया शुभव्रतरता परमविनीता श्रीअञ्जनाजी एक समय धीरे धीरे विचरती हुई वन और पर्वत की शोभा देख रही थीं उसी समय श्रीपवन देव के उद्वेग से आपका वस्त्र उड़ने लगा था; इससे आपने वायु देव पर क्रोध करना चाहा । परन्तु श्रीमरुत देवजी ने कौमलवाणी से आपको श्रीरामकथा से श्रीब्रह्माजी का विचार सुनाकर, बहुत कुछ सप्रभाया—

चौपाई ।

“तूं भयमानहि मति मन माहीं । हम तव तन व्रत हिंसव नाहीं ॥”

और—वन्द ।

“होइहिं महाबलवान बुद्धि-निधान सुत मेरे दिये ।

अति तेजमान महान सत्त्व पराकमी ममसम तिये ॥”

“वीरज बिलंघन वेगवान सु मोहुतें अधिकाइके ।

अस तनय लहि तिहुँलोक तेरो सुयश रहिहै छाइके ॥”

पुनि और देवता भी आके उसी देशकाल में आप से बोले—

छन्दः।

“भय छांड़ि संशय तजौ, चिन्ता त्यागि मन धीरज धरौ ।

पिय-त्रास, लोक-विवाद कौ सन्देह चितसे परिहरौ ॥”

“आए महाशिव गर्भ तव ये देव मुनि चिन्ता हरै ।

करिवेगि निशिचर कुल निधन, विधि धेनु की रक्षा करै ॥ १ ॥

मन पवन खग से गति अधिक, पदकंज जे चितलावहीं ।

धरि चरण निज सुर सीस पै, साकेत पद नर पावहीं ॥

सियनाह सेवा करन हित जग माँहि यह अवतार है ।

सबै सिया रघुनाथ के पदकंज गुण से पार है ॥ २ ॥”

दो० “धर्मशील विद्या निपुण, सकल कला परवीन ।

आचारज ये होयँगे, रहे विश्व आधीन ॥”

सो० “सुर सब भेव जनाय, गए सकल निज निज भवन ।

सुनो सजन चितलाय, अग्र कथा भव भयहरन ॥”

“महामरुत की मूल, तेज गर्भ उर धारिकै ।

सुख संपति अनुकूल, अंजनि निवसीं गिरिगुहा ॥”

निदान, शरदृच्छतु, कार्तिक मास, कृष्णपक्ष चतुर्दशी, भौम वार,
स्वाति नक्षत्र, मेष लग्न, उच्च उच्च स्थानों में सब ग्रह, एवं सर्व
योगों तथा समय के सब विधि अनुकूल होने पर—

दो० “निशा दिवस के सन्धि में, मुद मंगल दातार ।

महाशम्भु परगट भए, हरन हेत भवभार ॥ १ ॥”

खल अरविन्द विनाशकर, सुजन कुमुद आनन्द ।

अंजनि उर अंभोधि ते, उदित भए कपिचन्द ॥ २ ॥

धन्य धाम अरु धन्य थल, धन्य तात अरु मात ।

धन्य वंश जेहि वंश में, जन्मे तिहुपुर त्रात ॥ ३ ॥

“कराहिं वेदधुनि विप्रगण, जै जै शब्द विशेष ।

सुख समाज तेहिकाल कौ, कहि न सकैं शत शेष ॥ ४ ॥”

कवित्त ।

“मङ्गल सु मास, कल कार्तिक सरद वास, मंगल प्रथम पक्ष,

चौदसि सोहाई है । मंगल सु वार, महामंगल नखत स्वाती, संध्या समय, मंगल लगन मेष आई है ॥ मंगल सुथल, जल, अनल, सु मंगल भे, अनिल, अकास भरी फूल की लगाई है । मंगल स्वरूप हनुमन्त जन्म मंगल की, बाजैरस राम जग मंगल वधाई है ॥ १ ॥

भोरे, सूर्य को देख, श्रीअंजनीनन्दन, बालभाव से लाल फल अनुमान करके उछले कि रवि को मुखमें रखलें । यह प्रभाव देख, देव दानव सब विस्मयवन्त हुए । रवि के तेज को विचार के श्रीपवन देव भी पुत्र के पीछे पीछे शीतलता करते हुए जा रहे थे । एवं, श्री-दिवाकर भगवान् ने भी इन्हें श्रीरामकृपापात्र जानकर अपने ताप का लेश भी इनको नहीं लगने दिया ॥

उसी दिन सूर्य ग्रहण का योग था, इसलिये राहु श्रीभानु भगवान् के समीप गया । वहां श्रीपवनसुत को देख, भयमान राहु वहां से लौट सुरेश से जा कहने लगा कि आप ही ने सूर्य तथा चन्द्र को मेरा ग्राह्य निर्मित किया । फिर आज आपने मेरा भाग दूसरे को क्यों दे दिया है ? यह सुन सुरपति अपने ऐरावत नाम (श्वेत) हस्ती पर चढ़ के शीघ्र ही वहां पहुँचे कि जहां सूर्यदेव और मारुती थे ॥

श्रीअंजननन्दनजी राहु को नील फल मान सूर्य को छोड़ पाहिले तो उसी की ओर लपके, परन्तु ऐरावत को देख श्वेत फल अनुमान करके, राहुको भी छोड़ ऐरावत ही की ओर लपके । यह देख इन्द्र ने विना विचारे ही वज्र चलाही तो दिया । राहु के कुसंग का यह फल देखिये । निदान वह वज्र श्रीप्रभंजनसुत के अंग में आ लगा । उस पवि प्रहार से व्यथित हो श्रीपवनजजी पर्वत पर आ गिरे, जिससे आपके बाएं हनु में कुछ चोट पहुँचा । श्रीमरुत देव ने पुत्र को गोद में उठा लिया । कोप करके, सारे जगत् से प्रभंजन देवने अपनी गति खींच ली ॥

तब तौ प्राण के राजा श्रीपवनजी के रुकने से, समस्त जीवों को अत्यन्त क्लेश हुआ । सुर मुनि नर नाग गन्धर्व असुर सबके सब, श्वास प्रश्वास प्राण आपान के निरोध से विकल होगए; शरीर की सन्धियां अति पीड़ित हो गई । कोई कुछ कर्म धर्म करने योग्य न

रहा । देखिये ! एक इन्द्र के अपराध से त्रिलोक दुखी हो गया ।
कुमन्त्र तथा कुसंग से कहां कष्ट नहीं पहुँचता है ? ॥

सब प्रजाओं ने इन्द्र के साथ २ श्रीब्रह्माजी के पास जा पुकारा ।
श्रीविधाताजी सबको साथ लिये वहां आए जहां श्रीपवन देव श्रीम-
हावीरजी को गोद में लिये आपका मुख अवलोकन कर रहे थे ।
जगत् पिता श्रीविधिजी को अपने निकट देखतेही, श्रीमरुतदेवने
उठके अपने शीस और प्रियपुत्र दोनों को श्रीविरंचिजी के चरणार-
विन्द पर रखवा । प्रभु ने कृपाकरके बालक के शीस पर ज्योंही निज
हस्तकमल फेरा, त्योंही आप सुखी हो गए; तथा आपकी प्रसन्नता
के साथ साथही त्रैलोक्य के प्राणी भी सब सुखी हुए ॥

श्रीइन्द्रजी ने एक अपूर्व माला श्रीमारुतीजी के गले में पहिरा
के, और “हनुमान्” आपका नाम रख के, आशीस दिया कि अब
से मेरे वज्र से इनको कभी कुछ भय नहीं । श्रीगिरिजापतिजी ने
भक्ति वर दे अपने शूल से आपको निर्भय किया; तथा, श्रीविधिजी
ने निज ब्रह्मास्त्र से, श्रीकुबेरजी ने अपने गदा से, श्रीयमजी ने यम-
दण्ड से; एवं श्रीदुर्गाजी ने अपने खड्ग से, वरुणजी ने निज पास
से; और विश्वकर्माजी ने अपने सर्व आयुधों से अभयस्त्र दिया ।
श्रीसूर्य भगवान् ने अपने तेजका १० (शतांश), अनुग्रह किया;
और कहा कि “मैं इन्हें शास्त्र पढ़ा दूंगा।” पुनः सबने अनेक विचित्र
अद्भुत वरदान आपको दिये, जिनका विस्तृत वर्णन कहां तक
किया जावे ॥

दो० देखि सुरन के वरन ते, भूपित हनुमत काहिं ।

पुनि बोले विधि पवन प्रति, अति प्रसन्न मन साहिं ॥”

चौपाई ।

“यहिके सेवा बस रघुनाथा । यहिके बेगि बिकैहैं हाथा ॥

मारुत ! तव, यह सुतको पाई । रहिहै सुयश तिहुं पुर छाई ॥

दो० अस कहि विधि अमरन सहित, दैदैं वर वरदान ।

गवने पवनहि पूछि सब, अपने अपने थान ॥ १ ॥

कारण रुद्र अनेक के, “महाशंभु” परधाम ।

समय समान स्वरूप करि, सेवहिं सीताराम ॥ २ ॥

तेऊ प्रभु रुचि पाइके, प्रविसे पवन स्वरूप ।

“अंजनिमारुत-सुत” भए, कपि वपु विरचि अनूप ॥ ३ ॥

गिरि सुमेरु के मुनि सकल, सादर सदन बुलाय ।

पूजि पगन मेले ललन, भोजन विविध कराय ॥ ४ ॥

तव आनन्दि अंजना, केसरि बसि निज गेह ।

दम्पतिसुतहिं दुलारहीं, दिनप्रति सहित सनेह ॥ ५ ॥

आपके जन्म के चरित्र को, प्रसिद्ध महानुभाव सन्तमण्डलभूषण श्री ६ “श्रीमतीशरण गोमतीदास” महाराजजी ने छपवाकर अपने श्रीहनुमत् निवास से प्रकाशित किया है, उसकी तथा श्रीरामनामानुरागी मुन्शी श्रीरामअम्बेसहायजी कृत श्रीकाशीजी की छपी “श्रीहनुमत् जन्म-विलास को देखिये ॥

श्रीमारुतिजी के सुयश श्रीवाल्मीकीय में एवं श्रीगोस्वामीतुलसीदासजी कृत जगत् विख्यात ग्रन्थों में प्रेमीजन पढ़ते सुनते हैं ही ॥ और एक चुटकुला यहां भी देखही आए हैं ॥

(वि०) “जयति अंजनीगर्भ अम्बोधिसम्भूत”

दो० “नमो नमो श्रीमारुती, जाके बस श्रीराम ।

करहु कृपानिशिदिन जपौं, श्रीसियसिय-पिय नाम ॥”

(१५६) श्रीअङ्गदजी । *

श्रीसीतारामपदकंज में प्रेम करने ही से लोक परलोक की कोई वार्ता ऐसी नहीं रह जाती जिसमें मतिमान् प्रेमी कुशल न हो । श्रीअङ्गदजी, किष्किन्धाधिप वालि के योग्य पुत्र, अपने पिता सम बली ने, लंका की रणभूमि में किस कुशलता से प्रशंसित पराक्रम किये कि जिसकी सराहना स्वयं प्रभुही श्रीमुख से करते हैं ॥

सवैया ।

* आवत ओष भयङ्क लुभावत भाव भरो निपुनई ।

है जलजात लजात विलोक्त कोमल पायन की अरुनाई ॥

मोहति है मन त्यों व्रजवल्लभ अङ्गन की छवि केर निकाई ।

को न धिक्की दिनमोल सखी लाये जानकिनाथ की सुन्दरताई ॥

सिंहासनासीन करके तब श्रीनल-नीलजी, श्रीरामपार्श्व में प्राप्त हुये ।
श्रीराघव दया सागरजी उक्त वीरों से अंक भरि भेंटे; और अन्त
में निज पद का लाभ दे, कृतार्थ किया ॥

(१६३) नवो नन्दजी । -

(१२३) छप्प । (७००)

ब्रज बड़े गोप “पर्जन्य” के सुत नीके नव नन्द ॥
धरानन्द, ध्रुवनन्द, तृतीय उपनन्द, सु नागर । चतुर्थ
तहां अभिनन्द; नन्द सुखसिन्धु उजागर ॥ सुठि एन-
न्द पशुपाल, निर्मल निश्चय अभिनन्दन । कर्मा
धर्मानन्द; अनुज बल्लभ जगवन्दन ॥ आस पास वा
बगर * के, जहँ विहरत पशुप सुखन्द । ब्रज बड़े गोप
“पर्जन्य” के, सुत नीके नव नन्द ॥ २१ ॥ (१६३)

“जसुमति नन्द जगत् में जिनकी कीरति सरद जुन्हाई ।

तिनके आनि परम पुन्यनते प्रगटे कुँवर कन्हाई ॥”

वार्त्तिक तिलक ।

गोकुल (ब्रज) में (१) सुजन्यजी (२) श्रीपर्जन्यजी (३)
अर्जन्य और (४) राजन्य, ये चारों गोप सहोदर भ्राता थे; तिनमें
तीन भाइयों के वंश का तो वर्णन नहीं; श्री“पर्जन्य”जी नवो नन्दों
के बड़े (नाम बृद्ध पिता) थे; इन्हीं के सुन्दर सुत नवो नन्दजी थे;
अर्थात् श्रीधरानन्दजी, श्रीध्रुवानन्दजी, तीसरे परम प्रवीण (सुना-
गर) श्रीउपनन्दजी; तिनमें चौथे श्रीअभिनन्दजी; और सुख के समुद्र
परम प्रसिद्ध महर श्रीनन्दजी । गौओं के विशेष पालक, निर्मल,

* “बगर”=झोला, पुरवा, फैलाव ॥

भिन्न भिन्न ग्रन्थों में, कई नाम भिन्न पाये जाते हैं जैसे “बल्लभानन्द” के स्थान में
“नन्दन” वा “अभिनन्दन,” ध्वमादि ॥

बहुत सी हाथ की लिखी पुरानी प्रतियों को मिला के जो पाठ अधिक पोथियों में
मिला सोही लिपा है ॥

निश्चय करके प्रभु को आनन्द देनेहारे श्रीसुनन्दजी; श्रीकर्मानन्दजी; तथा श्रीधर्मानन्दजी; और इन आठों के छोटे भाई जगत् में वन्दनीय श्रीवल्लभजी । जहां गोपाललोग स्वच्छन्दता से विहरते थे, तिस वगर के आस पास में नवो नन्द विराजते थे ॥

मैं उनके चरण की धूरि चाहता हूं ॥

१ श्रीधरानन्दजी,
२ श्रीधुवनन्दजी,
३ श्रीउपनन्दजी,
४ श्रीअभिनन्दजी,
५ श्रीनन्दजी, सुखसिन्धु

६ श्रीसुनन्दजी,
७ श्रीकर्मानन्दजी,
८ श्रीधर्मानन्दजी,
९ श्रीवल्लभनन्दजी,
पाठ भेद कई हैं ॥

जो श्रीकृष्ण भगवान् के ही पिता वा चचा हैं, भला उनकी बड़ाई कहां तक की जा सकती है ॥

(१२४) वृषभ १, (७१६)

बाल वृद्ध नर नारि गोप, हैं अर्थी उन पाद रज ॥
नन्द गोप, उपनन्द, ध्रुव धरानन्द, मंहरि जसोदा । कीर-
तिदा “ वृषभानु ” कुँअरि सहचरि (विहरति) मन
मोदा ॥ मधु, मंगल, सुवल, सुबाहु, भोज, अर्जुन,
श्रीदामा । मंडल ग्वाल अनेक श्याम संगी बहु नामा ॥
घोष निवासिनि की कृपा, मुर नर बांछत आदि अँज ।
बाल वृद्ध नर नारि गोप, हैं अर्थी उन पाद रज
॥ २२ ॥ (१६२)

- १ “ महरि ” = बड़ी, महर की स्त्री । २ प्रेमकी मुख्य आदर्श श्रीकीर्ति सुता
वृषभानु कुँवरि श्रीराधिकाजी की जय, प्रेम जितना हो ऊँचा पवित्र और निःस्वार्थ
होना, है उसका चित्र उतना ही टिकाऊ चमकीला और मनोहर होगा ।
३ “ घोष ” = आहों का टोला, घोसियों का पुरवा, अहीर, घोसी, ग्वाल, गोप ।
४ “ आदि अँज ” = अजादि, विरंचिप्रमुख, विधि प्रभृति, ग्रहा आदि ॥

(१६४) गोपवृन्द ।

“वृद्ध तरुन बालक अति सुन्दर गोप अथाइन बैठे ।
कोई पाग लटपटी बांधे कोऊ भेंटा ऐंठे ॥
कोई बांधे मोरपखौवा कोऊ बांधे जंगै ।
लटपट आवत गैयन पाछे गावत तान तरंगै ॥”

वार्त्तिक तिलक ।

जिन घोपनिवासियों (गोप, गोपियों) की कृपा को ब्रह्मादिक सुर और नर लोग चाहते हैं, तिन बालक वृद्ध और स्त्री पुरुष गोपों के पाद रज का मैं अर्थी हूं, अर्थात् जांचता हूं । उनमें मुख्यों के नाम—(१) महर श्रीनन्दगोपजी, (२) श्रीउपनन्दजी, (३) श्रीध्रुवनन्दजी, (४) श्रीधरानन्दजी, (५) महरि श्रीयशोदाजी, (६) स्मरणमात्र से कीर्ति देनेवाली श्रीवृषभानुजी की स्त्री श्री“कीर्त्ति”जी, (७) श्रीवृषभानुजी, (८) सदा प्रसन्न आनन्दयुक्त मनवाली सखियों के सहित श्रीवृषभानुनन्दिनी श्रीराधिकाजी, (९) श्रीमधुजी, (१०) श्रीमंगलजी, (११) श्रीसुवलजी, (१२) श्रीसुबाहुजी, (१३) श्रीभोजजी, (१४) श्रीअर्जुनगोपजी, (१५) श्री“श्रीदामा”जी, तथा (१६) श्रीश्यामसुन्दरजीके साथी, अनेक नामवाले, अनेक ग्वालमण्डलों के पद रज को मैं चाहता हूं ॥

धन्य गोकुल ब्रज; धन्य धन्य वहां के वासी; और धन्य धन्य उन सबकी चरणरज ॥

(१६५) श्रीयशोदाजी ।

‘महरि श्रीयशोदाजी की कथा श्रीमद्भागवत, सुखसागर, ब्रज-विलास तथा प्रेमसागर प्रभृति ग्रन्थों में अति प्रसिद्ध है । विशेष कुछ लिखने की आवश्यकता क्या है । हरिमाता की स्तुति क्या कोई साधारण वार्त्ता है ॥

(१६६ । १६७) रानी श्रीकीर्त्तिजी; श्रीवृषभानुजी ।

“श्री ‘वृषभानुपुरा’ के ठाकुर ‘कीर्त्ति’ अरु वृषभानू ।
केधौ आनि विसद भुवमण्डल उदित भये वृषभानू ॥

“तिनके आनि अवतरी ‘राधा’ अमित रूप की ढेरी ।

कीजे काहि वराबर दूजो तीन लोक छविहेरी ॥”

श्रीकृष्णप्रिया जगत् जननि सुरमुनिवन्दिता भक्तजन इष्टदेवता
“श्रीराधाजी” के ही माता पिता, यही तो सब स्तुतियों की अवधि है;
वात्सल्य रस के सुखों की खानि के भाग्य की प्रशंसा और बढ़ाई
कौन कर सकता है और क्योंकर सम्भव है ॥

(१६८ । १६९) श्रीसहचरियां; ग्वालमंडल ।

“जकत चकित चितवति तुम इत उत केहि ठग ठाक ठगी हो ।

ढगति ढगनि ढगमग गति पगनि तुम काके रंग रँगी हो ॥

कै काहू तो को भरमायो कै चेटक कलु कीन्हो ।

कै काहू तेरो चित चोरो कै लै फेरि न दीन्हो ॥”

• (प्रेमभरी गोपियों की दशा)

प्रियाजी (श्रीराधाजी) की सहचरियों की स्तुतिप्रार्थना कियेविन, जो
कोई श्रीप्रिया प्रियतम के चरणों की भक्ति चाहे, उसकी बुद्धि अल्प है ॥

जिन ग्वालिन तथा ग्वाल मण्डल को भगवान् ने अपना करके
जाना माना, और श्रीब्रह्मा ऐसे बड़ों के बड़े ने जिनकी कृपा चाही,
उनके चरणसरोज की रज अपने मस्तक पर धरने की बांछा करनी
अतिशय बड़भागी का चिह्न है ॥

“दमकत दिपति देह दामिनसी चमकत चंचल नैना ।

धूँघट विच खेलत खंजन से उड़ि उड़ि दीठि लगैना ॥

लटकति ललित पीठ पर चोटी विच २ सुमन सँवारी ।

देखे ताहि मैरु सो आवत मनहु भुजंगिनि कारी ॥

कहाँ कहा तो सों हो राधा दिल की नाहि दुराज ।

चलि बैठो एकंत कहूं तौ अवनन सुधा पियाऊं ॥”

(१७०) श्रीब्रजचन्द्रजी के (१६) षोडश सखा ।

(१२५) कृष्ण । (७१८)

ब्रजराजसुवन सँग सदन वन, अनुग सदा तत्पर रहैं ॥

रक्तकं, पत्रकं, और पत्रि, सबही मन भावैं । मधुकैण्ठौ,
मधुवर्त्त, रसालं, विशालं, सुहावैं ॥ प्रेमकन्द, मकरन्द,
सदा आनन्दं, चन्द्रहासौ । पयदं, वकुलं, रसदानं, सा-
रदं, बुद्धिप्रकासौ ॥ सेवासमय विचारिकै, चारु चतुर
चितकी * लहैं । ब्रजराजसुवन सँग सदन वन, अनुग
सदा तत्पर रहैं ॥ २३ ॥ (१६१)

वार्तिक तिलक ।

ब्रजराजश्रीनन्दजी के पुत्र श्रीकृष्णचन्द्रजी के साथ साथ घर में
और सब वन में ये सब पौडश सेवक सदा सेवा में तत्पर रहते हैं ।
(१) रक्तकजी (२) पत्रकजी, तथा (३) पत्रीजी, ये तीनों प्रभु के
मन में भाते हैं; (४) मधुकैण्ठजी (५) मधुवर्त्तजी (६) रसालजी
(७) विशालजी, प्रभु को बहुत सुहाते हैं; (८) प्रेमकन्दजी
(९) मकरन्दजी (१०) सदा आनन्दजी (११) चन्द्रहासजी;
(१२) पयदजी (१३) वकुलजी (१४) रसदानजी (१५) शारदजी
और (१६) बुद्धिप्रकाशजी । ये सोलहो चारु चतुर अनुग अपनी
अपनी सेवा का समय विचार के श्रीनन्दनन्दनजी के चित्त की रुचि
को जान लेते हैं, सोई सोई सेवा किया करते हैं ॥

इन के भाग्य की बड़ाई किससे हो सकती है ? ॥

(१७१) सप्तदीप के भक्त ।

(१२६) छप्पय । (७१७)

सप्तदीप में दास जे, ते मेरे सिरताज ॥ जम्बू, और
पलच्चै, सालमलि, बहुत राजऋषि । कुश, पवित्र,
पुनि कौंच, कौन महिमा जानै लिपि ॥ सार्क विपुल
विस्तार, प्रासिध नामी अतिपुहकरँ । पर्वत “लोकालोक
ओक † “टापू कंचनधर” ॥ हरिभूत वसत जे जे जहां,

* “चित्त की लहैं”=मन की रुचि को समझ जाते हैं । † “ओक”=स्थान, आश्रम ॥

तिन सों नित प्रति काज । “सप्तदीप” में दास जे, ते
मेरे सिरताज* ॥ २४ ॥ (१६०)

वार्त्तिक तिलक ।

सातो द्वीपों में, जितने श्रीभगवदास जहां २ हैं सो सब, मेरे
मस्तकके मुकुट हैं (१) जम्बूद्वीप (२) प्लक्षद्वीप (३) शाल्मलि-
द्वीप इनमें बहुतसे राजर्षि भगवद्भक्त हैं; (४) परमपवित्र कुशद्वीप,
तथा (५) क्रौंचद्वीप में जो भक्तसमूह हैं तिनकी महिमा जो, अनेक
पुराणों में लिखी हुई है सो कौन जान सकता है (६) बहुत विस्तारवाला
शाकद्वीप और (७) उससे भी अतिप्रसिद्ध नामी बड़ा पुष्करद्वीप;
तथा लोकालोक पर्वत एवं कांचनधर टापू† के स्थानों और आश्रमों
में जहां जहां जो जो, श्रीभगवत्के सेवक बसते हैं उन्हींसे नित्य ही
मेरा प्रयोजन है; वे ही मेरे शीस के मुकुटमणि हैं ॥

चौपाई ।

“मोरे मन प्रभु अस विश्वासा । राम ते अधिक राम के दासा ॥”

१ जम्बूद्वीप ‡

२ प्लक्षद्वीप

३ शाल्मलीद्वीप

४ कुशद्वीप

५ क्रौंचद्वीप

६ शाकद्वीप

७ पुष्करद्वीप

(इति “सप्तदीप”)

(१७२) जम्बूद्वीप के भक्त ।

(१२७) छप्पय । (७१६)

मध्यदीप नवखंड में, भक्त जिते, मम भूप ॥

* “ताज” = टोपी, मुकुट । † “कांचनधर” टापू तथा “लोकालोक पर्वत,”
इन सातों द्वीपों से बाहर हैं ॥

‡ अपना यह “भारतवर्ष देश, (भरतखंड) जम्बूद्वीप ही में है ।

प्रथम (जम्बू) द्वीप से, दूसरा दुना है; उससे उत्तर उत्तर दुना । अर्थात् द्वितीय से
तृतीय दुना, नाम प्रथम से चौथुना है; एवं चौथा प्रथम से आठ गुना बड़ा है; पांचवां
सोलहगुना; छठा बत्तीसगुना; और सातवां (पुष्कर) द्वीप प्रथम (जम्बू) द्वीप से
चौंसठ गुना बड़ा है ॥

प्रत्येक द्वीप में शतावधि योजन का एक एक वृक्ष है, सो उसीके नाम से वह द्वीप भी
पुकारा जाता है जैसे (१) जामुन, (२) पाकड़ि, (३) सेमर, (४) कुश, इत्यादि का ।

इलावर्त्त, अधीस संकर्षण, अनुगसदाशिव । रमनक,
मछ, * मनु दास; हिरन्य, कूरम, अर्जम इव ॥ कुरु,
वराह भूभृत्य; वर्ष हैरि, सिंह, प्रह्लादा । किंपुरुष, राम,
कपि; भरत, नरायण, वीणा नादा † ॥ भद्राक्षु ग्रीवहय,
भद्रस्रव; केतु, काम, कमला अनूप । ‡ मध्यदीप
नवखंड में, भक्तजिते, मम भूप ॥ २५ ॥ (१८६)

वाचिक तिलक ।

मध्यदीप अर्थात् “जम्बूद्वीप” के नवो खण्डों में जितने श्रीभग-
वत् के भक्त हैं, वे सब मेरे राजा हैं, (मैं उन सबका सुयश कहने-
वाला बन्दी हूँ) ॥

नवोखण्डों के अधीश्वर भगवद्रूपों के, तथा उनके मुख्य भक्त
सेवकों के नाम कहते हैं । (१) इलावर्तखण्ड के अधिपति, भग-
वान् श्रीसंकर्षणजी हैं, और उनके सेवक श्रीसदाशिवजी हैं; (२)
रमणखण्ड के स्वामी श्रीमत्स्य भगवान् और उनके भृत्य श्रीमनु
जी (सत्यव्रत); एवं (३) हिरण्य खण्ड के अधीश्वर श्रीकूर्म भग-
वान्, और उनके दास श्रीअर्यमाजी (४) कुरुखण्ड के पति श्री-
वाराह भगवान् और उनकी सेवा-करनेवाली श्रीभूमि देवीजी; (५)
हरिवर्षखण्ड के स्वामी, भगवान् श्रीनृसिंहजी, और उनके भक्त-
राजें श्रीप्रह्लादजी; (६) किंपुरुषखण्ड के महाराज, स्वयं श्रीसी-
तापति रामचन्द्रजी; और आपके प्रियदास, कपिनायक-श्रीहनुमान्-
जी हैं; (७) भरतखण्ड के पालक वदरिकाश्रमवासी श्रीनारायणजी
और उनके पुजारी वीणा-नाद-कारी श्रीनारदजी; (८) भद्राक्षखण्ड
के ईश्वर श्रीहयग्रीव भगवान्, और उनके सेवक श्रीभद्राक्षजी;
(९) केतुमालखण्ड के स्वामी श्रीकामदेव भगवान् और उनकी पूजा
करनेवाली उपमाराहित श्रीकमलाजी हैं ॥

* “मछ”=मत्स्य, मच्छ, मीन । † “वीणानादा”=श्रीनारदजी । ‡ “मध्यदीप”=जम्बूद्वीप ।

क्र.सं.	जम्बूद्वीप के नवो खण्ड	अधीशभगवान्	पुजारी
१	इलावर्तखंड	संकर्षणभगवान्	सदाशिव
२	रमणखंड	मत्स्य भगवान्	श्रीमनुजी
३	हिरण्यखंड	कूर्म भगवान्	श्रीअर्थमाजी
४	(उत्तर) कुरुखंड	वाराह भगवान्	श्रीभूदेवीजी
५	हरिवर्षखंड	नृसिंह भगवान्	श्रीप्रह्लादजी
६	किम्पुरुषखंड	श्रीसीतारामजी	श्रीहनुमान्जी
७	भरतखंड *	श्रीलक्ष्मीनारायणजी	श्रीनारदजी
८	भद्रास्वखंड	हयग्रीव भगवान्	श्रीभद्रश्रवजी
९	केतुमालखंड	कामदेव भगवान्	श्रीलक्ष्मीजी

इसी (किम्पुरुष) खण्ड ही में महारानी श्रीमिथिलेशललीजी की, तथा श्रीजानकी-जीवनजी की सेवा, श्रीसीताअंजनीदुलारेजी कई (“कपिमहावीर,” “श्रीरामदूत,” “श्रीमारुतिवीर कला,” “श्रीचारु-शीला,” इत्यादिक,) रूप से सदैव करते हैं। एवं, वहीं मुमुक्षु जनों को श्रीकेशरीनन्दनकपीशजी, श्रीरामायणीय कथा और श्रीसीतारामाराधन सिखला के मुक्त कराते हैं ॥

(१२८) छप्पय । (७१५)

स्वेत दीप में दास जे, श्रवण सुनो तिनकी कथा ॥

* (अथ देशकाल) यह तो विदित है ही कि हम सब इसी खण्ड (जंबूद्वीप भरत खंड) के आर्यावर्त देश में हैं। भरतखंड को “भारतवर्ष” भी पुकारते हैं; तथा इसी को विदेशी “हिन्दोस्तान” هندوستان एवं “इण्डिया” India भी कहते हैं। और यह मन्वन्तर जिसमें हम सब वर्तमान हैं, “वैवस्वन मन्वन्तर” है।

इस मन्वन्तर के अट्ठाईसवें चतुर्युग का यह “कलियुग” है; जिसके ४३२००० वर्षों में से केवल प्रथम ही चरण का ५००५ [पांच सहस्र पांचचां] संवत्सर, अर्थात् विक्रमी संवत् १९६१ यह है ॥ अस्तु ॥ (जिस समय यह लिखा जाता है) ॥

इन्हीं श्रीवैवस्वत मनुजीके वंश में, “श्रीदशरथ चक्रवर्तीजी” हुए, जिनके पुत्र हो स्वयं साकेतविहारी शाङ्गधर श्रीसीतापति रामचन्द्र महाराजजी प्रगट हुए हैं ॥ ५०वें पृष्ठ प्रथम छप्पय (पाँचवें मूल) में, ग्रन्थकर्त्ता स्वामी मन्वन्तरों की वन्दना कर आप हैं, जिनमें से श्रीवैवस्वत मनुजी [वर्तमान] की वन्दना, आप आठवीं पदपदी नाम बारहवें मूल [पृष्ठ १८४] में करते हैं ॥

श्रीनारायण (को) *बदन निरन्तर ताही देखैं । पलक परै जो बीच कोटि जमजातन लेखैं ॥ तिनके दरशन काज गए तहँ वीणाधारी । श्याम दर्ई कर सैन उलटि अब नहिं अधिकारी ॥ नारायण आख्यान दृढ़, तहँ प्रसंग नाहिन तथा । स्वेत दीप में दास जे, श्रवण सुनो तिनकी कथा ॥ २६ ॥ (१८८)

वार्तिक तिलक ।

“श्वेतद्वीप” में जो श्रीभगवान् के दास बसते हैं, तिनकी कथा कान लगा के सुनिये । वे दास, श्वेतद्वीपवासी श्रीमन्नारायण के मुखचन्द्र को सदा देखाही करते हैं, और नेत्रों में जो पलक पड़ते हैं उस अन्तर को कोटिन यमयातना के सरीखा दुःख मानते हैं ॥

उन भगवत् दर्शनानन्द-निष्ठोंके दर्शन तथा ज्ञानोपदेश करनेके हेतु वीणाधारी श्रीनारदजी गए; तब श्रीमन्नारायणजीने श्रीनारदजी के मन की रुचि जान के, हाथ के सैन से निवारण किया कि “आप उलटे पांव फिर जाइये, ये हमारे रूप-माधुरी के निष्ठ लोग आपके ज्ञानोपदेश के अधिकारी नहीं हैं ॥”

नारायण के रूपाशक्ति प्रेमाभक्ति का आख्यान जैसा वर्णित है सीही वहां के भक्तों को भली भांति दृढ़ है । जैसी अन्यत्र के भागवतों की ज्ञानमिश्रा भक्ति में प्रवृत्ति है, वैसा प्रसंग श्वेतद्वीप में नहीं है, वहांवाले तो केवल शुद्ध माधुर्य रूप के ही प्रेमी उपासक हैं ॥

(१७३) श्वेतद्वीप के भक्त ।

(१२६) टीका । कवित्त । (७१४)

श्वेतदीपवासी, सदा रूप के उपासी; गए नारद विलासी, उपदेश आसा लागी है । दर्ई प्रभु सैन जिनि आवो इहि ऐन, दृग देखैं सदा चैन, मति गति अनुरागी है ॥ फिरे दुख पाइ, जाइ कही श्रीवैकुण्ठनाथ,

* 'को' किसी ने बढ़ाया मूल में नहीं ॥

साथ लिये चले लखो भक्ति अंग पागी है । देख्यो एकसर, खगरह्यो ध्यान धरि, ऋषि पूछें कहो हरि, कह्यो “वड़ो वड़भागी है” ॥ १०३ ॥ (५२६)

वार्षिक तिलक ।

श्वेतद्वीप के वासी भक्तजन सदा श्रीभगवत् रूपही के उपासक हैं; वहां एक समय ज्ञानोपदेश करने की आशा करके सत्संगविलासी श्रीनारदजी गए; उनके मन की गति जान के प्रभु ने सैन से आज्ञा की कि “इस स्थान में मत आओ, क्योंकि ये भक्त हमारे रूप अनूप ही को देख कर परम आनन्द मानते हैं, और रूपही के अत्यन्त अनुरागी हैं, इनको अब ज्ञान उपदेश का प्रयोजन नहीं है ॥”

यह सुन, उदास हो के, श्रीनारदजी फिरे, और श्रीवैकुण्ठनाथ भगवान् के यहां जाके सब वार्त्ता निवेदन की । भगवान् बोले कि “ठीक तो है;” और, उनको अपने साथ ले चल के कहा कि “चलो, हम दिखावें कि, यथार्थ में उन भक्तों के अंग अंग रोम रोम सब प्रेम भक्ति से पगे हैं ॥”

दोनों श्वेतद्वीप में पहुँचे । वहां एक सरोवर में एक भक्त पक्षी प्रभु का ध्यान धरे हुए बैठा था; देख के श्रीनारदजी ने श्रीवैकुण्ठनाथजी से प्रश्न किया कि “प्रभो ! यह खग ऐसा शान्त क्यों बैठा है ?” श्रीहरि ने उत्तर दिया कि “यह भक्त खग अति वड़भागी है ॥”

(१३०) टीका । कवित्त । (७१३)

बरष हजार बीते, भए नहीं चित्त चिंते, प्यासोई रहत, ऐं पानी नहीं पीजिये । पावै जो प्रसाद जब जीभ सो सवाद लेत, लेत नहीं और, याकी मति रस भीजिये ॥ लीजै बात मानि, जल पान करि डारिदियो, लियो चोंच भरि, दृग भरि बुधि धीजिये । अचरज देखि, चर लगे न निमेष किहू, चहूँ दिशि फिख्यो; अब सेवा याकी कीजिये ॥ १०४ ॥ (५२५)

वार्षिक तिलक ।

“नारद ! देखो, इसको एक सहस्र (१०००) वर्ष धीत गए, इतने

१ “नहीं चिते चिंते” = चित चिन्ता नहीं प्यार न दिना । २ “लगै न निमेष” =

३ “चहूँ दिशि फिख्यो” = परिक्रमा करके, प्रदक्षिणा की ।

चित्त में चिन्ता नहीं, यह इतने दिनों से प्यासा ही रहता है परन्तु जल नहीं पीता, केवल मेरे ध्यानमृत ही से जीता है; क्योंकि जब यह मेरा प्रसाद पाता है तबही जीभ से खानपान का स्वाद लेता है; इसकी मति भक्तिरस में ऐसी भोग गई है कि प्रसाद बिना और वस्तु का ग्रहण ही नहीं करता । मेरी इस बात को सत्य मानो; देखो, मैं प्रसाद करके जल इसको देता हूँ, उसको पियेगा ।” प्रभु ने आप जल पीके प्रसाद उसके आगे रख दिया, तब तुरन्त ही उसने भर चोंच पान कर लिया; प्रेमानन्द का जल भी उसकी आंखों में भर आया तथा अधरामृत के स्वाद से मति प्रसन्नता से पूर्ण हो गई ॥

श्लो० “यज्ञशिष्टाशिनः सन्तो मुच्यन्ते सर्वकिल्बिषैः ।

ते त्वधं भुञ्जते पापान् ये पचन्त्यात्मकारणात् ॥”

(भ० गी० ३।१३)

“वैष्णवे भगवद्भक्तौ प्रसादे हरिनाम्नि च ।

अल्पपुण्यवतां राजन् विश्वासो नैव जायते ॥”

इस आश्चर्य भक्ति को देख के श्रीनारदजी के नेत्रों में किसी प्रकार से निमेष नहीं पड़े उसकी ओर देखते ही गए; फिर चारों ओर फिर करके उसकी प्रदक्षिणा की । और प्रभु से बोले कि “मेरा तो जी चाहता है कि मैं इसकी सेवा किया करूं ॥”

(१३१) टीका । कवित् । (७१२)

चलो आगे देखौ, कोऊ रहै न परेखौ; भाव भक्ति करि लेखौ; गए द्वीप; हरि गाइये । आयो एक जन धाई, आरती समय विहाई, खँचि लिये प्राण, फिरि बधू याकी आइये ॥ वही इन कही, पति देख्यो नहीं मही पख्यो; हख्यो याको जीव, तन गिख्यो; मन भाइये । ऐसे, पुत्र आदि आए, सांचे हित में दिखाए, फेरिके जिवाए, ऋषि गाए चित लाइये ॥ १०५ ॥ (५२४)

वार्त्तिक तिलक ।

यह सुन श्रीभगवान् बोले कि “चलो, अभी आगे और देखो; कोई परीक्षा रह न जाय, जिसमें उन भक्तों की सब दशा देख के

तुम भावपूर्वक उनकी भक्ति को लेखा में लाओ” यों बातें करते हुए उस (श्वेत) द्वीप के मध्य मन्दिर में दोनों गए, कि जहां सब भक्त लोग हरि के गुण और नाम ही प्रेम से गा रहे हैं ॥

देखते क्या हैं कि एक आर्ती दर्शन का नेमी दौड़ता हुआ आया परन्तु आर्ती का समय बीत गया था । आर्ती का दर्शन न पाने के विरहसे उसने प्राण को खींच के छोड़ ही दिया ॥

उसके पीछे ही उसकी धर्मपत्नी भी आई और पूछने लगी कि “क्या आर्ती हो गई?” आपने कहा कि “हां, हो गई वरन् तेरे पतिको भी दर्शन नहीं हुआ ! देख, प्राणत्याग के धरती पर गिरा पड़ा है । आर्ती विरह ने इसके भी प्राण हर लिये, उसका भी मृतक शरीर पृथ्वी पर गिर पड़ा ॥”

इन दोनों का नेम प्रेम देख प्रभु के और नारदजी के मन में यह अत्यन्त भाया ॥

इसी प्रकार से, उनके पुत्रादि सब आए और आर्ती के दर्शन बिना प्राण त्याग त्याग गिर गिर पड़े ॥

इस भांति, प्रभु ने इन सबे भक्तों का प्रेम नेम नारदजी को दिखाया; जिससे श्रीनारदजी का प्रबोध हुआ ॥

पुनः जब आर्ती होने लगी तो उस समय प्रभु ने उन सबको सजीव कर आर्ती दर्शन का आनन्द दिया ॥

यह आख्यान, “श्वेतद्वीप-माहात्म्य” में ऋषियों ने गाया है । इन के प्रेम भक्ति में सबको चित लगाना चाहिये ॥

(१७४) ? अष्टकुल नाग ।

(१३२) छप्पय । (७११)

उरग अष्टकुल द्वारपाल सावधान हरिधाम यिति ॥
इला पर्व, मुख अनन्त, अनन्तकीरति विसतारत । पद्म,
संकुं, पन प्रगट ध्यान उरते नहिं टारत ॥ अशुकम्बल,

“श्वेतद्वीप” को भूमंडल पर एक वैकुण्ठ ही जानिये ॥

वासुकी, अजितआज्ञा अनुवरती । करकोटकं तक्षक
 सुभट सेवा सिर धरती ॥ आगमोक्त शिव संहिता
 “अगर” * एक रस भजन रति । उरग अष्टकुल
 द्वारपाल सावधान हरिधाम थिति ॥२७॥ (१८७)

वार्त्तिक तिलक ।

इन अष्टकुली महासपों की श्रीभगवत् के धाम में स्थिति है, श्री-
 हरिमन्दिर के द्वारपालक हैं, और निज निज सेवा में सदा सावधान
 रहते हैं—

(१) एलापत्रजी, और (२) अनन्त (शेष) जी, अपने
 मुखों से श्रीअनन्त (श्रीभगवान्) की कमनीय कीर्तिविस्तार पूर्वक
 सदा वर्णन करते हैं । (३) पद्मजी तथा (४) शंकुजी की प्रतिज्ञा
 (पन) प्रगट है कि श्रीप्रभु के स्वरूप का ध्यान निज हृदय से क्षण-
 मात्र नहीं टारते हैं (५) अशुकम्बलजी और (६) वासुकीजी
 श्रीअजित महाराज की आज्ञा के सर्वदा अनुवर्ती रहते हैं ।
 (७) कर्कोटक जी तथा (८) तक्षकजी ये दोनों सुभट श्रीप्रभु की
 सेवा रूपी भूमि अपने शीसपर निरन्तर धारण किए रहते हैं ॥

स्वामी श्रीअग्रदेवजी कहते हैं कि यह “शिवसंहिता तंत्र (आगम)”
 में कहा गया है ये अष्टकुली महानागों की श्रीभगवत् के भजन में
 सदा एक रस प्रीति (रति) रहती है ॥

श्लो० “ * * * * * } ॥ १ ॥
 “तेषां, प्रधानभूतास्ते, शेषं, वासुकि, तक्षकाः
 शंखैः, श्वेतो, महापद्मः कम्बलौ श्वतरौ तथा ।

* श्रीअग्रस्वामी का यह छापय मंगल जान श्रीनाभाजी ने यहां रक्खा है अथवा
 भक्तमाल के सतपुग त्रेता द्वापर नाम पूर्वार्द्ध के अन्त में स्वयं श्रीनाभाजी ने ही अपने
 गुरु श्रीअग्रस्वामी का छाप रक्खा है, अस्तु ।

एलापत्रस्तथा नागः, कर्कोटकं, धनंजयौ ॥ २ ॥”

[विष्णुपुराण, अंश १, अध्याय २१]

इनकी चर्चा “श्रीरामतापिनीयोपनिषद्” में भी है ॥

१. एलापत्र	७. कर्कोटक
२. अनन्त [शेष]	८. तक्षक
३. महापद्म	९. धनंजय
४. अश्वतर	१०. नाग
५. कंबल	११. श्वेत
६. वासुकि	१२. शंख

प्रिय पाठक ! आप सब धर्मशीलों के यह यह सब यज्ञादिकों में पुरोहित लोग अवश्य ही “अष्टकुली नाग” की (और और देवताओं के समूह में) पूजा करते कराते हैं; वे नाग ये ही हैं जिनकी वन्दना प्रार्थना श्रीग्रन्थकार स्वामी श्रीभक्तमाल के इस पूर्व खण्ड के अंत में कर रहे हैं ॥

अंत में इसलिये कि ये “द्वारपाल” हैं; इनकी कृपा बिन भीतर प्रवेश नहीं हो सकता; भीतर जानेवाले को प्रथम आपही की कृपा की आवश्यकता होती है ॥

चित्र मय तथा मन्त्रमय “श्रीयन्त्रराज” का दर्शन अवश्य कीजिये; देखिये कि यन्त्र कोट के बाहर ये द्वादश उरग कैसे शोभते विराजते हैं ॥

श्रीअयोध्याजी में “यन्त्रराजजी” कई ठिकाने नित्य पूजेजाते हैं—श्रीजानकीघाट के स्वामी श्री १०८पंडित रामवल्लभाशरणमहाराजजी, श्रीहनुमन्निवास के महात्मा श्रीगोमतीदासजी महाराज, श्रीकनक-

अनुमान से ऐसा निश्चय होता है कि इस पदपदी (छण्ड १८७) “अगर एक रस भजन रति । उरग पृष्ठ” अपने गुरु स्वामी श्री १०८ अग्रदेव कृत को, श्रीनामास्वामीजी ने अति गंगल जानकर अंत में यहाँ स्थापन किया है जैसे आदि में प्रथम पदपदी पांचवें मूल छण्ड को भी है ॥

“पायो जिन राम तिन प्रेमही ते पायो है” ॥

भवन, के श्रीसीताशरणजी महाराज, तथा छपरे जानकीनगर के वकील अयोध्यावासी श्रीदुर्गाप्रसादजी (जिनके पुत्र बाबू हरनारायणप्रसाद वकील हाई कोर्ट), और अयहर ग्राम के वकील श्रीबाबू सूर्यप्रसादजी वकील (जिनके आत्मज बाबू मदनमोहन सिंह मोदमणि कवि), गोदना श्रीअहल्यास्थान, इन सब जगहों में दर्शनीय “श्रीयन्त्रराजजी” विराजते हैं ॥

“धन्य ते नर यहि ध्यान जे रहत सदा लवलीन ॥”

प्रार्थना—पाठक महोदय ! “श्रीभक्ति रस बोधिनी” टीका कवित्तों की भाषा समझना इस दीन को अति कठिन है तिस पर तिलक लिखना तो और भी कठिनतर है—

“बाल मराल कि मन्दर लेहीं”

श्रीगुरुदेवों की ही कृपा से जैसा तैसा लिखा है, भूल चूक सज्जन सुधार लेंगे ॥

इति पूर्वाङ्क, सतयुग, त्रेता, द्वापर, पर्यन्त,

दोहे ४, छप्पय २३, मूल २७, टीका कवित्त १०५, जोड़ १३२ ॥



* श्रीः *

श्रीसीताराम

श्रीहनुमते नमः । श्रीमते रामानन्दाय नमः । श्रीप्रेम-
निधये नमः । श्रीचन्द्रकलायै नमः । श्रीरयामनाय-
कायै नमः । श्रीहंसकलायै नमः ॥

अथ श्रीभक्तमाल सटीक

(तथा सतिलक)

अथ उत्तरार्द्ध

(कलियुग भक्तावली, विक्रमीय सत्रहवीं, शताब्दी तक)

(१३३) छप्पय । (७१०)

चौबीस प्रथम हरि वपु धरे*, त्यौं चतुर्व्यूह कलियुग
प्रगट ॥ “श्रीरामानुज” उदार, सुधानिधि, अवनि
कल्पतरु । “विष्णु स्वामि” बोहित्य सिन्धुसंसार पार
करु ॥ “मध्वाचारज” मेघ भक्ति सर ऊसर भरिया ।
“निम्बादित्य” आदित्य कुहर अज्ञान जु हरिया ॥
जनम करम भागवत धरम सम्प्रदाय †थापी अघट ।

* “वपुधरे”=अवतार लिये, अवतीर्ण हुए, प्रगटे । † “थापी”=स्थापित किया ॥

चौबीस प्रथम हरि वपु धरे, त्यों चतुर्व्यूह कलियुग
प्रगट ॥ २८ ॥ (१८६)

वैष्णव चारो सम्प्रदाय ।

(१३४) दोहा । (७०६)

“रमा” पद्धति रामानुजः विष्णु स्वामि “त्रिपुरारि” ।
निम्बादित्य, “सनकादिकाः” मधुकर, गुरु “मुख
चारि ॥ २९ ॥ * (१८५)

- १ श्री “श्री” सम्प्रदाय = श्रीरामानुज रामानन्द स्वामी सम्प्रदाय
२ श्रीशिव सम्प्रदाय = श्रीविष्णुस्वामी सम्प्रदाय
३ श्रीसनकादिकसम्प्रदाय = श्रीनिम्बार्कस्वामी सम्प्रदाय
४ श्रीब्रह्म सम्प्रदाय = श्रीमध्वाचार्य्य सम्प्रदाय

वार्त्तिक तिलक ।

(१) यतीन्द्र स्वामी श्री ६ रामानुज महाराजजी भाष्यकार, बड़े
ही उदार, श्रीसीतारामभक्तिरूपी अमृत के सागर, कल्पवृक्ष के
सामन जगत् में सर्वकामप्रद;

(१) श्रीविष्णु स्वामीजी महाराज, संसारसमुद्र से पार करने
वाले दीर्घ नाव (जहाज) ;

(३) श्रीमध्वाचार्य्यजी महाराज, उत्तर के सूखेसर समान जीवों
के हृदय में श्रीभक्तिरूपी जल वर्षाकरके भरनेवाले धन; और—

* पांचवां दोहा (वा उन्तीसवां मूल) यही दोहा है ॥

नोट—नास्तिक संसार को श्रीभगवत् ने शंकराचार्य्यजी के द्वारा आस्तिक और
सनातन धर्मनिष्ठ स्मार्त बनाया और फिर रूपा करके श्रीविष्णुस्वामी, श्रीनिम्बार्क
स्वामी, श्रीमध्वस्वामी, श्रीरामानुजस्वामी और श्रीरामानन्दस्वामी इन पांचों
आचार्यों के द्वारा स्मार्तों और अद्वैतवादियों में से भी बहुतों को भागवत धनाने की
कृपा की, जिनकी कथा सत्रहवीं शताब्दी तक की इस भक्तमाल में है ॥

टिप्पणी—कलियुगमें अनेक सम्प्रदाय और पंथ होते जान कर, गोस्वामी श्रीनाभा-
जी ने केवल वैष्णव भक्तों की ही “नाममाला” लिखी इसलिये नानकपंथी उदासी,
इत्यादिक, महात्मा, अपने मन में कुछ और न समझें ॥

(४) श्रीनिम्बार्कजी महाराज, जनों के अज्ञानरूपी कुहेसे को नाश करके उनके हृदय में ज्ञान तथा भक्ति प्रकाश करनेवाले सूर्य; भागवत जन्म, भागवत कर्म, भागवत धर्म, तथा भगवत् धर्मों के चारों सम्प्रदाय, आपही चारों के स्थापित कियेहुए अचल हैं ॥

जैसे भगवान् पहिले चौबीस रूपसे अवतरे, वैसेही भगवत् ही कलियुग में इन चारों आचार्यरूप प्रगट हो चारों भागवत सम्प्रदाय स्थापन किये हैं ॥

स्वामी श्रीरामानुज की पद्धति, श्रीलक्ष्मीजी की और श्रीविष्णु स्वामीजी की पद्धति श्रीशिवजी की है । श्रीनिम्बार्क पद्धति के आचार्य श्रीसनकादिक हैं; और श्रीमध्वाचार्यजी का मार्ग, श्रीगुरु ब्रह्माजी की पद्धति है ॥

(१) श्रीनिम्बादित्यजी ।

(१३५) टीका । कवित्त । (७०८)

निम्बादित्य नाम जाते भयो अभिरामकथा, आयो एक दंडी ग्राम, न्योतो करी, आए हैं । पाक को अवार भई, संध्या मानिलई जती, “रतीहूं न पाऊँ” वेद वचन सुनाए हैं ॥ आंगन में नांव, तापै आदित दिखायो बाहि, भोजन करायो, पाछे निशि चिन्ह पाए हैं । प्रगट प्रभाव देखि, जान्यो भक्ति भाव जग, दांवै पाइ, नांव पख्यो, हख्यो मन, गाए हैं ॥ १०६ ॥ (५२३)

वार्तिक तिलक ।

भागवतधर्म प्रचारक स्वामी श्रीनिम्बादित्य (निम्बार्क) जी के ग्राम में एक समय एक दंडी स्वामी आए; आपने उनका न्योता किया, संन्यासीजी इनके स्थान में आए । शिष्टाचार तथा रसोई में संध्या (वरंच अधिक विलम्ब) होगई; यतीजी ने वेदवचन का प्रमाण देकर कहा कि “रात्रि में रतीमात्र भी मैं पाता नहीं हूं ॥”

यह सुन, आपको दया आई कि ‘मेरेरामजी के यहां अतिथि उपवास करे, (और मेरी ही असावधानता से !) यह विचारकर आपने

कहा कि इस आंगन में जो “निम्ब” का वृक्ष है, उसपर देखिये कि अभी (“अकै” वा “आदित्य”) अर्थात् सूर्य देव विराजते हैं, और ऐसा ही दिखाके दंडीजी को सन्तुष्टतापूर्वक प्रसाद पवादिया । पीछे, (दो तीन घड़ी) रात्रि के चिह्न पाकर, दंडीजी ने आपका प्रभाव प्रकट देखा; तथा जगत्में सर्वत्र इनकी भक्तिभावकी दाव एवं महिमा प्राख्यात होगई, और इसीसे आपका यह नाम (निम्बार्क) विख्यात हुआ ॥

इसी से मेरामन हर गया, और मैंने श्रद्धापूर्वक आपका यश गान किया ॥

आप, दक्षिण में “श्रीगोदावरी गंगा” के तट “मुँगेर” नाम के ग्राम के वासी महाराष्ट्र ब्राह्मण “अरुण” जी और माता “जयन्ती-जी” के, पुत्र हैं ॥

भगवान् ने “श्रीहंस” अवतार लेके श्रीसनकादिक को उपदेश किया और श्रीसनकादिक से श्रीनारदजी ने पाया, जिससे यह सम्प्रदाय “सनकादिक सम्प्रदाय” कहलाता है; उसी को स्वामीजी ने श्रीनारदजी से पाके, प्रचलित किया; जिससे वही, श्रीनिम्बार्क (निम्बादित्य) सम्प्रदाय के नाम से विख्यात हुआ । गोलोकवासी श्रीकृष्ण भगवान् की माधुर्य उपासना, इस संप्रदाय की मुख्य बात है । आपकी गादी (१) अरुण और (२) सलेमावाद इत्यादिक नगरों में हैं ॥

निम्बार्क सम्प्रदाय तथा श्री श्रीसम्प्रदायकी “श्रीगुरुपरम्परा” आगे देखिये—

१ श्रीनारायण

२ श्रीलक्ष्मीजी

३ श्रीविष्वक्सेनजी

४ श्रीशठकोपजी

५ योपदेवजी

६ श्रीनाथमुनिजी

७ श्रीपुण्डरीकाक्ष

८ रामभिरपराङ्मुख

९ श्रीधामनाचार्यजी

१० श्रीपूर्णार्च

११ श्रीभाष्यकार स्वामी

रामानुज

१२ श्रीहंसभगवान्

१३ श्रीसनकादिक

१४ श्रीनारदजी

१५ श्रीनिम्बादित्य

(२) स्वामी अनन्त श्रीरामानुजजी ।

(१३६) छप्पय । (७०७)

सम्प्रदायशिरोमणि “सिन्धुजा” रच्यो भक्तिवित्तान ॥
“विष्वक्सेन” मुनिवर्धय, सुपुनि “सठकोप” प्रनीता ॥
“वोपदेव” भागवत लुप्त उधख्यो नवनीता ॥ मङ्गल
मुनि “श्रीनाथ” “पुण्डरीकाक्ष” परमजस । “राममिश्र”
रसरासि; प्रगट परताप “परांकुस” ॥ “यामुन,” मुनि
“रामानुज” तिमिर हरन उदय भान सम्प्रदाय शिरो
मणि सिन्धुजा रच्यो भक्ति वित्तान ॥ ३० ॥ (१८४)

(१३७) छप्पय । (७०६)

सहस्र आस्य उपदेश करि, जगत * उधारन जतन
कियो ॥ गोपुर है आरूढ़, ऊंच स्वर, मन्त्र उचाख्यो ।
सूते नर परे जागि, बहत्तरि श्रवणनि धाख्यो ॥ तितनेई
गुरुदेव पधति भई न्यारी न्यारी । कुरुतारक शिष्य
प्रथम भक्ति वपु मंगलकारी ॥ कृपणपाल करुणा स-
मुद्र, “रामानुज” सम नहिं वियो । सहस्र आस्य उपदेश
करि, जगत उधारन जतन कियो ॥ ३१ ॥ (१८३)

वार्तिक तिलक ।

श्रीसिन्धुजा नाम (श्रीलक्ष्मी) महारानीजी का सम्प्रदाय, सब
सम्प्रदायों का शिरोमणि, और संसारताप से वचाने के निमित्त भक्ति
के मण्डप का चँदोआ रचा हुआ है । श्रीश्रीजी महारानी से, श्रीवि-
ष्वक्सेनजी भगवत्पार्षद; फिर उनसे पुण्यपुंज मुनिवर्धनभ्रता-नीति-
शील “श्रीशठकोप” जी; श्री “वोपदेव” जी कि जिनने श्रीमद्भागवत

रूपी लुप्त मुखन का उद्धार किया; मंगल स्वरूप “श्रीनाथमुनि” जी; तथा परम यशस्वी श्री “पुण्डरीकाक्ष” जी; भाक्रिस के राशि श्री “राममिश्र” जी; श्रीपरांकुशजी, कि जिनका प्रताप प्रगट है; स्वामी श्री ६ “यामुनाचार्य” जी; तथा भण्यकार स्वामी अनन्तश्री रामानुजजी, कि जो संसार के मोहान्धकार हरनेवाले सूर्य उदय हुए ॥

ऊंचे गोपुर (बृहद्धारकोइल) पर चढ़के, अतिउच्चस्वरसे, श्रीमन्त्रजी का उच्चारण किया, सोये हुये लोग जाग पड़े; वहत्तर ने अपने अपने श्रवण में रामकृपा से धारण किया; इसीसे उतनी ही अर्थात् वहत्तर न्यारी न्यारी पद्धतियां गुरुदेव की हुईं; जिनमें प्रथम शिष्य श्रीकुरुतारक (श्रीकुरेशजी) को, मंगलकारा श्रीभक्ति प्रेम रूप ही जानिये । दीनपालक और करुणा के सागर, स्वामी श्री १०८ “रामानुज” जी के सरिस दूसरा कोई नहीं । आपने सहस्र मुखसे उपदेश करके जगत के उद्धारार्थ उपाय (प्रयत्न) किया ॥

(१३८) टीका । कवित्त । (७०५)

आस्य सो वदन नाम, सहस्र हजार मुख, शेष अवतार जानो, वही सुधि आई है । गुरु उपदेशि मन्त्र, कह्यो “नीके राख्यो” अन्त्र, जपतहि श्याम जू ने मूरति दिखाई है ॥ करुणानिधान कही “सब भगवत पावैं” चढ़ि दरवाजे सो पुकाख्यो धुनि छाई है । सुनि शिष्य लियो. यों वहत्तर हि सिद्ध भए नए भक्ति चोज, यह रीति लैकै गाई है ॥ १०७ ॥ (५२२)

वार्तिक तिलक ।

आस्य नमा वदन (मुँह), सहस्र नाम सहस्र (१०००) यह जान लेना चाहिये कि आप सहस्र मुख श्रीशेष के अवतार हैं । श्री. गुरु “गोष्ठी पूर्णाचार्य” जी ने आपको मन्त्र देकर आज्ञा की कि “बड़े यत्न से अन्तःकरण में गुप्त तथा नीके रख्यो ॥”

जपते ही श्रीभगवान् श्याम सुन्दर श्रीरामचन्द्र ने दर्शन दिये । मन्त्र का यह प्रभाव देख, आपकी करुणा की लहर उठी, जीवों पर दया आई, जी में कहा कि सब लोग प्रभु को जिससे पावैं सो

मन्त्र सबको सुना देना चाहिये । यों विचारकर, रात के समय गोपुर (फाटक) पर चढ़गए और वहां ही से चिल्ला के मन्त्रोच्चारण किया; अपूर्व ध्वनि छागई ॥

यह शिक्षा पा, ७२ वहत्तर सिद्ध होगए । “जिसे चाहे पिया सोती जगावे” ॥ प्रत्येक की पद्धति न्यारी न्यारी हुई । यह चोज, यह नई रीति गाने योग्य है कि उधर परहित के लिये आपने श्रीगुरु आज्ञा-उल्लंघन पापभार अपने शीत पर धर लिया, और इधर भाव-प्राही गुरु तथा भगवान् ने इससे अपनी अतिशय प्रसन्नता प्रगट की ॥

चौपाई ।

“रहति न प्रभुचित चूक किये की । करत सुरति सौ बार हिये की ॥”

(१३६) टीका । कवित्त । (७०४)

गए “नीलाचल” जगन्नाथ जू के देखिवे कों, देख्यो अनाचार, सब पंडा दूरि किये हैं । संग लै हजार शिष्य रंग भरि सेवा करें, धरें हिये भाव गूढ़ दरसाई दिये हैं ॥ बोले प्रभु “वेई आवें, करे अंगीकार मैं तो; प्यार ही को लेत, कभूँ औगुन न लिये हैं” । तऊ दृढ़ कीनी; फिरि कही, नहीं कौन दीनी; लीनी वेद वाणी विधि कैसे जात छिये हैं ॥ १०८ ॥ (५२१)

वार्त्तिक तिलक ।

श्रीजगन्नाथजी के दर्शन के लिये (उड़ीसा, पुरुपोत्तमपुरी में) एक बेर आप सहस्र शिष्यों सहित गए वहां धोनेसाँजने तथा वर-तन चौका आदिक विचार आचार का बड़ा अभाव पण्डों में देखकर, अनाचार को लुढ़ाना चाहा; पण्डों को सेवा से अलग करके बड़े प्रेमसे पूजा सेवा करने लगे; महानुभावों के भाव बड़े गूढ़ होते हैं, उनका कहना ही क्या है ॥

परन्तु सीधे पंडे दुखी हुए ।

१ “नीलाचल”=नीलगिरि, उड़ीसा प्रदेश में, जिस पर श्रीजगन्नाथजी का मन्दिर है ।

२ “रंगभरि”=प्रेम में पूर्ण होके, पूरी प्रीति से, स्नेह में भरके । ३ “करे”=किये, करचुके ।

४ “नहीं कान दीनी,”=ध्यान नहीं दिया, उसके अनुसार चलेनहीं । ५ “जात छिये हैं”=क्षय वा नष्ट किये जाते हैं ॥

रूपी लुप्त मयखन का उद्धार किया; मंगल स्वरूप “श्रीनाथमुनि” जी; तथा परम यशस्वी श्री “पुण्डरीकाक्ष” जी; भाक्तिरस के राशि श्री “राममिश्र” जी; श्रीपरांकुशजी, कि जिनका प्रताप प्रगट है; स्वामी श्री ६ “यामुनाचार्य” जी; तथा भण्यकार स्वामी अनन्तश्री रामानुजजी, कि जो संसार के मोहान्धकार हरनेवाले सूर्य्य उदय हुए ॥

ऊंचे गोपुर (बृहद्धारकोइल) पर चढ़के, अतिउच्चस्वरसे, श्रीमन्त्रजी का उच्चारण किया, सोये हुये लोग जाग पड़े; वहत्तर ने अपने अपने श्रवण में रामकृपा से धारण किया; इसीसे उतनी ही अर्थात् वहत्तर न्यारी न्यारी पद्धतियां गुरुदेव की हुई; जिनमें प्रथम शिष्य श्रीकुरुतारक (श्रीकुरेशजी) को, मंगलकारा श्रीभक्ति प्रेम रूप ही जानिये । दीनपालक और करुणा के सागर, स्वामी श्री १०८ “रामानुज” जी के सरिस दूसरा कोई नहीं । आपने सहस्र मुखसे उपदेश करके जगत के उद्धारार्थ उपाय (प्रयत्न) किया ॥

स्वामी अनन्तश्रीरामानुजजी का समय:—

	कलि	विक्रमी	ईसवी	शक	गत. वर्ष
जन्म	४११८	१०७४	१०१७	६३६	७६७
परधाम	४२३८	११६४	११३७	१०५६	८८७
वर्तमान	५००५	१६६१	१६०४	१८२६	वय १२० वर्ष

“कल्यऽब्देषु प्रयातेष्वहहर्वसुनिशा नाथ चन्द्राब्धिसङ्ख्ये
प्रायाते पिंगलाब्दे सवितरि च गते मेपराशि मृगांके ॥ आर्द्रास्थे
कान्तिमत्यां हरितकुलमणेः केशवाख्यद्विजाग्याच्छ्रीमत्यां भूतपुर्या-
मथ, धरणि तलेऽभूत्स रामानुजार्यः * ॥ १ ॥”

(“विष्णुचिन्ह” ग्रन्थे)

पिंगल नाम संवत्सर में मेघ शंकान्ति के पीछे आर्द्रा नक्षत्र में
कान्तिमती माता के गर्भसे हारितगोत्री केशव नाम याज्ञिक ब्राह्मण
से श्रीभूतपुरी में श्रीरामानुजजी प्रगट हुये ॥

भाष्यकार सम्प्रदाय शिरोमणि (श्रीलक्ष्मीपद्धति) के प्रसिद्धकर्ता
संसारसागरके लिये दीर्घनाव, भक्तजनोंके कल्पतरु, श्रीभक्तिरूपीभूमि
को स्थिर रखने के लिये दिग्गज, भागवतधर्म के प्रचार तथा प्रकाश
के हेतु सूर्य के समान, स्वामी अनन्तश्रीयतीन्द्र रामानुज महाराज-
जी के रूप से श्रीशेषजी, भगवान् की आज्ञा से, पृथ्वी पर द्राविड़
देश में कांचीपुरी के पास श्रीकावेरीगंगा के तट “भूतनगरी” ग्राममें,

* आपके जन्म को “आठसौ वर्ष से अधिक (८८७) ; हुए । † ऐतिहासिक-
तत्त्ववेत्ता “हरप्रसाद शास्त्री पृ० पृ०” ने भी ११३७ ही (ईसवी) आपके परधाम
का समय लिखा है ; Dr. W. W. Hunter M. A. तथा “ A. C. Mukerji,
M. A.; मुंशी श्रीतपस्वी रामजी, और H. C. Datt; इन सब ही ने “12th. cen-
tury (ईस्वी चारहवीं शताब्दी)” लिखा है ॥ Dr. W. W. Hunter; ने ११३७
फी जगह सीधे-सीधे ११५० लिख दिया है; केवल १३ वर्ष मात्र का भेद (इतने में),
भेद है क्या ? अपने ग्रन्थों से ११३७ ही ठीक है ॥

श्रीयतीन्द्रजी के यश श्री “प्रणामस्तु” में देखिये ॥

नेम से अधिक प्रेम के चाहनेवाले प्रभुने स्वप्नमें दर्शन देकर कहा कि “मैं पंडों को अंगीकार कर चुका हूँ मैं कदापि दोषों पर दृष्टि नहीं देता, प्रेम ही को ग्रहण किया करता हूँ; वेही लोग आकर सेवा करें” ॥

तब भी, आप अपने आचारकी रीति में दृढ़ ही रहे। श्रीजगन्नाथजी ने पुनः पुनः आज्ञा की, पर आपने एक न सुनी; वरन प्रार्थना की कि प्रभो ! देखिये आपकी सेवा-विधि वेद में कैसी वर्णित हैं, भला मैं उन्हें क्यों कर छोड़सकता हूँ ॥

(१४०) टीका । कवित्त । (७०३)

जोरावर भक्त सों बसाइ नहीं, कही किंती, रंती हूँ न लावैं मन
चोज दरसायो है । गरुड़ को आज्ञा दई, सोई मानि लई उन,
शिष्यनि समेत निज देश छोड़ि आयो है ॥ जागि कै निहारे, ठौर
और ही, मगन भए, दए यों प्रगट करि गूढ़ भाव पायो है । वेई
सब सेवा करें, श्याम मन सदा हरैं, धरैं सांचो प्रेम, हिय प्रभु जू
दिखायो है ॥ १०६ ॥ (५२०)

वार्त्तिक तिलक ।

प्रेमयुक्तनेम का बल भी कैसा भारी है, कि जिससे स्वयं प्रभु भी हार मान जाते हैं । प्रभुने कितनी ही कही, परन्तु आपके प्रेमभरे हृदय में एक भी न लगी ॥

अन्ततः, श्रीजगन्नाथजी ने श्रीगरुड़जी को आज्ञा दी कि “इन को सब सेवकों सहित रात्रि ही में श्रीरंगपुरी पहुँचा आओ ।” श्रीखगेशजी ने वैसा ही किया । नाद टूटी तो आपने सबको श्रीजगन्नाथपुरी में न पाकर श्रीरङ्गधाम में देख के, शीलसंकोचसिन्धु प्रभु के स्वभाव तथा गूढ़ भाव को देख कर, आप प्रेम में डूब गए ॥

वहां, वेही पंडा लोग फिर सेवापूजा करने लगे । सेवा के विरह-वियोग के अनन्तर जो पुनः मेवाकी प्राप्ति हुई, इससे उनकी प्रीति दूनी होगई । प्रभु को सदैव अपनी पूजा से अति ही प्रसन्न रखने लगे ॥

१ “जोरावर”=बलवन्त, बली, प्रबल । २ “किंती”=कितनीही । ३ “रंती”=रसी, एक माशेका है (आठवां) भाग, अति अल्प, कुछ भी नहीं ।

स्वामी अनन्तश्रीरामानुजजी का समय—

	कलि	विक्रमी	ईसवी	शक	गत वर्ष
जन्म	४११८	१०७४	१०१७	६३६	७६७
परधाम	४२३८	११६४	११३७	१०५६	८८७
वर्त्तमान	५००५	१६६१	१६०४	१८२६	वय १२० वर्ष

“कल्यऽब्देषु प्रयातेष्वहहर्वसुनिशा नाथ चन्द्राब्धिसङ्ख्ये
ष्वायाते पिंगलाब्दे सधितरि च गते मेपराशिं मृगांके ॥ आर्द्रास्थे
कान्तिमत्यां हरितकुलमणेः केशवाख्यद्विजाग्याच्छ्रीमत्यां भूतपुर्या-
मथ, धरणि तलेऽभूत्स रामानुजार्यः * ॥ १ ॥”

(“विष्णुचिन्ह” ग्रन्थे)

पिंगल नाम संवत्सर में मेघ शंक्रान्ति के पीछे आर्द्रा नक्षत्र में
कान्तिमती माता के गर्भ से हारितगोत्री केशव नाम याज्ञिक ब्राह्मण
से श्रीभूतपुरी में श्रीरामानुजजी प्रगट हुये ॥

भाष्यकार सम्प्रदाय शिरोमणि (श्रीलक्ष्मीपद्धति) के प्रसिद्धकर्ता
संसारसागर के लिये दीर्घनाव, भक्तजनों के कल्पतरु, श्रीभक्तिरूपी भूमि
को स्थिर रखने के लिये दिग्गज, भागवतधर्म के प्रचार तथा प्रकाश
के हेतु सूर्य के समान, स्वामी अनन्तश्रीयतीन्द्र रामानुज महाराज-
जी के रूप से श्रीशेषजी, भगवान् की आज्ञा से, पृथ्वी पर द्राविड़
देश में कांचीपुरी के पास श्रीकावेरीगंगा के तट “भूतनगरी” ग्राममें,

* आपके जन्म को “आठसो वर्ष से अधिक (८८७), हुए । † ऐतिहासिक-
तत्त्ववेत्ता “हरप्रसाद शास्त्री एम्० ए०” ने भी ११३७ ही (ईसवी) आपके परधाम
का समय लिखा है, Dr. W. W. Hunter M A तथा “A. C. Mukerji,
M. A., मुंशी श्रीतपस्वी रामजी, और R. C. Datta, इन सब ही ने “12th. cen-
tury (ईस्वी बारहवीं शताब्दी)” लिखा है ॥ Dr. W. W. Hunter, ने ११३७
की जगह सीधे सीधे ११५० लिख दिया है; केवल १३ वर्ष मात्र का भेद (इतने में),
भेद है क्या ? अपने ग्रन्थों से ११३७ ही ठीक है ॥

श्रीयतीन्द्रजी के यश श्री “प्रपञ्चामृत” में देखिये ॥

श्रीहंरीत ऋषीश्वर के वंश (गोत्र में,) “श्रीकेशवज्ज्वा” नामक
 याज्ञिक ब्राह्मण की धर्म पत्नी “श्रीकांतिमती” जी के गर्भ से पिंगल
 नाम संवत्सर में मेघ संक्रान्ति के पीछे आर्द्रा नक्षत्र में चैत शुक्ल
 पंचमी गुरुवार को, अवतीर्ण हुए । श्रीकेशवज्ज्वाजी के गुरु श्री
 “शैलपूरण” जी ने आपके संस्कार किये कांचीपुरी में पंडित यादव-
 गिरि से १६ सोलहवर्ष की अवस्थामें वेदांत पढ़ते थे । उसी अवस्था
 में उनके पिता का बैकुण्ठ बास हुआ ॥

वहां के राजा की सुता एक ब्रह्मराक्षस से पीड़ित थी; राजा के
 बुलाने से यादव पंडित, अपने शिष्य श्री १०८ रामानुजजी समेत,
 वहां गया । ब्रह्मराक्षस ने कहा “तुमसे मैं नहीं जानेका, पर यदि
 तैरें यह शिष्य श्रीरामानुजजी अपना चरणामृत मुझे दें तो मैं अभी
 इसको छोड़ूँ” । राजा के विनय से श्रीस्वामीजी ने अपना
 चरणतीर्थ ब्रह्मराक्षस को दिया वह कृतकृत्य हो गया । लड़की
 सुखी होगई ।

इस बात में, और “कप्यास” शब्द के अर्थ निरूपण, में तथा
 अद्वैतमत के खंडन में आपका महा प्रभाव देख, मत्सर से भर,
 उक्त पण्डित यादव आपका शत्रु बरन आपके प्राण का ग्राहक हो
 गया । वह अपने एक निज शिष्य से सम्मति करके, चुपचाप
 त्रिवेणी में डुबा देने के निमित्त, आपको तीर्थ यात्रामिसु श्रीप्रयाग-
 जी ले चला ।

आपके मौसरे भाई “गोविन्दजी” भी उसी पण्डित से पढ़ते थे;
 श्रीरामकृपा से इनको उस दुष्ट पण्डित की गुप्त इच्छा जानने में
 आगई; इनने आपको सावधान कर दिया । आप मार्ग के एक वन
 में रुक रहे और श्री “असहायों-के-परम-रक्षक” जी का स्मरण
 करने लगे ।

करुणासिन्धु भक्तवत्सल श्रीलक्ष्मीनारायणजी ने, व्याधा भिल्ल
 और भिल्लिनी के वेष से आपके पास उस वन में रातभर रहके
 आपकी रक्षा की और प्रातःकाल आपके हाथों से एक कूप का जल

पीके वे दोनों अन्तर्धान हो गए ; और आपने अपने को काञ्चीपुरी में पाया ; श्रीजनरक्षक भगवान् का धन्यवाद कर घर जा, माता के चरणों के दर्शन कर इनसे सारा वृत्तान्त सुनाया ।

श्रीमातु कान्तिमतीजी ने उपदेश दिया कि “वत्स ! काञ्चीपुरी सत्यव्रत-क्षेत्र” में श्री “काञ्ची पूरण” नाम वैष्णव महात्मा (श्री-यामुनाचार्यजी के शिष्य) श्रीलक्ष्मीनारायणजी के अनन्योपासक हैं । बेटा ! तू जाके उनसे मिल सब प्रसंग सुना और महात्माजी जो आज्ञा दें सो करना ॥”

आपने वैसा ही किया । श्रीकाञ्चीपूरणजी ने बताया कि “वत्स ! वे भिल्लिनी तथा व्याध के वेष में स्वयं श्रीलक्ष्मीनारायणजी थे, जिन्होंने कृपा करके तुझे उस कूप के जल का साहाय्य लखाया है । इसका आशय यह है कि उस कूप के जल से तू प्रभु की (श्रीवन्द-राजभगवान् की) सेवा कर, तेरे सकल मनोरथ पूरे होंगे, प्रभु तुझपर विशेष कृपा करेंगे ।” यह सुन, आनन्द मग्न हो, धन्यवाद दे, आपने ऐसा ही किया ॥

श्रीआलवन्दारस्तोत्र के कर्ता श्रीयामुनाचार्य महाराजजी जो श्रीरङ्ग भगवान् की सेवा में उस समय थे, आपको (श्रीरामानुज स्वामी को) बड़े योग्य बालक समझकर अपने एक शिष्य को आप के लाने के लिये भेजा । आज्ञानुसार आप श्रीरङ्ग नगर को चले ॥

परन्तु आठ दिन के भीतर ही श्रीरङ्ग भगवान् की आज्ञा पा श्री ६ यामुनाचार्य स्वामी शरीर त्याग कर परमधाम को चले गए । इस कारण यहां आने पर आपने श्रीस्वामीजी महाराज का दर्शन न पाया ; केवल शरीरमात्र को श्रीकावेरी तट पर बड़ी भीड़ भाड़ के मध्य देखकर प्रणाम किया । बड़े शोक मग्न हुए ॥

श्रीस्वामीजी की तीन उङ्गलियां मुड़ी देखकर आपने कहा कि “इसका तात्पर्य यदि अमुक तीन बातें हैं, तो अंगुलियां खुल जावें ।” इस वचन के उच्चारण के साथ ही तीनों अंगुलियां एक एक करके खुल ही तो गईं ; और इसी आश्चर्य संघट के समय से सब लोग आपका अधिकतर आदर करने लगे ॥ वे तीनों बातें ये थीं—

- (१) श्रीसंप्रदाय प्रचार ।
 (२) ब्रह्मसूत्र पर भाष्य करना ।
 (३) ईश्वर जीव माया की व्याख्या करनी ।
 आपने श्री ६ यामुनाचार्यजी के पांच शिष्यों से उपदेश लिये,

अर्थात्—

- (१) श्रीमहापूर्णजी से, पंच संस्कारयुत श्रीनारायण मन्त्र;
 (२) श्रीकाञ्चीपूर्णजी से, श्रीवरदराज की सेवा विधि;
 (३) श्रीगोष्ठीपूर्णजी से, श्रीराम षडक्षर मन्त्रराज;
 (४) श्रीशैलपूर्णजी से, श्रीरामायणजी के अर्थ;
 (५) श्रीमालाधरजी से, सहस्रगीति के अर्थ ॥

इसके पश्चात् विरक्त हो आपने त्रिदंड धारण किया ॥

चौपाई ।

“धरे त्रिदण्ड उदण्ड पानि में । रति अछिन्नजानकीजानि में” ॥
 आप श्रीरंगनगर में पहुँच, श्रीरंगभगवान् की सेवा में रहने लगे ।
 यह वार्त्ता तो पूर्व ही लिखी जा चुकी है कि रात को गोपुर पर
 चढ़के मन्त्र उच्चस्वर से उच्चारण करके आपने जीवों को कृतार्थ कर
 दिया ॥

श्रीजगन्नाथपुरी का चरित भी ऊपर ही कहा गया है ॥

ऊपर के लिखे तीनों कार्यों में लगे और पूरा किया ॥

दिग्विजय में अनेक प्रदेशों को कृतार्थ और लाखों मनुष्यों को
 श्रीभगवान् के शरणागत कर दिया । आपके अतिप्रिय शिष्य “श्रीकू-
 रेशजी” ने तथा “पण्डित यादव की माताजी ने भी अपने पुत्र को
 (उक्त पण्डित को) बहुत कुछ उपदेश किया कि “यतीन्द्र महाराज
 का शिष्य होजा, नहीं तो तेरा कल्याण नहीं ।” तब वह आपका
 शरणागत हुआ, आपने उसके पंचसंस्कार कर गोविन्द प्रपन्न उनका
 नाम रखवा ॥

वारहसहस्र सेवक साथ रहा करते थे; चौहत्तर वा पचहत्तर तो
 मुख्य शिष्य थे, जिनसे जगत् में शरणागति उपदेश का प्रचार हुआ ।

दिल्लीपति यवन के यहां से एक भगवन्मूर्ति लाकर आपने

विराजमान किया । उस बादशाह की लड़की भी भगवत् प्रेमिन होकर परम पद को गई ॥

एक स्त्रीभक्त विषयी को जिस प्रकार से आपने हरि सम्मुख करके “धनुर्दास” नाम रक्खा, वह चरित्र; तथा विषयी बनिये को सुमति प्राप्त होने के वृत्तान्त भी, सुनने ही योग्य हैं ॥

आपके सुयश अपार हैं । “प्रपन्नामृत” नामक ग्रंथ में, आपके जन्म से भगवद्धाम यात्रा पर्यंत के मुख्य मुख्य चरित्र सब, संक्षेप से, वर्णित हैं । अपने सम्प्रदाय के प्रत्येक मूर्ति को अवश्य देखना सुनना चाहिये । कहते हैं कि आप १२० (एक सौ बीस) वर्ष पृथ्वी पर विराजते रहे ॥

आप कलि संवत्सर ४२३८, विक्रमी संवत् ११६४ (कलि-युग की पांचवीं सहस्राब्दी में) अर्थात् विक्रमी ११६४ तक इस भूमि पर वर्तमान थे ऐसा महानुभावों ने तथा ऐतिहासिक विज्ञों ने लिखा है ॥

(३) श्रीविष्णुस्वामीजी ।

श्रीशिवजी ने यह सम्प्रदाय पहिले श्रीप्रेमानन्द (परमानन्द) मुनिजी को उपदेश किया; इसीसे यह “शिव (रुद्र) सम्प्रदाय” कहा जाता है । “श्रीपरमानन्द मुनिजी” “श्रीविष्णुकांची” पुरी में हुए । आप श्रीवरदराज महाराज के मन्दिर में पूजा सेवा किया करते थे । भगवान् श्रीवरदराज प्रसन्न होके श्रीशिवजी को आज्ञा दी, जिन्होंने मन्त्र उपदेश करके (सात वर्ष के) बालकरूप का ध्यान बताया । इस सम्प्रदाय का श्रीविष्णुस्वामीजी ने प्रचार किया, कि जो दक्षिण देश में ब्राह्मणवंश में हुए । इसलिये “विष्णुस्वामी सम्प्रदाय” प्रसिद्ध हुआ ॥


परम्परा में आप श्रीवरदराज भगवान् से पचासवें, श्रीप्रेमानन्द मुनि से ४८ वें हैं ॥

आपके परहित तथा उदार चित्त को समझ श्रीजगन्नाथजी ने अपने मन्दिर में चार द्वार कर दिये ॥

(४) श्रीमध्वाचार्यजी ।

पहिले भगवत् ने यह (माध्व) सम्प्रदाय श्रीब्रह्माजी को उपदेश किया ।

फिर इसका प्रचार श्रीमध्वा-
चार्य स्वामीजी से हुआ । श्रीमध्वा-
चार्यजी त्राविड़ देश में कांचीपुरी से
पश्चिम दक्षिण (नेर्ऋत्य) कोने पर
“उरपी कृष्णा” ग्राम में ब्राह्मण
हुए । आपने पंजाब देश में राजा को
परिचय दे, उसका अभिमान नष्ट
कर, उसको उसके दल समेत हरि
सम्मुख कर दिया ॥



(१४१) छप्पण । (७०२)

चतुर महन्त

चतुर महन्त दिग्गज चतुर, भक्तिभूमि दावे रहैं ॥
 “श्रुतिप्रज्ञा” “श्रुतिदेव” “ऋषभ” “गुहकर” इभ*ऐसे ।
 “श्रुतिधामा” “श्रुतिउदधि” “पराजित” “वामन” जैसे ॥
 श्रीरामानुज गुरुबंधु विदित जग मङ्गलकारी ।
 “शिवसंहिता”-प्रणीत ज्ञान सनकादिक सारी † ॥
 इन्दिरा ‡ पद्धति उदारधी, सभा साखि सारंग + कहैं ।
 चतुर महन्त दिग्गज × चतुर, भक्तिभूमि दावे रहैं ॥

(१) ऋषभ (२) गुहकर (३) पराजित (४) वामन ।

* “इभ” = यारण, करि, मिथुन, गयन्द, गज, हस्ती, हाथी । † “सारी” = १४, स-
 रिस्, नाई, सरीखा, समान । ‡ “इन्दिरा पद्धति” = श्री श्रीसम्प्रदाय, श्रीसद्गुरुजी का
 मार्ग । + “सारंग” = मत्त गजेन्द्र, पर्यादा, भ्रमर, रामगुणगायक, भक्त । × “दिग्गज
 चतुर” चारों दिशाओं के हाथी, नाम ॥

१. श्रुतिप्रज्ञा	ऋषभ
२. श्रुतिदेव	पुष्कर
३. श्रुतिधामा.	पराजित
४. श्रुतिउदधि	वामन

वार्तिक तिक्तक ।

चारों महन्त, चारों दिग्गजों की भांति, भक्तिरूपी धरती को दबाए रहते हैं । श्रीश्रुतिप्रज्ञाजी तथा श्रीश्रुतिदेवजी, “ऋषभ” और “पुष्कर” नाम के दिशागजों के सरिस हैं; एवं श्रीश्रुतिधामाजी तथा श्रीश्रुतिउदधिजी, “पराजित” और “वामन” सरीखे हैं । ये चारों महानुभाव, स्वामी अनन्त श्रीरामानुज महाराजजी के गुरुभाई जगत् के बड़े मंगलकारी और जगत् में प्रसिद्ध हैं । शिव-संहिता में जैसा वर्णन है, उसी रीति से सनकादिक चारों भाइयों के समान एकतुल्य ज्ञानी हैं । श्रीलक्ष्मीजी के सम्प्रदाय में अति उदार बुद्धिवाले हैं । सन्त सभा के (पक्षपातरहित) साक्षी सज्जन, इन चारों भक्तिरक्षकों को श्रीरामानुरागमें मत्त गजराज ही कहा करते थे; अतएव अपने भजन सदाचारों से भक्तिरूपी भूमि को ऐसा दबाए रखते हैं कि किंचित् डगने डोलने नहीं पाती ॥

(१४२) द्विपथ । (७०१)

(श्री) आचारजजामात की कथा सुनत हरि होइ रति ॥ कोउ मालाधारी मृतक बहो सरिता में आयो । दाह कृत्य ज्यों बन्धु न्योति सब कुटुंब बुलायो ॥ नाकसकोचहिं विप्र तबहिं हरिपुरं जन आए । जैवत देखे सबनि, जात काहू नहिं पाए ॥ “लालाचारज”

लक्षधा प्रचुर भई महिमा जगंति । (श्री) आचारज-
जामात की कथा सुनत हरि होइ रति ॥ ३३ ॥ (१८१)

(५) श्रीलालाचार्यजी ।

वार्त्तिक तिलक ।

कोई मालाधारी मृतकशरीर नदी में बहता हुआ जा रहा था; श्रीलालाचार्यजीने गुरुभाई सरीखा उसकी दाहक्रिया इत्यादि करके, ब्राह्मणों तथा सब कुटुम्बों को न्योता देके बुलाया । भूसुर लोगों ने अनजाने मृतक के भण्डारे को जानकर नाकसिकोड़ भोजन नहीं स्वीकार किया; तब वैकुण्ठ से हरिजन लोग हरिकृपा से आके प्रसाद पाने लगे । उनको जैवते तो सबों ने देखा परन्तु जाते हुए उनको किसी ने नहीं देखा । इससे श्रीलालाचार्यजी का माहात्म्य जगत् में लाखों गुना अधिक प्रसिद्ध हो गया । आचार्य स्वामी श्रीरामानुजजी महाराज के जामाता की यह कथा जो सुनेगा तिसकी श्रीभगवत् तथा वेपधारी भागवतों में अवश्य प्रीति होगी ॥

(१४३) टीका । कवित् । (७००)

आचारज को जामात, बातलाकी सुनो नीके, पायो उपदेश
“सन्त बन्धु करि मानिये । कीजै कोटि गुनी प्रीति,” ऐपै न बनति
सीति तातैं इति करौ याते घटती न आनिये ॥ मालाधारी साधु तनु
सरिता में बह्यो आयो, ह्यायो घर फेरिकै विमान सब जानिये ।
गावत बजावत लै नीर तीर दाह कियो, हियो दुख पायो सुख पायो
समाधानिये ॥ ११० ॥ (५१६)

वार्त्तिक तिलक ।

स्वामी श्री १०८ रामानुजजी के जामाता श्रीलालाचार्य की
कथा भली भांति सुनिये । श्रीगुरुमहाराज ने उपदेश किया कि
“सन्तों को अपने भाई मानना और भाई से कोटि गुनी प्रीति

१ “लक्षधा”=लक्षगुण, लाख गुना । २ “जगति”=लोक में ।

३ “इति”=मर्यादा, सीमा ।

उनसे करनी” तब श्रीलालाचार्यजी ने कहा कि “स्वामिन् आज्ञा तो हुई परन्तु कोटि गुनी प्रीति रीति बनती तो नहीं” तब श्री गुरुस्वामी ने कहा कि, “(ताते) भाई की प्रीति से, सन्तों में न्यून न होने पावै इति ॥

एक बेर आपने एक मालाधारी मृतक शरीर नदी में बहते हुए पाया । वेष से सन्त जानके उसमें आता तनु का भाव मानके उसे घर ला, विमान पर बिठा गाते बजाते फिर उस नदी के तीर ले जाके उसकी दाहक्रिया की ।

(१४४) टीका । कवित्त । (६६६)

कियो सो महोच्छो, ज्ञाति विप्रन को न्योतो दियो, लियो आए नाहिं कियो शंका दुःखदाइयें । भए एक ठौरे, माया कीनी सब बौरे कहु कैहें वात औरे मरी देह बही आइयें ॥ याते नहीं खात, वाकी जानत न जाति पांति, बड़ौ उत्पात घर ल्याइ जाइ दाहियें । मंग अवलोकि उत पख्यो सुनि शोक हिये जिये आइ पूछैं गुरु कैसेकै निवाहियें ॥ १११ ॥ (५१८)

वाचिक तिलक ।

इनने अपने भाई सरीखा उसकी तेरहीं का महोत्सव किया; ब्राह्मणों और अपने जातिवर्ग को नेवता दिया; उन्होंने नेवता तो लेलिया, परन्तु आए नहीं; क्योंकि इन महात्माजी की दुखदेनेवाली शंका उन्होंने की; और जात्यभिमानरूपी मद से बावरे वे सब इकट्ठे होके और की औरही कहने लगे कि “देखो उस मृतक का शरीर नदी में बहके आया था, उसको घर लाके, घाट पर लेजाके, उसको जलाया, कर्म किया; उसकी जाति पांति कुछ भी जानते नहीं, सो यह वात तो बड़ेही उत्पात की है ।” ऐसा गठ के कहा कि “हम सब भोजन नहीं करेंगे ॥”

१ “लियो”=न्योतो लियो । २ “माया कीनी”=बखेड़ा गठा, भंगफट खड़ा किया, जाल फैलाया । ३ “कहें वात औरे”=दूसरी दी वार्त्ता कहने लगे । ४ “मंगअवलोकि”=वाट ढेरके, मार्ग देखके, प्रतीक्षा करके । ५ “पूछैं गुरु”=श्रीगुरुजी से पूछूं । ६ “कैसेकै ?”=किस प्रकार से ? ॥

श्रीलालाचार्यजी ने उनकी प्रतीक्षा की; पर जब वे न आए और उनकी दुष्ट सम्मति सुनने में आई, तब आपका हृदय शोकाकुल हुआ । जी में यह बात आई कि चलूँ, श्री १०८ गुरुदेव स्वामी से पूछूँ कि अब किस भांति मेरा निर्वाह होवे ? ॥

(१४५) टीका । कवित्त । (६६ =)

चले श्रीआचारज पै वारिज वदन देखि, करि साष्टाङ्ग, वात कहि सो जनाइयै। “जाओ निहशंक, वे प्रसाद को न जानैं रंक; जानैं जे प्रभाव, आवैं वेगि सुखदाइयै ॥” देखे नभ भूमि द्वार ऐहैं निरधार जन वैकुण्ठ-निवासी पाति दिग हैंकै आइयै । इन्हैं अब जान देवो जनि कछू कहो अंहो गहो करौ हांसी जब घर जाँइ खाइयै ॥ ११२ ॥ (५१७)

वातिक तिलक ।

ये श्रीआचार्यजी महाराज (भाष्यकार स्वामी) से प्रार्थना करने को चले; जाके मुखकमल का दर्शन कर सप्रेम सादर साष्टाङ्ग दण्डवत् किये; और वे सब बातें निवेदन कीं । आपने आज्ञा की कि “उन अभागे कँगलों को श्री-भगवत्-प्रसाद का माहात्म्य विदित नहीं ॥

(श्लो०) “प्रतिमामन्त्रतीर्थेषु भेषजे वैष्णवे गुरो ।

यादृशी भावना यस्य, सिद्धिर्भवति तादृशी ॥”

तुम निःशंक जाओ निश्चिन्त रहो; क्योंकि जो दिव्य महानुभाव श्रीप्रसाद का अनुपम प्रभाव जानते हैं, वेही सुखदाई शीघ्र कृपा करके आवेंगे ।” श्रीआचार्य स्वामी ने इतना कहके आकाश की ओर देख के फिर भूमि को देखा । तात्पर्य यह कि वैकुण्ठवासी पार्वर्दी का ध्यान स्मरण करके आकाश के ओर देख के मही में आवाहन किया । फिर कहा कि “जावो श्रीवैकुण्ठनिवासी भगव-जन नभमार्ग से निराधार उतरके तुम्हारे द्वार होके गृह में आवेंगे ॥”

ऐसी आज्ञा सुन शिरपर धारण कर साष्टाङ्ग करके अपने गृह में आए । उसी समय श्रीवैकुण्ठनिवासी जनों की पंक्ति उन विमुखों के निकट होके श्रीलालाचार्यजी के गृह में आई । वे अभक्त लोग देखके

परस्पर कहनेलगे कि “हे भाइयो ! अभी इन सर्वों को जाने दो, कुछ कहो मत, फिर जब भोजन करके अपने घर जाने लगें तब पकड़ के अपने समीप बिठा के अच्छे प्रकार हांसी निन्दा करो ॥”

(१४६) टीका । कवित्त । (६६७)

आए देखि पारषद, गयो गिरि भूमि सर्द, हृदं करी कृपा यह, जानि निज जन को । पायो लै प्रसाद स्वाद कहि अहलाद भयो, नयो लयो मोद जान्यो सांचो सन्त पन को ॥ बिदा है पधारे नभ, मग में सिधारे; विप्र देखत विचारे द्वार, व्यथा भई मन को । गयो अभिमान आनि मन्दिर मगन भए नए दृग लाज; बीनि बीनि लेत कनको ॥ ११३ ॥ (५१६)

वार्तिक तिलक ।

श्रीलालाचार्यजी ने अपने गृह में श्रीभगवत्पार्षदों को आए देख भूमि में गिरके, साष्टाङ्ग दण्डवत् किये, और हाथ जोड़ आप कहने लगे कि “आप सर्वोंने इस दीन को अपना जन जान के इसके ऊपर निःसीम कृपा की ।”

पार्षदों ने प्रसाद लेके पाया (भोजन किया), और उसके स्वाद का बखान कर कर श्रीलालाचार्यजी को बड़ाही आनन्द दिया; इनने ऐसा यह मोद प्रमोद पाया कि जो अपूर्व था और पहिले कभी भी प्राप्त न हुआ था । तब भली भाँति जाना कि सन्तों का प्रण कैसा सच्चा होता है ।

सर्वज्ञ श्रीपार्षदवृन्द बिदा होके आकाशमार्गसे चले ब्राह्मण लोग मग में द्वार पर खड़े खड़े देखतेही रहे । जब जाना कि वे तो आकाशमार्ग से लौटे चले जा रहे हैं, वैकुण्ठसे आए थे, तब उन सर्वोंके मन में बड़ाही पश्चात्ताप हुआ; अब उनका जात्यभिमान गया । और आँखें नीची हुई, नम्र तथा लज्जित हुए, और श्रीलालाचार्यजी के गृह में आके प्रेमानन्द में मग्न भी हुए ।

अवशिष्ट प्रसाद के कण, जो भूमि में गिरे पड़े थे, उनको चुन-चुन के पाने लगे ॥

(१४७) टीका । कवित्त । (६६६)

पाइ लपटाइ अंग धूरि में लुटाए कहैं “करो मन भायो,” और दीन बहु भाष्यो हैं । कहौ भक्तराज “तुम कृपा में समाज पायो, गायो जो पुराणन में रूप नैन चाष्यो हैं” ॥ छाड़ो उपहास अब करो निज दास हमैं, पूजै हिए आस मन अति अभिलाष्यो हैं । किये परशंस मानो हंस ये परम कोऊ ऐसे जस लाख भांति घर घर राख्यो हैं ॥ ११४ ॥ (५१५)

वार्त्तिक तिलक ।

वे ब्राह्मण श्रीलालाचार्यजी के चरणकमलों में लपट गए, वहां की धूरि में लोटने लगे, और यों बोले कि “आप महारमा हैं जिस प्रकार से हम आपको प्रिय लगें सो वैसा कीजिये, अर्थात् शिष्य करके भगवद्भक्त कीजिये ।” इसी प्रकार से बहुत सी दीनतापूर्वक बातें कहीं । श्रीभक्तराज (लालाचार्य) जी ने कहा कि “आपही के न आने से तो इस दिव्य समाज की सेवा का सौभाग्य मुझे प्राप्त हुआ; अतः आपकी कृपा का मैं धन्यवाद करता हूं कि जिससे मैंने उन भगवत्पार्षदों के रूप के दर्शन पाए कि जिनका पुराणों में बखान सुना था ।”

तब उन विप्रों ने पुनः प्रार्थना की कि “अब आप हमारी हँसी तो कीजिये नहीं; वरन दया करके हमको अपना दास बना लीजिये । हम सबोंके मन की यह अति अभिलाषा पूर्ण कीजिये ।” तब श्री लालाचार्यजी ने सबोंको श्रीमंत्र तिलक आदिक पंचसंस्कार करके लोकवेद में परमप्रशंसनीय हंसों के समान वेप तथा विवेकयुक्त कर दिया । इत्यादि । इसी प्रकार श्रीलालाचार्यजी के यश, लक्ष विधि के, देश में घर घर सब कोई मन में तथा मुख में भी, रक्खे अर्थात् गान किए ॥

(६) श्रीश्रुतिप्रज्ञजी ।

आप ब्राह्मण थे; लड़कपनसेही बड़े नैरागी तथा नामानुरागी

रहे, और अपने मन में वैष्णवों में जातिभेद नहीं रखते थे। आप देशों में विचरके भगवन्नाम का उपदेश किया करते तथा भक्ति ही को भारी आचार समझते थे। नीलाचल के मार्ग में एक अति प्रेमी श्वपच को साष्टाङ्ग करते पाके उठाकर उसको अपने हृदय में लगा लिया और अपने पट से उसके अंग की धूरि झाड़ डाली। उसके हाथों में महाप्रसाद था सो लेके सादर पागए। रात भर उस प्रेमी श्वपच को अपने साथ रखके सबेरे अतिशयआदर-पूर्वक बिदा किया। श्रीजगदीश दर्शन कर, सुयशभाजन रहे, और परधाम को गए ॥

(७) श्रीश्रुतिदेवजी ।

आप बहुत से सन्तों का समाज साथ में लिये, श्रीरामनाम कीर्तनपूर्वक विचरते, और सब लोगों को कृतार्थ किया करते थे। एक समय एक अभक्त राजा के नगर में पहुँचे जहाँ कोई नदी तालाब नहीं, केवल बापी तथा कुएं ही राजवाटिकाओं में थे।

जब साधु लोग उपवन के कुओं में स्नान करने गए, मालियों ने उनको रोक दिया। सन्त दुःखी हो स्वामीजी से कष्ट निवेदन करने लगे। आपने कहा कि बिना स्नानही नामकीर्तन कर लो और तब इस नगरको छोड़ चलो। यह आज्ञा सुन इधर सन्त हरिभजनमें लगे; उधर कुओं तथा बापियोंमें जल ही नहीं। मालियों ने जाके राजा से सब वार्ता सुनाई; नरेशने मन्त्रियों से पूछा; सचिव लोगों ने पूछपाछ बूझ विचारकर निवेदन किया कि “महाराज ! यहाँ साधुसमाज आया है, सन्तों की ही कृपासे यह जलाभावका कष्ट जा सकेगा, इस समाज के मुखिया श्रीश्रुतिदेव नाम महात्मा हैं, उन्हीं से प्रार्थना करनी चाहिये” ऐसाही किया गया।

सब प्रजाओं सहित राजा श्रीस्वामीजी के शरणागत हो कृतार्थ हुए। स्वामीजी महाराज उस देश को हरिभक्त बनाकर दूसरी ओर चले। ऐसे ऐसे चरित्र आपके अनेक हैं ॥

(८) श्रीश्रुतिधामजी ।

आप परमोदार थे और भगवत् तथा भवगद्भक्तों में अभेद बुद्धि रखते थे; भेष (ऊर्ध्वपुण्ड्र, कंठी, माला, छाप) की महिमा भली भाँति जानते मानते थे । आपके गुणों की गिन्ती कौन कर सके ? एक समय साधुसमाज सहित श्रीप्रयागजी जा स्नान कर त्रिवेणी पर हरिकथा कह रहे थे; एक सन्त ने पूछा कि “महाराज इस संगम पर श्रीसरस्वतीजी का नामही मात्र तो सुना जाता है देखने में तो आती ही नहीं ।” आप यह सुन ध्यान में मग्न हो गए; शीघ्रही सर्वों ने देखा कि श्रीश्वेत गंगाधर, श्रीश्याम यमुनाधर के बीच तेजमय अरुणधर श्रीसरस्वतीजी का भी वहीं दर्शनीय है । मकर के वासी दौड़ के स्नान करने लगे । सन्तों ने स्वामीजी से निवेदन किया; आप भी उठ प्रणाम कर साधुओं सहित स्नान करने लगे । ऐसे अनेक सुयशों के साथ आप जगत् में प्रसिद्ध रहे ॥

(९) श्रीश्रुतिउदधिजी ।

सब सद्गुणों के समुद्र एक दिन श्रीगंगाजी की ओर जाते थे मार्ग में एक राजा की वाटिका में रात्रि निवास किया । उस रात को राजा के भवन में चोरी हुई; चोरोंने भागके उसी उपवन में आपको ध्यान में पा, एक माला पहिरा दी । कोतवाल के भटों ने उन्हें देखा; वे आपको पकड़ ले गए; राजाने बन्दीघर में भेज दिया, तब शीघ्र ही नरेश सीसकी पीड़ा से व्याकुल हुआ, किसी प्रकार न छूटी, तब सचिव के कहने से राजा त्राहि त्राहि कर आपके चरणों पर गिरा । आपने तब आँखें खोलीं और सारा समाचार सुना । राजा को पीड़ा रहित कर श्रीराममन्त्र दे, कृतार्थ किया ।

कहाँ तक आपके यश गाए जा सकें ॥

• श्रीश्रुतिप्रज्ञ, श्रीश्रुतिदेव, श्रीश्रुतिधाम और श्रीश्रुतिउदधिजी ये चारों महात्मा गुरुभाई हैं ।

(१०-११) गुरु और शिष्य (पादपद्मजी) ।

(१४८) छप्पय । (६६५)

श्रीमारग उपदेश कृत श्रवण सुनौ आख्यान
शुचि ॥ गुरु गमन कियो परदेश, शिष्य सुरधुनि
दृढ़ाई । इक मंजन इक पान एक हृदय वन्दना कराई ॥
गुरु गंगा में प्रविशि शिष्य को बेगि बुलायो । विष्णु-
पदी भय जान, कमल पत्रन पर धायो ॥ “पादपद्म”
ता दिन प्रगट, सब प्रसन्न मन परम रुचि । श्रीमारग
उपदेश कृत श्रवण सुनौ आख्यान शुचि ॥ ३४ ॥ (१८०)

वार्तिक तिलक ।

एक और श्रीसम्प्रदायवाले भागवत का पवित्र वृत्तान्त सुनिये ।
इनके गुरु परदेश चले; इनको श्रीगंगाजी में गुरु का भाव दृढ़
रखने के लिये उपदेश दिया; इन्होंने श्रीगुरुआज्ञा को हृदय में दृढ़
धारण कर लिया । तब कोई शिष्य स्नान किया करें, कोई पान
किया करें; परन्तु ये गुरुभक्तजी तो केवल हृदय से ही वन्दन
प्रणाम मात्र करते थे ! जब श्रीगुरुजी आए, शिष्यों से सब बातें
सुनीं, तब इनकी भक्तिमहिमा प्रगट करने के हेतु श्रीगंगाजी में
जलके भीतर जाके वहीं शिष्य को (इनको) शीघ्र बुलाया; इन्होंने
श्रीविष्णुपदी (गंगा) जी के जलपर अपना चरण रखने में संकोच
किया; श्रीरामकृपासे जलमें कमल के पत्तों पर पांव धरते दौड़ते हुए
जा पहुँचे । उसी दिन से आपका नाम “पादपद्म” जी हुआ; सद्य
वड़े प्रसन्न हुए और श्रीगंगाजी में तथा इन महात्मा में सबकी
भारी श्रद्धा हुई ॥

(१४९) टीका । कवित्त । (६६४)

देवधुनीतीर सो कुटीर, बहु साधु रहें, रहै गुरुभक्त एक, न्यारो
नहिं है सकै । चले प्रभु गांव “जिनि तजो वलि जांव” करौ कही

दास सेवा गंगा में ही कैसे छै सकै ॥ क्रिया सब कूप करै, विष्णुपदी
ध्यान धरै; रोष भरे सन्त श्रेणी भाव नहीं भवै सकै । आए ईश जानि
दुखमानि सो बखान कियो आनि मन जानि बात अंग कैसे धवै
सकै ॥ ११५ ॥ (५१४)

वार्त्तिक तिलक ।

इनके गुरु की कुटी श्रीगंगाजी के तट पर थी; उसमें बहुत सन्त
रहा करते थे साधुसेवा हुआ करती थी । ये बड़े गुरुभक्त थे, और
श्रीगुरुचरणकमल से कभी अलग नहीं रह सकते थे । एक समय
गुरु महाराज किसी ग्राम को चले; इन्होंने प्रार्थना की कि “कृपानिधे !
इस दास को मत छोड़िये मैं आपकी बलिहारी जाऊँ ।” श्रीगुरुमहा-
राज ने बड़ाई की और आज्ञा दी कि “तुम यहां ही रहो, भगव-
दासों की सेवा करो, तथा श्रीगंगाजी को मेरा स्वरूप ही मानो,
उनमें गुरुभाव रखो ।” आप यह आज्ञा उल्लंघन नहीं करसके;
और मन में विचार किया कि “श्रीसुरसरिजी में अपने चरणों का
स्पर्श क्योंकर होने दूँ” इसीसे श्रीगंगाजी में स्नान तक भी नहीं
करते थे, शरीर की सब क्रिया स्नानादिक कूपजल से ही किया करते
थे, और श्रीसुरसरिजी को श्रीगुरुरूप मानके प्रणाम और हृदय में ही
ध्यान धरते थे । प्रायः सन्त इनपर रोष रखते क्योंकि इनके हृदय
के भावको बेलोग पहुँच (जान) नहीं सकते थे । जब श्रीगुरुजी
आए, तब सब दुःखित हो उन सबने इनके गंगास्नान न करने की
वार्त्ता कही । स्वामीजी बातके मर्मको समझ गए कि इसने सच्चा
गुरुभाव रखकर यह संकोच किया होगा कि श्रीगंगाजी में अपना
अपावन शरीर कैसे धोऊँ पद स्पर्श कैसे करूँ ॥

(१५०) टीका । कवित्त । (६६३)

चले लैकै न्हान संग, गंग में प्रवेश कियो, रंग भरि बोले सो
“अंगोछा वेगि ल्याइये” । करत विचार शोच सागर न चारापार,
गंगा जू प्रगट कह्यो “कंजन पर आइये” ॥ चले ई अधर पग धरै
सो मधुर जाइ प्रभु हाथ दियो, लियो, तीर भीर छाइये । निकसत

धाइ चाइ पाइ लपटाइ गए, वड़ो परताप यह निशि दिन गाइये
॥ ११६ ॥ (५१३)

वात्तिक तिलक ।

श्रीगुरुजी इनको साथ लेके, (इनकी भक्तिमहिमा को प्रगट करने के निमित्त,) श्रीगंगास्नान को चले; श्रीगंगाजल के भीतर गए और अत्यन्त प्रेम में पगके शिष्य को (इनको) आज्ञा की कि “मेरा अंगोछा शीघ्र लाके दो ।” ये वड़ेही अपार शोच विचार में पड़े कि इत तो श्रीगंगाजी उन श्रीगुरुजी और दोनों ही में इनकी भावभक्ति अपूर्व ठहरी; अपार असमंजस में पड़े । इतने में तुरन्त ही श्रीगंगाजी इनको प्रगट देखपड़ी और कृपा करके बोलीं कि “यह देखो तुम्हारे पासते गुरुजी के समीप तक कमल के पत्ते प्रगट हो गए, तुम निस्सन्देह इन्हीं पत्तों ही पर पांव रखते हुए बेखटके चले आओ ॥”

आज्ञानुसार ये अधर पर अर्थात् उन्हीं कमलपत्रों पर पांव रखते हुए दौड़े और वहां पहुँचके श्रीगुरुकरकंज में अंगोछा दी, और आपने आनन्दपूर्वक उसको लिया यह परिचय, यह आश्चर्य, यह गुरुभक्ति-माहात्म्य, यह श्रीगंगाजी की कृपा ! देखने के लिये तट पर भारी भीड़ एकट्ठी होगई । ज्यों ही ये तीर पर लौटे, लोग दौड़ दौड़के इनके चरणों में लपट लपट गए; और इस महत् प्रताप को उस दिनसे सब लोग दिनरात गान करते रहे ॥

(१२) श्री १०८ रामानन्दस्वामी ।

श्रीसम्प्रदाय

(१५१) जल्प १ (६६२)

श्रीरामानुज पद्धति प्रताप अवनि अमृत है अनु-
सरयो ॥ “देवाचारज” द्वितीय महामहिमा “हरिया-

१ “द्वितीय” = अर्थात्, प्रथम महामहिमायुक्त आदिदेवाचार्य (देवाधिपाचार्य), और, द्वितीय महामहिमा से युक्त श्री १०८ हरियानन्द स्वामी ।

नन्द" । तस्य "राघवानन्द" भए भक्तन को मानंद ॥
 पत्रावलम्ब पृथिवी कंरी व काशी स्थाई । चारि वरन
 आश्रम सबही को भक्ति दृढ़ाई । तिनके "रामानंद"
 प्रगट, विश्व मंगल जिन्ह वपुं धख्यो । श्रीरामानुज प-
 द्धति प्रताप अवनि अमृत है अनुसख्यो (३५) (१७६)

(१५२) छण्ड । (६६१)

श्रीरामानन्द रघुनाथ ज्यों दुतिय सेतु जग तरन
 कियो ॥ अनन्तानन्द, क्वीर, सुखा, सुरसुरा, पद्मा-
 वति, नरहरि । पीपा, भावानन्द, रैदास, धना, सेन,
 सुरसुर की^२ घरहरि ॥ औरौ शिष्य प्रशिष्य एकते
 एक उजागर । विश्वमंगल आधार सर्वानंद दशधा के
 आगर ॥ बहुत काल वपुधारिकै, प्रणत जनन कौ पार
 दियो । श्रीरामानन्द रघुनाथ ज्यों दुतिय सेतु जग
 तरन कियो (३६) (१७८)

वार्त्तिक तिलक ।

अनन्त श्रीरामानुज स्वामी के संप्रदायका अमृतरूपी प्रताप भू-
 मंडल में शिष्य प्रशिष्यादिद्वारा, जीवों के मरणादि दुःखों को नाश
 करता हुआ अतिशय फैल गया और फैलताही जाता है । कोई कोई
 लिखते हैं कि स्वामी श्रीरामानन्द जी महाराज इस संसारको त्याग
 संवत् १५०५ में श्रीसाकेन परधामगये १४८ (१४८) वर्ष यहां विराजे थे ॥

२ 'करीव' = करीब, समीप करके । "करी" = किया । "व" = और । ३ 'वपुधख्यो' = देह
 धरी, अघनीयं हुए, प्रगट, अवतार लिया ।

“अथ श्रीराममन्त्रराज परम्परा”

- | | |
|------------------------------|---------------------------|
| १. सर्वेश्वर श्रीरामचन्द्रजी | १२. श्रीरामेश्वराचार्यजी |
| २. श्रीजगज्जननी जानकीजी | १३. श्रीद्वारानन्दजी |
| ३. श्रीहनुमानजी | १४. श्रीदेवानन्दजी |
| ४. श्रीब्रह्माजी | १५. श्रीश्यामानन्दजी |
| ५. श्रीवशिष्ठजी | १६. श्रीश्रुतानन्दजी |
| ६. श्रीपराशरजी | १७. श्रीचिदानन्दजी |
| ७. श्रीव्यासजी | १८. श्रीपूर्णानन्दजी |
| ८. श्रीशुकदेवजी | १९. श्रीश्रियानन्दजी |
| ९. श्रीपुरुषोत्तमाचार्यजी | २०. श्रीहर्यानन्दजी |
| १०. श्रीगंगाधराचार्यजी | २१. श्रीराघवानन्दजी |
| ११. श्रीसदाचार्यजी | २२. स्वामी श्रीरामानन्दजी |

(श्लोक) नम आचार्यवर्याय रामानन्दाय धीमते ।

मोक्षमार्गप्रकाशाय चतुर्वर्गप्रदाय च ॥ १ ॥

महामहिमा से युक्त श्रीहर्यानन्दाचार्य स्वामी, उनके शिष्य समस्त भगवद्भक्तों के मान देनेवाले श्री १०८ राघवानन्दाचार्यजी; जो, पहिले, वैष्णवों के वृन्द साथ लेके, भरतखण्ड की संपूर्ण पृथ्वी में विचरके, भगवत् विमुखों को जीत, अपने विजयपत्र के अवलम्ब में भूमि को करके, काशीजी में स्थिर विराजमान हुए; और चारों वर्ण (ब्राह्मण, क्षत्रिय, वैश्य, शूद्र) तथा चारों आश्रमी (ब्रह्मचारी, गृहस्थ, वानप्रस्थ तपस्वी, संन्यासी) इन सबों को उत्तम उपदेश देकर श्रीरामभक्ति में दृढ़ स्थित कर दिया ।

इन्हीं श्रीराघवानन्द स्वामीजी के शिष्य, साक्षात् श्रीरामराघव जी आपही, श्रीरामानन्द रूप से प्रगट हुए, कि जो विश्व (संसार) भर के मङ्गल की मूर्ति ही हैं, अर्थात् सब संसार के जीवों का जिनने मङ्गल किया ॥

इस प्रकार श्री १०८ रामानुज की “पद्धति” (शुभमार्ग) का प्रताप, भूमिमण्डल में अमृतरूप होके फैल रहा और फैलता जाता है ॥

श्रीरामानन्द स्वामीजी ने श्रीरघुनाथजी की नाई, संसाररूपी समुद्र में, जगत् के जीवों को उत्तर जाने के हेतु, दूसरा सेतु (पुल) बांध दिया । तात्पर्य यह है कि जैसा अद्भुत जगत् समुद्र था उसी प्रकार का अद्भुत सेतु भी बनाया । आपके मुख्य शिष्य सोई दृढ़ खंभे हुए, और पौत्र शिष्य, (“प्रशिष्य”) प्रपौत्रादि शिष्यगण, सोई इस सेतु के सर्वाङ्ग हुए ॥

“बहुतकाल” पर्यन्त शरीर को धारण करके, आपने “प्रणत” (शरणागत) जनसमूहों को मंत्रराज श्रीरामतारकरूपी सेतु पर चढ़ा के, संसारसागर के पार उतार, श्रीरामधाम में निवास दिया ॥

भवतिन्धुसेतु के खंभेरूपी उन मुख्य शिष्यों के नाम—

(ज्येष्ठ) श्रीअनन्तानन्दजी; श्रीकवीरजी, श्रीसुखानन्दजी, श्रीसुरसुरानन्दजी, श्रीपद्मावतीजी, श्रीनरहरियानन्दजी, श्रीपीपाजी, श्रीभावानन्दजी, श्रीमादास (श्रीरैदासजी), श्रीधर्माजी, श्रीसेनाजी, श्रीसुरसुरानन्दजी की स्त्री “सुरसरी”जी ॥

और भी शिष्य अर्थात् श्रीगालवानन्दजी; और प्रशिष्य श्रीयोगानन्दजी, जिन सबों के नाम भी श्रीनाभास्वामीजी आपही आगे कहेंगे; जो श्रीरामप्रेम प्रकाशयुक्त एक से एक अधिक चढ़-बढ़ के हुए । विश्व के मङ्गल करनेवाले जो श्रीरामानन्दस्वामी, तिनकी कृपा का आधार पा के सब “आनन्द” युक्त नामवाले श्रीअनन्तानन्द, सुरसुरानन्दादि शिष्य, परमानन्दरूपा (दशधा) प्रेमा पराभक्ति के स्थान, श्रीरामभक्ताग्रगण्य परमप्रवीण हुए ॥

(श्लो०) “राघवानन्द एतस्य रामानन्दस्ततोऽभवत् ।

सार्द्धद्वादशशिष्याः स्युः श्रीरामानन्दसद्गुरोः ॥ १५ ॥

द्वादशादित्यसंकाशासंसारतिमिरापहाः ।

श्रीमदनन्तानन्दस्तु सुरसुरानन्दस्तथा ॥ १६ ॥

नरहरियानन्दस्तु योगानन्दस्तथैव च ।-

सुखा भावां गालवं च ससैते नाम नन्दनाः ॥ १७ ॥
कवीरैश्च रमादासैः सेनां पीपां धनैस्तथा ।
पद्मावती १२३ तदर्द्धं च पडेते च जितेन्द्रियाः ॥ १८ ॥
येषां शिष्यप्रशिष्यैश्च व्यासा भारतभारती ॥ ”

श्री १०८ अग्रस्थानीकृत “रहस्यत्रय” की संस्कृत टीका, (श्रीकाशी १६३५ की छपी),
के ये साढ़े चार श्लोक हैं ॥

- [१] श्रीअनन्तानन्दजी । [“ निम्न परमप्रेमी रघुनाथा ।
सियजू हाथ धरे जिन्ह माया ॥ ”]
- [२] श्री१०८ सुरसुरानन्दजी । [“ सन्तप्रसाद प्रभाव विद, प्रथमहि पाप स्वाद ।
सोई याहू तन सत करी, महिमा महाप्रसाद ॥ ”]
- [३] श्रीसुखानन्दजी । [“ आचारज गुरु भक्ति निधाना ।
निरत मन्त्र मन्त्रार्थ विधाना ॥ ”]
- [४] श्रीनरहरियानन्दजी । [“ रामभक्त कुल कैरव चन्दा ॥ ”]
- [५] श्री ६ पीपाजी । [“ जगत निदित सियरामपद, पीपा प्रेम प्रताप ।
लगी भागवत भुजन मधे, जिन्ह की लाई छाप ॥ ”]
- [६] श्रीकधीरजी । [“ छाके राम नाम रस स्वादा ॥ ”]
- [७] श्रीपद्मावतीजी ।
- [८] श्रीमोघानन्दजी । [“ निरत रामसेवा मतिमाना ।
गूढ प्रेम विज्ञान निधाना ॥ ”]
- [९] श्रीसेनाजी । [“ सदा सन्तसेवा मति पापी ।
भक्तियोग युत अनि वदभागी ॥ ”]
- [१०] श्रीधनाजी । [“ सुमति सन्तसेवा लयलीना ।
सदाचार गुरुभक्त प्रवीणा ॥ ”]
- [११] श्रीरैदासजी ।
[“ रमादास शासन मति दासी । सदा भागवत धर्म प्रकासी ॥
निःकिंघन उदार गुरुसेवी । भाविक रामतत्व को भेदी ॥ ”]
- [१२] देवी श्रीसुरसरीजी श्रीसुरसुरानन्दजी की स्त्री ।
[“ विषय विगत रघुवर रति सानी । गुरुपद भक्ता तन मन बानी ॥
परम पुरुष गुनि राम चिहारी । और सबै जग जान्यो नारी ॥ ”]
- [१३] श्रीगालवानन्दजी [“ उपदेशक चेदान्त बिन, योगी रतरघुनन्द । ”]
यह नाम इस छप्पे में नहीं है ॥
- [१४] श्रीयोगानन्दजी । [“ योग निधान निरत रघुदाई ॥ ”]

श्रीयोगानन्दजी श्रीअनन्तानन्दजी के शिष्य हैं ॥

क्रमांक	जिसने अवतार लिया	जिस नाम से मृत्युलोक में ख्यात हैं	जन्म समय						योग
			महीना	पक्ष	तिथि	दिन	लग्न	नक्षत्र	
१	विधाता	श्रीअनन्तानन्द	कार्तिक	शुक्ल	१५	शनि	धन	कृत्तिका	व्यतीपात
२	शिवशंभु	सुखानन्द	वैशाख	शुक्ल	६	शुक्र	तुला	शतभिषा	
३	श्रीनारद	श्रीसुरसुरानन्द	वैशाख	कृष्ण	६	गुरु	वृष	अनुराधा	शोभन
४	सनत्कुमार	नरहरियानन्द	वैशाख	कृष्ण	३	शुक्र	मेघ	उत्तरा- फाल्गुनी	
५	मनु	पीपा	चैत्र	शुक्ल	१५	बुध	धन	मृगशिरा	
६	प्रह्लाद	कवीर	चैत्र	कृष्ण	८	मंगल	सिंह		

७	श्रीजनक	भावानन्द.	वैशख	कृष्ण	६	चन्द्र	कर्क	मूल	* श्रीयोगा- नन्दजी श्री पौत्र शिष्य हैं अर्थात् श्रीअन- न्तानन्द जी के शिष्य हैं॥
८	भीष्म	सेन	माधव	कृष्ण	१२	रवि	तुला	पूर्वा	
९	यलि	धना.	माधव	कृष्ण	=	शनि	वृश्चिक	पूर्वाषाढ़	
१०	यमराज	{ रमादास (रिदास)	चैत्र	शुक्ल	२	शुक्र	मेघ	चित्रा	
११	श्रीपद्मा	पद्मावती	चैत्र	शुक्ल	१३	गुरु	कर्क	उत्तराफा०	
१२	...	सुरसरी	
(१३)	शुकदेव	गालवानन्द	चैत्र	कृष्ण	११	सोम	धन	धनिष्ठा	
(१४)	कपिल	योगानन्द *	वैशख	कृष्ण	७	बुध	कर्क	मूल	

ऐसा हितोपदेश पाके, आपने श्रीस्वामी राघवानन्दजी को साष्टाङ्ग प्रणामकर विनय किया कि “हे प्रभो ! यह शरीर और आत्मा आपको अर्पण है इसकी दोनों लोक में रक्षा कीजिये” तब श्रीस्वामीजी ने श्रीरामचन्द्रक्षर मंत्र आदि पंच संस्कार कर रामानन्द नाम दिया और प्राणायाम आदिक रीति बता, उतारने की युक्ति भी सिखा के समाधि में स्थित कर दिया; काल आया देख के चला गया । थोड़ेही काल में आप समाधिस्थ हो गए यह कुछ बड़ी बड़ाई नहीं है आप तो स्वयं प्रभु के अवतार ही हैं; परन्तु यह सब लीला है, सो भी उचित ही है ॥

कुछ काल में आप समाधि से उतर के श्रीमंत्र जाप और गुरु-सेवा में तत्पर हुए । श्रीराघवानन्द स्वामीजी महाराज तथा भगवान् रामानन्दजी के परस्पर सत्सङ्ग की शोभा क्या कही जावे;

दो० “दोउ महान मिलि सोहहीं, सम वसिष्ठ रघुनाथ ।

उपमा अपर समुद्र जस, सहित ब्रह्मद्रव पांथ ॥”

स्वामी श्री १०८ रामानन्दजी ने बहुत तीर्थाटन किया ।

“श्रीकृष्ण-चैतन्य-चिरंजीवी” (“श्रीकृष्णचैतन्य महाप्रभु” नहीं) की दया से अष्ट सिद्धि को प्राप्त हुए ॥

चौपाई ।

जगत गुरु, आचारज भूषा । रामानन्द राम के रूपा ॥

“श्रीरामानन्दीयसम्प्रदाय” ।

आप जब पुनः श्रीगुरु दर्शन को गए तो आचारी गुरुभाइयों ने आचार विचार का आग्रह न देख इनको दंड करने के लिये गुरु महाराजसे कहा । परन्तु श्रीगुरुजीने तो आपको यह आज्ञा दी कि “तुम अपना सम्प्रदाय ही अलग प्रचलित कगे ।”

ऐसे

“श्रीरामावत” वा “श्रीरामानन्दीय” सम्प्र-

छन्द ।

“अवतरे परेशा मनहुँ दिनेशा सुत द्विजेश तनुधारी ।
 पूजित शिवशेषा शुभ उपदेशा तारकमन्त्र प्रचारी ॥
 केलिकलुष विनाशी प्रेमप्रकाशी सुखराशी दुखहारी ।
 प्रभुइच्छाचारी स्ववश विहारी जगजीवन उपकारी ॥
 रक्षक श्रुतिसेतू सनकुलकेतू वन्दित सदा अमानं ।
 निगमादिसुगीतं चरित पुनीतं भवभयशमन निदानं ॥
 सेविनवरचरणं चातुरवरणं शरणदकृपानिधानं ।
 प्रदरसरामहिं सियवर संगहिं प्रेमभक्ति वरदानं ॥”

चौपाई ।

कवित्त ।

“प्रगट प्रयाग भाग कश्यप ज्यों भूसुर के सातें माघकृष्ण मारतण्ड से अरामी हैं । काशी-से-अकाश में प्रकाश सुखरास किए, बारहों सु शिष्य मानों कलों तेजधामी हैं । कलि-की कुचाल-निशा खण्डे हैं पखंडतम, दुरिगे अभक्त चोर पंथ-घोर वामी हैं । फैल्यो बेप धाम, धाम धाम सन्त कंज खिले वदै “रसराम” रवि रामानन्द स्वामी हैं” ॥ १ ॥

स्वामी श्री १०८ रामानन्दजी दयालु श्रीप्रयागराज में कश्यप-जी के समान भगवद्धर्मयुक्त बड़भागी कान्यकुब्ज ब्राह्मण “पुण्य-सदन” के ग्रह में, विक्रमीय संवत् १३५६ के माघ कृष्ण सप्तमी तिथि में, सूर्य के समान सयों के सुखदाता, सात दण्ड दिन चढ़े चित्रा नक्षत्र सिद्ध योग कुम्भ लग्न में गुरुवार को, “श्रीसुशीला देवी” जी से प्रगट हुए ।

दो० चारि सहस शतचारि भी, गत कलिकाल मलीन ।

तेहि अवसर नरलोक हरि, निवसनहित चित दीन ॥

कलियुग के ४४०० वर्ष गत हो चुकने के अनन्तर—

विक्रमी	शाके	ईस्वी	कलि
× १३५६	१२२२	१३००†	४४००

(श्लो०) — “रामानन्दमहामुनिस्समभवद्रागेपुरामावनीः
(१३५६) युक्ते विक्रमवत्सरे घटतनौ माघासिते त्वाष्ट्रभे ॥
सप्तम्यां गुरुवासरे युजि तथासिद्धौ प्रयागाश्रमा-
च्छ्रीमद्भूसुरराजपुण्यसदनाद्रामावतारः कृती” ॥

चौपाई ।

“विमलंसलिल, निर्मलनभ आसा । शुचि सन्तन मन मोद हुलासा ॥
प्रगटे रवि इव करुणाकन्दा । सन्तसरोजन प्रद-आनन्दा” ॥

† Dr. W. W. Hunter, M. A और A. C. Mukerji M. A. B. L. ने भी यही लिखा है ।

× और श्रीतपस्वीरामजी सीनारामीय ने भी संवत् १३५६ ही लिखे हैं ।

छन्द ।

“अवतरे परेशा मनहुँ दिनेशा सुत द्विजेश तनुधारी ।
पूजित शिवशेषा शुभ उपदेशा तारकमन्त्र प्रचारी ॥
कलिकलुष विनाशी प्रेमप्रकाशी सुखराशी दुखहारी ।
प्रभुइच्छाचारी स्ववश विहारी जगजीवन उपकारी ॥
रक्षक श्रुतिसेतू सनकुलकेतू वन्दित सदा अमानं ।
निगमादिसुगीतं चरित पुनीतं भवभयशमन निदानं ॥
सेविनवरचरणं चातुरवरणं शरणदकृपानिधानं ।
प्रदरसरामहिं सियवर संगहिं प्रेमभक्ति वरदानं ॥”

चौपाई ।

वपु बुधि विमल बड़ें केहि भांती । जस शशि, पाइ पक्षसित-राती ॥
आठ वर्ष के भे मतिवाना । भयो यज्ञ उपवीत विधाना ॥

आठ वर्ष की अवस्था में विद्या आरंभकर चार वर्ष में ही ऐसे
पण्डित होगए कि प्रयागनिवासी पण्डित लोग अब आपको
अधिक नहीं पढ़ा सकते थे । तब बारह वर्ष की अवस्था में प्रभु
श्रीकाशीजी आए ।

चौपाई ।

तहां वेद वेदान्त विशेषा । सकल किये करतल अवशेषा ॥

आप संन्यासी के शिष्य होके “स्मार्त” रीति से अपने धर्म कर्म-
में प्रवृत्त हुए । प्रथम आपका नाम श्रीरामदत्त ऐसा था; किसी
दण्डी विद्वान् के समीप रहके ब्रह्मचर्ययुक्त विद्या पढ़ते थे । एक
दिवस स्वामी श्रीराघवानन्दजी के पास प्राप्त होके प्रणाम किया;
आप कृपादृष्टि से देख भावी वार्ता को जान के कहने लगे कि
“तुम्हारे शरीर का तो आयुष भी पूर्ण हो चुका पर अभी लों तुम
हरि शरणागत न हुए !” । यह सुन, आके, उन दण्डीजी से सब
बात आपने कही । दंडी विज्ञ तो थेही उस बात को सत्य विचार के
बोले कि “बात तो सत्य है परन्तु उपाय मेरे किये न हो सकैगा
तुम उन्हीं महानुभावजी के शरणागत होके शरीर की रक्षा करो” ।

कवित्त ।

“ प्रगट प्रयाग भाग कश्यप ज्यों भूसुर के सातें माघकृष्ण मारतण्ड से अरामी हैं । काशी-से-अकाश में प्रकाश सुखरास किए, बारहों सु शिष्य मानों कलौ तेजधामी हैं । कलि-की कुचाल-निशा खण्डे हैं पखंडतम, दुरिगे अभक्त चोर पंथ-घोर वामी हैं । फैल्यो घेष घाम, धाम धाम सन्त कंज खिले बदै “रसराम” रवि रामानन्द स्वामी हैं ” ॥ १ ॥

स्वामी श्री १०८ रामानन्दजी दयालु श्रीप्रयागराज में कश्यप-जी के समान भगवद्धर्मयुक्त बड़भार्गी कान्यकुब्ज ब्राह्मण “पुण्य-सदन” के ग्रह में, विक्रमीय संवत् १३५६ के माघ कृष्ण सप्तमी तिथि में, सूर्य के समान सर्वों के सुखदाता, सात दण्ड दिन चढ़े चित्रा नक्षत्र सिद्ध योग कुम्भ लग्न में गुरुवार को, “श्रीसुशीला देवी” जी से प्रगट हुए ।

दो० चारि सहस्र शतचारि भी, गत कलिकाल मलीन ।

तेहि अवसर नरलोक हरि, निवसनहित चित दीन ॥

कलियुग के ४४०० वर्ष गत हो चुकने के अनन्तर—

विक्रमी	शके	ईस्वी	कलि
× १३५६	१२२२	१३००†	४४००

(श्लो०) — “रामानन्दमहामुनिस्समभवद्रागेपुरामाधनीः ।
(१३५६) युक्ते विक्रमवत्सरे घटतनौ माघासिते त्वाष्ट्रमे ॥
सप्तम्यां गुरुवासे युजि तथासिद्धौ प्रयागाश्रमा-
च्छ्रीमद्भूसुरराजपुण्यसदनाद्रामावतारः कृती” ॥

चौपाई ।

“विमलसलिल, निर्मलनभ आसा । शुचि सन्तन मन मोद हुलासा ॥
प्रगटे रवि इव करुणाकन्दा । सन्तसरोजन प्रद-आनन्दा” ॥

† Dr. W. W. Hunter, M. A. और A. C. Mukerji M. A. B. L. ने भी यही लिखा है ।

× और श्रीतपस्वीरामजी सीनारामों ने भी संवत् १३५६ ही लिखे हैं ।

छन्द ।

“अवतरे परेशा मनहुँ दिनेशा सुत द्विजेश तनुधारी ।
पूजित शिवशेषा शुभ उपदेशा तारकमन्त्र प्रचारी ॥
कलिकलुष विनाशी प्रेमप्रकाशी सुखराशी दुखहारी ।
प्रभुइच्छाचारी स्ववश विहारी जगजीवन उपकारी ॥
रक्षक श्रुतिसेतू सनकुलकेतू वन्दित सदा अमानं ।
निगमादिसुगीतं चरित पुनीतं भवभयशमन निदानं ॥
सेविनवरचरणं चातुरवरणं शरणदकृपानिधानं ।
प्रदरसरामहिं सियवर संगहिं प्रेमभक्ति वरदानं ॥”

चौपाई ।

वपु बुधि विमल बड़ें केहि भांती । जस शशि, पाइ पक्षसित-राती ॥
आठ वर्ष के भे मतिवाना । भयो यज्ञ उपवीत विधाना ॥
आठ वर्ष की अवस्था में विद्या आरंभकर चार वर्ष में ही ऐसे
पण्डित होगए कि प्रयागनिवासी पण्डित लोग अब आपको
अधिक नहीं पढ़ा सकते थे । तब बारह वर्ष की अवस्था में प्रभु
श्रीकाशीजी आए ।

चौपाई ।

तहां वेद वेदान्त विशेषा । सकल किये करतल अवशेषा ॥
आप संन्यासी के शिष्य होके “स्मार्त” रीति से अपने धर्म कर्म
में प्रवृत्त हुए । प्रथम आपका नाम श्रीरामदत्त ऐसा था; किसी
दण्डी विद्वान् के समीप रहके ब्रह्मचर्ययुक्त विद्या पढ़ते थे । एक
दिवस स्वामी श्रीराघवानन्दजी के पास प्राप्त होके प्रणाम किया;
आप कृपादृष्टि से देख भावी वार्ता को जान के कहने लगे कि
“तुम्हारे शरीर का तो आयुष भी पूर्ण हो चुका पर अभी लों तुम
हरि शरणागत न हुए !” । यह सुन, आके, उन दण्डीजी से सब
बात आपने कही । दंडी विज्ञ तो थेही उस बात को सत्य विचार के
बोले कि “बात तो सत्य है परन्तु उपाय मेरे किये न हो सकैगा
तुम उन्हीं महानुभावजी के शरणागत होके शरीर की रक्षा करो” ।

दो० “स्वामिही सेवा वश किये, रामानन्द उदार ।

द्वै सरवस गुरु रामपुर, गवने दंशएँ द्वार ॥”

आपकी गुरुसेवा, भजन, साधुगुण, तेज, प्रताप, देख और श्रीप्रभु के अवतार जान, अपनी सब भजन-संपत्ति सौंप के, अपनी इच्छा ही से दशम द्वार से गमन करके कृपालु श्रीराघवानन्दजी श्रीरामधाम में प्राप्त हुए ॥

तब सूर्यरूपी श्रीरामानन्दजी काशीरूप आकाश में प्रकाशमान, और पूर्व छप्पय विपे कथित श्रीअनन्तानन्दादि आपके शिष्य हुए । वेई तेज के स्थान कला शोभित हुई । इस प्रकार श्रीरामानन्द सूर्य ने प्रकट होके कलियुग की कुचालरात्रि को नाश किया तथा प्रबल पाखण्डरूपी उस रात्रि के अधिकार को भी नाश किया; तब अभक्त भगवत्-विमुख लुप रहे ॥

और आप के शिष्य प्रशिष्य भागवत वेपधारी वैष्णव धूप (धाम) प्रकाश के सरीखा चारों धामों में स्थान स्थान में भर गए । एवं महात्मा सन्तसमूह कमलों के सम विकाशमान हुए । ऐसे सूर्यरूपी श्रीरामानन्दस्वामी उदित हुए ॥

कवित्त ।

“मन्द कलिकाल की कुचाल ते, अमन्दपाप फैले पंथ निन्द वेद भक्तिहू निकन्द के ।
देखे रघुनन्द जब सबै जन्तु हन्द दले लीन्हें अवतार तब दायक अनन्द के ॥
सेतु विसतारे मंत्र तारकप्रचारे किए जीव भवंपारे देहधारक स्वच्छन्दके । सन्तसिंधु
चन्द ऐसे करुणा के कंद रसरह मणि” बंद पद स्वामी रामानन्द के ॥ १ ॥

रामानन्द स्वामी से भएन कोई और होने जिनको विदित तीनों लोक में प्रताप है ।
काम क्रोध लोभ मोह मत्सरदि सुण्डादण्ड मर्दन को केशरी ज्यों राजें करिदाप हैं ॥
विमुख पाखंडी आन धर्मों तमतोम रवि, अभिमान सागर को कुंभज से आप हैं ।
रामभक्ति शालिसेत्र पोषिने को बारिद से आश्रित मपन्ननके एक माई बाप हैं ॥ २ ॥”

चौपाई ।

“झायो लांक प्रताप प्रकाश । कलिकर तब पातक तम नाश ॥

घोर कुपथ चोर बिलखाने । कुमुद कर्मकांठी सकुचाने ॥

रामभक्ति सरसीरह हन्दा । रवि लखिभे विकशितसानन्दा ॥”

ऐसा हितोपदेश पाके, आपने श्रीस्वामी राघवानन्दजी को साष्टाङ्ग प्रणामकर विनय किया कि “हे प्रभो ! यह शरीर और आत्मा आपको अर्पण है इसकी दोनों लोक में रक्षा कीजिये” तब श्रीस्वामीजी ने श्रीरामपङ्कज मंत्र आदि पंच संस्कार कर रामानन्द नाम दिया और प्राणायाम आदिक रीति बता, उतारने की युक्ति भी सिखा के समाधि में स्थित कर दिया; काल आया देख के चला गया । थोड़ेही काल में आप समाधिस्थ हो गए यह कुछ बड़ी बड़ाई नहीं है आप तो स्वयं प्रभु के अवतार ही हैं; परन्तु यह सब लीला है, सो भी उचित ही है ॥

कुछ काल में आप समाधि से उतर के श्रीमंत्र जाप और गुरु-सेवा में तत्पर हुए । श्रीराघवानन्द स्वामीजी महाराज तथा भगवान् रामानन्दजी के परस्पर सत्सङ्ग की शोभा क्या कही जावे; दो० “दोउ महान मिलि सोहहीं, सम वसिष्ठ रघुनाथ ।

उपमा अपर समुद्र जस, सहित ब्रह्मद्रव पाथ ॥”

स्वामी श्री १०८ रामानन्दजी ने बहुत तीर्थाटन किया ।

“श्रीकृष्ण-चैतन्य-चिरंजीवी” (“श्रीकृष्णचैतन्य महाप्रभु” नहीं) की दया से अष्ट सिद्धि को प्राप्त हुए ॥

चौपाई ।

जगत गुरु, आचारज भूषा । रामानन्द राम के रूपा ॥

“श्रीरामानन्दीयसम्प्रदाय” ।

आप जब पुनः श्रीगुरु दर्शन को गए तो आचारी गुरुभाइयों ने आचार विचार का आग्रह न देख इनको दंड करने के लिये गुरु महाराजसे कहा । परन्तु श्रीगुरुजीने तो आपको यह आज्ञा दी कि “तुम अपना सम्प्रदाय ही अलग प्रचलित करो ।”

ऐसाही किया; सो “श्रीरामावत” वा “श्रीरामानन्दीय” सम्प्रदाय आपका प्रसिद्ध ही है ॥

दो० “स्वामिही सेवा वश किये, रामानन्द उदार ।

‘दै सरवस गुरु रामपुर, गवने दशएँ द्वार ॥”

आपकी गुरुसेवा, भजन, साधुगुण, तेज, प्रताप, देख और श्रीप्रभु के अवतार जान, अपनी सब भजन-संपत्ति सौंप के, अपनी इच्छा ही से दशम द्वार से गमन करके कृपालु श्रीराघवानन्दजी श्रीरामधाम में प्राप्त हुए ॥

तब सूर्यरूपी श्रीरामानन्दजी काशीरूप आकाश में प्रकाशमान, और पूर्व छप्पय धिये कथित श्रीअनन्तानन्दादि आपके शिष्य हुए । वेई तेज के स्थान कला शोभित हुई । इस प्रकार श्रीरामानन्द सूर्य ने प्रकट होके कलियुग की कुचालरात्रि को नाश किया तथा प्रबल पाखण्डरूपी उस रात्रि के अधिकार को भी नाश किया; तब अभक्त भगवत्-विमुख हुए रहे ॥

और आप के शिष्य प्रशिष्य भागवत वेपधारी वैष्णव धूप (धाम) प्रकाश के सरीखा चारों धामों में स्थान स्थान में भर गए । एवं महात्मा सन्तसमूह कमलों के सम विकशमान हुए । ऐसे सूर्यरूपी श्रीरामानन्दस्वामी उदित हुए ॥

कवित्त ।

“मन्द कलिकाल की कुचाल ते अमन्दपाप फैले पंथ निन्द वेद भक्तिहू निकन्द के । देखे रघुनन्द जब सधै जन्तु द्वन्द दले लीन्हें अवतार तब दायक अनन्द के ॥ सेतु विसतारे मंत्र तारकप्रचारे किए जीव भवपारे देहधारक स्वच्छन्दके । सन्तसिंधु चन्द ऐसे करुणा के कंद रसरङ्ग मणि” श्रुत पद स्वामी रामानन्द के ॥ १ ॥

रामानन्द स्वामी से भएन कोई और होने जिनको विदित तीनो लोक में प्रताप है । काम क्रोध लोभ मोह मत्सरदि सुएडादएड मर्दन को केशरी ज्यों राजें करिदाप हैं ॥ विमुख पाखंडी आन धर्मा तमतोम रवि, अभिमान सागर को कुंभज से आप हैं । रामभक्ति शालिसेत्र पोषिने को बारिद से आश्रित प्रपन्ननके एक माई वाप हैं ॥ २ ॥”

चौपाई ।

“छायो लोक प्रताप प्रकाश । कलिकर तब पातक तम नाश ॥

घोर कुपय चोर बिलखाने । कुपुद कर्मकांडी सुरुचाने ॥

रामभक्ति सरसीरूढ हृन्दा । रवि लखिभे विकशितसानन्दा ॥” । ॥

चौपाई ।

“सहित तेरहो शिष्य श्रीरामी । राजत श्री रामानंद स्वामी ॥
 शिष्य शिष्य उपाशिष्य समेता । शोभित पूजित कृपा निकेता ॥
 नित प्रति राम कथा सतसंगा । कहत, बहत, जनु दूंसरि गंगा ॥
 तारत जीवन मरत महेशू । सतनु तरत स्वामी उपदेशू ॥”
 “अस प्रभु भगवत रामानन्दा । परम धरमतनु जनु सुखकन्दा ॥
 हिय विचार किय कृपा निकेतू । माहि दिग विजय करन के हेतू ॥
 संग शिष्य परशिष्य अनन्ता । तिमि तिहुँ सम्प्रदाद बहु संता ॥
 आगे फहरत ध्वजा निशाना । तेहि पर चैठ वीर हनुमाना ॥
 “जै जै सियाराम” धुनि छाई । चले विजय कर शंख बजाई ॥”
 दो० खंडन किये कुपन्य ये, यथा योग दै दंड ।

सत मारग आने तिनहिं, करि उपदेश अखंड ॥

चौपाई ।

चारिष वरण, आश्रम माहीं । कीन्हें “रामभक्त” सबकाहीं ॥
 राममन्त्र मन्त्रार्थ, विधाना, । यथायोग दीन्हें मतिवाला ॥
 यहि विधि करि दिगविजय उदंडा । थापे ‘रघुपति भक्ति अखंडा’ ॥
 प्रभु जेहि हेतु लिये अवतारा । सत्पसन्ध सोइ किये प्रचारा ॥
 रामानन्द प्रताप अपारा । को कवि लहै कथन करि पारा ॥”
 छ० “भारी प्रभाव प्रताप रामानंद को, को कहि सकै ?

जो परम प्रभु अवतार शारद बंदत जस जाको जकै ॥”

“श्रीरामरूप अनूप रामानन्द स्वामी हैं सदा ।

शुचि ज्ञान दायक ध्यान लायक हरन मल माया मदा ॥”

सोरठा ।

“शारदशसी समान, कीरति समानन्द की ।

पावन पुण्य महान, नारनि पातक वृन्द की ॥”

परमाचार्य स्वामी श्रीरामानन्दजी का यह चरित “श्रीरामस्त्यसंहिता भविष्योत्तर-
 खण्ड” में पांच अध्याय से वर्णित है सो श्रीकाशी कुंजगली के पास “हनारीलाल
 गणेशप्रसाद” के यहां मिलता है, सूर्यप्रभाकरशिलार्थत्र सं० १६३५ में छपा । उसीसे
 भाषा में “श्रीरामानन्द यशवली” नामक ग्रन्थ बना है श्रीरामचन्द्रनन्दसखा, परमहंस
 श्री ६ सीताशरणजी महाराज ने, श्रीपांच रामरसद्वयगणिजी महाराज से “श्रीरामानन्द
 यशवली” के नाम से भाषा प्रबन्ध कराके छपवाया है, उससे, तथा मुंशी श्री ६

तपस्वीरामजी कृत “रमूजे मिहोवफा से लेके, संक्षेपता यह कथा लिखी गई है ।

श्लो० नम आचार्यवर्य्याय रामानन्दाय धीमते ।

मोक्षमार्गप्रकाशाय चतुर्वर्गप्रदाय च ॥ १ ॥

पाखण्डेन विदूषितान्स्वविमुखाञ्ज्ञात्वा कलौ वै जनान्
तत्कल्याणपरः कृपापरवशः साकेतवासी स्वयम् ॥

रामानन्दसुसंज्ञया प्रयजने श्रोपुण्यसद्मद्विजा-
ज्ञातस्तं विनमामि नारदयुतं श्रीरामचन्द्रं हरिम् ॥ २ ॥

श्रोपुण्यसदनस्तातः सुशीला जननी तथा ॥

यस्यासीद्रामानन्दन्तं जगद्गुरुं नमाम्यहम् ॥ ३ ॥

सो० रामभक्ति दातार, ज्ञान विराग विधायनी ।

सुनतहि भली प्रकार, सुखद मोह तमहारिनी ॥ (कथा)

चौपाई ।

बहुत काल वपुधारण कीन्हे । भूमहँ भक्ति भाव भर दीन्हे ॥

आपका परधाम गमन	संवत् विक्रमी	गतकलि	ईसवी सन्
	१४६७	४५११	१४११
वैशाख शुक्ल तृतीया			

पृथ्वी पर आप १११ * वर्ष पर्यन्त विराजमान रहे ।

श्लो० वेदाङ्गेन्दुधरासंख्ये (११६४) वर्षे वैक्रमराजके ।

श्रीमद्रामानुजाचार्यो ह्यन्तर्धानमगात्स्वयम् ॥ १ ॥

श्रीमद्विक्रमवत्सरेऽश्वरसवारीशेन्दुसंख्ये (१४६७) धरां
त्यक्त्वा माधवमासके सुदि तृतीयायां तिथावुज्ज्वलम् ॥

धर्म भागवतं विमुक्तिफलकं विन्ध्यस्य जीवेषु वै

रामानन्दसुदेशिकस्तमगमत्साकेतलोकं परम् ॥ २ ॥

“बहुत काल” । जिनका आयु १६ ही वर्ष की अवस्था में, पूर्ण हो चुका था
सो महापुनि यदि १११ वर्ष विराजमान रहे तो “बहुत काल” इसको कहने
में शंका ही क्या ?

“प्रसिद्ध ही है कि आपका समयसिंदूर लोदी (१४१२ ईस्वी) से पूर्व था ॥

“वर्ष सप्तशत” जो लिखा है (श्रीरघुगजसिंहजी ने,) सो न जानूं कैसे ? १३५६ से ७०० तो २०५६ में होंगे; यह अभी भी संवत् १९६२ ही है। स्वामीजी को अन्तर्धान हुए सैकड़ों वर्ष बीत चुके। न जानूं उनसे ७०० किस अभिप्राय से लिखा ? उस श्लोक से तो १११ ही (१४६७-१३५६=१११) वर्ष स्पष्ट हैं ॥ इसके अतिरिक्त दो और भी “१०० वर्ष से ऊपर” लिखा है ॥ इतिहासों से (“१४०० ईसवी”) संवत् १४५७ प्रगट है ॥ वह भी इसके समीप मिलता है ॥

(१) श्रीभगवत्संहिता भविष्योत्तरखण्डकी कथा तो प्रसिद्ध है ही ॥

(२) ऐसा भी लिखा है कि “एक कल्प में कलि ४४४७ की भाद्रकृष्णायणी को, श्री १०८ रामानन्द स्वामी श्रीकृष्णदेव भगवान् के अवतार, गालवाश्रम के समीप गौड़ घाटण के पुत्र हो प्रगट हुए; १०८ वर्ष की अवस्था में कलि के ४५५५ वर्ष गत होने पर परधाम को सिधारे ॥”

(३) और भविष्यपुराण के “तृतीय प्रतिसर्ग” के चतुर्थखण्ड में लिखा है कि आप श्रीसूर्य भगवान् के अवतार, ‘देवन’ मुनि के पुत्र होंगे—

भविष्यपुराण में ये (छः) श्लोक आप के यश में हैं—

“इति श्रुत्वा रवेर्गाथां वेशाख्यां देवराट् स्वयम् ।

प्रत्यक्षं भास्करं देवं ददर्श सहितं सुरैः ॥ १ ॥

भक्तिनम्रान्पुरान्दृष्ट्वा भगवांस्तिमिरापहः ।

उवाच वचनं रम्यं देवकार्यपरं शुभम् ॥ २ ॥

ममांशात्तनयो भूमौ भविष्यति सुरोत्तम ।

सूत उवाच ॥ इत्युक्त्वास्वस्य विम्बस्य तेजोराशिं समन्ततः ॥ ३ ॥

समुत्पाद्य कृतं काश्यां रामानन्दस्ततो भवत् ।

देवलस्य च विप्रस्य कान्धकुब्जस्य वै सुतः ॥ ४ ॥

वाल्यात्प्रभृतिसंज्ञानी रामनामपरायणः ।

पित्रा मात्रा यदा त्यक्तो राघवं शरणं गतः ॥ ५ ॥

तदा तु भगवान्साक्षाच्चतुर्दशकलो हरिः ।

सीता पतिस्तद्धृदये निवासं कृतवान्मुदा ॥ ६ ॥

इति ते कथितं विप्र मित्रदेवांशतो यथा ।

रामानन्दस्तु बलवान् हरिभक्तेश्च संभवः ॥ ७ ॥

इतिभविष्यपुराणे तृतीये प्रतिसर्गपर्वणि सप्तमाध्याये श्लोकाः ॥

आप अभक्तों से कभी वार्तालाप (वरन् चार आँखें भी) नहीं करते थे, परन्तु इतने पर भी, यदि भक्ति भाव देखते बूझते थे चाहे किसी जाति में क्यों न हो तो उसका बड़ाही आदर करते थे ॥

श्रीकाशीजी में आपकी खड़ाऊं श्रीपंचगंगाघाट पर अभी तक विराजमान हैं ॥

आपने श्रीगंगासागर संगम कपिलदेवस्थान को प्रगट किया जो लुप्त हो गया था ।

दा० रामानन्द उदार अति, कलिमल नाशनहारा। सेवत भक्तिसमेतशुभ, भुक्तिमुक्तिदातार॥
आचारजवर दिगविजय, जेजन सुनहिं सप्रेम। विजय विभूति विवेकते, लहहिं भक्तियुत क्षेम॥
चौपाई । अस प्रभु जगपावन वपुधारी । कृपासिन्धु दासन हितकारी ॥

ताते तासु जन्म दिन माहीं । जन्म महोत्सव रचै उच्चाहीं ॥

श्रीअयोध्यावासी प्रायः श्रीरामानन्दीय हैं ही, और अनेक जगहों में आपका व्रत तथा उत्सव होताही है, तथापि श्रीसीताराम कृपासे (१) श्रीकनकभवन के परमहंस श्रीदसीताशरणजी महाराज, (२) श्रीअवधभूषण पण्डित श्रीदरामवल्लभाशरण महाराजजी, जानकीघाट (३) और श्रीरामकोट जन्मस्थान में, इन तीनों स्थानों में श्रीरामानन्दजन्मोत्सव विशेष करके होता है ॥

	श्रीरामानुजजी		श्रीरामानन्दजी	
	जन्म	परधाम	जन्म	परधाम
कलि(गत)	४११८	४२३८	४४००	४५११
विक्रमीय संवत्	१०७४	११६४	१३५६	१४६७
ईसवी सन्	१०१७	११३७	१३००	१४११
कितने वर्ष विराजे	१२०		१११	
१६६२ पर्यन्त कितने वर्ष	८८८	७६८	६०६	४६५

दोनों आचार्यों के बीच अन्तर १६२ वर्ष

SHIVA VIDYA

१. श्रीसीताराम
२. श्रीहनुमंत
३. श्रीराघवानन्दाचार्य
स्वामीजी
४. भगवान् रामानन्द
५. भगवान् रामानन्द
६. श्रीसुरसुरानन्दजी
७. श्रीवलियानन्दजी
८. श्रीसेउरियास्वामीजी
९. श्रीविहारीदासजी
१०. श्रीरामदासजी

११. श्रीविनोदानन्दजी
१२. श्रीधरनीदासजी
१३. श्रीकरुणानिधानजी
१४. श्रीकेवलरामजी
१५. श्रीरामप्रसादीदासजी
१६. श्रीरामसेवकदासजी परसा
१७. स्वामी श्री१०८ रामचरण
दास महाराज
१८. सीतारामशरण भगवान्
प्रसाद
(व०ना०सि०)

(२) मुन्शी श्रोतुलसीरामजी तथा श्रीप्रतापसिंहजी (और H. H. Wilson आदिक अंग्रेजों) ने, श्री १०८ रामानन्द स्वामीजी को श्रीरामानुज स्वामीजीसे "पांचवां" ही लिखा है, अर्थात् "(१) श्रीरामानुज स्वामी (२) श्रीदेवाचार्यजी (३) श्रीहरियानन्द (प्रधानानन्द) जी (४) श्रीराघवानन्दजी, और (५) अनन्त श्रीरामानन्द स्वामीजी" और बीचके महानुभावों के नामों को उन्होंने छोड़ दिया है ॥

(३) अनन्त श्रीरामानन्द भगवान् के जन्म का समय तो अनेक (आठ, नव) ग्रन्थों में पाया जाता है, परन्तु आप कितने दिन संसार में विराजे ? अथ परमधाम को गए ? कठिनाता यदि है तो इसींक ठहराने में ॥

(४) आपके पिता का नाम, श्रीरामानन्द यशावली में 'श्रीभूरिकर्माजी' लिखा है । भूरिकर्मा, तथा "पुण्यसदन" (श्रीअगस्त्यसंहिता) एक ही बात है ॥

(५) श्रीअगस्त्यसंहिता और भविष्यपुराण की कथा की तो इस प्रकार से एकता हो जाती है कि सूर्यमण्डल के अन्तर श्रीरामजी विराजे हूँ ही,

(श्लोक) "सूर्यमण्डलमध्यस्थं रामं सीतासमन्वितम् ।

नमामि पुण्डरीकाक्षममये गुरु तत्परम्" ॥ १ ॥

इससे, सूर्यमण्डल ही से जन-हृदय तिमिर-नाशक श्रीरामाश अवतार हुआ ॥ और काशी से जन्मस्थान की भिन्नता यों नहीं कि श्रीकाशीजी में श्रीगुरुशरणागत होने से अपर जन्म ही जानिये क्योंकि ऐसा कहा ही जाता है । अर्थ विचार से "देवल" तथा पुण्यसदन (भूरिकर्मा) की एकता भी मानिये । संज्ञान कीजिये । दोनों ग्रन्थों (श्री अगस्त्यसंहिता तथा भविष्यपुराण) की कथा एक ही समझिये ॥

(१३) महामुनि श्रीदेवाधिपाचार्य स्वामी ।

महामहिमायुक्त श्रीदेवाचार्य महाराजजी एक समय श्रीकाशी यात्रा के मार्ग में किसी ग्राम में एक वृक्ष के समीप दशमस्कन्ध

(श्रीभागवत) कह रहे थे; कथा में “ यमलार्जुन ” का प्रसंग था; ज्योंही अध्याय पूरा हुआ कि उसी क्षण पास का वृक्ष, किसी प्रत्यक्ष कारण के बिना ही, अकस्मात् गिर पड़ा अङ्गरधाम ! और साथही आश्चर्यमय यह घटना भी हुई कि एक विमान और एक पुरुष सब सन्तों ने देखा; उस मनुष्य ने आपके चरणसरोज की वन्दना करके कहा कि मैं बड़ाही पापी, नरक से हो आके, यही वृक्ष होके यहां था; इस समय श्रीहरिकथा के श्रवण से मैं निष्पाप हो, श्रीभगवत्कृपा से इस विमान पर चढ़ परधाम को जाता हूं, यह आप के ही दर्शनों का प्रभाव है ॥

(१४) श्रीहरियानन्द आचार्य स्वामी ।

हरिआनन्द में सदा छके हुए श्री ६ हरियानन्दजी ने एक समय पुरुषोत्तमपुरी में जा आषाढ शुक्ल द्वितीया को रथारूढ़ श्रीजगन्नाथजी के दर्शन किये; चलते चलते रथ रुक गया था; खींचे ठेले से हिलता बढ़ता न था । आपने पुकारके कहा कि सब कोई रथ को छोड़ दो, श्रीजगदीश कृपा से रथ आपही चलेगा” ऐसा ही हुआ, सौ पगतक रथ आपही दौड़ा गया । जयजयकार ध्वनि छा गई । ऐसे ऐसे इतिहास आप के यश के अनेक हैं ॥

छप्पय ।

“वरणकमल वन्दौं कृपालु हरियानन्द स्वामी ।

सर्वसु सीताराम रहसि दशधा अनुगामी ॥

बालमीक वर शुद्ध सत्त्व माधुर्य रसालय ।

दरसीरहसि अनादिपूर्व रसिकनकी चालय ॥

नित सदाचार मैं रसिकता अति अद्भुतगति जानिये ।

जानकिवल्लभकृपा लहि शिष्यप्रतिशिष्य बखानिये ॥”

(श्रीयुगलप्रिया, रसिकभक्तमाल)

(१५) आचार्य स्वामी श्री १०८ राघवानन्दजी ।

कुछ तो आप का प्रताप, स्वामी अनन्त श्रीरामानन्दजीके चरित

१. श्रीसीताराम
२. श्रीहनुमंत
३. श्रीराघवानन्दाचार्य
स्वामीजी
४. भगवान् रामानन्द
५. भगवान् रामानन्द
६. श्रीसुरसुरानन्दजी
७. श्रीत्रिलियानन्दजी
८. श्रीसेउरियास्वामीजी
९. श्रीविहारीदासजी
१०. श्रीरामदासजी

११. श्रीविनोदानन्दजी
१२. श्रीधरनीदासजी
१३. श्रीकरुणानिधानजी
१४. श्रीकेवलरामजी
१५. श्रीरामप्रसादीदासजी
१६. श्रीरामसेवकदासजी परसा
१७. स्वामी श्री १०८ रामचरण
दास महाराज
१८. सीतारामशरण भगवान्
प्रसाद
(व० ना० सि०)

(२) मुन्शी श्रीतुलसीरामजी तथा श्रीप्रतापसिंहजी (और H. H. Wilson आदिक अंग्रेजों) ने, श्री १०८ रामानन्द स्वामीजी को श्रीरामानुज स्वामीजी से "पांचवां" ही लिखा है, अर्थात् " (१) श्रीरामानुज स्वामी (२) श्रीदेवाचार्यजी (३) श्रीहरियानन्द (प्रधानानन्द) जी (४) श्रीराघवानन्दजी, और (५) अनन्त श्रीरामानन्द स्वामीजी" और बीच के महानुभावों के नामों को उन्होंने छोड़ दिया है ॥

(३) अनन्त श्रीरामानन्द भगवान् के जन्म का समय तो अनेक (आठ, नव) ग्रन्थों में पाया जाता है, परन्तु आप कितने दिन संसार में घिराजें ? अब परमधाम को गए ? कठिनाता यदि है तो इसीका ठहराने में ॥

(४) आपके पिता का नाम, श्रीरामानन्द यशचला में ' श्रीभूरिकर्माजी " लिखा है । भूरिकर्मा, तथा " पुण्यसदन " (श्रीअगस्त्यसंहिता) एक ही बात है ॥

(५) श्रीअगस्त्यसंहिता और भविष्यपुराण की कथा की तो इस प्रकार से एकता हो जाती है कि सूर्यमण्डल के अन्तर श्रीरामजी घिराजें हैं ही,

(श्लोक) " सूर्यमण्डलमध्यस्थं रामं सीतासमन्वितम् ।

नमामि पुण्डरीकाक्षममेवं गुरु तत्परम् " ॥ १ ॥

इससे, सूर्यमण्डल ही से जन-हृदय तिमिर-नाशक श्रीरामांश अवतार हुआ ॥ और काशी से जन्मस्थान की भिन्नता यों नहीं कि श्रीकाशीजी में श्रीगुरुशरणगत होने से अपर जन्म ही जानिये क्योंकि ऐसा कहा ही जाता है । अर्थ विचार से " देवल " तथा पुण्यसदन (भूरिकर्मा) की एकता भी मानिये । शंका न कीजिये । दोनों ग्रन्थों (श्रीअगस्त्यसंहिता तथा भविष्यपुराण) की कथा एक ही समझिये ॥

(१३) महामुनि श्रीदेवाधिपाचार्य स्वामी ।

महामहिमायुक्त श्रीदेवाचार्य महाराजजी एक समय श्रीकाशी यात्रा के मार्ग में किसी ग्राम में एक वृक्ष के समीप दशमस्कन्ध

(श्रीभागवत) कह रहे थे; कथा में “ यमलार्जुन ” का प्रसंग था; ज्योंही अध्याय पूरा हुआ कि उसी क्षण पास का वृक्ष, किसी प्रत्यक्ष कारण के बिना ही, अकस्मात् गिर पड़ा अङ्गरधाम ! और साथही आश्चर्यमय यह घटना भी हुई कि एक विमान और एक पुरुष सब सन्तों ने देखा; उस मनुष्य ने आपके चरणसरोज की वन्दना करके कहा कि मैं बड़ाही पापी, नरक से हो आके, यही वृक्ष होके यहां था; इस समय श्रीहरिकथा के श्रवण से मैं निष्पाप हो, श्रीभगवत्कृपा से इस विमान पर चढ़ परधाम को जाता हूं, यह आप के ही दर्शनों का प्रभाव है ॥

(१४) श्रीहरियानन्द आचार्य स्वामी ।

हरियानन्द में सदा लड़े हुए श्री ६ हरियानन्दजी ने एक समय पुरुषोत्तमपुरी में जा आषाढ शुक्ल द्वितीया को रथारूढ़ श्रीजगन्नाथजी के दर्शन किये; चलते चलते रथ रुक गया था; खींचे ठेले से हिलता बढ़ता न था । आपने पुंकारके कहा कि सब कोई रथ को छोड़ दो, श्रीजगदीश कृपा से रथ आपही चलेगा” ऐसा ही हुआ, सौ पगतक रथ आपही दौड़ा गया । जयजयकार ध्वनि छा गई । ऐसे ऐसे इतिहास आप के यश के अनेक हैं ॥

छप्प ।

“चरणकमल बन्दौं कृपालु हरियानन्द स्वामी ।

सर्वसु सीताराम रहसि दशधा अनुगामी ॥

बालमीक वर शुद्ध सत्त्व माधुर्य रसालय ।

दरसीरहसि अनादिपूर्व रसिकनकी चालय ॥

नित सदाचार में रसिकता अति अद्भुतगति जानिये ।

जानकिवल्लभकृपा लहि शिष्यप्रतिशिष्य वखानिये ॥”

(श्रीयुगलप्रिया, रसिकभक्तमाल)

(१५) आचार्य स्वामी श्री १०८ राघवानन्दजी ।

कुछ तो आप का प्रताप, स्वामी अनन्त श्रीरामानन्दजीके चरित

में लिखाही जा चुका है एकसमय एक राजाने अपने लड़के को शिष्य करने के लिये बहुत प्रार्थना कहा भेजी; उसी क्षण और दो जनों की भी प्रार्थनां विनय सुनके, कृपासिन्धुजी एकही समय तीनों ठाम तीन रूप से गए । उस दिन तो किसी ने यह भेद न पाया, पर दूसरे दिन सब वार्ता प्रसिद्ध हो ही तो गई ॥

आपके चरित का पार भला कौन पासकता है, कि जिनके शिष्य स्वयं प्रभु (भगवान् रामानन्द) ही हुए ॥

छप्पय ।

“रसिक राघवानन्दवसैं काशी प्रस्थाना ।

गुरुरूप शिव लये दये रसिकाई ध्याना ॥

काल करालहि हटक शिष्य किय रामानन्दा ।

प्रगटी भक्ति अनादि अवध गोपुर स्वच्छन्दा ॥

आचारज को रूप धरि जगत-उधारन जतन किय ।

महिमा महाप्रसाद की प्रगटि रसिक जन सुख दिय ॥

(श्रीयुगलप्रिया, रसिक भक्तमाल)”

(१६) श्रीअनन्तानन्दजी ।

२५३ छप्पय । (६६०)

अनन्तानन्दपद परसिके लोकपाल से ते भए ॥ योगा-
नन्द गयेश करमचन्द अलहैं पैहारी । सारी रामदास
श्रीरंग अवधि गुण महिमा भारी ॥ तिनके नरहरि उदित
मुदित मेहां मंगलतन । रघुवर यदुवर गांइ बिमल
कीरति संच्यो धन ॥ हरिभक्ति सिन्धु बेलां रचे पानि
पद्मजां सिर दए । अनन्तानन्द पद परसिके लोकपाल
से ते भए ॥ ३७ ॥ (१७७)

१ “मेहा”=पाठान्तर “महा” भी है; “मेह”=मेघ । २ “बेला”=मध्यरात्रि, घेरा, नांवघेरा;
रति । ३ “पद्मजा”=श्रीलक्ष्मीजी ।

वार्तिक तिलक ।

श्रीअनन्तानन्दजी महाराज के चरणसरोजके विमल रज को स्पर्श करके अर्थात् चरणशरण होके, लोकपालों के सदृश जीवों के लोक परलोक में रक्षक श्रीभक्त ये सब हुए—श्रीयोगानन्दजी; श्रीगयेशजी; श्रीकर्मचन्दजी; श्रीअल्हजी; श्रीपयहारी कृष्णदासजी; श्रीसारी-रामदासजी; श्री श्रीरंगजी; ये सब सद्गुणों के तथा भारी महिमा के सीमा हुए । तिन्ह के* शिष्य मङ्गलस्वरूप आनन्द के मेघ श्री नरहरिदासजी प्रकट हुए, जिन्होंने, श्रीरघुवर कृपालजी तथा श्री यदुवरजी, (दोनों) के सुयश गान करके, निर्मल कीर्तिरूपी धन का संचय किया ॥ श्रीअनन्तानन्दजी ने ये शिष्य † ऐसे किये कि जो हरिभक्तिरूपी समुद्र के बेला (मय्यादा) ही हुए; और पद्मजा अर्थात् श्रीजानकीजी महारानी ने, आपके भजन से प्रसन्नतापूर्वक प्रकट होके श्रीअभयकरकमल आपके मस्तक पर रखवा ॥

कहते हैं कि आप एक बेर संभर प्रदेश में पहुँचे वहाँ के राज-माली ने आपके साथ के सन्तों को बिही के फल लेने से रोक दिया । दुःखित हो सन्तों ने आप से कहा; दूसरे दिन बिही एक भी न पाया गया । राजा ने सब वृत्तान्त सुन के कारण जाना ।

श्रीस्वामीजी के शरणागत हुआ । इस प्रकार से वह सारा देश भगवद्भक्त हो गया ॥

*तिन्ह के अर्थात् श्रीअनन्तानन्दजीमहाराज के शिष्य; और कोई २ महात्मा ऐसा भी लिखते हैं कि श्री श्रीरंगजी के शिष्य ।

(कवित्त) "रामानन्द स्वामी जू के शिष्य श्रीअनन्तानन्द, शीतल सुचन्दन से, मङ्गल अनन्दकर । सन्तन के मानद, परानन्द मगन मन मानसी स्वरूप छवि सरसिमरालवर ॥ जनकलली की कृपापात्र सारुशीला अली, रूप में अभिध भुँज रंगभूमि लीला पर । ऊपर समाधि; उर अमित अगाध जैन श्रुत्वा सवत, उमगत मानो सुधासर ॥" (रसिक भक्तमाल)

। अथवा, यह भी संभव है कि, श्रीअनन्तानन्दजी ने "भक्तिसिन्धुवेला" नामक कोई ग्रन्थ ही रचा हो । अथवा, श्रीसीतारामजी की भक्तिरूपी अगाधसिन्धु में विहार करानेवाले बेला अर्थात् बेरा (नावबेरा) रूपी ये शिष्य सब हुए । इन महात्माओं से भक्ति की इति है ॥

(१७) श्री श्रीरंगजी ।

(१५४) टीका । कवित्त । (६=६)

द्योसा एक गाँव तहाँ श्रीरंग सुनावैँ हुतो, बनिक सरावगी की
कथालै बखानिये । रहतो गुलाम गयो धर्मराज धाम, उहाँ भयो बड़ो
दूत कही “सुनु अरे बानिये ॥ आए बनजारे लैन देख तूं दिखावैँ चैन,
वैल शृङ्ग मध्य पैठि मारे पहिचानिये । बिनु हरिभक्ति सब जगत
की यही गति, भयो हरिभक्त श्रीअनन्त पद ध्यानिये ॥ ११७॥ (५१२)

वार्तिक तिलक ।

जयपुर में ‘देवसा’ नामक एक ग्राम है, वहाँ प्रथम सरावगी
मत के बनिये के घर में जन्म श्रीरङ्गजी का था, इनके श्रीरामभक्त
होने की कथा यों है, कि इनके यह में एक टहलुआ था, वह मरके
श्रीधर्मराजजी के लोक में एक बड़ा यमदूत हुआ ।

वह एक दिन इसी देवसा गाँव में, यमराज का भेजा आया;
और पूर्व परिचय से श्रीरङ्ग के सामने प्रत्यक्ष होके बोला कि “रे
बनिया ! सुन, तुझे एक कौतुक दिखाता हूँ; देख ये जो बनजारे
यहाँ अन्नादिक लेने आए हैं, उनमें से एक का प्राण लेने मैं आया
हूँ; सो उसीके बैल की सींग पर बैठ के अभी अभी उसको मारे
ढालता हूँ, तू देख के समझ लेना और जानना कि श्रीसीतारामजी
की भक्ति बिना सब जगत् के लोगों की इसी प्रकार की नीच मृत्यु
होती है । इस घटना को प्रत्यक्ष देख चुकने पर यदि तुझे हरिकृपा
से चेत हो आवे तो श्रीअनन्तानन्दस्वामी का शरण लेना ॥”

श्रीरङ्गजी उस ठिकाने उस समय गये और देखा कि बनजारेको
उसीके बैलने अपनी सींगों से, इनके देखते ही देखते, पेट चीर के
मार डाला ।

यह घटना देख, इनको वस्तुतः भय तथा ज्ञानवैराग्य हुआ;
और अपने कुल के सब अनाचारों को त्याग के, श्रीअनन्तानन्द
स्वामी के चरणशरण में आ, श्रीराममन्त्रादिक पंच संस्कार ग्रहण

कर, गृहस्थाश्रम ही में रहके, आप बड़े महात्मा और परम भक्त हो गए ॥

(१५५) टीका । कवित्त । (६८८)

सुतको दिखाई देत भूत, नित सूख्यो जात, पूछें, कही बात,
जाइ वाके ठौर सोयो है । आयो निशि मारिवे को धायो यह रोष
भख्यो, “देवो गति मोकों” उनि बोलिकै सुनायो है ॥ “जाति को
सोनार पर नारि लागि प्रेत भयों, ज्यों तेरी शरण में ढूँढ़ि जग पायो
है” । दियो चरणामृत लै, कियो दिव्य रूप वाको अति ही अनूप,
सुनो भक्ति भाव गायो है ॥ ११८ ॥ (५११)

वार्त्तिक तिलक ।

कुछ कालान्तर की बात है कि श्रीरंगजी के पुत्र को एक प्रेत
रात में दिखाई देता था; जिसके भय से वह लड़का सूखा जाता
था; आपने उससे दुर्बलता का कारण पूछा । लड़के ने बात सब कही ।
जहां वह पुत्र सोता था वहीं स्वयं आप भी जा सोए; प्रेत जिस
समय आया करता था अपने उसी समय पर आही तो पहुँचा ।
आप क्रोधयुक्त हो, कोई आयुध लेके, उसे मारने दौड़े ।

उस प्रेत ने कहा कि “मुझे आप इस दुष्ट योनि से छुड़ा के
शुभ गति दीजिये; मैं इसी ग्राम का अमुक सोनार था, परस्त्री
में प्रीति करने से प्रेत हुआ हूँ । मैं अपनी गति के लिये संसार में
ढूँढ़ता ढूँढ़ता आपही को समर्थ जान के शरणागत हुआ हूँ ।

यह सुनते ही, आपने दया करके श्रीचरणामृत देके, उसको उस
अधम योनि से छुड़ाके दिव्य रूप कर दिया ।

आपके पास श्रीपीपाजी भी कृपा करके आए थे सो कथा
श्रीपीपाचरित में आवेगी ॥

सुनिये, श्री श्रीरङ्गजी की भक्तिभाव का अत्यन्त अनूप प्रभाव
इस प्रकार से गान किया गया है ॥ और आप के चरित्र बहुत हैं
पर यहां इतने ही कहे गए ॥

(१८) पयहारी श्रीकृष्णदासजी ।

(१५६) छण्य । (६८७)

निर्वेद अवधि कलि कृष्णदास, अन परिहरि पय
 पानकियो ॥ जाके सिर कर धर्यो, तासु कर तर नहि
 अड्यो । अप्यो पद निर्वान सोक निर्भय करि ब्र-
 ड्यो ॥ तेज पुंज बल भजन महामुनि ऊरधरेता ।
 सेवत चरण सरोज राय राना भुविजेता ॥ दाहिमा
 वंश दिनकर उदय, सन्त कमल हिय सुख दियो ।
 निर्वेद अवधि कलि कृष्णदास अन परिहरि पय पान
 कियो ॥ ३८ ॥ (१७६)

वार्तिक तिलक ।

कलियुग में तीव्र वैराग्यकी सीमा श्रीकृष्णदासजी महाराज
 अन्न को त्याग के केवल दूध ही पिया करते थे । और योग ज्ञान
 भक्ति निधान सिद्ध कैसे हुए कि जिस जनके सीस पर करकमल
 रखवा, उसके हाथों के नीचे आपने अपना हाथ नहीं ओड़ा (प-
 सारा) अर्थात् उससे कभी कुछ न लिया ।

और उस जन को संसार के सब शोकों से निर्भय ही कर छोड़ा,
 तथा अन्त में मोक्षपद दिया ।

तेज के पुंज, श्रीरामभजन के महाबल से युक्त, महामुनि और
 ऊर्ध्वरेता थे । जिनके चरणसरोज की सेवा, पृथ्वी के जीतनेवाले
 अनेक राजा राना किया करते थे । “दाहिमां ब्राह्मणों” के वंशमें
 सूर्य सम उदित होकर कमलरूपी समस्त सन्तों के हृदय को
 आपने आनन्द दिया प्रफुल्लित किया ।

१ “निर्वेद”=वैराग्य, विराग । २ “निर्वान”=मोक्ष मुक्ति । ३ “ऊरधरेता”=जिसका
 वीर्य कभी न गिरे, ब्रह्माण्ड पर चला जावे । पाठान्तर “लोव” (उमको) ।

४ “भुविजेता”=पृथ्वी को जीतनेवाले ।

जोकि आपने सर्वदा अन्न को त्याग के दुग्ध ही पान किया, अतएव आपकी पयहारी (पयोहारी) संज्ञा प्रसिद्ध हुई है ।

जोकि आपने किसी शिष्य से कदापि कुछ न लिया; और अपने शिष्यों को जीवनमुक्त ही कर दिया, इसीसे टीकाकार श्रीप्रियादास जी ने आदि ही में यह पद लिखा है कि—

“गुरु गुरताई की सचाई लै दिखाई जहां गाई श्री पैहारीजी की रीति रंग भरी है” ।

दो० गुरु तो ऐसा चाहिये, शिख सों कछु न लेय ।

शिष्यहुँ ऐसा चाहिये, तन मन धन सब देय ॥ १ ॥

(१५७) टीका । कवित्त । (६-६)

जाके शिर कर धर्यो, तातरन ओड़्यो हाथ दीनो बड़ो वर, राजा कुल्हू को जु साखिये । परवत कंदरा में दर्शन दीयो आनि दियो भाव साधु हरि सेवा अभिलाखिये ॥ गिरी जो जलेवी थार मांभ ते उठाई बाल, भयो हिये शान्न विन अरपित चाखिये । लै करि खड़ग ताहि मारन उपाइ कियो, जियो संत ओट, फिरि मोल करि राखिये ॥ १६ ॥ (५१०)

वार्तिक तिलक ।

श्रीपयहारीजी ने जिस शिष्यके माथे पर हाथ रक्खा उसके हाथों के नीचे अपना हाथ कभी न पसारा (न ओड़ा); और बड़ा भारी वर ‘भक्ति-मुक्ति’ सो दिया; उसमें कुल्हू देश का राजा साक्षी है, कि जिसको आपने आके परवत के कन्दरे में दर्शन और राज्य दे, शिष्य कर, भावभक्ति से उसको पूर्ण कर दिया, कि जिससे श्री-सीतारामजी तथा भक्त सन्तों की सेवा सदा किया करता था; उससे तृप्त नहीं होता था । वरश्च सेवाभिलाष ही से भरा रहता था ॥

एक समय सन्तों का भण्डारा था; उसीमें जलेवियों का थार श्रीसीतारामजी के मन्दिर में जा रहा था, उसी थार में से दो एक जलेवी गिर पड़ीं; सो भक्त राजा के छोटे से बालक ने उठाके मुखमें डाल लीं राजा को देखते ही हृदय में अति सन्ताप

हुआ कि यह हमारा सुत होके, विन भगवदर्पण की हुई जले-
वियां इसने खा लीं । इससे खट्ग लेके उसको मार डालना चाहा;
तब सन्तों ने जाके उसको मांग के अपना करके, उसकी रक्षा की ।
फिर सन्तों ने कहा कि यह बालक अब हमारा होगया; इसका
मूल्य हमको देके इसको तुम अपने ही पास रखो ॥

(१५८) टीका । कवित्त । (६८५)

नृपसुत भक्त बड़ो अबलौं विराजमान साधु सनमान में न
दूसरो बखानिये । संत बधू गर्भ देखि उभै पनवारे दिये, कही अर्भ
इष्ट मेरो ऐसी उर आनिये ॥ कोऊ भेषधारी सो व्योहारी पगदासिन
को कही कृपा करो कहा जानै और प्रानिये । ऐपै तजिदेवो
क्रिया देखि जग घुरो होत जोतिबहुदई दाम राम मति सा-
निये ॥ १२० ॥ (५०६)

वार्तिक तिलक ।

कुल्हू के राजा का पुत्र बड़ा भक्त, साधुओं की सेवा सन्मान
करने में अद्वितीय है ।

भंडारे में एक गृहस्थाश्रमी सन्त की बधू को गर्भवती देख,
उसको दोहरा पारस (दो पनवारे) देकर, आपने यह कहा कि
इस गर्भ में जो बालक है, वह मेरा इष्ट अर्थात् भगवद्भक्त है,
उसके लिये मैं इस दूसरे पुत्र के पदार्थ अर्पण करता हूँ ।

कालान्तर में वस्तुतः उस गर्भ से हरिभक्त पुत्र ही हुआ ।

एक मनुष्य सन्तों का वेप बनाए, पगरखियां (पनहियां) बेचा
करता और अति दरिद्र ही बना रहता था । भक्त राजा को उसपर
दया आगई उससे बोले कि “आप तो कृपा करके कंटकादि से
रक्षा करने के हेतु यह व्यापार करते हैं, परन्तु और जीव इस बात
को कैसे जान सकें ? सब जगत् के लोगों को यह व्यवहार देखके

१ “अबलौ”=अबतक अर्थात् श्रीश्यामादासजी के समय तक । २ “पनवारे”=
पुत्र, पत्तल । ३ “अर्भ”=अर्भक, बालक । ४ “पगदासिन”=पनही, पगरखी,
जुतियां । ५ “जोतिबहुदई”=हृदय में बहुत प्रकाश दिया, बहुत ज्योति दी, बहुत
उपाययुक्त दान सुवर्ण दिया, जोतने बोने को भूमि तथा खेत की सामग्रियां दी ।

अति अनुचित लगता है, अतः इस कर्म को त्याग दीजिये” । ऐसा कहकर बहुत जोति, भूमि जोतने बोन खेती करने को, (अथवा) बहुत जोतियुक्त दाम सुवर्ण तथा और द्रव्य देकर फिर कहा कि “श्रीसीतारामजी के चरणों में मन लगा के भजन कीजिये” ।

वह वैष्णव-वेष-धारी उस कर्म को तज कर श्रीरामजी में लग गया और सन्तों की सेवा सन्मान करने लगा ॥ भक्तराज की दया की जय, श्रीपयहारीजी महाराज के प्रभाव की जय ॥

उस राजा के वंश का राजकुमार (“नृपसुत”) श्रीविधादासजी महाराज के समय (संवत् १७६६) पयन्त विराजमान था ॥

पुनः श्रीपयहारीजी ने गलता तथा आमेरके कनफटे वैष्णवद्रोही-योगियों को अपनी सिद्धता से उस मठ से निकाला—

रात भर रहनेके लिये उस जगह आप गये थे परन्तु उन विमुख योगियों ने कहा “यहाँ से उठ जाव” तब आप ने अपनी धूनी की आग कपड़े में बांध ली और दूसरी ठौर जा बैठे, वहीं आग कपड़े में से रख दी । कपड़े का न जलना देख के योगियों का महंत बाध बन कर आप पर डपटा । आप ने कहा “तू कैसा गधा है” तुरन्त वह गधा होगया और अपने बल से मनुष्य न बन सका । और सब योगियों के कान के मुद्रे कानों से निकल २ आप के पास पहुँच के ढेर लग गये । आमेर का राजा पृथ्वीराज आपकी सेवा में जाकर बड़ी प्रार्थना करने लगा तब आपने गधे को फिर आदमी बना के आज्ञा दी कि इस जगह को तुम सब छोड़ के अलग रहो और लकड़ियां इस धूनी में पहुँचाया करो । उन सबोंने स्वीकार किया और राजा पृथ्वीराज भी श्रीपयहारीजी का चेला हो गया; और तभी से गलता आपकी प्रसिद्ध गादी हुई ॥

वन में गऊ आप से आप दूध श्रीपयहारीजी को देती थीं । आप ने आमेर की एक गणिका को भी चेताया था जिसने परम गति पाई ॥

(१६) श्रीयोगानन्दजी ।

आप श्रीअनन्तानन्दजी के शिष्य थे । और महात्माओं ने आपको सांख्यशास्त्र के कर्त्ता श्रीकपिल भगवान् का अवतार भी लिखा है इसीसे आप योगानन्द नाम से प्रख्यात हुए ॥

(२०) श्रीगयेशजी ।

श्रीगयेशजी श्रीअनन्तानन्दजी के कृपापात्र अर्थात् श्रीरामानन्द स्वामीजी के पौत्र शिष्य थे । आप की भक्ति की प्रशंसा किस से हो सकती है ॥

(२१) श्रीकर्मचन्दजी ।

श्रीअनन्तानन्दजी महाराज के शिष्य श्रीकर्मचन्दजी बड़े नामानुरागी साधुसेवी तथा गुरुनिष्ठ थे ॥

(२२) श्रीअलहजी ।

श्रीअलहजी, श्रीअनन्तानन्दजी के शिष्य थे । आपकी कथा आवकी डाल झुक आने की, ५४ वें मूल; २४८ वें कवित्त, में आगे आवेगी ॥

(२३) श्रीसारीरामदासजी ।

कोई “सारीरामदासजी” एक ही नाम लिखते हैं,
और किसीने “सारीदास” और “रामदास” दो व्यक्ति कहे हैं,
अस्तु, आप श्रीअनन्तानन्दजी महाराज के शिष्य थे । एक समय आप कृपा करके श्रीचित्रकूटजी के पास “त्वर्रा” नाम के ग्राम में, वहां के लोगों को विशेष करके चेताने गए, क्योंकि उस गांववाले वैष्णवों के द्रोही थे ।

एक के द्वारपर आप पहुँचे, उस अभागे ने खड़े भी न रहने दिया; आप नदी तट पर जा ठहरे । उसी दिन वहां के राजा का पुत्र

६ दूसरे श्रीअलहजी, श्रीकोरहजी के भाई का वर्णन, १३६ वें मूल में होगा ॥ तथा श्रीकर्मचन्दजी के पुत्र श्रीदिवाकरजी का ॥

मर गया । जब उसको लोग नदीतट पर ले गये तो आपने उन लोगों से कहा कि “यदि तुम्हारा राजा और ग्रामवासी लोग आज से वैष्णवसेवा की प्रतिज्ञा करें तो अनन्त शक्तिवाले करुणाकर श्री-सीतारामजी से हम इस लड़के को पुनर्जीवित होने की प्रार्थना करें ॥”

ग्रामवासियों सहित राजा ने सुबुद्धि मन्त्रियों के कहने से वही दृढ़ प्रतिज्ञा की; तब साधुचरणामृत (अपना पदार्थ) देकर आप ने उस लड़के को जिला दिया ॥

इस प्रकारसे उस प्रदेश को आपने चेत कर हरिभक्त कर दिया ॥

चौपाई ।

“सन्तबिदप सरिता गिरि धरनी । परहित हेतु सबन्ध की करनी ॥
हेतु रहित जुग जुग उपकारी । तुम तुम्हार सेवक असुरारी ॥”
सन्त कृपा की जय ॥

३७ वें मूलमें श्रीअनन्तानन्दजी के शिष्यों के नाम कह आये हैं ।

१. श्रीयोगानन्दजी

२. श्रीगणेशजी

३. श्रीकर्मचन्दजी

४. श्रीअलहजी

५. श्रीपयहारी कृष्णदासजी

६. श्रीसीतारामदासजी

७. श्री श्रीरंगजी

सो, इन तीनों वर्चों ऊपर हो चुकी, अब श्रीनरहरिदासजी की चर्चा सुनिये । और तब, श्रीपयहारीजी के शिष्यों के नाम ३६ वें मूल में ॥

(२४) श्रीनरहरिदासजी ।

किसी किसी ने श्रीनरहरिदासजी को श्री श्रीरंगजी का शिष्य लिखा है; और कोई कोई आपको, श्रीअनन्तानन्दजी का पौत्र शिष्य नहीं, वरंच स्वयं श्रीअनन्तानन्दजी ही का शिष्य लिखते हैं ॥

किसी का लेख है कि यही महाराज श्रीनरहरिदासजी श्री गोस्वामी तुलसीदासजी के गुरु थे; और किसी का मत है कि नहीं, श्रीगोस्वामीजी के गुरु श्रीनरहरिदासजी तो, और ही थे, वे श्री-गोपालदासजी वाराहक्षेत्रवासी के शिष्य थे ॥

अस्तु, श्रीनरहरिदासजी एक समय श्रीजगन्नाथजी के दर्शन को गए, वहां आपने सोचा कि “श्रीठाकुरजी को यदि साष्टाङ्ग दण्डवत् करूं तो दर्शन से उतने समय तक असह्य विप्रेक्ष होगा,” इससे

आप उलटे हो पड़ रहे; पण्डों ने यह अनाचार देख उनके पांव पकड़ घसीट के मन्दिर के बाहर कर दिया । पर, श्रीजगन्नाथजी की कृपायुक्त आज्ञासे सबों ने आपका बड़ा आदर सन्मान किया ॥

(१५६) छण्ड । (६८४)

पैहारी परसाद तें शिष्य सबै भये पारकर ॥ कीलहें
अगरं, केवलं, चरणं, ब्रतहठी नारायनं, । सूरजं, पुरुषां,
पृथूँ तिपुरं हरि भक्ति पारायन ॥ पद्मनाभं, गोपालं,
टेकं, टीलां, गदाधारी । देवां, हेमं, कल्याण, गंगां
गंगासम नारी ॥ विष्णु दासं, कन्हैरं, रंगां, चांदनं,
संबीरी गोविंदपर ॥ पैहारी परसाद तें, शिष्य सबै भये
पारकर ॥ ३६ ॥ (१७५)

वार्तिक तिलक ।

पयहारी श्रीकृष्णदासजी के ये सब शिष्य, श्रीगुरुप्रसाद से, जीवों को संसारसागरसे पार उतारनेवाले और श्रीसातारामभक्ति में परम परायण हुए—

- १ स्वामी श्रीकीलहदेवजी
- २ स्वामीश्राद्ध अमदेवजी
- ३ श्रीकेवलदासजी
- ४ श्रीचरणदासजी
- ५ श्रीब्रतहठीनारायणजी
- ६ श्रीपृथुदासजी
- ७ श्रीपुरुषाजी (पुरुषोत्तमदास)
- ८ श्रीपृथु दासजी
- ९ श्रीत्रिपुरदासजी (त्रिपुरहरि)
- १० आपन्ननामजी
- ११ श्रीगोपालदासजी
- १२ श्रीदेवरामजी
- १३ श्रीटीलाजी
- १४ श्रीगदाधारी (गदाचरदास) जी

- १५ श्रीदेवापण्डाजी
- १६ श्रीहेमदासजी
- १७ श्रीकल्याणदासजी
- १८ श्रीशरीर श्रीगंगावाईजी, श्रीगङ्गाजी के समान, अथवा गङ्गादासजी तथा श्रीगंगादासकी स्त्री गंगाजी के सदृश
- १९ श्रीविष्णुदासजी
- २० श्रीकन्हैरदासजी
- २१ श्रीरंगागमजी
- २२ श्रीचांदनजी
- २३ श्रीसंबीरीजी
- २४ एक महात्मा ने लिखा है कि (२४) वें श्रीगोविन्ददास नाम के भी एक शिष्यश्री पयहारीजी के थे ॥

(२५) श्रीकील्हदेवजी ।

(१६०) द्विष्य । (६=३)

गांगेय मृत्यु गंज्यो नहीं, त्यों कील्ह करन नहिं
कालवश ॥ रामचरण चितवनि, रहति निशि दिन लौ
लागी । सर्व भूत शिर निमित, सूर, भजनानंद भागी ॥
सांख्य योग मत सुदृढ़ कियो अनुभव हस्तामल । ब्रह्म
रंघ्र करि गौन भये हरि तन करनी बल ॥ सुमेर-देव-सुत
जग विदित, भू विस्ताख्यो विमल यश । गांगेय मृत्यु
गंज्यो नहीं, त्यों कील्ह करन नहिं कालवश ॥ ४० ॥

(१७४)

धात्तिक तिलक ।

जैसे श्रीगंगाजी के पुत्र श्रीभीष्मजी को मृत्यु ने अपनी इच्छा
से विनाश नहीं किया, तैसे ही स्वामी श्रीकील्हदेवजी को काल
अपने वश नहीं कर सका; क्योंकि आपकी यह दशा थी कि श्रीराम
सच्चिदानन्दजी के चरणकमल के स्मरण विन्तवन में रात्रि दिन तैल-
धारावत् एक रस लय लगी रहा करती थी । सम्पूर्ण प्राणीमात्र का
सीस आपको देव के नमित हो जाता था; आप भी सर्व प्राणियों में
श्रीसीतारामजी को अन्तर्यामी जानके सबको सीस नवाते थे; और
आप माया मोह के दल को नाश करने में सूरवीर सन्त, भजना-
नन्द के भोक्ता, भाग्यशाली थे । सांख्य शास्त्र तथा योगशास्त्र इन
दोनों मतों के सिद्धान्तों का सुदृढ़ अनुभव आपको ऐसा था कि जैसे
अपने हाथ में वर्तमान आंवले के फल का यथार्थ ज्ञान होता है ॥

१ "गांगेय" = श्रीगंगाजी । २ "गंज्यो नहीं" = नहीं नाश किया । ३ "सांख्य" = शास्त्र,
बौद्धिक तत्त्वमय प्रकृत को जानके उससे पृथक् पुरुष को जानना । ४ "योग" = अष्टांग
साधन करने मूढ़ विक्षिप्त घेरा शून्य और अनुरोध इन पाँचों चित्त की वृत्तियों को
समेट के केवल संप्रज्ञात योग में जाके परमात्मा में प्राप्त हाके असंप्रज्ञात समाधि में
स्थित हो जाना ॥

अन्त में अपनी इच्छा-ही से सुपुम्ना मार्ग होकर, ब्रह्मांध्र वेधके, हरिकृपा से अपनी करनी के बल से श्रीरामरूप हो गए; अर्थात् सारूप्यमुक्ति को प्राप्त हुए ॥

श्रीसुमेरुदेवजी के पुत्र (श्रीकीलहदेवजी) ने सर्व जगत् में विख्यात, इस प्रकार का विमल यश भूमण्डल में फैलाया कि, जैसे श्रीभीष्मदेवजी ने दक्षिणायन में शरीर नहीं त्यागा वरंच हरिकृपा-श्रिता अपनी इच्छा ही से श्रीभगवद्धाम को गए; तैसेही, यद्यपि कालसर्प ने आपको तीन बेर काटा, तथापि मृत्यु की तो बात ही क्या है, किंचित् विपमात्र तक न चढ़ा ॥

यद्यपि श्रीकीलहदेव रामाजी विरक्त थे तथापि आपको "सुमेरुदेव-सुत" कहने का तात्पर्य यह है कि इनके सम्बन्ध से उनका नाम कहके, श्री १०८ नाभास्वामीजी ने श्रीसुमेरुदेवजी को श्री भक्तमाल के भक्तों में गिनती किया, जो आगे टीकाकार भगवद्धाम जाना श्रीसुमेरुदेवजी का वर्णन करेहीगे ॥

(१६१) टीका । कवित् । (६८२)

श्रीसुमेरुदेव पिता सूबे गुजरात हुतें भयो तनु पात सो विमान चढ़ि चले हैं । बैठे मधुरी कीलह मानसिंह राजा ढिग, देखे नभ तात, उठि कही "भले, भले, हैं" ॥ पूछे नृप "बोले कांसों ?" "कैसे कै प्रकासों;" "कहौ;" कह्यो हठ परे, सुनि अचरंज रले हैं । मानुस पठाये, सुधि ल्याए सांच, आंच लागी, करी साटाङ्ग बात मानी भाग फले हैं ॥ १२१ ॥ (५०८)

वार्तिक तिलक ।

श्रीकीलहदेवजी के पिता, श्रीसुमेरुदेवजी, सूबे गुजरात के "सूबा" (सूबादार) थे; यद्यपि यहस्थाश्रम ही में रहे, तथापि परम भगवद्धक्त थे; सो आप वहां ही (गुजरात में ही) शरीर त्याग कर विमान पर चढ़के श्री रामधाम को पधारे; उस समय श्रीकीलहदेव जी मथुराजी में राजा मानसिंह के पास बैठे थे । अपने पिताजी को विमान पर आकाश में जाते देख, उठके, प्रणाम कर बोले कि " बहुत अच्छा, भले, पधारिये "

यह सुन मानसिंह ने पूछा कि “आप किससे बोले ?” आपने उत्तर दिया कि “प्रगट कहने की बात नहीं है” परन्तु राजा ने बड़ी नम्रतापूर्वक बड़ा हठ किया कि “कृपा करके अवश्य सुनाइये ।” तब आपने पिताजी के श्रीरामधाम पधारने की सब वार्त्ता कह सुनाई ॥

बड़ा आश्चर्य्य मान, साँड़िनी पर मनुष्यों को भेज के राजा ने सुधि मँगवाई ॥

गुजरात से लौट के उन लोगों ने कहा कि “हां, सत्य है, उसी दिन उसी क्षण आप का तन छूटा है ॥”

यह सुन मानसिंह अपनी अप्रतीति का पश्चात्ताप कर, श्रीकीलह-देवजी के समीप गया और उसने साष्टाङ्ग दण्डवत् करके यह विचारा कि ऐसे त्रिकालज्ञ महानुभाव का संग तथा सेवा मुझे प्राप्त है; सो मेरा अहोभाग्य और पूर्व सुकृतों का फल, तथा श्रीकरुणाकर प्रभु की विशेष कृपा है ॥

(१६२) टीका । कवित । (६८१)

ऐसे प्रभु लीन, नहीं काल के अधीन, बात सुनियें नवीन, चाहें रामसेवा कीजिये । धरी ही पिटारी फूल माला, हाथ डाख्यो तहां ब्याल कर काट्यो, कह्यो “ केरि काटि लीजिये ” ॥ ऐसेही कटायो चार तीनि, हुलसायो हियो, कियो न प्रभाव नेकु सदा रस पीजिये । करि कै समाज साधु मध्य यों बिराज, प्राण तजे दर्शें द्वार* ; योगी थके; सुनि कीजिये ॥ १२२ ॥ (५०७)

वार्तिक तिलक ।

श्रीकीलहदेवजी इस प्रकार परब्रह्म श्रीसीतापति प्रभु में लीन रहते थे कि काल आप को अपने अधीन करही नहीं सका था । एक समय की यह लोकोत्तर नवीन वार्त्ता सुनिये कि प्रभात में आप श्रीसीतारामजी की पूजा सेवा करने लगे; सो, सुगन्धित पुष्प मालाओं की पिटारी जो पहिले से वहां रक्खी थी, उसमें

* नव द्वार=१ । २ नेत्र, ३ । ४ कर्ण, ५ । ६ नासिका; ७ मुख, ८ मलद्वार, ९ मूत्र-द्वार; १० यां “ दर्शें द्वार ”=प्रतापद, ब्रह्मरंध मरुतक ॥

एक काला सर्प शीतलता तथा सुगन्धि के लिये आ बैठा था । आपने जब, श्रीप्रभु को स्नान चन्दनादिक अर्पण करके फूँ लेने के अर्थ, उस पिटारी में हाथ डाला, तब उस साँपने हाथ में काट लिया; फिर हाथ उसके मुँह के समीप लेजाके आप बोले कि “फिर काट ले, तेरा विष क्या मुझे चढ़ थोड़े ही सकता है; क्योंकि मेरे तन मन में श्री-सीतारामध्यानमृत व्याप्त है ।” इस प्रकार केवल एक क्या वरन आनन्दपूर्वक तीन बेर कटवाया, परन्तु किञ्चिन्मात्र भी उस काले-सर्प के विष का प्रभाव आपको व्याप्त न हुआ, काहे कि आप तो सदा श्रीरामरूपामृतरस को पान कर मग्न रहते थे ॥

पुनः कालान्तर में जब आपने अपनी इच्छा ही से श्रीरामधाम को गमन करना चाहा, तब समस्त सन्तमण्डली को बुला, श्रीसीताराममन्दिर में समाज बैठा, सरकार पूजन कर, मध्य में विराजमान हो, दशमद्वार से (ब्रह्माण्ड फोर के) प्राण को त्याग, श्रीरामधाम को प्राप्त हुए ॥ इस बात को देव सुनके योगी लोग आश्चर्यमान, (इस गति से) थक के रह गए ॥

ऐसे श्रीरामोपासक की कथा सुन सुनके जगत् में जीना योग्य है ॥

(२६) श्रीसुमेरुदेवजी ।

श्रीसुमेरुदेवजी श्रीकीलहदेवजी स्वामी के पिता, बड़े भक्त थे । आपकी कथा १२१ वें कवित्त में लिखी है ॥

कुल्लू राजा की कथा श्रीपयहारीजी की कथा के अन्तर्गत है ॥

(२७) स्वामी श्रीअग्रदेवजी ।

(१६३) वृणय । (६००)

(श्री) अग्रदास हरिभजन विन, काल बृथा नहिं वित्तयो ॥ सदाचार ज्यों सन्त प्राप्त जैमे करि आये । सेवा सुभिरण सावधान, चरण राखव चित लाये ॥ प्रसिध बाग सों प्राति सुहृथ कृप करत निरंतर । रसना

निर्मल नाम मनहुँ वर्षत धाराधर ॥ (श्री) कृष्णदास
कृपाकरि भक्ति दत्त, मन वच क्रम करि अटल दयो ।
(श्री) अग्रदास हरिमजन विन. काल वृथा नहिं वि-
त्तयो ॥ ४१ ॥ (१७३)

श्री १०८ अग्रदास स्वामीजी ने श्रीसीतारामजी के भजन
बिना किंचित्मात्र भी काल व्यर्थ नहीं बिताया । आपका सदाचार
किस प्रकार का था कि जैसा पूर्वाचार्य सन्तों का हुआ करता;
और प्रातःकाल से वे पूर्व के महात्मा लोग जैसे सम्पूर्ण भगवत्
कर्म कर आए हैं, वैसेही आप भी मानसी तथा प्रत्यक्ष सेवा पूजा
और नाम रूप गुण स्मरण करते हुए अपने चित्त की वृत्ति साव-
धानतापूर्वक श्रीयुगलसंस्कार के चरणकमलों में एकरस लगाए रहा
करते थे ॥

और जो आपके स्थान के समीप पुष्प फलादि युक्त बाटिका थी
उसको “श्रीसीताराम विहारस्थल अशोकवन और प्रमोदवन” ही
भावना से मानकर उसमें प्रीति करते थे; सो प्रीति आपकी लोक-
प्रसिद्ध हो गई, क्योंकि आप निज करकमलों से ही उसकी सब
कृत्य, अर्थात् श्रीतुलसी आदि वृक्षों का कोड़ना सींचना सूखे पत्रा-
दिकों का बहारना इत्यादि, निरन्तर किया करते थे; और रसना-
(जिह्वा) से “श्रीसीताराम” निर्मल नाम इस प्रकार से सप्रेम
उच्चारण किया करते थे, कि जैसे कोई अलौकिक आनन्द का मेघ
मधुर २ शब्द करके बरसता है ॥

स्वामी श्री १०८ अग्रदेवजी की इस प्रकार की बाह्यान्तर प्रेमा
परा दशा कैसे न हो ? क्योंकि आपके श्रीगुरुदेव पयोहारी श्रीकृष्ण-
दासजी ने कृपा करके, मन वचन कर्म तीनों प्रकार की भक्तिभाव,
अपना सर्वस्व, देके अटल (अचल) कर दिया था । श्रीअग्रदेव
स्वामीजी की अष्टयामीय भावना-रीति-भक्ति की जय ॥

(१६४) टीका । कवित्त । (६७६)

दरशन काज महाराज मानसिंह आयो, आयो वाग मंभू, बैठे द्वार द्वारपाल हैं । भारिके पतौवा गये बाहिर ले डारिखे को, देखी भीरभार, रहे बैठि ये रसाल हैं ॥ आये देखि नाभाजू ने साष्टाङ्ग करी, ठाढ़े, भरी जल आंखें, चले अंशुवनि जाल हैं । राजा मग चाहि, हारि, आनिके निहारि नैन, जानी आप, 'जानी भए दास-नि दयाल हैं' ॥ १२३ ॥ (५०६)

वार्तिक तिलक ।

एक समय श्रीअग्रदेव स्वामी के दर्शन करने के लिये (आमेर जयपुर के) महाराज मानसिंह आए; उस समय आप बाटिका ही की सेवा में थे; इससे राजा अपने समाज सहित (बाटिका ही में) गया । अतः द्वारपाल लोग बाटिका के द्वार पर बैठे दिये गए, जिसमें इतर मनुष्यों की भीड़ भीतर न आने पावे । श्रीअग्रदेव स्वामीजी उस क्षण बाटिका के सूखे पत्ते आदि बहार के फेंकने के निमित्त बाहर निकल चुके थे; कूड़े को फेंक के जो देखा तो राज-सेवकों की भीड़ भाड़ हो रही है और द्वाररक्षक भी द्वारपर बैठे हैं ॥

अतएव श्रीरामरसिक शिरोमणि स्वामीजी बाहरही एक आम्र-वृक्ष के नीचे बैठके श्रीप्रभु की मानसी सेवा ध्यान में मग्न होगये । विलम्ब देख श्री ६ नाभाजी आपके साष्टांग दण्डवत् कर सन्मुख खड़े हो, आपकी निस्सीम निरभिमानता सरलता तथा प्रेम-मग्नता देख प्रेमसे विह्वल होगए, नेत्रों से प्रेमाश्रु की धारा चलने लगी । उधर राजा आपके आने का मार्ग देख देख हारके, आप ही आपके दोनों महानुभावों की प्रीति की यह विलक्षण दशा अपने नेत्रों से देख, कृतकृत्य हो, उसने यह जाना कि साक्षात् जानशिरोमणि श्री-रामजी ही अस्मदादिक दासों पर दयालु होके "श्रीअग्रदेव" रूप से प्रगट हुए हैं ॥

आप "शृङ्गाररस के आचार्य "श्रीअग्रअली" के नामसे प्रसिद्ध हैं ।

आप का अष्टयाम, आपकी “ध्यानमंजरी” आप के कुण्डलिया, पदावली इत्यादि प्रख्यात ही हैं । आपके विशेष प्रभाव आदि में मानसी का वर्णन, हो चुका है; और यहाँ बाटिकाप्रीति प्रसंग कुछ लिखा गया ॥

श्रीअग्रस्वामीजी के प्रेमकी प्रशंसा कहाँतक हो सकती है जिनके कृपापात्र, श्रीभक्तमालजी के कर्त्ता श्री १०८ नाभास्वामीजी हुए ॥

आपको श्रीजानकीजी महारानी ने कृपा करके दर्शन दिया । आप अपनी इच्छा से तन तज के श्रीसाकेत को पधारे ॥

स्वामी श्री ६
नाभाजी

स्वामी श्रीअग्रदेवजी

पयहारी श्रीकृष्णदासजी

श्रीअनन्तानन्दजी

भगवान् रामानन्दजी

श्रीगोस्वामी श्री १०८ नाभाजी महाराज का नाम श्रीनारायणदासजी भी (पृष्ठ ५० में) लिखा जा चुका है । आपकी चरचा पूर्व हो चुकी है और यह भी कि भक्तमाल विक्रमीय संवत् को १७ वीं शताब्दी में, अर्थात् १६४० और १६८० के बीच में लिखी गई है ॥

भगवान् श्रीरामानन्द का समय, 'पन्द्रहवीं शताब्दी' लिख चुके हैं।
 "श्रीराधाकृष्णदास सम्पादित भक्तनामावली" में भी यही वर्णित है।

स्पष्ट है कि स्वामी श्री १०८ अग्रदेवजी, विक्रमीय संवत् की सत्रहवीं शताब्दी में विराजते थे ॥

श्री १०८ नाभास्वामीजी ने, पहिले चारों भागवत सम्प्रदायों के चारों आचार्यों का वर्णन किया; फिर अपने निज सम्प्रदाय (श्री "श्रीसम्प्रदाय") की वार्त्ता उठाई; पुनः श्रीगुरुपरम्परा का वर्णन, स्वामी अनन्त श्रीरामानुजजी से लेके, श्रीअनन्तानन्द द्वारा, अपने गुरु भगवान् तक, अर्थात् श्री १०८ अग्रस्वामीजीपर्यन्त गान किया; जय जय जय । जब श्रीगुरुयश गा चुके, तब पुनः पाँछे लौटकर, अब सबसे पुराने (कलियुग ३८८६) आचार्य, श्री शङ्कर स्वामीजी का वर्णन करते हैं—

(२८) श्रीस्मार्त आचार्य श्रीशङ्कर स्वामी ।

(१६५) छप्पय । (६७८)

कलियुग धर्मपालक प्रगट, आचारज शङ्कर सु-
 भट ॥ उतशृङ्खल अज्ञान जिते अनईश्वरवादी । बुद्ध
 कुतर्की जैन और पाखण्डहि आदी ॥ विमुखनिको
 दियो दण्ड, ऐचिं सन्मारग आने । सदाचार की सीव
 विश्व कीरतिहि बखाने ॥ ईश्वरांश अवतार महि, मर-
 जादा माँड़ी अघट । कलियुग धर्मपालक प्रगट, आ-
 चारज शङ्कर सुभट ॥ ४२ ॥ (१७२)

वार्तिक तिलक ।

कराल कलियुग में अधर्म और अधर्मियों से धर्म को अर्थात् वर्ण-

१ "उतशृङ्खल" = शृङ्खला को उतसादन करनेवाले । २ "अनईश्वरवादी" = वे नास्तिक लोग, कि जो संसार का कर्ता किसी का, ईश्वर नहीं मानते वरन कहते हैं कि स्वयं स्वभा-
 वतः सय होता रहता है और विनश्वत है । ३ "बुद्ध" - बौद्ध । ४ "ऐचि" = ऐच्छकर ।
 ५ "माँड़ी" = मण्डन किया ॥

धर्म, आश्रमधर्म, तथा भागवतधर्मको पालन रक्षण करनेवाले परम सुभट श्रीशङ्कराचार्यजी प्रगट हुए । किस प्रकार से आपने धर्म पालनक्रिया सो सुभटना वर्णन करते हैं कि जितने उतशृंखल अर्थात् वेदविदित सनातन-धर्म-परम्परा के उठा देनेवाले अज्ञानी अनीश्वर-वादी थे, और बुद्धमतावलम्बी तथा कुनकीं जैनमतवादी एवं पाख-ण्डपरायण आदिक जितने त्रिमुख थे, तिन सबको यथायोग्य दण्ड देके उन कुमार्गों से खींच सनातन सतमार्ग में लाके, (स्थापित करके) चलाया; इस प्रकार की धर्म सुभटता की ॥

श्रुति स्मृति-विहित सज्जन-परिगृहीत समीचीन आचरण की सीमा (मर्यादा) ही हुए ।

“ईश्वर” के (शङ्करजी के) अंशावतार प्रगट होके, वेदधर्ममर्यादा को आपने मंडन किया कि जो फिर घटे नहीं एक रस बनी रहे । आपकी ऐसी सर्वकीर्ति सम्पूर्ण विश्व बखान करता है ॥

श्रीशङ्कराचार्यजी (श्रीशङ्करांशावतार) दक्षिण देशमें प्रगट हुए । स्मार्तमत रक्षक दण्डी संन्यासी थे । मण्डनामिश्र नामक एक ब्राह्मण जिन को किसीने श्रीब्रह्माजीका अंशावतार भी लिखा है, बड़े कर्म-काण्डी मीमांसामतवादी थे मानो कर्म ही को वह ईश्वर मानते थे; उनको आपने (श्रीशंकरस्वामी ने) शास्त्रार्थ में निरुत्तर कर शिष्य (भगवत्शरणागत) किया ॥

दो० “विनु सतसंग न हरि कथा, तेहि विनु मोह न भाग ।

मोह गए विनु राम पद, होय न दृढ़ अनुराग ॥”

शिवजी की आप पर बड़ी कृपा थी । आपने प्रायः सब बड़े बड़े देवतों की स्तुतियां लिखीं और बहुत देवतों के मन्दिर भी बनवाए । स्मार्त आपको अपना आचार्य्य, और अद्वैतवादी अपना मानते हैं; निर्गुणमतावलम्बी अपना तथा शैव और शाक्त भी अपना अपना आचार्य्य आपको पुकारते हैं । “शिव विष्णुभक्ति”; “भज गोविन्द”; “विश्वेशपादाम्बुजदीर्घनौका” इत्यादि उपदेश आपही के हैं; “ब्रह्मसूत्रभाष्य” तथा “नृसिंहतापनी भाष्य,” आदि आप के प्रख्यात ही हैं । आपके मुख्य शिष्य चार प्रसिद्ध हैं—

भगवान् श्रीरामानन्द का समय, 'पन्द्रहवीं शताब्दी' लिख चुके हैं।
 "श्रीराधाकृष्णदास सम्पादित भक्तनामावली" में भी यही वर्णित है।

स्पष्ट है कि स्वामी श्री १०८ अग्रदेवजी, विक्रमीय संवत्
 की सत्रहवीं शताब्दी में विराजते थे ॥

श्री १०८ नाभास्वामीजी ने, पहिले चारों भागवत सम्प्रदायों
 के चारों आचार्यों का वर्णन किया; फिर अपने निज सम्प्रदाय (श्री
 "श्रीसम्प्रदाय") की वार्त्ता उठाई; पुनः श्रीगुरुपरम्परा का वर्णन,
 स्वामी अनन्त श्रीरामानुजजी से लेके, श्रीअनन्तानन्द द्वारा, अपने
 गुरु भगवान् तक, अर्थात् श्री १०८ अग्रस्वामीजीपर्यन्त गान
 किया; जय जय जय । जब श्रीगुरुयश गा चुके, तब पुनः पीछे
 लौटकर, अब सबसे पुराने (कलियुग ३८८६) आचार्य, श्री
 शङ्कर स्वामीजी का वर्णन करते हैं—

(२८) श्रीस्मार्त आचार्य श्रीशङ्कर स्वामी ।

(१६५) छप्पय । (६७८)

कलियुग धर्मपालक प्रगट, आचारज शङ्कर सु-
 भट ॥ उत शृङ्खल अज्ञान जिते अनईश्वरवादी । बुद्ध
 कुतर्की जैन और पाखण्डहि आदी ॥ विमुखनिको
 दियो दण्ड, ऐचिं सन्मारग आने । सदाचार की सीव
 विश्व कीरतिहि बखाने ॥ ईश्वरांश अवतार महि, मर-
 जादा माँड़ी अघट । कलियुग धर्मपालक प्रगट, आ-
 चारज शङ्कर सुभट ॥ ४२ ॥ (१७२)

वार्तिक तिलक ।

कराल कलियुग में अधर्म और अधर्मियों से धर्म को अर्थात् वर्ण-

१ "उत शृङ्खल" = शृङ्खला को उतमादन करनेवाले । २ "अनईश्वरवादी" = वे नास्तिक लोग,
 कि जो संसार का कर्ता किसी का, ईश्वर नहीं मानते वरन कहते हैं कि स्वयं स्वभा-
 वतः सब होता रहता है और विनशुता है । ३ "बुद्ध" - बौद्ध । ४ "पाख" = खोचकर ।
 ५ "माँड़ी" = मर डल किया ॥

धर्म, आश्रमधर्म, तथा भागवतधर्मको पालन रक्षण करनेवाले परम सुभट श्रीशङ्कराचार्यजी प्रगट हुए । किस प्रकार से आपने धर्म पालनक्रिया सो सुभटना वर्णन करते हैं कि जितने उतथुंखल अर्थात् वेदविदित सनातन-धर्म-परम्परा के उठा देनेवाले अज्ञानी अनीश्वर-वादी थे, और बुद्धमतावलम्बी तथा कुनर्की जैनमतवादी एवं पाख-ण्डपरायण आदिक जितने त्रिमुख थे, तिन सबको यथायोग्य दण्ड देके उन कुमार्गों से खींच सनातन सतमार्ग में लाके, (स्थापित करके) चलाया; इस प्रकार की धर्म सुभटता की ॥

श्रुति स्मृति-विहित सज्जन-परिग्रहीत समीचीन आचरण की सीमा (मर्यादा) ही हुए ।

“ईश्वर”के (शङ्करजीके) अंशावतार प्रगट होके, वेदधर्ममर्यादा को आपने मंडन किया कि जो फिर घटे नहीं एक रस बनी रहे । आपकी ऐसी सत्कीर्ति सम्पूर्ण विश्व बखान करता है ॥

श्रीशङ्कराचार्यजी (श्रीशङ्करांशावतार) दक्षिण देशमें प्रगट हुए । स्मार्तमत रक्षक दण्डी संन्यासी थे । मण्डनामिश्र नामक एक ब्राह्मण जिन को किसीने श्रीब्रह्माजीका अंशावतार भी लिखा है, बड़े कर्म-काण्डी मीमांसामतवादी थे मानो कर्म ही को वह ईश्वर मानते थे; उनको आपने (श्रीशंकरस्वामी ने) शास्त्रार्थ में निरुत्तर कर शिष्य (भगवत्शरणागत) किया ॥

दो० “विनु सतसंग न हरि कथा, तेहि विनु मोह न भाग ।

मोह गए विनु राम पद, होय न दृढ़ अनुराग ॥”

शिवजी की आप पर बड़ी कृपा थी । आपने प्रायः सब बड़े बड़े देवतों की स्तुतियां लिखीं और बहुत देवतों के मन्दिर भी बनवाए । स्मार्त आपको अपना आचार्य्य, और अद्वैतवादी अपना मानते हैं; निर्गुणमतावलम्बी अपना तथा शैव और शाक्त भी अपना अपना आचार्य्य आपको पुकारते हैं । “शिव विष्णुभक्ति”; “भज गोविन्द”; “विश्वेशपादाम्बुजदीर्घनौका” इत्यादि उपदेश आपही के हैं; “ब्रह्मसूत्रभाष्य” तथा “नृसिंहतापनी भाष्य,” आदि आप के प्रख्यात ही हैं । आपके मुख्य शिष्य चार प्रसिद्ध हैं—

- | | |
|---------------------|-------------------|
| १. पद्माचार्यजी | ३. स्वरूपाचार्यजी |
| २. पृथ्वीधराचार्यजी | ४. तोटकाचार्यजी |

ऐसा कहते हैं कि आप इस मर्त्यलोक में केवल ३२ ही वर्ष रहे ।

कलि संवत्सर	विक्रमीय संवत्	ईसवी सन्
३८८६	८४५	७८८

M. R. C. Datt. (आर० सी० दत्त), A. C. Mukerji (ए० सी० मुकर्जी), M. A. B. L. Dr. W. Hunter (डाक्टर हुन्टर) तथा अतिपत्नी रामजी सीतारामोध ने भी ऐसाही लिखा है । किसी ने कलि संवत् २५०० ही लिखा है ॥

“श्रीशङ्करदिग्विजय” नामक ग्रन्थ में आपका समस्त जीवनचरित्र है । यह भी कथा उसीकी है ।

उन्होंने चार धाम भी निश्चित किये—

अब श्रीप्रियादासजी महाराज की टीका (कवित्तों) पर ध्यान दीजिये—

(१६६) टीका । कवित्त । (६७७)

विमुख समूह लैकैं किये सनमुख श्याम, अति अभिराम लीला जग विसतारी है । सेवरा प्रबल वास केवरा ज्यों फैलिरहे; गहे नहीं जाहिं, वादी शुचि बात धारी है ॥ तजिकै शरीर काहू नृप में प्रवेश कियो, दियो करि ग्रन्थ, “मोहमुद्गर” सुभारी है । शिष्यनि सों कह्यो “कभूं देह में आवेश जानो तब ही बखानो आय सुनि कीजै न्यारी है” ॥ १२४ ॥ (५०५)

वार्तिक तिलक ।

श्रीशङ्कराचार्यजी ने भगवत्विमुख (सेवड़ा, अवुध, अज्ञानी, बौद्ध, नास्तिक, अनीश्वरवादी, चार्वाक, जैन, इत्यादि समूहों को बाद में परास्त करके दंड देके, श्रीमन्नारायण श्यामसुन्दरजी के सन्मुख कर दिया, और श्रीवदरिकाश्रमादिक भगवद्धामों के माहात्म्य को प्रसिद्ध कर भगवत्स्तोत्रादि “श्रीविष्णुसहस्रनाम भाष्य” गीताभाष्यादि अति सुन्दर भगवत्पूज्य लीला को जग में विस्तार किया । उस काल में सेवरा आदिक प्रबल नास्तिक समूह इस प्रकार से लोक में फैले थे कि जैसे बाटिका में फूले केवड़े की वास

१ “शुचि” = शृङ्गाररस । (अमरकोश “शृङ्गारः शुचिर्गज्जलः”) ॥

फैल जाती है; और बड़े ही विवादी थे, कि वेदवाक्य के ग्रहण में किसी प्रकार से आ नहीं सकते थे ॥

एक समय श्रीशङ्कराचार्यजी से शास्त्रार्थ में और २ विवादों से पराजय होके, आप को बालग्रहचारी जानके “शुचि” अर्थात् शृङ्गाररस (स्त्रीपुरुषप्रसङ्ग) की वार्त्ता का बाद करने लगे। तब आप उस बात के जानने के अर्थ कुछ अवकास लेके किसी राजा (“अमरुक”) के मृतकशरीर में, परकायप्रवेश सिद्धि के बल से, घुस गए; और अपने शरीर की रक्षा करने को शिष्यों से कह गए। तथा, प्रवेश करने के पूर्व ही एक “मोहमुद्गर” नामक ग्रन्थ बनाके शिष्यों को पढ़ाके कह गए कि “कदाचित् विषयाशक्त होके नृपदेह विषे मेरा ममत्व आवेश देखो तो आके यही ग्रंथ मुझे सुनाना, सुनते ही मैं नृपशरीर से न्यारा होके (तज के) निज देह में चला आऊंगा” ॥

(१६७) टीका । कवित्त । (६७६)

जानिकै आवेश तन शिष्यनै, प्रवेश कियो राबले में देखि सो श्लोक लै उचाख्यो है । सुनत हि तजो तन, निज तन आय लियो, कियो यो प्रनाम दास, पन पूरो पाख्यो है ॥ सेवरा हराए बादी; आप नृप पास, ऊँचे छात पर बैठि एक माया फन्द डाय्यो है । जल चढ़ि आयो, नाव भाव लै दिखायो, कहे “बढ़ौ, नहीं बूड़ो;” आप कौतुक सों धाख्यो है ॥ १२५ ॥ (५०४)

वार्षिक तिलक ।

श्रीशङ्कराचार्यजी जितने काल की अवाधे शिष्यों से कह गए थे सो काल व्यतीत हो गया; तब शिष्यों ने जाना कि “जो स्वामीजी ने आज्ञा की थी सो काल तो बीत गया, अतएव अब जाना जाता है कि राजा के तन में ममत्व का आवेश आपको कुछ हो गया है;” तब राजा के गृह में जाके शिष्यों ने “मोहमुद्गर” के श्लोक उच्चारण करके नृपशरीरस्थ स्वामीजी को सुनाया। सुनते ही आपने नृपतन

त्याग के अपने शरीर को ग्रहण कर लिया । शिष्य साष्टांग प्रणाम कर कहने लगे कि “हे स्वामी! जो पन किया था सो आपने पूरा किया;” आप बोले “तुमने भी मेरी आज्ञा भजे पाली ॥”

श्रीशङ्कराचार्यजी ने उस कामकौतुक वाद को, इस ढंग से समझ के, कुवादी सेवकों को बाद में परास्त किया ॥

जब सेवरों ने जाना कि “अब तो हम सब हार गए, राजा शङ्कराचार्यजी ही का मत ग्रहण करेगा, अतः राजाको शङ्कराचार्य सहित माया से मार डालें” तब, कुमत करके, निज शिष्यों सहित मायावी सेवकों का गुरु राजा तथा श्रीशङ्कराचार्यजी को लेके ऊँचे छत पर जा बैठा और अपने मायाफन्द का प्रयोग किया कि जिससे चारों ओर से प्रलयकालीन समुद्रसरीखा जल छत के समीप तक चढ़ आया और उसी जल में छत के समीप ही माया की एक बहुत बड़ी नौका भी आ पहुँची; तब सेवकों के उस गुरु ने राजा से कहा “कि शीघ्र इस नाव पर चढ़ो, नहीं तो डूब जाओगे ।” राजा ने भय से चढ़ना चाहा; परन्तु श्रीशङ्कराचार्यजी ने इस माया-कौतुक को अपने मन में मिथ्या ही धारण किया (भूठ समझा)

(१६८) टीका । कवित्त । (६७५)

अचारज कही यो चढ़ाओ ईनि सेवरानि; राजा ने चढ़ाए; गिरे टूक उड़ि गए हैं । तब तो प्रसन्न नृप, पाँव पख्यो, भाव भख्यो, कह्यो जोई कख्यो धर्म भागवत लए हैं ॥ भक्ति ही प्रचार; पाछे मायावाद डारि दीनों, कीनों प्रभु कह्यो, किते विमुख हु भए हैं । ऐसे सो गंभीर सन्त धीर वह रीति जाने, प्रीति ही में साने हरिरूप गुन नए हैं ॥ १२६ ॥ (५०३)

वाचिक तिलक ।

उस मायाजाल के जल में वह मायारूपी मिथ्या नौका देखके राजा चढ़ा चाहता ही था तभी श्रीशङ्कराचार्यजी ने राजाको चढ़ने से रोक के कहा कि “पहिले इन सब सेवकों को चढ़ाओ” । राजा ने सेवकों से कहा कि “हां आगे आप सब ही चढ़िये” यह सुन

सेवकों ने विचारा कि “जो अब हम इस नौका में नहीं चढ़ते तौ भी तो राजा हम सबको मार ही डालेगा;” इससे वे सब सेवड़े राजा के भय से चढ़े । वह नाव तो देखने मात्र की थी ही, भूमि में गिर के सब सेवरे टुकड़े टुकड़े होके मर गए । फिर तो न वह नाव ही रही, न वह जल ही रह गया ।

तब तो यह सब कौतुक देख राजा अत्यन्त प्रसन्न हो, धन्यवाद-पूर्वक श्रीशंकरस्वामी के चरणों पर गिरा; तथा भक्तिभाव में भर गया । और, आपने जो उपदेश दिया राजा ने सो ही किया, अर्थात् उसने वेदविहित भागवत धर्म को अपनी प्रजा समेत ग्रहण किया ।

इस इस प्रकार से श्रीशंकराचार्यजी ने प्रथम तो श्रीभगवद्भक्ति तथा भागवत धर्म ही का भलीभांति प्रचार किया था; परन्तु पीछे कालानुवर्ती कौतुकी प्रभु की प्रेरणा से, अपने मत में स्वयं उन्हीने कुछ मायावाद डाल दिया; कि केवल निर्विशेष अद्वितीय ब्रह्म ही सत्य है और सब माया है, अर्थात् ईश्वर को भी विद्या-मायायुक्त कहा और ज्ञान, भक्ति, वेद, मन्त्र इत्यादिक मोक्ष-साधनों को भी केवल विद्यामायामय बताया, तथा जीव और संसार को अविद्यामायामय, और दोनों मायाओं को तीनों काल में मिथ्या कहा । अतः कितने जीव भगवत् से और भागवतधर्म से विमुख हो गए और होते जाते भी हैं । (यथा, दोहा) “ब्रह्मज्ञान बिनु नारि नर, कहें न दूसरि बात । कौड़ी लागी लोभवश, करहि विप्र गुरु घात ॥”

और जो धीर गम्भीर (श्री श्रीधर स्वामी आदि सरीखे) सन्त हैं सो तो श्रीशंकराचार्यजी की प्रथम भक्ति मति रीति को यथार्थ ज्ञान के अपने मन को प्रीति ही में सान के नित्य नवीन भगवत्-रूप गुण लीला में लौलीन हुए हैं तथा होते हैं ॥

इन कथाओं को किसी किसी ने प्रकारान्तर से भी लिखा है, परन्तु यहां तो श्रीप्रियादासजी के अक्षरों के अनुसार ही लिखा गया ॥

श्रीशंकराचार्यजी कृत “मोहमुद्गर” के १६ (सोलह) श्लोकों में से, ये पांच श्लोक—

भज गोविन्दं भज गोविन्दं गोविन्दं भज मूढमते ॥

“का तव कान्ता कस्ते पुत्रः, संसारोयमतीव विचित्रः ।

कस्य त्वं वा कुत आयातः, तत्त्वं चिन्तय तदिदं भ्रातः ॥ ३ ॥

तत्त्वं चिन्तय सततं चित्ते, परिहर वित्तं नश्वरवित्ते ।

क्षणमिह सज्जनसङ्गतिरेका, भवति भवार्णवतरणे नौका ॥ ६ ॥

सुरमन्दिरतरुमूलनिवासः, शय्या भूतलमजिनं वासः ।

सर्वपरिग्रहभोगत्यागः, कस्य सुखं न करोति विरागः ॥ १० ॥

बालस्तावत् क्रीडासक्तः, तरुणस्तावत्तरुणी रक्तः ।

वृद्धस्तावत् चिन्तामग्नः, परमे ब्रह्मणि कोपि न लग्नः ॥ ११ ॥

यावज्जननं तावन्मरणं, तावज्जननी जठरे शयनम् ।

इति संसारे स्फुटतर दोषः, कथमिह मानव तव सन्तोषः ?” ॥ १३ ॥

भज गोविन्दं भज गोविन्दं गोविन्दं भज मूढमते ॥

(२६-३०) श्रीनामदेवजी, उनकी माता ।

(१६६) छप्पय । (६७४)

“नामदेव” प्रतिज्ञा निर्वही, ज्यों त्रेता नरहरिदास
की ॥ बालदसा “बीठल पानि जाके, पै पीयौ ॥ मृतक
गऊ जिवाय परचौ असुरन कौं दीयौ ॥ सेजसलिल तें
काढ़ि पहिल जैसीही होती । देवल उलट्यो देखि सकुचि
रहे सबही सोती ॥ “पंडुरनाथ” कृत अनुग ज्यों छानि
सुकर छाई घासकी । नामदेव प्रतिज्ञा निर्वही, ज्यों त्रेता
नरहरि दासकी ॥ ४३ ॥ (१७१)

वार्तिक तिलक ।

श्रीभगवद्भक्त नामदेवजी की प्रतिज्ञा श्रीहरिकृपासे इस प्रकारसे

१ “पानि”=पाणि, कर, हाथ । २ “होती”=थी । ३ “सोती”=श्रीमती, वेदपाठी
माला ।

निवही कि जैसे त्रेता * में श्रीनृसिंहजी के दास श्रीप्रह्लादजी की (प्रतिज्ञा निवही थी) ।

देखिये, बालअवस्था ही की प्रीतिदशा में जिनके हाथों से श्री-विठ्ठल भगवान् ने दूध पिया । और मरी हुई गाय को जिला के असुरों (यमन म्लेच्छों) को परीक्षा परचौ दिया । तथा, उस यमनराज की-दी हुई सेज (पलंग) को जो आपने नदीके जल में डाल दिया था, सो उस जल में से वैसे ही अनेक पलंग निकाल के दिखा दिये ।

और जब आपने मन की दुचिनाई के भय से पनही कमर में बाँध ली थी, उसको देखके पुजारी पंडों ने आपका निरस्कार किया, इससे आप मन्दिर के पीछे जाके भजन गान करने लगे; तब “श्री-पण्डरीनाथ” जी के देवालय का द्वार उलट के आप ही की ओर हो गया जिसको देखके अत्यन्त सकुचाके सब पूजक श्रोत्री लोगों ने श्रीनामदेवजी से विनय कर अपना अपराध क्षमा कराया ।

पुनः भक्तवत्सल श्रीपंडुरनाथजी को आपने अपनी प्रेमपुंज-भक्ति के बल से, अनुग (संवक) सरीखा कर लिया, यहाँ तक कि प्रभु ने स्वयं अपने करकमलों से आपका छप्पर छाया ॥

दो० “जिन जिन भक्तन प्रीति की, ताके बस भए आनि ।

सेन होइ नृप टहल किय, नामा छाई आनि ॥”

(श्रीध्रुवदासजी)

श्रीशिवसम्प्रदाय (विष्णुस्वामीसंप्रदाय) में श्रीलक्ष्मणभट्टजी से और श्रीवल्लभाचार्यजी से आप पहिले हुये; आपके गुरु श्रीज्ञान-देवजी; शिष्य त्रिलोचनदेव, और आपके नाना श्रीवामदेवजी थे । आप सुकवि थे; आपकी कविता उदासियों के “ग्रन्थसाहिब” में भी संगृहीत है । यह बात तो प्रसिद्ध ही है कि आप श्रीकवीरजी के समकालीन थे ।

* श्रीनृसिंहावतार सत्ययुग का कहा जाना है, और श्रीनामास्वामीजी ने त्रेता लिखा, इसका तात्पर्य यह है कि उक्त अवतार कृतयुग त्रेता के संस्था में हुआ अतएव त्रेता ही कहा, हिरण्यकशिपु ने वर दी तो माँग लिया था कि ‘न सत्ययुग में मरें न त्रेता में’ ॥

कलिसंवत्सर	विक्रमीय संवत्	ईसवी सन्
४५८६	१५४५ *	१४४८

श्रीराधाकृष्णजी (काशीनागरीप्रचारिणी सभा), तथा श्रीतपस्वीराम सीतारामायजी ने भी ऐसा ही लिखा है; और उस समय भारतवर्ष में “बादशाह सिकन्दर लोदी” था ॥

(१७०) टीका । कवित्त । (६७३)

छीपा † वामदेव हरिदेवजू को भक्त बड़ो, ताकी एक बेटी पति-हीन भई जानिये । द्वादश वर्ष मांझ भयो तन, कही पिता सेवा सावधान मन नीके करि आनिये ॥ तेरे जे मनोरथ हैं पूरन करन एई जो पै दत्तचित्त हैंकै मेरी बात मानिये । करत टहल प्रभु बेगिही प्रसन्नभए, कीनी काम वासना सु पेखि जन मानिये ॥ १२७ ॥ (५०२)

वार्तिक तिलक ।

पण्डुरपुर (दक्षिण) में, जाति के छीपा, श्रीवामदेवजी श्रीहरिजी के परम भक्त हुए; तिनकी एक कन्या थोड़ीही अवस्था में विधवा हो गई । जब उसकी अवस्था बारह वर्ष की हुई, तब उसके पिता श्रीवामदेवजी (श्रीनामदेवजी के नाना) ने कहा कि “श्रीपण्डुरनाथ (श्रीविठ्ठलदेवजी), की जो मेरे गृह में विराजमान हैं, इनकी सेवा पूजा सावधान मन लगा के भली भांति से किया कर, तेरे जितने मनोरथ हैं उन सबके पूरे करनेहारे येही प्रभु हैं; परन्तु जो मेरी बात में विश्वास करके चित्त लगाके प्रेम सहित सेवा करेगी तो” ।

इस प्रकार पिताका उपदेश सुन, वह बड़भागिन सप्रेम सेवा-टहल दिन रात करने लगी । उस पर शीघ्र ही प्रसन्न हो प्रियतम प्रभु ने अति अनूप किशोररूप से साक्षात् दर्शन दिया, जिन्हें देख उसको कामवासना हुई । सर्वकामपूरक प्रभुने उसकी कामना पूर्ण की, यहां तक कि वह गर्भवती होगई । इस कलिकाल में भी ऐसी अनोखी प्रकट कृपा प्रभु की हुई, इसको विश्वासपूर्वक मानिये ॥

* किसी ने संवत् १५०० ही लिखा है ।

† “छीपा”=छोट वय छापनेवाले (छीपा दरजी नहीं) ।

दो० “कलियुग सम नहिं आनयुग, जो नर करि विश्वास ।

गाइ गाइ हरि भक्त यश, भवतरुविनहि प्रयास ॥”

(१७१) टीका । कवित्त ।

विधवा कौ गर्भ; ताकी बात चञ्जी ठौर ठौर, दुष्ट शिरमौरनि की भई मन भाइयै । चलत चलत वामदेवजू के कान परी, करीनिरधार प्रभु आप अपनाइयै ॥ भए लू प्रगट बाल, नाम “नामदेव” धख्यो, कख्यो मन भायो सब सम्पत्ति लुटाइयै । दिन दिन बढ्यो, कहु और रंग चढ्यो; भक्तिभाव अंग मढ्यो, कैढ्यो, रूप सुखदाइयै ॥ १२८ ॥ (५०१)

वास्तिक तिलक ।

कुछ कालान्तरमें जब लक्ष्मणोंसे उनका गर्भ प्रत्यक्ष जान पड़ने लगा, तब विधवा के गर्भ की वार्ता जहां तहां लोग सुहांमुहीं करने लगे, और दुष्टशिरोमणि निन्दकों की मन भाई बात हुई; क्योंकि वे निन्दा करने के लिये छिद्र ढूँढ़ते ही रहते हैं सो मिल गया । वार्ता चलते चलते श्रीभक्तवर वामदेवजी के कानों तक पहुँची; तब आपने एकान्त में पुत्रीसे पूछा कि “यह क्या बात है ?” इनने, बाज्झा-पूरक, कृपा-युक्त प्रभु के दर्शन देनेका तथा अपने को अपना लेनेकी सत्य सत्य बात, पूरी पूरी कह सुनाई; आप (श्रीवामदेवजी) सुनके अति हर्षित हुए । धन्य आपके भाग्य ॥

प्रसवकालकी पूर्णता पर अनूपम बालक प्रगट हुए; श्रीवामदेव जीने बालक का नाम “नामदेव” रखवा और मनमाना जन्मोत्सव कर, घर की सम्पत्ति को लुटाया; जय जय ।

बालक दिन दिनप्रति बढ़ने लगा; इनमें लोक के रँगों से कुछ औरही रंग; (श्रीरामानुरागरंग) चढ़ा; और प्रेम भक्तिभावसे लपेटा हुआ अति सुखदाई सुन्दररूप का प्रकाश निकलने लगा, क्या कहना ॥

१ “करीनिरधार=निश्चय निश्चय किया; पूछा । २ “मढ्यो”=मढ़ा, छाया, लपेटा ।

३ “कढ्यो”=निकला ।

(१५२) श्रिका । कवित्त । (६७१)

खेलत खेलौना प्रीतिरीति सब सेवाहीकी, पटपहिरावै, पुनि भोग को लगावहीं । घंटा लै बजावैं, नीके ध्यान मन लावैं, त्यों त्यों अति सुख पावैं, नैन नीर भरि आवहीं ॥ बार बार कहैं नामदेव बामदेव जू सों “देवो मोहि सेवामांभ, अतिही सुहावहीं” । “जाऊँ एक गाउँ, फिर आऊँ दिन तीन मध्य, दूध को पिवावौ, मत पीवौ, मोहिं भावहीं ॥ १२६ ॥ (५००)

जब श्रीवामदेवजी की पांच वर्ष के निकट बाल्यावस्था हुई; तब आप खेल खेलने लगे; सो और संसारी खेल नहीं; किन्तु जैसे अपने नानाजी को पूजा करते देखते थे, वैसे ही, प्रीति रीति से सब सेवा पूजाही का खेल खेलते थे । कोई पापाणादिक की मूर्ति कल्पित करके उनको स्नान कराके वस्त्र पहिराते, पुष्प चढ़ाते, भोगलगाते, घंटा बजाके धूप आरती करते और भची भांति आँखें मूंदके ध्यान लगाते थे; बरंच ध्यान करते समय आपको श्रीप्रभु कृपा संस्कारवश अपूर्व सुख उत्पन्न होता और नेत्रों में प्रेमानन्द का जल भर आता था । यथा—

चौपाई ।

“खेलौं तहां बालकन मीला । करौं सकल रघुनायक लीला ॥”

कुछ कालान्तर में श्रीनामदेवजी श्रीवामदेवजी से बारम्बार कहने लगे कि “नानाजी! मुझे अपनी सेवा अर्थात् अपने ठाकुरजी, पूजा करने के लिये, दीजिये; मुझको उसमें बड़ा ही सुख प्राप्त होगा क्योंकि मुझको सेवा अत्यन्त प्रिय लगती है” ॥

इसप्रकार सचाई सहित अति अभिलाषा देख, श्रीवामदेवजी एक दिन बोले कि “मुझे तीन दिनों के लिये एक ग्राम को जाना है; सो जब जाऊंगा तब तुम पूजा करना, और दूध ठाकुरजी को पिलाना, परन्तु प्रभु को भोग लगाए बिना तुम आप न पीना” । श्रीनामदेवजी ने सुनके कहा कि “हां बहुत अच्छा, यह तो मुझे बहुत ही भला लगता है” ॥

१ “सेवा”=अर्चावतार भगवत् की परिचर्या, ठाकुरजी ।

(१७३) टीका । कवित्त । (६७०)

कौन वह बेर ? जेहिं बेर दिन फेर होय, फेर फेर कहैं “वह बेर नहीं आइयें?”। आई वह बेर, लै कराही मांभ हेरि^२ दूध डाख्यो युग सेर मन नीके कै बनाइयें ॥ चौपनि के डेर^३, लागि निपट^४ औसेर^५, दग आयो नीर घेरि, जिनि गिरै घूटिजाइयें । माता कहै टेरि, “करी बड़ी तैं अवेर, अव करो मति भेर^६” “अजू चित दै औटाइयें” ॥ १३० ॥ (४६६)

वार्तिक तिलक ।

जब श्रीवामदेवजी आपको सेवा देके उस ग्राम को चले गए, तब श्रीनामदेवजी को रात्रि ही से छटपटी लगी और आप मन में यह विचारने लगे कि “वह बेला कौन है ? कि जिस बेला में फिर दिन आवे; और वारम्बार माता से पूछने लगे कि “मां ! अभी सेवा का समय नहीं आया ?”

होते होते वह प्रभात बेला आ गई; आप उठ के स्नानादिक और पूजा करके, दो सेर दूध देख भाल छान के कड़ाही में छोड़ औटने लगे । मन में ऐसी अभिलाषा कर रहे हैं कि “भले प्रकार से दूध को बनाऊं” । चित्त में प्रभुप्रेम चाहचौप की अति अधिकता है, और अत्यन्त औसेर अर्थात् चिन्ता भी है कि “मुझ से दूध कैसे उत्तम बने जिसमें प्रभु पीलेवें” । ऐसी चिन्ता करते में नेत्रों में प्रेमजल भर आया; तब आपने उसको रोका कि कहीं कोई बूंद दूध में न टपक पड़े ।

माता पुकार के कहने लगीं कि “बेटा ! तूने बड़ा विलम्ब लगाया, अब अधिक भेल न कर, शीघ्र भोग लगा” । सुनके आप बोले कि “माता ! मैंने चित्त लगा के दूध औटा है इससे कुछ विलम्ब हो गया” ॥

१ “बेर” = बेला, समय । २ “हेरि” = देण्डमाल के । ३ “चौपनि” = प्रेम का चाव । ४ “देर” = राशि, समूह । ५ “निपट” = अत्यन्त । ६ “औसेर” = चिन्ता । ७ “घूटिजाइयें” = टुक लू, रे कलना चाहिये । ८ “अवेर” = विलम्ब । ९ “भेर” = भेल, विलम्ब ।

(१५२) श्रिका । कवित्त । (६७१)

खेलत खेलौना प्रीतिरीति सब सेवाहीकी, पटपहिरावै, पुनि भोग को लगावहीं । घंटा लै बजावैं, नीके ध्यान मन लावैं, त्यों त्यों अति सुख पावैं, नैन नीर भरि आवहीं ॥ बार बार कहैं नामदेव वामदेव जू सों “देवो मोहि सेवामांभ, अतिही सुहावहीं” । “जाऊँ एक गाउँ, फिर आऊँ दिन तीन मध्य, दूध को पिवावौ, मत पीवौ, मोहि आवहीं ॥ १२६ ॥ (५००)

जब श्रीवामदेवजी की पांच वर्ष के निकट बाल्यावस्था हुई; तब आप खेल खेलने लगे; सो और संसारी खेल नहीं; किन्तु जैसे अपने नानाजी को पूजा करते देखते थे, वैसे ही, प्रीति रीति से सब सेवा पूजाही का खेल खेलते थे । कोई पाषाणादिक की मूर्ति कल्पित करके उनको स्नान कराके वस्त्र पहिराते, पुष्प चढ़ाते, भोगलगाते, घंटा बजाके धूप आरती करते और भनी भांति आंखें मूंदके ध्यान लगाते थे; बरंच ध्यान करते समय आपको श्रीप्रभु कृपा संस्कारवश अपूर्व सुख उत्पन्न होता और नेत्रों में प्रेमानन्द का जल भर आता था । यथा—

चौपाई ।

“खेलौं तहां बालकन मीला । करौं सकल रघुनायक लीला ॥”

कुछ कालान्तर में श्रीनामदेवजी श्रीवामदेवजी से बारम्बार कहने लगे कि “नानाजी! मुझे अपनी सेवा अर्थात् अपने ठाकुरजी, पूजा करने के लिये, दीजिये; मुझको उसमें बड़ा ही सुख प्राप्त होगा क्योंकि मुझको सेवा अत्यन्त प्रिय लगती है” ॥

इस प्रकार सचाई सहित अति अभिलाषा देख, श्रीवामदेवजी एक दिन बोले कि “मुझे तीन दिनों के लिये एक ग्राम को जाना है; सो जब जाऊंगा तब तुम पूजा करना, और दूध ठाकुरजी को पिलाना, परन्तु प्रभु को भोग लगाए बिना तुम आप न पीना” । श्रीनामदेवजी ने सुनके कहा कि “हां बहुत अच्छा, यह तो मुझे बहुत ही भला लगता है” ॥

१ “सेवा”=अर्चयितार भगवत् की पवित्र्यां, ठाकुरजी ।

(१७३) टीका । कवित्त । (६७०)

कौन वह बेर ? जेहिं बेर दिन फेर होय, फेर फेर कहैं “वह बेर नहीं आइयें?” आइ वह बेर, लै कराही मांभ हेरि” दूध डाख्यो युग सेर मन नीके कै बनाइयें ॥ चौपनि के डेर, लागि निपट औसेर, दृग आयो नीर घेरि, जिनि गिरै धूँटिजाइयें । माता कहै टेरि, “करी बड़ी तैं अवेर, अब करो मति भेरि” “अजू चित दै औटाइयें” ॥ १३० ॥ (४६६)

वार्त्तिक तिलक ।

जब श्रीवामदेवजी आपको सेवा देके उस ग्राम को चले गए, तब श्रीनामदेवजी को रात्रि ही से छटपटी लगी और आप मन में यह विचारने लगे कि “वह बेला कौन है ? कि जिस बेला में फिर दिन आवे; और धारम्बार माता से पूछने लगे कि “मां ! अभी सेवा का समय नहीं आया ?”

होते होते वह प्रभात बेला आ गई; आप उठ के स्नानादिक और पूजा करके, दो सेर दूध देख भाल खान के कड़ाही में छोड़ औटने लगे । मन में ऐसी अभिलाषा कर रहे हैं कि “भले प्रकार से दूध को बनाऊं” । चित्त में प्रभुप्रेम चाहचौप की अति अधिकता है, और अत्यन्त औसेर अर्थात् चिन्ता भी है कि “मुझ से दूध कैसे उत्तम बने जिसमें प्रभु पीजेवें” । ऐसी चिन्ता करते में नेत्रों में प्रेमजल भर आया; तब आपने उसको रोका कि कहीं कोई बूंद दूध में न टपक पड़े ।

माता पुकार के कहने लगी कि “बेटा ! तूने बड़ा विलम्ब लगाया, अब अधिक भेल न कर, शीघ्र भोग लगा” । सुनके आप बोले कि “माता ! मैंने चित्त लगा के दूध औटा है इससे कुछ विलम्ब हो गया” ॥

१ ‘बेर’ = बेला, समय । २ ‘हेरि’ = देणभाल के । ३ ‘चौपनि’ = प्रेम का चाप ।

४ ‘देर’ = राशि, समूह । ५ ‘निपट’ = अत्यन्त । ६ ‘औसेर’ = चिन्ता । ७ ‘धूँटि-जाइयें’ = ट. ग. ल. रे कलना चाहिये । ८ ‘अवेर’ = विलम्ब । ९ ‘भेरि’ = भेल, विलम्ब ।

(१७४) टीका । कवित्त । (६६६)

चह्यो प्रभु पास, लै कटोरा छविरास, तामें दूध सो सुवास-मध्य,
मिसिरी मिलाइयै । हिये में हुलास, निज अज्ञता को त्रास, ऐपैं करें
जौ पै दास मोहि, महासुख दाइयै ॥ देख्यौ मृदु हांस, कोटि चांदनी
की भास, कियौ भाव का प्रकास, मति अति सरसाइयै । प्याइवे
की आस, करि ओट कछु, भँख्योस्वास; देखिके निरास, कह्यो
“पीवौ जू अघाइयै” ॥ १३१ ॥ (४६८)

वार्त्तिक तिलक ।

जब दूध सिद्ध हो गया, तब एक घड़े सुन्दर कटोरे में सुगन्ध
द्रव्य तथा मिश्री मिलाया हुआ वह दूध लेके श्रीनामदेवजी, भग-
वान् श्रीविठ्ठलदेवजी के पास चले । हृदय में अतीव प्रेमानन्द का
हुलास और साथ ही साथ अपनी अज्ञता का त्रास भी, अर्थात् यह
कि “मुझसे दूध बनाते बना कि नहीं ? प्रभुके योग्य हुआ पियेंगे ?
कि नहीं ? अहा ! यदि मुझे अपना दास बनालें और कृपा करके दूध
पीलें । तो मैं सदा सेवा करके सुख पाऊं ॥”

योंही विचार करते, समीप जाके, आपने श्रीप्रभु का श्रीमुख
अवलोकन किया । तो देखा कि श्रीविग्रहजी में कोटिन चांदनी के
भास के समान मृदु मुसक्यान प्रगट हो रही है; क्योंकि श्रीनामदेव
जी के प्रेमभाव का प्रकाश प्रभु ने अपने विग्रह में प्रकट दिखाया;
तब तो नव अनुरागी श्रीनामदेवजी की मति अति ही सरस हो
आई । और दूध पान कराने की आशा से कटोरा आगे रख, किसी
वस्त्र का ओट कर, प्रेमसाहित स्वांसभर, चित्त एकाग्र कर, अर्पण
किया; दूध पीने की प्रार्थना की ॥

पुनः आवर्ण वस्त्र को कुछ अलग करके देखा कि सब दूध अभी-
तक ज्यों का त्यों ही रक्खा है; तब कुछ निराश से होके प्रार्थना
करने लगे कि “प्रभो ! आप अति अघाके दूध पीजिये जिसमें मैं भी
प्रेमानन्द से अघा जाऊं ॥”

(१७५) टीका । कवित्त । (६६ =)

ऐसैं दिन बीते दोय, राखी हिये वात गोय, रह्यो निशिं सोय,
ऐपै नौद नहीं आवहीं। भयो जू सवार, फिरि वैसेही सुधार लियो हियौ
कियौ गाढ़ौ, जाय धर्यौ पियो भावहीं ॥ बार बार “पीवो” कहूँ; अब
तुम पीवो नाहिं, आवै भोर नाना; गरे कूरी दे दिखावहीं। गहि लियो
कर, “जिनिकर ऐसी पीवौं मैं” तो पीवैकौं लगेई, “नेकु राखौ,
सदा पावहीं” ॥ १३२ ॥ (४६७)

वार्षिक तिलक ।

श्रीनामदेवजी ने बहुत प्रार्थना की परन्तु प्रभु ने दूध नहीं पिया;
तब आप भी उपवासही करके रह गए; दूसरे दिन फिर वैसेही दूध
औट, आगे रख विनय किया तब भी प्रभु ने नहीं ही पिया। दोनों दिन
दूध न पीने की बात माता से न कही; भूखेही चुपचाप रात्रि में पड़
रहे; परन्तु नौद किंचित् भी नहीं आई; केवल प्रभु के दूध न पीने की
चिन्ता ही में सारी रात व्यतीत हुई ॥

तीसरे दिन का प्रातःकाल हुआ; फिर उसी प्रकार से पूजा आदि
करके दूध को औट, सुधार, प्रभुके आगे ला रक्खा; और जो, प्रभु
के दूध न पीने के सोच से मन सिथिल हो रहा था, सो दृढ़ करके
दीनतायुक्त कहने लगे कि “हे प्रभो ! दूध पीलीजिये; जिसमें मैं
शोक से मुक्त हो आनन्द पाऊँ”। इतने पर भी सरकारने जब दूध
नहीं ही पिया, तब तो श्रीनामदेवजी अति अधीर हो गए, क्योंकि
बाल्यावस्था के सुग्ध मधुर प्रेम विश्वास वस आप ऐसा ही समझते
थे कि “प्रभु नाना के हाथों से नित्य ही दूध पिया करते हैं” ॥

अतः परम प्रेम की विलक्षण विद्वज्जता से, आप कहने लगे कि
“मैं बारम्बार सविनय कहताहूँ कि दूध पीजिये पीजिये, पर आप अब
नहीं ही पीते; और कलह सवेरे नाना आवेंगे मुझ से आप के दूध न

पीने का समाचार सुन, मुझे आप की सेवा पूजा से अलग कर ही देंगे; इससे भला है कि मैं मरही जाऊँ” इतना कह तीक्ष्ण छूरी ले, प्रभु को दिखा के, अपने गले पर लगाही तो दी ।

तब तो, वहीं, भक्तवत्सल कृपासिन्धु विश्वासवर्द्धक प्रभु ने अतीव आतुरता से नामदेवजी का छूरी-युक्त-हाथ पकड़ लिया और कहा कि “अरे प्रिय बालक ! ऐसा मत कर; देख मैं दूध पिये लेता हूँ” । ऐसा समझा के प्रभु कटोरा हाथ में ले, दूध पीने लगे । जब थोड़ा सा दूध रह गया, तब श्रीनामदेवजी बोले कि “महाराज ! मेरे लिये भी तो कुछ रहने दीजिये; क्योंकि आपका प्रसाद नाना का दिया मैं सदाही पाता था” ॥

तब कृपा से बिहँस के अपने अधरामृत का अवशेष प्रभु ने अपने हाथों से ही नामदेवजी को पिला के भक्ति प्रेमानन्द से तृप्त कर दिया ।

श्लोक “ध्याने पाठे जपे होमे, ज्ञाने योगे समाधिभिः ।

विनोपासनया मुक्तिर्नास्ति सत्यं ब्रवीमि ते” ॥ १ ॥

(१७६) टीका । कवित । (६६७)

आये वामदेव, पाछें पूछें नामदेवजू सों, दूध को प्रसंग, अति रक्त भरि भाखियँ । “मोसों न पिछानि, दीन दोय हानि भई; तब मानि डर, प्रान तज्यो चाहौं, अभिजापियँ ॥ पीयो, मुख दीयो, जब नेकु, राखि लीयो, मैं तो जीयो,” सुनि बातें, कही “प्यायो कौन साखियँ ?” । धर्यो, पे न पीयँ, अर्यो, प्यायौ, सुख पायौ नाना, या मैं लै दिखायौ भक्त-बसर-रस चाखियँ ॥ १३३ ॥ (४६६)

वार्तिक तिलक ।

जब श्रीवामदेवजी घर आए । और श्रीनामदेवजी से पूछने लगे कि “पूजा सेवा नीके करके दूध भोग लगाया करते थे ?” । तब श्रीनामदेवजी अति प्रेमानन्द रक्त में रंगे हुए दूध पिलाने का सारा प्रसंग कहने लगे; कि “नाना ! मुझसे ठाकुरजी से जान-

पहिचान तो थी ही नहीं, इससे दो दिन तो बड़ी हानि हुई कि प्रभु ने दूध नहीं ही पिया; तब आपके भय से मैंने छूरी लेकर अपना गला काटना चाहा; सो देखते ही प्रभु ने अति अभिलाष से दूध पान कर मुझे बड़ा सुख दिया; थोड़ा सा मैंने प्रसाद भी मांग लिया; इस भांति प्रभु ने दूध पी पिला के मुझे जिलाया ॥”

यह वार्त्ता सुनके श्रीवामदेवजी बोले कि “दूध पिलाने का साखी कौन है ?”

श्रीनामदेवजी ने कहा कि स्वयं ठाकुरजी ही साक्षी हैं कि जिन्होंने पिया है ।” नाना ने कहा कि भला पिलाके मुझे भी तो दिखा दे ।” तब श्रीनामदेवजी ने उसी प्रकार से दूध बनाके सामने रख पीने की प्रार्थना की, परन्तु प्रभु ने न पिया । तब आपने अत्यन्त हठ पूर्वक कहा कि “कलह तो तुमने पिया और आज न पीके मुझे झूठा बनाते हो ? वह छूरी अभी मेरे पास रखी ही है” यह सुन मन्द मुसक्यान सहित प्रभु ने फिर दूध पी लिया ॥

यह देख श्रीवामदेवजी ने अत्यन्त सुख पाया । और प्रभु से कहा कि “नाथ ! इसको अपनी सेवा ही के लिये आपने प्रगट किया है; सो अब इसी से सेवा लिया कीजिये ।” उसी क्षण से श्रीनामदेवजी को सब सेवा पूजा सौंप दी ॥

देखिये । इस चरित्रमें प्रभुने यह दिखाया कि हम भक्तोंके प्रेमवस ही होके भोजनादिक रसोंको चखते हैं, तात्पर्य प्रेमहीको चखते हैं ॥

(१७७) टीका । कवित्त । (६६६)

नृप सो मलेख, बोली, कही “मिले साहिब को, दीजिये मिलाय करामात दिखराइयै ।” “होय करामात तो पे काहे को कसब करै ? भरै दिन ऐपै बांटी सन्तन सों खाइयै ॥ ताही के प्रताप आप इहांलौं बुलायो हमें;” “दीजिये जिवाय गाय घर चलि जाइयै ।” दई लै जिवाय गाय सहज सुभाय ही मैं, अति सुख पाय, पांय पख्यो, मन भाइयै ॥ १३४ ॥ (४६५)

१ ‘साहिब’ = स्वामी, प्रभु । २ ‘करामात’ = ‘कर्म’, प्रभुता, सिद्धाई, परचाँ, प्रभाव, परीक्षा । ३ ‘कसब’ = प्राप्त करना, कमाना ॥

वार्तिक तिलक ।

श्रीभगवत्कृपा से जब श्रीनामदेवजी की प्रीति-प्रतीति-भक्ति-महिमा अति फैली, और सब राजाओं का राजा-म्लेच्छ (सिकन्दर लोदी बादशाह) के यहां तक भी आप की सिद्धाई की वार्ता जा पहुँची; तब उसने आपको बुलाके कहा कि हम सुनते हैं कि आप साहिब को मिले (पहुँचे) हैं; सो हमको भी मिला दीजिये अथवा अपनी कुछ करामात दिखाइये।” आपने उत्तर दिया कि “यदि मुझ में कोई करामात ही होती तो मैं अपनी जांविका के हेतु छीपा का काम क्यों करता ? दिन भरके परिश्रम से जो कुछ मिलता है सो, सन्तों के साथ बांट खाता हूँ; इसी के प्रताप से अर्थात् जो साधु लोग मुझ पर कृपा करके मुझे दर्शन देते हैं, इसी से लोगों में मेरी बड़ाई हो रही है, यहां तक कि आपने भी अपने यहां मुझे बुलाभेजा है ॥”

यह सुन भूप (बादशाह) ने कहा कि “इस मरी हुई गऊ को जिला दीजिये; वस अपने घर चले जाइये ॥”

नृप का हठ देखके, आपने सहज स्वभाव ही से, अर्थात् एक विष्णुपद सप्रेम गान करके, गऊ को जिला दिया ।

श्लो० “हरिस्मृति प्रमोदेन रोमाञ्चिततनुर्यदा ।

नयनानन्दसलिलं मुक्तिदासी भवेत्तदा ॥ १ ॥”

यह प्रभाव (करामात) देख, भूपति (बादशाह) घड़ाही प्रसन्न हुआ और सुखपूर्वक सादर आपके चरणों पर गिरा ॥

(१७८) टीका । कवित (६६५)

“लेवो देश गांव, जाते मेरो कछु नांव होय,” “चाहियै न कछु”
दई सेज मनिमई है । धरि लई सीस, “देउ संग दसवीस नर,”

* विनती सुनु जगदीश हमारी । तेरो दास, आस मोहि तेरी, इन कर कान सुरारी ॥ दीनानाथ दीन है तेरे नार्याहि क्यों न जियाओ ? आछे सखे अंग हैं याके मेरे यशहि घड़ाओ ॥ जो कहौ याके करमहि मैं नहि जीवन लिखो बिधाता । तौ अम नामदेव आयुष ते होहु मुमहि प्रभु ! दाता ॥ २ ॥ १ “जाते”=जिससे ॥

नाहीं करि आये, जल माँझ डारि दर्ई है ॥ भूप-सुनि चोंकि पस्यो,
“ह्यावो फेरि;” आये “कहौ;” कही “नेकु आनिके दिखावो कीजै
नई है ।” जल तैं निकासि बहु भांति गहि डारा तट “लीजिये
पिछानि” देखि सुधि बुधि गई है ॥ १३५ ॥ (४६४)

वार्तिक तिलक ।

और कर जोड़ के कहा कि “आप मुझपर कृपा करके कोई गांव
वा देशराज्य लीजिये जिससे आप सरीखे सन्तों की सेवा से मेरा
नाम सुयश हो” आप ने उत्तर दिया कि “मुझको कुछ नहीं
चाहिये ॥”

श्लो० “ब्रह्मभूतः प्रसन्नात्मा न शोचति न कांक्षति ।

समः सर्वेषु भूतेषु मद्भक्तिं लभते पराम् ॥ १ ॥”

दिङ्मीपति ने बड़ी प्रार्थना करके एक सुवर्णरचित मणिजटित
सेज (पलंग) दिया कि “इसपर अपने साहिब को शयन
कराइयेगा ।” तब श्रीनामदेवजी ने अपनी साधुता सरलतासे उसको
अपने ही माथे पर रख लिया ॥

सीस पर रखते देख, यवनाधिप ने प्रार्थना की कि “मैं दस
बीस मनुष्य साथ दिये देता हूँ पहुँचा दूँगे, आप पर्यंक को अपने
मस्तकपर न रखिये” आपने इनकार कर दिया कि “मुझ मनुष्यों की
कुछ भी आवश्यकता नहीं है ।” और आप अपने स्थान को चल
दिये । नृपने पीछेसे कुछ लोग रक्षा के निमित्त भेज ही तो दिये । आप
नदी (यमुना) तट आए जहाँ अति अगाध जल था; वहाँ उस
सेज को श्रीप्रभु को अर्पण करके जल में डाल दिया ॥

चौपाई ।

“सबसे सो दुर्लभ मुनि राया । रामभक्ति रत गत मद माया ॥”

इस कौतुक को देख के उन राजभृत्यों ने (जो पीछे २ आरहे थे)

श्रीप्र लौट के म्लेच्छराज से समाचार कहा; जिसे सुनते ही भूप चौंक पड़ा; और आज्ञा दी कि: “नामदेवजी को फिरालाओ ॥”

[श्रीनामदेवजी के ‘गुरुभाई’ श्रीत्रिलोचनदेवजी थे ॥

ऐसा लिखा है कि जब श्रीनामदेवजी की माता ने अपने पिता श्रीवामदेवजी से अपने गर्भ की वार्त्ता पूरी पूरी कह सुनाई, तब उसी दिन स्वप्न में श्रीप्रभु ने भी वामदेवजी से आज्ञा की कि “हां, इस निष्कलङ्क की सब बातें ठीक हैं, सत्य हैं, तुम कुछ शंका संशय मत करो, सुता तुम्हारि सकल गुन खानी ॥”]

सो सुन, आप लौट आए और पूछा कि “किसलिए फिर बुलाया? सो कहो” उसने कहा कि “उस सेज को तनक लाके (सुनारों को) दिखा दीजिये, क्योंकि वैसाही नया पर्यंक बनवाना है ॥”

आपने आके उस जल से वैसे और उससे भी चढ़ बढ़ के अनेक सेज निकाल निकाल तट पर डाल दिये और कहा “लो पहिचान के अपनी ले लो ❀” यह प्रभाव देख नरेश की सुध बुध जाती रही चकित हो गया ॥

(१७६) टीका । कवित्त । (६६४)

आनि पख्यो पांय, “प्रभु पास तैं वचाय लीजै;” “कीजै एक बात कभूं साधु न दुखाइयै ।” लई यही मानि, “फेरि कीजियै न सुधि मेरी;” “लीजियै गुननि गाय मन्दिर लों जाइयै” ॥ देखि द्वार भीर, पगदासी कटि बांधी धीर; कर सों उछीर करि, चाहैं पद गाइयै । देखि लीनी वेई, काहू दीनी पांच सात चोट ! कीनी धका-धकी ! रिस मन में न आइयै ॥ १३६ ॥ (४६३)

वार्तिक तिलक ।

यह दूसरा बड़ा भारी चमत्कार देखके, भूप फिर चरणों पर पड़, हाथ जोड़, प्रार्थना करने लगा कि “आप ने गऊ भी जिला दी तब

१. एक पर्यंक यचनाधिपको लौटा देकर; शेष पलंगों को श्रीयमुनाजीमें आपने छोड़ दिया ॥

२. पाठान्तर “लीजै” । ३. “उछीर”=सीढ़ नर्दी, सना नर्दी, अलग अलग । “कर सों उछीर करि”=दार्थों से लोगों को कुछ इधर उधर सरका थोड़ा अवकाश करके ।

३. “रिस”=रोय, कोप ॥

भी आपका प्रभाव न जानके मैंने पलंग को देखना चाहा, सो यह मेरा अपराध आप क्षमाकरके अपने प्रभुसे मुझे बचालीजिये जिसमें वे भी मेरा अपराध क्षमा कर दें” श्रीनामदेवजी ने आज्ञा की कि “जो मेरे प्रभु की क्षमा चाहो तो एक बात करना कि कदापि साधु-मात्र को दुख मत देना ॥”

दो० “साधु सताए तीन हानि अर्थ धर्म अरु वंस ।

“टीला” नीके देखिये कौरव, रावण, कंस ॥ १ ॥”

यह बात उसने मान ली । पुनः चलते समय आप ने यह भी कहा कि “अब फिर मुझको अपने यहां न बुलाना;” और वहां से अपने स्थान (पण्डरपुर) को चले आए ॥

आपने विचारा कि “प्रथम श्रीपण्डरीनाथजी के मन्दिर में जा, आपके गुन गा, तब यह को चलूं ॥”

आके देखा तो विट्ठलदेवजी के द्वारपर लोगों की बड़ी भीड़ है; “यदि पगवासी (पनही) बाहर छोड़ जाऊंगा तो मन में उसका खटका, दर्शन तथा पदगाने में विक्षेप करेगा;” इससे धीरे से कपड़े में कर, कटि में बांध, भीतर जा, भांभ हाथोंमें ले, तब आपने पद गाना चाहा ॥

इतनेही में किसी ने जूती का कोर देख लिया, सो उसने आप को पांच सात चोट लगा, धक्के दे, बाहर निकाल दिया । परन्तु, आपके क्षमा-साधुता-युक्त मन में किंचित् भी क्रोध न आया ॥

दो० “उमा जे रघुशति चरण रत, विगत काम मद क्रोध ।

निज प्रभु मय देखहि जगत, कासन करहि विरोध ॥”

(१८०) टीका । कवित् । (६६३)

बैठे पिछवारे जाइ “कीनी जू उचित यह, लीनी जो लगाइ चोट, मेरे मन भाइयें । कान दैकें सुनो अब चाहत न और कछु; ठौर मोकों यही; नित नेम पद गाइयें ॥” सुनत हीं आनिकरि करुना विकल भए फेख्यो द्वार इते गहि मन्दिर फिराइयें । जेतिक वे सोती

शीघ्र लौट के म्लेच्छराज से समाचार कहा; जिसे सुनते ही भूप चौंक पड़ा; और आज्ञा दी कि “नामदेवजी को फिरालाओ ॥”

[श्रीनामदेवजी के ‘गुरुभाई’ श्रीत्रिलोचनदेवजी थे ॥

ऐसा लिखा है कि जब श्रीनामदेवजी की माता ने अपने पिता श्रीवामदेवजी से अपने गर्भ की वार्त्ता पूरी पूरी कह सुनाई, तब उसी दिन स्वप्न में श्रीप्रभु ने भी वामदेवजी से आज्ञा की कि “हां, इस निष्कलङ्क की सब बातें ठीक हैं, सत्य हैं, तुम कुछ शंका संशय मत करो, सुता तुम्हारि सकल गुन खानी ॥”]

सो सुन, आप लौट आए और पूछा कि “किसलिए फिर बुलाया? सो कहो” उसने कहा कि “उस सेज को तनक लाके (सुनारों को) दिखा दीजिये, क्योंकि वैसाही नया पर्यंक बनवाना है ॥”

आपने आके उस जल से वैसे और उससे भी चढ़ बढ़ के अनेक सेज निकाल निकाल तट पर डाल दिये और कहा “लो पहिचान के अपनी ले लो ॥” यह प्रभाव देख नरेश की सुध बुध जाती रही चकित हो गया ॥

(१७६) टीका । कवित्त । (६६४)

आनि पख्यो पांय, “प्रभु पास तें बचाय लीजै;” “कीजै एक बात कभूं साधु न दुखाइयै ।” लई यही मानि, “फेरि कीजियै न सुधि मेरी;” “लीजियै गुननि गाय मन्दिर लों जाइयै” ॥ देखि द्वार भीर, पगदासी कटि बांधी धीर; कर सों उछीर करि, चाहैं पद गाइयै । देखि लीनी बेई, काहू दीनी पांच सात चोट ! कीनी धका-धकी ! रिस मन में न आइयै ॥ १३६ ॥ (४६३)

वार्तिक तिलक ।

यह दूसरा बड़ा भारी चमत्कार देखके, भूप फिर चरणों पर पड़, हाथ जोड़, प्रार्थना करने लगा कि “आप ने गऊ भी जिला दी तब

१ एक पर्यंक यवनाधिपको लौटा देकर, शेष पलंगों को श्रीयमुनाजीमें आपने छोड़ दिया ॥

१ पाठान्तर “लीजै” । २ “उछीर”=मीड़ नदी, घना नदी, अलग अलग । “कर सों उछीर करि”=दायों से लोगों को कुछ इधर उधर सरका थोड़ा अवकाश करके ।

३ “रिस”=रोष, मोच ॥

रहिगई सोऊ डारियै । कहै “अहो नाथ ! सब कीजिये जु अंगी-
कार,” हँसे सुकुमार हरि मोही कौं निहारियै ?” ॥ “तुम्हरो भवन
और सकै कौन आइ इहां ?” भए यों प्रसन्न छानि छाई आप सा-
रियै । पूछै आनि लोग “कौने छाई हो ? छवाइ लीजै, दीजै जोई
भावै;” “तन मन प्राण वारियै” ॥ १३८ ॥ (४६१)

वार्त्तिक तिलक ।

एक दिन सांभ के समय अचानक ही आपके घर में आग लग
गई, आप तो बड़ेही अनुरागी थे पंचतत्त्वादि सबको सानुराग
भगवत् रूपही देखा करते थे, अतः जो २ वस्तु उस आग से पृथक्
भी रहगई थी, सो भी सब उठा २ के आप अग्नि में डालके
प्रार्थना करने लगे कि “हे नाथ ! ये पदार्थ भी अंगीकार कीजिये ॥”

श्री नामदेवजी का ऐसा सर्वात्मकभाव देख, तथा सप्रेम वचन
सुन, सुकुमार-शिरोमणि श्रीहरि प्रगट हो, विहँसके पूछने लगे कि
“हे नामदेव ! क्या अग्नि में भी मुझको ही देखते हो ? अर्थात् तुम
अग्नि को भी मेरा ही रूप जानते हो ?” आपने हाथ जोड़ निवेदन
किया कि “प्रभो ! यह यह आपका है इसमें आपको छोड़ दूसरा
कौन आ सकता है ? ॥”

इस पर अत्यन्त प्रसन्न होकर रात्रिही भर में सम्पूर्ण यह का
छप्पर आपने अपनेही हाथों से सुन्दर अति विचित्र छा दिया ॥

सवेरे, लोग छप्पर की सुन्दरता देख २, चकित हो हो, आपसे
पूछने लगे कि “यह छप्पर अति सुन्दर किसने छाया है ? जिसने
छाया हो उसको बताओ तो हम भी छावाँ, जो माँगे सोई
छवाई दें ॥”

आपने उत्तर दिया कि “भाइयो ! वह छान छानेवाला तो
रुपए पैसे लेनेवाला नहीं है, किन्तु उसपर जब पहिलेही तन मन
प्राण सर्वस्व न्योछावर कर दीजिये तब वह ऐसी छावनी छा-
देता है ॥

१ “रहिगई” = बचरही । २ “मोही कौं निहारियै ?” = नया तू सब में मुझे ही
देखता है ? सबको मुझमें ही समझता है ? सबको मेगही रूप जानता है ? ॥

मोती आँव सी उतरि गई, भई हिये प्रीति, गहे पाँव सुखदा-
इयै ॥ १३७ ॥ (४६२)

और जाके, मन्दिर के पीछे बैठ, प्रभु से विनय करने लगे “हे प्रभो ! यह आपने बहुतही उचित बात की कि जो मेरे दो चार धौलधके लगवा दिये, क्योंकि मैंने अपराध किया ही था; सो दण्ड देके आपने शुद्ध कर लिया; मुझे यह बहुतही अच्छा लगा । परन्तु अब मेरी प्रार्थना कान लगाके सुनिये; मैं और कुछ नहीं चाहता; केवल यही चाह मुझे है कि नित्य नेम से जो पद गाया करता हूँ सो गाके सुनाया करूँ; क्योंकि आप की शरण छोड़ मुझको दूसरा ठौर-ठिकाना ही नहीं ।” यही प्रार्थना इस पद में भी है—

‘हीन है जाति मेरी, यादवराय । कलिमें “ नामा ” यहाँ काहे को पठाय ॥ पातुरि नाचे, तालपराज चाजे, हमारी भक्ति बाँटल काहे का राजे ॥ पाडवप्रभु जू उचन सुनी जै । “ नामदेव स्वामी ” दरशन दीजै ॥

इस पद के सुनतेही भक्तवत्सल श्रीकरुणासिंधु प्रभु ने, कृपा से विकल हो सम्पूर्ण मन्दिर को नीचे से (जड़ से) फेर के उसका द्वार फिरा के, श्रीनामदेवजी के सन्मुख हो, दर्शन दिये । (उस मन्दिर का द्वार अब तक दक्षिण मुख है)

इस प्रसंग से यह निश्चय होता है कि जो मूर्ति श्रीबीठलदेव की, श्रीग्रामदेव जी ने सेवा के निमित्त अपनी पुत्री (श्रीनामदेवजी की माता) को तथा श्रीनामदेवजी को दी थी, सो इन्हीं प्रधान मूर्ति का द्वितीय विग्रह, उनके गृह के आवान्तर में था ॥

यह अतिविचित्र चरित्र देख, जितने श्रोत्रिय वेदपाठी पंडा पुजारियों ने धौल धके दिये दिलाए थे, तिन सबके मुख ऐसे सूख गये कि जैसे मोती का पानी उतर जाय । और सुखदाई श्रीनामदेव जी के विषे अति प्रीति भाव कर, चरणों में पड़, अपराध की क्षमा कराई । श्रीनामदेवजी की जय ॥

(१८१) टीका । कवित्त । (६६२)

औचकही घरमांभ सांभही अगिनि लागी, वड़ो अनुरागी,

रहिगई सोऊ डारियै । कहै “अहो नाथ ! सब कीजिये जु अंगी-
कार,” हँसे सुकुमार हरि मोही कों निहारियै ?” ॥ “तुम्हरो भवन
और सकै कौन आइ इहां ?” भए यों प्रसन्न छानि छाई आप सा-
रियै । पूछै आनि लोग “कौने छाई हो ? छवाइ लीजै, दीजै जोई
भावे;” “तन मन प्राण वारियै” ॥ १३८ ॥ (४६१)

वार्तिक तिलक ।

एक दिन सांभ के समय अचानक ही आपके घर में आग लग
गई, आप तो बड़ेही अनुरागी थे पंचतत्वादि सबको सानुराग
भगवत् रूपही देखा करते थे, अतः जो २ वस्तु उस आग से पृथक्
भी रहगई थी, सो भी सब उठा २ के आप अग्नि में डालके
प्रार्थना करने लगे कि “हे नाथ ! ये पदार्थ भी अंगीकार कीजिये ॥”

श्री नामदेवजी का ऐसा सर्वात्मकभाव देख, तथा सप्रेम वचन
सुन, सुकुमार-शिरोमणि श्रीहरि प्रगट हो, बिहँसके पूछने लगे कि
“हे नामदेव ! क्या अग्नि में भी मुझको ही देखते हो ? अर्थात् तुम
अग्नि को भी मेरा ही रूप जानते हो ?” आपने हाथ जोड़ निवेदन
किया कि “प्रभो ! यह यह आपका है इसमें आपको छोड़ दूसरा
कौन आ सकता है ? ॥”

इस पर अत्यन्त प्रसन्न होकर रात्रिही भर में सम्पूर्ण यह का
छप्पर आपने अपनेही हाथों से सुन्दर अति विचित्र छा दिया ॥

सवेरे, लोग छप्पर की सुन्दरता देख २, चकित हो हो, आपसे
पूछने लगे कि “यह छप्पर अति सुन्दर किसने छाया है ? जिसने
छाया हो उसको बताओ तो हम भी छवाले, जो माँगे सोई
छवाई दें ॥”

आपने उत्तर दिया कि “भाइयो ! वह छान छानेवाला तो
रूपए पैसे लेनेवाला नहीं है, किन्तु उसपर जब पहिलेही तन मन
प्राण सर्वस्व न्योछावर कर दीजिये तब वह ऐसी छावनी छा-
देता है ॥

१ “रहिगई” = बचरही । २ “मोही कों निहारियै ?” = क्या तू सब में मुझे ही
देखता है ? सबको मुझमें ही समझता है ? सबको मेराही रूप जानता है ? ॥

दो० “प्रभुता को सब कोउ चहै, प्रभु को चहै न कोय ।
तुलसी जो प्रभु को चहै, आपहि प्रभुता होय ॥”

(१=२) टीका । कवित्त । (६६ ?)

सुनौ और परचै जो आए न कवित्त मांझ, बांझ भई माता
क्यों न ? जौ न मति पागी है । हुतो एक साह, तुला दान को
उछाह भयो; दयो पुर सबै, रह्यो नामदेव रागी है ॥ “ह्यावौ जू
बुलाइ” एक दोई तो फिराई दिये; तीसरे सों आए “कहा कहो ?
बड़ भागी है” । “कीजिये जु कछु अंगीकार मेरो भलो होय,”
“भयो भलो तेरो, दीजै जौ पै आसा लागी है” ॥ १३६ ॥ (४६०)

अब श्रीनामदेवजी के परचै प्रभाव, जो श्रीनाभास्वामीजी के
छप्पय में नहीं कहे गए हैं, सो सुनिये; देखिये ऐसे भक्तिभरे श्रीनाम-
देवचरित्र सुनके श्रीसीतारामजी में तथा श्रीसीतारामनाम में
जिसकी मति प्रेम से न पगी, उसकी माता बांझ क्यों न हुई ? इस
निज-यौवन विटप-कुठार पुत्र को व्यर्थ ही क्यों उत्पन्न किया ? ॥

पण्डरपुर में एक बड़ा साहु (सेठ) था, उत्साहपूर्वक सोने का
तुलादान करके उसने सबको सुवर्ण दिया । परमानुरागी श्रीनाम-
देवजी ही एक रह गए ॥

आपके पास भी सादर बुलाने को मनुष्य भेजे; परन्तु आपने
एक दो बेर तो उनको कोरेही लौटा दिया कि “मुझे नहीं चाहिये ।”
तीसरी बार बड़ी प्रार्थनापूर्वक उसने बुलाया तो आप जाके बोले
कि “हे बड़भागी सेठ ! कहो क्या कहते हो ?” उसने विनय किया
कि “आप कृपाकरके इसमें से कुछ सुवर्ण अंगीकार कीजिये कि
जिसमें मेरा भला हो ॥”

आपने उत्तर दिया कि “तेरा भला हुआ ही है, क्योंकि तूने
सब को दिया । जिसकी आशा लगी हो उसको दे; और यदि मुझको
भी देने के हेतु तेरी आशा लगीही है तो दे ॥”

(१८३) टीका कवित्त । (६६०)

जाके तुलसी हैं ऐसे तुलसी के पत्र मांभ, लिख्यो आधो राम नाम; “यासों तोल दीजिये” । “कहा परिहास करो ? दरो, हैं दयाल;” “देखि, होत कैसे ख्याल याकों, पूरो करो, रीझिये” ॥ ल्यायो एक कांटो, लै चढ़ायो पात सोना संग; भयो बड़ो रंग, सभ-होत नाहिं छीजिये । लई सो तराजू जा सों तुलै मन पांच सात; जाति पांति हू को धन धख्यो, पै न धीजिये ॥ १४० ॥ (४८६)

वार्तिक तिलक ।

इतना कहके, श्रीतुलसीजी के पत्र में आधा श्रीराम नाम अर्थात् “रा” मात्र लिखके, आप बोले कि “यदि दिया ही चाहता है तो इसी भर तौल के दे ।” सुन के सेठ ने कहा कि “आप हँसी क्या करते हैं, इस पत्रहीभर मैं क्या दूँ ? मुझपर दयालु होके कुछ अधिक अङ्गीकार कीजिये ।” श्रीनामदेवजी ने उत्तर दिया कि “मैं हँसी नहीं करता, देख तो इसका कैसा कौतुक होता है; इस भर तौल के पूरा तो कर, तब मैं तुझ पर अतिशय प्रसन्न हूँगा ॥”

एक तोलने का कांटा ला के उसके एक ओर वह तुलसीदल और दूसरी ओर सोना साह ने चढ़ाया; परन्तु बड़ा ही रंग मचा कि वह सोना श्रीपत्र के तुल्य न हुआ, वरन घट गया । तदनन्तर, साहु ने एक ऐसी तुला (तराजू) मँगवाई जिसमें पाँचसान मन वस्तु तुल सके; और उसपर वह श्रीनामपत्र रख के अपने घर भर का स्वर्णादिक सब धन चढ़ाया तब भी श्रीपत्रवाले पल्लेने भूमि न छोड़ी ॥

फिर, अपने जातिभाइयों का धन भी मांग मांग के पल्लेपर चढ़ाता गया, तथापि पूरा न पड़ा, धन का पल्ला अतीव हलका ही रहा । उन सब का प्रिय न हुआ ॥

१ “जाके तुलसी हैं ऐसे”=इसका अर्थ कोई २ महात्मा यों करते हैं:—जिस श्रीनाम-देवजी के, श्रीतुलसीजी ऐसे इस प्रकार से हैं, सर्वस्व है, (जैसा आगे के संघट से प्रत्यक्ष है,) सो श्रीनामदेवजी-ने श्रीतुलसीपत्र पर “रा” लिखा, । (श्रीतुलसीजी वैष्णवामय के रुधस्थ हैं विशेषतः श्रीनामदेवजी के । २ “ख्याल”=रंग, खेल, कौतुक । ३ “रंग”=ख्याल, खेल, कौतुक, तमाशा । ४ “तसजू”=तुला । ५ “न धीजिये”=प्रिय न हुआ, पूर्ण न हुआ, पूरा न पड़ा ॥

(१८४) टीका । कवित्त । (६५६)

पत्थो सोच भारी, दुःख पावै नर नारी, नामदेव जू धिचारी
 “एक और काम कीजिये । जिते व्रत दान और स्नान किये तीरथ
 में करिये संकल्प या पै जल डारि दीजिये” ॥ करेऊ उपाय, पात
 पला भूमि गाढ़े पांय, रहे वे खिसाय, कह्यो “इतनोई लीजिये” ।
 “लैकै कहा * करै ? सग्वरैहू न करै, भक्ति भाव सों लै भैरै हिये,
 मति अति भीजिये” ॥ १४१ ॥ (४८८)

वात्तिक तिलक ।

यह अर्द्ध रामनाम युक्त तुलसीपत्र के गौरव महत्त्व का कौतुक
 देखके, सेठ के घर के सब स्त्री-पुरुष-वर्गों को बड़ाही सोच और
 दुख हुआ कि कैसे पूरा हो ॥

श्रीनामदेवजी ने विचार किया कि “श्रीरामनाम के सामने
 धनादिकों की तुच्छता तो दिखा ही दी, परन्तु अब यह भी दिखा
 हूँ कि श्रीनाम के आगे सब धर्म कर्म भी हलके (न्यून) ही हैं;”
 अतः आपने कहा कि “सुनो एक काम और करो कि तुम लोगों
 ने जितने व्रत उपवास, तीर्थस्नान, दान इत्यादि सुकर्म धर्म किये
 हों, उन सबको भी संकल्प करके वह जल इसपर छोड़ दो अर्थात्
 सब पुण्य भी चढ़ादो ॥”

यह उपाय भी किया गया; तथापि श्रीनामपत्र वाला पला भूमि
 में पांव जमाए ही रहा; यथा—

दो० “भूमि न छाँड़त कपि चरण, देखत रिपुमद भाग ।

कोटि बिघ्न ते सन्त कर, मन जिमि नीति न त्याग” ॥१॥

तबतोवे सब अतिलज्जिनसंकुचित होके कहने लगे कि “महाराज !
 आप इतनाही ले लीजिये ।” श्रीनामदेवजी ने उत्तर दिया कि “यह
 सब धन और पुण्य लेके मैं क्या करूँगा ? क्योंकि तुम सब ने स्पष्ट
 देखा ही कि मेरा धन जो श्रीरामनाम है, उसके आधे के भी तुल्य ये
 सब नहीं ठहरे; इससे श्रीरामनाम और श्रीभक्तिही से मैं अपने हृदय

को संतुष्ट रखता हूं और रक्खूंगा; किस लिये कि मेरी मति प्रेमभक्ति रस ही से भीगी है । इससे तुम लोग भी धनधर्माभिमान छोड़ श्रीरामनाम की भक्ति रस में अपनी बुद्धि को भिगाके भव पार हो ॥"—

दो० "राका रजनी हरि भगति, राम नाम सोइ सोम ।

अपर नाम उडुगण विमल, बसैं भक्त उर व्योम ॥"

(१८५) टीका । कवित्त । (६५८)

कियो रूप ब्राह्मण कां दूधरो निपट अंग, भयो हिये रंग, व्रन पेरिचै को लीजियें । भई एकादशी, अन्न मांगत "बहुत भूखो," "आजु तो न देहों भोर चाहौ जितो दीजियें" ॥ कस्यो हठ भारी मिलि दोऊ, ताको शोरै पख्यो; समभावै नामदेव याको कहा खीजियें । बीते जाम चारि मरि रहे यों पसारि पांव, भाव पै न जानैं दई हत्या नहीं कीजियें ॥ १४२ ॥ (४८७)

वार्तिक तिलक ।

अब जिस प्रकार स्वयं प्रभु ने एकादशी व्रत का पन श्रीनाम-देवद्वारा दढ़ाया, सो आख्यायिका कहते हैं—

प्रभु के हृदय में यह रंग (कौतुक) आया कि "एकादशी निष्ठा की परीक्षा लूं;" इस हेतु अत्यन्त दुर्बल ब्राह्मण का रूप बना, एकादशी को सवेरेही आ, श्रीनामदेवजी से बोले कि, "मैं कई दिनों का बहुत ही भूखा हूं, मुझ को अन्न दो ।" आप ने उत्तर दिया कि "आज एकादशी व्रत है, इससे अन्न भोजन न दूंगा; कल सुबेरे जिनना मांगोगे उतना दूंगा ॥"

ब्राह्मणजी ने बड़ा भारी हठ किया कि "मैं अन्न अभी अभी लूंगा; आपने भी हठ किया कि "आज तो मैं अन्न नहीं ही दूंगा ।" दोनों के हठयुक्त उत्तर प्रत्युत्तर का बड़ा हल्ला मचा, सुन के बहुत लोग इकट्ठे हो गए; और श्रीनामदेवजी से कहने लगे कि "हम

१ 'परिचै' = परीक्षा, जांच, परचै, प्रभाव, प्रभुता । २ 'शोरै' = हल्ला, कोलाहल, घने शब्द ॥

इस मरणप्राय ब्राह्मण पर क्रोध करके क्या कहें ? परं तुम्हें समझाते हैं कि दे दो ।” तथापि, एकादशी को अन्न देना निषेध जान के, आपने नहीं ही दिया ॥

जब चार पहर बीत गए, तब अन्नाभिलाषी भूखे ब्राह्मण देव, पांव फैलाके मर गए ॥

लोग आपके भाव निष्ठा को न जान के, कहने लगे कि “नाम-देव को ब्राह्मण ने ब्रह्महत्या दी, इनको छूना न चाहिये, अब यह हत्या छूटनेवाली नहीं है ॥”

(१-६) टीका । कवित् । (६५७)

रचिकै चिता कों, विप्र गोद लैकै, बैठे जाइ, दियो मुसुकाइ
“मैं परीक्षा लीनी तेरी है । देखि सो सचाई, सुखदाई, मन भाई
मेरे;” भए अन्तर्धान, परे पायँ प्रीति हेरी है ॥ जागरन मांझ, हरि
भक्तन को प्यास लगी, गए लैन जल; प्रेत आनि कीनी फेरी है ।
फेर्ट तेँ निकासि ताल, गायो पद ततकाल; बड़ेई कृपाल रूपधरयो
छवि डेरी है ॥ १४३ ॥ (४-६)

वार्तिक तिलक ।

तदनन्तर, श्रीनामदेवजी चिता रच, मृतक विप्रके शरीर को गोद में लेकर चितापर जा बैठे, और किसी आज्ञाकारी जन से कहा कि “अग्नि-लगा दो ॥”

तब तो श्रीएकादशीपति प्रभु ने मुसुकाके कहा कि “प्रिय भक्त ! जलो मत, तुम्हारे हृदय के शीतल करनेवाले मैं ने ही तुम्हारी परीक्षा ली है, तुम्हारे व्रत की तथा ब्रह्मण्यता की सचाई देखी, सो मुझको बड़ीही प्यारी सुखदाई लगी ।” यह कहके श्रीप्रभु उस चिताही पर से अन्तर्धान हो गए ॥

इस प्रकार, वैष्णवधर्म तथा ब्राह्मण, श्रीतुलसी, श्रीरामनाम, और श्रीप्रभु में नामदेवजी की परमप्रीति देख, एवं प्रभु के चरित्रों

की विचित्रता विचार, सब लोग जय जयकार कथनपूर्वक श्रीनामदेव जी के चरणों में पड़के प्रसंशा करने लगे ॥

अन्य एकादशी की रात्रि में आपके गृह विषे जागरन उत्सव हो रहा था; उसमें हरिभक्तों को प्यास लगी, आप स्वयं जलाशय में जल लेने गए; क्योंकि वहां एक बड़ा प्रेत रहता था इससे और किसी को न भेजा । सो जब आप वहां पहुँचे तो कई प्रेतों को साथ लिये वह प्रेत बड़ा भारी विकराल भयंकर रूप धारण कर आपके सन्मुख आ खड़ा हुआ । उसको देख, आपने उसमें भगवद्भाव ही आरोपण किया, क्योंकि आपकी दृष्टि में तो और भाव रह ही नहीं गया; इससे अपने फेट से ताल अर्थात् कांश्यताल (भांभ) वा करताल निकाल के तत्कालही यह पद वनाके सप्रेम गाने लगे ॥

“ये आप मेरे लक्ष्यकनाथ । धरती पाँच स्वर्ग लां माथे जोजन भरि भरि हाथ ॥ शिव सनकादिक पार न पायें, तेमर सखा बिराजत साथ । नामदेव के स्वामी अन्नर्यामी कांन्हा मोहैं सनाथ ॥ १ ॥”

सुनतेही सर्वान्तर्यामी परम कृपालु ने प्रेतरूपों को विनाश करके, परम छविराशि रूप धारण कर दर्शन दिया । निज रूपामृत पिलाके कहा कि “जल लेजाव । जल लाके आपने भगवद्भक्तोंको पिलाया श्रीनामदेवजी की जय ॥

(३१) श्रीजयदेवजी ।

(१८७) छप्पय (६४६)

जयदेव कवि नृप चक्रवै; खँडमंडलेश्वर आन कवि ॥
प्रचुर भयो तिहुँलोक “गीतगोविन्द” उजागर । कोक
काव्यनवरससरससिंगारकोसागर ॥ अष्टपदी अभ्यास
करै तेहि बुद्धि बढ़ावै । (श्री) राधारमन प्रसन्न सुनन

१ “चक्रवै”=चक्रवर्ती, सातोडगं का राजराजेश्वर । २ “खण्डेश्वर”=नव खण्डोंमें से एक खण्ड का महाराज । ३ “मण्डलेश्वर”=सौ दो-सौ कोसके मण्डलका राजा ॥

निश्चय तहँ आवैं । संत सरोरुखंड कों “पद्मा”पति
सुखजनकरवि । जयदेव कवि नृप चक्रवै खंडमंडलेश्वर
आन कवि ॥ ४४ ॥ (१७०)

वार्तिक तिलक ।

कलियुग में संस्कृत के कवियों में, श्रीजयदेव कविराज, चक्रवर्ती
महाराज सरीखे हुए; और, और सब कवि खण्डेश्वर वा मण्डलेश्वर
राजाओं के सरिस हैं । उक्त महा-कवि-कृत अति उजागर “श्री-
गीतगोविंद” काव्य, देव मनुष्य नाग इन तीनों लोकों में प्रचुर
विख्यात हुआ; कैसा “गीतगोविंद” है कि, कोकशास्त्र का,
काव्य के सम्पूर्ण अंगों का, नवो रसों का, तथा सरसशृंगार का
रत्नाकर समुद्र ही है ॥

और, श्रीगीतगोविंद की अप्रपदियां जो कोई अभ्यास करे
(पढ़े), उसकी बुद्धि को बढ़ाती है । तथा जो सप्रेम गान करता
है तो श्रीराधावल्लभजी वहां उसके सुनने के लिये प्रसन्न होके प्रगट
वा गुप्तरूप से अवश्यही आते हैं ॥

सन्तरूपी कमलसमूहों को सुख उत्पन्न करनेवाले, श्रीपद्मावतीजी
के पति (श्रीजयदेवजी) सूर्य समान हुए ॥

(१=८) टीका । कवित्त । (६५५)

किन्दुबिल्लु ग्राम, तामें भए कविराज राज, भख्यो रसरंज हिये
मन मन चाखियैं । दिन दिन प्रति रुख रुख तर जाइ रहैं, गहैं एक
गूदरी, कमंडल कों, राखियैं ॥ कही देवै विप्र सुता जगन्नाथदेवजू
कों, भयो जब समै, चल्पो दैन प्रभु भाखियैं । “रसिक जैदेव
नाम मेरोई सरूप, नाहि देवों तनकाल अहो, मेरी कहि
साखियैं” ॥ १४४ ॥ (४८५)

वार्तिक तिलक ।

सब कविराजों के राजा श्रीजयदेवजी पूर्वदेश में “किन्दुबिल्लु”

१ “एण्ड” = कदम्ब अर्थात् समूह । “सरोरुख-खण्ड” = कमल के समूह ।

२ “रसरंज” = रसों का राजा, प्रद्वार रस ॥

नामक ग्राम में “भोजदेव” पिता और “राधादेवी माता से ब्राह्मण कुलमें उत्पन्न हुए; सो आपके हृदय में प्रभु संबन्धी रंसरज (शृङ्गाररस) भरा था, परन्तु उसका स्वाद मनहीमन में लिया करते थे । और विरक्त (वैराग्यवान्) कैसे थे कि यह को त्याग के वनमें भी एक वृक्ष तले एकही दिवस रहते थे दो दिन भी एक के नीचे नहीं; और तनुक्रिया-निर्वाह के हेतु केवल एक गुदड़ी (कन्था) और एक कमण्डलु मात्र रखते थे ॥

उसी काल की वार्ता है कि एक ब्राह्मण श्रीजगन्नाथजी को अपनी कन्या प्रतिज्ञापूर्वक देने को कह गया; जब वह लड़की अवस्था में उस योग्य हुई, तो उसको देने के लिये वह विप्र श्रीजगन्नाथजी के पास लाया; प्रभुकी आज्ञा हुई कि “जयदेवजी नामक आश्चर्य रसिक भक्त मेरेही स्वरूप हैं, सो इसी क्षण लेजाके और मेरी आज्ञा उनसे सुनाके, यह अपनी सुता उन्हींको दे दो ॥”

(१८६) टीका । कवित्त । (६५४)

चल्यो द्विज तहां, जहां बैठे कविराजराज, “अहो महाराज ! मेरी सुता यह लीजिये” । “कीजिये विचार, अधिकार, विस्तार जाके ताहि को निहारि, सुकुमारि यह दीजिये” ॥ “जगन्नाथ देवजू की आज्ञा प्रतिपाल करो, ढरो मति धरो हिये; ना तो दोष भीजिये” । “उनको हजार सोहैं, हमको पहार एक; ताते फिरि जावो, तुम्हें कहा कहि खीजिये” ॥ १४५ ॥ (४८४)

वार्तिक मिले ।

श्रीजगन्नाथजीकी आज्ञा सुन, कन्या लिये हुए ब्राह्मण जहां कविराजराज श्रीजयदेवजी श्रीप्रभु का स्मरण करते हुए बैठे थे, वहां जाके आपसे प्रार्थना की कि “हे महाराज ! यह अपनी कन्या में आपको अर्पण करता हूं इसका कर ग्रहण कीजिये ।” आपने उत्तर दिया कि “आप विचार कीजिये, जिसको कन्या लेने का अधिकार और यहस्थाश्रम का विस्तार हो, उसीको यह सुन्दरि कुमारी दीजिये ॥”

ब्राह्मण बोले कि “महाराज ! मैं जो अपनी इच्छा से कन्यादान करता तो विभव विचार अवश्य करता; परन्तु मैं तो श्रीजगन्नाथ देवजी की आज्ञा से आपको कन्या दे रहा हूँ, इससे उनकी आज्ञा को आप भी प्रतिपाल कीजिये; और कन्या को ग्रहण करना हित मान, अपनीमति में धारण कर, प्रभु की आज्ञा अनुवर्तन कीजिये; नहीं तो “प्रभुआज्ञा-भंग का बड़ा भारी दोष आप को लगेगा ॥”

इसपर श्रीजयदेवजी बोले कि “मैं श्रीजगन्नाथजी की ऐसी आज्ञा पालन करने में समर्थ नहीं हूँ। वे प्रभु समर्थ हैं उनको सहस्रों (हजारों) सुन्दर स्त्रियाँ शोभा देती हैं, पर मुझे तो एक ही स्त्री पहाड़ है, अर्थात् जैसे दुर्बल निर्बल मनुष्य को पहाड़ का चढ़ना उतरना लाँघना अगम होता है, अथवा पहाड़ का उठाना असम्भव है, वैसे ही मुझको एक ही स्त्री का संभाल अतिशय अगम असह्य है, इससे आप यहाँ से चले ही जाइये; हम आपको और क्या बात कहके रिसायें ॥”

(१६०) टीका । कवित्त । (६७३)

सुतासों कहत “तुम बैठि रहौ याही ठौर, आज्ञा सिरमौर मोपैं *
नाहीं जाति टारी है” । चल्याँ अनखाइ समझाइ हारे बातनि सों;
“मन ! तू समझ, कहा कीजै ? सोच भारी है” ॥ बोले द्विज-बाल-
कीसों “आप ही विचार करो, धरो हिये ज्ञान, मो पैं जाति न
सँभारी है” । बोली कर जोरि “मेरो जोरै न चलत कलू, चाहौ सोई
होहु, यह वारिके रि डारी है” ॥ १४६ ॥ (४८३)

वार्तिक तिलक ।

तब, भक्त ब्राह्मण ने अपनी कन्या से कहा कि “तू इसी ठौर इन्हीं के पास बैठ रह, क्योंकि त्रयलोक्य-शिरोमणि श्रीजगन्नाथजी की आज्ञा मुझसे टारी नहीं जाती;” ऐसा कह, कन्या को बिठला (बैठाया), ब्राह्मण कुछ अनखाके चला दिया । आप बहुत प्रकार

१ “सिरमौर”=शिरोमणि । २ “अनखाइ”=अग्रयण करके, सकाश । ३ “बालकी”= बालिका, कन्या, लड़की । ४ “जोर”=बल । ५ “वारिके रि डारी”=न्योछावर हुई ॥
* पाठान्तर “मेरे” ॥

की वार्ता से ब्राह्मण को समझा के हार गण, परन्तु ब्राह्मण ने नहीं ही माना, आपकी एक न सुनी ॥

आप अपने चित्त में कहने लगे कि “रे मन ! तू समझ, विचार कर, कि अब क्या करना योग्य है ? यह बड़े भारी सोच की वार्ता आ पड़ी ॥”

और, विप्रसुता से बोले कि “तुम अपने पति की योग्यता तथा योगक्षेम निर्वाह आदिक को विचार करो, जैसा करना उचित है वैसा ज्ञान हृदय में धारण करो; मेरे पास मत बेठी रहो; क्योंकि तुम्हारा सारसँभार मुझसे नहीं होने का ॥”

श्रीपद्मावतीजी आपकी पूर्वजन्म-सम्बन्ध-सौभाग्यवती तो थीं ही, यह सुन, हाथ जोड़, बोलीं कि “नाथ ! मेरा कुछ बल विचार नहीं चलता; अब जो चाहे सो हो, मैं तो पिता के देने से तथा प्रभु आज्ञा से, आप को श्रीजगन्नाथ ही जान, अपना नाथ मान, आप के ऊपर तन मन से न्योछावर हो, आपकी हो चुकी ॥”

(१६१) टीका । कवित्त । (६५२)

जानी जब “भई तिया किया, प्रभु जोर मो पै, तो पै एक भोपड़ी की छाया करि लीजिये” । भई तब छोया, श्याम सेवा पधराइ लई, “नई एक पोथी मैं बनाऊं” मन कीजिये ॥ भयो जू प्रगट “गीत” सरस “गोविन्द” जू को, मान में प्रसंग “सीत मंडन सो (को) दीजिये” । एही एक पद मुख निकसत सोच पख्यो, धंख्यो कैसे जात ? लाल लिख्यो, मति रीभिये ॥ १४७ ॥ (४८२)

वार्तिक तिलक ।

इस प्रकार जब श्रीपद्मावतीजी से सुवाङ्मि-विनय प्रीति-पतिव्रत-भरा हुआ उत्तर श्रीजयदेवजी ने सुना, तब जाना कि “यह मेरी पत्नी हुई, क्योंकि श्रीजगन्नाथजी ने मुझ पर अपनी प्रभुता का बल किया, अब मेरी कुछ नहीं चलने की । इससे उचित है कि एक

१ “छाया” = अंध, कुटीर, भोपड़ी, गृह । २ “धंख्यो कैसे जात ?” = किस प्रकार से लिखा जा सके ? ॥

भोपड़ी की छाया कर लूं” ऐसा विचार सज्जनों से कहकर एक कुटी बनवा ली ॥

जब छाया हो गई, तब श्रीश्यामसुन्दरजी की मूर्ति सेवा के हेतु पधरा ली; क्योंकि यह कुटी में रहेके, जो भगवत् मूर्ति की पूजा कर अन्न को भोग लगा के प्रसाद नहीं पाते, अपने ही लिये बना के खाते हैं, वे पाप ही भोजन करते हैं (ऐसा श्रीगीताजी में लिखा है ॥)

श्लो० “यज्ञशिष्टाशिनः संतो मुच्यन्ते सर्वकिल्बिषैः ।

भुञ्जन्ते ते त्वघं पापा ये पचन्त्यात्मकारणात् ॥” (१।१३) ॥

कुछ काल में श्रीप्रभुप्रेरणा से आपके हृदय में इच्छा हुई कि “मैं श्रीप्रभुचरित्रमय एक नवीन पुस्तक बनाऊं” तब “श्रीगोविन्द” जी का अतिसरस “गीत” अर्थात् “श्रीगीतगोविन्द” प्रगट हुआ ॥

उसमें जब श्रीराधिकाजी के महामान का प्रसङ्ग आया, तो उस स्थान पर ध्यानभावना में आपको श्यामसुन्दरजी का विनय श्री-प्रियाजी प्रति यह पद स्फुरित हुआ कि “स्मर-गरल-खण्डनं मम-शिरसि मण्डनं देहि पदपल्लवमुदारम्” (हे प्रिये ! कन्दर्प का विष खंडन करनेवाला और मेरे मस्तक का मण्डन, भूषण, अपना उदार पदपल्लव मेरे शीर्ष पर रख दीजिये); इसी एक पद के मुख से निकलते ही, श्रीजयदेवजी को सोच संकोच हुआ, कि “इस प्रकार का पद पोथी में कैसे लिखूं ?”

तब सोच विचार करते स्नान को चले गए । इतने में श्रीराधारमणजी ने, जयदेवजी के स्वरूप से आके, जयदेवजी की मति में रीझ के, जो पद स्फुरित हुआ था वही पद पुस्तक में आपही लिख दिया ॥

पुनः जब जयदेवजी स्नान करके आए और पुस्तक में वह पद लिखा देखा, तब पद्मावतीजी से पूछा कि “यह पद किसने लिख दिया ?” उसने कहा “अभी अभी आपही तो आके लिख गये हैं” जयदेवजी ने कहा कि “मैंने तो नहीं लिखा” तब यह निश्चय हुआ कि प्रभु आपही लिख गए हैं ॥

(१६२) टीका । कवित्त । (६५१)

- नीलाचल धाम तामैं पंडित-नृपति एक, करी यही नाम धरि पोथी सुख दाइयै । द्विजनि बुलाइ कही “वही है, प्रसिद्ध करो, लिखि लिखि पढ़ौ देश देशनि चलाइयै” ॥ बोले मुसुकाइ विप्र क्षिप्र सो दिखाइ दई “नई यह कोऊ मति अति भरमाइयै” । वरी दोऊ मंदिर में जगन्नाथ देवजू के; दीनी यह डारि, वह हार लपटाइयै ॥ १४८ ॥ (४८१)

वार्तिक तिलक ।

जब श्री “गीतगोविन्द” जी बन के पूर्ण हो गए और प्रभु अनुग्रहीत जान सब कोई पढ़ने गाने लगे, तब इसको देखके श्रीजगन्नाथधाम का राजा जो परिणत था, सो उसने भी यही (गीतगोविन्द) नाम रख के दूसरी एक सुखदाई पुस्तक बना, ब्राह्मण परिणतों को बुला, पुस्तक देकर, कहा कि “यह वही गीतगोविन्द है इसको लिख २ के पढ़ो, और देश देश में प्रसिद्ध करो चलाओ ॥”

यह सुन, परिणतों ने श्रीजयदेवजी कृत गीतगोविन्द राजा को दिखा के मुसक्याके उत्तर दिया कि “राजन् ! वह गीतगोविन्द तो देखिये यह है, और यह दूसरी किसी ने नई बनाई है, हमारी मति में अत्यन्त भ्रम होता है ॥”

. इसपर, दोनों पुस्तकें श्रीजगन्नाथजी के मन्दिर में रख दी गईं । तब प्रभु ने इस राजावाली पुस्तक को अलग फेंक के, ‘श्रीजयदेवकृत गीतगोविन्द’ को पदिक हार की नाई अपने हृदय में लपटा लिया और कोई कहते हैं कि जयदेवजी के गीतगोविन्द में हार लपेट दिया ॥

(१६३) टीका । कवित्त । (६५०)

पछ्यो सोच भारी, नृप निपट खिसानो भयो, गयो उठि सागर में, “बूढ़ों वही बात है । अति अपमान कियो; कियो मैं बखान सोई, गोई जात कैसे ?” आंच लागी गात गात है ॥ आज्ञा प्रभु दई “मत बूढ़े तूं समुद्र मांझ, दूसरो न ग्रन्थ ऐसो, वृथा तनुपात

है । द्वादश सुश्लोक लिखि, दीजे सर्ग द्वादश में, ताहि संग चले जाकी ख्याति पात पात है” ॥ १४६ ॥ (४८०)

• वाचिक तिलक ।

जब श्रीजगदीशजी ने उस पुस्तक का आदर करके राजा की पोर्था-का निरादर कर दिया, तब राजा को बड़ा ही शोक हुआ, तथा अति संकुचित गलित मान होकर, उठके समुद्र की दिशि चल दिया; और मन में यह निश्चय किया कि “अब मैं समुद्र में डूब के मर जाऊँ, सो भला है; क्योंकि जो जयदेवजी ने कहा सोई मैंने बखान किया और प्रभु ने मेरा इस प्रकार का अतिशय अपमान किया; तिसको मैं कैसे छिपाऊँ ।” इस प्रकार राजा सर्वाङ्ग संतप्त होकर डूबने ही तो लगा ॥

सो देख, भक्तवत्सल करुणाकर श्रीजगन्नाथजी ने प्रगट होकर, आज्ञा दी कि “तुम समुद्र में मत डूबो, मैं सत्य सत्य कहता हूँ जयदेवजी के ग्रन्थ सरीखा तुम्हारा तथा और कोई ग्रन्थ है ही नहीं; तुम वृथा ही शरीर त्याग करते हो । एक बात करो कि अपने ग्रन्थ के बारह श्लोक, जिस गीतगोविन्द की प्रसिद्धता विराटरूपी वृक्ष के पत्रों पत्रों में है अर्थात् मनुष्यों मनुष्यों में है, उसी में लिख दो; उसीके साथ साथ तुम्हारे भी द्वादश श्लोक चलेंगे (प्रसिद्ध होंगे) ॥”

राजा ने हर्षपूर्वक प्रभु की आज्ञा मानकर ऐसा ही किया ॥

(१६४) टीका । कवित । (६४६)

सुता एक माली की जु बैंगन की बारी मांभ तोरै, “वनमाली” गावै कथा सर्ग पांच की । डोलैं जगन्नाथ पाछें, काछें अङ्ग मिहीं भँगा, “आछे” कहि घूमैं सुधि आवै विरहांच की ॥ फट्यो पट देखि नृप पूछी “अहो भयो कहा ?” “जानत न हम”; “अब कहो बात सांच की” । प्रभु ही जनाई “मन भाई मेरे वही गाथा” ल्याए वही घालकी कौं पालकी मैं नांच की ॥ १५० ॥ (४७६)

१ “पात पात”=सर्व माहिं, सब में । २ “विरहांच”=विरह की आंच, विरहाग्नि, ताप । ३ “नांच की”=नृत्य किया ॥

वार्षिक तिलक ।

एक दिन माली की कन्या बैंगन (भांटा) की वारी में बैंगन तोड़ती हुई श्रीगीतगोविन्द के पंचम सर्ग की कथा का यह पद गाती थी “न कुरु नितम्बिनि गमनविलम्बनमनुसर तं हृदयेशम् ॥ धीर-समीरे यमुनातीरे वसतिवने वनमाली” (अर्थ—दूती श्रीराधिकाजी से कहती है कि हे नितम्बिनि ! अब गमन में विलम्ब मत करो; उन प्राणप्रिय के समीप चलो । वे वनमाली वनविषे यमुना के कूल में धीर समीर कुंज में बसते हैं ।) इसी पद को सुनते हुए उस माली की सुता के पीछे पीछे श्रीजगन्नाथजी निज अंग में भीना भँगा (जामा) पहिने फिरते डोलते थे; और जब वह तान तोड़ती थी तब प्रेममादकता से भ्रम के “बहुत अच्छा” कहते थे, क्योंकि पद सुनते ही उस समय के विरहाग्नि की सुधि आ जाती थी, अर्थात् विरहाग्नि से संतप्त हो के उस दूती को प्रियाजी के पास आपही ने भेजा था ॥

जब वह कन्या अपने घर को चली गई तब बैंगन के कंटकों से भँगा फाड़ के आप मन्दिर में आए और उसी समय पुरुषोत्तमपुरी का राजा दर्शन करने आया; सो फटे हुए वस्त्रों को देख के पंडा से पूछा “क्योंजी ! श्रीजगन्नाथजी के ये वस्त्र कैसे फटे हैं ? सत्यरं कहो, क्या हुआ है ?” पंडा ने कहा “हम नहीं जानते कि क्या हुआ है ॥”

तब, प्रभुही ने जनाया कि “वह माली की कन्या बैंगन की वारी में गाती थी, सो हम सुनते थे; इससे वस्त्र फट गए हमको वह कथा अति ही प्रिय लगी है” तात्पर्य “उसकों बुला के गवाओ ॥”

ऐसी आज्ञा सुनके उसी क्षण पालकी पर चढ़ा के उस कन्या को लाए । आके गान और नृत्य करके उसने प्रभु को प्रसन्न किया ॥

(१६५) टीका । कवित्त । (६४८)

फेरी नृप डौंड़ी, यह औंड़ी बात जानि महा; रही “राजा रंक पढ़े नीकी ठौर जानि कै । अक्षर मधुर और मधुर स्वरनि हि सों गावैं

जब लाल प्यारी ढिग हिले मानिकैं" ॥ सुनि यह रीति एक मुगल ने धारि लई, पढ़ै चढ़ै घोड़े आगे श्याम रूप ठानिकैं । पोथी को प्रताप स्वर्ग गावत हैं देवबधू आपही जु रीझि लिख्यो निज कर आनिकैं ॥ १५१ ॥ (४७८)

वार्तिक तिलक ।

श्रीगीतगोविन्द इस प्रकार प्रभु को प्रिय जानकर श्रीपुरुषोत्तम पुरी के राजा ने सर्वत्र ढौंड़ी (ढँढोरा) फिरवा दिया, क्योंकि उक्त ग्रन्थ के गान की वार्ता बड़ी ही गहिरी जानी; और यह पुकार करा दिया कि "राजा हो अथवा रंक हो परन्तु श्रीगीतगोविन्द को अच्छे ठौर ठिकाने पर पढ़ै और मधुरता से अक्षरों को उच्चारण कर मधुरही स्वर से गान करे, तथा गाते समय अपने मन में ऐसा निश्चय मान ले कि श्रीराधिका श्यामजी मेरे समीप ही में सुन रहे हैं ॥"

राजा की पुकार कराई हुई इस वार्ता को एक मुगल जाति के यवन ने सुनकर अपने मन में निश्चय कर धर लिया; और घोड़े पर चढ़ा चला जाता श्रीगीतगोविन्द का पद गान करता था । इसके विश्वास पर रीझ के श्रीश्यामसुन्दरजी ने अनूप रूप धारण कर आगे आके दर्शन दिया; तथा संसारसागर से उसको मुक्त भी कर दिया ॥

श्रीगीतगोविन्द पुस्तक के प्रताप को स्वर्ग में देवबधू गान करती हैं क्योंकि जिससे रीझ के स्वयं प्रभु ने आके निज करकमल से पूर्वकथित ("स्मरगरलखण्डन" इत्यादि) पद लिख दिया । इससे इसकी महिमा जहां तक कही जाय सो सब युक्त ही है ॥

(१६६) टीका । कवित्त । (६४७)

पोथी की तो बात सब कही मैं सुहात दिये; सुनो और बात जामें अति अधिकाइयें । गांठि में मुहर मग चलत मैं ठग मिले, "कहो कहां जात ?" "जहां तुम चलि जाइयें ॥ जानि लई बात, खोलि द्रव्य पकड़ाइ दियो, लियो चाहो जोई जोई सोई मोकों व्या-

इयें । दुष्टनि समुक्ति कही “कीनी ईनी विद्या अहो आवै जो नगर इन्हें
वेगि पकराइयें” ॥ १५२ ॥ (४७७)

वार्तिक तिलक ।

श्रीगीतगोविन्द पुस्तक की रचना और प्रभु प्रिय होने की, अपने
तथा सज्जनों के हृदय की, सुहाती वार्ता तो मैंने सब कह ही दी;
परन्तु श्रीजयदेवजी के चरित्र की और वार्ता सुनिए कि जिसमें
उनकी शान्ति, सहनशीलता, साधुता की अति अधिकाई है ॥

एक समय आप सन्तसेवा भंडारा के वास्ते अन्न घृतादि सामग्री
लेने को द्रव्य मोहर गांठ में बांधे हुए ग्रामान्तर को चले जाते थे,
दैवयोग मार्ग में कई ठग (चोर) मिल गए; तब आपने पूछा कि
“कहाँ जाते हो ?” चोरों ने कहा “जहाँ तुम जाते हो ।” तब श्री-
जयदेवजी ने जान लिया कि “ठग हैं ऐसा न हो कि द्रव्य के हेतु
मेरे भजन-सहायक शरीर का घात करें;” इससे गांठ से छोर
(खोल) के सब द्रव्य चोरों को दे दिया । परन्तु दुष्ट इस साधुता
को उलटा ही समझ आपस में कहने लगे कि देखो इसने यह अपनी
बुद्धिमान्नी की है कि अभी द्रव्य दे दूँ; जब नगर ग्राम आवै तब इन
सबों को शीघ्र पकड़ा दूँ ॥

(१२७) टीका । कवित्त । (६४६)

एक कहै “डारौ मार, भलो है विचार यही,” एक कहै “मारौ
मत, धन हाथ आयो है” । “जौ पै ले पिछान कहूं कीजिये निदान
कहा,” हाथ पांव काटि बड़ो गाढ पधरायो है ॥ आयो तहां राजा
एक, देखि कै विवेक भयो, छयो उजियारो, ओ प्रसन्न दरसायो
है । बाहिर निकासि मानो चन्द्रमा प्रकाश राशि; पूछयो इतिहास;
कह्यो “ऐसो तनु पायो है” ॥ १५३ ॥ (४७६)

वार्तिक तिलक ।

ऐसा सुन एक ठग बोला कि जब इसने ऐसी चातुरी की है, तो
इसको मार डालना ही अच्छा विचार है ” यह सुन और ठग कहने
लगे कि “मारो मत क्योंकि धन तो हमारे हाथ आही गया अब

मार डालने का क्या काम है ?” तब दूसरे दुष्ट बोले कि भला जो कहीं पहिचान के पकड़ा दे तब क्या करोगे ?” इत्यादि कुतर्क कुसंमत करके श्रीजयदेवजी के हाथों तथा पगों को काट कर बड़ेभारी गड़े में डाल दिया और चले गए ॥

तदनन्तर उस वन में आके एक राजा ने श्रीजयदेवजी को देखा; उसी क्षण उसके हृदय में ज्ञान उदय हुआ और चमत्कार क्या देखता है कि हाथ पग तो कटे हैं परन्तु आप के तेज की उजियाली हो रही है और मुखारविन्द प्रसन्न है । तब राजा ने आपको गड़हे से निकलवा कर चाहर बेताल के दर्शन किया मानो अनेक चन्द्रमाओं के राशि का प्रकाश हो रहा है । फिर आपसे हाथ पग कटने का वृत्तान्त पूछा । श्रीजयदेवजी ने कहा कि “मुझे इसी प्रकार का शरीर मिला है ॥”

इस प्रसंग में कोई महानुभाव इस प्रकार का भाव कहते हैं कि श्रीजगन्नाथजी ने जो कहा था कि “रसिक जयदेव मेरोई स्वरूप जानो” सो भी अपने वर्तमान विग्रह की सदृशता कराके लोक को दिखा के फिर अच्छा कर दिया ॥

(१६८) टीका । कवित । (६४५)

बड़ेई प्रभाववान, सके को बखान ? अहो मेरे कोहू भूरि भाग, दर्शन कीजियै । पालकी बिठाइलिये, किये सब ठूठ नीके, जीके भाए भए “कछु आज्ञा मोहिं दीजियै” ॥ “करो हरि-साधु-सेवा, नाना पकवान मेवा; आवैं जोई सन्त तिन्हें देखि देखि भीजियै” । आप वेई ठग, “माला तिलक चिलक किये; किलकि के कहि “बड़े, वन्धु लेखि लीजिये ” ॥ १५४ ॥ (४७५)

श्रीजयदेवजी के इस प्रकार गंभीर वचन सुनके राजा अपने मन में विचारने लगा कि “येतो कोई बड़े ही प्रभावयुक्त अकथनीय महानुभाव हैं; मेरे कोई बड़े भाग्य उदय हुए कि मैंने इनके दर्शन

१ “भीजियै” = प्रेमाश्रुयुक्त; प्रमत्त में भोगा । २ “माला तिलक चिलक किये” = कण्ठी माला तिलक आदि सन्त भेष बनाए ॥

पाए ।” ऐसा विचार कर आपको पालकी पर बिठा के अपने घर में लिवा लाया और कटे हुए हाथपगों के ठूठों को औपध से अच्छा कराया ॥

फिर, आपके पास आ, प्रणाम कर, राजा बोला कि “हे स्वामी जी ! यह आपका आगमन और हाथ पग का अच्छा हो जाना अति उत्तम हुआ परन्तु अब मुझको कुछ हितोपदेश तथा आज्ञा दी जिए ।” राजा की वित्तय सुन श्रीजयदेवजी ने आज्ञा दी कि “ दिव्य मन्दिर बनवाके श्रीभगवान्की मूर्ति पधराओ, और नित्य सेवा पूजा मेवा मिठाई भोग अर्पण करो, तथा प्रभुके आगे सन्तशाला बनवाके उसमें अति प्रेम से साधुसेवा करो । और, जो सन्त आवें तिनका दर्शन करके प्रेमरस में भीजि जाया करो ॥”

आपकी आज्ञा मस्तकपर धारणकर राजा इसीप्रकार करने लगा ॥

तन, मन, धन अर्पणपूर्वक राजाकृत सन्तसेवा सुनके, वे सब ठग भी चमाचम-तिलक तथा माला धारण कर साधुवेष बना के आए । श्रीजयदेवजी उन सबों को देखते ही अति प्रीतिहर्षाकुल होके बोले कि “आइये २” और समीप के लोगों से कहने लगे कि “ये सब मेरे बड़े गुरुभाई हैं । इनको दर्शन और प्रणाम करो ॥”

(१६६) टीका । कवित्त । (६४४)

नृपति बुलाइ कही हिये हरि भाग भरे, “ढेरे तेरे भाग, अब सेवा फल लीजिये ” । गयो लै महल मांझ टहल लगाए लोग, लागे होन भोग; जिय शंका तन छीजिये ॥ मांगें बार बार विदा; राजा नहीं जान देत; अति अकुलाये, कही स्वामी “धन दीजिये” । दैकैं बहु मांति सो, पठाए संग मानुस हूं, “आवौ पहुँचाय तब तुम पर रीझिये” ॥ १५५ ॥ (४७४)

वार्तिक तिलक ।

श्रीजयदेवजी ने राजा को बुलवा के कहा कि “हे राजा ! श्री-

१ “ढेरे”=आए हैं, पधार है । २ पाठान्तर “अकुलाए” । अति त्वरा को, अति शीघ्रता चाह । ३ “मानुस हूं”=मनुज हूं, मनुष्य भो ॥

भगवत् के प्रेमभाव से भरे हुए हृदयवाले ये सन्त तुम्हारे भाग्यवश आज पधारे हैं, आज तक तुमने जितनी सन्तसेवा की है तिसका फल अब इनकी सेवा करके लो ॥”

आपकी आज्ञा मान राजा ने अतिहर्ष से उनको लेजा कर अपने राजभवन में सर्वों का आसन निवास दिया; और बहुत मनुष्यों को सेवा दहल में लगा दिया । नित्य नवीन भोग पदार्थ अर्पण करने लगा । तथापि, वे दुष्ट तो अतिही अपराधी थे; इससे जी में यह शंका हो रही थी कि “जयदेवजी हम सर्वों को मरवाही डालेंगे ।” अतएव सर्वों का शरीर सूखा जाता था । वे ठग वारंवार विदा मांगते परंतु भक्त राजा नहीं जाने देता; जब ठग लोग अतिही अकुला गए, बड़ी शीघ्रता मचाई, तब श्रीजयदेवजी ने उनकी शंका जानकर राजा को आज्ञा दी कि “ये सन्त हैं, रजोगुणी के यहां इतना ही बहुत रहे, अब धन वस्त्रादिक देके विदा कर दो ॥”

आपकी आज्ञा सुन राजा ने रत्न सुवर्ण मुद्रादि बहुत प्रकार का धन देके विदा किया, और वह धन ले जाने में रक्षा करने के लिये बहुत से मनुष्य साथकर उनसे कहा कि “अच्छे प्रकार सन्तों को पहुँचाकर आवोगे तब तुम लोगों पर मैं अतिही प्रसन्न होकर बहुत द्रव्य दूंगा ॥”

(२००) टीका । कवित्त । (६४३)

पूछें नृप-नर “कोऊ तुम्हरी न सरंवर, जिते आए साधु ऐसी सेवा नहीं भई है । स्वामी जू सौ नातों कहा ? कहाँ हम खाँड़ हहा;” “राखियो दुराई, यह बात अति नई है ॥ हुते एक ठौर नृप चाकरी मैं, तहां इन कियोई धिगार “मारिडारौ” आज्ञा दई है । राखे हम हितू जानि, लै निदान हांथ पावैं, वाही के इसान अब हम भरिलई है” ॥ १५६ ॥ (४७३)

वार्तिक तिलक ।

इस प्रकार जब चल के मार्ग में आए तब राजा के सेवक लोग

उनसे पूछने लगे कि “महाराज ! आप सर्वों के समान कोई महात्मा नहीं है; क्योंकि यहां जितने सन्त आए हैं उनमें किसी की भी ऐसी सेवा नहीं हुई; आप कृपा करके कहिए हम लोग अति विनय करके हाहा खाते हैं स्वामीजी से और आप सर्वों से क्या नाता सम्बन्ध है ?” यह सुन दुष्ट बोले कि “हम कहने तो हैं परन्तु यह बात बहुत नवीन (आश्चर्यमय) है, इससे छिपा रखना, कहीं कहना नहीं । प्रथम हम लोग और ये स्वामीजी एकही राजा के चाकर थे; वहां इन्होंने बहुत ही बुरा काम किया था; राजा ने आज्ञा दी कि ‘इसको मार डालो’ तब हम लोगों ने अपना हितू जान के इनके प्राण की रक्षा की, केवल हाथ पग काट के राजा को दिखा दिये थे । उसी उपकार के पलटे में अब हमने यह सेवा सत्कार धन सब ले लिया है ॥”

(२०१) टीका । कवित् । (६४२)

फाटि गई भूमि, सब ठग वै समाइ गए, भए ये चकित दैरि स्वामीजू पे आए हैं । कही जितो बात सुनि गात गात कांपि उठे, हांथ पांव मीढ़ें भए उघों के र्यों सुहाए हैं ॥ अचिरज दोऊ नृप पास जा प्रकाश किये जिए एक सुनि आए बाहीठौर धाए हैं । पूछें बारबार सीस पांयनि पे धारि रहे कहिए उघोरि कैसे मेरे मन भाए हैं ॥ १५० ॥ (४७२)

वार्तिक तिलक ।

श्रीजयदेवजी ने इस प्रकार की क्षमा साधुता की; परन्तु दुष्टों के चित्त में एक भी न चढ़ी, उलटे निन्दायुक्त ही वचन कहे; इस से यद्यपि श्रीभूमिजी का “सर्वसहा” नाम है तथापि इन सन्तद्रोहियों की न सहि सकी; जितने में ठग थे, उतनी भूमि फट गई ! दुष्ट रसातल को चले गए ॥ ॥

राजा के मनुष्य देख के अतिचकित हुए और दौड़ के स्वामीजी के समीप आ संपूर्ण वृन्तात कह सुनाया । सुनके श्रीजयदेवजी

सर्वाङ्ग कंपित होकर हाथ पग मीड़ने लगे । मीड़तेही आपके कर तथा चरण सुन्दर ज्यों के त्यों निकल आए ॥

दुष्टों का भूमि में समाजाना तथा आपके हस्त पद ज्यों के त्यों हो जाना, ये दोनों आश्चर्य देख राजा के सेवकजनों ने राजा को आ सुनाया; आपके हाथ पगों का यथार्थ हो जाना सुनकर नृप ऐसा प्रसन्न हुआ कि जैसा मरणप्राय पुरुष अमृत पीके जी उठे, और दौड़कर श्रीजयदेवजी के पास आके चरणों में सीस धर वारंवार पूछने लगा कि “हे महाराज ! मेरे मन भावते आपके ये हस्त पद कैसे अच्छे हो गए ? और वे लोग भूमि में क्यों समा गए ? इस आश्चर्यचरित्र का मर्म खोल के कहिए कृपा करके ॥”

(२०२) टीका । कवित्त । (६४१)

राजा अति औरि गही, कही सब बात खोलि, निपट अमोल यह सन्तन को बेस है । कैसौ अपकार करें तऊ उपकार करें ढेरें रीति आपनी ही सरस सुदेस है ॥ साधुतान तजै कभूंजैसे दुष्ट दुष्टतान, यही जानि लीजै मिलेरसिकनरेसहै । जान्यो जब नां वठांव “रहो इहां बलि-जांव भयो मैं सनाथ, प्रेम भाकि भई देस है” ॥ १५८ ॥ (४७१)

वार्तिक तिलक ।

जब राजा ने, श्रीजयदेवजी के चरणों में सिर धर के, अति ही हठ ग्रहण करके, पूछा तब आप, अपना नाम ग्राम, तथा ठगों की करनी सब वार्त्ता यथार्थ कहकर, हितोपदेश करने लगे कि “राजन् ! वे ठग अत्यन्त अयोग्य सन्तों का वेष बना के आए, इसीसे मैंने उनका अतिशय सत्कार कराया; भगवद्भक्त को ऐसा ही उचित है, कि कोई कैसेहूँ अपकार करे तब भी उसका उपकार ही करें, अपनी सरस सुदेश रीति ही से चलें, कभी साधुता को न त्याग करना चाहिए । जैसे दुष्ट अपनी दुष्टता कभी नहीं त्याग करता; यह निश्चय जान लो कि इसी प्रकार की साधुता से प्रभु-रसिक-नरेश मिलते हैं ॥”

जब श्रीजयदेवजी के कहने से राजा ने जाना कि किन्दुविल्व-वासी श्रीगीतगोविन्द काव्य के कर्त्ता आप ही हैं, तब तो अति ही प्रेम भाव में भर के प्रार्थना करने लगा कि “हे प्रभो ! मैं आप के ऊपर न्योछावर होता हूँ; अब आप श्रीपद्मावतीजी सहित यहां ही रहिए; मैं सनाथ होऊँ; जबसे आप विराजे तब से इस नगर तथा देश में भगवद्भक्ति उत्पन्न हुई; अब उसको बढ़ाइये, और मुझ पर कृपा कीजिये ॥”

(२०३) टीका । कवित्त । (६४०)

गयो जा लिवाय ल्याय कविराज-राज-तिया; किया लै मिलाप आप रानी ढिग आइ है । मख्यो एक भाई वाकौ, भई यों भौजाई सती, कोऊ अङ्ग काटि, कोऊ कूदि परी धाइ है ॥ सुनतही नृपवधू निपट अचंभौ भयो इनकें न भयो फिरि कही समुझाइ है । “प्रीति की न रीति यह बड़ी विपरीति अहो छुटै तन जबै प्रिया प्रान छूटि जाइ है” ॥ १५६ ॥ (४७०)

वार्तिक तिलक ।

राजा ने अपनी प्रार्थना श्रीजयदेवजी को अङ्गीकार कराकर किन्दुविल्व से सादर श्रीपद्मावतीजी को लाके दोनों मूर्ति का मिलाप करा दिया; और भकराजा की रानी भी श्रीपद्मावतीजी के दर्शन सतसङ्ग को आया करती थी । एक दिवस कविराजकान्ताजी के पास रानी बैठी थी । उसी समय किसी किकरी ने सुनाया कि “आपके भाई का शरीर छूट गया; सो आपकी भौजाइयाँ कोई सती-होगई, कोई शस्त्र से अंग काट के मर गई, कोई दौड़कर चिता में कूद पड़ी ।” रानी यह सुन, उन सबों के प्रीति पातिव्रत का परम आश्चर्य मान, विस्मित हुई; पर श्रीपद्मावतीजी ने इस बात का कुछ आश्चर्य न किया; किन्तु रानी को समझाकर कहने लगीं कि “यह प्रीतिकी रीति नहीं है, शस्त्र से मर जाना, जर जाना, बड़ी विपरीति गति है; प्रीति की रीति तो यह है कि प्रिय पति का शरीर छूटते ही प्रिया के प्राण छूट जायें ॥”

(२०४) टीका । कवित्त । (६३६)

“ऐसी एक आप” कहि, राजा सँ यूँ बात कही “लैकें जाओ बाग स्वामी नेकु, देखौं प्रीति कों” । “निपट विचारी बुरी, देत मेरे गरे लुरी,” तिया-हठ मानि करी बैसैही प्रतीति कों ॥ आनि कहे “आप पाय” कही यही भाँति आय, चैठी ढिग तिया देखि लोटि गई रीति कों । बोली “भक्तवधू अजू ! वे तो हैं बहुत नीके, तुम कहा औचक हीं पावतिहौ भीति कों” ॥ १६० ॥ (४६६)

वार्त्तिक तिलक ।

श्रीपद्मावतीजी के वचन सुनके भक्तराजा की स्त्री बोल उठी कि “ऐसी प्रेममूर्ति तो जगत् में एक आप ही हो” ऐसा कहके, फिर उसने राजा से जाके सध वार्ता कही; और साथही यह बात भी, आग्रह-पूर्वक कही, कि “आप स्वामीजी को वाटिका में तनक लेके जाइये, ताँ में भला इनकी प्रीति देखूँ तो ।” भक्त राजा ने उत्तर दिया कि “तूने ऐसा विचार बहुतही बुरा किया है, तू मेरा गला ही काटा चाहती है ।” कुमंग से कहां हानि नहीं हुई ? दुष्टा रानी के हठ आग्रह वस उसके वचन में प्रतीति करके, राजा ने बैसाही किया । उस त्रिया ने एक दहलनी को सिखा रखवा था; जब वह श्रीपद्मावतीजी के पास बैठी हुई थी, उसी क्षण वह लौड़ी आकर सिखाई बनाई दुख की रीति से बोली कि “स्वामीजी तो बैकुण्ठ धाम पागए;” यह सुन राजा की स्त्री रो रो कर कुरीति से भूमि में लोट गई ॥

पर, श्रीजयदेवप्रियाजी ने कहा कि “हे भक्तवधू ! तुम व्यर्थही धोखे में पड़ती और भयभीत होती हो, श्रीस्वामीजू महाराज तो बहुत अच्छे विराज रहे हैं ॥”

(२०५) टीका । कवित्त । (६३८)

भई लाज भारी, पुनि फेरिकै सँवारी दिन बीति गए कोऊ, जब

१ ‘सँ’=से । ‘यूँ’=यों । इस भाँति । २ ‘आप पाय’=आपने श्रीहरिधाम पाया ।

३ ‘औचक हीं’=अचानक, धोखे में ॥

तब वही कीनी है । जानि गई 'भक्तबधू चाहति परीक्षा लियो,' कही "अजू पाए;" सुनि तजी देह भीनी है ॥ भयौ मुख स्वेत रानी; राजा आए जानी यह रची चिता "जरी, मति भई मेरी हीनी है" । भई सुधि आप कौं, सु आए बेगि दौरि इहां; देखि मृत्यु प्राय नृप, कह्यो "मेरी दीनी है" ॥ १६१ ॥ (४६८)

वार्तिक तिलक ।

जब श्रीपद्मावतीजी इस झुठाई को जान गई; तब तो रानी के मन में बड़ी भारी लज्जा हुई; परन्तु उस दुर्मति को छोड़ा नहीं, कुछ दिन बीते फिर पूर्ववत् कपट का ठाट रच कर वैसेही किया । तब श्रीपद्मावतीजी जान गई कि "यह मेरी परीक्षा लिया चाहती है ।" इससे, जब उसके मुख से सुना कि "स्वामीजी श्रीहरिधाम को प्राप्त हुए," उसी क्षण स्नेह से भीजी हुई निज देह त्याग दी । श्रीपद्मावतीजी की यह अलौकिक स्वछन्द-मृत्यु देख, रानी का मुख श्वेत हो गया; और राजा आकर यह चरित्र सुन देख बोले कि "मेरी मति नष्ट हो गई इस स्त्री के संग से, इससे मैं जल जाऊंगा," और चिता रचाकर जला ही चाहता था ॥ यह वार्ता श्रीजयदेवजी सुनते ही दौड़े आए । राजा को देखा कि शोक से मृत्युप्राय हो रहा है । आपका दर्शन कर कहने लगा कि "स्वामीजी ! मेरीही दी हुई मृत्यु से माताजी मरी हैं !!!"

(२०६) टीका । कवित । (६३७)

बोल्यो नृप "अजू मोहि जरेई वनत अब, सब उपदेश लैकै धूरि मैं मिलायो है" । कह्यो बहु भांति ऐपै आवति न शान्ति किहू; गाई अष्टपदी, सुर दियो, तन ज्यायो है ॥ लाजनि को माख्यो राजा चाहै अपघात कियो, जियो नहीं जात, "भक्ति लेसहूं न आयो है" । करि समाधान, निज ग्राम आए "किन्दुविल्लु," जैसो कलु सुन्यो यह परचै लै गायो है ॥ १६२ ॥ (४६७)

वार्तिक तिलक ।

श्रीजयदेवजी ने राजा को निषेध किया कि "तुम जरो मरो

मतः" तब राजा बोला कि "अजी महाराज ! मुझे अब जले विना नहीं बनता क्योंकि आपका समस्त उपदेश लेके मैंने धूलमें मिला दिया ।" यह सुन श्रीजयदेवजीने बहुत प्रकार से समझाया तथापि राजा के हृदय में किसी प्रकार शान्ति नहीं ही आई; तब आपने जाना कि 'विना इनके जिवाए राजा नहीं जीवेगा;' इससे आपने संजीवन मंत्र सम गीतगोविंद की अष्टपदी गानकर, शरीर में स्वर भर दिया; सुनते ही श्रीपद्मावतीजी उठके साथ में आप भी गान करने लगीं । यह चरित्र देख के सब "जयजयकार" करने लगे ॥

इस प्रकार आपने अपनी भक्तिभाग्यवती को जिला दिया; तथापि लज्जा के मोरे राजा को अपना जीना भला न लगता था, ग्लानि से ऐसा विचारता कि "हाय; मेरे मन में भक्ति का लेश भी न आया;" इससे आत्मघात किया चाहता था, तब श्रीजयदेव जी ने बहुत प्रकार उपदेश देकर उसको सावधान किया; और आप अपने किन्दुबिल्व ग्राम को चले आए ।

श्रीनाभास्वामीजी के छप्पय से उपरान्त, श्रीजयदेवजी के ये परिचय चरित्र-चमत्कार जिस प्रकार वृद्ध लोगों से सुने थे, तिस भाँति गान किये ॥

(२८७) टीका । कवित्त । (६३८)

देवधुनी सोते हो^१ अठारै कोस आश्रम तैं; सदाई अस्नान करैं,
धरैं जोग्यताई कौं । भयो तन वृद्ध, तऊं छोड़ैं नहीं नित्य नेम, प्रेम
देखि भारी निशि कही सुखदाई कौं ॥ "आवो जिनि ध्यान करौ,
करौ मत हठ ऐसो" मानी नहीं "आऊं मैं हीं;" "जानौं कैसे आई
कौं" ? । "फूल देखौ कंज तब कीजियो प्रतीति मेरी;" भई वही
भाँति, सेवैं अवलौं सुहाई कौं ॥ १६३ ॥ (४६६)

वार्तिक तिलक ।

श्रीजयदेवजी राजा के यहाँ से आए^२ । श्रीगंगाजी की धारा

१ "देवधुनी" = देवसरिता, श्रीगङ्गाजी । २ "सोते" = सोते, धारा । ३ "हो" = थी, रही ॥

आपके आश्रम से अठारह कोस थी, परन्तु आप श्रीप्रभुकृपा से योगसिद्धिवेग से गमन कर, नित्य ही गंगास्नान करते थे । जब आपका शरीर वृद्ध होगया तब भी नित्य स्नान का नेम नहीं छोड़ा । ऐसा भारी प्रेम नेम देख, श्रीगंगाजी को दया लगी; क्योंकि यद्यपि योगावेश से जाते आते थे तौभी शरीरको परिश्रम होताही था; इससे श्रीगंगाजी ने निज सुखदाता श्रीजयदेवजी को रात्रि में आज्ञा दी कि “अब वृद्ध शरीर से नित्य स्नान को मत आवो, इस हठको छोड़कर ध्यान ही से मेरा स्नान कर लिया करो ।” परन्तु आपने बात मानी नहीं; आते ही थे; तब श्रीगंगाजी ने कृपाकर कहा कि “तुम्हारे आश्रम के निकट की नदी में ही मैं आऊंगी उसी में स्नान किया करो” । आपने पूछा कि “मैं कैसे जानूँ कि आप आई हों ?” श्रीगंगाजी ने कहा कि “देखो उसमें कमल नहीं हैं; अब जब सुन्दर कमल फूले देखना तब मेरे आ जाने की प्रतीति करना ।” दूसरे दिवस देखें तो दिव्य कमल फूले हैं, जल भी दिव्य गंगाजल के तुल्य अमल मिष्ट हो गया; तब श्रीजयदेवजी ने जीवनावधि उसी में स्नान और पान किया । अभी तक किन्दुविल्व ग्राम में अति सुहाई “जयदेई-गंगा” नाम से प्रसिद्ध है । सज्जन लोग श्रीगंगा तुल्य मानकर सेवन स्नान पान करते हैं ॥

मुंशी तपस्वीरामजी सीतारामीय ने श्रीजयदेवजी की माता का नाम “श्रीराधा देवी” जी लिखा है, और श्रीराधाकृष्णदासजी की ‘भक्तनामावली’ (काशी नागरीप्रचारिणी सभा) में “रामादेवी” है । इनका समय “सन् १०२५ ईसवी से १०५० ईसवी तक” निर्णय किया है, अर्थात् विक्रमी संवत् १०८२ तथा ११०७ के मध्य है । इनका ग्राम किन्दुविल्व, बंगाल देश में बीरभूमि से प्रायः दस कोस दक्षिण की ओर अजयनद के उत्तर था ॥

दो० प्रगट भयो जयदेव मुख, अद्भुत गीतगुविन्द ।

कह्यो ‘महाशृंगार रस,’ सहित प्रेम मकरन्द ॥

(श्रीधुवदासजी)

(३२) श्रीपद्मावतीजी ।

श्रीआज्ञा से जब पिता ने आपको श्रीजयदेवजी के पास छोड़ दिया, तब श्रीपद्मावतीजी ने अपने को आपकी दासी जानकर पातिव्रत उसी समय से धारण किया, और श्रीजयदेवजी के और और प्रकार से समझाने पर भी आपकी ही सेवा में दृढ़ रहीं । जब श्रीकविराजराजेश्वरजी स्नान को गए प्रभु ने आप उनके रूप में आकर श्रीपद्मावतीजी को दर्शन दिये, तथा इनके हाथ का भोजन सराह सराह के पाया; और वह पद पोथी में लिखकर चल दिये; धन्य धन्य श्रीपद्मावतीजी । जब दुष्टा रानी (भक्तवधू) ने पुनः पुनः परीक्षा ली आपने शरीर छोड़ ही दिया था । आपकी प्रशंसा कहाँ-तक की जा सके ॥ “पद्मावति जयदेव प्रेम वस कीने मोहन” ॥

(श्रीधुवदासजी)

(३३) श्रीश्रीधरस्वामी ।

(२०८) छप्प । (६३५)

श्रीधर श्रीभागौत में, परम-धरम निरनै कियौ ॥
तीन-कांड एकत्व सानि, कोउ अज्ञ बखानत । कर्मठ
ज्ञानी ऐंचि अर्थकौ अनरथ-बांनत ॥ ‘परमहंस संहिता’
विदित टीका विसतारयो । षटशास्त्रनि अविस्मृद वेद-
संमतहिं विचार्यो ॥ “परमानन्द” प्रसाद तें, माधौ
सुकर सुधार-दियौ । श्रीधर श्रीभागौत में, परम-धरम
निरनै कियौ ॥ ४५ ॥ (१६६)

वार्तिक तिलक ।

श्रीश्रीधरजीने श्रीभागवत ग्रंथ विषे परम-धर्म (श्रीभगवद्धर्म)

१ 'वानत' = अर्थत । जैसे, कनकाह वान चढ़े जिमि दाह । अर्थात् जैसे दाहते वनक में वर्ष चढ़े । पुनः जैसे, गाजत अर्थात् गर्जत । * "ठानत" पाठ, नवीन कल्पित है ॥

का यथार्थ निर्णय किया अर्थात् श्रीन्यासजी और श्रीशुकजी ने जिस ठिकाने जो भागवद्धर्म जिस महत्त्व तथा जिस आशय से कथन किया था वहां वैसा ही स्पष्ट अर्थ करके दिखा दिया । और अन्य टीका (अर्थ) करनेवालों ने यथार्थ नहीं कहा । कोई लोग कर्मकाण्ड, उपासनाकाण्ड, ज्ञानकाण्ड, इन तीनों काण्डों को एक ही में सान (मिला) के अर्थ बखानते हैं, “क्योंकि वे अज्ञानी हैं,” तीनों का स्वरूप ही नहीं जानते । और पूर्व-मीमांसासक्त कर्मठ अर्थात् कर्मकाण्डी तथा उत्तर-मीमांसासक्त वेदान्ती ज्ञानी जन इस भक्ति ग्रंथ भागवत को, कर्मज्ञान की दिशि खींच के अर्थ को अनर्थ करके वर्णित हैं । और श्रीश्रीधरानन्दजी ने जैसा “परमहंस-सांहिता” यह विख्यात ग्रन्थ है, वैसाही परमहंसप्रीतिवर्द्धिनी टीका विस्तारकर वर्णन किया कि जिसमें मीमांसा, वेदान्त, योग, सांख्य, न्याय, वैशेषिक, इन छह शास्त्रों के अविरुद्ध वेद के संमत विचार पूर्वक बखान किया । उस “श्रीमद्भागवत भावार्थदीपिका” नामक टीका के प्रारंभ का मङ्गलाचरण यह है “नमःपरमहंसास्वादितचरण-कमलचिन्मकरन्दाय भक्तजनमानसनिवासाय श्रीरामचन्द्राय ।” सो इस प्रकार की टीका रचना आपको योग्य ही है, क्योंकि आपके ऊपर गुरु स्वामी “श्रीपरमानन्दजी” ने अति प्रसन्न होकर कृपा की । इसी हेतु से उस टीका को श्रीविन्दुमाधवजी ने स्वयं श्रीकरकमलों से सुधार दिया अर्थात् सर्वोपरि सर्व टीकाओं की शिरोमणि बनाकर स्वीकार किया ॥

दो० “श्रीधरस्वामी तौ मनौ, श्रीधर प्रगटे आन ।

तिलक भागवत को कियौ, सब तिलकन परमान ॥ १ ॥”

(श्रीधुवदासजी)

(२०६) टीका । कवित्त । (६३४)

पंडित समाज बड़े बड़े भक्तराजजिते, भागवत टीका करि आपस में रीझिये । भयो-जू विचार काशीपुरी आविनाशी मांझ, सभा

१ “मंगल का रास परमार्थही खानि काशी विरवि बनाई विधि केशव बसाई है ॥” प्रचलित का. रा. श्री गुरुपाणि गुरुपर ॥ (प्रमाण कवित्त श्रीगुरुस्वामी कृत) ॥

अनुसार जोई सोई लिखि दीजियै ॥ ताको तो प्रमान भगवान्
“विन्दुमाधोजी” हैं, साधौ यही बात धरि मन्दिर में लीजियै । धरे
सब जाय, प्रभु सुकर बनाय दियो, कियो सर्व-ऊपर लै, चलयो मति
धीजियै ॥ १६४ ॥ (४६५)

वार्तिक विलोक ।

जिस समय श्रीश्रीधरस्वामीजी ने “श्रीभागवत” पर टीका रची,
उस समय और बड़े बड़े पंडित भक्तों ने भी इस ग्रन्थ की टीकाएं
कीं; और सबके सब अपनी अपनी टीका अन्य टीकाओं से
श्रेष्ठ कहकर निज निज मति पर रीझकर आपस में विवाद
करते थे ॥

फिर सबका संमत विचार होकर, प्रलय काल में भी अवि-
नाशिनी ऐसी श्रीकाशीपुरी के मध्य इकट्ठे होकर, सब टीकाओं के
टीकाकारों ने सभा की कि ‘इस सभाके मतानुसार जो टीका उत्तम
मध्यम जैसी हो तैसी लिख दीजै । निदान अन्तिम सिद्धान्त यह
हुआ कि “इसमें महा पंच-पंडित भगवान् श्रीविन्दुमाधवजी हैं, जो
टीका आप अङ्गीकार कर सर्वोपरि करें सोई प्रमाण है । अब टीका की
श्रेष्ठता जानने के हेतु यही बात साधें, प्रथम सब टीका मंदिर में
रखकर फिर लेलेवें ।” ऐसाही किया; मध्याह्न भोगके पश्चात् प्रभु के
आगे सब टीकाएं धर मंदिर के किवाड़ दे, दो मुहूर्त में खोला; तो
देखते क्या हैं कि—

“स्वामी श्रीधरजी कृत टीका” श्रीविन्दुमाधवजी निज करकमलों
से सब टीकाओं के ऊपर, धरकर, ब्रह्मा के भाल में भाग्य लिखनेवाले
हस्तकंज से उस पर लिख दिया कि “श्रीभागवत पर श्रीधरी टीका
सर्वोपरि है ।” इस प्रकार आपने अङ्गीकार करके सुधार दिया ।
इसी से श्रीश्रीधरजी की टीका चली (फैली) और उस पर सब
सज्जनों की मति प्रसन्न हुई ॥

(३४) श्रीपरमानन्दजी ।

स्वामी श्रीपरमानन्दजी श्रीश्रीधरस्वामीके गुरु संन्यासी हैं “परमानन्द प्रसादें ॥”

“श्रीपरमानन्दजी †” सुकवि, भजनप्रवीन, शान्त, श्रीवृन्दावन के संन्यासी सर्वस्वत्यागी थे ॥

(३५) श्रीविल्वमङ्गलजी ।

(२१०) छप्पय । (६३३)

कृष्णकृपा को पर प्रगट, “विल्वमङ्गल” मङ्गल-स्वरूप ॥ “करुणामृत” सुकवित्त युक्ति अनुचिष्ट उचारी । रसिकजनन जीवन जु हृदय हारावलि धारी ॥ हरि पकरायो हाथ बहुरि तहँ लियो छुटाई । “कहा भयो कर छुटैं वदौं जो हिय तैं जाई” ॥ चिन्तामणि मँग पाय कै, ब्रजवधू केलि वरनी अनूप । कृष्णकृपा को पर प्रगट, “विल्वमङ्गल” मङ्गलस्वरूप ॥ ४६ ॥ (१६८)

वार्तिक तिलक ।

श्रीकृष्णजी के बड़े कृपापात्र तथा परम मङ्गल के स्वरूप श्री “विल्वमङ्गल” जी ने श्री “श्रीकृष्णकरुणामृत” नामक ग्रन्थ ऐसा विरचा है कि जो श्रीकृपा को परत्व मङ्गलस्वरूप है; जिसमें न किसी कवि की छाया ही है न किसी काव्य का अनुवाद है; वह रसिकजनों का जीवन है; कि जो उसको हारों की नाई अन्तर

† और भी कई परमानन्दजी हुए हैं । जिनमें से, डाक्टर ग्रियर्सन साहिब (Dr. G. A. Grierson) ने अष्टत्रयश्लोकी, और श्रीराधाकृष्णदासजी ने चार को चरचा की है ॥

१ “अनुचिष्ट” = उच्छिष्ट नहीं, अमनिया, छाया किसी की नहीं, अनुवाद नहीं ।

२ “कोपर” = पात्र विशेष, परात । ३ “पर” = परत्व, सर्वोपरि ॥

हृदय में धारण किये रहते हैं। श्रीहरि ने अपना हाथ पकड़ा के और, फिर (उस देशकाल में) छुड़ा भी लिया; तब आपने कहा कि “मेरा कर तो छटकाए जाते हो, परन्तु वदों तब कि जब मुझ दुर्बल के हृदय में से भी छटक जा सको” १। “चिन्तामणि” नाम प्रमदा (वेश्या) के संग से, विषय से विरक्त होकर आपने श्री ब्रजवधून् की केलि का अनूप वर्णन किया है ॥

(२११) टीका । कविल । (६३२)

“कृष्णवेणा” तीर एक द्विज मतिधीर रहै हे गयो अधीर संग “चिन्तामणि” पाइकें । तजी लोकलाज, हिये वाही को जु राज, भयो निशि दिन काज, वहै रहै घर जाइकें ॥ पिता को सराध, नेकु रह्यो मन साधि, दिन शेष में आवेश चलयो अति अकुलाइकें । नदी चढ़ी रही भारी, पैये न अवारी नाव, भाव भख्यो हियो जियो जात न धिजाइकें ॥ १६५ ॥ (४६४)

वार्तिक मिलत ।

दक्षिण में “कृष्णवेणा” नदी के तट पर ब्राह्मणकुल में श्री बिल्वमंगलजी का जन्म था; प्रथम बड़े मति धीर थे पर चिन्तामणि नाम की एक वेश्या नारी के प्रेम में वह अतिशय आशक्त थे, यहां तक कि लोक की लाज धैर्य इत्यादि खोके दिन रात उसीके घर, जो उस नदी के दूसरी ओर था, रहा करते; उनके हृदय में उसीका पूरा पूरा राज्य था । एक दिन पिता के श्राद्ध के कारण जैसे तैसे मन मार के दिनभर तो उसी कार्य में लगे रहे परन्तु दिन के अन्त में बड़े अधीर होके अकुलाके उमके घर की ओर चले ॥

सरिता तीर पहुँचे तो देखा कि नदी तो बड़ी चढ़ी हुई है और उस पार जाने की कोई सामा, नाव वेड़ा कुछ नहीं है । अत्यन्त प्रेमभाव में इनका हृदय डूबने लगा ॥

* “स्वमुत्तिष्ठ्य निर्यामि यत्नात् कृष्ण ! किमद्भुतम् ।

हृदयाद् यदि निर्यासि पौरुषं गणयामि ते ॥”

गो० ‘वाह छुड़ाये जान दौ, निचल जानि कै मोहि ।

हृदय तैं तु छुटाइही, मई बढो तउ तोहि ।’

१ “अवारी” = अंग । २ ‘धिजाइक’ = प्रेम में भीग के ॥

(२१२) टीका । कवित्त । (६३१)

करत विचार वारि धार में न रहैं प्राण, तातें भली धारि मित्र
सनमुख जाइयें । परे कूदि नीर, कछु सुधि न शरीर की है, वही एक
पीर कव दरसन पाइयें ॥ पैयत न पार, तन हारि भयो वृद्धि के कों,
मृतक निहारि, मानी नाव मनभाइयें । लगेई किनारे जाय,
चले पग धाय चाय, आए, पट लागे, निशि आधी सो विहा-
इयें ॥ १६६ ॥ (४६३)

वार्तिक तिलक ।

इन्होंने विचार किया कि न प्रियाविरह धारही में प्राण वच सकते
हैं और न जल धारही में, इससे यही भला है कि प्रेमी के सन्मुख
ही प्राण दे दूं । इतना मन में लाके, नदी में कूदही तो पड़े; शरीर
की कुछ सुधि न रही, केवल प्रिया वियोग का दुःख तथा यह
उत्कण्ठा रह गई कि कव अपने प्रेमी का दर्शन पाऊं । पैरते पैरते
थक के ज्योंही तन जलमग्न होने पर हुआ, त्यों ही अकस्मात् एक
मृतक (मुरदा) को देखके समझे कि प्रेमी ही ने मेरे अर्थ नाव
भेज दी है । उसपर चढ़के दैव इच्छा से पार होके तीर लगे । उतरके
प्रेमातुर होके दौड़े; जब चिन्तामणि के द्वार पर पहुँचे, रात आधी
से कुछ अधिक बीती थी; अतः पट लगे थे ॥

(२१३) टीका । कवित्त । (६३०)

अजगर घूमि भूमि भूमि कों परस कियो, लियोई संहारौ, चढ़्यौ
छात पर जाय कै । ऊपर किवार लगे, पख्यो कूदि आंगन में, गिख्यो,
यों गरत राग जागी सोर पाय कै ॥ दीपक बराइ, जो पे देखै, विल्व-
मंगल है, “बढ़ोई अमंगल, तूं कियो कहा आयकै” । जल अन्ह-
वाय, सूखे पट पहिराय, “हाय ! कैसे करि आयो जलपार द्वार
धाय कै ? ” ॥ १६७ ॥ (४६२)

वार्तिक तिलक ।

चिन्ता में थे ही, कि इतने में एक लटकी हुई वस्तु पर इनकी
दृष्टि पड़ी; वह एक अजगर था जो पृथ्वी के पास तक पहुँचके भूल रहा
था परन्तु ये अति प्रेमान्ध तो थेही, यह समझे कि प्रेमीन ने मेरेही लिये

रस्सा लटकाय रक्खा है, चटपट आप उसके सहारे से चढ़के छत पर पहुँच गए ॥

ऊपर किवाड़ लगे देखके ये आंगन में धम से कूद पड़े; धमाके का शब्द सुन इनकी प्रेमिनी जाग उठी; लोग दीप जलाके उसके प्रकाश में जो देखें तो आप हैं श्रीविल्वमंगल महाशयजी ॥

चिन्तामणि भिक्कुला के बोली कि “हा ! तुम बड़े ही अमंगल हो । तुमने आके क्या किया ?” अस्तु, स्नान करा, सूखे वस्त्र पहिरा, उसने पूछा कि “बताइये तो आप नदी पार क्योंकर हुए और ऊपर चढ़े कैसे ? ॥”

(२१४) टीका । कवित्त । (६२६)

“नौका पठाई, द्वार लाव लटकाई देखि मेरे मन भाई, मैं तो तबै लई जानिकै” । “चलो देखौं अहो यह कहा धौं प्रलाप करै” देख्यौ विषधर महा, खीजी अपमानिकै ॥ “जैसो मन मेरे हाड़ चाम सौं लगायो, तैसो स्याम सौं लगाव तोपै जानियें सयानिकै । मैं तो भये भोर भजौं युगलकिशोर अब, तेरी तुही जानै चाहौं करौं मन मानिकै” ॥ १६८ ॥ (४६१)

वार्तिक तिलक ।

इन्होंने उत्तर दिया कि “मैंने जभी देखा कि तुमने मेरे लिये नाव भेज दी है और छत से डोरलटका रक्खा है, तो मैंने तभी तुम्हारी प्रीति और कृपा की विलक्षणता जान ली ।” वह बोली कि “ये क्या बड़बड़ाते हैं चलो लोग देखें तो कि डोर कहाँ और कैसी है ?” जा के देखें कि वह बड़ा विषधर अजगर है ॥

यह देख चिन्तामणि भुंक्कुला उठी और अपमान तथा क्रोधपूर्वक कहने लगी कि—“मेरे हाड़ चाम में जैसा अनोखा अनुराग किया, यदि वैसा श्यामसुन्दर मुरलीधर, शोभासिन्धु, करुणाकर मैं लगाते तो तुम्हारा सयानापन था । अब तो तेरी बात तुही जाने, जो चाहे सो कर, पर मैं तो भोर होतेही श्रीयुगल सरकार के भजन में चित्त लगाऊंगी ॥”

(२१५) टीका । कवित्त । (६८८)

खुलि गई आँखें अभिलाखें रूप माधुरी कौं चाहें रस रंग औ
उमंग अंग न्यारिये । वीन लै बजाई गाई विपिन निकुंज कीड़ा भयो
सुखपुंज जापै कोटि विषै वारिये ॥ वीति गई राति प्रात चले आप
आप कौं जू हिये वही जाप दृग नीर भरि डारिये । “सोमगिरि”
नाम अभिराम गुरु कियो आनि सकै को बखानि लाल भुवन
निहारिये ॥ १६६ ॥ (४६०)

वार्त्तिक तिलक ।

श्रीभगवत्कृपा से चिन्तामणिजी के वचनों से श्रीविल्वमंगलजी
के हृदय की आँखें खुल गई; श्रीयुगलसरकार के रूप के माधुर्य की
अभिलाषा बहुत ही बढ़ी, प्रेमरंग में रँग गए; तन मन में अपूर्व
विलक्षण उमंग छा गया; चिन्तामणि वीणा बजाके श्रीविहारीजी की
वृन्दावन कुंज की लीला रूप धाम नाम कीर्तन करने लगी । सुनकर,
विल्वमंगलजी ऐसे आनन्द में मग्न हुए कि जिसपर करोड़ों विषय
के सुख न्यवञ्चावर करना चाहिये । इसी प्रकार भगवत्कृपा के
अनुभव में जब सारी रात्रि बीत गई, तो भोर दोनों ही ने अपना
अपना रस्ता पकड़ा । श्रीरूप हृदय में धरे, और नाम रटते प्रेमाश्रु
बहाते चले ॥

आके, “सोमगिरि” जी को विल्वमंगलजी ने गुरु किया और
उनसे उपदेश लिया ॥

इनके प्रेम का वर्णन किससे हो सके? आप सर्वत्र श्रीनन्दलालजी
ही को देखते थे—

“जहँ तहँ देख लली अरु लालहिं॥”

(२१६) टीका । कवित्त । (६७७)

रहे सो वरस, रस सागर मगन भये, नये नये चोज के श्लोक
पादि जीजिये । चले वृन्दावन, मन कहै कव देखौ जाइ, आइ मग

मांभ एक ठौर मति भीजिये ॥ परयो बड़ो सोर दृग कोर कै न चाहै
काहू, तहां सर तिया न्हाति, देखि आंखें रीभिये । लगे वाके
पाछे कांछ कांछे की न सुधि कछू, गई घर आछे, रहे द्वार, तन
छीजिये ॥ १७० ॥ (४५६)

वार्त्तिक तिलक ।

एक वर्ष श्रीगुरु की सेवा में रह के, प्रेमरस सिन्धु में मग्न हुए,
कई रसीले रसीले काव्य पढ़े, तथा गुरु कृपा से आप भी अनेक
भाव भरे श्लोक रचना किये; और जीवन का सुख लिया । फिर
श्रीवृन्दावन को चले; दर्शन की उत्कण्ठा मन को जैसी विलक्षण
है, कहीं नहीं जा सकती । ऐसी चटपटी हो रही है कि कब देखूं ॥

मार्ग में एक सरोवर पर आए । आपकी श्रीप्रभु-प्रेमोन्माद की
दशा में मति मग्न हो गई; अश्रुपातादिक सार्विक प्रगट हुए ।
आपकी यह दशा देख के गांव में बड़ी धूम मची; आप किसी की
ओर दृष्टि भी नहीं करते थे; केवल प्रभु के रूप की माधुरी में लगे
थे । परन्तु माया के कोतुक से, उसी सर में एक अति रूपवती स्त्री
को स्नान करते देख उस मृगलोचनी के नयनवाण इनकी आंखों में
नुभही तो गये, और ऐसा खंटकने लगे कि वेप की भी लज्जा
जाती रही; तन मन की सुधि खो, उसके पीछे पीछे लगे, और
उसके द्वार पर जा जमे । “देखन को अति व्याकुल नयन ॥”
विरह से तन क्षीण होने लगा । वह सुन्दरी अपने घरमें चली गई ॥

(२१७) टीका । कवित्त । (६२६)

आयो वाको पति, द्वार देखै भागवत ठाढ़े, बड़ो भागवत; पूछी
वधू सों, जनाइयें । कही जू “पधारो पांव धारो यह पावन कों;
पावन पखारों जल ढारों सीस भाइयें” ॥ चले भौन मांभ, मन
आरति मिटायवे कों, गायवे कों जोई रीति सोई के बताइयें । नारि
सो कह्यो “हो तूं सिंगार करि सेवा कीजै, लीजै यों सुहाग जामें
वेगि प्रभु पाइयें” ॥ १७१ ॥ (४५८)

१ “कांछ कांछे की”=भागवत् वेप धारण किय की । २ “गाइये कों”=कहने को ॥

वार्त्तिक तिलक ।

उस स्त्रीका पति कहीं बाहर गया रहा । वह बड़ा हरिभक्त था, घर आके सन्तको द्वारपर खड़े देख, अपने धन्यभाग समझ, दण्डवत्कर, आसन दिया । स्त्री से पूछा तब उसने सांगी वार्त्ता कह सुनाई ॥

उस भक्त ने आपके पास आके कहा कि “आप भीतर पधारिये; मेरा यह पवित्र होने के हेतु अपने चरण उसमें रखिये । मैं आपके चरण धोके जल सीस पर धारण करके कृतार्थ होऊँ ।” यह सुन आप उसके साथ घर में जाके अपने मन की आरति मिटाने के लिये जो कहना था सब बात बता दी ॥

उसने अपनी पतिव्रता स्त्री को आज्ञा दी कि “तुम शृङ्गार करके महात्माजी की सेवा करो, इसको परम सुहाग मानकर ऐसी प्रतीति रखो कि परम भागवत की निष्कपट सेवा करने से भगवत् शीघ्र रीभूते मिलते हैं ॥”

(२१८) टीका । कवित्त । (६२५)

चली यै सिंगार करि, थार में प्रसाद लैकै, ऊंची चित्रसारी,
जहां बैठे अनुरागी हैं । मनक मनक जाइ, जोरि कर ठाढ़ी रही,
गही मति देखि देखि नून वृत्ति भागी है ॥ कही युग सूई ल्यावो,
ल्याई, दई, लई हाथ, फोरि डारी आंखें, “अहो बड़ी ये अभागी हैं” ।
गई पतिपास स्वास भरत न बोलि आवै, बोली, दुख पाय आय
पांय परे रागी हैं ॥ १७२ ॥ (४५७)

वार्त्तिक तिलक ।

पति की आज्ञा ही को परम धर्म मान, वह सौभाग्यवती सज
धज, वन ठन, श्रीभगवत्प्रसाद का थार हाथ में ले, उस ठिकाने
चली जहां चित्रसारी युक्त ऊंची अटारी पर विल्वमंगलजी उसकी
चाह में विराजते थे; गहना के शब्द तथा प्रमदाओं के स्वाभाविक
हावभावयुक्त सुन्दरी आपके आगे पहुँचकर कर जोड़ के खड़ी होगई;
अर्थात् विल्वमंगलजी की आज्ञा की प्रतीक्षा करने लगी ॥

विल्वमंगलजी की मति जो कामवश वही जाती थी, उसको

विवेक से ये पकड़कर बारंबार उसका रूप देखने लगे, मुख्य प्रभु-
कृपा और निष्पट भक्त तथा पतिव्रता स्त्री के दर्शन से, इनकी न्यून
(विषय-वृत्ति) भागी, निर्मल मति प्राप्त हुई; विचार किया कि इन
अनर्थों की जड़ यही निगोड़ी आखें हैं । उस सुलोचना मुलक्षणा से
कहा कि “दो सुई लादो” वह ले आई; इन्होंने शीघ्र ही उन दोनों
सुइयों से अपने दोनों नेत्र फोड़ डाले । वह भक्तिवती शोक से श्वास
लेती कांपती डरती अपने पतिके पास गई; अतिशय दुःख के साथ
टूटे फूटे स्वर से सब वृत्तान्त निवेदन किया; सुनते ही वह अनुरागी
बड़भागी भी घबराया हुआ दौड़कर आपके चरणों पर आ गिरा ॥

(२१६) टीका । कवित्त । (६२४)

“कियो अपराध हम, साधु कौं दुआयों,” “अहो बड़े तुम साधु
हम नाम साधु धर्यो है” । “रहौ अजू सेवा करौ” “करी तुम सेवा
ऐसी जैसी नहीं काहू मांक, मेरो मन भर्यो है” ॥ चले सुख पाई,
दृग भूतसे छुटाइ दिये, हिये ही की आंखिन सों अबे काम पर्यो है ।
बैठे बन मध्य जाइ, भूखे जानि आप आइ भोजन कराइ “ चलो
आया दिन ढर्यो है” ॥ १७३ ॥ (४५६)

वार्षिक तिलक ।

व्याकुलता से बोला कि “हम दोनों से बड़ा अपराध हुआ; हम
से सन्तने दुःख पाया; हम बड़े अभागी हैं !” आश्वासन-पूर्वक
आपने उत्तर दिया “अहो, तुम वस्तुतः बड़े साधु हो; मैं तो साधु
बेष हो महा कलंक लगानेवाला वास्तव में बड़ा असाधु हूँ, साधु का
तो केवल नाम मात्र मुझे है वास्तव में साधु तो तुम हो ।” तब
भक्तने विनय किया कि “महाराज ! आप रहिये, मैं आपकी सेवा
ओपधि करूँ ।” आपने उत्तर दिया कि “तुमने तो ऐसी सेवा करके
मेरा मन हर लिया कि किसीसे ऐसी कहां होसकेगी; तुम हरिकृपा से
बने रहो, भगवद्भजन तथा सन्तसेवा किया करो ।” श्रीवित्त्व-
मंगलजी नेत्र रूपी प्रेतों का अपने शरीर से छुड़ाके, सुखपूर्वक
श्रीवृन्दावन को चल खड़े-हुए ॥

अब बाहर की आंखों से तो स्थूल भौतिक वस्तुओं के देखने का काम रहगया ही नहीं, हृदय के नयन से सुखपूर्वक प्रयोजन साधते चलके एक घन के मध्य जा बैठे । श्रीबिल्वमंगलजी को भूखे देख, श्रीवृन्दावनविहारीजी ने स्वयं आकर प्रसाद पवाय के कहा कि “दिन ढर चला, संध्या समीप है, छाया में चलो ॥”

(२२०) टीका । कवित्त । (६ : ३)

चले लै गहाइ कर, छाया घन तरु तर; चाहत छुटायो हाथ, छोड़ै कैसे? नीको हे । ज्यों ज्यों बल करै त्यों त्यों तजत न एऊ अरै, लियोई छुटाइ, गह्यो गाढ़ो, रूप हीको हे ॥ ऐसे ही करत वृन्दावन घनआइ लियो पियो चाहै रस, सब जग लाग्यो फीको हे । भई उतकंठा, भारी, आये श्रीविहारीलाल, मुरली वजाइ कै सुकियो भयो जीको- है ॥ १७४ ॥ (४५५)

वार्तिक तिलक ।

श्रीप्रभु करुणाकर भक्तवत्सलजी हाथ पकड़ा के आपको एक घने वृक्ष की सुखद छाया के तले बैठा के, अपना करसरोज आपके हाथ में से छुड़ाने लगे; आप भला कैसे छोड़ना चाहते; क्योंकि वह करकमल अति प्रिय ब्रह्मस्पर्श सुखद था परन्तु बल करके छुड़ाके प्रभु अलग होगए । आप बोले “हाथों में से तो निकले जाते हो, पर यदि मन में से सरकोगे तो देखूंगा । इसी प्रकार प्रभु के सहारे से वृन्दावन में आकर श्रीवृन्दावन के कुंज में जमके रहे; संसार फीका लगने लगा; सब ओर से चित्त की वृत्ति इकट्ठी कर के श्रीकृपासे भगवत् का प्रेमरस पीना चाहा ॥

चौपाई ।

“सब के ममता ताग वटोरी । ममपद मनहि बांध बठ डोरी ॥”

युगल सरकार के दर्शन की उत्कण्ठा प्रबल हुई ॥

चौपाई ।

“राम चरण पंकज जब देखौ । तब यह जन्म सफल करि लेखौ ॥”

श्रीविहारीजी कृपा करके आए । वंशी की मीठी तान सुनाई; इनके हृदय का भावता मनोरथ पूर्ण किया ॥

(२०१) टीका । कवित । (६२२)

खुलि गए नैन ज्यों कमल रवि उदै भए, देखि रूप रासि बाढ़ी कोटि गुनी प्यास है । मुरली मधुर सुर राख्यो मद भरि मानो ढरि आयो कानन में, आनन में भास है ॥ मानिके प्रताप चिंतामनि मन मांझ भई, “चिंतामनि जैति” आदि बोले रसरास है । “करुणामृत” ग्रंथ, हृदै ग्रंथि कों विदारि डारै, बांधै रस ग्रंथ पन्थ युगल प्रकास है ॥ १७५ ॥ (४५४)

वार्तिक तिलक ।

श्रीविहारीजी ने आके मुरली बजाई; उसकी तान सुन, आपने जाना कि यह तो विहारीलाल के मुख की ही वंशी है; इससे स्वरूप माधुरी देखने की अभिलाषा हुई ॥

तब जैसे सूर्योदय से कमल खिल जाते हैं, वैसेही आपके नयन खुल गए । सामने करुणासागर शोभाराशि भगवान् के दर्शन प्राप्त हर्ष से फूले, आनन्द हृदय में अँटता नहीं था, दर्शन से भला कथ तृप्ति होती है ? छविसमुद्र का मुखचन्द्र देखते रहने की प्यासकोटि-गुण अधिक बढ़ती चली ॥

श्रीवंशी का वह मधुर स्वर सुनकर आनन्द मग्न हो गए, उस श्रवणामृत ने इनके कानों में पहुँचकर इनको मतवाला कर दिया; मुरली ध्वनि की गूंज सदा बनीही रही; और मुखारविन्द के प्रकाश का कहना ही क्या है ॥

आपने चिन्तामणि के उपदेश का प्रताप जान, मनमें गुरु तुल्य मान, “जयतिचिन्तामणि” आदि शब्द, उच्चारण किये; रसराशि शृंगार ग्रन्थ में, जिसका नाम “श्रीकृष्णकरुणामृत” है और जो जीवमात्र की हृदयग्रन्थि के खोलने के लिये अतिअपूर्व है; ऐसी चमत्कृति दिखाई है, कि वह ग्रन्थ श्रीयुगलसरकार (प्रियाप्रियतम) के रूप-माधुरी प्रेमरसमें गांठ बांधदेता है; तथा प्रभु की प्राप्ति के सुन्दर मार्ग का प्रकाशक ही है ॥

(२२२) टीका । कवित्त । (६२१)

चिन्तामणि सुनी “वन मांभ, रूप देख्यो लाल,” है गई निहाल, आई नेह नातो जानिकें । उठि बहु मान कियो, दियो दूध भात दोना, “दै पठावैं निन हरि हितू जन मानि कैं” ॥ लियो कैसें जाइ, “तुम्हैं भाय सों दियो जो प्रभु, लहों नाथ हाथ सों जो दैहें सनमानिकें” । बैठे दोऊ जन, कोऊ पावै नहीं एक कन, रीभे श्यामघन, दीनो दूसरो हूं आनि कैं ॥ १७६ ॥ (४५३)

वाचिक तिलक ।

चिन्तामणिजी को यह विदित हुआ कि “श्रीविल्वमंगल पर विशेष कृपा श्रीयुगल सरकार की हुई; और श्रीव्रजचन्द्र महाराज के दर्शन पाए हैं ।” वह अति हर्ष को प्राप्त हुई, निहाल हो गई, पिछला नेह नाता सुरति कर अनेक मनोरथ करती वह भी श्री-वृन्दावन में आपके पास बड़े भाव से आई । देखते ही आप उठ खड़े हुए, बड़े आदर भाव से सत्कार किया; श्रीयुगल सरकार (ललीलाल) का प्रसाद दूध भात जो कि प्रभु नित्य ही अपना स्नेही जन मान के भेज दिया करते थे, सो दिया ॥

इन्होंने पूछा कि “यह प्रसाद का दोना कहाँ से कैसे आया किसने दिया ?” आपने उत्तर दिया कि “स्वयं भगवत् कृपाकरके अपने कर कमलों से भेज दिया करते हैं ।” यह सुनतेही बोल उठी कि “जब वे कृपा करके आप अपने हाथों से ही देंगे तो लूंगी ।” अब न आप पावें न चिन्तामणि पावें, दोना रक्खा है और दोनों भजन कर रहे हैं ॥

श्रीविल्वमंगलजी की भक्तिभाव तथा श्रीचिन्तामणिजी का सच्चा पन जान के श्रीभाववश भगवान् ने दर्शन दे दूध भात का दूसरा दोना भी कृपा किया ही । कृतकृत्य हो दोनों ने धन्यवाद गुणानुवाद-पूर्वक मिलके प्रसाद पाया । आगे क्या कहूं ? प्रेम की जय ! प्रेम प्रिय प्रभु की जय ॥ परम प्रेमियों की जय !!!

१ बहुत से लोग भूल में इन्हीं को मूरदासजी समझते हैं । यह अन्यथा है । मूरदासजी की कथा अन्यत्र है (छुपय ७३ देखिये) ॥

(३६) श्रीविष्णुपुरीजी ।

(२२३) छप्पय । (६२०)

कलि जीव जँजाली कारनै, “विष्णुपुरी” बड़ि
निधि सँची ॥ भगवत धर्म उतंग आन धर्म आनन न
देखा । पीतर पटतर विगत, निपैक ज्यौं कुंदन रेखा ॥
कृष्णकृपा कहि बेलि फलित सतसंग दिखायो । कोटि
ग्रंथ को अर्थ, तेरह विरचन में गायो ॥ महा समुद्र
भागौत तें, “ भक्तिरतन-राजी ” रची । कलि
जीव जँजाली कारनै, “विष्णुपुरी” बड़ि निधि
सँची ॥ ४७ ॥ (१६७)

वार्त्तिक तिलक ।

श्रीविष्णुपुरीजी ने, कलियुग के जंजाल भ्रंशट में उलझे हुए,
भगवद्भक्ति सम्पत्तिहीन दरिद्री, जीवों के उपकारार्थ बहुत बड़ा धन
(महानिधि) संचय किया ॥

श्रीभगवद्धर्म (नवध, प्रेमा, परा भक्तियों) को सब धर्मों से
उंचा जानके वैसा ही वर्णन किया; और अन्य धर्मों (वर्ण तथा
आश्रम के धर्मों) का मुख भी (आनन) शपथ करके नहीं देखा;
किस प्रकार कि जैसे सोनार की कसौटी में पीतल घिसने से उसका
रंग रेखा विगत हो जाता है अर्थात् कसौटी किंत्त भी ग्रहण नहीं
करती, और कुन्दन सुवर्ण के रंगरेखा अतिचमकयुक्त उपट आने हैं;
इसी प्रकार आपकी मति तथा भणित में भगवद्धर्म चमत्कारयुक्त
चमकता है ॥

१ “आन धर्म आनन न देखा” = अन्य धर्मों का मुँह भी नहीं देखा । “आन धर्म आनन
देखा” = आन (शपथ) करके आन [अन्य] धर्मों को नहीं देखा । वा, अन्य धर्मों को
अपनी मति में आन के [ला के] दिखा भी नहीं । २ “आनन न देखा” = मुँह न देखा ।
३ “पीतर” = पीतल । ४ “पटतर” = परिस. उरमा । ५ “निपैक” = कसौटी
(सुनार की) । ६ “विरचन” = लर. माला-की लड़ियाँ । ७ “राजी” = पंक्ति. माला ॥

श्रीकृष्णचन्द्रजी की कृपारूपिणी बेलि (लता) का फल सत्संग को कह दिखाया ॥

उक्तग्रन्थ “श्रीभक्तिरत्नावली” के तेरह ही विरंचन (माला की लड़ियों) में करोड़ों ग्रन्थों का तात्पर्य संग्रह किया गया है । श्री-मद्भागवत रूपी महा समुद्र में से निकाल के “भक्तिरत्नावली” भक्ति की माला पांचसौ रत्नों (श्लोकों) की अपूर्व रची है ॥

(२२४) टीका । कवित्त । (६१६)

जगन्नाथ क्षेत्र मांभ बैठे महाप्रभुजू वे, चहुँ ओर भक्त भूप भीर अति छाई है । बोले “विष्णुपुरी, पुरी काशी मध्य रहै, जाते जानियत मोक्ष चाह नीकी मन आई है” ॥ लिखी प्रभु चीठी “आपु मणिगण माला एक दीजिए पठाइ, मोहि लागता सुहाई है” । जानि लई बात, निधि भागवत, रत्नदाम दई पठै आदि मुक्ति खोदिकै बहाई है ॥ १७७ ॥ (४५२)

वाचिक तिलक ।

एक दिन श्रीविष्णुपुरीजी के सतगुरु महाराज श्रीकृष्ण चैतन्य महाप्रभुजी श्रीजगन्नाथपुरी में भक्तराजों की भीड़ के मध्य सन्त-समाज में विराजमान थे, उन्हीं में से कोई कोई कहने लगे कि “विष्णु-पुरीजी ने काशी में वास किया है इससे जान पड़ता है कि मुक्ति की इच्छा भलेप्रकार मनमें रखते हैं ।” महाप्रभुजी ने सबको समझाया कि ऐसा नहीं है, वे उनमें से हैं कि जो, “मुक्ति निरादरि भक्ति लोभाने” इस प्रकार के अनुरागी हैं ॥

और उन लोगों के समाधानार्थ यह काम किया कि इनको एक पत्र लिखा कि “रत्नों की एक माला भेज दो; मुझे प्रिय लगती है ॥”

आपने श्रीमद्भागवतमें से रत्नरूपी ५०० श्लोक चुन और संग्रह करके, अपूर्व मालारूपी एक पोथी “भक्तिरत्नावली” नाम रख भेज दी, कि जिसमें रूखी मुक्ति सूखे मोक्ष को तो जड़से ही खोद के बहा दिया है और भागवद्धर्म हरिभक्ति भगवत् प्रेम की सहिमा

तथा ऐसी विलक्षणता प्रकाशित की है कि जिसको पढ़ते ही सब “साधु सांधु” कह उठे । उक्त ग्रन्थ भक्तों के देखने ही योग्य है ॥

(७२४) द्वापय । (६१ =)

“विष्णुस्वामिसंप्रदाइ” दृढ़ “ज्ञानदेव” गंभीरमति ॥
 “नाम” “तिलोचन” शिष्य, सूर शशि सदृश उजा-
 गर । गिरा गंग उनहारि काव्य रचना प्रेमाकर ॥
 आचारज, हरिदास, अतुल बल आनन्ददायन । तेहि
 मारग “वल्लभ” विदित, पृथुपथति परायन ॥ नवधा
 प्रधान सेवा सुदृढ़, मन वच क्रम हरि चरन रति ।
 “विष्णुस्वामिसंप्रदाइ” दृढ़ “ज्ञानदेव” गंभीर-
 मति ॥ ४८ ॥ (१६६)

वार्तिक तिलक ।

श्रीविष्णुस्वामीसम्प्रदाय में, गंभीरमति “श्रीज्ञानदेवजी” प्रसिद्ध हैं; जिन के शिष्य (१) श्रीनामदेवजी और (२) श्रीत्रिलोचनजी, सूर्य तथा चन्द्र के सरिस उजागर हुए और श्रीज्ञानदेवजी की गिरा (वाणी) श्रीगंगाजी की नाई निर्मल और संसार को पवित्र करनेवाली हुई, जिस वाणी से प्रेम की खानि काव्य की रचना कर हरियश गाया । आचार्य (गुरुवर्ग), तथा हरिभक्तों का, अतुलित बल विश्वास आपके हृदय में था; जिन सबों को अति आनन्ददाता हुए ॥

१. श्रीज्ञानदेवजी;

३. श्रीत्रिलोचनजी;

२. श्रीनामदेवजी;

४. श्रीवल्लभाचार्यजी ॥

इसी मार्ग (सम्प्रदाय) में, जगविख्यात, पृथुपथति अर्थात् प्रभु पूजन अर्चन में परायण, “श्रीवल्लभाचार्यजी” हुए; कि जिन्होंने नवधा भक्ति ही को प्रधान मान, प्रभु की सेवा में अत्यन्त दृढ़ होकर मन वचन कर्म से श्रीहरिचरणों में प्रीति की ॥

(२२६) टीका । कवित्त । (६१७)

विष्णुस्वामि सम्प्रदाई बड़ोई गंभीर मति, “ज्ञानदेव” नाम,
ताकी चात सुनि लीजिये । पिता गृहत्यागि, आइ ग्रहण संन्यास
कियो, दियो बोलि भूठ “तिया नहीं,” गुरु कीजिये ॥ आई सुनि
बधू पाछे, कह्यो जान्यो मिथ्यावाद, “भुजनि पकरि मेरे संग करि
दीजिये” । ल्याई सो लिवाइ, जाति अति ही रिसाइ, दियो पंक्ति
मैते डारि, रहें दूरि, नहीं छीजिये ॥ १७८ ॥ (४५१)

(३७) श्रीज्ञानदेवजी ।

वार्त्तिक तिलक ।

विष्णुस्वामीसम्प्रदाय में बड़े गम्भीरमनि श्रीज्ञानदेवजी, उनकी
कथा सुनिये । आपके पिता ने अपना घर छोड़ आके संन्यास ले
लिया । पूछने पर गुरुजी से भूठ कहा था कि “मेरे पत्नी नहीं है,
मुझे शिष्य कर लीजिये” (क्योंकि छी रहते संन्यासी वैरागी बनाने
वाले को बड़ा दोष होता है) ॥

परन्तु पीछे उनकी छी पहुँची और विगड़ के कहने लगी कि “हे
महाराज ! बलसे हाथ पकड़ के इनको मेरे साथ करही दीजिये,”
और आपको अपने साथ घर ले ही आई । जाति के ब्राह्मणों ने
अत्यन्त क्रोध करके इन दोनोंको अपनी पंगति से निकाल दिया कि
“अब मिलने योग्य नहीं हैं,” इससे जाति पांनि से पृथक् रहने थे ॥

(२२७) टीका । कवित्त । (६१६)

भए पुत्र तीन, तामें मुख्य बड़ो ज्ञानदेव जाकी कृष्णदेवजू सों
हिये की संचाई है । वंद न पढ़ावे कोऊ कहें सब “जाति गई,” लई
करि सभा अहो कहा मन आई है ॥ “विनस्यो ब्रह्मत्व” कही “श्रुति
अधिकार नाहिं,” बोल्यो यों निहारि “पढ़ै भैंसा” लै दिखाई है ।
देखि भक्तिभाव, चाव भयो, आनि गहैं पांव, कियोई सुभाव वही
गही दीनताई है ॥ १७९ ॥ (४५०)

वार्त्तिक तिलक ।

उनके तीन पुत्र हुए जिनमें सबसे बड़े “श्रीज्ञानदेवजी” हैं जिन-

को श्रीभगवत्चरण में सत्य प्रेम था दूसरे “महानदेव;” तीसरे “सोपानदेव ॥”

जब श्रीज्ञानदेवजी पढ़ने योग्य हुए, तब ब्राह्मणों के पास वेद पढ़ने गए; परन्तु किसीने पढ़ाया नहीं; कारण यह कहके कि “तुम्हारा ब्राह्मणत्व नष्ट हो गया है।” श्रीज्ञानदेवजी भगवद् विभूति साधु अवतार तो थे ही, अतः सभा करके इन्होंने सब ब्राह्मणों से कहा कि “आप लोगों के मन में हमारी क्या न्यूनता आई है, क्यों वेद नहीं पढ़ाते ?” ब्राह्मणों ने वही उत्तर दिया कि “तुम्हारे पिता संन्यास लेकर पुनः आय के गृहस्थ हुए इससे तुम्हारा ब्राह्मणत्व नष्ट हो गया, वेद का अधिकार नहीं रहा ॥”

आपने कहा कि “पूर्णब्रह्म श्रीभगवान् को मन कर्म वचन से सप्रेम जाननेवाला वास्तविक ब्राह्मण है, न कि केवल वेद पाठी ही; वेद तो एक भैंसा भी पढ़ सकता है” इतना कह कर जिसके श्वास से वेद हुए हैं उन श्रीयुगलसर्कार (ललीलाल) का स्मरण कर, पास के एक भैंसे को कि जो संयोग से वहाँ ही आ गया था, आज्ञा की कि “वेद पढ़, सुना।” वह पशु, शिक्षित ब्राह्मण से भी भली रीति तथा उत्तम मधुर स्वर से स्पष्ट और शुद्ध वेद पढ़ चला। सुनके सबकी बुद्धि चक्कर में आ गई, लज्जित हुए, और भगवत् की भक्ति में प्रतीति की; श्रीभक्ति महारानी का प्रभाव और प्रतापजाना ॥

श्रीज्ञानदेवजी के चरणों में पड़कर अपने देह जात्यभिमान को त्याग, आपके शिष्य, तथा अनुमत में स्थित हो, दीनतापूर्वक भगवद्भक्ति ग्रहण की ॥

(३८) श्रीत्रिलोचनजी ।

(२०८) टीका । कवित्त । (६१५)

भये उभै शिष्य नामदेव श्रीत्रिलोचनजू, सूर शशिनाई कियो जग में प्रकास है । “नाम” की तो बात सुनि आए; सुनो दूसरे की सुनेई वनत भक्तकथा रस रास है ॥ उपजे वनिक कुल सेवें

“कुल अच्युत” कौं ऐपै नहिं बने, एक तिथा रहे पास है । टहलू न कोई “साधु ममही की जानि लेत” येही अभिलाष सदा दासनि को दास है ॥ १८० ॥ (४४६)

वार्तिक तिलक ।

श्रीज्ञानदेवजी के दो शिष्य हुए (१) श्रीनामदेवजी और (२) श्रीत्रिलोचनजी । सूर्य और चन्द्र के समान दोनों ने संसार में प्रकाश किया । जिनमें से “ श्रीनामदेवजी ” की वार्त्ता तो ऊपर कही ही जा चुकी है; दूसरे (श्रीत्रिलोचनजी) की भक्ति की कथा ऐसी अपूर्व रस की भरी है कि सुनते ही बनता है; सो सुनिये—

आप वैश्य वर्ण में उत्पन्न थे; और “अच्युतकुल” अर्थात् वैष्णवों, की सेवा किया करते । दोही प्राणी थे, आप और इनकी धर्मपत्नी; घर में तीसरा कोई न था । आपको साधुसेवा में ऐसा प्रेम था कि सदा यही बड़ी लालसा रहती थी कि “ हरिकृपा से कोई ऐसा नौकर हाथ लगता कि जो सन्तों के मन की बूझ बूझ उनकी रुचि के अनुसार टहल किया करता,” ये हरिदासों के दास, इसी सोच विचार में रहा करते थे ॥

(२२६) टीका । कवित्त । (६१४)

आए प्रभु, टहलुवा रूप धरि द्वार पर, फटी एक कामरी पन्हैयां टूटी पाँय हैं । निकसत पूछें “अहो कहां ते पधारे आप ? बाप महतारी और देखिये न” गायें हैं ॥ “बाप महतारी मेरे कोऊ नाहिं सांची कहौं, गहौं मैं टहल जो पै मिलत सुभाय हैं” । “अनमिल वात कौन ? दीजिये जनाय बहू,” “पाऊं पाँच सात सेर, उठत रिसाय हैं” ॥ १८१ ॥ (४४८)

वार्तिक तिलक ।

भक्तकी अनोखी अभिलाषा जान, एक दिन स्वयं प्रभुही एक टहलू के रूप से; कंधे पर फटी कमली धरे पावों में टूटी पनही पहिने, आपके द्वार पर आ ही तो पहुँचे ॥

श्रीत्रिलोचनजी ने घर से निकलते ही आपको देख मा बाप घर आदि का प्रश्न किया । आपने उत्तर दिया कि “सच कहता हूँ मेरे बाप मां कोई नहीं हैं । जो मुझे रखे, और मेरा उसका स्वभाव मिल जाय, तो मैं सेवा टहल भले प्रकार करता हूँ ।” श्रीत्रिलोचनजी ने पूछा कि “आपके सुभाव में अनमिल वार्त्ता कौनसी है ? सो भी तो बता दीजिये ।” टहलूजीने उत्तर दिया कि “मैं पांच सात सेर खाता हूँ; इसीसे जिसके यहां रहता हूँ सो रिसाय उठता है, ग्लानि मानने लगता है; तब मैं चलही देता हूँ ॥”

(२१०) शीका । कवित्त । (६१३)

चारि हू वरन की जु रीति सब मेरे हाथ, साथ हू न चाहौं, करौं नीके मन लाइकै । भक्तन की सेवा सो तौ करत जनम गयो, नयो कछु नाहिं, डारे बरस बिताइकै ॥ “अंत्रजामी” नाम मेरो, चेरो भयो तेरो हौं तो,” बोल्यो भक्त ‘भाव, त्वात्रोनिशंक अघाइकै’ । कामरी पन्हैयां सब नई करि दई, और मीड़ि कै न्हवायो, तन मैल को छुटाइकै ॥ १८२ ॥ (४४७)

वार्त्तिक तिलक ।

“चारों वणों की रीति मैं सब जानता हूँ, मेरे हाथों में है, और अकेला ही सब टहल कर लेता हूँ, मन लगाके भली भाँति सेवा किया करता हूँ; विशेष करके हरिभक्तों संनों की सेवा तो करते बरसों क्या बरनू सारा जन्म बीता, कुछ नई बात नहीं; मेरा नाम “अन्तर्यामी” है; मैं आपका चाकर हुआ ॥”

दो० “चार वरन की चातुरी, सरै न मेरो काम ।

भक्त सेव जो जानई, तो रहू मेरे धाम ॥”

तब श्रीत्रिलोचनजी ने हर्षित होकर कहा कि “जितना चाहो उतना अघाके खाइयो, कुछ शंका मत करो ॥”

इनको अच्छी प्रकार से अंग मांज मांज के स्नान कराकर, पगरखी (पनही) तथा कमली आदि नई भँगवा दी ॥ तब सन्तों की टहल सौंपी ॥

(२३१) टीका । कवित्त । (६१२)

बोल्हो घरदासी सों, “तू रहै याकी दासी होइ, देखियो उदासी देत
ऐसो नहीं पावनौ । खाय सो खवावो, सुख पावो नित नित कियै,
जियै जग माहिं जौलौ मिलि गुन गावनौ” ॥ आवत अनेक साधु,
भावत टहल हिथे, लिये चाव दाबै पाँव, सवनि लड़ावनौ । ऐसे
ही करत, मास तेरह धितीत भए, गए उठि आपु, नेकु बात को
चलावनौ ॥ १८३ ॥ (४४६)

वार्तिक तिलक ।

स्त्री से कहा कि “तू इसकी दासी सी रहियो, देखना, उदास हो-
के खाने को देने से यह चला जावेगा और फिर ऐसा सेवक मिलने
का नहीं, जितना खाय सो खिगाना, सुखपूर्वक नित्यही इसके लिये
रोटी करना । जब तक हम तुम जियै, तब तक तीनों मिल जुलके
साधुसेवा और भगवत् का भजन करें” अस्तु । इस भाँति इनके
भोजन के विषय में विशेष करके उसे समझा बुझा दिया ॥

अब अन्तर्यामी ने सन्तों की टहल आरम्भ की; साधु तो यहां
पाहिले ही से अनेक आया करते थे, पर अब और भी अधिक आनेलगे;
क्योंकि अन्तर्यामी उनकी बड़ी चाव भाव से टहल सेवा करते,
चरण चापते; “अन्तर्यामी” अन्तर्यामी ही निकले; जिसकी जो
रुचि होती वैसाही करते, जो जहां पुकारते उनके पास वहीं पहुँच
जाते; इसी रीति से सब सन्तों को लाड़ लड़ाया करते थे । निदान
चारों खंड में श्रीत्रिलोचनजी की साधुसेवा की धूम मच गई ॥

इसी भाँति एक वर्ष से एक महिना अधिक बीततेही, तनक सी
बात चलातेही उसीक्षण “अन्तर्यामी” अन्तर्धान ही हो गए ॥

(२३२) टीका । कवित्त । (६११)

एक दिन गईही परोसिन के, भक्तवधू, पूछि लई बात “अहो !
काहे कौ मलीन है ? बोली मुसुकाय, “वे” टहलवा लिवाय ल्याये,
क्योंहू न अघाय खोट, पीसि तन छीन है ॥ काहू सों न कहौ, यह
गहौ मन माँझ एरी, तेरी सों सुनैगो जौ पै जात रहै भीन है” ।

“तुमकहँ, भरत ! कलंक यह, हमसबकहँ उपदेश ॥”
भक्त भक्ति भगवन्त की, जय ! जय !! जय !!!


(३६) श्रीवल्लभाचार्यजी ।

(२३५) टीका । कवित्त । (६०८)

हिये में सरूप, सेवा करि अनुराग भरे, ढरे और जीवनि की,
जीवनि कों दीजिये । सोई लै प्रकास घर घर में विलास कियो,
अति ही हुलास, फल नैननि कों लीजिये ॥ चातुरी अवधि, नेकु
आतुरी न होति किहूँ, चहूँ दिसि नाना राग भोग सुख कीजिये ।
“वल्लभजू” नाम लियो “पृथु” अभिराम रीति, गोकुल में धाम
जानि सुनि मन रीझिये ॥ १८७ ॥ (४४२)

वार्तिक तिलक ।

श्रीवल्लभाचार्यजी की वात्सल्यरस भरी भक्ति रीति अति अनूप
थी । हृदय में प्रभु स्वरूप का ध्यान धरे हुए अन्तर तथा बाहर में
अति अनुराग से सेवा पूजा करते थे । ध्यान सेवा सुख पाकर आप
अनुग्रह कर और जीवों की ओर ढरे । यह विचार किया कि यह
जगत्जीवनप्रभु की अमृत संजीवनी भक्ति अपने आश्रित जनों को
भी देना चाहिये । सो ऐसा ही किया, कि वह प्रीति रीति शिष्य-
वर्गों के घर घर में प्रकाशित कर प्रभु के विलास में हुलास पूर्ण कर
दिया । आपके सदन में, तथा सेवकों के घरों में, प्रभु विग्रह की
भांकी कर नेत्र सफल होते थे । सेवा आदिक कृत्यों में आप चातुरी
की अवधि, और परम धीर थे; किसी प्रकार से किंचित् भी आतु-
रता आप से नहीं होती थी । नानाप्रकार के भोगपदार्थ तथा राग-
रागिनियों से यश लीला गान का आनन्द लिया करते थे ॥



श्रीज्ञानदेवजी के छप्पय में जो श्री १०८ नाभा स्वामीजी ने “पृथु पद्धति परायण अभिराम रीति वाले श्रीवल्लभजी” लिखा, सो उसका श्रीगोकुल में स्थान है । इनको जानके और सुयश सुनके मेरा मन इन में रीझ गया है ॥

(२३६) टीका । कवित्त । (६००)

गोकुल के देखिबे कौं गयौ एक साधु सूधो, गोकुल मगन भयो रीति कछु न्यारियें । छोंकर के वृक्ष पर बटुवा भुलाय दियो, कियो जाय दरशन, सुख भयो भारियें ॥ देखै आइ नाहीं प्रभु, फेरि आप पास आयो चिंता सौं मलीन देखि, कही जा निहारियें । वैसेई सरूप केई; गई सुधि बोल्हो आनि, लीजिये पिछानि कह्यो सेवा नित धारियें ॥ १८८ ॥ (४४१)

१ “छोंकर” = क्षेमंकर, समी का वृक्ष ॥

(२) श्रीनृसिंह भगवान् का अनुकरण (लीला) में एक आवेशीभक्त नृसिंहजी के रूप बने । उन्होंने हिरण्यकशिपु वनने वाले को मार डाला; वेही फिर लीला में श्रोदशरथ महाराजजी का रूप बने और श्रीसीताराम विछोहतेही अपना शरीर त्याग दिया ॥

(३) “श्रीकृष्णजी को श्रीयसोदाजी ने बांधा” ऐसी कथा सुनतेही एक भक्ता “रतिवन्ती बाई” ने तन त्याग दिया ॥

प्रगट है, सबको विदित है, साधु इसके साक्षी हैं, कि कलियुग में “प्रेम प्रधान है;” कलियुग के प्रेमियों में तीन प्रधान आवेशी हैं, इनका प्रेम प्रत्यक्ष सच होगया ॥

(२३६) टीका । कवित्त । (६०४)

सन्त साखि जानें कलिकालमें प्रगट प्रेम बड़ोई असत जाके भक्ति में अभाव है । हुतो एक भूप राम रूप ततपर महा, राम ही की लीला गुन सुनै करि भाव है ॥ विप्र सों सुनावै सीताचोरी कौ न गावै हियो खरो भरि आवै, वह जानत सुभाव है । पख्यो द्विज दुखी निज सुवन पठाइ दियो जाने न सुनायो भरमायो कियो धाव है ॥१६०॥ (४३६)

वाचिक तिलक ।

इसके साक्षी साधु हैं- कि कलिकाल में प्रेमही प्रगट हैं- क्योंकि इन तीनों का प्रेम प्रगट हो गया । उसको बड़ा अभाग्य और गया ही हुआ जानो- कि जिसको इन सन्तों की कथा सुन के भी, श्रीभक्तिजी में अभाव अर्थात् अनादर ही बना रहे ॥

(४०) श्रीभक्तदास कुलशेखरजी ।

दक्षिण में एक राजा श्रीरामोपासक श्रीरामरूप में बड़े अनन्य दास्यरसावेशी प्रेमी भक्त थे; श्रीजानकीजीवनजी का परत्व उन्हें जैसा चाहिये वैसा था; बड़े भाव से श्रीअवधविहारीजी की लीला श्रीवाल्मीकीय रामायण कथा सुना करते थे । इनका “कुलशेखर” नाम था; “भक्तदास” नाम से भी प्रसिद्ध थे । जो विप्र पण्डित

उनको कथा श्रवण कराते थे वे इनके अजौकिक प्रेम को जानते थे, क्योंकि एक समय आरण्य काण्ड की खरदूषण की चढ़ाई की कथा सुनकर राजा आवेश में आ गया, आप घोड़े पर चढ़ हथियार बांध सेना साथ ले, शीघ्रतम पयान करने की आज्ञा दी । तो चतुर पण्डित ने देशकालानुसार युक्ति से इनको लौटाया—तस्मात् श्रीमहारानी-जी की चोरी की कथा उन्होंने इन्हें कभी नहीं सुनाई ॥

एक दिन श्रीपण्डितजी दुखी हुए, इससे अपने पुत्र को कथा सुनाने-के लिये भेजा । राजा का सुभाव नहीं जानने से उसने श्री-सीताहरण सुनाया; सुनते ही भक्त राजा को यह भ्रम आ गया कि यह इसी समय सत्य हो रहा है । इससे हृदय में घाव सरीखा दुःख हो गया । राजा ने लंका की ओर धावा किया ॥

(२४०) टीका । कवित्त । (६०३)

“मार मार” करि कर खड्ग निकासि लियौ, दियौ घोरौ सागरमें, सो आवेस आयो है । “मारौं याहि काल दुष्ट रावन वि-
हाल करौं, पाँवन को देखौं सीता” भाव दृग आयो है ॥ जानकीरवन दोऊ दर्शन दियो आनि, बोलै “विनप्राप्त कियौ, नीच फल पायो है” । सुनि सुख भयो, गयो शोक हृदै दारुन जो, रूप की निहारनि यों फेरि कै जिवायो है ॥ १६१ ॥ (४३८)

वार्त्तिक तिलक ।

खड्ग निकाल “मार मार” कहता, लङ्का की ओर घोड़ा दौड़ाया यहां तक आवेश आया कि समुद्र में भी घोड़ा डालही दिया; “दुष्ट रावण को व्यथित कर दूँगा, इसी क्षण मारडालूंगा; अपनीमाता श्रीजानकीजी महारानी के चरणकमल के दर्शनकर अभी ले आऊंगा ।” इस प्रकार बीरवाक्य कहने हुए प्रेम में मग्न और नयनों में प्रेमाश्रु भरे हुए सागर में चले ही जा रहे थे—कि उसी क्षण, भक्त-प्रणालक प्रेम निर्वाहक जनरक्षक श्रीजानकी श्रीजानकीरमणजी श्रीलक्ष्मणजी और श्रीहनुमदादि कपि सेना समेत पुष्पक विमाना-रूढ़, भक्त के समीप आकाश में प्रगट हो, दर्शन दे, इन्हें कृतकृत्य

कर, बोले कि “हे प्रिय पुत्र ! उस दुष्ट को हमने सपरिवार मार डाला, उस नीच रावण ने अपनी करनी का फल पाया । तुम चिन्ता मत करो; देखो अपनी माता के दर्शन करो । हम अब अपनी राजधानी श्रीअयोध्याजी को जाते हैं, तुम भी घर जाओ ॥”

श्रीवचनामृत सुनते ही इनके हृदय से दारुण शोक जाता रहा; दर्शन पाके अति कृतार्थ हुए । “मृतक शरीर प्राण जनु पाये ॥” आप लौट के अपने घर आए ॥

परमावेशी भक्त श्रीकृष्णशेखरजी की जय ॥

“प्रेम कलियुग प्रधान ॥”

“कलिकाल में प्रगट प्रेम ॥”

दो० “कलियुगसम युग आन नहीं, जो नर करि विश्वास ।

गाइ राम गुण गण विमल, भव तर विनहि प्रयास ॥”

चौपाई ।

“कलि कर एक पुनीत प्रताप । मानस पुण्य होय, नहीं पाप ॥”

“कलि केवल रघुपति गुण गाहा । गावत नर पावहिं भय थाहा ॥”

दो० “सुनु व्यालारि, करालकलि, विनु प्रयास निस्तार ॥”

“कृतयुग, त्रेता, द्वापर, पूजा, मख अरु जोग ।

जो गति होय सो कलि हरी, ‘नाम’ तें पावहिं लोग ॥”

“रामनाम जपु जिय सदा सानुराग रे ।

कलि न विराग जोग जाग तप त्याग रे ॥”

चौपाई ।

“रामहिं केवल प्रेम पियारा । जानिलेहु जे जाननिहारा ॥”

“मिलहिं न रघुपति विनु अनुरागा । किये योग जप ज्ञान विरागा ॥”

“कालधर्म नहीं व्यापहिं तेहीं । रघुपतिचरणप्रीति अति जेहीं ॥”

और युगों से कलियुग में, कमलनयन श्रीहरि ने जीवों पर विशेष करुणा की है ॥

(२४१) टीका । कवित् । (६०२)

नीलाचल धाम तहां लीला अनुरुन भयो, नरसिंह रूप धरि,

साँचे मारि डाल्यो है । कोऊ कहैं द्वेस, कोऊ कहत आवेस, “तौपै करौ दशरथ”; कियो; भाव पूरो पाख्यो है ॥ द्विती एक वाई, कृष्ण रूप सों लगाई मति, कथा में न आई, सुत सुनी, कह्यो धाख्यो है । “बांधे जसुमति” सुनि औरै भई गति, करि दई साँची रति, तन नज्यो; मानौ वारयो है ॥ १६२ ॥ (४३७)

वाचिह तिलक ।

(३१) श्रीलीलानुकरण भक्तजी ।

एक समय श्रीनीलाचल धाम में लीला होती थी । इन सत्य प्रेमावेशी भक्तजी को लोगों ने लीला अनुकरण में “श्रीनृसिंह भगवान्” का स्वरूप बनाया; आपने आवेश में आके, जो हिरण्यकशिपु बना था उसको पेट फाड़ के मारही डाला । सज्जन तो इसका कारण श्रीनृसिंहजी का सच्चा आवेश बताते थे, और दुर्जन लोग मार-डालने का कारण द्वेश (वैरभाव) कहते थे ॥

अन्ततः यह विचार हुआ कि “इनको श्रीगमलीला में श्री-दशरथजी महाराज का अनुकरण स्वरूप बनाओ और देखो कि आवेश होता है वा नहीं ॥”

ऐसाही किया गया; आपका भाव तो सच्चा था ही, पूरा पड़ा; अर्थात् आवेश में आकर श्रीप्राणनाथ रघुनाथ के वनयात्रा में विहुरते ही, आपने शरीर को तृण सरीखा त्याग ही तो दिया ॥

सबों ने जाना कि भावावेश पूरा था ॥

(४२) श्रीरतिवन्तीजी ।

श्रीरतिवन्तीजी नाम की एक वाईजी वात्सल्यनिद्रा से श्री-कृष्णभगवान् में अत्यन्त प्रेम रखती थीं; भगवान् को अपना बेटा जानती और चाहती थीं; कथा सुनने का भी नित्य नियम था ॥

एक दिवस आप कथा में नहीं गईं, कि उक्त दिन ऊखलीबन्धन की कथा थी । बालक जो नित्य साथ जाया करता था, लौट कर उसने जब वही कथा आपको सुनाई, तो यह सुनते ही कि

सुकुमार श्रीकृष्णचन्द्रजी को माता यशोदाजी ने ऊखल में बांधा है" आप अति व्याकुल हुईं। तड़पने लगीं, और हाँ गति हो गई, अर्थात् सच्ची प्रीति से, कामल अन्तःकरण में प्यारे का इतना दुःख न सहकर प्राण ही श्रीभक्तवत्सलजी महाराज पर न्योछावर कर दिये ॥

भाव इसको कहते हैं ॥

श्रीभक्ति महारानीजी की जय ! जय ॥ जय ॥

(२४२) छप्प । (६०१)

प्रसाद अवज्ञा जानिकैं, पाणि तज्यौ एकै नृपति ॥
हौं कहा कहीं बनाइ बात, सबही जग जानै । करतैं
“दौना” मयो; स्याम सौरभ, मन मानै ॥ ‘छपन भोग’
तैं पहिल खीच “करमा” कौ भावैं । सिलपिल्ले के
कहत कुँअरि पै हरि चलि आवैं ॥ भक्तन हित सुत
विष दियौ भूपनारि; प्रभु राखि पति । प्रसाद अवज्ञा
जानिकैं पाणि तज्यौ एकै नृपति ॥ ५० ॥ (१६४)

वार्त्तिक तिलक ।

श्रीमहाप्रसाद की महिमा जाननेवाला श्रीपुरुषोत्तमपुरी का ऐसा राजा एकही (अर्थात् अद्वितीय) हुआ, कि जिसने अपने दाहिने हाथ से श्रीप्रसाद की अवज्ञा जानके उसको कटवा ही डाला । मैं बातें बनाकर क्या कहूँ, सारा संसार जानता है कि उसी कटेहुए हाथ से “दौना” उत्पन्न हुआ है; कि जिसकी सुगन्ध श्रीपुरुषोत्तम प्रभु को बहुत ही भाता है ॥

जगन्नाथजी को छप्पन प्रकार के भोग से भी पहिले श्रीकर्माजी की खिचड़ी ही निवेदन होती है, वही बहुत अच्छी लगती है ॥

१ “अवज्ञा”=अपमान, आदर का अभाव । २ “दौना”=दमना, दौना, दधेना ।

३ “स्याम”=भगवत् ४ “सौरभ”=सुगंध । ५ “खीच”=खिचड़ी ॥

“सिलपिल्ले ! सिलपिल्ले !!” कहके पुकारने से दो कन्याओं के पास भगवान् का चले आना प्रसिद्ध ही है ॥

भक्तों के लिये, अर्थात् सन्त को रखने के हेतु, तथा सन्तों की कुछ काल पर्थ्यन्त सेवा पूजा के अर्थ, रानियों ने अपने अपने पुत्र को विष ही देदिये; श्रीप्रभु ने कृपाकरके उनकी लज्जा (पति) रख ली, तथा उन दोनों के अभिलाष को पूर्णकर पति को और पुत्रों को भी बचालिया ॥

(४३) प्रसादनिष्ठ पुरुषोत्तमपुर-नृपति ।

(२४३) टीका । कवित् । (६००)

प्रसाद की अवज्ञा तैं तज्यौ नृप कर एक करिकैं विवेक; सुनौ जैसे बात भई है । खेलै भूप चौपरि कौं, आयो प्रभु-भुक्त-शेष, दाहिने में पासे, बाएँ लुग्यौ, मति गई है ॥ लें गए रिसायकैं फिराय, महा दुख पाय, उठ्यो नरदेव, यह गयो, सुनी नई है । लियो अनसन, “हाथ तजौं याही छन, तब सांचौ मेरो पन,” बोलि विप्र पूछि लई है ॥ १६३ ॥ (४३६)

वार्तिक तिलक ।

श्रीजगन्नाथपुरी के महाराज ने, श्रीभगवत्प्रसाद के अपमान के कारण अपना दाहिना हाथ ही कटवाडाला । यह वृत्तान्त जैसे हुआ सो सुनिये । राजा चौपड़ खेलने में निमग्न हो रहा था, उसीसमय पण्डाजी श्रीप्रसाद लाए । दक्षिणकर में पासे थे, सो उसने बाएँ ही हाथ से श्रीप्रसाद का स्पर्शात्मक ग्रहण किया, ऐसी उसकी मति खेलके वश चली गई । इस असह्य अपमान से क्रोध में आके, पण्डा श्रीप्रसाद फेरलेगए ॥

राजा उठकर घर आया, वहाँ उसको यह नई बात सुनने में आई कि पण्डा आज प्रसाद पाकशाला में नहीं देगए ! नरपति ने बड़ा दुख पाया उसको अत्यन्त पश्चात्ताप और ग्लानि हुई; उसने अनसन व्रत लिया; और यह संकल्प किया कि “इसी क्षण इस हाथ को तज दूं तब तौ मेरा भक्तिपन सच्चा ॥”

विद्वान् ब्राह्मणों को बुलाकर महाराज ने इस बात की अनुमति भी ले ली कि “जिस अंग से भगवत् का अपराध हो जावे उसको त्याग करना भला है ॥

(२४४) टीका । कविच । (५६६)

“काटै हाथ कौन मेरो ? रह्यो गहिमौन याँतैं; पूछतैं सचिव कथा विधा, सो विचारियै । “आवै एक प्रेत, मो दिखाई नित देत निशि, डारिकैं भरोखा कर, शोरै करै भारियै” ॥ “सोऊं ढिग आइ, रहौं आपुको छिपाई, जब डारै पानि आनि, तब ही सुकाटि डारियै” । कही नृप “भलैं”; चौकी देत में घुमायो, भूप डाख्यो उठि आइ छेद, न्यारो कियो, वारियै ॥ १६४ ॥ (४३५)

वार्त्तिक तिलक । .

राजा इस सोचविचार में था कि “मेरा हाथ कौन और क्योंकर काटै ?” और इसीसे खिन्नचित्त चुप बैठा था ॥

मन्त्री ने पूछा कि महाराज ! “वार्त्ता क्या है ? आप व्यथा को प्रगट कीजिये, तो उसका प्रयत्न किया जावे” राजा ने उत्तर दिया कि “नित्य ही एक प्रेत आता है, रात्रि के समय मुझे देखपड़ता है, भरोखे में हाथ डालकर वह बड़ीभारी चिल्लाहट मचाया करता है ॥”

मन्त्री ने कहा कि “मैं आपके पर्यंक के पास आके सोऊं और अपने तई छिपाए रहूं । वह प्रेत ज्यों ही आके भरोखे में हाथ डाले त्यों ही काट डालूं ।” राजा बोला “बहुत अच्छा ॥”

मन्त्री चौकी देरहा था, राजा अपने पर्यंक से उठ आया और छेद में हाथ डालकर उसने हाथ को घुमाया । वहीं, मन्त्री ने हाथ को धड़ से काट के अलग कर दिया । मानों राजा ने अपने कर को श्रीप्रभुपर यों न्यवज्ञावर किया ॥

(२४५) टीका । कविच । (५६८)

देखिकैं लजानों, “कहा कियौ मैं अजानों !” नृप कही “प्रेत

१ “यातैं”=इससे, इससेतु । २ “पूछत कथा, विधा”=वार्त्ता तथा व्यथा का विचर्ण पृच्छा । ३ “शोरै”=, कोलाहल, चिल्लाहट । ४ “डारै पानि आनि”=आके हाथ डाले । ५ “वारियै”=न्यवज्ञावर कर दिया ॥

मानौं यही, हरि सों विगारिये”। कही जगन्नाथदेव, “लै प्रसाद जावौ उहां, ल्यावौ हाथ, वोवौ वाग, सोई उर धारियै” ॥ चले तहां धाड़, भूप आगे मिल्यो आइ, हाथ निकस्यो, लगाइ हियैं, भयो सुख भारियै । लैयाए कर फूल, ताके भए फूल “दौना” के, जु नि-
तहीं चढ़त अंग, गन्ध हरिप्यारियै ॥ १६५ ॥ (४३४)

वार्तिक तिलक ।

मन्त्री ने जब देखा कि यह मैंने राजाही का हाथ काटडाला, तब वह बड़ा ही लज्जित हुआ, और पड़ताने लगा कि “मुझ अनजान ने यह क्या किया ?”

तब महाराज ने कहा कि “इसी हाथ को प्रेत मानो क्योंकि इसने हरिका अपराध किया है । तुमने तो बहुत अच्छा किया ॥”

श्लो० “प्रसादं जगदीशस्य अन्नपानादिकं च यत् ।

ब्रह्मवन्निर्विकारं हि यथा विष्णुस्तथैव तत् ॥ १ ॥”

उसी क्षण श्रीजगन्नाथजी ने पण्डों को आज्ञा की कि “प्रसाद लेके वहां जाव, राजा को दो, और कटाहुआ हाथ लाके वाटिका में वो दो, (भूमि में गाड़ दो) उसी से जो दौना होगा मैं उसी दौना को हृदय में धारण किया करूंगा ॥

पण्डा लोग उधर दौड़े; राजा उताउल हो आगे आ, उनकी अगवानी कर उनसे सादर सविनय मिला; प्रसाद के लिये प्रेमसे दोनों ही हाथ उठाए (हाथ बढ़ाये) तो दाहिना हाथ, भी निकल आया अंगुलियां इत्यादि सब पूरी पूरी; अब दक्षिण हस्त पहिले से भी अति सुन्दर हो आया ॥

चौपाई ।

“गहत प्रसाद हाथ जमि आयो । सकल पूरी ‘जय जय’ रव छायो॥”

प्रसादको हृदय में लगाया, परस्पर मिले, भारी सुख और आनन्द हुआ । हर्ष से फूलके फूलरूपी कर को लाए, वाटिका में गाड़ दिया; वही सुगंधित पत्र “दौना” हुआ, कि जो भगवान् के

१ “विगारियै”=विगाड़ किया है, अपराध किया है । २ “ल्याएकरफूल”=कर रूपी फूल को लाए; वा, हर्ष से फूलकर कर को लाए ॥

अंगपर नित्य चढ़ाया जाता है, और उसकी सुगंध सर्कार को अति प्रिय है; अबतक प्रभाव प्रसिद्ध है । प्रभुकी कृपालुता की जय ॥

(४४) श्रीकर्मा बाईजी ।

(२४६) टीका । कवित्व । (५६७)

हुती एक बाई, ताको “करमा” सुनाम जानि, बिना रीति भांति भोग खिचरी लगावही । जगन्नाथदेव आपु भोजन करत नीकें, जिते लों भोग तामें यह अति भावही ॥ गयो तहां साधु, मानि ‘बड़ो अपराध करै,’ भरै बहु स्वांस, सदाचार ले सिखावही । भई यों अवार, देखैं खोलिकें किवार, जोपै जूठनि लगी है मुख धोए बिनु आवहीं ॥ १६६ ॥ (४३३)

वाचिक तिलक ।

श्रीकर्माजी नामक एक वात्सल्यरस की बड़ी प्रेमिनी बाईजी श्रीपुरुषोत्तमपुरी ही में रहती थीं, सो बड़े भोर नित्य श्रीजगन्नाथ जी को खिचड़ी भोग लगाया करती थीं, परंतु किसी रीति भांति सदाचार पर ध्यान न देके बिना स्नान चौका इत्यादि के ही खिचड़ी कर बड़ी ही प्रीति से अर्पण किया करतीं । इसका ध्यान तो अवश्य रखनीं कि अवेर न हो और कच्ची वा अलोनी न रहें ॥

चौपाई ।

सांची प्रीति करे प्रभु माहीं । राति दिवस विसरै सुधि नाहीं ॥
कब मैं रचि रचि खिचरि बनाऊं । कब लालहिं मैं भोग लगाऊं ॥”

श्रीजगदीश भगवान् सुन्दर बालकरूप से नित्य प्रातःकाल आपही जाके बड़ी प्रसन्नता से भोजन कर आते थे । जितने विविध पदार्थ भोग लगा करते थे तिन सबमें प्रभु को यह अतिही नीकी लगती थी, सबसे पहिले इसी को पाया करते थे ॥

एक दिन वहां एक सन्त गए; उन्होंने सब देखा; अपने जी में माना (विचार किया) कि “यह बड़ा भारी अपराध करती है,” आप श्वास भरके बोले, और आपने श्रीबाईजी को बहुत प्रकार से साम्प्रदायिक आचारविचार का उपदेश किया ॥

वाईजी डरीं; और बताई हुई रीति भांति से खिचड़ी की; तथा सदाचार-अनुकूल उसको अर्पण किया; इस कारण बड़ा विलम्ब और अतिकाल हुआ ही ॥

यहां पंडों ने जो श्रीजगन्नाथजी के मन्दिर के पट खोले तो श्री-मुख में खिचड़ी लगी हुई दर्शन पाए । क्योंकि अवेर होने के कारण शीघ्रतासे प्रभु विना श्रीमुख धोलाए ही वाईजी के यहांसे चले आए ॥

(२४७) टीका । कवित्त । (५६६)

पूछी, “प्रभु ! भयो कहा ? कहिये प्रगट खोलि, बोलिहू न आवै हमें, देखि नई रीति है” । “करमा सुनाम एक खिचरी खवावै मोहिं, मैं हूं नित पाऊं जाइ, जानि सांची प्रीति है ॥ गयौ मेरो सन्त, रीति भांति सो सिखाइ आयो; मत मो अनन्त, विनु जाने यों अनीति है” । कही वही साधु सों “जु ! साधि आवौ वही बात”; जाइकैं सिखाई, हिय आई, बड़ी भीति है ॥१६७॥ (४३२)

वार्त्तिक तिलक ।

पंडोंने स्तुति विनय करके पूछा कि “प्रभो ! हम सब के मुँह से भय के मारे बात नहीं कहते वनती है, आज यह नई रीति देखने में आरही है, वार्ता क्या है ? सो कृपाकर खोलके प्रगट बता दीजिये॥”

आज्ञा हुई कि “करमा” नामक एक बाई है, सो नित्य ही मुझको खिचड़ी खिलाती है, मैं भी उसकी सच्ची प्रीति लखके नित्य जाके पा आया करता हूं । उसके यहां कल एक मेरे सन्त गए सो वे उसको सदाचार रीति भांति सिखा आए हैं, इसीसे विलम्ब हुआ सो त्वरा (जल्दी) से मैं विना मुख धुलाए हुए ही चला आया हूं; वह साधु यह नहीं जानते कि मेरी अर्चापूजा की रीति इदमित्य नहीं वरंच नेमियों तथा प्रेमियों के पथ इतने विविध

१ “मत मो अनन्त”=मेरे प्रेमियों तथा भक्तों के भजन सेवा के मत और मार्ग अनेक तथा अनन्त हैं, इदमित्य जहाँ । २ “साधि आवौ वही बात”=उसी बात को ठीक-ठाक कर, आयो ॥

प्रकार के हैं कि जिनका अन्त कोई नहीं पा सकता, और इस रहस्य को बिना जाने ही अन्यथा कुछ कहना अनीति है ॥

“जाननिहारे जानहीं, बड़ो नेमते प्रेम॥”

पण्डों ने उस सन्त से वही बात समझाकर कही कि “महात्मा जी ! आप जाके श्रीकर्मचार्डजी से फिर कह आइये ‘कि मैंने जो भ्रम-कट बताए थे उन्हें आप जाने दीजिये, और जैसे प्रथम आप प्रभात ही शीघ्रता से भोग अर्पण किया करती थीं उसी सरल भाव से निःशंक आप अपनीसी कीजिये, श्रीभक्तवत्सल भावग्राहक सर्कार इसी में प्रसन्न हैं ॥”

वे साधुजी डर गए और बेगि जाके वैसा ही ठाँकठाक कर आए ॥

प्रभु आज्ञा से अवतक सबसे पहिले ही श्रीकर्मजी की खिचड़ी भोग लगाई जाती है ॥

भावभक्ति, सरलता, और सच्चो प्रीति की जय !!

चौपाई ।

“नहिं विद्या, कुल, जाति अचारा । रामहिं केवल प्रेम पियारा ॥”

(४५) (४६) सिलपिल्लेभक्ता उभय चाई ।

(२४ =) टीका । कवित्त । (५६५)

“सिलपिल्ले भक्ता उभै चाई”, सोई कथा सुनो, एक ‘नृपसुता’ एक ‘सुता जिर्मीदार की’ । आए गुरु घर, देखि सेवा, ढिग बैठी जाइ, कही ललचाइ “पूजा कीजै सुकुमार की” ॥ दियो ‘सिलाटूक’ लकै, नाम कहि दियो वही, कीजिये लगाइ मन मति भवपार की । करत करत अनुराग बढ़िगयो भारी, बड़ी ये विचित्र रीति यही सोभासार की ॥ १६८ ॥ (४३१)

वार्षिक तिलक ।

एक राजकन्या और एक भूम्यधिकारीसुता सिलपिल्ले-भगवान्

१ “पिल्ले”=पिल्ला लड़का, बेटा (“मखरसरगुजा” और की बोली) “सिलपिल्ले” = “शिलाटूक” = पत्थलके टुकड़े । २ “उभय” = २. दो । ३ “जिर्मीदार” = ; ४ ; जिर्मीदार, भूम्यधिकारी । ५ “सुकुमार” = भगवत् । ६ “सोभासार” = भगवत् =

की भक्ता दोनों बाइयों की अपूर्व कथा सुनिये । ये दोनों एकसाथ ही रहती खेलती थीं ॥

एक समय राजा के गुरु महाराज आए; उनको श्रीशालग्रामजी की सेवा करते देख, ये दोनों पास जा बैठीं; वरंच हरिकृपा से पूर्व-जन्म के भक्ति-संस्कार-वश सेवापूजा को ललचाई, और गुरुजी से इन दोनों ने मांगा कि “महाराज । श्रीठाकुरजी की मूर्ति हमको भी दीजिये; हम शोभासार सुकुमार प्रभु की पूजा सेवा करेंगी ॥”

उन्होंने वालिका जान दोनोंको एक एक टुकड़ा पत्थर देके कह दिया कि इन ठाकुरजी का नाम “सिलपिल्ले” है, मति और मन लगाके प्रीति से इनकी पूजा कियाकरो तथा यह प्रतीति रखो कि “येही हमको भवसागर से पार उतारदेंगे ॥”

वे बड़भागिनी सेवा पूजा करने लगीं; करते करते उनकी प्रीति प्रतीति भगवत्मूर्ति में अत्यन्त बढ़ गई, उन सिलपिल्लों में ही श्री-सुकुमार शोभासारजी के रूप अनूप उन दोनों को झलक गए ॥

युगलसर्कार की कृपा की यह बड़ी अनोखी रीति है कि “करते करते नकल के, सही असल है जाय ॥” “सांचा जगमें बिरला-कोश । झुठ झुठ खेले सांचा होय ॥”

भगवत् के सच्चे प्रेमियों के व्यवहार तथा आचरण का सच्चे मन से नेम से अनुकरण करते करते भगवत्कृपासे लोग वास्तव में हरि-भक्त अवश्य होही जाते हैं; यह बात विशेष करके जानके मनस्थ रखने की है ॥

(२४६) टीका । कवित्त । (५६४)

पाछिले कवित्त मांक दुहुँन की एक रीति, अब सुनौ न्यारी न्यारी नीके मन दीजियै । “जिमींदारसुता” ताके भए उभै भाई, रहै आपुसमें बैर, गाँव माख्यो, सब छीजियै ॥ तामें गई सेवा, इन बड़ोई कलेस कियौ, जियौ नाहिं जात, खान पान कैसे कीजियै ।

१ “भए उभयभाई”=दो भाई थे, दोनों भाई अलग हुए । २ “गाँव माख्यो”=गाँव में (इसके घर पर) डाका डारा वा छापामारा, नूट लिया । ३ “छीजियै”=क्षय हुआ, जाता रहा, नाश हुआ । ४ “सेवा”=पूजने की मूर्ति ॥

रहे समुभाय, याहि कछु न सुहाय, तब कही “जायल्यावौ तेरे दोऊ सम धीजिये” ॥ १६६ ॥ (४३०)

वार्तिक तिलक ।

यहांतक तो दोनों लड़कियों की एक ही रीति की वार्ता हुई; अब आगे मन लगाके उनके सुचरित्र अलग अलग सुनिये ॥

(१) भूम्यधिकारीसुता (जमींदार की लड़की) ।

इसके दोनों भाई दो गाँव में रहते और उनमें परस्पर अत्यन्त ही विरोध था; वह दूसरा भाई इसपर छापा मारके गाँव और घर को लूट ले गया । सबकुछ गया उसमें उस कन्या की सेवा पिटारी भी लुट गई । इस लड़की को बड़ा ही क्लेश प्राप्त हुआ; प्राण ही भार हो गए जीवन ही कठिन अप्रिय था तो अन्न जल कैसे अच्छा लगता ॥

दो० “धवल महल, शय्या धवल, धवल शरद ऋतु रैन ।

एक राम बिन व्यर्थ सब, जिमि बिनु पुतरी नैन ॥”

सब लोग समझाते रहार गए, पर इसको कुछ भी नहीं सुहाता था । तब सबने कहा कि “तुझको तो दोनों भाई समान ही हैं, तू उस भाई के पास जाके स्वभावतः अपनी सेवा की मूर्ति मांग ला ॥”

दो० “उमा, जे रघुपति चरणरत, विगत काम मद क्रोध ।

निज-प्रभु-मय देखहिं जगत, कासन करहिं विरोध ? ॥”

(२५०) टीका । कवित्त । (५६३)

गई वाही गाँव जहाँ दूसरो जू भाई, रहै बैव्योहो अथाई मांझ, कही वही बात है । “लेवौ जू पिछानि तहँ बैठे एक ठौर प्रभु;” बोलि-उठ्यो कोऊ “बोलि लीजै प्रीति गात है” ॥ भई आखि राँती, लागी फाटिबे कौ छाती, सो पुकारी सुर आरत सौं, मानौ तन पात है । हिये आइ लागे, सब दुख दूर भागे, कोऊ बड़े भाग जागे, घर आई, न समात है ॥ २०० ॥ (४२६)

१ “सम धीजिये” = तुल्य प्रिय समाभये । २ “अथाई” = बैठक । ३ “राँती” = चाल, अरुण ।

४ “सुर आरत” = आरत के बचन का स्वर । ५ “न समात” = प्रहर्ष से फूली समाती नहीं ॥

वाचिक तिलक ।

वह भक्तिवती, जिस गांव में दूसरा भाई रहता था वहां गई, कि जहां वह अपनी अथाई में बैठा हुआ था इसने वही बात कही, अर्थात् “मेरे तो जैसे वह भाई तैसे ही तुम, भाई भाई में चाहे जैसी हो पर मुझपर तो आप दोनों ही की समानकृपा चाहिये, मैं अपने ठाकुर के विन मृतकप्राय हो रही हूँ । मेरी सेवाकी मूर्ति देके मुझ को प्राणदान दीजिये ।” उसने कहा कि “जा वहां सब ठाकुर एकही ठौर विराजते हैं अपना पहिचान के ले ले ।” यह कन्या बड़ी प्रसन्न हुई; परन्तु उसके भाईके पास बैठे हुए लोगों में से एक विमुख बोल उठा कि “यदि ऐसीही प्रीति तुम्हारे हृदय में है तो तुम यहीं से अपने भगवान् को बुलाओ ॥”

उस दुष्ट की ऐसी बात सुन यह विरह से व्याकुल होगई, आंखें सजल तथा लाल होआई, छाती फटने लगी, अति आरत दशा में वैसेही स्वर से इसने अपने “सिलपिछे” भगवान् को पुकारा, ऐसी विकलहोके मानो अभी शरीरपात हुआ ही चाहता है ॥

करुणानिधान प्रभु उसकी वह डेर सुनते ही पहुँचकर उस बड़-भागिनि अनुरागिनि की छाती में आ लपटे ॥

चोपाई ।

“शुद्धभाव कन्याकर जाना । आरत वचन सुनत भगवाना ॥
प्रेमते प्रगट भए जगजाना । हरिब्यापक सर्वत्र समाना ॥”
“जय जय” की ध्वनि छा गई ॥

उसके सब दुःख भागे; आनन्द से अपने ग्राम में आई यहाँ भी “जय जय” ध्वनि होने लगी । इसके परमानन्द का कहना ही क्या ।
“मृतकशरीर प्राण जनु भेंटे ॥”

(२) नृपसुता ।

(२५१) टीका । कविव । (५६२)

सुनौ “नृपसुता” बात, भक्ति गात गात पगी, भगी सब विपै-

वृत्ति, सेवा अनुरागी है । व्याही ही विमुख घर, आयो लैन वहै
 घर, खैरी अरवरी कोऊ चित चिन्ता लागी है ॥ करि दई संग; भरी
 अपने ही रंग, चली अनीहूं न कोई एक वही जासौ रागी है ।
 आयोद्विग पति, बोलि कियो चाहै रति, वाकी औरै भई गति,
 “मति आवौ, विथा पागी है” ॥ २०१ ॥ (६२८)

वार्तिक तिलक ।

अब उस दूसरी बाई राज-कन्या की वार्त्ता सुनिये । जिसके मन
 तथा अङ्ग अङ्ग में भक्ति का विचित्र रङ्ग छा गया था; सब विषयों से
 उसको तीव्र वैराग्य होगया और उसके मन की वृत्ति श्रीयुगल-
 सत्कार के अनुराग में भलीभांति लग गई । प्रभुकृपा की जय ॥

उसका विवाह एक हरिविमुख के घर हुआ, सो वह घर इस
 अपनी स्त्री को ले जाने के लिये आया । इससे यह अतिही चिन्तित
 हो भारी घबराहट में पड़ गई । उसके साथ वह बिदा कर दी गई,
 कोई सखी भी संग नहीं, वह अकेली अपने ही रंग में रंगी हुई
 चली । एक संग थे तो श्रीप्रभुप्राणनाथ ही थे कि जिनके प्रेम में
 वह निमग्न थी; अपनी डोली ही में श्रीठाकुरजी की पिटारी भी
 सादर रख ली ॥

मार्ग ही में, जब उसके पास जाकर पतिने उसके साथ वार्त्ता-
 लाप तथा प्रीति व्यवहार चाहा, तो वह अत्यन्त घबड़ाके बोली कि
 “तुम मेरे पास न आओ, मैं बड़ी ही व्यथित हूं ॥”

(२५२) टीका । कवित्त । (५६१)

“कौन वह विथा ? ताकौ कीजियै जतन बेगि, बड़ो उदवेग,
 नेकु बोलि सुख दीजिये” । बोलिवो जौ चाहौ, नौ पै चाहौ हरि-
 भक्ति हिये, बिन हरिभक्ति मेरो अंग जिन कीजियै” ॥ आयो रोष
 भारी अब मन में विचारी, “वा पिटारी में जु कछु, सोई लैकै न्यारो
 कीजियै” । करी वही बात, माँसि जलमांभ डारिदई, नई भई
 ज्वाला, जियो जात नहीं; खीजियै ॥ २०२ ॥ (४२७)

वार्त्तिक तिलक ।

पति ने पूछा कि “तुमको क्या वयथा कौनसी है ? वताओ कि उसका प्रयत्न शीघ्रही किया जावे; मुझे बड़ाही उद्वेग है, तनक अपने मधुर वचन से मुझको सुखी करो ॥” इन्होंने उत्तर दिया कि “यदि बोलना बुलाना चाहो तो श्रीभगवान् की भक्ति स्वीकार करो, नहीं तो मेरा अंग स्पर्श मत करो ।” उसको क्रोध आगया । और यह विचार करके कि “इस पिटारी में जो कुछ है वही बाधक है, उसी को चोरीसे नदी में डाल देना चाहिये” उस दुष्ट ने वैसाही किया; अर्थात् पिटारी छिपाके नदी में डालही दी । अपनी सेवा-मूर्ति न देखकर इसके हृदय में नई दाह उत्पन्न हुई, क्रोध तथा अतिशय वयथा से जलने लगी ॥

(२५३) टीका । कवित्त । (५६०)

तज्यो जल अन्न; अब चाहत प्रसन्न कियो, होत क्यों प्रसन्न जाको सरवस लियो है । पहुँचे भवन आइ, दई सो जताइ * वात, गात अति छीन देखि, “कहा हठ कियो है ?” ॥ सासु समुझावै, कलु हाथसों खवावै, याकाँ बोलिहू न भावै, तब धरकत हियो है । “कहै सोई करै, अब पांय तेरे परै हम,” बोली “जब वेई आवै तौही जात जियो है” ॥ २०३ ॥ (४२६)

वार्त्तिक तिलक ।

प्रभु की विरहिनि ने अन्नजल खाना पीना तजदिया । अब उस विमुख राजकुमार ने इसको प्रसन्न करना चाहा, बहुत प्रयत्न किये, परन्तु जिसका सर्वस्व ही उसने हर लिया सो भक्ता कैसे प्रसन्न होती ? जब वे सब घर आ पहुँचे तब पतिने सारी वार्त्ता कह सुनाई । सासु तथा और स्त्रियां अनेक प्रकार से समझा थीं; और उसको झटकगईहुई देखकर पूछने लगीं कि “अपने इस हठ का परिणाम तो वता” सासु अपने हाथसे उसको खिलाया चाहती थी; पर इसको किसी की कोई बात मली नहीं लगती थी, उसका जी धड़कता था ॥

सासु कहने लगी कि “हम अब तेरे पांव पड़ती हैं जो कहे सोई करें ।” इसने उत्तर दिया कि “जब वेही (प्राणनाथ श्रीठाकुरजीही) मिलें तभी जीसकती हूं ॥”

(२५४) टीका । कवित्त । (५८६)

आए बाही ठौर, भौर आई, तनु भूमि गिख्यो, दख्यो जल नैन,
सुर आरति पुकारी है । भक्तिवस श्याम जैसो काम बस कामी नर,
धाइ लागे छाती सो जु संग सो पिटारी है ॥ देखि पति सासु आदि,
जगत् विवाद मिथ्यो “वादही जनम गयो, नेकु न सँभारी है” ।
किये सब भक्त, हरि साधु सेवा मांभ पगे, जगे कोऊ भाग घर बधू
यों पधारी है ॥ २०४ ॥ (४२५)

वार्त्तिक तिलक ।

तब वे उसी नदी के तीर उसी ठिकाने आए कि जहां पतिने श्रीसेवा की पिटारी जलमें फेंक दी थी । उस स्थान को देख के जैसा इसका हृदय हो आया उसका अनुकथन विरह-रूपी अग्नि से संतप्त प्रेमी हो सो कर सकता है । यह चक्र खाकर धरती पर गिर पड़ी, आँखों से विरह के अश्रु की धारा बहने लगी; बड़े आरत स्वर से अपने प्राणपति भगवान् सिलपिल्ले को पुकार उठी—

दो० “मिलहु मोहिं तुम आई प्रभु, दयासिन्धु भगवान् !

दर्शन बिनु तब दासि अब, तजन चाहति है प्राण ॥”

करुणाकर श्रीश्याम तो भक्तिप्रिय ऐसे हैं ही कि “कामिहि नारि पियारि जिमि, लोभिहि प्रिय जिमि दाम,” आप उसकी वह आरत टेर सुनते ही अपनी विरहिनि वियोगिनि की छाती में पिटारी (सम्भुट) समेत आ लिपटे ॥

दो० “सुनतहि अति आरत बचन, करुणानिधि अतुराड ।

निकसि सरित ते गोद तिहि, आ लिपटे हरि धाइ ॥”

अब कन्या के आनन्द की छाया ऐसी प्रतीति होती है कि—

चौपाई ।

“परम रंक जनु पारस पावा । अन्धहि लोचन लाभ सुहावा ॥”

सासु पति आदि सब यह भक्तिप्रभाव देखके दंग होगये । संसार के व्यर्थ विवाद से सबका मन हटा, पछताने लगे कि “श्रीहरि-भक्ति विन जन्म गये, कुछ सँभाला नहीं, हमारे भाग जागे कि ऐसी वधू घर में आ विराजी ॥”

निदान, इसने घरभर को भगवद्भक्त बना दिया । भगवन्त तथा सन्तों की सेवा करके वे सब भव पार होगए ॥

“श्रीसिलपिल्ले” नाम भगवत् का किस वेद में किस नामावली वा “सहस्रनाम” में है ? उनका किस गंडकी नदी से प्रादुर्भाव हुआ था ? और क्या चिह्नचक्र उनमें थे ? वे कब श्रीनारदपंचरात्र रीति इत्यादि से संस्कृत हुए थे ? पर शुद्ध अन्तःकरण के सत्य प्रेम ही ने यह चमत्कार दिखाया । तब, वस्तुतः श्रीशालग्रामजी पर नेम प्रेम से जो श्रीतुलसीदल चढ़ाते हैं, अर्चामूर्ति की विधिवत् सप्रेम पूजा करते हैं, उनके भाग्य का कहना ही क्या है ? ॥

(४७ । ४८) भक्तों के हित जिन्होंने सुतों को
विष दिया वे दो बाई ।

(२५५) टीका । कवित्त । (५८ =)

भक्तन के हित सुत विष दियौ उमै बाई कथा सरसाई, बात खोलिकै वर्ताइयै । भयो एक भूप ताके भक्त हूं अनेक आवैं, आयो भक्त भूप, तासों लगन लगाइयै ॥ तिनहीं चलत ऐपै चलन न देत राजा, वितयो वरष मास कहै “भोर जाइयै” । गई आस टूटि, तन छूटिवे की रीति भई, लई बात पूछि रानी, सबे लै जनाइयै ॥ २०५ ॥ (४२४)

१ ‘वर्ताइयै’=वर्ताई जानी है । २ ‘भक्तभूप’=सन्तशिरोमणि, भक्तराज । ३ ‘लगन लगाइयै’=प्रेम लगन लगाया था ॥

वार्त्तिक तिलक ।

दो बाइयों ने भक्तों (सन्तों) के लिये, अपने २ पुत्र को विष ही दे दिया; उनकी कथा अति सरस है, सो स्पष्ट करके लिखी जाती है—

(१) एक बाई जी ।

एक भक्त राजा था, उसके यहां सदैव अनेक साधु कृपाकर आया करते थे । एक समय एक बड़े महात्मा भक्तभूष कई मूर्ति संत साधु लिए आए; उनमें राजा का विशेष अनुराग होगया । महात्माजी नित्य वहां से अन्यत्र चला चाहते थे, परंतु राजा नहीं जाने देता और कहा करता कि “महाराज आज रह जाइये, कल भोर जाइयेगा ।” योंही एक वर्ष और एक महीना बीत गया । तब उन संत ने अवश्य प्रभात जाने का निश्चय ही कर दिया और अब उनके विराजने की आशा टूट ही गई, तब राजा ऐसा व्याकुल हुआ कि उस सन्त धिन उसके जीने की संभावना नहीं रही । रानी ने राजा से पूछकर सब मर्म जान लिया ॥

(१५६) टीका । कवित्त । (१८७)

दियो सुत विष रानी, जानी “नृप जीवै नाहिं, सन्त हैं स्वतन्त्र,
सो इन्हैहि कैसैं राखिये” । भये बिन भोर, वधू शोरकरि रोय उठी
भोर्यगई रावले में, सुनी साधु भाषियै ॥ खोलिडारी कटिपट, भवन
प्रवेश कियो, लियो देखि बालककों नीलतनु साषियै । पूछयो भूप-
तियासों जू “सांव कहि कियो कहा ?” कही “तुम चलयौचाहौ
नैन अभिलाषियै” ॥ २०६ ॥ (४२३)

वार्त्तिक तिलक ।

राजा का जीना असंभव जान, रानी सोच विचार करने लगी; तब अंतर्दामी प्रभुने एक अनूठा उपाय उसके मनमें फुराया कि “उसने अपने पुत्र को विष दे दिया”; क्योंकि “साधु तो स्वतन्त्र हैं ही इनको और किस प्रकार से अटकारकूं” कुछ रात्रि रहते ही

१ “भोर्यगई”=व्याप गई, छा गई, व्याप्त हुई । २ “रावले”=अन्त पुर, रनिवांस ।

३ “भूपतिया”=नृपवधू, रानी । ४ “सांव कहि”=यह कहके पूछा कि “सांच सांच कदो कि क्या किया” ।

रानी रो उठी, अन्तःपुर में भीतर बड़ा कोलाहल तथा हाहाकार मच गया । महात्माजी ने भी शीघ्र ही कटिपट खोल डाला, रनि-वास में प्रवेश कर बात पूछी; लड़के का शरीर देखा तो प्रत्यक्ष काला हो गया था । महात्माजी ने रानी से पूछा कि “जी ! सच सच कहो कि तुमने यह किया क्या है ?”

रानी ने धता दिया कि आपने चलना ही निश्चय किया, परन्तु हम सबकी आंखों को तो दर्शन की भारी प्यास बनी ही है, तृप्ति हुई ही नहीं ॥”

दो० “महाराज ! तव गवन सुनि, जानि भूप तनु नास ।

मैं दै दीन्ह्यों सुत गरल, सन्त करें जेहि वास ॥”

(२५७) टीका । कवित्त । (५८६)

छातीखोलि रोए किहूँ बोलिहूँ न आवै मुख, सुख भयो शरी, भक्ति रीति कहु न्यारीयै । जानी ऊँ न जाति, जाति पांति को विचार कहा, अहो रस सागर सो सदा उरधारीयै ॥ हरिगुण गाय, साखी सन्तनि बताय, दिये बालक जिवाय, लार्गा ठौर वह प्या-रीयै । संग-के पठाय दिये, रहे वे जे भीजे हिये, बोले आप “जीऊँ जौनमारि कै विडारीयै” ॥ २०७ ॥ (४२२)

वाचिक तिलक ।

सन्त महात्माजी छाती खोलके ऊँचे स्वर से रोने लगे; इस-प्रेमिन का आश्चर्य्य कर्म देख आपको प्रेम जनित आश्चर्य्य ही दुख हुआ, यहाँतक कि मुँह से स्पष्ट बात भी नहीं निकलती थी; परन्तु साथ साथ इसकी लोकोत्तर अनूठी प्रेमाभक्ति की कुछ न्यारीही रीति विचार के हृदय में अति ही आनन्द हुआ ॥

भक्तराजाजी जाति में क्षत्री से कोई न्यून ही थे यह बात सन्त ने जानी, पर विचार किया कि “मैं इनमें जातिपांति का विवेक

१ ‘रहे वे जं पीजे हिये’=वेही संत यहां रह गए कि जिनके हृदय श्रीभगवान् के प्रेम रस से भोगे थे निरस सुख न थे ॥

क्या करूँ; ये तो राजा रानी दोनों भगवत्प्रेमका समुद्र ही हृदय में धारण किए हुए हैं, इससे ये प्रेमरूपही हैं ॥

अपने संग के संतों को बुलाके साक्षी करके, श्रीभगवान् के अमृतरूपी गुणगाए, यहांतक कि श्रीभगवत्-कृपा से मृतक बालक को जिला ही दिया । तब श्रीसीताराम नाम तथा यश की “जय जय” कार हुई ॥

महात्माजी को उस भक्तका स्थान अति प्रिय लगा, जितने सन्त साथ में थे उन सबसे कहा कि “आप लोग जाइये, मैं यहांही रहूंगा” वे प्रायः सब चले गए । केवल ऐसे ऐसे कई भक्तसन्त कि जिनके अन्तःकरण रूपी वस्त्र प्रेमरङ्ग से रङ्गे थे, वे यह कहते हुए कि “जो आप मारके भगाइये तो भी आपको छोड़के यहां से हम जानेके नहीं,” प्रेम में वैधके रह गए ॥

(२) दूसरी बाईजी ।

(२५८) टीका । कवित्त । (५८५)

सुनौ चित्तलाई बात दूसरी सुहाई हिये, जिये जग माहिं जौ लौ, संत संग कीजिये । भक्त नृप एक, सुता व्याही सो अभक्त महा जाके घर मांझ जन नाम नहीं लीजिये ॥ पल्यो साधु सीध सों शरीर, दृग रूप पले, जीभ चरणामृत के स्वादही सों भीजिये । रह्यो कैसें जाय अकुलाय न बसाय कलू “आर्वे पुर प्यारे तब बिष सुत दीजिये” ॥ २०८ ॥ (४२१)

वार्तिक तिलक ।

अब उस दूसरी भगवत्-भक्ता बाई की वार्त्ता जोकि सुनने से अतिप्रिय लगैगी सो चित्तलगाके सुनिये; देखिए, इसने सन्तसेवा दर्शन के लिए कैसा विलक्षण यत्न किया । इससे सज्जनों को उचित है कि जबतक जगत् में जियें तबतक अवश्य सन्तों का संग करें ॥

एक भक्त राजा साधुसेवी था; उसकी लड़की ऐसे हरिविमुख के

१ “जन”=प्यारे, सन्त, हरिजन । २ “नहीं लीजिये”=नहीं लेता था ।

३ “भीजिये”=मीठा हुआ था, मीठा रखा करता था ॥

साथ व्याहीगई कि जिसके घरमें सन्त भगवज्जन का नाम भी कोई नहीं लेता वा जानता था । इस भक्ता राजकन्या का शरीर तो साधुओं की सीधप्रसादी (जूठन) से पलाहुआ था, और आंखें सन्तों के रूपके दर्शनों की पली थीं, तथा इसकी रसना भगवत् और सन्त-चरणामृत के रसकी ही रसज्ञ थी, सो इसके श्वसुरालय में यह सब अति ही दुर्लभ था, तब इससे रहा कैसे जाता, अत्यन्त व्याकुल रहाकरती थी “कोउ दुख दुसह दुखद न कठिन ऐसो, जैसो कहूँ छिनक विमुखसँग रहियो ॥” कुछबस नहीं चलता था । एकदिन श्री-सीतारामजी के स्मरणपूर्वक विचार करने में इसको यह फुरा कि “जब हरिप्यारे संत इस ग्राम में आवैं तब मैं अपने पुत्र को विप दे दूँ ।” यह निश्चयकर इसने अपनी लौंडी से यह कह रक्खा कि “जब इसग्राम में साधु आवैं तब मुझसे कहियो ॥”

इसीसे कहा है कि “विना भक्रमाल भक्ति-रूप अति दूर है ॥”

(२५६) टीका । कवित् । (५८४)

आए पुर सन्त आइ दासी ने जनाइ कही, सही कैसे जाइ, सुन विप लैकै दियो है । गए बाके प्रान, रोय उठी किलकानि, सब भूमि गिरे आनि, टूक भयो जात हियो है ॥ धोली अकुलाय “एक जीवे कौ उपाय, जोपै कियो जाय, पिता मेरे कैयौधार कियो है” । “कहै सोई करै” दग भरै “ल्यावौ सन्तनिकौ”, “कैसे होतसन्त?” पूछयो; चेरी नौम लियो है ॥ २०६ ॥ (४२०)

वार्षिक तिलक ।

रामकृपासे गांवमें साधुओंका एक वृन्द आ उतरा; सो टहलनी ने आके इस भक्तिवती को जनाया । तब जो पूर्वमें कह आए कि यह बाल्य अवस्था ही से सन्तोंका दर्शन चरणामृत आदिक सप्रेम लेरही थी सो उसके वियोग की पीड़ा अब इससे कैसे सहीजाय । इसलिए इसने अपने बालक को विप देदिया; वह मरगया; तब सब

रो उठा; हाहाकार मच गया; राजा के सहित सब मूर्च्छित हो भूमि पर गिरे; सबके हृदय टूक टूक हुए जाते थे। तब भक्तावाइ अकुलाके बोली कि “पुत्र के जी उठने का एक उपाय है जो आप सब कीजिये, क्योंकि मेरे पिता ने कई बेर यही उपाय किया है सो सफल हुआ है मैंने प्रत्यक्ष देखा है।” राजा और सर्वोंने आंखों में आंसू भर हुए, रो रोके, कहा कि “जो तू कहे सोई उपाय करें” इसने कहा कि “सन्तों को शीघ्र हूँद के बुला लाइये।” उन्होंने पूछा कि “सन्त कैसे होते हैं?”

दासी ने सन्तों के बाह्य चिह्न कह सुनाये; और यह भी बताया कि “अमुक ठिकाने आज बहुत से साधु लोग आ उतरे हैं ॥”

(२६०) टीका । कवित्त । (५८३)

चली लै लिवाय चेरी, बोलिवौ सिखाय दियो “देखिकै धरनि पर पांय गहि लीजियै” । कीनी वहीरीति, दृग्धारा मानौ प्रीति सन्त करी यौ प्रतीति “ग्रह पावन कौ कीजियै” ॥ चले, सुखपाय दासी आगे हीं जनाई जाय, आय ठाढ़ी पौरि, पांय गहे, मति भीजियै । कही हरेबात “मेरे जानौं पितामात मैं तो अंगमें नै माति आज, प्राण बारि दीजियै” ॥ २१० ॥ (४१६)

वार्तिक तिलक ।

जहां सन्त उतरे थे, टहलनी वहां राजा को लिवा ले चली; मार्ग में यह भी बता दिया कि सन्तों से बातें करने की रीति ऐसी होती है, तथा यह भी कि “लम्बी दण्डवत् करके चरणारविन्द पकड़ लीजियेगा”; क्योंकि यह दासी इसके पिता ही के घर की थी जहां संत सेवा होती थी। उन्होंने वैसा ही किया ॥

राजा के नेत्रों में जो पुत्रमरण के दुःख से आंसुओं की धारा बहती थी, सो सन्तों ने यही प्रतीति की कि “हमारे ही प्रेम से अश्रु बहते हैं।” राजा ने हाथ जोड़ के सन्तों से प्रार्थना की कि “अपने पंदरज से दास के घर को पवित्र कीजिये” सन्त कृपाकर सुखपूर्वक

१ “पौरि” = रनिवास की डेउड़ी । २ “मतिभीजियै” = बुद्धि प्रेम में पग गई, मति प्रीति रङ्ग से भीजी हुई । ३ “हरे” = चारे, धर्मिस्वर में । ४ “न मति” = नहीं समझती थी, अँटती नहीं थी, अमाती नहीं ॥

चले; तब चेरी ने हर्षित होके आगे ही जाके संतों के आने का समाचार कहा; अगवानी के लिये भक्ता वाई अपनी डेवड़ी पर आके खड़ी हुई; साधुओं के पधारते ही चरणकमलोंपर गिरपड़ी; प्रेमाश्रु की धारा आंखों से बह चली, प्रेमरस से मति भीज गई । हाथजोड़ सन्तों से धीरे से कहने लगी कि “मैं तो अपने पिता माता परमाहितकारी सन्तों ही को जानती हूँ; मैं तो आजहर्षसे फूली अपने शरीरमें नहीं अंटती हूँ; जी चाहता है कि आपसबपर प्राण न्योछावर करदूँ॥”

(२६१) टीका । कवित्त । (५८२)

रीम्निगण सन्त, प्राति देखि कै अनन्त, कह्यो “होइगी जु वही सो प्रतिज्ञा तैं जो करी है” । बालक निहारि जानी विप निरंधार दियो, दियो चरनामृत कौं, प्रानसंज्ञा धरी है ॥ देखत, विमुख जाय पांयें ततकाल लिये, किये तब शिष्य, साधुसेवा मति हरी है । ऐसैं भूप नारि पति राखी सब साखी, जन रहैं अभिलाखी जो पै देखौ याही घरी है ॥ २११ ॥ (४१८)

वाचिंरु तिलक ।

इस भक्ता वाई (रानी) की अपार प्रीति देख, साधुलोगों ने बहुत रीझ के कहा कि “तुमने अपने मनमें जो प्रतिज्ञा की है सोई ठीक होगा” (क्योंकि इसके श्रद्धा विश्वास वश श्रीरामकृपासे बैसे ही पूरे सन्त भी प्राप्त हुए थे;) फिर बालक की ओर देख यह निश्चय जाना कि इसको विप दिया गया है, सन्तों ने कृपा करके भगवत् और संतों का (अपना) चरणामृत उसको पिलाया । अकालमृत्युहरण चरणामृत देते ही श्रोयुगलसर्कार की कृपा से बालक के प्राण पलट आए और चैतन्य होगया ॥

श्लो० “अकालमृत्युहरणं सर्वव्याधिविनाशनम् ।

विष्णोः पादोदकं पीत्वा शिरसा धारयाम्यहम् ॥”

दो० “धन्य सन्त जहँ जहँ फिरैं, तहँ तहँ करत निहाल ।

चरणामृत मुख डारिकै, फेरिजियायो बाल ॥”

रो उठा; हाहाकार मच गया; राजा के सहित सब मूर्च्छित हो भूमि पर गिरे; सबके हृदय टूक टूक टुप टुप जाते थे। तब भक्तावाई अकुलाके बोली कि “पुत्र के जी उठने का एक उपाय है जो आप सत्र कीजिये, क्यों कि मेरे पिता ने कई बेर यही उपाय किया है सो सफल हुआ है मैंने प्रत्यक्ष देखा है।” राजा और सर्वोंने आंखों में आंसू भर हुए, रो रो के, कहा कि “जो तू कहे सोई उपाय करें” इसने कहा कि “सन्तों को शीघ्र ढूँढ़ के बुला लाइये।” उन्होंने पूछा कि “सन्त कैसे होते हैं?” दासी ने सन्तों के बाह्य चिह्न कह सुनाये; और यह भी बताया कि “अमुक ठिकाने आज बहुत से साधु लोग आ उतरे हैं ॥”

(२६०) टीका । कवित्त । (५८३)

चली लै लिवाय चेरी, बोलिबौ सिखाय दियो “देखिकै धरनि पर पांय गहि लीजियै” । कीनी बहीरोति, दृगधारा मानौ प्रीति सन्त करी यौ प्रतीति “यह पावन कौ कीजियै” ॥ चले, सुखपाय दासी आगे हीं जनाई जाय, आय ठाढ़ी पौरि, पांय गहे, मांति भीजियै । कही हरे वात “मेरे जानों पितामात में तो अंग में न मांति आज, प्राण धारि दीजियै” ॥ २१० ॥ (४१६)

वार्तिक तिलक ।

जहां सन्त उतरे थे, टहलनी वहां राजा को लिवा ले चली; मार्ग में यह भी बताया कि सन्तों से बातें करने की रीति ऐसी होती है, तथा यह भी कि “लम्बी दण्डवत् करके चरणारविन्द पकड़ लीजियेगा”; क्योंकि यह दासी इसके पिता ही के घर की थी जहां संत सेवा होती थी। उन्होंने वैसा ही किया ॥

राजा के नेत्रों में जो पुत्रमरण के दुःख से आंसुओं की धारा बहती थी, सो सन्तों ने यही प्रतीति की कि “हमारे ही प्रेम से अश्रु बहते हैं।” राजा ने हाथ जोड़ के सन्तों से प्रार्थना की कि “अपने पदरज से दास के घर को पवित्र कीजिये” सन्त कृपाकर सुखपूर्वक

१ “पौरि” = रानेवास की डेउड़ी । २ “मतिभीजियै” = बुद्धि प्रेम में पग गई, मति प्रीति रङ्ग से भीजी हुई । ३ “हरे” = धीरे, धीमेसर में । ४ “न मति” = नहीं समझती थी, अँटती नहीं थी, अमाती नहीं ॥

चले; तब चेरी ने हर्षित होके आगे ही जाके संनों के आने का समा-
चार कहा; अगवानी के लिये भक्ता वाई अपनी डेवड़ी पर आके
खड़ी हुई; साधुओं के पधारते ही चरणकमलोंपर गिरपड़ी; प्रेमाश्रु
की धारा आंखों से वह चली, प्रेमरस से मति भीज गई । हाथजोड़
सन्तों से धीरे से कहने लगी कि “मैं तो अपने पिता माता परमहित-
कारी सन्तों ही को जानती हूँ; मैं तो आज हर्ष से फूली अपने शरीर में
नहीं अंटती हूँ; जी चाहता है कि आप सब पर प्राण न्योछावर कर दूँ॥”

(२६१) टीका । कवित । (५८२)

रीम्निगण सन्त, प्रीति देखि कै अनन्त, कह्यो “होइगी जु वही सो
प्रतिज्ञा तैं जो करी है” । बालक निहारि जानी विष निरंधार दियौ,
दियो चरनामृत कौ, प्रानसंज्ञा धरी है ॥ देखत, विमुख जाय पांयें
ततकाल लिये, किये तब शिष्य, साधुसेवा मति हरी है । ऐसैं भूप नारि
पति राखी सब साखी, जन रहैं अभिलाखी जो पै देखौ याही घरी
है ॥ २११ ॥ (४१८)

वात्तिक तिलक ।

इस भक्ता वाई (रानी) की अपार प्रीति देख, साधुलोगों ने
बहुत रीक्त के कहा कि “तुमने अपने मनमें जो प्रतिज्ञा की है सोई
ठीक होगा” (क्योंकि इसके अछा विश्वास वश श्रीरामकृपासे वैसे
ही पूरे सन्त भी प्राप्त हुए थे;) फिर बालक की ओर देख यह नि-
श्चय जाना कि इसको विष दिया गया है, सन्तों ने कृपा करके भगवत्
और संतों का (अपना) चरणामृत उसको पिलाया । अकालमृत्यु-
हरण चरणामृत देते ही श्रोत्रुगलसर्कार की कृपा से बालक के प्राण
पलट आए और चैतन्य होगया ॥

श्लो० “अकालमृत्युहरणं सर्वव्याधिविनाशनम् ।

विष्णोः पादोदकं पीत्वा शिरसा धारयाम्यहम् ॥”

दो० “धन्य सन्त जहँ जहँ फिरँ, तहँ तहँ करत निहाल ।

चरणामृत मुख डारिकै, फेरिजियायो बाल ॥”

जयजयकार शब्द के साथ माता पिता आदिक सब अति हर्ष को प्राप्त हुए; और राजा जो इस बालक का पिता था उसके सहित सब भक्तिविमुख लोग तुरत ही साधुओं के पाँवों पर यह विनय करते हुए गिरे कि “हमको अब शरणदीजिये ।” श्रद्धा देख संतों ने उन्हें शिष्य किया ॥

तदनंतर राजा प्रत्यक्ष परचो देख सब सन्तों की इस प्रकार सेवा किया करता कि जिसको देख सबकी मति हरजाती थी ॥

जो श्रीनाभास्वामीजी ने इस छप्पय में “भूपनारि प्रभु राखि-पति” लिखा है, सो इस प्रकार प्रभु ने इस भक्ता गनी की लज्जा प्रतिज्ञा रखली; उसके सब सज्जन साक्षी हैं । सो जो कदापि और किसी को ऐसी भक्ति की अभिलाषा हो, तो जैसे इसकी इसी घड़ी अभिलाषा पूरी हुई, वैसी ही पूर्ण होगी । लोक में रीति है कि जब तत्काल देख लो तथा परचो से तोप को प्राप्त हो, तो सब जनों की अभिलाषा सन्तों में बढ़ती है ॥

(७६०) छप्पय । (५८१)

आशै अगाध दुहुँ भक्त को, हरितोषन अतिशै कियो ॥ “रङ्गनाथ” को सदन करन बहु बुद्धि विचारी । कपट-धर्म रचि* जैन-द्रव्यहित देह विसारी ॥ हंस पकरनै काज बधिक वानों† धरि आए । तिलक‡-दाम की सकुच, जानि तिन, आप बँधाए ॥ सुतबध हरिजन देखिकै, दै कन्या, आदर दियो‡ । आशै अगाध दुहुँ भक्त को, हरितोषन अतिशै कियो ॥ ५१ ॥ (१६३)

वार्तिक तिलक ।

(१ । २) इन मामा भानजे दोनों भगवद्भक्तों के भाव भक्ति का

* “रचि”=रेप बनाके । † “वानों”=भगवन् वेप । ‡ “तिलक दाम”=ऊर्ध्वपुण्ड्र और भाग्यती कण्ठी माला । + “आशै अगाध”=अप्राप्त अभिप्राय ॥

अभिप्राय अति अथाह था कि जिस अपनी भक्तिभाव से अपने वर्णधर्म तथा प्राणपर्यन्त अर्पण करके श्रीभगवान् को इन्होंने अतिशय प्रसन्न किया; किस प्रकार से सो कहते हैं—

श्रीरंगनाथजी के विराजने के लिये श्रीविग्रह के अनुरूप बड़ा-भारी मन्दिर बनवाने के लिये द्रव्य मिलने के हेतु बुद्धि में बहुत प्रकार के उपाय विचार किये निदान कपट से जैनधर्मियों के शिष्य हो उनका वेष धारण कर अपने शरीर प्राण पर्यन्त की समता छोड़के पारस द्रव्य ले मन्दिर बनवाया ॥

(३।४) इसी भांति, हंसभक्त तथा वैश्यभक्त इन दोनों की भक्ति का भी आशय वैसाही अगाध था; उन्होंने भी हरि की अति प्रसन्नता प्राप्त की। हंसों के पकड़ने के लिये व्याधा सब सन्त का वेष धरके आए; तिलक कण्ठी माला के संकोच से वधिकों का कपट जानकर भी हंसों ने अपने प्राणों का लोभ तज अपने तई बँधवा लिया। और सदाव्रती-वैश्यभक्त भागवत वेषधारी लोभी को जाना और देखा कि इसने मेरे पुत्र को मार ही डाला है परन्तु अब शोक-युक्त है, इससे उसको अपनी कन्या विवाह कर आदर दिया। इस प्रकार इन चारों भक्तों की भक्ति अथाह है कि जिसमें बड़े बड़े भक्तों का मन डूबजाता है ॥

१. मामू ।

२. भानजा ।

३. हंस भक्तों का जोड़ा ।

४. सदाव्रती साहूकार ॥

(४६।५०) मामू भानजा ।

(२६३) टीका । कवित्त । (१८०)

आशय अगाध दोऊ भक्त मामा-भानजे कौं, दियौ प्रभु, तोय* ताकी बात चितधारियै । घरतें निकसि चले वनकौं विवेक रूप; मूरति अनूप विन मन्दिर निहारियै ॥ दक्षिण में “रङ्गनाथ” नाम अभिराम जाकौ, ताकौ लै वनावैं धाम, काम सब टारियै । धन के

जतन फिरे भूमि पै, न पायो कहुं, चहुं दिशि हेरि, देख्यो, भयो
सुख भारियै ॥ २१२ ॥ (४१७)

वार्त्तिक तिलक ।

जो नाते में मामू भानजा होते थे, उन दोनों महाभक्तों की भक्ति का अभिप्राय अथाह था; जिस तत्सुखात्मक प्रेमा भक्ति से श्रीभगवत् को भी इन्होंने सन्तुष्ट किया; सो वार्ता सुनके चित्त में रखलीजिये ॥

श्रीरामकृपा से विवेक उत्पन्न हुआ इससे असार संसार से विरक्त हो, घर त्याग के, भजन करने के लिये दोनों ही वन को पधारे; दक्षिण में एक ठिकाने, जहाँ श्रीविभीषणजी श्रीअयोध्याजी से लेजाकर पधरा गए थे, वहाँ “श्रीरंगनाथजी” नामक ठाकुरजीकी अति अभिराम विशाल मूर्ति बिना मन्दिर की देखकर जी में ऐसी अभिलाषा हुई कि “अब और सब कार्य छोड़ के इनका मन्दिर बनवावैं ।” इसलिये बहुतसे द्रव्य के हेतु पृथ्वीपर अनेक देशों में चारों ओर फिरे; पर कहीं न पाया । दूँदते दूँदते अन्त में एक अटूट द्रव्य देखकर इनके हृदय में बड़ाभारी आनन्द हुआ ॥

(१६४) टीका । कवित्त । (४७६)

मंदिर सरावगी कौं, प्रतिमा सों पारस की, आरसन-कियो बेद
न्यून हूँ बतायो है । “पावैं प्रभु सुख, हम नर्कहूँ गये तौ कहा ?”
धरक न आई । कानलै फुकायो है ॥ ऐसी करी सेवा, जासों हरी
मति केवरा ज्यों, सेवरा-समाज सब नीके कैं रिझायो है । दियो-
सोंपि भार, तब लैबे को विचार करें “हरैं कौन राह ?” भेद राज-
निषे पायो है ॥ २१३ ॥ (४१६)

वार्त्तिक तिलक ।

वह अटूट धन क्या है सो कहते हैं, एक नगर में देखा कि

१ “भूमिप”=अनेक स्थानों में, बहुत जगहों में । २ “आरसन”=दरसपरस, दर्शन स्पर्श । ३ “धरक”=शंका, धड़क । ४ “केवरा”=केवड़े का फूल । ५ “सेवरा”=सरावगी, बौद्ध, जैनी, जैन । ६ “राह”=मार्ग, मग, पंथ ॥

सरावगियों का बड़ा भारी मन्दिर है; उसमें पारसनाथकी प्रतिमा पारस की ही है (“पारसनाथ-मूर्ति पारस की”) जिसकी प्रतिमा का दर्शन स्पर्श करना भी वेद ने अति न्यून (बड़ा पाप) बताया है ॥

“गजैरापीड्यमानोऽपि न गच्छेज्जैनमन्दिरं ॥”

नितान्त, दोनों भक्त मन में विचारकर आपस में निश्चयकर कहने लगे कि “सुन्दर मन्दिर बने, तथा उसमें विराज के प्रभु सुख पावें, सो भला है; और हम यह न्यून कर्म करनेसे नरक में जायेंगे तो क्या चिन्ता है ।” यह मनमें दृढ़कर बेधड़क जा कानफुँकाके उनका मन्त्र ग्रहणकर उनके शिष्य हो, ऐसी सेवा की, कि उन सब की भाति इस प्रकार से हर ली कि जैसे केवड़ा * के पुष्पको सूँघने से मन हर-जाता है ॥

यहां तक कि सेवापूजा का सम्पूर्ण भार उन्होंने इन्हीं को सौंप दिया ॥

तब पारस लेने का विचार करने लगे कि “इसको किस मार्ग से हर लें ?” क्योंकि उस मन्दिर में भीतर जाने का द्वार नहीं रक्खा गया था, केवल हाथडाल के सेवापूजा करलेने मात्र को, और दर्शन करलेने को, अवकाशमार्ग था । तब दोनों ने राजों (थवड़ियों, मिस्त्रियों) से युक्तिहीयुक्ति यह भेद लिया कि मन्दिर के ऊपर से मार्ग है ॥

(२६५) टीका । कवित् । (४७८)

मामा रह्यो भीतर, औ ऊपर सो भानजो हो, कलस भँवरकली हाथसों फिरायो है । जेवगी लै फांसि दियो मूरति, सो खँचि लई, और वार वह आप नीकें चढ़ि आयो है ॥ कियो हो जो द्वार तामें फूलि तन फँसि बैज्यो, अतिसुख पाय, तब बोलिकै सुनायो है । “काटिलेवौ सीस, ईस भेष की न निंदा करें,” भरैं अँकवारि, मन कीजियो सवायो है ॥ २१४ ॥ (४१५)

* सेवदा वा सेवड़ा के अनुग्रास के लिये ही केवरा वा केवड़ा लाये हैं ॥

१ “भँवरकली”=च, कल ।

वार्त्तिक तिलक ।

मन्दिर के ऊपर जाके कलस में जो भँवरकली थी, उस भँवर-कली को दोनों भक्तों ने हाथों से घुमाकर अलग कर दिया; इससे उसमें इतना अवकाश (मार्ग) हो गया कि जिसमें होके सामान्य शरीरवाला मनुष्य आ जासके (पर मोटा नहीं) । तब उन्होंने उसी में एक मोटासा रस्सा छोड़कर ऊपर बांधदिया; उसी को पकड़ मामा भीतर चला गया, भानजा ऊपर रहा । मामूने पारसवाली मूर्त्ति को बल्ल में गठियाके उसी रस्से में बांधदिया, और भानजे ने उसे खींच-लिया । गठरी को रस्सी में से खोल, फिर (और बार) वह रस्सी भीतर छोड़दी गई, जिसे पकड़के वे (मामाजी) आप भली प्रकार से चढ़ आए । जब उस छोटे द्वार में आधा शरीर निकल चुका तब मामाभक्तजी को अतिशय हर्ष और सुख प्राप्त हुआ कि जिस हर्ष से उनका शरीर फूलकर उसी धिल में फँसबैठा (फँस गया), न इधर सरकें न उधर ॥

मामू ने भानजे से कहा कि “मेरा सीस काट लो, जिसमें से बड़े लोग वैष्णव वेष की निन्दा न करें, क्योंकि हम दोनों (मैं और तुम) वैष्णववेष धारण किये ही इन सबके यहां आके शिष्य हुए थे ।” तब भानजा अँकवारभरके मामाजी को अपने बल्लभर खींचके निकालने लगा; परन्तु आपके मन में सवाया आनन्द बढ़ता ही जाता था इससे शरीर फूलके निकल नहीं सका ॥

(२६६) टीका । कवित्त । (४७७)

काटि लियो सीस, ईस-इच्छाकौ बिचार कियो, जियौ नहीं जात तऊ चाह मतिपागी है । “जीपै तन त्याग करौ, कैसेँ आस-सिन्धु तरौ ? दरोँ वाही ओर;” आयो; नींव खुदैलागी है ॥ भयो शोक भारी, “हमें हैगई अवारी, काहू ओरनेँ बिचारी,” देखें वही बड़-भागी है । भरि अँकवार मिले, मंदिर सँवारि, भिले, खिले सुखपाइ नैन, जानै जोई रागी है ॥ २१५ ॥ (४१४)

वार्त्तिक तिलक ।

जब भानजे के खींचने से मामाजी नहीं निकल सके, तब फिर आपने भानजे से कहा कि “मेरा सीस काटही लो ॥”

दो० “हरिमन्दिर के हेतु जो, लागै मोर शरीर ।

तौ यामें कलु सोच नहीं, कलु न मानिये पीर ॥”

ऐसे प्राण समर्पण-रूप सच्चे वचन सुन, ऐसी ही सर्कारी इच्छा विचार, भानजे ने मामू के कहने के अनुसार शस्त्र से सीस काटही लिया । और पारस तथा वह सीस लेके वहांसे चम्पत हुआ । इन्होंने सीस को तो कहीं योग्यस्थल में डालदिया; परन्तु परमभक्त मामू के वियोग से इनको जिया नहीं जाता था, जीने की इच्छा नहीं होती थी, तथापि प्रभु के मन्दिर बनवाने की चाह में मति पगरही थी; इससे विचार किया कि “यदि मैं शरीर को त्याग दूं तो श्री-प्रभुमन्दिर के बनने की जो मेरी समुद्रवत् आशा है उसके पार कैसे पहुँचूंगा, अतः वहां ही चलूँ ॥”

ऐसा निश्चय कर श्रीकावेरी गंगा के निकट जहां श्रीरंगनाथजी की मूर्ति थी, वहां आके देखते क्या हैं कि बड़े विस्तार के मन्दिर की नींव खुदवाने में कोई तत्पर है । उसको देख इनके मन में बड़ा भारी शोक इसलिये हुआ कि “हमको बहुतदिन लगगए अतिविलम्ब होगया ! इसी कारण से किसी दूसरे ने मन्दिर बनवाना प्रारंभ कर दिया ।” समीप जाके देखें तो वेही, बड़े भाग्यशाली मामाभक्तजी ही, *यह नींव खोदवा रहे हैं । दोनों को परस्पर के दर्शन से कोई अभूत ब्रह्मानन्द हुआ और दोनों के नेत्रकमल परम प्रफुल्लित हुए; मिलके (दौड़के) आपस में भुजा भरभरकर मिले । इन दोनों अनुरागी भक्तों के मिलने का अपूर्व सुख वेही जानें; जिनको इस अनुराग का अनुभव है ॥

दोनों ने मिलके श्रीरंगनाथजी का सप्तावर्ण-युक्त “रङ्गविमान”

*आपकी आत्मनिवेदन भक्ति से तथा भानजे के सर्वधर्मार्पण भक्ति से, संतुष्ट होके सर्व जगत्कर्त्ता ने मामूमक्त का वैसा ही दूसरा स्वरूप निर्माण करके और बहुत द्रव्य देके यहाँ उपस्थित कर दिया था ॥

संज्ञक महामन्दिर बनवाया कि जिसका दर्शन करके अद्यापि सब बड़भागियों को बड़ा आश्चर्य और अपूर्व आनन्द होता है ॥

(५१) हंस भक्तों का प्रसंग ।

(२६७) टीका । कवित्त । (५७६)

कोढ़ी भयो राजा, किये जतन अनेक, प्रेपै एकहूँ न लागै, कद्यो
“हंसनि मँगाइयै” । अधिक बुलाय कही वेगही उपाय करौ, जहां-
तहां दूँढ़ि अहो इहां लागि ल्याइयै” ॥ “कैसे करि ल्यावैं ? वैतौ रहैं
मानसर मांभ,” “ल्यावोगे, छुटौंगे तब, जनेँ चारि जाह्यै” ।
देखत ही उड़िजात, जाति को पिछानिलेत, ‘साधुसों’ न डरैं, जानि
भेष लै बनाइयै ॥ २१६ ॥ (४१३)

वार्त्तिक तिलक ।

किसी देश का बड़ा भारी राजा कोढ़ी होगया था, वैद्यों ने उसके अनेकप्रकार के यत्न किये, परन्तु कोई सफल नहीं हुआ; तब वैद्यों ने कहा कि “हंस मँगाइये उसकी औषध बनाई जायगी, उससे आप अवश्य अच्छे हो जायँगे।” राजाने अधिकों को बुलाके आज्ञा दी कि “जाके जहां मिलें वहांसे हंस लाओ, वेगिही उपाय करो” अधिक बोले “महाराज ! हंसों को किसप्रकार से लावें ? वेतो ‘मानससरोवर’ ही में रहते हैं।” सुनकर राजा ने कहा कि “चार जने जाके किसी भांति लाओ, बिना लाए तुम्हारे प्राण नहीं बचनेके ॥”

हिम (पाला) से बचने योग्य वस्त्र चर्म आदिक पहिन ओढ़के वे व्याधा मानससर को गए । परन्तु हंस पक्षियों के जोड़े, इन सबको देखते ही, व्याधा जानकर, उड़ जाया करते थे । बुद्धिमानों ने बताया कि “हंस वैष्णव सन्तों से ही नहीं डरते” तब अधिकों ने वैष्णव सन्तों का वेष धारण कर लिया ॥

(२६८) टीका । कवित्त । (५७७)

गए जहां हंस, संत-बानों सो प्रशंस देखि जानिके बँधाये;
राजा पास लैके आये हैं । मानि मत सार, प्रभु वैद-को स्वरूप

धारि, पूछिकै वजार, लोग भूप ढिग ल्याये हैं ॥ “काहे को मँगाये पच्छी ? अच्छी हम करें देह, छोड़ि दीजै इन्हें,” कही “नीठकरि पाये हैं” । औषदी ॐ पिसाये, अंग अंगनि मलाये, किये नीके, सुख पाये, कहि उनको जुटाये हैं ॥ २१७ ॥ (४१२)

वार्त्तिक तिलक ।

वधिक सन्तों का वेष बनाके मानससर में हंसों के निकट गए; हरिभक्त विवेकी हंसों ने जान लिया कि ‘ये वधिक हैं’ पर परम प्रशंसनीय वैष्णववेष बनाके आए हैं; इस लिये इस वेष के सन्मानार्थ अपने तई बँधाही लेना चाहिये ॥

दो० “हंस कहै सुनु हंसिनी ! सुनो पुरातन बात ।

साधु निकट नहि जात तौ, बाना की पति जात ॥”

इससे वे उड़े नहीं । वधिक इनको पकड़कर राजा के पास ले आए ॥

गुणग्राही हंसों ने कपटरूपी नीर छोड़के सन्तवेषरूपी क्षीर उनका ग्रहण किया ॥

श्रीभक्तवत्सलप्रभु ने हंसों का मत भक्तिसारांशयुक्त जाना कि ‘इन्होंने मेरे दासों के वेष का यहांतक सन्मान किया कि नीच वधिकों के शरीर में भी केवल बनावट मात्र देख के अपने शरीर और प्राण अर्पण करदिये,’ इसीसे उसीक्षण आपने वैद्य का स्वरूप धारणकर, उस नगर के हाट में आ, लोगोंसे अपना यह गुण प्रगट किया कि “मैं कुछ रोग विशेष करके अच्छा कर देता हूँ ।” लोग आपको राजा के पास लाए । वैद्यजी ने राजा से कहा कि “आपने इन हंसों को किसलिये मँगाया है ? इनको छोड़दीजिये, मैं आपका शरीर अभी अभी अच्छा किये देता हूँ ।” राजा ने कहा कि “मैंने इन्हें बड़ी कठिनता से पाया है, योंही कैसे छोड़दूँ ?”

वैद्यजी ने ओषधि पिसवा के राजा के सब अंगों में लेपकराकर

१ “वजार”=ज, बाजार, हाट । २ “नीठकरि”=कठिनता से, बड़ी मुश्किल से ।

ॐ पोष्ठान्तर “औषधी” ॥

वात की वात में चंगा कुन्दन सा शरीर कर दिया । राजा ने अत्यन्त सुख पाया । आपने राजा से कहके हंसभक्तों को छुड़वा दिया । श्रीकृपा की और वैष्णव-वेष की जय ॥

(२६६) टीका । कवित्त । (५७४)

“लेवो भूमि गाँउँ, बलिजाउँ या दयालता की, भाल भाग ताकै जाकौँ दरसन दीजियै” । “पायो हमसब, अब करौ हरिसाधु-सेवा; मानुष-जनम, ताकी सफलता कीजियै” ॥ करी लै निदेस, देस भक्ति विस्तार भयो; हंस हित सार जानि, हिये धरिलीजियै । वधिकनि जानी जासों खगनि प्रतीति कीनी, ऐसो भेष छोड़ियै न, राख्यौ, मति भीजियै ॥ २१८ ॥ (४११)

वार्त्तिक तिलक ।

राजा अपना नवीन जन्म जान श्रीवैद्यनारायण के चरणों में पड़के प्रार्थना करने लगा कि “आपकी दयालुता की मैं बलिहारी जाऊँ; आपने हंसों के प्राण और मुझको हिंसासे बचाके मुझे चंगा कर दिया; जिसको आप कृपाकर दर्शन दें उसके भाल में बड़े भाग्य लिखे जानना चाहिये, अब मुझपर कृपाकर जितनी इच्छा हो उतनी भूमि वा गाँव लीजिये ।” वैद्यरूपी प्रभु बोले कि “मैं सबकुछ पाचुका; अब मैं यही चाहता हूँ कि तुम भगवान् की भक्ति पूजा तथा सन्तों की सेवा कर, अपने मनुष्य जन्म को सफल करो ॥”

चौपाई ।

वैद्यरूप हरि अस कहि बयना । पुनि कह “तोहि यमकी अब भयना”

येह कहिके प्रभु अन्तर्धान होगए ॥

राजा ने आपका उपदेश मान, वैसा ही किया कि अपने देश भरमें भक्ति का विस्तार कर दिया ॥

देखिये, हंसों ने श्रीभागवतवेष का ऐसा आदर किया, तो उसी क्षण प्रभु ने प्रगट होकर हंसों के प्राण बचाए, यश दिया, और भक्तिमुक्ति दी । इस सारांश को अपना हित मानकर सबको अपने हृदय में धारण करना चाहिये कि गुण और सारग्राही हंसों ने

वधिक-कपटरूपी नीर छोड़कर सन्तवेषरूपी क्षीर को ग्रहण किया ॥ प्रभुकृपा से वधिकों को भी यह ज्ञान हुआ कि “जिसवेष में खग जाति हंसों ने भी हमारी प्रतीति की, ऐसा वेष हम न छोड़ें।” ऐसा विचार, वधिक दुष्टव्यापार तज वेष धारण किये ही रहे, साधु संग में उनकी मति भी भक्ति रस में भीग गई और उनका परम कल्याण हुआ ॥

(५२) सदाव्रती महाजन ।

(२७०) टीका । कविच । (५७३)

महाजन सुनो सदाव्रती ताको भक्तिपन, मन में विचार, सेवा कीजै चितलायकै । आवत अनेक साधु निपटअगाध-मति, साधिलेत जैसी आवै सुबुधि मिलायकै ॥ संत सुखमानि, रहिगयो घरमाँझ, सदा सुत सों सनेह नित खेलै संग-जायकै । इच्छा भगवान, मुख्य, गौन लोभ जानि, मारि डाख्यो, धूरि गाड़ि, यह आयो पछितायकै ॥ २१६ ॥ (४१०)

वार्षिक तिलक ।

हे महाजनो ! सदाव्रती महाजनकी भक्ति की कथा सुनिये । श्री-गुरुउपदेश से इन्होंने मनमें विचार किया कि “मैं चित्तलगाके सन्तों की सेवा किया करूँ” सो आप ऐसा ही करने लगे; इससे इनके यहां अनेक प्रकारके साधु आया करते थे; ये भक्तजी ऐसे अतिशय अगाधमतिवाले थे, कि जिस प्रकारके सन्त होते वैसी ही सुबुद्धि से उनकी सेवा साधलिया करते थे । एक समय एक सामान्य साधु-वेष-धारी आया, और खानपान का सुख पाके आपके घर में रह गया । भक्तजी के एक छोटा सा बालक था, जिसको इसके साथ स्नेह था, और इसके साथ जाके खेला करता था ॥

एकदिन इस साधु की मति अष्ट होगई उममें मुख्य तो भगवत् की इच्छा (भक्तसुयश तथा सन्तमहिमा प्रगट करने के हेतु) जानिये,

१ “सदाव्रती महाजन” = वैश्य सेठ कि जिसका व्रत यह था कि सन्त ब्राह्मणों को सदा दिनरात भोजन देना ॥

और गौण कारण लोभ कि जिसके वश भूषण लेलेने के लिये उस बालक को उसने जी से मारकर धूल में गाड़ दिया। और फिर मन ही मन में पछताता हुआ घर में चला आया ॥

(२७१) टीका । कवित्त । (५७०)

देखै महतारी मग, बेटा कहां पग रह्यौ ? वीते चारि जाम, तऊ धाम में न आयो है । फेरी पुर डौंडी, ताके संग संत, आप, लौंडी, कह्यो यों पुकारि “सुत कौने विरमायो है ? ॥ बेगिदै बताय दीजै आभरन दिये लीजै;” कही सों संन्यासी एही माख्यो, मन लायो है । दर्ई लै दिखाय देह; बोल्यो “याको गहि लेहु, याही ने हमारो पुत्र हत्यौ, नीके पायो है” ॥ २२० ॥ (४०६)

वाचिक तिलक ।

उस लड़के की माता उसके आने का पन्थ देख रही थी सोचती थी कि “बेटा कहां अटक रहा ?” चार पहर बीत गए पर अभी तक घर नहीं आया । साँझ समय वह महाजन उस सन्त और लौंडी इत्यादि को साथ लिये ग्राम भर में यह पुकरवाता हुआ डौंडी फिरवाने लगा कि “पुत्र को किसने अटका रक्खा है ? बतादे, बतानेवाले को मैं उस लड़के के सब भूषण दे दूँगा ॥”

चौपार्द ।

“सदावती भूपति पहुँ जाई । नृपसों कहि डौंडी पिटवाई ॥”

पुकार सुनकर एक संन्यासी कि जिसने, उस लड़के को मारके धूल में छुपाते देखा था, सो आके बोला कि “मन में लोभ लाके इसी वैरागी ने तुम्हारे पुत्र को वध किया है” यह कहके जहां मृतक शरीर था वहां उनको लेजाके दिखादिया ॥

तब वैश्य भक्तजीने अपने साथके लोगोंसे कहा कि “इस संन्यासी को पकड़ ले चलो, इसीने मेरे लड़के को मार डाला है, भला भया कि यह मिल गया” परन्तु मन में तो क्षमा दया धैर्य को संभाला ॥

दो० सदाव्रती निज चित्त में, कीन्ह्यो विमल विचार ।
मरयो सुवन जीहै नहीं, व्यर्थ उपाधि असार ॥

(२७२) टीका । कवित्त । (५७२)

बोलीयौ अकुलाय “मैं तौ दियो है बताय, मोंको देवौ जु छुटाय,
नहीं भूठ कहु भापियै” । “लेवौ मति नाम साधु, जो उपाधि मेथ्यौ
चाहौ, जावौ उठि और कहूं;” मानी, छोरि नापियै ॥ आयकै विचार
कियौ; जानी सकुचायो सत, बोली उठी तिया “सुता दैकैं नीके
राखियै” । पथ्यो वधू-पांय, तेरी लीजियै बलाय, पुत्रशोक को मि-
टाय, और खरी अभिलापियै ॥ २२१ ॥ (४०८)

वार्तिक तिलक ।

जब भक्तजी ने कहा कि “इसीको पकड़ लो” तब वह संन्यासी
अति अकुला के कहने लगा कि “मैंने लड़के को मारा नहीं है;
आपको बतायमात्र दिया है, सो भी कुछ भूठ नहीं कहता हूं;
मुझको छोड़ दीजिये ।” भक्तजी ने कहा कि “यदि इस उपाधि से
तुम छूटना चाहौ तो लड़के के वधमें सन्त का नाम न लो और यहां
से टलके कहीं चले जाव ॥” संन्यासी ने बात मान ली, तब भक्तजी
ने छोड़ दिया; वह चम्पत होगया ॥

भक्तजी मृतक शरीर को घर लाए; तदनन्तर उसकी दाहादिक
क्रिया कर, विचार करके अपनी धर्मपत्नी से कहने लगे कि जान-
पड़ता है “ये सन्त उदास होगये हैं ।” तब परमभक्ता आपकी स्त्री
बोली कि “मेरा कहा मानिये तो सन्तको अपनी पुत्री विवाह दीजिये
और सन्मानपूर्वक राखिये ।” इसकी आश्चर्य-भक्ति-भरी वाणी
सुनके सदाव्रतीजी अपनी धर्म-पत्नी के चरणों में पड़के कहने लगे कि
“तेरी बलिहारी जाऊँ; तूने पुत्रशोक को मिटाके अतिशय (खरी)
उत्तम अभिलाषा की ॥”

(२७३) टीका । कवित्त । (५७०)

बोलिलियौ सन्त, “सुता कीजियै जू अंगीकार, दुख सो अपार

१ “नापियै” = गेरिये, पटकिये, फेंकिये, डारिये ।

काहू विमुख कौं दीजियै” । बोल्यौ मुरझाय “मैं तौ माख्यौ सुत हाय ! मोपै जियौहू न जाय, मेरो नाम नहीं लीजियै” ॥ “देखौ साधुताई, धरी सीसपै बुराई, जहां राईहू न दोस कियौ, मेरु सम री-भियै । दई बेटी व्याहि, कहि “मेरो उर दाह मिटै, कीजियै निवाह जग माहि, जौलौं जीजियै” ॥ २२२ ॥ (४०७)

वाचिक तिलक ।

भक्तजी ने अपनी धर्मपत्नी का वचन अतिप्रिय मान, उस सन्त को बुलाकर प्रार्थना की, कि “इस मेरी कुमारी कन्या को आप अंगीकारकीजिये, क्योंकि किसी भक्तिविमुखको दुंगा तो मुझको अपार दुःख होगा ।” आपका विनय सुन वह साधुवेषधारी अति श्लाघितसे मुरझा के बोला कि “हाय ! आपके प्रियपुत्र को मैंने मार डाला, मुझसे जिया नहीं जाता, आप मुझ पातकी का नाम नहीं लीजिये ॥”

सदाव्रतीजी उस सन्तवेषधारी को सुनाके अपनी स्त्री से बोले कि “देखो तो आपकी साधुता, कि आपने यह दोष अपने माथे पर वृथा ही धर लिया; जहां राईभर भी दोष नहीं वहां मेरु पर्वत के समान अपराध अंगीकार करते हैं । मैं इस साधुता पर रीझता हूँ ।” फिर विनय किया कि “मेरे हृदयकी तापमिटाने के लिये आप अवश्य कन्या को अंगीकार कर, जबतक मैं जग में जीऊँ तबतक यहाँ ही रहकर मुझे दर्शन देते रहिये, और अपनी कृपा से ही इन बातों का निर्वाह कीजिये ॥”

दो० “माया चाकी, कील हरि, जीव चराचर नाज ।

तुलसी जो उवरो चहसि, कील शरण को भाज ॥”

निदान उसको अपनी सुता व्याह ही दी ॥

दो० “अवगुण ऊपर गुण करै, ऐसो भक्त जो कोय ।

ताकी पनही सिरधरौं, जबभर जीवन होय ॥”

(२७४) टीका । कवि । (१६६)

आये गुरुघर; सुनि, दीजै कौन सर, बड़े सिद्ध, सुखदाई; साध-

सेवा ले बताई है । कह्यौ “सुत कहां ?” “अजू ! पायौ;” कही
“कैसी भांति ?” “भांति का * बखानौं, जग मीच लपटाई है” ॥
“प्रभुने परीक्षा लई, सोई हमें आज्ञा दई; चलियै, दिखावौं जहां
देह कौं जराई है” । गण बाही ठौर, सिरमौर हरि ध्यान कियो,
जियो, चल्थो आयो; दास कीरनि बढ़ाई है ॥ २२३ ॥ (४०६)

वाचिंद्र तिलक ।

विवाह होजाने के अनन्तर, सदाव्रतीजी के श्रीगुरुदेवजी जोकि
बड़े ही भगवत्भक्त सिद्ध उपमारहित सन्तसुखदायी थे, और जि-
न्होंने प्रभुकी प्रसन्नता का साधन साधुसेवा को बताया था सो आप
के घर में आए; यह सब विचित्र चरित्र कुछ तो श्रीप्रभु के इक्षित से
जानतेही थे, तथा यहां और किसी ने कह दिया सो सुनकर भक्त
जी से पूछा कि “तुम्हारा पुत्र कहां है ?” भक्तजी ने उत्तर दिया कि
“अजी महाराज ! उसकी तो मृत्यु होगई” श्रीगुरुजी ने प्रश्न किया
कि “किस भांति से ?” उत्तर दिया कि “प्रभो ! भांति क्या बखानूं,
इस जगत् में तो मीच लपटी ही है” तब श्रीगुरुमहाराजजी बोले
कि “यह तुम्हारी भक्ति की प्रभु ने परीक्षा लेकर तुम्हारा सुयंश
बढ़ाके, मुझे आज्ञा दी है कि “तुम वहां जाव ।” यह कह आपने
आज्ञा की कि “चलो, जहां तुमने उसको दाह किया है वहां चलें ॥”

वहाँ जाके सिद्धशिरोमणि श्रीगुरुजी ने ध्यान करके उयोंही श्री-
प्रभु से प्रार्थना की, त्योंही श्रीप्रभु का प्रगट किया हुआ वह पुत्र
सजीव आ पहुँचा, और उसने श्रीगुरुचरणों को प्रणाम किया ।
जयजयकार हुआ ॥

इस प्रकार श्रीभगवान् ने अपने दास की उज्ज्वल कीर्ति बढ़ाई ।
जिसको अथापि सज्जन लोग सुन और गाकर अपूर्व प्रेम में मग्न
होजाते हैं ॥

(२७५) छप्पय । (४६८)

चारौयुग चतुर्भुज सदा, भक्त-गिरा सांची करन ॥

१ “पायो”=मीच को प्राप्त होगया । * “भांति का बखानौं” पाठ मूल “भांति को
बखानै ? ” ॥

दारुमई तरवार सारमय रची “भुवन” की । “देवां” हित
शितकेश प्रतिज्ञा राखो जनकी ॥ “कमधुज” के कपि
चारु चितापर काष्ठ जु ल्याये । “जैमल” के जुधिमांहि
अश्वचढ़ि आपुन धाये ॥ घृत-सहित भैंस चौगुनी;
“श्रीधर” सँग सायक-धरन । चारौयुग चतुर्भुज सदा,
भक्त-गिरा सांची करन ॥ ५२ ॥ (१६२)

वार्त्तिक तिलक ।

— श्रीचतुर्भुजभगवान् चारों युगों में अपने भक्तों की वाणी सदा ही
सच्ची करते आते हैं ॥

(१) “भक्त श्रीभुवनसिंहजी चौहान” का खड्ग था तो काष्ठ ही
का, परन्तु भक्तजी के मुख से “सार” उच्चारण होते ही प्रभुने उस-
को उत्तम सार लोहे का बना दिया ॥

(२) एवं “श्रीदेवापगुडार्जी” के कहने से उनके हित करने के अर्थ
भगवान् श्रीचतुर्भुजजी ने अपने विग्रह में श्वेत (धवल) केश धा-
रण कर उनकी प्रतिज्ञा रखली ॥

(३) ऐसा ही, “श्रीकमधुज (कामध्वजजी)” ने कहा कि “मैं
जिसका दास हूँ वही मेरे शरीर का दाह करेगा”, इससे श्रीकपीश
हनुमान्जी ने उनकी चिता के हेतु उत्तम काष्ठ लाके इनका मृतक
शरीर जलाया ॥

(४) तथा, “राजा जयमलजी” के हेतु युद्ध में प्रभु स्वयं आप
घोड़ेपर चढ़के दौड़े और लड़कर विजय किया ॥

(५) इसी भांति, “ग्वालभक्त” जिन्होंने झूठही कह दिया कि
“मैंने भैंसे ब्राह्मण को दे दी है, वह घृतसहित देजावेगा” सोभी
प्रभु ने सत्य किया कि चौगुनी भैंसे घर में पहुँची ॥

(६) इसीप्रकार “श्रीधरजी जिन्होंने चोरो से कहा कि “मेरे साथ
रक्षक हूँ” सो इनकी गिरा सत्य करने के लिये अपने चारों भुजाओं
में धनुष बाण लिये हुए श्रीरघुवीर लक्ष्मणजीने रक्षा की ॥

१ श्रीभुवन चौहानजी

२ श्रीदेवापंडाजी

३ श्रीकामध्वजजी

४ राजा श्रीजयमलजी

५ श्रीगवालभक्तजी

६ श्रीश्रीधरजी

श्रीप्रियादासजी ने आठवें कवित्त में जो यह लिखा है कि “समभयो न जात मन कम्प मयो चूर है । पेपे बिना भक्तमान भक्तिरूप अति दूर है ॥” इस कवित्त में सभी शंका करते हैं कि, इस कवित्त में कथिन भक्ति के लक्षणों से पृथक् छत्र क्या भक्ति रूप रह गया ?

सो जानना चाहिये कि सदाश्रीजी की भक्ति और अनूठी प्रतीति, तथा सन्तोंको विप देनेवाली स्त्रियों की भक्ति इत्यादिक ही वे भक्तियां हैं कि जो पूर्वोक्त लक्षणों से दूर हैं और, श्रीभक्तमाल में वर्णित भक्तों मेंही देखी जाती हैं ॥

(२७६) टीका । कवित्त । (५६७)

सुनौ कलिकाल बात, और हैं पुराण ख्यात, “भुवन चौहान” जहां “राना” की दुहाई है । पट्टा युगलाख खात, सेवा अभिलाष साधु; चल्थो सो सिकार नृप, संग भीर धाई है ॥ मृगी पाछे परे, करे दूक, हुती गाभिन, यों आइ गई दया, कही “काहेको लगाई है ? । कहैं मोकों ‘भक्त’ किया करों मैं अभक्तन की; दारु तरवार धरों” यहै मन भाई है ॥ २२४ ॥ (४०५)

वार्तिक तिलक ।

“और पुराणों में ख्यात” तीन युगों के भक्तों के उदाहरण— (१) कृतयुग में श्रीभुवजी ने कहा कि मैं प्रभु का भजन कर सिंहासन और राजा के गोद में बैठूंगा (२) त्रेता के आदि में प्रह्लादजी ने कहा कि खंभे में प्रभु हैं (३) द्वापर में भीष्मजी ने कहा कि मैं प्रभु को अस्त्र गहाऊंगा, इनकी तथा अनेक की वाणी प्रभु ने सच की । (४) कलियुग में श्रीभुवन चौहानजी, इत्यादि ॥

(५३) श्रीभुवनजी चौहान ।

और युगों की कथाएं तो पुराणों में विदित ही हैं, अब कलिकाल के भक्त की कथा सुनिये—जहां चित्तौरगढ़ उदयपुर के राना की दोहाई अर्थात् राज्य है, वहां एक भक्त श्रीभुवनसिंहजी चौहान थे ।

१ “चौहान”=क्षत्रियजाति विशेष । २ “युगलाख”=दो लाख, २००००० ।

३ “सिकार”=शिकार, मृगया, आखेट ॥

राना के यहां से दो लाख रुपये वार्षिक पाते थे, इसके लिये भूमि का पट्टा था; और भक्तजी साधुसेवा बड़े अभिलाषा से करते थे । एक दिवस राना मृगया (शिकार) खेलने को चला; संग में सब राजभृत्य तथा सामन्त भुवनसिंहजी भी चले; कालवश एक मृगी के पीछे आपने घोड़ा दौड़ाकर उसको खड्ग से दो टुकड़े कर दिये; वह गर्भवती थी; उसको देख के भक्तजी को अति दया और ग्लानि आई; और मन में पछताने लगे कि “हा ! मैंने क्यों मारा ? मुझको सब लोग ‘भगवद्भक्त’ कहते हैं, परन्तु मैं कर्म अभक्तों का करता हूं । इससे मनमें संकल्प किया कि मैं आज से काष्ठ की कृपाण वनवाके धारण किये रहूंगा” । सो आपने बैसा ही किया ॥

(२७७) टीका । कावेच । (५६६)

और एक भाई, ताने देखी तरवार दारु, सख्यो न संभार, जाय राना कौं जनाई है । नृप न प्रतीति करै, करै यह सौंह नाना, घाना प्रभु देखि तेज, बात न चलाई है ॥ ऐसेही बरस एक कहन बितीत भयो, कह्यो “मोहिं मारि डारौ, जोपै मैं बनाई है” । करी गोठं, कुंड जाय, पायकै प्रसाद, बैठे, प्रथम निकासि आप, सचनि दिखाई है ॥ २२५ ॥ (४०४)

वार्तिक तिलक ।

इस वार्त्ता को चौहानजी के एक (कुलसंबंधी) भाई ने जाना और देखि लिया; और इस मर्म को अपने हृदय में रख न सका, बरंच जाके राना से कह दिया । परन्तु राना प्रतीति नहीं करता था । पिशुन ने नाना शपथ खाकर आग्रहपूर्वक कहा कि “महाराज ! उनका खड्ग वास्तव में काष्ठ का ही है ।” तथापि, भक्तजी का श्रीहरिभक्तवेष और तेज देखकर राना ने आपसे उसकी कुछ चर्चा नहीं की । इसी प्रकार एक वर्ष पर्यन्त उसने कहा ही किया; निदान उसने यह कहा कि “यदि मैं अन्यथा वनाके कहता होऊं तो मुझको मार डालियेगा । तब एकदिन राना ने, अपने एक

उपवनके समीप सर (कुण्ड) के तीर समाज सहित जाके, भोजन कर, सभा गोष्ठी (गोठ) की । वहां राना ने प्रथम अपना खड्ग कोश से खींचकर सबको दिखाया ॥

(२७८) टीका । कवित्त । (५६५)

क्रमसों निहारि, कही भुवन “विचार कहा ?” कहौ चाहै ‘दार’ मुख निकसत ‘सार’ है । काढ़िकै दिखाई, मानों विजुरी चमचमाई आई मन मांभ बोल्यौ “याकौ मारौ भार है” ॥ भक्त कर जोरिकै बचायौ “अजू ! मारिये क्यों ? कही बात भूठ नहीं; करी करतार है” । “पट्टा दूना-दून पावौ, आवौ मत मुजरा कौ, मैं ही घर आऊं, होय मोय मेरौ निस्तार है” ॥ २२६ ॥ (४०३)

वार्तिक तिलक ।

राजा ने पहिले अपना खड्ग दिखाके फिर क्रमसे सब वीर-सामन्तों के खड्ग, कोशों (मिथानों) में से खिंचवाके, देखे और कहा कि “भुवन जी ! क्या विचार करते हो ? तुम भी तो दिखाओ ।” तब भुवनजी खड्ग को करमें लेकर कहा ही चाहते थे कि “मैं क्या दिखाऊं, मेरी खड्ग तो दार की है,” परन्तु सार का कर देनेवाले प्रभुने ‘दार’ शब्द के स्थानपर मुखसे ‘सार’ कहला दिया, और साथ ही ज्योंही चौहानजी ने कृपाण खींचकर दिखाया, वही (तलवार) विजली सी चमचमाने लगी कि राना की आंखों में चकचोंधसा हो आया । देखकर, राना फड़क उठा और विचार के अपने वीरों से बोला कि “वह मिथ्यावादी पिशुन भूमि का भार है इसको मार डालो ॥”

श्रीभुवनजी श्रीसीतारामभक्त तो थे ही उस शत्रुता करनेवाले पर भी दया कर उसके प्राण-वचने के लिये हाथ जोड़कर राना से आपने कहा कि “महाराज ! इसको क्यों मारते हैं ? इसने मिथ्या नहीं कही क्योंकि मैंने एकदिन आप के संग एक गर्भिणी

मृगी को मारा, उसका वच्चा भी कट गया उस दिन से दयावश मैं काष्ठ ही का कृपाण रखता था, इससे मेरा खड्ग तो था दारु ही का, परन्तु भक्तवत्सल करतार ने इसको सार का कर दिया ॥” ऐसा सुन, रानाजी श्रीभुवन भक्त की सब वार्ता यथार्थ मान, भक्तियुक्त कहने लगे कि “आजसे आपको पट्टा दूना (चारलाख) दिया जाय, और आप मेरी सभा में जुहार करने तथा सेवा में कभी मत आया कीजिये; मैं ही दर्शन के लिये आपके ही घर आया करूंगा कि जिससे भवसागर से निस्तार होजायगा ॥”

अरिल

“भई तलाया गोंठ जुरे जहँ चक्रवै ।
परचौ निज है, आजु खाय द्वै लखवै ॥
परमेश्वर पति राखि, बात नहिं कहन की ।
बिजुरी ड्यों तरवार चमकी भुवन की ॥”

(५४) “राना” के कुलदेव “श्रीचतुर्भुजजी” के पंडा श्रीदेवाजी ।

(२७६) टीका । कवित्त । (५६४)

दरसन आयो “राना” रूप “चतुर्भुज जू” कैं, रहे प्रभु पौढ़ि, हार सीस लपटाये हैं । बेगि दै उतारि, कर लैकैं गरे डारिदियो, देखि धौरो^१ बार, कही “धौरे^२ आये ?” “आये हैं” ॥ कहत तो कही गई, सही नहीं जात अब, “महीपति डारै मारै” हरिपद ध्याये हैं । “अंहो हृषीकेश ! करौ मेरेलिय सेतकेस, लेसहूं न भक्ति” कही “किये, देखौ, छाये हैं” ॥ २२७ ॥ (४०२)

वार्तिक तिलक ।

श्रीचतुर्भुज भगवान् के दर्शन के हेतु राज्ञि में राना प्रायः आया करता था । एकवार राना को अवेर होगई और प्रभुके शयन का समय जानकर श्रीदेवाजी (पंडा •) ने शयन करादिया, और प्रसाद

१ “धौरी” = धवल, श्वेत । २ “धौरे आये है ?” = केश क्या उज्ज्वल होगये ? क्या बाल एक गण ! • देवाजी श्रीपयहारी कृष्णदासजी के शिष्य (गृहस्थ) थे ॥

माला लेकर अपने माथे में लपेट लिया; उसी अवसर राना दर्शन को आया; सो तो हुआ नहीं । परन्तु श्रीदेवाजी ने शीघ्रता से अपने सीस-से माला उतारकर राना के गले में डाल दिया; उसमें लपटा हुआ पंडा (पुजारी) जी का एक श्वेत केश चला गया; उसको देख, राना ने कुछ सकोप व्यंग वचन से पूछा कि “पंडाजी ! क्या श्रीचतुर्भुजजी के केशों में शुक्लता (सपेदी) आ गई ? ।” श्रीपंडाजी के मुख से निकल गई कि “हां आ गई ।” राना यह कहकर चला गया कि “कल दिन को आके दर्शन करूंगा ॥”

पुजारीजी ने कहने को तो कह दिया परन्तु अब अति दुःसह चिन्ता हुई कि ‘राजा अब मुझे मारही डालेगा;’ परन्तु भक्त तो थे ही, इससे प्रभु के चरणकमल का ध्यान करने लगे—

दो० “सीतापति रघुनाथजी ! तुम लागि मेरी दौर ।

जैसे काग जहाज को सूझत और न ठौर ॥”

द्वारदेश में बैठ ध्यान करते हुए यह विनय करने लगे कि “हे हृषीकेश ! वाक्-इन्द्री के प्रेरक अब आप मुझदास की रक्षा के निमित्त वस्तुतः श्वेत केशधारण कीजिये । यद्यपि मुझमें आपकी भक्ति का लेश भी नहीं है, तथापि हूँ तो आपही का” ऐसी अति प्रार्थना सुन भक्तवरसल कृपालु की, मन्दिर के भीतर से स्पष्ट वाणी हुई ही तो सही, कि “मैंने धारण करलिये; देखो मेरे मस्तक में धवल केश छाए हैं ॥”

(२००) टीका । कवित्त । (५६३)

मानि राजात्रास, दुखरासि सिन्धु बूझ्योहुतो, सुनि कै मिठास-वानी, मानौ फेरि जियो है । देखे सेतवार, जानी कृपा मो अपार करी, भरी आँखें नीर “सेवालेस मैं न कियो है ॥ बड़ेई दयाल, सदा भक्तप्रतिपाल करें; मैं तो हौं अभक्त, ऐसे सकुचायो हियो है” । “भूठे सनबंधनूं तैं नाम लाजै मेरोई जु,” तातैं सुख साजै यह दरसाय दियो है ॥ २२८ ॥ (४०१)

वार्त्तिक तिलक ।

श्रीदेवापंडाजी जो राजा का बड़ा भारी डरमान दुःखराशिरूपी समुद्र में डूबेहुए थे, सो इन्होंने श्रीप्रभु की यह अतिमिष्ट मृतक-जियावनि वाणी सुनकर ऐसा सुख पाया कि मानों मरणशील अमृत पीके जी उठे, और फिर जब प्रभुके सीस में धौले घाल देखे तब और भी आनन्दमग्न हो अपने ऊपर सर्कार की अपार कृपा जान नेत्रों में प्रेमाश्रु भरके, प्रभु को धन्यवाद करनेलगे कि “मैंने प्रभु की लेशमात्र भी सेवा नहीं की परन्तु भक्तवरसल प्रभु बड़े ही दयालु हैं, सदा अपने भक्तों का प्रतिपाल करते हैं; और मैं तो अभक्त ही हूँ तथापि मेरी प्रार्थना से आपका कोमल हृदय संकोच को प्राप्त हुआ पर हाँ मैं झूठा सच्चा आपही का तो कहलाता था, सो इस सम्बन्ध से आपने यह विचार किया कि ‘जो मैं इसकी अब रक्षा नहीं करूँ, तो मेरे ही नाम की लज्जा होगी’ अतएव सर्कारने मेरे सुख का साजनेवाला यह वेध धारण करलिया, और अपनी कृपालुता सबको दिखा दी ॥”

(२=१) टीका । कवित्त । (५६२)

आयो भोर राना, सेतवार सो निहारि रह्यो, कह्यो “केस काहूँ के लै पंडाने लगाये हैं” । ऐंचिलियो एक तामैं, खैंचिकै चढ़ाई नाक, रुधिर की धार नृप अंग छिरकाये हैं ॥ गिर्यौ भूमि मुरझा है, तन की न सुधि कलू, जाग्यौ जामश्रीते, “अपराध कोटि” गाये हैं । “यही अब दंड राज बैठै सो न आवै इहां;” अवलौहूँ आनि मानि करै जो सिखाये हैं ॥ २२६ ॥ (४००)

वार्त्तिक तिलक ।

राजा के मन में यह अमर्ष तो था ही कि “इस चुड़े (पुजारी) ने अपना पहिनाहुआ हार मुझे पहिराया है,” इससे प्रभात ही आकर श्रीचतुर्भुजजी के दर्शनकर श्वेतबाल देख चकित हो रहा, क्योंकि क-सूणानिधि प्रभु की कृपालुता उसको निश्चय तो हुई ही नहीं, अतः विचार किया कि “पंडे ने किसी के धवले केश लेकर लगा दिये हैं; इस अप्रतीति से श्रीचतुर्भुजजी के समीप जाके परीक्षा के लिये उसने एक

बाल उखाड़ ही तो लिया । उखाड़ने के साथ ही प्रभुने अपनी नासिका सकोड़ी (नाक चढ़ाई), और उससे लहू की धारा वेग से निकलकर राना के अंगों पर आ पड़ी; प्रभुके उस अपचार से राना मूर्च्छित होके भूमि पर गिरपड़ा पहरभर उसको शरीर की तनक भी सुधि न रही ॥

जब पहरभर पीछे वह मूर्च्छा से जगा, श्रीसर्कार से अपना “बहुत भारी अपराध” कहके क्षमा कराने लगा, तब श्रीरूपचतुर्भुजजी की आज्ञा हुई कि “यहाँ के राजाओं को अब यही दण्ड है कि जो राजगद्दीपर बैठा करे, आज से वह हमारे दर्शन को न आया करे।” इससे उदयपुर रानाके वंश में जो राजा होता है राजतिलक होनेपर वह प्रभु की आज्ञा की आनि मानकर अबतक श्रीचतुर्भुजजी के मन्दिर में नहीं आता ॥

(५५) श्रीकामध्वजजी ।

(२८१) टीका । कवित्त । (५६१)

भए चारिभाई, करैं चाकरी वै रानाजू की; तामैं एक भक्त, करैं वन में बसेरो है । आय कै प्रसाद पावै, फेरि उठि जाय तहीं; कहैं “नेकु चलौ तौ, महीना लीजै तेरो है” ॥ “जाके हम चाकर हैं, रहत हजूर सदा,” “मरै तौ जरावे कौन ?” “वही जाकौ चैरो है” । लूट्यो तन वन, राम-आज्ञा हनुमान आए, कियो दाह, धुआँ लगे प्रेत पार नेरो है ॥ २३० ॥ (३६६)

वार्तिक तिलक ।

चित्तौरगढ़-उदयपुर में ही राना के यहां इन चारों भाइयों की चाकरी लिखी थी, महीना पाते थे; परन्तु तीनभाई तो राना की सेवा में उपस्थित होते थे, पर एक चौथे कामध्वजजी श्रीसीतारामजी के अनन्यभक्त थे; ये वनहीमें भजन करतेहुए निवास करते, केवल प्रसाद पानेमात्र को घर आ जाया करते; और प्रसाद पाके फिर वहीं वनही

१ ‘हजूर’ = १-२ हजूर, सम्मुख, वर्तमान, उपस्थित । २ “नेरो” = निश्चय, समीप ॥

में चले जाया करते थे। तीनों कहा करते कि “भला तुम तनक एकवरे तो रानाजी को जोहार कर आया करो, क्योंकि तुम्हारी चाकरी का महीना भी हम लोग वहांसे लाया करते हैं, न जाओगे तो कैसे मिलेगा ?” यह सुन श्रीयुत कामध्वजजी ने उत्तर दिया कि “मैं जिस प्रभुका चाकर हूँ उसी की सेवामें सदा निकट रहता हूँ” तब भाइयों ने सक्रोध होके कहा कि “तू जब मरेगा तो तुझे जलावेगा कौन ? (हमतो न जलावेंगे)।” आपने छूटते ही (शीघ्रही) उत्तर दिया कि “जिसका यह दास है सोही जलावेगा ॥”

निदान, आपका शरीर वन में ही छूटा, और उसी क्षण कृपा-निधान श्रीसीतारामजी की आज्ञा से श्रीकपिनाथ हनुमान्जी आकर चन्दन की लकड़ी की चिता बनाके यथेष्ट दाह-क्रिया कर उनको दिव्य रूपसे श्रीरामधाम को ले गए। वरंच चिता के समीप में वृक्षों पर जो बहुत से प्रेत रहते थे सो वे सब प्रेत, आपके शरीर का धुँवा लगने से, प्रेतयोनिसे मुक्त होकर शुभगति को प्राप्त हुए। किन्तु एक प्रेत उस घड़ी वहाँ उपस्थित न था, (आनेपर अपने सजातियों को न देखकर, किसी एक मूर्ति से उसने सब वार्त्ता सुनी और उसी चिता की भस्म में लोटपोटकर प्रेतत्व से छूट शुद्ध हो सद्गति पाई ॥

(५६) श्रीजयमलजी ।

(२=३) टीका । कवित्त । (५६०)

“मेरते” प्रथम वास, “जैमल” नृपति, ताँकों सेवा-अनुराग, नेकु खटकौ न भावहीं । करै घरी दस, तामैं कोऊ जो खरैरि देत, लेत नहीं कान, और ठौर मरवावहीं ॥ हुतो एक भाई बैरी, भेद यह पाइलियो; कियो आनि घेरी, माता जाइकैं सुनावहीं । “करै हरि भली,” प्रभु घोरा असंवार भए, मारी फौज सब, कहैं लोग सबु पावहीं ॥ २३१ ॥ (३ ८)

१ “खरैरि”=खर, सप्ताचाट, जताना, जाके सुनाना । २ “असंवार”=सवार अश्वारुढ़ । ३ “फौज”=सेना ॥

वार्त्तिक तिलक ।

हरिभक्तराज श्रीजयमलसिंहजी का, प्रथम “मेरता” नगर में निवास था; भगवत् की सेवापूजा में इनका ऐसा एकाग्र अनुराग था कि उसमें किंचित् भी खटका होने से क्लेश मानते थे; और दस घड़ी पर्यन्त नियम से पूजा करते थे; इस समय के बीच में जो कोई किसी प्रकार की वार्त्ता जनावै तो आप उसको श्रवण नहीं करते; वरंच उसी ठांव वह मारा जायगा ऐसी आज्ञा दे रखी थी। आपके इस नियम का सब भेद आपके एक वैरी भाई ने जानकर उसी समय के प्रारंभ में बहुत सी सेना लेकर नगर को आ घेरा; और तो कोई आपके पास समाचार जताने को जा सका नहीं, परन्तु आपकी माताजी ने आपके उस दुष्ट का घेरलेना आपको सुना दिया । सुनकर भक्तराज श्रीजयमलजी ने इतनी ही बात कही कि “श्रीहरि भली करेंगे,” और उसीप्रकार सेवापूजा में ही लगे बने रहे ॥

तब शत्रुसदन भक्तराज श्रीप्रभुजी जयमलसिंह के घोड़े पर चढ़ अस्त्रशस्त्र ले सब सेना को मार, उस शत्रु को भी घ.यल वर गिराके, घोड़े को अश्वशाले में बांध आप अन्तर्धान होगए । और प्रभु की इस कृपालुता कर्तव्यता को देख लोगों ने आपके कहा कि “वैरी की सब सेना मारी हुई पड़ी है ।” यह सुन सब सब (सुख) को प्राप्त हुए ॥

(२=४) टीका । कविच । (५५६)

देखै हाँफै घोरो; “अहो ! कौन असवार भयो ?” गयो आगे जबै, देख्यो वही वैरी पख्यो है । बोन्यो सुखपाय “अजू ! सांवरो-सिपाही को है ? एकलेही फौज मारी, मेरो मन हख्यो है ॥ “तोही को दिखाई दई, मेरे तरसत नैन !” वैनन सों जानी ‘वही स्यामप्रभु ढरघोहै’ । पुछिकै पठाय दियो, वा नै पन यहै लियो, कियो, इन दुःख, करै भली, बुरो कख्यो है ॥ २३२ ॥ (३६७)

वार्त्तिक तिलक ।

अपना नियम पूजा समाप्त कर उठके वल्ल शस्त्रादि से सुसज्जित हो,

निकलकर, श्रीजयमलजीने अपना घोड़ा मँगवाया; देखें तो वह घोड़ा अत्यन्त श्रमिल होकर पसीने से भरा हांफरहा है । देखकर आपने पूछा कि “इस घोड़ेपर चढ़ा कौन था ?” पर किसी ने कुछ उत्तर नहीं दिया क्योंकि कोई इसका मर्म जानता ही न था ॥

फिर आप वैरी की सेना की ओर आगे जाके देखें तो वही शत्रु घायल पड़ा हुआ है । परन्तु प्रभु के दर्शन के सुख-युक्त उसने श्री-जयमलजी से पूछा कि “अजी महाराज ! आपके यहां वह सांवला सा सुभट वीर कौन है ? कि जिसने अकेला ही सब सेना (फौज) मार डाली और मुझे घायल कर अपनी सुन्दरता से मेरा मन हर ले गया ॥

दो० “सियपिय वदन अदोष ससि, अलकावलि युग नाग ।

नयन विशेष कटाक्ष शर, सखि ! मोरे हिय लाग ॥”

उसके वचन सुन, आप बोले कि “उन श्यामसुन्दर सुभटने तुम्हीं को दर्शन दिया, मेरी तो आंखें तरस ही रही हैं ॥”

आपके वचनों से उस शत्रुने जाना कि ‘अहो हो ! वे तो स्वयं प्रभु ही थे जिन्होंने कृपाकर इनकी रक्षा हेतु आके ऐसा पुरुषार्थ किया ॥”

श्रीजयमलजी ने उससे पूछा कि तुम्हारी क्या इच्छा है ? उसने कहा कि “मैं अपने घर जाया चाहता हूँ” आपने कृपाकर उसको पालकी में चढ़ाकर उसके घर पहुँचवा दिया । अपनी दुष्टता की गज्ञानि से दुःखित हो उसने विचारा कि “देखो प्रभु के भक्त ऐसे होते हैं कि मैंने तो उनसे ऐसी दुष्टता की, और उन्होंने मेरे साथ ऐसी भलाई की ।” फिर वह भी श्रीजयमलजी की नाई पूजन का पन ले सपरिवार भक्त हो गया ॥

(५७) एक ग्वालभक्तजी ।

(२=५) टीका-। कवित । (५५=)

भयो एक ग्वाल, साधुसेवा सो रसाल करै, परै जोई हाथ लैकै सन्तन खवावहीं । पायो एकवान बनमध्य, गयो खवाइवेकौं; आइवे

की ढील, चोर भैंस सो चुरावहीं ॥ जानिकैं छिपाई वात मातासों
बनाइ कही, “दई विप्र भूखौ, घृनसंग फेरि आवहीं” । दिन हो दि-
वारी कौ सु उन्हि पहिरायौ हांस, आइ घर जाम लिये रांभकै सुना
वहीं ॥ २३३ ॥ (३६६)

वार्त्तिक तिलक ।

किसी उत्तम ग्राम में ग्वाल जाति के मध्य एक भगवद्भक्त हुए;
वे बड़ी रसीली साधुसेवा किया करते थे, कि जो कुछ भोजन का
अच्छा पदार्थ हाथ लगता था सो सन्तों ही को खिला देते थे । एक
दिवस वनमें भैंस चग रहे थे; किसी तिथि उत्सव संयोग से इन्हीं
के घर से अच्छे २ एकवान उनके पास पहुँचे; सो आपने तो पाए
नहीं, लेके समीपस्थ किसी साधु को पवाने के लिये ले गए; और
भैंसें वहां ही छोड़ गए; आने में जितना विलम्ब हुआ उसी अन्तर
में चोर भैंसों को चुराके हांक ले गये । आपने आके देखा दूँढ़ा तो
भैंसें मिलीं नहीं; भक्तजी ने जान लिया कि भैंसों को चोर ले गए ।
परन्तु घरवालों के भय से उस वार्ता को छिपाकर माता से बात
बनादी कि “माई ! मैंने भैंसें एक भिक्षुक भूखे ब्राह्मण को दे दी हैं;
वह माठा खायेंगे और घी सहित भैंसें फिर दे जायेंगे ॥”

कुछ दिनके अनन्तर जब दीपावली (दिवाली) का दिन
आया, उसदिन चोरों ने भैंसों को उस्ताह से चांदी की हँसुलियां
पहिनाई; तब अपने भक्त की वाणी सत्य करनेवाले तथा भैंसों के प्रेरक
प्रभुकी प्रेरणा से भक्तजीकी भैंसें उसके घरकी भैंसों को भी साथ ले
भर्गी; और श्रीग्वाल भक्तजी के घर पर सबकीसब आकर खड़ी हो
रँभाने (शब्द करने) लगीं । श्रीभक्तजी ने देखकर कहा कि “माता ।
देखो, भैंसें आ गई; और घी बेंचके रुपयों की हँसुलियां भी वन-
वाके ब्राह्मण देवता देकर चले गये ।” श्रीसाधुसेवीभक्त की गिरा
सत्यकारी भगवान् की जय ॥

“अरुण मृदुल येई पदपंकज त्रिविध ताप दुखहरण हमारे ॥”

भक्त के शरीर में लगने नहीं दिया, वरन् वलिवन्धन* प्रभु ने उस हथियार का घाव आपही अपने ही अंगपर ले लिया ॥

बछड़े के संग संग डोलनेवाली गऊ की भांति भगवत् नित्य अपने अनुगों के साथ साथ विचरा करते हैं (फिराकरते हैं) ॥

(१) श्रीनिष्किञ्चन हरिपालजी;

(२) श्रीगोपालजी ने जिसभक्त के लिये साक्षी दी;

(३) श्रीरामदास डाकोरवाले ॥

हउ* इस मय भक्तों की कथा आये आती है ॥

(५६) निष्किञ्चन नाम "हरिपाल" ब्राह्मण ।

(२८८) टीका । कविच । (११५)

भक्तानि के संग भगवान् ऐसे फिस्वो करें जैसे बछड़संग फिरै नेहवती गाइ है । "हरिपाल" नाम विप्रधाम में जनम लियो, कियो अनुराग साधु, दर्ई श्री लुटाइ है ॥ केतिक हजार लै बजार के करजें खाएँ, गारज न सरे, कियो चोरिको उपाइ है । विमुख कों लेत, हरिदास कों न दुख देत; आये संतद्वार; तियासंग बतराइ है ॥ २३५ ॥ (३६४)

वार्त्तिक तिलक ।

जैसे नेहवती गऊ अपने बच्चे के पीछे फिराकरती हैं वैसे-ही श्री भगवान् अपने भक्तों के संग संग सदा फिराकरते हैं ॥

श्रीहरिपालजी ने एक ब्राह्मण के धाम (घर) में जन्म लिया । संतों में बड़ा प्रेम रखते और भारी साधुसेवा किया करते थे; इसी

* यहाँ प्रभुका "वलिवन्धन" नाम लिखने का भाव - (१) जैसे प्रभु ने राजा बलि को ऐसे छुड़ा कि नापने के समय शरीर बढ़ाके तानदीपग में सब नाप लिया, वैसे ही यदा अति हेलके डोकर आप पण्डों को ठग दिया कि अपने सारे विप्रद को केवल एक घाती के तुल्य कर दिया । (२) जैसे बलिके यहा प्रभु विराजे, वैसे रामदासजी के यहा भी ॥

१ 'श्री' = धन । २ 'हजार' = सहस्र १००० । ३ 'बजार' = बाजार, हाट, नगर । ४ 'करज' = कर्ज, कर्ज, कृणु, उधार । ५ 'खाएँ' = खाया, खिलाए, खिला दिये । ६ 'गारज' = गर्ज, प्रयोजन, कार्य ॥

मैं आपने घर का सब धन उठा दिया, वरंच महाजनों से कई सहस्र रुपये ऋण भी लेकर साधु भक्तों को खिला दिये; यहां तक कि आप का नाम “निष्किञ्चन” प्रसिद्ध होगया ॥

जब ऋण भी नहीं मिलने और काम नहीं चलने लगा, तो साधु-सेवा ही के निमित्त चोरीपर पड़े, इस प्रकार से कि हरिविमुखों ही का धन लेते और भगवद्भक्तों को कदापि कुछ कष्ट नहीं देते थे। एक बेर कुछ साधु आँके द्वार पर आ निकले। उनके भोजन के निमित्त अपनी धर्मपत्नी से बातचीत करने लगे ॥

(२८६) टीका । कवित् । (५५४)

बैठे कृष्ण रुक्मिणी महल, तहां सोच पस्थो, हस्थो मन साधु-सेवा, साहरूप कियो है । पूछी “चले कहां ?” कही “भक्त है हमारो एक” “मैं हूँ आऊँ ?” “आओ;” आये जहां पूछि लियो है ॥ “अजं मग चलयो जात बड़ो उतपात मधि, कोऊ पहुँचावै, देवों,” लै रुपैया दियो है । “करो समाधान संत; मैं लिवाइ जाऊँ इन्हे;” जाइ बनमांभ, देखि बहु धन, जियो है ॥ २३६ ॥ (३६३)

वार्तिक तिलक ।

जब घर में कुछ नहीं ठहरा तो आप बड़े विकल हुए । उसी समय श्रीकृष्ण भगवान् का मन भी, कि जो श्रीद्वारका के अन्तःपुर में श्रीरुक्मिणी महारानीजी के साथ विराज रहे थे, भक्तजी की ओर खिंचगया कि “हम विश्वम्भर कहलाते हैं और हमारे ही भक्त के पास इस ऋण साधुसेवा के अर्थ कुछ नहीं है ।” कहां तो श्रीरुक्मिणी महारानीजी की परम प्रीति में मोहित थे, कहां भक्त की साधुसेवा-निष्ठा ने भगवान् का मन हरालिया । उठने देख महारानी जी ने पूछा कि “चले कहां ?” हरि ने उत्तर दिया कि “अमुक स्थान में मेरा एक भक्त है, मैं उसीके यहां जाता हूँ” श्रीजी ने पूछा कि “मैं भी आऊँ ? (चलूँ) ।” हरि ने कहा “आओ, चलो ॥”

१ “महल” = मन्- अन्न पुर, रानेवास । २ “जियो है” = जीवते हैं, प्राण आण हैं, अति हर्ष को प्राप्त हुए हैं ।

इनको धनुषबाणादिक हथियार लिये देख, डरकेमारे सब कुछ उतार दिये, पर केवल एक छल्लामात्र साहूकारिनि वा साहूकार की अंगुली में रह गया। वह भी आपने अंगुली मरोड़कर छीन ली। सुकुमारी बोली कि “हा निगुड़ा ! तू बड़ा ही निठुर है !” आपने उत्तर दिया कि “मुझे इसका छोड़ना कैसे अच्छा लग सकता है ? क्योंकि इस छल्ले में कई संतों का भोजन हो सकता है।” धन ले, दोनों को वहीं बाट में छोड़, आप साधुओं के भोजन की चिन्ता में अपने घर की ओर लपके; थोड़ी ही दूर आये थे कि प्रगट हो भगवान् ने सुन्दर अनूप युगल मूर्ति से भक्तजी को दर्शन दिये। श्रीनिष्किञ्चनजी ने साष्टांग दण्डवत् कर वह सब भूषणादि श्री-दम्पति के कमलचरणों के सामने रख कर निवेदन किया कि “सर्कार ! इसमें जो २ अनूठे २ गहने हैं सो आप दोनों के ही योग्य हैं; कृपाकर पहिनिये। और शेष को यह दास घर ले जाकर संतों को खिला देगा, साधु लोग बाट जोहते होंगे।” प्रभु ने आपको “भक्तभूप !” कहके छाती से लगा लिया और वह सब धन भक्तभूपजी को ही दे, आप युगल अखण्डैक नित्य किशोरमूर्ति अन्तर्धान होगये ॥

श्रीभक्तभूपजी की जय; सांचेमन मीत सर्कार की जय ॥

दो० “तीन टुक कोरीन कै, अरु भाजी बिन नौन।

तुलसी, रघुपति उर बसैं, इन्द्र बापुरो कौन ? ॥”

(६०) श्रीसाक्षीगोपालजी के भक्त ।

(२६१) टीका । कवित्त । (५५२)

“गौड़” देशवासी उभै विप्र, ताकी कथा सुनौ; एक वैश वृद्ध, जाति वृद्ध, छोटा संग है। और और ठौर फिर आए फिर आए “वन,” तन भयो दुखी; कीनी टहल अभंग है ॥ रीझो बड़ो द्विज “निज सुता तोको दई;” “अहो रहो नहीं चाह मेरे;” लई बिनै रङ्ग है। साखी दै गोपाल; “अब बात प्रतिपाल करो” टरो कुल, ग्राम, भाम, पूछ्यो सो प्रसंग है ॥ २३८ ॥ (३६१)

सरावगी साहूकार और साहूकारिनि के रूपमें चलके दोनों, जहां श्रीनिष्किञ्चन भक्त अपनी धर्मपत्नी से बातें कर रहे थे, आ पहुँचे । भक्तजी के पूछने पर साहूकारजी बोले कि “मार्ग के बड़े २ उत्पात में चलना है, सो यदि कोई हम लोगों को पहुँचा देवे तो उसको रुपए दें ।” श्रीनिष्किञ्चनजी ने यह बात स्वीकार कर ली; और साहूकारजी ने कुछ रुपए दिये । इस द्रव्य को भक्तजी ने अपनी धर्मपत्नी को देकर कहा कि “तबतक तुम इससे सन्तों का बाल-भोग इत्यादि से कुछ समाधान करो, इतने में मैं इन लोगों को पहुँचाने को लिवा जाऊँ ।” साहूकार तथा साहूकारिनि के साथ आप चले; वन में जा यह देख हर्षित हुए कि इन हरिविमुखों के पास धन गहने बहुत हैं ॥

(२६०) टीका । कवित्त । (५५३)

देखें जो निहार, माला तिलक न सदाचार, ‘होयँगे भण्डार जो पै धन इतो लायो है । लीजिये छिनाइ’ “यह वारि” कहै “डारि देवौ;” दियौ सब डारि, छला छिगुनी में छायो है ॥ अंगुरी मरोरि, कही “बड़ो तू कठोर अहो” “तो कौ कैसे छोड़ौं सन्त जेवँ मोको भायो है” । प्रगट दिखायो रूप सुन्दर अनूप वह, “मेरे भक्त-भूप” लैकैं छाती सौं लगायो है ॥ २३७ ॥ (३६२)

वार्त्तिक तिलक ।

आपने देख भाल लिया कि ‘साहूकार के कोई संस्कार वैष्णव सदाचारानुसार अर्थात् माला तिलक कण्ठी छाप इत्यादि कुछ नहीं है और न भगवत् नाम ही उच्चारण करता है, परन्तु साहूकार साहूकारिनि दोनों के अंगोंपर धन गहने लदे हुए हैं इसलिये विचारने लगे कि ‘जो इनके भण्डार बहुत धन से भली भाँति भरे हैं, तब तो ये इतना धन साथ लाए हैं; और इतने धनके हाथ लगने से सन्तों का भारी भण्डारा होगा, सो इसको छीन लेना चाहिये;’ ऐसा मन में जा उन दोनों से बोले कि “एकही बेर कहने पर सब धन गहने धर दो ।” दोनों ने अपनेतई असहाय जान,

इनको धनुषबाणादिक हथियार लिये देख, डरकेमारे सब कुछ उतार दिये, पर केवल एक छल्लामात्र साहूकारिनि वा साहूकार की अंगुली में रह गया । वह भी आपने अंगुली मरोड़कर छीन ली । सुकुमारी बोली कि “हा निगुड़ा ! तू बड़ा ही निठुर है !” आपने उत्तर दिया कि “मुझे इसका छोड़ना कैसे अच्छा लग सकता है ? क्योंकि इस छल्ले में कई संतों का भोजन हो सकता है ।” धन ले, दोनों को वहीं बाट में छोड़, आप साधुओं के भोजन की चिन्ता में अपने घर की ओर लपके; थोड़ी ही दूर आये थे कि प्रगट हो भगवान् ने सुन्दर अनूप युगल मूर्ति से भक्तजी को दर्शन दिये । श्रीनिष्किञ्चनजी ने साष्टांग दण्डवत् कर वह सब भूषणादि श्री-दम्पति के कमलचरणों के सामने रख कर निवेदन किया कि “सर्कार ! इसमें जो २ अनूठे २ गहने हैं सो आप दोनों के ही योग्य हैं; कृपाकर पहिनिये । और शेष को यह दास घर ले जाकर संतों को खिला देगा, साधु लोग बाट जोहते होंगे ।” प्रभु ने आपको “भक्तभूप !” कहके छाती से लगा लिया और वह सब धन भक्तभूपजी को ही दे, आप युगल अखण्डैक नित्य किशोरमूर्ति अन्तर्धान होगये ॥

श्रीभक्तभूपजी की जय; । सांचेमन मीत सर्कार की जय ॥

दो० “तीन टुक कोपीन कै, अरु भाजी बिन नौन ।

तुलसी, रघुपति उर वसैं, इन्द्र बापुरो कौन ?”

(६०) श्रीसाक्षीगोपालजी के भक्त ।

(२६१) टीका । कवित्त । (१५०)

“गौड़” देशवासी उमै विप्र, ताकी कथा सुनौ; एक वैश्वृद्ध, जाति वृद्ध, छोटा संग है । और और ठौर फिरि आए फिरि आए “वन,” तन भयो दुखी; कीनी टहल अभंग है ॥ रोझो बड़ो द्विज “निज सुता तोको दई;” “अहो रहो नहीं चाह मेरे;” लई बिनै रङ्ग है । साखी दै गोपाल; “अब बात प्रतिपाल करो” टरो कुल, ग्राम, भाम, पूछ्यो सो प्रसंग है ॥ २३८ ॥ (३६१)

वार्त्तिक तिलक ।

गौड़ देश (उड़ीसा) के वासी दो ब्राह्मण, तिनकी कथा सुनिये एक बूढ़ा, जाति का कुलीन, और दूसरा युवा सामान्य कुल वाला, दोनों साथ साथ तीर्थयात्रा को चले थे । और और ठौर फिर के, फिर श्रीवृन्दावन में जब आये तब कुलीन बृद्ध ब्राह्मण दुखी हुए । छोटे विप्रजी ने (जो साधु सुभाव तो थे ही) दुखी बूढ़े की अभंग सेवा की; अर्थात् दिनरात टहल में भली भाँति तत्पर रहे । अरोग होने पर बूढ़े ब्राह्मण अति प्रसन्न हुए और श्रीयुवा ब्राह्मणजी से बोले कि “हे विप्र । मैंने तुमको अपनी लड़की दी ॥”

इन्होंने उत्तर दिया कि “ओह ! मुझे तो आपसे कुछ चाह नहीं थी ।” बृद्धदेव के बड़े आग्रह से श्रीगोपालजी को साक्षी रख कर इन्होंने विवाह स्वीकार कर लिया । जब घर आये, तब इन्होंने कहा कि “देवताजी ! अब आप अपना वचन प्रतिपाल कीजिये ॥”

स्त्री तथा कुल और ग्राम के लोगों ने वचन से ढर (टल) जाने को कहा और (साथही) सारा प्रसंग पूछा ॥

(२६२) टीका । कवित्त । (५५१)

बोल्थो छोटे विप्र छिप्र दीजियै कही जो बात, तिया सुन कहै “अहो सुता पाके जोग है ?” । छिज कहै “नाहीं कैसे करौ ? मैं तो दैन कही,” कही कहो “भूलि भयो, बिथा कौ प्रयोग है” ॥ भई सभा भारी, पूछ्यो “साखी नर नारी ?” “श्रीगोपाल वनवारी, और कौन तुच्छ लोग है” । “लेवौ जू लिखाइ जोपे साखी भैर आइ तौपै व्याहिबेटी दीजै, लीजै, करौ सुख भोग है” ॥ २३६ ॥ (३६०)

वार्त्तिक तिलक ।

छोटे विप्र जी बोले कि “आपने जो बात कही है सो, श्रीप्र (छिप्र) दीजिये ।” स्त्री और पुत्र ने (पूरा प्रसंग सुनकर) कहा कि “क्या लड़की इसके योग्य है ?” बूढ़े विप्रजी ने उत्तर दिया कि “मैं नहीं कैसे करूँ ? मैंने तो देने को अवश्य कहा है ।” तब सवने,

सिखाया कि कह दो कि “दुख समय की बात है, चूक हुई, भूल से कह दी गई होगी ॥”

इसकी बड़ी भारी सभा हुई । सभा ने पूछा कि “कोई नर वा नारी साक्षी है ?” आपने कहा कि “और तुच्छ लोगों का क्या कहना; साक्षी तो स्वयं श्रीगोपाल बनमाली जी ही हैं ॥”

बूढ़े की ओर से कहा गया कि “पत्र लिखाय लीजै कि यदि गोपालजी आपके साखी भर देवें, तो बेटी आप के ही साथ व्याह दी जायगी, कन्या लेजाकर सुख भोग कीजियेगा ॥”

(२६३) टीका । कवित्त । (५५०)

आयौ वृन्दावन, वनवासी श्रीगोपाल जू सों बोल्यो “चलौ साखी देवौ, लई है सिखाइ कै” । बीते कैयौ याम तब बोले श्यामसुन्दरजु “प्रतिमा न चलै” “तोपै बोले क्यों जू भाय कै” । “लागे जब संग, युग सेर भोग धरौ रंग, आधे आध पावैं, चलौ नूपुर बजाय कै । धुनि तेरे कान परै; पाछैं जिनि दीठि करै; करै रहौं वाहि ठौर कही, मैं सुनाय कै” ॥ २४० ॥ (३८६)

वार्त्तिक तिलक ।

आप आपके श्रीवृन्दावनवासी गोपाल जू से बोले कि “ठाकुरजी ! पंचायत में मैंने पत्र लिखवा लिया है, कृपा करके चलिये साखी दीजिये” कई पहर व्यतीत हुये, न कुछ उत्तर मिला । श्रीविप्रजी ने कुछ भोजन किया; तब प्रसन्न होकर श्रीश्यामसुन्दरजी ने कहा कि “प्रतिमा चलती नहीं है ।” तो आपने पूछा कि “यदि प्रतिमा चलती नहीं है तो कृपा करके बोलती क्यों कर है ? ॥”

श्रीवनमालीजी ने प्रसन्न होकर कहा कि “जब संग चलूं तो दो सेर भोग अर्पण किया करना हम दोनों आधा आधा पाया करेंगे; चलते समय मेरे चरणों के नूपुर वजते चलेंगे और उनकी धुनि तुम्हारे कानों में पड़ा करेगी; जिससे तुम अपने साथ साथ मेरे चलने की प्रतीति करना । मैं सुना के कहे देता हूं कि “पीछे दृष्टि न डालना, जहां फिरके देखोगे वहां से मैं आगे न बढ़ूंगा ॥”

(२६४) टीका । कवित्त । (५४६)

गए ढिग गांव, कही 'नेकु तौ चितांव' रहे चितएतैं ठाढ़े दियो
मृदु मुसकाय कै । "ल्यावौ जू बुलाय"; कह्यो आय "देखौ आए
आप" सुनतहि चौंकि सब ग्राम आयो धायकै ॥ बोलिकै सुनाई
साप; पजि हिये अभिलाप, लाख लाख भाँति रंग भयो उर भाय
कै । आयो न सरूप फेरि, बिनै करि राख्यो घेरि, भूप सुख टेरि
दियो अबलौ वजायकै ॥ २४१ ॥ (३८८)

जब गांव के पास पहुँचे तो भक्तराजजी ने अपने मन में कहा
कि "तनक देख तो लूं" देखते ही श्रीवनमाली गोपालजी वहीं खड़े
रह गये, और मधुर मुसकयाय कर कहा कि "उन लोगों को यहीं
बुला लाओ ॥"

गांव के भीतर आकर आपने कहा कि "देखो श्रीसाक्षीगोपालजी
कृपा करके गांवके बाहर आविराजे हैं" सुनतेही चौंककर सब ग्राम-
वासी दौड़कर आ टूटे । श्रीगोपालजी बोले, और सुन्दर साक्षी दी ।
युवा ब्राह्मणजी का अभिलाप पूरा हुआ हृदय में लाख लाख प्रकार
से प्रेम छा गया ॥

श्रीगोपालजी की वह प्रतिमा श्रीवृन्दावन को लौट नहीं गई,
वरन वहाँ के राजा तथा और प्रेमियों ने श्रीसाक्षीगोपालजी को
अपने विनय बल से घेर कर वहीं रक्खा ॥

सब सुखी हुए । और यह बात विदित है ही कि उड़ीसा देश में
आज-तक श्रीसाक्षीगोपालजी विराजमान हैं ॥

विनय "कोशलपाल कृपाल कल्पतरु, द्रवत सकृत् सिर नाए ॥"

(६१) श्रीरामदासजी ।

(२६५) टीका । कवित्त । (५४८)

द्वारिका के ढिग ही डाकौर एक गांव रहे, रहे रामदास भक्त
भक्ति या को प्यारिये । जागरन एकादेशी करे रनछोर जू
के, भयो तन वृद्ध, आज्ञा दई नहिं धारिये ॥ बोले भरि भाय "तेरो

आयवौ सहौ न जाय चलौ घर धाय तेरे ल्यावौ गाड़ी भारियै ।
खिरकी जु मन्दिर के पाछे तहाँ ठाढ़ो करौ, भरौ अँकवारी मोकों
वेगही पधारियै ॥ २४२ ॥ (३८७)

वार्त्तिक तिलक ।

श्रीद्वारकाजी के निकट (सातकोस) डाकोर (हीराकोरक)
नाम के एक गाँव में श्रीरामदासजी रहते थे । आपको श्रीभगवान्
की भक्ति अति प्रिय थी । श्रीरणछोर भगवान् के यहां प्रति एका-
दशी की रात को जागरन कीर्त्तन उत्सव हुआ करता था, उसमें
आप भी बराबर पहुँचा करते थे, यह आपका नियम था । आप
बूढ़े हुए, तो भगवान् ने कृपाकर आज्ञा दी कि “तुम इस अवस्था
में अब सात कोस आने जाने का कष्ट न सहा करो ।” परन्तु आपने
जागरन के आनन्द में साथ देना नहीं छोड़ा ॥

भगवान् ने प्रेम तथा कृपापूर्वक कहा कि “तुम्हारा आना मुझ
से सहा नहीं जाता; सो तुम शीघ्र मुझे अपने घर ही लै चलो ।
इसके योग्य एक गाड़ी ले आओ । मन्दिर के पीछे जो खिड़की है
उसीके सामने गाड़ी खड़ी रखना । अपने अँकवार में लेके मुझे
उस गाड़ी पर लेटा देना और बड़ी त्वरा से गाड़ी हांक ले जाना ॥”

(२६६) टीका । कवित्त । (५४७)

करी वाही भांति, आयौ जागरन गाड़ी चढ़ि; जानी सब बृद्ध
भयो, थकी पांव गति है ।’ द्वादशी की आधी रात लैकै चल्थो मोद
गात, भूषण उतारि धरे, जाकी सांची रति है ॥ मन्दिर उघारि
देखै, परौ है उजारि तहां; दौरे पाछे जानि; देखि कही कौन मति
है । जापी पधराय हांकि जाय सुखपाय रह्यो; गह्यो चल्थो जात
आनि; माख्यो घाव अति है ॥ २४३ ॥ (३८६)

वार्त्तिक तिलक ।

श्रीरामदासजी ने वैसाही किया । गाड़ी पर चढ़के जागरन की-
र्त्तन के उत्सव में आए । लोगोंने अनुमान किया कि बूढ़े होने से
पांवों की शक्ति थक जाने के कारण अबकी गाड़ी पर आए हैं ।’

द्वादशी की आधी रात के समय भगवत् उसी ढंग से आपके साथ गाड़ी पर चले; आपके आनन्द की वार्त्ता ही क्या है ? हाँ, श्रीभगवान् को गाड़ी पर चढ़ा ले चलने के पहिले श्रीरामदासजी ने भूपण सब उतार कर मन्दिर ही में छोड़ दिए; क्योंकि आप द्रव्य धन के भूख तो थे ही नहीं, आपको तो केवल श्रीभगवत् के चरणों की सच्ची चाह थी ॥

बड़े भोर जब मन्दिर खोला गया तो सबों ने देखा कि उजाड़ पड़ा है । जान गए कि रामदास ही ले गए । लोगों ने आपका पीछा किया, दौड़कर समीप पहुँचे कि जहाँ से गाड़ी दिखाई देने लगी, तथा आपने भी देखा कि पीछा करनेवाले आ पहुँचे । आपको भारी चिन्ता हुई कि “अब क्या बुद्धि चलाऊँ ?”

भगवत् ने आज्ञा की कि “उस समीपस्थ बापी में मेरी प्रतिमा लुपा दो ।” ऐसा ही करके आप गाड़ी पर पाँव फैला चैन से लेट रहे । गाड़ी धीरे धीरे हांक दी (चला दी, खड़ी नहीं रखी) । वे लोग आ पहुँचे; गाड़ी जो चली जा रही थी उसको पकड़कर श्रीरामदासजी को बड़ी मार मारी बरन आपकी देह में बरखी चुभा दी ॥

(२६७) टीका । कवित्त । (५४६)

देखे चहुँदिशि गाड़ी; कहुँपै न पाये हरि; करि पछतावो, कहैं “भक्त कै लगाई है” । बोलि उठ्यो एक “एहि ओर यह गयो हुतो;” जाय देखैं बावरी को लोहू लपटाई है ॥ “दासकों जु डारी चोट; ओट लई अंग मैं ही; नहीं मैं तो जाऊँ” बिजै ॥ मूरति बतलाई है । “मेरी सम सोनो लेहु;” कही जन “तोलि देहु” “मेरे कहां ?” बोल्यो “वारी तिया कै;” जिताई है ॥ २४४ ॥ (३८५)

वार्त्तिक तिलक ।

मारपीट के अनन्तर उन सबने उस गाड़ी में चारों ओर श्रीभगवान् को ढूँढ़ा, परन्तु कहीं नहीं पाया । तब वे सब पछताने लगे कि ‘व्यर्थ ही हमने भक्तों को कलंक लगाया तथा चोट लगाई !’ इतने

१ “बिजे” = दूसरी । २ पाठान्तर “गरी” (गड़ी) ॥

में उनमें से एक बोल उठा कि “मैंने रामदास को देखा था कि उस बावली की ओर गया था ।” सबने बावली में जा देखा जलमें रुधिर छाया हुआ था ! तब वे सब चिन्तित तथा चकित हुए ॥

श्रीभगवान् ने आज्ञा की कि “मेरा भक्त मुझे मेरी आज्ञा से ले चला है; तुमने जो मेरे भक्त को मारपीट की सो मैंने अपने शरीर पर ले ली है, देखो ! मेरे ही लहू से बावड़ी रुधिरमय हो रही है; तुम ने बुग किया; तुम सब फिर जाव; तुम्हारे साथ मैं नहीं जानेका; अमुक ठिकाने मेरी दूसरी मूर्ति है तुम उसको ही ले जाकर पधरा लो । और मेरी इस प्रतिमा के तुल्य सोना लेके लौट जाव ॥”

पुजारियों ने मांगा कि “अच्छा आप सोना तौल दीजिये” प्रभु ने आपको (रामदासजी को) आज्ञा दी कि “तौल दो ।” आप बोले कि “भला मेरे पास सोना कहाँ है ?” प्रभु ने उत्तर दिया कि “रामदासजी ! अपनी छी के कान की बाली को मेरी मूर्ति के तुल्य तौलके दे दो ॥”

यह कह फिर आपको भगवत् ने जिता दिया ॥

(२६८) टीका । कवित्त । (५४५)

लगे जब तौलिवे कौं, बारी पाछे डारि दई, नई गति भई, पल उठै नहीं बारी कौं । तब तो खिसाने भए, सबै उठि घर गए, कैसें सुख पावैं फिख्यो मतिही मुरारी कौं ॥ घर ही विराजे आप, कह्यो भक्ति कौं प्रताप, जाप करे जोपै फुरै रूप लाल प्यारी कौं । बलिवंध नाम प्रभु बांध बलि भयो तब; आयुध को छत सुनि आए चोट मारी कौं ॥ २४५ ॥ (३८४)

वार्त्तिक तिलक ।

जब वे श्रीभगवत् प्रतिमा के साथ सोने की उस बाली को तौलने लगे, तो यह नई गति हुई कि प्रभुप्रताप से बाली ऐसी भारी हो गई कि बालीवाला पलरा पृथिवी पर से उठा ही नहीं । भगवत् ने निज मूर्ति को हलका कर लिया; यह पल्ला ऊपर को उठ गया । तब तो पुजारी सब क्रोधित लाजित हो हारकर घर लौट गए, यह

कहते हुए, कि “रामदास के घर भगवत् भला क्या सुख पावेंगे ? पर प्रभु की मति ही उलटी हो गई ॥”

श्रीसर्कार अब आपके घर ही में आ विराजमान हुए । भक्ति का प्रताप कहा (दिखलाया) । श्रीरामदासजी भजन जाप ध्यान में मग्न रहने लगे ॥

देखिये, जो भक्त भगवन्नाम जपते हैं तो युगलसर्कार के रूप अनूप उनके हृदय में फुरते हैं (प्रकाश होते हैं) ॥

प्रभु ने जब “वलि” को बांधा तब से “वलिवन्ध” नाम हुआ और राजा वलि के यहां प्रभु विराजे; और जब श्रीरामदासजी हथियार की चोट से घायल हुए तब प्रभु आपके यहां विराजने लगे और तभी से प्रभु का “आयुधरत” ऐसा नाम भी सुना जाता है ॥

अभीतक घाव पर पट्टी बांधी जाती है । अब तक मन्दिर को जब जब सुधारने की आवश्यकता होती है, तब तब मूर्ति को रामदास भक्तजी के ही वंश का कोई जन उठाता है; किसी दूसरे से वह प्रतिमा उठती ही नहीं । इससे जाना जाता है कि अभी तक भगवत् वहां विराजते हैं ॥

(२६६) दृश्य । (५४४)

बच्छ हरन पाँखें विदित सुनौ संत अचरज भयो ॥
जसुस्वामिके वृषभ चोरि ब्रजबासी ल्याये । तैसेई
दिये श्याम वरष दिन खेत जुताये ॥ नामा ज्यों नन्द-
दास मुई इक बच्छि जिवाई । अंब अल्हकों नये प्रसिद्ध
जग गाथा गाई ॥ बारमुखी के मुकुट कौं, श्रीरङ्गनाथ
को शिर नयो । बच्छ हरन पाँखें विदित सुनौ संत
अचरज भयो ॥ ५४ ॥ (१६०)

वार्षिक तिलक ।

श्रीमद्भागवत् में ब्रह्माजी का बच्छहरण विस्तारपूर्वक गाया

हुआ है । वैसा ही आश्चर्यजनक चरित्र उसके पीछे (कलियुग में) हुआ सो विदित है, सन्तों के सुनने योग्य है ॥

(१) श्रीजसूस्वामी के बैल ब्रजवासी चोर चुरालाए; सर्कार ने कृपा करके वैसे ही बैल स्वामीजी को दिये जिनसे वर्ष भर आपने खेत जुतवाए । फिर चोरों ने आपको बैल फेर दिये ॥

(२) श्रीनामदेवजी की नाई नन्ददासजी ने भी रामकृपा से मरी बल्लिया को जिलादिया ॥

(३) श्रीअल्हजी के लिये आंव के वृक्ष नीचे को झुक आए, सो प्रसिद्ध ही है; जगत् में यह यश सब गाते हैं ॥

(४) वारमुखी का मुकुट कृपाकर धारण करलेने के लिये श्री-रङ्गनाथ कृपालुजी ने अपना सीस नवा दिया ॥

१. श्रीजसूस्वामीजी, | ३. श्रीअल्हजी,
२. श्रीनन्ददासजी, | ४. एक वारमुखीजी ॥

हे साधुवृन्द ! ये सब कथा सुनिये; द्वापर में बच्छहरण चरित्र के पश्चात् कलियुग में भी यह आश्चर्यजनक वृत्तान्त हुआ सो प्रसिद्ध ही है ॥

(६२) श्रीजसूस्वामीजी ।

(३००) टीका । कवित्त । (५४३)

“जसू” नाम स्वामी, रङ्गा जसुना के मध्य रहें गहें साधुसेवा; ताको लेती उपजावहीं । चोर गए बैल ताकी इनकों न सुधि करू तैसे दिये श्याम, हल जुटै मन भावहीं ॥ आए ब्रजवासी पैठ वृषभ निहारि कही “इन्हें कौन ल्यायो ?” घरजाय देखि आवहीं । ऐसे वार दोय चारि फिरेउ, न ठीक होत, पूछी, पुनि ल्याए आए, उन्हें पै न पावहीं ॥ २४६ ॥ (३८३)

वार्त्तिक तिलक ।

अन्तर्वेद में अर्थात् श्रीगङ्गायमुनाजी के बीचवाले प्रदेश में “श्रीजसूजी” नाम एक स्वामी रहने थे; आपने साधुसेवावृत्ति धारण

की थी, इस निमित्त आप खेती किया करते थे । एक समय आपके बैलों को ब्रजवासी चोर चुरा ले गए । आपको बैलों के चोरी जाने की कुछ सुधि नहीं हुई, क्योंकि श्याम कृपालु ने आपको ठीक वैसे ही बैलों का जोड़ा अनुग्रह किया । वे भी भली भाँति खेत जोता करते थे । हाँ, इस जोड़े को स्वामीजी अधिक प्यार किया करते थे ॥

इसी प्रकार से एक वर्ष के लगभग व्यतीत हुआ एक दिन हाट में वे ही चोर आए और श्रीस्वामीजी के यहाँ दोनों बैलों को देख चकित हो आपस में बोले कि “इनको हमारे यहाँ से यहाँ लाया कौन ?”

वे घर पहुँचे तो वहाँ भी बैलों को बँधे देखा, यहाँ फिर आए तो यहाँ भी देखे । ऐसे ही दो चार (कई) बेर यहाँ वहाँ आए गए, दोनों जगह वैसाही जोड़ा देख अनि श्रमित और चकित हुए; चित्त में कोई एक बात ठीक नहीं होती थी । निदान स्वामीजी से पूछा; आपने उत्तर दिया कि “बैल तो मेरे रामजी के यहाँ सदा बने हैं खेत जोतते हैं ।” तब घर जा बैलों को चोर लोग आपके पास ले आए । परन्तु यहाँ आते ही इन बैलों को न पाया (ये अदृश्य हो गए) केवल वेही बैल फिर रह गए ॥

(३०१) टीका । कवित्त । (५४२)

बड़ोई प्रभाव देख्यो, तैसे प्रभु बैल दिये; भयो हिये भाय, जाय पांयनि में परे हैं । निपट अधीन दीन भापि; अभिलाप जानि, दयाके निधान स्वामी शिष्य लैके करे हैं ॥ चोरी त्यागि दई; अति शुद्ध बुद्धि भई; नई रीति गहि लई; साधु पन्थ अनुसरे हैं । अन्न पहुँचावें दूध दही दें लड़ावें, आवें, सन्त गुण गावें वै अनन्त सुख भरे हैं ॥ २४७ ॥ (३८२)

वार्तिक तिलक ।

चोरों ने आपका यह बड़ाभारी प्रभाव देखा कि प्रभु ने कृपा करके आपको वैसे ही बैल दे दिये थे, इससे उनके हृदय में बड़ा

भाव उत्पन्न हुआ, और आके वे स्वामीजी के पांवों में लपट गये । उनके निपट आधीन दीन वचन सुन, उनका अभिलाष देख, दयानिधि स्वामीजी ने उनको अपने शरण में लेके भगवंतमन्त्र का उपदेश किया । उन्होंने चोरीकर्म त्याग दिया, उनकी मति अति विशुद्ध हो गई; उन्होंने नवीन रीति धारण की; वे सन्तों के पन्थ पर चले; गुरुस्थान में भगवत् तथा साधुओं के लिये अन्न और दूध दही इत्यादि पहुँचाते; बड़ा अनुराग किया करते; साधुसंग में उपस्थित होते; भक्ति, भक्त भगवंत तथा गुरु के यश गाते; अनन्त सुख पाते; और परमानन्द में लगे रहते थे ॥

दो० “हरिगुणग्राम नाम रत्न, गत ममता मद मोह ।

ताकर सुख सोइ जानै, चिदानन्द सन्दोह ॥”

(६३) श्रीनन्ददासजी वैष्णव-सेवी ।

(३०२) टीका । कवित्त । (५४१)

निकट बरैली गांव, तामें सो हवेली, रहैं नन्ददास विप्रभक्त साधु-सेवा-रागी है । करै द्विज द्वेष तासों, मुई एक बछिया लै, डारि दई खेत मांभ गारी जक लागी है ॥ हत्याकों प्रसंग करैं, सन्त जन हूं सों लौरैं, हिन्दू सो न मारै, यह बड़ोई अभागी है । खेत पर जाय बाही लियो है जिवाय, देखि द्वेपी परे पांय, भक्ति भाय मति पागी है ॥ २४८ ॥ (३८१)

वार्त्तिक तिलक ।

बरैली के समीप एक ग्राम “हवेली” में श्रीनन्ददास नाम एक ब्राह्मण साधुसेवानैष्ठिक रहते थे । एक दुष्ट गोतिया आपसे द्वेष रखता था, उसने एक मरीहुई बछिया आपके खेत में डाल दी; झूठ मूठ आपको हत्या दोष लगाया । बहुत बड़बड़ाता रहा । सन्तों से भी वे सब विवाद बखेड़ा करते थे कि यह हत्यारा है हिन्दू नहीं है तुम लोग कैसे साधु हो जो इसके यहां हो, इत्यादि ॥

श्रीनन्ददासजी खेत पर गए और आपने उस बछिया को

श्रीभगवद्दयश सुनाके जिला लिया । तब तो द्वेपी लोंग-आपके चरणकमल पर गिरकर शुद्ध भावभक्ति से हरिशरणागत हुए ॥

(६४) श्रीअलहजी [अर्चावतारनैष्ठिक]

(३०३) टीका । कवित्त । (४४०)

चले जात अलह, मग लाग बाग दीठि परयो, करि अनुराग हरि-
सेवा विस्तारियै । पकि रहे आंव मांगे माली पास भोग लिये; कह्यो
“लीजै ”; कही; भुकि आई सवडारियै ॥ चलयौ दौरि राजा जहां,
जायकै सुनाई बात, गात भई प्रीति आपुतट ॥ पांय धारियै ।
आवत ही लोटि गयो, “मैं तौजू सनाथ भयो, देवो लै प्रसाद”
भक्ति भाव ही सँभारियै ॥ २४६ ॥ (३८०)

वार्तिक तिलक ।

श्रीअलहजी महाराज की भगवत्-प्रतिमा-निष्ठा की महिमा प्रशंसा किससे हो सकती है; एक दिन आप किसी तीर्थ को जाते थे, मार्ग में आपने पक्के रसालों की एक राजवाटिका देखी । “भयउ रमापति-पद-अनुराग” वहीं बड़े प्रेम से श्रीसर्कार की पोडशोपचार पूजा करने लगे । भगवत्भोग के लिये माली से आंव मांगे; उसने खेपन से कहा “तोड़ लो ।” आपने वृक्ष पर दृष्टि डाली; वहीं पक्के आंवों से लदी डालियां श्रीसिंहासन के निकट भुक आईं । आपने बड़ी सुगमता से रसालफल तोड़कर श्रीयुगलसर्कार को भोग लगाए ॥

माली अपने राजा के पास दौड़ा गया, सब वार्ता जनाई । राजा आ आपके पदारविन्द पर लोटने लगा और प्रेम भाव में मग्न हो गया ॥

वह बोला “मैं सनाथ हुआ, मुझे प्रसाद दीजिये” भक्ति भाव का माहात्म्य समझना चाहिये कि जहां ब्रह्मादिक सीस नवाते हैं वहां वृक्ष और महीपति का भुक्ना कौन सी बड़ी बात है ॥

(६५) वारमुखीजी ।

(३०४) टीका । कवित्त । (५३६)

वेश्या को प्रसंग सुनौ, अति रस रंग भख्यो भख्यो घर धन अहो
ऐसै कौन काम कौ । चले मग जात जन. ठौर स्वच्छ आई मन,
आई भूमि आसन, सो लोभ नहीं दाम कौ ॥ निकसी भूमकि द्वार,
हंस से निहारि सब, कौन भाग जागे भेद नहीं मेरे नाम कौ । मुहरनि
पात्र भरि, लै महन्त आगे धख्यो, दख्यो दृग नीर, कही “भोग
करौ श्याम कौ” ॥ २५० ॥ (३७६)

वार्तिक तिलक ।

एक दक्षिणी वेश्याजी की कथा बड़ी ही रंगीली तथा सुनने योग्य है । इसका घर धन से भरा था परन्तु किस काम का ? क्योंकि वेश्या ही तो थी । वेश्याओं के बाहरी चमकारों का कहना ही क्या, इसके घर द्वार सब बड़े ही स्वच्छ तथा सुन्दर थे । एक दिन सन्तों का एक वृन्द इधर से जा रहा था; इस जगह की विमलता वृक्ष की मनोहर छाया जलका सुभीता इत्यादि देख, साधुलोग यहीं टिक रहे, जहाँ तहाँ भूमि पर आसन जमादिये, ठाकुर के सिंहासन विराजमान किये । सन्त लोग कुछ धन वा पूजा प्राप्ति के लोभ से यहाँ नहीं ठहरे किन्तु भगवत्-सेवा की सुगमता समझ रस रहे ॥

वारमुखीजी भूमिभूम करती जो द्वारपर आ निकली, तो हंसों के दर्शन कर इन्होंने केवल मन की प्रसन्नता ही नहीं पाई, वरंच इनकी मति में भी निर्मलता आई । ये विचारने लगीं कि “इन महात्माओं को मेरी जाति का भेद ज्ञात नहीं है । अस्तु, मेरे भाग्य का उदय तो निःसन्देह ही हुआ है ।” स्वर्णमुद्रों से भरी एक थाली श्री-महन्तजी के आगे ला रखी और दीनता तथा प्रेम से आँखों में आंसू भर हाथ जोड़ दण्डवत् कर विनय किया कि “इससे भगवत् को भोग लगाइये, इस अधम पतित को कृतार्थ कीजिये ॥”

(३०५) टीका । कवित्त । (५३८)

पूछी “तुम कौन ? काके भौन में जनम लियो ?” कियो सुनि

मौन, महा चिन्ता चित्त धरी है । “खोलिकै निसंक कहौ, संका जनि मानो मन,” कहि “वारमुखी” ऐपै पांय आय परी है ॥ “भरो है भंडार धन करो अंगीकार अजू । करिये विचार जोपै, तोपै यह मरी है” । “एक है उपाय हाथ ‘रङ्गनाथ जू’ को अहो कीजिये मुकुट जामैं जाति मति हरी है” ॥ २५१ ॥ (३७८)

वार्त्तिक तिलक ।

महन्तजी ने इनसे पूछा कि “तुम कौन हो ? और तुम्हारे मा बाप कौन ?” यह प्रश्न सुन ये मौन हो रहीं और चित्तमें बड़ी चिन्ता करने लगीं । श्रीमहन्तजी ने पुनः कहा कि “मन में कुछ शंका न लाओ, निःशंक होकर खोलके कह दो ।” इन्होंने, यह वतला कर कि “वारमुखी हूँ” श्रीमहन्तजी के पदसरोज पर गिरके, प्रार्थना की कि “श्रीसीतारामकृपा से भण्डार धन से भरा है कुछ घटी नहीं है; पतितपावन सन्त कृपा करके इस दलतृण को अंगीकार करें; और यदि कुछ वृक्ष विचार करने लगेंगे तोतो इस पापिन का संरण ही समझें ॥”

साधु महात्माओं ने इनसे आज्ञा की कि हम रामकृपा से एक उपाय बताते हैं । इसकी सफलता श्रीरङ्गनाथजी के हाथों में है, और वह यह है कि इस द्रव्य का अति उत्तम मुकुट बनवाकर श्रीरङ्गभगवान् को सप्रेम अर्पण करो ॥”

(३०६) टीका । कवित्त । (५३७)

“विप्रहू न छूए जाकौ, रंगनाथ कैसे लेत ?” “देत हम हाथ तो कौ रहें इह कीजियै” । कियोई बनाय सब घर कौ लगाय धन; बनि ठनि चली थार मधि धरि लीजियै ॥ अस आज्ञा पाहुकै निसंक गई मन्दिर भैं; फिरी यों ससंक धिक तिया धर्म भीजियै । बोले आप “याको ल्याय आप पहिराय जाय” “दियो पहिराय” नयो सीस मति रीझियै ॥ २५२ ॥ (३७७)

वार्त्तिक तिलक ।

वारमुखीजी ने कहा कि “जिसको विप्र (मनुष्य) भी छूते तक

नहीं, उसको स्वयं श्रीरङ्गनाथ भगवान् किस प्रकार से स्वीकार करेंगे ?” ‘तेरे हाथों से चढ़वाने तक हम सब यहीं ठहरेंगे; तू मुकुट बनवाव ॥”

इन्होंने ने घर की सम्पूर्ण सम्पत्ति लगाकर (कहते हैं कि तीन लाख के लागत का) एक जड़ाऊ मुकुट बड़ी श्रद्धा से बनवाया। वस्त्र शृङ्गार से बनठन के थाल में मुकुट को लेकर गाती बजाती धूमधाम से चली। ये आज्ञा पाकर मन्दिर में निशंक चली आई परन्तु इस समय इनको मासिकधर्म हो गया; अति दुःखित लज्जित शंकित हो, ये पीछे हट अपने को धिक्कार दे, सजल नेत्र भूमि पर गिर पड़ीं ॥

दीनवत्सल अन्तर्यामी प्रेमासिक भगवत् ने शीघ्रही पुजारी को आज्ञा की कि “वारसुखी को सादर लिवालाओ, वह अपने हाथों से मुकुट मुझे पहिरा जावे।” पुजारियों ने इनको प्रभु के निकट पहुँचा दिया। इनके हाथ न पहुँचने पर श्रीदीनबन्धु कृपासिन्धु ने स्वयं अपना सीस इतना झुका दिया कि बड़भागिनी ने हाथ उठाकर बड़ेही अनुराग से श्रीसर्कार को मुकुट पहिना दिया। रिक्त-चार की जय। आपके प्रेम का क्या कहना ॥

बन्द ।

“मैं नारि अपावन, प्रभु जग पावन, करुणानिधि जनसुखदाई ।
राजीव विलोचन, भवभयमोचन, पाहि पाहि शरणहि आई ॥
बिनती प्रभु मोरी, मैं मति भोरी, नाथ ! न मांगों वर आना ।
पदपद्मपरागा, रस अनुरागा, मम मन मधुप करै पाना ॥

दो० “बार बार वर मांगों, हरपि देहु श्रीरङ्ग ।

‘पद सरोज अनपाइनी, भक्ति, सदा सत्सङ्ग ॥”

(३०७) छण्य । (५३६)

और युगन तें कमलनयन, कलियुग बहुत कृपा करी ॥ बीच दिये रघुनाथ भक्त संग ठगिया लागे ।

निर्जन वन में जाय दुष्ट कर्म कियो अभागे ॥ बीच
दियो सो कहां ? राम ! कहि नारि पुकारी । आए सा-
रंगपानि शोक सागर ते तारी ॥ दुष्ट किये निर्जीव
सब, दास प्राण संज्ञा धरी । और युगन तें कमलनैन
कलियुग बहुत कृपा करी ॥ ५५ ॥ (१५६)

१ एक भक्त ब्राह्मण । २ इनकी धर्मपत्नी रामभक्ता ॥

(६६ । ६७) दम्पति (भक्त विप्र सपत्नीक)

धार्मिक तिलक ।

वीनहित श्रीराजीवलोचन भवभयमोचन श्रीरामचन्द्रजी और
युगों की अपेक्षा कलियुग में जीवों पर अधिकतर कृपा कर रहे हैं ॥

दो भक्तों के साथ मार्ग में ठग लगे; “श्रीरघुनाथजी तुम्हारे
हमारे बीच में हैं” ऐसा कहकर ठगों ने श्रीभक्तों का सन्देह निब-
टाया, परन्तु निर्जन वन में पहुँचते ही उन अभागे हत्यारों ने अति
दुष्टता की कि पुरुष को मार डाला । भक्ता स्त्री ने कहा कि “जिन
रामजी को दुष्टों ने बीच में बताया था वे अब कहां हैं ?” वहीं श्री-
शार्ङ्गधर जनरक्षक रघुवीर ने प्रगट हो दुष्टों को मार भक्त को जि-
लाया अपने जनों को शोकसमुद्र के पार किया श्रीरामजी सब युगों
से कालि में अधिकतर कृपा करते आते हैं ॥

(३०८) टीका । कवित । (५३५)

विप्र हरिभक्त करि गौनो चल्थो तियासंग, जाके दूनौ रंग, ताकै
वात लै जनाइयै । मग ठग मिले द्विज पूछै “अहो ! कहां जात ?”
“जहां तुम्ह जात” या मैं मन न पत्पाइयै ॥ पंथ को छुटाय, चाहैं
वन में लिवाय जायँ, कहैं “अतिसूधो पैड़ो” डर मैं न आइयै ।
बोले “बीच राम” तऊ हिये नेकु धकधकी, कहैं वह वाम “श्याम
नाम कहां पाइयै” ॥ २५३ ॥ (३७६)

वार्त्तिक तिलक ।

एक भक्त, जाति के ब्राह्मण, गौना कराके स्त्री को ले घर आते थे । पुरुष से स्त्री का अनुराग दूना चढ़ा बढ़ा था । इनकी कथा सुनिये । मार्ग में ठग मिले, साथ चले । भक्त विप्रजी ने पूछा कि “तुम सब कहाँ जाते हो ?” ठगों ने उत्तर दिया कि “जहाँ तुम दोनों जाते हो ।” इस उत्तर में ब्राह्मण भक्तजी को प्रतीति नहीं हुई क्योंकि ठग चाहते थे कि यथार्थ मार्ग को छुड़ाकर इन्हें वन को लिवा जायँ; उन सर्वोंने वन मग को “बड़ा सीधा” बताया । ब्राह्मणजी के नहीं पतियाने पर दुष्टों ने श्रीरामजी को बीच में कहके इनका सन्देह घटाया; फिर भी आपके मन में कुछ कुछ धकधकी थी ही । परन्तु आपकी स्त्री आपसे भी अधिकतर प्रीति प्रतीति रखती थी, भाग्यवती ने कहा कि “शंका नहीं करनी चाहिये, क्योंकि रामजी का नाम बीच में देते हैं, भला श्रीरामजी का नाम सहज में कहाँ मिलना है ॥”

(३०६) टीका । कवित्त्व । (५१४)

चले लागि संग, अब रंग कै कुरंग करौ तिया पर रीमे भक्ति साँझी इन जानी है । गए वन मध्य ठग लोभ लागि माख्यो विप्र, छिप्र लै कै चले बधू, अति बिलखानी है ॥ देखै फिरि फिरि पाछै; कहै “कहा देखै ? माख्यो” तब तौ उचाख्यो देखौ वाही बीच प्रानी है । आए राम प्यारे, सब दुष्ट मारि डारे, साधु प्रान दै उवारे, हित रीति यों बखानी है ॥ २५४ ॥ (३७५)

वार्त्तिक तिलक ।

ब्राह्मण देवता अपनी स्त्री की भक्ति प्रीति प्रतीति श्रीसीताराम-चरणों में देखकर उसपर बहुत रीमे और मन में विचारा कि “चाहे दुष्ट कुरंग करें चाहे रंग ।” वनके ही मग से सब साथ साथ चले । वन के बीच में जाके अभागे लोभी दुष्टों ने कुरंग किया, विप्र को मारडाला । ब्राह्मणी को बड़ी त्वरा से लिवा ले चले । ब्राह्मणी अतिशय विलाप करती और पुनः पुनः पीछे फिर फिर देखती जाती थी ।

दुष्ट बोले कि “तूने देखा ही है कि तेरे पति को हमने मार डाला; तो अब तू फिर फिर देखती किस को है ?” इस देवी ने उत्तर दिया कि “उन प्राणनाथ के आने की प्रतीक्षा कर रही हूँ कि जिनका नाम तुम सर्वोने लिया था कि “हमारे तुम्हारे बीच में हैं” “राम” कह पुकारा ॥

अभागों ने कहा “चल फूहरी ! ये सब कहने की ही बातें भर थी ।” इतने ही में प्राणनाथ श्रीरघुनाथ तथा लाड़िले लाल लखन जी धनुष बाण कृपाण लगाए घोड़ों पर चढ़े देखने में आए । प्रभु ने दुष्टों का वध कर मृतके साधु ब्राह्मण को जिला लिया; यों दर्शन दे भक्त दम्पति को अत्यन्त सुखी किया; इनको इनके घर तक पहुँचा दिया । प्रभु की भक्तवत्सलता यों बखानी गई है ॥

(३१०) छप्पय । (५३३)

एक भूप भागौत की कथा सुनत हरि होय रति ॥
तिलक दाम धरि कोइ, ताहि गुरु गोविंद जानै । षट-
दर्शनी* अभाव सर्वथा घट करि मानै ॥ भांड भक्त
कौ भेष हांसि-हित भँड-कुट ल्याये । नरपति के दृढ़
नेम ताहि ये पांव धुवाये ॥ भांड भेष गाढ़ो गह्यो दरस
परस उपजी भगति । एक भूप भागौत की कथा सुनत
हरि होय रति ॥ ५६ ॥ (१५८)

(६८) एक भेषनिष्ठराजा ।

वार्तिक तिलक ।

एक भागवत (भगवत्भक्त) नृपति की कथा की ऐसी महिमा

* यथे १ (१) ब्राह्मण (२) क्षत्री (३) शूद्र, आश्रम- (१) ब्रह्मचारी (२) गृहस्थ (३) वनप्रस्थ (४) संन्यासी, षट्दर्शनी (१) उपनिषद् (२) न्याय (३) कर्मकाण्ड (४) तत्त्वविवेच (५) योग आर (६) स्मृतियाँ, छ शस्त्र-श्लोक वेदान्त १ तर्क, २ धीमासा, ३ साध्य, ४ पानञ्जल ५ तथा । धर्म शासनमित्येतत् प्राहुः शास्त्राणि षड्विधा ॥ १ ॥

है कि इसके श्रवण से श्रीहरिपदपद्म में भक्ति होती है । श्रीऊर्ध्व-
पुण्ड्र तथा श्रीतुलसीजी की कण्ठी माला जिनके देखते थे, उनको
ये बड़भागी अनुरागी महीपजी सर्वथा श्रीगुरु और श्रीहरि के समान
जानते थे; घट दर्शनी से भाव नहीं रखते थे भागवतों से सबको
घट के मानते थे । भांडों ने देखा कि 'इस राजा के यहां हमारी
तो पूछ पाछ कुछ नहीं; कण्ठी और खड़े तिलकवालों का ही यहां
संस्मान है; इससे भांडू भागवत साधुओं का भेष हूँसी हित धारण
कर राजा के यहां पहुँचे, महाराज का यह प्रेम नेम दृढ़ था कि
भेष के चरण अपने हाथों से धो लेते थे, अतः उन भांडों को भी
कराना पड़ा । भांडों को हंसभेष के प्रभाव, और भागवतवर के
दर्शन तथा स्पर्श से, श्रीसीतारामीय भेष में भक्ति दृढ़ हो आई ।
इन भक्तभूष की कथा सुनने से किस अधिकारी के चित्त में भक्ति
न उपजैगी ? ॥

(३११) टीका । कवित्त । (५३२)

राजा भक्तराज डोम * भांडू कौ न काज होय, भोय गइ,
“या को धन हरी कौ न दीजियै” । आए भेष धारि लै पुजाय
नाँचै दै कै तारि नृपति निहारि कही यों निहाल कीजियै ॥ भोजन
कराये भरि मुहरनि थार ल्याय आगे धरि विनय करी “अजु यह
लीजियै” । भई भक्ति रासि बोले “आवै वास, भावै नाहि,” वाहिं
गहँ, रहै “कैसेँ चले मति भीजियै” ॥ २५५ ॥ (३७४)

वार्त्तिक तिलक ।

एक राजा भक्तराज था इसके यहां भगवत्भेषधारी को छोड़ डोम
(गानेवालों) और भांडों को कुछ नहीं मिलता था; हरिभक्त राजा
समझता था कि धन श्रीहरिका है, दूसरों को नहीं देना चाहिये ।
भांडू लोग सन्तों का भेष करके आए । पाँव पुजवाके, ताली बजा
बजाके श्रीठाकुरजी के सामने नाचे । राजा ने देखकर कहा “आप
सबने मुझे निहाल कर दिया ।” भूष ने उनको प्रेमसे भोजन

* किसी ने कहा है — दो० जोगी, १ जंगम, २ सेवका, ३ संन्यासी, ४ दर्वेय, ५ ।
छठए दर्शन विप्र ६ कौ, जामें मीन न भेष ॥ १ ॥

कराया, थाली में स्वर्णमुद्रा भर आगे ला रखकर विनय किया कि “यह अंगीकार कीजिये।” श्रीहरिकृपासे उनको बड़ी भक्ति उत्पन्न हुई, भेष सदा धारण किये ही रहे, धन की वासना जाती रही, वे कहने लगे कि “इसमें से दुर्गन्ध आती है, हमको भला नहीं लगता है; हम लोग जाते हैं।” राजा ने उनके हाथ पकड़के कहा कि “क्यों चले ? कृपा करके रहिये।” वे यह कहते चले गए कि “अब सांची-प्रीति भेष और भजन में हुई, अब वैराग तथा अनुराग ही में मति पग गई ॥”

(३१२) छप्पस । (५३१)

अन्तरनिष्ठ नरपाल इक, परम धरम नाहिन धुजी ॥
हरि सुमिरण हरि ध्यान आन काहू न जनावै । अलग
न इहि विधि रहै; अंगना मरम न पावै ॥ निद्रावस सो
भूप बदन तें नाम उचाख्यो । रानी पति पर रीभि,
बहुत बसु तापर वारयो ॥ ऋषिराज सोचि कह्यो
नारि सों, “आज भक्ति मेरी कजी।” * अन्तरनिष्ठ
नरपाल इक, परम धरम नाहिन धुजी ॥५७॥ (१५७)
(६६।७९) एक अन्तर्निष्ठराजर्षि तथा इनकी रानी ।

एक राजा अन्तर्निष्ठ (गुप्त) भक्त परम भागवत था । उसके बाह्यमें फहरानेवाली ध्वजा नहीं थी; अपनी हरिभक्ति हरिस्मरण हरिध्यान प्रगट होने नहीं देता था । वह इस प्रकार से रहता था कि इसकी धर्मपत्नी भी इसकी भक्ति का मर्म नहीं पाती थी, अतएव यह उदास सी रहा करती थी ॥

नृपति से निद्रा में श्रीविहारीजी का नाम उच्चारण हुआ । इससे

* “कजी”=जाती रहो, कजा होगई, चूक गई ॥

इसकी भक्ता रानी अपने पति पर अति रीझी और हर्ष से उसने प्रभात होते ही प्राणपति पर बहुत सा धन न्यवछावर किया ॥

राजर्षि ने अपनी रानीजी से इस धूमधाम और प्रहर्ष का कारण पूछा । रानी ने अपने हर्ष का विषय विस्तारपूर्वक कह सुनाया । राजा को भारी सोच हुआ और इन्होंने ने अपनी रानी से कहा कि “खेद की बात है कि आज मेरी अन्तरंग भक्ति जाती रही ॥”

(३१३) टीका । कवित्त । (५३०)

तिया हरिभक्त कहै “पति पै न भक्त पायों !” रहै मुरझायो, मन सोच बढ़यो भारी है । मरम न जान्यो निशि सोवत पिछान्यो, भाव विरह प्रभाव नाम निकस्यो विहारी है ॥ सुनत ही रानी प्रेमसागर समानी भोर सम्पति लुटाई, मानो नृपति जियारी है । देखि उत्साह भूप पूछ्यो, सो निवाह क्यो; रह्यो तन ठौर, नाम जीव यों विचारी है ॥ २५६ ॥ (३७३)

वार्त्तिक तिलक ।

एक अन्तर्निष्ठ भक्त राजर्षिजी की स्त्री हरिभक्ता थी, परन्तु उसको इस बात का बड़ा सोच बना रहता था कि “मैंने पति हरिभक्त भगवद्धामानुरागी नहीं पाया !” इसी सोचसे उसका मन मुर्झाया रहा करता था । रानी राजर्षि के गुप्त भाव का मर्म नहीं जानती थी; एक रात स्वप्न में भाव तथा विरह के प्रभाव से राजा के मुख से श्रीविहारीजी के नाम का उच्चारण हुआ । तब रानी ने परम भागवत को पहिचाना और जाना कि ‘महाराज स्मरण ध्यान मानो गुप्त रखते हैं ।’ हरिनाम को श्रवण करते ही रानी प्रेमसिन्धु में मग्न हो अपने पति पर अत्यन्त रीझ गई । भोर होते बहुत अन्न वस्त्र और बहुत धन उसपर न्यवछावर कर लुटाने लगी, हर्ष से फूली न समाती थी; मानो राजा ने नया जन्म पाया है ॥

राजर्षि ने यह उत्साह धूमधाम देखकर इस सुख का कारण पूछा; रानी ने स्पष्ट रीति से सब कुछ कह सुनाया । सुनते ही राजा सोच से ठठक गया, कि ‘जैसे ही नाम मुँह से बाहर निकला, गुप्त

नेम चला गया, वैसे ही जीव भी शरीर से निकल जावे तो भला है ।
ऐसा विचार करने लगा; ऐसा ही हुआ ॥

(३१४) टीका । कवित्त । (५२६)

देखि तन त्याग पति, भई और गति याकी; “ऐसे रतिवाने में
न भेद कछू पायो है । भयो दुःख भारी; सुधि बुधि सब टारी; तब
नेकु न विचारी, भावराशि हियो छायो है ॥ निशिदिन ध्यान,
तजे विरह प्रबल प्रान, भक्ति रस खान, रूप काँपे जात गायो है ।
जाके यह होय, सोई जानै रस भोय, सब डारै मति खोय; यामें
प्रगट दिखायो है ॥ २५७ ॥ (३७२)

वार्तिक तिलक ।

जब रानी ने देखा कि पति ने शरीर त्याग कर दिया तो इसकी
औरही दशा हुई; अतिशय दुःखित हो सुधि बुधि खो, पछताने
लगी कि “महाराज श्रीसीताराम कृपा से ऐसे भावराशि भक्तराज
थे, पर कैसे खेद की बात है कि यह मर्म में तनक नहीं विचारती
जानती थी !”

जैसे राजर्षि की मति गति रही, वैसी ही श्रीभगवत् कृपासे
रानी भी दिनरात ध्यान में रहने लगी, * यहाँतक कि प्रबल
विरह में प्राण छोड़ दिया ॥

भक्तिरसखानि का स्वरूप, और मति, रति और गति को कौन
बखान सकता है ? श्रीभक्ति महारानीजी जिसपर कृपा करती हैं
सोई रसिकजन इसको कुछ कुछ समझ सकते हैं, और केवल
विद्याबुद्धिका यहां पता नहीं रहता ॥

इन बातों को इस दम्पति-कथा में प्रगट देख लीजिये ॥

(३१५) छप्पय । (५२८)

गुरु गदित वचन शिष सत्य अति, दृढ़ प्रतीति
गाढ़ो गह्यौ ॥ अनुचर आज्ञा मांगि कह्यो “कारज को

• सौरठा “कली गली दिन चारि, जब लागि मुख मुँदे रई ।

देव डार से डारि, फुलियो सँदेन फूल को ॥”

जैहों" । आचारज "इक बात तोहि आये तैं कहिहों" ॥
 स्वामी रह्यो समाय दास दरसन कों आयो । गुरु की
 गिरा विश्वास फेरि सब घर में ल्यायो ॥ शिषपन
 सांचो करन कों, विभु सबै सुनत सोई कह्यो । गुरु
 गदित वचन शिष सत्य अति, दृढ़ प्रतीति गाढ़ो
 गह्यो ॥ ५८ ॥ (१५६)

(७१ । ७२) गुरु शिष्य ।

वार्त्तिक तिलक ।

एक शिष्य ने अपने गुरु भगवान् के वचन को अति सत्य मान
 कर उसमें परमपूर्ण प्रतीति की । श्रीगुरुजी की आज्ञा लेकर शिष्यजी
 एक काम को चले; इनके गुरु भगवान् ने आज्ञा की कि "अच्छा
 जाओ, जब तुम लौटकर आओगे तब तुमसे एक बात कहूंगा ॥"

जब उस कार्य से निवृत्त होकर लौट के शिष्यजी श्रीगुरुदर्शन
 को आए तो देखा कि आचार्य के मृत्नक शरीर को लोग लिये जाते
 हैं; तब शिष्यजी यह कहकर कि "महाराजजी ने मुझे कुछ कहने
 की प्रतिज्ञा की है, श्रीवचन कदापि अन्यथा नहीं" श्व के साथ
 सबको घर फेर ही लाए ॥

प्रतीति सांची करने के लिये श्रीसर्कार की कृपा से गुरु भगवान्
 जी उठे और विश्वास श्रद्धा-पूर्ण शिष्य से अपने संकल्पानुसार
 वचन कहे ही । प्रतीति विश्वास इसको कहते हैं । इसीसे श्रीप्रिया-
 दासजी महाराज ने कहा है कि "प्रतीति परतीति रीति, मेरी मति
 हरी है ॥"

(३१६) टीका । कवित्त । (१७७)

बड़ो गुरुनिष्ठ कलु घटी साधु इष्ट जाने स्वामी सन्त पूज्य-माने
 कैसें समझाईये । नित्यहि विचारे पुनि टारे पै उचारे नाहिं चल्थो
 जब रामती कों कही फिरी आइये ॥ सपथ दिवाई न जराइवे कों

दियो तन, ल्यायों यों फिराई वहे बात जू जनाइयें ॥ सांचो भाव जानि प्रान आये सो बखान कियो “करो भक्त सेवा” करी वर्ष लों दिखाइयें ॥ २५८ ॥ (३७१)

वार्त्तिक तिलक ।

एक शिष्य बड़े ही गुरुनिष्ठ थे यहां तक कि श्रीगुरु भगवान् को सन्त और भगवन्त से भी बढके मानते जानते; पर श्रीगुरु महाराज साधुओं को पूज्य इष्ट समझते थे, अतः श्रीगुरुजी के चित्त में यह चिन्ता रहती थी कि शिष्य को कैसे समझाऊं जिसमें “मांते अधिक सन्त कहूँ जानै ।” नित्यही श्रीगुरुजी इसी सोच विचार में रहा करते पर कुछ कहते न थे । एक दिन जब शिष्यजी रामत को जाने लगे तो श्रीगुरु ने आज्ञा की कि “लौट कर आओ तो कुछ कहूंगा॥”

जब फिर आए तो देखा कि गुरु-मृत-शरीर को दग्ध करने को लोग ले जा रहे हैं; तब सबको सपथ दे दिलाकर शव को फेर लाकर श्रीगुरुशरीर के आगे कर जोड़कर खड़े हो विनय किया कि “जो बात कहने की आज्ञा हुई थी सो कही जावै ॥”

सच्चा भाव जानकर श्रीसर्कार ने इनको पुनर्जीवित कर दिया, आपने ‘साधुसेवा’ बताई, वरंच शिष्य की प्रार्थना से एक वर्ष पर्यन्त कर दिखाई ॥

(३१७) छप्पय । (५२६)

संदेह ग्रन्थि खंडन निपुन, बानि विमल “रैदास” की ॥
सदाचार श्रुति शास्त्र बचन अविरुद्ध उचाख्यो । नीर
खीर बिबरन परम हंसनि उर धाख्यो ॥ भगवत कृपा
प्रसाद परमगति इहि तन पाई । राजसिंहासन बैठि
ज्ञाति परतीति दिखाई ॥ वर्णाश्रम अभिमान तजि, पद
रज बंदहि जासुकी । संदेह ग्रन्थि खंडन निपुन, बानि
विमल “रैदास” की ॥ ५६ ॥ (१५५)

(७३) श्री ६ रैदासजी महाराज ।

दो० “सब सुख पावैं जासुते, सो हरि जू को दास ।

कोउ दुख पावै जासुते, सो न दास रैदास ॥”

वार्षिक तिलक ।

स्वामी श्री १०८ रैदासजी की विमल वाणी, सन्देह की ग्रन्थियों (गिरहों) के खोलने में बड़ी ही निपुण, तथा सदाचार वेद और शास्त्र के अविरुद्ध (अनुकूल) हैं। दूध और जल (सारासार) के विवेक में प्रवीण थे, तथा विवेकी हंसों (महानुभावों) ने अपने हृदय में आपके वचनों को धारण किया है। श्रीसीतारामकृपा प्रसाद से इसी शरीर में ही परमगति को पाया। राजसिंहासन पर बैठकर ज्ञाति की प्रतीति दिखाई ॥

बड़े बड़े लोगोंने वर्णाश्रम (ब्राह्मण जातिवा संन्यास आश्रम) का घमंड छोड़-छोड़ आपके चरणसरोजकी धूरि अपने अपने सीस पर रखी है ॥

(३१८) टीका । कवित्त । (५२५)

रामानंदजू को शिष्य ब्रह्मचारी रहे एक गहेवृत्ति चूटकी की कहे
तासों जानियों । करो अंगीकार सीधे कहि दशवीसवारवरपे प्रबल धार
तामें वापि जानियों ॥ भोग कों लगावे प्रभु ध्यान नहि आवे अरे
कैसे करि त्यागे जाइ पूछि नीच मानियों । दियो शाप भारी बात
सुनी न हमारी घटि कुलमें उतारी देह सोई याकों जानियों ॥ २५६ ॥
(३७०)

शास्त्रिक निलम्ब ।

स्वामी अनन्त श्रीरामानन्दजी का एक शिष्य ब्रह्मचारी था वह उसकी यह वृत्ति थी कि मोरी फेरकर हुटकी मांग लाया करना उसीसे स्वामीजी महाराज के यहां नन्दवन और सन्त की सेवा होती थी आपकी कुटी के समीप एक जलिया रहना था उसने आरते जलिया यहां की चुटकी (सीवा) जलिया करने के लिये दस्त डाला था प्रार्थना की थी परन्तु श्रीरामानन्दजी के निषेध से कभी यह नहीं किया

दो० “रामचन्द्र के भजन विनु, ‘बड़ो’ कहावै सोय ।

जैसो दीपक ‘बुझन’ कहँ, बड़ो कहँ सब कोय ॥”

एक दिन पानी बहुत बरसता था इसीसे श्रीगुरु आज्ञा को चित्त परन रखके आलस वश निकटस्थ उस बनिये का ही सीधाले आए । जब थाल सक्कर के आगे अर्पण हुआ तो भोजन करते हुए भगवत् को स्वामीजी महाराज ने ध्यान में नहीं देखा । अतः इस ब्रह्मचारी-जी से पूछा कि “बुटकी कहाँ कहाँ की लाया है ?” इन्होंने कहा कि “अमुक बनिया का सीधा लाया हूँ ॥”

श्रीमहाराजजी ने पूछपाछ कर जाना कि वह बनिया चमार के साथ कारवार रखता है । आपने अपनी आज्ञा टालने और भगवत् के भोग न स्वीकार करने से भारी शाप दिया कि “तूने मेरी बात नहीं सुनी इस लिये जा चमार के यहां जन्म ले ॥”

श्रीरैदासजी के पूर्वजन्म की वार्त्ता ऐसी है । इसीसे आपने चमार के घर में जन्म लिया ॥

श्रीकृपा से सिंहासन पर विराजे और अपने ब्राह्मण होने की प्रतीति कराई अर्थात् यज्ञोपवीत का चिह्न शरीर में दिवाया ॥

(३१६) टीका । कवित्त । (५२४)

माता दूध प्यावे याकों छुयोऊ न भावे सुधि आवे सब पाछिली सुसेवा को प्रताप है । भई नभवानी रामानंद मन जानी बड़ो दंड दियो मानी बेगि आवे बह्यो आप है ॥ दुखी पिना माता देखि धाय लपटाय पाय कीजिये उपाय कियो शिष्य गयौ पाप है । स्तन पान कियो जियो लियो उन्ह ईस जानि निपट अजानि फेरि भूले भयो ताप है ॥ २६० ॥ (३६६)

वार्त्तिक तिलक ।

माता का दूध पीना क्या आपको तो स्पर्श भी नहीं अच्छा लगता था; क्योंकि श्रीगुरुसेवा के प्रताप से आपको पिछले जन्म की सारी वार्त्ता की सुधि बनी थी कि “चमारसे व्यवहार रखनेवाले

बनिये की सामग्री लाने से तो चमार के घर जन्म हुआ; और जो उसका दूध पीऊँ तो न जानूँ कि क्या गति हो ॥”

स्वामी श्रीरामानन्दजी महाराज को आकाशवाणी हुई कि “ब्रह्मचारी तुम्हारे घोर शाप से अमुक चमार के घर जन्मा है उस पर तुमको अब दया उचित है ।” श्रीवचनामृत को सुनकर श्री १०८ रामानन्द स्वामीजी महाराज शीघ्र ही उस चमार के घर जा, आप के पास पहुँचे । माता पिता जो दुखी हो रहे थे, श्रीस्वामीजी को देखते ही दौड़कर पाँव पड़, गिड़गिड़ाने लगे कि “महाराज ! लड़का दूध नहीं पीता ! आप कृपा कर कुछ उपाय कर दीजिये ।” श्रीजी ने श्रीकृपा से श्रीराममन्त्रराज उपदेश किया; निष्पाप तथा सुखी हो आपने माता के स्तन से दुग्ध पान करने लगे; मानों पुनर्जीवित हुए; श्रीस्वामीजी को ईश्वर से अधिक मानने जानने लगे ॥

पूर्वजन्म का अपना चूक स्मरण कर अपने अज्ञान पर बड़ा पश्चात्ताप किया ॥

(१२०) टीका । कवित्त । (४२३)

बड़ेई रैदास हरिदासनि सों प्रीति करी पिता न सुहाई बई ठौर
पिछवारहीं । हुतो धन आल कन दियो हू न हाल तिया पति सुख
जाल अहो किये जव न्यारहीं ॥ गांठै पगदासी कहूं बात न प्रकासी
ह्यावैं खाल करें जूंती साधु संतकों संभारहीं । डारी एक छानि
क्रियो सेवा को सुस्थान रहैं चौड़े आप जानि वाँटि पावे यहि
धारहीं ॥ २६१ ॥ (१६८)

नार्त्तिक तिलक ।

श्रीरैदासजी बड़े हरिभक्त हुए; और माता पिता आदि से आपको वैराग्य था, श्रीहरिभक्तों ही से प्रीति रखते थे आपका यह आचरण माता पिता को तनक नहीं सुहाता था । मां बाप ने कह दिया “जा, घर के पिछवाड़े रह तब आपने एक छोटी सी कुटिया बना ली कि जिसमें श्रीठाकुरजी की सेवा करते थे ॥

मां बाप के पास बहुत अन्न धन था परन्तु उसमें से एक कनका एक कौड़ी भी उन लोगों ने आपको नहीं दी, आपकी नई धर्म-पत्नी और आप बिना छाया के ही, ठाकुरजी की भोपड़ी के पास बड़े ही आनन्द से रहा करते । हत्या नहीं करके मोल चमड़ा ला के उसकी पनही बना बना के सन्तों के चरणों में देते थे और अपना भजन सेवा गुप्त रखते थे सरकारी कृपा से जो अन्न मिल जाता था वह अतिथि और भूखों को देकर भोग लगाते थे ॥

(३२१) टीका । कवित । (५२०)

सहे अति कष्ट अंगहिये सुख सील रंग आप हरिप्यारे लियो भक्त भेष धारिकै । कियो बहु मान खान पान सो प्रसन्न हैकै दीनों कह्यो पारस है राखियो संभारिकै ॥ “मेरे धन राम, कछु पाथर न सरे काम, दाम मैं न चाहों, चाहों डारों तन वारिकै । राँपी एक सोनों कियो दियो करि कृपा राखो राखो यहु जानि मांझ लै हो जु निकारिकै ॥ २६२ ॥ (३६७)

चार्त्तिक तिलक ।

दम्पति शीत इत्यादि से शारीरिक दुःख तो अवश्य सहा करते थे परन्तु उनके साधुशील अन्तःकरण प्रेम रंग से अत्यन्त सुख मग्न रहते थे ॥

एक दिन एक साधु का वेष बनाय कृपा करके स्वयं श्रीजानकी-नाथ आपके पास आये । आपने यथाशक्ति बहुत आदर सत्कार किया सेवा पूजा की श्रीसाधुजीने अति प्रसन्न होकर पारस का एक टुकड़ा दिया और कहा कि इसको सम्भाल कर रखिये यह पारस है इसके स्पर्श से लोहा सोना बन जाता है वरंच आपकी एक राँपी में वह पारस लुला कर उसके लोहे को सोना बना के प्रत्यक्ष देखा भी दिया । परन्तु आप बोले “मेरा एक धन केवल श्रीरामजी मात्रही हैं, पत्थर को मैं किसी काम का नहीं समझता । हम दोनों व्यक्ति अपने शरीर और इस पत्थर को

भगवत् पर न्यवछावर करते हैं यदि आपको यह पत्थर छोड़ ही जाना है तो ठाकुरजी के छप्पर में कहीं खोंस जाइये जब आइयेगा पहिचान के ले लीजियेगा ॥”

(३००) टीका । कवित्त । (५०१)

आये फिरि श्याम, मास तेरह वितीत भये, प्रीति करि बोले
“कहो पारस की रीति कौं” । “वाहि ठौर लीजै मेरो मन न पतीजै
अब चाहौ सोई कीजै मैं तो पावतहाँ भीति कौं ॥” लेके उठि गये;
नये कौतुक सो सुनो, पावैं सेवत मुहर पांच नितही प्रतीति कौं ।
सेवहु करत डर लाग्यो; निसि कह्यो हरि “छोड़ो अर आपनी, औ
राखौ मेरी जीति कौं” ॥ २६३ ॥ (३६६)

वार्त्तिक तिलक ।

भगवत् पारस को सामने छप्पर में खोंस के चले गये, और
तेरह महीने व्यतीत होने पर फिर उसी भागवत वेप में आकर
दरशन दे पूछा कि “पारस के व्यवहार का समाचार बताइये,”
आप दण्डवत् सत्कार करके बोले कि “वह उसी ठेकाने होगा जहाँ
आपने रखा था, देख भाल के अपना ले लीजिये; मेरी परीक्षा न
कीजिये; मेरे मन को तो उससे प्रतीति नहीं होती है, मैं उससे
डरता हूँ; आप उसको जो चाहिये सो कीजिये ॥”

साधु देवता उस पत्थर को लेकर चले गये ॥

अब नया कौतुक सुनिये कि ठाकुरजी का आसन झारने के
समय आप नित्य पांच स्वर्ण-मुद्रा पाने लगे; तब सेवा पूजा से भी
डरे; तब रात को श्रीसरकारने स्वप्न में आज्ञा की कि “अपना हठ
(अर) छोड़ो और मेरी बात रक्खो ॥”

(३०३) टीका । कवित्त । (५००)

मानि लई बात, नई ठौर लै बनाय चाय संतनि बसाय, हरि
मंदिर चिनायो है । विविधि बितान तान, गनो जो प्रमान होई,
भोई गई, भक्ति पुरी जग जस गायो है ॥ दरसन आवैं लोग, नाना
विधि राग भोग; रोग भयो विप्रनि कौं तन सब छायो है । बड़ेई

खिलारी वे, रहे हैं ब्रान-डारि करी, घर पै अटारी; फेरि द्विजन
सिखायो है ॥ २६४ ॥ (३६५)

चौपाई ।

‘कै माया, कै हरिगुण गाई । दोनों से तो दोनों जाई ॥’
दो० “व्यास बढ़ाई जगत की, कूकुर की पहिचान ।
प्रीति किये मुख चाटि है, वैर किहे तनु हान ॥”

वाचिक निलक ।

अब श्रीसर्कार की बात श्री १०८ रैदासजीने मानली । एक नए
ठांव में कोठा अटारी हरि मन्दिर तथा सन्तनिवास स्थान बनाये;
विविध वितान चंदोवा ध्वजा पताका बन्दनवार इत्यादि से साज
सजाया; कि जिसका वर्णन नहीं हो सकता, वह श्रीभक्तिमहाराणी
की पुरी जान पड़ती थी; संसार में श्री १०८ रैदासजी का यश पूरे
रूप से फैल गया । श्रीकृपासे नाना प्रकार के भोग राग संगीत
होते, और बहुत लोग दरशन को आया करते थे; बड़ी भीड़ लगी
रहती थी । “पूजहिं तुमहिं सहिन परिवारा ॥”

ब्राह्मणों को मत्सर रोग हुआ, वे यह सब देख देख डाह से जलने
लगे । रामजी तो बड़े खिलाड़ी हैं ही । कहां तो परम अविश्चन
श्रीरैदासजी एक झोपड़ी में गुप्त भजन में दिन वितारहे थे, कहां
स्वयं प्रभु ने धन माया कोठा अटारी दे श्रीहरि महोत्सवादि ठाट
और सन्तसेवा की धूमधाम बढ़ा दी । और फिर अति अधिक
बढ़ते समझ भक्तहित विचार, आपही सर्कार बिप्रों के हृदय में वैसे
प्रेरक हुए ॥

(३०४) टीका । कवित । (५१६)

प्रीति रसरास सों रैदास हरि सेवत है, घर में दुराय लोक रंज-
नादि टारी है । प्रेरि दिये हृदै जाय द्विजनि पुकारि करी भरी सभा
नृप आगे कद्यो मुखगारी है ॥ जनकों बुलाय समझाय न्याय प्रभु
सौंपि कीनों जग जस साधु लीला मनु हारी है । जिते प्रतिकूल में
तो माने अनुकूल, ‘यातें संतनि प्रभाव मनि कोठरी की तारी है’ ॥
२६५ ॥ (३६४)

वार्त्तिक तिलक ।

श्री १०८ रैदासजी रसराशि प्रेम अनुराग से श्रीयुगल सर्कार (प्रिया प्रियतम) की सेवा में झुके गुप चुप घर में रहते थे लोक को रिझाने से कुछ प्रयोजन नहीं रखते थे; “लोकमान्यता अनल सम कर तप कानन दाह ।” भक्तहितकारी कौतुकी खिलारी प्रभु ने ब्राह्मणों के हिय में प्रेरणा की, ब्राह्मण लोगों ने राजा की सभा में जाके पुकारा, श्रीरैदासजी को गालियाँ दे दे कर यों कहने कि “वह चर्मकार भगवत् की प्रतिमा तथा सालग्रामजी की पूजा सेवा करता है लोग उसका आदर करते हैं, इस सबका नीच को अधिकार नहीं; वरंच श्लो० “अपूज्याः यत्र पूज्यन्ते पूज्यपूजाव्यतिक्रमात् ।

त्रयस्त्रय प्रवर्त्तन्ते दुर्मिक्षं मरणं भयम् ॥”

राजा ने श्रीरैदासजी को बुलाके समझाया, न्याय किया (जैसा आगे वर्णन होता है); इनका प्रताप प्रत्यक्ष देख कर इनको ठाकुर की सेवापूजा सौंप दी; विप्र लोग लज्जित हुए; श्रीरैदासजी का यश संसार में छा गया । साधु की लीला प्रभु का मन हरनेवाली है । श्रीहरि का वचनामृत है कि “जो लोग मेरे भक्तों के प्रतिकूल होते हैं मैं उनको अनुकूल मानता हूँ, क्योंकि उनकी प्रतिकूलता साधु-महिमा रूपी मणि वाली कोठरी की ताली होती है । (जैसे हिरण्यकशिपु ने जब श्रीप्रह्लादजी को कष्ट दिये तो आपके प्रभाव प्रसिद्ध हुए); अर्थात् दुष्टों के द्वारा सन्तों के माहात्म्य में प्रकाश करता हूँ ॥”

चौपई ।

“जात पांत पूछै नहिं कोइ । हरि को भजे सो हरि को होइ ॥”

(३२५) टीका । कवित्त । (५१ =)

वसत चिनौर मांझरानी एकझाली नाम; नाम चिन कान खोली; आनि शिष्य भई है । संगहुतें विप्रसुनि छिप्र तन आगि लागी; भागी मति नृप आगे भीर सब गई है ॥ वैसेहि सिंहासनपै आयकै

विराजे प्रभु; पढ़े वेद धानी, पै न आये, यह नई है । “पतित पावन नाम कीजिये प्रगट आजु” गायो पद गोद आई बैठे भक्ति लई है ॥
॥ २६६ ॥ (३६३)

वाचिक तिलक ।

चित्तोरगढ़ में “भाली” नाम की एक रानी रहती थी । श्रीहरिनामोपदेश से इसका कान पवित्र नहीं हुआ था (मन्त्र नहीं पाया था) । वह श्रीकाशीजी आके श्रीरैदासजी महाराज से शिष्य हुई । जो ब्राह्मण लोग रानी के साथ थे, यह सुनके उनके तन में आग सी लग गई; विचार उनके कुछ नहीं रहा राजा के आगे ब्राह्मणों की भीड़ पहुँची । राजा ने श्रीरैदासजी को आदर से बुलाया । सभा हुई यद्यपि विवाद में ब्राह्मण नहीं जीने पर ब्राह्मणों ने माना नहीं तब यह ठहरी कि ऊँचे सिंहासन पर श्रीभगवत् की मूर्ति (जिनकी ब्राह्मण लोग पूजा किया करते थे) विराजमान कराई गई और यह बात ठहरी कि जिनके बुलाने से श्रीठाकुरजी पास चलेआवें उन्हींको पूजासेवा इत्यादि सब कुछका अधिकार जानना चाहिये ॥

ब्राह्मण लोग एक एक करके तथा वृन्द के वृन्द मिलकर पहरो वेद ऋचाओं से स्तुति करते मन्त्र जपते रहे, परन्तु मूर्ति मूर्ति ही बनी रही; और जब श्रीरैदासजीने कहा कि “विलम्ब छाड़ि आइये, कि तौ बुलाइ लीजियै । पतित पावन नाम आपनो शीघ्र सांच कीजियै ॥” तो सभा के सामने सबके देखते श्रीभक्तवत्सल ठाकुरजी श्रीरैदासजी की छाती में आ लगे; जय ! जय ॥ शब्द की ध्वनि हो उठी । श्रीभक्ति महारानीजी की जय ॥

(३७६) टीका । कवित । (५१७)

गई घर भाली पुनि बोलिके पठाये, “अहो जैसे प्रतिपाली अब तैसे प्रतिपारियै” । आपुहु पधारे; उन बहु धन पट वारे; विप्र सुनि पांव धारे; सीधोदै निवारियै ॥ करिकै रसोई द्विज भोजन करन बैठे द्वै द्वै मधि एक यों रैदासकों निहारियै । देखि भई आँखें; दीन भापें सिख लाखें भये स्वर्ण को जनेऊ काढ़यो त्वचा कीनी न्यारियै ॥
२६७ ॥ (३६२)

वार्षिक तिलक ।

भाली रानी ने, अपनी राजधानी चित्तौर जाके वहां से श्रीरैदास जी को विनय कर, सादर बुलाभेजा कि “जैसे आपने मेरा प्रतिपाल किया है वैसे ही तनक यहां आके भी प्रतिपाल कीजिये ।” श्रीरैदासजी कृपा करके वहां पधारे; आनन्द से रानी ने बहुत धन वस्त्र श्रीगुरु भगवान् पर न्यबलावर किये ॥

ब्राह्मण लोग भी जो गए उनको सीधा दे कर निबटाया क्योंकि उन्होंने श्रीरैदासजी के भंडारे में पूड़ी मिठाई भी नहीं खाना चाहा। जब ब्राह्मण रसोई भोजन करने लगे, तो अपने प्रति दो दो विप्र के बीच श्रीरैदासजी को बैठे पाया। यह प्रभाव देख उनकी आंखें खुलीं, दीन हो गिड़गिड़ाने लगे उनमें से बहुत विप्र आपके शिष्य भी हुए। सबकी प्रतीति दृढ़ाने के निमित्त श्रीरैदासजी ने अपने पूर्वजन्म की कथा कही, तथा शरीर की त्वचा न्यारी कर स्वर्ण यज्ञोपवीत सर्वों को दिखाया ॥

कठौते में श्रीगंगाजी आपके घर आई और उसी में से जड़ाऊ कङ्कण आपने दिये ॥

लाखों को भगवत् सन्मुख करके आप परमधाम को गए। स्वामी अनन्त श्री रामानन्दजी की कृपा की और श्रीरैदासजी की जय ॥

(७४) श्री ६ कबीरजी

(३२७) अष्टमः । (५१३)

कबीर कानि राखी नहीं वर्णाश्रम षट दरसनी ॥
भक्ति विमुख जो धर्म सो अधरम करि गायो । जोग जग्य व्रत दान, भजन बिनु तुच्छ दिखायो ॥ हिन्दू तुरक*प्रमान “रमैनी, शबदी, साखी” । पक्षपात नहिं वचन, सबही के हित की भाखी ॥ आरूढ़ दसा हैं जगत पर, मुख देखी नाहिनभनी । कबीर कानि राखी नहीं वर्णाश्रम षटदरसनी ॥ ६० ॥ (१५४)

वार्षिक तिलक ।

जगद्विख्यात श्री १०८ कबीरजी ने चार वर्ण, चार आश्रम, छः † दर्शन, किसी की आनि कानि नहीं रखी । केवल श्रीभक्ति (भागवतधर्म) को ही बढ़ किया । 'भक्ति के विमुख' जितने धर्म, उन सबको "अधर्म" ही कहा है । सच्चे जी से सप्रेम भजन (भक्ति, भाव, वन्दगी) के बिना तप योग, यज्ञ, दान, व्रत, सबको तुच्छ बताया है । आर्य अनायादि हिन्दू, मुसलमान ❀ दोनों को प्रमाण सिद्धान्त बातें सुनाई हैं ॥

चौपाई ।

धर्म एक एकहि व्रत नेमा । काय वचन मन प्रभु पद प्रेमा ।
अपनी बीजक अर्थात् "रमैनी, शब्दी, साखी" में किसी मत की सुहाती (खुशामद) और मुँह देखी नहीं कही है किसी का पक्षपात आपके वचनों में नहीं है; "अन्तःकरण में कुछ और, और बधारना मुँह से कुछ और" इसको बहुत ही बुरा बताया है । हिन्दू, मुसलमान सबके हित की ही बात बखानी है । आप प्रेमा दशा में आरूढ़ थे ॥

(३२८) टीका । कवित्त । (५१५)

अतिहा गंभीर मति सरस कबीर हियो लियो भक्ति भाव, जाति पांति सब टारियै । भई नभ बानी "देहतिलक रमानी करौ, करौ गुरु रामानन्द गरै माल धारियै" ॥ देखैं नहिं मुख मेरो मानिकें मलेछ मोको, "जात न्हान गंगा कही मग तन डारियै" । रजनी के

† "वर्णाश्रम पट दर्शनी" । (छण्ड ५६ देखिये)

• Turkev टर्की (تورك) रूप के रहनेवालों को "तुर्क" कहते हैं; तुर्क प्रायः मुसलमान होतेही हैं, अतः "तुर्क" मुसलमानों का कहते हैं । श्रीकबीरजी महाराज ने हिन्दुओं के लिये "राम" तथा मुसलमानों के लिये "रहीम" (दयालु), नाम को, सच्चे दिल तथा निष्कपट प्रेमभक्ति से कहने का उन्माद बढ़ाया है प्रेम भक्ति रहित मिथ्या और केवल दिखाऊ आडम्बरों पर "मुलना" तथा "पांटे" अर्थात् मौलाना और पण्डितों को बहुत धिक्कारा है ॥

रमैया के महाराज विश्वनाथसिंहजी की टीका "रमैनी" पर है सो देखने योग्य है ॥

शेष में आवेश सों चलत आप, परै पग राम कहै मंत्र सो
विचारियै ॥ २६८ ॥ (३६१)

वार्त्तिक तिलक ।

श्रीकवीरजी की मति अति गंभीर तथा अन्तःकरण श्रीभक्तिरस
से सरस था, भाव भजन में पूरे, जाति पांति-वर्णाश्रम इत्यादि
साधारण धर्मों का आदर नहीं करते थे ॥

लड़कपन ही में आकाशवाणी हुई कि “कवीर ! अपने शरीर
में (रमानी वा रामावत अर्थात् रामानन्दी) तिलक रमाके; गले
में तुलसीजी की माला धारण करके, रामानन्दजी का शिष्य हो ।”
आपने प्रार्थना की कि “प्रभो ! स्वामी श्रीरामानन्दजी यदि मुझको
तुर्क (मुसलमान) मानकर मेरा मुँह भी नहीं देखें तो ?” तो
आज्ञा हुई कि “रामानन्दजी गंगा स्नान को जाया करते हैं, तुम
मार्ग में जा पड़ो ॥”

रात्रि के पिछले पहर में स्वामी श्रीरामानन्दजी के मार्ग
में जा, देख भालके, ये पड़ रहे । श्रीसीताराम नाम स्मरणावेश
में श्रीस्वामी महाराज श्रीगंगातट पर चले जा रहे थे, अचानक
प्रभु का दक्षिण चरण कमल इनकी छाती पर ज्योंही पड़ा त्योंही
इधर श्रीस्वामीजी ने राम ! राम ॥ कहते हुए पांव सँभाल लिया,
और उधर अति आनन्दमें भरे श्रीकवीरजी ने श्री गुरुमुख से महा-
मन्त्र (“राम, राम”) पा उसी को उपदेश मान सुख में मग्न
राम राम रटते जपते, अपने घर पहुँचे । आकाशवाणी द्वारा आज्ञा
के लिये श्रीयुगल सरकार का अनेक धन्यवाद कर उस रंग में
रँग गए ॥

“सीतापति के भजन विन, राजा परजा सब अफल ।

तत्त्ववेत्ता तिहुँलोक में, राम रटैं ते नर सुफल ॥”

(३२६) टीका । कवित्त । (५१४)

कीनी वही बात माला तिलक बनाय गात मानि उतपात मात
सोर कियो भारियै । पहुँची पुकार रामानन्द जू कैं पास आनि कही

कोऊ पूछे तुम नाम ले उचारियै ॥ “ह्यावौ जू पकरि वाको कव हम शिष्य कियो” ? ह्याये करि परदा में पूछी; कहि डारियै । राम नाम मंत्र यही लिख्यो सब तंत्रनि में खोलि पट मिले सांचो मत उर धारियै ॥ २६६ ॥ (३६०)

वार्त्तिक तिलक ।

श्रीकबीरजी ने वही बात की; अर्थात् अपने शरीर में भागवत् संस्कार नाम ऊर्ध्वपुण्ड्र तुलसी की कंठीमाला, इत्यादि धारण किये उसी महामन्त्रका जप करनेलगे यह सब देख, बड़ा उत्पात मान आपकी माता कहलानेवाली बहुत चिल्लाने लगी; श्रीस्वामीजी के पास भी वह चिल्लाहट पहुँची; किसी समीपी ने कहा कि वह कहती है कि “कबिरा से जो पूछती हूँ कि तूने यह सब कहाँ पाया, तुझे किसने बताया ? तो वह श्रीस्वामीजीही को अपना गुरु बताता है” यह सुन श्रीस्वामीजी ने आज्ञा की कि “कबीरको पकड़लावो, पंछा जाय कि मैंने उसको कब शिष्य किया है ?” लोग कबीरजी को ले आये । कपड़े का ओट करके श्रीस्वामीजी ने पंछा, कबीरजी ने उत्तर में सारा प्रसंग कह डाला और विनय किया कि “सब तंत्रों और ग्रंथों में राम ही नाम को महामंत्र परमजाप्य लिखा है ॥” (अनेक प्रमाण हैं) ॥

“उस ब्राह्ममुहूर्त्त में इस काशी धाममें श्रीगंगाजी की सीढ़ी पर आपने अपने चरणस्पर्शपूर्वक श्रीराम नाम कहा उस समय वहाँ कोई और नहीं था, केवल मैंने ही सुना; और फिर इस महामंत्र से परे उपदेश करने को और रह ही क्या गया ? इतनी बात सुन, अति प्रसन्न हो, श्रीस्वामीजी ने ओट हटाकर प्रत्यक्ष हो, कबीर जी को छाती से लगा लिया, यह कहते हुए कि “वत्स ! तेरा मत सच्चा पक्का है, यही नाम अपने उर में धरो । भगवत् स्मरण और भागवत सेवा करो ॥”

(३३०) टीका । कवित्त । (५१३)

वीनै*नानौ वानौ; हिये राम मड़रानौ; कहि कैसें कै बखानौ
वह रीति वल्लु न्यारिये । उतनोई करै जामैं तन निरवाह होय, भोय
गई औरै बात भक्ति लागी प्यारिये ॥ ठाढ़े मंडी मांझ पट बेचन लै,
जन कोऊ आयो मोकों देहु देह मेरी है उधारिये । लग्यौ देन आधौ
फारि आधेसों न काम होत, दियौ सब लियौ जौपियेहै उर धारिये ॥
२७० ॥ (३५६)

वार्त्तिक तिलक ।

श्रीकवीरजी कपड़ा बुनने का उद्यम करते थे, यद्यपि बाह्य में
ताना बाना करते तथापि अन्तःकरण में निरन्तर श्रीसीताराम रूप
तथा श्रीसीताराम नाम मंत्र जपा करते थे जैसे आकाश में पक्षी
मँडराते हैं । प्रेमाभक्ति भाव, प्रीति प्रतीति रीति, न्यारी ही वस्तु है
वह वर्णन क्योंकर किया जावे । श्रीश्रीभक्ति महारानी की कृपा व्याप
गई, वही प्यारी लगती थी, उद्यम तो केवल उतना ही करते थे कि
जितने में शरीर तथा माता आदि का निर्वाह हो ॥

एक दिन हाट में कपड़ा बेचने को खड़े थे एक साधु ने मांगा
कि "मैं वस्त्र रहित हूँ, मुझे दो ।" आप धान में से आधा फाड़ने
लगे, उन्होंने कहा कि "आधे से पूरा नहीं पड़ने का ।" आप बोले
कि "अच्छा सब लो ॥"

(३३१) टीका । कवित्त । (५१०)

तिया सुत मात मग देखैं भूखे; आवैं कब ? दबि रहे हाटनि में
ह्यावैं कहा धामकों । सांचो भक्ति भाव जानि, निपट सुजान वे तौ
कृपाके निधान, यह शोच पस्थो श्यामकों ॥ वालद लै धाये दिन
तीनि यों विताये जब आये घर डारी दर्ई, दर्ई हो अरामकों । माता
करै सोर कोऊ हाकिम मरोरि बाँधै डारो बिन जानै सुत लेत नहीं
दामकों ॥ २७१ ॥ (३५८)

* "वीनै"=बुन । † "हाकिम"=१. आशादेनवाला, राजकर्मचारी, राजकार्य
निर्वाहक, शासनकर्ता, न्यायकर्ता ॥

वार्त्तिक तिलक ।

श्रीकवीरजी की माता और स्त्री पुत्र आपकी वाट जोह रहे थे कि कपड़ा घेचकर हाट से कुछ लावें तौ भोजन होय । परिवार उधर इस प्रतीक्षा में थे और इधर आप यह सोचकर कि “छूँछा हाथ घर क्या जाऊँ” पैठ सेही वन में जा छिपे । श्रीसुजान शिरोमणि भक्तवत्सल महाराज कृपानिधान श्रीरामजी को इनके घर के लोगों का सोच पड़ा; जब तीन दिन बीत गये तौ सकार व्यापारी के भेष में वेलों पर आटा धी चीनी इत्यादि लदवाये हुए लाकर श्रीकवीरजी के घर दे गये माता चिल्लाने लगी कि यह सब सामग्री मुझ दरिद्र के घर न पटकौ कोई राज्याधिकारी वा कोतवाल पकड़ै बाँधैगा दंड करैगा । मेरा लड़का कवीर किसी अनजाने की एक कौड़ी नहीं छूता है पर व्यापारी ने कहा कि कुछ भय नहीं ॥

(३३०) टीका । कवित्त । (५११)

गये जन दोय चार, ढूँढ़िकै लिवाय ल्याये, आये घर सुनी बात,
जानी प्रभु पीर कौं । रहै सुख पाय कृपाकरी रघुराय; दई छिनमें
लुटाय सब, बोलि भक्ति भीर कौं ॥ दियौ छोड़ि तानौ बानौ; सुख
सरस्रानौ हिये; किये रोस धाये सुनि विप्र तजि धीर कौं । क्योंरे तू
जुलाहे ! धन पाये, न बुलाये हमै ? शूद्रनि कौं दियो जाबौ कहै
यों कबीर कौं ॥ २७२ ॥ (३५७)

वार्त्तिक तिलक ।

दो चार जन जाकर श्री कवीरजी को ढूँढ़ लाये; घर पहुँच आपने
सब वार्ता सुनी और समझा कि श्रीसकार ने मेरे लिये यह कष्ट उठाया
है । श्रीरघुनाथजी की कृपा को धन्यवाद कर श्रीसीतारामजी को
भोग लगाकर संतों भक्तों को क्षणमात्र में सबका सब पवाय दिया;
ताना बाना कपड़ा बिनना छोड़कर श्रीसकार के भजन में लगे ।
यह नित्य का उत्सव देखि ब्राह्मणों को धैर्य न रहा, क्रोध कर आये
और बकने लगे—“रे जोलाहा ! तूने धन पाया, वैरागियों को जो
शूद्र है बोला बोला के खिलाया, और हम ब्राह्मणों को पूछा भी नहीं ॥”

(३३३) टीका । कवित्त । (५१०)

क्योंजू, उठि जाऊं ? कुछ चोरी धन ल्याऊं, नित हरि गुनगाऊं, कोऊ राह में न मारी है । “उनिकों लै मान कियो याहि में अमान भयो, दयो जौपै जाय हमें तो ही तौ जियारी है ॥” “घर में तौ नाहि मंडी जाहिं तुमरहौ बैठे;” नीठिकै लुटायो पैदौ; छिपे व्याध टारी है । आये प्रभु आप द्रव्य ल्याये समाधान कियो लियो सुख, होय भक्त कीरति उजारी है ॥ २७३ ॥ (३५६)

वार्त्तिक तिलक ।

श्रीकवीरजी ने कहा कि “मैं कहीं डाका नहीं देता हूं, धन चोरा के नहीं लाता हूं, घर बैठे श्रीराम गुन गाता हूं; क्या यहां से उठकर चला जाऊं ? आपको देने को धन अब कहां से लाऊं ?” ब्राह्मणों ने कहा कि “तूने बैरागियों शूद्रों का मान किया इससे प्रत्यक्ष हम सब ब्राह्मणों का अनादर और अपमान है; जो तुझसे दिया जाय तो हमको दे, तबही हमारा जीवन ठीक है ।” श्री कवीरजीने यह कहके उनसे बड़ी कठिनाई से अपने प्राण बचाए और उस व्याधि को टाला कि “आप सब यहीं ठहरिये मैं जाता हूं पैंठ (हाट) से कुछ लाता हूं, क्योंकि घर में तो कुछ है नहीं” और हाट की ओर चलके बाट में कहीं आप छिप रहे ॥

प्रभु ने आप के रूप में स्वयं आके द्रव्य अन्न दे दे के ब्राह्मणों का सन्मान किया, सर्कार ने इसमें सुख माना कि मेरे भक्त (कवीरजी) की कीर्ति उज्ज्वल रहे । श्रीकाशीजी भर में श्रीकवीरजी का सुयश छा गया ॥

(३३४) टीका । कवित्त । (५०६)

ब्राह्मण को रूपधरि आये छिपि बैठे जहां, “काहेकों मरत भौन जावौजू कबीरके । कोऊ जाय द्वार ताहि देत है अढ़ाई सेर, बेर जिन नावौ, चभे जावौ यों वहीर के ॥” आये घर मांझ देखि निपट मगन भये; नये नये कौतुक ये कैसैं रहै धीर के । वारमुखी लई संग मानौ वाही रंग रंगे, जानौ यह बात करी डर अति भीर के ॥ २७४ ॥ (३५५)

वार्तिक तिलक ।

उधर तो आपने श्रीकबीरजी हो प्रति व्यक्ति को ढाई ढाई सेर देने का प्रबन्ध किया, और इधर एक ब्राह्मण के रूप से वहाँ पहुँचे जहाँ कबीर जी लुपे और श्रियुगलसर्कार के नाम स्मरण तथा रूप के ध्यान में संसार से अचेत बैठे थे; कहा कि “अरे तू कौन है ? यहां भूखों क्यों मरता है ? कबीरजी के घर जा; जो जाता है कबीर जी उसको ढाई सेर देते हैं । यह देख ! मैं भी लाया हूँ; सीधा वहीं चला जा, विलम्ब मत कर ॥” आप घर आए, सर्कार की कृपा देख प्रेमानन्द में अति मग्न हुए ॥

जब आपके यहां बड़ी भीड़ होने लगी, मान बढ़ाई बहुत बढ़ी, तो इसको विष सम जान, आप नए नए कौतुक करने लगे । एक वेश्या को साथ लेकर बाहर निकले । लोगों ने समझा कि अब यही रंग बदला लोक में सुयश घटा । भला सामान्य लोगों में इतना धैर्य कहां ? जो श्रद्धा घट न जाय । आप ने तो केवल लोक-रंजन के भय से ऐसा किया ॥

(३३५) टीका । कवित्त । (५०८)

सन्त देखि डरे, सुख भयौ ई असन्तनि के, तब तौ विचार मन सांझ और आयो है । वैठी नृप सभा जहां गये पै न मान कियो; कियो एक चोज उटि जल ढरकायो है ॥ राजा जिय शोच पख्यो, कखो कहा ? कखो तब “जगन्नाथ पण्डा पांव जरत बचायो है” । सुनि अचरज भरे नृप ने पठाये नर, ल्हाये मुधि, कही “अजू सांच ही सुनायो है” ॥ २७५ ॥ (३५४)

वार्तिक तिलक ।

यह देख सन्त लोग तो हरिमाया से डरे, और अभागे निन्दक खलगण सुखी हुए ॥

तब श्रीकबीरजी महाराज मन में कुछ और विचार ठान राजा की सभा में गए । राजा ने आपका कुछ भी आदर सम्मान नहीं किया । आप कहीं बैठ गए; थोड़े ही काल के अनन्तर उठके उस

पात्र में से (जिसको लोग मदिरा से भरा अनुमान करते थे) सभा ही में जल ढाल दिया । राजा ने पूछा कि “यह क्या किया ?” आप ने उत्तर दिया कि “श्री जगन्नाथजी में एक पंडे का पांव जंला चाहता था, इसलिये आग बुझा दी है ।” यह आश्चर्यजनक वचन सुन के राजा ने सांड़िनीवाले को पुरुषोत्तम पुरी भेजा लौट आकर उस ने कहा कि “सब वार्त्ता सत्य है ॥”

(३३६) टीका । कवित् । (५०७)

कही राजा रानी सो “जु बात वह सांची भई, आंच लागी हिये अब रुहो कहा कीजियै ?” । “चले ही वनत” चले, सीसतृण बोझ भारी, गरे सो कुल्हारी बांधि, तिया संग भीजियै ॥ निकसे बजार है कै, डारिदई लोक लाज, “कियो में अकाज छिन छिन तन छीजियै ।” दूरते कवीर देखि, है गये अधीर महा, आये उठि आगे कछौ, डारि मति रीझियै ॥ २७६ ॥ (३५३)

वार्त्तिक तिलक ।

राजा ने रानी से कहा कि श्रीकवीरजी की वह बात (पंडेके पांव जलने से बचाने की) तो ठीक ही निकली; बताओ अब क्या करना चाहिये । मैंने महाराज का बड़ा अपमान किया है, इस भय आंच से मेरा जी तप्त है; और, मैंने नहीं करना सो किया इससे क्षण क्षण शरीर तेज बल हीन हो रहा है ॥”

रानी ने कहा कि “चले ही वनत” । रीति अनुसार, लाज तज, गले में कुल्हारी बांध, माथे पर तृणभार रख, रानी को साथ ले, नंगे पाँव, नगर के मध्य हो, आपके पास चला । श्रीकवीरजी की दृष्टि ज्यों ही दम्पति पर पड़ी, आप महा अधीर हो, उठकर, आगे आ, कुल्हारी बोझा फिकवा, रानी राजा का आदर सत्कार कर अमृत वचनों से दम्पति को अपनी प्रसन्नता जनाई और सुखी किया ॥

(३३७) टीका । कवित् । (५०६)

देखि कै प्रभाव, फेरि उपज्यौ अभाव द्विज आयौ पादसाह सो “सिकंदर” सुनांव है । विमुख समूह संग, माता हूं मिलाय लई,

जाय कै पुकारे “जू दुखायौ सव गांव है” ॥ “ल्यावौ रे । पकर, वाके देखौ ये मकर कैसो, अकर मिटाऊं-गाढ़े जकर तनाव है । आनि, ठाढ़े किये, “काजी” कहत “सलाम करौ;” “जानै न सलाम, जानै राम,” गाढ़े पांव है ॥ २७७ ॥ (३५२)

वार्त्तिक तिलक ।

यह प्रभाव देख करके ब्राह्मणों के हृदय में पुनः सत्तर उत्पन्न हुआ; वे सब काशीराज को भी श्रीकबीरजी के वश में जानकर, ‘बादशाह सिकंदर लोदी’ पास, जो आगरे से काशीजी आया था, पहुंचे । श्रीकबीरजी की मा को भी मिलाके साथ में ले के मुसलमानों सहित बादशाह की कचहरी में जाकर उन सबने पुकारा कि “कबीर नगर भर में उपद्रव मचारहा है ।” बादशाह ने आज्ञा दी कि उसको पकड़ लावो मैं उसका मकर देखूं, गाढ़े सिकड़ी में डाल के उसका अकड़ मिटाऊं । आप बादशाह के पास लाये गए; “काजी” ने कहा कि “सलाम करो ।” आपने उत्तर दिया कि मैं श्रीरामजी को छोड़ और दूसरे किसी को तौस नवाना नहीं जानता हूं ॥”

(कवित्त) “विमुखन मुख निंदा सुनि कै सिकंदर ने पकरि मगाये आप आये ताहि ठाम है । कही काजी पाजी सुनो ये महा मिजाजी करौ सिर को भुकाय बादशाह को सलाम है ॥ बोले श्रीकबीर रस राम कहें धीर उर ध्याय रघुवीर जन पीर हारी नाम है । जानौ न सलाम कहौ सांची में कलाम बात दूसरी हराम जग जानौ एक राम है ॥”

(३३८) टीका । कवित्त । (५०५)

बांधिकै जंजीर गंगा नीर मांभ चोरि दिये, जिये तीर ठाढ़े; कहै “जंत्र मंत्र आवही” । लकरीन मांभ डारि अगिनि प्रजारि दर्ई, नई मानो भई देह, कंचन लजावही ॥ विफल उपाय भये, तऊ नहीं आय नये, तव मतवारो हाथी आनि कै भुकावही । आवत न दिग, औ चिघारि हारि भाजि जाय; आप आगे सिंह रूप बैठे सो भगावही ॥ २७८ ॥ (३५१)

वार्त्तिक तिलक ।

† वादशाह ने आपको लोहे की सांकर में बांधकर श्रीगंगाजी में छोड़वा दिया, पर श्रीकृपा से सांकर टूट गई और आप तीर पर खड़े देखने में आये, वादशाह ने कहा कि “इसको जंत्र मंत्र आता है,” फिर लकड़ियों में आग लगवाकर आपको उसमें छोड़वा दिया; परन्तु इसमें से भी आप ऐसे (तेजस्वी) निकले जैसे आग में से सोना । “क्लाजी” के सब उपाय निष्फल हुए परन्तु श्रीकबीरजी वादशाह के आगे नहीं ही भुके । तब मतवाला हाथी लांकर उनके सामने छोड़ दिया; हाथी आपके पास नहीं आया, वरन् चिघर चिघर करके भाग गया, क्योंकि हाथी के आगे आप सिंहरूप बैठे देख पड़े ॥ (सिंकदर लोदी का राज्य सं० १५४५ से १५७४ तक)

(३३६) टीका । कवित्त । (७०४)

देख्यो वादशाह भाव, कूदि परे गहे पांव, देखि करामात, मांत भये सब लोग हैं । “प्रभु पै वचाय लीजै, हमै न गजब कीजै, दीजै जोई चाहो गांव देस नाना भोग हैं” ॥ “चाहैं एक राम, जा को जपैं आठो जाम, और दाम सों न काम, जामैं भरे कोटि रोग हैं । आये घर जीति, साधु मिले करि प्रीति, जिन्हें हरि की प्रतीति वेई गायबे के जोग हैं ॥ २७६ ॥ (३५०)

वार्त्तिक तिलक ।

सब लोग हार गए । ‘वादशाह’ ने प्रभाव देख कर, आपके चरणों पर शिर नवाय, विनय किया कि “भुक्ते जगकर्ता की अप्रसन्नता तथा क्रोधानल से बचा लीजिये, आप जो चाहें नगर, प्रदेश सामग्री सो सब लें ।” आपने उत्तर दिया कि “धन धान्य द्रव्य में

† कलि अ० ४५८ संवत् १५४५ में मिहन्दर लोदी वादशाह हुआ और २६ वर्ष राज्य कर १५७४ विक्रमी में मरगया बोध होता है कि कबीरजी का परिचय इसी जमाने की बात है लगभग १५४८ वा १५४६ ॥

‡ “उठेला गङ्गा की लहरी टूटेला जंजीर ।

प्रेम भरे राम राम खेले कबीर ॥

जाके मन न डिगे तन कैसे के डिगे ॥”

करोड़ों अवगुन और रोग भरे हैं, उससे मुझको कुछ प्रयोजन नहीं, मैं केवल 'श्रीराम' नाम चाहता हूँ, कि जिसको आठो याम जपा करता हूँ ॥”

महा राजसभा से भी जीतकर आप स्थान में पहुँचे । सन्त भक्त जिन्हें हरि में प्रतीति थी, अति प्रीति और आनन्द से दर्शन और मिलन को आए । जिनको श्रीसीतारामजी में श्रद्धा विश्वास प्रीति प्रतीति है वेई महानुभाव गाए जाने के योग्य हैं ॥

(३४०) टीका । कवित्त । (५०३)

होय के खिसाने द्विज, निज चारि विप्रन के मूड़नि मुड़ायो भेष सुन्दर बनाये हैं । दूर दूर गांवनि मैं, नावनि को पूँछि पूँछि, नाम लै “कवीरजू” कौ भूठै न्योति आये हैं ॥ आये सब साधु सुनि एतो दूरि गये कहूँ चहुँ दिसि सन्तानि के फिरैं हरि धाये हैं । इनहीं को रूप धरि न्यारी न्यारी ठौर बैठे एऊ मिलि गये तीके पोषि के रिभाये हैं ॥ २८० ॥ (३४६)

वार्त्तिक तिलक ।

ब्राह्मणों को मत्सर ने पुनः घेरा; कई कई जनों को माथ मुड़वा बैरागी के सुन्दर भेष धारण करवा, चारों ओर भेजा, जो अनेक गांवों में जा जाकर भूठमूठ श्रीकवीरजी की ओर से न्यवता दे दे आए कि “अमुक दिन भण्डारा है ।” उसी दिन चारों ओर से वृन्दके वृन्द साधु पहुँचे । वार्त्ता जानकर श्रीकवीरजी कहीं जा छुपे ॥

श्री सरकार कवीरजी के वेष में अपार सामग्री सहित पहुँच, अनेक रूप से सन्तों का आदर सत्कार कर आसन दिला, ऐसा भण्डारा दिया, कि जो केवल लक्ष्मीनाथ से ही बन सकता है । सब सन्तों को अत्यन्त रिभालिया । श्रीयुगल सरकार की जय ॥

(३४१) टीका । कवित्त । (५०२)

आई अपछरा, छरिचे के लिये, वेस किये, हिये देखि गाढ़े, फिर गई, नहीं लागी हैं । चतुर्भुज रूप प्रभु आनि के प्रगट कियो, लियो फल नैननि कौं, बड़ी बड़ भागी हैं ॥ सीस धरै हाथ, “तन साथ

मेरे धाम आवो, गावो गुण, रहौ जौलों तेरी मति पागी हैं ।”
“मगह” में जाय, भक्ति भाव को दिखाय, बहु फूलनि मँगाय,
पोंढ़ि मिल्यो हरि रागी हैं ॥ २८१ ॥ (३४८)

वार्षिक निनक ।

स्वर्ग से एक अप्सरा आपकी परीक्षा के लिये आई, अपना सब
करतय कर हार के लज्जित हो लौट गई । “जेहि राखै रघुवीर, बाल
को बंका कर सकै ? ।” आपने आंखों का फलपाया, श्रीलक्ष्मीनाथ
ने चतुर्भुजरूप से दर्शन दिये और सीस पर करसरोज रख के आज्ञा
की कि “जब तुम्हारा जी चाहें तब सबके देखते शरीर सहित मेरे
परमधाम में चले आइयो; और जबतक यहां रहो मेरे गुण गाओ॥”

श्रीकवीरजी का	विक्रमी संवत्	ईसवी सन्	शके	कलि अब्द
जन्म	१८५१	१८६४ *	१३०६	४८६४
परमधाम	१८५२	१८६५	१४१७	४९६६

H. H. Wilson, Esq., ने १८४८ ईसवी अर्थात् १८०५ विक्रमी सिखा है श्रीकवीरजी
१८४६ में मगहर गये । वहीं में संवत् १८५२ के अगहन सुदी एकादशी को परधाम
पहुँचे ॥

बोहा “गन्ध सौ उनचास में, मगहर कीन्हों भीन ।
अगहन सुदी एकादशी, मिले पौन सौ पौन ॥”

श्री १०८ कवीरजी मगहर जा, भावभक्ति प्रचार कर, बड़े ही
प्रसिद्ध हुए । फूल मँगा, उन को बिछा, उस पर लेट, एक सादा
बत्त ओढ़, १०१ (एकसौ एक) वर्ष की अवस्था में, श्रीपरमधाम
को पहुँचे । जय ! जय !!

हिन्दू मुसलमान दोनों ने देखा कि बख के तले कुछ नहीं था;
केवल फूलही फूल थे ॥

१. “दंते ! मर्त मान जन रंगी ॥ कोऊ पीवन प्याला प्रेम सुधारस मतवाला सत-
संगी ॥ ‘सुरनर मुनि जिने पार औलिया’ जिन्ह रे पिया निन्द जाना । कह कथीर
मुँगे की शकर फ्याँकर सका बलाना ?”

श्रीकवीरजी जुलाहे के धरनौ पलेही ये, और जुलाहे उनके परिचार, इससे इनका
संबंध मुसलमानों से स्पष्ट है । और, मानसी भागवत संस्कारपूर्वक श्रीरामनाम-

(७५) श्री ६ पीपाजी की कथा ।

(३४२) छप्प । (५०१)

पीपा प्रताप जग बासना नाहरकों उपदेश दियौ ॥
 प्रथम भवानीभक्त मुक्ति मांगन कौं धायो । सत्यकह्यो
 तिहिं शक्ति, सुदृढ़ हरिशरण बतायो ॥ श्रीरामानंद
 पद पाइ, भयौ अतिभक्ति की सीवां । गुण असंख्य
 निर्मोल सन्त धरि राखत ग्रीवां ॥ परसि प्रणाली सरस
 भई, सकल विश्व मंगल कियो । पीपाप्रताप जग बास-
 ना नाहर कौं उपदेश दियो ॥ ६१ ॥ (१५३)

वार्त्तिक तिलक ।

श्रीपीपाजी का प्रनाप जगत् में विदित है, आप के सुयश की
 वासना संसार में फैल रही है; एक वासना-नाहर*ने आपका उप-
 देश ग्रहण किया । प्रथम श्रीपीपाजी श्रीदेवीभवानीजी के भक्त रहे,
 एक समय शीघ्रतायुक्त मन्दिर में जा पूजा ध्यान करके मुक्ति मांगी,

-महामंत्र उपदेश के साथ, स्वामी अनंत श्रीरामानन्दजी महाराज का कृपापात्र होना
 प्रसिद्ध है; इसी भांति हिन्दू तुरक दोनों ही से संबंध के कारण, श्रीकबीरजी के
 यत्न से दोनों के कल्याण की इच्छा और दोनों ही पर आप का बड़ीही कृपा पाई
 जाती है ।

कहते हैं कि आपने “बीजक” को संवत् १४६७ विक्रमी में स्वामी श्री १०८ रामान-
 न्दजी महाराज के परधाम के अनन्तर, १६ वर्ष की अवस्था में प्रारम्भ किया था ॥

“जो कबीर काशी मरे, रामहिं कौन निहोर ? ॥”

दोहा) भजन भरोसे रामके, मगहर तजे शरीर ।

अविनाशी की गोद में, विलसें दास कबीर ॥

Doctor Hunter, M. A. L.L.D., K.C.I.F., C.S.I..

जो आप का जन्म सन् १३८० ई० में, लिखने हैं, उनके अनुसार भी, आप सन्
 १३६५ और १४१६ ईसवी में इस मृत्युलोक में वर्त्तमान थे ॥

* वासना-नाहर = एक प्रकार का नाहर (व्याघ्र) कि जिसको बहुत दूर से
 मनुष्य आदि की वासना (गन्ध) पहुँच जाती है ॥

श्रीभवानीजी ने प्रत्यक्ष रूप धर के बताया कि “श्रीहरि की शरणा-
गति को दृढ़ धरो श्रीरामानन्दजी को गुरु करो ॥”

श्रीस्वामीजी के चरण प्रताप से आप भक्तिभाव की सीमा तथा
असंख्य अनूप गुणों के समूह हुए। सन्तों को बड़े ही विनय बल से
अपने यहाँ अटका के पूजा सेवा किया करते थे। श्री १०८ पीपाजी
की प्रणाली अति सरस निकली; सारे संसार के मंगल का कारण
हुई। आपके प्रताप की वासना जगद्बिख्यात हुई कि ऐसे भारी
हिंसक पशु (नाहर) को भी बताया और उसको उपदेश लगा ॥

(३४३) टीका । कवित् । (५००)

“गागरौन” गढ़ बड़ पीपा नाम राजा भयो; लयो पन देवी सेवा,
रंग चढ़्यो भारिये । आये पुर साधु; सीधो दियो, जोई सोई लियो;
कियो मन मांभ ‘प्रभु । बुद्धि फेरि डारिये’ ॥ सोयो निशि; रोयो देखि
सुपनो बेहाल अति, प्रेत विकराल देह धरिकै पछारिये । अब न
सुहाय कळू; बहूँ पायँ परि गई; नई रीति भई, बाहि भक्ति लागी
प्यारिये ॥ २८२ ॥ (३४७)

वार्तिक तिलक ।

गागरौन नाम नगर में एक बड़ा गढ़ और “पीपा” नाम वहाँ
का राजा था; देवीजी की पूजा का उसका पन था और उनमें वह
भारी प्रेम रखता था । कहते हैं कि चालीस मन भोग प्रति दिन
चढ़ाता था । शुभ गुणों से राजा सम्पन्न था एक दिन अकस्मात् कई
मूर्ति संत इस बड़भागी राजा की पुरी की ओर आ निकले ॥

जब साधु आये तब राजा ने उनके निकट रसोई की सीधा
सामग्री पहुँचा दी । राजा का भाग धन्य और धन धान्य । साधु
महात्मा तौ (जिनके प्रभुही धन हैं) नित्य पूरण काम सदा कृता-
रथरूप होते ही हैं, राजा ने आटा दाल चावल जल दल फूल फल,
जेन केन विधि, जो ही कुछ दिया सो ही बड़ी प्रशंसा और सन्तुष्ट-
तापूर्वक संतों ने अंगीकार किया ॥

* श्रीकाशीजी और श्रीद्वारावती (द्वारका पुरी) के बीच ।

सन्तों ने प्रभु से विनय किया कि “राजा की मति सुधार दीजिये ॥”

राजा ने रात को भयानक स्वप्न देखा; प्रेत ने उस की खाट उलट दी । श्रीदेवीजी ने उसको प्रत्यक्ष दर्शन दिये । राजा ने मुक्ति मांगी, श्रीदेवीजी ने इस प्रार्थना से प्रसन्न हो हरिभक्ति का मार्ग बताया; और देवीजी ने राजा का आदर किया, नई रीति हुई । राजा को हरिभक्ति अति प्रिय लगी ॥

(३१४) टीका । कवित्त । (४६६)

पूछ्यौ हरि-पाथवेकौ मग जब, देवी कही, “सही रामानन्द गुरु करि, प्रभु पाइयै ।” जोग जानै वोंगै भयौ, गयौ यह काशीपुरी; फुरी मति अति, आये जहां-हरि-गाइयै ॥ द्वारमें, न जाने देत, आज्ञा ईश लेत, कही राजसों न हेत, सुनि सबही लुटाइयै । कह्यौ “कुवाँ गिरौ” चले गिरन प्रसन्न हिए, जिये सुख पायौ, ल्याय दरस दिखाइयै ॥ २८३ ॥ (३८६)

वार्त्तिक तिलक ।

श्रीपीपाजी ने श्रीदेवीजी से पूछा कि “माता ! श्रीसीतारामजी कैसे मिलें ?” श्रीदेवीजी ने उत्तर दिया कि “पुत्र ! काशीजी में जाके श्रीरामानन्दजी का शिष्य हो ।” श्रीपीपाजी बड़ी ही आतुरता से श्रीकाशीपुरी, भगवान् रामानन्दजी के स्थान में पहुँचे; आश्रम देख और हरिकीर्तन सुन विशेष आनन्द पाया ॥

ढ्यौढ़ी पर के भृत्य ने पीपाजी को रोका; उनके आगमन का सब समाचार तथा हेतु श्रीस्वामीजी से विस्तारपूर्वक निवेदन किया; और श्रीआज्ञा आ सुनाई कि “ग्रहाशक्ति और विराक्ति में बड़ा अंतर है ।” राजसी लोगों से हमारा प्रेम नहीं । पीपाजी ने सबका सब तृण की नाई उड़ा दिया सब धन ठिकाने लगाया । इसके उपरांत इनको यह आज्ञा दी गई कि “कुएं में कूद पड़,” आज्ञा सुनि, पीपाजी कुएं की ओर व्योंही लपके, कि इतने में भगवान् रामानन्दजी के सेवक लोग बड़ी फुर्ती और अति लाघव से इनको पकड़ के श्रीस्वामीजी महाराज के सन्मुख लेगये । श्रीदर्शन से पीपाजी कृतकृत्य हुए ॥

(३४५) टीका । कवित्त । (४६८)

किये शिष्य कृपा करी, धरी हरि भक्ति हृदैं; कहीं “अब जावौ
गृह, सेवा साधु कीजियै । वितये वरस, जघ सरस टहल जानि, संत
सुख मानि, आवैं घरमधि लीजियै ॥” आये आज्ञा पाय धाम,
कीन्ही अभिराम रीति; प्रीति कौ न पारावार; चींठी लिखि दीजियै।
“हूजियै कृपालं; वही बात प्रतिपाल करौ;” चले जुग*वीस जन
संग, मति रीभियै ॥ २८४ ॥ (३४५)

वार्तिक तिलक ।

भगवान् रामानन्दजी ने संस्कारपूर्वक पीपाजी को शिष्य करके
आज्ञा दी कि “वत्स ! अब तुम गागरौनगढ़ जाओ, और वहीं रह
के साधुसेवा करो; जब तुम्हारी साधुसेवा सरस निकलेगी, तब वरस
दिन बीते हम स्वयं तुम्हारे घर आवेंगे।” पीपाजी राजधानीमें आके
साधुसेवा करने लगे, यहां तरु की कि उनकी कीर्त्ति कौमुदी का
प्रकाश दसोंदिशाओं में फैल गया; चारह महीने श्रीपीपाजीको सुख
से एक पल सरिस जान पड़े; अब श्रीगुरु दर्शन की प्रतीक्षा कर,
विरह से विकल हो, पीपाजीने काशीजी से पाती (पत्रिका) निवेदन
की; जिसके सत्य कार्पण्य और यथार्थ प्रणय से द्रव कर, निज
वचन को सँभाल, संतों से पीपाजी की साधुसेवा की प्रशंसा सुन,
श्रीसीताराम कृपासे, तीक्ष्ण विराग और तीव्र अनुरागवाले चालीस
मूर्त्ति संतोंको साथ ले, अनन्त श्रीरामानन्दजीने श्रीकाशीजीसे गाग-
रौनगढ़ को प्रस्थान किया ॥

(३४६) टीका । कवित्त । (४६७)

कवीर, रैदास आदि, दास सब संग लिये, आये पुर पास;
पीपा पालकी लै आयौ है । करी साष्टांग न्यारी न्यारी विनै साधुन
को, धन को लुटाय सो समाज पधरायौ है ॥ जैसी कीन्ही सेवा, बहु
सेवा, नाना राग भोग, बानी के न जोग; भाग कापै जातगायौ है ।
जानी भक्ति रीति, “घर रहौ, कै अतीत होहु;” करिकै प्रतीति गुरु
पग लागि धायौ है ॥ २८५ ॥ (३४६)

वार्त्तिक तिलक ।

श्रीपीपाजी ने सुना कि भगवान् रामानन्दजी महाराज चालीस कृपापात्रों के साथ नगर के निकट आ पहुँचे; शीघ्र राजधानी के बाहर पालकी सहित आ, अगुआई की; और अलग २ साष्टांग दंडवत् कर, पालकी में चढ़ा, धन धान्य लुटाते, श्रीगुरुनारायण की पालकी में अपना कंधा भी लगाए हुए चले । प्रेम से अपने कंधे पर पालकी रखे, बड़े धूम धाम से गीत बाजा इत्यादिके साथ, घर में ला पधराया ॥

जिस भाव से श्रीगुरु और संत समाज की सेवा पूजा करने लगे कहते नहीं बनता; नित्यके राग भोगकी प्रशंसा किससे की जासकती है ? स्वामीजी महाराज ने इनकी रुचि देख, आज्ञा की कि “यदि तुम इसी रीति पर रामकृपा से चले चलो तो राज्य त्यागना और घर में बने रहना दोनों ही बातें तुम्हारे लिये तुल्य ही हैं ।” श्रीगुरु वचन को हृदय में समझ दौड़कर श्रीचरणारविन्द पर आ गिरे अर्थात् यह चाहा कि “सब छोड़ श्रीगुरुसेवा में बना रहूँ ॥”

(३४७) टीका । कवित्त (४६६)

लागी संग रानी दस दोय, * कही मानी नहीं, कष्ट को बतावै, डरपावै, मन जावहीं । “कामरीन फारि मधि, मेखला पहिरिलेवो, देवो डारि आभरन, जो पै नहीं भावहीं” ॥ काहू पै न होय, दियो रोय, भोय भक्ति आई, छोटी नाम सीता, गँगे डारी न लजावहीं । “यहू दूर डारौ, करौ तन को उधारौ;” कियौ; दया रामानन्द हियौ; पीपा न सुहावहीं ॥ २८६ ॥ (३४३)

वार्त्तिक तिलक ।

जब पीपाजी की वारह (वा बीस) रानियों ने जाना कि हमारे महाराज, राज और घर सब कुछ छोड़, विरक्त हो, भगवान् श्री-रामानन्दजी के साथ जा रहे हैं, तो वे सबकी सब साथ हुई; और, मार्ग के कष्ट बताने डराने डांटने फटकारने समझाने से भी किसी ने नहीं माना । श्रीपीपाजी ने कमली फाड़ फाड़ कर, सब रानियों

को दी कि “यही गले में पहन पहन लो, और भूषण वसन उतार डालो, जो यहां रहना नहीं भाता है तो इसी वेष से चलना पड़ेगा।” यह तो किसी से नहीं हो सका; सबों ने रोदिया; परन्तु “सीता सहचरी” नाम सब से छोटी रानी, जो भक्तिवती सुन्दरी सुकुमारी और बड़ी सुशीला थी, शीघ्र उठ खड़ी हुई; और अपने सिंगार आभरन इत्यादि उतार, लाज तज, कंवल की मेखला* (अलफी) गाती पहन, हाथ जोड़, समाज में आ मिली। पीपाजी ने कहा कि “यह भी उतार फेंको” सीता-सहचरी ने ऐसा ही किया। भगवान् रामानन्दजी को इस पर बड़ी ही दया आई; पर पीपाजी को स्त्री का साथ लेना नहीं भला लगता था ॥

(३४८) टीका । कवित्त (४६५)

जौ पै यापै कृपा करी, दीजै काहू संग करि, मेरे नहीं रंग यामैं,
कही बार बार है । सौंह को दिवाय दई; लई तब कर धरि; चले
ढारि; विप्र एक छोड़ैं न विचार है ॥ खायौ विष; ज्यायौ; पुनि फेरि
कै पठायौ सब; आयौ यों समाज द्वारावती सुखसार है । रहे कोऊ
दिन; आज्ञा माँगी इन रहिये की; कूदे सिंधु माँझ; चाह उपजी
अपार है ॥ २८७ ॥ (३४२)

वार्त्तिक तिलक ।

श्रीगुरुभगवान् से पीपाजी ने पुनः पुनः प्रार्थना की कि “मुझ को इसका साथ ले चलना नहीं भाता है, यदि आपको इस पर इतनी करुणा है तो किसी और कृपापात्र के साथ कर दीजिये।” पर स्वामीजी महाराज ने शपथ दिया; तब पीपाजी ने सीतासहचरीजी का हाथ थाम लिया। श्रीसीतारामकृपा से समाज ने प्रस्थान किया ॥

रानियां दूसरा रंग लाई, एक ब्राह्मण को (जो पुरोहित से कुछ सम्बन्ध रखता था, कहते हैं कि उन्नीस सौ रुपए देने की प्रतिज्ञा कर) कहा कि “किसी भाँति राजा को रोको।” वह ब्राह्मण हलाहल

* ‘मेखला’ = कटि भूषण, वरधनी ॥

विष खा गया जिसके भयानक परिणाम से पीपाजी अत्यन्त डरे । परन्तु भगवान् रामानन्द ने श्रीसीताराम कृपा से तत्क्षण ही उस दुर्बुद्धि को जिलादिया; और उन मूर्खों को फेरदिया, यह मंगल समाज सानन्द शीघ्र पयान कर सुखपूर्वक, विचरता, मार्ग वासियों को कृतार्थ करता, श्रीद्वारावती (द्वारिका) पहुँचा । कुछ दिन सुख से साथ रह कर पीपाजी ने श्रीगुरु-सतसंग का आनन्द प्राप्त किया । जब समाज वहाँ से काशीजी को चला, तो आज्ञा मांग कर श्री पीपाजी द्वारावती ही में रह गये भगवत् दर्शन की अत्यन्त आकांक्षा से श्रीपीपाजी सीता-सहचरी समेत एक दिन समुद्र में कूद पड़े ॥ दीर्घ-दर्शी स्वामी श्री १०८ रामानन्दजी महाराज, पीपाजी के जल में कूदने की परीक्षा तो लेही चुके थे ॥

(३४६) टीका । कविच । (४६४)

‘ आये आगे लैन आप, दियेहैं पठाय जन, देखि द्वारावती कृष्ण मिले बहुभाय कै । महल महल मांझ चहल पड़ल लखी, रहे दिन सात, सुख सकै कौन गाय कै ॥ आज्ञा दर्ई जाइये की; जाइयो न चाहैं; दिये पिये वह रूप “देखौ मोहीं को जु जाय कै” । “भक्त बूढ़ि गये, यह बड़ोई कलंक भयो, मेटौ तम, अंक संक गही अकुलाय कै ॥ २८८ ॥ (३४१)

वार्त्तिक तिलक ।

जैसे ही दम्पति समुद्र में कूदे, वैसे ही श्रीकृष्ण भगवान् के भेजे हुए एक मूर्ति ने इन दोनों को रास्ता दिखाते हुए श्रीमहल तक पहुँचा दिया, जहाँ श्रीरुक्मिणीजी महारानी समेत श्रीकृष्ण भगवान् इनकी अगुआई के लिये स्वयं आगे आ खड़े थे । श्रीपीपाजी और सीतासहचरीजी ने श्रीद्वारावती का दर्शन करके अद्भुत आनन्द तो पाया ही था, किन्तु प्रभु जिस कृपा और भाव से इनसे मिले, और सात दिन तक इन्होंने मंदिर मंदिर में जैसा चहल पहल (परमानन्द) का अनुभव पाया, उस सुख का वर्णन किसी कवि से क्या बरन शेष शारदा से भी नहीं हो सकता ॥

प्रभु ने बाहरजाने की आज्ञा दी; यद्यपि साक्षात् दर्शन के सुख को छोड़ कर जाना नहीं चाहते थे, तथापि श्रीहरि ने यह समझाया कि “जहां रहोगे वहां इसी ध्यान में मग्न रहोगे, और यदि तुमको न भेजूं तो लोक में यह कलंक होगा कि भगवत् का भक्त दूध गया। सो तुम्हें इस कलंक रूप अंधकार को मेटना उचित है।” आज्ञा सीस पर धर उस छाप को जो भगवत् ने अनुग्रह किया, पीपाजी ने हाथ में ले लिया; और विरह से अत्यंत विकल हुए। श्रीरुक्मिणी दयामयी ने अपना प्रसाद, सारी, महाभाग्यवती सीतासहचरी को अनुग्रह किया; तदनंतर प्रभु समुद्रतट तक पहुंचाने के अर्थ उड़ खड़े हुए ॥

(३५०) टीका । कवित्त । (४६३)

चले पहुँचायवे को प्रीति के अधीन आप, बिन जल मीन जैसे ऐसे फिरि आये हैं । देखि नई वान, गान सूके*पट, भीजे हिये, लिये पहिचानि, आनि, पग लपटाये हैं ॥ दई लँके छाप पाप जगत के दूर करौ, “दरौ कहं और” कहि सीता समुभाये हैं । छठेई मिलान† वन में पठान भेंट भई, लई छीनि तिया, किया बैन, प्रभु धाये हैं ॥ २८६ ॥ (३४०)

वाचिक तिलक ।

भगवत् तो प्रेम के अधीन हैं ही, पहुँचाने को चले और पहुँचा कर श्रीभक्तवत्सल महाराज ऐसे फिरे जैसे जल बिन मीन; श्रीपीपाजी तथा श्रीसीतासहचरीजी की दशा क्या कही जाय ? जैसे बिना प्राण के शरीर की ॥

समुद्र के तट पर लोगों ने श्रीपीपाजी और सीता सहचरीजी को बड़े आश्चर्य से देखा; इनके शरीर और वस्त्र का एक सूत वा एक रोम भी भीगा नहीं था । सबके सब सूखे ही थे; इनके हृदय भगवत् प्रेम से भली भाँति भीगे थे । सिंधु तट की भीड़ने, जिनमें से बहुतों ने इन दोनों को समुद्र में कूदते देखा था, पहिचान लिया;

* “सूके”=सूखे, भीगे नहीं । † “मिलान”=माणे माप (Jyala mite) ॥

महात्मा लोगों ने बड़े आदर से दोनों को लांके, दिव्य द्वारका और श्रीहरिकृपा का वृत्तान्त सुना; तथा छाप को देख कर चरणों में लपट गये; श्रीपीपाजी ने छाप को पुजारी के हाथों में सौंप श्रीमुख-वचन कह सुनाया कि “जिस के छाप लगेगी सो भवसागर से उत्तीर्ण हो जायगा ॥” श्रीआयुध अंकित प्राणियों की महिमा श्रीपीपाजी ने भगवत् आज्ञा से समझा के कहा कि “लोगों का पाप छुड़ाया कीजिये ॥”

दर्शन को आनेवाले लोगों की भीड़ देख कर श्रीपीपाजी श्रीसीतासहचरी की सम्मति से शीघ्र ही वन की ओर चल दिए। श्रीपीपाजी ने श्रीसहचरीजी को समझाया कि “तुम सरीखी युवासुन्दरी को मुझ अकेले के साथ चलना ठीक नहीं है;” पर श्रीकल्याणीजी ने एक न सुना ॥

वन में छः “मिलान” जाने पर कृष्ट पठान लुटेरों की दृष्टि श्रीसहचरीजी पर पड़े और साथ ही सबके सब इन दोनों पर दूट पड़े। स्त्री को स्त्रीन चम्पत हुए ॥

श्रीसीतासहचरी भगवत् से विनय करने लगीं कि “प्रभो यदि तुमने तनक विलंब किया तो इसकी लाज और प्राण पर न जानूँ कि क्या और कैसा हो ?”

“तुम को तो है यह खेल कौतुक, पर ।
जाने हैं लाज प्राण यां, प्रियवर ।
हूँ मैं अवला न सिख दो याँ वेढब ।
जुक्र ऐसी हँसी औ सिष है कव ?
सब औसर में हौ निकट प्यारे ।
तजि विलंब वेग हो प्रगट प्यारे ॥”

वेहीं, श्रीहरिने निगुड़े दुष्टों को पूरा वंड और सहचरीजी को दर्शन दिया। श्रीपीपाजी भगवत् इच्छा समझ एकांत को सुखद मान भगवद्भजन में चैन करने लगे; तथापि श्रीहरि श्रीसहचरीजी को श्रीपीपाजी के पास पहुँचाकर आप अंतर्द्वान हो गये ॥

(३५१) टीका । कवित्त । (४६२)

अभ लागि जाओ घर, कैसे कैसे आवैं डर बोली “हरि ! जानिये न भाव पै न आयो है” । लेतहों परिच्छा, मैं तो जानों तेरी सिच्छा ऐपै, सुनि दृढ़ बात कान अति सुख पायो है” ॥ चले मग दूसरे; सु, तामैं एक सिंह रहै, आयौ बास लेत; शिष्य कियो; समझायो है । आप और गांव, सेपसाई प्रभु नांव रहै, करे बाँस हरे; ढरे “चीधर” सु-हायो है ॥ २६० ॥ (३३६)

वाचिक तिलक ।

श्रीपीपाजी ने सीतासहचरीजी से कहा कि “देखो ! कैसे कैसे उपद्रव खड़े होते हैं; तुम अब भी घर फिर जावो; आपने उत्तर दिया कि हे हरि ! यह दासी तौ कदापि पीछे पग देने की नहीं; आपने ठीक विचार नहीं किया है; मेरे निमित्त आपने कौन सा उद्योग किया है ? और श्रीयुगल सरकार ने किस आपत्ति की शान्ति नहीं की है ? तब श्रीपीपाजी ने मुसका के कहा “मैं केवल तुम्हारी परीक्षा लेता था, तुम्हारी समझ बूझ को मैं जानता हूँ, तुम्हारी दृढ़ता देख समझ सुन के मैंने अतिशय सुख पाया ॥

दो० “पीपाजी तब हँसिकहो, लई परीक्षा तोरि ।

तैं तो श्रीरुक्मिणि सखी, तोहिं तजे बड़ि खोरि ॥”

उस मग को तज, दोनों मूर्तियों ने दूसरा पथ पकड़ा; कुछ आगे बढ़, एक सघन विपिन में एक बड़े सिंह के गरज की प्रतिध्वनि सुनी जो मनुष्यों की बास पाके टोह लेता हुआ इन दोनों की ओर आ निकला । परन्तु इन पर दृष्टि पड़ते ही वह मृगराज चकरी के सदृश अधीन हो श्वान की नाई पूंछ हिलाने लगा ॥

चौपाई ।

“पीपा ताके निकट सिधारेउ । देइ तेहि मंत्र, माल गर डारेउ ॥”

सिंह को उपदेश और शिक्षा दे, समझा चुम्भा, एक गांव में आये जहां शेषसाई नाम प्रभु के दर्शन किए ॥

एक जगह कोई मनुष्य लाठी बेच रहा था उससे एक लाठी

माँगी, उसने कहा “वैसवाड़ी में से जाकर काट क्यों नहीं लाते ?” आपने कहा “बहुत अच्छा, रामकृपा से ऐसा ही होगा ।” सो उसकी वे सब सूखी लाठियाँ धरती में जड़ पकड़ कर, हरे हरे बाँस हो गई आपने उसमें से एक लाठी काटली ॥

फिर “श्रीचीधड़ भगत” का नाम सुनके उनसे मिलने को चले ॥ श्रीपीपाजी और श्रीसीता-सहचरी का नाम, यश, देश देश, गाँव गाँव, गली गली, प्रसिद्ध होगया था ॥

(३५२) टीका । कवित्ता । (४६१)

दोऊ तियां पति देखें आप भागवत; ऐपे घर की कुगति रति सांची लै दिखाई है । लहँगा उतारि, बेचि दियौ, ताकौ सीधौ; लियौ “करी अजू पाक,” बधू कोठी में दुराई है ॥ करी लै रसोई सोई; भोग लगि बैठे, कह्यौ “आवौ मिलि दोई” “कही पाछे सीध भाई है ।” “बाहू कौ बुलावौ ल्यावौ आनि के जिमाँवौ, तब सीता गई ठौर जाइ नगन लखाई है ॥ २६१ ॥ (३३८)

वार्त्तिक तिलक ।

श्रीचीधड़ भगतजी और उनकी भगतिन ने भागवतों के दर्शन से अति आनंद पाया । चीधड़ भगतजी ने पूछा तो जान पड़ा कि घर में कुछ नहीं है । श्रीपीपाजी और सीतासहचरीजी का नाम सुन के दोनों हर्ष से फूले नहीं समाये ॥

चीधड़जी की धर्मपत्नीजी ने अपना लहँगा उतार के बड़े प्रेम से दिया और श्रीचीधड़जी ने उसको बेच, सीधा सामग्री मोल ले श्रीपीपाजी के आगे ला रक्खा ॥

जब रसोई होगई, और श्रीयुगल सरकारको भोग लग चुका, तो आप दोनों ने कहा “भगतिनजी को बुलाइये, सब मिलकर प्रसाद पावें; इन्होंने उत्तर दिया “वह पीछे से सीध प्रसादी लेगी आप दोनों पावें ।” चार पत्ते परस के श्रीपीपाजी ने सहचरीजी को कहा कि “तुम आप जाके भगतिनजीको लिवाय लाओ ।” श्रीसहचरीजी जाके देखती हैं तो भगतिनजी को एक कोठी में नंगी बैठी पाया ॥

(३५३) टीका । कवित्त । (४६०)

पूछें “कहो वात, ए उधारे क्यों हैं गात,” कही “ऐसेही बिहात,
साधुसेवा मन भाई है । आवैं जब संत सुख होत है अनंत, तन
ढक्यो, कै उधारौ ? कहा चरचा चलाई है” ॥ जानिगई रीति, प्रीति,
देखी एक इनही में, “हमहुँ कहावैं, ऐपै छटा हूँ न पाई है” । दियौ
पट आधौ फारि, गहि कै निकारि लई, भई सुखसैल, पाछैं पीपा सों
सुनाई है ॥ २६२ ॥ (३३७)

वार्त्तिक तिलक ।

श्रीसहचरीजी ने पूछा कि “भगतिनजी नंगी क्यों हौ ?” उत्तर
दिया कि “दिन इसी भांति व्यतीत होते हैं; साधुसेवा में विलक्षण
सुख की प्राप्ति हुआ करती है; उस सुख के सामने कुछ भी दुख
ऐसा जान नहीं पड़ता; जब संत कृपा करिके पधारते हैं, तो असीम
सुख मिलता है; तब इस चरचा की क्या आवश्यकता रहती है कि
“तन ढका है कि नंगा ?”

सहचरीजी ने बातों में सब कुछ समझ लिया और जाना कि
“ओह ! श्रीसीतारामकृपा से इनकी रीति प्रीति बर्ताव इन्ही में है;
हमलोग भी ‘संत भक्त’ कहलाते हैं, पर इनकी छटा भी हममें कहीं
पाई नहीं जाती ।” अपने वस्त्रमेंसे आधा फाड़कर उनको पहिनाया
और हाथ पकड़ के वहां से लिवाय लाई; जितना सुख समूह हुआ
वह वर्णन नहीं हो सकता है ॥

प्रसाद पाने के अनंतर श्रीपीपाजी से श्रीसहचरीजी ने सब बातों
विस्तारपूर्वक कह सुनाई ॥

(३५४) टीका । कवित्त । (४६६)

“कौरे बेस्या कर्म, अब धर्म है हमारो यही,” कही; जायवैठी जहां
नाजनि की ढेरी है । धिरि आये लोग जिन्हें नैनानि कौ रोग; लाख
दूर भयो सोग, नेकु नीकेहूँ नहेरी है ॥ कहैं “तुम कौन ?” “वारमुखी,
नहीं भौन संग भरुवा” सु गहै मौन; सुनि परी बेरी है । करी अन्न
रासि आगे मुहर रुपैया पागे; पठै दई चीधर के; तब ही निवेरी
है ॥ २६३ ॥ (३३६)

वार्त्तिक तिलक ।

श्रीसहचरीजी ने कहा कि “मेरा अब यही धर्म है कि अपनी सौन्दर्यता को बेचूँ, और इन दंपति को अन्नादि दूँ ॥

सो० “हरि जन चरित विचित्र, जिमि हरि चरित विचित्र अति ।
जानिय सदा पवित्र, नहिं संशय, वे अलख गति ॥ १ ॥

दो० “चरित समर्थन के अलख, गूढ़, अतर्क्य, अदोस ।

जे सुनि ईर्ष्या करहिं ने, मूढ़ अविद्याकोस ॥ १ ॥

बड़े कहैं सो कीजियै, करें सो लेख विचार ।

श्याम कीन्ह करतूति जे, नहिं कर्तव्य हमार ॥ २ ॥”

यह कह अन्न के गोले (वाज़ार) में जा बैठीं जिन लोगों को वेश्याओं के देखने का रोग था वे लोग वहाँ घिर आये; परन्तु श्री-सहचरीजी के दर्शन के माहात्म्य से उनके रोग सोग जाते रहे, उनके मन पवित्र हो गए और उन्होंने फिर आपकी ओर विषय-दृष्टि से नहीं देखा; पूछा कि “तुम कौन हो ?” आपने कहा कि “वारमुखी, मेरे घर रहस्ती नहीं है और साथ में * भँडुआ (मौन बैठा है) भी नहीं है।” इतना कह आप मौन होगईं । सब लोग वहाँ घिरे खड़े ही रहे; वरंच रामकृपा से सब लोगों को निश्चय निर्णय होगया कि ये श्रीसीता-सहचरीजी और श्रीपीपाजी हैं । (“तब ही निवेरी है”) आपके आगे नाज सोना अन्न धन का ढेर लगा दिया । आप उस अन्न धन को श्रीचीधर भगतजी के घर भिजवा कर तब वहाँ से आप भी उठके श्रीपीपाजी और चीधर भगतजी के यहाँ चली आईं ॥

उस नाज सोना धन धान्य से श्रीचीधरजी भलीभांति साधुसेवा करने लगे ॥

(३५५) टीका । कवित् । (४८८)

आज्ञा माँगि “टोड़े” आये; कभूँ भूखे कभूँ घाये; औचकही दाम पाये, गयो हो स्नान को । मुहरनि भाँड़ो, भूमि गाड़ो, देखि छाँड़ि आयौ; कही निसि, तिया बोली “जावौ सर आन को ॥ चोर चाहैं

* कोई २ कहते हैं कि पीपाजी को भँडुआ बतयाया ॥

चोरी करें; ढरे सुनि बाही ओर, देखें जो उधारि सांप, डारें हतै प्रान को । ऐसे आय परी; गनी, 'सात सत बीस' भई, तोलै पांच वांट करे एक के प्रमान को ॥ २६४ ॥ (३३५)

वास्तिक तिलक ।

श्रीपीपाजी श्रीसीतासहचरी सहित श्रीचीधड़जी और उनकी भगतिन से आज्ञा लेके "टोड़े" नाम के एक गांव में आये । "कभी धी घना कभी मुट्टी चना कभी वह भी मना" तो विरक्तों के भोजन की ऐसी वार्ता प्रसिद्धही है इसका कहना ही क्या है ॥

एक दिन स्नान को गये थे, वहां अचानक बहुत धन देखा कि स्वर्णमुद्राओं से भरे हुए घड़े धरती में गड़े कुछ कुछ दिखाई दे रहे हैं । आप देख के छोड़ आये । रात को स्त्री से यह बात कही । ये बोलीं कि "अब से आप उस ठिकाने न जाइये, दूसरे पोखरे पर स्नान को जाया कीजिये ॥"

श्रीपीपाजी श्रीसीतासहचरीजी से उस धन के पता ठिकाने की जब बात जहां कर रहे थे उसी समय वहीं, पास ही चोर भी चोरी की ताक में छिपे दोनों की बातें सुन रहे थे; सो वे चोर उसीपते पर पहुँचे, और उन पात्रों को देखा भी; परन्तु जो उनको खोलें तो उन में विषधर सांप देख पड़े क्रोध से भरके वे चोर उन बरतनों को उठालाये और श्रीपीपाजी के घर में गिरादिया; ऐसे घरवैठे ही धन पहुँच गया; श्रीपीपाजी ने गिने तो सोने के भारी भारी मुद्रे (७२-सात सौ बीस) थे, जो एक एक स्वर्णमुद्रा तोल में पाँच पाँच तोले का था ॥

(३५६) टीका । कवित्त । (४=७)

जोई आवै द्वार, ताहि देत हैं अहार; और बोलि कै अनंत संत भोजन करायो है । बीते दिन तीन, धन खाय प्याय छीन कियो; लियो सुनि नाम नृप, देखिवे को आयो है ॥ देखि कै प्रसन्न भयो; नयो; "देवौ दीक्षा मोहि;" "दीक्षा है अतीन, करें आप सो सुहायो है" । "चाहौ सोई करौ, है कृपाल, मोकों ढरौ," "अजू धरो आनि संपति औ रानी;" जाइ ल्यायो है ॥ २६५ ॥ (३३४)

वार्त्तिक तिलक ।

श्रीपीपाजी उस धनको पाके साधु भागवत अतिथि और भूखों को खिलाने लगे; जो आता था उसको पूरा भोजन देते थे, और प्रति दिन बहुत संतों को बुत्ता के भंडारा देने थे; तीन दिन इसी धूमधाम से व्यतीत हुए; सब धन खिला पिला उड़ादिया ॥

वहाँ का राजा “सूर्यसेनमल” आपका नाम सुन के दर्शन को आया, देख के बड़ा प्रसन्न हुआ और बड़ी नम्रता से बार बार दंडवत् कर प्रार्थना की कि “मुझको दीक्षा शिक्षा दीजिये।” आपने आज्ञा की कि “पहली शिक्षा अतीत (विरक्त) होना है, जो होसके तो हो क्योंकि हम अपने सरीखा सुंदर कर लेते हैं” राजा ने कहा कि “जो कहियेगा सो करूँगा, आप मुझपर कृपा कीजिये।” श्रीपीपाजी ने आज्ञा की कि “अपनी सब संपत्ति और रानी लाके मुझको भेंट दे दे” राजा ने वैसा ही किया ॥

(३७७) टीका । कवित्त । (४२३)

करिकै परीक्षा, दर्ई दीक्षा; संग रानी दर्ई; “भई ए हमारी, करौ परदा न सन्त सों। दीयौ धन घोरा कछू, राख्यो दै निहोरा; भूप मान तन छोरा; बड़ौ मान्यो जीव जन्त सों ॥ सुनि जरि बरि गये भाई “सेनसूरज” के, ऊरज प्रताप कहा कहैं सीताकंत सों। आयौ वनिजारों, मोल लियो चाहैं खेलनि कों; दियो वहकाय, कहौ पीपा जू अनंत सों ॥ २६६ ॥ (३३३)

वार्त्तिक तिलक ।

इस भांति परीक्षा लेकर श्रीपीपाजी ने राजा सूर्यसेनमल को दीक्षा दी, और रानी तथा राज्य उसको फेर देके यह शिक्षा दी कि “रानी और राज्य सब कुछ मेरा है, तू अपना न समझ, भगवन्त और सन्तों की सेवा कियाकर और सन्तों से कुछ ओट न रखना, ए रानियां सामने दर्शन किया करें ॥”

बारंवार विनय करके एक छोड़ा और एक तोड़ा भेंट करके राजा विदा हुआ। राजा ने अपने नृपतित्व का अभिमान छोड़ा और

स्वामीजी की आज्ञानुसार सन्त तथा जीव जन्तु की सेवा करने लग्य ॥

राजा सूर्यसेनमन्त्र के भाई इत्यादि यह सब देख सुन दुष्टता से जल भुन गये, परन्तु श्रीसीतारामजी तथा श्रीसीतासहचरीजी के कान्त श्रीपीपाजी के ऊंचे (उरज) प्रताप से चीं नहीं कर सकते थे ॥

एक वनिजारा बैल भोल लेने आया दुष्टों ने उससे कह दिया कि पीपाजी के पास बहुत अच्छे अच्छे खैला (नाटा) बैल अनन्त हैं ॥

(३५८) टीका । कवित्त । (४८५)

बोह्यौ वनिजारो दाम खोलि, “खैला दीजियै जू !” “लीजियै जू !, आय, गांव चरन पठाये हें” । गये उठि पाछे बोलि सन्तनि, महोच्छो कियौ; आयौ वाही समै; कही “लेहु मन भाये हें” ॥ दरसन करि, हिये भक्तिभाव भख्यौ आनि, आनिकै वसन सब साधु पहिराये हें । और दिन न्हाने गये घोड़ा चढ़ि छोड़ि दियौ, लियौ, बाँध्यौ दुष्टननि; आयौ, मानौ ल्याये हें ॥ २६७ ॥ (३३२)

वार्त्तिक तिलक ।

वह वनिजारा श्रीपीपाजी की कुटिया में आ बहुत से रुपये सामने रख, बोला कि “मुझे खैला (बैल) चाहिये ।” आपने कहा कि “बहुत अच्छा, जिनने चाहिये उतने लीजियो; बैल गांव में चरने के लिये गय हैं; कल दो पहर से पहले आना ।” आज्ञानुसार उधर वनिजारा रुपये दे चला गया, और इधर आपने न्योता दे दे के सन्तों को बुलवाया, उसके सब रुपये भंडारे में लगादिये ॥

दूसरे दिन सहस्रशः सन्त इकट्ठे हुए थे उसी महोत्सव के समय वनिजारा भी आ पहुँचा और बैल मांगे आपने उत्तर दिया कि “इन संतों को देख, कि परलोक की खेप पहुँचा देनेवाले ये कितने बैल भोजन कर रहे हैं, मैं इन्हीं बैलों का वाणिज्य करता हूँ सो ले ।” संतों के दर्शन करके उसकी-बुद्धि निर्मल हो गई और उसने बड़ा आनन्द पाया; शीघ्रही वस्त्र भी लाके सन्तों को उढ़ाया पहनाया; और रुपये भी संतों के वस्त्र के लिये दिये । इस प्रकार से उस बड़-

भागी के रुपये से श्रीपीपाजी ने भोजन और वस्त्र से सेवा करके उस समय संतों के समाज को बढ़ाही प्रसन्न किया । श्रीकृपा से वह बनिजारा तब से बड़े प्रेम से साधुसेवा करने लगा ॥

एक दिन श्रीपीपाजी घोड़े पर चढ़ तड़ाग में स्नान को गए; घोड़े को जब योंही छोड़ स्नान आदि में लगे, तब दुष्टों ने घोड़े को चुरा लेजाकर अपने यहां बांध रक्खा । परन्तु जब श्रीपीपाजी स्नान आदि करके चलने लगे तो घोड़े को वहां कसा कसाया श्रीरामकृपा से हिंनताता ऐसा उपस्थित पाया कि मानों उसको कसके अभी कोई लाया है ॥

श्री १०८ पीपाजी का समय, विक्रमी संवत् की पन्द्रहवीं शताब्दी के उत्तरार्द्ध तथा सोलहवीं शताब्दी के पूर्वार्द्ध में था ॥

(३५६) टीका । कवित्त । (४८४)

गये हे बुलाये*आप; पाछे घर संत आये; अन्न कछू नाहिं; "कहूँ

*सोलहवीं शताब्दी के अन्त (संवत् १५६७) में श्रीअवध प्रदेश "जायस" के मध्य मलिक मुहम्मद जायसी ने "पद्मावत" (दोहे चौपाइयों में) प्रशस्तीय रची ॥

* जिसके न्याय में श्रीपीपाजी की सहायता बिन, राजा तथा उसके मंत्री असमर्थ थे, यह भगड़ा यह था कि एक तालाब पर किसी पथिक की सुन्दर स्त्री के निकट छेदि अनबोन्हा पुरुष आकर कहने लगा कि यह स्त्री मेरी है । भगवा अन्त को राजा की कबहरी में पहुँचा, साक्षी के अभाव से राजा मंत्री सय चकराये थे, श्रीपीपाजी सर्वज्ञ जब ठीक बात समझ गये तब, लोहे के छोटे बड़े कई मंजूये (सुंदर ॥ १) और ताला मंगा के एक लोहे का चोतल सा वस्तु और उसका पेंच एक बली वीर के हाथ में धर के, राजा से बोले कि "दोनों मनुष्यों में से जो इस चोतल में आधे घंटे तक रह सके सोही इस स्त्री का स्वामी समझा जाय ।" इतना सुन एक तो चुप हो रहा पर दूसरा यह कहकर कि " मैं जोनल के भीतर जाता हूँ " अदृश्य हो गया । श्रीपीपाजी ने वीर को पेंच चढ़ाने की आज्ञा देकर, लोहे के चोतल को लोहे के सबसे छोटे मंजूये में और उसको उससे बड़े में तथा क्रमशः एक को दूसरे में धरते और ताला लगवाते हुए, अंत को कहा कि "यह मनुष्य नहीं है, दैत्य प्रेत है यदि उसमें से निकलेगा तो भारी उपद्रव मचावेगा ॥"

कोई कहते हैं कि घरती में गाड़ दिया गया और कोई कहते हैं कि श्रीपीपाजी उसकी सुगति के कारण हुए, दोनों प्रकार से सुना जाता है ॥

जो मनुष्य चुप हो गया था वही उस स्त्री का पति था, स्त्री उसको दे दी गई ॥

जाय करि ल्याइयै” । विपई बनिक एक दोखि कै बुलाइ लई दई सब सौंज कही “सहो निसि आइयै” ॥ भोजन करत मांम पीपा जू पधारे; पूछी वारे तन प्रान जब कहिकै सुनाइयै । करिकै सिंगार सीता चली भुकि मेह आयौ, कांधे पै चढ़ायौ बपु बनिया रिम्हाइ-यै ॥ २६८ ॥ (३३१)

वार्तिक तिलक ।

श्रीपीपाजी महाराज को राजा सूर्यसेन मल ने एक भगड़े के न्याय में सहायता लेने के लिये सादर सविनय बुलाया था, सो आप वहीं गए थे । पीछे में आपकी कुटी में संतों का समाज आया । श्रीसीतासहचरीजी ने संतों को सादर सप्रेम आसन दिला, घर में देखा तो अन्न कुछ भी न था; विचारा कि “जाके कहीं से कुछ अन्नादि लाना चाहिये ।” इस लिये चली । आपको देख एक विषयी बनिये ने सब सामग्री पूरा पूरा, यह वचन लेके, कुटी पर पहुँचवा दिया कि “रातको अवश्य आना ।” जिस समय संत भगवत्प्रसाद पारहे थे, श्रीपीपाजी आ पहुँचे और देख के अति आनन्द को प्राप्त हुए । समय पाके पूछा और सुना कि यह चट्टी सिद्धी कहां से आई । सब मर्म जानकर, श्रीसहचरीजी पर अति प्रसन्न हो तन मन प्राण निछावर किया ॥

रातको जब श्रृंगार करके आप बनिये बापुरे के पास चली तो कुछ कुछ पानी बरसने लगा इसलिये श्रीपीपाजी ने आपको अपने कंधे पर बिठा लिया ॥

(३६०) टीका । कवित्त । (४८३)

“हाट पै उतारि दई; द्वार आप बैठे रहे; चहे सूके पग, “माता ! कैसे करि आई हौ?” । “स्वामी जू लिवाय ल्याये;” “कहां हैं ?” “निहारौ जाय;” आय पांय परधौ डख्यौ, राखौ सुखदाई हौ ॥ “मानौ जिनि संक, काज कीजियै निसंक, धन दियौ बिन अंक, जापै लरै मरै भाई हौ” । मख्यौ लाज भार, चाहै धसौ भूमि फार, दृग वहे नीर धार, देखि, दई दीक्षा पाई हौ ॥ २६९ ॥ (३३०)

वार्त्तिक तिलक ।

श्रीमहाराजजी आपको उस चापुरे की दुकान पर उतार के स्वयं बाहर ठहरे । ज्योंही आप उसकी दुकान में उतरें, उस वनिये के भाग खुले, पहले उसकी दृष्टि श्रीचरणों ही पर पड़ी, और उस प्रभाव से उसकी बुद्धि रामकृपा से निर्मल तथा पवित्र होगई चरण सूखे देखकर पूछा कि “माता ! आप कैसे आई हैं ?” उत्तर दिया कि “स्वामीजी अपने कांधे पर लाये हैं ।” पुनि पूछा कि “महाराजजी कहां हैं ?” बोलीं “जा देखो द्वार पर होंगे ।” वनिया दौड़ा गया देखकर चरणों पर गिरा । श्रीपीपाजी ने कहा कि “तुम जाव लज्जा और भय मत करौ, क्योंकि तुमने बिना कागद लिखाये ही बहुतसा धन दिया है, कि जिसके लिये भाई भाई लड़ मरा करते हैं ॥”

वनिया लाज से मरा जाता था कि धरती में धसमरूं और रोता था । आप दोनों मूर्ति को उस पर दया आई । श्रीपीपाजी ने उसको दीक्षा देकर, आवागमन के दुःख से छुड़ा दिया ॥

(३६१) टीका । कवित्त । (४८२)

चलत चलत बात नृपति श्रवण परी, भरी सभा विप्र कहें बड़ी बिपरीति है । भूप मन आई यह निपट घटाई होत, भक्ति सरसाई नहीं जानै घटी प्रीति है ॥ चले पीपा बोध दें, द्वार ही तें सुधि दई, लई सुनि कही आवौ करौ सेवा रीति है । “बड़ौ मूढ़ राजा मोजा गांठें बैठ्यो मोर्चा पर,” सुनि दौरि आयो रहे ठाढ़े कौन नीति है ॥ ३०० ॥ (३२६)

वार्त्तिक तिलक ।

यह बात चलते चलते, भरी सभा में, राजा के कानों तक पहुँच गई । ब्राह्मण चिल्लाने लगे कि “यह बड़ी बिपरीत बात है ।” अभागे नृपति के मन में भी आई कि “यह बड़ी ही घटाई है ।” राजा भक्ति में सरस नहीं रहा, उसकी प्रीति श्रीपीपाजी के चरणारविन्द से हट घट गई । विप्रों के कहने से अभागे राजा ने ऐसे गुरु संबंध मानने में बड़ी लज्जा और अपना मान भंग जाना ॥

श्रीपीपाजी को राजा पर दया आई, उसको बोध देने के लिये चले । बाहरही से नौकरों के द्वारा सुधि जनाई, राजा ने नौकर को उत्तर दिया कि “जा के कह दो कि पूजा कर रहा हूँ ।” पीपाजी ने कहला भेजा कि “राजा बड़ा मूढ़ है मोची के पास बैठा भोजा बनवा रहा है और पूजा का मिस ।” यह सुन भूपति के कान खड़े हुए, रोमांच हो आये, डरा । यथार्थ को समझकर उसकी समझ ठिकाने आ गई, क्योंकि उस क्षण उसका मन मोची जोड़ा के पास ही था दौड़ता हुआ डरता, कांपता, हाथ जोड़े, आकर चरणों पर गिर पड़ा । श्रीपीपाजी महाराज ने पूछा कि “गुरु का अनादर और भगवत् पूजा के समय मन दूसरी जगह रखना, यह कौनसी नीति रीति है ?”

(३६२) टीका । कवित्त । (४=१)

हुती घर मांभ, बांभ रानी एक रूपवती, मांगी “वही ल्यावौ बेगि;” चलयौ, सोच भारी है । डगमग पांव धरै, पीपा सिंह रूप करै, ठाढ़ौ देखि डरै, इत आवै आप खोरी है ॥ जाय तौ बिलाय गयौ, तिया ढिग सुंत नयौ, नयो भूमि पर, “कला जानी न तिहारी है” । प्रगव्यो सरूप निज, खीजि कै प्रसंग कयौ “कहां वह रंग ? शिष्य भयौ लाज टारी है” ॥ ३०१ ॥ (३२८)

वार्षिक तिलक ।

टोंडे के राजा सूर्यसेनमल की एक रानी रूपवती और बांभ थी, श्रीपीपाजी ने आज्ञा की कि शीघ्र उसको मेरे पास लाओ । इस अप्रिय आज्ञा को सुन, सोच संकोच से भरा, डगमग पांव रखता हुआ, राजा रनिवास की ओर चला । परन्तु आगे थोड़ी दूर पर एक सिंह बैठा देखा; डरके मोरे न आगे जा सकता था, और न पीछे ही पांव रख सकता था । इतने ही में सिंहरूपी श्रीपीपाजी अंतरधान हो गये; राजा जो उस रानी के पास पहुँचा तो उसके निकट एक नवीन बालक देखा । यह अद्भुत लीला देख, साष्टांग दंडवत्कर सूर्यसेनने प्रार्थना की कि “हे महाराज ! आपकी महिमा कला जानी नहीं जाती है ॥”

ज्ञानसूचक यह स्तुति सुनते ही बालकरूप दुरा के, श्रीपीपाजी ने निजरूप से राजा को दर्शन दे, डाट के कहा कि “तुझे वह दिन भूल गया कि जब शिष्य हुआ था, रानी राज इत्यादि की लाज छोड़के किस प्रेम रंग में पगा था सो रङ्ग तेरा कहाँ गया ?”

(३६३) टीका । कवित्त । (४८०)

कियौ उपदेश, नृप हृद में प्रवेश कियौ, लियौ वही पन, आप आये निज धाम है । बोल्यौ, एक नाम-साधु “एक निसि देहु तिया;” “लेहु कही भागौ;” संग भागी सीता वाम है ॥ प्रात भये चलै नहिं, “रैन ही की आज्ञा प्रभु;” चलयौ हारि, आगे घर घर देखो ग्राम है । आयौ वाही ठौर, “चलो माता ! पहुँचाय आवौ,” आय गहे पांव, भाव भयौ, गयौ काम है ॥ ३०२ ॥ (३२७)

वार्त्तिक तिलक ।

श्रीपीपाजी ने उपदेश दिया, और वह उपदेश राजा के हृदय में श्रीसीताराम कृपा से जा भी बैठा । सूर्यसेनमल ने पूर्ववत् वही अपना नियम भगवत्पूजा तथा साधुसेवा का धारण किया; और श्रीपीपाजी प्रसन्न हो के अपने स्थान में चले आये ॥

संत रूप बनाए एक नाम का साधु परंतु वास्तविकदुराचारी श्रीपीपाजी से बोला कि “सहचरी को एक राति के लिये मुझे दीजिये” आपने आज्ञा दी कि ले जाइए उसने कहा कि मेरे साथ दौड़ती चलो । आज्ञानुसार श्रीसहचरीजी उसके संग दौड़ीं (भागीं) पर भोर होते ही आप यह कह ठहर गई कि “श्रीमहाराजजी ने मुझे केवल राति ही भर की आज्ञा दी थी” हार के वह दुराचारी वहाँ से ले जाने के लिए पालकी लेने को चला गया । आगे के गांव में घर घर उसको श्रीसीता-सहचरी ही देख पड़ने लगीं । संत भगवंत की कृपा से उसकी मत सुधर गई कामबुद्धि जाती रही, भाव भक्ति उपज आई त्रसित और लज्जित हो वहीं पहुँचा जहाँ श्रीसहचरीजी रुकी बैठी थीं । आपके चरणों पर गिर के वह बोला कि “हे माता ! आप मेरा अपराध क्षमा कीजिये, चलिये, आपको श्रीमहाराजजी के

पास पहुँचाय आऊँ।” इनको श्रीपीपाजीके पास पहुँचाकर फिर निः-
काम भक्त हुआ ॥

(३६४) टीका । कवित्त । (४७६)

विपई कुटिल चारि, साधुभेष लियौ धारि, कीनी मनोहारि
कही “तिया निज दीजियै” । करिकै सिंगार, सीता कोठे माँझ बैठी
जाय, चाहैं मग आतुर है, अजु ! जाहु लीजियै ॥ गये जब द्वार,
उठी नाहरी सुफारिवेकों, फारै नहीं, वानौ जानि; आय अति खी-
जियै । अपनौ विचारो हियो, कियो भोग भावना कौ, मानि सांच,
भये शिष्य प्रभु, मति धीजियै ॥ ३०३ ॥ (३२६)

वात्तिक तिलक ।

चार विपयी, अभागी, कुटिल, दुराचारियों ने सन्तों का भेष
बना के श्रीपीपाजी महाराज से विनय किया कि “अपनी स्त्री हम
को दीजिये ।” आज्ञानुसार श्रीसहचरीजी शृंगार कर ऊपर कांठे में
जा बैठी और आपने इन सबोंको अत्यन्त आतुर उनकी बात
जोहते देख बतादिया कि “जाओ उस कोठे पर चले जाओ लेले
ओ” जब ये चारों उस कोठे के द्वार पर गये, तो देखा कि एक बा-
घिनि गुराती फुफकारती, इनको फाड़खाने के लिये चली आती है;
परन्तु संतभेष देख के, इन विपयियों को फाड़ नहीं खाती है । ये
सब डर के भागे और श्रीपीपाजी महाराज पर भुँफलाने रिसियाने
लगे कि “तुमने कपट करके, हम लोगों के प्राण लेने के लिये, कोठे
पर बाघिनि रख छोड़ी है।” आपने उत्तर दिया कि “जैसा तुम लोगों
का कुविचार था उसी भावना के अनुसारही तो भोग भी मिलाचाहै॥”

इतना श्रीमुख वचन सुन, उसमें प्रतीति कर श्रीसहचरीजी में
माता का भाव ला, उसी कोठे पर ये चारों शीघ्रतापूर्वक पुनः गये,
जाते ही माता सीतासहचरीजी ने निजरूप से इन लोगों को द-
र्शन दे श्रीमहाराजजीके पास भेजा । आज्ञानुसार आके ये सब श्री-
महाराजजी के चरणों पर पड़के शिष्य हो गये; और सन्त भगवन्त
के रंग में इनकी मति परायण हो भोग गई ॥

(३६५) टीका । कवित्त । (४७ =)

गूजरी कों धन दियौ; पियौ दही सन्तनि नै (३) ब्राह्मन को भक्त कियौ (४) देवी दी निकारि कै । (५) तेली कों जिवायौ (६) भैंसि चोरनि पे फेरि ल्वायौ (७) गाड़ी भरि आयौ (८) तन पाँच ठौर जारि कै ॥ (९) कागद लै कोरो कस्यौ (१०) बनियां को सोक हस्यौ (११) भक्त्यो घरत्यागि (१२) डारी हत्याहुं उतारि कै । (१३) राजा कौ ओसेर भई (१४) सन्त कौ जु बिभौ दई (१५) लई चीठी, मानि, गये श्रीरंग उदारिकै ॥३०४॥ (३२५)

वार्त्तिक तिलक ।

१ । २ एक दिन सन्तों ने श्रीपीपाजी से कहा कि श्रीराघवजी को दही पिलाइये । श्रीसीतारामकृपा से एक ग्वालिनि दही लिये हुए वहीं आ पहुँची (यामें लै दिखाई, यह बात सरसाई, 'आई जोई भक्त मन, सोई पूरी होत है सही ।') ग्वालिनि ने दही दे के उसका दाम तीन रुपए बताया । आपने आज्ञा की कि "उधार ही छोड़ जा, आज जो पूजा आएगी, रामकृपा से तूही पाएगी ।" ग्वालिनि यह कहके प्रसन्नतापूर्वक दधि पीने देवती बैठी रही कि "यदि आज और कुछ पूजा न आवे तो यही दही मुझ दासी की ओर से सन्तों को पूजा जानिये ।" श्रीपीपाजी को श्रीसीताराम भरोसा तो था ही इसका कहना ही क्या है, उधों ही सन्त लोग दही प्रसाद पी पी उठा चाहते थे कि वहीं उसी समय श्रीपीपाजी का एक बड़-भार्गी शिष्य पहुँचा जिसने कुछ स्वर्ण-मुद्रा (अशरफियां) और मोतियों की एक माला भेंट की; वह सबका सब श्रीमहाराजजी ने उस बड़भागिनी ग्वालिनि को दे डाला ॥

दो० "तुमसी बिरवा वाग कौ, सींचत हूँ कुम्भिलाय ।

राम भरोसे जो रहे, पर्वत पै हरियाय ॥"

वह ग्वालिनि इतना धन लेते डरी, परन्तु श्रीस्वामीजी ने उसका भलीभांति परितोष कर दिया । वह गूजरी अपने घर आके केवल दो चार स्वर्णमुद्रा अपने प्रयोजन के लिये रख, शेष स्वर्णमुद्रा

और वह मोतीमाला पूजा चढ़ा श्रीमहाराजजी से शिष्य हो गई (३) एक दिन एक देवीउपासक ब्राह्मण ने श्रीपीपाजी का, और गांव भर का न्योता किया; पर आप न गये; और विशेष प्रार्थना पर यह उत्तर दिया कि “जहां श्रीसीतारामसम्बन्ध नहीं वहां मैं नहीं जाता आता, परन्तु यदि ऐसा करो तौ चलूं कि देवी को भोग धरने के पूर्वही सब अमनियों में से श्रीसीतारामजी के पास पहुंचाओ ।” इसीके अनुसार हुआ, और श्रीमहाराजजी ने सन्तों सहित भगवत् प्रसाद पाया । रात को देवी ने ब्राह्मण से कहा कि “मैं आज भूखी ही रही, भगवत् पार्षदों ने मुझे मन्दिर से बाहर निकाल दिया ।” विप्र देवता की आंखें खुलीं, भोरही आ श्रीपीपाजी से शिष्य परिवार समेत हुए । (४) होते ही गांव भर देवी की पूजा छोड़ श्रीसीतारामभक्त हो गया । (५) एक दिन एक रूपवती तेलिनि “तेल लो ! तेल लो !!” पुकारती हुई आ निकली; आप बोल उठे कि “तुम्ह सुन्दरी को “तेल तेल” नहीं भला लगता; तेरे मुंह से तो “सीताराम सीताराम” अनुरूप होता ॥”

दो० “हे सुन्दरि ! तब चाहिये, शब्द रूप अनुकूल ।

तेल धार अवल्लिख रटु, सरस “राम” सुख मूल ॥”

तेलिनि बोली “वह तो विधवा कहती हैं वा मुझ पर कहा जाता है ।” आपने कहा कि “भला, तू भी तभी कहना ॥”

घर-आई कि उसका पति भीतर जाने लगा कि नासिका में चौखट लगी और गिरकर मर गया; तब उस तेली की देह लेकर सब चले और तेलिनि भी सत्य राम सत्य राम कहती सती होने चली श्रीपीपाजी ने आके कहा कि “अब तो राम राम कहती है ?” तब चरणों पर पड़के कहने लगी “आपहीने मेरे पतिको मार डाला है !” रोती पीटती हाय राम हाय राम चिल्लाती श्रीपीपाजी महाराज से कह के सिर धुनने लगी । आपने आज्ञा की “यदि तेरा पति जी उठे तौ तुम दोनों श्रीसीताराम श्रीसीताराम जपना, श्रीरामचरित सुना करना ।” उसने कहा “बहुत अच्छा ।” तेलिनि ने घर पहुंच,

पति को जीता पा, सब प्रसंग सुना, दोनों सीताराम सीताराम कहते आके चरणों पर गिरे और शिष्य हुए ॥

दो० “सिला सुतिय भइ, गिरि तरै, मृतक जिये जग जान ।

राम अनुग्रह सगुन शुभ, सुलभ सकल कल्याण ॥”

(६) एक राति चोर आकर भैंस को चुरा ले चले; श्रीपीपाजी भैंस के बच्चे को लिए हुए यह कहते साथ चले कि “पड़िया भी लेते जाइये, “मां ! मां !!” चिल्लाती है इसके बिना भैंस दूध क्यों कर देगी ?” वचन सुन चोर भैंस लिये लौटे और चरणों पर गिर के भैंस और पड़िया खूंटों में बांध आपके शरणागत हो गये ॥

(७) एक समय भीड़ भाड़ को त्याग, श्रीपीपाजी और श्रीसीता-सहचरीजी एक एकांत निर्जन ठाँव में जा भजन करने लगे; उस ठौर भी एक भाग्यवान् महाजन जा पहुँचा और गाड़ी भर अन्न, घी, चीनी और द्रव्य आपके भेंट किये । उसी समय लुटेरे पहुँचे और उनको सहज ही में श्रीपीपाजी ने गाड़ी सौंप दी । कई पल के अनंतर आपने लुटेरों से जाके यह कहा कि “मेरे पास इतने रुपये भी हैं, सो भी ले लो ।” डाकुओं ने आपका नाम पूछा; पहि चाना; दंडवत् कर, रुपये फेर, गाड़ी भी उसी स्थान पर फिर पहुँचा दी और शिष्य होकर भवसागर पार हो गये ॥

(८) एक वृत्तान्त सुनिये । किसी दिन एक ही साथ आपको पांच गाँव से न्यौता आया; और इतने में कुछ संत लोग भी आ-गये; आप उनके सत्कार में तत्पर हो, पाँचों प्रेमियों का मन रखने के लिये, पांच शरीर धरि पाँचों ठौर जा, प्रत्येक के उत्सव समाज में विराजते रहे ॥

उनमें से एक जगह पर प्रभात होते अपने शरीर को त्याग दिया; वहाँ पर आपकी शिष्या दो बाई भी उपस्थित थी, वे यह घटना अपने सामने देख, दुःखी हो, श्रीसीतासहचरीजी से निवेदन करने को टोड़े नगर को चली ॥

जब वे दूसरे ग्राम में आई, तो देखा कि वहाँ भी श्रीपीपाजी के मृतक शरीर को जला रहे हैं; तीसरे ग्राम में भी उन दोनों ने आप

के मृतक देह की जलती चिता देखी; इसी प्रकार पांचौं ग्राम में उन दोनों ने सुना कि रात उत्सव में श्रीपीपाजी विराजते थे भोर को तन त्याग किया और आज उनके शव की चिता जल रही है । यह आश्चर्य देख सुन उषोही वे दोनों बाइयां टोड़े नगर में पहुँचीं, तो देखा कि संतसमाज में श्रीसीतासहचरीजी समेत श्रीपीपाजी महाराज आनन्दयुत सीताराम जपते भूपते विराजमान हैं ॥

तब दोनों आपके चरणों पर गिरीं और समाज में सब बातें कही बहुतों ने सुन के आश्चर्य माना । उन दोनों ने श्रीगुरु में से मनुष्यबुद्धि उठाली और गुरुप्रभावविचारि अकथनीय आनन्द पाया ॥

चौपाई ।

“यह न कलुरुगुरुकी प्रभुताई । विश्व रूप व्यापक सुखदाई ॥”

दोनों ने अपने तई बड़ी भाग्यवती जाना ॥

(६) श्रीपीपाजी के यहां साधुसेवा उठान के बहुतसे रुपये एक बनिये के होगये, उसने बारंवार मांगा पर आपके यहां उन दिनों कौड़ी न थी; बनिये ने पंचायत में वही रख के कहा कि महाराजजी के यहां बहुत रुपये हो गये हैं देते नहीं हैं । पंचों ने जो वही देखी तो बकुलापङ्क कोरा कागद पाया, महाराजजी के नाम कुछ लिखा न था । पंचों ने बहुत भुंभुना के बनिये को दंड देना चाहा ॥

(१०) यह समाचार श्रीस्वामीजी ने जानकर कहला भेजा कि “बनिये के रुपये हैं ठीक सही, परंतु वह बहुत शीघ्रही रुपया मांगता कड़ाई करता था, उसी वृष्ट के कारण भगवत् इच्छा से उसकी वही कोरी हो गई ।” बनियां चरण पर गिर के गिडगिड़ाने लगा । एक महाजन आ पहुँचा और श्रीसीतारामकृपा से बनिये के सब रुपये चुकाकर उस बापुंर को शोकरहित कर दिया ॥

(११) टोड़े नगर में जो श्रीमहाराजजी की कुटी थी, वह ऋद्धि सिद्धि से भरी थी; परंतु एक दिन श्रीपीपाजी और श्रीसीता-सहचरीजी सम्मत करके, भुंभुट समझ के, उस भरे घर को त्याग कर, किसी ओर चल दिये ॥

(१२) एक ब्राह्मण जिसको गोहत्या लगी थी और पंचों ने उसे जाति से निकाल दिया था श्रीपीपाजी का नाम सुन, आपके शरण में आ, सब वार्ता सुना रोने लगा ॥

चौपाई ।

“पीपा कह्यो जपौ हरि नामा । मिटै ब्रह्महत्या दुखधामा ॥
जंपनसो राम नाम द्विज लाग्यौ । तन ते तुरत पाप सब भाग्यौ ॥”

स्वामीजी ने श्रीभगवत् चरणामृत और प्रसाद पवाकर उसको विदा कर दिया; पर कट्टर ब्राह्मणों ने जाति में नहीं लिया । तब श्रीपीपाजी ने उसी ब्राह्मण के हाथों से नैवेद्य श्रीहनुमान्जी के मंदिर में रखवाया जव थार उतारा गया, भोग लगने के चिह्न पाए गए । यह आश्चर्य देख सब ब्राह्मणों ने उसको अब हत्या रहित जान जाति में लेलिया ॥

(१३) बहुत काल बीतने से टोड़े के राजा सूर्यसेनमल को श्रीगुरुचरणारविन्द के दर्शन की बड़ी ही उत्कण्ठा उपजी । राजा ने घुड़चढ़ों को जिधर तिधर भेजा कि आपको ढूँढ़ लावें । उनमें से एक ने बीस दिन के रास्ते पर आपके दर्शन पाये । राजा की लालसा प्रार्थना सुनाई । आपने उत्तर दिया “हमें उनकी कामना की सुधि हो चुकी है; अभी अभी उसको दर्शन देने के लिये उपस्थित थे ही ।” उस घुड़चढ़े को एक पत्र दे, विदा किया । आप और श्रीसीतासहचरीजी ने उसी क्षण राजा के पास टोड़े नगर पहुँच कर उसको अपने दर्शनों से कृतार्थ किया । बहुत दिन पीछे वह घुड़चढ़ा भी आ पहुँचा और सब वार्ता कही ॥

(१४) एक संत ने कुछ कारज के लिये श्रीपीपाजी से धन मांगा आपने राजा सूर्यसेन व दूसरे राजा से दिलवा दिया ॥

(१५) श्रीरंगदास नाम एक भगवद्भक्त ने, जो श्री ६ अनंतानन्द स्वामी के शिष्य, आपके भतीजे चेला लगते थे, विनयपत्र भेज श्रीपीपाजी को बुलाया आप और श्रीसीतासहचरीजी दोनों गए । अगुआनी और अति आदर किया ॥

(३६६) टीका । कवित्त । (४७७)

(१) श्रीरंग के चेत धर्यौ, (२) तिय हिय भाव भर्यौ, (३) ब्राह्मण को शोक हरयो, राजा पै पुजार्य कै । (४) चँदवा बुझाय लियो, (५) तेली को लै बैल दियो, (६) दियो पुनि घर मांभ भयो सुख आयकै ॥ (७) बड़ोई अकाल परयो, जीव दुख दूरि कर्यौ, परयो भूमि गर्भधन पायो दै लुटायकै । (८) अति विसतार लियो, कियो है विचार; (९) यह सुनै एक बार फेरि भूलै नहीं गाय कै ॥ ३०५ ॥ (३२४)

वार्त्तिक तिलक ।

(१) एक समय श्रीरंगदासजी मानसी पूजा कर रहे थे और उनसे फूलों की माला का पहनाना सहज में नहीं बनता था । श्री-पीपाजीने वता दिया कि “मुकुट उतार के यों पहिनाय दीजिये ।” श्रीरंगदासजी ने वैसा ही कर, श्रीजानकीनाथ को माला पहिनाय, सुख पा, वह ध्यान विसर्जनकर, श्रीपीपाजी को दंडवत् किया । सुख पूर्वक आप दोनों श्रीरंगदासजी के स्थान में रहने लगे ॥

(२) एक दिन दो सुन्दरी अति नीच जाति की युवतियां उस जगह के समीप गोबर चुन रही थीं कि जहां श्रीपीपाजी और श्री-रंगजी विराज रहे थे ॥

चौपाई ।

“श्रीपीपा बोल्यौ मुसकाई । राम भिन्न मोहिं कोउ न दिखाई ॥”

ऐसा सुन्दर मनोहर तनु पाके ये गोवर चुनें, बड़ी दया की बात है; देखो इन दोनों को उपदेश देकर राम कृपा से कल्याण को पहुँचा दूंगा ।” इतना कह उन दोनों को अपने पास बुला लिया । वे अति नम्र और सरल हाथ जोड़े सन्मुख आ खड़ी हुई । श्रीपीपाजी ने उनसे कहा कि “ऐसा सुन्दर तन पाने का लाभ यह है कि श्रीजानकीजीवन शोभाधाम अखंडैकनित्य किशोर का भजन करो ।” यह उपदेश उन दोनों युवतियों के हृदय में ऐसा लगा कि उसी क्षण ऊर्ध्वपुण्ड्र लगा कंठी पहन, श्रीसीताराम सीताराम मनो-

हर स्वर से गाती हुई, घर को गई; और श्रीभगवद्भक्ति उनको अत्यंत प्रिय लगने लगी ॥

दो० “देह मेह की सुधि नहीं, टूट गई जग प्रीति ।

नारायण भावत फिरें, प्रेम भरे हरि गीत ॥”

घरवालों को महाविमुख पा, परित्याग कर, वे दोनों उलटे पांवों फिरीं और श्रीपीपाजी के पास पहुंचीं ॥

दो० “जरौ सुसंपति सदन सुख, सुहृद मातु पितु भाइ ।

सन्मुख होत जो रामपद, करै न सहज सहाइ ॥”

निदान वे दोनों आप ही के शरण में रहने लगीं और श्रीभगवत् यश गाया करती थीं ॥

(३) एक ब्राह्मण ने अपनी कन्या दान में सहायता के लिये श्रीपीपाजी से विनय किया । श्रीपीपाजी ने (ब्राह्मण को जगद्गुरु जान) उस व्यक्ति को वहां के राजा के पास भेजा कि “ये मेरे गुरु हैं यदि आपकी श्रद्धा हो तो कन्यादान में इनकी सहायता कीजिये ।” राजा ने उस ब्राह्मण को धन्य रूप से दिया ॥

(४) कुछ दिन सत्संग का सुख दे; श्रीरंगदासजी से बिदा हो, टोंडे नगर में अपने स्थान पर फिर आये । एक एकादशी की राति को राजा सूर्यसेन के सामने जागरण कीर्तन हो रहा था, अकस्मात् उसी समाज के मध्य श्रीपीपाजी उठके हाथ मलने लगे । सब ने देखा कि हाथ में कारिख लग गयी । राजा ने इस आश्चर्य का हेतु पूछा; आपने उत्तर दिया कि श्रीद्वारकाजी में भगवत् के चंदोवा में आग लग गई थी उसको बुझा दिया है । राजा ने “सांड़ि नीसवार” भेज के पुछवाया तो यथार्थ जाना गया कि उस एकादशी की राति को भगवत् चंदोवा में आग लग गई थी सो श्रीपीपाजी ने बुझाई थी जो यहां उस राति को उपस्थित थे ॥

(५) किसी दिन आप स्नान को गये थे, वहां एक तेली का लड़का पानी पिलाने के लिये बैल लाया, उसी समय एक ब्राह्मण ने श्रीपीपाजी से रो रो के कहा कि “एक बैल के बिना मेरी खेती गृहस्थी

दूबी जाती है;” श्रीपीपाजी ने उसी बैल की नाथ उस ब्रह्मण के हाथ में पकड़ा दी; ब्रह्मण देवता बैल ले के लम्बे हुए ॥

उधर वह तेजी का लड़का रोने चिल्लाने लगा; आपने उसको चुप कराके प्रतीति करायी कि तेरा बैल तेरे घर बँधा है । लड़के ने घर आके देखा तो वस्तुतः एक बैल खूँटे पर बँधा है । लड़का बड़ा प्रसन्न हुआ और श्रीस्वामीमहाराजजी का शिष्य हो गया ॥

(६) आप भी बड़े प्रसन्न हुए और श्रीयुगलसर्कार की कृपा के धन्यवाद में बहुत अन्न धन निछावर किया ॥

(७) एक साल उस प्रदेश में भारी अकाल पड़ा; राजा सूर्य-सेनमल के सँभाले न सँभला । प्रजा बहुत दुःख पाने लगी । राजा ने श्रीपीपाजी से प्रार्थना की; श्रीपीपाजी अपनी कुटी में से सबको अन्न जल कपड़े इत्यादि बांटने लगे और धरती में गड़ा धन उखाड़ उखाड़ अकालपर्यन्त बांटते रहे, कि टोंडा नगर, वरन सूर्यसेन-मल के राज्य भर के लोग, उस कराल काल में अति ही सुखी रहे ॥

(८) श्रीपीपाजी के चरित अनेक बड़े और विस्तृत हैं; जो कुछ संक्षेप से कहे गये उसीसे साधु और भक्त जन विचार लेंगे ॥

(९) जो एक बेर श्रीपीपाजी के सुयश सुनता गाता है, उस को फिर कभी भूलता नहीं, उसका जी चाहता है कि “सदा आप के यश गाया ही करूँ ॥”

(१६७) अर्पण । (४७६) ।

धन्य धना के भजन को, विनहिं बीज अंकुर भयौ ॥
घर आये हरिदास तिनहिं गोधूम खवाये । तात मात
डर खेत थोथ लांगूल चलाये ॥ आस पास कृषिकार
खेत की करत बड़ाई । भक्त भजे की रीति प्रगट पर-
तीति जु पाई ॥ अचरज मानत जगत में कहूँ निपुज्यौ,
कहूँवै वयौ । धन्य धना के भजन को, विनहिं बीज
अंकुर भयौ ॥ ६२ ॥ (१५२)

(७६.) श्री ६ धनाजी (और एक विप्र) ।

वार्त्तिक तिलक ।

श्री १०८ धनाजी महाराज के भजन को धन्य है, कि बीज बोए बिना ही उनका खेत उगा (जमा) आपके घर सन्त लोग आये; उनको जो गेहूं बिया के लिये रक्खा था सो पचादिया । माता पिता के डर से बूँछे ही खेत में लांगूल (हल) चलवा दिया, जिस से जान पड़े कि इसमें भी बीज बोए हुए हैं । आस पास के ग्रहस्थ आपके खेत के (ठट्टा से) बड़ाई किया करते थे । साधुसेवा की रीति तथा परतीति प्रत्यक्ष देखी । जग में इस बात के सुननेवाले आश्चर्य मानते हैं कि बोया गया किसी और खेत में और उपजा किसी औरही खेत में । बिना बीज बोए ही जिनका खेत उपजा, ऐसे श्री १०८ धनाजी का भजन धन्य धन्य है ॥

(३६८) टीका । कवित्त । (४७५)

खेत की तौ बात कही प्रगट कवित्त मांभ, और एक सुनो, भई प्रथम जु रीति है । आयो साधु विप्रधाम, सेवा अभिराम करै, दख्यो ढिग आय, कही “मोहूँ दीजै प्रीति है” ॥ पाथर ले दियो, “अति सावधान कियो” छाती मह लाय जियो, सेवै जैसी नेहनीति है । रोटी घर आगे, आंखि मूँदि लियो, परदा कै; छियो नहीं टूक, देखि भई बड़ी भीति है ॥ ३०६ ॥ (३२३)

वार्त्तिक तिलक ।

श्रीधना भक्तजी के बिना बीज ही खेत उपजने की बात तो श्री-नाभा स्वामीजी ही ने अपने कवित्त (छप्पय) में कह दिया, अब और एक बात सुनिये, कि जिस रीति से श्रीधना भक्तजी को प्रथम भक्ति उत्पन्न हुई । एक समय आपके ग्रह में एक श्रीभगवद्भक्त ब्राह्मण आये सो श्रीशालग्रामजी की भली प्रकार पूजा करने लगे; देख के धना भक्तजी समीप में जाके कहने लगे कि “स्वामीजी ! मुझे भी ठाकुरजी दीजिये, मुझे बड़ी प्रीति है पूजा करूँगा ।” सुन के भक्त द्विजवर ने एक गोल मोल पत्थर देकर कहा कि “ठाकुरजी

लो, सावधान हो प्रेम से पूजा करना ।” धना भक्तजी ने ठाकुर ले कर हृदय में लगा के मानों प्राण पाया, और जैसी प्रेम की रीति नीति है वैसी सेवा पूजा आप करने लगे । जैसे ब्राह्मणजी को भोग लगाते देखा था वैसे ही आगे रोटी घर ओट (आड़) कर, आंखें मूंद के भोग लगाया फिर देखें तौ एक टुक भी रोटी प्रभु ने नहीं खाई तब आपको बड़ा भय हुआ ॥

(३६६) टीका । कवित । (४७४)

बार बार पांव परै, और, भूख प्यास तजी, धरै हिये सांचौ भाव
पाई प्रभु प्यारियै । छाक नित आवैं नीकै, भोग कौं लगावै, जोई
छोड़ै सोई पावै, प्रीति रीति कछु न्यारियै ॥ जाको कोऊ खाय ताको
टहल बनाय करै ल्यावत चराय गाय हरि उर धारियै । आयौ फिरि
विप्र नेह खोज हूँ न पायो कहूँ सरसायौ बातै लै दिखायौ स्याम
ज्यारियै ॥ ३०७ ॥ (३२२)

वार्त्तिक तिलक ।

श्रीठाकुरजी को बारंवार प्रणाम करने लगे, हठपूर्वक अन्न जल छोड़ कर प्रार्थना की ॥

हृदय में सच्चा भाव देख अति प्रियमान प्रभु ने रोटी खाई । अब तो जो खाने को छाक (कलेऊ) को रोटी आती थी सो नित्य ही प्रभु को भोग लगाने लगे । जो प्रभु छोड़ देते थे, उतनाही प्रसाद आप पाते थे, क्योंकि प्रीति की रीति तो जगत् से न्यारी ही है । एक दिन ठाकुरजी आपसे कहने लगे कि “जिसका कोई खाता है उस की टहल भली प्रकार से करता है इससे हम तुम्हारी गऊ चराय लाया करेंगे ऐसा कहकर उसी दिन से श्रीहरि नित्य ही गऊ चराय लाया करते थे । कुछ काल बीते उन भक्त ब्राह्मण ने फिर श्रीधनाजी के घर में आके देखा तौ पापाण पूजा के स्नेह का खोज भी नहीं पाया । तब धनाजी से पूछा कि “पूजा करते हौ कि नहीं ?” तब श्रीधनाजी सब वृत्तान्त कह गये कि “स्वामीजी ! कई दिन तो प्रभु ने कुछ नहीं पाया इससे मैं ने भी नहीं खाया । अब तो आप

की मूर्तिही में से प्रगट होकर रोटी भी खाते हैं और गैया भी चरा लाते हैं ।” यह सुन ब्राह्मणजी अति चकित हुए और सप्रेम हृदय से कहने लगे कि “धना ! हम को भी तो दिखादे” धनाजी वहां ले गये जहां आप गऊ चराते थे, परन्तु ब्राह्मण को न दीख पड़े । निदान, धनाजी की प्रार्थना से श्यामसुन्दरजी ने दर्शन दे मानों ब्राह्मण को मरे से फिर जिया लिया ॥

(३७०) टीका । कवित्त । (४७३)

द्विज लखि गायनि में, चायनि समात नाहिं, भायनि की चोट टग लागी नार भरी है । जाय के भवन, सीता-रवँन प्रसन्न करै, बड़े भाग मानि प्रीति देखी जैसी करी है ॥ धना को, दयाल है कै, आज्ञा प्रभु दई “ढरौ, करौ गुरु रामानंद, भक्ति मति हरी है” । भण शिष्य जाय, आप छाती सों लगाय लिये, किये यह काम सबै; सुनि जैसी, धरी है ॥ ३०८ ॥ (३२१)

वाचिक तिलक ।

ब्राह्मणजी के हृदय-में, गायों के बीच में श्रीप्रभु की छवि माधुरी देख के, आनन्द का उत्साह नहीं समाता; प्रेमभाव की चोट चित्त में लग गई, इससे आनन्दमय आँसुओं की झरी भी नेत्रों से लग गई । और यह निश्चय किया कि “अब यह मैं जाके मैं भी सप्रेम भजन कर श्रीसीतारामजी को प्रसन्न करूं ।” मेरा कोई बड़ा भाग्य था कि इस बड़भागी धना के संग से मुझे श्रीरामजी का दर्शन हुआ । श्रीद्विजभक्तजी ने जैसी धनाजी की प्रीति और उस प्रीति का प्रभाव देखा वैसा ही इन्होंने आप भी किया ॥

ब्राह्मणजी के चले जाने पर, गुरु शिष्य संप्रदाय के परिपालक प्रभु ने परम दयाकर धनाजी को आज्ञा दी कि “अब तुम श्रीकाशी जी में जाके श्रीरामानन्दजी को गुरु करके श्रीरामतारकमंत्र ग्रहण करो; तुम्हारी प्रीति भक्ति ने हमारा मन हरलिया ।” आज्ञा पा, श्रीरामानन्दजी के शिष्य हो, फिर घर में आके प्रभु को प्रगट पा, चरणों

में पड़े । प्रभु ने हृदय में लगा लिया इस प्रकार धनाजी यह में रह के यह के कारज भी किया करते और भगवद्भजन भी ॥

हमने जैसी संतों से सुनी थी वैसी इनकी कथा लिखके रखदी है ॥

(३७७) छप्पय । (४७७)

विदित बात जग जानियै, हरि भये सहायक 'सेन' के ॥ प्रभुदास के काज रूप नापित कौ कीनौ । छिप्र छुड़हरी गही पानि दर्पन तहँ लीनौ ॥ तादस है तिहिं काल भूप के तेल लगायौ । उलटि राव भयौ शिष्य प्रगट परचौ जब पायौ ॥ श्याम रहत सनमुख सदा, ज्यों वच्छा हित धेन के । विदित बात जग जानियै, हरि भये सहायक 'सेन' के ॥ ६३ ॥ (१५१)

(७७) श्री ६ सेनजी* ।

वार्त्तिक तिलक ।

यह वार्त्ता विदित है, सम्पूर्ण जगत् जानता है, कि श्रीहरि श्री- "सेन" भक्तजीके सहायक हुए; किस प्रकार हुए सो सुनिये, अपने सब दास का कारज करने के लिये प्रभु ने नापित (नाज) का रूप धारण किया और बहुत शीघ्रही छुरारखनेवाली पेटी कंधे में टांग, हाथ में दर्पण लेकर, सेनभक्त का रूप धर, बौधौगढ़ बघेला के राजा वीरसिंह के पास तेल लगाने के समय जाके तेल लगाया, तथा दर्पण आदिक दिखाके सब सेवाकी । राजाने जब यह प्रभुकृत परचौ प्रगट जाना तब फिर वह श्रीसेन भक्तजी का शिष्य हो गया ॥

देखिये जैसे गऊ अपने बछड़े की प्रीति हितकार में सन्मुख तत्पर रहती है वैसा ही भक्त वत्सल श्यामसुन्दर श्रीरामजी अपने भक्तों के हितकार में सन्मुख तत्पर रहते हैं । प्रभु ने इस प्रकार श्रीसेनभक्त की सहायता की ॥

(३७२) टीका । कवित्त । (४७१)

“वांधौगढ़” वासे, हरि साधु सेवा आस लागी, पगी मति अति, प्रभु परचौ दिखायौ है । करि नित नेम, चलयौ भूप कौ लगाऊँ तेज, भयौ मगमेल संत, फिरि घर आयौ है ॥ टहल बनाय करी, नृप की न संकथरी, धरि उर श्याम, जाय भूपति रिझायौ है । पाछे सेन गयौ, पंथ पूँछै, हिये रंग छायौ, भयौ अचरज राजा बचन सुनायौ है ॥ ३०६ ॥ (३२०)

वार्त्तिक तिलक ।

“श्रीसेन भक्तजी” का निवास “वधेलखण्ड वांधवगढ़” में था । आपकी आशा श्रीसीतारामजी तथा संतों की सेवा पूजा में लगी रहती थी, और उसी में अतिशय प्रीति रीति से मति पग गई थी ॥

तब श्रीप्रभु ने परचौ दिखाया कि एक दिन श्रीसेन भक्तजी श्री-राम पूजा मंत्र जप आदिक नित्य नेम कर गृह से राजा वीरसिंह के तेल लगाने के लिये चले; मार्ग में बहुत से संत मिल गये, आप सबको वंडवत् प्रणाम कर प्रार्थनापूर्वक लौट के अपने घर में लिवाय लाये । राजा की भय शंका छोड़, संतों की भले प्रकार सेवा पूजा कर रसोई बनवा के संतों को प्रसाद पवाने लगे । सेन भक्त की प्रीति देख प्रभु श्यामसुन्दर ने, जैसा छप्पयमें कहि आये वैसा ही जाके, राजा की सेवा कर प्रसन्न किया । संतों की सेवा करने के पीछे सेन भक्त राजा के समीप चले, मार्ग में राजा के समीप से आनेवाले लोगों से आपने पूछा कि “राजा महाराज स्नान कर चुके, तो तेल किसने लगाया था ?” लोगों ने कहा “आपही ने तौ लगाया है ।” सुन के भक्तजी के मन में बड़ा आश्चर्य हुआ और जाना कि यह कुछ प्रभु की कृपा कौतुक है, इससे आपके हृदय में अतिशय प्रेम रंग का उमंग छा गया । जब सेन भक्त राजा के पास गये तब राजा पूछने लगा ॥

(३७३) टीका । कवित्त । (४७०)

“फेरि कैसे आये ?” सुनि अति हीं लजाये; कही “सदन प-
धारे सन्त, भई यों अवार है । आवन न पायों वाही सेवा अरु-
भायों,” राजा दौरि सिर नायों, देखी महिमा अपार है ॥ भीजि
गयों हियों, दासभाव दृढ़ लियों, पियों भक्तिरस, शिष्य हैं कै
जान्यो सोई सार है । अवलौ हूं प्रीति, सुत नाती वही रीति चलैं,
हीय जौ प्रतीति प्रभु पावै निरधार है ॥ ३१० ॥ (३१६)

वार्त्तिक तिलक ।

राजा बोला कि “सेन ! तुम अब फिर किस लिये आये ?”
आप अति लज्जित हो हाथ जोड़ प्रार्थना करने लगे कि “हे महा-
राज ! मेरे गृह में सन्त लोग कृपा कर आगये, तो उनकी सेवा
सत्कार करने लगा आने न पाया, इससे विलम्ब हो गया ।” ऐसा
सुन राजा को प्रभु के कर कमल स्पर्श का अलौकिक सुख तो हुआ
ही था, इससे जान गया कि “सेन” का रूप धारण कर, भगवान्
ही आये थे ॥

राजा वीरसिंह दौड़ कर श्रीसेन भक्तजी के चरणों पर गिर
पड़ा, यह विचार करने लगा कि ‘ओह ! इन भक्तजी की अपार
महिमा है;’ निदान राजा का हृदय श्रीराम प्रेमरस में डूब गया
और श्रीसीतारामजी का तथा श्रीसेन भक्तजी का दास्यभाव मन-
में दृढ़ धारण कर, आपका शिष्य होकर श्रीभक्तिरस को पान कर
उसी को सारांश जान, जगत् को असार माना ॥

टीकाकार कहते हैं कि “अब तक भी सेन भक्तजी के पुत्र पौत्रा-
दिक उसी सन्त भगवन्त की सेवा भक्ति रीति में चलते हैं । यह
वात् निश्चय है कि जो हृदय में सच्ची प्रीति प्रतीति हो तौ प्रभु
अवश्य मिलते हैं ॥

(३७४) छप्पय । (४६६)

भक्तिदान, मै हरन भुज, “सुखानंद पारस परस ॥
“सुख सागर” की व्याप राग गौरी रुचि न्यारी ! पद-

रचना गुरु मंत्र मनो आगम अनुहारी ॥ निसिदिन
 प्रेम प्रवाह, द्रवत भूधर ज्यों निर्भर । हरिगुन कथा
 अगाध भाल राजत लीलाभर ॥ संत कंज पोषन वि-
 मल, अति पिपूष सरसी सरस । भक्तिदान भै हरन
 भुज “सुखानंद” पारस परस ॥ ६४ ॥ (१५०)

(७८) श्री ६ सुखानन्दजी ।

वार्त्तिक तिलक ।

जनों को भक्तिदान देने में तथा संसार के भय हरने में श्री-
 सुखानन्दजी श्रीरामरघुवीरजी के भुजा के सरीखे रहे; और लोहा
 सरीखे छोटे जीवों को अपने संगरूपी स्पर्श से सुवर्ण सरीखा उत्तम
 संत कर देने के लिये मानों पारस भण्ड ही थे ॥

चौपाई ।

“सठ सुधरहिं सतसंगति पाई । पारस परति कुधातु सुहाई ॥”

दो० “पारस में अरु संत में, बड़ौ अंतरौ जान ।

वह लोहा सोना करै, ये करै आपु समान ॥”

आप अपने पदों की पूर्ति में “सुख सागर” की आप दिया करते
 थे; जैसे; श्रीमीराबाई “गिरिधर नागर” की, और आपने गोरी राग
 में बहुत से पद बनाये हैं । उनमें लोक से न्यारी ही प्रियताएँ वि-
 प्रात होती हैं ॥

और आपने ऐसे प्रभाव युक्त नियमानुकूल पदों की रचना की
 है कि मानों गुरुमंत्र ही है अथवा दिव्य संहितातंत्र है; दिन रात्रि
 श्रीरामप्रेमाश्रु का प्रवाह नेत्रों से पेसा चलता था कि जैसे श्रीचित्र-
 कूट पर्वत के भरना भरते हैं; श्रीसीताराम गुण गण बहुत गाया
 करते थे । कथा लीलारूपी विमल अमृत से अतिशय भरे हुए, संत
 जन कमलों के पोषक विकासक, मानों अनि सरस तड़ाग (तालाब)
 ही थे । और जब भगवत् कथा कहने लगते थे तब श्रीसुखानन्दजी
 का ललाट (लिलार) अति प्रकाशमान राजता था ॥

(३७१) दृश्य । (४६८)

महिमा महा प्रसाद की “सुरसुरानन्द” सांची करी ॥ एक समै अध्वा चलत बरा बाक छल पाये । देखा देखी शिष्य तिनहुँ पावैं ते खाये ॥ तिन पर स्वामी खिजे वमन करि विन विस्वासी । तिन तैसे परतच्छ भूमि पर कीनी रासी ॥ “सुरसुरी-सुवर” पुनि उदगले, पुहुप रेनु, तुलसी हरी । महिमा महाप्रसाद की “सुरसुरानन्द” सांची करी ॥ ६५ ॥ (१४६)

(७६) श्री ६ सुरसुरानन्दजी ।

वार्त्तिक तिलक ।

श्री १०८ सुरसुरानन्दजी ने भगवत् मुक्तावेष में महा प्रसाद की महिमा जैसी भक्तिग्रंथों में लिखी है वैसी सत्यकरके प्रत्यक्ष दिखा दिया ॥

एक समय शिष्यों को साथ लिये मार्ग में चले जाते थे, वहां किसी वैष्णवद्रोही नीच ने उरदका बरा बहुतसा बनाया और उस में मांस भी मिला दिया था फिर उसने तुलसी छोड़ बाक्यछल कर आपसे कहा कि “यह भगवत् प्रसाद है *लीजिये, पाइये ।” आप थोड़ा सा हस्तमें ले प्रसाद ध्यान भाव पूर्वक पाकर आगे चल दिये किंचित् ही अंतर में शिष्य लोग थे, उन्होंने देखा कि स्वामीजी ने यह प्रसाद पाया है । फिर उस दुष्ट ने उन लोगों को भी “प्रसाद” कह वही बरा दिया सो सब के सब स्वाद बुद्धि से बहुत बहुत खाकर स्वामीजी के समीप आये; तब आपने क्रोध करके कहा कि “क्योंरे मुखों ! तुम लोगों ने भाव विस्वास बिना ही बरा क्यों खा लिया ? वमन करौ” उन्होंने जो वमन किया तो वैसेही बरा भूमि में राशि लग गया; सबके सब ने जल लेकर कुलियां कीं;

“वेष्णुये भगवद्द्रष्टौ प्रसादे हरिनाम्नि च । अद्वयगुण्यवतां राजन् विश्वासो नैव जायते ॥”

तदनंतर श्रीसुरसुरीजी के पति श्रीसुरसुरानन्दजी अपने मुँहमें उँग-
लियां दे वमन कर उस प्रसाद को देखें तो वह वरा साक्षात् हरित
तुलसीदल, पुष्प तथा रेणु हो गया कि जिसकी सुगंधि चारों दिशिमें
छा गई । इस प्रकार से आपने महाप्रसाद की महिमा दिखाई ।
श्रीमहाप्रसाद की जय ॥

श्रीसुरसुरानन्दजी ही के द्वारा के श्रीधरनीदासजी थे श्रीसरयू-
तट (मांभी सारन) श्रीप्रसादीदासजी (एकमास्तेसन परसा सारन॥)

(२७६) छप्पर । (४६७)

महासती सतउपमा, त्यों सत्त“सुरसुरी”को रह्यो॥
अति उदारदंपती त्यागि गृह, वनको गवने ॥ अचरज
भयो तहं एक, संत सुन जिन हो विमने । बैठे हुते
एकांत आय असुरनि दुख दीयौ । सुमिरे सारंगपानि
रूप नहरि कौ कीयौ ॥ सुरसुरानन्द की घरनि कौ,
सत राख्यौ नरसिंह जह्यौ । महासती सत उपमा, त्यों
सत्त “सुरसुरी” को रह्यो ॥ ६६ ॥ (१४८)

(८०) श्री ६ सुरसुरीजी देवी ।

वाचिक तिलक ।

श्रीअरुन्धती, अनुसूया, लोपासुद्रा, सावित्री, आदिक जो महा-
सती हैं, तिनके सत्त के समान श्रीराम कृपासे “श्रीसुरसुरीजी” का सत्य
पातिव्रत अखण्ड रह गया । एक समय अति उदार दम्पति श्री-
“सुरसुरानन्द” जी और श्री “सुरसुरी” जी अपने गृह की सब संप-
त्ति दान कर, श्रीसीतारामजी के भजन करने के लिये, गृह त्याग,
उत्तम वन में आए । हे सन्तो ! वहाँ एक आश्चर्य हुआ सो सुन,
प्रभु का विश्वास मान आप आनन्दित होवें । विमन मत होवें ॥

१ “जह्यो”=प्राणत्याग कराय । पाठांतर ‘जया’=जातलिया ॥

एक समय दोनों मूर्ति एकांत में बैठे थे; वहां बहुत से असुर (मुसलमान) आकर, श्रीसुरेश्वरीजी का अति सुन्दर रूप देख, इन को लेने को दौड़े। दम्पति ने श्रीसार्ङ्गपाणि रघुवीरजी का स्मरण किया; प्रभु ने उसी क्षण नृसिंह रूप धारण कर, सब दुष्टों के प्राण लेके, श्रीसुरसुरानन्दजी की पत्नी का पातिव्रत रख लिया। तदनन्तर श्रीराजमाधुरीरूप के दर्शन से भक्त दम्पति को कृतार्थ कर अन्तर्धान हुए ॥

(३७७) छप्पय । (४६६)

निपट “नरहरियानन्द” कौ, करदाता दुर्गा भई ॥
घर भर लकरी नाहिं शक्ति कौ सदन उदारैं । शक्ति
भक्त सों बोलि दिनहिं प्रति बरही डारैं ॥ लगी परौसी
हौंस भवानी भवैसो मारै । बदले की बेगारि मूँड़ वाके
सिर डारै ॥ “भरत” प्रसंग ज्यों कालिका, “लडू”
देखि तन में तई । निपट “नरहरियानन्द” कौ, कर-
दाता दुर्गा भई ॥ ६७ ॥ (१४७)

(८१) श्री ६ नरहरियानन्दजी ।

वार्त्तिक तिलक ।

जैसे राजा को प्रजा कर देते हैं, ऐसे ही श्रीनरहरियानन्दजी को कर-भंगी प्रकार देनेवाली श्रीदुर्गादेवीजी हुई । एक समय मेघों ने जल की बड़ी झड़ी लगाई; और श्रीनरहरियानन्दजी की कुटी में श्री-भगवन्त सन्त के भोग के लिये अन्नादिक सामग्री तो सब थी परन्तु सूखी लकड़ी न थी ॥

आप विचार करने लगे कि “अब किस प्रकार रसोई हो और श्रीसीतारामजी को भोग लगाके सन्तों को प्रसाद पवाऊं ।” तब

३ यह महागानी पन्द्रहवीं शताब्दी विक्रमीय में विराजमान थी । २ “मैं रह गइँ आली । मोहाय करके, प्रभु देखे न पाइँ नयन भर के ॥” ३ श्रीलङ्क स्वामी ।

४ श्रीनरहरियानन्द स्वामी ॥

चित्त में यह फुरा कि “देवी के मन्दिर में बहुत से काष्ठ लगे हैं सो ले आऊँ ।” ऐसा विचार कुल्हाड़ी लेकर शक्ति भगवती का यह आप उजाड़ने लगे । श्रीदेवीजी प्रत्यक्ष होकर धौली कि “हे श्रीराम-भक्तजी ! आप हमारा घर मत गिराइये; मैं आपको नित्य लकड़ी दिया करूँगी” आपने कहा “बहुत अच्छा” और चले आये । तब श्रीदेवीजी रात्रि में नित्य एक बरही (बड़े बोझ भर) लकड़ी आपकी कुटी में डाल जाती थीं ॥

इस वार्ता को एक पड़ोस का रहनेवाला मनुष्य जानकर वह भी आपके समान लकड़ी लेने की इच्छा कर, श्रीदेवीजी का यह उजाड़ने लगा; श्रीभवानीजी उसके शरीर में प्रवेश कर व्यास हो, भूमि में पछाड़, प्राण लिया चाहती थीं; बहुत विलम्ब देख उसके घर के लोग जा देखें तो वह मरणप्राय हो रहा है; तब सबों ने श्रीदेवीजी की बड़ी प्रार्थना की । श्रीदेवीजी उसी के भीतर से बोली कि “यह यदि नरहरियानन्दजी को वैसी ही लकड़ियों का बोझ नित्य दिया करे, तब तो छोड़ूँगी नहीं तो मार डालूँगी ।” उस दिन से देवी की बेगार उसी के सीसपड़ी, नित्य श्रीनरहरियानन्दजी को लकड़ी दिया करता था ॥

(८२) श्रीलङ्कभक्तजी ।

ऐसेही श्रीभागवत में “श्रीजङ्गभरतजी” और श्रीभद्रकाली का प्रसंग लिखा है; और उसी प्रकार श्री “लङ्कू” भक्तजी का ॥

श्रीजङ्गभरतजी की कथा सिन्धसौवीर देश के राजा रहू-गण के साथ लिखी जा चुकी है कि “श्रीजङ्गभरतजी” महाराज जंगल में बैठे भगवत्स्मरण कर रहे थे । भिक्षुओं के एक राजा ने भद्रकाली नाम अपनी इष्ट देवता को बलि देने के लिये एक लड़के को मोल लिया था, उस लड़के को किसी से ज्ञात हो गया कि मुझे बलि देने को मोल लिया है इसीसे वह लड़का रात्रि के समय भाग गया । राजा ने उसके ढूँढ़ने के लिये लोग भेजे । उस लड़के को तो राजा के जत्तो ने नहीं पाया, परन्तु “श्रीजङ्गभरतजी” ही को ले

आये । आप तो परम हंस थे ही शान्तभाव से दुष्टों के संग चले आए ॥

जब उनको विधिपूर्वक बलि देने के लिये राजा उपस्थित हुआ तो श्रीदेवीजी ने विचारा कि “यद्यपि रामभक्त तो कुछ बोलेंगे नहीं, परन्तु “जो अपराध भक्त कर करई । रामरोपपावक सो जरई ॥” उसी अपने विग्रह में से श्रीकालिकाजी प्रगट हो दुष्ट के हाथ से खट्खट छीन उसी से सब दुष्टों को मार अपने गणों के हाथ में उनका सिर दे दे, स्वयं देवी श्रीजङ्गभरतजी के आगे नाचने और उनको प्रसन्न करने लगीं । श्रीभक्त और भगवत् को श्रीदेवीजी ने इस भांति प्रसन्न किया ॥

श्रीजङ्गभरतजी तो आनन्द की मूर्ति थे ही श्रीसीताराम सीताराम कहते हुए पुनः जंगल में चले गए ॥

“श्रीलङ्केश्वामीजी” एक समय बंगाले के मध्य एक कुदेश में गए; वहां लोग आपको दुर्गाजी को बलि देने को ले गए । कालीजी क्रोधाग्नि से तप्त हो खट्खट ले दुष्टों को मार श्रीलङ्केश्वामी की राम-भक्ति की प्रशंसा करने लगीं । यह देख सुन, सब ग्रामवासी भगवद्-भक्त हो गए ॥

(१७८) दृष्य । (४६५)

“कबीर” कृपा तें परम तत्त्व, “पद्मनाभ” परचौ लह्यौ ॥ नाम महा निधि मंत्र, नामही सेवा पूजा । जप तप तीरथ नाम, नाम विन और न दूजा ॥ नाम प्रीति नाम बैर, नाम कहि नामी बोलै । नाम “अजामिल” साखि, नाम बंधन तें खोलै ॥ नाम अधिकं रघुनाथ तें, “राम” निकट “हनुमत” कह्यौ । “कबीर” कृपा तें परम तत्त्व, “पद्मनाभ” परचौ लह्यौ ॥ ६८ ॥ (१४६)

(८३) श्रीपद्मनाभजी* ।

वार्त्तिक तिलक ।

(अब तक स्वामी अनन्त श्रीरामानन्दजी के चेलों का यश वर्णन था ।) अपने गुरुदेव श्रीकबीरजी की कृपा से श्रीपद्मनाभजी ने परम तत्त्व, परब्रह्म स्वरूप भूत श्रीराम नाम से, परचौ पाया; क्योंकि आप बड़े ही श्रीरामनामानन्ध एक तत्त्वाभ्यासी हुए; आपने श्रीरामनाम महानिधि ही को परम मंत्र मान जप किया; और श्रीरामनाम ही की सेवा पूजा की ॥

दो० “राम नाम आनादि ब्रह्म, सुमिरे शंकर सेस ।

राम चरण सांचा गुरु, यों देवै उपदेस ॥”

और तंत्रशास्त्र की विधिपूर्वक जप तथा पंचाग्नि आदिक तप, पृथ्वी भरके तीर्थ, सब आप श्रीरामनाम ही को जानकर प्रेम करते थे ॥

श्रीनाम को छोड़, और कोई दूसरा साधन मनही में न लाते थे ॥

श्लो० “तेन तप्तं द्रुतं दत्तमेवाखिलं तेन सर्वं कृतं कर्म जालम् ।

येन श्रीरामनामामृतं पानकृतमनिश्चयमनवयमवलोक्ष्यकालम् ॥”

दो० “राम नाम सुमिरन भजन, नामहि पूजा प्रेम ।

तप, तीरथ, दानादि सब, नाम योग, सुख, छेम ॥”

नाम ही से, तथा श्रीगमनामानुरागी ही से, प्रीति करते थे ।

और जो नाम से त्रिमुख जीव थे उन्हीं से वैर विरोध करने थे अथवा, जब किसी से वैर विरोध हो जाता था, तब नाम ही स्मरण करते थे । नामी जो परब्रह्म परमात्मा श्रीरामचन्द्रजी हैं उनको भी नाम ही कह के बोलते थे ॥

(क०) “मूल रेफ ब्रह्म, ताते कारन सुखम थूज, तीन हूँ अकार सतचित्त मुद ग्राम है । रेफ राम मिलित सिया सनेह नाद रूपा दीरघ अकार स्वर बिद्या अभिराम है ॥ व्यंजन मकार थूल, माया बिन्दु, जीवानन्द, संजुत अकार जीव बदै रसराम है । सब नाम रामही के मानि कै करै प्रणाम, जपै “राम” नाम जानि जीव ब्रह्म धाम है ॥

* आप संवत् १५७४ के लगभग वर्त्तमान थे ॥

श्रीभगवत् नाम में अजामिल साक्षी है; अर्थात् अपने पुत्र के बहाने से “नारायण” नाम लिया इसी से नाम ने भव-बंधन तथा यमपाश-बंधन से छुड़ा दिया । देखो श्रीधर्मराज अजामिल प्रसंग ॥

साक्षात् श्रीरघुनाथजी के प्रति हनुमान्जीने कहा है कि “हे प्रभु! आपका नाम आपसे भी बड़ा है, क्योंकि आप तो केवल अयोध्या-वासी प्रजाही मात्र को अपने परमधाम को लेगये, और आपके नाम तीनों लोक के जीवों को परमधाम ले जाते हैं ॥”

श्लो० “राम त्वत्तोऽधिकं नाम इति मे निश्चिता मतिः ।

त्वयैका तारिताऽयोध्या नाम्ना तु भुवनत्रयम् ॥ १ ॥”

इस प्रकार श्रीकवीरजी की कृपा ते पद्मनाभजी ने परम तत्त्व का परचौ पाया ॥

(३७६) टीका । कवित्त । (४६४)

काशीवासी साहु भयौ कोढ़ी, सो निवाह कैसे, परिगये कृमि चलयौ बूढ़िबे कों, भीर है । निकसे “पदम” आय, पूछी ढिग जाय, कही गही देह खोलौ गुन न्हाय गंगा नीर है ॥ “राम नाम कहै बेर तीन में, नवीन होत;” भयौई नवीन कियौ भक्ति मति धीर है । गयौ गुरु पास, “तुम महिमा न जानी; अहो ! नाम भास काम करे” कही यों कवीर है ॥ ३११ ॥ (३१८)

वार्त्तिक तिलक ।

एक काशीवासी सेठ कोढ़ी हो गया और उसकी देह में कीड़े भी पड़ गये; उसने किसी प्रकार से जीने में अपना निर्वाह न देखा, तब उसने कहा कि “हम श्रीगंगाजी में डूब जायेंगे;” उसके घरके और बहुत से लोग लेकर गंगातट गये । उसी समय उसके भाग्य-वश, श्रीपद्मनाभजी वहां आपड़े; और पूछा कि “क्या है ?” लोगों ने सब कह दिया कि “यह कोढ़ी डूब मरता है ।” आपने आज्ञा दी कि “इसके बंधन, और पापान आदिक, छोड़ दो; यह गंगास्नान कर यह संकल्प मन में करे, कि ‘मैं जन्म भर श्रीरामनाम जपूंगा’ तीन बार श्रीराम नाम कहै, अभी अभी इसकी नवीन काया हो

जावैगी ।” वैसाही किया; श्रीरामानुरागी की कृपा से उसका नवीन शरीर होगया, कुछ ठूट गया । तदनंतर उसने जन्म भर भक्तिपूर्वक श्रीराम नाम स्मरण किया ॥

श्रीपद्मनाभजी अपने गुरु श्रीकवीरजी के पास आये, श्रीकवीरजी यह वार्त्ता सुन कहने लगे कि तुमने श्रीराम नाम की महिमा नहीं जानी, कुछ तो श्रीराम नाम का आभास * मात्र नाश कर देता ।” तब पद्मनाभजी ने अति आश्चर्य को प्राप्त हो श्रीराम का प्रभाव जाना ॥

(क०) कोऊ एक जमन जरठ मग जात कहूं, सूकर के सावक ने माख्यौ ताहि धाय कै । जोर सों पुकान्यौ “मोहि माख्यौ है ‘हराम’ जाति, ऐसे कहि बेगि प्रान गए अकुलाय कै ॥ गोपद समान भवसागर सों पार गयौ; नाम के प्रताप ऐसे पद कह्यौ गाय कै । प्रेम सों कहैगो कोऊ नाम, कृपा राम, कौन अचरज रामधाम देतु है जो चाय कै ॥”

(चैता) “सखी ! नैहर में, काहे फिरनि बौरानी, ए रामा, सखी नैहर में । खेलत खात रात दिन बीते रहियै सदा न जवानी, ए रामा ॥ इधर से आवै उधर चलि जावै करि रहु कोटि जतनवा, ए रामा । धन सम्पति कहि ठहरै न आली, करि लेहु राम भजनवा, ए रामा ॥”

(३८०) छप्पय । (४६३)

“तत्त्वा” “जीवा” दक्षिण देस बंसोद्धर राजत विदित ॥ भक्ति सुधा जल समुद्र भये बेलावलि गाढ़ी । पूरव जा † ज्यों रीति प्रीति उत्तरोत्तर वाढ़ी ॥ रघुकुलसदृश सुभाव, सिष्ट गुण, सदा धर्म रत । सूर, धीर, उदार, दया पर, दक्ष, अनन्य व्रत ॥ पदमखंड

* ग्रामाप अर्थात् जसे जमन ने “हराम” कहा । † पूर्वजा दो पहर के पीछे की छाया अर्थात् पश्चिम मर्थ आन से पूर्व में प्रगट होनेवाली बढती हुई छाया ॥

“पदमा पद्धति” प्रफुलित कर सविता उदित ।
“तत्त्वा” “जीवा” दक्षिण देस वंसोद्धर राजत वि-
दित ॥ ६६ ॥ (१४५)

वार्त्तिक तिलक ।

(८४) श्रीतत्त्वाजी । (८५) श्रीजीवाजी ।

श्रीरामभक्त “तत्त्वाजी” तथा “जीवाजी” दक्षिण देश विप्र कुल
में, अपने वंश भर के उद्धार करनेवाले, जगत् विदित दोनों भ्राता
विराजमान हुए ॥

दोनों भाई भक्ति सुधा जल समुद्र के दोनों तट की दृढ़ वेलावली
(मर्यादा) हुए; और सन्त भगवन्त में दोनों भाइयों की प्रीति
रीति उत्तरोत्तर कैसी बढ़ी कि जैसे दो पहर के पीछे की छाया उत्त-
रोत्तर बढ़ती है । आप दोनों, रघुकुलमणि श्रीरामचन्द्रजी के खरे
खरे पूरे दास थे, इससे रघुवंशियों के ऐसा शुद्ध सुभाव, श्रेष्ठ गुण,
सदा धर्म में प्रीति, लोक परलोक के शत्रुओं के लिये शूर, तथा धीर,
उदार, दयापरायण, अति प्रवीण, और अनन्य व्रत युक्त थे ॥

“श्रीपद्मापद्धति” जो श्रीसम्प्रदाय, सोई कमल के वन सरीखा है,
सो उसको प्रफुलित करने वाले दोनों भाई मानों दो सूर्य उदित
हुए । इस प्रकार के निज वंशोद्धारकारक श्रीतत्त्वा जीवा भक्त हुए ॥

श्लो० “प्रारंभगुर्वीक्षयिणी क्रमेण लघ्वी पुरावृद्धिमती च पश्चात् ।
दिनस्य पूर्वार्द्ध परार्द्धभिन्ना ज्ञायेव मैत्री खलसज्जनानाम् ॥ १ ॥”

(३८१) टीका । कवित् । (४६२)

तत्त्वा, जीवा, भाई उभै, विप्र साधु सेवा पन; मन धरीवात, तातें
शिष्य नहीं भये हैं । गाइयों एक ठूँठदार, होय अहो हरी डार, संत
चरणामृत को लै कै डारि दये हैं ॥ जब ही हरित देखैं, ताको
गुरु करि लेखैं, आये श्रीकवीर, पूजि आस, पांव लये हैं । नीट

• खलों और सज्जनों की मित्रता ऐसी घटती बढ़ती जाती है जैसी कि दिन के पूर्वार्द्ध
तथा परार्द्ध की छाया घटती बढ़ती है ॥

नीठ नात दियौ दियौ परिचाय, धाम, काम कोऊ होय जो पै
आवौ कहि गये हैं ॥ ३१२ ॥ (३१७)

वार्त्तिक तिलक ।

श्री “तत्त्वा” जी तथा “जीवा” जी दोनों भाई ब्राह्मण थे । संत
वैष्णवों की सेवा का व्रत भले प्रकार धारण किये थे । परंतु मन में
एक वार्त्ता निश्चय किये हुए थे; इससे किसी के शिष्य नहीं हुए थे ।
वह वार्त्ता यह है कि आपने अपने द्वार पर एक सूखे काष्ठ का टूट गाड़
दिया था । जो नित्य नवीन संत आते थे उनके चरण धोकर चरणा-
मृत उसमें डालते थे मन में यह था कि “जिसके पदतीर्थ से
इस टूट में हरे २ पत्ते निकल आवें उसी को अपना गुरुदेव जान
उसी से मंत्र लेंगे ॥”

कुछ कालमें उनके भाग्यवश श्रीकबीरजी आये और उनका चरण
धोकर ज्योंही उसमें डाला, उसी क्षण उस टूट में हरित शाखा पल्लव
हो गये । तब इन दोनों भक्तों की आशा पूर्ण हुई, चरण पकड़ पकड़
के प्रार्थना की कि “हम को मंत्र दीजिये ॥”

कबीरजी मंत्र नहीं देते थे परंतु बड़ी कठिनता से दोनों भाइयों
को महा मंत्र श्रीरामनाम दिया; और आपका निवास श्रीकाशीजी
में जिस टोले में था सो भले प्रकार से बता दिया कि “कोई कारज
पढ़े तो हमारे समीप आना;” क्योंकि श्रीकबीरजी तो त्रिकालज्ञ थे
ही होनेवाली बात जानते थे ॥

(३८२) टीका । कवित्त । (४६१)

काना कानी भई, द्विज जानी जाति गई, पांति न्यारी करि दई,
कोऊ बेटी नहीं लेत है । चल्यो एक काशी, जहां वसत कबीर धीर,
जाय कही पीर, जब पूछ्यौ कौन हेत है ॥ दोऊ तुम भाई, करौ आपुमें
सगाई, होय भक्ति सरसाई, न घटाई चित चेत है । आय वहै
करी, परी ज्ञाति खरभरी, कहैं कहां उर धरी, कछु मति हूँ अचेत
है ॥ ३१३ ॥ (३१६)

वार्त्तिक तिलक ।

श्रीकवीरजी के जाने के अनंतर श्रीतत्वाजी जीवाजी के ग्राम देश के ब्राह्मण लोग आपस में कहने सुनने लगे कि “कवीरजी की जाति जानते हो न ?” किसी ने कहा “हां, जानते हैं, ये ‘जुलाहा’ हैं” “तब तो तत्वा जीवा का ब्राह्मणत्व नष्ट हुआ ।”

दो० “जाति न पूछौ सन्त की, परखो उनका ज्ञान ।

मोल करो सलवार का, पड़ा रहन दो म्यान ॥”

इस प्रकार कुसंच कर, दोनों भक्तों को ब्राह्मणों ने अपनी पंक्ति से न्यारा कर दिया । और इनकी कन्या का भी किसी ने विवाह न किया । तब एक भाई ने परम धीर श्रीकवीरजी के समीप श्रीकाशी-जी जाके प्रणाम किया; आपने पूछा कि “किस हेतु से आये हो ?” इन्होंने अपना दुःख निवेदन किया । श्रीकवीरजी ने आज्ञा दी कि “तुम्हारे दोनों भाइयों के एक एक कन्या, एक एक पुत्र है; सो आपस में विवाह कर दो इसमें तुम्हारी कोई घटी नहीं होगी तुम्हारी भक्ति की अति सरसाई होगी ।” आज्ञा पा, अनि प्रसन्न हो घर में आ, वैसा ही करने को उद्यत हो गये । विवाहादिक के गीत सुनकर सब लोगों ने आपका निश्चय जाना । तब तो जातिवाले ब्राह्मणों में घड़ी ही शंका हुई और आपस में कहने लगे कि इन दोनों की मति में भ्रम हो गया । यह क्या अनर्थ कर रहे हैं ॥

(३८३) टीका । कृत्ति । (४६०)

“करैं यही बात, हमें और न सुहात,” आये सबै हा हा खान, यह छांड़ि हठ दीजिये । पूछये कों फेरि गये, करौ व्याह जौ पै नये, दंड करि नाना भाति, भक्ति दृढ़ कीजिये ॥ तब दई सुता, लई पांति न प्रसन्न है कै, पांति हरि भक्तनि सों सदा मति भीजिये । विमुख समूह देखि समय बड़ाई करैं, धरैं हिय मांझ, कहैं पन परीभिये ॥ ३१४ ॥ (३१५)

वार्त्तिक तिलक ।

भगिनी आता (वहिन भाई) का विवाह करने में सन्नद्ध देख,

सब ब्राह्मण लोग आकर, हा हा खाकर कहने लगे कि “आप दोनों, यह हठ छोड़ दीजिये, ऐसा मत कीजिये, हम आपके पुत्र कन्या दोनों का विवाह कर लेंगे ।” आपने कहा कि “हम तो श्रीगुरु आज्ञा से ऐसाही करेंगे, हमको अब उस प्रकार विवाह करना भला ही नहीं लगता ।” पुनः अति दीन होकर सब ब्राह्मणों ने बारंवार प्रार्थना की; तब, फिर एक भाई ने श्रीकवीरजी के पास आके सब वृत्तान्त कह, पूछा कि “जैसी आज्ञा हो ? ॥”

श्रीकवीरजी ने कहा कि “जो अब ब्राह्मण लोग नष्ट हुए हैं तो उनको यह दंड करो कि भगवद्भक्ति करें, तब ब्याह करों ।” श्रीगुरु आज्ञा सिरपर रख अपने गृह आ, सबको भक्ति दृढ़ कराके तब अपनी कन्याएं दीं । और उनके पंक्ति में लै लेने से कुछ प्रसन्न न हुए । क्योंकि आप तो श्रीराम भक्त के साथ ही अपनी जाति पांति मान प्रेम रस में सदा मग्न रहते थे ॥

श्रीतत्वाजी जीवजी का श्रीगुरुवचन में ऐसा विश्वास देख विमुख लोग सन्मुख बड़ाई करते थे, कि “हम सब तो आपके गुरुवचन पालन के प्रण ही में रीझ गये ॥”

(३८४) छाप्य । (४५६)

विनै व्यास मनो प्रगट है, जग को हित “माधौ” कियौ ॥ पहिले वेद विभाग कथित, पुरान अष्टादस । भारत आदि भागौत मथित उद्वाख्यौ हरि जस ॥ अब सोधे सब ग्रन्थ अर्थ भाषा विस्ताख्यौ । लीला जै जै जैति गाय भवपार उताख्यौ ॥ जगन्नाथ इष्ट वैराग्य सीव करुणा रस भीज्यौ हियौ । विनै व्यास मनो प्रगट है जग को हित “माधौ” कियौ ॥ ७० ॥ (१४४)

(८६) श्रीमाधवदासजी जगन्नाथी ।

वार्त्तिक तिलक ।

मानों श्रीविनय युक्त व्यासजी प्रगट होकर श्रीमाधवदासजी ने

जगत् के जीवों का हितकार किया । जैसे प्रथम द्वापर में प्रगट होकर व्यासजी ने वेदों का विभाग किया, तथा अठारह पुराण और महा-भारत बनाकर सर्वों को मथ कर, हरियुगमें “श्रीभागवत” निकाला, वैसेही अब माधवदासरूप होकर, सब ग्रन्थों को ढूँढ़ विचार, सारांश ले, भाषा ग्रंथ विस्तार किये । उनमें “जयजयकार” शब्द-युक्त भगवत्लीला गान की है; जिसको गाके, जीव भवसागर के पार उतर जाते हैं ॥

श्रीजगन्नाथजी आपके इष्टदेव थे, और आप वैराग्य की तो सीवां थे, तथा करुणारस में आपका हृदय सदा भीगा रहता था ॥

(३८५) टीका । कविच । (४७८)

माधौदास द्विज, निज तिया तन त्याग कियौ, लियौ इन जानि जग पेसोई ब्योहार है । सुत की बढ़नि जोग लिये तित चाहत हो, भई यह औरै लै दिखाई करतार है ॥ ताते तजि दियौ गेह, वेई सब पालै देह, करै अभिमान सोई जानिये गँवार है । आये नीलगिरि-धाम, रहे गिरिसिंधु तीर, अति मतिधीर, भूख प्यास न बिचार है ॥ ३१५ ॥ (३१४)

वार्त्तिक तिलक ।

श्रीमाधवदासजी ब्राह्मण थे । आपकी स्त्री ने प्राण त्याग दिया । देख कर आपको ज्ञान होगया कि “संसार में शरीरों का व्यवहार ऐसाही मिथ्या है । मैं चाहता था कि यह पुत्र बड़ा हो परिवार बढ़े, परन्तु कर्त्ता प्रभु ने मुझे और ही वार्त्ता दिखाई” इत्यादिक विचार-कर प्रबल वैराग्यपूर्वक यह को त्याग दिया । मन में यह विचारते, कि “ये मेरे माता पुत्रादिक जितने देहधारी हैं उन सबका पालन परमेश्वर ही ने किया है और प्रभु ही करेंगे । मैं जो इनके पालन का अभिमान करूँ, तो बड़ा गँवारपना है” इत्यादिक विचार करते नीला-चलधाम में श्रीजगन्नाथजी का दर्शन कर नीलगिरि के समुद्र तीर एकांत में पड़ रहे महामतिधीर भूखप्यास को त्याग केवल प्रभु के स्मरण ही में लगे रहे ॥

(३८६) टीका । कवित्त । (४७७)

भए दिन तीन, एतो भूख के अधीन नाहिं, रहैं हरिलीन; प्रभु
 शोच पख्यो भारियै । दियौ सैन भोग, आप लक्ष्मीजू ले पधारी, हा-
 टक की थारी भनभन पाँव धारियै ॥ बेडे हैं कुटी में पीठ दिये,
 हिये रूप रंगे बीजुरी सों कौंधि गई नीके न निहारियै । देवी सो प्र-
 साद, बड़ौ मन अहलाद भयौ, लयौ भाग मानि, पात्र धख्योई
 बिचारियै ॥ ३१६ ॥ (३१३)

वार्त्तिक तिलक ।

तीन दिवस बीत गये; आप क्षुधा के आधीन नहीं हुए; केवल
 हरिस्मरण में मन लीन रहा । आपकी दशा देख श्रीजगन्नाथजी को
 शोच हुआ कि “मेरा भक्त तीन दिन से भूखा पड़ा है” तब जो सु-
 वर्ण की थाली में सयन भोग धरा था, सो प्रसाद (उच्छिष्ट) करके
 दिया; स्वयं श्रीलक्ष्मीजी नूपुरादिकों का शब्द भन भन करती ले
 आई । आप द्वार की दिशि पीठि दिये, श्रीश्यामसुन्दर के रूप में
 रंगे हुए, बैठे थे । श्रीलक्ष्मीजी आपके समीप प्रसाद रख के चली
 गई । आपने देखा कि बिजली सी चमकी, परंतु भले प्रकार दर्शन
 नहीं पाया ! श्रीमहाप्रसाद देख कर अति आनंदित हो, अपना
 बड़ा भाग्य मान, प्रसाद पाकर थाल वहाँ ही रख दिया ॥

(३८७) टीका । कवित्त । (४५६)

खोलें जो किवार, थार देखिये न सोच पख्यो, कख्यो लै जतन हुंढ़ि,
 बाही ठौर पायौ है । ल्याये चांधि मारी बेंत, धारी जगन्नाथ देव, भेव
 जब जान्यो, पीठ चिह्न दरसायौ है ॥ कही पुनि आप में ही दियौ,
 जब लियौ याने, माने अपराध पांव गहि कै छिमायौ है । भई यों
 प्रसिद्ध बात कीरति न मांत कहूँ, सुनि कै लजात साधु, सील यह
 गायौ है ॥ ३१७ ॥ (३१२)

वार्त्तिक तिलक ।

प्रभात में पण्डा लोगों ने जब किवार खोले, तब थार नहीं देखा,
 सबको बड़ा सोच हुआ । यत्नपूर्वक सबके सब सर्वत्र ढूँढ़ने लगे;

ढूँढ़ते ढूँढ़ते श्रीमाधवदासजी के समीप थाल रक्खा पाया; अवि-
वेकी लोगों ने इतना विचार न किया कि “ये जो चुरा लाते तो ऐसा
ही क्यों रख छोड़ते ।” थाल लिया, और आपको बांध कर वेंत मारे;
उन वेंतों की चोट सब श्रीजगन्नाथ देवजी ही ने अपने तन पर धा-
रण कर लिया ॥

जब पण्डा लोग प्रभु को तैल लगाने लगे, तब देखें तो पीठ में
वेंत के चिह्न ज्यों के त्यों उबटे हैं ! सबके सब शंकित हुए । प्रभु
ने आज्ञा दी कि “जब हमने उनको थाल प्रसाद दिया है तब
उन्होंने लिया है ।” यह सुन सबने श्रीमाधवदासजी के चरणों को
गह के अपराध क्षमा कराया; यह सब वार्ता पुरी भर में प्रसिद्ध
होगई । तब आपकी कीर्ति अत्यन्त फैल गई । सब प्रशंसा करने
लगे; आप सुन के अति लज्जित होते थे, क्योंकि साधु का सुभाव
ग्रन्थों में ऐसा ही गाया गया है ॥

(३८८) टीका । कवित्त । (४५५)

देखत सरूप सुधि तन की बिसरि जात, रहि जात मन्दिर में
जानै नहीं कोई है । लग्यौ सीत गात, सुनो बात, प्रभु कांपि उठे;
दई सकलात आनि प्रीति हिये भोई है ॥ लागे जब वेग, वेग जाय
परे सिंधु तीर, चाहैं जब नीर, लिये ठाढ़े, देह धोई है । करिके बि-
चार औ निहारि, कही “जानों मैं तो, देत हौ अपार दुःख, ईशता-
लै खोई है” ॥ ३१८ ॥ (३११)

वार्त्तिक तिलक ।

अब तो आप मन्दिर में, श्रीजगदीशजी का इस प्रकार सप्रेम
इकटक दर्शन किया करते थे कि शरीर की सुधि बुधि संवभूल
जाती थी । प्रभुइच्छा से पण्डा लोग आपको देखते न थे, मन्दिर
ही में रहि जाते थे; एक बार जाड़े में आप मन्दिर में उधारे रह गये,
शरीर में अति शीत लगा, तब शीत से प्रभु भी कांपने लगे । उसी
क्षण पण्डाओं को स्वप्न देकर बुलाय, एक नवीन ओढ़ना मँगा के
ओढ़ा, और अपनी प्रसादी श्रीमाधवदासजी को ओढ़ाई । आप
ओढ़ना प्रसादी पाकर अत्यन्त प्रीति में भर गये ॥

एक समय माधवदासजी को संग्रहणी के रोग से मल पड़ने लगा; आप समुद्र तीर में जा पड़ रहे । जब शौच के लिये पानी चाहा, तो श्रीजगन्नाथजी ने स्वयं जल लाके, सब देह को धोया । श्रीमाधवदासजी ने देखकर जाना कि “ये प्रभु हैं,” हाथ जोड़ कहने लगे कि “आप अपनी ईश्वरता छोड़ ऐसा लघु कर्म करके मुझ को अत्यन्त दुःख देते हैं ॥”

(३=६) टीका । कवित् । (४५४)

“कहा करों, अहो ! मोपै रहो नहीं जात नेकु,” “मेटौ विथा गात” “मोकोँ विथा वह भारी है” । रहै भोग शेष, और तन में प्रवेश करें, तातें नहीं दूर करों, ईशता लै टारी है ॥ बहू बात सांच, याकी गाँस एक और सुनौ, साधु को न हँसै कोऊ यह में विचारी है” । देखत हौ देखत में, पीड़ा सो विलाय गई; नई नई कथा कहि भक्ति बिसतारी है ॥ ३१६ ॥ (३१०)

वार्त्तिक तिलक ।

श्रीजगन्नाथजी ने उत्तर दिया कि “मैं क्या करूँ, भक्तों का दुःख देख मुझको किंचित् काल भी नहीं रहा जाता ।” श्रीमाधवदासजी ने कहा कि “मेरी व्यथा ही मिटा क्यों नहीं देते ?” प्रभु बोले कि “मिटा देने में मुझे एक भारी व्यथा है, कि जो मिटा दूँ तो कर्म के भोग का शेष रह जाय, फिर उसको दूसरा शरीर धरके भोगना पड़े । इसी से तुम्हारा दुःख नहीं छुड़ाया अपनी ईशता को छोड़ तुम्हारी सेवा की ॥”

दो० “तुलसी रेखा कर्म की, मेंटत है नहिं राम ।

मेटें तो अचरज नहीं, समुझि किया है काम ॥”

सो यह वार्त्ता भी सत्य है, पुनः प्रभु ने कहा कि “इसकी एक दूसरी गाँस सुनो, जिस लिये मैंने सेवा की है जिसमें कोई मनुष्य किसी भक्त की हँसी न करै कि देखो भगवद्भक्तिका कुछ फल नहीं है; ‘यह सन्त कैसे दुःख में पड़े हैं । कोई एक लोटा जल तक देने वाला नहीं ।’ इस प्रकार विचार के मैंने सेवा की है ॥”

प्रभु के दर्शन तथा स्पर्श से वात की वात में देखते देखते ही आपकी समस्त पीड़ा विलागई ॥

श्रीमाधवदासजी ने श्रीपुरी में विराजे हुए नई नई कथा काव्य रचना कर श्रीभगवद्भक्ति को अत्यंत विस्तार किया ॥

(३६०) टीका । कवित्त । (४५३)

कीरति अभंग देखि भिच्छा कौ अरंभ कियौ, दियो काहू बाई पोता खीभत चलाय कै । देवो गुण लियौ नीके जलसों प्रञ्जाल करि, करी दिव्य वाती, दई दिये में वराय कै ॥ मंदिर उँजारौ भयौ, हिये का अन्धारौ गयौ, गयौ फेरि देखन कौ, परी पांय आय कै । ऐसे हैं दयाल, दुख देत में निहाल करें; करें जे जे सेवा ताको सकै कौन गाय कै ॥ ३२० ॥ (३०६)

वार्त्तिक तिलक ।

श्रीमाधवदासजी अपनी अभंग कीर्ति देख भिक्षा मांगने लगे । एक दिवस एक अति कृपण वृद्धा बाई के घर भिक्षा मांगने गये; वह गृह पोत रही थी । आपने दो बार मांगा, अत्यंत क्रोध कर, उसने पोतनेवाला वस्त्र ही फेंक मारा । आपने कृपालुता से विचार किया कि “इसने कुछ वस्त्र दिया तो सही” आपने उस वस्त्र को ले लिया ॥

पद ।

“सन्तनि की यह रहनि सदा है । गुन में गुन देखें, अचरज क्या ? दोपों में गुन गहानि महा है ॥”

(श्रीकाष्ठनिहा स्वामी)

आपने जल में धो, स्वच्छ कर, उस पोतने की वाती बना श्री-जगन्नाथजी के मन्दिर के दीपकों में लगा बार दिया । जब मन्दिर में उन वक्तियों का प्रकाश हुआ, उसी क्षण उस माई के हृदय का भी अज्ञानकृत अन्धकार जाता रहा । दूसरे दिन आप कृपाकर उसके घर फिर भिक्षा मांगने गये । वह देखते ही चरणों पर गिर पड़ी । आपकी कृपा से उसको भक्ति उत्पन्न हुई । अपने धनादिकों से सन्तसेवा कर भवपार होगई ॥

आप ऐसे दयालु थे कि उसने तो मारा दुःख दिया, और आपने उसको कृतकृत्य निहाल कर दिया । दोष में गुण लेना सन्तों ही का काम है । भला ऐसे शुद्ध सन्तों की जो कोई सेवा करे तो उसका फल कौन कह सकता है ॥

(३६१) टीका । कवित्त । (४५०)

पण्डित प्रवल दिग विजै करि आयौ; आय वचन सुनायौ “जु ! विचार मोसों कीजिये ।” दई लिखि “हारि;” काशी जाय के निहारि पत्र, भयौ अति स्वार, लिखी जीति वाकी, खोजिये ॥ फेरि मिलि माधौ जु कौ बेसे ही हरायौ, एक खर कौ मँगायौ कही “चढ़ो जब भीजिये ।” बोल्यौ “जूती बांधो कान,” गयो सुनि न्हान; आन जगन्नाथ जीते; लै चढ़ायौ वाकौ, रीकिये ॥ ३२१ ॥ (३०८)

वार्तिक तिलक ।

एक समय एक बड़ा प्रवल पण्डित, चारों दिशाओं में विजय कर, श्रीजगन्नाथपुरी में आया और यहां के सब पण्डितों से कहा कि “मुझसे शास्त्रार्थ करो ।” पण्डितों ने इसकी प्रवल पाण्डित्य देख कहा कि “तुम श्रीमाधवदासजी को जीत लो तो मानों हम सबको जीति लिया ॥”

उसने श्रीमाधवदासजी से जा कहा कि “मुझसे शास्त्रार्थ कीजिये ।” आपने उत्तर दिया कि “हम तुम से हारे हैं ।” पण्डित बोला कि “लिख दो” आपने अपनी हार लिख दी । श्रीकाशी में आ वह पत्र पण्डितों को दिखा, स्वयं देखा सो प्रभु की कृपा से पत्र में लिखा था कि “माधवदासजी जीते, दिग्विजयी पण्डित हारा ।” यह देख पण्डित अति क्रोध युक्त फिर माधवदासजी के पास आके कहने लगा कि “तुमने छल कर अपनी जीत लिख दी थी, अब मुझसे शास्त्रार्थ करो, मैं तुमको हरा के दोनों कानों में जूतियां बांध गदहे पर चढ़ा पुरी भर में फिराऊंगा ।” श्रीमाधवदासजी इस के क्रूर वचन सुन बोले कि “मैं स्नान कर आऊं, तब शास्त्रार्थ करें” ऐसा कहके चले गये । तदनन्तर श्रीजगन्नाथजी माधवदासजी का

रूप धर, पण्डित को हरा, उसके कानों में जूतियां बंधा, गधे पर चढ़ा, पुरी भर में फिराने लगे । और आप बहुत से लोगों को संग ले पीछे से ताली थपोड़ी बजा हँसते ठहाका लगाते थे । पश्चात् आपके उस मूर्ख पण्डित को श्रीमाधवदासजी ने छोड़वा दिया ॥

(३६२) टीका । कवित् । (४५१)

ब्रज ही की लीला सब गावैं, नीलाचल मांझ; मन भई चाह “जाय नैननि निहारियै” । चले वृन्दावन, मग लग एक गांव जहां बाई भक्त, भोजन कौं ल्याई चाव भारियै ॥ बैठे थे प्रसाद लेत; लेत दग भरि, “अहो ! कहा बात दुख हिये की उधारियै ?” । “सांवरो कुंवर यह कौन कौ भुराय ल्याये ? माय कैसें जीवै” सुनि मति लै बिसारियै ॥ ३२२ ॥ (३०७)

वार्त्तिक तिलक ।

श्रीमाधवदासजी वृन्दावन (ब्रज) की ही सब लीला जगन्नाथ-धाम में गाया करते थे; मन में चाह उत्पन्न हुई कि “नेत्रों से श्री-वृन्दावनजी का दर्शन कर आऊं” आप वृन्दावन को चल दिये ॥

मार्ग के एक ग्राम में एक बाई भगवद्भक्ता थी वह आपका दर्शन कर बड़े प्रेम से घर लाय प्रसाद पवाने लगी; उस बड़भागिनी को श्रीजगन्नाथजी ने, दश १० वर्ष का बालक बन आपके समीप ही में, दर्शन दिया । वह भक्तिवती दर्शन पा नेत्रों से जल ढारने लगी । माधवदासजी ने कारण पूछा, माई बोली कि “यह साँवला साँवला सुन्दर बालक किस का भुला के (फुसला के) आप अपने साथ लिवा लाये हैं ? इसके वियोग से इसकी मैया कैसे जीवैगी ।” सुनकर श्रीमाधवदासजी जान गये कि इसको प्रभु ने दर्शन दिया । इससे आप भी प्रेम में मग्न हो गये ॥ श्री कृपा की जय ॥

(३६३) टीका । कवित् । (४५०)

चले और गाँव, जहां महाजन भक्त रहै, गहै मन मांझ, आगे विनती हूं करी है । गये वाके घर; वह गयो काहू और घर; भाय भरी तिया आनि पायन में परी है ॥ ऊपर महन्त कही “अजु एक

सन्त आए;” “इहाँ तो समाई नाहिं;” आई अरवरी है । कीजिये रसोई;” “जोई सिद्ध सोई ल्यावो;” दूध नीके के पिवायो; नाम “माधो” आस भरी है ॥ ३२३ ॥ (३०६)

वार्त्तिक तिलक ।

आप उस माई के ग्राम से आगे चले । एक दूसरे गांव में आये; वहां एक वैश्य महाजन भक्त था वह जब प्रथम जगन्नाथपुरी में गया था तो श्रीमाधवदासजी से अपना नाम ग्राम बता प्रार्थना की थी कि “जो श्रीवृन्दावन आइये तो मुझे दर्शन दीजियेगा” उसके घर में गये, वह कहीं गया था; उसकी स्त्री बड़ी भक्तिवती थी, उस ने आपके चरणों में प्रणाम किया उसकी अटारी पर एक बेण्णव महंत थे उसने उनसे कहा कि “एक और संत आये हैं;” उन्होंने उत्तर दिया कि “यहां समाई नहीं है” तब वह भक्ता घबड़ा के आप से रसोई करने की प्रार्थना करने लगी । आप बोले “जो सिद्ध पदार्थ हो सो ला” वह चीनी मिला के दूध लाई । आपने प्रभु को अर्पण कर पान किया अपना नाम “जगन्नाथी माधवदास” बताया कि “मेरा आगमन अपने पति से कह देना ॥”

(३६४) टीका । कवित्ता । (४४६)

गये उठि; पाछे भक्त आयौ, सो सुनायौ नाम; सुनि अभिराम, दौरे संगही महंत है । जिये जाय पांय लपटाय; सुख पाय मिले; झिले घर मांभ; “तिया धन्य तो सों कंत है” ॥ संतपति बोले “में अनंत अपराध किये । जिये अब,” कही “सेवो सीत मानि जंत है । आवत मिलाप होय, यही राखौ बात गोय;” आये वृन्दावन जहां सदाई वसंत है ॥ ३२४ ॥ (३०५)

वार्त्तिक तिलक ।

श्रीमाधवदासजी उठ के चल दिये । पश्चात् कुछ ही काल में वड़-भागी आया, और आपका नाम सुन अति प्रेस से दौड़ा; तथा आप का नाम सुन साथ ही वह महंत भी दौड़ा; श्रीमाधवदासजी के

चरणों में लिपट गये; आप सुखपूर्वक मिले, और लौट के भक्त के घर में आय बोले, कि “ऐसी भक्ति-युक्त नारी धन्य तथा उसका प्रिय-पति तू धन्य है ॥”

उस महंत ने हाथ जोड़ श्रीमाधवदासजी से विनय किया कि “मैं ने आपका अमित अपराध किया; सो कैसे छूटै?” आपने आज्ञा दी कि “जब तक जियो तब तक वैष्णवोंका सथिप्रसाद सेवन करो; अपराध छूटने का यही यत्न जानो, जब वैष्णव आवैं तब उनसे मिलि दंडवत् प्रणाम कर, सत्कार किया करो; यह मेरी कही वार्ता लुपा के प्रीति से हृदय में धर रखो ॥”

फिर श्रीमाधवदासजी वहां से चल, जहां सदा वसंत ऋतु सरीखा आनन्द रहता है उस श्रीवृन्दावन में आये ॥

(३६५) टीका । कविव । (४४८)

देखि देखि वृन्दावन मन में मगन भये, गये श्रीविहारी जू के चना तहां पाये हैं । कहि रह्यो द्वारपाल “नेकु में प्रसाद,” लाल यमुना रसाल तट भोग कों लगाये हैं ॥ नानाविधि पाक धरैं, स्वामी आप ध्यान करैं, बोले हरि “भावैं नाहिं वेई लै खवाये हैं” । पूछ्यो, सो जनायौ, ढूँढ़ि ल्यायौ, आगे गाथौ सब, “तुम तौ उदास,” हां सरस समझाये हैं ॥ ३२५ ॥ (३०४)

वार्षिक तिलक ।

श्रीवृन्दावन देख देख आपका मन प्रेमानन्द में मग्न हुआ; फिर “श्रीवांकेविहारीजी” के मन्दिर में दर्शन को गये; वहां बाहर ही किसी ने चने दिये । द्वारपाल ने कहा “कुछ ही विलंब में आपको प्रसाद भी मिलेगा, थाल गया भोग लग रहा है”; आपने विनया कि “क्षधा की निवृत्ति तौ चनों ही से हो जावेगी ॥”

श्रीयमुना तट रसान वन में आके श्रीगोपालचाल को अर्पण कर चने पाके बैठे रहे । यहाँ विहारीजी के आगे नाना प्रकार के व्यंजन घर मंदिर (स्थान) के महंत स्वामीजी ध्यान करने लगे भावना में विहारीजी बोले कि “हमको तो एक प्रिय भक्त ने चने भोग

लगा दिये; इससे इन सब पदार्थों की क्षुधा ही नहीं है ॥” स्वामी ने प्रार्थना कर पूछा कि “उन भक्तजी का क्या नाम है कहाँ हैं?” प्रभु ने बताया, तब लोग दौड़ के श्रीमाधवदासजी को ढूँढ़ लाये। आप आये चनों को पाने पवाने का वृत्तान्त कहा। विहारीजी के यहां के महंत हंस के कहने लगे कि “आप तौ उदासीन विरक्त हैं, चने ही ले के चल दिये। सो जगत् से उदासीन होना तो भला है, परंतु रसिकराज विहारीलाल से और उनके प्रसाद से उदासीन होना उचित नहीं ॥”

(३६६) टीका । कवित्त । (४४७)

गये ब्रज देखिये कों; “भांडीर” में “खेम” रहै निसि कौ दुराय
खाय क्रिमि लै दिखाये हैं। लीला सुनिबे कों “हरियाने” गांव रहे
जाय गोबरहूं पाथि पुनि नीलाचल धाये हैं ॥ घर हूं को आये सुत
सुखी सुनि माता बानी, मारग में स्वप्न दै कै बनिक मिलाये हैं।
याही विधि नाना भांति चरित अपार जानो, जिते कह्य जाने तिते
गान कै सुनाये हैं ॥ ३२६ ॥ (३०३)

वारिक तिलक ।

किसी और दिन आप वहाँ से ब्रज के सब स्थलों को देखने गये; भांडीर बट में आये, वहाँ एक “खेमदास” नामक बैरागी रहता था; वह प्रथम तो आपको अपनी कुटी में रहने ही न देता था, परंतु आप रहे सो आपको तो उसने छुड़ रूखा सूखा सा प्रसाद पवा दिया, और आप रात्रि में छिप के, खीर खाने लगा। श्रीमाधवजी ने उसका कपट जाना इससे दिखा दिया कि वह संपूर्ण खीर के चावल कीड़े होकर रेंगते थे। तब तो वह दीन तथा विकल होकर आपके चरणों में आ गिरा। आपने बहुत प्रकार से सदुपदेश देकर उसको संत-सेवा में प्रवृत्त किया ॥

फिर श्रीवृन्दावन से चले “हरियाने” में “गोली” नामक ग्राम में भगवत् लीला भागवतकथा बहुत अच्छे प्रकार से होती थी वहाँ रहके कथा सुनने लगे। आप ऐसे निरभिमान थे कि वहाँ का गोबर

नित्य आपही पाथ दिया करते थे । पीछे लोग आपको जान चरणों में पड़े ॥

पुनः वहीं से श्रीजगन्नाथधाम को चले, मार्ग में आपके गृहस्थाश्रम में निवास वाला ग्राम मिला आपने विचारा कि “माता को भी देखता चलूँ” गृह के समीप लोगों से माता और पुत्र का कुशल सुना; किसी ने दौड़ के माता से कहा कि तेरा पुत्र आया है ॥

माताजी बोलीं कि “मेरा पुत्र विक्रम हो करके फिर घर आवै, ऐसा कपूत नहीं है ।” आप माता के शुभ वचन सुन संकुचित हो शीघ्रही लौट चले । फिर जिसके यहां प्रथम गए थे उस भक्त वैश्य के ग्राम के निकट आये तब उसको स्वप्न देकर बुलाके, मिलकर, श्रीजगन्नाथधाम में चले आये ॥

इसी भांति, श्रीमाधवदासजी के अनेक अपार चरित हैं; मैं जितने चरित जानता था, उतने गाके सुना दिये ॥

(३६७) छप्पय । (४४६)

(श्री) रघुनाथ गुसाईं गरुड़ ज्यों, सिंहपौरि ठाढ़े रहें ॥ सीत लगत सकलात विदित पुरुषोत्तम दीनी । सौच गये हरि संग कृत्य सेवक की कीनी ॥ जगन्नाथपद प्रीति निरंतर करत खवासी । भगवत्धर्म प्रधान प्रसन्न नीलाचल बासी ॥ उतकल देस उड़ीसा नगर “वैनतेय” सब कोउ कहें । (श्री) रघुनाथ गुसाईं गरुड़ ज्यों, सिंहपौरि ठाढ़े रहें ॥ ७१ ॥ (१४३)

(८७) श्रीरघुनाथ गुसाईं ।

वार्तिक तिलक ।

जिस प्रकार श्रीभगवत् के अग्रभाग में श्रीगरुड़जी खड़े रहते हैं, उसी प्रकार श्रीरघुनाथ गुसाईंजी श्रीजगन्नाथजी के आगे “सिंहपौरि ड्योढ़ी” पर खड़े रहते थे । एक समय आपको रात्रि में अत्यंत जाड़ा

लगने पर स्वयं श्रीपुरुषोत्तमजी ने ओढ़ने को दुलाई दी; यह बात प्रसिद्ध है । और जब रोग से गुसाईंजी को मल गिरने लगा, तब प्रभु ने सेवक की नाई अंग प्रच्छालन आदि कृत्य किया । श्रीजगन्नाथजी के पदकमल में आपकी अत्यंत प्रीति थी । निरंतर सेवा करते थे । भागवद्धर्म करने करानेवालों में प्रधान, प्रसन्नतापूर्वक नीलाचल में वास करते थे ॥

वरन उड़ीसानगर के तथा उत्कल देश के निवासी सब श्रीरघुनाथ गुसाईंजी को “गरुड़जी” ही कहा करते थे ॥

(३६८) टीका । कवित्त । (४४५)

अति अनुराग घर संपति सों रह्यो पाणि, ताहू करि त्याग कियो
नीलाचल वास है । धन को पठावै पिता ऐ पै नहीं भावै कलू देखिबो
सुहावै महा प्रभुजी को पास है ॥ मन्दिर के द्वार, रूप सुन्दर नि-
हाय्यो करें, लग्यो सीत गात सकलात दई दास है । सौच संग जा
यबे की रीति को प्रमान वहै वैसे सब जानौ माधोदास सुख-
रास है ॥ ३२७ ॥ (३०२)

वार्त्तिक तिलक ।

श्रीरघुनाथ गुसाईंजी का घर सर्व सम्पत्ति से भरा था; उसको भी त्याग कर अनुरागपूर्वक “नीलाचल” में आपने निवास किया । आपके पिताजी यह से धन भेजते थे, परन्तु आपको प्रिय नहीं लगता; केवल महाप्रभुजी का दर्शन तथा समीप रहना प्रिय लगता था । श्रीजगन्नाथजी के द्वार पर खड़े सुन्दर रूप को देखा करते थे । एक रात जब शरीर में शीत लगा, तब प्रभु ने अपने दास को दुलाई दी; और रोग से शौच जाने पर प्रभु की सेवा करने की रीति, प्रथम जैसी श्रीसुखराशि माधवदासजी की कथा में लिखी है, उसी प्रकार जानिये ॥

(३६९) टीका । कवित्त । (४४४)

महा प्रभु कृष्ण चैतन्य जू की आज्ञा पाइ, आये “वृन्दावन,”
“राधाकुण्ड” वास कियो है । रहनि, कहनि, रूप चहनि, न कहि

सकै, थकै सुनि; तन भाव रूप करि लियो है ॥ मानसी में पायौ
दूध भात, सरसात हिये, जिये रस नारी देखि वैद कहि दियो है ।
कहां लौं प्रताप कहौ; आपुही समझि लेहु, देहु वही रीझि जासों
आगे पाय जियो है ॥ ३२८ ॥ (३०१)

वार्तिक तिलक ।

श्रीजगन्नाथधाम से महा प्रभु कृष्ण चैतन्यजी की आज्ञा पाके,
आपने श्रीवृन्दावन आ, श्रीराधाकुण्ड में निवास किया । आपकी
रहन, सहन, प्रभु के रूप की चाह कही नहीं जाती; सुन सुन के
मति थक जाती है; स्वस्वरूप तथा पर स्वरूप की भावना करते क-
रते इस शरीर और भावना रूप दोनों ही को एक कर लिया ॥

एक समय आपका शरीर सरज हुआ तब आपने मानसी सेवा
में प्रभु को दूध भात भोग लगाया । और श्रीनन्दलालजी का दिया
हुआ वही प्रसाद अपने सरस हृदय से ग्रहण किया । उसका रस
इस पंचभौतिक शरीर में व्याप्त हो गया । वैद्य ने नाड़ी देख कर
सबों से कह दिया कि “इन्होंने तो आज दूध भात पाया है ।” हे
सज्जनो ! मैं इन महानुभाव का प्रताप कहां तक कहूँ; आप सब स्वयं
समझ लीजिये । जैसा आगे, श्रीरघुनाथ गुसाईजी भावना कर
जिए थे कृपा करके वैसा ही वरदान मुझे भी दीजिये कि जिसको
पाके आगे कृत कृत्य होऊँ ॥

(४००) छाप्य । (४४३)

नित्यानंद कृष्ण चैतन्य की, भक्ति दसोंदिसि वि-
स्तरी ॥ “गौड़देस” पाखंड मेटिकियाँ भजन परायन ।
करुणासिंधु कृतज्ञ भये अगनित गति दायन ॥ दसंधा
रस आक्रांति, महतजन चरण उपासे । नाम लेत निह-
पाप दुरित तिहि नरके नासे ॥ अवतार विदित पूरव

१ “दसों दिसि”=चारों कोन और नीचे ऊपर सहित दश दिशा । २ “दसधा”=नवधा
भक्ति तथा प्रेमाभक्ति ॥

सम्पूर्ण प्रेममत्तता लेकर अपने हृदय में भर लिया; तथापि और प्रेमाभिलाषा बनी ही रही । आपको उस मादकता का ऐसा भारी बोझा हुआ कि किसी प्रकार संभाला नहीं जाता, तब कृपा करके ठौर ठौर अपने शिष्य पार्षदों को थोड़ा थोड़ा दे दिया, जिस प्रेमाधुरी के कहते कहते तथा सुनते सुनते कितने अनुरागी मतवारे हुए । उनके चरित्रों के, और प्रेम वाग्बिलास के बहुत से ग्रंथ साक्षी हैं ॥

(८६) श्रीकृष्ण चैतन्य महाप्रभुजू ।

(४०२) टीका । कवित्त । (४४१)

गोपिन के अनुराग आगै, आप हारे श्याम, जान्यो यह लाख रंग कैसे आवै तन में । येतौ सब गौर तनी नख सिख बनी ठनी, खुल्यो यों सुरंग अंग अंग रंगे वन में ॥ श्यामताई मांझ सो ललाई हूं समाई जोही, ताते मेरे जान फिरि आई यहै मन में । “जसु-मति सुत” सोई “शची सुत” गौर भये, नये नये नेह चोज नाचै निज गन में ॥ ३३० ॥ (२६६)

वार्त्तिक तिलक ।

श्रीगोपीगणों के अपार प्रेम के आगे श्यामसुन्दर श्रीकृष्णजी हार गये, तब विचार किया कि “इस प्रेम का लालरंग मेरे तनु में किस प्रकार आवै, ये गोपिका वृन्द गौर तनु युक्त नख सिख शृंगार से लड़भर बनी ठनी हैं ।” उनके तब शोभा युक्त सुरंग अंगों का संग वन में करने से आपकी झुझझुल श्यामताई में, गोपिकाओं के अंग की ललाई समा गई; अपने को गौर देखा । इस लिये मुझे जान पड़ता है कि आपके मन में यह बात आई कि “अब मैं गौरांग शरीर धारण करूं ।” सोई श्रीयशोदा नंदन कन्हैया अब गौरांग शचीनंदन “श्रीकृष्णचैतन्य” जी हुए । और जैसे प्रथम गोपियों के संग रास में नाचते थे, वैसेही फिर अब अपने अनुरागियों के बीच में स्नेह के चुटीले पद गान कर नाचते थे, प्रेम की जय ॥

मही, उमै महत देही धरी । नित्यानन्द कृष्ण चैतन्य
की, भक्ति दसोंदिसि बिस्तरा ॥ ७२ ॥ (१४२)

वार्त्तिक तिलक ।

“श्रीनित्यानंदजी” की, तथा “श्रीकृष्ण चैतन्य” महाप्रभुजी की भक्ति दशों दिशाओं में विस्तार हुई । गौड़ (बंगाल) देश का, पाखंड मिटा के, जीवों को आपने भगवद्भजन में परायण किया । दोनों महात्मा करुणासिंधु, अति कृतज्ञ ने अगिनित जीवों को गति दी ॥

आपका हृदय दशधा, नाम प्रेमाभक्ति से सदा पूर्ण रहा करता था । आपके चरणों की उपासना बड़े बड़े महात्मा लोगों ने की । जो कोई आपका नाम जपते हैं उनके दुरित पाप नाश हो जाते हैं, निष्पाप हो जाते हैं । पूर्व देश की भूमि में श्रीवलदेवजी तथा श्री-कृष्णचन्द्रजी ने अपने अंशों से दोनों महंतों की देह धरकर अवतार लिया; यह बात विख्यात ही है ॥

(१) श्रीकृष्णचैतन्यजी । (२) श्रीनित्यानन्द प्रभुजी ।

(४०१) टीका । कवित् । (४४२)

आप बलदेव सदाधारणी सों मत्त रहें, चहें मन मानौ प्रेम मत्त-
ताई चाखियै । सोई नित्यानन्द प्रभु महंत की देह धरी, भरी सब
आनि तऊ पुनि अभिलाखियै ॥ भयो बोझ भारी, कि हूँ जात न
संभारी, तव ठौर ठौर पारपद मांझ धरि राखियै । कहत कहत और
सुनत सुनत जाके, भये मतवारे; बहुग्रंथ ताकी साखियै ॥ ३२६ ॥ (३००)

(८८) श्रीनित्यानंद प्रभुजू ।

वार्त्तिक तिलक ।

प्रथम द्वापर अवतार में आप श्रीवलदेवजी श्रीकृष्ण भगवान् के बड़े भाई (दाऊजी) वारुणी पानकर मत्त रहते थे, फिर आपने मन में चाह किया कि “अब मैं प्रेम की मत्तता भी चाखूं;” इसी हेतु से आपने “श्रीनित्यानन्द” महंतजी का शरीर धारण किया । और

सम्पूर्ण प्रेममत्तता लेकर अपने हृदय में भर लिया; तथापि और प्रेमाभिलाषा बनी ही रही । आपको उस मादकता का ऐसा भारी बोझ हुआ कि किसी प्रकारसे भाला नहीं जाता, तब कृपा करके ठौर ठौर अपने शिष्य पार्षदों को थोड़ा थोड़ा दे दिया, जिस प्रेमाधुरी के कहते कहते तथा सुनते सुनते कितने अनुरागी मतवारे हुए । उनके चरित्रों के, और प्रेम वाग्बिलास के बहुत से ग्रंथ साक्षी हैं ॥

(८६) श्रीकृष्ण चैतन्य महाप्रभुजू ।

(४०२) टीका । कवित्त । (४४१)

गोपिन के अनुराग आगै, आप हारे श्याम, जान्यो यह लाल
रंग कैसे आवै तन में । येतौ सब गौर तनी नख सिख बनी ठनी,
खुल्यौ यों सुरंग अंग अंग रंगे बन में ॥ श्यामताई मांझ सो ल-
लाई हूं समाई जोही, ताते मेरे जान फिरि आई यहै मन में । “जसु-
मति सुत” सोई “शची सुन” गौर भये, नये नये नेह चोज नाचै
निज गन में ॥ ३३० ॥ (२६६)

वार्त्तिक तिलक ।

श्रीगोपीगणों के अपार प्रेम के आगे श्यामसुन्दर श्रीकृष्णजी
हार गये, तब विचार किया कि “इस प्रेम का लालरंग मेरे तन में
किस प्रकार आवै, ये गोपिका वृन्द गौर तन युक्त नख शिख शृंगार
से लड़भर बनी ठनी हैं ।” उनके तब शोभा युक्त सुरंग अंगों का
संग बन में करने से आपकी झलझल श्यामताई में, गोपिकाओं
के अंग की ललाई समा गई; अपने को गौर देखा । इस लिये मुझे
जान पड़ता है कि आपके मन में यह बात आई कि “अब मैं गौरांग
शरीर धारण करूं ।” सोई श्रीयशोदा नंदन कन्हैया अब गौरांग
शचीनंदन “श्रीकृष्णचैतन्य” जी हुए । और जैसे प्रथम गोपियों के
संग रास में नाचते थे, वैसेही फिर अब अपने अनुरागियों के बीच
में स्नेह के चुटीले पद गान कर नाचते थे, प्रेम की जय ॥

(४०३) टीका । कवित्ति । (४६०)

आवै कभू प्रेम हेमपिंडवत तन होत, कभूं संधि संधि छूटि अंग
वढ़ि जान है । और एक न्यारी रीति आंसू पिचकारी मानों, उभै
लाल प्यारी भावसागर समात है ॥ ईशता बखान करौ सो प्रमान
याकों काह ? 'जगन्नाथ क्षेत्र नेत्र निराखि साक्षात हैं' । चतुर्भुज पद-
भुज रूप लै दिखाय दियो, दियो जो अनूप हित बात पात पात
है ॥ ३३१ ॥ (२६८)

वार्त्तिक तिलक ।

आपको जब कभी प्रेमावेश होता था तब गौर शरीर तब सुवर्ण के
पिंड की नाई लाल होजाता था, और कभी प्रेम से संधि संधि छूट
अंग अंग फूलि उठते थे । आपकी एक रीति और लोक से न्यारी
थी, कि प्रेम के आंसू इस प्रकार चलने थे मानों श्रीलालजी की तथा
प्यारीजी की युगल पिचकारी छूटती हैं । इस प्रकार प्रेमभाव के स-
मुद्र में आप डूबे रहते थे ॥

जो कहिये कि मूल, टीका के कवित्तों में आपकी ईशता का
बखान किया है सो इसका प्रमाण करो तौ जगन्नाथ क्षेत्र में सबने
नेत्रों से साक्षात् देखा है कि एक समय प्रेम नृत्य करते करते चतु-
र्भुज होकर आपने दर्शन दिया । तब लोगों ने कहा कि चतुर्भुज हो
जाना तौ इस क्षेत्र का प्रभाव ही है तदनन्तर आपने पदभुज होकर
दर्शन दिया । आपने जो हितोपदेश जीवों को दिया सो वार्ता पत्र में
लिखी है अद्यापि वहां आपके पदभुज मूर्त्ति का दर्शन होता है ॥

(४०४) टीका । कवित्ति । (४६६)

कृष्ण चैतन्य नाम जगत प्रगट भयौ, अति अभिराम लै महन्त
देही करी है । जितौ गोड़ देश, भक्ति लेसहुँ न जानै कोऊ, सोऊ
प्रेमसागर में बोख्यौ कहि "हरी" है ॥ भए सिरमौर एक एक जग
तारिखे कों धारिखे कों कौन साखि पोथिन में धरी है । कोटि कोटि
अजामील वारि डारै दुष्टता पै, ऐसे हूं मगन किये, भक्ति भूमि भरी
है ॥ ३३२ ॥ (२६७)

वार्तिक तिलक ।

भगवान् श्रीकृष्णचन्द्रजी अति अभिराम महन्त की देह धारण कर “श्रीकृष्ण चैतन्य” नाम से जगत् में प्रगट हुए । जितना गौड़ वंगाल देश था उसमें कोई लेश मात्र भक्ति न जानता था; वहां के लोगों को “हरिहरि” नाम जपना उपदेशकर प्रेमसागरमें डुवा दिया ॥

सो ० “सकल तत्त्व कौ सार, अकथ अनूपम, रामहिन । *

“प्रेम” अतर्क अपार, वरानि सकै सो कौन अस ?”

आपके शिष्य प्रशिष्यादि अनेक शिरमौर हुए, कि एक एक महानुभाव ने जगत् के अनेक लोगों को तार दिया । उनकी साक्षी पुस्तकों में लिखी धरी हैं । जिनकी दुष्टना पे कोटिन अजामील सरीखे पापियों को न्योछावर कर दीजिये, वैसे दुष्टों को भी प्रेम में मग्न कर भक्ति भूमि भर में भर दिया ॥

(४०) छाप्य । (४३८)

“सूर” कवित सुनि कौन कवि, जो नहिं सिर चालन करै ॥ उक्ति, चोज, अनुप्रास, वरन अस्थिति, अति भारी । वचन प्रीति निर्वाह, अर्थ अद्भुत तुक धारी ॥ प्रतिबिंबित दिशि दिष्टि हृदय हरि लीला भासी । जनम करम गुन रूप सबै रसना परकासी ॥ विमल बुद्धि गुन और की, जो यह गुन श्रवननि धरै । “सूर” कवित सुनि कौन कवि, जो नहिं सिर चालन करै ॥ ७३ ॥ (१४१)

(६०) श्रीसूरजी † ।

वार्तिक तिलक ।

ऐसा कौन कवि है ? कि जो श्रीसूरदासजी का कवित सुनकर

* भक्तमाली पण्डित उपाध्याय श्रीरामहित शर्मा, रामपुर, नगरा, सागर छपरा ।

† श्रीसूरदासजी यही हैं । वसुत में लोग अम से बिल्वमंगलजी (छाप्य ४६) को श्रीसूरदास समझते हैं ॥

प्रशंसापूर्वक अपना सीस न हिलावै । उनकी कविता में बड़ी भारी नवीन युक्तियाँ, चोज, चातुर्य, बड़े अनुठे अनुप्रास, और वणों की यथार्थ बड़ी भारी स्थिति है । कवित्त के आदि में जिस प्रकार का वचन तथा प्रेम उठाया उसका अंत तक निर्वाह किया । और कविता के तुकों में अद्भुत अर्थ धरा है । आपके हृदय में प्रभु ने दिव्य दृष्टि दी, जिसमें सम्पूर्ण श्रीहरिलीला का प्रतिबिम्ब भासित हुआ । सो प्रभु का जन्म तथा कर्म और गुण, रूप सब दिव्य दृष्टि से देखकर अपनी रसना, (जीभ) वचन से प्रकाशित किया ॥

जो और कोई जन श्री ५ सूर कथित भगवद्गुण गए अपने श्रवण में धारण करै तौ उसकी भी बुद्धि विमल गुण युक्त होजाय । कहते हैं कि आपने सवालाख भजन (पद) का अपने मन में संकल्प किया था, पर लाख ही बना के शरीर त्यागा; श्रीकृष्ण भगवान् ने स्वयं पच्चीस सहस्र कहके उस ग्रंथ को और अपने भक्त की वासना को पूरा कर दिया*॥

श्रीसूरदासजी की दिव्यदृष्टि की परीक्षा भी राजसभा में हुई थी॥

दो० “किधौं सूर कौ शर लग्यौ, किधौं सूर की पीर ।

किधौं सूर को पद सुन्यौ, यों सिर धुनत अधीर ॥”

“सूर सूर तलसी शशी, उड़गन केशवदास ।

अब के कवि खद्योत सम, जहँ तहँ करत प्रकास ॥”

* जो पच्चीस सहस्र भजन श्रीकृष्ण भगवान् ने कृपा करके रचा है उन भजनों में सूरश्याम का छाप दिया है । कृपा की जय । † सूर्य ॥

श्रीसूरजी ने अकबर, जहाँगीर, शाहजहाँ, तीनों के समय देखे थे । आपका समय प्रायः संवत् १६१७ से १६६० तक के लगभग कहा जाता है ॥

(“ललिता ! तोहि वृक्तन शाहजहाँ । ऊषव ! तजि श्याम, तुम आए कहां ?”)

(“बालमीकि तुलसी भय, ऊषव सूर शरीर”)

(अकबर यादशाह संवत् १६६२ तक, जहाँगीर १६८४ तक, और १६८४ से शाहजहाँ या ।) जैसा कि गोस्वामी श्री १०८ तुलसीदासजी ने भी कई यादशाहों के समय देखे थे, यह बात प्रासन्न ही है कि आपका समय १५८१ से १६८० तक रहा ॥

दो० “पद्यों गुरु सन बीच शर ५, सन्त बीच मन ४० जान ।

गौरव शिव हनुमत कृपा, तब मैं रची चिगन ॥ १ ॥

श्रीरामचरित मानस ॥ श्रीतुलसीदासजी ॥

(४०६) छप्पय । (४३७)

ब्रज बधू रीति कलियुग विषैं, “परमानन्द” भयौ
 प्रेमकेत ॥ पौगंड, बाल, कैशोर, गोपलीला सवगाई ।
 अचरज कहा यह बात हुतौ पहिलौ जुसखाई ॥ नैननि
 नीर प्रवाह, रहत रोमांच रैन दिन । गद गद गिरा उ-
 दार श्याम शोभा भीज्यौ तन ॥ “सारंग” छाप ताकी
 भई, श्रवण सुनत आवेस देत । ब्रजबधू रीति कलियुग
 विषैं “परमानन्द” भयौ प्रेमकेत ॥ ७४ ॥ (१४०)

(६१) श्रीपरमानन्दजी ।

वात्तिक तिलक ।

द्वापर में जिस प्रकार गोपी जनों की रीति थी, उसी प्रकार क-
 लियुग विषे श्रीपरमानन्दजी प्रेम के स्थान हुए । श्रीकृष्णचन्द्र के
 जन्म से पांच वर्ष तक की बाल लीला, तथा १० वर्ष तक की पौ-
 गंड लीला, और दश से सोरह वर्ष के भीतर की कैशोर लीला, ये
 सब गोप्य चरित्र गान किये । सो इस वार्ता का क्या आश्चर्य है,
 क्योंकि ये श्रीनन्दनन्दन के प्रथम के सखा ही तो हैं । आपके नेत्रों
 से प्रेमवारि का प्रवाह, तथा शरीर में रोमांच, रात्रि दिन बना
 रहता था । और आपकी उदार वाणी सदा गद्गद रहती थी । श्री-
 श्यामसुन्दर की शोभा से तन मन भीगा रहता था । आपने आपनी
 कविता में “सारंग” छाप दिया है । आपकी कविता सुनते मात्र में
 प्रेमावेश देती है ॥

(४०७) छप्पय । (४३६)

“केशौभट” नरमुकुटमणि, जिन की प्रभुता वि-
 स्तरी ॥ “कास्मीरि” की छाप; पाप तापनि जग मं-
 डन । दृढ़ हरिभक्ति कुठार, आन धर्म बिटप विहं-

हुन॥मथुरा मध्य मलेच्छ, वाद करि, बरवट * जीते ।
 काजी अजित अनेक देखि परचै भै भीते ॥ विदित
 बात संसार सब सन्त साखि नाहिन दुरी ।
 “केशौभट” नरमुकुटमणि, जिन की प्रभुता वि-
 स्तरी ॥ ७५ ॥ (१३६)

(६२) श्रीकेशव भट्टजी ।

शांतिरू तिलक ।

श्रीकेशव भट्टजी सब नरों के मुकुटमणि हुए, कि जिनकी प्रभुता जगत् में विस्तार हुई । आपकी “काश्मीरी” की आप थी; आप पापों के ताप देनेवाले जगत् को शोभित करनेवाले हुए । भगवद्धर्म से विरुद्ध अन्य धर्म रूपी वृक्षों के काटने को आपने हरि-भक्ति रूपी दृढ़ कुठार धारण कर, उनको निर्मूल किया । मथुराजी के मध्य में मलेच्छ यवनों से विवाद कर उन बरवटों को हरा कर विश्रान्त घाट के श्रेष्ठ मार्ग को जीत लिया ॥

‘अनेक दुष्ट “काजी” चेटकी जिन्हें किसी ने न जीते थे, वे आप का परचौ प्रभाव देख अति भय युक्त हुए; यह सब वार्ता संसार में विदित है । छिपी नहीं है । सब संत साक्षी हैं कि विश्रान्त घाट के मार्ग का विघ्न “श्रीकेशवभट्ट काश्मीरी” जी ने नाश किया ॥

(१०८) टीका । कवित्त । (४३१)

करि दिग विजै, सब पंडित हराय दिये, लिये बड़े बड़े जीति,
 भीति उपजाई है । फिरत चौडोल चढ़े, गज वाजि लोग संग, प्रतिभा
 कौ रंग, आप “नदिया” प्रभाई है ॥ डरे द्विज भारी, महाप्रभू जू
 विचारी तब, लीला बिस्तारी, गंगा तीर सुख दाई है । बैठे ढिग
 आय, बोले, नम्रता जनाय, “रह्यो जग जसु आय, नेकु सुनै मन
 भाई है” ॥ ३३३ ॥ (२६६)

वार्त्तिक तिलक ।

प्रथम अवस्थामें, श्रीकेशवभट्टजी ने दिग्विजय कर, सब पंडितों को हराय, बड़े बड़े विद्याबुद्धियुक्तों को जीत कर, भय उत्पन्न किया । चौडोल नामक पालकी पर चढ़े बहुत से घोड़े हाथी मनुष्यों को संग लिये, प्रतिभा बुद्धि के रंग में रंगे, फिरते फिरते नदिया (नवद्वीप) शांतीपुर आये; वहां के ब्राह्मण बड़े बड़े पंडित नैयायिक श्रीकेशव भट्टजी का प्रभाव देखकर डर गये । तब महाप्रभु श्रीकृष्णचैतन्यजी ने विचार कर, सुखदाई लीला विस्तार कर, श्रीगंगानीर जहां केशव भट्ट बैठे थे वहां आ, पास में बैठ, प्रणाम कर नम्रतापूर्वक, बोले कि “आपका यश जगत् में छा रहा है, सो मेरे मन में इच्छा है कि आपकी कुछ शास्त्रसंबंधी वार्ता श्रवण करूँ ॥”

(४०६) टीका । कवित्त । (४३४)

“लरिकान संग पढ़ौ, बातें बड़ी बड़ी गढ़ौ, ऐ पै रहौ कहीं सोई, सीलता पै रीझियै” । “गंगा की स्वरूप कहौ;” “चाहौ दृग आगे सोई,” नये सौ श्लोक किये, सुनिमति भीजिये ॥ तामें, एक कंठ करि, पढ़ि कै सुनायौ “अहो बड़ो अभिलाष, याकी व्याख्या करि दीजियै” । अचरज भारी भयौ, कैसे तुम सीखि लयो ? “दयौ लै प्रभाव तुम्है, ताने दयौ जीजियै” ॥ ३३४ ॥ (२६५)

वार्त्तिक तिलक ।

श्रीकृष्ण चैतन्यजी का वचन सुन, केशवभट्टजी बोले कि “बालकों के संग तौ पढ़ते हौ, परन्तु बातें बड़ी बड़ी गढ़ते हौ; अस्तु जो कहौ सो हम कहें, क्योंकि तुम्हारी शीलता पर हम प्रसन्न हैं ।” आप बोले कि “श्रीगंगाजी का स्वरूप कहिये ।” केशवभट्ट बोले कि “जो नेत्रों से देखते हौ सोई गंगाजी का स्वरूप है ।” महाप्रभु ने कहा “नये श्लोक बनाइये ॥”

तब भट्टजी ने १०० श्लोक बना के सुनाये । महाप्रभुजी ने सुन, प्रसन्न हो, उसमें का एक श्लोक सुनाकर कहा कि “इसका अर्थ कहिये, मुझे सुनने की बड़ी अभिलाषा है ।” भट्टजी ने आश्चर्ययुक्त

हो पूछा कि तुमने कैसे सीख लिया ?” श्रीमहाप्रभुजीने उत्तर दिया कि “जिसने आपको बनाने का प्रभाव दिया उसी ने हमको सिखा दिया ॥”

(४१०) टीका । कवित्त । (४३३)

“दूषण औ भूषण हूँ कीजियै वखान याके, सुनि दुख मानि, कही “दोष कहां पाइयै” । “कविता प्रबंध मध्य रहै खोटे गंध अहो ! आज्ञा मो को देउ,” कहौ “कहि कै सुनाइयै” ॥ व्याख्या करि दई नई, औगुन सुगुन मई; आये निज धाम “भोर मिले” समुझाइयै । सरस्वती ध्यान कियो, आई ततकाल बाल, “बाल पै हरायो, सब जग जितवाइयै” ॥ ३३५ ॥ (२६४)

वार्तिक तिलक ।

श्रीमहाप्रभुजी ने कहा कि “इसके अर्थ, दूषण और भूषण सब कहिये ।” दूषण शब्द सुन भट्टजी दुःख युक्त हो कहने लगे कि मेरी कविता में दूषण कहां ? श्रीमहाप्रभुजी ने कहा “कविताप्रबंध में दोषों की गंधि अवश्य रहती है, मुझको आज्ञा दीजै तौ कह सुनाजं” भट्टजी बोले कि “कहौ ।” तब श्रीमहाप्रभुजी ने नवीन चमत्कार युक्त अर्थ, और भूषण तथा दूषण भी सब सुना दिये । भट्टजी ने कहा कि “अच्छा प्रातःकाल हम तुमको समझावेंगे,” ऐसा कह, आसन पर आ, एकांत में श्रीसरस्वतीजी का ध्यान किया । श्रीसरस्वतीजी आई; भट्टजी बोले “हे देवि ! सम्पूर्ण जगत् से जितवा के, इस बालक से मुझ हरवा दिया ?”

(४११) टीका । कवित्त । (४३७)

बोली सरस्वती “मेरे ईश भगवान् वेतों मान मेरौ कितौ सन्मुख बतराइयै । भयौ दरसन तुम्है” मन परसन होत, सुनि सुख सोत बानी आये प्रभु पाइयै ॥ विनै बहु करी, करि कृपा आप बोले अजू । भक्ति फल लीजै, काहू भूलि न हराइयै ” । हिये धरि लई, भीर भार छोड़ि दई; पुनि नई यह भई, सुनि दुष्ट मरवाइयै* ॥ ३३६ ॥ (२६३)

६३३ श्रीकेशव भट्ट के अनुयायियों ने कवित्त ३३३ से ३३६ तक के चार कवित्त निकाल दिये हैं ॥

वार्त्तिक तिलक ।

श्रीसरस्वतीजी बोलीं कि “वे वालक नहीं हैं, ईश्वर भगवत् के अवतार हैं । मेरा प्रभाव ऐसा नहीं है कि उनके सन्मुख वार्त्ता करूं । जिस प्रभु को मन वाणी स्पर्श नहीं कर सकते उनका दर्शन तुमको हुआ ।” भट्टजी ने सरस्वतीजी की ऐसी सुखमय वाणी सुन, महा-प्रभुजी के समीप आ, सप्रेम प्रार्थना की; श्रीमहाप्रभुजी कृपा कर कहने लगे “आप आज से भूल के भी किसी को न हराइये । श्री-कृष्णभक्ति मनुष्यतनका फल है, सो लीजिये ।” यह वार्त्ता सुन-तेही भट्टजी हृदय में धारण कर सब भीड़भाड़ छोड़ केवल भक्ति में आरुढ़ हुए ॥

पुनः कालांतर में दुष्टों ने मथुरा में नवीन दुष्टता उठाई तब आपने उन दुष्टों को नाश किया ॥

(४१२) टीका । कवित्त । (४११)

आपु काश्मीर सुनी वसत विश्रान्त तीरतुरक समूह द्वार जंत्र इक धारियै ॥ सहज सुभाय कोऊ निकसत आय, ताको पकरत जाय ताकें ‘सुन्नत’ निहारियै ॥ संग लै हजार शिष्य भरे भक्तिरंगमहा अरे वही ठौर घोले नीब पट्ट टारियै । क्रोधभरि भूरे आय, ‘सूबा’ पै पुकारे, वेतौ देखि सबै हारे, मारे जत वोरि डारियै ॥ ३३७ ॥ (२६७)

वार्त्तिक तिलक ।

श्रीकेशवभट्टजी भगवद्भक्ति में निरत “कश्मीर” * में विराजते थे ॥

वहां ही सुना कि “श्रीमथुरा विश्रान्तघाट के मुख्य मार्ग के बड़े द्वार पर बहुत से दुष्ट तुर्क लोगों और क्राजियों ने एक ऐसा यंत्र बांधा है कि जो कोई आर्य (हिन्दू) उसके नीचे से निकलता है उसकी ‘सुन्नत’ हो जाती है (अर्थात् अधो इन्द्रीकीत्वचा कट जाती है), तब उसको बहुत से यमन पकड़ बख छोड़, दिखा के कहते हैं कि देखो तुम तो ‘मुसल्मान्’ हो; और उसको बलात्कार अपनी जाति में मिला लेते हैं ।” तब एक सहस्र शिष्य संग में लिये, श्री-

* किसी के मत से “कश्मीर” शब्द ‘कश्यप पमेरू’ से है ॥

भक्ति के रंग में भरे, अनुष्ठानादिक से श्रीसुदर्शन चक्रजी का प्रभाव सिद्ध किये, आकर उसी “विश्रांतघाट” के मार्ग में बरवटों के उस यंत्र का प्रभाव नष्ट कर, उसी के नीचे से निकले । देख कर बहुत से यमन दौड़कर कहने लगे कि “देखिये ! अपना वस्त्र उधारकर आप मुसलमान हैं ।” श्रीभट्टजी ने शिष्यों को आज्ञा देकर सब दुष्टों को ताड़ना कराया । भागके सब दुष्ट, जो उनका सहायक सूबा* था, उससे कहा; उसने बहुत सी सेना (फौज) दी । भट्टजी ने श्रीसुदर्शन चक्रजी को स्मरण किया, उसी क्षण सबकी देह में आग लग गई, और शिष्य लोगों ने भी दुष्टों को युद्ध कर मारा । बहुतों को श्रीयमुनाजी में डुबा दिया । तब बचे हुए, ‘क्राजी और सूबा’ चरणों पर पड़े, त्राहि त्राहि पुकार किया ॥

आपने दुष्टता न करने की शपथ कराकर सबको छोड़ दिया । उनका यन्त्र मन्त्र आदिक सब तोड़ फोड़ जल में डुबा कर तब जिनको ‘मुसलमान’ बना लिया था, उन सबों को अपने प्रभाव से हिन्दू का चिन्ह लौटा के, भगवन्नाम स्मरण करने का उपदेश दिया । इस भाँति मथुराजी में निष्कण्टक भगवद्भक्ति का प्रचार किया ॥

(४१३) दृश्य । (४३०)

श्रीभट सुभट प्रगट्यौ अघट रसरसिकन मन मोद
घन ॥ मधुर भाव संमिलित ललित लीला सुवलित
अवि । निरखत हरखत हृदै प्रेम वरसत सु कलित
कवि ॥ भव निस्तारन हेतु देत दृढ़ भक्ति सबनि नित ।
जासु सुजस ससि ऊदै हरत अति तम भ्रम श्रम चित ॥
आनन्द कन्द श्रीनन्द सुत श्रीवृषभानुसुता भजन ।
श्रीभट सुभट प्रगट्यौ अघट रस रसिकन मन मोद
घन ॥ ७६ ॥ (१३८)

(६३) श्रीभट्टजी ।

वार्त्तिक तिलक ।

श्री “भट्ट” जी, (संसार शत्रु को पराजय करने में बड़े सुभट) ने, रसिकों के मन में आनन्द देने के लिये अपने ग्रंथ द्वारा मेघ के समान अधटित भक्तिरस को प्रगट कर वर्षा किया । ऐसी काव्यरचना की कि सुन्दर मधुर भाव से मिलित युगल छवि से सुवलित (सु वेष्टित) ललित लीला उसमें वर्णित है । जिस जिसको बुद्धि के नेत्रों से देख सुकलित (सुयुक्त) कविजन हर्षित हृदय से प्रेम वरसते हैं । आप अपने सदुपदेश तथा ग्रंथ से भव निस्तार के लिये सर्वां को नित्य दृढ़ भक्ति देते हैं; जिन श्रीभट्टजी के सुपश रूपी चन्द्रमा ने उदित होकर सुजनों के चित्त का अति अंधकार तथा अम, अम हर लिया । आप आनन्द कन्द श्री-नन्दनन्दन और श्रीमती वृषभानुनन्दिनीजी के भजन में तत्पर थे, और वही उपदेश आपने सर्वको दियां ॥

(४१४) छप्पय । (४२६)

हरिव्यास तेज हरिभजन बल, देवी को दीक्षा दई ॥
खेचर नर की शिष्य, निपट अचरज यह आवैं । वि-
दित बात संसार संतमुख कीरति गावैं ॥ वैरागिन के
वृन्द रहत सँग श्याम सनेही । ज्यों जोगेश्वर मध्य
मनो सोभित वैदेही ॥ श्रीभट्ट चरण रज परसतें, सकल
सृष्टि जाकों नई । हरिव्यास तेज हरिभजवल, देवी को
दीक्षा दई ॥ ७७ ॥ (१३७)

(६४) श्रीहरि व्यासजी ।

वार्त्तिक तिलक ।

श्रीहरिव्यासजी ने अपने हरिभजन के तेज बल से देवी को

दीक्षा दिया । आकाश में चलने वाली देवी मनुष्य की शिष्य हुई यह अति आश्चर्य की बात है, परन्तु यह बात सब संसार में विदित है, और सत्यवक्ता सन्त जन श्रीहरिव्यासजी की कीर्ति गान करते हैं । आपकी चेली वैष्णवी देवी भी विद्यमान है । आपके साथ में वैराग्य-गुण तथा श्यामसुन्दरजी के मनेही संतों के वृन्द सदा रहते थे ॥

वे संत नव योगेश्वरों के सरीखे होते थे । उनके मध्य में आप मानों “वैदेही” अर्थात् श्रीविदेहराज विराजमान होते थे । श्रीगुरु (श्रीभट्टजी) के चरण के रजस्पर्श करने से, श्रीहरिव्यासजी को सम्पूर्ण सृष्टि के लोगों ने नमस्कार किया ॥

(४११) टीका । कवित् । (४०८)

चटथावल गाँव बाग देखि, अनुराग भयौ, लयौ नित नेम करि
चाहैं पाक कीजिये । देवी को स्थान, काहू बकरा लै माख्यो आनि,
देखन गलानि “इहां पानी नहिं पीजिये” ॥ भूख निसि भई, भक्ति तेज
मिड़ गई, नई, देह धरि लई आय, लखि मति भीजिये । “करो
जूर सोई” “कौन करे, कहु औरै भोई;” “सोई माँको दीजे दान
शिष्य करि जीजिये” ॥ ३३८ ॥ (२६१)

वार्षिक तिलक ।

श्री “हरिव्यासजी” संतों को साथ जिये विचरते “चटथावल” नाम ग्राम में आए; एक उत्तम वाटिका देख आपका चित्त प्रसन्न हुआ; वहाँ उतर के जप पूजन आदिक नित्य नेम कर, सामग्री सवाँर, आपने रसोई करने का विचार किया । इतने में उसी वाटिका में देवी के स्थान पर किसी ने बकरा मार के देवी को चढ़ाया यह दुराचार देखकर दयालु संतों को अति ग्लानि हुई । निश्चय किया कि “यहां प्रसाद की तो बात क्या, जल तक भी नहीं पीना चाहिये ॥”

सब संतों के साथ श्रीहरिव्यासजी भूखे ही रह गये । रात्रि हो गई श्रीहरिभक्तों के अनुताप तेज से देवी पिस गई । तब नवीन देह

धारण कर, आय, संतो को देख देवी अति अनुरागयुक्त नम्र हो बोली कि “अजी संतो ! आप लोग भूखे क्यों पड़े हैं ? रसोई कीजिये ।” आपने उत्तर दिया कि “इस देवी और देवी के भक्तों की हिंसा देख मन में अति ग्लानि व्याप्त हो गई है । अब रसोई कौन करे ।” उसने विनय किया कि “वह देवी मैं ही हूँ; मुझे यह दान दीजिये कि मुझे शिष्य कर, रसोई करके, भगवत् का भोग लगा प्रसाद पाइये पचाइये ॥”

(४१६) टीका । कवित्त । (४२७)

करी देवी शिष्य, सुनि, नगर को सटकी, यों पटकी लै खाट जाकी बड़ौ सरदार है । चढ़ी मुख बोले “हैं तो भई हरिव्यास दासी, जौ न दास होहु तौ पै अभी डारों मार है” ॥ आये सब भृत्य भये मानों नये तन लये, गये दुख पाप ताप, किये भव पार है । कोऊ दिन रहे, नाना भोग सुख लहे; एक श्रद्धा कै स्वपच आयौ पायौ भक्ति सार है ॥ ३३६ ॥ (२६०)

त्रासिक तिलक ।

आपने देवीजी की प्रार्थना सुन उनको शिष्य किया । देवी भगवत्मंत्र सुन, नगर को दौड़ी, आके जो उस नगर का मुखिया था, उसको खाट समेत उठा, भूमि पर पटक, छाती पर चढ़के कहने लगी कि “मैं तो श्रीहरिव्यासजी की शिष्य दासी हुई, तुमलोग भी जो उनके शिष्य दास न होगे तो अभी सबको मार डालूंगी ।” देवी की आज्ञा सुनके सबके सब आके श्रीहरिव्यासजी के शिष्य हुए; मंत्र, माला, तिलक, मुद्रा ग्रहण कर मानों सबको नवीन शरीर प्राप्त हुए । सबों के दुःख, पाप, ताप छूट गये । भगवद्भजन कर संसार से पार हुए । श्रीहरिव्यासजी वहां कुछ दिन रहे नाना प्रकार के सत्कार भोग सुख प्राप्त हुए ॥

पश्चात् आपके समीप एक श्वपच (भंगी) बड़ी श्रद्धा से आय त्राहि त्राहि कर साष्टांग भूमि पर गिर पड़ा; आपने उसको भी सब भक्तियों का सार श्रीभगवन्नाम उपदेश दिया । वह सप्रेम रट कर भव पार हुआ ॥

(४१७) अष्टमः । (४२६)

अज्ञान ध्वांत अंतर्हिं करन, दुतिय दिवाकर अव-
तरयौ ॥ उपदेशे नृपसिंह, रहत नित आज्ञाकारी । पक्-
वृक्ष ज्यों नाय संत पोषक उपकारी ॥ बानी “भोलाराम” सुहृद् सवहिन पर आया । भक्तचरणरज जांचि,
विशद राघौ गुण गाया ॥ “कर्मचन्द” “कश्यप”
सदन बहुरि आय, मनो बपु धर्यौ । अज्ञान ध्वांत
अंतर्हिं करन, दुतिय दिवाकर अवतरयौ ॥ ७८ ॥ (१३६)

(६५) श्रीदिवाकरजी ।

वार्तिक तिलक ।

अपने शिष्य वर्गों के हृदय के अज्ञानरूपी अंधकार को अंत
(नाश) करने के लिये श्री “दिवाकर” भक्तजी ने मानों दूसरे दिवा-
कर (सूर्य) अवतार लिया । आप श्री १०८ अग्रदेव स्वामीजी के
शिष्य थे ॥

सो बड़े बड़े राजसिंहों को उपदेश दिया, वे सब आपके आज्ञा-
कारी रहते थे । जैसे आम्र आदिक वृक्ष सफल फल के नव जाते हैं,
उसी प्रकार आप अपने फल सम्पत्ति युक्त नमित होकर संतों के
उपकारी पोषक हुए । आप “भोलाराम भोलाराम” इस वचन के
सहारे से वाणी बोलते थे । (अथवा भोलाराम बणिक आपके सु-
हृद् ‘मित्र’ थे) । आप सब जीवों पर कृपारूपी आया करते थे; और
आपने जीवनपर्यन्त श्रीरामभक्तों के चरणों की रज ग्रहणकर, श्री-
रघुनन्दनजी के चरणों का विशद गुण गण गान किया । आपके
पिता श्री “कर्मचन्द” जी, श्री “कश्यप” जी के समान थे; उनके
गृह में फिर मानों शरीर धारण कर श्रीदिवाकर (सूर्यदेव) जी ने
अवतार लिया ॥

(४२ =) छण्ड । (४२५)

“विट्ठलनाथ” ब्रजराज ज्यों, लाल लड़ाय कै सुख
लियौ ॥ राग भोग नित विविधिरहत परिचर्या ततपर ।
सज्या भूषन बसन रचित रचना अपने कर ॥ वह
गोकुल वह नंदसदन दीच्छित को सो है । प्रगट विभौ
जहां घोस* देखि सुरपति मन मोहै ॥ “वल्लभ”
सुत बल भजन के, कलियुग में द्वापर कियौ ।
“विट्ठलनाथ” ब्रजराज ज्यों, लाल लड़ाय कै सुख
लियौ ॥ ७६ ॥ (१३५)

(६६) श्रीविट्ठलनाथ गुसाई ।

वार्तिक तिलक ।

श्रीवल्लभाचार्यजी के पुत्र श्रीविट्ठलनाथजी ने, मानसी भावना
तथा अर्चा विग्रह और अपने पुत्रों† ही में श्रीकृष्णभाव मान के,
ब्रजराज श्रीनन्दराय की नाई, मधुर प्यार लाड़ लड़ाय कर वात्सल्य-
सुख को लिया । नित्यही विविध प्रकार के भोग राग, श्रव्या, भूषण,
वस्त्र, आदिक सब अपने हाथों से रचना कर श्रीगोपाललाल को

* घोस = आभीर परली, अहीरों का पुरवा, गोपग्राम ॥

† सातों बेटों की सात गादिया गोकुल में बड़ी बड़ी ह सातों में भगवत् की विशाल
मूर्तिया विराजमान थी उनमें से एक मूर्ति श्रीनाथजी की उदयपुर का राना और दूसरा
मूर्ति चन्द्रमा की चालीस जयपुर ले गया देना जगह विट्ठलनाथजी की औलाद बहाँ
अधिकारी या पुजारी हैं । उदयपुर और जयपुर में मूर्तिया आलपगीर बादशाह के चक्र में
गई अर्थात् संवत् १७१४ और १७१४ के मध्य में । एक समय आपके एक बेटे जो भगवत्
कला थे एक बन्दर को देख कर डरकर भाग कर श्रीविट्ठलजी की गोद में आ छिपे । “उस
समय गोमाई विट्ठलनाथजी को भगवत् के पेशवर्ग का ध्यान था इसलिये प्यार से पुत्ररूप
से पूछा कि लंका में कैसे कैसे बन्दरों के साथ थे और यहाँ एक छोटे से बन्दर से डरना
क्या बात है पुत्र रूप भगवत् ने जवाब दिया कि हम भक्त के उपासना अनुकूल चरित्र
कर सुख देते हैं यदि तुम को पेशवर्ग चित्त में है तो चाल चरित्र की उपासना क्यों यह
सुन श्रीविट्ठलजी लज्जित और परम आनन्द मग्न होकर आपको गोद में लिपटा लिया ॥

अर्पण करते; परिचर्या में तत्पर रहते थे । जिस प्रकार द्वापर में गोकुल और नन्दजी का घर था, उसी प्रकार आप जो तैलंग ब्राह्मण दीक्षित हैं उनका गृह शोभित होता रहा । जहां गोकुल में आपका गृह है वहां श्रीनन्दराय के घोष कहिये आभीरपत्नी का विभव प्रगट है जिसको देख चन्द्र, इन्द्र का भी मन मोहि जाता है । और क्या प्रशंसा की जाय, श्रीवल्लभाचार्यजी के पुत्र श्रीविट्ठलनाथजी ने अपने भजन के बल से कलियुग में द्वापर कर दिया ॥

(४१६) टीका । कवित् । (४२४)

कायथ “त्रिपुरदास” भक्ति सुख राशि भख्यौ, कख्यौ ऐसो पन सीत दगला पठाइयै । निपट अमोल पट हियें हित जटि आवै तातें अति भावै, नाथ अंग पहिराइयै ॥ आयो कोऊ काल नरपति नै विहाल कियौ, भयौ ईश ख्याल नेकु घर में न खाइयै । वही ऋतु आई, सुधि आई आंखि पानी भरि आई, एक द्वाति दीठि आई बौंचे ल्याइयै ॥ ३४० ॥ (२८६)

(६७) श्रीत्रिपुरदासजी ।

वार्त्तिक तिलक ।

“श्रीत्रिपुरदासजी” का नाम यद्यपि श्रीनाभाम्बामीजी के मूल में छूट गया, तथापि “श्रीविट्ठलनाथजी” के अति प्रिय शिष्य कृपापात्र होने से, श्रीटीकाकार प्रियादासजी ने आपकी टीका लिखी है ॥

श्रीत्रिपुरदासजी कायस्थ शेरगढ़-निवासी का हृदय सुख राशि भक्ति से भरा था; उन्होंने ऐसा प्रेमप्रण किया कि शीतकाल में “श्रीवल्लभाचार्यजी” के ठाकुरजी को दगला (रईदार अंगरखा) सदा भेजा करते थे । वह अति बहुमूल्य वस्त्र बड़े प्रेम से गोटा, पट्टा, लगवा के भेजते थे । श्रीगुसाईंजी को अति प्रिय लगता था, इससे अपने ठाकुर श्रीगोकुलनाथजी के अंग में अवश्य पहिराया करते थे । परिवर्तनशीलता तो विदित ही है, कोई काल ऐसा आ प्राप्त हुआ कि राजा ने सब धन हर के आपको दुःखित कर दिया ।

कर्मप्रदाता ईश्वर का ऐसा खेल हुआ कि घर में नित्य भोजन भी नहीं होता था ॥

जब वही शीतच्छतु आई, तब आपको भी वस्त्र भेजने की सुधि आई; और अत्यन्त अनुताप से नेत्रों से जल बहने लगा । इतने में एक मसियानी घरमें धरी दृष्टि पड़ी; निश्चय किया कि “इसी को बेंच के कोई वस्त्र भेज दूं ॥”

(४७०) टीका । कवित्त । (४७३)

बेंचि कै बजार यों, रुपैया एक पायौ ताकौ, ल्यायौ मोटो धान मात्र रंग लाल गाइयै । भीज्यो अनुराग, पुनि नैन जल धार भीज्यो भीज्यो दीनताई, धरि राख्यौ ओर आइयै ॥ कोऊ प्रभुजन आय सहज दिखाई दई, भई मन दियौ लै, “भँडारी पकराइयै । काहू दास दासी के न कामको; पै, जाउ लैकै, विनती हमारी जू गुसाई न सुनाइयै” ॥ ३४१ ॥ (२८८)

वार्तिक तिलक ।

उसकज्जलपात्रको बेंचनेसे १) (एक रुपया) पाया; उससे लाल रंग से भीगा (रंगा) हुआ मोटे वस्त्र का-धान मोल लिया । वह वस्त्र त्रिपुरदासजी के अनुराग से भीगा, पुनः उन्हींके नेत्र-जल-धार से भी भीगा, फिर आपकी दीनता से भी भीगा । उसको लेकर आपने अपने घर रक्खा (आप का यह “शेरगढ़” में था) ॥

विचार करते थे कि “श्रीवृन्दावन की ओर से कोई आवेगा तो भेज दूंगा ।” इतने ही में श्रीगुसाईजी का कोई जन सहज ही में दीख पड़ा । मन में भया कि “दैं देना चाहिये ।” उनको देकर बड़ा दीनता से कहने लगे कि “यह श्रीगुसाईजी के भण्डारी (कोठारी) के हाथ में दे दीजियेगा । यद्यपि यह वस्त्र किसी दासी दास के काम का भी नहीं है तथापि लेजाइये, मेरी ओर से कुछ विनय प्रार्थना वा, इस वस्त्र का ही समाचार, श्रीगुसाईजी को मत सुनाइयेगा ॥”

“राजिन्दर, जानकी-वर-चरण ध्यावो ।
सुयश श्रीप्राणपति के नित्य गावो ॥”

(जानकी प्रपन्न राजेन्द्रशरण, छपरा)

दो० “जीते भज्यो न रामही, मर्यो न सरयू तीर ।
बनादास तिन व्यर्थ ही, पायो मनुज शरीर ॥ १ ॥
दरस स्वाति सुन्दर जलद, प्यासे चातक नैन ।
कवधौ दर्शन पाइ है, कब लहिहै सुख चैन ॥ २ ॥
हम वासी बहि देश के, जहां जाति कुल नाहिं ।
देह मिलन हो तो नही, वहाँ सु शब्द मिलहिं ॥ १ ॥”

(४७१) टीका । कवित्त । (१७०)

दियो लै भंडारी कर राखे धरि पट, बापै निपट सनेही नाथ
बोले अकुलाय कै । “भये हैं जड़ाये, कोऊ बेग ही उपाय करौ;”
बिबिधि उढ़ाये अंग बसन सुहाय कै ॥ आज्ञा पुनि दई, यों अंगीठी
बारि दई, फेर वही भई, सुनि रहे अतिही लजाय कै । सेवक बुलाय
कही “कौन की कवाय आई ?” सबै सी सुनाई, एक वही ली ब-
चाय कै ॥ ३४२ ॥ (२८७)

गार्तिक तिलक ।

उसने लाके गुसाईजी के कोठारी के हाथ में दे दिया । उसने
उस वस्त्र को बिछा के उसी पर अच्छे अच्छे वस्त्र रख दिये । परन्तु,
श्रीअत्यन्त स्नेही नाथ अति अकुला के गुसाई श्रीविद्वलनाथजी
से बोले कि “हमको जाड़ा बहुत लगा है, शीघ्रही कुछ उपाय क-
रिये” गुसाईजी ने रुई भरे बहुतसे सुन्दर सुन्दर वस्त्र उढ़ाये, प्रभुने
फिरि आज्ञा दी कि “जाड़ा तो नहीं गया।” गुसाईजी ने अंगीठी बार
कर प्रभुके आगे रख दी । फिर प्रभुने कहा कि “जाड़ा तो नहीं गया।”

सुनके श्रीगुसाईजी लज्जित होगये कि “अब क्या उपाय करूं”
तब विचार कर सेवक को बुला पूछा कि किस किसकी कवाय (जड़ावर)
आई है ? वह (कोठारी) एक त्रिपुरदासजी का नाम छोड़ और सब
के नाम एक एक कर कह गया ॥

(४२२) टीका । कवित्त । (४२१)

सुनी न “त्रिपुरदास” ! बोल्यो “धन नाश भयो, मोटौ एक धान आयौ राख्यौ है विछाय कै” । “ल्यावौ बेगि याही छिन” मन की प्रवीन जानि, ल्यायो दुख मानि, व्योति लई सो सिंवाय कै ॥ अंग पहिराई सुख दाई, का पै गाई जाति, कही तब बात “जाड़ौ गयौ भरि भाय कै” । नेह सरसाई, लै दिखाई, उर आई सबै ऐसी रसिकाई हृदैं राखी है वसाय कै ॥ ३४३ ॥ (२८६)

वार्तिक तिलक ।

गुसाईजी ने कहा ‘त्रिपुरदास की जड़ावर का नाम तो नहीं सुना ?’ उसने कहा कि “उनका सब धन नाश हो गया । एक बहुत मुटिये वस्त्र का धान भेजा है, उसको मैंने वस्त्रों के नीचे बिछा रक्खा है ।” श्रीगुसाईजी ने सुनते ही कहा कि वह वस्त्र इसी क्षण ला । प्रभु प्रवीण ने उनके मनकी प्रीति जान ली । वह विमन होके लाया, श्रीगुसाईजी ने अति शीघ्र ही, सीनेवालों को बुलाय व्योताय, सिला के, प्रभु के श्री अंग में पहिनाया, प्रभु को वह अत्यन्त सुखदाई हुआ । प्रभु ने अकथनीय सुख पाके कहा “अब हमारा जाड़ा गया” (प्रेम के भूखे सांखलिया) देखिये भक्त के स्नेह की सरसता प्रभु ने दिखाई । यह सबके हृदय में निश्चय हुआ कि श्रीनाथ ने इस प्रकार की रसिकाई अपने हृदय में वसा रक्खी है ॥

श्रीत्रिपुरजी की जय ॥

(६८) श्रीविट्ठलेशसुत ।

(४२६) वृण्व । (४२०)

(श्री) विट्ठलेशसुत मुहृद श्रीगोवरधनधर ध्याइयै ॥ श्रीगिरिधर जू सरससील, गोविन्द जु साथहि । बालकृष्ण जसबीर, धीर, श्रीगोकुलनार्थहि ॥ श्रीरघुनार्थ जु महाराज, श्रीजदुनार्थहि भजि । श्रीधन-

(८६) श्रीबालकृष्ण (कृष्णदास) जी ।

वार्त्तिक तिलक ।

गिरिधारी श्रीकृष्णचन्द्र ने श्रीकृष्णदामजी पर रीझ के अपने नाम में साझी किया अर्थात् आपका नाम भी “कृष्ण” (बालकृष्ण वा कृष्णदास) रखवाया और आपके नाम का पद बनाया । आप गुरु श्रीवल्लभाचार्य सम्प्रदायके अनुसार जो भजन की रीति, तिसमें पूरे और गुणागार हुए । आपकी कविता निर्दोष तथा अनोखी हुआ करती थी । आप छठे ही वर्ष से भगवत्सेवा में प्रवीण हुए । आपकी बाणी को पण्डित लोग आदरते और वन्दना करते थे । कि जो अलंकृत तथा श्रीगोपालजी के सुयश से भूषित होती थी । आप श्रीव्रज की रज की बहुतही आराधन और उसको धारण किया करते थे । आप सबों से सुचिन्तित थे अथवा सब प्रकार से निश्चित रह भगवत्चिन्ताही में लगे रहते थे, और सर्वदा महात्मा सन्तों के संग में रहा करते थे ॥

श्रीराधाकृष्ण भजन का एक मात्र दृढ़ व्रत आपको था ॥

(४२५) टीका । कवित्त । (४२८)

प्रेम रसरस कृष्णदासजू प्रकास कियौ, लियौ नाथ मानि सो प्रमान जग गाइयै । दिल्ली के बजार में जखेबी सो निहारि नैन, भोग लै लगाई, लगी विद्यमानपाइयै ॥ राग सुनि भक्तिनी कौ, भए अनुराग बस, ससि मुख लालजूकों जाय कै सुनाइयै । देखिरिभवार रीझि निकट दुलाइ लई, लई संग चले, जगलाज को बहाइयै ॥ ३४४ ॥ (२८५)

वार्त्तिक तिलक ।

श्रीबालकृष्णजी ने प्रेम रस की राशि प्रकाश की और आपके ठाकुर “श्रीनाथजी” ने आपकी प्रेमनिष्ठा से अति प्रसन्न भी हुए सो यह बात जग में प्रसिद्ध है; “प्रेमरसरशि” नाम एक ग्रन्थ भी बनाया । इसको प्रभु ने अंगीकार किया ॥

एक समय आप कुछ वस्तु लेने दिल्ली गए; वहां एक मिठाईवाले के यहां उत्तम जलेबियां कड़ाही से निकलती देख, उन जलेबियों को “श्रीनाथजी” को (मानसी) भोग लगाया । प्रेम के ग्राहक श्रीठाकुरजी ने स्वीकार कर लिया । यहां मन्दिर में थार उसारने के समय जलेबियों का थार भी पाया गया ॥

आगे चलकर एक वारमुखी के राग सुनकर आपने अनुरागावेश में उससे पूछा कि “हे चन्द्रमुखी भक्तिनि ! मेरा शशिमुख लाला राग का बड़ा रसिक है, तुम उसको राग गान सुनाने के लिये मेरे साथ चलोगी ?” उसने रिक्तवार समझ कहा कि “हां, चलूंगी ॥”

आप लोक की लज्जा छोड़, उस वारमुखी को अपने साथ लाए ॥

(४२६) टीका । कवित्त । (४१७)

नीके अन्हवाय, पट आभरन पहिराय, सौधौ हूं लगाय, हरि-मन्दिर में ल्याये हैं । देखि भई मतवारी, कीनी लै अलापचारी, कह्यो “लाल देखें ?” बोली “देखे, मैं ही भाये हूं” ॥ नृत्य, गान, तान भावभरि सुसक्यान, दृग रूप लपटान, नाथ निपट रिक्ताये हैं । हैकै तदाकार, तन झूठ्यौ अंगीकार करी, धरी उर प्रीति, मन सबके भिजाये हैं ॥ ३४५ ॥ (२८४)

वार्त्तिक तिलक ।

उस वारमुखी को व्रज में ला, भली भांति स्नान करवा, वसन भूषण पहिरा, शृङ्गार करा, सुगन्ध लगा, उसे “श्रीनाथ” जी के मन्दिर में लाकर ठाकुरजी के सामने खड़ीकर, आज्ञा की कि “मनुष्यों को बहुत रिक्ताया; अब तेरा भाग्य चमका हमारे लालजी को रिक्ता ।” वह हरि के दर्शन पा मनवाली हो नाचने गाने लगी । आपने पूछा “मेरे लला को तूने देखा ?” उसने उत्तर दिया कि “केवल देखा ही नहीं बरन इनकी सौन्दर्य पर अपना तनमन भी वारचुकी ॥”

उसने गाया, नाचा, भाव बताया, अपनी सब कलाएं प्रगटकर भगवत् को अतिशय रिक्ता लिया । तदाकार हो गई; सबको प्रेम रङ्ग में भिगा दिया; शरीर उसी दशा में छोड़कर परमपद को पहुँच गई ॥

(४२७) टीका । कवित्त । (४१६)

आए, सूर सागर सो कही “बड़े नागर हौ, कोऊ पद गावौ,
मेरी छाया न मिलाइयै” । गाये पाँच सात, सुनि जान मुसुकात,
कही भले जू प्रभात आनि करिकै सुनाइयै ॥ पथ्यो सोच भारी,
गिरिधारी उर धारी बात, सुन्दर बनाय, सेज धख्यो यों लखाइयै ।
आय के सुनायौ, सुख पायौ, पच्छपान लै वतायौ, हूं मनायौ रङ्ग
छायौ, अभू गाइयै ॥ ३४६ ॥ (२८३)

वार्तिक तिलक ।

श्रीसूरजी से मिले, श्रीसूरजी ने आपसे कहा कि “ भाई । तुम
बड़े चतुर हौ, एक पद बनाके सुनाओ पर उसमें मेरे किसी पद की
छाया न पाई जावै ” आपने पाँचसात पद सुनाए; पर सूरजी ने
मुसक्याके वताया कि इनमें मेरे अमुक अमुक पदकी छायाहै । निदान
यह ठहरी कि आज रहे, कल नया पद सुनाया जावै । आपको बड़े
सोच में देख श्रीगिरिवरधारीजी ने मन में विचार एक सुन्दर पद *
बनाके आपके आसन पर रख दिया जिसको देख आप बड़े प्रसन्न
हुए । आपने जाकर श्रीसूरजी को सुनाया । श्रीसूरजी ने अति सुख-
पाकर कहा कि “ आपके ठाकुर ने अपने दादा का (आपका)
पक्षपात कर आपके निमित्त स्वयं बना दिया है । ” दोनों मूर्ति भग-
वत्कृपा के रङ्ग में पग गए । अब तक वह पद गाए जाते हैं ॥

(४२८) टीका । कवित्त । (४१७)

कुवां में खिसिलि, देह छूटि गई, नई भई, भई यों असंका
कलु औरै उर आई है । रसिकन मन दुख जानि, सो सुजान नाथ
दिया दरसाय, तन ग्वाल सुख दाई है ॥ गोवर्द्धन तीर कही “आगे
बलवीर गये श्रीगुसाईं धीर सों प्रनाम, ” यों जनाई है । धनहू
वतायो, खोदि पायो, बिश्वास आयो, हियें सुख आयो, सेक पंक लै
बहाई है ॥ ३४७ ॥ (२८२)

* कहते हैं कि उस पद का प्रथम तुक यह है:—

“ आचन बने कान्ह गोप बालक संग बच्छ की खुर रेणु छुरित अलकावली ॥ ”

वार्त्तिक तिलक ।

फिसल के कुआं में गिर पड़े; शरीर छूट गया; दिव्य नवीन देह पाई। लोगों ने अकालमृत्यु की आशंका की। रसिक जनों के मन में दुःख हुआ। सो जानकर श्रीनाथ सुजानशिरोमणि ने दिखा दिया कि आप दिव्य ग्वालशरीर धरे गोवर्द्धन पर्वत की जड़ में यह कहते चले जा रहे हैं कि “बलवीर आगे गए हैं उनके पीछे जाता हूँ; गुसाईंजी से मेरा प्रणाम कह देना। और अमुक ठिकाने इतना धन है साधुसेवा में लगा दें।” खोदा गया तो वह द्रव्य मिला, सबको विश्वास आया, शंका रूपी पंक धुल गया सबका मन प्रसन्न हुआ ॥

(१००) श्रीगोकुलनाथजी ।

गुसाईं गोकुलनाथ जी (श्री १०८ वल्लभाचार्यजी के पोते, श्री-विट्ठलनाथ के पुत्र) के पास एक धनी ने लाखों रुपए भेंट देने के लिये लाकर विनय किया कि “मुझे शिष्य कीजिये।” आपने उससे पूछा कि “किसी वस्तु में तुम्हारी विशेष प्रीति आशक्ति है?” उसने उत्तर दिया कि “किसी में नहीं।” आपने कहा कि “जब तुममें प्रीति का बीज ही नहीं तो मैं तुम्हें शिष्य नहीं कर सकता; यदि किसी में प्रेम होता तो उसे मोड़कर श्रीशोभाधाम के चरणों में लगा दिया जाता ॥”

“कान्हा” नाम एक भंगी मन्दिर के बाहर भाड़ू लगाया करता और सामने से “श्रीनाथ” जी का दर्शन कर प्रेम में मग्न हुआ करता था ॥

सबकी दृष्टि बालक (ठाकुरजी) पर न पड़े, इसलिये आपने एक भीत (दीवार) खिंचवा दी। दर्शन न पाने से कान्हा विवश हुआ। श्रीठाकुरजी ने उसे नीन गन बगवर स्वप्न में आजा की “गोकुलनाथ से कह कि यह भीत गिरवा दें।” कान्हाजी तो विनय नहीं कर सके पर किसी से कह दिया। तब गो-उससे पूछा; उसने सब बार्त्ता कही। आप प्रेम में डूबे,

कृपापात्र जान हृदय से लगा लिया और नई भीत गिरवा दी क्योंकि उस से स्वप्न का प्रमाण मिला । प्रेम की ग्राहकता की जय, प्रेमियों की जय ॥

चौपाई ।

“कह रघुपति सुनु भामिनि वाता । मानों एक प्रेम कौ नाता ॥”

१०१ । १०२ श्रीवर्द्धमान । श्रीगंगलजी ।

(४२६) छप्पण । (४१४)

“वर्द्धमान,” “गंगल” गंभीर, उमै थंभ हरिमक्ति के ॥ श्रीभागौत बखानि, अमृत मय नदी बहाई । अमल करी सब अवनि, ताप हारक सुखदाई ॥ भक्तन सों अनुराग दीन सों परम दयाकर । भजन जसो-दानन्द सन्तसंघट के आगर ॥ भीषमभट्ट अंगज उदार, कलियुगदाता सुगति के । “वर्द्धमान,” “गंगल” गंभीर, उमै थंभ हरिमक्ति के ॥ ८२ ॥ (१३२)

(१) श्रीवर्द्धमानजी ।

(२) श्रीगंगलजी ।

(३) श्रीभीष्मभट्टजी ॥

वार्त्तिक तिलक ।

श्रीवर्द्धमानजी और श्रीगंगलजी, दोनों भाई “श्रीभीष्मभट्ट” जी के पुत्र बड़े गंभीर, उदार, त्रिताप हरनेवाले, सुख देनेहार, बड़े दीनदयाल, भगवद्भक्ति के दो खम्भे, कालि के जीवों के सद्गति के देनेवाले हुए; श्रीमद्भगवत् की कथा कहने में मानो अमृत की नदी बहाते थे; संसार भर में आप दोनों का यश विदित था; हरि-भक्तों से बड़ा अनुराग रखते थे; सन्तसमूह में अग्र अथवा सन्तों के संग में आगर और श्रीयशोदानन्दनजी के भजन में निपुण थे ॥

(४३०) छप्पण । (४१३)

“रामदास” परतापतें, “पेम गुसाई” पेमकर ॥

रघुनन्दन को दास, प्रगट भूमंडल जानै । सर्वस सीता-
राम और कछु उर नहिं आनै ॥ धनुष बान सों प्रीति,
स्वामि के आयुध प्यारे । निकट निरंतर रहत होत
कबहुँ नहिं न्यारे ॥ सूरवीर हनुमत सदृश, परम उपा-
सक प्रेम भर । “रामदास” परतापतें, “प्रेम गुसाईं”
प्रेमकर ॥ ८३ ॥ (१३१)

(१०३) श्रीक्षेम गुसाईंजी ।

वार्त्तिक तिलक ।

गुरु महाराज श्रीरामदासजी के प्रताप से, श्रीक्षेम गुसाईंजी
कल्याण करनेवाले हुए । जगत्भर में यह विख्यात है कि आप श्री-
रघुनन्दनजी के परम भक्त थे, कुछ भी हृदय में नहीं लाते थे, केवल
श्रीसीतारामजी को अपना सर्वस जानते थे; स्वामी के आयुध धनुष
बाण आपको अति प्रिय थे, धनुष बाण से अतिशय प्रेम रखते थे ।
आपका मन श्रीयुगलसर्कार से अलग नहीं होता, सदैव श्रीचरणों
ही में रहता था । श्रीमारुतिजी की छाया सूर वीर, अनन्य उपासक
और परम प्रेमी थे ॥

(४३१) छप्पय । (४१०)

“विठ्ठलदास” माथुरमुकुट भयौ अमानी मानदा ॥
तिलक दाम सों प्रीति, गुनहिं गुन अंतर धार्यौ । भक्तन
को उत्कर्ष जनम भरि रसन उचार्यौ ॥ सरल हृदै,
संतोष जहां तहां, पर उपकारी । उत्सव में सुत दान
कियो कर्म दुसकर भारी ॥ हरि गोविन्द जै जै गोविन्द
गिरा सदा आनंददा । “विठ्ठलदास” माथुरमुकुट भयौ
अमानी मानदा ॥ ८४ ॥ (१३०)

(१०४) श्रीविट्ठलदासजी ।

वार्त्तिक तिलक ।

श्रीविट्ठलदासजी उत्तम माथुर चौबे ब्राह्मण थे 'सबहिमानप्रद आपु अमानी ।' आपको तिलक (उर्द्धपुण्ड्र) और कण्ठीमाला से बड़ी प्रीति थी । गुण ही गुण को (अवगुण को नहीं) उर में रखते थे । सन्तों भक्तोंकी बड़ाई जन्म भर आपकी जिह्वा पर रही । सरलहृदय, सन्तोपशील, और परहितरत थे, ऐसा भारी दुष्कर कर्म किया कि उत्सव में पुत्र को भगवत् की न्यवछावर करके दान कर दिया । सदा "गोविन्द" नाम ऐसे प्रेम से उच्चारण किया करते थे कि सब को आनन्दमग्न करदेते थे ॥

(४३२) टीका । कवित । (४११)

भाई उभै माथुर, सुराना के पुरोहित हे, जरि मरे आपस में, जियौ एक जाम है । ताको सुत विट्ठल सु दास, सुख रासि हियें लिये; बैस थोरी भयौ बड़ौ सेवै स्याम है ॥ बोल्यौ नृप सभा मध्य, "आवतन विप्र सुत, विप्र लैकै आवौ" कही, कही "पूजै काम है" । केरि के बुलायो, "करौ जागरन याही ठौर," काहु समझायो "गावै नावै प्रेम धाम है" ॥ ३४८ ॥ (२८१)

वार्त्तिक तिलक ।

"श्रीविट्ठलदासजी" के पिता और चचा उत्तम माथुर चौबे ब्राह्मण, और राना के पुरोहित थे; दोनों भाई आपस में लड़कर पहर भर में मर गए । विट्ठलजी उस समय थोड़ी ही बचपन के थे; पर लड़कपन ही से आप सुखराशि श्याम को अपने हृदय में रखते थे । राना के पास जाने आने की आवश्यकता नहीं समझते थे । एक दिन राना ने सभा में पूछा कि "वह विप्रसुत आना नहीं है ! क्या बात है ?" दुर्जनों ने कहा कि "वह अपने तई लोभ रहित हरिदास अनुमान करता है ।" राना ने शीघ्र बुला भेजा; आपने उत्तर दिया कि "श्रीहरिगोविन्दकृपा से राना के प्रताप से मेरी कामना पूर्ण है

रानाजी को कष्ट क्यों दूं।” किसी ने कहा कि “वह नाचने-गाने में ही बैरागियों के साथ अपने घर अपना दिन बिताता है।” पुनः राना ने आपको कहला भेजा कि “आज रात को हरिकीर्तन जागरण हमारे ही यहां हो ॥”

(४३३) टीका । कवित्त । (४१०)

गये संग साधुनि लै, विनै रंग रँगे सब, राना उठि आदर दै,
नीके पधराये हैं । किये जा विछौना तीनि छत्तनि के ऊपर लै, नाचि
गाय आये प्रेम गिरे नीचे आये हैं ॥ राजामुख भयौ सेत, दुष्टनि
कों गारी देत, सन्त भरि अंक लेत, घर मधि ल्याये हैं । भूप बहु
भेंट करी, देह वाही भांति परी, पाछे सुधि भई, दिन तीसरे जगाये
हैं ॥ ३४६ ॥ (२८०)

वार्त्तिक तिलक ।

आप साधुओं को साथ लेकर पहुँचे; सबके सब विनय प्रेम में
रँगे थे, और श्रीविठ्ठलजी के प्रेम का कहना ही क्या । राना ने
उठकर समाज का आदर सम्मान किया । कई दुर्जनों के कहने से
जागरण के लिये विछावन तिखने की छतपर कराया गया था ।
समाज को वहीं पधराया । श्रीविठ्ठलजी भगवद्यश नाम के कीर्तन
में प्रेम से ऐसे बेसुध हुए कि तिखने पर से नीचे धम से गिर पड़े ।
राना का जी उड़गया, बहुत ही डरा, उन दुष्टों पर क्रोध करके
दुर्वचन सुनाए । साधुओं ने आपको गोद में उठालिया, घर लाए ।
श्रीभक्तरक्षक भगवान् की कृपा से आपको चोट का तनक नाम
तक नहीं पहुँचा । शरीर वैसा ही पड़ा रहा, तीसरे दिन सुध बुध
आयी, आप जागे । राना ने अपराध क्षमा कराया, बहुत कुछ भेंट
पूजा भेजी ॥

(४३४) टीका । कवित्त । (४०६)

उठे जब, माय ने जनाय सब बात कही, सही नहीं जात निसि
निकसे विचारिकै । आये यों “छठीकरा” मैं, गरुड़ गोविन्द सेवा,
करत मगन हिये रहत निहारिकै ॥ राजा के जे लोग सु तौ हँडि
करि रहे बैठि, तिया मात आई करै रुदन पुकारिकै । किये ले

उपाय, रही कितौ हाहा खाय, ये तौ रहे मँड़राय, तब बसी मन
हारि कै ॥ ३५० ॥ (२७६)

वार्त्तिक तिलक ।

जब श्रीविठ्ठलजी की मूर्छा गई तो आपकी माताजी ने राना की परीक्षा की सब बात कह सुनाई । आप रात के समय अपने घर से चलदिये “ छठीकरा ” ग्राम में आए जहाँ श्रीयशोदाजी ने भगवान् की छठी की थी । वहाँ श्री “ गरुड़गोविन्द ” जी की सेवा पूजा में तत्पर हुए; प्रभु की छवि देख देख मग्न रहा करते थे । राना के नौकरों ने लाख ढूँढ़ा, कहीं नहीं पाया । पर आपकी स्त्री तथा माता को आप मिले; त्रिया और माता चिल्ला चिल्ला कर रोने लगीं; घर चलने के लिये बहुत कुछ कहा पर आपने एक न सुनी; वहीं जमे रहगए । तब हारकर आपकी स्त्री और माताजी भी वहीं रहीं ॥

(४३५) टीका । कवित्त । (४०८)

देख्यो जब कष्ट तन, प्रभू जू स्वप्न दियौ “ जावौ मधुपुरी ”
ऐसे तीन बार भापियै । आये जहाँ जाति पांति छाये कहु और
रंग; देख्यो एक खाती, साधु संग अभिलापियै ॥ निया रहै गर्भवती
सती मनि सोच रती खोद भूमि पाई प्रतिमा सु धन रापियै । खाती
को बुनाय कही “ लही यहु लेहु तुम ” उन पाँय परि कछौ रूप
मुख चापियै ॥ ३५१ ॥ (२७८)

वार्त्तिक तिलक ।

आपको कुछ कष्ट में देख कर भगवत् ने तीन बेर स्वप्न में आज्ञा की कि “ मधुपुरी (श्रीमथुराजी) जाओ । ” आज्ञानुसार मथुराजी गए, परन्तु वहाँ अपनी जाति को और ही रंग में अर्थात् भगवद्-भक्ति से विमुख पाया, इस कारण से एक बढ़ई साधु सेवी के घर में आसन किया ॥

आपकी स्त्री परम सती गर्भवती थीं, इससे द्रव्य के अभाव से कुछ शोच हुआ । मिट्टी खोदते में श्रीसीताराम कृपा से बहुत सा धन और एक भगवत्प्रतिमा प्राप्त देख कर आप उस बढ़ई भक्त

को देने लगे; पर भक्तजी ने पाँव पड़कर विनय किया कि “भगवत् की और भागवत् की सेवा के योग्य आपही हैं ॥”

(४१६) टीका । कवित्त । (४०७)

करें सेवा पूजा, और काम नहीं दूजा, जब फैलि गई भक्ति, भये शिष्य बहु भाय कै । बड़ोई समाज होत, मानों सिंधु सोत आये विविध, बधाये गुनीजन उठें गाय कै ॥ आई एक नटी गुण रूप धन जटी, वह गावै तान कटी, चटपटी सी लगाय कै । दिये पट भूषन लै, भूख न मिटत किहूँ, चहूँ दिसि हेरि पुत्र दियौ अकुलाय कै ॥ ३५२ ॥ (२७७)

वार्तिक तिलक ।

श्रीविठ्ठलजी पूजा छोड़ और कुछ नहीं करते थे, सो आपकी भगवत्सेवा ऐसी विख्यात हुई कि बहुत लोग आ आ के आपके चले हुए । बड़े धूमधाम से समाज होता था मानो उत्सव के सोते समुद्र में आ पहुँचते थे । गुणियों का नाचना गाना भी भले प्रकार से होता था । एक दिन एक गुणवती नटी ने भगवत् के आगे ऐसा नृत्य और कीर्तन किया कि बेतुष होकर श्रीविठ्ठलदासजी ने सब सम्पत्ति की तो बात ही क्या, वरश्च अपने पुत्र श्रीरंगीरायजी तक को भी श्रीभगवत् पर न्यवछावर करके उस नटी को दे दिया ॥

दो० “रूप, चोज की बात पुनि, सरस कटीली तान ।

रसिक प्रवीणन के हिये, खेदन को ये धान ॥”

(४३७) टीका । कवित्त । (४०६)

“रंगी राय” नाम ताकी सिष्या एक रानासुता, भयो दुख भारी नेकु जलहूँ न पीजियै । कहि के पठाई वासों, “चाहौ सोई धन लीजे, मेरो प्रभु रूप मेरे नैननिकुं दीजियै” ॥ द्रव्य तो न चाहौ, रीझि चाहौ तन मन दियौ; ” फेरि कै समाज कियौ विनती कौ कीजियै । जिते गुनीजन तिनै दिये अनगन दाम, पाछे नृत्य कस्यो आप, देत सो न लीजियै ॥ ३५३ ॥ (२७६)

वार्तिक तिलक ।

श्रीरंगीरायजी की शिष्या राना की एक लड़की थी; इसने यह सुनकर कि “हमारे गुरुजी को उनके पिता श्रीविठ्ठलदासजी ने अमुक नटिनी को दान कर दिया,” अन्न जल छोड़ दिया; और उस नटिनी को कहला भेजा कि “मनमाना धन मुझसे ले मेरे गुरु भगवान् को मुझे दे कि दर्शन किया करूं।” उसने उत्तर दिया कि “मैं द्रव्य की भूखी नहीं, हां रीझने पर तो तन मन धन सबही दे सकती हूं॥”

राजकन्या ने श्रीविठ्ठलजी से बहुत विनय करके, पुनः भगवत्-समाज कराया। सब गुणी नाचे गाए, उनको इसने बहुत कुछ दिया, और इसने आप भी भगवत् के आगे नृत्य किया; श्रीविठ्ठलजी न्यवछावर देने लगे पर न लिया ॥

(४३८) टीका । कवित्त । (४०५)

ल्याई एक डोला में बैठा य रंगीराय जू कौ, सुन्दर सिंगार, कही बार तेरी आइयै । कियौ नृत्य भारी जो विभूति सो तौ बार लिये भरि अंकवारी भेंट किये द्वार गाइये ॥ “मोहन न्योछावर मैं भयौ, मोहि लेहु मति,” लियौ उन शिष्य, तन तज्यौ कहा पाइयै । कह्यौ जू चरित्र बड़े रसिक विचित्रन कौ, जौ पै लाल मित्र कियौ चाहौ, हिये ल्याइयै ॥ ३५४ ॥ (२७५)

वार्तिक तिलक ।

श्रीरंगीरायजी के सुन्दर श्रृङ्गार कर, उनको डोले में बिठला, वह नटिनी ले आई, और कहा कि “अब नृत्य करने की तुम्हारी बारी है।” श्रीरंगीरायजी ने ऐसा नृत्य तथा गान किया कि निपट रीझके नटी श्रीरंगीरायजी को न्यवछावर कर फिर श्रीविठ्ठलदासजी को देने लगी, पर जब आपने न लिया तो इनकी शिष्या राजकन्या ने इनको ले लिया और अति प्रसन्न हुई ॥

उसी क्षण श्रीरंगीरायजी ने अपने प्राण भी भगवत् को न्यवछावर कर दिये ॥

बड़े बड़े रसिकों के चरित्र मैंने गा सुनाये, जो आप चाहते हैं कि “श्रीयुगल स्फूर्ति के चरणों में प्रेमापराभक्ति मुझे होवै,” तो

इन रसिकों के अपूर्व चरित्रों को अपने हृदय में आप धारण करें ॥

(४२६) छंदःपथ । (४०४)

हरिराम हठीले भजनबल, राना को उत्तर दियौ ॥
उग्र, तेज, उदार, सुघर, सुथराई सीवा । प्रेमपुंज,
रसरासि, सदा गद्गद सुर (स्वर) ग्रीवा ॥ भक्तन को
अपराध करै ताको फल गायौ । हिरण्यकशिपु प्रह्लाद
परम दृष्टांत दिखायौ ॥ सस्फुट वकता जगत में, राज-
सभा निधरक हियौ । हरिराम हठीले भजनबल,
राना को उत्तर दियौ ॥ ८५ ॥ (१२६)

(१०५) श्रीहरिराम हठीले ।

वार्तिक तिलक ।

श्रीहरिराम हठीलेजी उग्र, तेजस्वी, उदार, सुघर, बड़े सुन्दर,
प्रेमपुञ्ज, रसराशि थे; आपके गलेका स्वर सदा गद्गद रहा करता
था । जो कोई किसी हरिभक्त का अपराध करै उसका क्या फल
होता है, सो श्रीप्रह्लादजी के शत्रु हिरण्यकशिपु का उदाहरण देकर,
राजसभा में, राना से, निधड़क और स्पष्ट रूप से कह ही सुनाया;
भगवद्भजन के बल से जी में राना का कुछ डर न आया ॥

(४४०) गीता । कवित । (४०३)

राना सों सनेह, सदा चौपर कौं खेल्यौ करै, ऐसो सो संन्यासी
भूमि संत की छिनाई है । जायकै पुकार्यौ साधु, फिरकि विडाख्यौ,
पख्यौ विमुख के धस, बात सांची ले झुठाई है ॥ आये हरिराम जू
पै, सबही जताई, रीति प्रीति करि बोले चलयौ आगे आवै भाई है ।
गये, बैठे, 'आयौ जन' मन में न ल्यौयो नृप, तब समुझायौ,
भाख्यौ; फेरि भू दिवाई है ॥ ३५५ ॥ (२७४)

वार्तिक तिलक ।

राना के दरबार में एक संन्यासी था जो राना के साथ चौपर

खेला करता और उस कारण वह बहुत मुँह लगा होगया था । उस ने एक बैरागी साधु की भूमि छिनवा दी । सन्त ने राजसभा में जाकर पुकारा; परन्तु उस विमुख (संन्यासी) के वश में होकर राना ने इन्हें झिड़की के साथ निकलवा दिया; सबे पुकार को भूठा समझा ॥

बैरागी सन्त ने आकर श्रीहरिरामजी से अपना सब वृत्तान्त निवेदन किया । आप इन्हें भाई जानकर अथवा यह बात मन भाई मान, रीति प्रीति कर, बोले कि “चलो ।” आप उनको लेकर राना के द्वार में जा बैठे, पर राना तनक भी अपने मन में यह बात न लाया कि हरिजन आए हैं । तब आपने उस राना को फटकारा, और हिरण्यकशिपु की दशा सुनाकर उसे समझा दिया कि सन्त का अपराध करने का परिणाम कैसा होता है । राना ने साधु की भूमि फेर दी । वे परस्पर मुदित हुए ॥

(४४१) छण्ड । (४०२)

“कमलाकरभट” जगत में, तत्त्ववाद रोपी धुजा ॥
पंडित कला प्रवीण अधिक आदर दे आरज । संप्रदाय
सिरंक्षत्र, द्वितीय मनो “मध्वाचारज” ॥ जेतिक हरि
अवतार, सबै पूरन करि जानै । परिपाटी “ध्वजविजै”
सदृश, भागौत बखानै ॥ श्रुति, स्मृति, संमत पुरान,
तप्तमुद्राधारी भुजा । “कमलाकरभट” जगत में,
तत्त्ववाद रोपी धुजा ॥ ८६ ॥ (१२८)

(१०६) श्रीकमलाकरभट्टजी ।

वार्त्तिक तिलक ।

पण्डित श्रीकमलाकरभट्टजी ने जगत में तत्त्ववाद की ध्वजा फहराई थी । कला प्रवीण थे, और आर्य (श्रेष्ठ) लोगों का बड़ा आदर मान किया करते । “श्रीमाध्वसम्प्रदाय” के सीस के छत्र,

मानों द्वितीय “मध्वाचार्य” ही थे । भगवान् के जितने अवतार, उन सबके सबही को पूर्ण अवतार मानते, अंश कला भेद नहीं रखते थे । “विजयध्वजी” परिपाटी के अनुसार “श्रीमद्भागवत” की कथा कहते; श्रुति, स्मृति, पुराण, सबसे सम्मत, किसी से कुछ विरोध नहीं रखते; अपने भुजाओं पर भगवत् आयुधों की तप्त मुद्रा धारण किये हुए थे ॥

(४४२) छप्प । (४०१)

“ब्रजभूमिउपासक” भट्ट सो, रचि पचि हरि
एकै कियौ ॥ गोप्यस्थल मथुरा मंडल जिते,
“वाराह” बखाने । ते किये “नारायण” प्रगट प्रसिद्ध
पृथ्वी में जाने ॥ भक्तिसुधा कौ सिंधु, सदा सतसंग
समाजन । परम रसज्ञ, अनन्य, कृष्णलीला कौ भां-
जन ॥ ज्ञान समारत पच्छ कौ नाहिन कोउ खंडन
बियौ । “ब्रजभूमिउपासक” भट्ट सो, रचि पचि हरि
एकै कियौ ॥ ८७ ॥ (१२७)

(१०७) श्रीनारायणभट्टजी ।

वार्तिक तिलक ।

श्रीनारायणभट्टजी ब्रज की भूमि के उपासक हुए, नाम, रूप, लीला, धाम को एक ही करके (अमेद) मानते थे । आपने वाराह पुराणानुसार श्रीमथुरामण्डल के सब गोप्यस्थल प्रगट किये । आप भक्तिपियूष के सागर, और सन्तों के समाजों में रहनेवाले, परम रसज्ञ, अनन्य, और श्रीकृष्णलीला के बड़े प्रेमी थे । किसी स्मार्त के पक्ष को खण्डन नहीं करते थे ॥

(४४३) टीका । कवित् । (४००)

भट्ट श्रीनारायणभट्ट भये ब्रजपरायन, जायँ जाही ग्राम तहां

व्रत करि ध्याये हैं । बोलिके सुनावैं इहां अमुकौ सरूप है जू, लीला
कुण्ड धाम स्थाम प्रगट दिखाये हैं ॥ ठौर ठौर रास के विलास लै
प्रकास किये, जिये यों रसिक जन कोटि सुख पाये हैं । “मथुरा”
ते कही “चलौ वेनी,” पूछे “वेनी कहां ?” “ऊंचेगांव” आप खोदि
सोत लै लखाये हैं ॥ ३५६ ॥ (२७३)

वार्त्तिक तिलक ।

श्रीनारायणभट्टजी ब्रजभूमिपरायण हुए; जिस ग्राम में जाते
ब्रज का ही ध्यान किया करना ही आपका व्रत था; लोगों को
बुलाकर बताते थे कि “यहां अमुक मूर्ति है, खोदो तो निकलै;
यहां अमुक कुण्ड है, यहां अमुक धाम है,” और प्रगट दिखा
भी दिया करते थे । ठौर ठौर रहस्य विलास प्रकाश करते कि “यहां
हरि ने अमुक लीला की है;” जिसको जानकर रसिकों को बड़ा ही
आनन्द होता था । आपने कहा कि “श्रीवेणी तीर चलो ।” लोगों
ने पूछा कि “वेणी कहां है ?” आपने “ऊंचेगांव” में उनको लेजा,
पृथ्वी, खोदवा, श्रीवेणीजी का सोत दिखा दिया ॥

(४४४) छप्पय । (३६६)

ब्रजवल्लभ “वल्लभ,” परम दुर्लभ सुख नैननिदिये ॥
नृत्य गान गुण निपुन रास में रस वरषावत । अब *
लीला ललितादि वलित दम्पतिहिं रिभावत ॥ अति
उदार निस्तार, सुजस ब्रजमण्डल राजत । महाम-
होत्सव करत, बहुत सबही सुख साजत ॥ श्रीनारायण-
भट्ट, प्रभु, परम प्रीति रस बस किये । ब्रजवल्लभ

अधुतेरे कहते हैं कि आप (श्रीवल्लभजी), श्रीनारायण भट्टजी के शिष्य थे, और
और लोगों का कहना है कि दोनों परस्पर प्रेमी थे । आप श्रीनाभा स्वामी के समय में,
और विक्रमी संवत् १६३२ सन् १७७५ ईसवी के लगभग वर्त्तमान थे । उस समय के
वादशाह की सम्मति लेकर और श्रीनारायणभट्टजी की सहायता पाकर, आपने रहस्य-
लीला के महोत्सव का प्रकाश किया ॥

“वल्लभ,” परम दुर्लभ सुख नैननि दिये ॥८८॥ (१२६)

(१०८) श्रीवल्लभजी ।

वार्त्तिक तिलक ।

श्रीवल्लभजी ब्रजभूमि से बड़ी ही प्रीति रखते; और ब्रजमण्डल के लोग भी आपसे बड़ी प्रीति करते थे; क्योंकि आपने सबके नेत्रों को श्रीरहस्यलीला का दुर्लभ सुख दिया था; नृत्य, संगीत, और और गुणों में आप प्रवीण थे; और रहस्यलीला में आप आनन्द-रस की वर्षा किया करते थे । श्रीललितादि सखियों समेत श्रीराधा-कृष्णजी को रिक्ताया करते थे । आप कलिजीवों के निस्तारक हुए । श्रीब्रजमण्डल में आज भी आपका सुयश छा रहा है । बड़े सुख साज के साथ, महामहोत्सव किया करते थे । श्रीवल्लभाचार्यजी ने श्रीनारायणभट्ट को, परम प्रीति से रस वश किया था ॥

(४४७) छप्पय । (३९८)

संसारस्वादसुख वांत ज्यों, दुहुँ “रूप,” “सनातन” त्यागि दियौ ॥ गौड़ देशवंगाल हुते सबही अधिकारी । हय गय भवन भंडार विमौ भूभुज उनहारी ॥ यह सुख अनित्य विचारि वास बृंदावन कीन्हौ । यथालाभ संतोष कुंज करंवा मनदीन्हौ ॥ ब्रजभूमि रहस्य राधा-कृष्ण भक्त तोष उद्धार कियौ । संसारस्वादसुख वांत ज्यों, दुहुँ “रूप,” “सनातन,” त्यागि दियौ ॥८९॥ (१२५)

(१०९) श्रीरूपजी । (११०) श्रीसनातनजी । *

वार्त्तिक तिलक ।

श्रीरूपजी तथा श्रीसनातनजी दोनों भाइयों ने संसारस्वाद के

सब सुखोंको उद्योन्त (वमन कियेहुए) की भाँति परित्याग किया ॥

आप गौड़देश बंगाले के शासक के एक बड़े अधिकारी थे; आप दोनों भाई बड़े विभव वाले थे; हाथी, घोड़े, भवन, भूमि, भंडार, सब कुछ भूभुज (अवनीश) केसे रखते थे । एक समय रुपये गिनते गिनते ही सारी रात व्यतीत हो गई । यह अनित्य सुख आपको ग्लानि तथा बड़ी विरक्ति का कारण हुआ । अपने गुरु श्रीनित्यानन्दजी की आज्ञा से दोनों भाइयों ने श्रीवृन्दावन में वास किया । यथा लाभसन्तोष यह आपमें पुरा था । केवल करवा कोपीन और श्रीवृन्दावन के कुंज के अतिरिक्त अन्य कुछमें आपने मन नहीं दिया । ब्रजभूमि के तीर्थोंको और श्रीराधाकृष्ण भक्तसुखकारी के रहस्य को प्रकाश दिया ॥

(४४६) टीका । कवित्त । (३६७)

कहेत वैराग, गए पागि नाभा स्वामी जू वे, गई यों निवर तुक पांच लागी आंचि है । रही एक मांभ, धर्यौ कोटिक कवित्त अर्थ, याही ठौरलै दिखायो कविताको सांचि है ॥ राधाकृष्णरसकी आचारजता, कही यामें, सोई “जीवनाथभट्ट” छपै बानी नांचि है । बड़े अनुरागी ये तौ, कहिबौ बड़ाई कहा, अहो जिन कृपादृष्टि प्रेम पोथी बांचि है ॥ ३५७ ॥ (२७२)

वार्तिक तिलक ।

श्रीनाभा स्वामीजू, महाराज श्रीरूपजी श्रीसनातनजी के वैराग्य ही के वर्णन में, अपने छप्पय के पांच तुक तक निवर गए, ऐसे अनुरक्ति विरक्ति के आवेश में आप पग गए । बचे हुए केवल एकही तुक में श्रीस्वामीजू ने कोटि कवित्त के अर्थ रखदिये; कविता की सचाई और स्वरूप ऐसे ही ऐसे ठौर में प्रगट होते हैं । श्रीराधाकृष्णरसके आचार्य श्रीरूपजी श्रीसनातनजी हैं, यह आपकी आचार्यता कही है । इसीप्रकार श्रीजीवनाथभट्टजी के छप्पय में भी बाणी की चमत्कृति प्रगट है । आप बड़े ही अनुरागी थे इसका कहना ही क्या है । अहो ! जिनकी कृपाकटाक्ष से प्रेमकी पोथी पढ़ीजाती है ॥

(४४७) टीका । कवित्त । (३६६)

वृन्दावन ब्रजभूमि जानत न कोऊ प्राय, दर्ई दरसाय जैसी शुक्-
मुख गाई है । रीतिहूँ उपासना की भागवत अनुसार, लियौ रससार
सो रसिक सुखदाई है ॥ आज्ञा प्रभु पाय पुनि “ गोपीस्वर ” लगे
आय, किये ग्रंथ पाय भक्ति भांति सब पाई है । एक एक बात
में समान मन बुद्धि जय, पुलकित गान दृग भरी सी लगाई
है ॥ ३५८ ॥ (२७१)

वार्तिक तिलक ।

श्रीव्रजभूमि वृन्दावन को उस समय प्रायः कोई नहीं जानता
था; श्रीरूपजी, श्रीसनातनजी, दोनों भाइयों ने ही श्रीकृष्णचैतन्य
महा प्रभुजी के अनुशासन से वहाँ आकर बैसी ही दिखा दी कि
जैसी श्रीशुकदेव स्वामी ने वर्णन किया है । आपने उपासना की
रसराशि रीति भी श्रीमद्भागवत के अनुसार प्रकाश की, कि जो
रसिकजनों को अति सुखदाई है ॥

श्रीयमुनाजी कुंजवन और दो चार घरों के पुरवे के अतिरिक्त उस
समय वहाँ कुछ न था । श्रीवृन्दा देवीजी की पूजा के लिये लोगों
का जाना सुन आप दोनों भी वहीं जा रात्रि में बसे । वृन्दा देवीजी
ने दर्शन दिया ॥

पुनि श्रीकृष्ण भगवान् की आज्ञा पाके श्रीगोपीश्वर महादेवजी
के दर्शन किये । श्रीशिवजी के अनुग्रह तथा स्वप्न देने से श्रीरूपजी
ने श्रीहरिभक्ति के विविध ग्रन्थ, (भक्तिरसामृत, रससिद्धान्त, भग-
वदमृत, इत्यादि) रचे कि जिनकी एक एक बात में मन बुद्धि के
प्रवेश करने से गान पुलकित होता है, और नयनों से प्रेमाश्रु की
झड़ी सी लग जाती है ॥

श्रीवृन्दा देवीजी ने आज्ञा की, तब इनकी मूर्ति को दोनों महा-
नुभावों ने खोद निकाली और स्थापना किया । जय किसी की
गऊ वच्चा देती है तो वह कुछ दिन तक श्रीवृन्दा देवीजी को दूध
चढ़ाता है ॥

(४४८) टीका । कवित्त । (३६५)

रहै “नन्दगांव,” “रूप” आये, श्री “सनातन” जू महा सुख
रूप भोग खीर कौ लगाइयै । नेकु मन आई, सुखदाई प्रिया ला-
डिली जू मानौ कोऊ बालकी सुसाज सब ल्याइये ॥ करिकै रसोई
सोई, लै प्रसाद पायो, भायो, अमल सो आयो चढ़ि, पूछी, सो
जताइयै । “फेरि जिनि ऐसी करो यही दृढ़ हिये धरो दरो निज
चाल,” कहि आखैं भरि आइयै ॥ ३५६ ॥ (२७०)

वार्तिक मिलक ।

श्रीरूपजी नन्दगांव से श्रीसनातनजी के पास आए । इनकी यह
इच्छा हुई कि तस्मई (क्षीरान्न) युगलसर्कार को भोग लगाकर
सोई प्रसाद ऐसे महानुभाव को पवावैं । यह बात जैसे मन में आई
ही थी कि परम सुखदाइनि श्रीराधिका लाडिलीजू एक बालिका
का रूप धर खीर भोग का सब सौंज लेही आई । श्रीसनातनजी ने
रसोई करके श्रीयुगलसर्कार को भोग लगाया । जब दोनों प्रेमियों
ने प्रसाद पाया, तो अद्भुत स्वाद आया धरन कुछ अमल सा चढ़
आया । श्रीरूपजी ने इसका कारण पूछा । श्रीसनातनजी ने उत्तर
में सब वार्ता कह सुनाई । श्रीरूपजी ने आज्ञा की कि फिर कभी
ऐसा न हो, इस बात को हृदय में दृढ़ करके रखवों । अपनी वि-
रक्ति चाल पर ही चलो । दोनों मूर्ति श्रीललीजी की कृपा को स्मरण
कर प्रेम जल आखों से बरसाने लगे ॥

(४४९) टीका । कवित्त । (३६४)

रूप गुण गान होत, कान सुनि सभा सब अति अकुलान प्राण,
सूरछा सी आई है । बड़े आप धीर रहे ठाढ़े, न सरीर सुधि, बुधि में
न आवैं ऐसी बात लै दिखाई है ॥ श्रीगुसाई “कर्णपूर” पाछे आय
देखे आछे, नेकु ढिग भए, स्वास लाग्यो तब पाई है । मानौ आगि
आंच लागी, ऐसी तन चिह्न भयो, नयौ यह प्रेम रीति का पै जात
गाई है ॥ ३६० ॥ (२६६)

वार्तिक तिलक ।

एक रात श्रीरूपजी श्रीगुसाईजी के समाज में श्रीहरिरूप गुण-यश नाम का कीर्तन गान ऐसा हो रहा था कि समाज के समाज सब ही वेसुध हो रहे थे प्रेम में प्राण ऐसे व्याकुल हुए कि सबको मूर्च्छा सी आ गई । परन्तु आप बड़े धीरे थे खड़े ही रहे, हां शरीर की सुधि तो न थी । गुसाई श्रीकर्णपूरजी के मन में आया कि 'आपको देखें तो ।' सो ये आपके कुछ समीप गए, आपके श्वास जो इनके लगे तो ऐसे तप्त थे कि मानो आग की आंच लगी; इनके शरीर में फफोले पड़ आए । यह प्रेम रीति नई है किससे इसका वर्णन हो सके ॥

(४५०) टीका । कवित । (३६३)

“श्रीगोविन्दचन्द” आय निसिकौ स्वपन दियो, दियो कहि भेद सब जासों पहिचानियै । रहों मैं खरिक सांभ पोषैं निसि भोर सांभ, सीचैं दूध धार गाय, जाय देखि जानियै ॥ प्रगट लै कियो, रूप अति ही अनूप छवि, कवि कैसे कहै, थकि रहै, लखि मानियै । कहां लो बखानों भरे सागर न गागर मैं, नागर रसिक हिये निसि दिन जानियै ॥ ३६१ ॥ (२६८)

वार्तिक तिलक ।

श्रीगोविन्दचन्द्रजी ने आपको स्वप्न में दर्शन देकर आज्ञा की कि “खरिक में अमुक ठिकाने मेरी मूर्ति है, भूमि खोदके निकालकर स्थापित करो;” पहिचानने के अर्थ गोविन्ददेवजी ने पूरे पूरे सब पते बता दिये और यह भी कहा कि “गऊ सब भोर सांभ वहां मुझ को दूध चढ़ाती हैं, जाके देखो ।” श्रीरूपजी श्रीसनातनजी ने श्रीगोविन्दचन्द्र की मूर्ति प्रगट की; ऐसी अनूप प्रतिमा कि उसकी छवि बखानने में कवि लोग थकित होजाते हैं, देखते ही बनता है ।

१ कहने हैं कि श्रीरूप जी चैतन्य महाप्रभु के गालों के घासी होने पर आपके समाज के लोग श्रीपुरुषोत्तमपुरी से श्रीवृन्दावन में श्रीरूप सनातनजी के पास चले आए । २ जर शरीर का अभिमान नहीं रहता तो मूर्च्छा नहीं होती है ॥

मैं कहां तक बखान करूँ सागर कहीं गागर (घड़े) में समा सकता है ? रसिक जनों के हृदय में प्रभु दिन रात विराजते हैं ॥

(४५१) टीका । कवित्त । (३६२)

रहें “श्रीसनातन” जु “नन्दगांव” “पावन” पै, आवन दिवस
तीन दूध लै कै प्यारियै । सांवरो किशोर, आप पूछे “किहि ओर
रहो ?” “कहे चारि भाई” पिता रीतिहूँ उचारियै ॥ गये ग्राम,
बूझी घर, हरि पै न पाये कहूँ, चहुँ दिसि हेरि हेरि, नैन भरि डारियै ।
अब कै जो आवै, फेर जान नहीं पावै; सीस लाल पाग भावै, निसि
दिन उर धारियै ॥ ३६२ ॥ (२६७)

वार्त्तिक तिलक ।

श्रीसनातनजी नन्दगांव में पावनसर पर रहते थे; श्रीप्रिया
प्रियतमजी की कृपा से दूध मिला करता था; एक घेर तीन दिन
पर्यन्त नहीं मिला । चौथे दिन एक सांवले किशोर ने क्षीराब्ज (खीर)
प्रसाद लाकर दिया । आपने इनकी सुन्दरता देख पूछा “लाला !
तुम रहते कहां हो ?” आपने उत्तर दिया कि “मैं चार भाई हूँ,”
और अपने पिता का भी पता बताया । श्रीसनातनजी ने उस गांव में
जाकर उनका घर लोगों से पूछा परन्तु श्रीहरि का पता कहीं नहीं
पाया । चारों दिशि ढूँढ़ थके, नेत्रों से आंसू बहाने और कहने लगे
कि “वे चित्तचोर लाल पगियावाले अब यदि आवेंगे, तो फिर उनको
जाने न दूंगा ।” इसी भांति प्रभु के प्रेम में आप मग्न रहा करते थे ॥

(४५२) टीका । कवित्त । (३६१)

कही व्याली रूप वेनी, निरखि सरूप नैन, जानी श्रीसनातनजू
काव्य अनुसारियै । “राधासर” तीर ड्रुम डार गहि भूलै, फूलै, देखत
लफलफात गति मति वारियै ॥ आये यों अनुज पास, फिर आस
पास, देखि भयौ अति त्रास, गहे पांड, उर धारियै । चरित अपार,
उभै भाई हित सार पगे, जगे जग माहिं, मति मन में उचारि-
ये ॥ ३६३ ॥ (२६६)

वार्तिक तिलक ।

श्रीसनातनजी ने अपने अनूप काव्य में श्रीप्रियाजी की चोटी को व्याली रूप कहा है (नागिन की उपमा दी है)। श्रीरूपजी को दुष्ट जीव की उपमा भली नहीं लगी पर काव्यरीति समझ चुप रह गए । एक दिन श्रीराधासर के तीर एक वृक्ष में झूला देखा कि बहुत सी सखियां श्रीलाङ्गलीजी को झूला रही हैं, और श्रीललीजी की वेणी ठीक ठीक नागिन के वस्त्र की ही भाँति लहराती अत्यन्त शोभा देती है । आपको उस काव्य का स्मरण हो आया और आनन्द में फूले न समाए, गति मति सब न्यवछावर कर दिया ॥

अनुज (छोटे भाई) के पास आ, आपका परिक्लमा कर, पांव पड़, बड़े त्रस्तित हुए; और सम्पूर्ण वार्त्ता कह सुनाई ॥

दोनों भाइयों के प्रेम तथा-चरित अपार, परमार्थसार, और जग में विख्यात हैं । मन बुद्धि को इसमें दुवा के परमसुख लेना चाहिये ॥

श्रीरूप सनातनजी ने श्रीगोविन्दचन्द्रजी * की पूजा की आज्ञा अपने भतीजे “ जीवगुसाईंजी ” को दी, ये गृहस्थाश्रम को त्याग कर आपके पास आगए थे ॥

आमेर के राजा मानसिंह ने आपके दर्शन कर प्रार्थना की कि “ कुछ आज्ञा कीजिये ” आपने कहा “ कोई आवश्यकता नहीं ! ” पर बड़ा हठ और विनय से आज्ञा की कि “ श्रद्धा हो तो श्रीगोविन्ददेवजी का मन्दिर बनवा दो । ” राजा मानसिंह ने (कहते हैं कि तेरह लाख रुपए में, अकबर बादशाह से आज्ञा लेकर लाल पत्थर से कि जिससे उन्हीं दिनों में संवत् १६२१ । १६३१ में अकबराबाद (आगरे) का किला बन रहा था) बनवा दिया ॥

(८५३) अर्पण । (३६०)

(श्री) हरिवंश गुसाईं भजन की, रीति सकृत् कोउ

* राजा जयसिंह (जयपुर) बाराहपुराण में श्रीगोविन्ददेवजी के दर्शन का माहात्म्य सुन वृन्दावन में आ बड़े विनती प्रार्थना कर श्रीगोविन्दचन्द्रजी को जयपुर ले गया, यहा आपकी एक मूर्ति उनकाकर रख गया । यह बात “ मुहम्मदशाह ” बादशाह के समय में हुई कि जिस का राज्य त्रिकभी संवत् १७७६ से १८०४ तक था ॥

जानिहै ॥ (श्री) राधाचरण प्रधान हृदै अति सुदृढ़
उपासी । कुंज केलि दंपति, तहां की करत खवासी*॥
सर्वसु महा प्रसाद प्रसिद्ध ताके अधिकारी । विधि नि-
षेध नहिं, दाम† अनन्य उत्कट व्रत धारी ॥ व्यास-
सुवन पथ अनुसरै, सोई भलै पहिचानिहै । (श्री)
हरिवंश गुसाईं भजन की, रीति सकृत् कोउ जानि-
है ॥ ६० ॥ (१२४)

स० “आनन ओष मयङ्ग लजावत भावत भाव भरी निपुनाई ।
त्यो जलजात लजात विलोकत कोमल पांयन की अरुनाई ॥
अङ्गन की दुति कोटि अनङ्ग के अङ्ग की मोचति जेट‡ निकाई ।
को ब्रजवल्लभ धीर धरै लखि जानकीनाथ की सुन्दरताई ॥”
ब्रजनन्दन सहाय (ब्रजवल्लभ) अखतियारपुरी
(शाहाबादी) विरचित सवैया ॥

(१११) श्रीहितहरिवंशजी ।

वार्षिक तिलक ।

गुसाईं श्रीहितहरिवंशजी के भजन की रीति विरल्य कोई जान
सकता है । श्रीप्रिया प्रियतम के चरणों के उपासक थे । श्रीराधाजी
को प्रधान मानते थे । आपके हृदय में अति सुदृढ़ भक्ति थी ।
दम्पति के कुंजकेलि के विशेष कैकर्यभावना में सखीभाव से कियां
करते थे । श्रीमहाप्रसाद में आपका विश्वास प्रसिद्ध है; उसके बड़े
अधिकारी थे क्योंकि महाप्रसाद को अपना सर्वस्व जानते थे ।
'विधि निषेध' (सामान्यधर्म) पर चित्त न देकर, भागवतधर्म
(विशेषधर्म) मालाकंठी अनन्य भक्ति का उत्कट व्रत मन में रख-
कर श्रीराधाकृष्ण की वड़ी भाग्यवती दासी रहे । श्रीव्याससुवन

* 'खवासी' = विशेष कैकर्य । † 'दाम' = माला । पाठान्तर " दाम " ॥

‡ जेट = समूह ॥

(श्री १०८ शुक्रदेवजी) के * तथा आपके मार्ग पर चलनेवाला ही भाग्यभाजन इस पथ को पहिचान सकता है, और प्रायः प्रेमी रसिक जन कोई कोई जानते हैं ॥

दो० “श्रीजानकी पद कंज, सखि ! करहिं जासु उर ऐन ।

बिनु प्रयास तेहि पर द्रवहिं, सियपिय राजिवनैन ॥ १ ॥

जय जानकि मय स्वामिनी, जय स्वामी सियनाह ।

सियसहचरि नित चाहती, सिय सियपिय की चाह ॥ २ ॥”

“नमो नमः श्रीजानकी, नमोनमो श्रीराम ।

कमलाअलि वर मांगती, युगलप्रेम निःकाम ॥ ३ ॥”

“श्रीराधा जहँ पगधरै, कृष्ण धरै तहँ नैन ।”

(४५४) टीका । कवित । (३८६)

हिनज की रीति कोऊ लाखनि में एक जानै; “राधा” ही । प्रधान मानै पाछे कृष्ण ध्याइयै । निपट विकट भाव, होत न सुभाव ऐसो; उनहीं की कृपादृष्टि नेकु क्यों हूँ पाइयै ॥ विधि औ निषेध छेद डारे, प्रान प्यारे हिये, जिये निज दास निसि दिनवहै गाइयै । सुखदचरित्र, सब रसिक विचित्र नीके जानत प्रसिद्ध, कहा कहिकै सुनाइ-यै ॥ ३६४ ॥ (२६५)

धार्तिक तिलक ।

श्रीहितहरिवंशजी की भजन-रीति, लाखों में कोई एक जानता होगा; श्रीराधाकृष्णजी का ध्यान किया करते, पर प्रधान श्रीराधा ही जी को मानते थे । यह भाव निपट विकट है, ऐसा सुभाव श्री-युगलसर्कार की कृपा ही से होता है; आपकी ही कृपा से किसी को कुछ कुछ यह भाव मिल सकता है ॥

आपविधितथा निषेधके भङ्गटसे निर्द्वन्द्व थे; उनके प्राण प्राणनाथ ही थे जो हृदय में बसते थे; निशिदिन आप श्रीदम्पति की सेवा अति प्रीति से करते और दम्पतिकेलि का ही गान किया करते थे । सुखदाई विचित्र चरित्रों को सब विलक्षण रसिकजन भलीभांति जानते हैं यह प्रसिद्ध ही है, मैं कहां तक कह सुनाऊं ॥

* श्रीहरिवंशजी के पिता का भी नाम “दास” जी था । । पाठान्तर “राधाई” ॥

“श्रीराधावल्लभी” शृङ्गारभाव के आचार्य आप ही हैं ॥
 दो० “सुमुख, सुलोचन, सरल, सत, चिदानन्द, छविधाम ।
 प्रानप्रान, जियजीव के, मुखके सुख, सियराम ॥”
 सो० प्रान तोर, मैं तोर, बुधि, मन, चित, यश, तोर सब ।
 एक तुही तो मोर, काह निवेदौ ? तोहिं पिय ॥
 दो० इत्र पान इत्यादि लिये, वचन कर्म मन नेम ।
 रुपिया श्रीसम्मुख सदा, सादर खड़ी सप्रेम ॥

(४१५) टीका । कवित् । (३००)

आये घर त्याग, राग बढ़्यौ प्रिया प्रीतमसों, धिप्र बड़ भाग
 हरि आज्ञा दर्ई जानियै । तेरी उभै सुता, व्याह देवों, लेवौ नाम
 मेरौ, इनकौ जो वंस सो प्रसंस जग मानियै ॥ ताही द्वार सेवा
 विसतार निज भक्तन की अगतिन गति, सो प्रसिद्ध पहिचानियै ।
 मानि प्रिय बात गहगह्यौ सुख लह्यौ सब, कह्यौ कैसे जात यह मत
 मन आनियै ॥ ३६५ ॥ (२६४)

वार्त्तिक तिलक ।

आप देवनन्द (सर्कार सहारनपूर) के वासी, व्यासजी नाम
 गौड़ ब्राह्मण तथा श्रीतारा देवी के पुत्र थे । आपके पिता यादशाह
 के नौकर भारी अधिकार वाले थे । श्रीनृसिंह भगवान् की कृपा से
 दम्पति श्रीताराव्यास के पुत्र अर्थात् इन्हीं श्रीहितहरिवंशजी का
 जन्म, विक्रमी संवत् १५५६ में हुआ । रुक्मिणी नाम स्त्री से
 आपके दो पुत्र और एक कन्या हुई, जिसके विवाह से श्रीकृपा से
 शीघ्र भार रहित होकर आप घर छोड़ श्रीवृन्दावन आए; श्रीयुगल-
 सर्कार के चरणों में अधिक अनुराग बढ़ा, विशेषतः श्रीराधाजी के
 पदकंज में जिनकी कृपा अपार हुई ॥

एक ब्राह्मण बड़भागी को प्रभु ने स्वप्न में आज्ञा की कि, “हित-
 हरिवंशजी को मेरी आज्ञा सुनाके तुम अपनी दोनों लड़कियां व्याह
 दो; इनसे जग में प्रशंसनीय वंश होगा यह विश्वास करो; मैं उन्हीं
 के द्वारा निज भक्तों को भक्ति वृद्धि और बद्ध जीवों को कल्याण

गति दूंगा इसको प्रमाण जानो ।” इस प्रिय वाणी को सुन सब बड़े प्रसन्न हुए । जैसी रीति श्रीराधावल्लभजी की सेवा प्रीति की आपके सम्प्रदाय में प्रगट हुई, मन में समझने की बात है कही कैसे जावै । आप बीड़ा प्रसाद को एकादशी व्रत से लाख गुणा अधिक समझते थे । इसकी चमत्कृति श्रीवृन्दावन में देखिये । वहां श्रीप्रियाजी का प्रताप प्रत्यक्ष है ॥

(४५६) टीका । कवित्त । (३८७)

राधिकावल्लभलाल आज्ञा सो रसाल दई सेवा मो प्रकास औ विलास कुंज धामकौ । सोई विसतार सुखसार द्विग रूप पियौ, दियौ रसिकनि जिन लियौ पच्छ वामकौ ॥ निसि दिन गान रस माधुरी कौ पान उर अंतर सिहान एक काम स्यामास्यामकौ । गुन सो अनूप कहि, कैसे कै सरूप कहै, लहै मन मोद, जैसे और नहीं नामकौ ॥ ३६६ ॥ (२६३)

वार्तिक तिलक ।

श्रीराधिकावल्लभलाल ने रसाल आज्ञा दी जिससे सेवा की रीति का और कुंज तथा धाम के विलास का प्रकाश हुआ । सोई सुखसार का विस्तारपूर्वक श्रीकृपा से आंखों से दर्शन पाया, और रसिकों को बताया, इन भाग्यभाजनों ने श्रीप्रियाजी की प्रधानता मान ली और आपका पक्ष लिया । रात दिन श्रीयुगलसर्कार के यश को गाते थे, रस माधुरी को पीते थे, कोई अन्य कामना नहीं रखते थे, केवल युगलसर्कार को हृदय के भीतर सिंहासन पर विराजमान कराए रहते थे । अनूप गुण नाम रूप हैं, मनही उनसे मोद पाता है; कहते नहीं बनता ॥

(४५७) छप्पय । (३८६)

“आसधीर” उद्योतकर, “रसिक” आप हरिदास की ॥ जुगल नामसौं नेम, जपत नित कुंजविहारी । अवलोकत रहैं केलि, सखी सुख के अधिकारी ॥ गान

कला गंधर्व, स्याम स्यामा कों तोपें । उत्तम भोग ल-
गाय, मोर मरकट तिमि पोपें ॥ नृपति द्वार ठाढ़ रहें,
दरसन आसा जास की । “आसधीर” उद्योत कर,
“रसिक” आप हरिदास की ॥ ६१ ॥ (१२३)

(११२) श्रीहरिदासजी रसिक ।

वार्तिक तिलक ।

स्वामी श्रीहरिदासजी श्रृङ्गारउपासना में बड़े ही दृढ़ और धीर
हुए । अपने पिता श्रीआसधीरजी के सूर्यवत् प्रताप से रसिकों में
आप प्रसिद्ध हुए । आप “श्रीरसिकजी” इस नाम से प्रसिद्ध थे ।
आपका नेम प्रेम श्रीयुगल नाम (श्रीराधाकृष्ण) से था; “श्रीकुंज-
विहारी” को नित्य जपा करते थे । रसराज अर्थात् सखी सुख के
अधिकारी थे, श्रीप्रियाप्रियतम की केलि (विहार) को सदैव देखा
करते; संगीत कला में गन्धर्व से बड़े के थे; अपने गान से श्रीयुगल
सर्कार को तुष्ट रखते; उत्तम उत्तम भोग लगाया करते; प्रसाद सन्तों
तथा वन्दरों, मयूरों, मछलियों को भी बड़ी प्रीति से पचाते थे । आ-
पके दर्शन के लिये राजा लोग द्वार पर खड़े रहा करते थे ॥

(४५८) टीका । कवित्त । (३८५)

स्वामी “हरिदास” रसरास, को बखान सकै, रसिकता आप
जोई जाप मधि पाइयै । ल्यायौ कोऊ चोवा, वाकौ अति मन भोवा
बामैं, डार्यो लै पुलिन यह, “खोवा” हिये आइयै ॥ जानिकै सुजान,
कही “लै दिखावौ लाल प्यारे”, नैसुकु * उधारे पट सुगंध बुझा-
इयै । पारस, “पापान” करि जल डरवाय दियौ, कियौ तब शिष्य;
ऐसे नाना विधि गाइयै ॥ ३६७ ॥ (२६२)

वार्तिक तिलक ।

रसिक स्वामी श्रीहरिदासजी के रसरास वा श्रृङ्गारनिष्ठा का व-
र्णन किससे हो सकता है । श्रीयुगल सर्कार के नित्यविहार में सखी

* “नैसुकु”=कैचित् पट, परदा, तथा श्रीअङ्ग के घस ॥

भावना से प्रस्तुत रहा करते थे । एक समय युगल मंत्र का जाप कर रहे थे उसी के मध्य श्रीभगवत् का वचनमृत हुआ कि तुमको “रसिक” कहकर लोग नाम लिया करेंगे ॥

किसी भक्त ने आपको चोआ (इत्र) भेंट किया, जिसको वह अति उत्तम समझता और जो उसके जी को बहुत ही भाता था । आपने उसको ध्यान से होली में प्रभु के ऊपर और देखने में तो श्रीयमुनाजी के पुलिन (रेत) में, जहां बैठे थे, डाल दिया । उसने खेद कर मन में कहा कि “ऐसा उत्तम विष्णु-तैल, सो खो गया !” सुजान रसिकजी ने उसके मन की जान ली । आपने एक दास को आज्ञा की कि “इनको ले जाकर श्रीवांके-विहारीलालजी के दर्शन कराओ ।” लिवा जाकर उसने पट उधार के दिखाया तो श्रीविहारीजी के वस्त्र चोआ से तराशोर, तथा सारा मन्दिर वैसेही सुगन्ध से भरपूर पाया कि जैसा सुगन्ध उसके निवेदित चोआ में था । श्रीस्वामीजी के इस प्रभाव को समझ कर वह बड़ा लज्जित और हर्षित हुआ ॥

एक मनुष्य आपके पास शरणागत होने आया; उसने एक पारस मणि को भेंट में दिया । आपने पहिले उसे “पाषाण” कह यमुना सरित के जल में फेंकवा दिया । तब उसको शिष्य किया ॥

उस समय का बादशाह (अकबर), वेष छुपाके तानसेन के साथ जाकर आपके दर्शनों से कृतार्थ हुआ । संवत् १६११ से १६६२ के मध्य किसी समय की यह घटना है ॥

ऐसे ऐसे चरित आपके नाना प्रकार से गाए गए हैं ॥

(४५६) छप्पय । (३८४)

उत्कर्ष तिलक अरु दामकौ, भक्त इष्ट अति “व्यास” के ॥ काहू के आराध्य मच्छ, कच्छ, नर-हरि, सूकर । वामन, फरसाधरन, सेतबंधन, जु सैल-कर ॥ एकन के यह रीति नेम नवधा सों लायें । सुकुल

सुमोखन सुवन अच्युत गोत्री जु लड़ायें ॥ नौगुण
 तोरि नूपुर गुह्यौ महत सभा मधि रास के । उतकर्प
 तिलक अरु दामकौ, भक्त इष्ट अति “व्यास”
 के ॥ ६२ ॥ (१२२)

(११३) श्रीहरिवंशजी के शिष्य श्रीव्यासजी ।

वाचिक तिलक ।

संतसेवी श्रीव्यासजी उर्द्धगुण्डू तिलक और श्रीतुलसी की कण्ठी
 माला पर विशेष आग्रह रखते, माहात्म्य बड़ाई करते तथा हरिभक्तों
 को आप अपना परम इष्टदेव ही मानते थे । कोई कोई श्रीभगवत्
 के मत्स्य, कच्छप, वाराह, नृसिंह, वामन, परशुरामादिक अवतारों
 की आराधना करते हैं; कोई कोई श्रीकृष्णचन्द्रजी की उपासना
 करते हैं; किसी किसी के सर्वस्व श्रीसीतापति रामचन्द्रजी ही हैं;
 और किसी किसी को भगवत् की नवधा भक्ति का नियम होता है;
 परन्तु श्रीसुमोखनजी के पुत्र श्रीशुक्ल श्रीव्यासजी महाराज तो
 अच्युत गोत्री (भागवत, वैष्णव, भगवद्भक्त, सन्त) ही को अपना
 इष्ट जानकर भक्तों ही के लाड़ प्यार उपासना पूजा किया करते थे ॥

एक रात शरदपूनों के रास रहस्य समाज के समय श्रीप्रियाजी
 का नूपुर टूट गया; वही उसी क्षण अपने कंधे का नवगुण अर्थात्
 (यज्ञोपवीत) तोड़कर उसीसे श्रीपदपंकज के घुंघरू को गूँथकर
 आपने ठीककर पहना दिया । प्रेम की जय !!!

(४६०) टीका । कवित् । (३८३)

आये यह त्यागि, वृन्दावन अनुराग करि, गयौ हियौ पागि
 होय न्यारो तासों खीभियै । राजा लैन आयो ऐपै जायवौ न भायौ;
 श्रीकिशोर उरभायो मन, सेवा मति भीजियै ॥ चीरा जरकसी सीस
 चीकनौ खिसिलि जाय, “लेहु जू बँधाय, नहीं आप बांधि ली-
 जियै” । गये उठि कुंज, सुधि आई सुखपुंज, आये देख्यौ बँध्यौ
 मंजु, कही “कैसे मोपै रीभियै ” ॥ ३६८ ॥ (२६१)

वार्षिक तिलक ।

श्रीव्यासजी सनाढ्य ब्राह्मण, (महात्मा सुमोखन शुक्लजी बुंदेलखंडी ओड़छा निवासी के आत्मज) बड़े धर्मप्रचारक, श्रीराधावल्लभीय सम्प्रदाय के हुए । आपका पहिला नाम “ हरीराम ” था । “ ओड़छे ” के रहनेवाले थे । जब पैंतालीस वर्ष के हुए तब, संवत् १६१२ में, घर त्यागकर श्रीवृन्दावन आए । आपकी पद्धति के (१) वृन्दावनी व्यासवंशी गुसाई, और (२) ओड़छा वाले गुसाई, दो नामों से विख्यात हैं ॥

आपको श्रीवृन्दावन में विशेष निष्ठा थी; धाम के प्रेम में आपके अन्तःकरण पग रहे थे । जो श्रीवृन्दावन से जाया चाहता, आप उससे अप्रसन्न होते; ओड़छे का नरेश “ मुद्गर ” एक समय आपको विनयपूर्वक लेने आया; पर आपको श्रीवृन्दावन से अन्यत्र जाना नहीं भाता था; राजा को दिखा कर एक भंगिन के हाथ के पत्तन से श्रीगोविन्दप्रसाद सन्तों का उच्छिष्ट साथ आप लेकर पा गए (खा लिया), भला इस मर्म को नृपति क्या समझ सकता ? वह लौट गया; आप अति प्रसन्न हुए, आपकी मति और मन तो श्रीकिशोर-सेवा में गठे थे, कहने लगे कि “ संसार एक पसौड़ी ही का हुआ ॥ ”

एकबेर परमोत्तम चीरा श्रीठाकुरजी के सीस में बांध रहे थे, चिकनाई से सरक सरक जाते देख आप मन्दिर से यह कहते निकले कि “ मुझ से बँधा लीजिए, यदि मेरा बांधा नहीं भावै तो आपही बांध लीजिये । ” और सेवाकुंज दर्शन करने चले गए; कुछ क्षण बीते यह के लोगोंने चीरा बांधे देख जा सुनाया; आप सुखपुंज पाय फिर गए तो ऐसा सुन्दर बँधा दर्शन पाया कि हर्ष से फूले न समाए; सब दर्शन करके चीरा की बँधाई की प्रशंसा करने लगे । आप बोले कि “ जब आप ही ऐसा सुन्दर बांध सकते हैं तब भला इस दीन का बांधा क्योंकर भावै ॥ ”

(४६१) टीका । कवित्त । (३८०)

संत सुख दैन बैठे संगही प्रसाद लैन, परोसति तिया सब भां-
तिन प्रवीन है । दूध बरताई लै मलाई छिटकाई निज, खीझि उठे,

जानि पति पोषति नवीन है ॥ सेवा सों लुटाय दई, अति अनमनी भई,
गई भूख बीते दिन तीन तन ब्रौन है । सब समझावैं, तब दंड को मनावैं,
अंग आभरन वैचि साधु जेवैं यों अधीन है ॥ ३६६ ॥ (२६०)

वार्षिक तिलक ।

सन्तों को सुख देनेवाले (श्रीव्यासजी) सन्तों को प्रसन्न रखने
के अर्थ श्रीभगवत्प्रसाद साथही (पंगत में) पाया करते थे । सब
प्रकार प्रवीण स्त्री परसा करती थी यह सेवा उसी की थी । एक दिन
दूध परसने में मलाई फिसलकर आपके पात्र में आ गिरी; आपको
नवीन सन्देह हुआ कि पति जानकर विशेष पोषण मेरा इसके चित्त
में आया; ऐसा सोचकर आपने उसपर बड़ा क्रोध किया । वह सेवा
उनसे आपने छुड़ा दी; सुशीला बड़ी अनमनी हो तीन दिन तक भूखी
रह गई । उन्हें तनक्षीय देख सवने श्रीभक्तजी को समझाया तब आपने
उन्हें यह दंड किया कि वह सब भूषण वैचके सन्तों का एक भंडारा कर दें ॥

दो० “तब निज भूषण वैचिकै, नारी अति हरपाय ।

सन्तसमाज बुलाइकै, सादर दियो खवाय ॥”

तब आपने उनको फिर सेवा दी ॥

(४६२) टीका । कवित्त । (१=१)

सुता कौ विवाह भयौ, बड़ौ उत्साह कियौ, नाना पकवान
सब नीके बनिआये हैं । भक्तानि की सुधि करी खरी अरबारी मति,
भावना करत भोग सुखद लगाये हैं ॥ आय गये साधु, सो बुलाय
कही पावैं जाय; पोटानि बंधाय चाय कुंजनि पठाये हैं । बंसी पहिराई;
द्विज भक्ति लै दढ़ाई; संत, संपुट * में चिरैया दै, हित सों वसाये
हैं ॥ ३७० ॥ (२५६)

वार्षिक तिलक ।

आपकी लड़की के विवाह में, बड़े उत्साह से चारात के लिये
नानाप्रकार के अच्छे अच्छे पकवान घरवालों ने बनवाए श्रीव्यास
जी ने देखे । उन सबको सन्तों के योग्य समझकर आपकी भक्ति-

* “संपुट” = जिस डब्बा में ठाकुरजी को रखकर बटुआ में धरते हैं ॥

वती बुद्धि चंचल हो विचारने लगी; आपने भावना में भगवत् को भोग लगाकर चुपके से सन्तों भक्तों को बुलाबुलाकर कुछ को तो भोजन करा दिये और औरों को बड़ी बड़ी गठरी बँधा पारस दे दे दिये वरन् कुँजों में भेज भेज दिये । परिवारवालों को वारात के लिये पुनः सामां नहीं बनवानी पड़ी वरन् “मिली साजु जैसी की तैसी ॥”

एक दिन एक वंशी सोने व चाँदी की श्रीकिशोरजी के हाथों में धारण कराते समय श्रीअंगुली कुछ छिल गई, लहू निकल आया । श्रीव्यासजी बहुत पछताए और शीघ्र ही जल से आर्द्र वस्त्र (भीगा कपड़ा) श्रीअंगुलियों में बड़े प्रेम से बाँधा । * दृढ़ भक्ति तथा साधुर्य भाव की जय ॥

पश्चिम देश के एक ब्राह्मण आपके यहां सीधा ले अलग रसोई करते पानी चमड़े के छागले में भरके काम में लाते; आपने उनको नए जूते में भरके घी, और द्विज देवता के क्रुद्ध होने पर यह उत्तर दिया कि “जिस धातु का आपका जलपात्र है उसी धातु का तो यह घृतपात्र भी है” विप्र जी लज्जित और भक्त हो भगवत्प्रसाद पाने लगे । यों उनको भक्ति में आपने दृढ़ कर दिया ॥

एक सन्त श्रीयुगल सरकार को गीत बड़ी अच्छी भांति से सुनाया करते थे । इसलिये आप उन्हें जाने के समय बराबर प्रेम से रोक लिया करते थे । एक दिन उस सन्त ने हठ करके अपने ठाकुर का बटुआ मांगा; आपने श्रीशालग्रामजी के बदले एक गौरैया चिड़िया उनके सम्पुट में रखकर बटुआ में धर के उनका बटुआ उनके हाथों में दिया । मार्ग में जब श्रीयमुना तट पूजने को सन्त ने बटुआ खोला तो चिड़िया श्रीकृष्णसे जीती हुई निकलकर फुर से उड़ गई साधु देवता लौट आकर आपसे पूछने लगे “मेरे ठाकुरजी उड़ आए हैं ?” आपने कहा “देखलूं ।” आप मन्दिर में से आकर कहने लगे कि “हां, वृन्दावन से नहीं जाया चाहते ।” सन्त प्रसन्न हो प्रेमसे श्रीवृन्दावन में वसे । प्रेम धन्य, कृपाधन्य, वामनिष्ठा धन्य ॥

* वहाँ ठाकुरजी की उँगली में अभी तक भीगे कपड़े के बाँधने की परम्परा चली जाती है ॥

(४६३) टीका । कवित्त । (३८०)

सरद उज्यारी गस रच्यौ पिया प्यारी, तामें रंग बढ़यो भारी,
कैसे कहिकै सुनाइयै । प्रिया अति गति लई, बीजुरी सी कौंधि
गई, चकचौंधी भई छावि मंडल में छाड़ियै ॥ नूपुर सो टूटि छूटि
पख्यौ, अरवख्यौ मन, तोरिकै जनेऊ, कख्यो वाही भांति भाड़ियै ।
सकल समाज में यों कह्यौ “आज काम आयौ, ढोयो हौं जनम,”
ताकी बात जिय आड़ियै ॥ ३७१ ॥ (२५८)

वार्त्तिक तिलक ।

एक शरदपूनो की रातको रास हो रहा था, समाज में प्रेम रंग
बहुत बढ़ाचढ़ा था वर्णन कैसे हो सकें । श्रीप्रियाजी ने आवेश से
ऐसी गति ली कि मण्डली में मानों विजरीसी चमक उठी ऐसा
प्रकाश हो गया, सबकी आंखों में चकाचौंध हो गया । परन्तु श्री-
प्रियाजी का नूपुर (घुंघुरू) टूट गया, दाने छितरा गए । आपका
मन चंचल हुआ, शीघ्रही आपने अपना जनेऊ तोड़कर उससे ठीक
ठाक कर चरण में धारण करा दिया; और उस भरे महात्माओं के
समाज में बोले कि “ यज्ञोपवीत के भार को जन्म भर ढोया पर
वह आज काम आगया ॥ ”

(४६४) टीका । कवित्त । (३७१)

गायौ “ भक्त इष्ट अति, ” सुनिके महंत एक, लैनकों परीच्छा
आयौ, संग संतभीर है । भूख कों जनावै, बानी व्यास को सुनावै,
सुनि कही भोग आवै इहां, मानै हरि धीर है ॥ तब न प्रमान करी,
संक धरी, लै प्रसाद आस दोष चार, उठे मानों भई पीर है । पातर
समेट लई “ सीत करि मोकों दई; पावौ तुम और; ” पाव लिये,
दग नीर है ॥ ३७२ ॥ (२५७)

वार्त्तिक तिलक ।

श्रीप्रियादासजी कहते हैं कि श्रीनाभास्वामी ने जो अपने छप्पय
(मूच ६२) में यह कहा कि “ भक्त इष्ट अति व्यासकैं, ” सो सुनकर
एक महन्तजी श्रीव्यासजी की परीक्षा लेने आए, उनके साथ सन्तों

की भीड़भाड़ भी थी । श्रीव्यासजी को सुनाकर महन्त ने कहा “मैं भूख से अतीव पीड़ित हूँ ।” आपने कहा “भोग का धार जाचुका है, तनक धीर धरिये पंगति हुआही चाहती है ।” यह सुन महन्त को इनके ‘भक्तदृष्ट’ होने में शंका हुई श्रीनाभा स्वामी के वचन को प्रमाण न माना; पुनः “भूख भूख” बोल उठे । आपतो सन्तों में वस्तुतः श्रीहरि का भाव रखते थे ही, आपने चटपट कहा कि “हां भोग आता है”; यह कह आपने भोग मँगा ही दिया । महन्तजी ने प्रसाद केवल दो चार ग्रास पाकर, पेट में पीड़ा के ओढ़र से छोड़ दिया । श्रीव्यासजी ने उसको भागवतप्रसादी मानकर अपने पाने के अर्थ पत्तल समेट के रखलिया; और, बोले कि “आपने बड़ी कृपा की जो मेरे लिये प्रसादी कर दी । पर आपने पूर्ण हो के पाया नहीं, सो और भोग आता है, कृपाकर आप अवश्य पाइये ।” आपका यह निश्छल दृढ़ भाव सन्तों में देख, महन्तजी के नेत्रों में अश्रु भर आए; पाँव पकड़कर कहने लगे कि “मैं परीक्षा लेने आया था वास्तव में आप भगवद्भक्तों को अति दृष्टदेव मानते हैं, श्रीनाभा स्वामी ने यथार्थ लिखा है॥”

चौपाई ।

“साधु कह्यो तब भरो हुलासा । सत्य, व्यास ! तुम भक्तन-दासा ॥”

(४६५) टीका । कवित । (३७८)

भये सुत तीन, बांट निपट नवीन क्रियौ, एक ओर सेवा, एक ओर धन धर्यौ है । तीसरी जु ठौर स्वाम बंदनी ओ हार धरी, करी ऐसी रीति, देखि वड़ी सो ब पख्यौ है ॥ एक ने स्नेहा दिये; एक ने किशोर जू कों; श्री “किशोरदास” भाल तिद्धक उ कथ्यौ है । आपे दिये स्वामी हरिदास; निसि रास कीनौ, वही रस बजिनादि गायो मन हख्यौ है ॥ ३७३ ॥ (२५६)

वार्तिक तिलक ।

श्रीव्यासजी के तीन लड़के थे उनके लिये आपने पूजा की वड़ी विलक्षण (नए ढंग की) की; और तीनों से कहा कि

जो जी चाहै इन तीनों में से सो सोही ले लेवै ।” एक (रासदास) ने धन रूप लिये; दूसरे (विलासदास) ने सेवा (श्रीकिशोर ठाकुरजी को); और तीसरे ने जिसका नाम श्रीकिशोरदास था स्याम-बंदनी और छाप तिलक माथे चढ़ा लिया । स्वामी हरिदासजी से छाप धारण कराकर श्रीकिशोरदासजी हरिकृपा से भजनमें मग्न हुए ॥

एक दिन श्रीकिशोरदासजी स्वामी श्रीहरिदासजी तथा श्री-व्यासदेवजी के साथ यमुनाजीके तट गए और वहां अपना बनाया एक भजन रहस्य का गा सुनाया । उसी रात को श्रीव्यासजी ने दिव्य रहस्य में उसी पद को श्रीललिताजी को गाते सुना । श्री-व्यासजी की और श्रीकिशोरदासजी की जय ! जय !! जय !!!

(३६६) छप्पय । (३७७)

(श्री) “रूप” “सनातन” भक्तिजल, “जीवगुसाई” सर गंभीर ॥ बेला भजन मुपक, कषाय न कबहूँ लागी ।
वृन्दावन दृढ़वास जुगल चरननि अनुरागी ॥ पोथी
लेखन पान अघट अक्षर चित दीनौ । सदग्रंथनि कौ
सार सबै हस्तामल कीनौ ॥ संदेह ग्रंथि छेदन समर्थ,
रस रास उपासक परम धीर । (श्री) “रूप” “सना-
तन” भक्तिजल, “जीवगुसाई” सर गंभीर ॥ ६३ ॥ (१२१)

(११४) श्रीजीवगुसाई ।

वार्त्तिक तिलक ।

श्रीरूपजी और श्रीसनातनजी की भक्तिरूपी जल के, उनके भतीजे तथा शिष्य श्रीजीवगुसाई श्रीहरि-कृपा से गम्भीर सरोवर के सरिस हुए; अर्थात् उन दोनों की भक्ति रूपी जल इनके हृदय सरमें भर गया । उस सर के बेला (मर्जादा, घाट) सम श्रीभगवद्-भजन की परिपक्वता (सिद्धता) को जानिये । श्रीजीवगुसाई की भक्तिरूपी जल में कषाय (काई) कदापि नहीं लगी ॥

आप पुस्तक लिखने में अति प्रवीण दत्तचित्त चमत्कार युक्त थे अर्थात् अति ललिताक्षर अति शीघ्र अति शुद्ध अति स्पष्ट तथा एक पृष्ठ लिखके सूखने को रख दूसरे पत्रा के पृष्ठ को लिखकर फिर पूर्व पत्रा के पृष्ठको लिखने थे परन्तु एक अक्षर घटबढ़ नहीं होता था । वेद पुराण शास्त्र स्मृति संहिताओं के भाव समझने में सिद्धान्त प्रमाण जानने में आपने पूरा चित्त लगाया ॥

सब ऐश्वर्य और संपत्ति तृणसम परित्याग करके श्रीवृन्दावन में आके दृढ़ निवास किया । श्रीयुगलसर्कार के चरणों के बड़े भारी अनुरागी हुए । सब सद्ग्रन्थों के सार को आपने ऐसा अभ्यास और मनस्थ किया था कि जैसे मनुष्य अपनी हथेली पर के आवले को सम्पूर्ण प्रकार से रेखा रेखा भली भाँति देखता है । सन्देह रूपी गिरहों को खोलने में आप परम समर्थ, महा वैराग्यवान्, शान्त, बड़े धीर, तथा रसज्ञ; और परम रहस्योपासक थे ॥

आप एक दिन बहुमूल्य पाटाम्बर पहने थे, देखकर श्रीरूपसनातनजीने कहा “विरक्त कहलाकर यह वस्त्र ?” आपने उसी घड़ी किसी को देडाला और, ग्राम के बाहर श्रीयमुनाजी के तीर कुटी बनाकर भजन में मग्न रहने लगे । आपकी वृत्ति तथा प्रेम देखकर, श्रीरूप और सनातनजी ने विशेष शिक्षा दी और अत्यन्त कृपा की । गुप्त रखने की आज्ञा दी पर आपने सबके हित के लिये प्रगट कर दिये ॥

— (४६७) टीका । वचित्त । (३७६)

किये नाना ग्रन्थ, हृदै ग्रन्थि दृढ़ छेदि डारें, डारें धन यमुना में आवै चहुँ ओर तैं । कही दास “साधुसेवा कीजै” कहैं “पात्रता न,” “करोँ नीके” करी; बोल्यौ कटु कोष जोर तैं ॥ तब समझायौ, सन्तगौरव बढ़ायौ, यह सबकों सिखायौ, बोलैं मीठौ निसि भोर तैं । चरित अपार, भाव भक्ति कौ न पारावार, कियो ऊ वैराग सार कहै कौन छोरतैं ॥ ३७४ ॥ (२५५)

वार्त्तिक तिलक ।

आपने अनेक ग्रन्थ बनाए जो हृदय की दृढ़ ग्रन्थियों को भली

भांति काट देते हैं । आपके पास चारों ओर से लोग धन भेजते थे और भेंट देते थे, आप आदर से लेकर श्रीयमुनाजी में फेंक दिया करते थे । शिष्य सेवकों ने धन को साधुसेवा में लगाने की बारंबार प्रार्थना की । उत्तर दिया कि “साधुसेवा करने योग्य पात्र तुम लोगों में से कोई नहीं देखता ।” एक दास ने कहा “मैं भलीभांति कहूंगा ।” वह आज्ञा लेकर सन्तों की सेवा करने लगा । कुछ काल के अनन्तर एक दिन एक सन्त ने कुसमय में कुछ भोजन मांगा, इसने क्रोध करके कटुवचन कहे । तब सुनकर आपने बहुत समझाया सन्तों की महिमा बता कर कहा कि “इसी लिये न मैं कहता था कि साधुसेवा अति कठिन है ।” सदैव मिष्ट बोलने की सबको शिक्षा दी । खो का मुख नहीं देखते थे ॥

दो० “मीराजी ब्रज में गई, ते निज भक्ति लखाय ।

सो पन दियो छुड़ाय सो, * मीरा कथा सुहाय ॥

आपके चरित अपार हैं । आपकी भक्तिभाव का पार कौन पा सकता है । वैराग्य धारण करने पर भी आपकी गूढ़वृत्ति भावभक्ति को पहुँचना सहज नहीं । एक परीक्षित कृपापात्र को कुटी सौंपके आप वृन्दावन के कुंजों में प्रेममत्त परम अकिंचन फिरने लगे । श्रीवृन्दावन से कहीं अन्यत्र रात्रि को न बसने तथा बड़ी भारी पाण्डित्य की प्रशंसा सुनकर बादशाह (अकबर) ने थोड़ी घड़ी के लिये सत्संग के निमित्त, घोड़ों के रथ पर आगरे में बुलाकर फिर रथ पर डाकही द्वारा उसी दिन श्रीवृन्दावन पहुँचा भी दिया । बादशाह के बड़े आग्रह पर यह आज्ञा की कि श्रीवृन्दावन में एक बड़ा भारी पुस्तकालय कर दो कि जिसमें सब वेद, पुराण, उप-पुराण, स्मृतियाँ, शास्त्र, संहिता आदि सब प्रकार की संस्कृत पाथियाँ संश्लेषित हों । बादशाह ने वैसाही किया ॥

(४६८) छप्पय । (३७५)

वृन्दावन की माधुरी, इन मिलि आस्वादन कियौ ।

* श्रीमीराजी ने पूछा “श्रीकृष्णचन्द्र के अतिरिक्त यहाँ पुरुष और कौन ?”

(“श्रीमीरावाईजी” की जीवनी देखिये)

सर्वस राधारमन “भट्टगोपाल” उजागर । “हृषीकेश,”
 “भगवान्,” “विपुलवीठल” रससागर ॥ “थानेश्वरी
 जगन्नाथ,” “लोकनाथ” महामुनि “मधु,” “श्रीरंग” ।
 “कृष्णदास,” पंडित उमै अधिकारी हरि अंग ॥
 “घमंडी,” “युगलकिशोर” भृत्य “भूगर्भ” जीव
 दृढव्रत लियौ । वृन्दावन की माधुरी इन मिलि
 आस्वादन कियौ ॥ ६४ ॥ (१२०)

वार्षिक तिलक ।

श्रीवृन्दावन की माधुरी का आस्वादन श्रीकृपासे इन महानुभावों
 को प्राप्त हुआ:—

- १ श्रीगोपालभट्टजी । उजागर, जिनके सर्वस्व श्रीराधारमणजी
 ही थे ।
- २ श्रीअलिभगवान्जी ।
- ३ श्रीविठ्ठलविपुलजी, रससागर ।
- ४ श्रीजगन्नाथथानेश्वरीजी ।
- ५ श्रीलोकनाथजी ।
- ६ श्रीमधु गुसाईजी, महामुनि ।
- ७ श्रीश्रीरङ्गजी ।
- ८ श्रीकृष्णदास ब्रह्मचारीजी, अधिकारी ।
- ९ श्रीकृष्णदास पंडितजी, हरि के अंग (मित्र) ।
- १० श्रीभूगर्भजी दृढव्रतवाले ।
- ११ श्रीघमंडीजी ।
- १२ श्रीयुगलकिशोर भृत्य ।
- १३ श्रीजीवगोसाईजी ।
- १४ श्रीहृषीकेशजी ॥

(११५) गुसाईं श्रीगोपालभट्टजी ।

(४६६) टीका । कवित्त । (३७४)

श्रीगोपालभट्टजी के हिये वै रसाल बसे, लसे यों प्रगट राधारवन
स्वरूप हैं । नाना भोग राग करै, अति अनुराग पगे, जगे जग माहिं,
हित कौतुक अनूप हैं ॥ वृन्दावन माधुरी अगाध कौ स्वाद लियो,
जियो जिन पायो सीथ, भये रस रूप हैं । गुनही कौ लेत, जीव
अवगुन को त्यागि देत, करुणानिकेत, धर्मसेत, भक्तभूप
हैं ॥ ३७५ ॥ (२५४)

वार्त्तिक तिलक ।

गुसाईं श्रीगोपालभट्टजी शृङ्गार माधुर्य और धामनिष्ठा में निपुण,
गौड़ ब्राह्मण, महात्मा श्रीव्यंकटभट्टजी के बेटे, महाप्रभु श्रीकृष्ण
चैतन्यजी के शिष्य ने, श्रीवृन्दावन की अगाध माधुरी का स्वाद लिया;
आपके हृदय में वे रसाल नाम श्रीराधारमणजी प्रगट स्वरूपसे बसते
थे । नाना प्रकार के भोगराग बड़े अनुरागसे अर्पण किया करते थे;
संसार में बड़े प्रसिद्ध हुए; आपके सर्वहित होने के अनेक कौतुक
हैं; जिसने आपकी सीथप्रसादी पाई वह जीवनमुक्त, रसका रूपही
होगया; किसी जीवका अवगुण अपने मन में बभी न लाते थे, सब
प्राणियों के गुणोंही को हृदय में सदा रखते थे ॥

सब सम्पत्ति ऐश्वर्य को पारेत्याग कर श्रीवृन्दावन में आ बसे
थे । धर्मसेत, करुणानिकेत और भक्तभूप हुए ॥

एक बेर प्रभु अति कृपा करके (वैशाख की पूर्णमासी को) आ-
पके सेवावाले शालग्रामजी में से परम मुन्दर सूर्ति प्रगट हुए, जो
श्रीराधारमणजी अभी तक मन्दिर में विराजमान हैं । भक्तरुचि
रखनेवाले भावग्राहक श्रीप्रभु की जय ॥

(११६) श्रीअलिभगवान् ।

(४७०) टीका । कवित्त । (३७३)

अलिभगवान्, रामसेवा सावधान मन, वृन्दावन आये कहु
और रीति भई है । देखे रासमण्डल में बिहरत रस रास, बाढ़ी बनि

प्यास दृग, सुधि बुधि गई है ॥ नाम धरि रास औ विहारी, सेवा
प्यारी लागी, खंगी हियमांस, गुरु सुनी बात नई है । बिपिनि
पधारे, आप जाय पग धारे सीस, “ईश मेरे तुम,” सुख पायौ,
कहि दई है ॥ ३७६ ॥ (२५३)

वार्त्तिक तिलक ।

श्रीअलिभगवान् ने गुरु से श्रीराममन्त्र पाया । श्रीवृन्दावन में
रास के बड़े ही प्रेमी हुए । दर्शन के बड़े प्यासे थे । श्रीठाकुरजी
को “रासविहारी” जी कहते, और अच्छे प्रकार से सेवा करते थे ।
कृपा करके गुरुजी ने श्रीवृन्दावन में जाकर दर्शन दिये । गुरु आग-
मन सुन, आपने श्रीचरण पर अपना सीस रखकर विनय किया कि
“यद्यपि आप गुरु ईश से बड़े हैं, तथापि मेरा सम्पूर्ण मन तो रास-
विहारीजी में बहुत आनन्द मानता है ।” सुनकर श्रीगुरुभगवान्
अलिभगवान् से प्रसन्न हुए और कहा कि “रासविहारीजी भी तो
श्रीरामहीजी के अवतार हैं, रासविहारीजी ही में पगे रहौ ॥”

(११७) श्रीविट्ठल विपुलजी ।

(४७) टीका । कवित्त । (३७७)

स्वामी हरिदासजू के दास, नाम बीठल है, गुरु से वियोग दाह
उपज्यौ अपार है । रास के समाज में विराज सब भकराज, बोलि
कै पठाये, आये आज्ञा बड़ो भार है ॥ युगलसरूप अवलोकि, नाना
नृत्य भेद, गान तान कान सुनि, रही न संभार है । मिलि गये
बाही ठौर, पायौ भाव तन और, कहे रससागर सो ताकौ यों वि-
चार है ॥ ३७७ ॥ (२५२)

वार्त्तिक तिलक ।

लीलारसिक तथा गुरुनिष्ठ श्रीविपुल विट्ठलजी, स्वामी श्रीहरि-
दासजी के शिष्य थे । श्रीगुरु के परमधाम जाने पर गुरु वियोग ने
आपको बड़ा शोकाकुल कर दिया; कहीं जाते आते न थे । एक रात
वहां (श्रीवृन्दावन में) रास के समाज में महानुभावों ने आप को
बुला भेजा; आज्ञानुसार आप गए । श्रीयुगलसंसार के दर्शन कर,

तथा गान बाजा की अपार माधुरी सुन, आप बेसुध होगए । उसी में श्रीगुरु हरिदासजी की और श्रीगुगलसर्कार की दिव्य भांकी पाके श्रीविट्ठलविपुलजी रससागर में मग्न हो, पंचभौतिक तन तज के दिव्य शरीर पा, परमधाम को पहुंच गए; प्रेम इसका नाम है । प्रेमाभक्ति की जय ॥

(११८) श्रीजगन्नाथ थानेश्वरीजी ।

(४७२) टीका । कविता । (३७१)

महाप्रभु पारपद थानेश्वरी जगन्नाथ, नाथ को प्रकाश घर दिना तीन देख्यो है । भए सिष्य, जान आप नाम कृष्णदास धख्यो, कृष्णजू कहत सबै आदर बिसेख्यो है ॥ सेवा 'मनमोहनजू' कूप में जनाइ दई, बाहर निकास, करी लाइ, उर लेख्यो है । सुत रघुनाथ जू कों, स्वप्न में श्लोक दान, दयाकै निदान; पुत्र दियो, प्रेम पेख्यो है ॥ ३७८ ॥ (२५१)

वार्तिक तिलक ।

“महाप्रभु श्रीकृष्णचैतन्यजी” के पार्यद “थानेश्वरी श्रीजगन्नाथजी” प्रथम अपने एह में थे; पूर्वजन्मसंस्कार भाग्योदय अर्थात् श्रीहरिकृपा से गृह ही में प्राणनाथ भगवान् का प्रकाशमान रूप तीन दिवस देखा, अति ज्ञानानन्द को प्राप्त हुए ॥

चौपाई ।

“मम दर्शन फल परम अनूपा । जीव पाव निज सहज स्वरूपा ॥”

तब आके महाप्रभुजी के शिष्य हुए । आपने इनका “कृष्णदास” नाम रखवा, सब लोग अति आदर से “कृष्णजी” ही कहते थे ॥

स्वप्न में “श्रीमनमोहनजी” ने कहा कि “हम अमुक कूप में हैं निकालकर पधराओ और सेवा करो ।” बड़े प्रेम से वैसाही किया ॥

आपके पुत्र (रघुनाथदास) विद्याहीन अपढ़ थे । एक समय आप इस चिन्ता में थे, स्वप्न में कृपानिधि सर्कार ने आपको एक

श्लोक' बताकर-आज्ञा की कि "यही श्लोक पुत्र को पढ़ा दो ।" आपने वह श्लोक पुत्र को दिया; सुत रघुनाथदास बड़े विद्वान् हरि-प्रेमी हुए । कृपा की जय ॥

(११६) श्रीलोकनाथ गुसाईंजी ।

(४७३) टीका । कवित्त । (३७०)

महाप्रभु कृष्णचैतन्यजु के पारषद, लोकनाथ नाम, अभिराम सब रीति हैं । राधाकृष्ण लीलासौ रंगीन में नवीन मन, जैसे जल मीन तैसें निसि दिन प्रीति हैं ॥ "भागवत" गान रसग्यान, सो तौ प्राण तुल्य, अति सुख मान, कहैं गावै जोई मीति है । रसिक प्रवीन मग चलत चरण लागि, कृपा के जनाय दर्द, जैसी नेह नीति है ॥ ३७६ ॥ (२५०)

वार्त्तिक तिलक ।

महाप्रभु श्रीकृष्णचैतन्यजी के आप शिष्य थे, "लोकनाथ" नाम था । आपकी सब रीति अति अभिराम थी । श्रीराधाकृष्णजी की नवीन लीला में आपका मन भली भाँति रँगा था; जैसे जल की प्रीति मीन को वैसेही आपको भी रूप नाम लीला धाम से प्रेम था । शृङ्गारमाधुर्यनिष्ठा में बड़े दृढ़ थे । श्रीवृन्दावन धाम से अतिशय प्रीति थी । श्रीमद्भागवत का गान कीर्त्तन सदा आपके प्राण सरिस था और श्रीमद्भागवत पाठ गान करनेवालों से बड़ा प्रेम रखते थे, यह कहते थे कि "भागवत पढ़नेवाले हमारे मित्र हैं ।" एक दिन रसिक प्रवीणजी मार्ग चलते एक को श्रीभागवत गाते सुन उसके पाँवों पर गिर पड़े; और कृपा करके यह भेद उसको जना दिया जिससे औरों को भी श्रीभागवत ग्रन्थ और भागवत का माहात्म्य प्रसिद्ध हुआ ॥

एक दिन इनके ठाकुर के भूषण चोरों ने चुरा लिये । थोड़ा आगे जाके सब अन्धे हो कर लौट आए श्रीरसिकजी के चरणों पर पड़े, आपने कृपाकर उन सबको सनाथ किया ॥

(१२०) श्रीमधुगोसाईजी ।

(४७४) टीका । कवित्त । (३६६)

श्रीमधुगोसाई आये वृन्दावन; चाह वढ़ी, देखें इन नैननि सों
कैसो धौं सरूप है । दूंदत फिरत वन वन कुंजलता द्रुम, मिटी भूख
प्यास, नहीं जानें छाँह धूप है ॥ जमुना चढ़त, काट करत, करारे जहाँ,
वंशीवट तट डीठ परे वै अनूप है । अंक भरिलिये, दौर अजहूँ लौ
सिरमौर चाहे भाग भाल साथ गोपीनाथ रूप है ॥ ३८० ॥ (२४६)

वार्त्तिक तिलक ।

श्रीमधुगोसाईजी धामनिष्ठा में दृढ़, “ श्रीमधु ” नाम श्रीवृन्दा
वन में वंगाले से आए, तब यह चाह आपके मन में वढ़ी कि “ मैं
अपने नेत्रों से श्रीकृष्णचन्द्र को देखूँ कि वह रूप कैसा है । ” इस
प्रेम की उत्कंठा में भरे हुए, भूख, प्यास, छाया, धूप, नींद, सब
कुछ छोड़, वन वन, प्रति कुंज और लता वृक्षों के बीच में दूंदते
फिरते थे ॥

चौपाई ।

“ प्रियतम पद पंकज जब देखौं । तब निज जन्म सफल करि लेखौं ॥ ”

वार्त्तिक तिलक ।

वंशीवट के निकट में जहाँ श्रीयमुनाजी बड़ी हुई, करारे काटि
रही थीं, वहाँ आपने कृपाकर अनूप रूप से दर्शन दिये । मधुगोसाई
जी दौड़ भक्तवत्सलजी को अंक में भरकर, अनिर्वाच्य परमानन्द
को प्राप्त हुए ॥

चौपाई ।

“ ऐसो सुख वरनिय केहि भांती । जनु चानकी पाइ जल स्वाती ॥ १ ॥
हरिदर्शन फल परम अनूपा । जीव पाव निज सहज स्वरूपा ॥ २ ॥ ”

प्रेम हो तो ऐसा; दर्शन की प्यास हो तो ऐसी ॥

तदनंतर उस साक्षात् रूप से भगवान् अर्चामूर्ति “ गोपीनाथ ”
रूप हो, वहाँ विराजे; अवतक जिसके बड़े भाग हों, वह रसिक
सिरमौर के दर्शन करता है । प्रेम की जय, जय, जय ॥

(१२१) श्रीकृष्णदास ब्रह्मचारीजी ।

(४७१) टीका । कवित्त । (१६८)

गुसाईं श्रीसनातन जू “मदनमोहन” रूप माथें पधराये कही सेवा नीके कीजिये” । जानौ “कृष्णदास” ब्रह्मचारी अधिकारी भये, भट्ट श्रीनारायणजू सिख्य किये रीकिये ॥ करिके सिंगार चारु, आपही निहारि रहै, गहै नहीं चेत भाव मांझ मति भीजिये । कहां लौ बखान करौ राग भोग रीति भाँति, अबलौ विराजमान देखि देखि जीजिये ॥ ३८१ ॥ (२४८)

वार्त्तिक तिलक ।

प्रेमी श्रीकृष्णदास ब्रह्मचारीजी गुसाईं श्रीसनातनजी के शिष्य थे, सो इनको योग्य, प्रेमी, तथा सुपात्र जानके आप (श्रीसनातन जी) ने प्रभु “श्रीमदनमोहन” विग्रहजी के कैकर्य का भार कृष्णदासजी के सीसपर धर, आपने कहा कि “प्रभु की सेवा भजे प्रकार करो ।” श्रीगुरुआज्ञा माथे ग्ल यथार्थ सेवा करने लगे, क्योंकि सेवा के अधिकारी ही थे । कुछ कालांतर में श्रीनारायण भट्टजी आपके (श्रीकृष्णदास ब्रह्मचारीजी के) शिष्य हुए; उनको सेवा सौंपी; उनकी प्रेमाभक्ति प्रभु के रीझने योग्य थी, आपकी सानुराग सेवा क्या कही जाय, अति सुन्दर शृंगार करके श्रीअबिको इकटक देखते निहारते प्रेम समाधि लग जाती थी, तन मन की सब सुधि भूलि मति चित्त भावानुराग में भीग जाते थे; और राग भोग की रीति भाँति कहांतक बखान की जाय । आपके प्रेम के लड़ाये हुए श्रीमदनमोहनजी अवतक विराजमान हैं, कि जिनके दर्शन से जीवों का जीवन सुफल होता है ॥

(१२२) श्रीकृष्णदास पंडितजू ।

(४७६) टीका । कवित्त । (१६७)

श्रीगोविन्दचन्द रूपरासि रसरसि दास, कृष्णदास पंडित ये दूसरे यों जानि लै । सेवा अनुराग अंग अंग मति पागि रही,

१ श्रीरामदासजी और श्रीकृष्णदासजी मरू कई हुए हैं ॥

पागि रही मति जौपै तौपै यह मानि लै ॥ प्रीति हरिदासन सों वि-
विधि प्रसाद देत, हिये लाय लेत, देखि पछति प्रमानि लै । सहज
की रीति में प्रतीति सो विनीति करें, ढरैं वाही ओर मन अनुभव
आनि लै ॥ ३८२ ॥ (२४७)

वार्त्तिक तिलक ।

रूप के राशि श्रीगोविन्दचन्दजी के रसरशि दास “प्रेमी श्री-
कृष्णदासजी पंडित” जान लेना चाहिये । प्रभु की सेवा अनुराग के
जितने अंग हैं उन सबों में इनकी मति पग रही थी । हे श्रोता
जनो ! जो आपकी भी मति प्रेमसे पगी हो, तो यह वार्त्ता हितकरके
मान लीजिये ॥

श्रीकृष्णदासजी की हरिदासों वैष्णवों से अति प्रीति थी; सन्तों
को श्रीगोविन्दजी का विविध प्रकार का प्रसाद देते; हृदय में लगा
लेते थे; इस प्रेम सम्प्रदाय को भी बुद्धि के नेत्रों से देखकर प्रमाण
करना चाहिये । प्रेमी पंडितजी श्रीहरि और हरिभक्तों से सहजरीति
ही से अति विनीत हो, प्रीति प्रतीति रख, उसी ओर ढरते थे ॥

इस प्रेमभक्तिका अनुभव अपने मन में करना चाहिये ॥

(१२३) श्रीभूगर्भ गोसाईंजू ।

(४७७) टीका । कवित्त । (१६६)

गुसाईं “भूगर्भ” वृन्दावन दृढ़वास कियौ, लियौ सुख बैठि कुंज
“गोविंद” अनूप हैं । बड़ेई बिरक्त अनुरक्त रूप माधुरी में, ताही का
सवाद लेत मिले भक्त भूप हैं ॥ मानसी विचार ही अहार, सो
निहारि रहैं, गहैं मन वृत्ति, वेई, युगल सरूप हैं । बुद्धि के प्रमान
उनमान में बखान कस्यौ भस्यौ बहु रंग जाहि जानै रस रूप
हैं ॥ ३८३ ॥ (२४६)

वार्त्तिक तिलक ।

गुसाईं श्री “भूगर्भजी” ने धामनिष्ठा दृढ़तापूर्वक वृन्दावन वास
किया और अति अनूप श्री “गोविन्द” कुंज (मन्दिर) में विराज-
मान होकर श्रीगोविन्ददेव भगवान् के प्रेमके सुखके लिये; आप

संसार से अति विरक्त, और प्रभुरूप माधुरी के अति ही अनुरक्त थे; भक्तभूषों के साथ में मिले हुए उसी माधुरी का स्वाद लेते थे। मान-सी सेवा ही का चिन्तन आपका आहार था; मन की वृत्ति रूप दृष्टि से गौर श्याम युगल स्वरूप ही को निहारते रहते थे ॥

आपकी अगम्य दशा को मैंने अपनी बुद्धि के प्रमाण ही भर अनुमान करके बखान किया है; आपके हृदय में अथाह प्रेमरंग भरा था; उसको रस रूप संत ही जानते थे ॥

(४७८) दृष्य । (३६५)

(श्री) “रसिकमुरारि” उदार अति, मत्त गजहिं उपदेश दियौ ॥ तन, मन, धन, परिवार, सहित, सेवत सन्तन कहँ । दिव्य भोग, आरती, अधिक हरिहूँ ते, हियमहँ ॥ श्रीवृन्दावनचन्द श्याम श्यामारंग भीने । मगन प्रेम पीयूष पयध परचै बहु दीने ॥ श्रीहरिप्रिय “श्यामानन्दवर” भजन भूमि उद्धार कियौ । (श्री) “रसिकमुरारि” उदार अति, मत्त गजहिं उपदेश दियौ ॥ ८५ ॥ (११८)

(१२४) श्रीरसिकमुरारिजी ।

वार्त्तिक तिलक ।

श्रीरसिकमुरारिजी अतिशय उदार हुए । आपने मत्तवाले हाथी को ज्ञानभक्ति उपदेश देकर अपना शिष्य कर लिया, और उदार ऐसे हुए कि परिवार सहित तन मन धन जन से सन्तों की सेवा करते थे; कहाँ तक कहा जाय हरिभक्तों में श्रीहरि से नो अधिक भाव हृदय में मान, दिव्य भोग अर्पण कर, आरती किया करते थे । श्रीवृन्दावन युगलचन्द श्यामा श्याम के रंग में भोगे, प्रेम-पयोधि में मगन रहते थे ॥

शेर ।

“ होंठ पर नाम वही, चित्त वहीं देह कहीं ॥

हाथ में कंज चरण, जाप वही, आप वही ॥ १ ॥ ”

(रूपकला)

और बहुत से परिचय भी दिये । अपने गुरुदेव श्रीहरिप्रिय “ श्यामानन्द ” जी की श्रेष्ठ भजनरूपी भूमि का उद्धार किया । श्रीरसिकमुरारिजी ऐसे उदार हुए कि दुष्ट राजा की छीनी हुई भूमि को उद्धार किया, हरिसेवा में लौटा लिया । अपना तन मन धन सब कुछ सन्तों ही का समझते थे ॥

(४७६) टीका । कवित्त । (३८४)

रसिकमुरारि साधुसेवा विसतार कियो, पावै कौन पार, रीति भाँति कलु न्यारियै । संतचरणामृत के माट गृह भरे रहैं, ताहीको प्रनाम पूजा करि उर धारियै ॥ आवैं हरिदास, तिन्हें देत सुखराशि जीभ एक, न, प्रकाशिसकै, थकै सो विचारियै । करें गुरुउत्सव, लेदिन मान सबै कोऊ, द्वादस दिवस जन घटालागी प्यारियै ॥ ३८४ ॥ (२४५)

वार्षिक तिलक ।

श्रीरसिकमुरारिजी ने संत-सेवा का बड़ाही विस्तार किया । आपकी अलौकिक रीति भाँति का वर्णन कर कौन पार पा सकता है । गृह में संतों के चरणामृत के माट (पात्र) भरे हुए वेदिकाओं पर रखे रहते, उन्हीं की पूजा, और उन्हीं को प्रणाम, हृदय में भाव धारण करके, किया करते थे । आपके स्थान में अनेक भगवद्-दास आते थे, उनको सत्कार कर, अति भारी सुख दिया करते थे । आपकी अनूठी प्रीति रीति कभी एक जीभ से प्रकाश नहीं हो सकती; विचार कर मन थक जाता है ॥

जिस दिन गुरुउत्सव करते थे, उस दिन समस्त जीवमात्र को भोजनादिक से सत्कार करते थे, और संत जनों की घटा (समूह) बारह दिवस (दिनों) तक छाई रहती थी ॥

(४८०) टीका । कवित् । (३६३)

संतवरणामृतों ल्यावो जाय नीकी भांति, जी की भांति जानिबे को दास लै पठायौ है । आनिके बखान कियौ लियौ सब साधुन कौ, पान करि बोले “ सो स्वाद नहीं आयौ है ” ॥ जिते सभाजन, कही चाखौ देहु मन कोऊ महिमा न जानै कन, जानी छोड़ि आयौ है । पूछी, कही कोढ़ी एक रखौ, ” आनो, ल्यायो, पीयो, दियो सुख पाय, नैन नीर ढरकायौ है ॥ ३८५ ॥ (२४४)

वार्त्तिक तिलक ।

एक दिवस, भंडारे में बहुत संत * प्रसाद पा रहे थे; आपने एक शिष्य सेवक के जी की (हृदय की) गति जानने के लिये आज्ञा दी कि “ अच्छे प्रकार से सब संतों का चरणामृत उतार लाओ । ” चरणामृत लाकर उसने कहा कि “ मैं सब संतों का चरणामृत ले आया हूँ । ” आप पान कर बोले कि “ क्या कारण है कि जैसा स्वाद नित्य आता था वैसा नहीं आया । ” जितने लोग सभा में बैठे थे उन सबों को भी चरणामृत देकर बोले कि “ मन को एकाम्र कर पान करो, कहां वह स्वाद है ? ” वे विचारे चरणामृत की महिमा और स्वाद किंचित् भी नहीं जानते थे क्या बताते । आप तो परमनिष्ठ थे, आपने जानलिया कि किसी सन्तका चरणामृत लेते में छोड़ दिया है । पूछनेसे वह दास कहने लगा कि “ हां, एक कोढ़ी बेपधारी तो रह गया है; ” आपने आज्ञा दी कि “ उनका भी ले आओ । ” फिर उनका भी मँगा के जब आपने चरणामृत लिया, तब सुख स्वाद पाने से आपके नेत्रों से प्रेमाश्रु भरने लगे ॥ जय ! जय !!

(४८१) टीका । कवित् । (३६२)

नृपति समाज में, बिराजमान भक्तराज, कहैं, वे विवेक, कोऊ कहनि प्रभाव है । तहां एक ठौर साधु भोजन करत, रौर देवौ दूजी सोंटा संग, कैसे आवै भाव है ॥ पातरि उठाय श्रीगुसाईं पर डारि-दई, दई गारी, सुनी आप बोले देख्यो दाव है । सीथ सौं विमुख

* आपके एक भंडारे में बारह बड़े बड़े मठाराज आजा में उपस्थित थे ॥

मैं तौ, आनि मुख मध्य दियौ; कियौ दास दूर, सन्तसेवा मैं न चाव है ॥ ३८६ ॥ (२४३)

वार्त्तिक तिलक ।

किसी दिवस कई एक राजा और सज्जनों के समाज में भक्त राज श्रीरसिकमुरारिजी विराजे हुए भक्तिविवेक मई वार्त्ता कह रहे थे, वे सब श्रोता विवेक को ग्रहण करते थे; क्योंकि आपका कथन बड़ा ही प्रभावयुक्त था । उसी समय सब सन्त इकट्ठे भोजन प्रसाद पाने को विराजे थे उनमें से एक वेषधारी अपने सोंटे (दंडा) के लिये दूसरा पारस (प्रसाद पत्तल) मांगता था, और पनवारा पत्तल न देने से झगड़ा करने लगा; आपके भण्डारी अधिकारियों को सोंटे में भाव कैसे आता, इससे उन्होंने नहीं दिया । खीझकर वह पत्तल प्रसाद उठा, उसने श्रीगुसाईंजी के ऊपर डाल गालियां भी दीं सुनकर आप बोले “देखो सन्तकी कृपा से मेरा कैसा अच्छा दाव पड़ गया है, मैं केवल चरणामृत लेता, और सीधे प्रसादी से विमुख था; सो इन सन्तने लाके मुख में डाल दिया ।” यह कह उसको सोंटे का और उसका भी दो पत्तल पारस दिला दिये ॥

वह दास जिसने सोंटे का पत्तल नहीं दिया तिसको उस कैर्क्य (बंदगी) से छुड़ा दिया, कि “सन्तसेवा में तेरा भाव अनुराग नहीं है, क्यों जी ? सोंटे का पत्तल क्यों न दिया ? इस सोंटे से भांग घोट कर और पीकर सन्त तीन पारस उड़ाय जाते हैं ॥”

(४८२) टीका । कवित । (३६१)

वाग मैं समाज संत, चले आप देखिवें को, देखत दुरायौ जन हुका, सोच पख्यो है । बड़ौ अपराध मानि, साधु सनमान चाहें. “ घूमितन, ” बैठि कही “ देखौ कहूं धख्यो है ” ॥ जायकै सुनाई दास, काहूके तमाखू पास, सुनिकै हुलास बढ़्यौ, आगैं आनि कख्यो है । झूठेही उसांस भरि, सांचे प्रेम पाय लिखे, किये मन भाये, ऐसे संका दुख हख्यो है ॥ ३८७ ॥ (२४२)

वार्त्तिक तिलक ।

एक समय आपकी वाटिका में संतों का समाज विराजमान था, आप दर्शन के लिये गये; एक वेपधारी नारियल (हुक्का) पीरहा था, आपको देख, संकुचित हो, नारियल (हुक्के को) छिपा दिया; आप अपना बड़ा अपराध मान, उस साधु का सन्मान करने के लिये, झूठही पेटधाम (पकड़) घूमकर बैठ गए; और एक दाससे कहने लगे कि “ मेरे पेटमें बड़ी पीड़ा उठी है, कहीं (हुक्का) नारियल बिलम मिलै तो यह उससे अच्छा हो । ” सेवक को कहा कि “ देखो किसी संत के पास हो तो ले आओ ” वह सेवक सब संतों से पूछने लगा कि “ किसी के पास पीने की तमाखू होय तो दीजिये । ” वह पीनेवाला जो संकुचित हुआ था सो बड़ा प्रसन्न हो, आगे ले आया । आप झूठही पीने की भाँति उसांस (फूँक) लेकर मानो उसको पानकर पीड़ा रहित होगये । इस प्रकार आपने संका सोच दुःख हरके उस साधु को प्रसन्न किया ॥

(४८३) टीका । कवित्त । (३६०)

उपजत अन्न गांव, आवै साधुसेवा ठांव, नयौ नृप दुष्ट आय कांव कांव कियौ है । ग्रामसो जबत कख्यो कख्यो लै विचार आप स्यामानन्दजू मुरारि पत्र लिखि दियौ है ॥ जाही भाँति होहु ताही भाँति उठि आवौ इँहां आये हाथ बांधि करि अचैहूँ न लियौ है । पाछे साष्टांग करी करी लै निवेदन सो भोजन में कही चले आये भीज्यौ हियौ है ॥ ३८८ ॥ (२४१)

वार्त्तिक तिलक ।

स्थान के संबंध में एकग्राम था, उसमें खेती से बहुत सा अन्न उत्पन्न होता था जिससे स्थान में संतसेवा होती थी । देववश एक नया दुष्ट राजा हुआ, उसने बहुत से दुर्वचन बोल, ग्राम ले लिया ।

१ “ जघन कख्यो ” = लूट लूट रोकलिया, लेलिया । २ जैसे एक स्त्री प्रियतम पति की आवाज सुनकर मूसल को ओखली के ऊपर आकाश में ही छोड़कर दौड़ी; तथा दूसरी स्त्री डोरी को कुएं में से बिना निकाले छोड़ आ पहुँची । (दोनों के मूसल व डोरी डोल वैसेही अधड़ में रामरूपा से दंगे रहे) ॥

श्रीरसिकमुरारिजी के गुरुदेव “श्रीश्यामानन्द” जी उस ग्राम में थे, वहां से आपको पत्र लिखा कि “तुम जिस भाँति हो उसी भाँति पत्र देखते ही चले आओ।” आप प्रसाद पाते थे आज्ञा सुनकर वैसेही चलदिये, सत्रह कोस में श्रीश्यामानन्दजी थे, आपके मुख हाथ जूठे थे, इससे पीछेही से साष्टांग दंडवत् कर हाथ जोड़ निवेदन किया कि प्रसाद पातेही मैं आज्ञा सुन वैसेही चला आया हूँ। यह सुनकर श्रीश्यामानन्दजी का हृदय कृपा प्रसन्नता से भीग गया ॥

(४८४) टीका । कवित । (३५६)

आज्ञा पाय, अचयौ लै, दै पठाये वाही ठौर दुष्टसिरमौर जहां,
तहां आप आये हैं । मिले मुत्तसद्दी शिष्य, आइकै सुनाई बात,
“जावौ उठि प्रात,” यह नीच जैसे गाये हैं ॥ “हमही पठावै,
काम करि समझावै सब, मनमें न आवै, जानी नेह डर पाये हैं।
“चिंता जिनि करौ, हिये धरौ निहचिंतताई,” भूप सुधि आई दिना
तीन कहां द्याये हैं” ॥ ३८६ ॥ (२४०)

वार्त्तिक तिलक ।

श्रीगुरुआज्ञा पाय आपने आवमन किया मुंह हाथ धोये । आप
को समर्थ जान, श्रीश्यामानन्दजी ने उस खल राजा के पास भेजा;
जहां वह दुष्टसिरमौर था, वहां आप आये । वहां के कायस्थ मंत्री
लोग आपके शिष्य थे, वे सब आपके पास आए और वह राजा
जैसा नीच था सो सब कह उन सबोंने प्रार्थना की कि “आप प्रातः
काल यहां से चले जाइये, हमको उसके पास भेजिये, हम उसको
समझाकर सब कार्य सुधार लेंगे ।” उन लोगों का कहना आपके
मनमें नहीं आया, जाना कि ये लोग हमारे स्नेह से डरते हैं। तब
शिष्यों को आपने समझाया कि “तुमलोग कुछ चिंता मत करो,
हृदय में निश्चित रहौ, जाकर हमारा आगमन उससे कह दो ॥”
शिष्य लोग आपके पास तीन दिन तक रहे; इससे राजा ने इन
को बुलाकर पूछा “तुम लोग तीन दिन कहां रहे ?” इन्होंने

कहा कि “ हमारे श्रीगुरुजी आये हैं, उनके समीप थे ॥ ”

(४८५) टीका । कवित्त । (३५८)

सुनी आये गुरुवर, कही “ ल्यावो मेरे घर, देखौ करामात, ” बात यहलै सुनाई है । कह्यो आनि “ अभूँ जावौ, ” “ चलो, उनमान देखें, ” चले सुख मानि, आयौ हाथी धूम छाई है ॥ छोड़िके कहार भाजि गये, न निहारि सके; आप रससार चानी बोले जैसी गाई है । “ बोलौ ‘ हरे कृष्ण कृष्ण, ’ छाड़ौ गज तम तन, ” सनि गयौ हिये भाव, देह सो नवाई है ॥ ३६० ॥ (२३६)

वार्त्तिक तिलक ।

दुष्ट राजा ने मंत्रियों के मुख से यह सुनकर कि “ हमारे गुरु स्वामीजी आये हैं ” कहा कि “ उनको हमारे यहां लाओ, हम उन की कुछ ‘ करामात ’ देखें, तब गांव देंगे । ” उसने जब यह बात सुनाई, तब आपके शिष्यवर्ग ने फिर आपसे प्रार्थना की कि “ स्वामी जी ! आप अब भी स्थान को चले जाइये ” आपने उत्तर दिया “ चलो, उसको देखूं क्या कहता करता है । ” ऐसा कह, पालकी पर विराजमान हो, सुखपूर्वक पधारे ॥

उधर से दुष्ट ने बड़ा पागल और मनुष्यों को मार डालनेवाला, एक हाथी सामने लुइवा दिया । हल्ला धूम मचा, कहार सब पालकी छोड़कर भागे; हाथी की ओर देख भी न सके । आप हाथी के प्रति प्रभावयुक्त परम रसीली वाणी बोले कि “ हे चेतन ! तुम हाथी शरीर का तमोगुण तजो, श्रीहरेकृष्ण श्रीहरेकृष्ण बोलो । ” आपका प्रभाव-युक्त उपदेश सुनते ही हाथी का हृदय भवा से भर गया; अंपना मस्तक और सूंड़ आपके चरणों में नवाकर उसने प्रणाम किया ॥

(४८६) टीका । कवित्त । (३५७)

वहै दृग नीर, देखि है गयौ अधीर, आप कृपाकरि धीर कियौ, दियौ भक्तिभाव है । कान में सुनायौ नाम, नाम दै “ गुपालदास, ” माल पहिराई करें, प्रगट्यौ प्रभाव है ॥ दुष्ट सिरमौर भूप लखि, उहिं ठौर आयौ, पांय लपटायौ, भयौ हिये अति चाव है । निपट अधीन,

गांव केतिक नवीन दिये, लिये कर जारि “मेरौ फल्यौ भाग दाव है” ॥ ३६१ ॥ (२३८)

वार्तिक तिलक ।

हाथी आपके दर्शन कर वचनानृत सुन, प्रेम से अधीर होगया, नेत्रों से जलकी धारा चलने लगी; आपने कृपा से हाथी को धीरकर, भक्तिभाव दे, कान में भगवन्नाम मंत्र सुना दिया, “गोपालदास” नाम उसका रक्खा, गले में श्रीतुलसीजी की माला पहिना दी ॥

आपका प्रभाव प्रगट देख दुष्टशिरोमणि राजा भी आपके समीप आ, चरणों में लिपट गया । इसके हृदय में भी प्रेम उत्साह हुआ, और अत्यन्त आधीन होकर, वह ग्राम तथा और कई नवीन ग्राम देकर, हाथ जोड़ प्रार्थना करने लगा कि “मेरे बड़े भाग्य हैं जो आपके दर्शन हुए ॥”

(४८७) टीका । कवित्त । (३५६)

भयौ गजराज भक्तराज, साधु सेवा साज, संतनि समाज देखि करत प्रनाम है । आनि डारै गोनि, वनजारनि की वारन सो, आयेई पुकारन वै जहां गुरुधाम है ॥ आवत महोच्छौ मध्य, पावत प्रसाद सीथ, बोले आप हाथी सों, “यों निंद्य वह काम है” । छोड़ि-दई रीति, तब भक्तन सों प्रीति बढ़ी, संगही समूह फिर फैलि गयो नाम है ॥ ३६२ ॥ (२३७)

वार्तिक तिलक ।

इस प्रकार श्रीरसिकमुरारिजी दुष्ट राजा को परचौ दे, मत्त गजेंद्र को शिष्य कर, साथ में ले, अपने स्थान में आए । अब तो वह गजराज पूरा भक्तराज हो गया; सन्तों को देखकर प्रणाम करता; और सेवा भी करता था, जहां वनजारे (व्यापारी) लोग रहते वहां से आटा दाल चावल की गोम (गठरी) स्थान में ले आता था । गजभक्त के गुरु स्थान में आकर उन वनजारों ने पुकार किया । उस हाथी का नियम था कि सन्तों के महोत्सव भण्डारे में आता, सन्तों का उच्छिष्ट प्रसादी पाता था । जब भण्डारे में

हाथी आया तब श्रीरसिकमुरारिजी ने कहा कि वनजारों की वस्तु बलात्कार ले आना निन्द्य काम है, छोड़ दो, गुरुआज्ञा मान गोपालदासजी ने वह रीति छोड़ दी, परन्तु सब बनिकों ने आप सीधे का नियम कर दिया । सन्तों से हाथी की प्रीति बहुत बढ़ी । अब तो इन (गजगोपालदास) के साथ में सन्तों की “जमात” फिरने लगी; “गजगोपालदास महन्त” का नाम सर्वत्र विदित हो गया ॥

(४८८) टीका । कवित्त । (३५५)

सन्त सत पांच सात संग, जित जात तित लोग उठि धावैं,
ह्यावैं सीधे, बहु भीर है । चहुँदिसि परी हई, ‘सूबा’ सुनि चाह
भई, हाथ पै न आवत सो आनै कोऊ धीर है ॥ साधु एक गयो
गहि लायौ भेष दास तन; मन में प्रसाद नेम, पीवै नहीं नीर है ।
बीते दिन तीन चारि, जल लै पिवावै धारि, गंगाजू निहारि मधि
तज्यौ यों सरीर है ॥ ३६३ ॥ (२३६)

वार्तिक तिलक ।

महन्त गजगोपालदासजी के संग में पांच सात सौ मूर्ति सन्तों का समूह रहने लगा, जिस ओर जाते थे वहां सब लोग उठ दौड़ते, सन्तों के लिये सीधा सामग्री ला देते थे, लोगों की भीर लगजाती थी, इस गजेन्द्र की भक्ति की चारों दिशाओं में धूम मच गई ॥

इस बात को यमनप्रान्त-राजा (सूबा) ने सुना; उसको हाथी के देखने की इच्छा हुई, बहुत लोगों को भेजा कि “पकड़ लाओ” परन्तु हाथी किसी के हाथ न आया । उसने कहा कि “जो कोई धीर हाथी को पकड़ लावे उसको हम बहुत द्रव्य देंगे ।” यह सुन एक दुष्ट साधु-वेषधारी गया, पकड़ लाया; श्रीगोपालदासजी सन्तों का वेष देख चले आये । परन्तु गज गोपालदासजी का नियम चरणानृत प्रसाद लेने का था, इससे आपने जल नहीं पिया, तीन चार दिन बिना जल बीत गये, तब विचार कर लोग उनको श्री-गंगाजी की धारा में जल पिलाने ले गये । गज भक्त गंगा में प्रवेश कर, शरीर छोड़, भगवद्धाम को चले गये, भक्तों ने जयजय-कार किया ॥

(४८९) द्विपय । (३५४)

भवप्रवाह निस्तार हित, अवलंबन ये जन भये ॥
 सोभा, सीवां, आधार धीर, हरिनाम, त्रिलोचन ।
 आशाधर, द्यौराजनीर, सधना, दुखमोचन ॥ काशी-
 श्वर, अवधूत, कृष्णकिंकर, कटहरिया । सोभू, उदा-
 राम, नामदूगर, व्रतधरिया ॥ पदम, पदारथ, राम-
 दास, विमलानन्द, अमृतश्रये । भवप्रवाह निस्तार
 हित, अवलंबन ये जन भये ॥ ६६ ॥ (११८)

वार्त्तिक तिलक ।

संसार प्रवाह में बहे जाते हुए जीवों के निस्तार के लिये ये
 भगवद्भक्त अवलंबन रूप हुए । सोभाजी, सीवांजी, धीर मतिवाले
 आधारजी, हरिनामजी, त्रिलोचनजी, आशाधरजी, द्यौराजनीरजी,
 संसारी जीवों का दुख छुटानेवाले सधनजी, गुसाई, काशीश्वर,
 अवधूतजी, कृष्णकिंकरजी, कटहरियाजी, सोभूजी, उदारामजी,
 श्रीरामनाम स्मरण व्रत धरनेवाले दूगरजी, पदमजी, पदारथजी,
 रामदासजी, और विमलानन्दजी ॥

इन (अठारह) भगवज्जनों ने अपने वचन और कर्मों से जीवों
 पर प्रेमामृत की वर्षा की ॥

१ श्रीसोभाजी

२ श्रीसीवांजी

३ श्रीअधारजी

४ श्रीहरिनामजी

५ श्रीत्रिलोचनजी

६ श्रीआशाधरजी

७ श्रीद्यौराजनीरजी

८ श्रीसधनजी

९ श्रीकाशीश्वरजी

१० श्रीकृष्णकिंकरजी

११ श्रीकटहरियाजी

१२ श्रीसोभूजी

१३ श्रीउदारामजी

१४ श्रीदूगरजी

१५ श्रीपदमजी

१६ श्रीपदारथजी

१७ श्रीरामदासजी

१८ श्रीविमलानन्दजी ॥

(१२५) श्रीसदन (सधन) जी ।

(४६०) टीका । कवित्त । (३५३)

सदना कसाई, ताकी नीकी कस आई, जैसे वारैवानी सोने की कसौटी कस आई है । जीव को न बध करै, ऐपै कुलाचार ढरै धँचै मांस लाय, प्रीति हरि सों लगाई है ॥ गंडकीको सुत बिन जाने तासों तौल्यो करै, भरै दृग साधु आनि पूजे, पै न भाई है । कही निसि सुपने में “ वाही ठौर मोंको देवौ, सुनौ गुनगान, रीझौ हिय की सचाई है ” ॥ ३६४ ॥ (२३५)

वार्तिक तिलक ।

सधन जाति के कसाई थे उनकी (दुःखादि रूप) कसौटी में बहुत अच्छी कस (परीक्षा) उतरी, जैसे बारह वानी सोना की कस कसौटी में उपटती है । यद्यपि जन्म कसाईकुल में हुआ तथापि आप जीव को नहीं बध करते थे, अपने कुल का आचरण जान और कसाइयों के यहां से मांस लाकर बेचा करते थे । पूर्व-संस्कार के वश स्वाभाविकही श्रीहरि से प्रीति लग गई; सप्रेम नाम स्मरण किया करते थे । दैवयोग से इनके पास एक गंडकीसुत (शालग्रामजी) थे उन्हीं से, बिना जाने, मांस तौल २ के बेचा करते थे; एक साधु ने देखकर कहा कि “ ये तो शालग्रामजी हैं इनसे मत तोलौ, लाओ हम इनकी पूजा करेंगे । ” श्रीसधनजी ने दे दिया । संत लाके पंचामृत आदिक संस्कार करके पूजा करने लगे; परन्तु वह पूजा प्रभुको प्रिय न लगी; साधु ने रात्रि स्वप्न में आज्ञा दी कि हमको उसी सधना के यहां पहुँचा दो, वह हमारा नाम गुण सप्रेम गाता है सो सुनते उसके हृदय की सचाई पर हम रीझ गये हैं ॥ ”

(४६१) टीका । कवित्त । (३५२)

लैंकें आयो साधु, “ मैं तौ बड़ौ अपराध कियो, कियो अभिषेक सेवा करी पै न भाई है । ए तौ प्रभु रीझे तौ पै जोई चाहौ सोई करौ, गरो भरि आयो सुनि, मति बिसराई है ॥ वेई हरि उर धारि,

डारि दियौ कुलाचार, चले जगन्नाथ देव, चाह उपजाई है । मिल्यो एक संग संग जात, वे सुगात सब, तब आप दूर दूर रहैं जानि पाई है ॥ ३६५ ॥ (२३४)

वार्त्तिक तिलक ।

स्वप्न में प्रभु की आज्ञा सुन साधु शालग्रामजी को ले श्रीसधनजी के पास आकर कहने लगे कि “मैंने बड़ा अपराध किया तुम्हारे यहां से शालग्रामजी को ले गया; अभिषेक प्रतिष्ठाकर पूजा सेवा किया परन्तु प्रभु को प्यारी न लगी; ये तुम्हीं पर रीके हैं; मुझे स्वप्न में आज्ञा दी कि ‘हमको उसीके पास पहुँचा दो;’ सो लो चाहे मांस तो लौं चाहे पूजा करों” ऐसा सुनते ही श्रीसधनजी प्रेम में मग्न हो गये, देह की सुधि बुधि भूल गई, गद्गद कंठ, रोमांच शरीर, हो गये । अब तो कुलाचार और पर को तज प्रभुको हृदय में धारणकर श्रीशालग्रामजी को ले, जगन्नाथजी के दर्शन को चल दिये । और भी यात्री मिले, उन्हीं के साथ साथ चले; पर वे सब इनको कसाई जान ग्लानि युक्त हुए; तब उनके मनका भाव जान उन सबका संग छोड़ आप पृथक् हो चले ॥

(४६२) टीका । कवित्त । (३५१)

आयौ जग गाँव, भिक्षा लेन इक ठाँव गयौ, नयो रूप देखि कोऊ तिया रीझि परी है । “वैठौ याही ठौर करौ भोजन” निहोरि कह्यौ; रह्यौ निसि सोय, आई “मेरी मति हरी है ॥ लेवो मोकों संग;” गरौ काटौ तौ न होय रंग, बूझी और काटी पतिग्रीव, पै न डरी है । कही “अब पागौ मोंसों,” “नातौ कौन तोसों मोंसों;” सोर करि उठी “इन माख्यौ” भीर करी है ॥ ३६६ ॥ (२३३)

वार्त्तिक तिलक ।

मार्ग में एक ग्राम मिला, वहाँ एक घरमें आप भिक्षा लेने गये एक स्त्री इनका नवीन रूप देख, रीझ के कामवश हो, बोली कि “तुम आज यहां ही भोजन करौ, रहौ,” आपने वैसाही किया; वह स्त्री रात्रि में समीप आ कहने लगी “मेरी मति तुम पर रीझ

गई है, मुझको अपने साथ ले चलो;" आप बोले कि "जो तू गला भी काट डाले तो भी मैं तुझसे प्रेम नहीं कर सकता ॥"

उस दुष्ट ने और का और ही समझ, भय छोड़, अपने पति का कण्ठ काट डाला; और वह आ के कहने लगी कि "अब मेरा अंग संग करौ ।" श्रीसधनजी ने उत्तर दिया कि "मैं तो पहिले ही इनकार कर चुका हूँ, तुझसे मुझको क्या सम्बन्ध है ?" तब तो रो रो पुकारने लगी कि "अपने साथ मुझे ले चलने के हेतु इसने मेरे पति को मार डाला है ।" सुनकर गांव के सब लोग इकट्ठे हो गये ॥

(४६३) टीका । कवित्त । (३५०)

हाकिम पकरि पूछै; कहै हँसि "माख्यौहम," डाख्यौ सोच भारी,
कही "हाथ काटि डारियै" । कथ्यौ कर, चले, हरि रंग मांझ मिले,
मानी जानी "कलु चूक मेरी" यहै उर धारियै ॥ जगन्नाथ देव,
आगे पालकी पठाई लेन, सधना सो भक्त कहाँ ? चढ़ै न विचारियै ।
चढ़ि आये प्रभु पास, सुपनौ सो मिट्यौ त्रास, बोले "दै कसौटी
हूँ पै भक्ति विसतारियै" ॥ ३६७ ॥ (२३२)

वार्त्तिक तिलक ।

जब वह दुष्ट स्त्री यों चिल्लाने पुकारने लगी कि "यह मेरे पति को मार, मुझे साथ चलने को कहता है," तब इस बात को सुन उस गांव के अधिपति ने सधन को पकड़वा के पूछा । आपने हँस-कर कह दिया कि "हां हमने मारा है ।" परन्तु उस ग्रामाधिप को इनकी भक्ति लक्षण देख के पूरा पूरा निश्चय नहीं हुआ, बड़ा भारी सोच करने लगा कि "अब मैं क्या करूं ।" इससे इनका बध तो नहीं किया, केवल हाथ कटवा कर छोड़ दिया ॥

हाथ कटने पर श्रीजगन्नाथजी के दर्शन को चल दिये । कुछ मन में दुःख मलीनता नहीं आई, वरंच प्रेम भक्ति की ओर अधिक मन भिन्ना; विचारपूर्वक हृदय में यह निश्चय किया कि "मेरा

कोई पूर्वका* पाप था सो प्रभु ने यह दण्ड दिखाकर शुद्ध कर दिया ॥

चौपाई ।

“नहिं दुख यह रघुपति कै दाया । कर्म भुगाय लुटावत माया ॥”

उधर श्रीजगन्नाथ देवजी ने सधनजी के लेने को आगे अपनी पालकी भेजी । पाण्डे लोग “सधन” भक्त को पूछते पूछते आकर बोले कि “पालकी पर चढ़कर चलो;” आप प्रभु की पालकी विचारि नहीं चढ़ते थे, पाण्डे प्रभु की आज्ञा अमिट सुना, बलात्कार उसपर चढ़ाकर ले आये । श्रीसधनजी आ के प्रभु के दर्शन कर साष्टांग प्रणाम करने लगे । उसी क्षण हाथ ज्यों के त्यों हो गये, सब दुःख स्वप्न-सरीखा मिट गया । जगन्नाथजी कृपापूर्वक बोले कि “सधन ! तुम ने यथार्थ कसौटी दे दी परीक्षा में उत्तीर्ण हुए, दुःख में तुम्हारा मन मलीन नहीं हुआ अब आनन्दपूर्वक लोक में हमारी भक्ति विस्तार करो ॥”

(१२६) श्रीगुसाईं काशीश्वरजी ।

(४६४) टीका । कवित्त । (३४६)

श्रीगुसाईं काशीश्वर, आगे अवधूत वर, करि प्रीति नीला-चल रहे, लाग्यौ नीको है । महाप्रभु कृष्णचैतन्य जू की आज्ञा पाय, आये वृन्दावन, देखि भायौ भयौ हीको है ॥ सेवा अधिकार पायौ, रासिक गोविन्दचन्द चाहत मुखारविन्द, जीवनि जो जीको है ।

* “वह पद माया हैक जैसे नैसे गावत है, हम तुम्हें गावत हैं सदा वेद घानी सौ । हम निर्मल गंगाजल सौ अन्हवावैं तुम्हें, तुम रीके सधना के धधना के पानी सौ ॥”
“जौलौं मेरे सन्तन में राखे जाति-भेद सदा, तौ लौं कहौ कैसे वह पावै सुखसार है । मेरो साधु-नीच पदपंकज न धोयो जौलौं, तौलौं सब शास्त्रन को पढ़्योई भार है ॥”

† श्रीजगन्नाथजी ने विप्र रूप से कृपाकर श्रीसधनजी को वना दिया कि पूर्वजन्म में तुम काशी में विप्र परिणत थे । एक दिन एक गऊ एक कसाई के घर से भागी जाती थी । पीछे कसाई दौड़कर आया । पूछने से तुमने हाथों से बता दिया । वही गाय यह स्त्री हुई और वही कसाई उसका यह पति, जिसको पूर्वजन्म के पलटे उसने गला काटा है । और उसी दोष से तुम्हारे हाथमात्र काटे गए । मैं अपने भक्तों को कर्म भुगा के पाप छुड़ा ही देता हूं ॥

जितही लड़ावैं, भावसागर बढ़ावैं, कौन पारावार पावैं, सुनै लागै जग
फीको है ॥ ३६८ ॥ (२३१)

वार्त्तिक तिलक ।

गुसाई श्रीकाशीश्वरजी प्रथम दशा में श्रेष्ठ अवधूतवृत्ति वेप
युक्त थे; विचरते हुए श्रीजगन्नाथक्षेत्र में आये; वहां रहना आपको
बहुत अच्छा लगा; सो वहां रह गये । तदनंतर अपने गुरु महाप्रभु
श्रीकृष्ण चैतन्यजी की आज्ञा पाकर श्रीवृन्दावन में आए ॥

श्रीवृन्दावन को देख हृदय की प्यारी अभिलाषा पूर्ण हुई । रसि-
कचन्द “श्रीगोविन्दजी” की सेवा पूजा का अधिकार पाया । जी-
वका जीवनआधार जो श्रीमुखारविन्द, सो उसका दर्शन कर नित्य
ही लाड़, प्यार, प्रेम करते । प्रेमभाव का समुद्र आपके हृदय में
बढ़ता था, उसको वर्णन कर कौन पार पा सकता है ? आपकी दशा
का बखान सुन सब संसार फीका लगने लगता है ॥

(४६५) छप्पय । (२७८)

करुनाछाया, भक्तिफल, ए कलियुग पादप रचे ॥
जती रामरावलि, स्याम, खोजी, संतसीहो । दलहा,
पद्म, मनोरथ, राँका, यौगुं जय जीहा ॥ जाड़ा, चाचा-
गुरु, सबोई, चाँदा, नाँपा । पुरुषोत्तम सो सांच,
चतुर, कीर्ता, (मनकौ) जिहि मेढ्यो आपा ॥ मति
सुन्दर, धीधामैश्रम संसार नाच* नाहिन नचे । करुना-
छाया, भक्तिफल, ए कलियुग पादप रचे ॥ ६७ ॥ (११७)

वार्त्तिक तिलक ।

वृक्षों में दो वस्तु विशेषतः परहित की ही होती हैं, एक फल दू-
सरे छाया । सो करुणारूप छाया, और भागवत विषे भक्तिरूप फल,
इनके संयुक्त, इन संतों को कलियुग में भगवान् ने वृक्षरूप रचा;
अर्थात् सब परमार्थी हुए ॥

चौपाई ।

“संत बिटप, सरिता, गिरि, धरनी । पर हितहेतु सवनि की करनी ॥”

यती रामरावल्लजी, श्यामजी, खोजीजी, संतसीहाजी, दलहाजी, पद्मजी, मनोरथजी, रांकाजी, श्रीराम नाम जपनेवाले द्यौगूजी, जाड़ाजी, चाचागुरुजी, सवाईजी, चांदाजी, नापाजी सत्य सत्य यथा नाम तथा गुण युक्त पुरुषोत्तमजी और चतुरजी, जिन्होंने अपने मनका समत्व और अपनपों मिटा डाला ऐसे कीताजी, इन सब भक्तों की अति सुन्दर बुद्धि हुई; और परिश्रम रूपी “धीधांग” अर्थात् मृदंग के तालके साथ, संसार की गति में ये भक्त नहीं नाचे ॥

१ श्रीरामरावल्लजी

२ श्रीश्यामजी

३ श्रीखोजीजी

४ श्रीसीहाजी

५ श्रीदलहाजी

६ श्रीपद्मजी

७ श्रीमनोरथजी

८ श्रीरांकाजी

९ श्रीद्यौगूजी

१० श्रीजाड़ाजी

११ श्रीचाचागुरुजी

१२ श्रीसवाईजी

१३ श्रीचांदाजी

१४ श्रीनापाजी

१५ श्रीपुरुषोत्तमजी

१६ श्रीचतुरजी

१७ श्रीकीताजी

(१२७) श्रीखोजीजी ।

(४६६) टीका । कवित्त । (३४७)

“खोजी” जू के गुरु हरिभावना प्रवीन महा, देह अंत समै बांधि घंटा सो प्रमानियै । “पावै प्रभु जव तब बाजि उठै, जानौ यही;” पाये, पै न वाजी, बड़ी चिंता मन आनियै ॥ तनत्याग धर नहीं हुते, फेरि पाछे आये, बाही ठौर पोढ़ि देख्यौ, आंब पक्यौ मानियै । तोरि, ताके टूक किये, छोटौ एक जंतु मध्य, गयौ सो बिलाय, बाजि उठी जग जानियै ॥ ३६६ ॥ (२३०)

वार्त्तिक तिलक ।

“खोजीजी” के श्रीगुरुदेवजी श्रीरामजी के ध्यान भावना में बड़े

ही प्रवीण थे । देह के त्यागसमय में प्रथम से एक घंटा बंधाकर उन्होंने यह कह रक्खा था कि “जब हम प्रभु के समीप प्राप्त होंगे, तब यह घंटा आपसे आप वजने लगेगा ॥”

तदनंतर आपने शरीर त्याग किया । परन्तु घंटा नहीं वजा । सब शिष्यों सेवकों के मन में बड़ी चिंता हुई । श्रीखोजीजी, अपने स्वामीजी के तनत्यागसमय न थे; कुछ पीछे आये । सर्वों ने यह वृत्तान्त सुनाया । तब खोजीजी ने गुरु को खोज निकाला अर्थात् जहां पड़के गुरुजी ने देह तज था, आपने वहां लेटके, देखा कि “ऊपर एक बहुत सुन्दर पका हुआ आम का फल लगा है ।” मन में विचार कर, उस फल को तोड़, दो टुकड़े कर, देखें तो एक छोटा सा जीव उसमें था । सो वह उसी क्षण बिजा गया । और वह घंटा स्वयं वजने लगा । सबने जान लिया कि आम्र में के जन्तु का शरीर तज अब श्रीगुरु महाराज श्रीरामधाम में प्राप्त हुए ॥

(४६७) टीका । कवित्त । (३४६)

शिष्य की तौ जोग्यताई नीके मन आई, अजु गुरु की प्रबल ऐपे नेकु घट क्यों भई । सुनौ याकी बात “मन बातवत गति” कही सही लै दिखाई; और कथा अति रसमई ॥ ‘वे तौ प्रभु पाय चुके प्रथम,’ प्रसिद्ध; पाछे आइथी फल देखि हरि जोग उपजी नई । इच्छा सो सफल श्याम भक्त बश करी वही, रही पूर पच्छ सब विधा उर की गई ॥ ४०० ॥ (२२६)

वार्तिक तिलक ।

इस प्रसंग में शिष्य “खोजीजी” की अति श्रेष्ठता मन में निश्चय हुई, परन्तु गुरुजी की प्रबलता में किंचित् मात्र न्यूनता क्यों हुई ? इसकी वार्ता सुनिये, कि “मनकी गति वायु से भी अति चपल” भगवान् ने गीता आदिक ग्रन्थों में कहा है; सो आपने प्रत्यक्ष दिखाकर शिष्यों को उपदेश दिया कि मन ऐसा प्रबल है इससे सदा सावधान रहना चाहिये । (“अन्ते या मतिः सा गतिः”) ॥

और दूसरी अति रसमई वार्ता यह है कि “खोजीजी के गुरुजी

तौ ध्यानयोग से प्रभुको प्राप्त होही चुके थे," यह प्रसिद्ध है; परंतु पीछे बहुत अच्छा फल देख यह प्रभु के अर्पण योग्य है यह नवीन इच्छा उत्पन्न हो गई; सो इच्छा सफल करने के लिये-भक्तवत्सल श्यामसुन्दर अंतर्दामी ने स्वयं लीला किया किंचित् ही काल में जो पूर्व प्रतिज्ञा थी सो पूर्णकर सबके हृदय का शोक दुःख नाश किया ॥

(१२८) श्री "रांकाजी," । (१२९) श्री "वांकाजी," ।

(४६८) टीका । कवित्त । (३४७)

रांका पति, वांका तिया, वसैं पुरपंढर में उर में न चाह नेकु रीति कलु न्यारियैं । लकरीन बीनि करि, जीविका नवीन करैं; धरै हरिरूप हिये, ताही सों जियारियैं ॥ विनती करत नामदेव कृष्णदेव जूसों, कीजै दुख दूर कही "मेरी मति हारियैं । चलो लै दिखाऊं, तब तेरे मन भाऊं," रहे वन छिपि दोऊ थैली मगमांभ डारि यैं ॥ ४०१ ॥ (२२८)

वार्तिक तिलक ।

"रांका" नाम के हरिभक्त, उनकी पत्नी का "वांका" नाम पड़ा । दोनों अनुरागी "पंढरपुर" में बसते थे । प्रभुको छोड़ हृदय में किसी पदार्थ की चाह किंचित् भी न थी । लोकोत्तर निहकिंचन रीति थी, सूखी लकड़ियां वनसे बीन चुन लाते, बेंचकर नित्य नवीन जीविका करते थे । हृदय में श्रीहरि के रूप का ध्यान धरे रहते थे । मुख्य जीवन वही था । इन दोनों की दशा देख, श्रीनामदेवजी ने * श्रीकृष्णदेवजी से विनय किया कि "हे कृपालु ! इनका दुःख नाश करिये ॥"

प्रभु बोले कि "मेरी मति इनसे हारगई । कुछ लेते ही नहीं, तौ क्या करूं ? चलो, मैं तुमको इनकी सब दशा दिखाऊं, तब तुमको मैं अच्छा लगूंगा ।" प्रभु नामदेवजी को साथ लिवाकर एक थैली भर स्वर्ण मुद्रा (मुहर) मार्ग में डालकर वन में लुप रहे ॥

(४६९) टीका । कवित्त । (३४४)

- आये दोऊ तिया पति, पाछे वधू आगे स्वामी, औचकही मग-

श्रीकवीरजी, श्रीनामदेवजी और श्री वांकापति रांकाजी उसी (पन्द्रहवीं) शताब्दी में विराजमान थे ॥

मांभ संपति निहारियै । जानी यों जुवति जाति, कभूं मन चलि जाति, याते वेगि संभ्रम सों धूरि वापे डारियै ॥ पूछी “अजू ! कहा कियौ भूमि में निहुरि तुम ?” कही वही बात, बोली “धनहूं विचारियै” । कहै मोसों रांका ऐपै वांका आज देखी तुही, सुनि प्रभु बोले बात सांची है हमारियै ॥ ४०२ ॥ (२२७)

वार्त्तिक तिलक ।

आगे रांकाभक्तजी पीछे उनकी पत्नी दोनों उसी मार्ग में आये, भक्तजी ने औचक ही देखा कि मार्ग में द्रव्य की थैली पड़ी है । विचार किया कि “छी की जाति है कहीं मन चल न जाय,” इसलिये बहुत शीघ्रता से धूल लेकर उसपर डाल दी । उनकी पत्नी आकर पूछने लगी कि “आपने यहां पर झुककर क्या किया है ? ॥”

आपने वही बात कह दी । श्रीभक्तिवतीजी बोली कि “आपके मन में अभी धन का ज्ञान बनाही है ?” सुनकर, प्रसन्न हो, कहने लगे कि मुझको तो सब “रांका” कहते हैं, परन्तु आज मैंने जाना कि तू सब “वांका” है । दोनों की दशा देख वचन सुन नामदेवजी से प्रभु बोले कि “देखो, मेरी बात सत्य है कि नहीं ?” शान्ति और विराग की जय ॥

(५००) टीका । कवित्त । (३४३)

नामदेव हारे हरिदेव कही और बात, जो पै दाह गात, चलौ लकरी सकेरियै । आये दोऊ बीनिबे को देखी इकठौरी ढेरी द्वैहूं मिलि पावैं तऊ हाथ नहिं छेरियै ॥ तब तौ प्रगट श्याम ल्याये यों लिवाय घर, देखि मूंड फोरौ कह्यौ ऐसे प्रभु फेरियै । विनती करत कर जोरि अंग पटधारौ भारौ वोभ पख्यौ लियौ चीर मात्र हेरियै ॥ ४०३ ॥ (२२६)

वार्त्तिक तिलक ।

जब भगवान् ने कहा कि “देखो मेरी ही बात सच्ची निकली,” तब श्रीनामदेवजी ने हार माना । फिर प्रभु बोले कि “जो कदाचित् इनके परिश्रम का तुम्हें बड़ाही संताप है, तो चलो दोनों जने लकड़ियां चुन चुन कर इकट्ठा रख दें, ये दोनों जने ले जायंगे परिश्रम थोड़ा होगा ॥”

श्रीकृष्णचन्द्र और नामदेवजी ने ऐसाही किया; जब रांका बांका लकड़ी चुनने आये तब देखें कि बहुतसी लकड़ी इकट्ठी धरी हैं। दोनों ने उन लकड़ियों में हाथ तक नहीं लगाया, यहां तक कि दो लकड़ी भी कहीं इकट्ठी मिलें तो दूसरे की धरी हुई जान वे उनको नहीं छूते थे; तब श्यामसुन्दरजी प्रगट होकर दोनों को घरमें त्रिवा लाये और प्रभु तथा नामदेवजी ने कहा कि “तुम हठ छोड़कर कुछ तो लो।” भक्तों ने प्रार्थना की कि “जो आपसे कुछ चाहना कर लेवें, सो प्राणी तो ‘मुँड़फोरा’ है, वह भक्त काहे को है, और ये नामदेवजी भी ‘मुँड़फोरा’ सरीखे आपको वन वन में फिराते हैं।” यह सुन, नामदेवजी ने हाथ जोड़ विनय किया कि “प्रभुकी आज्ञा मान भला एक एक वख्र तो शरीर में धारण कर लीजिये,” तब तो दोनों के सीस पर बड़ाही भार पड़ा, पर वख्रमात्र ले लिया । ऐसे अचाही निस्काम भक्तों की जय ॥

दो० “जाहि न चाहिये कवहुँ कछु, तुम सन सहज सनेह ।
बसहु निरन्तर तासु उर, सो राउर निज गेह ॥”

(५०१) छप्पय । (३४२)

पर-अर्थ-परायन भक्त ये, कामधेनु कलियुगके ॥
लक्ष्मण, लफरां, लड्डू, सन्तें जोधपुर त्यागी । सूरज, कुम्भनदास, बिमांनी, खेम विरागी ॥ भावन, विरंही भरत, नफैर, हरिकेश, लटेरा । हरिदास, अयोध्या चक्रपांनि (दियो) सरजू तट डेरा ॥ तिलोके, पुंखरदी, विज्जुली, उद्धव, वनचर वंस के । पर-अर्थ-परायन भक्त ये, कामधेनु कलियुग के ॥ ६८ ॥ (११६)

वार्तिक तिलक ।

- कलियुग के ये श्रीभगवद्भक्त, पराये के अर्थ साधने में तत्पर और कामधेनु के समान मनोर्थ के दाता हुए—

- | | |
|---------------------|----------------------------|
| १ श्रीलक्ष्मणभक्तजी | ११ श्रीनफरजी |
| २ श्रीलफराजी | १२ श्रीहरिकेशजी |
| ३ श्रीलड्डूजी | लटेरा वंश में उत्पन्न |
| ४ श्रोत्यागीसन्त * | १३ श्रीहरिदासजी, और |
| जी जोधपुर के | १४ श्रीअयोध्या सरयूतटवासी |
| ५ श्रीसूरजभक्तजी | चक्रपाणिजी |
| ६ श्रीकृष्णभनदासजी | १५ श्रीतिलोक सुनारजी |
| ७ श्रीचिमानीजी | १६ श्रीपुखरदीजी |
| ८ श्रीखेमबैरागीजी | १७ श्रीबिज्जुलीजी, और |
| ९ श्रीभावनजी | १८ श्रीउद्धवजी, वनचर (हनु- |
| १० श्रीविरहीभरतजी | मान वंश) में उत्पन्न ॥ |

(१३०) श्रीलड्डूभक्तजी ।

(१०२) टीका । कवित् । (३४१)

लड्डूनाम भक्त, जाय निकसे विमुख देश, लेसहूं न सन्तभाव जानैं, पाप पागे हैं । देवीकों प्रसन्न करें, मानुस को मारि धरैं, लै गये पकरि, तहां मारिबे कों लागे हैं ॥ प्रतिमा कों फारि, विकारार रूप धारि आई, लै कै तरवार भुंड़ काटे, भीजे बागे हैं । आगे नृत्य करै, दृग भरै साधु पांव धरै; ऐसे रखवारे जानि जन अनुरागे हैं ॥ ४०४ ॥ (२२५)

वार्तिक तिलक ।

लड्डूनामके । भगवद्भक्त विचरते द्रुप वंगाले प्रदेश के एक विमुख ग्राम में पहुंचे; वहां के लोगों की संतों में भावभक्ति किंचित् भी न

* कोई इसका अर्थ यों करते हैं कि सन्त ने जोधपुर को त्यागा । श्रीभक्तमाल जी की नामावली नहीं प्राप्त होने से नामों का ठीक पता लगाने में जो कठिनेता होती है, भक्तमाली ही लोग जानते हैं ।

† यह कथा पूर्वही में प्रसंगतः लिखी जा चुकी है । “कुर्यानी” तथा जीवशिलकी प्रथा विधिवत् ही बात है । “इन दुहैं राह बिगाड़ी साधो, इन दुहैं राह बिगारी । आपसमें दोउ (हिन्दू मुसलमान) लड़े मरत हैं, भेद काहू नहिं जाना ॥” “महरम हो सो जानै साधो, ऐसा देश हमारा है । करनयनों शीदार, महल में प्यारा है ॥”

थी, केवल पापमें ही परायण थे। मनुष्य को मार बलिदान देकर देवी को प्रसन्न करते थे। लड्डूभक्तजी को अकेले देख, पकड़कर, खड्ग ले, मार डालने को उद्यत हुए। उनकी दुष्टता देख श्रीदेवीजी ने अपनी प्रतिमा फोड़, विकारालरूप धारण कर, प्रगट हो, वही खड्ग छीन, कई दुष्टों के सीस काट डाले, और दुष्ट भाग गये। तब देवी श्री-लड्डूभक्तजी के आगे नेत्रों में प्रेम के आंसू भर कर नाचने लगीं; संत के चरणों को पकड़ कर प्रसन्न किया। सब देवी देवताओं के अंतर्ग्रामी श्रीरामजी को ऐसे रक्षा करनेवाले जानकर, भक्त लोग सानुराग भजते हैं कृपा को समझ प्रेम मग्न होते हैं। सब ग्राम-वासी भगवद्भक्त हो गए ॥

(१३१) श्रीसन्तजी ।

(१०३) टीका । कवित् । (३४०)

सदा साधुसेवा अनुराग रंग पागि रह्यो, गह्यो नेम भिक्षा व्रत गांव गांव जाय कै। आये घर सं । पूछें निया सों यों “संत कहां ?” “संत चूल्हे मांझ” कहो ऐसे, अलसाय कै ॥ बानी सुनि जानी, चले मग, सुखदानी मिले, “कहौ कित हुते ?” सो बखानी उर आय कै। “बोली वह सांच, वही आंचही कौ ध्यान मेरे,” आनि यह फेरि किये मगन जिवाय कै ॥ ४०५ ॥ (२२४)

वार्तिक तिलक ।

श्रीसंतभक्तजी सदा साधुसेवा के अनुरागमें पगे प्रति ग्राम ग्राममें जा, भिक्षा कर, नियम से संतसेवा करते थे। एक दिवस भिक्षा के लिये किसी ग्राममें गये थे, इनके पीछे यह में संतजन आए। आपकी स्त्री से, जो कि बड़ीही विमुख और संसारिनि थी, सन्तों ने पूछा कि “संतभक्तजी कहां गये ?” उसने अलसाकर रूक्षता से कहा कि “चूल्हे में गये” वैष्णव इसकी वाणी सुन, अति विमुख जान, वहां से चल दिये। मार्ग में विविध प्रकार की भिक्षा लिए हुए संतसुखदाता श्रीसंतभक्तजी मिले और दण्डवत् किया। संतों ने पूछा कि “कहां गये थे ?” तब, प्रभु प्रेरणा से आपके शुद्ध हृदय में

जो स्त्री ने कहा था सो वार्ता भासगई, बोले कि “प्रभो ! जो स्त्री ने कही है वह वार्ता सत्य है, मुझे सदा अग्नि और चूल्हे ही का ध्यान बना रहता है, अर्थात् चूल्हे में अग्नि जला के रसोई बनाय प्रभु को भोग लगाय कब संत प्रसाद पावें । प्रभो ! कृपाकरि चलिये ।” सुनकर प्रसन्न हो लौट आये । आपने प्रीतिपूर्वक भोजन करा, संतों को आनन्द में मग्न कर दिया ॥

(१३२) श्रीतिलोकसुनारजी ।

(५०४) टीका । कवित् । (३३६)

पूरव में ओक, सो “तिलोक” हो सुनार जाति, पायौ भक्तिसार, साधुसेवा उर धारियै । भूपके विवाह सुता, जोरौ एक जेहरि कौं, गढिये कौं दियो, कह्यौ “नीके के संवारियै” ॥ आवत अनंत संत औसर न पावै किहू, रहे दिन दोय, भूप रोस यों संभारियै । “ल्यावौ रे पकरि;” ल्याये; “छाडियै मकर कही, नेकु रह्यौ काम, आवै नातो मारि डारियै ॥ ४०६ ॥ (२२३)

वार्त्तिक तिलक ।

पूर्व देश में रहनेवाले, जाति के सुनार श्रीत्रिलोकजी सारांश भक्ति को प्राप्त होकर तन मन से संतसेवा में परायण थे । उस नगर के राजा की कन्या का विवाह था, अतः एक जोड़ी जेहरि (चरणभूषण) बनाने के लिये राजा ने द्रव्य देकर आज्ञा दी कि “बहुत अच्छे प्रकार से बनाकर लाओ ॥”

आपके घर नित्य अनेक मूर्ति संत आया करते; उनकी सेवा करने में आप लगे रहते थे; जेहरि बनाने के लिये कुछ औसर ही नहीं मिलता था, उसमें हाथ तक नहीं लगा सके । जब विवाह के दो ही तीन दिन रह गये, तब राजाने सकोध आज्ञा दी कि “उसको पकड़ लावो ।” लोगों ने ऐसा ही किया, आपने राजा से कहा कि “मुझे छोड़ दीजिये, उसमें थोड़ासा काम रह गया है; जो उस दिन मैं न लाऊं तो मुझे मरवा डालियेगा, मेरे प्राण ले लीजियेगा ॥”

(५०५) टीका । कवित् । (३३८)

आयौ वही दिन, कर लुयौ हूं न इन, “नृप करै प्राण विन,”

वन मांझ छप्यौ जायकै । आये नर चारि पांच, जानी प्रभु आंच,
गढ़ि लियौ, सो दिखायौ सांच, चले भक्तभाय कै ॥ भूप कौ सलाम
कियौ, जेहरि कौ जोरौ दियौ, लियौ कर, देखि नैन छोड़ैं न अधाय
कै । भई रीझि भारी, सब चूक मेटि डारी; धन पायौ ले मुरारी,
ऐसे बैठे घर आयकै ॥ ४०७ ॥ (२२२)

वार्त्तिक तिलक ।

वही दिन (अर्थात् राजकन्या के विवाह का दिन) आ गया; पर
इन्होंने तो उस भूषण के बनाने के लिये सुवर्ण को हाथ से भी नहीं
छुआ । तब मन में विचार किया कि “राजा मारही डालेगा” इससे
जाकर वन में छिप रहें ॥

राजा के चार पांच जन इनके घर आये । कृपासिंधु प्रभु ने अपने
भक्त को सकुटुम्ब तापयुक्त जान, तिलोकभक्त का रूप धारण कर,
अपनी चातुर्य से जेहरि बना कर, राज सेवकों को दिखा, वह
चरणभूषण ले, अपने भक्त के अनुरूप आये, और राजा को जुहार
कर, जेहरि का जोड़ा दिया । राजा हाथ में लेकर देखते ही मोहित
होगया, देखने से नेत्र तृप्त न हुए; बड़ाही प्रसन्नहुआ, विलंब करने
की सब चूक क्षमा कर, बहुतसा धन दिया । भगवान् लाकर भक्तके
घर में विराजमान हुए ॥

(५०६) टीका । कवित । (२२७)

भोरही महोछौ कियौ, जोई मांगै सोई दियौ, नाना पकवान
रस खान स्वाद लागे हैं । संत कौ सरूप धरि, लै प्रसाद गोव भरि,
गये तहां “पावै जू तिलोक यह पागे हैं” ॥ “कौन सो तिलोक ?”
“अरे दूसरो तिलोक मैं न” वैन सुनि चैन भयौ, आये निसि रागे
हैं । चहल पहल धन भयौ घर देखि दख्यो प्रभुपदकंज जानौ मेरे
भाग जागे हैं ॥ ४०८ ॥ (२२९)

वार्त्तिक तिलक ।

तिलोकरूपी प्रभु ने प्रातःकाल होते बड़ाही महोत्सव किया;
जिसने जाकर जो वस्तु मांगी उसको वही दिया, नाना प्रकार के

पकवान अनूप रस स्वाद से भरे हुए, साधु ब्राह्मणों को खिलाये ॥

तदनंतर एक साधुका रूप धर प्रसाद लेकर वन में जहां भक्तजी बैठे थे वहां जा, प्रसाद देकर, प्रभु ने कहा कि “हम तिलोक के घर गये थे, उन्होंने हमको पवाकर और दिया भी है, सो तुम पाओ ।” भक्तजी ने पूछा कि “महाराज ! कौन तिलोक ?” आप बोले कि “अरे इसी नगर का सुनार भक्त, और अन्यत्र तिलोकी में दूसरा ऐसा कौन है ?”

संतके वचन सुन आपको बड़ाही आनन्द हुआ, प्रभु की कृपा-कौतुक विचार प्रसाद पाकर सानुराग रात्रि में घर आये; देखें तो सुखमय चहल पहल हो रहा है और घर धन धान्य से भरा है; जान लिया कि श्रीलक्ष्मीजी भगवान् के पदपंकज इस घर में आये; मेरे बड़ेही भाग्य उदय हुए । प्रभु भक्तवत्सल की जय ॥

(५०७) छप्पण । (३३६)

अभिलाष अधिक पूरन करन, ये चिन्तामनि चतुर-
दास ॥ सोमं, भीमं, सोमनाथं, विको, विशाखां, लम-
ध्यानां । महदां, मुकुन्दं, गनेसं, त्रिविक्रमं, रघुं, जग
जाना ॥ बालमीकं, वृद्धव्यासं, जगनं, भांभू, वीठलं
आचारज । हरिभू, लालां, हरिदासं, बाहवेल, राघव
आरज ॥ लाखां, छीतरं, उद्धवं, कपूरं, घाटं, धूरी,
कियो प्रकास ॥ अभिलाष अधिक पूरन करन, ये
चिन्तामनि चतुरदास ॥ ६६ ॥ (११५)

वार्त्तिक तिलक ।

अपने अनुकूल जनों की अतिशय अभिलाषा पूर्ण करनेवाले,
चिन्तामणि के समान, परमार्थ पथ में चतुर, ये सब भगवदास हुए ।
नाम । सोमभक्त, भीमभक्त, सोमनाथजी, विकोजी, विशाखाजी,

लमध्यानजी, महदाजी, मुकुन्दभक्तजी, गणेशभक्तजी, त्रिविक्रमजी, रघुभक्तजी, इन सर्वोंको सम्पूर्ण जगत् जानता था । वाल्मीकिभक्तजी, वृद्धव्यासजी, जगनजी, भ्रांभूजी, विट्ठल आचार्यजी, हरिभूजी, लालाजी, हरिदासजी, बाहुवलजी, परमश्रेष्ठ राघवदासजी, लाखौजी, छीतरजी, उद्धवजी, कपूरभक्तजी, घाटमजी, घूरीजी, इन सर्वोंने अपने सुयश जग में प्रकाश किये ॥

- | | |
|------------------------------|--------------------------------|
| १ श्रीसोमजी | १५ श्रीभ्रांभूजी |
| २ श्रीभीमजी | १६ श्रीविट्ठल आचार्यजी |
| ३ श्रीसोमनाथजी | १७ श्रीहरिभूजी* |
| ४ श्रीविक्रो (विकोदी) जी | १८ श्रीलालाजी* |
| ५ विशाखाजी | १९ श्रीहरिदासजी |
| ६ श्रीलमध्यान ❀ ध्यानजी | २० श्रीबाहुवलजी |
| ७ श्रीमहदाजी | २१ श्रीराघवजी आर्य (श्रेष्ठ) |
| ८ श्रीमुकुन्दजी | २२ श्रीलाखाजी |
| ९ श्रीगणेशजी | २३ श्रीछीतरजी |
| १० श्रीत्रिविक्रमजी | २४ श्रीउद्धवजी |
| ११ श्रीरघुजी (जगद्विख्यात) | २५ श्रीकपूरजी |
| १२ श्रीवाल्मीकिजी | २६ श्रीघाटमजी |
| १३ श्रीवृद्धव्यासजी | २७ श्रीघूरीजी |
| १४ श्रीजगनजी | |

इन्होंने जग
में अपने
यश प्रकाश
किये ॥

(१३३) श्रीघाटमजी ।

श्रीघाटमजी, जाति के मीना, जयपुर राज्य के खोड़ी (घोड़ी) ग्राम के रहनेवाले, गुरुवचन में विश्वास और श्रीहरि में भक्ति कर उत्तम पदको प्राप्त हो कृतार्थ हुए । प्रथम उनकी बटमारी टांगी चोरी की वृत्ति रहा करती थी, भाग्यवश कुछ विवेक आया, किसी हरिभक्त का सुसंग हुआ, उन्होंने शिक्षा दी कि “बटमारी चोरी

* लमध्याना, ऐसा एक नाम कोई बताते हैं, कोई लखमन ध्यानी कोई हरिभू और कोई हरिभूला, ऐसा नाम बताते हैं ॥

ठगी छोड़ दो ।” घाटम ने कहा “इसी धंधे से तो मेरी जीविका है ।” संत ने कहा कि “अच्छा, चार चार्ता हमारी ग्रहण करौ (१) सत्य बोलना (२) साधुसेवा (३) भगवत् अर्पण किये पीछे कुछ खाना (४) और भगवत् आरती में जा मिलना ।” सुनते ही चारों वातें अंगीकार कर भगवत्मंत्र भी ग्रहण किया । श्रीगुरु के चारों उपदेश पर आप अति दृढ़ हो गये ॥

एक दिन साधु आये घर में कुछ भी न था खलिहान से गेहूं चुरा लाकर संतों को भोजन कराया परंतु भय था कि “पद के चिन्हों को देखने से मैं खलिहानवाले के हाथों से कहीं अभी पकड़ा न जाऊं ।” इतने ही में आँधीयुक्त पानी बरसा, आपकी चिन्ता मिट गई; आपने निश्चितता से संतों की सेवा की ॥

एक समय श्रीगुरु ने भगवत्उत्सव में घाटम को बुलाया उस समय में भी पास में कुछ न था; चिन्ता युक्त हो, चोरी करने राजा के गृह में आये, द्वारपालों ने पूछा, तब आपने सत्य उत्तर दिया कि “मैं चोर हूँ ‘घाटम’ मेरा नाम है” वे सब इनका उत्तम वेप देख समझे कि “इन्होंने अपने तई हँसी ही से चोर कहा है,” कुछ न बोले । ये जाकर छुड़साल से एक उत्तम काले (मुश्की) रंग के घोड़े पर चढ़कर चले, अश्वरक्षकों ने रोका, फिर उनसे भी सत्य ही कहकर चले आये । श्रीगुरुगेह की ओर चले ॥

संध्यासमय एक नगर में किसी हरिमंदिर में आरती होती थी वहाँ घोड़ा बांध कर आरती दर्शन कर भजन करने लगे । यहाँ राजा के यहाँ उस घोड़े की हूँद पड़ी ॥

बहुत से लोग घोड़े के पाँव का पता लेते उसी मंदिर के द्वार पर पहुँचे । भक्तवत्सल प्रभु ने उस घोड़े का स्वेत रंग कर दिया, घाटम चढ़ के जब बाहर निकले, तब राजभृत्य लाजित हो सोचने लगे कि घोड़ा तो वैसाही है पर रंग इसका दूसरा है, अब राजा हमको दंड देगा; श्रीघाटमजी उनको भयभीत देखकर दयायुक्त बोले कि “वह चोर मैं हूँ और यह घोड़ा भी वही है; प्रभु ने मेरी रक्षा हेतु कृपा कर यह रंग बदल दिया । तुम चिन्ता न करो, तुम्हारी रक्षा के हेतु

मैं घोड़े समेत तुम्हारे राजा के पास चलता हूँ ।” यह कहकर राजा के पास आ, आपने अपना सब वृत्तांत सुना दिया । चरणों पर पड़ राजाने बहुत सा द्रव्य और वह घोड़ा भी श्रीघाटमजी को दिया; सब ले जाकर आपने श्रीगुरुजी को अर्पण किया । श्रीहरिगुरु भक्ति का ऐसा प्रभाव और प्रताप है । जय ॥

(५०८) छप्पय । (३३५)

भक्त पाल दिग्गज भगत, ए थानाइत सूर धीर ॥
देवानन्द, नरहरियानन्द, मुकुन्द, महीपति, संतराम
तम्मोरी । खेम, श्रीरंग, नंद, विस्तु, वीदां, बाजूसुत,
जोरी ॥ छीतम, द्वारिकादास, माधव, मांडन, रूपी,
दामोदर । भल नरहरि, भगवान, बाल, कान्हर, केसो,
सोहैं घर ॥ दास प्रयाग, लोहंग, गुपाल, नागु सुत, गृह
भक्तभीर । भक्तपाल दिग्गज भगत, ए थानाइत सूर
धीर ॥ १०० ॥ (११४)

वार्त्तिक तिलक ।

ये महा भगवद्भक्त दिग्गजों के समान स्थानाधिपति, परम सूर,
धीर, सब भक्तों के पालनेवाले हुए—

१ श्रीदेवानन्दजी	६ श्रीबाजुजी	
२ श्रीनरहरियानन्दजी	१० श्रीवीदाजी	} बाजुजी दोनोंपुत्र
३ श्रीमुकुन्दजी	११ श्रीविष्णुजी	
४ श्रीमहीपतिजी	१२ श्रीछीतमजी	
५ श्रीसन्तरामजी	१३ श्रीद्वारिकादासजी	
६ श्रीखेमजी	१४ श्रीमाधवजी	
७ श्रीश्रीरंगजी	१५ श्रीमाण्डनजी	
८ श्रीनन्दजी	१६ श्रीरूपजी	

- १७ श्रीदामोदरजी
१८ श्रीनरहरिजी
१९ श्रीभगवानजी
२० श्रीबालजी
२१ श्रीकान्हरजी
२२ श्रीकेशोजी

भले प्रकार
अपने घर
हीमें शोभा
पानेवाले ॥

- २३ श्रीप्रयागदासजी
२४ श्रीलोहंगजी
२५ श्रीनागूजी
२६ श्रीगोपालजी श्रीनागू के पुत्र

इन सब संतसेवी भक्तों के गृह में भक्तों की भीर बनी ही रहा करती थी ॥ (५०६) छप्पय । (३३४)

बद्रीनाथ, उड़ीसे, द्वारिका सेवक सब हरिभजनपर ॥
कैसौ, पुनि हरिनाथ, भीम, खेता, गोविंद, ब्रह्मचारी ।
बालकृष्ण, बड़भरथ, अच्युत, अपया व्रत-धारी ॥ पंडा
गोपीनाथ, मुकुन्द, गर्जपति, महाजस । गुननिधि,
जसगोपाल, देई भक्तनि कौ सरवस ॥ श्रीअंग सदा
सानिधि रहैं कृत पुन्यपुंज भल भाग भर । बद्रीनाथ,
उड़ीसे, द्वारिका सेवक सब हरिभजनपर ॥ १०१ ॥ (११३)

वाचिक तिलक ।

श्रीबदरिकाश्रम (श्रीबद्रीनाथ) जी में, उड़ीसा जगदीश क्षेत्र
में और श्रीद्वारकापुरी में चारोंधाम में श्रीजगन्नाथजी और श्रीरन-
छोरटीकमजी के ये सेवक हरिभजन में परायण हुए ॥

१ श्रीकेशवजी

२ श्रीहरिनाथजी

३ श्रीब्रह्मचारीगोविन्दजी

४ श्रीबालकृष्णजी

५ श्रीबड़भरतजी

६ श्रीअच्युतजी

७ श्रीअपयाजी

इन
सन्तों
ने संत
सेवा
का व्रत
धारण
किया

८ श्रीभीमजी

९ श्रीखेताजी

१० श्रीगोपीनाथपंडाजी

११ श्रीमुकुन्दजी

१२ श्रीगजपतिजी

१३ श्रीगुणनिधिजी

१४ श्रीजसगोपालजी

ये महा-
यशयुक्त
हुए

इन्होंने हरिभक्तों को अपना तन मन धन सर्वस्व अर्पण किया, तीनोंधाम में ये १४ भक्त भगवत् श्रीअंग के सदा समीप रहनेवाले, कृतपुण्य पुंज, भले प्रकार भाग्य से भरे हुए, तेजपुंज हुए ॥

(१३४) श्रीरुद्रप्रताप गजपतिजी ।

(५१०) टीका । कवित्त । (३३३)

श्रीप्रतापरुद्र गजपति कै बखान कियौ, लियौ भक्तिभाव महा प्रभु पै, न देखहीं । किये हूं उपाय कोटि, ओटि लै संन्यास दियौ, हियौ अकुलायौ “अहो ! किंहु मोको पखहीं” ॥ जगन्नाथ रथ आगे नृत्य करैं मत्त भये नीलाचलनूप पांय पख्यौ, भाग लेखहीं । छाती सों लगायौ, प्रेमसागर बुझायौ, भयौ अति मन भायौ, दुख देत ये निमेखहीं ॥ ४०६ ॥ (२२०)

वार्त्तिक तिलक ।

श्रीरुद्रप्रताप गजपतिजी, नीलाचल पुरुषोत्तमपुरी के राजा थे । महाप्रभु श्रीकृष्ण चैतन्यजी से भक्तिभाव मन्त्र ग्रहण कर शिष्य हुए । महाप्रभु ने इनकी प्रेमपरीक्षा लेने के अर्थ किसी दिन से इन की ओर देखना छोड़ दिया । आपने कोटिन उपाय किये तथापि प्रभु ने नहीं ही देखा; तब संन्यास वेष का ओट लिया, और हृदय में अरयन्त आकुलता हुई कि “मुझे किसी प्रकार से श्रीगुरु कृपा-दृष्टि से देखें ॥”

एक दिवस प्रेम से मत्त हुए महाप्रभुजी श्रीजगन्नाथजी के रथ के आगे नृत्य करते थे; भाग्य समझ, प्रेम से विह्वल हो, साष्टांग पड़ राजा ने चरणों को पकड़ लिया; महाप्रभुजी ने सत्य प्रेम देख, उठाकर छाती में लगा प्रेमानन्द के समुद्र में मग्न कर दिया । राजा का मनोरथ अति पूर्ण हुआ ॥

श्रीहरि गुरु थोड़े ही काल अपने वियोग का दुःख देकर फिर सदा के लिये अखण्ड सुख दे देते हैं ॥

(५११) छप्पय । (३३०)

हरिमुजस प्रचुर करजगत में,* ये कविजन अतिसय

* पाठान्तर मय, में ॥

उदार ॥ विद्यापति, ब्रह्मदास, बहोरन, चतुरविहारी ।
 गोविंद, गंगा, रामलाल, वरसानियां मंगलकारी ॥
 प्रियदयाल, परसराम, भक्त भाई, खाटीकौ । “नन्द-
 सुवन” की छाप कावत “कैसौ” कौ नीकौ ॥ आस-
 करन, पूरन नृपति, भीषम, जनदयाल, गुन नहिन
 पार । हरि सुजस प्रचुर कर जगत में, ये कविजन अ-
 तिसय उदार ॥ १०२ ॥ (११२)

वार्त्तिक तिलक ।

श्रीहरि का सुजस जगत् में प्रचार करनेवाले ये सब कविजन
 अतिसय उदार हुए; नाम—

विद्यापतिजी, ब्रह्मदासजी, बहोरमकविजी, बड़े चतुर विहारी
 कविजी, श्रीगोविन्दसखाजी, गंगारामकविजी, वरसानियां श्रीराम-
 लालजी, मंगलमय हरिचरित्र गानकर इन्होंने जीवों को मंगलमय
 करदिया, प्रियदयालजी, परसरामजी, भक्त भाईजी, खाटीकजी,
 जिन्होंने “नन्दसुवन” की छाप पड़ी है ऐसे कवित्त श्रीकेशवजी
 के अच्छे हुए । आसकरनजी राजा, पूरनजी राजा, भीषमजी, जन
 दयालजी; ये सब अपार गुणों से युक्त हुए ॥

- १ श्रीविद्यापतिजी
- २ श्रीब्रह्मदासजी
- ३ श्रीबहोरनजी
- ४ श्रीविहारीजी
- ५ श्रीगोविन्दस्वामीजी
- ६ श्रीगंगारामजी
- ७ श्रीरामलालजी
- ८ श्रीप्रियदयालजी

- ९ श्रीपरशुरामजी
- १० श्रीभक्तभाईजी
- ११ श्रीखाटीकजी
- १२ श्रीकेशवजी
- १३ श्रीआशकरनजी
- १४ श्रीपूरनजी
- १५ श्रीभीषमजी
- १६ श्रीजनदयालजी

-(१३५) श्रीगोविंदस्वामीजी ।

(५१२) टीका । कवित्त । (३३१)

गोवर्द्धननाथ साथ खेलें, सदा भेलें रंग अंग, सख्य भाव हिये,
गोविंद सुनाम है । स्वामी करि ख्यात, ताकी बात सुनि लीजे नीके,
सुने सरसात नैन, रीति अभिराम है ॥ खेलत हो लाल संग, गयो
लौट दाव लैंकै, मारी खैंचि गिल्ली देखि मन्दिर में स्याम है । मानि
अपराध, साधु धक्का दै निकारि दियो, मति सो अगाध, कैसे जाने
वह वाम है ॥ ४१० ॥ (२१६)

वार्त्तिक तिलक ।

श्रीविठ्ठल गुसाई के शिष्य श्रीगोविन्दस्वामी नाम से विख्यात,
हृदय में सदा सख्य भाव रखकर, “श्रीगोवर्द्धननाथजी” से अंगसे
अंग मिलाय रंग भेजने और साथ खेलनेहारे, अभिराम रीतिवाले
की वार्त्ता भलीभांति सुनिये, कि जिसको सुनकर नेत्र प्रेमसे सजल
सरस हो जाते हैं ॥

आपको वाल्यावस्था ही से श्रीकृष्णचन्द्रजी प्रगट होकर दर्शन
देते वरंच साथ खेला करते थे । एक दिन नन्दलालजी के साथ
गिल्ली दंडा खेलते थे । प्रथम प्रभु का दाव था सो गोविन्द सखा
को बहुत दौड़ाया, जब इनका दाव आया, तब नन्दलाल भगे; ये
पीछे दौड़े । श्यामसुन्दर को मन्दिर में देख, खैंचकर गिल्ली मारी ।
मन्दिर में एक साधु पुजारी थे, सो उन्होंने इनका बड़ा अपराध
मान इनको धक्का देकर निकाल दिया । क्योंकि सख्यरस भरी
अगाध मति को, वह प्रेम से विमुख, कैसे जान सकता ?

आप भारी गवैये और महान् कवि थे, अष्ट छाप में इनकी
गिनती थी । इनकी “कदम्बखण्डी” नाम उपवन अब तक गोवर्द्धन
जी के पास विद्यमान है ॥

(५१३) टीका । कवित्त । (३३०)

बैठ्यो कुंड तीर जाय, निकसैगो आय, वन दिये हैं लगाय, ताको
फल भुगताइये । लाल हिय सोच पख्यों, कैसे भख्यो जात, वह

अस्यौ मगमांभ, भोग धस्यौ पै न खाइयै ॥ कही श्रीगुसाईंजु कों,
मोकों ये न भाई कलू, चाहौ जौ खवावो, तौ पै वाकों जा मनाइयै ।
“वाको हुतो दाव मोपै, सो तौ भाव जान्यौ नहीं, कही मोसों बातें
सो कुमारे वेगि ल्याइयै” ॥ ४११ ॥ (२१८)

. चार्त्तिक तिलक ।

जब उस साधु ने आपको धक्का देकर निकाल दिया, तब आप
(श्रीगोविन्दसखाजी) जा के कुण्ड तीर बैठे; और ऐसा कहने लगे
कि “वन में जाने को तो इस मार्ग से निकलेगा सही, जो अपने
बैरागी को मुझे धक्का देने में लगा दिया, तिसका पलटा फल मैं
भुगता ही लूंगा ।” अब तो लालजी के हृदय में बड़ा ही सोच पड़ा
कि “वह सखा अपनी दाव लिये विना नहीं छोड़ेगा वह मार्ग ही में
बैठा है ।” आपके आगे भोग धरागया, परन्तु ग्रहण नहीं किया ।
प्रगट होकर श्रीगुसाईंजी से कहा कि “मुझको यह भोग वस्तु कुछ
नहीं अच्छी लगती, जो मुझे खिलाया चाहौ तौ मेरे सखा को जा-
कर मना लाओ, क्योंकि उसका दाव था सो मैंने नहीं दिया, तब
उसने आकर मुझे गुल्ली मारी; उस भाव को तो साधु जान सका
नहीं, उसको दुर्वचन कहकर धक्का दे दिया, वह क्रोध में भरा है;
सो त्रिष कुमार को आप शीघ्र लिवा लाइये ॥”

(५१४) टीका । कवित् । (३२६)

वन वन खेले विन वनतन मोकों नेकु, भनत जु गारी अन्गनत
लगावैगो । सुधि बुधि मेरी गई, भई बड़ी चिंता मोहिं, ल्याइये जू
ढूँढ़ि कहूँ चैनढिग आवैगो ॥ भोग जे लगाये, मैं तौ तनक न पाये, रिस
वाकी जब जाये, तब मोहूँ कलू भावैगो । चले उठि धाये, नीठ नीठ कै
मनाय ल्याये, मन्दिर में खाय मिलि, कही गरें जावैगो ॥ ४१२ ॥ (२१७)

. चार्त्तिक तिलक ।

श्रीलालजी ने गुसाईंजी से कहा कि “देखिये, वन वन प्रति
खेले विना, मेरा मन प्रसन्न नहीं ही होता; और वह वनमार्ग में बैठा
मुझे गालियां दे रहा है; जो उधर मैं जाऊंगा तो अनेक चोट ल-
गावैगा; मेरी तौ सब सुधि बुधि भूल गई; बड़ी ही चिंता उत्पन्न हुई

है, मेरे मित्र को बूढ़ लाइये तब मेरा मन प्रसन्नता युक्त हो, आपने जितने भोग लगाये हैं मैंने उसमें से अभी किंचित् भी नहीं पाया; उसकी रिस शान्त हो तब मुझे भी कुछ अच्छा लगेगा।” श्रीगुसाईजी सुनते ही दौड़े; बड़ी कठिनता और बड़े यत्न से आपको मनाकर लाये, कहा कि “तुम्हारे प्रेमी ने कहा है कि आकर मेरे साथ मिलकर खायँ और गले मिलें।” ऐसाही किया ॥

(५१७) टीका । कवित् । (३०८)

गये हे बहिरभूमि, तहां कृष्ण आये भूमि, करी बड़ी धूम, आरू बोड़िन सौं मारि कै । इनहूं निहारि उठि मार दई वाही सौं जु, कौतुक अपार, सख्यभाव रससार कै ॥ माता मगचाहे, बड़ी बेर भई, आई तहां, “कहां बार लाई” ओट पाई उर धारि कै । आयौ यौ विचार अनुसार सदाचार कियौ, लियौ प्रेम गाढ़, कभूं करत सँभारि कै ॥ ४१३ ॥ (२१६)

वार्तिक तिलक ।

एक दिवस, गोविन्दस्वामीजी बहिरभूमि (शौच) के लिये गये थे, वहां ही प्रेमानन्द से भूमते श्रीकृष्ण चन्द्रजी आकर, उसी दशा में आक (मदार) के फलों से आपको मार मार कर बड़ी धूम मचाने लगे; आपने देखा, तब उठकर उन्हीं फलों से श्रीकृष्णचन्द्र को भी आप मारने लगे । दोनों सख्यभाव रससार में लगे हुए अपार कौतुक मचा रहे थे, गोविन्दसखाजी माता, बड़ा विलम्ब जान मार्ग देख रही थीं, फिर विचारने लगीं कि “कहां बिलंब लगाया ?”

वहां ही आई; उनको देख श्रीकृष्णचन्द्र छिप गये; आप उसकी ओट (वहाने) से बचे । और तब मन में विचार आया; शौच की सदाचार क्रिया की । इसप्रकारके गाढ़े प्रेम से लगे, श्रीबड़भागीजी कभी सँभारसे, और कभी बे सँभाले अपने मित्रके संग खेलाकरते थे।

(५१६) टीका । कवित् । (३२७)

आवत हो भोग महासुन्दर, सुमन्दिर कों, रखौ मग बैठि, कही “आगें मोहिं दीजियै” । भयौ कोप भार, थारं डारि, जा पुकार करी, भरी न. अनीति जात, सेवां यह लीजियै ॥ बोलि कै

सुनाई, “अहो कहा मन आई ?” तब बोले कै वताई, “अजु
वात कान कीजियै । पहिले जु खाय, वन मांझ उठि जाय, पाछे
पाऊं कहां धाय, सुनि मति रस भीजियै ॥ ४१४ ॥ (२१५)

वार्त्तिक तिलक ।

एक दिन की बात है कि अति सुन्दर भोग का थार रसोई करने
वाले मन्दिर में लिये आते थे; गोविन्दसखाजी मार्ग में बैठे बोले
कि “पहिले मुझे पाने को दे दीजियै ।” सुनकर पूजा रसोई करने
वालों को बड़ा क्रोध हुआ, थाल को पटक, जा, गुसाईजी से पुकार
किया कि “ऐसी सेवा आप लीजिये, इस लड़के की अनीति हमसे
नहीं सही जाती ।” गुसाईजी ने आपसे पूछा कि, “लाला ! तेरे
मनमें क्या आई ?” इन्होंने उत्तर दिया “अजी महाराज ! मेरी बात
सुनिये, यह आपका लाला पहले खाकर वन में चला जाता है, मैं पीछे
पाने को पाता हूं पीछे जाता हूं, तब वह मुझे मिलता नहीं, दूढ़ता
फिरता हूं ।” सुनकर गुसाईजी की मति प्रेमरस से भीग गई । उस
दिन से थार मन्दिर में पहुँचते ही इधर इनको भी पवा देते थे ॥

(५१७) अष्टम । (३२६)

जे वसे वसत मथुरामंडल, ते दयादृष्टि मो पर करौ ॥
रघुनाथ, गोपीनाथ, रामभद्र, दासूस्वामी । गुंजा माली,
चित उत्तम, वीठल, मरहठ, निहकामी ॥ जदुनंदन,
रघुनाथ, रामानंद, गोविन्द, मुरलीसोती । हरिदास
मिश्र, भगवान, मुकुंद, कैसो दंडोती ॥ चतुरभुज,
चरित्र, विष्णुदास, वेनी, पदमो सिर धरौ । जे वसे
वसत मथुरामंडल, ते दयादृष्टि मो पर करौ ॥ १०३ ॥

(१११)

वार्त्तिक तिलक ।

जो भक्त मथुरामंडल में आगे-वसे हैं और जो अब वसते हैं, ते

सब मुझपर दयादृष्टि कीजिये । और कृपाकर मेरे सीस पर अपने चरणकमल रखिये ॥

- १ श्रीरघुनाथभक्तजी
- २ श्रीगोपीनाथभक्तजी
- ३ श्रीरामभद्रभक्तजी
- ४ दासूस्वामीजी
- ५ गुंजामालीजी
- ६ चित्तउत्तमजी
- ७ बीठलजी
- ८ निष्कामभक्तमरहठजी
- ९ यदुनंदनभक्तजी
- १० दूसरे रघुनाथभक्तजी
- ११ रामानन्दभक्तजी

- १२ गोविन्दभक्तजी
- १३ मुरलीश्रोत्रीजी
- १४ हरिदासमिश्रजी
- १५ भगवानभक्तजी
- १६ मुकुन्दभक्तजी
- १७ केशवदंडवतीजी
- १८ चतुर्भुजजी
- १९ चरित्रभक्तजी
- २० विष्णुदासजी
- २१ वेनीभक्तजी

“भगवान” नाम के कई भक्त हुए हैं ।

(१३६।१३७) श्रीगुंजामालीजी और आपकी पुत्रवधू।

(५१८) टीका । कवित्त । (३२५)

कहीं नाभा स्वामी आप, गायों में प्रताप, संत बसे ब्रज बसैं तो
तौ महिमा अपार है । भये गुंजा माली “गुंजा” हार धारि नाम
पख्यों, कख्यों वास “लाहौर में” आगे सुनौ सार है ॥ सुतवधू विधवा
सौ बोलि कै सुनायौ “लेहु धनपति गेह श्रीगोपाल भरतार है ।
देवौ प्रभुसेवा,” मांगे नारि वार वार यहै डारै सब वारि यापै गै
जग छार है ॥ ४१५ ॥ (२१४)

वार्त्तिक तिलक ।

आप श्रीनाभास्वामीजी ने उन संतों का प्रताप कहा, सो मैं
भी गान करता हूँ कि जो भक्त श्रीब्रज में बसे और बसैं उनकी
महिमा अपार है । गुंजा (चोंटली, घुंघची) की माला धारण करने
से गुंजा माली नाम पड़ गया; आप लाहौर में हुए; आपकी सारांश
कथा आगे सुनिये । आपकी पुत्रवधू (पतोहू) विधवा हो गई,
आपने उसको बुलाके कहा कि “पतोहू ! तूम यहँ अपने पति का

घर और धन लो, तुम्हारे भर्ता यही सेवामूर्ति श्रीगोपालजी हैं, इन अपने भर्ता को लो ।” वह भक्ति संस्कारयुक्त थी ही, इससे प्रभु-सेवाही वारंवार मांगकर कहने लगी कि “मुझे प्रभु की सेवा ही दीजिये और जगत् की वस्तु तो सब क्षार हैं मैं इनपर सब न्यवछावर करती हूँ, और कुछ नहीं लूंगी ॥”

(५१६) टीका । कवित्त । (३२४)

दई सेवा वाहि, और घर धन तिया दियौ, लियौ ब्रज वास,
वाकी प्रीति सुनि लीजिये । ठाकुर विराजै, तहां खेलै सुन औरनि के,
डारै ईटा खोहा, पखौ प्रभुपर, खीझिये ॥ दिये वे बिड़ारि, धरयो
भोग, पै न खात हरि, पूछी कही वेई आवैं तब ही तो जीजिये ।
कह्यौ रिस भरि “धूरि नोकी, भोर डारै भरि, खावौ,” अब हाहा
करी पायौ, त्याई रीझिये ॥ ४१६ ॥ (२१३)

वार्तिक तिलक ।

इसप्रकार उसकी भक्ति देख श्रीगोपालमूर्ति उसीको दिया; और धन घर सब अपनी स्त्री को दे, आप आकर श्रीवृन्दावनमें बसे । अब उस पतोहू की प्रीति सुनिये, उसकी भक्ति देख प्रभु श्रीमूर्ति से खाने और उसके साथ बोलने भी लगे । एक दिन जहां ठाकुर विराजे थे वहां औरों के लड़के ईटा धूलि डालते खेलते थे सो वह मिट्टी धूलि प्रभु के ऊपर पड़ी, तब इन्होंने क्रोध कर लड़कों को भगा दिया । पीछे, भोग का धार रखवा, सो प्रभुने कुछ न पाया । इन्होंने प्रार्थना कर पूछा तो आप बोले कि “वे लड़के आवैं खेलें तभी मुझको प्रसन्नता होगी ।” इन्होंने प्रणय कोप कर कहा कि “जो धूलिही आपको प्यारी है तो बड़े मोर लड़कों को बुला के डलवा दूंगी, अभी लाइये ।” बहुत प्रार्थना किया और लड़कों को बुला लाई, तब आपने भोजन किया और बहुत प्रसन्न हुए ॥

(५२०) छप्पय । (३२३)

कलिजुगं ज्वंतीजन भक्त राज महिमा सब जानै
जगत ॥ सीता, भाली, सुमति, सोभा, प्रभुता, उमा

भटियानी । गंगा, गौरी, कुँवरि, उबीठा, गोपाली, गने-
सदेरानी ॥ कला, लखा, कृतगढ़ी, मानमती, सुचि,
सतिभामा ॥ जमुना, कोली, रामा, मृगा, देवादे*
भक्तन विश्रामा ॥ जुग जेवा, कीकी, कमला, देवकी,
हीरा, हरिचरी, पोखेभगत । कलियुग जुवतीजनभक्त
राज महिमा सब जानै जगत ॥ १०४ ॥ (११०)

वार्त्तिक तिलक ।

कलियुग में ये युवतीजन भक्तराज हुई, इनकी महिमा कीर्ति
सब जगत् जानता है श्रीसीतासहचरीजी, भालीजी, सुमतिजी,
शोभाजी, भटियानीउमाजी, गंगाजी, गौरीजी, कुँवरि, उबीठाजी,
गोपालीजी, रानीगणेशदेईजी, कलाजी, लखाजी, कृतगढ़ीजी, मान-
मतीजी, परम पवित्र सतिभामाजी, यमुनाजी, कोलीजी, रामाजी,
मृगाजी, देवादेईजी, ये सब हरिभक्तन को विश्राम देनेवाली हुई ।
जेवाजी, कीकीजी, कमलाजी, देवकीजी, हीराजी, हरिचरीजी इन्होंने
भोजन वस्त्रादिकों से हरिभक्तों की सेवा की । श्रीजनकनन्दिनी वा
श्रीभानुसुता की बड़ी कृपापात्र हुई ॥

- १ श्रीसीतासहचरीजी
- २ श्रीभालीजी
- ३ श्रीसुमतिजी
- ४ श्रीशोभाजी
- ५ श्रीप्रभुताजी
- ६ श्रीउमाभटियानीजी
- ७ श्रीगंगाजी
- ८ श्रीगौरीजी
- ९ श्रीकुँवरीजी
- १० श्रीउबीठाजी

- ११ श्रीगोपालीजी
- १२ श्रीरानीगणेशदेईजी
- १३ श्रीकलाजी
- १४ श्रीलखाजी
- १५ श्रीकृतगढ़ीजी
- १६ श्रीमानमतीजी
- १७ श्रीसतिभामाजी
- १८ श्रीजमुनाजी
- १९ श्रीकोलीजी
- २० श्रीरामाजी

२१ श्रीमृगाजी	२६ श्रीकमलाजी
२२ श्रीदेवाजी	२७ श्रीदेवकीजी
२३ श्रीजेवाजी	२८ श्रीहीराजी
२४ श्रीजेवाजी } जुगजेवा	२९ श्रीहरिचेरीजी
२५ श्रीकीकीजी	

(१३८) श्रीगणेशदेई रानी ।

(४२१) टीका । कवित्त । (३२७)

“मधुकरसाह” भूप भयौ, देश “ओड़छे” को, रानी सो “गनेस-देई” काम बांको कियौ है । आवैं बहु संन सेवा करत अनंत भांति, रह्यौ एक साधु खान पान सुख लियौ है ॥ निपट अकेली देखि बोल्यौ “धन थैली कहां ?” “होय तौ बताऊं सब तुम जानौ हियौ है” । मारी जांघ छुरी लखि लांहू वेगि भागि गयौ, भयौ सोच “जानै जिनि राजा बंद दियौ है” ॥ ४१७ ॥ (२१२)

वार्त्तिक तिलक ।

श्रीमधुकरसाहजी ओड़छे के राजा थे इनकी रानी परम श्रीराम-भक्ता श्रीगणेशदेईजी ने भक्तिपथ में बड़ाही बांका काम किया; आप अति प्रीति तथा अनेक भांति से सन्तसेवा करती थीं; इस हेतु बहुत संत आया करते थे । किसी समय खान पान का सुखेंपाकर एक वेपधारी (नाममात्र का साधु) आपके यहां रह गया । आप के यहां वैष्णवमात्र को रोक (परदा) न था ॥

एक दिन आप अकेली विराजी थीं, उसी समय में वह वेपधारी एक छुरी लिये आया और बोला कि “धन की थैली कहां है ?” आपने उत्तर दिया “मेरे पास जो धन आता है सो आप लोगों की सेवा में लगजाता है, थैली नहीं है, होय तौ बताऊं, मेरे हृदय को आप जानते हैं मैं धन नहीं रखती ।” तथापि उस लोभी ने फिर मांगा और नहीं पाया; तब जंघे में छुरी मार दी ! रुधिर चलने लगा, देख कर वह दुष्ट भाग गया ॥

श्रीगणेशदेईजी को यह सोच हुआ कि “कहीं राजा न जानै, नहीं तो इसको दंड देंगे;” घांव को बांध दिया ॥

(५००) टीका । कवित्त । (३२१)

वांधि नीकी भांति, पौढ़ि रही, कही काहूसों न, आयौ ढिग राजा, “मति आवौ, तिथाधर्म है” । बीते दिन तीन जानी वेदन नवीन कछू, “कहिये प्रवीन मोसों खोलि सब मर्म है” ॥ टारी वार दोय चारि, नृप के विचार पख्यौ, कख्यौ समाधान “जिन आनौ जिय भर्म है” । फिख्यौ आस पास भूमि पर तन रासकरी, भक्तिकौ प्रभाव छांड़ि तिया पतिसर्म है ॥ ४९८ ॥ (२११)

वाचिक तिलक ।

श्रीभक्तिभागिनीजी उस घाव को अच्छे प्रकार बांधकर पड़रहीं किसी से कुछ कहा नहीं; जब आपके समीप में आपके प्रति मधुकरसाहजी आये तब बोली कि “आप मत आइये मुझे स्त्री-धर्म हुआ है ।” तीन दिन बीते शुद्धता विचारि फिर आकर राजा ने आपको पड़ी ही देखा, जाना कि “कोई नवीन व्यथा है ।” आपसे पूछने लगे कि “हे प्रवीन प्रिये ! जो व्यथा होय सो सब मर्म खोल कर कहो ।” सुनकर आपने दो चार घेर टाल मटोल किया; राजा ने नहीं माना; तब सत्य सत्य सब वृत्तांत कह कर समाधान करने लगीं कि “आप कोई मन में भ्रम लाकर वैष्णवों में अभाव मत कीजियेगा; यह कोई मेरा कर्मही ऐसा था सो भी भोगही गया ॥”

राजाजी भी तो परम भागवत थे, सुनकर आपकी क्षमा और भक्ति पर न्यवछावर हो, परिक्रमा कर भूमि पर पड़के प्रणाम किया, श्रीभक्ति का प्रभाव हृदय में धारण कर स्त्री पति की लजा छोड़ श्रीगणेशदेईजी में भक्ति का गौरव मानने लगे ॥

श्रीगणेशदेईजी की एक और उत्तम कथा जो बुंदेलखण्ड देश के सब सज्जनों को विदित है सो सुनिये । श्रीमधुकरसाहजी श्रीकृष्णचन्द्रजी के उपासक थे; और श्रीगणेशदेईजी राजाधिराज श्रीरामचन्द्रजी की उपासना युक्त थीं । इससे जब तब श्रीअयोध्याजी आती थीं । एक बार श्रीअयोध्याजी आईं, प्रेमवश कुछ दिन रह गईं; श्रीमधुकरसाहजी का, भक्तिसम्बन्ध से, आप में बड़ा स्नेह था; इससे कई पत्र लिखे; परन्तु धाम के स्नेह विवशता से नहीं गई ॥

तब राजा ने लिख भेजा कि “अब अपने प्रभुको साथही लिवाकर आना।” पत्र बांचके गणेशदेईजी ने प्रभु से प्रार्थना की कि “देखिये, राजा क्या लिखते हैं। निदान कुछ दिन श्रीअवध में और रहों फिर यह विचार किया कि प्रभुके तो मेरे सरीखी बहुत किं-करी हैं किस किस के साथ में जायेंगे; परन्तु मैं भी ऐसे ओढ़छे नहीं जाऊंगी; श्रीसरयूजी में प्रवेश कर प्राण त्याग कर दूंगी।” ऐसा निश्चय कर स्नान के बहाने से श्रीसरयूजी में डूब ही तो गई। उसी क्षण भक्तवत्सल कृपासिंधु श्रीरघुनंदनजी श्यामसुन्दर किशोर-मूर्ति मणिविग्रह से आपके अंक में आगये। और गणेशदेईजी को तीर पर खड़ी कर दिया। फिर उस क्षण का प्रेमानन्द श्रीगणेशदेईजी का कौन कह सकता है? जहां आपकी स्थाति थी वहां प्रभुको लाकर विराजमान कर महाउत्सव किया। दान द्रव्य लुटाना बाजा बजवाना इत्यादिक आनन्द की धूम मची और सब वृत्तांत श्रीमधुकरसाहजी को पत्र द्वारा निवेदन किया ॥

राजा सुनकर बहुत द्रव्य और सेना समेत श्रीअवध आकर प्रभु के दर्शन कर कुनार्थ हुआ। प्रभु की प्रेरणा से श्रीगणेशदेईजी ने श्रीजानकीजीवनजी को इस प्रकार से ओढ़छे लिवा ले चलीं कि पुण्य * वा पुनर्वसु नक्षत्र में वहां से प्रभु पधारे; जब तक पुण्य नक्षत्र रहा तब तक पधारतीं फिर २६ दिन मार्ग में एक स्थल में स्थित रहतीं, फिर सत्ताईसवें दिन पुण्य नक्षत्र में चलतीं इसीभांति केवल पुण्य ही में चलकर ओढ़छे गये, वहां अकथनीय आनन्द उत्सव से प्रभु विराजमान हुए। पीछे आपके विग्रहअनुरूप श्रीजानकीजी श्रीलक्ष्मणजी श्रीहनुमान्जी आदिकों की मूर्तियां प्रतिष्ठा करके समीप में पधराई गई। कोई आगे बैठता नहीं था ॥

श्रीगणेशदेईजी का यह नियम था कि पूजा अपने हाथ से करती थीं। वहां के बहुत लोगों के मन में ऐसी शंका होती थी कि “ये प्रभु रानी को स्वयं सरयूजी में नहीं मिले, किन्तु कोई यत्न से ले

आई हैं ।” इस वार्ता को श्रीजानकीवल्लभजी जान गये तब एक दिवस एकांत पूजा में रानी को आज्ञा दिया कि “वहुत काल से खड़ी हों बैठजाओ ।” आप प्रणाम कर बोलीं, “कृपानिधे ! आप खड़े हैं, किंकरी कैसे बैठ जाय ?” प्रभु बोले “हम बैठ जायँ फिर उठेंगे नहीं ।” आप बोलीं “जैसी इच्छा होय ।” सबों के विश्वास के लिये आपके ऊपर कृपा कर श्रीजानकीवल्लभजी वीरासन से बैठ गये । अब तक विराजे ही हैं । * ओड़छा नगर किसी हेतु से उजड़ गया परन्तु प्रभु और आपके सेवकवर्गमात्र अब तक रहते हैं । श्रावणशुक्लतृतीया को आप भूलने पर विराजते हैं तब विशेष उत्सव मेला होता है ॥

(५२३) छप्पय । (३२०)

हरि के संमत जे भगत, ते दासनि के दास ॥
नरवाहने, बाहन बरीसैं, जापू, जैमलैं, बीदावतैं । ज-
यंतैं, धारां, रूपौ, अनुभई, उदारावतैं ॥ गंभीरे अर्जुनैं,
जनार्दनैं, गोविंदैं, जीतां । दामोदर, सांपिले, गंदा,
ईश्वरैं, हेमविदातां ॥ मयानन्द महिमा अनंत गुंढाले,
तुलसीदासैं । हरि के संमत जे भगत, ते दासनिके
दास ॥ १०५ ॥ (१०६)

वार्त्तिक तिलक ।

श्रीभगवान् के अनुकूल जो भक्त हैं; मैं उन भक्तों के दासों का दास हूँ ॥

श्रीनरवाहनजी, श्रीवाहनवरीशजी, श्रीजापूजी, श्रीजयमलजी, श्रीविन्दावतजी, श्रीजयन्तजी, श्रीधाराजी, श्रीरूपाजी, श्रीअनुभवीजी, श्रीउदारावतजी, श्रीगंभीरे अर्जुनजी, श्रीजनार्दनजी,

* श्रीअयोध्याजी श्रीकनकमधनमें जो श्रीविग्रह हैं आप ठीक उसी मूर्ति के सदृश हैं । भेद केवल हतनाही है कि ये श्याम हैं और ये गौर ॥

(रानी की स्थापित बड़ी मूर्ति है)

श्रीगोविन्दजी, श्रीजीताजी, श्रीदामोदरजी, श्रीसांपिलेजी, श्रीगदा-
भक्तजी, श्रीईश्वरभक्तजी, श्रीहेमविदीताजी, अपार महिमावाले
श्रीमयानन्दजी, श्रीगुढीलेजी, श्रीतुलसीदासजी ॥

इन सब भक्तों के दास का मैं दास हूँ ॥

१ श्रीनरवाहनजी	१२ श्रीजनार्दनजी
२ श्रीवाहनवरीशजी	१३ श्रीगोविन्दजी
३ श्रीजापूजी	१४ श्रीजीताजी
४ श्रीजयमलजी	१५ श्रीदामोदरजी
५ श्रीविन्दावतजी	१६ श्रीसांपिलेजी
६ श्रीजयन्तजी	१७ श्रीगदाभक्तजी
७ श्रीधाराजी	१८ श्रीईश्वरजी
८ श्रीरूपाजी	१९ श्रीहेमविदीताजी
९ श्रीअनुभवीजी	२० श्रीमयानन्दजी
१० श्रीउदारावतजी	२१ श्रीगुढीलेजी
११ श्रीगंभीरे अर्जुनजी	२२ श्रीतुलसीदासजी (दूसरे)

(१३६) श्रीनरवाहनजी ।

(४२४) टीका । कवित्त । (३१६)

रहैं भौगाँव नाँव, नरवाहन साधु सेवी, लूटि लई नाव जाकी,
चंदीखाने दियौ है । लौंड़ी आवैं दैन कछू खायवे को; आई दया;
अति अकुलाई, लै उपाय यह कियो है ॥ बोलो “राधावल्लभ” औ
लेवौ “हरिवंश” नाम; पूछै “शिष्य” नाम कहौ; पूछी नाम लियौ
है । दई मँगवाय वस्तु राखि यौ दुराय बात आय दास भयौ कहौ
रीक्ति पद दियौ है ॥ ४१६ ॥ (२१०)

वार्त्तिक तिलक ।

श्री “नरवाहन” जी श्रीहरिवंशजी के शिष्य, परम संतसेवी,
“भौगाँव” में रहते थे । ब्रज के एक जमींदार थे और लुटेरे भी ।
कोई सेठ लक्षावधि की संपदा नाव में भरे गंगाजी में चला आता
था, आपने संतसेवा के लिये सब लूटलिया, और उस सेठ को कारा-

गार (बन्दीघर) में डाल दिया । उस बाणिक (सेठ) को भोजन देने एक लौड़ी (टहलनी) कारागार में जाती थी; देखकर उस दासी के हृदय में बड़ी दया आई, तब बहुत अकुलाके उसको एक उपाय बताया कि तुम बड़े ऊंचे स्वरसे, “राधावल्लभ श्रीहरिवंश !” इस प्रकार से नाम जपे; जब पूछा जाय तब कहना कि “मैं श्रीहरिवंशजी का शिष्य हूँ ।” उसने ऐसाही किया ॥

श्रीनरवाहनजी ने पूछा कि “तुम यह नाम क्यों जपते हो?” उसने कहा “मैं श्रीहरिवंशजी का शिष्य हूँ ।” राजा नरवाहन बड़ेही गुरु-निष्ठ थे । सुनतेही धन देकर कहा कि ‘ओगुसाईजी से यह बात मन कहना ।’ वह वैश्य घर में आ, शीघ्रही श्रीवृन्दावन जाकर श्रीहित-हरिवंशजी का शिष्य होगया, और अपना वृत्तान्त भी कहा कि “नरवाहनजी ने लाखों का धन लेकर मुझे बन्दी में डाल दिया था, सो मैंने आपका नाम लिया और झूठही कहा कि “आपका शिष्य हूँ,” तब धन देकर मुझे घर भेज दिया ।” सुनकर प्रसन्न हो श्री गुसाईजी ने दोनों को प्रभुपदप्रेम दिया । श्रीनरवाहनजी की जय ॥

आपकी गुरुभक्ति पर रोझकर इन्हीं की छाप देकर दो पद बना कर अपनी “चौरासी” (ग्रंथ) में रख दिया ॥

(५२५) छाप्य । (३१८)

श्रीमुख पूजा संत की, आपुन तैं अधिकी कही ॥
यहै वचन परमान “दास गांवरी” “जटियाने” भाऊ ।
“बूंदी” “वनियां राम” “मंडौते” मोहनबारी” “दाऊ” ॥
“माड़ौठी” “जगदीसदास,” “लक्ष्मन” “चटुथावल”
भारी । “सुनपथ” में “भगवान;” सबै “सलखान”
“गुपाल” उधारी ॥ “जोवनेर” “गोपाल” के भक्त
इष्टता निर्वही ॥ श्रीमुख पूजा संत की आपुन तैं अधि-
की कही ॥ १०६ ॥ (१०८)

वार्त्तिक तिलक ।

भगवान् ने अपने श्रीमुख से अपनी पूजा से अपने भक्त संतों की पूजा अधिक कही है । इसी श्रीमुख वचन का प्रमाण मानकर इस छप्पय के कहे हुए भक्तों ने प्रभु से अधिक प्रभु के भक्तों को इष्टदेव मान पूजा सेवा की “जटियाने,” में “श्रीगांवरीदासजी” को इसी वचन के प्रमाण संतों में भाव था । “बुंदी” में श्री “वनियाराम” जी को भी यही भाव था । “मँड़ोते” में “मोहनवारीजी” “दाऊ” जी के भी संत इष्टता का ही भाव था । “माडौटी” में “जगदीशदासजी,” “चटथावल” में भी “लक्ष्मणभक्तजी” भारी संतसेवी थे; “सुनपथ” में “भगवान्भक्तजी,” सम्पूर्ण “सलखान” नगर को “गोपालभक्तजी” ने उद्धार किया; “जोवनेर” में “गोपाल जी” की भक्तों में इष्टता का निर्वाह हुआ ॥

श्लो० “आदिस्तु परिचर्यायां सर्वङ्गेरपि वन्दनम् ॥

मङ्गलपूजाभ्यधिका सर्वभूतेषु मन्मतिः ॥ १ ॥

नैवेद्यं पुरतो मह्यं चक्षुषा गृह्यते मया ॥

रसवैष्णव जिह्वाग्रे गृह्णामि कमलोद्भव ॥ २ ॥”

१ श्रीगामरी(गांवरी)दासजी

६ श्रीलक्ष्मणभक्तजी

२ श्रीवनियारामजी

७ श्रीभगवान्भक्तजी

३ श्रीमोहनवारीजी

८ श्रीगोपालभक्तजी (सल०)

४ श्रीदाऊरामजी

९ श्रीगोपालजी जोवनेर के ।

५ श्रीजगदीशदासजी

(१४०) श्रीगोपालभक्तजी ।

(५२६) टीका । कवित्त । (३१७)

“जोवनेर” वास सो “गोपाल” भक्त-इष्ट ताकों कियो निर्वाह, वात मोंको लागी प्यारियै । भयौ हो विरक्त कोऊ कुल में, प्रसंग सुन्यौ, आयौ यौ परीक्षा लैन, द्वार पै विचारियै ॥ आय पत्थौ पांथ, “पांथ धारौ निज मंदिर में;” “सुंदरि न देखौ मुख, पन कैसे टारियै ?” । “चलौ, जिन टारै तिय रहैगी किनारौ, करि,

चले, सब छिपी, नैकु देखी, याके मारियै ॥ ४२० ॥ (२०६)

वार्त्तिक तिलक ।

जयपुरप्रदेश के “जोवनेर” ❀ नामक एक पुर के वासी श्री “गोपाल” जी ने भक्त-इष्टता का निर्वाह भतीभांति से किया, सो वार्ता सुनकर मुझे अति प्यारी लगी । आपके कुलका कोई जन विरक्त वैष्णव होगया था, वे आपके ‘हरि भक्त को इष्ट मान सेवा करने’ का प्रसंग कहीं सुन, परीक्षा लेने के लिये द्वार पर आये । श्रीगोपालजी ने देखके चरणों में प्रणाम कर कहा कि “आप अपने घर में पधारिये ।” वे बोले कि “मेरा प्रण है कि स्त्री का मुख न देखूं, सो उस प्रतिज्ञा को छोड़ तुम्हारे घर के भीतर कैसे जाऊं ?” आपने कहा “बलिये, अपना प्रण मत छोड़िये, स्त्रियां एक ओर रहेंगी, आपके सामने नहीं आवेंगी ।” तब वे गृह में गये, आपने स्त्रियों को छिपा दिया, परंतु एक स्त्री थोड़ा झांकने लगी, इन्होंने देखकर श्री-गोपालजी के गाल पर एक तमाचा जड़ही तो दिया ॥

(५७७) टीका । कवित् । (३१६)

एक पै तमाचो दियौ, दूसरे ने रोस कियौ, “देवौ या कपोल पै” यों बानी कही प्यारी है । सुनि, आंसू भरि-आये, जाय लपटाये पांय, कैसे कही जाय यह रीति कहु न्यारी है ॥ “भक्त-इष्ट” सुन्यौ, मेरे बड़ौ अचरज भयौ, लई मैं परीक्षा, भई शिक्षा मोको भारी है । बोल्यौ अकुलाय, “अजू पैये कहा भाय, ऐये साधु सुख पाय कहै, यही मेरी ज्यारी है” ॥ ४२१ ॥ (२०८)

वार्त्तिक तिलक ।

थप्पड़ के लगते ही एक दूसरे ने तो क्रोध किया, पर श्रीगोपालजी

* एक गोपालजी काशी के निकट बाबुली ग्राम के, और एक गोपालभट्ट श्रीचुन्दावन के श्रीहरिचंशजी के ठाकुर के सेवक, एक गोपालजी श्रीपयहारीकृष्णदासजी के शिष्यों में, एक गोपालजी काय ब्रज के, एक गोपालजी हरिव्यासदेव की दूसरी शाखा में भगवान्दासजी के शिष्य, एक गोपालजी कवि वासगढ़ के, एक कवि ईटोरा के, एक जटाधारी, एक नरोड़ा के, एक गोपालजी “वल्लभाख्यान” के कर्ता, एक कायस्थ सिद्धनद के, एक बड़नगर के, और एक गुजरात के ॥ इनने श्री “गोपाल” जी प्रसिद्ध हैं ॥

हाथ जोड़ सन्त से बोले “हे इष्ट देव ! आपने एक कपोल को तो कृपाकर तमाचा दिया परन्तु यह दूसरा कपोल आपके कर कमल के स्पर्श से विहीन अपना अपमान मानेगा, कृपाकर थपेड़ा इस कपोल को भी दीजिये ।” क्षमाशील भक्तजी ने ऐसी प्यारी वाणी कही, सुनते ही उन परीक्षा-कारी सन्त के नेत्रों में आंसू भर आये, और उठकर चरणों में लपट के बोलें कि “यह आपके लोकोत्तर रीति की कैसे प्रशंसा करूं, मैंने सुना कि ‘आप हरिभक्तों को इष्टदेव मानते हैं’ सो मुझे बड़ा ही आश्चर्य हुआ इसलिये मैंने परीक्षा ली । उसमें मुझे यह बड़ी भारी शिक्षा हुई कि भगवद्भक्तों को इस प्रकार मानना चाहिये और उनको ऐसा सहना चाहिये, और निष्ठायुक्त पुरुषों की परीक्षा न लेनी चाहिये ॥

सुनते ही श्रीगोपालजी अकुला के बोले “अजी महाराज ! मैं भाव को कहां पा सकता हूं, परन्तु सन्तजन कृपाकर मुझे अपना “दास” कहते हैं, यही मेरा जीवन (जगरी) है ॥”

(५२८) अर्थ । (३११)

परमहंस वंसनि मैं, भयौ विभागी बानरौ ॥
“मुरधरखण्ड” निवास भूप सब आज्ञाकारी । रामनाम
विश्वास भक्तपदरज व्रतधारी ॥ जगन्नाथ के द्वार दंडौ
तनि प्रभु पै धायौ । दई दास की दादि, * हुंडी करि
फेरि पठायौ ॥ सुरधुनी ओध संसर्ग तें नाम बदल
कुच्छित नरौ । परमहंस वंसनि मैं, भयौ विभागी
बानरौ † ॥ १०७ ॥ (१०७)

(१४१) श्रीलाखाजी ।

वार्तिक तिलक ।

श्रीलाखाजी “बानर-वंश” में उत्पन्न होकर भी, परमहंस वंशों के सुख, सुयश, भजन, तथा सुकृत के भागी (हिस्सेदार) हुए ॥

* “दादि”=दाद ॥) =प्रय, दया । † बानरौ=बानरवंशी ॥

“मुरधरखण्ड” (मारवाड़) में आपका निवास था; आपके भजन और सन्त-सेवा के प्रताप से सब राजा आज्ञाकारी थे; महामन्त्र श्रीराम नाम में आपको दृढ़ विश्वास था और भगवद्भक्तों के पदपंकज-रजके व्रतधारी थे। श्रीजगन्नाथ प्रभुके द्वार पर दर्शन के हेतु साष्टांग दण्डवत् करते हुए अपने गृह से पधारे। श्रीजगन्नाथजी ने अपने दास पर दया कर, जो अवश्य करने योग्य कार्य था उस को करने के लिये झुण्डी करा के फिर घरको भेजा। जैसे ‘सुरधुनी ओघ’ जो श्रीगंगाजी की धारा उसमें मिलने से कुत्सित मलीन नालाओं का भी नाम रूप पलट कर श्री “गङ्गा” ही का नाम रूप हो जाता है, इसी प्रकार, वानरवंश डोम जाति से भगवत् भागवत में मिलकर आप भी तद्रूप हो गये ॥

दो० “तुलसी नारो जगत को, मिलै संग में गंग ।

महा नीचपन आदिको, शुद्ध करै सतसंग ॥ १ ॥”

श्लो० यस्माद्यस्मादपिस्थानाद्गङ्गायामम्भ आपतत् ।

सर्व भवति गाङ्गेयं को न सेवेतबुद्धिमान् ॥ १ ॥”

कवित्त १२ का तिलक पृष्ठ ४७ में देखिये। भूलसे १०७ वें छप्पय को १११ वां छपगया है और “४२२ वें कवित्त में” के स्थान पर “४२६ में” छपगया है ॥

(५२६) टीका । कवित्त । (११४)

“लाखा” नाम भक्त, वाकौ “वानरौ” बखान कियौ, कहै जग डोम * जासों मेरौ सिरमौर है । करै साधुसेवा बहु पाक डारि मेवा, संत जैवत अनंत सुख पावै कौर कौर है ॥ ऐसे में अकाल

* “कहै जगडोम” । पश्चिम वृन्दावन मारवाड़ आदि देशों की बोली यानी को न जाननेवाले “डोम” जाति से इस प्रान्तका डोम सूप बेचनेवाला बँसफोड़ वा भैगी (हलाल खोर) जानते हैं, सो उनकी बड़ी भूल है, क्योंकि उस देश में “डोम” “माट,” “चारण,” इनकी जाति और वृत्ति एक समान “कथक” की सी होती है सोई डोम लाखाजी थे (इधर के डोम नहीं), डोमही को “वानरवंशी” भी करते हैं। इसी से मुंशी तुलसीराम, श्रीतपस्वीरामजी, भक्त कल्पद्रुमकार, और ज्वालाप्रसादजी ने लाखाजी को श्रीहनुमानवंशी लिखा है। बहुत महारथ श्रीनाभास्वामी को भी इसी जाति में अम्भ कहते हैं। विदित हो कि उधर का ‘डोमवंश’ इधर का ‘डोम’ नहीं ॥

पत्थरों, आवैं धरि माल जाल, कैसे प्रतिपाल करै, ताकी और ठौर है । प्रभुजू स्वपन दियो “कियौ मैं जतन एक गाड़ी भरि गेहूं भौंसि आवैं करौ गौर * है ॥ ४२२ ॥ (२०७)

वार्त्तिक तिलक ।

श्रीनाभास्वामीजी ने जिसको “वानर” कहके वर्णन किया, उन भक्तजी का “लाखा” नाम था, जगके लोग आपको “डोम” “हनुमान्वांशी” कहते थे । श्रीप्रियादासजी कहते हैं कि भक्तिभूषित होने से मेरे तौ सिरमौर हैं । आप वड़ी प्रीति से साधु-सेवा करते थे; अनेक मेवे डाल के पकवान मिटाई बनवाकर भोजन कराते थे; जिन पदार्थोंको पाने में ग्रास ग्रास में संतों को अनंत सुख होताथा ॥

ऐसी सेवा करते समय में बड़ा अकाल पड़ गया, तब तो बहुत से लोग तिजक माला वैष्णव वेष धर आपके यहां आने लगे । अब सबोंका कैसे प्रतिपाल करसकें, विचार किया कि “इस घर को छोड़ कहीं चले जावैं ।” उसी रात्री में श्रीभक्तवत्सल रामजी ने स्वप्न दिया कि “तुम कहीं जाओ मत; हमने एक यत्न किया है, एक गाड़ीभर गेहूं और एक दूध देती भैंसि तुम्हारे यहां आवैगी, उसी से संतों की तथा और जीवों की सेवा सहायता करो ॥”

(५३०) टीका । कवित्त । (३१३)

“गेहूं कोठी डारि गुह भूँदि नीचे देवो खोलि, निकलै अतोल पीसि रोटी लै बनाइयै । दूध जितौ होय सो जमायकै घिलोय लीजै, दीजै यों चुपरि संग छाछि दै जिवाइयै” ॥ खुलिगई आँखें, भाखैं तिया सों जु आज्ञा दई, भई मन भाई, अजु हरि गुनगाइयै । भोर भयें गाड़ी भैंसि आई, वही रीति करी, करी साधुसेवा नाना भांतिन रिभाइयै ॥ ४२३ ॥ (२०६)

वार्त्तिक तिलक ।

“उस गेहूंको कोठी में भर उसका मुंह मुंददेना नीचेसे छेद कर निकालना, उसमें अप्रमाण गेहूं निकलेगा, उसको पीस पीस कर

प्रथम ही संकल्प कर चुका हूँ कि “साष्टांग ही से जाकर प्रभु के दर्शन करूंगा,” उस प्रतिज्ञा को मैं पालन किया चाहता हूँ, आप लोग भी मुझे यही वरदान दीजिये कि इसी प्रकार जाकर दर्शन करूँ।” पंडों ने उत्तर दिया कि प्रभु की आज्ञा है, चढ़िये, और यह भी आज्ञा हुई है कि “जो सुमिरनी बनाकर लाये हैं, सो हमको बहुत प्रिय है, शीघ्र आकर पहिरावें ॥”

ऐसा वचन सुन श्रीलाखाजी ने निश्चय प्रभु की आज्ञा जानी, क्योंकि सुमिरनी की बात पते की थी। प्रभु का अनुशासन मान चढ़के चले; और भक्तजी यह कहने लगे कि “मैंने जान लिया कि मुझसे लघु जीव को सर्कार अपने आश्रितों में चढ़वढ़ के किया चाहते हैं; आप प्रेम की पोथी पढ़पढ़ मेरे ऊपर कृपा विस्तार किया चाहते हैं ॥”

भक्तजी ने, जा प्रणाम कर नेत्रों से दर्शन पाय, प्रभु के ऊपर तन मेन प्राण सब न्यबछावर कर दिये आप श्रीजगन्नाथजी को अत्यंत प्यारे थे इससे प्रभु अपने निकट से पृथक् नहीं होने देते थे ॥

(५३४) टीका । कवित । (३०६)

बेटी एक क्वारी व्याहि देत न विचारी मन धन हरि साधुनि कौ,
कैसे कै लगाइयै । “कीजै वाकौ काज” कही जगन्नाथ देवजूने “लीजै
सोपै द्रव्य” उर नेकहूँ न आइयै ॥ विदा पै न भए चले हग भरि लये,
गये आगे नृप भक्त मग चौकी अटकाइयै । दियौ है सुपन प्रभु जिनि
हठ करौ अजू हुंडी लिख दई लई विनै कै जताइयै ॥ ४२७ ॥ (२०२)

वार्तिक तिलक ।

श्रीलाखाभक्तजी की एक बेटी घर में कुंवारी (कुमारी) थी, इस विचार से उसका विवाह नहीं करते थे कि “मेरे पास जो धन है, सो श्रीहरि और संतों का है, इसमें से उसमें कैसे लगाऊँ ? ॥”

श्रीजगन्नाथजी ने स्वयं आज्ञा दी कि “हमसे द्रव्य लेकर उसका विवाह अवश्य कर दो ।” परन्तु आपके मनमें यह बात नहीं आई; कुछ दिन रहकर फिर गृह को चले, किन्तु द्रव्य लेने के भय से प्रभु के समीप विदा होने नहीं गये । प्रभु के वियोग से नेत्रों में जल

भर, चले आये । श्रीजगन्नाथजी ने एक भक्त राजा को स्वप्न दिया उसने मार्ग में चौकी बैठे दी; जब आये तब लोग राजा के पास ले गये राजा ने सरकार कर विनय प्रार्थना की कि मुझे स्वप्नमें प्रभु ने आज्ञा दी है सो आप हठ मत कीजिये कन्या के विवाह के लिये द्रव्य लीजिये तब आपने लिया, राजा ने हुंडी लिखा दी ॥

(५३५) टीका । कवित्त । (३०८)

हुंडी सो हजार की, यों लैकै गृहद्वार आये, तामैं तें लगायौ सौक बेटी व्याह कियो है । और सब संतनि बुलाय के खवाय दिये, लिये पग दास सुखरासि पन लियौ है ॥ ऐसैं ही बहुत दाम बाही के निमित्त लैलै संत भुगताये अति हरषित हियौ है । चरित अपार कछु मति अनुसार कछौं लखौं जिन स्वाद सो तौ पाय निधि जियौ है ॥ ४२७ ॥ (२०९)

वात्तिक तिलक ।

दशसौ (एक सहस्र) रुपये की हुंडी लेकर गृह में आ, इन्होंने केवल एकसौ रुपये लगाके तो अपनी कन्या का विवाह कर दिया, और शेष सब द्रव्य संतोंको बुलाकर दिव्य पदार्थ भोजन करादिये, सब संतों के चरण ग्रहण कर सुखी हुए ॥

इसी प्रकार प्रथम भी कन्या के विवाह के निमित्त भक्त लोगोंने बहुत द्रव्य दिये थे; परंतु वह सब भी साधुओं को खिलाकर आप आनंदित हुए थे ॥

श्रीलाखाभक्तजी के ऐसे ऐसे अपार चरित्र हैं; मैंने अपनी मतिके अनुसार कुछ वर्णन किये; जिन्होंने साधुचरित्र के रसका स्वाद पाया, वे भक्त यह श्रीलाखाजीकी कथा सुन मानों निधि पाके जिये हैं ॥

(५३६) छप्पय । (३०७)

जगत विदित “नरसी” भगत, (जिन) “गुज्जर” धर पावन करी ॥ महास्मारत लोग भक्ति लौलेस न जानैं । माला मुद्रा*देखि तासु की निन्दा ठानैं ॥ ऐसे

*“मुद्रा”=छाप भगवत् आग्रह के ॥

प्रथम ही संकल्प कर चुका हूँ कि “साष्टांग ही से जाकर प्रभु के दर्शन करूँगा,” उस प्रतिज्ञा को मैं पालन किया चाहता हूँ, आप लोग भी मुझे यही वरदान दीजिये कि इसीप्रकार जाकर दर्शन करूँ।” पंडों ने उत्तर दिया कि प्रभु की आज्ञा है, चढ़िये, और यह भी आज्ञा हुई है कि ‘जो सुमिरनी बनाकर लाये हैं, सो हमको बहुत प्रिय है, शीघ्र आकर पहिरावें ॥”

ऐसा वचन सुन श्रीलाखाजी ने निश्चय प्रभुकी आज्ञा जानी, क्योंकि सुमिरनी की बात पते की थी। प्रभु का अनुशासन मान चढ़के चले; और भक्तजी यह कहने लगे कि “मैंने जान लिया कि मुझसे लघु जीव को सर्कार अपने आश्रितों में चढ़बढ़ के किया चाहते हैं; आप प्रेम की पोथी पढ़पढ़ मेरे ऊपर कृपा विस्तार किया चाहते हैं ॥”

भक्तजी ने, जा प्रणाम कर नेत्रों से दर्शन पाय, प्रभु के ऊपर तन मन प्राण सब न्यबलावर कर दिये आप श्रीजगन्नाथजी को अत्यंत प्यारे थे इससे प्रभु अपने निकट से पृथक् नहीं होने देते थे ॥

(५३४) टीका । कवित्त । (२०६)

बेटी एक क्वारी न्पाहि देत न विचारी मन धन हरि साधुनि को,
कैसेकै लगाइयै । “कीजै वाकौ काज” कही जगन्नाथ देवजूने “लीजै
मोपै द्रव्य” उर नेकहूँ न आइयै ॥ बिदा पै न भए चले दृग भरि लये,
गये आगे नृप भक्त मग चौकी अटकाइयै । दियौ है सुपन प्रभु जिनि
हठ करौ अजू हुंड़ी लिख दई लई विनै कै जनाइयै ॥ ४२७ ॥ (२०२)

वार्तिक तिलक ।

श्रीलाखाभक्तजी की एक बेटी घर में कुंवारी (कुमारी) थी, इस विचार से उसका विवाह नहीं करते थे कि “मेरे पास जो धन है, सो श्रीहरि और संतों का है, इसमें से उसमें कैसे लगाऊँ ? ॥”

श्रीजगन्नाथजी ने स्वयं आज्ञा दी कि “हमसे द्रव्य लेकर उसका विवाह अवश्य करदो ।” परन्तु आपके मनमें यह बात नहीं आई; कुछ दिन रहकर फिर गृह को चले, किन्तु द्रव्य लेने के भय से प्रभु के समीप बिदा होने नहीं गये । प्रभु के वियोग से नेत्रों में जल

भर, चले आये । श्रीजगन्नाथजी ने एक भक्त राजा को स्वप्न दिया उसने मार्ग में चौकी बैठा दी; जब आये तब लोग राजा के पास ले गये राजा ने सत्कार कर विनय प्रार्थना की कि मुझे स्वप्नमें प्रभु ने आज्ञा दी है सो आप हठ मत कीजिये कन्या के विवाह के लिये द्रव्य लीजिये तब आपने लिया, राजा ने हुंडी लिखा दी ॥

(५३५) टीका । कवित्त । (३०८)

हुंडी सो हजार की, यों लैकै यहद्वार आये, तामैं तें लगायौ सौक बेटी व्याह कियो है । और सब संतनि बुलाय कै खवाय दिये, लिथे पग दास सुखरासि पन लियो है ॥ ऐसैं ही बहुत दाम वाही के निमित्त लैलै संत भुगताये आति हरषित हियो है । चरित अपार कछु मति अनुसार कछों लछों जिन स्वाद सो तौ पाय निधि जियो है ॥ ४२७ ॥ (२०१)

वार्त्तिक तिलक ।

दशसौ (एक सहस्र) रुपये की हुंडी लेकर यह में आ, इन्होंने केवल एकसौ रुपये लगाके तो अपनी कन्या का विवाह कर दिया, और शेष सब द्रव्य संतोंको बुलाकर दिव्य पदार्थ भोजन करादिये, सब संतों के चरण ग्रहण कर सुखी हुए ॥

इसी प्रकार प्रथम भी कन्या के विवाह के निमित्त भक्त लोगोंने बहुत द्रव्य दिये-थे; परंतु वह सब भी साधुओं को खिलाकर आप आनंदित हुए थे ॥

श्रीलाखाभक्तजी के ऐसे ऐसे अपार चरित्र हैं; मैंने अपनी मतिके अनुसार कुछ वर्णन किये; जिन्होंने साधुचरित्र के रसका स्वाद पाया, वे भक्त यह श्रीलाखाजी की कथा सुन मानों निधि पाके जिये हैं ॥

(५३६) छप्पय । (३०७)

जगत विदित “नरसी” भगत, (जिन) “गुज्जर” धर पावन करी ॥ महास्मारत लोग भक्ति लौलेस न जानैं । माला मुद्रा*देखि तासु की निन्दा ठानैं ॥ ऐसे

*“मुद्रा”=छाप भगवत् आयुध के ॥

कुल उत्पन्न भयौ, भागौत सिरोमनि । ऊसर तें सर
कियौ, खंडदोषहिं खोयोजिनि । बहुत ठौर परचौ दियौ,
रसरीति भक्ति हिरदै धरी । जगत विदित “नरसी”
भगत, (जिन) “गुज्जर” धर पावन करी ॥ १०८ ॥ (१०६)

(१४२) श्रीनरसी मेहताजी ।

कलि अब्द	संवत्	ईसवी सन्	शाके
४६४४	१६००	१५४३	१४६५
४६६७	१६५३	१५६६	१५१८

दो० “हृदय राखि मेहता-चरित, भजु श्रीसीताराम ।
‘तपसी’ मिलिहै भक्तिमणि, पूजहिं सब मनकाम ॥”

वार्षिक तिलक ।

जगत् में विख्यात श्रीनरसी भक्तजी हुए, जिन्होंने गुजरात देश
की भूमि को और उस प्रदेश के वासियों को पावन किया; वहां के
लोग बड़े ही स्मार्त, कर्मकाण्ड में आशक्त, और अज्ञानी थे । श्री-
हरिभक्ति को लवलेश मात्र भी नहीं जानते; जो किसी को तुलसी
की कंठी माला, वैष्णवीय तिलक (ऊर्ध्व-पुण्ड्र), शंख चक्रादि मुद्रा
धारण किये देखें, उसकी बड़ी ही निन्दा-करते थे । ऐसे कुल में
उत्पन्न होकर, आप भागवतशिरोमणि हुए । वह देश ऊसरभूमि के
समान भक्तिजलहीन अशुद्धतायुक्त था, उस गुर्जरखंड (गुजरात) को
भगवद्धर्म जल युक्त प्रेमपंकज विकसित सरोवर समान करके दोषों
को जिन्होंने नाश किया और बहुत ठिकाने पर परीक्षा परचौ दिये
(सो टीका में वर्णन होंगे); ऐसे रस रीति भक्ति हृदय में धारण
करनेवाले श्रीनरसी जी हुए ॥ (उनको पुनः पुनः दण्डवत्) ॥
शृङ्गारमाधुर्यनिष्ठा में आप गोपिकाओं के तुल्य हुए ॥

(५३७) टीका । कवित् । (३०६)

“ जूनागढ़ ” बास, पिता माता तन नास भयौ, रहै एक भाई

औ भौजाई रिसभरी है । डोलत फिरत आय, बोलत “पियावौ नीर,” भाभी पै न जानी पीर, बोली जरीवरी है ॥ “आवत कमाए, जल प्याये विन सरे कैसे ? पियौ,” यों जवाब*दियौ देह थरधरी है । निकसे विचारि “कहूं दीजै तन डारि,” मानो शिव पै पुकार करी; रहे चित धरी है ॥ ४२६ ॥ (२००)

वार्त्तिक तिलक ।

भक्तशिरोमणि श्रीनरसी मेहताजी का गुजरात प्रदेशके “जूनागढ़” में निवास था । आप नागर ब्राह्मण थे; माता पिता दोनों के तन छूट गये; घर में एक शाक्त भाई और क्रोध करनेवाली एक भावज (भौजाई) थी । एक दिन आप डोलते फिरते किसी ओर से आय और बोले कि “भाभी ! पानी पिला दीजिये ।” सुन के उसने प्यास की पीर तो नहीं जानी, पर जरूर के बोली कि “बड़ी कमाई करके तौ आते हो ! बिना जल पिलाये कैसे काम चलेगा ? पी न लो, पीते क्यों नहीं हो ।” उसका ऐसा उत्तर सुन, अपमान से आपका शरीर कांपने लगा ॥

घर से निकल विचार किया कि “कहीं शरीर को तजदूं ।” नगर के बाहर एक शिवालय था उसमें जाके मानों आपने अपना दुःख शिवजी से पुकार के सुनाया । वह अपमान और शिवमहिमा चित्त में धरेहुए आप वहीं पड़े रहे ॥

दो० “नरसी हो अति सरस हिय, कहा देउ समतूल ।

कहेउ सरस शृङ्गारस, जानि सुखनि कौ मूल ॥

दीनी ताकों रीझिकै, माला नन्दकुमार ।

राखि लियो अपनी शरण, विमुखनि मुख दे द्वार ॥

जहँ जहँ भक्तन को कछु, संकट परत है आनि ।

तहँ तहँ आपन वीचि हैं, धरत अभय को पानि ॥”

(श्रीध्रुवदासजी)

(५३=) टीका । कवित्त । (३०५)

बीते दिन सात, शिवधामतें न जात वार, “परै काहु तुच्छ द्वार, सोई सुधि लेत है” । इतनी विचारि, भूख प्यास दई टारि, लियौ

“अवाव” = अव, = उत्तर ।

प्रगट सरूप धारि, भयौ हिये हेत है ॥ बोले “वर मांग,” “अज-
मांगिवौ न जानत हौं; तुम्हें जोई प्यारौ सोई देवौ, चित चेत है” ।
पख्यो सोच भारी, “मेरा प्रान प्यारी नारी, तासों कहत डरत, वेद
कहै ‘नेति नेति’ है” ॥ ४३० ॥ (१६६)

वार्त्तिक तिलक ।

आप उस सूने शिवमन्दिर में बिना अन्न जल सात दिवस पड़े
रहे, मन्दिर के बाहर नहीं गये; श्रीशिवजी ने विचार किया कि
“कोई यदि किसी असमर्थ तुच्छ के द्वार पर भी पड़ा रहता है तो
वह सुधि लेता है, और मैं तो महेश्वर हूँ ।” इससे श्रीनरसीजी की
भूख प्यास पहिले नाश कर फिर कृपापूर्वक स्वरूप धारण कर प्रगट
हो, बोले कि “वर मांग ॥”

नरसीजी ने कहा “अजी महाराज ! मैं मांगना नहीं जानता,
जो आपको प्यारा हो सो दे दीजिये; वही मुझको अच्छा लगता है।”
श्रीशिवजी सोच विचार करने लगे कि जो मेरा प्रियतम है सो मैं
अपनी प्राणप्रिया पार्वती से भी कहते डरता हूँ, उसको वेद भी
“नेति नेति” कहते हैं ॥

(५३६) टीका । कवित्त । (३०४)

“दियौ मैं वृकासुर को वर, डर भयौ तहां, वैसे डर कोटि कोटि
यापै वारि डारे हैं । बालक न होय यह पालक है लोकनि कौ, मन
कौ विचार कहा दीजै प्रानप्यारे हैं ॥ जोपै नहीं देत मेरो बोलिवो
अचेत होत; ” दियौ निज हेत तन आलिन के धारे हैं । ल्याये
वृन्दावन रास मण्डल, जटित मनि, प्रिया अनगन धीच, लालजू
निहारे हैं ॥ ४३१ ॥ (१६८)

वार्त्तिक तिलक ।

“एक बार मैंने वृकासुर को वर दिया, उसमें मुझे पीछे भारी
डर का सामना होगया, पर वैसे डर इसपर कोटिन न्यवछावर हैं;
क्योंकि यह बालक नहीं है, वरन लोकों का पालक और निस्तारक
है । ” मनमें और विचार किया कि “ प्रभु (हरि) मुझको प्रिय हैं
उन्हीं को दुःख जो नहीं देता तो मेरा वचन वृथा होता है ॥”

इससे श्रीशंकर ने अपनी इच्छा से श्रीनरसीजी को सखी तन दिया और आप भी वैसाही स्वरूप बनाकर अति कृपा से श्रीनित्य वृन्दावन रासमंडल का इनको दर्शन कराया, जहां मणिन जटित भूमि में अगणित अनेक प्रियाओं के मध्य लालजी के दर्शन हुए ॥

(५४०) टीका । कवित्त । (१०३)

हीरनि खचित रासमंडल, नचत दोऊ रचित अपार नृत्य गान तान न्यारियै । रूप उजियारी, चंदचांदनी न सम, तारी देत कर-तारी, लालगति लेत प्यारियै ॥ ग्रीवा की दुरनि, कर आंगुरी मुरनि, मुखमधुर सुरनि, सुनि श्रवन तपारियै । वजत मृदंग मुँहचंग संग, अंग अंग उठति तरंग रंग छवि जीकी ज्यारियै ॥ ४३२ ॥ (१६७)

वार्त्तिक तिलक ।

सोने से रचित हीराओं से जटित रासमंडल में दोनों प्रियाप्रिय-तम नाच रहे हैं; लोक से न्यारा नाच, और गान हो रहा है; श्री-श्यामाश्याम के रूप की अनूप उजियाली फैली है; चन्द्र और चांदनी की समता कहाँ ? लालजी तारी दे २ कर प्यारी २ गति लेते हैं; ग्रीवा की दुरनि, तथा हाथों की उंगलियों की मुरनि देख, मुखका मधुर स्वर सुन, आँखों कानों की ताप नाश हो जाती है; मृदंग वज रहा है, उसी के संग २ मुँहचंग भी वजता है और अंग अंग में जीव की भी जीवनी सी छवि के तरंग उठ रहे हैं ॥

(५४१) टीका । कवित्त । (१०२)

दई लै मसाल * हाथ, निरखि निहाल भई; लाल डीठि परी कोऊ नई यह आई है । शिव सहचरी रँगभरी अटकरी, चात मृदु-मुसकात नैन कोर में जताई है ॥ चाहै याहि टारौ यह चाहै प्रान वारौ, तब श्याम ढिग आय कही नीके समुझाई है । “ जावौ यहै ध्यान करौ; करौ सुधि, आऊं जहां; ” आप निज ठौर, चटपटी सी लगाई है ॥ ४३३ ॥ (१६६)

वार्त्तिक तिलक ।

करुणायतन श्रीशिवजी ने नरसी सखी के हाथ में दीपक दिया;

* “ मसाल ” = مسال = मसाल, चढ़ादीप ॥

नरसी सखीजी श्रीलालजी को देखकर निहाल होगई; लालजी की भी दृष्टि इनके ऊपर पड़ी, जाना कि यह कोई नवीन सखी आई है । फिर अनुमान से जाना कि यह रंगभरी शिवजी की सहचरी है । शिवजी ने भी मन्दमुसकाके नैनो की कोर से जनाया कि “इसको अंगीकार कीजिये ” अंगीकार कराके शिवजी इसको वहां से टारके लिवा लाना चाहते थे, पर यह प्राण न्यवछावर किया चाहती थीं ॥

तब समीप आकर श्यामसुन्दरजी ने भलीभांति समझाया कि “जाओ यही हमारा ध्यान किया करो, और जहां स्मरण करके बुलावोगे मैं उसी समय वहां दर्शन दूंगा ।” आज्ञा मान अपने ग्राम में तो आये, परन्तु उस दर्शनके वियोगकी चटपटीसी मनमें लगगई ॥

(५४०) टीका । कवित्त । (३०७)

कीनी ठौर न्यारी, विप्रसुता भई नारी, एक सुत उभै वारी,
जग भक्ति विसतारी है । आँखें बहु संत, सुख देत हैं अनंत, गुन
गावत रिभावत औ सेवा विधि धारी है ॥ जिती द्विजजात दुख
भयौ अति गात, मान्यौ बड़ौ उतपात, दोष करै न विचारी है । एतौ
रूप सागर में नागर मगन महा, सके कहा करि चहुँ ओर गिरिधारी
है ॥ ४३४ ॥ (१६५)

वार्तिक तिलक ।

श्रीनरसीजी अपने भाई से न्यारा एक स्थान बना कर रहने लगे । हरिइच्छा से एक ब्राह्मण की कन्या से विवाह हुआ, उस पत्नी से दो कन्या और एक पुत्र उत्पन्न हुए ॥

जगत् में आपने हरिभक्ति का बड़ाही विस्तार किया । आपके यह में बहुत से संत आते थे, उनको अनेक प्रकार से परस्पर सुख दिया लिया करते थे । सदा प्रभु के गुणगान करते रिभाते, और भगवत्-भागवत्-सेवा-विधि विधान से किया करते थे ॥

आपका यह आचरण देख, जितने अभक्त ब्राह्मण थे वे बड़ा उत्पात मान दुःखी होकर आपसे बड़ा द्वेष करने लगे क्योंकि वे सब अविचारी तो थे ही । और श्रीनरसीजी तो प्रेमपथ में प्रवीण श्रीश्याम-सुन्दरजी के रूपसागर में मग्न रहते थे; दुष्ट लोग क्या कर सकते

हैं ? आपके तो चारों ओर श्रीगिरिधारी रक्षक हैं, आप सर्वत्र श्रीगिरिधारी ही को देखते थे ॥

(५४३) टीका । कवित्त । (३००)

तीरथ करत साधु आये पुर, पूछें “कोऊ हुंडी लिखि देय हमें ? द्वारिका सिधारिवे” । जे वे रहे दूषि, कही जात ही भगवै भूपि, नरसी विदित साह आगे दाम डारिवे ॥ चरण पकरि गिरि जावौ जौ लिखावौ अहो कहौ बार बार सुनि बिनती न टारिवे । दियौ लै बताय घर; जाय वही रीति करी; भरी अँकवार “मेरे भाग, कहा वारिवे ?” ॥ ४३५ ॥ (१६४)

वार्त्तिक तिलक ।

एक समय तीर्थ करते कई संतजन जूनागढ़ में आकर पूछने लगे कि “हमको द्वारिका जाना है, कोई वहाँको हुंडी कर देनेवाला है ?” यह बात, जो खल आपकी निन्दा और विरोध करनेवाले थे उन्होंने सुनकर कहा कि “यहां बड़े विख्यात सेठ नरसी हैं, उनके पास जाते ही आपकी यह भूल जाती रहेगी; परन्तु इस बल से हुंडी करेंगे कि आगे रुपये रख देना और चरण पकड़ के दंडवत् कर वारंवार प्रार्थना करना तब हुंडी लिख देंगे;” और उन खलों ने आपका स्थान भी (जाकर) बता दिया ॥

संतों ने वैसाही किया । श्रीनरसीजी उठकर मिले, और बोले कि “मेरे बड़े भाग्य हैं कि आप आये, मैं क्या न्यवद्यावर करूं ॥”

(५४४) टीका । कवित्त । (२६६)

सात सै रुपैया गिनि ढेरी करि दर्ई आगे, लागे पग, “देवौ लिखि,” कही बारबारहैं । जानो, वहकाए, प्रभु दाम दै पठाये, लिखी किये मन भांये, “साह सांवल उदार है ॥ वाही हाथ दीजियै, लै कीजियै निशंक काज;” गये जदुराजधानी पूछयो सो बजारहैं । दुँढ़ि फिरि हारे भूख प्यास मीड़डारे, पुरतजि भये न्यारे, दुखसागर अपारहैं ॥ ४३६ ॥ (१६३)

वार्त्तिक तिलक ।

संतों ने ७००) (सात सौ) रुपए आपके आगे रख प्रणाम कर

वारंवार कहा “ हमको हुंडी लिख दीजिये;” आपने जान लिया कि लोगों ने इनको भरमा के भेजा है । फिर निश्चय किया कि “ प्रभु ही ने मेरे लिये यह द्रव्य भेजा है । सो उन्हीं को हुंडी लिख दूं ।” प्रभु ही के नाम से लिख दिया और बता दिया कि “हमारे अढ़तिया बड़े उदार ‘ सांवलसाहु ’ हैं, उन्हीं के हाथ हुंडी देकर रुपए लेकर अपना कार्य करना॥”

संत हुंडी लेकर द्वारिका आ नगर में ‘ सांवलियासाहु ’ की कोठी पूछने लगे । किसी ने नहीं बनाई; भूल प्यास छोड़ बहुत दूँदा पर नहीं पाया; तब अति दुःखी होकर द्वारिका के बाहर गये ॥

(७४५) टीका । कवित्त । (२६८)

साहकौ सरूप करि, आये कांधे थैली धरि, “ कौन पास हुंडी ? दाम लिजिये गनाय कै ।” बोलि उठे “ हुँदि हारे ! भलेजू निहारे आजु,” कही “लाज हमै देत, मैं हूं पाये आय कै ॥ मेरौ है इकौ सौ वास, जानै कोऊ हरिदास, लेवो सुखरासि, करो चीठी दीजै जाय कै । धरे हैं रुपैया ढेर, लिख्यो करौ बेर बेर,” केरि आय पाती दई; लई गरे लायकै ॥ ४३७ ॥ (१६२)

वार्तिक तिलक ।

तब श्रीकृष्णचन्द्रजी सेठ का रूप कर, कांधे पर थैली धरे, आकर कहने लगे कि “ किस के पास नरसीजी की हुंडी है ? अपना दाम गिनाले ! चुकाले ॥ ” सुनकर संत बोले “ अजी ! हम तुमको ढूँढ़ कर हारगये, भले आये;” आप बोले कि “ मुझको बड़ी लजाहुई कि आपको हुंडी के रुपए मिलने में विलम्ब हुआ । मेरा यह एकान्त में है, कोई कोई हरिजी के दास जानते हैं; अपने रुपये लीजिये और हमारा पत्र भी नरसीजी को देकर कहना कि ‘ वारंवार हुंडी लिखा करै, बहुत से रुपये यहां रखे हैं ॥ ’”

सन्तों ने रुपये ले द्वारिका तीर्थ यात्रा कर, लौट आ, नरसीजी को पत्र दिया । श्रीनरसी मेहताजी अति हर्षित हो पत्र लेकर सन्तों को गले से लगाकर मिले ॥

(५४६) टीका । कवित्त । (२६७)

“देखि आये साह ?” दौरि मिले उत्साह अंग, वेऊ रंग बोरे सन्त,
संगकौ प्रभाव है । हुंडी लिखि दई, दाम लिये सो खवाय दिये, किये
प्रभु पूरे काम, संतनि सों भाव है ॥ सुता ससुरारि, भयौ लूछक
बिचारि, सासु देत बहु गारि, जाको निपट अभाव है । पिता सों
पठाई कहि, “छाती लै जराई इनि, जौपै कहु दियौ जाय, आवैं”
यह दाव है ॥ ४३८ ॥ (१६१)

वाचिक तिलक ।

इन संतों से श्रीनरसीजी ने पूछा कि “श्यामल साह को आप
देख आये ?” साधुओं ने उत्तर दिया कि “हां ।” तब ये संत, और
नरसीजी, परस्पर बड़े उत्साह से मिले । संतों को भी अब यह
ज्ञात होगया कि, ये हुंडी का व्यापार नहीं करते; श्रीप्रभु ही ने हमको
रुपये और दर्शन दिये; इससे बड़भागी संत भी प्रेमरंग में डूब गये ॥

जो हुंडी के रुपये थे सो सबके सब नरसीजीने सन्तोंही को खिला
दिये; आपका संतोंमें भाव था इसलिये प्रभुने सब कामनाएं पूर्ण कीं ॥

श्रीनरसीजी की बड़ी कन्या के पुत्र हुआ, सो लोक रीतिमें पिता के
यहां से ‘लूछक’ (ननसारा, पीली) अर्थात् वस्त्र भूषण पकवान
आदिक सब जाता है, सो नहीं गया । तब उस कन्या की सासु जो
बड़ी कर्कशा थी सो गालियां देने लगी । पुत्री ने आपसे कहला
भेजा कि “यहां सासु गालियां देकर मेरी छाती जलाती है, जो
पिताजी के पास कुछ देने का हो तो अवश्य आकर दें ॥”

(५४७) टीका । कवित्त । (२६६)

चले गाड़ी टूटीसी, उभयवृद्धे वैलजोरि, पहुँचे नगर छोर, दिज कही
जायकै । सुनत ही आई देखि मुँह पियराई, फिरी “दाम नहीं एक
तुम कियौ कहा आय कै ?” ॥ “चिता जिनि करौ, जाय सासु ढिग
ढरौ, लिखि कागद* में धरौ अति उत्तम अघाय कै” । कही सम-
भाय, सुनि निपट रिसाय उठी, कियौ परिहास, लिख्यौ गांव
खुनसाय कै ॥ ४३९ ॥ (१६०)

वात्तिक तिलक ।

एक टूटीसी गाड़ी में दो बूढ़े बैल जोड़ उसीपर चढ़, श्रीनरसीजी चले; जब उस ग्राम में पहुँचे, एक ब्राह्मण ने पुत्री से कहा कि “तुम्हारे पिता आये हैं ।” उसने आकर देखा कि कुछ पदार्थ पासमें नहीं । तब अति उदास मुख कर कहने लगी कि “जो आप कुछ लाये ही नहीं तो आकर किया ही क्या ?”

आपने उत्तर दिया कि “चिन्ता मत कर, सासु के तिकट जाके कह कि “जो जो पदार्थ चाहै सो सब भले प्रकार एक कागद में लिख दें ।” कन्या ने सासु से समझाकर ऐसा ही कहा । वह बहुत रिसाकर कहने लगी कि “मुझ से हँसी की है ।” फिर ग्रामभर के सब लोगों के नाम लिखवा दिये कि “इन सबको वस्त्र भूषण चाहिये ॥”

(५४८) टीका । कवित्त । (२६५)

कागद लै आई देखि दूसरें फिराई पुनि भूलै पे न पाई जात ‘पाथर’ लिखाये हैं । रहिबे कों दई ठौर, फूटी ढही पौरि जाके बैठे सिरमौर आय बहु सुख पाये हैं ॥ जल दै पठायौ भलीभाँति के औटायौ, भई बरपा, सिरायौ, यों समोयके अन्हारये हैं कोठरी सँवारि, आगे परदा सो दियौ डारि, लै बजाई तार बेस अगनित आये हैं ॥ ४४० ॥ (१८६)

वात्तिक तिलक ।

पुत्री वह पत्र (सूची) लेकर आई; आपने देखकर कहा कि “फिर जा, किसी के लिये कोई वस्तु भूलगई हो, सो भी लिखवा ला, पीछे नहीं मिलेगी ।” पुत्रीने फिर जाकर कहा; सासु बोली “अथ क्या लिखाऊँ ? ‘दो पत्थर’ और लिखदे ॥”

श्रीनरसीजी के रहने के लिये किसीका एक फूटा टूटा घर था वही वता दिया गया था । श्रीभक्तसिरमौरजी उसी में जाकर बिराजे, बड़े प्रसन्न हुए, पुत्री की सासु क्रोध से तपी तौ थी ही, इससे जल बहुतही औटाकर भेजा, उसीक्षण वर्षाहुई, जल पड़नेसे वह जल भी यथार्थ होगया । आपने स्नान किया । उस गृह में एक कोठरी थी उसको भार बहार कर द्वार में एक वस्त्र पर्दा डाल दिया, और वह

सूचीपत्र भीतर रख, तानपूरा ले, प्रभुको स्मरण कर आप वजा वजा-
कर गाने लगे ॥

जितने पदार्थ उ में लिखे थे सो सब उस कोठरी में प्रभुकृपा से
पूर्ण होगये ॥

(५४६) टीका । कवित्त । (२६४)

गांव पहिरायौ, छवि छायाँ, जस गायौ, अहो हाटक रजत, उभै
पाथर हू आये हैं । रहि गई एक भूलेँ लिखत अनेक जहां, “लैहों
ताहीपास जापै सबमिलि पाये हैं” ॥ विनती करत बेटी “दीजिये
जू लाज रहै,” दियौ मँगवाय, हरि फेरिकेँ बुलायें हैं । अंग न समात
सुना तात कौ निरखि रंग संग चली आई पति आदि विसराये हैं ॥
४४१ ॥ (१८८)

वार्तिक तिलक ।

श्रीनरसीजी ने सोने रूपे के आभूषण और सुन्दर वस्त्र सम्पूर्ण
ग्राम के लोगों को पहिनाया; सब छवि से छागये; आपका आश्चर्य
यश गाने लगे । और दो पत्थर भी सोने रूपे के*दिये । लिखने में
उस ग्राम की एक स्त्री भूल गई थी वह आकर कहने लगी कि “जिस
से सबको मिला है उसीके हाथों से मैं भी लूंगी ।” कन्या ने आप
से प्रार्थना की कि “इसको भी मँगवा दीजिये जिसमें मेरी लाज रहै ।”
आपने फिर प्रभु को स्मरण कर वस्त्र भूषण मँगाकर उसको
भी दिये ॥

श्रीनरसीजी की कन्या अपने पिता का यह प्रभाव प्रेम रंग उमंग
देख अकथनीय आनन्दित हुई; पति आदिकों को विसराकर, आपके
साथही साथ जूनागढ़ चली आई ॥

(५५०) टीका । कवित्त । (२६३)

सुता हुतीं दोय, भोय भक्ति, रहीं घरही में, एक पति त्यागि,
एक पतिहू न कियौ है । पुर में फिरत उभै गाइन सुचाइन सों, धन
सों न भेंट, काहू नाम कहि दियौ है ॥ आई लगीं गायवे कों, कही

समझाय, “अहो पायवे को नाही कळू पावै; दुख हियौ है । चाहौ हरि भक्ति, तौ मुँडाय कै लड़ाय लीजै, कीजै वार दूर;” रहीं, प्रेम रस पियौ है ॥ ४४२ ॥ (१८७)

वार्त्तिक तिलक ।

श्रीनरसीजी की दो कन्याएँ थीं; एक का नाम “कुँवर सेना” दूसरी का “रतन सेना,” सो हरिभक्ति में लवलीन होकर घर ही में रहगई, बड़ी अपने पति को तज के; और छोटी ने तो अपना विवाह ही नहीं किया ॥

जुनागढ़ में कोई सामान्य जाति की दो गानेवाली स्त्रियाँ आईं, उन्होंने बहुत ठिकाने उत्साह से गान किया, परंतु एक पैसा भी नहीं मिला ! किसी ने कह दिया कि “नरसीजी के यहां जाकर गाओ;” वे आकर गाने लगीं । आपने उनको समझाकर कहा कि “यहां कुछ मिलेगा नहीं, पीछे तुम्हारा हृदय दुखी होगा;” उन्होंने नहीं माना; तब आपने कहा कि “यहां धन नहीं मिलेगा, श्रीहरिभक्ति चाहौ तौ वालों को मुड़ाकर विरक्त होकर आओ, प्रेम से गाकर प्रभु को लाड़ लड़ाओ ।” उन दोनों ने ऐसा ही किया । आपके यहां रहीं और प्रेमरस पान करने लगीं ॥

(५५१) टीका । कवित् । (२६२)

मिलीं उभै सुता, रंग भिलीं संग गायन वै, धायनि सौं नृत्य करें, भायनि बताय कै । “सालंग” है नाम मामा मंडलीक मंत्री रहै कहै “विपरीत बड़ी” राजा सौं सुनाय कै ॥ बड़े बड़े दंडी और पंडित समाज कियो, करौ वाकी भंडी, देश दीजिए छुटाय कै । आये चार चोबदार*चलौ जू विचार कीजै भयो दरबार हमें दिये हैं पठाय कै” ॥ ४४३ ॥ (१८६)

वार्त्तिक तिलक । ..

अब तो श्रीनरसीजी की प्रेमवती दोनों कन्याएं और साथ साथ

वे दोनों रंगभरी गानवती ये चारों मिलके प्रभु के आगे गानपूर्वक वाजे वजा वजा भाव बता बताकर नाचा करती थीं ॥

यह सब देख “सालंग” नाम ब्राह्मण जो श्रीनरसीजी का मामा और जूनागढ़मंडल के राजा का प्रधान मंत्री था, उसने राव (राजा) को सुनाकर कहा कि “नरसी बड़ा विपरीत आचरण कर रहा है” सो, राजा की अनुमति लेकर बड़े बड़े दंडी और पंडितों का समाज इकट्ठा कर उसने कहा कि “आप सब उसको शास्त्रीयता से परास्त कर कुमार्गी ठहराइये, तब हम देश से निकाल देंगे।” यह कहकर चार चपरासी भेजे कि “जाकर नरसी को बुला लाओ” ॥

आकर उन्होंने आपसे कहा कि “चलो, राजसभा में पंडितों का समाज बैठा है, सो वहाँ वाद और विचार के निमित्त तुमको सालंगजी ने बुलाया है, हमें इसी लिये भेजा ॥”

(५५२) टीका । कवित्त । (२६१)

“चारों तुम जावो टरि, भयौ हमै राजा डर; “सकै कहा करि ? अजू चलै संग संगहीं” । नाचत वजावत ये चलीं ढिग गावत सुभावत मगन जानी भीजि गई रंगहीं ॥ आये वाही भांति, सभा प्रभाहत भई; तऊ बोले कहा रीति यह जुवती प्रसंग हीं ?” । कही “भक्ति गंध दूरि, पढ़े पोथी, परी धूरि, श्रीशुक सराही तिया माधुरनि भंगहीं” ॥ ४४४ ॥ (१८५)

वार्त्तिक तिलक ।

श्रीनरसीजी ने सुनकर दोनों गानेवालियों तथा अपनी सुताओं से कहा कि “तुम चारों कहीं टल जावो, मुझको राजा का भय है।” उन्होंने ने उत्तर दिया कि “राजा क्या करसकता है ? हम चारों की चारों आपके साथ ही सभा में चलींगी,” और गाते वजाते नाचते, प्रेमरंग में भीगी, भाव में मगन चलीं; उसी प्रकार चारों प्रेमवतियों को साथ लिये श्रीनरसीजी सभा में आये । आपकी भक्ति तेज देख वह सभा प्रभाहत होगई सबके मुख उतर गए ॥

तथापि पूछा कि यह कौन रीति है और किसग्रंथ में लिखी है कि

अपने साथ में निरंतर स्त्रियों को रखते हों ? श्रीनरसी जी ने उत्तर दिया कि “आप सबको भगवद्भक्ति का गंध मात्र भी नहीं प्राप्त हुआ ! इससे आपकी इस कोरी पंडिताई पर धूल पड़ गई ! स्त्री हो या पुरुष हो, जिसमें भगवद्भक्ति हो उसीका साथ करना चाहिये; देखिये, श्रीमद्भागवत में परमहंस श्रीशुकदेवजी ने मथुरावासी ब्राह्मणों की स्त्रियों की कैसी श्लाघा प्रशंसा की है; और उन ब्राह्मणों ने स्वयं अपनी भक्तिवती स्त्रियों की प्रशंसा कर अपने को धिक्कार दिया है ॥”

(५५३) टीका । कवित । (२६०)

बोलिउठ्यौ विप्र एक “छूछक प्रसंग देख्यौ;” कछौ रसरंग भख्यौ ढख्यौ नृप पांच में । कही “जू विराजौ, गाजौ, नित सुख साजौ जाय, किये हरि राय बस, भीजे रहौ भाय मैं” ॥ धारौ उर और सिरमौर प्रभु मंदिर में सुन्दर केदारौ राग गावै भरे चाय मैं । स्याम कंठ माल टूटि आवत रसाल हियें, देखि दुख पावै परे विमुख सुभाय मैं ॥ ४४५ ॥ (१८४)

वार्त्तिक तिलक ।

श्रीनरसीजी का भक्ति प्रभाव युक्त उत्तर सुन, प्रतिपक्षी लोग परास्त हुए; तब एक हरिभक्त ब्राह्मण देव ने राजा से श्रीनरसीजी के छूछक के प्रसंग का प्रभाव कह सुनाया कि “महाराज ! मैंने अपने नेत्रों से देखा है कि आपने एक कोठरी में पट डालकर प्रभु का यश गान किया सो अनेक प्रकार के अमूल्य भूषण वसन निकले, ग्रामभर को पहिनाया” । सुनकर राजा श्रीनरसीजी के चरणों में प्रणाम कर बोला “आप जाके सुखपूर्वक विराजिये, श्रीभगवन्नाम यश सदा गान कर आनन्द से गरजिये, क्योंकि आपने श्रीहरि को वश करलिया; सो उनके भाव प्रेम में मग्न रहिये ।” सुनकर श्रीनरसीजी आनन्द से अपने घर चले आये ॥

इसके अनंतर एक वार्त्ता और सुनकर हृदय में धारण कीजिये । भक्तिसिरमौर श्रीनरसीजी प्रभु के मन्दिर में सुन्दर प्रेम उरसाह में

भरे “केदारा” राग में प्रभु का गुनगान किया करते थे, तब श्रीश्याम-सुन्दर के कंठ से फूलों की रसाल माला टूटकर आपको प्रसादी मिलती थी । यह चरित्र देख उस कठिन देश में बहुत लोग हरिभक्त होगए; पर जो विमुख स्वभाव के वश पड़े थेवे सहज ही दुखी हुए ॥

(५५४) टीका । कवित्त । (२=६)

नृपति सिखायौ जाय, “वृथा जस छायाँ, काचे सूत में पुहायौ हार, टूटै ख्यात करी है ।” माता हरिभक्त भूप कही “जानि करौ कान,” तऊ वानि राजस की माया मति हरी है ॥ गयौ ढिग मन्दिर के सुंदर मँगाय पाट तागौ बटवाय करि माला गुहि धरी है । प्रभु पहिराय कहौ “गाथ अत्र जानि परै” भरै सुर, राग और गाँयौ पै न परी है ॥ ४४६ ॥ (१=३)

वार्त्तिक तिलक ।

दुखी हो, जाकर दुष्टों ने राजा को सिखाया कि “देखिये इसका वृथा ही यश छागया है, कच्चे सूत से माला पुहा के प्रभुको पहिना कर गाने लगता है, फूलों का भार पाके कच्चा सूत टूट पड़ता है; परन्तु विख्यात कर दिया कि माला टूट के मुझे प्रसादी मिलती है ।” राजा की माताजी श्रीहरि भक्तियुक्त थीं, उन्होंने राजासे कहा कि “इन विमुखों की बात तुम मत सुना करो ॥”

तथापि, रजोगुणी प्रकृति तो थी ही, मायाने मति हर ली; इससे राजा श्रीनरसीजी के मन्दिर में गया और सुन्दर रेशम मँगाय कई परत बटाके माला गुँथवाकर प्रभु को पहिरा कर कहा “अब गाइये, जो माला टूट पड़े ता मुझे निश्चय होवे ।” श्रीनरसीजी ने और और रागों से (केदारा राग के अतिरिक्त क्यों कि इस राग को गिरौं रक्खा था) स्वर भरके गान किया परंतु माला नहीं गिरी ॥

(५५५) टीका । कवित्त । (२=८)

विमुख प्रसन्न भये; तब तौ उराहने दै नये नये चोज हरि सन-मुख भाखिये । “जानै ग्वाल वाल एक माल गहि रहे हिये, जिये लाग्यौ यही रूप, कहौ लाख लाखिये ॥ नारायण वड़े महा, अहा

मेरे भाग लिख्यौ, करै कौन दूर छवि पूर अभिलाखिये । म्हारौ कहा जाय आय परसै कलंक तुम्है, राखिये निसंक हार, भक्त मारि नाखिये ॥ ४४७ ॥ (१८२)

वार्त्तिक तिलक ।

माला का न टूटना देख दुष्ट विमुख लोग वड़े ही प्रसन्न हुए, तब श्रीनरसीजी प्रभु के सन्मुख नये नये चोजों से उलाहना देकर कहने लगे, कि “मैंने ग्वाल के बालक का स्वभाव जानलिया, ऐसे कंजूस हों कि पैसे की माला हृदय में गहरहे हों, दी नहीं जाती; मैं क्या करूं, मेरे जी को तो यही रूप प्यारा लगता है, लाखों भांति समझाने से नहीं समझता । देखो ! श्रीलक्ष्मीपति नारायण ऐसे महान बड़े हैं कि ब्रह्मांड भर को अनेक पदार्थ देकर पालन करते हैं और अपने भक्तों की इच्छा पूरी करते हैं; परंतु मेरे भाग में तो ‘गोपाल’ ही लिखे हैं उसको कौन अन्यथा कर सकता है ? इसी से मैं इन्हीं की पूर्ण छवि की अभिलाषा करता हूं । यह दशा है कि एक माला अपने उर से अलग नहीं करते हो* । हे प्रभो ! इस कृपणता में मेरा क्या जायगा तुम्हीं को कलंक लगेगा; लो अब हार को निशंक अपने कंठ में रखे रहना; मुझ भक्त को मार डालो ॥”

(५५६) टीका । कवित । (२८२)

रहें तहां साह, किये उभै लै विवाह जाने तिया एक भक्त कहै “हरिकों दिखाइयै” । नरसी कहीही “भलै,” सोई प्रभु बानी लई, सांच करि दई, गए राग छुटवाइयै ॥ बोले, पट खोलि दिये, किये दरसन ताने; ताने पट सोवै वह कही “देवो भाइयै” । लिये दाम, काम क्रियौ, कागद गहाय दियौ, दियौ कहु खाइये कों, पायौ लै भिजाइयै ॥ ४४८ ॥ (१८३)

वार्त्तिक तिलक ।

वहां एक सेठ था उसने दो विवाह किये थे, उसकी एक स्त्री बड़ी

प्रभु ने माला क्यों न दिया कि नरसीजी न कदारा राग नहीं गया और कदारा राग क्यों नहीं गाया कि वह बन्धक (गिरों) रहता था ॥

भक्ता थी; सो उसने श्रीनरसीजी से कई बार प्रार्थना की थी कि “मुझे श्रीहरि के दर्शन करा दीजें;” आपने कहा भी था कि “बहुत अच्छा” सो प्रभु ने अपने भक्त की वाणी सत्य करने तथा केदारा राग छुड़ाने के लिये नरसीजी के रूप से जाकर पुकारा । स्त्री बड़भोगी ने केवाड़ खोल दर्शन पाए, प्रणाम किया और उसका अभागी पति (साहु) मुँह पर बल्ल ओढ़े सोता रहा, उसने दर्शन नहीं किये, अपनी स्त्री से कह दिया कि “रुपए लेकर कागद (लिखत) दे दो” उसने द्रव्य लेकर रागवाली लिखत फेर दी और प्रेमसे कुछ मेवे मिठाई खिला विनय भी किया ।

चौपाई ।

“यह जानव सरसंग प्रभाऊ । लोकहु वेद न आन उपाऊ ॥”

प्रभुने कृपाकर उसको प्रेम से भिगा दिया ॥ कृपा की जय ॥

घर आने पर भी अभागों को भगवत् भागवत के दर्शन यों नहीं होते ॥

दो० ॥ “तुलसी या संसार में, सब से मिलिये धाय ।

क्या जानें कोई रूप महीं, नारायण मिलि जायँ” ॥१॥

(५५७) टीका । कवित्त । (२८६)

गहने धख्यौ हो राग केदारौ, सो साह घर, धरि रूप नरसी कौ, जाय कै छुटायौ है । कागद लै डाख्यो गोद, मोद भरि गायउते, आय भक्त भक्त स्याम हार पहिरायौ है ॥ भयौ “जै जै कार,” नृप पाय लपटाय गयौ, गह्यो हिये भाव सो प्रभाव दरसायौ है । विमुख खिसाने भये, गये उठि, नये नाहिं, पिन हरिकृपा भक्तिपंथ जात पायौ है ॥ ४४६ ॥ (१८०)

वार्तिक तिलक ।

श्रीनरसीजी ने संतसेवा के लिये कुछ द्रव्य लेकर केदारा राग सेठ के यहाँ गिरों रख दिया था । सो यों श्रीनरसीजी का रूप धारण कर रुपए दे, राग छुड़ा, गिरवीवाला पत्र फेर लाकर, प्रभु ने श्रीनरसीजी के गोद में डाल दिया; तब आप जान गये कि कृपासिन्धु

प्रभु लुड़ा लाये । इससे आनन्द युक्त केदारा राग ॐ गाने लगे ॥
 और दिन तो माला ही टूट पड़ती थी, उस दिन कृपालु प्रभु
 की मूर्ति ने स्वयं चल के भक्त भक्त नूपुर बजाते आकर श्रीनरसीजी
 को अपने करकंज से ही माला पहिना दी । देखकर सब भक्तों ने
 “जय जय, धन्य धन्य” किया; राजा श्रीनरसीजी के चरणों में
 लिपट गया । और यह प्रभाव देख हृदय में भक्तिभाव को उसने
 धारण किया ॥

अभागे दुष्ट विमुख लोग जो थे वे लजित हो, खिसिया के, उठ
 गये; परंतु श्रीनरसीजी को और प्रभुको प्रणाम तक नहीं किया ।
 जान लो, विना प्रभु की कृपा के, भक्तिपथ के सन्मुख कोई कैसे हो
 सकता है ॥

चांपाई ।

“जो नै दुष्ट हृदय सो होई । मेरे सन्मुख आव कि सोई” ॥

रतन सेठ ने श्रीनरसीजी के ठाकुरजी से मानता की कि “यदि
 मेरे घर पुत्र होवै तो मैं अमुक सामग्री से आपकी पूजा करूं”
 श्रीहरिकृपा से उसी संवत्सर के भीतर उसके लड़का हुआ । सेठानी
 (लड़के की माता) ने लाख कहा परन्तु कृपा रतन ने बहुत काल
 तक टाला ही किया पूजा नहीं ही चढ़ाई । लड़के के आत्मा ने
 अपने शरीर को त्याग दिया । तब तो रतन सेठ बड़ाही विकल हो
 श्रीनरसीजी के चरणों पर गिरा । उसकी स्त्री को अति दुःखी देख
 श्रीनरसीजी ने वृत्तान्त पूछा तब दम्पति ने मानता की वार्ता और
 उसका न पूरा करना कहकर लड़के के मृत्यु की बात कही और दोनों
 रोने चिल्लाने लगे । श्रीनरसीजी परम दयालु ने (जो सेठानी की
 भक्ति से प्रसन्न रहा करते थे) प्रभु से बड़ी प्रार्थना की । हरि ने
 कृपाकर उसके पुत्र को जिला दिया । दम्पति ने बड़े प्रेम तथा धूम
 से ठाकुरजी की पूजा की । और रतनसेठ भी बड़ा भक्त हो गया ॥
 यह घटना संवत् १६५२ की है ॥

श्रीनरसीजी मेहता का वह पद नागरीदास के संग्रहीत “पदप्रसंगमाला”
 ग्रन्थ में है ॥

(५५८) टीका । कवित्त । (२८५)

करन सगाई आयो, पायो वर भायो नहिं, घर घर फित्थो, द्विज नरसी बतायौ है । आय, सुख पाय, पूछ्यौ, सुत सो दिखाय दियौ, कियौ लै तिलक मन देखत चुरायौ है ॥ “अजू हम लोयक* न;” “तुम सब लायक हौ” सायक सो छुट्यौ जाय नाम लै सुनायौ है । सुनत ही, माथौ ढेरि†, कहै “ताल कूटा वह, बाल बेरि आये, जावौ फेरि, दुख छायौ है” ॥ ४५० ॥ (१७६)

वार्त्तिक तिलक ।

एक ग्राम से किसी धनी ब्राह्मण की कन्या के विवाह के लिये उसका पुरोहित ब्राह्मण जूनागढ़ में आया । बहुत ठिकाने वर देखे परंतु उसको कोई अच्छा न लगा; किसी ने कहा कि “एक पुत्र नरसीजी के बहुत सुन्दर है ।” सुखपूर्वक आके उस ब्राह्मण ने श्री-नरसीजी से पूछा । आपने पुत्र को दिखा दिया; देखते ही विप्रजी का मन हर गया । और उन्होंने ने तत्काल तिलक करही तो दिया ॥

नरसीजी ने कहा कि “कन्या के पिता धनी हैं, मैं उनके योग्य नहीं हूं” पुरोहितजी ने उत्तर दिया कि “आप सब लायक हैं ।” तिलक करके बाण के समान वेग से आये, और कन्या के पिता से नाम सुनाया कि “मैं नरसीजी के पुत्र को तिलक चढ़ा आया हूं।” सुनते ही कन्या का पिता दुःखित तथा उदास हो माथा हिलाके और ठोंक के कहने लगा कि “वह तो तालकूटा है; मेरी कन्या को तुमने तो डुबा दिया, मुझको इस बात का बड़ा ही दुःख है; जाओ, तिलक फेर लाओ” ॥

(५५९) टीका । कवित्त । (२८४)

“काटिके अंगूठा डारौ, तब सो उचारौ बात, मन में विचारौ, कियौ तिलक बनाय कै” । जाने “सुता भाग ऐसे” रहे सोच पागि सब आवै जव व्याहिवे कौ धन दै अघाय कै” ॥ लगन हूं लिखि दियौ, दियौ, द्विज आनि लियौ, डारि राख्यौ कहूं, गावैं तालए

* “लोयक” = لوی = योग्य । † ढेरि, ठोंकि, फेरि, पाठान्तर हैं ॥

बजाय कै । रहे दिन चार, पै विचार नहीं नेकु मन, आये कृष्ण रुक्मिणी जू, भूमि मिले धाय कै ॥ ४५१ ॥ (१७८)

वार्त्तिक तिलक ।

ब्राह्मण ने उत्तर दिया कि “मैं जिस अंगूठे से भले प्रकार तिलक कर आया हूं उसको यदि काट डालो तो ऐसी बात कहो, अथ वह अन्यथा नहीं हो सकती, मन में विचार तो करो, मैं जाकर क्या कहूंगा ?” ऐसे वचन सुन उसने जाना कि “मेरी कन्या के ऐसेही भाग थे”; फिर सोच युक्त हो आपस में कहने लगे कि “जब विवाह करने आवें तब बहुतसा धन दाइज देकर उसको अपने योग्य कर लिया जायगा” ॥

फिर लग्नपत्र भी लिख दिया । ब्राह्मण ने आकर नरसीजी को दिया; आपने उस पत्र को कहीं योंही डाल दिया, और ताल बजा-बजा के श्रीहरिगुण गाने लगे । जब विवाह के चार ही दिन रह गये, और आपको उसकी कुछ भी चिंता व विचार चरचा तक नहीं, तब श्रीकृष्णचन्द्र और श्रीरुक्मिणीजी कृपा कर रूप धर, आपके घर आये । आप प्रेम से भूम भूम दौड़ कर पग में जा लगे ॥

(५१०) टीका । कवित । (२=३)

ठौर ठौर पकवान होत, तिया गान करें, घुरत निसान, कान सुनिये न बात है । चित्र मुख किये लै विचित्र पट्टरानी आय, घोरी रंग घोरी पै चढ़ायौ सुत, रात है ॥ करी सो ज्यौनार, तामें मानस अपार आये द्विजनि विचारि पोट बांधी, पै न मात है । मणि मैं ही साज वाज गज रथ ऊंट कोर भूमकैं किशोर आज सजी यों बरात है ॥ ४५२ ॥ (१७७)

वार्त्तिक तिलक ।

श्रीनरसीजी के गृह में आकर श्रीकृष्ण रुक्मिणीजी ने अपने संकल्प से ही, सब ऐश्वर्य प्रकट किये; अनेक ठिकाने पर पकवान मिठाई बतने लगी, बहुत सी स्त्रियां गान करने लगीं, मंगलीक वाजे इतने बजने लगे कि कानों में बात नहीं सुन पड़ती; स्वयं

श्रीपट्टरानीजी ने नरसीजी के पुत्र को मुख आदि अंगों में चित्र विचित्र शृंगार कर प्रेम रंग से डूबी हुई घोड़ी पर चढ़ाया, नेग दिये, फिर ज्यों नारहुई, उसमें असंख्य लोग आये, ब्राह्मण लोगों ने बहुत से दिव्य पदार्थ देख देख बड़ी बड़ी गठरियां बांधीं; परंतु वे पदार्थ घटनेवाले तो थे ही नहीं । मणि सुवर्णों के साजसे सजे कोटान हाथी, रथ, घोड़े, ऊंट, उपस्थित थे, उनपर किशोर अवस्थावाले दिव्य मनुष्य चढ़े भ्रम कर रहे । ऐसी अद्भुत प्रकार की वरात सजी ॥

(४६१) टीका । कवित्त । (२८२)

नरसी सों कहैं गहैं हाथ “तुम साथ चलौ, अंतरिक्ष मैं हूं चलौ, इती बात मानियै” । कही “अजू ! जानौ तुम, मैं तो हिये आनौ यहै लहै सुख मन मेरो फेंट ताल आनियै” ॥ आपही विचारि सब भार सो उठाय लियो, दियो डेरा पुरी समधी की पहिचानियै । मानस पठायौ “दिन आयौ पै न आये,” अहो ! देखैं छवि छाये नर पूछे जू बखानियै ॥ ४५३ ॥ (१७६)

वार्त्तिक तिलक ।

जब वरात सज गई तब श्रीकृष्णचन्द्रजी नरसीजी का हाथ पकड़ के बोले कि अब वरात को संग ले तुम चलो, और अंतरिक्ष से मैं भी चलता हूं, भला इतनी बात तो मेरी मत्न लो ।” श्रीनरसीजी ने हाथ जोड़ प्रार्थना की कि “अजी महाराज ! वरात और विवाह, सब आप जानें आपका काम जानै, मैं तो यही जानता हूं कि जहां कहो फेंट बांध, ताल ले, आनन्द से आपका गुण गाता चलूं, मुझे और नहीं आता भाता” ॥

सुनकर प्रभु ने विचारा कि सब कहते हैं । इससे सब भार आपही उठा, वरात लाकर समधी की पुरी के निकट डेरा कराया । उधर समधी ने विवाह का दिन जान, मनुष्यों को भेजा कि “देखो तो मार्ग में कहीं आते हैं ?” वे आकर वरात देख पूछने लगे कि “यह बहुत सुन्दर वरात किसकी है ?” वरातियों ने उत्तर दिया कि “श्रीमहता नरसीजी की यह वरात है” ॥

(५६२) टीका । कवित्त । (२८१)

“नरसी वरात,” मत जानौ यह नरसी की, नरसी न पावै ऐसी समझ अपार है । आय कै सुनाई, सुधि बुधि विसराई, कहौ “करत हसाई, बात भाखौ निरधार है” ॥ गयौ जो सगाई करि दर वर आयौ द्विज निज अंग मात कैसें रंग विसतार है । कहौ “एक घास धन रासि सों न पूजै किहू; चहूँ दिसि पूरि रही देखौ भक्ति सार है ॥ ४५४ ॥ (१७५)

वार्त्तिक तिलक ।

“श्रीनरसी मेहताजी की वरात है” यह सुन वे लोग विचारने कहने लगे कि “यह नरसीजी की वरात तो नरों की वरात के समान नहीं है, अर्थात् देवतों की वरात के समान है, ऐसी वरात इस लोक में तो नरसी नहीं पा सकते ।” ऐसी समझ अपार है । और उन लोगों ने, दौड़ के आकर बेटी के बाप ले वरात की बड़ी बड़ाई की । सुन कर उसकी सुध बुध भूल गई । विश्वास न करके वह कहने लगा कि “हँसी करते हौ ? यथार्थ कहो;” इतने में जिन ब्राह्मण ने वर को तिलक किया था, सो भी वरात देख-वहाँ ही आये । उन ब्राह्मणजी के प्रेम रंग का उमंग अंग में नहीं समाता था; वे कहने लगे कि “जितना तुम्हारा धन है सो वरात के घोड़ों के घास मात्र को नहीं पूरा पड़ सकेगा; देखो श्रीनरसीजी की भक्ति की सारांश चारों दिशाओं में छा रहा है ॥”

(५६३) टीका । कवित्त । (२८०)

चले अचरज मानि, देखि अभिमान गयौ, लयौ पाखौ ब्राह्मण को “हमैं राखि लीजियै” । जाय गहि पांय रहौ भाय भरि “दया करौ;” गए दृगभरै पांव परै “कृपा कीजियै” ॥ मिले भरिअंक, लै दिखायौ सो मयंकमुख; “हूजियै निसंक इन्है भार सुतां दीजियै” । व्याह करि आये; भक्तिभाव लपटायै; सब गाये गुण जाने जेतै; सुनि सुनि जीजियै ॥ ४५५ ॥ (१७४)

वार्त्तिक तिलक ।

कन्या का पिता ब्राह्मण के वचन सुन आश्चर्य मान, स्वयं चल

वरात देखा, अपने धनाढ्यपने का अभिमान छोड़, ब्राह्मण के चरणों में सीस नवाके कहने लगा कि “अब मेरी लज्जा मर्यादा आपही के रखने से रह सकती है।” ब्राह्मणजी बोले कि चलो, सजल नेत्र प्रेम से श्रीनरसीजी के चरणों को पकड़ के कहो कि “मेरी लज्जा आपके आधीन है, मर्यादा आपके ही हाथों में है आपके रखे रह सकती है, दया कीजिये अपना दास जानिये।”

उसने ऐसा ही किया। नरसीजी ने समधी (सम्बन्धी) को उठाके, अंक भर मिलके, लाके श्रीप्रभु के मुखचन्द्र का दर्शन करवाया। प्रभुने आज्ञा दी कि “तुम निशंक रहौ, वरात के सत्कार का भार भी नरसी ही को है, तुम केवल कन्यादान मात्र करदो।” फिर दोनों ओर का सँभार श्रीप्रभु ही ने किया ॥

बड़े आनन्द और धूमधाम से विवाह कर श्रीनरसीजी के घर आकर ऐश्वर्य सहित आप अन्तर्धान होगये ॥

नरसीजी * व्याह कर कराके आये तो, परंतु अपनी भक्ति भाव ही में अधिकतर लिपटे रहे। भगवद्भक्त का यश संसार में प्रसिद्ध हुआ। आपके गुण जितने हम जानते थे, उतने ही गान किये; इन गुणों को सुन सुन के जीना योग्य है ॥

(१४३) श्रीदिवदासपुत्र श्रीजसोधरजी ।

(५६४) छप्पय । (२७६)

“दिवदास” बंस “जसोधर” सदन भई भक्ति अनपायनी ॥ सुतकलत्र संमत सबै गोविन्द परायन । सेवत हरि हरिदास द्रवत मुख “राम”-रसायन ॥ सीतापति कौ सुजस प्रथम ही गवन वखान्यौ । है सुत दीजै मोहि कवित सबही जग जान्यौ ॥ गिरा गदित लीला मधुर, संतनि आनंददायनी । “दिवदास” बंस “जसोधर” सदन भई भक्ति अनपायनी ॥ १०६ ॥ (१०५)

* श्रीनरसा भट्टाजीका समय, संवत् १६०० से, वरंच १५५० से, १६५३ तक के मध्य में निवास है ॥

वार्षिक तिलक ।

श्रीभगवद्भक्त "दिवदास" जी के वंश में उत्पन्न श्री 'जसोधर' जी थे, उनके घर भर के जनों को अनपायनी श्रीरामभक्ति हुई, आपके पुत्र * और स्त्री जन सब एकमत होकर भगवत् में परायण हुए; तन मन से श्रीहरि और हरिदास वैष्णवों की सेवा करते थे, और सबके मुखचन्द्रों से श्रीसीतारामयश रसामृत द्रवता था ॥

एक दिवस आपके यहां श्रीसीतापतिजी का सुयश श्रीरामायण होता था, उसमें जो श्रीविश्वामित्रजी की यज्ञ की रक्षा हेतु प्रभुके प्रथम गवन का प्रसंग आया, वह कविता सब जगत् जानता है, मुनि ने श्रीचक्रवर्तीजी से मांगा कि "श्रीराम लक्ष्मण दोनों पुत्र मुझे दीजिये," तब श्रीअवधेश महाराज ने दिये, आप मुनि के साथ चले । सो, श्रीजसोधरजी इस कथा को पहिले पहिल सुनते ही प्रेमावेश से उस ध्यान में तन्मय हो गये और बोले "प्राणनाथ ! मैं भी साथही चलूंगा ॥"

सुनकर प्रभु ने ध्यान ही में प्रत्यक्ष सरीखा दर्शन देकर कहा कि "तुम यहांही रहौ, हम यज्ञरक्षा करके शीघ्र आते हैं ।" वह वि-योग वचन सुन आपने प्राण न्यवछावर कर दिया । इस प्रकार की संतन को आनन्द देनेवाली मधुर लीला हुई ॥

(१४४) श्रीनन्ददासजी ।

(५६५) छप्पय । (२७८)

(श्री) नन्ददास आनन्दनिधि, रसिक सु प्रसुहित रँगमगे ॥ लीला पद रस रीति ग्रंथ रचना में नागर । सरस उक्लिजुत जुक्ति भक्ति रस गान उजागर ॥ प्रचुर पयध लौं सुजस "रामपुर" ग्राम निवासी । सकल सुकुल संवलित भक्तपदरेनु उपासी ॥ चन्द्रहास अग्रज । सुहृद, परम प्रेम पै भै पगे । (श्री) नन्ददास आनन्द

* कहते हैं कि "श्री दिवदासात्मज श्रीजसोधर", जीके पुत्रजो बड़े भक्त थे, उनका नाम श्रीअमररामजी था ॥ "अग्रज" पाठान्तर अंगज अर्थात् पुत्र ॥

निधि, रसिक सु प्रभुहित रँगमगे ॥ ११० ॥ (१०४)

वार्त्तिक तिलक ।

श्रीनन्ददासजी आनन्दनिधि रसिक प्रभु के प्रेम में मिले हुए थे; श्रीयुगललीला रसरीति पद ग्रन्थ की रचना में बड़े प्रवीण हुए; तथा भक्तिरसयुक्त संरस उक्ति युक्ति कथन और गान में अति उजागर थे । आप “ श्रीरामपुर ” ग्राम के निवासी थे; समुद्रपर्यंत आपका सुयश विख्यात हुआ और सम्पूर्ण सुन्दर कुलवाले ब्राह्मणों में उत्तम ब्राह्मण होते हुए भी श्रीभगवद्भक्तों के चरणरेणु की उपासना सेवा करते थे ॥

श्रीचन्द्रहासजी के बड़े भ्राता श्रीनन्ददासजी अति सुहृद परम प्रेमरूपी जल में मीन के समान पगे रहते थे । आप श्रीकृष्णयश काव्यवाले अष्ट छाप (आठ प्रसिद्धों) में एक थे । आपके ग्रन्थ, “ पंचाध्यायी, रुक्मिणीमंगल, नाममाला, * अनेकार्थ, दानलीला, मानलीला ” आदिक प्रसिद्ध हैं ॥

सुनते हैं कि “ अष्टछाप ” में ये हैं—

१ सूरदास

५ चतुर्भुजदास

२ कृष्ण दास

६ चेत स्वामी

३ परमानन्द

७ नन्ददास

४ खिन्नदास चेत स्वामी

८ गोविन्द स्वामी

चारों चेले स्वामी बल्लभा-
चार्यजी के

चारों चेले गोस्वामी विद्वत्तजी के

(१४५) श्रीजनगोपालजी ।

(५६६) छाप्य । (२७७)

संसार संकल व्यापक भई, जकरी जन गोपाल

* “नाममाला” तथा “अनेकार्थ” देखने और अवश्य कण्ठस्थ करने योग्य हैं ॥

की ॥ भक्ति तेज अति भाल संत मंडलकौ मंडन ।
बुधि प्रवेश भागौत * ग्रन्थ संशय कौ खंडन ॥ नर-
हड़ ग्राम निवास देस बागड़ निस्ताख्यौ । नवधा भजन
प्रबोध अनन्य दासन व्रत धाख्यौ ॥ भक्त कृपा बांछी
सदा पदरज राधा लालकी । संसार सकल व्यापक
भई, जकरी जन गोपाल की ॥ १११ ॥ (१०३)

वार्त्तिक तिलक ।

श्रीजनगोपालजी की बनाई हुई प्रभु यशमई “ जकरी ” जगत्
भर में व्याप्त होगई । आपका भाल (ललाट) भक्ति तेज से प्रकाश-
मान्, सन्तों के मंडल का मंडन करता था; आपकी बुद्धि सबसंशयों
की खंडन करनेवाली श्रीमद्भागवत ग्रन्थ में अतिशय प्रविष्ट हुई ।
नरहड़ नाम के ग्राम में निवास कर भक्ति उपदेश से उस बागड़
देश भर को निस्तार किया । नवधा भक्ति के सहित प्रबोध युक्त
अनन्य भगवत्दासताका व्रत धारण किया; और श्रीहरिभक्तों के कृपा
की तथा श्रीराधाकृष्णजी के चरणों की रजकी बांछा सदा रखते थे ।
ऐसे श्रीजनगोपालजी की “ जकरी ” सारे जगत् में फैल गई ॥

(१४६) श्रीमाधवदासजी ।

(५६७) छप्पय । (२७६)

माधौ दृढ़ महि ऊपरैं, प्रचुर करी लोटा भगति ॥
प्रसिद्ध प्रेम की बात, “गढ़ागढ़” परचौ दीयौ । ऊंचेतें
भयौ पात श्याम सांचौ पन कीयौ ॥ सुत नाती पुनि
सदृश चलत ऊही परिपाटी । भक्तनिसों अतिप्रेम नेम
नहिं किहुँ अँग घाटी ॥ नृत्य करत नहिं तन सँभार,

समसर जनकन की सकति । माधौ दृढ़ महि ऊपरैं,
प्रचुर करी लोटा भगति ॥ ११२ ॥ (१०२)

वार्त्तिक तिलक ।

श्रीमाधवभक्तजी ने अति प्रेम से भूमि के ऊपर लोटने की भक्ति को दृढ़ता से विख्यात किया (फैलाया) । आपने “ गढ़ागढ़ ” में परचौ दिया; बहुत ही ऊंचे से गिरे और श्रीश्यामसुन्दरजी ने रक्षा कर आपका प्रण पूरा किया । आपके पुत्र नाती भी उसी परिपाटी से प्रेमपथ में चले, और भगवद्भक्तों से सकुटुम्ब आपका प्रेम नेम पूरा था किसी अंग में घट नहीं था ॥

श्रीहर्गुन गानकर नाचने लगते तब शरीर का कुछ सँभार नहीं रहता था, और गृहस्थाश्रम में इसप्रकार रहे कि जैसे श्रीजनकवंशी जल कमल-पत्रवत् संसार से निर्लेप रहते थे । आप “ गढ़ागढ़ ” के रहनेवाले थे ॥

(१६८) टीका । कवित्त । (२७५)

गढ़ागढ़ पुर नाम “ माधौ ” बड़ि प्रेमि, भूमि लोटैं, जब नृत्य करैं, भूलै सुधि अंग की । भूपति विमुख, भूठ जानिके परीक्षा लई, आनि तीन छाति पर देखी गति रंग की ॥ नूपुरनि बांधि, नाचि, सांव सो दिखाय दियौ, गिख्यौ हूं कराह मध्य, जियौ, मति पंग की । बड़ौ त्रास भयौ नृप, दास विसवास बढ़्यौ, बढ़्यौ उर भाव, रीति न्यारी या प्रसंग की ॥ ४५६ ॥ (१७३)

वार्त्तिक तिलक ।

गढ़ागढ़ नाम नगर में “ माधव ” भक्त चढ़ चढ़ के प्रेमी हुए; नृत्य करते करते आपको अपने सब अंग की सुधि भूल जाती थी तब भूमि में लोटने लगते थे । वहां का राजा विमुख था; उसने जाना कि “ भूठ ही पाखंड करते हैं; ” इससे परीक्षा लेने के अर्थ

१ श्रीवल्लभाचार्य महाप्रभुजी के समसामयिक श्रीजगन्नाथपुरी वाले विख्यात प्रथम श्रीमाधवदासजी के अतिरिक्त ये दूसरे श्रीमाधवभक्तजी लोटनभक्ति फैलाने वाले, तथा तीसरे एक श्रीमाधवचवालजी साधुसेवी पगम भागवत हुए । एक चौथे माधवजी सुकवि “ वरसाने ” वाले हुए ॥

जुंची (तीसरी) छत पर बिछौना बिछवाकर आपके प्रेम की गति देखने लगा । आप नूर बांधके नाचने लगे; फिर सच्चे प्रेम से लोटते हुए तस घूत के कड़ाह में गिर पड़े । परन्तु प्रभु ने इस प्रकार की रक्षा की कि आपका एक बाल भी न वांका हुआ ॥

देखकर सबकी बुद्धि पंगु हो गई । राजा को बड़ा त्रास हुआ; भगवदासों में विश्वास बढ़ा; और श्रीमाधव भक्तजी का दास होकर भाव भक्ति की रीति ग्रहण की ॥

इस प्रेमप्रसंग की रीति जगत् से न्यारी है ॥

दो० “ गाए नीकी भाँति सों, कवित रीति भल कीन ।

श्रीमोहन अपनाइ कै, अङ्गीकृत करि लीन ॥”

(श्रीध्रुवदासजी)

दो० “ तनक न रही विरक्तता, पड़ी दृगन की आप ।

कहुँ माला बटुआ कहुँ, कहुँ गीता कहुँ आप ॥१॥

पंडित पूजा पाकदिल, यह गुमान मति लांय ।

लगे जरब अँखियान की, सबै गरबमिटि जाय ॥२॥”

(श्रीभानुप्रताप तिवारी-चुनार, मिरजापूर.)

(१४७) श्रीअङ्गदजी ।

(५६६) छप्पय । (२७४)

अभिलाष भक्त “ अंगद ” कौ, पुरुषोत्तम पूरन कख्यो ॥ नग अमोल इक, ताहि सबै भूपति मिलि जाचैं । साम, दाम, बहु करैं; दास नाहिन मत काचैं ॥ एक समै संकट मैं, ले वै पानी महि डाख्यो । “ प्रभो ! तिहारी वस्तु,” बदन ते बचन उच्यार्यो ॥ पांच दोय सत कोस ते, हरि हीरा लै उर धख्यो । अभिलाष भक्त “ अंगद ” कौ, पुरुषोत्तम पूरन कख्यो ॥११३॥ (१०१)

वार्त्तिक तिलक ।

श्री “अंगद” भक्तजी की अभिलाषा ओड़ैसानाथ श्रीपुरुषोत्तम जगन्नाथजी ने पूरी की । आपके पास एक बड़ा ही अनमोल नग (रत्न) था; उसको राजा और उनके समीपी लोग मांगते; साम, दाम, आदिक बहुत दिखाए (किये) । परंतु ये तो सच्चे भगवद्दास थे, इन्होंने नहीं ही दिया । एक समय संकट में पड़, मन से ध्यान कर, आपने सुख से कहा “हे प्रभो ! यह आपकी वस्तु है, सो आप लीजिये;” और इतना कह रत्नको जल में डाल दिया । श्रीजगन्नाथजी ने ७०० (सात सौ) कोस से लम्बा हाथ फैलाकर हीरा लेके अपने अंग में धारण किया ॥

इस प्रकार प्रभु ने अपने भक्त की अभिलाषा पूर्ण की । आपका नाम पुनीत करनेवाला है । आपकी कविता नानकजी के “ग्रन्थ साहिब” में संग्रहीत है ॥

(५७०) टीका । कवित्त । (२७३)

“रायसेन” गढ़ वास नृप सो “सिलाहदी” जू, ताको-यह काका रहै, “अंगद” विमुख है । ताकी नारी प्यारी, प्रभु साधु-सेवा धारी उर, आये गुरु घर, कहैं कृष्ण कथा सुख है ॥ बैठे भौन कौन ? देखि कैसें मौन रह्यौ जात ? बोल्यौ “तिया जात, कहा करौ नर रुख है ?” । सुनि उठि गये; वधू अन्न जल त्यागि दये; लये पांव जाय विषैवस भयौ दुख है ॥ ४५७ ॥ (१७२)

वार्त्तिक तिलक ।

श्रीअंगदसिंहजी क्षत्री “रायसेन” गढ़के वासी, राजा, सिलाहदी-सिंह के चाचा, प्रथम अवस्था में विमुख थे; इनकी स्त्री रूपवती और भक्तिवती इनको बहुत प्यारी थी वह श्रीहरि तथा संतों की सेवा में तत्पर हुई । एक दिवस उसके गुरुदेव उसके घर आकर सुखपूर्वक भगवत्कथा कहते थे, स्त्री आनन्द से सुनती थी । अंगद देखकर बोला “स्त्री जातिके समीप अकेले बैठकर यह क्या कर रहे हो ? ॥”

वे सुनकर तत्काल ही उठके चले गये; और स्त्री ने अन्न जल

दोनों छोड़ दिया । अंगदजी प्रथम विषयवश तौ थे ही दुःखित हो, स्त्री के चरण पकड़, प्रार्थना करने लगे ॥

(५७१) टीका । कवित्त । (२७२)

मुख न दिखावै, याहि देख्यौ ही सुहावै, कही “ भावै सोई करौ नेकु वदन दिखाइयै । मैं हूं जल त्यागि दियो, अन्न जात का पै लियौ, जीवौ जब नीकौ तब आपु कछु खाइयै ” ॥ बोली “ मोसों बोलौ जिन, छांडौ तन याही छिन, पन सांचौ होतौ जौ पै सुनत समाइयै ” । “ कहौ अब कीजै जोई, मेरी मति गई खोई; ” भोई उर दया, बात कहि समझाइयै ॥ ४५८ ॥ (१७१)

वार्त्तिक तिलक ।

परन्तु नारी ने मुख ही नहीं दिखाया; इनको तो रात दिन उसका मुख देखना बड़ा ही अच्छा लगता था, विकल हो बोले कि “ जो तुमको अच्छा लगे सोई अब मैं करूं, मुझे अपना मुख मयंक तो थोड़ा दिखाओ, मैंने भी अन्न जल तज दिया है, मुझे जीना तभी भला लगेगा कि जब तुम कुछ खाओगी । ” उसने उत्तर दिया कि “ मुझसे बोलो मत, नहीं तो इसी क्षण देह तज दूंगी, मेरा पन सच्चा तो तब था कि जब तुमने श्रीगुरुजी को रूखे वचन सुनाए थे मैं उसी क्षण तन को तज देती ॥ ”

अंगदजी ने सुन अति दीन होकर फिर विनय किया कि “ अब तुम जो कहौ सोई मैं करूं, मेरी बुद्धि नष्ट हो गई । ” तब तो भक्ति-वती को दया लगी, और समझाकर यों कहने लगी ॥

(५७२) टीका । कवित्त । (२७३)

“ वेई गुरु करौ जाय, पांयन मैं परौ, ” गयौ, चायनि लिवाय ल्यायौ, भयौ शिष्य, दीन है । घारी उर माल, भाल तिलक घनाय कियौ, लियौ सीत, प्रीति कोऊ उपजी नवीन है ॥ चढ़ी फौज * संग, चढ़्यौ बेरी पुर, मारि वढ़्यौ, कढ़्यौ, टोपी लैकै हीरा सत, एक पीन है । डारे सब बेचि, पागपेच मध्य राख्यौ मुख्य, भाष्यौ “ सो अमोल करौ जगन्नाथ लीन है ” ॥ ४५९ ॥ (१७०)

वार्त्तिक तिलक ।

कि तुम जाके मेरे महाराजजी के चरणों में पड़, भगवत् की भक्ति के लिये उन्हीं को गुरु करौ ।” सुनते ही अंगदजी बड़े उत्साह और दीनता से जाकर गुरुजी को लिवा लाये और शिष्य हो, कंठ में श्रीतुलसी माला, भाल में तिलक अच्छे प्रकार से करके, भोजन कराय, अंगदजी ने श्रीगुरु की सीथ (जूंठ) प्रसादी ली । कोई नवीन प्रीति भक्ति उत्पन्न हुई, बड़े विनीत हो, भक्तिमार्ग में यथार्थ चलने लगे । “भक्ति, भक्त, भगवंत, गुरु” की जय ॥

एक समय राजा सिलाहदी सिंह, सेना समेत किसी दूसरे राजा पर चढ़ा, साथ श्रीअंगदसिंहजी भी थे; इनकी विजय हुई । उस राजा की एक टोपी श्रीअंगदसिंहजी के हाथ आई, उसमें एक सौ एक हीरे लगे थे, सौ हीरे बेंचकर तो संतों की सेवा में लगा दिये और एक हीरा जो महामुख्य उत्तम और अनमोल था, उसको अपने पाग (पगड़ी) के पेच में रखके कहा कि “यह हीरा श्रीजगन्नाथजी को सप्रेम अर्पण करूंगा ॥”

(५७३) टीका । कवित्त । (२७०)

काना कानी भई, नृप वात सुनि लई, “कही हीरा वह देय, तौ पै और माफ * किये हैं” । आय समुझावैं, बहु जुगति बनावैं, याके मन में न आवैं; जाय, सबै कहिदिये हैं ॥ अंगद बहिन लागै बाकी भूवा पागै, तासों “देवौ विष, मारौ” फिरि तू ही, पग छिये हैं । करत रसोई घोरि गरल मिलायो पाक, भोगहूँ लगायौ, “अजू आवो” बोलि लिये हैं ॥ ४६० ॥ (१६६)

वार्त्तिक तिलक ।

इन १०१ (एकसौ एक) हीरोंकी वार्त्ता कानोंकान होते २ राजातक पहुँची । उसने आपके पास अपने मंत्रियोंको भेजकर कहलाया कि “वह एक हीरा मुझको दे देवें, तो सौ हीरे मैंने क्षमाकिये ” वे लोग आकर बहुत युक्तियों से समझाया पर श्रीअंगदजी के मन में एक भी न आई । आप बोले “वह तो मैं श्रीजगन्नाथजीको अर्पण कर चुका ॥”

आकर उन सबोंने राजा से कहा कि “वह ऐसे नहीं देंगे” फिर कुमंत्रियों से राजा ने विष देना यों निश्चय किया, कि श्रीअंगदजीकी बहिन जो राजाकी फूफी (बुआ) लगती, और आपके ठाकुरजी की रसोई किया करती थी सो राजा ने उसके चरण पकड़कर कहा कि “विष देकर इसको मार डाल पीछे तुम्हें बहुत धन द्रव्य दूंगा” वह स्त्री ही जाती तो थी रसोई में घोर विष मिला, भोजन बना, प्रभुको अर्पणकर, उसने श्रीअंगदजी को प्रसाद पाने के लिये बुलाया ॥

(५७४) टीका । कवित्त । (२६६)

बाकी एक सुता, संग लैकै बैठें जेवन कों, आई सो छिपाय,
कही “ जेवौ कहूं गई है ” । जेवत न, बोधि हारी, तब सो विचारी
प्रीति, भीति, रोय मिली गरें, रीति कहि दई है ॥ प्रभु लै जिंवाये
रांड, भांड कै निकासि द्वार, दैकरि किवार, सब पायौ ओप नई है ।
वह दुख हियें रह्यो ! कह्यो कैसे जात काहू ? बात सुनी नृपहूं नै,
जैसी भांति भई है ॥ ४६१ ॥ (१६८)

वार्त्तिक तिलक ।

देखिये, श्रीअंगदजी की उसी बहिन की एक लड़की थी, आप नित्य उसको साथ लेकर प्रसाद पाते थे । उस दिन वह उसको कहीं छुपा आई । आपने उसको बुलाया; बहिन बोली “आप प्रसाद पाइये, वह कहीं खेलने निकल गई है,” आपने प्रसाद नहीं पाया; उसने बहुत प्रकार प्रबोध किया तब भी बिना उसके नहीं ही पाया ॥

अपनी लड़की में आपकी इस प्रकार की प्रीति देख, लज्जित हो विष के भय से गले में लगके रोने लगी, और विष दिवाने का सब वृत्तांत भी कह सुनाया । सुनकर अंगदजी ने कहा कि “ रांड ! तूने मेरे प्रभुको विष भोग लगा दिया ! अब मुझे कहती है मत पावो;” तत्काल उसको बाहर निकाल, कपाट दे, आप विष-मिश्रित सब प्रसाद पागये ॥

आपके भाव विश्वास से वह विष अमृत सरीखा हो गया क्योंकि

प्रभुको विष भोग लग जाने की बात आपको बड़ी ही दुःखद थी । प्रसाद पाने से आपके देह में नवीन छवि प्रकाशित हुई; जिस प्रकार यह समस्त वार्ता हुई राजा सुन के बड़ा लज्जित तथा विस्मित हुआ ॥

(५७५) टीका । कवित्त । (२६८)

चले नीलाचल, हीरा जाय पहिराय आँखें, आय घेरि लीने नृप नरनि, खिसाय कै । कही डारि देवौ, कै लराई सनमुख लेवौ, बस न हमारौ, भूप आज्ञा आये धाय कै ॥ बोले “ नेकु रहौ, मैं अन्हाय पकराय देत, ” हेन मन और, जत डार्यो ले, दिखाय कै । वस्तु है तिहारी प्रभु, लीजियै, ” उचारी यह; बानी लागी प्यारी, उर धारी सुख पाय कै ॥ ४६२ ॥ (१६७)

वात्तिक तिलक ।

इसके अनंतर, श्रीअंगदजी हीरा लेकर नीलाचल धाम को चले कि “ श्रीजगन्नाथजी को पहिराय ही आऊं । ” इतने में राजा के भेजे बहुत से शस्त्रधारी लोग आके आपको चारों ओर से घेर के कहने लगे कि “ अब हीरा धर दीजिये, और नहीं तो सन्मुख युद्ध कीजिये; इसमें हमारा कुछ बस नहीं, हमने तो राजा की आज्ञा से धावा किया है। ” आपने कहा कि “ एक क्षण भर क्षमा करौ, मैं स्नान करके तुमको दिये देता हूँ ॥ ”

मन में तो आपके और ही था, हीरा ले, सबको दिखा, उसी सर (तालाब) में डाल कर, पुकार उठे कि “ हे प्रभो ! यह आपकी वस्तु है, सो लीजिये । ” भक्त की वाणी श्रीजगन्नाथजी को अति प्यारी लगी, इससे सात सौ कोस से हाथ बढ़ा हीरा ऊपर से ऊपर रोक लिया और आपने श्रीअंग में धारण कर लिया; सो आज तक श्रीअंग में सुशोभित है ॥

(५७६) टीका । कवित्त । (२६७)

एतौ घर आये, वे तौ जलमयि कूदि छाये, अनि अकुलाये, नेकु खोज हूँ न पायौ है । राजा चलि आयौ, सब नीर कढ़वायौ, कीच देखि, मुरझायौ, दुख सागर अन्हायौ है ॥ जगन्नाथ देव

आज्ञा दई, “वाहि सुधि देवौ,” आयकै सुनाई, नर तन विस-
रायौ है । गयौ, जाय देख्यौ उर पर जगमग रह्यौ, लख्यौ सुख
नैननि कौ, कापै जात गायौ है ॥ ४६३ ॥ (१६६)

वार्त्तिक तिलक ।

श्रीअंगदजी तो अपने घर चले आए, और राजा के सब लोग
जल में कूद पड़े; अकुला के ढूढ़ने लगे परन्तु हीरा का खोज नहीं
ही पाया । तब बहुत से लोग साथ ले राजा स्वयं आया; तालाब
को काट उसने जल निकलवाया, कितनाही ढूढ़वाया पर वह केवल
कीच मात्र देख, मुरझा कर दुःखसिंधु में डूब गया ॥

श्रीजगन्नाथ देवजी ने अपने जनों को आज्ञा दी कि “जाओ
अंगदभक्त से समाचार कहि आओ कि तुम्हारा अर्पण किया हुआ
हीरा प्रभु ने अपने श्रीअंग में धारण कर लिया ।” सुनके आपने
आनन्द से तन का भान भुला दिया; फिर श्रीपुरुषोत्तमपुरी में
जाकर श्रीअंगदजी ने देखा कि “हीरा प्रभु के श्रीअंग पर जग-
मगा रहा है ॥”

उस समय श्रीअंगदजी को जो नेत्रानन्द हुआ सो कौन कह
सकता है ?”

(७७७) टीका । कवित्त । (२६६)

राजा हिय ताप भयौ, दयौ अन्न त्यागि, कछौ आवै जोपै, भाग
मेरे, ब्राह्मन पठाये हैं । धरनौ दै रहे कहे नृप के वचन सब, तब
हैं दयाल आप पुर ढिग आये हैं ॥ भूप सुनि आगे आय पांय लप-
टाय गयौ लयौ उर लाय दृग नीर लै भिजाये हैं । राजा सरबसु
दियौ जियौ हरि भक्ति कियौ हियौ सरसायौ गुन जाने जिते
गाये हैं ॥ ४६४ ॥ (१६५)

वार्त्तिक तिलक ।

जब आप जाके श्रीजगन्नाथपुरी ही में रह गये, तब आपका प्रभाव
समस्त राजा के हृदय में वड़ा पश्चात्ताप हुआ, अन्न त्याग दिया;
ब्राह्मणोंको बुला बहुत सत्कारकर कहा “आप लोग जाइये किसी

यत्न से चाचाजी को लिवा लाइये, तौ मेरे बड़े भाग्यउदय हों; ” जाके ब्राह्मणोंने आपसे राजा की सब प्रार्थना सुनाई, और धरना दे उपवास किया । तब आप दयालु होकर आये । राजाने सुना कि पुर के पास आप आपहुँचे, तब वह सजलनेत्र आगे आकर सप्रेम चरणों में लपट गया, आपने हृदय में लगा लिया, परस्पर प्रेमाश्रुपात संभोगो दिये । राजा ने आपको सर्वस्व अर्पणकर जीवन पर्यन्त सरस हृदयसे हरिभक्ति की । सन्तके आश्रित होकर किसने कल्याण नहीं पाया ? श्रीअंगद भक्तजी ❀ के जितने गुण हम जानते थे उतने गान किये हैं ॥

(१४८) श्रीचतुर्भुजजी ।

(५७८) छप्पय । (२६५)

चतुर्भुज नृपति को भक्ति कौ, कौन भूप सरवर करें ॥ भक्त आगमन सुनत सनमुख जो जन इक जाई । सदन आनि सतकार सदृश गोविन्द बड़ाई ॥ पाद प्रक्षालन सुहृथ राय रानी मन साँचें । धूप दीप नैवेद्य, बहुरि तिन आगें नाँचें ॥ यह रीति करौलीधीस की, तन मन धन आगे धरें । चतुर्भुज नृपति की भक्ति कौ, कौन भूप सरवर करें ॥ ११४ ॥ (१००)

वार्त्तिक तिलक ।

“ करौली ” के राजा श्रीचतुर्भुजजी † की लोकोत्तर भक्ति की समता, कौन राजा कर सकता है ? चार कोस पर श्रीहरिभक्त का आगमन सुन सन्मुख जाके पर लिवा लाते और भगवान् के समान

१. ये कलियुग के श्रीअंगदजी हुए ॥

† एक चतुर्भुज दास श्रीविठ्ठलनाथजी के शिष्य, रुणदासजी के सप्तम पुत्र, बड़े सुकीर्ति थे, व एक चतुर्भुज मिथ भाषा दशमस्कन्ध श्रीमद्भागवत के कर्ता थे और एक चतुर्भुज श्रीचैष्णवदासजी को कहते व जिनकी कविता बल्लभाय मन्दिरों में गाई भी जाती है श्रीहरिवंशजी के शिष्य ॥

सत्कार बढ़ाई कर, सच्चे मन से, अपने हाथों से राजा रानी दोनों, चरण धो, चन्दन फूल माला धूप दीप नैवेद्य से पूजा आरतीकर, फिर हरिभक्त के आगे स्वयं नृत्य कीर्तन करते, और तन मन धन सब आगे रख अर्पण करते थे । भक्तराज करौली के अधीश की इसप्रकार की रीति थी, दूसरे किस नृपतिकी उपमा इसकी कही जा सकती है ? ॥

(५७६) टीका । कवित्त । (२६४)

पुर ढिग चारों ओर चौकी राखी जोजन पै, जो जन ही आवैं तिन्हें ल्यावत लिवाय कै । मालाधारी दास मानि, आवैं कोऊ द्वार जौ पै, करै वही रीति सो सुनाई छप्पै गाय कै ॥ सुनी एक भूप भक्त निपट अनूप कथा, सब कों भंडार खोलि देत, बोल्यो धाय कै । “ पात्र औ अपात्र यों विचार ही जौ नाहीं, तौ पै कहा ऐसी बात ? ” दई नेकु में उड़ाय कै ॥ ४६५ ॥ (१६४)

वार्तिक तिलक ।

राजा श्रीचतुर्भुजजी ने अपने पुर के चारों ओर चार चार कोस पर चौकी बैठा रखी थी कि “ जो (भगवज्जन) कण्ठी तिलक धारण किये आते थे उनको वहां ही सत्कार पूर्वक लोग रखते थे; तब राजा आप स्वयं जाके वहां से उनको सादर घर लिवा लाते थे ॥

जो कोई माला तिलक धारण कर आवैं, उसको जैसा कि छप्पय में श्रीनाभास्वामी ने कहा है उसी रीति से पूजा सत्कार किया करते थे ॥

इसप्रकार आपकी अनूप कथा एक दूसरे राजाने सुनी कि “ कोई तिलकधारी जाय उसको अपना धनग्रह (कोष) खोल देते हैं । ” उसने कहा कि “ जब उनको पात्रापात्र का विचार ही नहीं है, तब क्या भक्ति करते हैं ? किसी कामकी बात नहीं कुछ योग्य बात नहीं । ” इसप्रकार, बात की बात में उसने उस प्रशंसा को चुटकियों में उड़ा दिया ॥

(५८०) टीका । कवित्त । (२६३)

भागवत गावैं, भक्त भूप एक विप्र तहां, बोलिकै सुनावैं “ ऐसी मन जिन ल्याइयै । पावैं आसै कौन हृदय भौन में प्रवेश करि ? भरि अनुराग कहा उर मधि आइयै ? ” ॥ करी लै परीक्षा भाट

विमुख पटाय दियौ, “दियौ भाल तिलक द्वार दास यों सुनाइयै” ।
गयौ, गयौ भूलि, फूलि कुल विस्तार कियौ लियौ पहिचानि अब
जान कैसे पाइयै ॥ ४६५ ॥ (१६३)

वार्तिक तिलक ।

उस राजा के यहां एक भक्तराज ब्राह्मणजी भागवत सुनाते थे;
उन्होंने राजा के वचन सुनकर कहा कि “ऐसा मन में मत लाइये
कि “उनको पात्र और अपात्र का विवेक नहीं है, न जानें वे अपने
हृदय में क्या भाव लाकर इस प्रकार अनुराग में भरके सर्वस्व
अर्पण करते हैं; ऐसी किसी की शक्ति नहीं है कि भक्तों के हृदय में
प्रवेशकर उनके मन की आशय जान लेवें ।” श्रीभक्तवर पंडितजीके
ऐसे वचन सुन, परीक्षा के लिये, एक विमुख भाट को तिलक माला
धारण करा के उस राजा ने आपके पास भेजा, और कह दिया कि
“वहां जा, ऐसाही वेप बना, अपने को “भगवदास” कहना ॥”

भाट गया तो परंतु तिलक कंठी धारण करना और अपने तई
वैष्णव बताना तो वह भूल ही गया; अपने अभ्यास से फूत्तके वंश
विस्तार प्रशंसा करने लगा । लोगों ने जाना कि यह तो भाट है;
फिर अब भीतर कैसे जाने पाता ? ॥

(५=१) टीका । कवित । (२६२)

बीते दिन बीस तीस, आई वह सीख सुधि, कही “हरिदास”
कोऊ आयौ, यों सुनाइयै । बोले “जू निसंक जावौ, गावौ गुनगोविन्द
के, आये घर मध्य, भूप करी जैसी भाइयै ॥ भक्ति के प्रसंग कौन
रंग कहूं नैकु जान्यौ, जान्यौ उनमान सों परीक्षा भंगवाइयै ।
दियौ लै भंडार खोलि, लियौ मन मान्यौ, दर्ई संपुट में कौड़ी
डारि, जरी ❀ लपटाइयै ॥ ४६६ ॥ (१६२)

वार्तिक तिलक ।

उस भाटको कोई एक महीनाभर बीत गया पर अब अपने राजा
की शिक्षा की सुधि आई; तब वेप बना उसने द्वारपाल चेतपाणि से

कहा कि "एक भगवदास आये हैं ऐसा जा सुनाइये ।" लोगोंने कहा आपके लिये डेउढ़ी नहीं आप निःशंक जाके श्रीगोविन्द के गुण गाइये ।" वह यह में गया; श्रीचतुर्भुजजी ने भक्तवेष देख वैसीही पूजा की ॥

परंतु उस भाटके मन वचनमें भक्ति प्रसंगके रंग का लेश भी नहीं पाया, सो राजा ने श्रीहरिकृपा से समझ लिया कि "किसी ने मेरी परीक्षा लेने के लिये भेजा है ।" राजाने अपना द्रव्यागार (भंडार) खोल दिया, भाट ने मन मानी सम्पत्ति ली । तब, श्रीचतुर्भुजजीने एक कौड़ी स्वर्णसूत्रके पट में लपेट, एक उत्तम सम्पुट में रख, पीछे से यह भी भाट को दे दिया ॥

(५=२) टीका । कविच । (२६१)

आयौ वाही राजा पास, सभा में प्रकाश कियौ, लियौ धन दियौ, पाछे सोई लै दिखायौ है । खोलि कै लपेटा मध्य संपुट निहारि कौड़ी, समुक्ति विचारै हारै मन में न आयौ है ॥ बड़ौ भागवत विप्र पंडित प्रवीन महा, निसि रस लीन जानि आयकै बतायौ है । कस्यौ उनमानि, भक्त मानिचौ प्रधान जरी मूँदिकै पठाई, ताहि गुण सम-भायौ है ॥ ४६८ ॥ (१६१)

वार्तिक तिलक ।

वह अपने राजा के पास आ, सब वृत्तान्त सादर सुना, जो धन लाया था सो, और पीछे जो राजा ने डब्बा दिया सो भी, उस भाट ने आगे रख दिया । राजाने सम्पुट खोला तो उसमें गोटे से लपेटा एक कौड़ी देखी ! लाख प्रकार से विचारके हार गया परंतु उसका तात्पर्य इसकी समझ में नहीं ही आया । तब उसने अपने उन ब्राह्मण पंडितजी बड़े भागवत महा प्रवीन हरिरास लीन से रात्रि में इसका गूढ़ार्थ तथा तात्पर्य पूछा । सब वृत्तान्त सुन कानी कौड़ी आदिक देख, तात्पर्य को समझ विचारकर, प्रसन्न हो विप्र भागवतजी ने राजा से, अज्ञान अंधकारमें लीन जानके, बताया कि "देखिये ! श्रीचतुर्भुजजी ने ऐसा अनुमान किया है कि यह फूटी कौड़ी सरीखा भक्ति गुण हीन मनुष्य बड़मूल्य स्वर्णपट संपुट सरीखे

भागवतवेप से आच्छादित आया है; सो उसी वेप को प्रधान मान, हमने पूजन सत्कार किया है ॥”

(५८३) टीका । कवित्त । (२६०)

राजा गीष्मि पांच गहे; कहे “जु वचन नीके ऐपै नैकु आप जाय तत्तु याकौ ल्याइयै” । आये, दैरि पांय लपटाय भूप भाय भरे, परे प्रेमसागर में, चरचा चलाइयै ॥ चलिवे न देत, सुख देत चले लोलमन, खोलिके भंडार दियौ लियो न रिझाइयै । उभै सुवा सारौ कही एक कर धारौ मेरे दई अकुलाय लई मानौ निधि पाइयै ॥ ४६६ ॥ (१६०)

वार्त्तिक तिलक ।

राजा सुन, लज्जित और अति प्रसन्न हो, पंडितजी के चरण पकड़ कहने लगा कि “आपने बहुत अच्छे वचन कहे; परंतु आप चतुर्भुजजी के यहां तनक जाके इसका यथार्थ आशय लाइये ।” पंडितजी सहर्ष करौली आये, भकराज ने दौड़कर चरणों में लिपट, बड़े भाव से पूजन किया । दोनों भक्तों ने प्रेमसागर में मग्न हरि-चर्चा चला, परस्पर सुख लिया ॥

कुछ दिन रह पण्डित चलना चाहते; राजा अनेक सत्संग सुख दे नहीं जाने देते । अन्त को चले, तो दोनों भक्तों के मन वियोग से चंचल हो गये । राजाने अपना कोश (धनगृह) खोल दिया कि “जो चाहिये लीजिये ।” पर श्रीपण्डितजीने कुछ भी न लिया । कहा कि “मैंने, आपकी भक्ति ही देख अति प्रसन्न हो, परम लाभ पाया; ये जो आपके शुक और सारिका हैं, इन दोनों में से एक मुझे दीजिये ।” वे दोनों पक्षी प्रभु का नाम सुनानेवाले, राजा को बड़े ही प्रिय थे; इससे अकुला के एक (सारिका) को दिया । ब्राह्मण ने उसे निधि के समान सानन्द लिया ॥

(५८४) टीका । कवित्त । (२५६)

आयौ राजसभा, बहु वातनि अखारौ जहां, चोलि उठी सारौ “कृष्ण कहौ,” भारि डारे हैं । पूछै नृप “कहौ,” “अहो ! लहौ सब याही सौं जू, पच्छी वा समाज रहै हरि प्रानप्यारे हैं ॥ कोटि कोटि रसना

बखानों पै न पाऊं पार;” सार सुनि भक्ति, आय सीस पांव धारे हैं ।
 “राखौ यह खग, पगि रह्यौ तन मन श्याम,” अति अभिराम रीति
 मिले औ पधारे हैं ॥ ४७० ॥ (१५६)

वार्तिक तिलक ।

श्रीभक्त पंडितजी उस सारिका को लेकर राजा की सभा में आये; वहां लोग अनेक सांसारिक वार्ता करते थे; सो सुन, वह मैना बोली “श्रीरामकृष्ण गोविन्द हरे कह; (जिस से संसार सागर पार हो, और वार्ता करने से यमघातना के भागी होंगे) —” राजा ने पंडितजी से पूछा कि “चतुर्भुजजी के प्रेम भाव की वार्ता कहिये ॥”

पंडितजी ने उत्तर दिया कि “आपको इसका पूछना ही क्या है ? इसी मैना के उपदेश से तो सब कुछ जान जाइये कि यह चिड़िया (पक्षी) उस समाज में रहती है, जब इसको श्रीहरि ही प्राणप्रिय हैं; तब उन राजा की क्या कहूं ? मैं कोटिन रसना से भी यदि उनकी भक्ति का बखान करूं, तो भी पार नहीं पासकता ॥”

इस प्रकार प्रेम सारांश भक्ति युक्त वार्ता सुन, स्वयं श्रीचतुर्भुजजी के यहां आकर राजा ने चरणों में प्रणाम किया, और वह सारिका देकर कहा “इस खग को आपही रखिये यह तन मन से श्यामसुन्दर में पग रही है ।” अति अभिराम रीति से कुछ दिन श्रीचतुर्भुजजी का संग कर फिर मिल मिला के अपने यह आकर भगवद्भक्ति में तत्पर हो वह राजा भी कृतार्थ हुआ ॥

(१४६) श्रीमीराबाईजी * ।

(५२५) छण्ड । (२५८)

लोक लाज कुल-शृंखला तजि “मीरा” गिरिधर

* १ श्रीमीराबाईजी की जीवनी श्रीरूपकलाजी को लिखी हुई यह विलास प्रेस में सचित्र छपी है, जिसका न्यवछावर ॥२॥ है ॥

२ श्रीमीराजी, श्रीरूपजी, श्रीसनातनजी, श्रीजीवगुर्पाई, प्रभृति संवत् १६११ से संवत् १६६२ के मध्य में अर्थात् अकबर बादशाह के समय में थे ॥

३ एक कविने संवत् १५७० में उनका विगजमान रहना लिखा है कोई १६३० और कोई १६४५ में उनका परमधाम जाना बताते हैं, कोई महाप्रभु श्रीकृष्णवैतन्यजी के समय में बताते हैं इसी प्रकार उनके समय में बहुत मतभेद है ॥

भजी ॥ सदृश गोपिका प्रेम प्रगट, कलिजुगहिं दिखा-
यौ । निरञ्कुश अति निडर, रसिकजसरसना गायौ ॥
दुष्टनि दोष विचारि, मृत्यु को उद्धिम कीयौ । बार न
वांकौ भयौ, गरल अमृत ज्यौं पीयौ ॥ भक्ति निसान
वजाय कै, काहू ते नाहिन लजी । लोक लाज कुल-
शृंखला तजि “मीरा*” गिरिधर भजी ॥ ११५ ॥ (६६)

वार्त्तिक तिलक ।

श्रीमीराजी ने, भक्ति बाधक लोक लाज और कुलरीति की शृं-
खला (वेड़ी) को तोड़कर, श्रीगिरिधरलालजी का भजन किया ।
श्रीगोपीजनों के समान प्रगट प्रेम कठिन कराल कलिकाल में
दिखाया; और प्रेम प्रमत्तदशा से निरंकुश तथा निडर होकर रसना
से रसिकशिरोमणिलाल का यश गान किया । आपकी यह प्रेमगुण
युक्त भक्तिरीति देख, दोष विचार कर दुष्टों ने मृत्यु का उद्यम कर विष
दिया; सो आपने महाविष को अमृत के समान पान कर लिया, और
आपका एक बाल भी न टेढ़ा हुआ ॥

भक्तिरूपी दुंदुभी वजाकर किसी से लजानी नहीं । इसप्रकार
श्रीमीराबाईजी ने श्रीगिरिधरलालजी का भजन किया ॥

दो० “लाज छाँड़ि गिरिधर भजी, करी न कलु कुलकानि ।
सोई मीरा जग विदित, प्रगट भक्ति की खानि ॥ १ ॥
नृत्यति नूपुर बांधिकै, नाचत लै करतार ।
विमल हियो भक्तनि मिली, तृणसम गनि संसार ॥ २ ॥
बन्धुनि विष ताको दियौ, करि विचार चित्त आन ।
सो विष फिरि अमृत भयौ, तब लागे पछतान ॥ ३ ॥
ललिता हू लइ बोलिकै, तासों हो अति हेत ।
आनंद सों निरखत फिरै, वृन्दावन रसखेत ॥ ४ ॥”

(श्रीध्रुवदासजी)

(५८६) टीका । कवित्त । (२५७)

“ मेरतौ*” जनम भूमि, भूमि हित नैन लगे, पगे गिरिधारी लाल, पिता ही के धाम में । राना के सगाई भई, करी व्याह सामा नई, गई मति दूढ़ि, वा रँगिले घनश्याम में ॥ भाँवरें परत, मन साँवरेसरूप मांझ, ताँवरें सी आवैं, चलिवे कौ पति ग्राम में । पूछें पिता माता “ पट आभरन लीजियै जू ” लोचन भरत नीर कहा काम दाम में ॥ ४७१ ॥ (१५८)

वार्तिक तिलक ।

परम भक्तिवती रूपवती श्री १०८ मीराबाईजीकी जन्मभूमि जोधपुर राज्यान्तर्गत “मेरते” में थी; वहाँ के राव रत्नसेन की कन्या और जयमलजी की वहिन थीं । प्रेम से भूमकर आपके नयन श्री-गिरिधरलाल में लग के, पिता ही के गृह में पग गये; अर्थात् एक समय राजगृह के समीप किसी श्रीमान् के गृह में दूल्हे को खिड़की से देख पाँच वर्ष की मीराजी गिरिधारीलाल के मंदिर में अपनी मातासे पूछने लगीं कि “मेरा दूल्हा कहां है ?” माता (कोई कोई कहते हैं “भावज” ने कहा) ने हँसकर श्रीगिरिधरलाल को बता दिया कि “यही हैं ।” उसी क्षण से आपकी आंखें श्रीलालजी के प्रेम में रँग गईं; हृदय में अनुगम और अपनपौ हो गया रात दिन एक पल न खोती थीं । साथ रहती थीं पास सोती थीं ॥” “हैं तेरीही सारी चीजें मेरी । तू मेरा है प्यारा मैं हूँ तेरी ॥”

फिर जब योग्य अवस्था हुई तब चित्तौर (मेवाड़)के राना सांगा के पुत्र भोजराजसे सगाई हुई । विवाहकी सामग्री पिता ने नवीन की परन्तु आपकी मति तो उस रँगिले श्यामसुन्दर में डूब गई थी; इससे भाँवरी पड़ने लगीं उस क्षण आपका मन श्यामस्वरूप ही में मग्न था ॥ “मीरा, प्रभु गिरिधारिलाल सों करी सगाई हाल ॥”

* राठौर घराणेके राजवंश में जोधपुर राज्यके अन्तर्गत “मेरता” ग्राममें जन्म लिया था । “जयमल” की वहिन थीं । कोई २ कहते हैं कि चित्तौरगढ़ मेवाड़ के “महाराजा कुम्भ” के साथ इनकी शादी हुई थी । जो १४१८ई०में गद्दी पर बैठा था, बड़ा बहादुर था । श्रीमीराजीने वैराग्य को “घाँघल लहंगा ” विवेक ज्ञान को “सारी” प्रेम को “सारी का रंग ” मजन को “सुर्मा अंजन ” गाया है ॥

विवाह के अनंतर पति के ग्राम में चलने के समय आपको मूर्च्छा सी आ गई ॥

माता पिता कहने लगे “बेटी ! पट वस्त्र भूषण जो तुम्हको लगे सो सब लो, दुखित मत हो ।” आपने नेत्रों में जल भरकर कहा “मुझे धन भूषण तो कुछ भी नहीं चाहिये, परन्तु—॥”

“देरी माई ! अब म्हाकों गिरिधरलाल ॥”

(५२७) टीका । कवित्त । (२५६)

“देवों गिरिधारीलाल, जौ निहाल कियौ चाहौ, और धन माल* सब राखिये उठाय कै” । बेटी अति प्यारी, प्रीति रंग चढ़्यौ भारी, रोय मिली महतारी, कही “लीजिये लड़ाय कै” ॥ डोला पधराय, दृग दृग सों लगाय चलीं, सुख न समाय चाय, प्रानपति पाय कै । पहुँचीं भवन सासु देवी पै गवन कियौ निया अरु वर गँठजोरौ क्यौ भाय कै ॥ ४७२ ॥ (१५७)

वार्तिक तिलक ।

“जो मुझे प्रसन्न किया चाहौ, तो श्रीगिरिधारीलालजी को दो, और धन भूषण वस्त्र सब अपना रख छोड़ो ।” आपमाता को अति प्यारी थीं, उसने देखा कि पुत्री को प्रभु के प्रीति का रंग भारी चढ़ा है इससे रो कर हृदय में लगा कर कहा कि “बेटी ! श्रीगिरिधरलालजी को ले परम प्रेम से पूजा सेवा करना ॥”

तब आप अपनी पालकी में पधरा के सामने आप भी नेत्रों को प्रभु के नेत्रों से मिला कर बैठ गईं । और चलीं; अपने प्राणप्रिय प्राणनाथ गिरिधरगोपाल के पाने का आनन्द इतना था कि हृदय में नहीं समाता था । जो छवि दृष्टिगोचर होती थी वह श्रीमीराजी ही से पूछना चाहिये, दूसरा क्या जानै ?

“जाकर जापर सत्य सनेहू । सो तेहि मिलइ न कहु संदेहू ॥”

राना के घर पहुँचीं; सासु उतार कर स्त्री पुरुष (अपने पुत्र) की गांठ जोड़कर, देवी के गृह में लिवा गई ॥

(५८८) टीका । कवित्त । (२५७)

देवी के पुजायवेकों, कियौ लै उपाय सासु, वर पै पुजाइ, पुनि
वधू पूजि भाखियै । बोली “जू बिकायौ माथौ लाल गिरिधारी हाथ,
और कौन नवै, एक वही अभिलाखियै” ॥ “बढ़त सुहाग याके पूजे
ताते पूजा करौ करौ जिनि हठ सीम पायनि पै राखियै” । कही बार
बार “तुम यही निरधार जानो वही सुकुमार जा पे वारि फेरि
नाखियै” ॥ ४७३ ॥ (१५६)

वार्तिक तिलक ।

मीराजीकी सासुने, देवीकी पूजा का उपाय कर वर (अपनेपुत्र)
से पुजवा के फिर, आपको आज्ञा की कि “वहू ! तुम भी देवी की
पूजा करो, प्रणाम करो ।” आपने उत्तर दिया कि “मेरा माथा तो
श्रीगिरिधरलालजी के हाथ विक चुका है और के सामने अब नहीं
झुकता, केवल उन्हीं के प्रणाम की अभिलाषा युक्त रहताहै ।” फिर
सासु कहने लगी कि “देवीजी की पूजा करनेसे भाग सुहाग बढ़ता
है, इससे हठ मत करो, पूजा करके चरणों में सीस रखो ॥”

आप बोली कि “मैं बारंवार कहती हूं, आप यही निश्चय
जानिये, और को कदापि सीस नहीं नवाऊंगी ॥”

चापाई ।

“धर्म नीति उपदेसिय तेही । कीरति भूति सुगति प्रिय जेही ॥”

“केवल उन्हीं श्यामसुकुमार को मस्तक नवाऊंगी कि जिनके
ऊपर तन मन सीस सब निवड़ावर करके फेंक दे चुकी हूं; आप
व्यर्थ हठ मत कीजिये ॥”

संख्या ।

“पल काटौ सही इन नैनन के गिरिधारी विना पल अंत निहारै ।

जीभ कटै न भजै नंदनंदन, बुद्धि कटै हरिनाम बिसारै ॥

“मीरा” कहै जरिजाहु हियौ पदकंज विना पल अंतर धारै ।

सीस नवै ब्रजराज विना वह सीसहिं काटि कुवां किन डारै ॥”

(५८९) टीका । कवित्त । (२५४)

तब तौ खिसानी भई, आति जरि बरि गई, गई पति पास “यह

बधू नहीं काम की । अवहीं जवाब * दियौ; कियौ अपमान मेरी, आगे क्यों प्रमान करै ?”-भरै स्वास चाम की ॥ राना सुनि कोप कँख्यौ, धख्यो हिये मारिवोई, दई ठौर न्यारी, देखि रीभीमति वाम की । लालनि लड़ावै गुन गाय कै मल्हावै, सांधु संग ही सुहावै, जिन्हें लागी चाह स्याम की ॥ ४७४ ॥ (१५५)

वार्त्तिक तिलक ।

श्रीमीराजी का उत्तर सुन, सासु अति क्रोधित हो, जर बर के, अपने पति के पास जाकर कहने लगी कि “यह बहू तो कुछ काम की नहीं है, अभी ही उसने मुझे उत्तर दिया और अपमान किया, तब आगे मेरे वचनों का क्या प्रमाण करेगी ?” ऐसा कह लोहार की भाथी सरीला स्वास भरने लगी । रानी की बात सुनकर, राना ने, वैष्णव शाक्त भेद विरोध प्रभाव, तथा रजोगुण तमोगुण सुभाव से, अतिक्रोधित हो, श्रीमीराजी को सार ही डालना निश्चय कर, अपने अंतःपुर से न्यारा एक गृह आपके रहने को दे दिया । आप एकांत देख बड़ी प्रसन्न हुई; अपने गिरिधरलाल को अष्टयाम लाड़ लड़ाती अति प्यार से सेवा पूजा भजन गुन गान किया करती और श्रीश्यामसुन्दर के सनेही संतों का संग छोड़ और कुछ आपको अच्छा नहीं लगलता था ॥

मीराजी के लौकिक पति, राना के कुमार ने दूसरा विवाह कर लिया और इस संसार से भी चल दिया । श्रीमीराजी पांवों में नूपुर बांध श्रीगिरिधरजी के सन्मुख अपने पद गाया और नाचा करती । साधुओं की सेवा सत्कार भी भली भांति से करती ॥”

चौपाई ।

“सीतापति सेवक सेवकाई । कामधेनु सत सरिस सुहाई ॥”

माता पिता के दिये धन की झुटि तो थी ही नहीं ॥

(५६०) टीका । कवित । (२५३)

आय के नन्द कहै “गहै किन चेत भाभी । साधुनि सों हेतु में

कलंक लागै भारियै । राना देसपती लाजै; वाप कुल रती जात, मानि लीजै बात वेगि संग निवारियै ॥ “लागे प्रान साथं संत, पावत अनंत सुख, जाको दुख होय, ताको नीके करि टारियै । सुनिकै, कटोरा भरि गरल पठाय दियो, लियौ करि पान रंग चढ़ायौ यों निहारियै ॥ ४७५ ॥ (१५४)

वार्त्तिक तिलक ।

मीराजी का भजन साधु संग देख एक दिन राना की कन्या (ऊदावाई) आके शिक्षा करने लगीं कि “भाभी ! (भावज) तुम चेत नहीं करती हो, साधुओं से प्रेम करने से बड़ा भारी कलंक लगता है; तुम्हारी रीति देख देश-पति राना लज्जित होता है; तुम्हारे पिता के कुल की भी मर्याद जाती (नष्ट होती) है; मेवाड़ और जोधपुर दोनोंकी हँसी होती है; मेरी बात मानकर अभी अभी बैरागियों का संग छोड़ दो।” वह समझाकर हार थकी पर आपने उत्तर दिया कि “मैं संतों के संग से अनंत सुख पाती हूँ, इससे संत लोग मेरे प्राणों के साथ हैं; जिसको लाज और दुख हो, उसको तुम छुड़ाओ अथवा जिसको दुख लगे सो मेरे पास न आवै ॥”

निदान, इस वार्त्ता को जब राना ने सुना, तब एक कटोरा भर महाविष तुलसी छोड़ “वरणामृत” कहकर भेज दिया । आपने सीस चढ़ा प्रसन्नतापूर्वक पान कर लिया । कुछ व्यतिक्रम होने की तौ बात ही क्या ? बरंच आपके हृदयमें प्रेम रंग की प्रभा चढ़ गई और मुख की छवि अत्यन्त बढ़ गई ॥

उस समय जो पद गाया था उसकी पहिली कड़ी यह है:-
“रानाजी जहर दियो, हम जानी ॥”

(५६१) टीका । कवित्त । (२५२)

गरल पठायौ, सो तौ सीस लै चढ़ायौ, संग त्याग विष भारी, ताकी भार न सँभारी है । राना नै लगायौ चर, बैठे साधु ढिग ढर, तबही खबर कर; मारौ यहै धारी है ॥ राजें गिरिधारीलाल, तिनहीं सों रंग जाल, बोलत हँसत ख्याल, कानपरी प्यारी है । जाय कै

सुनाई, भई अति चपलाई, आयौ लिये तरवार, दै किवार, खोलि न्यारी है ॥ ४७६ ॥ (१५३)

वार्त्तिक तिलक ।

श्रीमीराजी को राना ने विष भेजा सो तो सीस पर चढ़ा कर पानकर ही गई, परंतु संतों का त्याग रूपी महाविष की भार भी न सह सकी; जब विष से आप नहीं मरीं, तब राना ने कई प्रतिहारों (चारों) से कहा कि “तुम यह मर्म लो जब वह किसी वैरागी के साथ एकांत बैठे हो तब शीघ्र आकर समाचार कहो, उसी क्षण मैं आकर उसको मार डालूंगा ॥”

एक समय श्रीमीराजी श्रीगिरिधरलालजी के साथ एकांत में रस रंग भरी वार्ता करती हँसती हुई चौपड़ खेलती थीं, बातचीत को सुनकर जाके चरने राना से कहा कि “इस समय मीरा किसी से हँसी वार्ता कर रही है ।” राना खट्खट लेकर अति चपलता से आया, और बोला कि “खोल किवाड़ !” आपने तत्काल ही किवाड़ खोल दिये ॥

(५६२) टीका । कवित्त । (२५१)

“जाके संग रंग भीजि, करत प्रसंग नाना, कहां वह नर गयो, वेगि दै बताइयै” । “आगे ही विराजै, कलू तोसों नहीं लाजै, अभूं देखि सुख साजै, आंखें खोलि दरसाइयै” ॥ भयोई खिसानौ राना, लिख्यौ चित्र भीत मानो, उलटि पयानो कियौ, नेकु मन आइयै । देख्यौ हूं प्रभाव ऐपे भाव में न भिद्यौ जाइ, बिना हरिकृपा कहौ कैसे करि पाइयै ॥ ४७७ ॥ (१५२)

वार्त्तिक तिलक ।

राना मीराजी के साथ किसी मनुष्य को न देख पूछने लगा कि “तू जिसके संग रंग भीज के अनेक प्रेम प्रसंग करती रही, सो मनुष्य कहां गया ? शीघ्र बता;” आपने उत्तर दिया कि “वे पुरुष तुम्हारे आगे ही विराजमान हैं, कुछ तुम से लजाने वाले नहीं; नेत्र खोल देखो, अब भी सब सुख साजते हैं ॥”

राना ने देखा तो श्रीगिरिधरजी के हाथ में पासे हैं जोकि चौपड़ में डालने को लिये थे । तब अतिलज्जित हुआ, मानों चित्र का लिखा

है । लौटके अपनासा मुँह लिये चला आया, कुछ मन में विस्मित हुआ, पर प्रत्यक्ष प्रभाव देखकर भी प्रीतिभाव कुछ मन में नहीं पैठा; पैसे कैसे ? विना प्रभु तथा हरिभक्तों की कृपा के भक्तिभाव कोई कैसे पा सकता है ? ॥

(५६३) टीका । कवित्त । (२५०)

विषई कुटिल एक भेष धरि साधु लियो, कियो यों प्रसंग “मोंसों अंग संग कीजियै । आज्ञा मोंकों दई आप लाल गिरिधारी;” “अहो सीस धरि लई, करि भोजन हूं लीजिये” ॥ संतनि समाज में विछाय सेज बोलि लियो, “संक अब कौन की निसंक रस भोजियै” । सेत मुख भयो, विपैभाव सब गयो, नयों पांयन पै आय, “मोंकों भक्ति-दान दीजियै” ॥ ४७८ ॥ (१५१)

वाचिक तिलक ।

एक दिन की विचित्र वार्त्ता सुनिये, एक कुटिल विषई पापी दुष्ट साधु का भेष धारण किये हुए आपके आपसे बोला कि “मुझे गिरि-धरलाल ने स्वयं आज्ञा दी है कि “तुम जाके मीरा को पुरुष संग का सुख दो,” सो तुम मुझसे अंग संग करो।” श्रीमीराजी ने उत्तर दिया कि “आज्ञा मेरे सीस पर है, प्रथम आप प्रसाद भोजन तो कर लीजिये, मैं सेवा को उपार्थित हूं ॥”

आप संतों के समाज के मध्यमें सेज विछवाकर उस विषई से बोलीं कि “आप इस पर्यंक पर सुखपूर्वक बिराजिये और मुझे जो आज्ञा हो; जब प्रभु की आज्ञा है ही तो अब किसकी शंका है ? आइये निशंक रस रंग में डूब के अंग संग कीजिये ॥”

श्रीमीराजी के वचन सुन उसका मुख फीका पड़ गया;

शेर ।

“उसके तो रही न जान तन में । काटो तो लहू न था वदन में ॥”

(नसीम)

विषयभाव तज, आपके चरणों में पड़ गिड़गिड़ाने और कहने लगा कि “मुझे अब हरिभक्ति दान दीजिये।” आपने कृपादृष्टि से देख,

उसको हरि सन्मुख करदिया । सन्तों की मण्डली को श्रीमीराजी के इस आचरण और चरित्र से बड़ा ही हर्ष प्राप्त हुआ; और आपका यश चारों ओर बहुत फैल गया । आपके हृदय में भक्तिप्रवाह के साथ रसमयी कविता का श्रोत भी आ मिला, आपके बहुत पद हैं ॥

राना ने आपके मार डालने के लिये सर्प आदि प्रयोग भी किये पर न आप मरीं ही, और न राना की आँखें ही खुलीं ॥

(५६४) टीका । कवित्त । (२४६)

रूप की निकाई भूप “अकबर” भाई हिये लिये संग तानसेन देखिवेकों आयो है । निरखि निहाल भयो, छवि गिरिधारीलाल, पद सुखजाल एक, तब ही चढ़ायो है ॥ वृन्दावन आई, जीव गुसाईं जू सों मिलि मिली, तिया मुख देखिवे को पन लै छुटायो है । देखी कुंज कुंज लाल प्यारी सुखपुंज भरी धरी उर मांझ, आय देस, वन गायो है ॥ ४७६ ॥ (१५०)

वार्त्तिक तिलक ।

अद्भुत प्रेम और आपके रूप की सुन्दरता सुनके अकबर बाद शाह के मन में छटपटी सी लगी; सो एक दिन वह अपना पेश्वर्य छिपाके तानसेन गायक के साथ आपके दर्शन को आया । श्रीगिरिधरलाल के सहित मीराबाई का सुन्दररूप और भक्ति देख कृतार्थ हुआ । उसी समय तानसेन ने एक नवीन पद रच, गाकर आपको अर्पण किया । फिर आपकी भक्ति की प्रशंसा करते दोनों चले गए । कहते हैं कि एक बहुमूल्य महा प्रभा हार भक्त भूषण श्रीमीरानी के करकमलों में गुप्तभेष अकबरने घड़ीश्रद्धा, नम्रता और आदरसे दिया ॥

धाम प्रेम से वृन्दावन आई । “मीरा प्रभु गिरिधर के कारण जग उपहास सहोंगी ॥”

प्रशंसा सुन, एक दिन आप श्रीजीव गुसाईंजी के मिलने को गईं, गुसाईंजी ने कहला भेजा कि “मैं स्त्री का मुख नहीं देखता;” श्रीमीराजी ने उत्तर दिला भेजा कि “मैं तो आज तक पुरुष एक श्रीगिरिधरलालजीही को जानती थी और सब जीवमात्रको स्त्री सम

समझती थी, परंतु जीवगुसाईजी दूसरे पुरुष वृन्दावन में बने हुए बैठे हैं कि स्त्री का मुख नहीं देखते । श्रीवृन्दावन तो भगवान् श्री-कृष्णचंद्र का रंगमहल है आप महात्मा विख्यात होते हुये भी यदि अपने तई भी पुरुषही मानतेहों तो अन्तःपुर में जो आपने यों स्थान रक्खा है इस निडर साहस की सूचना श्रीराधा महाराणी के पास अभी अभी क्यों न पहुँचाई जावे सो आप शीघ्र बताने की कृपा कीजिये कि सचही क्या आप अपने आपको पुरुष मानते हैं॥”

इस प्रकार उत्तर सुन गुसाईजी स्वयं चलके अपना पन छोड़, आपके दर्शन किये । दोनों भक्तों ने प्रेम से मिल झिलके परस्पर दर्शन संभाषण सुख लिये; फिर, “सेवा” आदि वृन्दावन के कुंज कुं-जन प्रति सुखपुंज राधाकृष्णजी का दर्शनकर शोभा हृदयमें धर, जो देखी थी, सो अपनी अनुभव भावना सब सप्रेम पदों से गान किया॥

राना के यहां की उत्पीड़न और उपद्रव से उदासीन हो, गोस्वामी श्रीतुलसीदासजी की सम्मति पा द्वारिका आई ॥

(५६५) टीका । कवित्त । (२४८)

राना की मलीन मति, देखि, वसी द्वारावति, रति गिरिधारीलाल, नित ही लड़ाइयै । लागी चटपटी भूप भक्ति कौ सरूप जानि, अति दुख मानि, विप्र श्रेणी लै पठाइयै ॥ बेगि लै कै आवौ मोकों प्रान दै जिबावौ अहो गये द्वार धरनौ दै विनती सुनाइयै । सुनि विदा होन गई राय रणछोर जू पै छाँड़ौ राखौ हीन लीन भई नहीं पाइयै ॥ ४८० ॥ (१४६)

वार्तिक तिलक ।

राना का वैरभाव और मलीनमति देख, आपने द्वारिकाजी में आकर निवास किया “द्वारिका कौ वासहो मोहिं द्वारिका कौ वास॥” नित्य सप्रेम श्रीगिरिधरलालजी को लाड़ लड़ाती थीं ॥

उधर राना के चित्तौरगढ़ में बहुत से उपद्रव होने लगे । तब इसने आपकी भक्ति का स्वरूप जाना । दुःखित हुआ, मन में यह चटपटी लगी कि “मीराजी यहां आजायें तो भला ।” तब बहुत से ब्राह्मणों

को बुलाकर कहा कि “आप लोग जाकर मीराजी को लिवा लाइये, तो मानों मुझे प्राण जीवन दान दीजिये ।” द्वारावती जाके उन ब्राह्मणों ने बहुत भांति से कहा, परंतु आपके मन में एक न आई। तब ब्राह्मणों ने धरना देकर कहा कि “जब तक नहीं चलोगी तब तक हम अन्न जल नहीं ग्रहण करेंगे ॥”

आपने कहा “अच्छा, मैं श्रीरणछोरजी से विदा हो आऊं ।” आपके एक पद बनाके गाया—

“हूँ मुलतजी मैं आपसे मेरी यही है इलतिजा । चरणों से अपने अब अलग मुझको न दम भर कीजिये ॥ तुम विनु मेरो और न कोऊ कृपारावरी कीजिये । “मीरा के प्रभु गिरिधर नागर मिलि विनुइन नहिं दीजिये ॥”

प्रभु ने सप्रेम प्रार्थना सुन, मीराजी को सदेह अपनी मूर्ति में (प्रायःसंवत् १६४५ में) लीन कर लिया, मीराजी का केवल एक वस्त्र मात्र प्रभु के ऊपर रह गया । देखकर सब ने “जय जय” कार किया । बाबू कार्तिकप्रसादजी ने और श्रीवियोगीजी ने भी आपका संक्षिप्त जीवनचरित्र लिखा है ॥

(श्रीकविकीर्त्तन)

“कलियुग मीरा भई गोपिका द्वापर जैसी,
कृष्ण-भक्ति-सर-लीन मीन है है नहिं ऐसी ।
भजि गिरिधरगोपाल जगत सों नातो तोख्यो,
विमुखन सों मुख मोरि स्याम सों नेहा जोख्यो ॥ २७ ॥”
राणा ने विष दियो पियो चरनामृत करिकै,
वार न बांको भयो ध्यान पिय को हिय धरिकै ।
लोक-जाज तज प्रगटि संत-सँग गाई नाची,
प्रेमविरह-पद रचे लालगिरिधर-रँग-राची ॥ २८ ॥”

(वियोगीहरि)

श्रीमीराजी के अनन्तर, अकबर ने राना के नगर को लेलिया । यहां श्रीमीराबाईजी के उतनेही चरित्र लिखे गये कि जो श्रीप्रिया-दासजी ने लिखे हैं ॥

(१६६) छप्पय । (२४७)

आमेर * अछत कूरम कौ, द्वारिकानाथ दरसन
दियौ ॥ श्रीकृष्णदास उपदेश, परम तत्त्व परचौ पायौ ।
निरगुन सगुन निरूप तिमिर अज्ञान नसायौ ॥ काछ
वाच निकलंक मनौ गांगेय युधिष्ठिर । हरिपूजा प्रह-
लाद, धर्मध्वज धारी जगपर ॥ “पृथ्वीराज” परचौ
प्रगट तन संख चक्र मंडित कियौ । आमेर अछत
कूरम कौ द्वारिकानाथ दरसन दियौ ॥ ११६ ॥ (६८)

(१५०) श्रीपृथ्वीराजजी ।

सात्त्विक तिलक ।

श्रीपृथ्वीराजजी कूर्म अर्थात् कछवाह आमेर नगर के राजा को
आमेर हीमें श्रीद्वारिकानाथजीने कृपा करके दर्शन दिया । पयहारी
श्रीकृष्णदासजीके उपदेशसे आपको परब्रह्म तत्त्व का परचौ, अर्थात्
साक्षात्कार ज्ञान, प्राप्त हुआ; श्रीरामजी के निर्गुण और सगुणरूप
के निरूपणसे गुरु श्रीकृष्णदासजीने अज्ञानरूपी अंधकार सब नाश
कर दिया । आप कच्छ में निकलंक, अर्थात् स्वपत्नीव्रत जितेन्द्रिय
श्रीगांगेय (भीष्मजी) के सरिस; सत्य वचन बोलने में श्रीयुधिष्ठिरजी
के तुल्य; श्रीहरिपूजन में प्रह्लादजी के समान और सम्पूर्ण जगत् के
लोगों से परे (श्रेष्ठ) धर्म की ध्वजा धारण करनेवाले हुए ॥

श्रीपृथ्वीराजजी का यह परिचय प्रगट हुआ कि आमेर ही में
द्वारिका के छाप संख चक्र गदा पद्म के चिह्नों से आपका तन
भूषित हुआ ॥

(१६७) टीका । कवित्त । (२४६)

पृथ्वीराज राजा चलयौ द्वारिका श्रीस्वामी संग, अति रस रंग
भर्यौ, आज्ञा प्रभु पाई है । सुनिके दीवान + दुख मानि, निसि
कान लग्यो, वही “पग्यौ साधुसेवा भक्ति पुर छाई है ॥ देखिये

* ‘आमेर’=आमेर पाठान्तर ॥

† “दीवान”=امان=मुख्य मंत्री, प्रधान ॥

निहारि कै विचार कीजै, इच्छा जोई,” “लीजै नहीं साथ, जावौ;”
वात ले दुराई है । आयौ भोर भूप हाथ जोरि करि ठाढ़ी रह्यौ; कद्यौ
“रहौ देश;” सो निदेस न सुहाई है ॥ ४८१ ॥ (१४८)

वार्त्तिक तिलक ।

आमेर के राजा श्रीपृथ्वीराजजी, स्वामी श्रीकृष्णदासजी की
आज्ञा ले साथ साथ द्वारिकाजी चलने को, प्रेमरंग से भरे सन्नद्ध
हुए । यह सुन मुख्य मंत्री ने, दुःखित हो रात्रि में जाके श्रीस्वामी-
जी से प्रार्थना की कि “प्रभो ! राजा साधु-सेवा में पग रहे हैं और
पुरभर में भक्ति छा रही है, इस समय इनके यहां से चले जाने से
साधु-सेवा में विघ्न होगा आप दिव्यदृष्टि से देख विचार के जो
अच्छा हो सो कीजिये ।” श्रीपयहारीजी ने कहा कि “तुम अच्छा
कहते हो जाओ हम उनको साथ नहीं ले जायेंगे ॥”

श्रीस्वामीजीने मंत्री की बात छिपा रखी; प्रातःकाल राजा आपके
स्वामीजी के आगे चलनेके लिये हाथ जोड़ खड़े हुए; आपने आज्ञा
दी कि “तुम यहां ही नगर में रहो, साधु-सेवा करो ॥”

सुनके राजा को आज्ञा प्रिय न लगी ॥

(४८८) टीका । कवित् । (२४५)

“द्वारावतीनाथ देखि, गोमती स्नान करौ, धरौ भुज छाप,”
आप मन अभिलाखिये । “चिंता जिनि कीजै तीनों बात इहां लीजै
अजू;” दीजै जोई आज्ञा सोई सिर धरि राखिये ॥ आये पहुँचाय
दूर, नैन जल पूर घटै, दहै उर भारी, “कहां संग रस चाखिये ?” ।
बीते दिन दोय, निसि रहे हुते सोय, भोइ गई भक्ति गिरा आय बानी
मधु भाखिये ॥ ४८२ ॥ (१४७)

वार्त्तिक तिलक ।

स्वामीजीसे राजाने प्रार्थना की कि श्रीद्वारिकानाथ के दर्शनकर
गोमती स्नान करूंगा, और भुजाओं में शंखचक्रादिक छाप लूंगा,
आप कृपाकर मुझे साथ ले चलने की इच्छा करिये । आपने उत्तर
दिया “तुम चिंता मत करो; दर्शन, स्नान, छाप, तीनों यहां ही लो ।”
सुनकर राजाने कहा “जो आपकी आज्ञा है सो सीसपर रखता हूं ॥”

स्वामीजी ने द्वारिका को यात्रा किया, आप बहुत लम्बे तक पहुँचाके लौट आये । नेत्रों में प्रेमजल की धारा बहने लगी, हृदय में बड़ा अनुताप हुआ । मन में विचारने लगे कि स्वामीजी के साथ का सुख मुझ मंदभागी को न मिला, इस अनुताप से दो दिवस बीते तीसरी रात्रि में सोने लगे; श्रीकृष्णदासजी की भक्तियुक्त वाक्य श्रीद्वारिकाधीशजी के मन में व्याप्त होगई, इससे साक्षात् आपके राजा से मधुर वाणी बोले ॥

(७६६) शिका । वरिचि । (२४४)

“अहो पृथ्वीराज ” कही, स्वामी ही सी बानी लही, आयौ उठि दौरि बाही ठौर प्रभु देखे हैं । घूम्यौ कहीं कान धरौ, गोमती स्नान करौ, सुनि कै अन्हायौ, पुनि वे न कहूं पेखे हैं ॥ संख चक्र आदि छाप तन सब व्याप गई, भई यों अवार रानी आय अवरेखे हैं । बोले “रह्यौ नीर में सरीर, लै सनाथ कीजै, लीजै नाथ हियै,” निज भाग करि लेखे हैं ॥ ४८३ ॥ (१४६)

वाचिक तिलक ।

प्रभु ने श्रीकृष्णदासजी कीसी ही वाणी से पुकारा कि “पे पृथ्वी-राज !” राजा सुनके उठे और दौड़के वहाँ ही आये; देखें तो श्री-द्वारिकानाथजी खड़े हैं; प्रदक्षिणा कर साष्टांग प्रणाम किया । प्रभु ने आज्ञा दी कि “कानों को मूँद गोमतीजी में स्नान करो ॥”

आज्ञा सुन राजा ने प्रत्यक्ष श्रीगोमतीजी में स्नान किया, फिर प्रभु अंतर्धान होगये । उनको न देखा और शंखचक्र आदिक छापें राजा के तन में सब अंकित हो गई ॥

उठने में कुछ विलंब देख रानी ने आ देखा; आपने कहा कि “मैं गोमती के जल में रहा हूँ, मेरे शरीर और वस्त्रों का जल लेकर तुम भी स्पर्श करके अपने शरीर को सनाथ करलो ॥” (कोई कहते हैं कि गोमती ही जी प्रत्यक्ष थीं उसी में रानी को स्नान कराया) और कहा कि “हृदय में द्वारिकानाथजी का ध्यान भी कर लो;” रानी ने वैसाही कर अपने बड़े भाग माने ॥

(६००) टीका । कवित्त । (२४१)

भयौ जब भोर, पुर बढ़ौ भक्ति सोर पख्यौ, कख्यौ आनि दरसन
भई भीर भारी है । आये बहू संत, औ महंत बड़े बड़े धाये, अति
सुख पाये, देह रचना निहारी है ॥ नाना भेंट आवै, हित महिमा
सुनावै, राजा सुनत लजावै, जानी कृपा बनवारी है । मंदिर करायो,
प्रभु रूप पधरायौ, सब जग जस गायौ, कथा मोको लागी प्यारी
है ॥ ४८४ ॥ (१४५)

वार्त्तिक तिलक ।

जब प्रभातमें राजा बाहर आये, और सब लोगोंने शंखचक्रादि
मुद्रा दोनों बाहु में देखे, तब तो नगर भर में आपकी भक्ति का
बड़ा धूम मच गया; सब दर्शन के लिये आये बड़ी भारी भीड़ हुई;
पुर में और पुर के समीप जितने बड़े बड़े भारी संत महंत थे सब
दौड़ आये । आपके देह की रचना देख अतिमुखी हुए । भले लोग
अनेक प्रकार की भेंट लाते हैं, कोई आपकी भक्ति की महिमा गाते
हैं; राजा सुन लज्जित होकर श्रविनमाली प्रभु की कृपा विचारते हैं ।
तदनंतर राजाजी बड़ा भारी मंदिर बनवा प्रभु को पधरा के सप्रेम
पूजा भजन में तत्पर हुए । सम्पूर्ण जगत् के लोग आपका यश गान
करते थे, श्रीपृथ्वीराजजी की यह कथा मुझे बड़ी प्यारी लगी है ॥

(६०१) टीका । कवित्त । (२४२)

बिप्र दृगहीन सो अनाथ, वैजनाथ द्वार पख्यौ, चख चाहै, मास
केतिक विहाने हैं । आज्ञा बार दोय चार भई “ये न फेरि होहि,”
याको हठसार देखि, शिव पिघलाने हैं ॥ “पृथ्वीराज” अंग के
अंगोछा सों अंगोछी जाय, आय कै सुनाई द्विज गौरव डराने हैं ।
नयौ मंगवाय तन ल्वाय दियौ ल्वायौ नैन खुले नैन भयौ जन
लाख सरसाने हैं ॥ ४८५ ॥ (१४६)

वार्त्तिक तिलक ।

एक समय एक अंधा अनाथ ब्राह्मण श्रीवैजनाथ महादेवजी के
द्वार पर नेत्रप्राप्ति के लिये जा पड़ा; कई मास व्यतीत हो गये
स्वप्न में (वा समीपियों के द्वारा) शिवजीने दो बार बार आज्ञा दी

कि “ये नेत्र फूटने पर फिर ज्योतिष्क नहीं होने के” परंतु ब्राह्मण ने बड़ा हठ किया । उसके हठ का सारांश देख, शिवजी ने प्रसन्न होकर आज्ञा दी कि “जाओ, श्रीरामभक्त पृथ्वीराज के अंग पोंछने के अंगोछे से नेत्रों को पोंछो, खुल जायेंगे ॥”

आकर उस ब्राह्मण ने वृत्तान्त आपसे कहा । प्रथम तो आप ब्राह्मण के गौरव से अपने अंग पोंछने का वस्त्र देने में डरे । तथापि नवीन वस्त्र मंगा, अपने अंग में छुला, विप्र को दिया । ब्राह्मणजी ने आंखें पोंछीं; तत्काल नेत्र खुल गये । ब्राह्मणजी सुखी हुए । भक्ति की महिमा जानी । सब लोग यह कौतुक देख पृथ्वीराज के प्रभाव से सरस हो, जयजयकार करने लगे । पृथ्वीराज की भक्ति की जय ॥

(६०२) छप्पय । (२४१)

भक्तनि कौ आदर अधिक, राजवंश में इन कियौ ॥
लघु, मथुरा; मेरता भक्त अति जैमलं पोषे । टोड़े
भजन निधान रामचंद्र हरिजन तोषे ॥ अभैराम एक
रसहि नेम नीवां के भारी । करमसी, सुरतान, भगवान्,
वीरमं भूपति व्रतधारी ॥ ईश्वर, अखैराज, रायमलं
कन्हैरं, मधुकं नृप, सरवसु दियौ । भक्तनि कौ आदर
अधिक, राजवंश में इन कियौ ॥ ११७ ॥ (६७)

वात्तिक तिलक ।

राजवंशियों में इतने राजाओं ने भगवद्भक्तों का अति आदर सेवा सत्कार किया ॥

मथुरामें श्रीलघुजनजी, मेरता में श्रीजयमलजी ने भक्तों को अति पोषण किया । टोड़े में भजननिधान श्रीरामचन्द्रजनजी ने हरिजनों का अति संतोष किया । श्रीनीवांजी ने तथा श्रीअभयरामजी ने साधुसेवाका भारी नेम एकरस निवाहा । करमसी में श्रीभगवान्जी, और सुरतान में वीरमजी, ये दोनों भूप साधुसेवाव्रत धारण करने वाले हुए । श्रीईश्वरजी, श्रीअक्षयरामजी, श्रीरायमलजी, श्रीका-

न्हरजी, श्रीमधुकरसाहजी, इन राजाओं ने भगवद्भक्तों को अपना सर्वस्व दिया और जग में यश लिया ॥

१ श्रीलघुजनजी

२ श्रीजयमलजी

३ श्रीरामचन्द्रजनजी

४ श्रीनीवांजी

५ श्रीअभयरामजी

६ श्रीभगवान्जी

७ श्रीवीरमजी

८ श्रीईश्वरजी

९ श्रीअक्षयराजजी

१० श्रीरायमलजी

११ श्रीकान्हरजी

१२ श्रीमधुकरसाहजी

श्रीसीतारामाय मुंशी तपस्वीरामजी ने लिखा है कि किसी बृद्ध भक्तमाली तथा शुद्ध भक्तमाल की प्रति के न मिलने से "नामों का ठीक पता लगाना गड़ा ही कठिन है ।" श्रीराधाकृष्णदासजी ने भी लिखा है कि "लेख का विषय है कि मुझे श्रीहरिचन्द्र जी की लाहवेली में और काशी-नागरीप्रचारिणी सभा में भी कोई शुद्ध प्रति इसकी (नामाजी कृत भक्तमाल की) नहीं मिली" इससे नामों के पता लगाने में बहुत कुछ कठिनता पड़ी । श्रीराधाकृष्णदासजी ने (१) "व्यासजी की वाणी" से छद्मोत्तर २६, (२) "भगवत्प्रसिद्धी की भक्तनामावली" से एकसौ उनतीस १२६, (३) "मल्लू दासजी के ज्ञानबोध" से छद्मोत्तर ६६, (४) "नागरीदास के पदप्रसंगमाला" से छत्तीस ३६, और (५) "ध्रुवदासजी की भक्तनामावली" से एकसौ बार्हत्स १२२ नामों की नामावलि पंक्तियां लिखी हैं ॥ इसके लिये धन्यवाद देता हूँ । पर उन्होंने भी श्रीभक्तमाल की नामावली नहीं दी लिखी ॥

(१५१) श्रीजयमलजी * ।

(६०३) टीका । कवित्व । (२४०)

मेरतें वसत भूप, भक्तिकौ संरूप जानै, जैमल अनूप जाकी कथा कहि आये हैं । करी साधुसेवा रीति प्रीति की प्रतीति भई नई एक सुनौ हरि कैसेकै लड़ाये हैं ॥ नीचे मानि मंदिर सो सुंदर विचारी बात, छात पर वंगला के चित्र लै बनाये हैं । विविधि विद्वौना सेज राजत उदौना पानदान धरि सौना जरी परदा सिवाये हैं ॥ ४८६ ॥ (१४३)

वार्त्तिक तिलक ।

श्रीमीराबाईजी के भाई श्रीजयमलजी राजा मेरते (मीरथ) में वसते, भक्ति का अनूप रूप जानते थे, जिनकी कथा प्रथम

* कहते हैं कि श्रीजयमलजी श्रीमीराबाईजी के छोटे भाई थे । इन्होंने मीरथ (मेरठ) नगर को छोटी मथुरा ही बना रक्खा था ॥

(कवित्त २३१ में) कह आये हैं । उनकी संतों में प्रतीति हुई इस लिये रीति प्रीति से सेवा की । अब जिस प्रकार से श्रीहरि को लाड़ लड़ाया सो नवीन वार्ता सुनिये । मन्दिर में प्रभु की सेवा पूजा होती थी; परंतु इसको नीचा मान एक सुन्दर बात विचार, ऊपर छत पर बड़ा विचित्र बँगला बनवाया । उसमें चँदोवा, दिव्य सेज, सुन्दर तकिये, धिल्लौना, ओढ़ना आदिक सज सजाके, सुन्दर जड़ाऊ सुवर्ण के पानदान, इत्रदान आदिक सामग्री सब रख, जरी के परदे द्वारों में लगवाये, भली भांति सजवाया रचना कराया ॥

(६०४) टीका । कवित्त । (२३६)

ताकी दार सीढ़ी, करि रचना, उतारि धरै, भरै दूरि चौकी,
आप भाव स्वच्छताई है । मानसी विचारै “लाल सेज पग धारै,
पान खात लै, उगार डारै, पौढ़े सुखदाई है ॥ तिया हूं न भेद जानै,
सो निसेनी धरी वानै, देखै को किशोर सोयौ फिरी भोर आई है ।
पति कौ सुनाई, भई अति मन भाई, बाकों खीझि डरपाई, जानी
भाग अधिकारी है ॥ ४८७ ॥ (१४२)

वात्तिक तिलक ।

उस सदन में चढ़ने के लिये केवल काठ की सीढ़ी रखी । अपने हाथों सब रचना कर फिर सीढ़ी पृथक् धर देते थे । आपके मन में भावना की निर्मलता थी । इससे अलग चौकी दिया करते । यह मानसी भावना ध्यान करते थे कि “श्रीलालजी सेज पर पधारते हैं, पान खाते हैं, फिर पीकदान में उगाल डाल देते हैं । भक्तों के सुखदाता शयन करते हैं ॥”

इस भेद को आपकी स्त्री भी नहीं जानती थी । एक रात वही काठ वाली सीढ़ी लगाकर चढ़के उसने भांकके देखा तो उस सेज पर कोई किशोर श्यामसुन्दर सो रहे हैं । लौट आई फिर प्रभात आके अपने पति जयमलजी को वह वार्ता सुनाई । आपने सुनके सुखपूर्वक अपना मनोरथ पूर्ण माना और ऊपरसे स्त्रीको रिसाके डरवाया कि “सावधान, सुनो, अब ऐसा कभी न करना” पर हृदय में उसका भाग अधिक जाना कि “धन्य है यह जिसने श्रीप्रभु के साक्षात् दर्शन

पाये ।” भावना हो तो ऐसी दृढ़ हो । सेवा हो तो यों वित्तशाठ्य छोड़ कर । आपके अष्टयाम की जय, आपके मानसी भावना की जय ॥

(१५२) श्रीमधुकर साहजी ।

(६०५) टीका । कवित । (२३८)

मधुकरसाह, नाम कियौ लै सफल जातें, भेष गुनसार ग्रहै, तजत असार है । “ओढ़छे” कौ भूप, भक्त भूप, सुखरूप भयौ, लयो पनभारी जाके और न विचार है ॥ कंठी धरि आवै कोय, धोय पग, पीवै सदा, भाई दूखि, खर गर डाख्यौ मालभार है । पांय परछाल, कही “आज जू निहाल किये,” हिये द्रये दुष्ट पांव गहे दृगधार है ॥ ४८८ ॥ (१४१)

वार्तिक तिलक ।

“श्रीमधुकरसाह”जी, नाम देश बुंदेलखण्ड ओढ़छा (टीकमगढ़) नगर के राजा, भक्तराज हुए । अपने नाम का गुण यथार्थ दिखा दिया अर्थात् जैसे मधुकर (भ्रमर) ऊंचे नीचे सब फूलों का सार रस और सुगंध ही मात्र लेता है ऐसे ही ऊंचे नीचे कोई शरीर में हरिभक्त का वेप देख वही सार ग्रहण करते थे, जाति पक्ष नहीं । जो कोई कंठी तिलक धारण कर आवै उसी का चरण धोके चरणामृत लेते परिकर्मा दण्डवत् करते थे । आपका ऐसा व्रत भारी था ॥

यह देख आपके भाइयों को अन्धता नहीं लगता था; दुष्टोंने एक दिवस एक गधे के तिलक कर, बहुत से माला पहनाय, आपके निवास की ओर कर दिया । आप देखते ही उस गर्दभ का चरण धो, चरणामृत ले, उसको भोजन कराया, और बोले “आज मैं कृतार्थ हुआ कि गर्दभ भी कंठी तिलक धारणकर मेरे घर आते हैं ॥”

दो० “भूतल में अवलौं मिले, द्वे पद के बहु संत ।

चारि चरन के आज ही, देख्यो संत लसंत ॥ १ ॥”

दुष्ट सब आपकी निष्ठा देखकर नेत्रों में प्रेमजल भर चरणों पर पड़े, और हरिसन्मुख हुए ॥

(१५३) राठौर श्रीखेमालरत्नजी ।

(६०६) छप्पय । (२३७)

खेमालरत्न राठौर के, अटल भक्ति आई सदन ॥
 “रैना” पर गुण राम भजन भागौत उजागर । प्रेमी
 परम “किशोर” उदर राजा रतनाकर ॥ हरिदासनके
 दास, दसा ऊंची, ध्वज धारी । निर्भै, *अननि, उदार,
 रसिक, जस रसना भारी ॥ दशधा संपति, संत बल,
 सदारहत प्रफुलित बदन । खेमालरत्न राठौरके, अटल
 भक्ति आई सदन ॥ ११८ ॥ (६६)

वार्तिक तिलक ।

क्षत्रा राठौर श्रीखेमालरत्नजी के घर में, अटल (अचल)
 भगवद्भक्ति ने आके निवास किया । श्रीखेमालरत्नजी के पुत्र रामर-
 यनजी श्रीराम गुणश्रवण और भजन में परायण परम उजागर
 भागवत हुए । श्रीरामरयनजी के पुत्र “किशोरसिंहर्जा” परम प्रेमी
 ऐसे शुभ गुण युक्त हृदय वाले शोभित हुए कि मानों रत्नाकर (समुद्र)
 हैं । ये तीनों भक्त श्रीहरिदास संतों के परम दास और उत्तम दशा
 वाले हुए । साधुसेवारूपी कीर्ति की ऊंची ध्वजा गाड़के फहरा दिये;
 भक्तिमार्ग में निर्भय, अनन्य, और उदार होते श्रीरसिकराज प्रभुके
 यश रसना से अतिशय गान किये । संतों के बल से, दशधा कहिये
 प्रेमाभक्ति संपत्ति से युक्त, सदा सानन्द प्रफुलित मुख रहते थे ॥

(१५४) राजा श्रीरामरयनजी ।

(६०७) छप्पय । (२३६)

कलिजुग, भक्ति कररी कमान, “रामरैन” कै रिजु
 करी ॥ अजर, धर्म आचर्यौ, लोक हित मनौ नील

* निर्भय, अनन्य ॥

कंठ । निंदक जग अनिराय कहा महिमा जानैगो
भूसठ ॥ विदित गांधर्वी व्याह कियौ दुसकंत प्रमानै ।
भरत पुत्र भागौत सुमुख शुकदेव वखानै ॥ और भूप
कोउ छै सकै, दृष्टि जाय नाहिन धरी । कलिजुग भक्ति
कररी* कमान† “रामरैन” केंरिजुकरी ॥ ११६ ॥ (६५)

वार्षिक तिलक ।

कलियुग में किरौ से न चढ़ने वाले कठोर धनुष (कमान) स-
रीखा अनुराग (भक्ति) को श्रीरामरयनजी ने सरलता से चढ़ा लिया;
कभी जीर्ण न होनेवाला जो भगवद्धर्म सो आचरण किया; सबलोगों
के हितकार करने में नीलकंठ (शिवजी) के समान श्रीरामभक्ति
और लोक संपत्ति दोनों देनेवाले थे । और जगत् में दुर्मति वाला
निंदक भूसठ (कुत्ता) आपकी महिमा को कैसे जान सकता है ?
आपने लीला स्वरूप श्रीकृष्णचन्द्र से अपनी कन्या का गांधर्व विवाह
इस प्रकार कर दिया कि जैसे दुष्यंत राजा और शकुंतला का गांधर्व
विवाह विदित भागवत में प्रमाण है । जिन दोनों से भरत नाम का
पुत्र हुआ सो भागवत में शुकदेवजी ने बखान किया है, भला इस
करनी को कोई राजा कैसे छू सकता है वरंच दृष्टि से देख भी नहीं
सकता इस प्रकार कठिन भक्ति, आपने सरलता से की ॥

(६०८) टीका । कवित्त । (२३५)

पूनों में प्रकाश भयौ सरद समाज रास विविधि विलास नृत्य
राग रंग भारी है । बैठे रस भीजे दोऊ, बोल्यौ राम राजा रीझि,
भेंट कहा कीजै विप्र कही जोई प्यारी है ॥ प्यार को विचारै न नि-
हारै कहूं नैकु छटा, सुता रूपघटा अनुरूप सेवा ज्यारी है । रही सभा
सोचि, आप जाय कै लिवाय ल्याये, भेष सों दिवाये फेरे, संपत लै
वारी है ॥ ४८६ ॥ (१४०)

वार्षिक तिलक ।

आपके लीलानुकरण निष्ठा भी बढ़ी थी । आश्विन मास की

* कररी=कड़ी । † कमान = کمان = धनुष ॥

शरद पूर्णमासी के समाज में रासलीला हुई; उसमें विविध प्रकार विलास नाच गान का भारी रंग बढ़ा; फिर दोऊ प्रिया प्रीतम प्रेमरस से भीरे विराजमान हुए । तब राजा रामरयन ने अपने समीपियों से पूछा कि “ प्रभु को भेंट क्या करना चाहिये ? ” सुनके एक अनुरागी ब्रह्मण बोले कि “ जो आपको प्यारी वस्तु होवे सो भेंट कीजिये । ” तब, राजा अपना प्रियत्व विचारने लगे, किसी वस्तु में थोड़ी भी प्रियता न देखी; रूप के घटा के समान आपकी एक कन्या थी उसमें अपना प्रियत्व जान, सेवा के अनुरूप मान, देने के लिये निश्चय किया । सब सभा सोचविचार कर रही थी कि “ ये क्या भेंट करेंगे ? ” आप स्वयं जाके वस्त्र भूषणों से शृंगार करा, लाके लीला स्वरूप प्रभु को सुता का हाथ पकड़ा के अर्पण कर दिया । फिर जो श्रीहरि भेष धारण किए लीला स्वरूप थे उन्हीं के साथ फेरे (भाँवरी) भी दिवाए, और धन संपत्ति इतना दिया कि जो जन्म भर योग्य भोग करने में न चुके ॥

(१५५) श्रीरामरयनजी की धर्मपत्नी ।

(६०६) छप्प । (२३४)

हरि, गुरु, हरिदासनि सों, रामघरनि सांची रही ॥
 आरज कौ उपदेश सुतौ उर नीकै धायौ । नवधा,
 दशधा, प्रीति, आन धर्म सबै विसायौ ॥ अच्युत कुल
 अनुराग प्रगट पुरषारथ जान्यौ । सारासार-विवेक,
 बात तीनों मन मान्यौ ॥ दासत्व, अनन्य, उदारता,
 संतानि मुख, राजा कही । हरि, गुरु, हरिदासनि सों,
 रामघरनि सांची रही ॥ १२० ॥ (६४)

कार्तिक तिलक ।

श्रीहरि, और श्रीगुरु तथा श्रीहरिभक्तोंसे, श्री “रामरयनजी” की स्त्री सच्ची प्रीतियुक्त रही । आर्य्य (श्रेष्ठ) जनों का उपदेश हृदय में

भले प्रकार धारण किया । नवधा और “दशधा” (प्रेमा) भक्तियों में प्रीति कर, और सब कर्म धर्म भुला दिये । अच्युत कुल वैष्णवों में प्रेम करना ही परम पुरुषार्थ जाना; और सार असार का विवेक भी यथार्थ हुआ । श्रीयुगलसंस्कार की दास्यता, तथा अनन्यता, और संतसेवा में उदारता, ये तीनों वार्ताएं, भक्तिवतीजी को अति प्रिय लगती थीं । उसका सुयश संत लोग और स्वयं राजा (उनके पति ही) अपने मुखसे कहा करते थे ॥

(६१०) टीका । कवित्त । (२३३)

आये मधुपुरी राजाराम अभिराम दोऊ, दाम पै न राख्यौ, साधु विप्र भुगताये हैं । ऐसे ये उदार राहखरच* लँभार नाहिं, चलिबौ विचार भयौ चूरा दीठ आये हैं ॥ मुद्रा सत पांच मोल खोलि तिया आगे धरै, दीजै बेचि गए नाभा कर* पहिराये हैं । पति को बुलाइ कही नीके देखि रीके भीजे काढ़िकै करज † पुर आये दै पठाये हैं ॥ ४६० ॥ (१३६)

वार्तिक तिलक ।

एक समय राजा रामरयन अपनी धर्मपत्नी के सहित श्रीमथुराजी में आके कुछ दिन रहे । पास में जो कुछ द्रव्य था, सो सब साधु ब्राह्मणों को दे दिया; ऐसे उदार थे कि मार्ग के लिये कुछ भी न रक्खा ॥

अपने पुर में चलने का विचार हुआ; तो आपकी धर्मपत्नी के हाथों में कड़े दृष्टि पड़े; सो उन्होंने उतार के दे दिया । कहा कि “इनको बेच दीजिये ।” पांचसौ रूपये के मोल के थे । आप लेकर आये, श्रीनाभास्वामीजी के करकमल में पहना दिये । वह भक्तिवती देख अति प्रसन्न हो पति को बुला के कहने लगी “आपने बहुत ही अच्छा किया, मैं देखकर अति प्रसन्न हुई । यह सुन, आप भी प्रेम से भीज गये; फिर ऋण द्रव्य लेकर अपने पुर में आये, और वह द्रव्य अपने वहां से श्रीमथुराजी भेज दिया ॥

* “राह खरच” = राह-पन्थ में व्यय के अर्थ धन, राहखर्च । † “करज” = ऋण, ऋज ।

(१५६) राजकुमार श्रीकिशोरसिंहजी ॥

(६११) छप्पय । (२६२)

अभिलाष उभै खेमाल का, ते किशोर पूरा किया ॥
पांयनि नूपुर बांधि नृत्य नगधर हित नाच्यौ । राम
कलस मन रली सीस तातें नहिं बांच्यौ ॥ बानी
विमल उदार, भक्ति महिमा विसतारी । प्रेम पुंज सुठि
सील विनय संतनि रुचि कारी ॥ सृष्टि सराहै राम सुव,
लघु वैस लखन आरज लिया । अभिलाष उभै खे-
माल का, ते किशोर पूरा किया ॥ १२१ ॥ (६३)

पार्श्विक तिलक ।

श्री “खेमालरत्नजी” के शरीर त्याग समय दो अभिलाष थे; सो
उन दोनों को आपके पौत्र (पोते) श्रीकिशोरजी ने पूर्ण किया ॥

अपने चरणों में नूपुर बांध, श्रीगिरिधरजी की प्रसन्नता हेतु
नृत्य करते * और श्रीरामजी के पूजन हेतु मन लगाके कलश में
जल स्वयं लाया करते थे । एक दिन भी उस कलश से आपका
सीस नहीं बचा; और छन्द बंध विमल वाणी से श्रीभक्ति की उदार
महिमा विस्तारपूर्वक आपने गान किया । आप प्रेमपुंज, अतिशय
शीलवान्, विनय सम्पन्न थे, और सदा संतों की रुचि से चलते थे ।
सम्पूर्ण सृष्टि के लोग सराहते थे कि श्रीरामरयनजी के पुत्र ने थोड़ी
ही अवस्था में श्रेष्ठ (सयाने) जनों के सब लक्षण धारण कर लिये
और सदा उसका निर्वाह किया ॥

दो० “निर्वाह्यो नीके सर्वे, सुन्दर भजन को नेम ।

मोह छांड़ि अभिमान सब, भक्तन सों अतिप्रेम ॥ १ ॥”

*नृत्य, नगधर (श्रीकृष्ण) जी के हित, और कलश, श्रीरामजी के हित; कहने का
हेतु । ये राजा, पयहारी श्रीकृष्णदासजी, श्रीकीलदासजी, श्रीब्रह्मस्वामीजी के शिष्य
श्रीरामोपासक थे, परन्तु वृन्दावनकी समीपता से श्रीकृष्णजीमें भी अतिप्रति रुखते थे ॥

(६१२) टीका । कवित्त । (२३१)

खेमालरतन तन त्याग समै अश्रुपात, वात सुत पूछै अजू नीकें
खोलि दीजियै । कीजै पुण्य दान बहु, संपति अमान भरी, धरी हियें
दोई सोई कहा सुनि लीजियै ॥ विविधि बड़ाई में समाई मति भई पै न
नितही विचार अब मन पर खीजियै ॥ नीर भरि घट सीस धरिकें न
ल्यायौ और नूपुर न बांधि नृत्य कियौ नांहि लीजिये ॥ ४६१ ॥ (१३८)

वार्त्तिक तिलक ।

श्रीखेमालरलजी शरीरत्याग समय श्रीप्रभुकृपा से थे तो बड़े
सावधान, परंतु अश्रुपात बहुत होते थे । देखके आपके पुत्र राम-
रयनजी पूछने लगे कि “आप खोलके कहिये किस बात का दुःख है ?
जो आज्ञा हो सो पुण्य दान करें, असंख्य द्रव्य भरी धरी है ।” आप
बोले “हमारी दो अभिलाषा हैं सो सुनो; राजसी विविध बड़ाई में
हमारी मति लीन थी इससे दोनों बातें नित्य ही विचारते ही रहे, परंतु
हुई नहीं, इसलिये अब हम मन पर खीझ दुःख सहते हैं, एक तो
यह कि प्रभुके पूजनहेतु जल भर, माथे पर घट धर, न लाये; दूसरी
पगमें नूपुरबांध प्रभुके आगे नृत्य न किया, और शरीर अब छूटता है ।”

(६१३) टीका । कवित्त । (२३०)

रहे चुपचाप सधै जानी काम आप ही कौ, बोल्यौ यों किशोर
नाती आज्ञा मोकों दीजियै । यही नित करौ नहीं टरौ जौलों जीवै
तन मन में हुलास उठि, छाती लाय लीजियै ॥ बहु सुख पाये,
पाये वैसे ही निवाहे पन, गाये गुन लाल प्यारी अति मति भीजियै ।
भक्ति विसतार कियौ वैसे लघु भीज्यौ हियौ, दियौ सनमान संत सभा
सब रीक्षियै ॥ ४६२ ॥ (१३७)

वार्त्तिक तिलक ।

श्रीखेमालरलजी के वचन सुन पुत्रादिक सब कोई चुप हो रहे यह
जान कि “यह तो आपही का काम था, हमारा नहीं ” परन्तु आपके
नाती (पोता) श्रीकिशोरसिंहजी, उठ खड़े हो, हाथ जोड़ बोले “भुक्तो
आज्ञा हो, दोनों नित्य नियम से जबतक जीऊंगा तबतक श्रीहरि-
कृपा से बड़े हुलास से करूंगा ॥”

पौत्रकी प्रेमप्रतिज्ञा सुन श्रीखेमालरत्नजीने उठके छाती से लगाया अत्यंत सुखको प्राप्त हुए । तदनंतर शरीर त्यागि प्रभुको प्राप्त हुए । श्रीकिशोरजी ने वैसा ही पन को निवाहा, श्रीयुगल सरकार के गुण गान करते प्रेममें मति भीग गई, भक्ति को विस्तार किया ॥

थोड़ीही अवस्था में अनुराग से हृदय छक गया, आपकी दशा देख देख सन्तों के समाज रीझ के बड़ा सन्मान किया करते थे ॥ श्रीकिशोरसिंह की जय ॥

(६१४) छप्पय । (२२६)

खेमालरत्न राठौर कै, सुफल बेलि मीठी फली ॥
हरिदास हरिभक्त भक्ति मंदिर कौ कलसौ । भजन
भाव परिपक्व, हृदै भागीरथि जल सौ ॥ त्रिधा भांति
अति अनन्य रामकी रीति निवाही । हरि गुरु हरि
बल भांति तिनहि सेवा दृढ़ साही ॥ पूरन इन्हु प्रसूदित
उदधि, त्यों दास देखि बाढ़ै रली । खेमालरत्न राठौर
कै, सुफल बेलि मीठी फली ॥ १२२ * ॥ (६२)

वाचिक तिलक ।

राठौर श्रीखेमालरत्नजी की मनोरथ बेलि, भक्तिभूमिमें अतिमिष्ट फल फली; श्रीहरिजी के और हरिदासों के ऐसे भक्त (इनके सन्तान) हुए कि श्रीहरि निवास भक्तिरूपी मन्दिर के मानों कलश हैं । भजन और भावना से परिपक्व हृदय ऐसा निर्मल हुआ कि मानों गंगाजी का जल है; मन वचन कर्म तीनों से प्रभु में अनन्य होकर श्रीराम-रघुनजीकी रीति का निर्वाह किया । श्रीहरिरूपी गुरु का बल आपको श्रीहरि ही के समान था, दोनों की दृढ़ सेवा राज ऐश्वर्य से की, और

* कोई महारत्न कहते हैं कि यह छप्पय राजकुमार श्रीकिशोरसिंहजी ही के वर्णन में है, और कोई ऐसा भी कहते हैं कि यह वर्णन श्रीखेमालजी के पाते (राम रघुनजी के भतीजे, वा किशोरजी के छोटे भाई) नाम श्रीहरिदासजी का है । सध बात युक्त है आपके संतान ही का यश है ॥

जैसे पूर्णचंद्र को देख सानंदित समुद्र बढ़े, इसीप्रकार भगवत्दासों को देख मिल के आप आनन्द से बढ़ते थे ॥

(१५८) श्रीचतुर्भुजजी (कीर्त्तननिष्ठ)

(६१५) छप्पय । (२०८)

(श्री) “हरिवंश” चरनबल “चतुरभुज,” “गोंड़” देश तीरथ कियौ ॥ गायौ भक्ति प्रताप सवहिं दासत्व दृढ़ायौ । राधावल्लभभजन अनन्यता वर्ग बढ़ायौ ॥ ‘मुरलीधर’ की छाप कवित अति ही निर्दूषण । भक्तनि की अंगिरेनु वहै धारी सिरभूषण । सतसंग महाआनन्द मै, प्रेम रहत भीज्यो हियौ । (श्री) “हरिवंश” चरनबल “चतुरभुज,” “गोंड़” देश तीरथ कियौ ॥ १२३ ॥ (६१)

वार्त्तिक तिलक ।

अपने गुरु श्रीहितहरिवंशजी के चरणों के बल से, श्रीचतुर्भुजजीने “गोंड़वाना देश” अधमको, तीर्थसमान पवित्र कर दिया । श्रीभक्ति का प्रताप भले प्रकार गान कर वहां के सब जीवों को श्रीहरिदासता दृढ़ा दी और श्रीराधावल्लभजी के भजन अनन्यताका परिवार अतिशय बढ़ाया; अपनी कवितामें “मुरलीधर” की छाप रखतेथे; आपका कवित्त अति ही निर्दूषण होता था, भगवद्भक्तों के चरणों की रेणु आपके भाल का भूषण थी । सत्संग में, महाआनन्द देनेवाले प्रभु के प्रेम से आपका हृदय भीगा रहता था ॥

कविता की बानगी लीजिये ।

(छप्पय) “श्वपच पहिरि जज्ञोपवीत, कर कुशनि गहत जय । करम करै अघ परै डरै पुनि विश्व त्रास तब ॥ पुनि ललाट पट तिलक देय तुलसी माला धरि । हरिके गुन उच्चरै पाप कुल कर्महि परिहरि ॥ चतुर्भुज पुनीत अत्यंज भयौ मुरलीधर सरनौ लियो । तेहि पाछे किन लागिगै जिन लोह पलटि कंचन कियौ ॥”

दो० “हरिवंश” नाम ‘ध्रुव’ कहत ही, बाँदै आनंद वेलि ।
 प्रेमरंगी उर जगमगै, नवल जुगलवर केलि ॥ १ ॥
 निगम ब्रह्म परसत नहीं, सो रस सब ते दूरि ।
 कियौ प्रगट हरिवंश जी, रसिकनि जीवनिमूरि ॥ २ ॥”

(६१६) टीका । कवित्त । (२२७) .

गोंड़वाने देश, भक्ति लेसहूँ न देख्यौ कहूँ, मानुस कों मारि इष्ट-
 देव कों चढ़ायौ है । तहां जाय देवता के मंत्र लै सुनायौ कान,
 लियौ उन मानि, गाँव सुपन सुनायौ है ॥ “स्वामी चतुर्भुजजी के बेगि
 तुम दास होहु, नातौ होय नास सब” गाँव भज्यौ आयौ है । ऐसे
 शिष्य किये, माला कंठी पाय जिये, पांव लिये, मन दिये, औ
 अनंत सुख पायौ है ॥ ४६३ ॥ (१३६)

वार्त्तिक तिलक ।

दक्षिण नर्मदा के निकट “गोंड़वाने” देश में श्रीचतुर्भुजजी ने
 कहीं भक्ति का लेश भी न पाया, और दुष्टता ऐसी देखी कि वहां के
 लोग मनुष्य को मार अपनी इष्ट देवता काली को चढ़ाया करते थे ।
 वहां जाके उस देवता के कान में आपने भगवत् मंत्र सुनाया । देवता
 ने श्रद्धापूर्वक मंत्र ग्रहण कर उस ग्राम के सब लोगों को स्वप्न में
 शिक्षा की कि “तुम सब शीघ्र स्वामी श्रीचतुर्भुजजी के दास (शिष्य)
 हो जाओ भगवत् की भक्ति करो, नहीं तो सबका नाश हो जायगा ।”
 सुनते ही सम्पूर्ण ग्राम के लोग दौड़के आये । आपने सबको शिष्य
 कर माला कंठी तिलक धारण कराया; सबने आपके चरणों में
 प्रणाम किये । सबने हरिभक्ति-मार्ग में मन दिया; सब अति सुख
 को प्राप्त हुए । श्रीचतुर्भुजजी और उन देवीजी की जय ॥

दो० “सकल देस पावन कियौ, भगवत जसहिं बढ़ाइ ।

जहां तहां निज एक रस, गाई भक्ति लड़ाइ ॥”

(श्रीध्रुवदासजी)

(६१७) टीका । कवित्त । (२२६)

भोग लै लगावैं नाना, संतनि लड़ावैं, कथा भागवत गावैं, भाव

भक्ति विस्तारिये । भज्यौ धन लैकै कोऊ, धनी पाछे परगौ सोऊ,
आनिकै दबायौ, बैठि रह्यौ न निहारियै ॥ निकसी पुरान बात, करै
नयौ गात दिक्षा, शिक्षा सुनि शिष्य भयौ, गह्यौ यौ पुकारियै । कहै
“या जनम में न लियौ कलू,” दियौ फारौ हाथलै उवाच्यौ प्रभु, रीति
लगी प्यारियै ॥ ४६४ ॥ (१३५)

वार्तिक तिलक ।

श्रीचतुर्भुजजी वहां रहके नानाप्रकार के भोग श्रीभगवत् को
लगाते और संतों को पवाते, लाड़ लड़ाते; श्रीभागवत कथा गानकर
आपने सब लोगों में भावभक्ति का विस्तार किया ॥

एक दिन एक उचक्का किसी का धन लेकर भागा, वह धनी भी
उसके पीछे २ दौड़ा; उचक्का आपकी कथा में घुस कर बैठ गया ।
धनी ने निहारा देखा, पर पाया नहीं ॥

आपकी कथा में पुराणान्तर की यह वार्ता * निकली “कि जो
कोई भगवत् मंत्र की दीक्षा लेता है, उस दिन से उसका दूसरा
नया जन्म होजाता है ।” ऐसा उपदेश सुन वह चोर वहांहीं आप
का शिष्य होगया; और उसने पूजाकर वह द्रव्य पुस्तक पर चढ़ा
दिया । जब श्रोता उठे तब धनी उचक्के को पकड़ पुकार के कहने
लगा “यह अभी मेरा धन लेकर भाग आया है ॥”

इसने कहा “मैंने इस जन्म में किसी का कुछ भी नहीं चुराया;”
निदान उसने लोहे का फार तपाया हुआ हाथ में लेकर विश्वास
पूर्वक कहा कि जो मैं “इस जन्म में कुछ भी न चुराया हो, तो मेरे
हाथ न जलें ।” प्रभु ने उसको बचा दिया हाथों में उष्णता तक भी न
आई । इसके विश्वास प्रतीति की रीति मुझे अतिही प्यारी लगी है ॥

(६१८) टीका । कवित्त । (२५५)

राजा झूठ मानि वहाँ “करो बिन प्रान वाकौ, साधु ये बिराज-
मान लै कलंक दियौ हैं” । चले ठौर मारिबेकौं, धारिबेकौं सकै कैसे,

* “राममंत्रोपदेशेन माया दूरमुपागता । कृपया गुरुदेवस्य द्वितीयं जन्म कथ्यते ॥ १ ॥
पितृगोत्री यथा कन्या स्वामीगोत्रेण गोत्रिका । श्रीरामभक्तिमात्रेणाच्युतगोत्रेण गोत्रकः ॥
२ ॥ इति नारदपंचरात्रे प्रमाणम् ॥

नैन भरि-आये नीर बोल्यौ “धन लियौ है” ॥ कहै नृरा सांचौ हैकै
भूठौ जिन दूजै संत, महिमा अनंत कही “स्वामी ऐसौ कियौ है” ।
भूप सुनि आयौ उपदेश मन भायौ, शिष्य भयौ नयौ तन पायौ
भीजि गयौ हियौ है ॥ ४६५ ॥ (१३४)

वार्त्तिक तिलक ।

जब वह शपथ में शुद्ध होगया तब राजा ने जाना कि इसने साधु
को भूँठही चोरीका कलंक लगाया है, इससे अपने जनोंको आज्ञा दी
कि “इसको मार डालो ।” लोग आज्ञा सुन उसको वध करनेको चले ।
तब साधु (जो पहिले जन्म में चोर था) उसका वध कैसे सहि सकें,
नेत्रों में जल भर, बोले कि “इसको मारिये मत, मैंने धन लिया है ॥”

राजा बोला कि “हे संत ! तुम तो सबे होकर अब भूँठही चोर क्यों
बनते हो ?” उत्तर दिया कि “यह श्रीस्वामीजी की अनंत महिमा है
कि मुझे सच्चा बना दिया ।” अपना सब वृत्तांत कह गया ॥

राजाने सुनके उसको छोड़ दिया; और यह मन में निश्चय किया
कि “मैं भी शिष्य हो जाऊँ” और शिष्य हो ही गया ॥

नवीन तन पाकर प्रभु के प्रेम में राजा का हृदय भीग गया ॥

(६१६) टीका । कवित्त । (२२४)

पकि रह्यौ खेत, संत आयकर तोरि लेत, जिते रखवारे मुख सेत
सोर कियौ है । कह्यौ स्वामी नाम, सुन्यौ कही “बड़ौ काम भयो,
यह तौ हमारौ,” सोई आप सुनि लियौ है ॥ लैके मिष्टान आय, सुमुख
बखान कीनौ, “लीनौ अपनाय आज भीज्यौ मेरौ हियौ है” । लै
गये लिवाय नाना भोजन कराय, भक्ति चरचा चलाय, चाय हित
रस पियौ है ॥ ४६६ ॥ (१३३)

वार्त्तिक तिलक ।

एक समय श्रीचतुर्भुजजी अपने गृह में थे, आपका गेहूँ चने का
खेत पक रहा था, संतों की जमात आकर तोड़ने लगी; रखवारों ने
पुकारा कि “श्रीचतुर्भुजजी का खेत है” सन्त बोले “बड़ी अच्छी बात
हुई, तब तो यह हमारा ही अन्न है ।” और होरा के लिये चने गेहूँ की
वाली बहुत सी तोड़ ली । खेत रखानेवालों का मुख सूख गया, हल्ला

करने लगे । किसी ने जाके आपसे पुकार किया कि “साधु सब खेत की वाली तोड़े लेते हैं और कहते हैं कि “यह तो हमारा ही है ॥”

आप सुनते ही प्रेमानन्द से पूर्ण हो, बहुत सा मीठा लेकर आये और प्रसन्न मुख से कहने लगे कि “आज मैं धन्य हुआ, मुझे संतों ने अपना लिया, अपना जाना ।” आपका हृदय प्रेमानन्द से भीग गया फिर गुड़ दे, वाली पवाके गृह में लिवा ले गये, नाना प्रकार के भोजन कराये, फिर भक्तिमार्ग की चर्चा सत्संग कर, परस्पर, प्रेमरस पी के छक गये ॥

(१५८) श्रीकृष्णदासजी चालक * ।

(६२०) छप्पय । (२२३)

चालक की चरचरी, चहूं दिशि उदधि अंत लौ अनुसरी ॥ सककोप मुठि चरित प्रसिध, पुनि पंचाध्याई । कृष्ण रुक्मिणी केलि, रुचिर भोजनविधि, गाई ॥ “गिरिराज धरन” की छाप, गिरा जलधर ज्यों गाजै । संत सिखंडी खंड हृदै आनंद के काजै ॥ जाड़ा हरन जग जड़ता कृष्णदास देही धरी । चालक की चरचरी, चहूं दिशि उदधि अंत लौ अनुसरी ॥ १२४ ॥ (६०)

वार्तिक तिलक ।

चालक की रचना चरचरी छन्द की श्रीकृष्णदासजी की कविता चारों दिशाओं में वरंच समुद्रों के तट पर्यंत विख्यात हुई । उसी छन्द से इन ग्रंथों की रचना की, शककोप से जो हुआ प्रसिद्ध “गोवर्धनचरित्र,” और “रासपंचाध्याई,” “कृष्णरुक्मिणी केलि” तथा रुचिर “भगवद्भोजनविधि” इत्यादि ।

और, अपने काव्य में “गिरिराजधरन” की छाप रखवा करते थे । आपकी वाणी, मेघ की गर्जन समान है । संत समाज उसको सुन

मयूर के सरिस आनंदित होने हैं । जगत् की जड़तारूपी जाड़ा हरने के लिये श्रीकृष्णदासजी ने श्रीसूर्य के सरीखा देह धारण किया था ॥

दो० “युगल प्रेम रस अविभक्त में, पस्यो प्रबोध मन जाय ।
वृन्दावन रस माधुरी, गाई अधिक लड़ाय ॥”

(ध्रुवदास)

(१५६) श्रीसंतदासजी ।

(६२१) छप्पन । (२२२)

विमलानंद प्रबोध वंश, “संतदास” सीवां धरम ॥
गोपीनाथ पद राग, भोग छप्पन भुंजाये । पृथु पद्धति
अनुसार देव दंपति दुलराये ॥ भगवत भक्त समान,
ठौर द्वै कौ बल गायौ । कवित सूर सों मिलत भेद
कछु जात न पायौ ॥ जन्म, कर्म, लीला, जुगति,
रहसि, * भक्ति भेदी मरम । विमलानंद प्रबोध वंश,
“संतदास” सीवां धरम ॥ १२५ ॥ (८६)

वार्तिक तिलक ।

श्रीविमलानंदजी प्रबोधन के वंश में श्री“संतदासजी,” भगव-
द्धर्मकी सीमा (मर्यादा) हुए । श्रीगोपीनाथजी के चरणों में आपका
अतिअनुराग था, सो नित्य छप्पन भोग अर्पण करते थे । जिसप्रकार
राजा पृथु सप्रेम प्रभुकी पूजा करते थे, उसी मार्गके अनुसार दुत्तार
प्यार से श्रीराधाकृष्णजी की पूजा किया करते ॥

भगवत् और भगवद्भक्त दोनों का एक समान बल प्रताप गान
किया । और आपके कवित्त श्रीसूरदासजी के कवित्त में ऐसा मिल
जाता, कि कुछ भी भेद नहीं जान पड़ता था । उस कविता में प्रभु
के जन्म, कर्म, लीला को युक्तिपूर्वक बखान किया, क्योंकि आप
रहस्य भक्तिभेद का मर्म (छिपी बातों के) जाननेवाले थे ॥

* रहसि=रहस्य, गस ॥

(६२२) टीका । कवित्त । (२२१)

वसत “निवाई” ग्राम, स्याम सों लगाई मति, ऐसी मन आई,
भोग छप्पन लगाये, हैं । प्रीति की सचाई यह जग में दिखाई, सेवें
जगन्नाथ देव आप रुचि सों जो पाये हैं ॥ राजा कों सुपन दियौ
नाम लै प्रगट कियौ, “संत ही के गृह में तो जैवों यों रिक्ताये हैं ।”
भक्तिके अधीन, सब जानत प्रवीण, जन ऐसे हैं रंगीन, लाल ठौर
ठौर गाये हैं ॥ ४६७ ॥ (१३२)

वार्त्तिक तिलक ।

श्रीसंतदासजी निवाई ग्राम में वसते थे । श्रीश्यामसुन्दरजी से
अपनी मति लगाई । मन में उत्साह हुआ सो नित्य छप्पन भोग
लगाया करते थे । आपकी सच्ची प्रीति देख श्रीजगन्नाथजी बड़ी रुचि
से आप ही के यहां भोजन करते थे । कुछ दिन में गृह में जो धन
था सो भोग में उठ गया, तब प्रभु ने विचारा कि “मेरे दास का
मनोरथ पण अन्यथा न होय;” इससे, राजा को स्वप्न दिया, आपका
नाम प्रगट कर कहा कि “मैं तो संतदास ही के गृह में नित्य छप्पन
भोग भोजन करता हूं । उसने मुझे रिक्ता लिया है अर्थात् उनको
मेरे भोग के लिये धन और सामग्री दिया करो ।” आपकी आज्ञा
सुन राजा ने वैसा ही किया ॥

श्रीलालजी रंगीले, भक्ति के ऐसे अधीन हैं । सब प्रवीण जन
जानते हैं । क्योंकि प्रभु की भक्ति विवशता ठौर ठौर में गान की
गई है । भक्तवत्सल रंगीले की जय ॥

(१६०) श्रीसूरदास मदनमोहन ।

(६२३) छप्पन । (२२०)

(श्री) मदनमोहन सूरदास की, नाम शृंगला जुरी
अटल ॥ गान काव्य गुणराशि, सुहृद, सहचरि अवतारी ॥
राधाकृष्ण उपास्य रहसि सुख के अधिकारी ॥ नवरस
मुख्य सिंगार विविधि भांतिन करि गायौ । वदन उच्च-

रित बेर सहस पायनि है धायौ ॥ अंगीकार की अवधि
यह, ज्यों आख्या आता जमल । (श्री) मदनमोहन
सूरदास की, नाम शृंखला जुरी अटल ॥१२६॥ (८८)

वार्त्तिक तिलक ।

श्रीमदनमोहन और सूरदास के नाम की शृंखला अचल जुट
गई, अर्थात् आप थे तो नेत्रयुक्त परंतु नाम सूरदास था सो जहां
पर सूरदास नाम है वहां मदनमोहन नाम के साथही है ॥

आप गानविद्या और काव्य में अति प्रवीण और शुभ गुणों
की राशि हीं थे । सबके साथ सुहृदता रखते; सखी के अवतार हीं
थे । श्रीराधाकृष्ण आपके उपास्य; आप रहस्यसुख के अधिकारी थे ।
नव रसों में जो मुख्य शृंगाररस, उसको बहुत प्रकार से गान
किया । आपकी कविता ऐसी फैलती थी कि जहां मुख से निकली,
कि मानों सहस्र चरणों को धारण कर चारों दिशाओं में दौड़
गई । सो यह प्रभु के अंगीकार करने की सीमा है ऐसी प्रभुके
और आपके नाम की आख्या हुई कि जैसे जमल आता अश्विनी-
कुमार सदा इकट्ठे रहते हैं ॥

दो० “भली भांति सेए विपिन, तजि धंधुनि सों हेत ।

सूर भजन में एकरस, छांडियो नाहिन खेत ॥”

(६२४) टीका । कवित्त । (२१६)

सूरदास नाम नैन कंज अभिराम फूले, भूले रंग पीके नीके
जीके और ज्याये हैं । भये-सो अमीन * यों सँडीले के नवीन रीति
प्रीति गुड़ देखि दाम बीस गुने लाये हैं ॥ कही पूवा पावै आप
मदनगोपाल लाल परे प्रेम ख्याल लादि छकरा पठाये हैं । आये
निसि भये स्याम कियौ आज्ञा जोग लैकै अवही लगावौ भोग जागे
फिरि पाये हैं ॥ ४६८ ॥ (१३१)

वार्त्तिक तिलक ।

आपका नाम “सूरध्वज” था परन्तु काव्यों में “सूरदास मदन-

* “अमीन” = अमीन = रक्षक, यात्री रखनेवाला, अधिकारी ॥

मोहन" लिखा । सो यही विख्यात होगया । आपके दोनों नेत्र फूले कमल के समान थे, प्रभु का प्रेमरंग पीके सुन्दर अनुराग से भूजते; मृतक सरीखे देहाभिमानको तज, स्वस्वरूपसे जीवित रहे । और अपने सत्संगसे और जीवोंकोभी सचेत किया । सो दिल्लीपतिकी ओर से सँडीले के अधिकारी (अर्मान) हुए । आपकी प्रभुमें प्रीति रीति नवीन थी । यहां (सँडीले) का गुड़ बहुत अच्छा देख विचार किया कि इस गुड़ का मालपुआ श्रीमदनगुपाललालजी को प्रिय लगेगा, इस प्रेम के कौतुक में पड़े । यद्यपि सँडीले से वृन्दावन तकके भाड़ा का दाम बीस गुना पड़ा तौ भी गाड़ी में लादके भेज ही दिया । वह गुड़ वृन्दावन में आया, रात्रि बहुत बीत गई प्रभुका शयन होगया था; परंतु श्यामसुन्दर की आज्ञा स्वप्न में हुई कि "इसका मालपुआ अभी अभी भोग लगाओ" सर्वोंने आज्ञानुसार उसीसमय मालपुआ बनाया श्रीप्रेमग्राहकजी ने जागके भोजन किया ॥

(६२५) टीका । कवित्त । (२१=) .

पद लै बनायौ, भक्तिरूप दरसायौ, दूर संतनि की पानहीं कौ रक्षक कहाऊं मैं । काहू सीखिलियौ साधु लियौ चाहै परचैकों आये द्वार मंदिरकै खोलि कही आऊं मैं ॥ रह्यौ बैठि जाय जूती हाथ में उठायलीनी, कीनी पूरी आस मेरी निसि दिन गाऊं मैं । भीतर बुलाये श्रीगुंसाई वारदोय चार, सेवा सौंपी सार कह्यौ जनपग ध्याऊं मैं ॥ ४६६ ॥ (१३०)

वार्षिक तिलक ।

आपने एक पद बनाया, उसमें दुर्लभ अनन्ध भक्ति का रूप दर्शाया, अंत में यह पद रक्खा, "सूरदास मदनमोहन लालगुण गाऊं । संतन की पानहीं कौ रक्षक कहाऊं ॥"

इस पद को किसी साधु ने सुन सीख के परीक्षा लेनी चाही; श्रीमदनमोहनजी के दर्शन को आए, द्वार में "सूरध्वज" जी थे, साधु ने जूती आपके समीप उतार के कहा कि "देखना, मैं आता हूं ।" और भीतर जाके बैठ रहे । आप पदत्राणों को हाथ से उठाकर बोले "अब तक तो मैं अपनी अभिलाषा को दिन रात गान ही

सात्र करता था, परंतु आज संत ने मेरी अभिलाषा पूर्ण किया ॥”

मंदिर के भीतर से श्रीगुसाईंजी ने दो चार बार बुला भेजा; आपने प्रार्थना कर भेजी कि “आज मुझे संतने सारांश सेवा दी है। सो सेवा मैं संतचरण ध्यानपूर्वक कर रहा हूँ; अभी इससे निवृत्त होकर दर्शन करूंगा।” यह सुन वह संत और गुसाईंजी अति प्रसन्न हो, आकर हृदय में लगाया, और दोनों ने आपकी अति प्रशंसा की ॥

(६२६) टीका । कवित्त । (२१७)

पृथीपति संपति लै साधुनि खनाइ दई, भई नहीं संक यों निसंक
रंग पागे हैं। आये सो खजाँनौ लैन मानौ यह बात अहो पाथर लै
भरे आप आधी निसि भागे हैं॥ रूकों लिखि डारे, “दाम गटके ये संतनि
नै, याते हम सटके हैं” चले जब जागे हैं। पहुँचे हुजूर, भूप खोलिकै
संदूक देखै, पेलैं आंक कागद में रीझि अनुरागे हैं॥५००॥ (१२६)

वार्त्तिक तिलक ।

यह सँडीले की वार्त्ता है कि पृथ्वीपति (बादशाह) की तेरह लाख द्रव्य (रुपये) साधुओं को खिला दिया; मन में कुछ भी भय वा शंका न हुई ऐसे अशंक प्रेमरंग से आप पगे थे । जब दिल्ली से नृपतिके शेजे लोग रुपये लेने आये, तब मंजूपाओं में पत्थर भरके ताले जड़ दिये । प्रत्येक में यह पद लिख लिख के डाल दिया, (पद) “तेरह लाख सँडीले उपजे, सब साधुन मिलि गटके । सरदास मदनमोहन * वृन्दावन को सटके ॥”

आप आधी रात को (जगके) भागे । जब “संदूकें” दिल्ली में आईं तब बादशाह ने खुलवाके देखा तो पत्थर ही पत्थर भरे थे; वे रुके भी निकले । पढ़े गए तो बादशाह अनुराग से प्रसन्न हुए ॥

(६२७) टीका । कवित्त । (२१६)

लैनकों पठाये, कही निपट रिभाये हमें, मन में न ल्याये, लिखी

१ "खजानौ" = خزانة = द्रव्यसमूह, द्रव्यागार खजाना । २ "रफा" = رفاه = पत्र, लेख, संक्षिप्त पत्र । ३ "हुजूर" = حاضره = सामने, साक्षात् । ४ "संदूक" = صندوق = बाक्स, मंजुषा, काठ की पिठारी ॥

* "संडीले के अभित धन सन्तन ने गदके ।

राजभय से मदनमोहन आधीरात सटके ॥”

“वन तन डाख्योहैं” । ‘टोडर’ दीवान कह्यो “धनकों विरान कियौ, ल्यावौ रे पकरि” मूढ़ फेरिकै संभाख्यो है ॥ लैगये हुजूर, नृप वोल्ह्यो मोसों दूर राख्यो,” ऐसो महाकूर सौंपि दुष्ट कष्ट धाख्यो है । दोहा लिखि दीनो “अकबर” देखि रीमि कीनो, जावौ वाही ठौर तोपै दर्व सब वारद्यो है” ॥ ५०१ ॥ (१२८)

वार्त्तिक तिलक ।

आपभागके श्रीवृन्दावनमें आये; “अकबरशाह” ने आपके लेनेके लिये मनुष्य भेजा कि जाकर कहौ कि “तुमने रुपये संतों को खिला दिये सो हम बहुत प्रसन्न हुए, अब तुम हमारे पास आवौ ।” आपने उत्तरलिख भेजा कि “मैंने इस शरीर को वृन्दावन में डाल दिया है, अब मुझे वहां मत बुलाइये ।” बादशाह माना परंतु बादशाह के दीवान “टोडरमल” ने यह कहकर “कि इसने धन को नष्ट किया” लोगों को भेजा कि “जाओ, पकड़ लाओ ।” उस दुष्ट ने बादशाह की मति फेर दी । लोग आके आपको पकड़ लेगये । बादशाह ने कहा “मेरे पास मत लाओ” तब दुष्ट टोडर ने “दस्ततम” नामक बारागाराध्यक्ष (जेलखाने के अधिपति) को सौंप दिया । उस दुष्ट ने आपको बहुत ब्रष्ट दिया ॥

तब एक दोहा लिखके आपने अकबर के पास भेजा ।

दो० “यक तम अधिचारो करै, शून्य दई पुनि ताहि ।

‘दस्ततम’ ते रक्षा करौ, दिनमनि अकबर शाह ॥”

दोहा देख विज्ञ अकबर ने, बहुत प्रसन्न हो, श्रीकृपा से आज्ञा दी कि “तुम पर हमने तेरह लाख द्रव्य निछावर किया, तुम सुख-पूर्वक वृन्दावन चले जाओ ॥”

(६२८) टीका । कवित्त । (२१५)

आये वृन्दावन, मन माधुरी में भीजि रह्यो, कह्यो जोई पद, सुन्यो रूप रस रास है । जा दिन प्रगट भयो, गयो शत जोजन पै, जन पै सुनत भेद बाढ़ी जग प्यास है । “सूर” द्विज द्विजनिज महल टहल

१ “दीवान” دیوان = प्रधान, अधिकारी । २ “विरान” ویران = उजाड़, नष्ट, क्षय ।

३ “हुजूर” حضور = सामने । ४ “दूर” دور = समीप नहीं, कैलाश ॥

पाय चहल पहल हिये जुगल प्रकास है । मदनमोहन जू हैं इष्ट इष्ट
महाप्रभु अचरज कहा कृपादृष्टि अनायास है ॥ ५०२ ॥ (१२७)

वार्त्तिक तिलक ।

राजराजेश्वर अकबरकी आज्ञा पा, श्रीवृन्दावन में आ, श्रीयुगल
माधुरी में आपने मनको भिगा दिया; फिर जो पद आपने बनाये
सो सुननेमें रूप रस का रासही जान पड़ता था; जिस दिन पद प्रगट
होता उसीदिन चार सौ कोस पहुँच जाता था । और उस पद का
अर्थ काव्य रस भेद सुनते ही जगत् को प्यास बढ़ती थी ॥

सूरध्वज द्विज, अपने प्रभु के महलकी टहल पाके अतिआनंदित
हुए । युगल चन्दका प्रकाश हृदय में छारहा, सो ऐसा होना योग्य
ही है, क्योंकि आपके श्रीमदनमोहनजी और महाप्रभुजी इष्ट थे,
दोनों की कृपादृष्टि से युगल प्रकाश हृदय में होना आश्चर्य नहीं ॥

(१६१) श्रीकात्यायिनीजी ।

(६२६) छप्पय । (२१४)

कात्यायिनी के प्रेम की, बात जात कापै कही ॥
मारग जात अकेल, गान रसना जु उचारै । ताल
मृदंगी वृक्ष, रीभि अंबर तहँ डारै ॥ गोप नारि अनुसारि
गिरा गदगद आवेशी । जग प्रपंच ते दूरि, अजा परसैं
नहिं लेसी ॥ भगवानरीति अनुराग की, संत साखि
मेली सही । कात्यायिनी के प्रेम की, बातजात कापै
कही ॥ १२७ ॥ (८७)

वार्त्तिक तिलक ।

श्री “कात्यायिनी”जी के प्रेम की बात किससे कही जा सकती
है । आपकी यह दशा थी कि अकेली मार्ग में चलती हुई सरस
रसना से प्रभु सुयश गाती ऐसे प्रेमावेश में छक जाती थी कि जो
वृक्षों में पवन लगने से शब्द होता था उसको जानती कि ये मेरे

गान के साथ मृदंगादि बाजा बजाते हैं; इससे उनके ऊपर रीझके अपने वस्त्र भूषण दे डाला करती थीं । आपका श्रीकृष्णचन्द्रजी में गोपवधू जनों के समान ही प्रेम था । प्रभु के गुणानुवाद करने में अनुराग के आवेश से वाणी गद्गद हो जाती थी । आपके चित्त में जगत्प्रपंच का भान ही नहीं; और माया का स्पर्श लेश नहीं । श्री-“कात्यायिनी”जी की भगवत्अनुराग की रीति देख संत जनों ने यही ठीक किया कि वस अनुराग इसी का नाम है ॥

(१६२) श्रीमुरारिदासजी ।

(६३०) छाप्य । (७१३)

कृष्णविरह कुंती सरीर, त्यों “मुरारि” तन त्यागियौ ॥ विदित “विलौंदा” गांव देस मुरधर सब जानै । महामहोच्छ्रौ मध्य संत परिषद परवानै ॥ पगनि धूंधुरू बांधि रामकौ चरित दिखायौ । देसी सारंग-पानि, हंस ता संग पठायौ ॥ उपमा और न जगत में, “पृथा” विना नाहिन वियौ ॥ कृष्ण विरह कुंती सरीर, त्यों “मुरारि” तन त्यागियौ ॥ १२८ ॥ (८६)

वाचिक तिलक ।

श्रीकृष्णचन्द्रजी का विरह सुनते ही जिस प्रकार कुंतीजीने शरीर तज दिया उसी प्रकार श्रीसीतारामचन्द्रजी के विरह का पद गान ध्यान करते ही, श्री “मुरारिदास” जी ने भी शरीर को त्याग दिया । आप मारवाड़ देश में विख्यात विलौंदा (वलवंडा) गांव में विराजने थे; और प्रति संवत् में महामहोत्सव करते थे ॥

एक समय के महोत्सव में भगवत्पारपदों के समान अनेक संत विराजमान थे; वहां आपने अपने चरणों में नूपुर बाँधकर श्रीरामजी का चरित्र ऐसा गान किया कि उस सप्रेम शब्द से सबको प्रभुका रूप और चरित्र नेत्रों में झलक पड़ा; अंत में आपने देशीय विधान

से ऐसा आलाप किया कि श्रीरघुनन्दन सार्ङ्गपाणि के वनगवनरूप में चित्त प्रत्यक्ष पहुँच गया । प्रभुके साथ ही हंस (जीवात्मा) को भी भेज दिया । शरीर ऐसाही रह गया । आपके तन त्यागने की उपमा श्रीकुंतीजी को झोड़ और है ही नहीं ॥

(६३१) टीका । कवित्त । (२१२)

श्रीमुरारिदास रहे राजगुरु, भक्त-दास, आवत स्नान किये कान धुनि कीजिये । जाति कौ चमार करै सेवा सो उचारि कहै " प्रभु चरणामृत कौ पात्र जोई लीजिये " ॥ गये घरमाँझ बाके, देखि डर कांपि उठ्यौ, " ल्यावौ देवौ हमैं, अहो पान करि जीजिये " । कही " मैं तो न्यून तुच्छ; " बोले " हमहूँ तैं स्वच्छ जानै कोऊ नाहिं तुम्हैं मेरी मति भीजिये " ॥ ५०३ ॥ (१२६)

वाचिक तिलक ।

श्रीमुरारिदासजी विलोदा नगर के राजा के गुरुदेव, और भगवद्भक्तों के पूरे दास थे । एक दिन स्नान किये चले आते थे एक ध्वनि आपके कान में पड़ी । एक जाति का चर्मकार अपने गृहमें भगवत्पूजा कर नित्य पुकारता था कि " जो प्रभुके चरणामृत का पात्र हो, सो लेवै । " सोई ध्वनि सुन उसके गृह में आप गये; वह देखते ही भय से कांपने लगा; आप बोले " लाओ, मुझको दो, पान कर जीवन को सुफल करूं ॥ "

वह बोला " मैं अति तुच्छ, जाति का चमार हूँ । " आप कहने लगे कि " तुम तो भक्तियुक्त हो इससे मुझसे भी पवित्र हो; तुमको कोई जानता नहीं, तुम्हारा प्रेम देख मेरी मति सरस होगई है ॥ "

(६३२) टीका । कवित्त । (२११)

वहै दृग नीर, कहै मेरे बड़ी पीर भई; तुम मति धीर; नहीं मेरी जोग्यताई है । लियौ ई निपट हठ, बड़े पटु साधुता मैं, स्यामैं प्यारी भक्ति, जाति पांति लै बहाई है ॥ फैलि गई गाँव, बाकौ नांव लै चत्राव करै भैं नृप कान सुनि बाहू न सुहाई है । आयौ प्रभु देखिवेकों, गयौ बहरंग उड़ै, जान्यौ सो प्रसंग, सुन्यौ वहै बात छार्है ॥ ५०४ ॥ (१२५)

वार्त्तिक तिलक ।

उसके नेत्रों में जल बहने लगा; हाथ जोड़ बोला कि “ मैंने जो प्रकार के चरणामृत लेने को कहा सो बड़ा दुःख हुआ, आप महात्मा हैं मुझे आपको चरणामृत देने की योग्यता नहीं है । ” निदान आपने अत्यन्त हठ करके ले ही तो लिया क्योंकि साधुता में अति प्रवीण थे; विचार किया कि श्रीरामजी को भक्ति ही प्रिय है; इससे जाति पांति को प्रेम के प्रवाह में बहा दिया ॥

यह बात सब नगर में फैल गई, सब विमुख लोग उसके जाति का नाम लेकर राजा के पास आपकी निन्दा करने लगे । सुनके वह बात राजा को भी नहीं अच्छी लगी; हृदय में अभाव आगया । एक दिवस श्रीमुरारिदासजी राजा के देखने को गये; देखें तो राजा का पहिला प्रेमरंग सब चला गया । आपने जाना कि वही बात है । फिर स्थान में आके और लोगों से भी सुना कि आपके चरणामृत लेने की निन्दा सब नगर में तथा राजा के हृदय में छा रही है ॥

(६३३) टीका । कवित्त । (२१०)

गए सब त्यागि, प्रभु सेवा ही सों राग जिन्हें, नृप दुख पागि,
गयौ, सुनी यह बात है । होत हो समाज, सदा भूपके वरप मांभ, दरस
न काहू होत, मान्यौ उतपात है ॥ चलेई लिवायवे कौं जहां श्रीमुरारि-
दास, करी साष्टांग रास नन अश्रुपात है । मुखहूँ न देखे बाको, विमुख
कै लेखे, अहो पेखे लोग कहै यह गुरु शिष्य ख्यात है ॥ ५०५ ॥ (१२४)

वार्त्तिक तिलक ।

आप विरक्त तो थे ही, श्रीसीतारामजी की सेवा भजन छोड़ और किसी वस्तु में अनुराग न था; इससे सब छोड़ छाड़ किसी और स्थल में जा विराजे । आपका चले जाना सुन राजा दुखित हुआ । राजा के यहाँ प्रतिवर्ष संतन का समाज उत्सव होता था सो आप के चले जाने से किसी संत का दर्शन भी नहीं हुआ । तब राजा बड़ा उत्पात मान जहां श्रीमुरारिदासजी विराजे थे वहां आपको लिवा लानेके लिये गया; और साष्टांग कर, हाथ जोड़ खड़ा हुआ । राजा के नेत्रोंसे प्रेमाश्रु की धारा बहने लगी । आपने भक्ति विमुख जान

उसका मुख भी न देखा; यह दोनों की दशा देख अच्छे लोग कहने लगे कि गुरु और शिष्य ऐसे ही होना चाहिये ॥

दो० “गुरु निर्मोही चाहिये, शिष्य न छाँड़े प्रीति ।
स्वारथ छाँड़े, हरि मिले, इहै भजन की रीति ॥१॥”

(६३४) टीका । कवित्त । (२०६)

ठाढ़ौ हाथ जोरि, मति दीनता में बोरि, “कीजै दंड मोपै कोरि
यों निहारि सुख भाखियै । घटती न मेरी, आप कृपा ही की घटती
है; बढ़ती सी करी तातैं न्यूनताई राखियै ॥ सुनिकै प्रसन्न भये कहे
लै प्रसंग नये, बालमीकि आदि दै दै नाना विधि साखियै । आये
निज गाम, नाम सुनि सब साधु आये भयोई समाज वैसौ देखि
अभिलाखियै ॥ ५०६ ॥ (१२३)

वार्त्तिक तिलक ।

राजा अपनी मति दीनताई में भिगा, हाथ जोड़, खड़ा हुआ,
और प्रार्थना करने लगा, कि “हे स्वामी ! मुझपर कोटानि दंड करके
शुद्ध कीजिये और जो मेरे मन में मलीनता आई सो मेरी घटती
नहीं किन्तु आपकी कृपा ही की घटती थी अब फिर आपने कुछ
अधिक कृपा किया इसीसे नम्रतापूर्वक विनय कर रहा हूँ ।” विनय
सुन आप प्रसन्न हुये और राजा को बालमीकि आदिके प्रसंग उपदेश
सुनाये कि देखो श्वपच बालमीकि को श्रीकृष्णचन्द्रजी ने किस
प्रकार का सत्कार किया; तथा श्रीशबरी निपादजी को श्रीरघुनन्दन
जी ने कैसी बड़ाई दी दिलाई; और गज गणिकादिक भगवद्भक्ति से
कैसे पवित्र हुये; इत्यादि । सुन राजा प्रेम प्रबोधयुक्त हुआ; फिर
आप अपने पूर्वस्थानमें आये; आपका आगमन सुन सब संत मिलने
को दौड़े । फिर बड़ा उत्तम समाज हुआ राजा ने देखकर अपना
अभिलाप पूर्ण माना ॥

(६३५) टीका । कवित्त । (२०८)

आये बहु गुनीजन नृत्य गान छाई धुनि ऐपै संत सभा मन स्वामी
गुण देखिये । जानिकै प्रवीन उठे, नूपुर नवीन बांधि ससस्वर, तीन
ग्राम, लीन भये देखिये ॥ गायी रघुनाथजू को वन को गमन समै तासंग

गमन प्राण चित्र सम लेखियै । भयो दुख रासि, “कहां पैयै श्रीमुरारिदास;” गए रामभास, एतौ हिये अवरेखिये ॥ ५०७ ॥ (१२२)

.(बलमुवां)

सब जग आस तजि आयउँ शरण बीच, सरस सुभाउ सुनि तोररे बलमुवां । मोहिं लागि कहवां भुनाय दीन्हो ताहि कहँ, करि लीन्हो हियरा कठोर रे बलमुवां ॥ तलफत रहत नयन छबि देखे विनु, आँसुवां भरत अति जोररे बलमुवां । बिरह बियाधि बस तन जर जर भयो, चैन ना परत कभूं थोररे बलमुवां ॥ तदपि न रंचहूँ आवत हिय दया तोहिं, अचरज लागत अथोररे बलमुवां । काहे तोहिं कहहिं सुसंत सदग्रंथ श्रुति, रसिक उदार सिरमौररे बलमुवां ॥ आश्रित जनन को दुखावन सिखायो कौन, जाते न हेरत दृग कोररे बलमुवां । दर्शन आसहिं पतित प्राण जात नाहिं, सहै निशि दिन दुख घोररे बलमुवां ॥ निराखि अनाथ हाथ गहि अपनायो कैसे, प्रथम न देख्यौ अघमोररे बलमुवां । अब क्यों घिनात सकुचात औ लजात हाय, नयन करत मम ओररे बलमुवां ॥ निज गुण विरद विलोकु रघुवंश वीर, कृपासिंधु अवध किशोररे बलमुवां । नेह लता * चेरी की न सुधि लेहिं सियवंत, होयजैहँ बात यह शोररे बलमुवां ॥

वार्तिक तिलक ।

उस महोत्सव समाज में बहुत से उत्तम गुणीजन आये, नाच और श्रीरामयश गान की मंगल धुनि छागई । परन्तु सभा के अनु-रागी संतों के मन में अभिलाषा उत्पन्न हुई कि श्रीस्वामीजी के मुखसे गान और नृत्य गुण देखें तो भला ।

ऐसा जान परम प्रवीण श्रीमुरारिदासजी ने उठके नवीन नूपुर चरणों में बांध, सप्तस्वर तीन ग्राम में लीन हो आलाप कर, श्रीरघुनाथजी के वन गमन का पद गान किया । उसी समय श्रीरामरूप में तदाकार हो आपके प्राणों ने भी प्रभुके साथ ही गमन किया । शरीर चित्र के समान रह गया ॥

* (श्री दानकीशरण स्नेहलताजी) नयेप्रकाश विरदानल आदि ग्रंथोंके रचयिता ।

सबको बड़ा ही दुःख हुआ; कहने लगे “हाय अब श्रीमुरारि-
दासजी को कहां पावें” आप तो श्रीरामजी के समीप प्राप्त हुये ।
सब इस सत्य प्रेमकी जेजैकार करने लगे ॥

(१६३) भक्तमाल सुमेर गोस्वामी श्रीतुलसीदासजी ।

	कलि	संवत्	सन ई०	शाके
जन्म	४६३३	१५८६*	१५३२	१४५४
परलोक	४७२४	१६८०	१६२३	१५४५

(६३६) छप्पय । (२०७)

कलि कुटिल जीव निस्तार हित, बाल्मीक
“तुलसी” भयौ ॥ त्रेता काव्य निबंध करिव सतकोटि
रमायन । इक अक्षर उद्धरें ब्रह्महत्यादि परायन ॥
अब भक्तनि सुखदैव बहुरि लीला विस्तारी । रामच-
रन रस मत्त रटत अह निसि व्रतधारी ॥ संसार अपार
के पार को, सुगम रूप नवका लयौ । कलि कुटिलजीव
निस्तार हित बाल्मीक “तुलसी” भयौ ॥ १२६ ॥ (८५)

वार्त्तिक तिलक ।

कलियुग में कुटिल जीवों को भवसिंधुसे निस्तार करनेके हेतु, श्री-
बाल्मीकि मुनिवर श्री १०८ तुलसीदासरूपसे अवतीर्ण हुए; त्रेतायुगमें
शतकोटि श्रीरामायण काव्यनिबंध आपने किये थे, कि जिन श्रीरामा-
यणों के एक एक अक्षर ऐसे पुनीत प्रभाववाले हैं कि उनको उच्चारण

* प० शिवलाल पाठकजी कहते हैं कि “ श्रीगोस्वामीजी संवत् १५५४ में प्रगट
हुये, पाँच वर्ष की अवस्था में गुरु से रामचरित अवण किया, ४० वर्ष सन्तों से
सुन सुन कर, ३७ वर्ष मनन किया, तब ७८ वर्ष की अवस्था सं० १६३१ में
मानस रचा, सं० १६८० में श्रीरामधाम पधारे ॥”

(१) प्रमाण भविष्यपुराणे ॥ “बाल्मीकिस्तुलसीदासः कलां देवि ! भविष्यति ।
रामचन्द्रकथा साध्वीं भाषारूपां करिष्यति ॥ १ ॥

(२) प्रमाण श्रीरामरक्षास्तोत्रे ॥ “चरितं रघुनाथस्य शतकोटिप्रविस्तरम् । एकै-
कमक्षरं पुंसां महापातकनाशनम्” ॥ १ ॥

करने से ब्रह्महत्यादि अर्थात् ब्रह्महत्या गोहत्या बालहत्या स्त्रीहत्या मद्यपान इन महापापों में परायण पुरुष भी उद्धार को प्राप्त हो जाते हैं; अब इस युग में श्रीसीताराम भक्तजनों को सुख देने के अर्थ फिर श्रीरामायणी ललित लीला भाषा काव्य निबन्धविस्तार किया, सो उसके भी एक एक अक्षर महापापों से उद्धार करनेवाले और भक्तों को ब्रह्मानन्द देनेवाले हैं । आप स्वयं कैसे हैं कि श्रीसीताराम चरणकमलों के प्रेमरस से मत्त मधुव्रत (मँवर) की नाई अनन्य व्रत धारण किये दिन रात्रि श्रीरामनाम यश रटते (गुंजार करते) हैं । अपार संसार-सागर से पार होने तथा कुटिलजीवों को पार करने के अर्थ सुगमरूप नौका, अर्थात् परब्रह्म द्विभुज सीतापति शार्ङ्गधर साकेतविहारी श्याम-सुन्दर श्रीरामरूप, तथा तन्नाम (“घोरभव नीरनिधि नाम निजनाव रे”), और तद्गुण लीला कथा (“भवसागर चह पार जो पावा । राम-कथा ता कहँ दृढ़ नावा”) सुगमरूपी नौका लिया, ऐसे कलिकलुष विध्वंशनाचार्य श्री १०८ तुलसीदासजी श्रीवाल्मीकि मुनिके अवतार हुए ॥

कोई २ शंका करते हैं कि “श्रीवाल्मीकिजी ने मुक्त जीव होके क्यों जन्म लिया ?” उसका उत्तर, ईश्वर को तथा साकार मुक्त जीवों को ऐसी सामर्थ्य होती है कि पूर्वरूप से ज्यों के त्यों बने भी रहें और अपने सत्य संकल्पसे रूपान्तर तथा अवतार भी धारण करलेवें, देखिए भगवान् अपने परमधाम में विराजमान भी-रहते हैं और मत्स्यादि अवतार भी धारण कर लेते हैं; ऐसे ही श्रीवाल्मीकिजी को भी जानिए ॥ स्कन्दपुराण में लिखा है ॥

श्लोक “वाल्मीकिरभवद्ब्रह्मा वाणी वाक्मन्य रूपिणी” ॥

श्रीब्रह्माजी के अवतार श्रीवाल्मीकिजी हुए और सरस्वतीजी आपकी वाक्य हुई देखिए श्रीब्रह्माजी भी बने थे और वाल्मीकिजी भी हुए ऐसे ही जानिए ॥ श्रीगोस्वामीजी ने भी अपना अवतार सूचित किया है (पद) “जन्म जन्म जानकीनाथ के गुन गन तुलसीदास गाए”

श्रीतुलसीदासजी के गान किए हुए प्रसिद्ध बारह ग्रंथ प्रमाण हैं

(“सिध स्वामिनी ”)

तव पद पदुम बिहाय ना भरोस मोहिं, जोहि जिय लीजै सुधि

मेरी सिय स्वामिनी । यदपि हौं अधमा मलीन अघ ओघ खानि,
तदपि कहाऊं तेरी चेरी सिय स्वामिनी ॥ प्रभुहुँते सरस क्षमादि
शुभ गुण सिंधु, कीरति बदति श्रुति तेरी सिय स्वामिनी । ताहि
बल शोच नृत नाम लै उदर भरौ, निदरि गुणादि कृत फेरी सिय
स्वामिनी ॥ करत अधिक छोह तापै आप प्राणनाथ, जापै रंच तोर
दृग हेरी सिय स्वामिनी । ताते बार बार करजोरि मांगौं दीन होइ,
राखु निज चरणन नेरी सिय स्वामिनी ॥ द्रवत न कोशलकुमार
तव नेह बिनु, करै क्यों न योग कर्म देरी सिय स्वामिनी । जैहों
नहिं द्वार ते तिकारे हूं पै दयानिधे, सांची गुनौ कहत हौं देरी सिय
स्वामिनी ॥ जौन माया योगी सिद्ध ज्ञानी विधि शंभु हूं लौं, निज
वस माहिं किये जेरी सिय स्वामिनी । सोउ तव भृकुटी विलोकत
रहति सदा, चाहति कटाक्ष कृपा केरी सिय स्वामिनी ॥ जनक-
कुमारी रघुवंशमणि प्राणप्यारी, अब जनि कीजै नेकु देरी सिय
स्वामिनी ॥ “नेहलता” * प्रीतम से दीजिये धरायकर, विगरी
वनेगी एकै देरी सिय स्वामिनी ॥

कवित्त ।

“रामलला नहछूँ त्यों विरागसंदीपिनी” हूं, बरवै बनाई बिरमाई
मति साई की । पारधेती, जानकी के मंगल ललित गाय, रम्य
राम आज्ञारची कामधेनु-नाई की ॥ दोहौं, ओ कवित्त, गीतबंध,
कृष्ण कथा कही, रामायन, विनै” माहँ बात सब ठाई की । जग में
सोहानी, जगदीश हूं के मनमानी, संत सुखदानी, धानी तुलसी
गोसाई की ॥ १ ॥” लोगोंने छोटे बड़े सोलह ग्रंथ भी माने हैं, परंतु
उन ग्रंथों में श्रीगोस्वामीजीकी वर्ण अर्थ शैली नहीं पाईजाती ॥

“जीवान्मन्दमतीन्सुभाग्यरहिताञ्ज्ञात्वा कलंदोषत-
स्तत्कल्याणपरायणः परकविः श्रीमन्महर्षिस्त्वयम् ॥
वाल्मीकिः कृपया सुहृत्सु तुलसीदासेति नाम्ना कला-
वाविर्भूय चकार रामचरितं भाषाप्रबन्धेन वै ॥ १ ॥”

* स्नेहलताजी (श्रीजानकी शरणजी) आग्रयोध्या हनुमन्निवास भक्तमाली मानस
उत्तर पक्षादि ॥

Sir George Grierson on Tulasi Dasa:-

“Tulasi Dasa is surely deserving of more notice than is usually bestowed upon him in histories of the development of the religious idea in India.

“I give much less than the usual estimate when I say that fully ninety millions of people base their theories of moral and religious conduct upon his (Tulasi Das') writings. If we take the influence exercised by him at the present time as our test, he is one of the three or four great writers of Asia.

“Over the whole of the Gangetic valley his great work (the Ramayana) is better known than the Bible is in England

“There is... , when occasion requires it, 'sententious' aphoristic method of dealing with narrative, which teems with similes drawn, not from the traditions of the schools, but from nature herself, and better than Kali Dasa at his best.” (1)(3)

चौपार ।

“बन्दौ तुलसिदास गोस्वामी । जासु सुमति सबके उर जामी ॥”
(६३७) टीका । कविच । (२०६)

तिया सों सनेह, बिनु पूछे पिता गेह गई, भूली सुधि देह, भजे वाही ठौर आए हैं । बधू अति लाज भई, गिसि सों निकसि गई, प्रीति राम नई, तन हाड़ चाम छापे हैं ॥ सुनी जब बात, मानौ होइगयौ प्रात, वह पाछे पछिनात, तजि, “काशीपुरी” धापे हैं । कियौ तहां बास, प्रभु सेवा लै प्रकास कीनौ, लीनौ दृढ़ भाव, नैन रूप के तिसापे हैं ॥ ५०८ ॥ (१२१)

वार्त्तिक तिलक ।

आपका ब्राह्मण कुलमें संवत् १५८६ में जन्म हुआ । यज्ञोपवीत होने पर विद्याध्ययन किया, विवाह गौना भी हुआ । स्त्री से स्नेहथा, उसके मायके (नैहर) से पिता भ्राता कोई लिवाने आया, तब वह आपका अपने में स्नेह जान, बिना पूछे ही, पिता के गृह चलीगई । पीछे आप आके उसका जाना सुन, स्नेहसे देह दशा भूल, दौड़ेहुये उसीके समीप जा पहुँचे । देख के स्त्री को अतिलज्जा आई ॥

कुछ क्रोधयुक्त स्त्री के मुख से यही वाणी निकलपड़ी कि “आप श्रीरामजी में इस प्रकार प्रीति नहीं करते, कि जो नित्य नवीन

दोनों लोक में सुख सुयश देनेवाली है। मेरे शरीर में ऐसी प्रीति की सो इसमें मांस रुधिर हाड़ चाम छोड़ क्या और कुछ भी है ?”

दो० “काम वाम की प्रीति जग, नित नित होत पुरान ।

.राम प्रीति नित ही नई, वेद पुरान प्रमान ॥ १ ॥

लाज न लागत आप को, दैरे आयहु साथ ।

धिक धिक ऐसी प्रीति को, कहा कहों मैं ? नाथ !” ॥

“अस्थि चरम मय देह मम, तामें जैसी प्रीति ।

तैसी जौ श्रीराम सहँ, होति, न तौ भव भीति ॥ ३ ॥

स्त्री के मुख से श्रीरामप्रति ऐसे वचन सुनते ही आपके हृदय में मानो ज्ञान वैराग्यरूपी सूर्य उदय हो गये; प्रथम की दशा रात्रि के समान चली गई। आप उसी क्षण उसी ठिकाने से चलदिये; स्त्री पीछे पश्चात्ताप करके कुछ प्रार्थना करने लगी; परन्तु आपने उसकी ओर देखा तक नहीं।

यहां सज्जनों ने इतनी युक्त वार्ता और भी लिखी है कि श्रीतुलसीदास जी कई कोस चले आये; एक ठिकाने श्रीगंगाजी में जल पान करके सो रहे, तो स्वप्न में श्रीशिवजी ने श्रीरामषडक्षर मंत्र-राज बताया, और कहा कि “यही मंत्र और श्रीराम नाम तुम जपो, तुम को श्रीरामजी दर्शन देंगे।” आप जागे, उसी क्षण से श्रीराम नाम में अतिशय तत्पर हुये इसी हेतु से श्रीशिवजी को गुरुदेव करके माने हैं (हित उपदेशक महेश मानों गुरुकै) “बाहुक” में ॥

“मेरो माय बाप गुरु शंकर भवानिये”

तदनन्तर श्री “वाराहक्षेत्र” में आकर श्रीरामानन्दीय महात्मा ❀ श्रीनरहरिदासजी से श्रीराममंत्रादिक पंच संस्कार ग्रहण

* श्रीनरहरिदासजी की गुरुपरम्परा महात्माओं ने यों कही है:—

(१) श्री १०८ रामानन्द स्वामी (२) श्रीअनन्तानन्दजी (३) श्रीनरहरिदासजी (४) इन्हीं श्रीनरहरिदासजी के शिष्य श्रीगोस्वामी तुलसीदासजी हैं ॥

और गोस्वामी श्रीनामाजी की परम्परा यों है:—

(१) श्री १०८ रामानन्द स्वामी (२) श्रीअनन्तानन्द (३) श्रीकृष्णदास पैहारी जी (४) श्रीअग्रस्वामी (५) गोसाईं श्रीनामाजी महाराज । और, पाठक यह जानते ही हैं कि—दोनों (गोसाईं श्रीनामास्वामी तथा गोसाईं श्रीतुलसीदासजी) एक ही समय में थे, और परस्पर सम्मान्य थे ॥

कर श्रीरामायणजी सुना । फिर आज्ञा लेकर वहाँ से श्रीकाशीजी आये; वहाँ निवास कर श्रीसीताराम प्रभुजी की मानसी तथा प्रत्यक्ष सेवा में तत्पर होकर दृढ़ भजन भावना में आरूढ़ हुये * ।

आपके नेत्र श्रीराम दर्शन रूप स्वातिबिन्दु के लिये चातक के समान प्यासे रहते थे ।

अनन्त श्रीगोस्वामि तुलसीदासजी के जीवनचरित्र बहुत सज्जनों ने कई प्रकार से वर्णन किये हैं किसी ने आपको कान्यकुब्ज ब्राह्मण कहा है परन्तु विज्ञोंने सरयूपारी ब्राह्मण लिखा है । उसमें कोई सुकुल ("सुकुल जनम" कवितावली) गर्गगोत्री कोई पराशरगोत्री द्विवेदी पर्यौजा के लिखते हैं । " तुलसी पराशर गोत दुवे पतिऔजा के " ऐसा श्रीकाष्ठजिह्वा स्वामीजी ने लिखा है । अस्तु, ब्राह्मणवंश ही को आपने पवित्र किया यह निश्चय हुआ ।

जन्मस्थान भी लोग कई ठिकाने लिखते हैं; बाँदा जिले में यमुनातीर " राजापुर " को बहुत लोग कहते हैं परन्तु राजापुर आपका जन्मस्थान नहीं है । श्रीगोस्वामीजी का जन्मस्थान श्रीगंगा वाराहक्षेत्र (सोरों) के प्रान्त अन्तर्वेद में "तरी" नामक ग्राम में वा "तारी" था । आपने " राजापुर " में विरक्त होने के पीछे निवास कर भजन किया हे, इसीसे वहाँ श्रीगोस्वामीजी के विराजमान की हुई संकष्टमोचन श्रीहनुमानजी की मूर्ति है । और श्रीरामायण अयोध्याकांड भी है । यह वार्ता वहाँ जाके भलीप्रकार निश्चय की गई है । आपके जन्मका संवत् १५८६ का निश्चय होता है । पिताका नाम श्रीआत्मारामजी और माता का श्रीहुलसीजी महानुभावों ने लिखा है ॥ गोसाईजी ने अपना नाम "रामबोला" भी कवित्तरामायण में लिखा है " रामबोला नाम हौं गुलाम रामसाहि कौ " ॥

* दो० " गद्ग्यों गुरू ते श्रीच शरै, सन्त बीच मँने जान ।
गौरी शिव हनुमत कृग, तय में ग्ची " चिरान" ॥ १ ॥ " ।

+ "पुरान १८ पुरान चिरान" श्रीरामचरितमानस ॥

पुराणों की अपेक्षा अपनी रचना को चिरान कहा (पुरानी वस्तु को पुरान चिरान कहते हैं । चिरान शब्द की जड़ " चिर " जानिये) ।

(६३८) टीका । कवित्त । (२०७)

शौच जल सेस पाय, भूतहू विशेष कोऊ, वोह्यौ सुख मानि,
 हनुमानजू बताए हैं । “रामायन” कथा, सो रसायन है काननि
 कौ, आवत प्रथम, पाछे जात, घृता छाए हैं ॥ जाय पहिचानि, संग
 चले उर आनि, आए वन मधि, जानि, धाय, पायँ लपटाये हैं । करें
 तिरस्कार, कही “सकौंगे न टारि, मैं तौ जाने रससार” रूप धर्यौ
 जैसे गाए हैं ॥ ५०६ ॥ (१२०)

वार्त्तिक तिलक ।

श्रीवाशीजी में* शौच को आप “असी” नदी के पार जाते थे ।
 शौचशेष जल स्वाभाविक एक कंटकी घेरके वृक्ष में नित्य डाल दिया
 करते थे ॥ वहाँ अन्यत्र का एक प्रेत आकर रहता; और वह वहाँ
 पानी पीता था, क्योंकि प्रेतों को अशुद्ध ही जल पीने का अधिकार है ।
 एक दिन वह प्रेत प्रगट हो सुखपूर्वक आपसे बोला कि “मुझे
 प्रेत को आपने पानी देकर प्रसन्न किया । कुछ मांगिये ।” आपने
 कहा “मुझे श्रीरामचन्द्रजी का दर्शन करादो, और कुछ नहीं चाह-
 ना है ।” उसने कहा “यह शक्ति तो मुझे नहीं है, परन्तु उपाय बत-
 लाता हूँ । अमुक ठिकाने श्रीरामायण कथा जो उनके कानों की
 रसायन है सो सुनने श्रीहनुमान्जी छुपके आते हैं, अति दीन मलीन
 रूप धारण कर, सबसे प्रथम आते और सबसे पीछे जाते हैं” वे
 आपको दर्शन करा देंगे ।”

दो० “रामकथा जहँ कोउ कहै, तहँ तहँ पवनकुमार ।

सिर कर अंजुलि धरि सुनत, बहत नयन जलधार ॥ १ ॥”

श्रीगोस्वामीजी उस कथा में जाकर श्रीवपिराज (हनुमत) जी
 को पहचान बैठे रहे । चले, तब आप भी पीछे पीछे चले । जब वन
 में निकल आये तब श्रीगोस्वामीजी दौड़के चरण पकड़ लपट गये ।
 श्रीहनुमान्जी कहने लगे छोड़ो २ तुम साधु होकर मुझे क्यों छूते
 हो ?” आप बोले “मैंने आपको श्रीराम-दास्य रस-सारांश-मूर्ति
 जानलिया; अब चरण नहीं छोड़ूंगा ।” श्रीहनुमान्जी ने तब प्रसन्न

* और कहते हैं कि श्रीगोस्वामीजी नित्य गंगाप-रही शौच जाते थे वहाँही प्रेतमिला ।

होकर जैसा श्रीरामायण में आपका रूप कहा गया है सो उस रूपसे दर्शन दे मस्तक पर हाथ रखवा ।

(६३६) टीका । कवित्त । (२०४)

“मांगि लीजै वर” कही “दीजै राम भूप रूप, अति ही अनूप, नित नैन अभिलाखियै ।” कियो ले संकेत, वाही दिन ही सो लाग्यो हेत, आई सोई समै चेत “कब छवि चाखियै ॥” आप रघुनाथ, साथ लछिमन, चढ़े घोरे, पट रंग बोरे हरे, कैसे मन राखियै । पाछे हनुमान आय बोले “देखे प्रानप्यारे ?” “नेकु न निहारे मैं तौ भलें । केरि भाखियै” ॥ ५१० ॥ (११६)

वार्त्तिक तिलक ।

श्रीमारुतनन्दनजी ने आपसे कहा “वरदान मांगलो” श्रीगो-स्वामीजी ने कहा कि “अति अनूप श्रीराम भूप रूप के दर्शन को मेरे नयन नित्य अति अभिलापायुक्त हैं सो दीजिये ।”

श्रीकपीश्वरजी ने संकेत किया कि “बलो चित्रकूटजी में दर्शन होगा ।” श्रीगोस्वामीजी उसी दिन दर्शनाभिलाष प्रेम उत्कंठा में भरे चले । श्रीचित्रकूटमें आकर जहां श्रीहनुमान्जी ने बताया था वहां बैठके यह विचार करने लगे कि “वह शोभाभूत मेरे नेत्र कब चखेंगे ?” इतने ही में राजकुमार वेप से श्रीरघुनन्दनजी और लाल-लाड़ले श्रीलपणजी घोड़ोंपर चढ़े मृगयानुकूल हरित वस्त्र धारण किये एक मृगा के पीछे घोड़ा दौड़ाये आकर निकल गये । श्रीगो-स्वामीजी ने देखा तो, परन्तु मनमें श्रीराम लक्ष्मणजी का निश्चय न किया ।

पीछे श्रीहनुमान्जी ने आकर पूछा “तुमने प्राणप्यारे प्रभुको देखा ?” आप कहने लगे कि “मैंने भले प्रकार निश्चय करके तो नहीं देखा फिर दिखलाने की कृपा कीजिये ।” तब श्रीपवनतनयजी ने कहा “अब हम भलीभांति से फिर दर्शन करावेंगे ।” सो फिर मन्दा-किनी के तीर में श्रीसीतागमजी सिंहासन पर विराजमान श्रीभरत लालंजी छत्र लिये श्रीलक्ष्मण शत्रुघ्न दहिने बायें चँवर चलाते थे

इस राजमाधुरी का दर्शन श्रीहनुमान्जी कृपालु ने कराके श्रीतुलसीदासजी को कृतकृत्य किया; फिर श्रीगोस्वामीजी काशीजी को चले आ, उसी दिव्यरूप की माधुरी का ध्यान करते थे ।

(६४०) टीका । कवित्त । (२०३)

हत्या करि विप्र एक, तीरथ करत आयौ, कहै मुख “राम, भिक्षा डारियै हत्यारे कौं ।” सुनि अभिराम नाम धाम मैं बुलाय लियौ दियौ लै प्रसाद कियौ सुद्ध गायौ प्यारे कौं ॥ भई द्विज सभा कहि बोलि कै पठाये आप “कैसे गयौ पाप, संग लैके जैये, न्यारे कौं ।” “पोथी तुम बाचौ, हिये सार नहीं सांचौ अजू ताते मत कांचौ, दूर करै न अंध्यारे कौं” ॥ ५११ ॥ (११८)

वाचिक तिलक ।

एक समय काशीजी में एक ब्राह्मण हत्या करके अनेक तीर्थ करते आया और बड़े दीन स्वरसे पुकार के कहता था “राम, राम, हत्यारेको भिक्षा डाल दीजिये ।” श्रीगोस्वामीजीने सुना कि “प्रथम अति अभिराम शत कोटि तीर्थ सम पावन नाम कह फिर अपने को हत्यारा भी कहता है यह कौन है ?” आपने निकल के पूछा । उसने अपना वृत्तान्त कहा । आप बोले कि “जो तुम इस-प्रकार ग्लानि दीनतापूर्वक मेरे प्राणप्रिय परब्रह्म श्रीरामजी का नाम उच्चारण करते हो, तो शुद्ध होगये, आवो बैठो ।” फिर उसको पंक्ति में बैठाके श्रीराम प्रसाद पवाये ।

(क०) “हरी भरी वाटिका सुधर्मकी, विशाल अति, जाके देखे छूटि जात सबै दुख द्वंद है । व्यास, शुक, नारद, मुनीश, शेष, शारदादि, पाराशर, वाल्मीक, मालिन को वृन्द है ॥ चार सम्प्रदाय की बनाई चार रौशैं, ‘रंग’, शास्त्र, वेद तरु पाँति, राजत स्वच्छन्द है । चञ्चरीक ‘तुलसी,’ सप्रेम ताके मध्य पैठि, अजब निकास्यो ‘रामयश’ मकरन्द है ॥ १ ॥”

(डाक्टर रामलालशरण मास्टर “रंग”)

इसवार्ता को काशी के सब ब्राह्मणों पंडितों ने सुन कर सभा की और श्रीगोस्वामीजी को बुलाकर कहने लगे कि “विना प्रायश्चित्त किये इसका पाप कैसे छूट गया ? पंक्ति से न्यारे किये हुये को आपने अपने साथ में लेकर भोजन किया, यह अयोग्य है ।” आपने उत्तर दिया कि “आप लोग शास्त्रों के पुस्तक पढ़ते तो हैं परन्तु उन के सारार्थ में दृढ़ता सचाई नहीं करते; इसीसे आप लोगों का मत कच्चा है, हृदय का अज्ञान अन्धकार नहीं जाता; देखिये तो श्रीराम-तापनी आदिक श्रुतियों तथा हारितादि स्मृतियों में श्रीराम नाम की कैसी महिमा लिखी है ।”

(प्रमाण श्लोक) “ ब्रह्मघ्नो गुरुतल्पगोपि पुरुषः स्तेयी सुरापो-
ऽपि वा मातृभ्रातृविहिंसकोपि सततं भोगैकवद्धस्पृहः । नित्यं राममिमं
जपनृघुपतिं भक्त्या हृदिस्थं तथा ध्यायन्मुक्तिमुपैति किं पुनरसौ स्वा-
चारयुक्तो नरः ॥ १ ॥ स्वप्ने तथा संभ्रमतः प्रमादाद्विजृम्भणात्संस्खलना-
द्यभावात् । रामेति नाम स्मरतस्सकृद्वै नश्यत्यसंख्यद्विजधेनुहत्या ॥ २ ॥
रकारोच्चारणेनैव बहिर्निर्याति पातकम् । पुनः प्रवेशकाले च मकारस्तु
कपाटवत् ॥ ३ ॥ (श्रुतिः) य एतत्तारकं ब्राह्मणो नित्यमधीते स सर्व
पाप्मानं तरति स मृत्युं तरति स ब्रह्महत्यां तरति स भ्रूणहत्यां तरति स
वीरहत्यां तरति स सर्वहत्यां तरति स संसारं तरति स सर्वं तरति सोऽवि-
मुक्तमाश्रितो भवति स महान् भवति सोऽमृतत्वं च गच्छति ॥ इति
श्रुतिः रामतापिनीयोपनिषदि । ” श्रीरामेति परं जाप्यं तारकं ब्रह्मसंज्ञ-
कम् । ब्रह्महत्यादिपापघ्नमिति वेदविदो विदुः ॥ १ ॥ इति सतत्कुमार-
संहितायाम् ।

“तुलसी अघ सब दूर भै, रा अक्षर के लेत ।
तहां बहुरि आवे नहीं, ‘मा’ अक्षर पट देत ॥”

(६४१) टीका । कवित्त । (२०२)

देखी पोथी बांच, नाम महिमाहूँ कही सांच, “ऐपै हत्या कर
कैसें तरै कहि दीजिये ? । ” “ आवै जौ प्रतीति कहौ”, कही
हाथ जेवै शिवजूकौ बैल तव पंगति में लीजिये ॥” यार में

दियौ चले जहां पन कियौ, बोले " आप नामके प्रताप मति भीजि-
यै । जैसी तुम जानो तैसी कैसे कै बखानो अहो " सुनिकै प्रसन्न
पायो, " जैजै " धुनि रीझिये ॥ ५१२ ॥ (११७)

वार्त्तिक तिलक ।

आपके कहने पर पंडितों ने उन पुस्तकों को वांच देखे तो ब्रह्म-
हत्यादिमोचनी श्रीराम नाम की महिमा सत्य सत्य लिखी थी
तथापि पंडितों ने कहा कि " लिखा तो है परन्तु कैसे जान पड़े कि
यह हत्या से छूट गया ? " आपने उत्तर दिया कि " जिस प्रकार से
तुम लोगों को प्रतीत आवै सो कहो । " पंडितों ने आपस में संमत
करके कहा कि " इसके हाथ का पदार्थ श्रीविश्वनाथजी का नन्दी
(पापाण का वैल) भक्षण करलेवै तब इसको शुद्ध जान पंक्ति में
ग्रहण करलें । " आपने कहा बहुत अच्छा चलिये ।

थाल में प्रसाद भरके उसके हाथ में देकर समाजसहित नन्दी
के पास आये, और श्रीतुलसीदासजी ने विनयपूर्वक नन्दीजी से
कहा कि " आप श्रीराम नाम के प्रताप से मतिको सरस कर इसके
हाथ का प्रसाद पाइये, क्योंकि श्रीराम नाम का प्रताप जैसा आप
जानते हैं वैसा मैं नहीं कह सकता । " यह सुनते ही नन्दीश्वरजी
प्रसन्न होकर सब प्रसाद पागये । देखके सब सज्जन गोस्वामीजी के
विश्वास पर रीझ के " जय जय " धुनि करने लगे । श्रीराम नाम की
जय, श्रीतुलसीदासजी की प्रतीति की जय ।

(६४२) टीका । कवित् । (२०१)

आए निसि चोर, चोरी करन हरन धन, देखे श्याम धन, हाथ
चाप सर लिये हैं । जब जब आवैं, वान सांघि डरपावैं, एतौ अति
मडरावैं, ऐपै वली दूरि किए हैं ॥ भोर आय पूछैं " अजू ! सांवरो
किशोर कौन ? " सुनि करि मौन रहे, आंसू डारि दिए हैं । दै सबैं
लुटाय, जानी चौकी रामराय दई, लई उन्हौं दिक्षा शिक्षा, सुद्ध भए
हिण हैं ॥ ५१३ ॥ (११६)

वार्त्तिक तिलक ।

एक समय रात्रिमें श्रीगोस्वामीजी के यहां कई चोरमिल के धन

चुराने को आये; सो देखते क्या हैं कि एक घनश्याम सुन्दर वीर कटि में तरकस बांधे, हाथ में धनुष बाण लिये, खड़ा है । तब चोर चले गए, कुछ देर में फिर स्थान के दूसरी दिशा में आये, वहाँ भी रक्षक खड़ा धनुष बाण को संधान कर मानो मारही डालेगा । इसी प्रकार स्थान के तीनों दिशाओं में कई बार चोर आये, परन्तु उन सर्वतोमुख रक्षक ने सब ओर से रक्षा की, बरंच अपनी शोभा से चोरों के चित्त का भी चुरा लिया । इतने में रात्रि भी बीत गई । प्रभु के दर्शन से चोरों की कुछ और ही दशा होगई, हृदय में उस छवि के दर्शन की बड़ी अभिलाषा, और शुद्धता, आगई ।

सबेरे सब चोर श्रीगोस्वामीजी के समीप आकर पूछने लगे, कि “महाराज ! आपके स्थान में श्यामसुन्दर किशोर वीर धनुष बाण लिये कौन रहता है ? कहाँ है ?” और कुछ अपना वृत्तान्त भी कह सुनाया । आप सुनकर मौन हो रहे; और नेत्रों से आंसुओं की धारा चलने लगी । हृदय में यह अनुताप हुआ कि “हाय ! यह तुच्छ मायिक पदार्थ के लिये प्राणप्रिय श्रीरामकृपालुजी ने रात्रि में चौकी दी !” उसी क्षण सब द्रव्य वस्त्र आदिक पदार्थ लुटा दिये । श्रीरामदर्शन से, और श्रीगोस्वामीजी की दशा देख, चोरों के हृदय अतिशुद्ध होगये, चरणों में पड़ कर, प्रार्थना कर श्रीराममंत्र पंच संस्कार सदुपदेश लिये, और कृतार्थ हुये ।

सवैया ।

“अति सुन्दर रूप अनूप महाछवि कोटि मनोज लजावनिहारे ।
उपमा न कहूँ सुखमा के सुमंदिर मंदिरहूँ के बचावनिहारे ॥
दिननायकहूँ निशिनायकहूँ मदनायक के मद नावनिहारे ।
सांवर राजकिशोर वशोचित-चोरनहूँ के चोरावनिहारे ॥ १ ॥”

(६४३) टीका । कवित्त । (२००)

कियौ तन विप्र त्याग, तिया चली संग लागि; दूरहीं ते देखि,
कियो चरण प्रनाम है । बोले यों “सुहागवती,” “मख्यो पति होऊँ
सती,” “अब तौ निकसि गई ज्याऊँ सेवौ राम है” ॥ बोलिकै

कुटुंब कही “जौ पै भक्ति करौ सही,” गही तब बात जीव दियो अभिराम है । भये सब साधु व्याधि भेटी लै विमुखता की जाकी वास रहै तौ न सूझै श्याम धाम है ॥ ५१४ ॥ (११५)

वार्षिक तिलक ।

श्रीकाशीजी में एक समय एक ब्राह्मण मर गया था उसकी स्त्री पति के शरीर के साथ सती होने को चली जाती थी । मार्ग में श्रीगोस्वामीजी को देख दूर ही से चरणों में प्रणाम किया ; आपने आशिष दिया कि “सौभाग्यवती हो ।” वह बोली “स्वामीजी ! मेरे पति का तो शरीर छूट गया है, मैं सती होने जाती हूँ ।” आपने कहा कि “अब तो मेरे मुख से निकल गई; जो तुम श्रीरामजी की भक्ति सेवा करो तो इसको जिवावुं ।”

उसके कुटुम्ब भर को बुलाके कहा कि “आजसे सब श्रीसीताराम नाम जपो और प्रेमभक्ति में परायण हो, तो यह श्रीरामकृपा से जी उठे ।” सुनतेही ब्राह्मण के सब परिवार बोले कि हम सब जन्म भर भजन करेंगे जो यह जी उठे ।” आपने कहा “सब हाथ उठाके ‘जय-जय श्रीसीताराम’ कहो ।” सबने ऐसा ही किया । उन सबके साथ वह मृतक भी उठके हाथ उठाके “सीताराम” कहने लगा । उसको जीवित देख “जय-जय-”कार धुनि हुई । तब तो वह ब्राह्मण और उसकी स्त्री तथा सब परिवार श्रीराममंत्र ग्रहण कर श्रीरामभक्तियुक्त साधु होगये । श्रीगोस्वामीजी ने सबकी भक्ति-विमुखतारूपी व्याधि छुड़ा दी कि जिस विमुखता की गंधिमात्र रहनेसे भी श्रीरामश्याम-सुन्दर का धाम नहीं सूझ पड़ता ।

(६४४) टीका । कवित्त । (१६६)

दिल्लीपति पातसाह अहदी पठायै लैन ताकौ, सो सुनायौ सूवै विप्र ज्पायौ जानियै । देखिबेकौ चाहै नीकै सुखसों निवाहै, आय कही बहु विनै गही चले मन आनियै ॥ पहुँचे नृपति पास, आदर प्रकास कियौ, दियौ उच्च आसन लै, बोल्यौ मृदुवानियै । “दीजे

करामात जग ख्यात सब मात किये,” कही “भूठ बात एक राम पहिचानियै” ॥ ५१५ ॥ (११४)

वार्त्तिक तिलक ।

जब आपकी कृपा से ब्राह्मण जी उठा तब चारों ओर सुयश फैल गया । इस बातको दिल्लीपति ^{سلطان दिल्ली} ने भी सुनके, आपका दर्शन करने के लिये, दूतों को काशी के सूबादार के पास भेजा, कि “जिन साधु ने मरे ब्राह्मण को जिला दिया है, उनको यहां भेजदो ।”

उस सूबादार ने श्रीगोस्वामीजी के समीप आकर प्रार्थना की कि “बादशाह आपका दर्शन किया चाहते हैं, कृपा करके सुखपूर्वक चलिये । महाराज ने बहुत प्रकार से विनय किया है ।” आपका बुलाना सुन यहां के बहुत से राजा सेवक लोगों ने कहा कि “स्वामी जी ! हम सर्वोंको शंका होती है आप मत जाइये; आपके अर्थ में जो हम सर्वोंके प्राण लगें तो हम युद्ध में दे सकते हैं । सुनके आपने आज्ञा दी कि कोई शंका की बात नहीं है, हम जाके मिल आवेंगे ।”

आप सबको समझाके श्रीगंगाजी में नौकापर चढ़ प्रयागजी आये, वहां से श्रीयमुनाजी में नौकापर चले; मार्ग के लोगोंको दर्शन देते कृतार्थ करते दिल्ली में यवन राज के समीप गये; वह उठकर खड़ा हो बड़े उच्च आसन पर विराजमान कर मृदुवानी से बोला “आपने मरा मनुष्य जिवा दिया है यह बात सारे संसार में विख्यात हो गई है इससे मुझको भी करामात दिखाइये । श्रीगोस्वामीजीने उत्तर दिया “करामात, अजमत आदिक भूठी बात हम एक भी नहीं जानते, केवल श्रीरामजीको जानते मानते भजते हैं ॥”

(६४५) टीका । कवित् । (१६०)

“देखें राम कैसों” कहि, कैद किये, किये हिये “हृजिये कृपाल हनुमानजु दयाल हो ।” ताही समै फैलि गए, कोटि कोटि कपि नये, लोचें तन खोचें चीर भयौ यों विहाल हो ॥ फोरें कोट, मारें चोट, किए डारें लोट पोट, लीजैं कौन ओट जाय, मान्यौ प्रलय

१ “कैद” = ۱۱۳ = बन्दीघर में रखना ।

काल हो । भई तव आँखें, दुखसाँगरकों चालें, अब वेई हमें राखें,
भाखें, वारो धन माल हो ॥ ५१६ ॥ (११३)

वार्त्तिक विलक ।

आपका उत्तर सुन यवनराज सक्रोध बोला कि “देखें राम कैसे हैं,” फिर अपने मनुष्यों को आज्ञा दी कि “इनको ले जाओ एक गृह में बैठाने के पहरे में रखो, बिना कुछ करामात दिखाये नहीं छोड़ेंगे ।” लोगोंने ऐसाही किया । तब श्रीगोस्वामीजी ने हृदय में अपने करामाती सहायक श्रीहनुमान्जी को स्मरण कर विनय किया, “हे श्रीहनुमन् कृपालिन्धो ! अब आप दया कीजिये ।”

उसी क्षण इन पदों को बनाके प्रार्थना की—

(पद) “ऐसी तोहिं न वृत्तिये हनुमान हठीले ।

साहेब कहूँ न राम से तोसे न बसीले ॥” इत्यादि ।

(दूसरा पद) “समरथ सुवन समीर के रघुवीर पिआरे ।

मोपरकीवी तोहिं जो करलेहि भिआरे ॥” इत्यादि ।”

आपकी प्रार्थना सुनतेही राजगृह में और सब नगर भर में कोटान कोट वन्दर फैल गये, सो कैसे कि नये अर्थात् स्वयं श्रीहनुमान्जी बड़े विकराल अनन्त रूप धारण कर आगये और सबकी दुर्दशा करने लगे । नखों से दाँतों से लोगों को नोचने लगे यहां तक कि यवनराज की नारियों वेगमों के वस्त्रों को चीर फाड़ डाले नोच चोथ के विकल कर डाला । वानरवृन्दों ने जैसा लंका में उपद्रव किया था वैसाही यहाँ उत्पात मचाया, कोट को तोड़ फोड़ डाला उन्हीं पत्थरों से लोगों को चोट मारते लोट पोट किये डालते थे सब लोग हाय हाय कर रोने पुकारने लगे कि अब हम किस की ओट से बचें सघने यही जाना कि प्रलय हुआ, महाउत्पात देखा । तब यवनराज के हृदय की आँखें खुलीं, दुख के समुद्र में डूब के निश्चय किया कि अब वेई फ़क्तीर हमारी रक्षा करेंगे उन्हींके ऊपर हम अपना धन सम्पत्ति निबछावर कर देंगे ।

(६४६) टीका ॥ कवित्त । (१६७)

आय पाय लिये, “तुम दिये हम प्रान पावै,” आप समझावै
 “करामात नेकु लीजियै” । लाज दविगयौ नृप, तब राखि लयौ,
 कह्यौ “भयौ घर रामजू कौ बेगि छोड़ि दीजिये ॥” सुनि तजि दयौ
 और कस्यौ लैके कोट नयौ, अवहूँ न रहे कोऊ वामै, तन छीजियै ।
 काशी जाय, वृन्दावन आय मिले नाभाजू सों, सुन्यौ हो कवित्त
 निज रीझ मति भीजियै ॥ ५१७ ॥ (११२)

वार्त्तिक तिलक ।

बादशाह दौड़ता हुआ आके श्रीगोस्वामी जी के चरण पकड़
 कर विनय करने लगा कि “अब हम लोगों के प्राण आपके दिये
 दृये मिलते, और प्रकार से नहीं बच सकें ।” सुनके श्रीगोस्वामी
 जी ने कहा “कुछ काल करामात तो देख लो ।” आपके वचन सुन
 अति लाजित हो, कहने लगा कि “सब देख लिया अब रक्षा
 कीजिये ।” आपने आज्ञा की कि “जो रक्षा चाहो तो हाथ उठा-
 कर सब लोग श्रीरामजी की दोहाई दो ।”

उन्होंने ऐसा ही किया । तब श्रीहनुमान्जी ने अपना क्रोध
 उपद्रव शांत कर लिया । तदनन्तर श्रीगोस्वामीजी ने प्रथम पदों
 में जो श्रीहनुमान्जी को प्रणय कठोरता कही थी उसके क्षमापन
 में इस पद से प्रार्थना की ।

“(पद) “अति आरत अति स्वारथी अति दीन दुखारी ।

इनको विलग न मानिये बोलहिं न विचारी” इ० ।

क्षमा होनेपर यवनराज ने श्रीगोस्वामीजी से बहुत प्रेम प्रार्थना
 कर कहा कि “अब मुझे कुछ आज्ञा दीजिये सो सेवा करूं,”
 आपने कहा कि “यह तुम्हारा घर, नगर श्रीरामजी का हो गया
 श्रीहनुमान्जी ने थाना कर लिया इसको तुम शीघ्र छोड़ दो;” आज्ञा
 सुन वह उस निवास को छोड़ दूसरा नया कोट निर्माण कराके
 उसीमें जा रहा । अब तक भी उस पुरानी जगह में कोई नहीं
 रहता; यदि रहै तो वह बन्दरों के मारे रहने न पावै ।

फिर श्रीगोस्वामीजी दिल्ली से काशीजी को चल दिये । मार्ग में वृन्दावन में आकर श्रीनाभास्वामीजी से प्रेमपूर्वक मिले; श्रीनाभाजी ने जो भक्तमाल में आपके यश का छप्पय लिखा था सो सुनाया श्रीसीताराम कृपा स्मरण से दोनों ने परम सुख पाया ॥

(६४७) टीका । कवित । (१६६)

मदनगोपाल जू कौ दरसन करि कही, “सही राम इष्ट मेरे दृष्टि भाव पागी है” । वैसही सरूप कियौ, दियौ लै दिखाइ रूप, मन अनुरूप छवि देखि नीकी लागी है ॥ काहू कही “कृष्ण अवतारीजू प्रसंस महा, राम अंस,” सुनि बोले “मति अनुरागी है । दशरथसुत जानौ, सुन्दर अनूप मानौ, ईशता बताई रति वीसगुनी जागी है” ॥ ५१८ ॥ (१११)

वार्त्तिक तिलक ।

वृन्दावन में श्रीगोस्वामीजी श्रीनाभा स्वामीजी को मिलके अति सुखी हुए; फिर उन्हींके साथ और वैष्णवों के सहित मुख्य मंदिरों में दर्शन करते, श्रीमदनगोपालजी के मंदिर में आये । वहां श्रीगोस्वामीजी दंडवत् प्रणाम करना चाहते थे कि एक कृष्णोपासक ने परशुरामदासजी कृत यह दोहा पढ़ा—

दो० “अपने अपने इष्ट को, नवन करें सब कोय ।

इष्ट विहीने परशुराम, नवै सो मूरख होय ॥ १ ॥”

दो० “परशुराम के वचन सुनि, मानत हिये हुलास ।

सीता रवन सँभारि कै, बोले तुलसीदास ॥ १ ॥

कहा कहौ छवि आजकी, भले वने हौ नाथ ।

तुलसी मस्तक तव नवै, धरो धनुष शर हाथ ॥ २ ॥

“मुरली लकुट दुराय कै, धर्यो धनुष शर हाथ ।

तुलसी लाखि रुचि दासकी, नाथ भये रघुनाथ ॥ ३ ॥”

चौ० “यह प्रत्यच्छ देख्यौ संसारा, वृन्दावन माच्यौ जयकारा ”

एक समय ज्ञानगूदरी में श्रीगोस्वामीजी ज! विराजे; किसी वज्रवासी ने कहा कि “श्रीकृष्णचन्द्र अवतारी बड़े प्रशंसनीय हैं ।

(श्लोके)

“एते चांशकलाः पुंसः कृष्णस्तु भगवान् स्वयम्” सो इनको छोड़ आप अंशावतार श्रीराम जी को क्यों भजते हैं ?” सुनते ही श्रीगोस्वामीजी श्रीरामरूप माधुर्यानुराग बुद्धियुक्त बोले मैं तो श्रीचक्रवर्ती महाराजाधिराज श्रीदशरथ जी के सुत जान परम सुन्दर अति अनूप मान सानुराग भजता था, आज आपने अंश ईश्वरता भी बतादी, इससे मेरी रति प्रीति श्रीराम श्यामसुन्दर जी में बीस गुनी जग उठी ” ॥

दो० “जो जगदीश तौ अति भलो, जो भूपति तौ भाग ।
तुलसी चाहत जन्म भरि, रामचरण अनुराग ॥ १ ॥”

चौ० “यह सुनि जानि अनन्य उपासी । गहे चरण सब संत हुलासी ॥”

देखिये श्रीगोस्वामी जी यद्यपि श्रीरामपरत्व सर्वावतारित्व प्रमाण देकर उनको निरुत्तर कर सकते थे तथापि माधुर्यपरत्व ही से जीति लिये क्योंकि आप का सिद्धांत ऐसा ही है ।

दो० “जो मधु दीन्हें ते मरै, माहुर दियो न जाय ।
जग जित हारे परशुधर, हारि जिते रघुराय ॥”

दो० “कीके विना अनन्यता, यद्यपि बड़े महान ।
सुन्दरता बरवादि सब, विना नाक अरु कान ॥”

गोस्वामी श्री १०८ तुलसीदासजी महाराज तथा “श्री रामचरित मानस” की प्रशंसा में, काशीवासी साहित्याचार्य श्री अस्त्रिकादत्त व्यासजी ने जो कवित्त लिखे हैं, सो कविता भी देखने ही योग्य हैं ॥ (पटना खड्ग विलासप्रेस में मिलते हैं)

आजानकी चाट स्वामी श्री १०८ पं० रामवल्लभाशरण महाराजजी की आज्ञानुसार एक कवील ने लखनऊ नवलकिशोर प्रेस में १९६५-१९६२ में जो रामचरित्रमानस छपा है, उसमें श्रीगोस्वामी जीवनी देखिये ।

गोस्वामी श्री १०८ तुलसीदासजी के चरित्र अपार हैं । इस दीन ने केवल उतनाही मात्र लिखा है कि जितना श्रीप्रियादासजी के कवित्तों में वर्णित है ।

❀ श्रीभक्तमाल सुमेर गोस्वामी तुलसीदासजी ❀



चौ० रामनाम अनुराग गुसाईं । दीजिय, प्रभु ! निजदास कि नाई ॥



श्रीसीतारामार्पणमस्तु

(१६३) श्रीमानदासजी ।

(६४८) छंदः । (१६५)

गोप्य केलि रघुनाथ की, मानदास परगट करी ॥
 कसना वीर सिंगार आदि उज्ज्वल रस गायो ।
 पर उपकारक, धीर, कवित, कविजन मन भायो ॥
 कौशलेश पदकमल अनंति दासत व्रत लीनौ ।
 जानकीजीवन मुजस रहत निसि दिन रँग मीनौ ॥
 रामायन नाटक की रहसि उक्ति भाषा धरी ।
 गोप्य केलि रघुनाथ की मानदास परगट करी ॥
 ॥ १३० ॥ (८४)

वार्षिक तिलक ।

श्रीजानकीजीवन रघुनाथजी की गुप्त केलि (रहस्यलीला), श्रीमानदासजी ने काव्य द्वारा प्रगट की; उन लीलाओं में करुण-रस, वीररस; उज्ज्वल शृङ्गाररस आदि, सबरस अति उज्ज्वलता से गाँन किये, और बड़े परोपकारी अति धीर हुये । आप का कवित्त कविजनों के मन में बहुत अच्छा लगता था । श्रीकौशलेश रामचन्द्रजी के चरणकमलों में अनन्य दासता का व्रत धारण किया । श्रीजानकीजीवनजी के सुयश अनुराग के रँग में दिन रात भीगे रहते थे । श्रीरामायणजी तथा श्रीहनुमन्नाटक आदिकों की सब रहस्य उक्तियाँ भाषा में वर्णन कीं । ऐसे श्रीमानदासजी हुए आपने शृङ्गाररस और माधुर्य बहुत ही उत्तम रीति से लिखा है ।

दो० “सी” कहते सुख उपजै, “ता” कहते तम नास ।

तुलसी “सीता” जो कहै, राम न छोड़ै पास ॥ १ ॥

(१६४) श्रीगिरिधरजी ।

(६४६) छप्पय । (१६४)

(श्री) वल्लभजू के वंशमें, सुरतरु गिरिधर भ्राजमान ॥
 अर्थ धर्म काम मोक्ष भक्ति अनपायनि दाता ।
 हस्तामल श्रुति ज्ञान सब ही शास्त्र को ज्ञाता ॥
 परिचर्या ब्रजराज कुँवर के मनकों कर्षे ।
 दर्शन परम पुनीत सभा तन अमृत वर्षे ॥
 विट्टलेश नंदन सुभाव जग कोऊ नहिं ता समान ।
 (श्री) वल्लभजू के वंश में सुरतरु गिरिधर भ्राजमान ॥
 १३१ ॥ (८३)

वार्त्तिक तिलक ।

श्रीवल्लभाचार्यजी के वंश में, श्री “गिरिधर” जी कल्पवृक्ष के समान शोभा को प्राप्त हुए । अर्थ धर्म काम मोक्ष तथा अनपायनी भक्ति के देनेवाले हुए । श्रुति सम्भव ज्ञान आपको हस्तामलक था, तथा सब शास्त्रों के ज्ञाता थे । आपकी की हुई सेवा परिचर्या श्री-ब्रजराजकुमार कृष्णचन्द्रजी के मन को खींच लेती थी । अति पुनीत दर्शनयुत सभा में बैठ वचनामृत की वर्षा करते थे । श्री-विट्टलेशनन्दनजी के सुभाव के समान जगत् में और किसी का सुभाव न हुआ ॥

(१६५) श्रीगुसाईं गोकुलनाथजी ।

(६५०) छप्पय । (१६५)

* (श्री) वल्लभजू के वंशमें गुननिधि “गोकुलनाथ”

॥ छप्पेकी किसी पांथी में इस छप्पय के अनन्तर एक छप्पय है कि जो पुरानी किसी प्रति में नहीं पाया जाता । निश्चय होता है कि उस पुस्तक के छपाने वाले के पुरुष सोनी थे ।

“विट्टलवंश कल्याण के शिष्य सोनि सद्गुरु निकर, इत्यादि” ॥

अति ॥ उदधिसद अक्षोभ सहज सुन्दर मितभाषी ।
 गुरुवत्तन गिरिराज भलप्यन संव जग साषी ॥
 विट्ठलेश की भक्ति भयौ वेला दृढ़ ताकैं ।
 भगवत तेज प्रताप, नमित नरवर पद जाकैं ॥
 निर्विलीक आसय उदार, भजन पुंज गिरिधरन रति ।
 वल्लभजू के वंशमें, गुननिधि “गोकुलनाथ” अति ॥
 १३२ ॥ (८२)

वार्तिक तिलक ।

श्रीवल्लभजी के वंश में (आप के पोते) श्री “गोकुलनाथजी”
 अति उत्तम गुणों के सिंधु हुये । समुद्र के समान क्षोभरहित, गंभीर
 सहज सुन्दर, मितभाषी हुये । और आपका शरीर पुष्ट गौरवयुक्त
 गिरिराज सम था, इस बात के साक्षी जगत् भरके लोग थे कि
 आप बड़े भलप्यन साधुतायुक्त हुये । श्रीविट्ठलेशजी की भक्तिसागर
 के आप दृढ़ वेला (मर्यादा) के समान हुये । श्रीभगवान् के तेज
 प्रतापयुक्त होने से आपके चरणों को श्रेष्ठ नर वन्दते थे । सत्ययुक्त,
 उदार, अन्तःकरण भजनपुंज, गोवरधननाथजी की प्रीति में परायण
 हुये ॥

(६५१) टीका । कवित्त । (१६२)

आयौ कोऊ शिष्य होन ल्यायौ भेट लाखन की, भाखन की
 चातुरी पै मेरी मति रीझियै । कहूँ है सनेह तेरी ? जाके मिलैं
 बिना देह व्याकुलता होय जौपै, तौ पै दीक्षा दीजियै ॥ बोल्यौ
 “अजु मेरी काहु वस्तु सों न हेतु नैकु,” “नेति नेति कही हम,
 गुरु हूँदि लीजियै । प्रेमही की बात इहां करही पलटि जात,” गयौ
 दुख गात, कहो कैसे रंग भीजियै ॥ ५१६ ॥ (११०)

(शेर) आंखों में मेरी जगह है तेरी ।

चितवन तेरी कामना है मेरी ॥

मैं चेरि तेरी तेरा दिया सब ।

गुण गा सकुं तेरा मैं पिया कब ॥

जनकलली के पदकमल, जेहि उर करहीं ठौर ।

तेहि उर राजहि अवश्य श्रीरामरासिक शिरमौर ॥

जय जानकि मम स्वामिनो, जय स्वामी सिय नाह ।

सियसहचरि नित चाहती, लली लाल की चाह ॥

वार्त्तिक तिलक ।

एक समय कोई धनी मनुष्य लक्षावधि की सम्पत्ति भेट देने को लेकर श्री “गोकुलनाथजी” के समीप आया; आपके बोलने की चातुरी में मेरी मति रीझ गई कि उससे पूछा “किसी में तेरा इस प्रकारका स्नेह है कि जिसके मिले बिना तेरे तन मन में व्याकुलता हो जाय ? यदि हो तो हम तुम्हको दीक्षा देवें” वह बोला कि “मेरा किसी वस्तु में किंचित् भी स्नेह नहीं है ॥”

सुनकर उत्तर दिया कि “हम तुम्हें शिष्य नहीं करेंगे तू अपने लिये और गुरु कहीं ढूँढ़ ले, क्योंकि हमारे भक्तिमार्ग में एक प्रेम ही प्रेम की वार्त्ता है; जो उसके प्रेम पदार्थ होवे तो शिष्य कर उसको संसार की ओर से, कल सरीखे, पलटके प्रभु में लगा देवें; और जो तेरे हृदय में प्रेम का बीज ही नहीं है, तो श्रीभक्तिरूपी वृक्ष कहां से उत्पन्न होगा ?” आपका उत्तर सुन वह दुखी होकर, चला गया । वह शून्य हृदय-वाला प्रभु के प्रेमरंग में कैसे भीजै ?

(६५२) टीका । कवित्त * । (१६१)

कान्हा हो हलालखोर, घोरि दियो मन लैंकै स्याम रससागर
मैं नागर रसाल है । निसि को सुपन मांझ, निपुन श्रीनाथजूनै,
आज्ञा दई, “भीत नई भई ओट साल है ॥ गोकुल के नाथजू सों

* इसके पूर्व छप्पय की टिप्पणी देखिये । “विट्ठल वंश कल्याण के, शिष्य सेनि सद्गुण निकर ॥ ६०” यह एक छप्पय किसी छपी पोथी में है, परन्तु पुरानी किसी प्रति में नहीं पाया जाता । मूल ८० देखिये । आप सात भाई थे, श्रीविट्ठलनाथजी की कथा देखिये, पांच वर्ष तक आप श्रीभगवत् आवेश विभूति थे ।

१ हो=था । २ “हलालखोर” ; ३ भई=हुई ।

वेगि दै जताइ दीजै 'कीजै, याहि दूर छवि पूर देखौ ख्याल है' ।
भोर जौ विचारै, नहिं धीरजकों धारै, "उहां जाऊं कोऊ मारै, पैड़ें
पर्यौ यह लाल है" ॥ ५२० ॥ (१०६)

वार्त्तिक तिलक ।

श्रीगोकुलनाथजी ने देखा कि श्रीगोवर्द्धननाथजी के मंदिर के सामने खड़े होकर बहुत नीच लोग भी दर्शन करते हैं; इससे सामने एक भीत का आड़ खिंचवा दिया । एक "कान्हा" जात का भंगी था, परन्तु उसने अतिनागर रसाल श्यामसुन्दररूपी सागर में अपना मन मिला दिया । वह नित्य आता दर्शन करता था पर उस भीतके बनने से अब उसको दर्शन मिलना रुक गया, इससे वह बड़ा व्याकुल हुआ । तब प्रेमप्रवीण श्रीनाथजी ने रात्रिको स्वप्न में उसको आज्ञा दी कि "यह जो नवीन भीत ओट करनेवाली हुई है सो हमारे मन में सालती है इससे तू गोकुलनाथजी से कह दे कि इसको शीघ्र गिरवा दें हम अपने सामने सब शोभा से पूर्ण कौतुक देखा करें ।"

उसने प्रभात में कहने का विचार किया परन्तु "धैर्य न हुआ, डर गया, कि "मैं कहने जाऊं, तो कोई मारै न; और ये लालजी मेरे पैड़े पड़े हैं मुझको पुनः पुनः आज्ञा देते हैं ।"

"धन्य धन्य भंगी बड़ भागी । जगत पूज्य हरिपद अनुरागी ॥"

(६५३) टीका । कवित्त । (१६०)

ऐसे दिन तीन आज्ञा देते वे प्रवीन नाथ, हाथ कहां, मेरे बिन नहीं सरैगौ । गए द्वार द्वारपाल धोले, "जु विचार एक दीजै सुधि कान," सुनि खीमे "वात करैगौ" ॥ काहुने सुनाय दई, लीजियै बुलाय "अहो कहौ," और "दूर करौ," करे दूरि ढरैगौ । जाय वही कही, लही आपनी पिछानि, मिले, सुन्यौ "मेरौ नाम स्याम कह्यो, नहीं टरैगौ" ॥ ५२१ ॥ (१०८)

वार्त्तिक तिलक ।

प्रेम में प्रवीण श्रीनाथजी ने कान्हा को इसी प्रकार स्वप्न में

तीन रात्रि आज्ञा दी । तब उसने विचार किया कि “अब मेरा बस नहीं है बिना श्रीगोसाईंजी के समीप गये काम नहीं चलेगा ।” जाकर द्वारपालों से विनय किया कि “मुझे कुछ कहना है सो आप गोसाईंजीके कान में सुना दीजिये” । सुनकर द्वारपाल खीभ उठे कि “तू उनसे बात करेगा ?”

परन्तु किसीने सुना दिया; तब आपने बुलाकर पूछा कि “कहो,” उसने कहा कि आपके समीप से और लोग उठ जावें तब कहूंगा; सब उठगये, तब कान्हा स्वप्न में जो नाथजी की आज्ञा हुई थी सो सब कहगया । श्रीगोकुलनाथजी सुनके अति हर्षित हुए कि “प्रभुने मुझे अपना जान आज्ञा दी, बड़ी मंगल की बात है, और कान्हा से मिलके कहा कि “जो श्यामसुन्दरजी ने मेरा नाम लेकर कहा है तो अवश्य करूंगा ।” फिर वह भीत गिरवादी । और प्रेमी कान्हा को कुछ कार्य किये बिनाही भोजन वस्त्रादि से सत्कार करने लगे ॥

(१६६) श्रीवनवारीदासजी ।

(६५४) छप्पय । (१८६)

रसिक रंगीलौ, भजन पुंज सुठि, “वनवारी” *
श्याम कौ ॥ बात कवित बड़ चतुर चोख चौकस अति
जानै । सारासार विवेक परमहंसनि परवानै ॥ सदा-
चार संतोष भूत सबको हितकारी । आरज गुन तन
अमित, भक्ति दशधा व्रतधारी ॥ दरसन पुनीत,
आसय उदार, आलाप रुचिर सुख धामकौ ।
रसिक रंगीलौ, भजन पुंज सुठि “वनवारी” श्याम
कौ ॥ १३३ ॥ (८१)

वार्त्तिक तिलक ।

श्रीवनवारीदास, श्रीश्यामसुन्दरजी के अति रँगिले रसिक भक्त भजन पुंज थे । कविता और वार्ता करनी बड़ी चतुरता चोखाई और अति यथार्थता से जानते थे । सारासार विवेक में परमहंसों की नाईं थे । सदाचार में तत्पर, संतोषी, सब प्राणियों के हितकारी, अमित श्रेष्ठ गुणों के निधान, और प्रेमाभक्ति व्रतको धारण करने-वाले थे । उदार अन्तःकरण, प्रियदर्शन ❀ रुचिर आलाप करने-वाले, सुखधाम श्याम के, ये ॥ आपके दर्शन से लोग पवित्र हो जाते थे ॥

(श्लोक) “हे जिह्वे ! रस-सारज्ञे ! मधुरं किं न भावसे ?
मधुरं वद कल्याणि, सर्वदा मधुरप्रिये” ॥ १ ॥

(१६७) श्रीनारायण मिश्रजी ।

(६५५) छप्पय । (१८८)

भागौत † भली विधि कथन कौ, धनि जननी एकै
जन्यौ ॥ नाम नरायण मिश्र, वंश नवला जु उजागर ।
भक्तन की अति भीर भक्ति दशधा कौ आगर ॥
आगम निगम पुरान सार शास्त्रनि सब देखे । सुरगुरु,
शुक, सनकादि, व्यास, नारद, जू विसेखे ॥ सुधा
बोध मुख सुरधुनी, जस वितान जग मै तन्यौ ।
भागौत भली विधि कथन कौ, धनि जननी एकै
जन्यौ ॥ १३४ ॥ (८०)

वार्त्तिक तिलक ।

उजागर नवलावंश विभूषण श्रीनारायण मिश्रजी की माता

धन्य हैं, जिनने, भली विधि से श्रीभागवत कथन करने के लिये, आपको अद्वितीय उत्पन्न किया । क्योंकि आगम, निगम (वेद) पुराण, शास्त्रों का सारांश देखे हुये, बृहस्पति, शुक, सनकादिक, व्यासदेव, नारदजी के समान आप थे । आपकी कथा में भगवत् भक्तों की भीड़ लग जाती थी, और प्रेमाभक्ति में प्रवीण सुधा बोध मुख अर्थात् निज मुख वचन से अमृत सम सुखस्वाद सुबोध देने-वाले हुये । आपकी कथा का जसरूपी वितान, गंगाजी के जस के समान, जगत् में छागया ॥

दो०—“नाम “नरायन मिश्रजी,” “नवला वंश” सुहात ।

कोटि जन्म के तम हूँ, आतपलौ विख्यात” ॥ १ ॥

महानुभव लोग कहते हैं कि आपको श्रीशुकदेवजी ने प्रत्यक्ष दर्शन देकर श्रीमद्भागवत समझने का आशीर्वाद दिया था ॥

(१६८) श्रीराघवदासजी ।

(६५६) छप्पय । (१८७)

कलिकाल कठिन जग जीति यों, राघौ की पूरी परी ॥ काम, क्रोध, मद, मोह, लोभ की लहर न लगी । सूरज ज्यों जल ग्रहै, बहुरि ताही ज्यों त्यागी ॥ सुन्दर शील सुभाव, सदा संतन सेवाव्रत । गुरु धर्म निकख निर्वह्यौ, विश्वमें विदित बडौ भूत ॥ अलहराम रावल कृपा, आदि अंत धुकती धरी । कलिकाल कठिन जग जीति यों राघौ की पूरी परी ॥ १३५ ॥ (७६) -

वार्त्तिक तिलक ।

श्रीराघवदासजी ने जगत् में कठिन कलिकाल को जीतलिया, आपकी भक्ति साधुता पूरी पूरी निवाहि गई । काम, क्रोध, मद, मोह, लोभ इन सब अग्नियों की लहर आपको नहीं लगी; जैसे सूर्य अपनी किरणों से जलको सोख लेते हैं, और समय पर वर्षते हैं, ऐसे

ही आपने भी सबसे धनादि लेकर साधुसेवा के समय में त्याग किया और सुन्दर शील सुभाव से युक्त, सदा संत सेवा का व्रत धारण निकल (कसौटी) में जैसे उत्तम सुवर्ण की परीक्षा हो जाती है, इसी प्रकार गुरुसेवाधर्म में आपका निर्वाह हो जाने से विश्व में बड़े गुरुसेवक विदित हुये । आपने श्री “श्रीअलहजी और श्री-रामरावलजी” की कृपा से, आदि से अंत तक धुकती अर्थात् प्रभुके ओर झुकतीही दशा को धारण किये रहे ।

६४ श्रीरामरावलजी, श्रीअलहजी के शिष्य और श्रीराघवदासजी के गुरु हैं ।

(१६६) श्रीवावनजी ।

(६५७) छप्पय । (१८६)

हरिदास भलप्पन भजन बल, “वावन” ज्यों बढ़यौ “वावनौ” ॥ अच्युत कुल सों दोष सुपनेहूँ उर नहिँ आनै । तिलक दाम अनुराग सबनि गुरु जन करि मानै ॥ सदन माहिँ वैराग्य विदेहिन कीसी भांती । रामचरण मकरंद रहति मनसा मद माती ॥ “जोगा-नंद” उजागर वंश करि, निसि दिन हरि गुन गावनौ । हरिदास भलप्पन भजन बल, “वावन” ज्यों बढ़यौ “वावनौ” ॥ १३६ ॥ (७८)

वार्षिक तिलक ।

श्रीहरिभक्तों के भलप्पन (कृपा) से, तथा श्रीसीताराम भजन के बल से हरिके दास “श्रीवावनजी” भी साधुत्व स्वरूपसे श्रीवावन भगवान् के समान बड़े । अच्युतगोत्री वैष्णवों में, दैवयोग कोई दोष हो भी तथापि आप स्वप्ने में भी उन दोषों को अपने हृदय

(१) इस छप्पय के अर्थ करने में बहुतों ने विशेषण हरिदास शब्द को ही भक्त का नाम माना है, और “वावन” शब्द के दो बेर होते हुए भी उस पर पूरा ध्यान नहीं दिया ।

(२) दोहा “रामी साधुहि ‘कृष्ण’ कहि, लोमी ‘वावन’ जानि ।

क्रोधी को ‘नरसिंह’ कहि, नहीं भक्त की जानि ॥ १ ॥”

में नहीं लाते, परंच माला कंठी तिलक वेषमात्र धारण करनेवालों को अनुराग सहित गुरुजन करके मानते थे । पिता श्रीविदेहजी की नाई, गृह में रहते हुए ही परम वैराग्यमान थे ।

श्रीरामचरणकमल के प्रेम मकरन्द से आपका मन रूपी भ्रमर मदमत्त रहा-करता था । “श्रीयोगानन्द” जी के वंशको उजागर करके दिन रात श्रीबावनजी श्रीसीताराम गुणगान किया करते थे ।

(१७०) श्रीपरशुरामजी ।

(६५ =) छप्पय । (१ = ५)

जंगली देश के लोग सब, “परशुराम” किय पारषद ॥
ज्यों चन्दन कौ पवन नीम्ब पुनि चन्दन करई ।
बहुत काल तम निविड़ उदै दीपक ज्यों हरई ॥
श्रीभट पुनि हरि व्यास संत मारग अनुसरई ।
कथा कीरतन नेम रसन हरि गुण उच्चरई ॥
गोविन्द भक्तिगदरोग गति, तिलकदाम सद वैद हद ।
जंगली देश के लोग सब, “परशुराम” किय पारषद ॥
१३७ ॥ (७७)

वार्त्तिक तिलक ।

श्रीपरशुरामदेवजी ने अपने उपदेश से जंगली देश के लोगों को भगवत् पार्षदों के समान कर दिया किस प्रकार कि जैसे दिव्य मलयगिरि चन्दन का पवन नींव के वृक्ष को चन्दन कर देता है; और जैसे बहुत काल के सघन अन्धकार को दीपक हर लेता है; इसी प्रकार जंगली लोगों का अज्ञान आपने हर लिया । “श्रीभटजी” और “श्री हरिव्यासजी” के साधु मार्ग में आप भी चले; सदा नेम से भगवत् कथा नाम कीर्तन श्रीहरि गुण रसना से उच्चारण करते थे; जैसे रोगी को अनुपानयुक्त रसायन औषधि देकर सद्वैद्य

निरोग कर देते हैं; इसी प्रकार श्रीपरशुरामजी ने गोविन्दभक्ति-रसायन, मांला तिलक अनुपान के साथ देकर, पाप रोग को नाश कर दिया ॥

श्री “श्रीभट्ट” जी के श्रीहरिव्यासदेव शिष्य थे, जिनसे हरिवंशी (राधावल्लभी) हरिदासी, आदि, पांच शाखाएं निम्बार्क सम्प्रदा की चली हैं ।

(छप्पय) “ तिलक है सत अस्नान तिलक ब्राह्मन सिर सोहै । तिलक बिना कछु करौ सबै फल निरफल जोहै ॥ तिलक तिया सिंगार तिलक नृप सीस लगावैं । तिलक वेद परमान तिलक त्रैलोक चढ़ावैं ॥ तिलक तत्त्व जुग जुग सदा तिलक मिलै सिधि पाइए । परसराम ब्रह्मांड मै सुजस तिलक कौ गाइए ” ॥ १ ॥

दो० “कथा सुनै नहिं कीरतन, बकै आपनी वाइ ।

पापी मानुष परशुराम, कै ऊंचै, उठि जाइ ॥ १ ॥

श्रोता ऐसो चाहिये, जाके तन मन राम ।

वक्ताहू हरि कौ भगत, जाके लोभ न काम ॥ २ ॥

साधु तहां ही संचरै, जहां धर्म की सीर ।

सरवर सूखे परशुराम, हंस न बैठे तीर ॥ ३ ॥”

(६५६) टीका । कवित । (१=४)

राजसी महंत देखि, गयौ कोऊ अंत लैन, बोलेपौ “ जू अनंत हरि सगे, माया टारियै ” । चले संग वाके, त्यागि, पहिरि कुपीन अंग, बैठे गिरि कंदरामें लागी ठौर प्यारियै ॥ तहां वनिजारौ आय संपति चढ़ाय दई, दई और पालकी हूं, महिमा निहारियै ॥ जाय लपटायौ पाय, “ भाव मैं न जान्यौ कछु, आन्यौ उर मांझ, आवै प्रान वार डारियै ” ॥ ५२२ ॥ (१०७)

वार्त्तिक तिलक ।

श्रीपरशुरामदेव जी को राजसी महंत देखे, और उन के ये दोहे सुन, दोई परीक्षा लेनेको गया ।

दो० “ माया सगी न तन सगो, सगो न यह संसार ।

परशुराम, या जीवको, सगा सो सिरजनहार ॥ १ ॥

कहते हैं करते नहीं, मुहँके बड़े लबार ।

कारो मुहड़ो होइगो, साईं के दरबार ॥ २ ॥

उसने ये दोहे पढ़कर कहा कि “आपने तो लिखा है” कि ‘इस जीव के केवल श्रीहरि सगे हैं माया नहीं सगी’ इससे माया को छोड़ दीजिये । आपने कहा “बहुत अच्छा” और केवल एक कौपीन पहन के उसके साथ चले । आपके पर्वत के कन्दग में बैठे वह ठौर आपको बहुत अच्छा लगा । प्रभुको स्मरण करने लगे ।

इतने ही में एक बनिजारा (बैपारी) आकर बहुतसी सम्पत्ति और एक पालकी चरणों में चढ़ाके शिष्य हुआ वह परीक्षा करने वाला साथ था आपकी महिमा देख, दौड़ चरणों में लपट कहने लगा कि “मैं आप का प्रभाव कुछ नहीं जानता था, मनमें और ही विचार किया, अब मेरे मन में ऐसा आता है कि आपके ऊपर प्राण नेवछावर कर दूं ॥”

(१७१) श्रीगदाधरभट्ट जी ।

(६६०) छाप्य । (१२३)

गुननिकर “गदाधरभट्ट” अति, सवहिन कौ लागै
सुखद ॥ सज्जन, सुहृद, सुशील, वचन आरजप्रति-
पालय । निर्मत्सर, निहकाम कृपा करुणाकौ आलय ॥
अनन्य भजन दृढ़ करनि धख्यौ वषु भक्तनि काजै ।
परम धरम कौ सेतु, विदित वृंदावन गाजै ॥ भागौत
सुधा वरपै वदन, काहूकौ नाहिन दुखद । गुंननिकर
“गदाधरभट्ट” अति, सवहिन कौ लागै सुखद ॥
१३८ ॥ (७६)

वार्त्तिक तिलक ।

शुभ साधु गणों के पुंज श्री “गदाधर भट्ट” जी सब को सुख-
दाता लगते थे । सज्जन, सुहृद, सुशील, श्रेष्ठों के वचनप्रतिपालक,

निर्मलसर, निःकाम, और कृपा करुणा के निधान थे । भगवद्भक्तों को अनन्य भजन दृढ़ कराने के लिये शरीर धारण किया । परम धर्म जो भगवद्धर्म उस के सेतु ही विख्यात थे । वृन्दावन में गर्ज के अपने मुख से श्रीभागवत् रूपी अमृत की मेघ के सम वर्षा करते थे । और किसी को भी आप से दुख नहीं पहुँचता था । भाषा के अत्युत्कृष्ट कवि थे । इनके विरक्तता की अनेक कथाएं प्रसिद्ध हैं ॥

ये बंगाली नहीं थे, और बांदावाले भी नहीं थे; और श्रीवल्लभाचार्यजी के शिष्य गदाधर मिश्र, दूसरही थे ।

“भट्ट गदाधर,, विद्या भजन प्रवीण । सरस कथा बानी मधुर, सुनि रुचि होत नवीन ।”

(६६१) टीका । कवित्त । (१=२)

“श्याम रंग रंगी” पद सुनिकै, “गुसाईजीव” पत्र दै पठाये उमै साधु बेगि धाये हैं । “रैनी बिन रंग कैसे चढ्यो” अति सोच बढ्यो,” कागद में प्रेम सख्यों तहां लैकै आये हैं ॥ पुरढिग कूप, तहां बैठे रस रूप, लगे पूछिवेकौं तिनही सों नाम लै बताये हैं । “रहौ कौन ठौर,” “सिरमौर वृन्दावन धाम,” नाम सुनि मुख्या है गिरे प्रान पाये हैं ॥ ५२३ ॥ (१०६)

वार्तिक तिलक ।

श्री गदाधरभट्ट जी, प्रथम अपने घर ही में, “सखी हों श्याम रंग रंगी । देख विकाय गई वह मूरति सूरति माहिं पगी । इत्यादि ।” यह पद बनाया । वृन्दावन में उसीको श्रीजीवगोसाई जी सुनके ऐसे मोहित हुए कि एक पत्र लिखा कि “रैनी (रंगने वाले के स्थान) बिनाहीं आपको श्याम रंग कैसे चढ़ गया ? मेरे मन में बड़ाही सोच है । ऐसा प्रेम मढ़ा हुआ पत्र दो साधुओं के हाथ आपके यहां भेजावे लेकर उसी नगर के समीप आये; एक कूप के ऊपर रस रूप श्रीगदाधरभट्ट जी प्रभाती (दैतून) कर रहे थे, सो आप ही से वे पूछने लगे कि “गदाधरभट्ट जी इस ग्राम में कहां पर रहते हैं ?”

आपने पूछा कि “आप कहां रहते हैं ?” संतों ने उत्तर दिया कि “सिरमौर वृन्दावन धाम में ।” ‘श्रीवृन्दावन’ का नाम सुनते ही श्रीगदाधरभट्ट जी प्रेमसे मूर्छित हो गिर पड़े मानो प्राण निकल गये ॥

(६६२) टीका । कवित् । (१८१)

काहू कही ‘भट्ट श्रीगदाधर जू एई जानौ मानौ उही पाती चाह फेरिकै जिवाये हैं । दियौ पत्र, हाथ लियो, सीस सौं लगाय, चाय, बांचत ही, चले, वेगि वृन्दावन आये हैं ॥ मिले श्रीगुसाईंजू सौं आखें भरि आई नीर, सुधि न सरीर धरि धीर वही गाये हैं । पढ़े सब ग्रंथ, संग, नाना, कृष्णकथा रंगरस की उमंग अंग अंग भाव छाये हैं ॥ ५२४ ॥ (१०५)

चार्त्तिक तिलक ।

आपकी दशा देख उन संतों से किसी ने कहा कि “यही गदाधरभट्टजी हैं ।” तब उन संतों ने आप से कहा कि “हम आप के लिये पत्र लेकर आये हैं” सो सुनकर उठ बैठे, मानों उस पत्र की चाह ही ने आपको फिरके जिला लिया । पत्र दिया, आप हाथ में ले शीश और नेत्रों में लगा कर प्रेमानन्द से पढ़ और वैष्णवों को सत्कार कर, सीधे वृन्दावन को चल ही दिये ।

श्री वृन्दावन में आकर श्रीजीवगोसाईंजी से मिले, नेत्रों में प्रेमाश्रु का प्रवाह चलने लगा, देह की दशा भूल गई, फिर धैर्य धरके फिर वही पद गाने लगे । रहकर, संतसंग में उपासना के सब ग्रंथ पढ़, श्रीकृष्णकथा कहने लगे । आपके अंग अंग में भाव रसरंग की उमंग छा गई । फिर आजन्म पर्यंत धाम ही में रहे । इनकी कथा सुनकर कितने ही पर्यंत लोग विरक्त हो गए ।

(६६३) टीका । कवित् । (१८०)

नाम हो कल्याणसिंह जात रजपूत पूत, बैद्यो आय, कथा सों अभूत रंग लाग्यो हे । निपट निकट वास “धौरहरा” प्रवास गांव हास परिहास तज्यो, तिया दुःख पाग्यो है ॥ जानी भट्ट संग सो अनंग वास दूर भई, करो लैकै नई आनि हिये काम जाग्यो है ।

मांगत फिरत हुती जुवती औ गर्भवती, कही लै रुपैया बीस “नैकु कह्यो राग्यो है” ॥ ५२५ ॥ (१०४)

वार्त्तिक तिलक ।

एक समय कल्याणसिंह नाम का राजपूत कथा में आ बैठा सुनते ही उसको लोकोत्तर प्रेम रंग लग गया । बहुत समीप ही “धौरहरा” ग्राम में रहता था; नित्य कथा सुनने से विषय विरक्त हो उनने नारी से हास विलास तज दिया । स्त्री दुखित हुई और जान गई कि ‘इस भट्ट जी की कथा सुनने से इनकी काम वासना छूट गई है’ ।

स्त्री ने कामवश हो विचार किया कि “मैं भट्ट की नई निन्दा कराऊं ।” एक युवा स्त्री गर्भवती भीख मांगती फिरती थी उससे कहा कि “मुझ से बीस रुपये ले जो मैं कहूं सो कर” । उसने कहा “बहुत अच्छा ॥”

(६६४) टीका । कवित्त । (१७६)

गदाधरभट्टजू की कथा में प्रकाश कहौ “अहौ कृपाकरी अब मेरी सुधिलीजियै” । दई लौंड़ी संग, लोभरंग चित भंग किये, दिये ले बताय, बोली “मेरी काम कीजियै” ॥ बोले आप “वैठियै जू जाप नित करौ हिये, पाप नहीं मेरी गई दर्शन दीजियै” । श्रोता दुख पाय, भाखै “भूँठी याहि मारि नाखै” सांची कहि राखै, सुनि तन मन छीजियै ॥ ५२६ ॥ (१०३)

वार्त्तिक तिलक ।

उसने कहा जा गदाधरभट्टजी की कथा में प्रकाश कर उन्हीं से अच्छे प्रकार कह कि “मेरे ऊपर कृपा कर आपने गर्भवती किया तो अब मेरी सुधिलीजियै -” इस प्रकार सिखाकर बताने के लिये लौंड़ी संग कर दी । द्रव्य के लोभ से वह आकर उसी प्रकार बोली कि “महाराज ! आपका दिया गर्भ पूरा हुआ; मुझे रहने को ठिकाना बताइये ।” सुनके, उस कलंक से आपको कुछ क्षोभ न हुआ, वरंच आपने कहा कि “मैं तो तेरा नित्य स्मरण करता था मेरा दोष नहीं

तू कहां चली गई थी, भला आज दर्शन दिया, बैठ जा ।”

उस दुष्टा के वचन सुन श्रोता लोग कहने लगे कि “यह भूठी बात कह रही है इसको हमें मार डालेंगे” । आपने कहा कि “यह सत्य कहती है ।” श्रोता लोग सुन तन मन से अति दुखी हुये ॥

(६६५) टीका । कवित्त । (१७२)

फटि जाय भूमि तौ समाय जायँ श्रोता कहैं, वहैं दृग नीर है
अधीर सुधि गई है । “राधिकावल्लभदास” प्रगट प्रकाश भास,
भयौ दुख रास, सुनि सो बुलाय लई है ॥ “सांच कहि दीजै नहीं
अभी जीव लीजै,” डरि, सबै कहि दियौ, सुख लियौ संज्ञा भई है ।
काढ़ि तरवार तिया मारिवे कल्याण गयौ, दयौ परबोध “हमै करी
दया नई है” ॥ ५२७ ॥ (१०२)

वाक्तिक तिलक ।

श्रोताजन अति दुखी होकर आपस में कहने लगे कि जो भूमि
फट जाती हम सब समा जाते तो भला था इस दुष्टा के वचन न
सुनते । सब के नेत्रों से जल वहने लगा अधीरता से देह सुधि भूल
गई । तब, एक संत राधिकावल्लभदासजी जो बड़े बुद्धिमान् थे, वे
उसको समीपमें बुलाके कहने लगे कि “सब सब बता तू क्यों ऐसे
वचन बोलती है ? भूठ कहेगी तो अभी तेरे प्राण ले लेवेंगे ।” तब
डरके उसने यथार्थ सब बात कह दी । सच्ची बात खुल गई । सुनके
सब श्रोताओं को सुख और संज्ञा (सुधि) हुई । कल्याणसिंहजी
अपनी स्त्री की दुष्टता सुनते ही खड्ग निकाल उसका माथा काटने
को दौड़े, भट्टजी ने बहुत प्रकार से प्रबोध कर निवारण किया और
कहने लगे कि “उसने मुझपर नवीन दया की है” ॥

(६६६) टीका । कवित्त । (१७७)

रहैं काहु-देस मैं महंत, आये कथा मांझ, आगें लै वैठाये देखैं
सबै साधु भीजे हैं । “मेरे अश्रुपात क्यों न होत ?” सोच सोत परे,
करे लै उपाय दै लगाय मिर्च खीजे हैं ॥ संत एक जानिके जताय
दई भट्टजूको, गए उठि सब जब, मिलि अति रीके हैं । “ऐसी चाह

“होय मेरे” रोथकै पुकारि कही, चली जलधार नैन प्रेम आप धीजे हैं
॥ ५२८ ॥ (१०१)

वार्त्तिक तिलक ।

एक समय की वार्ता है कि किसी देशके एक महंत कथा में आये; सब ने आदर से आगे बैठाया उनने देखा कि सब संतों के नेत्रों से प्रेमाभ्युकी धारा चल रही है; “मेरे आसू क्यों नहीं चलते ?” इस सोच के प्रवाह में पड़गये । दूसरे दिन मिर्च पीसके लेते आये, खीझके, युक्ति से नेत्रों में लगाली, अश्रुपात होनेलगे । एक संत ने जानके भट्टजी से कहदिया ।

जब सब श्रोता उठगये तब भट्टजी अति प्रसन्न हो उनको छाती से लगा रोकर कहने लगे कि ऐसी रीने की मेरे भी चाह हो, तो भली है । आपके नेत्रों से जल की धारा चलने लगी । महंतके कृत्रिम प्रेम पर अति प्रसन्न हुये । आप के हृदय में लगाने से महंत के नित्य स्वतः अश्रुपात होने लगे ॥

(६६७) टीका । कवित्त । (१७६)

आयौ एक चोर, घर संपत्ति बटोरि, गांठि बांधी; लै मरोरि किहू, उठै नाहि भारी है । आयकै उठावई, देखी इन रीति नई, पूछ्यौ नाम, प्रीति भई, भूलो में विचारी है ॥ बोले आप लै पधारौ, होत ही सवारौ आवै और दसगुनी मेरें तेरी यह ज्यारी है । प्राननिकाँ आगें धरौ आनि कै उपाय करौ रहे समझाय भयौ शिष्य चोरी टारी है ॥ ५२९ ॥ (१००)

वार्त्तिक तिलक ।

किसी रात को एक चोर आकर, घर की सब सम्पत्ति लेकर उसने गठरी बांधी; परन्तु गठरी भारी होगई किसी प्रकार उठती न थी; भट्टजी ने आकर चुपचाप उठा दी । चोर ने आपकी नवीन रीति देख, पूछा कि “आपका नाम क्या है ?” आपने नाम बताया; सुनते ही चोर के हृदय में प्रीति प्रगट हुई, और विचार करने लगा कि “ऐसे महात्मा के यहां चोरी करनी मेरी बड़ी भूल

हैं । ” आपने कहा “लेकर पधारो, तुम्हारी तो यही जीविका है, और मुझे तो प्रभात होतेही इससे दशगुनी लोग दे जायेंगे । ” चोर चरणों में पड़कर विनय करने लगा कि “मैं अब धन कैसे लेजाऊं ? मेरी इच्छा होती है कि आपके ऊपर अपना प्राण न्यवछावर कर दूं । ” आप समझाने लगे कि तुमने प्राणों का भय छोड़ उपाय और परिश्रम किया है, ले जाओ । ” निदान चोर चोरी, छोड़, आपका शिष्य हो गया । भक्तिमें तत्पर हो संसारसे मुक्त हुआ ।

(६६८) टीका । कवित्त । (१७५)

प्रभु की टहल निज कराने करत आप, भक्ति कौ प्रताप जानै भागवत गाई है । देत हुते चौका, कोऊ शिष्य बहु भेट ल्यायौ, दूरहीं ते देखि, दास आयौ सो जनाई है ॥ “धोवौ हाथ, बैठौ आप,” सुनिकै रिसाय उठे, सेवाही में चाय बाकों खीझि समझाई है । हिये हित रासि जग आसकों विनास कियौ, पियौ प्रेम रस; ताकी बात लै दिखाई है ॥ ५३० ॥ (६६)

वार्त्तिक तिलक ।

प्रभु की परिचर्या टहल नित्य आप अपने ही हाथों से किया करते थे, क्योंकि भक्ति की रीति और प्रताप जिस प्रकार भागवत आदि ग्रंथों में कहा गया है सो आप भले प्रकार जानते थे । एक दिन आप पूजा के लिये चौका लगारहे थे, उसी समय एक शिष्य बहुतसा धन भेट लिये आया; आपका दास उसको देख, आकर, कहने लगा कि “अमुक सेवक चला आता है, आप हाथ धोकर बैठ जाइये चौका मैं लगा दूंगा ॥”

आपने सुनकर खीजकर उस सेवक को शिक्षा दी कि “मैं अपना भजन कैकर्य छोड़ किसलिये बैठ जाऊं ? ऐसा कौनसा बड़ा कार्य है ? सेवक आता है तो मेरी टहल देख और भी प्रभुकी सेवा में तत्पर होगा । ”

इत्यादिक, श्रीगदाधरभट्टजी के अलौकिक चरित्र हैं । आपके हृदय में सबका हितही बसता था । जगत की आत्मा को सर्वथा

(१७२) श्रीकरमानंदजी ।

(६७०) टीका । कवित्त । (१७३)

करमानंद चारन की बानी की उचारन में, दारुन जो हियौ होय,
 सोऊ पिघलाइयै । दियौ गृह त्यागि, हरिसेवा अनुराग भरे, बटुवा
 सुग्रीव हाथ छरी पधराइयै ॥ काहू ठौर जाय गाड़ि, वहीं पधराये
 बापे ल्याए उर प्रभु, भूलि आये ! कहां पाइयै ? । फेर चाह भई, दई
 श्याम को जताय बात, लई भंगवाय, देखि मति लै भिंजाइयै ॥
 ५३१ ॥ (६८)

वार्त्तिक तिलक ।

श्रीकरमानंदजी चारण (गायक) की बाणी का उच्चारण गान
 सुन, कैसाही कठोर हृदय होय, पर कोमल ही हो जाता था । आप
 गृहत्यागके तीर्थादि दर्शन के लिये विचरने लगे, श्रीहरि पूजा
 सेवा के अनुराग में भरे, ठाकुर सात्व्यामजी का बटुआ कंठ में,
 और हाथ में एक कुवरी छड़ी रखते थे; उसीको गाड़कर प्रभु का
 बटुआ भूला सा उसमें लटका देते थे ॥

किसी एक ठिकाने गाड़कर श्रीठाकुरजी को पधराया, चलते
 समय प्रभु को तो लेलिया पर छड़ी उसी ठिकाने भूल आये । फिर
 दूसरे ठिकाने आकर देखें तो प्रभुके विराजने के लिये छड़ी नहीं,
 तब तो श्रीश्यामसुन्दरजी से विनय करने लगे कि “प्रभो ! उस
 समय मुझे आपने कृपाकर सुधिन करादी ! अब मैं आपके विराजने
 के लिये छड़ी कहां पाऊं ? ” प्रभु ने आपकी सच्ची सुन्दर प्रार्थना सुन
 प्रसन्न हो वहां ही छड़ी ऊपर से गिरा दी । आपने देखकर छड़ी
 धन्यवादपूर्वक ले, प्रेम से भीग के उसीमें प्रभु को पधरा दिया ॥

दो० “प्रेम मग्न कलु समय रहि, पुनि मन बाहिर कीन्ह ।

तब चारण निज नियम सों, सेवै पूजै लीन्ह ॥”

(१७३ । १७४) श्रीकोल्हजी, श्रीअल्हजी ।

(६७१) टीका । कवित्त । (१७२)

कोल्ह अल्ह भाई दोऊ, कथा सुखदाई सुनौ, पहिलौ विरक्त,

नाश कर प्रेमरस पान किया । सो बात मैंने आप के चरित्र ही वर्णन कर दिखा दी ।

आप भी, भाग्यमान नृपति “अकबर ,” के समय में विराजमान थे ॥ (६३६) दृश्य । (१७४)

चरण शरण चरण भगत, हरि गायक एताहुवा ॥
चौमुख चौरा, चंड, जगत ईश्वर गुण जाने । करमानन्द अरु कोल्ह, अल्ह, अक्षर परवाने ॥ माधौ मथुरा मध्य, साधु, जीवानन्द, सीवां । दूदा नारायणदास, नाम माड़न नतग्रीवा ॥ चौरासी, रूपक चतुर, वरनत बानी, जूजुवां ॥ चरण शरण चरण भगत, हरि गायक एताहुवा ॥ १३६ ॥ (७५)

वाचिक तिलक ।

श्रीहरिजी के चरण शरण होकर भगवत् गुण गानेवाले चरण (कथक) भक्त इतने हुए ।

- १ श्रीचौमुख जी
- २ श्रीचौड़ा जी
- ३ श्रीचंड जी
ये जगत में ईश्वरही के गुण गाना जानते थे ।
- ४ श्रीकरमानन्द जी
- ५ श्रीकोल्ह जी
- ६ श्रीअल्ह जी
इन्होंने भगवत् पद रचना में प्रमाणिक अक्षर रखे ।
- ७ श्रीमाधो जी
श्री मथुरा में ।

- ८ श्रीसाधू जी
- ९ श्रीजीवानन्द जी
- १० श्रीसीवा जी
- ११ श्रीदूदा जी
- १२ श्रीनारायणदास जी
- १३ श्रीमाड़न जी
प्रभु के चरणों में कण्ठ नवाने वाले ।
- १४ श्रीचौरासी जी
रूपक देखाने में चतुर और वर्णन की वाणी में प्रवीण ।
- १५ श्रीजूजुवा जी

नामों का (उनके विशेषणों से अलग करके) ठीक पता लगाना अत्यन्त ही कठिन (वरन सब तो यह कि असम्भव) है ॥

(१७२) श्रीकरमानंदजी ।

(६७०) टीका । कवित्त । (१७३)

करमानंद चारन की बानी की उचारन में, दारुन जो हियौ होय,
 सोऊ पिघलाइयै । दियौ यह त्यागि, हरिसेवा अनुराग भरे, बटुवा
 सुग्रीव हाथ छरी पधराइयै ॥ काहू ठौर जाय गाड़ि, वहीं पधराये
 वापै ल्याए उर प्रभु, भूलि आये । कहां पाइयै ? । फेर चाह भई, दई
 श्याम को जताय बात, लई मँगवाय, देखि मति लै भिंजाइयै ॥
 ५३१ ॥ (६८)

वार्त्तिक तिलक ।

श्रीकरमानंदजी चारण (गायक) की वाणी का उच्चारण गान
 सुन, कैसाही कठोर हृदय होय, पर कोमल ही हो जाता था । आप
 यहत्यागके तीर्थादि दर्शन के लिये विचरने लगे, श्रीहरि पूजा
 सेवा के अनुराग में भरे, ठाकुर साजग्रासजी का बटुआ कंठ में,
 और हाथ में एक कुवरी छड़ी रखते थे; उसीको गाड़कर प्रभु का
 बटुआ भूला सा उसमें जटका देते थे ॥

किसी एक ठिकाने गाड़कर श्रीठाकुरजी को पधराया, चलते
 समय प्रभु को तो लेलिया पर छड़ी उसी ठिकाने भूल आये । फिर
 दूसरे ठिकाने आकर देखें तो प्रभुके विराजने के लिये छड़ी नहीं,
 तब तो श्रीश्यामसुन्दरजी से विनय करने लगे कि “प्रभो ! उस
 समय मुझे आपने कृपाकर सुधि न करादी ! अब मैं आपके विराजने
 के लिये छड़ी कहां पाऊं ? ” प्रभु ने आपकी सच्ची सुन्दर प्रार्थना सुन
 प्रसन्न हो वहां ही छड़ी ऊपर से गिरा दी । आपने देखकर छड़ी
 धन्यवादपूर्वक ले, प्रेम से भीग के उसीमें प्रभु को पधरा दिया ॥

दो० “प्रेम मग्न कहु समय रहि, पुनि मन बाहिर कीन्ह ।

तब चारण निज नियम सों, सेवै पूजै लीन्ह ॥”

(१७३ । १७४) श्रीकोल्हजी, श्रीअल्हजी ।

(६७१) टीका । कवित्त । (१७२)

कोल्ह अल्हू भाई दोऊ, कथा सुखदाई सुनौ, पहिलौ विरक्त,

नाश कर प्रेमरस पान किया । सो बात मैंने आप के चरित्र ही वर्णन कर दिखा दी ।

आप भी, भाग्यमान नृपति “अकबर, १॥” के समय में विराजमान थे ॥ (६६६) दृष्य ॥ (१७४)

चरण शरण चारण भगत, हरि गायक एताहुवा ॥
चौमुख चौरा, चंड, जगत ईश्वर गुण जाने । करमानन्द अरु कोल्ह, अल्ह, अक्षर परवाने ॥ माधौ मथुरा मध्य, साधु, जीवानन्द, सीवां । दूदा नारायणदास, नाम माड़न नतग्रीवा ॥ चौरासी, रूपक चतुर, वरनत बानी, जूजुवां ॥ चरण शरण चारण भगत, हरि गायक एताहुवा ॥ १३६ ॥ (७५)

वार्तिक तिलक ।

श्रीहरिजी के चरण शरण होकर भगवत् गुण गानेवाले चारण (कथक) भक्त इतने हुए ।

- १ श्रीचौमुख जी
- २ श्रीचौड़ा जी
- ३ श्रीचंड जी
ये जगत में ईश्वरही के गुण गाना जानते थे ।
- ४ श्रीकरमानन्द जी
- ५ श्रीकोल्ह जी
- ६ श्रीअल्ह जी
इन्होंने भगवत् पद रचना में प्रमाणिक अक्षर रखे ।
- ७ श्रीमाधो जी
श्री मथुरा में ।

- ८ श्रीसाधू जी
- ९ श्रीजीवानन्द जी
- १० श्रीसीवा जी
- ११ श्रीदूदा जी
- १२ श्रीनारायणदास जी
- १३ श्रीमाड़न जी
प्रभु के चरणों में कण्ठ नवाने वाले ।
- १४ श्रीचौरासी जी
रूपक देखाने में चतुर और वर्णन की वाणी में प्रवीण ।
- १५ श्रीजूजुवा जी

नामों का (उनके विशेषणों से अलग करके) ठीक पता लगाना अत्यन्त ही कठिन (वरन सब तो यह कि असम्भव) है ॥

(१७२) श्रीकरमानंदजी ।

(६७०) टीका । कवित्त । (१७३)

करमानंद चारन की बानी की उचारन मैं, दारुन जो हियौ होय,
 सोऊ पिघलाईये । दियौ यह त्यागि, हरिसेवा अनुराग भरे, बटुवा
 सुग्रीव हाथ छरी पधराइये ॥ काहू ठौर जाय गाड़ि, वहीं पधराये
 वापे ल्याए उर प्रभु, भूलि आये ! कहां पाइये ? । फेर चाह भई, दई
 श्याम को जताय बात, लई मँगवाय, देखि मति लै भिंजाइये ॥
 ५३१ ॥ (६८)

वार्तिक तिलक ।

श्रीकरमानंदजी चारण (गायक) की वाणी का उच्चारण गान
 सुन, कैसाही कठोर हृदय होय, पर कोमल ही हो जाता था । आप
 यहत्यागके तीर्थादि दर्शन के लिये विचरने लगे, श्रीहरि पूजा
 सेवा के अनुराग में भरे, ठाकुर सालग्रामजी का बटुआ कंठ में,
 और हाथ में एक कुबरी छड़ी रखते थे; उसीको गाड़कर प्रभु का
 बटुआ भूला सा उसमें लटका देते थे ॥

किसी एक ठिकाने गाड़कर श्रीठाकुरजी को पधराया, चलते
 समय प्रभु को तो लेलिया पर छड़ी उसी ठिकाने भूल आये । फिर
 दूसरे ठिकाने आकर देखें तो प्रभुके विराजने के लिये छड़ी नहीं,
 तब तो श्रीश्यामसुन्दरजी से विनय करने लगे कि “प्रभो ! उस
 समय मुझे आपने कृपाकर सुधि न करादी ! अब मैं आपके विराजने
 के लिये छड़ी कहां पाऊं ? ” प्रभु ने आपकी सच्ची सुन्दर प्रार्थना सुन
 प्रसन्न हो वहां ही छड़ी ऊपर से गिरा दी । आपने देखकर छड़ी
 धन्यवादपूर्वक ले, प्रेम से भीग के उसीमें प्रभु को पधरा दिया ॥

दो० “प्रेम मग्न कह्यु समय रहि, पुनि मन बाहिर कीन्ह ।

तव चारण निज नियम सों, सेवै पूजै लीन्ह ॥”

(१७३ । १७४) श्रीकोल्हजी, श्रीअल्हजी ।

(६७१) टीका । कवित्त । (१७२)

कोल्ह अल्हू भाई दोऊ, कथा सुखदाई सुनौ, पहिलौ विरक्र,

नाश कर प्रेमरस पान किया । सो बात मैंने आप के चरित्र ही वर्णन कर दिखा दी ।

आप भी, भाग्यमान नृपति “अकबर ३^{रा}” के समय में विराजमान थे ॥ (६२६) दृष्य । (१७४)

चरण शरण चरण भगत, हरि गायक एताहुवा ॥
चौमुख चौरा, चंड, जगत ईश्वर गुण जाने । करमा-
नन्द अरु कोल्ह, अल्ह, अक्षर परवाने ॥ माधो मथुरा
मध्य, साधु, जीवानन्द, सीवा । दूदा नारायणदास, नाम
माड़न नतग्रीवा ॥ चौरासी, रूपक चतुर, वरनत बानी,
जूजुवा ॥ चरण शरण चरण भगत, हरि गायक एता
हुवा ॥ १३६ ॥ (७५)

वार्तिक तिलक ।

श्रीहरिजी के चरण शरण होकर भगवत् गुण गानेवाले चरण
(कथक) भक्त इतने हुए ।

- १ श्रीचौमुख जी
- २ श्रीचौड़ा जी
- ३ श्रीचंड जी
ये जगत में ईश्वरही के
गुण गाना जानते थे ।
- ४ श्रीकरमानन्द जी
- ५ श्रीकोल्ह जी
- ६ श्रीअल्ह जी
इन्होंने भगवत् पद रचना में
प्रमाणिक अक्षर रखे ।
- ७ श्रीमाधो जी
श्री मथुरा में ।

- ८ श्रीसाधू जी
- ९ श्रीजीवानन्द जी
- १० श्रीसीवा जी
- ११ श्रीदूदा जी
- १२ श्रीनारायणदास जी
- १३ श्रीमाड़न जी
प्रभु के चरणों में कण्ठ
नवाने वाले ।
- १४ श्रीचौरासी जी
रूपक देखाने में चतुर और
वर्णन की वाणी में प्रवीण ।
- १५ श्रीजूजुवा जी

नामों का (उनके विशेषणों से अलग करके) ठीक पता लगाना अत्यन्त ही कठिन
(वरन सब तो यह कि असम्भव) है ॥

(१७२) श्रीकरमानंदजी ।

(६७०) टीका । कवित्त । (१७३)

करमानंद चारन की बानी की उचारन मैं, दारुन जो हियौ होय,
सोऊ पिघलाईयै । दियौ यह त्यागि, हरिसेवा अनुराग भरे, बटुवा
सुधीव हाथ छरी पधराइयै ॥ काहू ठौर जाय गाड़ि, वहीं पधराये
वापै ल्याए उर प्रभु, भूलि आये ! कहां पाइयै ? । फेर चाह भई, दई
श्याम को जताय बात, लई मँगवाय, देखि मति लै भिंजाइयै ॥
५३१ ॥ (६८)

वार्त्तिक तिलक ।

श्रीकरमानंदजी चारण (गायक) की वाणी का उच्चारण गान
सुन, कैसाही कठोर हृदय होय, पर कोमल ही हो जाता था । आप
यहत्यागके तीर्थादि दर्शन के लिये विचरने लगे, श्रीहरि पूजा
सेवा के अनुराग में भरे, ठाकुर सांलग्रामजी का बटुआ कंठ में,
और हाथ में एक कुवरी छड़ी रखते थे; उसीको गाड़कर प्रभु का
बटुआ भूला सा उसमें लटका देते थे ॥

किसी एक ठिकाने गाड़कर श्रीठाकुरजी को पधराया, चलते
समय प्रभु को तो लेलिया पर छड़ी उसी ठिकाने भूल आये । फिर
दूसरे ठिकाने आकर देखें तो प्रभुके विराजने के लिये छड़ी नहीं,
तब तो श्रीश्यामसुन्दरजी से विनय करने लगे कि “प्रभो ! उस
समय मुझे आपने कृपाकर सुधि न करादी ! अब मैं आपके विराजने
के लिये छड़ी कहां पाऊं ? ” प्रभु ने आपकी सच्ची सुन्दर प्रार्थना सुन
प्रसन्न हो वहां ही छड़ी ऊपर से गिरा दी । आपने देखकर छड़ी
धन्यवादपूर्वक ले, प्रेम से भोग के उसीमें प्रभु को पधरा दिया ॥

दो० “प्रेम मग्न कलु समय रहि, पुनि मन बाहिर कीन्ह ।

तब चारण निज नियम सों, सेवै पूजै लीन्ह ॥”

(१७३ । १७४) श्रीकोल्हजी, श्रीअल्हूजी ।

(६७१) टीका । कवित्त । (१७२)

कोल्ह अल्हू भाई दोऊ, कथा सुखदाई सुनौ, पहिलौ विरक्त,

मद मास नहीं खाते हैं । हरि ही के रूप गुण वाणी में उचार करें, धरै भक्ति भाव हिये, ताकी यह बात है ॥ दूसरौ अनुज, जानौं खाय सब उत मानौं, नृपही कों गावैं प्रभु कभुं गाय जात है । बड़े के अधीन रहै, सोई करै जोई कहै, ईश करि चहै, आप दीनता में मात है ॥ ५३२ ॥ (६७)

वार्त्तिक तिलक ।

जातिके चारन जेठे श्रीकोल्हजी और छोटे श्रीअल्हूजी, दोनों भाइयों की सुखदाई कथा सुनिये । श्रीकोल्हजी विषय से विरक्त मद मांसादि तजके श्रीहरि के नाम रूप गुण वाणी से उच्चारण करते गाते भक्ति भाव हृदय में सदैव धारण करते थे । दूसरे आपके छोटे भाई अल्हूजी सब खाते पीते सदा राजा ही का गुण गान करते, कभी कभी श्रीप्रभु का भी यश गान करलेते थे । परन्तु अपने बड़े भाई के अधीन आज्ञाकारी रहते, ईश्वर के समान मानते, आप दीनता में लीन रहते थे ॥

(६७२) टीका । कवित्त । (१७१)

बड़े आय कही चलो द्वारिका निहारैं सही, मिथ्या जग भोग, यामैं आयु ही बिहान है । आज्ञा के अधीन चलो, आये पुर, लीन भये, नये चोज मंदिर में, सुनो कान बात है ॥ कोल्ह नै सुनाये सब जे जे नाना छंद गाये, पाछे अल्हू दोय चार कहे सकुचात है । भग्यो ही “हुं” कारौ, प्रभु कही माला गरें डारौ, ल्याए पहिरावैं, कद्यो “मेरौ बड़ौ आत है” ॥ ५३३ ॥ (६६)

वार्त्तिक तिलक ।

एकदिवस कोल्हजी ने अल्हूजी से कहा कि “चलो द्वारिकाधीशजी के दर्शन करें क्योंकि यह संसारी भोग सब भूटा है, इसमें पड़े रहने से वृथा आयु चली जाती है । श्रीअल्हूजी बड़े भाई के आज्ञाकारी तो थे ही, साथ साथ चल दिये; दोनों भाई द्वारिकापुरी में आ, स्नानादि कर, प्रभु के मंदिर में आये । सो वहां की नवीन चमत्कार युक्त वार्ता कान दे के सुनिये ॥

प्रथम श्रीकोल्हजी ने जो जो छन्द पदों में प्रभु के यश रचे थे सो सब सुनाये; पीछे श्रीअल्हूजी ने भी दीनता ग्लानि संकोच-युक्त दो चार पद सुनाये । इनके पद सुनते ही प्रभु “हुँ” कारी देते थे और अपनी प्रसादी माला देने की आज्ञा दी । पुजारी माला पहिराने को लाये, श्रीअल्हूजी ने कहा कि मेरे बड़े भाई-जी को माला दीजिये, मैं माला पाने का पात्र नहीं हूँ ॥

(६७३) टीका । कवित्त । (१७०)

दयौ पै न याहि दयौ बड़ौ अपमान भयौ, गयौ बूझ्यौ सागर में,
दुखकौ न पार है । बूझतहीं आगे भूमि पाई, चलयौ भूमि प्रीति, सो
अनीति भूलै नाहिं मानौ तरवार है । सौहीं आये लैन हरिजन, मन
चैन भिल्यो, मिल्यो कृष्ण जाय, पायौ अति सुखसार है । बैठे जब
भोजन कों दई उभै पातर लै दूसरी जू कैसी कही वही भाई प्यार
है ॥ ५३४ ॥ (६५)

वार्त्तिक तिलक ।

पुजारी ने उत्तर दिया कि “बड़े भाई को तो प्रभु की आज्ञा ही नहीं, कैसे हूँ तुम्हारे ही लिये आज्ञा है;” और श्रीअल्हूजी के गले में माला डाल दी तब कोल्ह अपना अति अपमान जान अति दुखी होकर जा समुद्र में डूब गये । डूबते ही नीचे भूमि मिल गई, तब प्रीतिपूर्वक आगे को चल दिये; परन्तु माला न पाने का अपमान भूलता नहीं । खड्ग लगने का सा दुख होरहा । उधर से हरिपार्षद आके लिवा ले चले तब मन में सुख हुआ और आगे जाके श्रीकृष्ण-चन्द्रजी का दर्शन प्रणाम कर अति आनन्द को प्राप्त हुये ॥

जब प्रसाद लेने को बैठे तब प्रभु की आज्ञा से दो पत्रों में प्रसाद पूर्ण कर पार्षदों ने दिया । श्रीकोल्हजी ने पूछा कि दूसरा पारस किस के लिये है ? आज्ञा हुई कि “तुम्हारा छोटा भाई जो हमारा प्यारा है, उसके लिये लेते जाना ॥”

(६७४) टीका । कवित्त । (१६६)

सबै विष भयौ, दुख गयौ सोई हुयौ नयौ, दयौ परमोध वाकी

बात सुनि लीजियै । “तेरौ छोटौ भाई, मेरौ भक्त सुखदाई,” ताकी कथा लै चलाई जामै आप ही सों धीजियै ॥ “प्रथम जन्म मांझ वड़ौ राजपुत्र भयौ, गयौ यह त्यागि सदा मोसो मति भीजियै । आयौ वन, कोऊ भूप संग राग रंग रूप, देखि चाह भई, देह दई भोग कीजियै” ॥ ५३५ ॥ (६४)

वार्त्तिक तिलक ।

सगुण उपासक भक्तों की निराली विचित्र दशा सुनिये, प्रभुके वचन सुनते ही कोल्हजी का जो दुख भूल गया था सोई फिर नवीन हो आया अर्थात् मंदिर में मुझे माला न दी उसको दी, और यहां वह नहीं है तौ भी प्रसाद दिये ॥

प्रभु इनकी दशा देख उसके प्रथम जन्म की कथा कह के प्रबोध करने लगे जिसमें ये प्रसन्न हो जायँ । आप बोले कि “उसकी धात सुनो, तुम्हारा छोटा भाई मेरा सुखदाई भक्त प्रथम जन्म में वड़े राजा का पुत्र था, सो यह तजि वनमें जाके मुझमें मन लगाके भजन करता था, वहां एक राजा शिकार खेलने आया एक दिन रह गया उसका भोग विलास देख इसको भी चाह हुई इसीसे हमने देह दिया कि जिसमें भोग करके वासना से मुक्त हो मुझे प्राप्त होवै ॥”

(६७५) टीका । कवित् । (१६८)

तेरेई वियोग अन्न जल सब त्यागि दियौ जियौ नहीं जात वापै बेगि सुधि लीजियै । हाथ पै प्रसाद दीनो, आय घर चीन्ह लीनों, सुपनौ सौ गयौ वीति, प्रीति बासों कीजियै ॥ द्वारिका कौ संग सुनि आवतही आगै चलयौ मिल्यौ भूमि पर दृग भरि वहै दीजियै । कही सब बात स्याम धाम तज्यौ ताही छिन करयौ बन वास दोऊ अति मति भीजियै ॥ ५३६ ॥ (६३)

वार्त्तिक तिलक ।

“अब वह तुम्हारे वियोग से, अन्न जल त्याग कर, मरणप्राय हो रहा है जाओ शीघ्र उसकी सुधि लो ।” प्रभुजी ने हाथ में प्रसाद

दिया सोई चिह्न लेकर चले । बाहर आगये और शंख चक्रादि चिह्न लेकर, श्रीअल्लूजी को यहां न पाकर घरको चले । प्रथम अपमान की वार्त्ता स्वप्ने सरीखे भूल, उससे अतिप्रीतिशुक्र हुये ॥

अपने गृह में पहुँचे । श्रीअल्लूजी ने सुना कि कोल्ह जो समुद्र में डूब गए थे, सो दिव्य द्वारिकामें श्रीकृष्ण दर्शन सह्य पाके, चले आते हैं; तब आगे आये नेत्रों में जल भर भूमिपर साष्टांग प्रणाम किया, श्रीकोल्हजीने हृदयमें लगाकर, वही प्रसाद दे, श्रीकृष्णचन्द्रजी का कहा हुआ वृत्तान्त सुनाया । सुनते ही उसी क्षण घर को त्याग बन में जा, दोनों भाई सप्रेम भजन कर अन्तमें प्रभुको प्राप्त हुये ॥

(१७५) श्रीनारायणदासजी ।

(६७६) टीका । कवित्त । (१६७)

अल्लू ही के वंश मैं प्रसंस याहि जानिलेव, बड़ौ और भाई छोटै श्रीनारायणदास है । दीरघ कमाऊ, लघु उपज्यौ उड़ाऊ, भाभी दियौ सीरौ भोजन, लै भयौ दुख रास है ॥ “देवौ मोकों तातौ करि,” बोली वह क्रोध भरि यह जाहुँ कारौ भर, “बाबै ?” कियौ हांस है । गयौ गृह त्यागि, हरि पागि क्यौ बैसे ही जू, भक्ति बस स्याम, कद्यौ प्रगट प्रकाश है ॥ ५३७ ॥ (६२)

वार्त्तिक तिलक ।

चारन श्रीनारायणदासजी भी अल्लूजी ही के वंश में प्रशंसनीय हुये । इनके एक बड़ा भाई धन कमानेवाला था । आप छोटै थे धन उड़ाते थे कमाते नहीं ॥

एक दिन भौजाई ने वासी भोजन खाने को दिया, आपको बड़ा दुख हुआ । तब बोले “भुझे अभी भोजन बनाकर दो ।” तब भाभी क्रोध कर हुँकार भर के, बोली मार कर कहने लगी, “क्या तू भगवत्भक्त बाबा अल्लूजी है कि तेरी आज्ञानुसार सेवा करूँ ?” ऐसा वचन सुन नारायणदासजी गृहको तज, प्रेम में पग, अपने बाबा के समान श्रीहरिभक्ति की । प्रभुने कृपा कर प्रगट दर्शन दे, कृतकृत्य किया ॥

(१७६) श्रीपृथ्वीराजजी ।

(६७७) छप्पय । (१६६)

नरदेव उमै भाषा निपुन, “पृथ्वीराज” कविराज
 हुव ॥ सवैया, गीत, श्लोक, वेलि, दोहा गुन नवरस ।
 पिंगल काव्य प्रमान विविधि विधि गायौ हरि जस ॥
 पर दुख विदुख, श्लाघ्य वचन, रचना जु विचारै । अर्थ
 वित्त निर्मोल सबै सारंग उर धारै ॥ रुक्मिणी लता
 वरनन अनूप, वागीश वदन कल्याण सुव । नरदेव उमै
 भाषा निपुन, “पृथ्वीराज” कविराज हुव ॥ १४० ॥ (७४)

वार्त्तिक तिलक ।

बीकानेर के राजा श्रीपृथ्वीराजजी, देववाणी (संस्कृत) तथा
 प्राकृत भाषा (हिन्दी काव्य), दोनों ही में बड़े प्रणीत कविराज हुये ।
 सवैया, गीत, पद, श्लोक, वेली, दोहा आदि छन्दों से नवरसों
 और गुणगणों से युक्त, पिंगल काव्य के प्रमाण सहित, विविध प्रकार
 से श्रीहरि-सुयश्रु आपने गान किया । दूसरे का दुख जाननेवाले और
 यथाशक्ति निवारण करनेवाले थे, प्रशंसनीय वचन रचना विचारकर,
 और अर्थ वित्त निर्मोल सबका सांगंश सारंग (भँवर) की नाई,
 हृदय में ग्रहण करते थे । “रुक्मिणीलता” नामक ग्रंथ अति अनूप
 ऐसा वर्णन किया कि मानों मुख में सरस्वती बैठी थी, ऐसे “श्री-
 कल्याणसिंहजी” के पुत्र पृथ्वीराज हुये ॥

(६७८) गीता । कवित्त । (१६५)

मारवार देस बीकानेर कौ नरेस बड़ौ, ‘पृथ्वीराज’ नाम भक्त-
 राज कविराज है । सेवा अनुराग, और विषै वैराग ऐसी, रानी
 पहिचानी नाहिं मानो देखी आज है ॥ गयो ही विदेस, तहां मान-
 सी प्रवेस कियो, हियौ नहीं छुवै ! कैसे सरै मन काज है ? । वीते

दिन तीन प्रभु मंदिर न दीठ परै ! पाछै, हरि देखि, भयौ सुख कौ समाज है ॥ ५३८ ॥ (६१)

वार्त्तिक तिलक ।

माड़वार देश बीकानेर नगरके राजा श्रीपृथ्वीराजजी, श्रीकल्याण-सिंहजी के पुत्र, बड़े भक्तराज और कविराज थे । प्रभु की सेवा में अनुराग और विषय से विराग ऐसा था कि रानी को पहिचाना नहीं; मानो आज ही देखी है ॥

आप अपने रहसे विदेश गये थे वहां जो बीकानेरके मंदिरमें प्रभु विराजे थे उन्हीं की मानसी सेवा किया करते थे । एक दिन मनसे उस मंदिर में प्रवेश किया, श्रीप्रभु के मंगल विग्रह के दर्शन स्पर्श नहीं हुए ! तब कैसे मानसी सेवा कार्य हो सके ? इसी प्रकार तीन दिन बीत गये मंदिर में प्रभु के दर्शन न हुए; पीछे चौथे दिन से मानसी में प्रभु दिखाने लगे । तब मानसी सेवा में बड़ा सुख हुआ ॥

(६७६) टीका । कवित्त । (१६४)

लिखिकै पठायौ देस, सुन्दर संदेस यह “मंदिर न देखे हरि बीते दिन तीन है । लिख्यौ आयौ सांव वाचि अतिही प्रसन्न भए लगे राज बैठे प्रभु बाहर प्रवीन है ॥ सुनौ एक और यों प्रतिज्ञा करी हिये धरी “मथुरा सरीर त्याग करै” रस लीन है । पृथ्वीपति जनि कै मुहीम दई काबुल की; बल अधिकाई, नहीं काल के अधीन है ॥ ५३९ ॥ (६०)

वार्त्तिक तिलक ।

राजा ने पत्र में सुन्दर संदेस लिख देश को सांझिनी दौड़ाई कि “मैंने तीन दिन बीते श्रीहरिजी को मंदिर में नहीं देखा ! क्या हेतु है ?” यहां से लिख गया कि “मंदिर को सुधारने के लिये काम लगा था, इससे तीन दिन प्रभु बाहर बिराजे थे” यह सत्य बात जान, राजाजी अति प्रसन्न हुये ॥

एक बात और सुनिये भक्ति रसलीन राजा ने यह प्रतिज्ञा की

कि "मैं हरिकृपा से मथुराजी में शरीर त्याग करूँगा" ऐसा दृढ़ हृदय में रखे थे । कहीं इस वृत्तान्त को बादशाह ने सुनकर द्वेषवश आपको काबुल की लड़ाई में नियोजित कर दिया । राजा और लोगों की नाई कालके आधीन नहीं थे, इससे आपको देह में बल अधिक ही बना रहा, और जीवन की अवधि भी हरिकृपा से ज्ञात होगई ॥

(६८०) टीका । कवित्त । (१६३)

जीवनि अवधि रहै निपट अल्प दिन, कल्प समान बीतै पल न विहात है । आगम जनाय दियो, चाहैं इन्हें सांचौ कियो, लियो भक्ति भाव जाके छायाँ गात गात है ॥ चलयौ चढ़ि सांझिनी पै लई मधुपुरी आनि, करिकै अस्नान प्रान तजे, सुनी वात है । जै जै धुनि भई व्यापि गई चहुँ ओर अहो; भूपति चकोर जस चंद दिन रात है ॥ ५४० ॥ (८६)

वार्तिक तिलक ।

आपके जीवन की अवधि बहुतही थोड़े दिन रहगई इससे पल पल कल्प समान बीतने लगे । प्रभुजी सच्चा किया चाहते थे इसलिये आगम जना दिया । आपके भक्ति भाव तो सर्वांग में पूर्ण था ही, उसी क्षण सांझिनी पर चढ़ चले; श्रीमथुराजी में आके विश्रान्त घाट स्नान कर, पद्मासन से बैठे प्रभु का ध्यान धर, प्राण त्याग कर दिये सब भक्तों ने जय-जयकार धुनि की और यह कीर्ति चारों ओर छागई ॥

"श्रीपृथ्वीराज के यश चन्द्रमा को बादशाह चकोर सरीखा चितै रहा था," यह वार्ता हमने श्रवण की है ॥

एक और वार्ता सुनने योग्य है कि एक समय एक जंगल में श्रीपृथ्वीराजजी तथा आपकी सेना को रहजाना पड़ा । भक्तवत्सल श्रीभंगवत् ने सबको सुख देने के लिये एक नगर बसा दिया जिससे सेना सुखी हुई, राजा ने हरिकृपा के लिये अनेक धन्यवाद किये ॥

(१७७) श्रीसीवांजी ।

(६८१) छन्द । (१६२)

हारिका देखि पालंटी, अचढ़ सीवैं कीधी अटल ॥

असुर 'अजीज' * अनीति अग्नि मै हरिपुर
कीधौ । सांगन सुत नैं सादराय रनछोरै दीधौ ॥ धरा
धाम धन काज मरन बीजाहूं मांडै । कमधुज कुटकै
हुवौ चौक चतुरभुजनी चांडै ॥ बाढै लवाढ कीवी कटक,
चांद नाम चांडै सबल । द्वारिका देखि पालंटती, अचढ़
सीवैं कीधी अटल ॥ १४१ (७३)

वार्तिक तिलक ।

पालंटती (जलकर पलटके द्वार); अचढ़ (दौड़ाकर चढ़);
कीधी अटल (अवल करदी); असुर (मुसलिम); कीधौ (कर
दिया); नैं (समीप); सांगनसुत (सीवांजी); दीधौ (पुकार
दिया); मांडै (करते हैं); कुटकै (कटक); कमधुज हुवौ
(कवन्ध होकर); चांडै (प्रवल लड़े); बाढ़ (धार); कीधी
(करदिया) ॥ कावावों के देश की भाषा ॥

(६८२) टीका । कवित् । (१६१)

कावा पति, सीवा, सुत सांगन कौ, प्यारौ हरि, द्वारावति ईश,
यों पुकारैं रक्षा कीजियै । सदा भगवान आप भक्त प्रतिपाल करें
करो प्रतिपाल मेरो सुनि मति भीजियै ॥ तुरक-अजीज नाम धामकों
लगाई आगि लई वाग धोरन की आये टूक कीजियै । दुष्ट
सब मारे प्रभु कष्टते उबारै निज प्रानवारि डारे यह नयौ रस
पीजियै ॥ ५४१ ॥ (८८)

वार्तिक तिलक ।

एक समय स्वयं श्रीद्वारिकाधीश रणछोरजी ने, अपने परम
प्रिय भक्त, श्री“सीवां”जी, “सांगन”जी के पुत्र, ‘कावा’ जाति के
लोगों के स्वामी (राजा) को, (जाके, स्वरूप धर, दर्शन दे) सादर
यों पुकारा कि “ हे भक्त ! हे वीर ! मेरी तथा मेरी पुरी की रक्षा
कीजिये, “अजीज खां” असुर (तुर्क) ने, मेरी पुरी द्वारावती
को, अनीति दुष्टता से अग्निमय करदिया है ॥ ”

कि "मैं हरिकृपा से मथुराजी में शरीर त्याग करूँगा" ऐसा हृद हृदय में रखे थे । कहीं इस वृत्तान्त को बादशाह ने सुनकर द्वेषवश आपको कावुल की लड़ाई में नियोजित कर दिया । राजा और लोगों की नाई कालके आधीन नहीं थे, इससे आपको देह में बल अधिक ही बना रहा, और जीवन की अवधि भी हरिकृपा से ज्ञात होगई ॥

(६८०) टीका । कवित् । (१६३)

जीवनि अवधि रहै निपट अल्प दिन, कल्प समान बीतै पल न विहात है । आगम जनाय दियौ, चाहैं इन्हें सांचौ कियौ, लियौ भक्ति भाव जाके छाँयौ गात गात है ॥ चलयौ चढ़ि सांड़िनी पै लई मधुपुरी आनि, करिकै अस्नान प्रान तजे, सुनी बात है । जै जै धुनि भई व्यापि गई चहुँ ओर अहो; भूपति चकोर जस चंद दिन रात है ॥ ५४० ॥ (८६)

वार्त्तिक तिलक ।

आपके जीवन की अवधि बहुतही थोड़े दिन रहगई इससे पल पल कल्प समान बीतने लगे । प्रभुजी सच्चा किया चाहते थे इसलिये आगम जना दिया । आपके भक्ति भाव तो सर्वांग में पूर्ण था ही, उसी क्षण सांड़िनी पर चढ़ चले; श्रीमथुराजी में आपके विश्रान्त घाट स्नान कर, पद्मासन से बैठे प्रभु का ध्यान धर, प्राण त्याग कर दिये सब भक्तों ने जय-जयकार धुनि की और यह कीर्ति चारों ओर छागई ॥

"श्रीपृथ्वीराज के यश चन्द्रमा को बादशाह चकोर सरीखा चितै रहा था," यह वार्त्ता हमने श्रवण की है ॥

एक और वार्त्ता सुनने योग्य है कि एक समय एक जंगल में श्रीपृथ्वीराजजी तथा आपकी सेना को रहजाना पड़ा । भक्तवत्सल श्रीभगवत् ने सबको सुख देने के लिये एक नगर बसा दिया जिससे सेना सुखी हुई, राजा ने हरिकृपा के लिये अनेक धन्यवाद किये ॥

(१७७) श्रीसीवांजी ।

(६८१) छन्द । (१६२)

द्वारिका देखि पालंटती, अचढ़ सीवैं कीधी अटल ॥

असुर 'अजीज' * अनीति अग्नि मै हरिपुर
कीधों । सांगन सुत नैं सादराय रनखेरै दीधौ ॥ धरा
धाम धन काज मरन बीजाहूं मांडै । कमधुज कुटकै
हुवौ चौक चतुरभुजनी चांडै ॥ वाढै लवाढ कीधी कटक,
चांद नाम चांडै सबल । द्वारिका देखि पालंटती, अचढ़
सीवैं कीधी अटल ॥ १४१ (७३)

वार्त्तिक तिलक ।

पालंटती (जलकर पलटके द्वार); अचढ़ (दौड़ाकर चढ़);
कीधी अटल (अवल करदी); असुर (मुसलिम); कीधों (कर
दिया); नैं (समीप); सांगनसुत (सीवांजी); दीधौ (पुकार
दिया); मांडै (करते हैं); कुटकै (कटक); कमधुधुज हुवौ
(कबन्ध होकर); चांडै (प्रवल लड़े); वाढ (धार); कीधी
(करदिया) ॥ कावावों के देश की भाषा ॥

(६८२) टीका । कवित्त । (१६१)

कावा पति, सीवा, सुत सांगन कौ, प्यारौ हरि, द्वारावति ईश,
यों पुकारैं रक्षा कीजियै । सदा भगवान आप भक्त प्रतिपाल करें
करो प्रतिपाल मेरो सुनि मति भीजियै ॥ तुरक-अजीज नाम धामकों
लगाई आगि लई वाग घोरन की आये दूर कीजियै । दुष्ट
सब मारे प्रभु कष्टते उवारे निज प्रानवारि डारे यह नयौ रस
पीजियै ॥ ५४१ ॥ (८८)

वार्त्तिक तिलक ।

एक समय स्वर्ग श्रीद्वारिकाधीश रणछोरजी ने, अपने परम
प्रिय भक्त, श्री“सीवां”जी, “सांगन” जी के पुत्र, ‘कावा’ जाति के
लोगों के स्वामी (राजा) को, (जाके, स्वरूप धर, दर्शन दे) सादर
यों पुकारा कि “ हे भक्त ! हे वीर ! मेरी तथा मेरी पुरी की रक्षा
कीजिये, “अजीज खां” असुर (तुर्क) ने, मेरी पुरी द्वारावती
को, अनीति दुष्टता से अग्निमय करदिया है ॥ ”

प्रभु की पुकार सुन, श्रीसीवांजी ने विचार किया कि 'जो भगवान् स्वयं सब भक्तों का सदैव प्रतिपाल करते हैं, सो दयालु मुझ दीन को अपने धाम सहित अपनी रक्षा करने के लिये आज्ञा दे रहे हैं,' इससे श्रीसीवांजी की मति प्रेम से भीग गई ॥

बहुत ही शीघ्र, श्रीसीवांजी ने शस्त्र ग्रहण कर घोड़े पर चढ़, थोड़ी सी सेना साथ ले, धावा किया । श्रीद्वारिका पुरी को अग्नि से क्षार होते देख, रक्षा की । अजीजखां के आधीन जो बादशाही फौज थी, श्रीसीवांजी ने उससे भारी मार काट मचा दी । सब सेना समेत दुष्ट अजीजखां को काटडाला, जहन्नुम (यमपुर) भेज दिया । दूसरे लोग तो अपनी भूमि यह धन इत्यादिक के लिये युद्ध करके मर जाते हैं, पर ये (श्रीसीवांजी) श्रीचतुर्भुज प्रभुके निमित्त, चौक में, अति तीक्ष्ण युद्ध करके काम आए, अपने प्राण न्यवज्ञावर करदिये । धाम तथा धामी को कष्ट से छुड़ाया । मुक्त हो श्रीसीवांजी परधाम में जा विराजे । इस नवीन आत्मसमर्पण भक्तिरूपी रस को पान कर जगत में यश विस्तार कर गए । इस रस का आनन्द लीजिये । भक्तसुखद भक्त्यश्ववर्द्धक प्रभु, नए नए अपूर्व ढंग से चमत्कृत चरित्र करके अपने भक्तों को विलक्षण बड़ाई और आनन्द देते हैं । कृपा की जय ॥

इस (१४१ वें) मूल में, बहुतेरे (कावाओं के देश की भाषा के) शब्दों के अर्थ, तथा "कमध्वज" वाली वार्ता, इस दीन की समझ में नहीं आई ! विज्ञ महात्मा कृपाकर इसको सुधार लेंगे ॥

(१७८) श्रीमती रत्नावतीजी ।

(६८३) छाप्य । (१६०)

पृथीराज नृप कुल बधू, भक्तभूष "रतनावती" ॥
कथा कीरतन प्रीति भीर भक्तानि की भावै । महा
महोद्यौ मुदित नित्य नंदलाल लड़ावै ॥ मुकुंद चरण

१ रत्नावती सुनखाजीत की कन्या है ॥

चिन्तवन भक्ति महिमा ध्वजधारी । पति पर लोभ न
कियौ टेक अपनी नहिं टारी ॥ भल पन सबै विशेष
ही. आमेर सदन सुनखाजिती । पृथीराज नृप कुल
बधू, भक्तभूष “रत्नावती” ॥ १४२ ॥ (७२)

वार्त्तिक तिलक ।

आमेर के राजा परम भक्त श्रीपृथ्वीराजजी के कुल की बधू श्री
“रत्नावती” जी श्रीहरिभक्तों में महारानी हुई । सत्संग, कथा,
कीर्तन में अति प्रीतिवती हुई; और हरिभक्तों की भीड़ आपको
परम प्यारी लगती थी । आनन्द से महा महोत्सव किया करती;
नन्दलालजी को नित्य लाड़ लड़ाती थीं । मुकुन्द चरण चिन्तवन
में तत्पर हो आपने भक्ति की महिमा की ध्वजा गाढ़दी । लोकलाज
और रानीपने को तजदिया; भजन सत्संग की अपनी टेक नहीं
त्याग की; पति पर लोभ नहीं किया, किन्तु उसको भक्ति विमुख
जान उससे अपना चित्त हटा लिया । आमेर सदन वासिनी
“सुनखाजीत” जी की सुता के भले पण, (प्रतिज्ञा) तथा भलपन,
(भलाई) साधुता, का सब सज्जन लोग विशेष वर्णन करते हैं,
ऐसी “श्रीरत्नावतीजी” हुई ॥

(६८४) टीका । कवित्त । (१५६)

मानसिंह राजा ताकौ छोटी भाई माधौसिंह, ताकी जानौ तिया,
जाकी बात ले बखानियै । दिग जो खवासिनि सों स्वासनि भरत
नाम ॥ रटति जटित प्रेम रानी उर आनियै ॥ नवलकिसोर कभूं
नन्द के किसोर कभूं वृन्दावन चन्द कहि आंखै भरि पानियै ।
सुनत विकल भई सुनिबे की चाह भई रीति यह नई कछु प्रीति
पहिचानियै ॥ ५४२ ॥ (८७)

वार्त्तिक तिलक ।

श्रीमती “रत्नावतीजी” राजा “मानसिंह” के छोटे भाई
“माधवसिंह” की रानी थीं, जिनकी वार्ता वर्णन होती है । आपके

समीप जो दासी थी सो हरिभक्ता, सानुराग स्वास भरती हुई नाम रटा करती थी ॥

सुनके रानी के हृदय में भी कुछ प्रेम आजाता था । एक दिन, यह दासी “नवलकिशोर, नन्दकिशोर, वृन्दावनचन्द,” इत्यादि नाम सप्रेम कह रही थी, और नेत्रों में जल भर रहा था; श्रीरत्नावतीजी भी सुनते ही विकल होगई, और नाम यश सुनने की चाहना हुई ॥

यह नवीन दशा होने से आप उस दासी की प्रीति कुछ पहिचानने लगी ॥

(८५) टीका । कवित् । (१५८)

“बार बार कहै, कहा कहै ? उर गहै मेरो, वहै दृग नीर हो, शरीर सुधि गई है” । “पूछौ मत बात, सुख करौ दिन रात, यह सहे निजगात, रागी साधु कृपा भई है” ॥ अति उत्फुल्ल देखि, कहाँ सो विशेष सब, रसिक नरेसनि की बानी कहि बई है । टहल छुटाई, औ सिरहाने लै बैठै वाहि, गुरु बुद्धि आई; यह जानौ रीति नई है ॥ ५४३ ॥ (८६)

वार्तिक तिलक ।

रानी उस टहलनी से पूछने लगी कि “तू बारम्बार क्या कहती है ? किसका नाम लेती है ? मेरा हृदय पकड़ कर तू अपनी ओर खींचे लेती है !” रानी के भी नेत्रों में जलकी धारा चलने लगी, देह की सुधि भूल गई ॥

दासी ने उत्तर दिया कि “आप यह बात मत पूछिये, दिन रात अपने राजसी सुख में लीन रहिये; मुझपर अनुरागी साधु की अलभ्य कृपा हुई है, सो उस प्रेम के अलौकिक सुख दुख को मेरा ही तन मन सहता है ।” तब तो रानीजी की अतिसय उत्कण्ठा हुई; बोली कि “अवश्य ही मुझे सब बात बताव ॥”

उसने अति श्रद्धा देख विशेष प्रेमपथ की वार्त्ता वर्णन कर, कुछ रसिकराज भक्तों सन्तों की बानी और कथा कह सुनाई ॥

दो० “नेह नेह सब कोउ कहै, नेह करौ मति कोइ ।
 मिले दुखी विछुरे दुखी, नेही सुखी न होइ ॥ १ ॥
 नेह स्वर्ग ते ऊतरयो, भूपर कीन्हों गौन ।
 गली गली दूढ़त फिरै, बिन सिर को धर कौन ? ॥ २ ॥
 बिरह असो जा उर धसी, लसी रसीली प्रीति ।
 चहत न मरहम घाव पर, यह प्रेमिन की रीति ॥ ३ ॥
 प्रेम कठिन संसार में, नहिं कीजै जगदीश ।
 जो कीजै तौ दीजिये, तन मन धन अरु शीश ॥ ४ ॥
 धनि वृन्दावन धाम है, धनि वृन्दावन नाम ।
 धनि वृन्दावन रसिक जन, धनि श्रीश्यामा श्याम ॥ ५ ॥”
 आली ! होली सुखद तेहि, जो श्रीसियपद पास ।
 रूपकला फगुनहट लाहि, भुरवति रहति उदास ॥ ६ ॥

इत्यादि उपदेश सुन, उस दासी को सेवा टहल करना छुड़ाके
 रानी ने अपने शीश के ओर बैठाया, और गुरुबुद्धि करके, उसका
 बहुत मान मर्याद आदर सत्कार करने लगी ॥

यह नवीन प्रीति की रीति जानना चाहिये ॥

(६=६) टीका । कवित्त । (१५७)

निसि दिन सुन्यौ करै, देखियेको अरवरै, देखे कैसें जात जल-
 जात दृग भरे हैं । बलुक उपाय कीजै, मोहन दिखाय दीजै, तब ही
 तौ जीजै वे तौ आनि उर अरे हैं ॥ दरसन दूर, राज छोड़ै जोटै धूर,
 पै न पावै छवि पूर, एक प्रेमवस करे हैं । करौ हरिसेवा, भरि भाव
 धरि मेवा, पकवान रस खान, दै बखान मन धरे हैं ॥ ५४४ ॥ (८५)

वार्तिक तिलक ।

अब तो दिन रात उसी दासी के मुख से प्रभु रूप माधुरी का
 बखान और चरित्र सुना करती थी; सुनते सुनते प्रभु के देखने की
 अतिशय चाह उत्पन्न हुई । मन और नेत्र अति विकल हुये । प्रेम
 के अश्रु बहने लगे । दासी से कहा कि “कुछ उपाय करके मनमोहन
 के दर्शन करा दो, तब ही मेरा जीवन है, क्योंकि वे मेरे हृदय में

समा गये हैं ।” उसने कहा कि “महारानी ! दर्शन तो बहुत कठिन हैं, दर्शनाभिलाषी लोग राज छोड़के धूल में लोटते हैं, अनेक उपाय करते हैं परन्तु उस छविसमुद्र के दर्शन नहीं पाते । हां, उसके वश करने का यत्न एक “प्रेम” ही है; इससे आप प्रेमभाव में परायण होकर, श्रीहरि की भोग पूजा सेवा में लगिये । उसमें अनेक रसीले मेवा पकवान वस्त्र भूषण फूल माला आदिक सब सानुराग अर्पण करिये ॥”

श्रीरत्नावतीजी ने दासीजी का कहना सब अपने मन में लिया ॥

(६८७) टीका । कवित्त । (१५६)

इन्द्रनीलमणि रूप प्रगट सरूप कियो, लियौ वहै भाव यों सुभाव मिलि चली है । नाना विधि राग भोग लाड़ कौ प्रयोग जामैं, जामिनी सुपन जोग भई रंग रली है ॥ करत सिंगार छविसागर न वारपार रहत निहारि वाही माधुरी सो पली है । कोटिक उपाय करै, जोग जज्ञ पार परै, ऐ पै नहीं पावै यह दूर प्रेम गली है ॥ ५४५ ॥ (८४)

वार्तिक तिलक ।

रानीजी, इन्द्रनीलमणि के स्वरूप प्रगट करा, प्रतिष्ठा पूर्वक, भावसे, अपनी उपदेशिका दासी के सुभाव में मिलकर, सेवा करने लगीं । नाना प्रकार के राग भोग से लाड़ लड़ातीं और प्रेम गुन गतीं रात्रि में स्वप्न भी उसी सेवा अनुराग का देखती थीं । दिनमें शृंगार करके अपार छविसागर की छवि देखती रहती थीं । केवल प्रभु की माधुरी से मुष्ट रहने लगीं ॥

कोई कोटान उपाय करै, योग यज्ञ व्रतादिकों को कर के पार हो जाय, परन्तु इस प्रेमपथ को सहज नहीं पा सका; प्रेम मार्ग विलक्षण है ॥

(६८८) टीका । कवित्त । (१५७)

देख्योई चहति तऊ कहति “उपाय कहा ? अहो, चाह बात कहौ कौनकौ सुनाइयै ? ।” कहौ जू बनावौ ढिग महल के ठौर एक चौकी लै बैठावौ चहुं ओर समझाइयै ॥ आवैं हरि प्यारे तिन्है ल्यावैं वे लिवाय इहां, रहै ते धुवाय पांय रुचि उपजाइयै । नाना

विधि पाक सामा आगै आनि धरै; आप डारि चिक देखौ, स्याम
दृगनि लखाइयै ॥ ५४६ ॥ (८३)

वार्त्तिक तिलक ।

रानीजी प्रभु को साक्षात् देखना चाहती ही हैं, तथापि कहती हैं कि “क्या उपाय करूं ? प्रभु के दर्शन की चाह की बात किसको सुनाऊं ?” तब हितकारिणि दासी ने शिक्षा की कि “अपने राजगृह के पास आप एक ‘संतसेवाशाला’ बनवाइये, चारों ओर सावधान मनुष्यों की चौकी बैठा दीजिये, आज्ञा दे दीजिये कि जो कोई हरि के प्यारे भक्त साधु आवैं उनको सादर विनय कर इस सन्तनिवास में लिवा लावैं, और यहां के लोग चरण धोकर आसन बिछा बैठाके नाना प्रकार के पकवान भोजन आगे धर भोजन कराया करें । आप ऊपर से चिक डालके दर्शन किया करें । तब श्यामसुन्दर प्रभु नेत्रोंसे दीख पड़ेंगे ॥”

श्रीमती रत्नावतीजी ने ऐसाही किया, और करने लगीं ॥

(६८६) टीका । कवित् । (१५४)

आवैं हरिप्यारे साधु सेवा करि टारे दिन किहू पांव धारै जिन्हें ब्रजभूमि प्यारियै । जुगलकिशोर गावैं, नैननि बहावैं नीर; ह्रैगई अधीर रूप दृगनि निहारियै ॥ पूछी वा लवासी सों “जु ‘रानी’ कौन अंग ? जाके इतनी अटक संग भंग सुख भारियै” । चली उठि हाथ गहौ, “रह्यौ नहीं जात, अहो सहो दुख लाज बड़ी तनक विचारियै” ॥ ५४७ ॥ (८२)

वार्त्तिक तिलक ।

प्रभुके प्यारे साधु आया करते उनकी सेवा कर कुछ दिन बिताये । एक दिन किसी प्रकार ब्रजभूमि के रहनेवाले प्रेमी उपासक पधारे । युगलकिशोर के यश गान कर नेत्रों से प्रेमाश्रु बहाने लगे । रानी उनके दर्शन करते ही अधीर हो, उस दासी से पूछने लगीं कि “ भला कहो तो मेरे अंगों में ‘रानी’ कौनसा अंग है कि जिसके अनुरोध से मैं सत्संग सुख से विमुख हो रही हूं ? अब तो मैं इन

राजा क्रोध से बोल उठा कि “मुंडी वैरागिनिका वेटा आ” पिता के वचन सुन प्रेमसिंहजी के मन में बड़ा दुःख हुआ ॥

(६६१) टीका । कवित्त । (१५०)

कोप भरि राजा गयौ भीतर, सो सोच नयौ, पाछे पूछि लयो, कह्यौ नरनि बखान कै । तब तो विचारी, “अहो मौडा ही हमारी जाति,” भयौ दुख गात, भक्ति भाव उर आन कै ॥ लिख्यौ पत्र माजी कों “जु प्रीति हिये साजी जौ पै सीस पर बाजी आय राखो तजि प्रानं कै । सभा मधि, सूप कही ‘मोडीको विरूप भयौ’ रहैं अब मोडीकेहीं भूलौ मति जान कै” ॥ ५५१ ॥ (७८)

वात्तिक तिलक ।

राजा क्रोध में भर यह के भीतर चला गया ॥

कुमार प्रेमसिंहजी ने सोचयुक्त, लोगों से इस वचन का हेतु पूछा; उन्होंने रानी का सब वृत्तान्त कह सुनाया । तब प्रेमसिंहजी ने विचार कि “ओह ! जो मैं मोड़ी का पुत्र हूँ, तो मैं भी मोड़ा (वैरागी) ही हूँ, अर्थात् मैं साधु हूँ, तौ तो अच्छा है ।” अपनी माता का भक्ति भाव समझ बढ़ा सुखी हुआ, और उसी क्षण इसने अपनी माताजी को पत्र लिखा कि “आपने जो भगवद्भक्ति प्रीति हृदय में धारण की, सो अब भली भाँति सत्य कीजिये; चाहे प्राण तज दीजिये परन्तु इस टेक को नहीं तजियेगा; क्योंकि आज मेरे सीस पर यह बीती कि राजा ने भरी सभा में ‘मोड़ी का पुत्र’ मुझको कहा; सो जिसमें अब मैं मोड़ीही का पुत्र रहूँ, इस बातको जान कर कदापि भूलिये नहीं ॥”

(६६४) टीका । कवित्त । (१४६)

लिख्यौ दै पठाये वेगि मानस, लै आये जहां रानी भक्ति सानी हाथ दर्ई, पाती वांचियै । आयौ चढ़ि रंग, वांचि सुत कौ प्रसंग, बार भीजे जे फुत्तेल, दूर किये, प्रेम सांचियै ॥ आगे सेवा पाक निसि महल बसत जाय, ल्याय याही ठौर प्रभु नीके गाय नाचियै । नृप अन्न त्यागि दियौ दियौ, लिखि पत्र पुत्र, भई मोडी आज, तुम हित करि जांचियै ॥ ५५२ ॥ (७७)

(६)

वार्त्तिक तिलक ।

कुँवरजीने पत्र लिख दिल्ली से मनुष्य के हाथ भेज दिया । जहाँ भक्ति रस से भीगी रानीजी थीं शीघ्र वहाँ लाके उसने पत्र दिया ॥

पत्र पढ़, पुत्र की प्रार्थना सुन आपको प्रेम रंग का आवेश आ गया; सच्ची प्रेमिन तो थीं ही, उसी क्षण फुलेल से भीगे हुए वालों को मुड़वा कर मुंडीहो गई । आगे संतों को भोजन करा, रात्रि में राजस्थान में जा शयन करती थीं, अब उस दिन से उसी संतशाला ही में प्रभु को लाके दिनरात पूजा गान नाच भजन करने लगीं और राजा का अन्नादि लेना छोड़ दिया ॥

उन्हीं मनुष्यों के हाथ पत्र लिख पुत्र को भेज दिया कि “आज तुम्हारी प्रेम प्रार्थना सुन, मैं सच्ची मोड़ी हो गई; तुम आनन्द से सच्चे मोड़ा (वैरागी) रहना ॥”

(६६५) टीका । कवित्त । (१४८)

गए नर पत्र दियो, सीस सो लगाय लियो, चाँचि कै मगन हियो, रीझि बहु दई है । नौबत बजाई द्वार बाँटत बधाई; काहु नृपति सुनाई कही “कहा रीति नई है” ॥ पूछे भूप लोग कही मिटे सब सोग भये मोड़ी के जू जोग स्वांग कियो बनि गई है । भूपति सुनत बात, अति दुख गात भयो, लयो वैर भाव चढ़यो तयारी इत भई है ॥ ५५३ ॥ (७६)

वार्त्तिक तिलक ।

उन लोगों ने पत्र लेकर जा कुँवर जी को दिया; प्रेमसिंह पत्र को ले मस्तक में लगा, पढ़ कर प्रेमानन्द में डूब गये । और बहुत सा द्रव्य याचकों को बधाई बाँट, द्वार पर मंगल के बाजे बजवाने लगे ॥

किसी ने माधवसिंह से कहा कि “कुँवर के द्वार पर आज रीझ बटती, बधाई बजती है ।” उसने कहा “पूछो कि यह नया आनन्द किस हेतु है ?” राजा के लोगों ने आकर पूछा । प्रेमसिंहजी ने उत्तर दिया कि “हमारी माता ने अब यथार्थ विरक्त भक्त भेष बना लिया; हम सच सच मोड़ी के होगये । उसी आनन्द की बधाई है ॥”

राजा को यह बात सुनते ही अतिशय दुःख, क्रोध तथा वैर उत्पन्न हुआ । कुँवर को घात करने को सेना सहित चढ़ चला । प्रेमसिंहजी भी सुन युद्ध के लिये सन्नद्ध हुये ॥

(६६६) टीका । कवित्त । (१४७)

नृप समभाय राख्यौ “देस में चवाय है है” बुधिवंत जन आय सुत सों जताई है । बोल्यौ “विपै लागि कोटि कोटि तन खोये, एक भक्ति पर आवै काम यह मन आई है ॥ पांय परि, मांगि लई, दई जो प्रसन्न तुम; राजा निसि चलयो जाय करौ जिय भाई है । आयौ निज पुर ढिग दुरि नर मिले आनि कह्यौ सो बखानि सब; चिन्ता उपजाई है ॥ ५५४ (७५)

वार्तिक तिलक ।

मंत्रियों ने माधवसिंह को बहुत समझाया कि “देखिये; यदि आप पुत्र का घात करेंगे तो लोक में बड़ीही निन्दा होगी इससे क्षमा कीजिये ।” और इधर प्रेमसिंहजी को भी आकर समझाया । कुँवरजी कहने लगे कि संसारी विषय के हेतु मैंने कोटिन शरीर खोडाले, एक शरीर भला भगवद्भक्ति पर भी काम आजाय तो बहुत अच्छा है ।” दुःखिमान् लोगों ने कुँवर के चरणों में पड़, क्षमा कराई और दोनों ओर शान्त किया ॥

तब माधवसिंह दिल्ली से रात्रि में चला कि जाकर रानी को मार डालूंगा । अपने पुर के पास आया; उसके सब लोग आकर मिले और रानी का सब वृत्तान्त सुनाया । उसको बड़ी चिन्ता उत्पन्न हुई ।

(६६७) टीका । कवित्त । (८४१)

भवन प्रवेस कियौ, मंत्री जो बुलाय लियौ, दियौ कहि “कटी नाक लोहू निरवारियै । मारिवौ कलंक दू न आवै” यों सुनावै भूप काहू बुधिवंत नै बिचारि लै उचारियै ॥ “नाहर जु पीजरा में दीजै छांड़ि लीजै मारि पाछे ते पकरि वह बात दावि-डारियै ।” सबनि सुहाई; जाय करी मन भाई; आयो, देख्यौ वा खवासी कही “सिंह-जू निहारियै” ॥ ५५५ ॥ (७४)

वार्त्तिक तिलक ।

माधवसिंह ने अपने घर में जाकर मंत्रियों को बुलाकर कहा कि “इस स्त्री ने मेरी नाक काट ली ! पर जब तक रानी रहेगी तब तक मानो रक्त चल रहा है, सो बन्द करो; जिसमें मारने का कलंक भी न लगे और इसका वध होही जाय” सुनकर कोई संसारी बुद्धिमान विचारके बोला कि “जो पिंजड़े में बाघ है उसीको उसघरके भीतर लुढ़वा दीजिये । वह रानी को मार डालेगा पीछे बाघ को पकड़ के बात छिपा लेंगे कह देंगे कि—बाघ छूट गया था सो उसने रानी को मार डाला—” सुनते ही राजा और सब कुमंत्रियों को यह बात अच्छी लगी, जाकर ऐसा ही किया ॥

रानी पूजा करती थी वह दासी देख कर बोली कि “देखिये सिंह आया ॥”

(६६८) टीका । कवित्त । (१४५)

करै हरिसेवा भरि रंग अनुराग दृग, सुनी यह बात नेकु नैन उन टारे हैं । भाव ही सो जाने, उठि अति सनमाने, “अहो ! आज मेरे भाग, श्रीनृसिंह जू पधारे हैं” ॥ भावना सचाई वही शोभा ले दिखाई फूल माल पहिराई, रचि टीकौ लागै प्यारे हैं । भौन ते निकासि धाय, मानौ खंभ फारि आये, विमुख समूह ततकाल मारि डारे हैं ॥ ५५६ ॥ (७३)

वार्त्तिक तिलक ।

रानीजी, आनन्द से भरी, नेत्रों को अनुराग रंग से रँग के, श्रीहरिसेवा करती थीं; यह बात सुन नैन उठा के उधर देख श्रीनृसिंहभाव से निश्चय कर बोलीं कि “आज मेरे भाग्यवश श्रीनृसिंहजी पधारे हैं” और उठके प्रणाम कर पूजा की सामग्री ले अति सन्मान पूर्वक पूजा करने को चलीं ॥

सर्वान्तर्यामी प्रभु ने भावना की सचाई देख, नृसिंह रूप की शोभा से दर्शन दिया । आप जाके श्रीनृसिंहजी को तिलक दे, माला पहिरा, भोग लगा के आरती प्रणाम कर, प्रीतियुक्त दर्शन करने लगीं । श्रीरत्नावतीजी की जय ॥

फिर व्याघ्र रूप प्रभु उस घर से निकले, मानो श्रीप्रह्लादपतिजी खंभा को फाड़कर प्रगट हुये । जो दुष्ट पिंजड़ा लेकर छोड़ने आये थे उन सबको उसी क्षण हिरण्यकशिपु के समान मार डाला । श्रीनृसिंह भगवान् की जय ॥

(६६६) टीका । कविच । (१४४)

भूप कों खचरि भई, रानी जू की सुधि लई, सुनी नीकी भांति; आप नम्र हैंके आये हैं । भूमि पर साष्टांग करी, कैकै यों ❀ मति हरी, भरी दया आय वाके वचन सुनाये हैं ॥ “करत प्रनाम राजा,” बोली “अजू लालजू कों,” “नैकु फिरि देखौ” “एक ओर प लगाए हैं” । बोल्यो नृप “राज धन सबही तिहारो धारौ” पति पै न लोभ कही “करौ सुख भाये हैं” ॥ ५५७ ॥ (७२)

वार्त्तिक तिलक ।

जो व्याघ्र को छोड़ने आये थे वे सब मारे गये और लोग भाग गए, जाके माधवसिंह से उन्होंने कहा कि “बाघ लोगों को मार के चला गया ।” पूछा कि “रानी की क्या दशा हुई ?” लोगों ने कहा कि “वे तो आनन्द से भजन कर रही हैं; उन्होंने बाघ की पूजा की तब क्रुद्ध के बाहर आ उसने लोगों को मारा ॥”

यह प्रभाव सुन राजा ने, अति नम्र होकर श्रीरत्नावतीजी के पास आ, भूमि पर पड़के, कई बार साष्टांग प्रणाम किये क्योंकि परचो पाकर मति हर गई ॥

राजा को प्रणाम करते देख उस दासी ने, दया से पूर्ण हो, रानी को वचन सुनाया कि “राजाजी प्रणाम करते हैं,” आप बोलीं कि “श्रीनन्दलालजी को प्रणाम करते हैं,” उसने विनय किया “भला थोड़ा इधर दृष्टि तो कीजिये” रानी ने उत्तर दिया, कि “नेत्र एक ओर लगे हुये हैं, अब दूसरी दिशि नहीं हो सके ॥”

तब माधवसिंहजी ने विनय किया कि “राज और धन सब तुम्हारा है, जो मनमें आवै सो करो” रानीजी को तो पति पर लोभ

था ही नहीं, कह दिया कि “आप अपने मन माने राजसुख कीजिये; मैं अपने सुखदायक में लगी हूँ ॥”

(७००) टीका । कवित्त । (१४३)

राजा “मानसिंह” “माधवसिंह” उभे भाई चढ़े, नावपरि बहूँ, तहां बुढ़िये कौं भई है । बोल्यौ बड़ौ भ्राता “अब कीजिये जतन कौन ? भौन तिया भक्त” कहि छोटे सुधि दर्ई है ॥ नैकु ध्यान क्रियौ, तब आनिकै किनारौ * लियौ, हियौ हुलसायौ, जेठ चाह नई लई है । कख्यौ आय दरसन धिनै करि गयौ भूप, अतिही सनूप कथा, हिये व्यापिगई है ॥ ५५८ ॥ (७१)

वार्त्तिक तिलक ।

एक समय राजा मानसिंह और छोटे भाई माधवसिंह दोनों, किसी महानदी के पार होने को नाव पर चढ़े थे, दैवयोग नाव डूबने लगी । मानसिंहजी अतिशय घबरारके भाई से बोले कि “अब क्या चल करना चाहिये ?” माधवसिंह ने कहा, “मेरे गृह की स्त्री परम भक्त है;” वस दोनों जनोंने रानीजी का ध्यान किया । उसी क्षण राम कृपा से नौका तीर पर लग गई । दोनों भाई अपना नवीन जन्म मान अति आनन्दित हुये; और मानसिंहजी को रानीजी के दर्शन की नवीन चाह उत्पन्न हुई । सो आकर दर्शन विनय किया, तब अपने घर गये । इस प्रकार महा भक्ता रानी श्रीरत्नावतीजी की अतिशय अनूप कथा मेरे हृदय में व्याप्त थी सो सुना दी ॥

(१७६) श्रीजगन्नाथपारीष ।

(७०१) वृत्त्य । (१४२)

पारीष प्रसिद्ध कुल काँथड़िया, जगन्नाथ सीवाँ धरम ॥ (श्री) रामानुज की रीति प्रीति पन हिरदैँ धाख्यो । संस्कार सम तत्त्व हंस ज्यों बुद्धि विचाख्यौ ॥ सदाचार, मुनि वृत्ति, इंदिरा पथति उजागर । रामदास

* “किनारौ” = ल = तीर, तट, छोर, पांजर ॥

सुत संत अननिदसथा कौ आगर ॥ पुरुषोत्तम परसादते,
उमै अंग पहिर्यौ वरम । पारीष प्रसिद्धि कुल काँथड़या
जगन्नाथ सीवाँ धरम ॥ १४३ ॥ (७१)

वार्त्तिक तिलक ।

पारीष ब्राह्मण, काँथड़या कुल में उत्पन्न श्रीरामदासजी के पुत्र
भक्त श्रीजगन्नाथजी भागवतधर्म की सीमां हुये । अनन्त श्रीरामा-
नुज स्वामीजी की रीति से भगवत् प्रीति पन (नियम) आपने
अपने हृदय में धारण किया । पंचसंस्कार तथा शास्त्र संस्कार और
सब जगत् में सम व्याप्त भगवत् तत्व को, बुद्धि से, दूध के समान
सार विचार के, हंसवत्, ग्रहण कर आपने असत् वस्तु को जल के
सम त्याग किया ॥

मुनि जनों की सी सदाचार वृत्ति, धारण कर, श्रीलक्ष्मी संप्रदाय
में, परम प्रकाशमान हुये । और साधु सुभाव, अनन्य शरणागत,
दशधा (प्रेमा) भक्ति में परम प्रवीण हुए ॥

अपने गुरु श्रीपुरुषोत्तमजी की कृपा से बाह्यान्तर दोनों अंगों में
वर्म (वस्त्रतर) धारण किया अर्थात् आप राजा के पुरोहितसूरवीर
विख्यात थे इससे प्रगट शरीर में कवच पहिनते थे दूसरा सूक्ष्म अन्तर
अंग में क्षमा सहिस्नुता भक्ति का कवच पहिना जिसमें अन्तर श-
त्रुओं के शस्त्र आपको न लगे । और दोनों भुजाओं पर भगवदायुध
छाप तथा सूक्ष्म अन्तर अंग में श्रीचरण चिह्न ध्यान भी कलिके
शस्त्रों के लिये कवच थे सो सब धारण किए ॥

दो० "नैन सजल तिहि रंग में, चित पायौ विश्राम ।

विवस बेगि है जात सुनि, लाल लाड़िले नाम ॥"

(१८०) श्रीमथुरादासजी ।

(७०२) छप्पय । (१४१)

कीरतन करत कर सुपनेहूँ, मथुरादास न मंडयौ ॥

सदाचार, संतोष, सुहृद, सुठि, सील, सुभासै । हस्तक

दीपक उदय, मेट्टि तम, वस्तु प्रकासै ॥ हरि कौ हिय
विश्वास नंदनंदन बल भारी । कृष्ण कलस सों नेम
जगत जानै सिरधारी ॥ (श्री) वर्द्धमान गुरु वचन रति,
सो संग्रह नहिं छंड्यौ । कीरतन करत कर सुपनेहूं,
मथुरादास न मंड्यौ ॥ १४४ ॥ (७०)

वार्त्तिक तिलक ।

श्रीमथुरादासजी के भगवन्नाम कीर्तन स्मरण करते समय,
चेटकी का कर, (करतव्य, जादू, पाखण्ड), स्वपने में भी नहीं
मंडित हुआ; अर्थात् प्रथम जो मंडित किये हुये था सो आपके जाने
से रुक गया । पूर्वाचार्यों के सदाचार, संतोष, सावधानता, सुहृदता,
अतिशय शील आदिक गुण सुन्दर आप में झलकते थे; और
भगवत् विषय वस्तु तत्त्व का ज्ञान ऐसा था कि जैसे हाथ में दीपक
लेने से गृह के सब वस्तु प्रकाशमान होते हैं ॥

आपके हृदय में श्रीहरि नन्दनन्दनजी का विश्वास बल बढ़ा
भारी था । श्रीकृष्ण पूजा जल का कलश नित्य नियमसे आप अपने
मस्तक पर रखकर लाते थे, यह सब जगत् जानता है ॥

अपने गुरु “श्रीवर्द्धमान” जी के वचनों में अतिशय प्रीति थी,
उसका संग्रह जन्मभर आपने नहीं छोड़ा ॥

(७०३) टीका । कवित् । (१४०)

वसकै “तिजारे” मांफ, भक्तिरस रास करी; करी एक बात,
ताको प्रगट सुनाइयै । आयौ भेषधारी कोऊ करै सालग्राम सेवा,
डोलत सिंहासन पै, आनि भीर छाड़्यै ॥ स्वामी के जु शिष्य भयौ,
तिनहूँ के भाव देखि, वाही कौ प्रभाव आय कह्यौ हिय भाड़्यै । नेकु
आप चलौ, उह रीतिकों विलोकियै जु, बड़े सरवज्ञ, कही “दूखै
नहीं जाइयै” ॥ ५५६ ॥ (७०)

वार्त्तिक तिलक ।

तिजारे ग्राम में निवास कर, रसराशि-भक्ति की आपने एक बात

और की, सो हम प्रगटकर सुनाते हैं । उस ग्राम में एक चेटकी (धूर्त) वैष्णव का वेष धारण किये आया; सो श्रीशालिग्रामजी की पूजा करता था, चेटक यह करता कि सिंहासन पर शालिग्रामजी आपसे आप डोलते रहते थे । यह विचित्रता देख लोगोंकी भीड़ छा गई ॥

स्वामी मथुरादासजी के शिष्यों को भी देखकर बड़ा भाव उत्पन्न हुआ, उसका प्रभाव कहकर, आपसे उन्होंने विनय किया कि ' थोड़ा चलके उसरीतिको देखिये ।' आप तो बड़े सर्वज्ञ थे; बोले कि "हमारे जानेसे उसका हृदय दुःखित होगा इससे नहीं जायेंगे ॥"

(७०४) टीका । कवित्त । (१३६)

पांय परि, गये लैकै, जाय ढिग ठाढ़े भये, चाहत फिरायौ,
पै न फिरैं सोच पख्यौ है । जानि गयौ आप, कछु याही कौ प्रताप,
ऐपै मारौ करि जाप यौ विचार मन धख्यौ है ॥ मूठ लै चलाई, भक्ति
तेज आगे पाई नहिं, बाही लपटाई, भयौ ऐसौ मानौ मख्यौ है ।
हैं करि दयाल, जा जिवायौ, समझायौ; प्रीतिपथ दरसायौ, हिय
भायौ, शिष्य कख्यौ है ॥ ५६० ॥ (६६)

वार्त्तिक तिलक ।

पर, शिष्य लोग चरणों में पड़के लिवा गये । आप मन में भगवन्नाम कीर्तन करते जाकर समीप में खड़े हुये । उसने शालिग्रामजी को फिराना डोलाना चाहा, पर नहीं डोले फिरे । चेटकी को बड़ा सोच हुआ । जान गया कि " इसीका प्रताप है जो नहीं डोलते; इससे मैं अपने जादू का मंत्र जपके इसको मार डालूं " यह मनमें निश्चय कर (मारणमन्त्र) की मूठ चलाई ॥

श्रीमथुरादासजी की भक्ति तेज के आगे वह प्राप्त नहीं हुई, वरंच वह मूठ उलट कर उसी को लगी, मृतक समान हो गिरपड़ा ॥

सुनके, दयालु हो, जाकर आपने जिलाया, और समझा कर उपदेश दे श्रीभगवद्भक्ति प्रीति का मार्ग दिखाया । तब जादू तज, आपका शिष्य हो, साधुता में प्रवृत्त हुआ, भगवद्भजन करने लगा । श्रीशालिग्रामजी की सच सच पूजा करने लगा ॥

(१८१) श्रीनारायणदास नृतक ।

(७०५) छप्पय । (१३८)

नृतक नरायनदास कौ, प्रेमपुंज आगे बढ़ायौ ॥ पद
लीनौ परसिद्ध प्रीति जामें दृढ़ नातो । अक्षर तनमय
भयौ मदन मोहन रंगरातो ॥ नाचत सब कोउ
आहि, काहि पै यह बनि आवै । चित्र लिखितं सो रह्यौ
त्रिभंग देसी जु दिखावै ॥ “हँडिया * सराय” देखत
दुनी, हरिपुर पदवी † कों चढ़ायौ । नृतक नरायनदास
कौ, प्रेमपुंज आगे बढ़ायौ ॥ १४५ ॥ (६६)

वार्तिक तिलक ।

नृतक (नाच करनेवाले कथक) श्रीनारायणदासजी का प्रेम-
पुंज आगेही को बढ़ता गया अर्थात् प्रभुके समीप तक पहुँच गया ।
एक समय सप्रेम नृत्य करने को खड़े हो, प्रसिद्ध पद जिसमें प्रथम
ही “दृढ़ प्रीति का नाता” ऐसा शब्द पड़ा है सो गाने लगे—

पद—(“सांचो एक प्रीति को नातो ॥

कै जाने राधिका नागरी कै मदनमोहन रंगरातो ॥”)

सो “मदनमोहन रंग रातो” इन अक्षरों में तनमय होगये
अर्थात् मदनमोहन के अनुराग में रंगके लीन होगये । नाचते गाते
तो सबही हैं, परंतु जैसी श्रीनारायणदासजी से वन आई, वैसी
दूसरे से कहाँ वन आती है । पद गान के ध्यान में ऐसे तदाकार
हुए, कि मानों चित्र के लिखे हैं; और जिस नित्य निकुंज देस में
त्रिभंगी लाल श्रीराधिकाजी सहित विराजते विहार करते हैं, मन
चित्त से वहाँ जाकर प्रत्यक्ष दर्शन किए ॥

हँडिया सराय* में सब लोगों के देखते २ उसी दशा में तन तज
ऊपर हरिपुर के मार्ग में चढ़ प्रभुको प्राप्त हुये ॥

* हँडिया सभाय जो प्रयागराजसे छ कोस है । प्रसिद्ध “मुल्ला दो प्याज़ों” वाला
हँडिया सराय । † “पदवी”=मार्ग, पथ, रास्ता ॥

(७०६) टीका । कवित्त । (१३७)

हरिही के आगे नृत्य करै, हिये धरै यही, ढरै देस देसनि में
जहां भक्त भीर है । “हँडिया सराय” मध्य जायकै निवास लियो,
लियो सुनि नाम सो मलेख ज्ञाति “मीर*” है ॥ बोलिके पठाये,
“महाजन हरिजन, सबे आयौ है सदन” गुनी ल्यावौ चाह पीर है ।
आनिके सुनाई, भई बड़ी कठिनाई, “अब कीजै जोई भाई वह
निपट अधीर है” ॥ ५६१ ॥ (६८)

वार्त्तिक तिलक ।

श्रीनारायणदासजी का नियम था कि श्रीहरि की मूर्ति ही के
आगे नाचते अन्यत्र नहीं; जहां जहां श्रीभगवद्भक्त वसते थे,
उन्हीं देशों में विचरा करते थे ॥

एक समय “हँडिया सराय” में एक भगवत्भक्त के घर में जा
के ठहरे; नृत्य गान किया, उसकी धूम ग्रामभर में हुई । हँडिया
सराय का अधिपति (हाकिम) स्लेक्ष जाति “मीर” था, सो सुन
कर उसने आपको सनेसा भेजा कि मेरे यहां महाजन भक्तजन सब
कोई आये हैं, और मुझे भी बड़ी चाह है, सो अवश्य आइये । लोगोंने
आकर सुनाया ॥

आपके हृदय में बड़ा संकष्ट पड़ा; आपने कहा कि “मैं वहां नहीं
जा सक्रा ।” फिर लोगों ने आकर कहा कि “वह आपके लिये बहुत
अधीर हो रहा है, हाकिम है, जो आपको अच्छा लगे सो कीजिये ॥ ”

(७०७) टीका । कवित्त । (१३६)

बिना प्रभु आगे नृत्य करियै न नेम यहै, सेवा वाके आगे कहौं
कैसें बिस्तारियै । कियौ यों विचार ऊंच सिंहासन माला धारि तुलसी
निहारि हरि गान कश्यौ भारियै ॥ एक ओर बैठयो मीर, निरखै न
कोर दृग, मगन किशोररूप, सुधि लै बिसारियै । चाहैं कछु वारों परे
औंचकही प्राण हाथ, रीझि सनमान कीनौ मीच लागी प्यारियै ॥
५६२ ॥ (६७)

वार्त्तिक तिलक ।

आपने उत्तर दिया, “यह मेरा नेम है कि ‘प्रभुके ही आगे नृत्य

करुं अन्यत्र नहीं,' और प्रभु के सेवा स्वरूप उस यवन के आगे कैसे पधराऊं ?" फिर सबका आग्रह देख, परवशता विचार कर, ऐसा यत्न किया कि ऊंचे सिंहासन पर श्रीतुलसीजी ❀ की माला विराजमान की; भाव दृष्टि से श्रीभगवत् में और तुलसीजी में अभेद देख, अति उत्तम नृत्य गान किया ॥

एक ओर वह "मीर" (यवनपति) भी बैठा था, उसकी दिशि भूलकर भी आपने न देखा । भाव की सचलता से युगलकिशोर रूप में ऐसे मग्न हुये कि देहकी सुधि किंचित् भी न रह गई । मानसी में श्रीप्रभु पर आपने कुछ नेवछावर करना चाहा; अचानक प्राण हाथ पड़ गये; युगलरूप में रीझ, सनमानपूर्वक, वही (प्राण ही) नेवछावर कर फेंक के, प्रभुको प्राप्त होगए । नित्य विहार में जा मिले । आपकी मृत्यु हमको अतिही प्रिय लगी ॥

सो० "प्राण तोर, मैं तोर, बुधि, मन, चित, यश, तोर सब ।

एक तुही तो मोर, काह निवेदौ ? तोहिं पिय ।" (रूपकला)

(७०८) छप्पय । (१३१)

गुनगन बिसद गोपाल के, एते जन भये भूरिदा ॥
बोहिथ, रामगुपाल, कुंवरवर, गोविन्द, मांडिल ।
छीत स्वामि, जसवंत, गदाधर, अनंतानंद, भल ॥ हरि
नाभमिश्रं, दीनदास, बछपाल, कन्हार जसगायन ।
गोसू, रामदास, नारद, श्याम, पुनि हरिनारायन ॥
कृष्णजीवन, भगवानजन, श्यामदास, बिहारी, अमृ-
तदा । गुन गन बिसद गोपाल के, एते जन भये
भूरिदा ॥ १४६ ॥ (६८)

वाक्तिक तिलक ।

श्रीभगवत् के विशद गुणगण सुयशरूपी बड़ा भारी दान देनेवाले
अर्थात् कथनकर जीवोंको सुनानेवाले इतने सुजन हुये, उनके नाम ॥

❀ श्रीवैष्णव, श्रीशालग्राम तथा श्रीतुलसी में अभेद मानने हैं ॥

इन सर्थोंने भले प्रकार श्रीहरियशामृत की वरषा की ॥

- | | |
|---------------------------|------------------------|
| (१) श्रीवोहिथजी | (१२) श्रीवृष्णपालजी |
| (२) श्रीरामगोपालजी | (१३) श्रीकन्हरजी |
| (३) श्रीकुंवरवरजी | (१४) श्रीगोसूजी |
| (४) श्रीगोविन्दजी | (१५) श्रीरामदासजी |
| (५) श्रीमांडिलजी | (१६) श्रीनारदजी |
| (६) श्रीछीतस्वामीजी | (१७) श्रीश्यामजी |
| (७) श्रीयशवन्तजी | (१८) श्रीहरिनारायणजी |
| (८) श्रीगदाधरजी | (१९) श्रीकृष्णजीवनजी |
| (९) श्रीअनन्तानन्दजी | (२०) श्रीजन भगवानजी |
| (१०) श्रीहरिनाभ मिश्रजी | (२१) श्रीश्यामदासजी |
| (११) श्रीदीनदासजी | (२२) श्रीबिहारीजी |

(७०६) छप्पय । (१३४)

निरवर्त्त भये संसारतें, ते मेरे जजमान सब ॥ उद्धव,
रामरेनुं, परसरामं, गंगां, धूपेत निवासी । अच्युतकुलं,
ब्रह्मदासं, विश्रामं, सेषसाईके बासी ॥ किंकर, कुंटा,
कृष्णदासं, खेमं, सोठां, गोपानंदं । जैदेव, राधौ,
विठ्ठर, दयालं, दामोदरं, मोहनं, परमानंदं ॥
उद्धव, रघुनाथी, चतुरोनगंन, कुंज ओक जे
वसत अब । निरवर्त्त भये संसारतें, ते मेरे जजमान
सब ॥ १४७ ॥ (६७)

वार्तिक तिलक ।

जो भक्त संसार से निवृत्त हुये वे सब मेरे यजमान हैं और मैं
उनका यशगायक याचक हूँ, उनमें विशेषोंके नाम ॥

- | | |
|---------------------|------------------------------|
| (१) श्रीउद्धवजी | (३) श्रीपरसरामजी |
| (२) श्रीरामरेनुजी | (४) धूपेतनिवासी श्रीगंगाजी |

- | | |
|------------------------------------|---------------------------|
| (५) श्रीअच्युतकुलजी | (१५) श्रीराघौजी |
| (६) श्रीब्रह्मदासजी | (१६) श्रीजयतारन विदुरजी |
| (७) सेपसाई के वासी श्रीविश्रामजी | (१७) श्रीदयालजी |
| (८) श्रीकिंकरजी | (१८) श्रीदामोदरजी |
| (९) श्रीकुंडाजी | (१९) श्रीमोहनजी |
| (१०) श्रीकृष्णदासजी | (२०) श्रीपरमानन्दजी |
| (११) श्रीखेमजी | (२१) दूसरे श्रीउद्धवजी |
| (१२) श्रीसोठाजी | (२२) श्रीरघुनाथीजी अथ |
| (१३) श्रीगोपानन्दजी | चुन्दावनकुंज के निवासी |
| (१४) श्रीजयदेवजी | (२३) श्रीचतुरोनगनजी ॥ |

(१८२) श्रीजयतारन विदुरजी ।

(७१०) टीका । कवित्त । (१३३)

भीथड़ौ ढिगही में जैतारन विदुर भयौ, भयौ हरिभक्त, साधु-
सेवा मति पागी है । बरषा न भई सब खेती सूखि गई, चिंता नई,
प्रभु आज्ञा दई, बड़ौ बड़भागी है ॥ “खेत कौ कटावौ, औ गहावौ,
लै उड़ावौ, पावौ दो हजार मन अन्न,” सुनी प्रीति जागी है । करी
वही रीति, लोग देखैं न प्रतीति होत, गाए हरि मीत राशि लागी
अनुरागी ॥ ५६३ ॥ (६६)

वार्तिक तिलक ।

जोधपुर राज्य में भीथड़ा गांव के पासही में श्रीहरिभक्त
“जयतारन—विदुरजी” अपनी मति संतसेवा में लगानेवाले हुये ।
एक समय वर्षा न होनेसे सब खेती सूख गई । दुर्भिक्ष पड़ा, आपको
संतों के भोजन के लिये नवीन चिन्ता हुई । तब स्वप्न में कृपासिन्धु
प्रभु ने आज्ञा दी, क्योंकि आप बड़े भाग्यवान थे, कि “सूखे खेत
को कटाकर गहाओ उड़ाओ (उसावो), उसमें तुमको २०००
(दो सहस्र), मन अन्न मिलेगा ॥”

आज्ञा सुनते ही जागे; अति प्रीतिमान हो आपने वैसाही किया ।
लोग देखकर विश्वास के अभाव से हँसते थे; और विदुरजी श्री-

कृपालु हरि के चरणों में प्रीति विश्वास पूर्वक गुन गाते थे; इससे दो सहस्र मन की गशि लग गई । देख कर सबने अनुराग से “जय जय” कार किया । (कुछ आश्चर्य नहीं) ॥

चौपाई ।

“सीतापति सेवक सेवकाई । कामधेनु शत सरिस सोहाई ॥”
कैसे सेवक ?—

दो० “राम अमल माते फिरै, पावै प्रेम निशंक ।

आठ गांठि कोपीन में, कहा इन्द्र सो रंक ॥”

(१८३) स्वामी श्रीचतुरोनगन (नागाचतुदासजी) ।

(७११) छप्पय । (१३२)

श्रीस्वामी चतुरोनगन, मगन रैन दिनभजन हित ॥

सदा जुक्त अनुरक्त भक्त मंडल को पोखत । पुर मथुरा
व्रजभूमि रमत, सबहीं को तोखत ॥ परम धरम दृढ़
करन देव श्रीगुरु आराध्यौ । मधुर बैन सुठि, ठौर ठौर
हरिजन सुखसाध्यौ ॥ संत महंत अनंत जन, जसविस्ता-
रत जासु नित । श्रीस्वामी चतुरोनगन, मगन रैन दिन
भजन हित ॥ १४८ ॥ (६६)

वार्षिक तिलक ।

नागा (नंगे) नग्नरूप श्रीस्वामी “चतुरोजी” दिन रात भजन
में मगन रहते थे । सदा भगवत् अनुराग युक्त भक्त मंडल को भी
अनुराग से पुष्ट करते, मथुरापुरी तथा श्रीव्रजभूमि में रमते-हुये सब
को सुख संतोष देते थे; परम धर्म दृढ़ करने के लिये श्रीगुरुदेव की
अति अलौकिक सेवा की; आपने अति मधुर वचन सुनाके ठौर २
में हरिभक्तों को सुख दिया । सब संत महंत और समस्त सज्जनलोग
श्रीनागाजी का यश नित्यही विस्तारपूर्वक वर्णन करते हैं ॥

“चतुरदास” वृन्दाविपिन वास कियौ भलि भांति ॥”

दो० “तृणतें नीचौ आपको, जानि वसे “वन” माहिं ।

मोह छांड़ि ऐसे रहे, मनो चिह्नारिहु नाहिं ॥”

(७१०) टीका । कवित्त । (१३१)

आयौ गुरु गेह यों सनेहसों लै सेवा करें, धरैं सांचौ भाव हियें अति मति भीजियै । टहल लगाय दई नई रूपवती तिया, दियौ वासों कहि “स्वामी कहै सोई कीजियै” ॥ देख्यो उरभाव अंग संग को लखाव भयौ दयौ घर धन वधू “कृपाकर लीजियै” । धाम पधराय, सुख पायकै, प्रनाम करी, धरी ब्रजभूमि उर वसे, रस पीजियै ॥ ५६४ ॥ (६५)

वार्त्तिक तिलक ।

आपके श्रीगुरुजी घरमें आये, अतिसच्चे सनेह भावसे मतिको भिगो-कर सेवा करने लगे; और नवीन अवस्थावाली अति रूपवती अपनी धर्मपत्नीको गुरुजी के टहल में लगाकर कह दिया कि “जो स्वामीजी की आज्ञा हो सोई करना ।” सब काल इकट्ठे रहने से अंग संगका उरभाव होजाना जान लिया । तब घर और धन तथा अपनी स्त्री श्रीगुरु महाराज को सब देकर विनय किया कि “ये सब कृपा करके लीजिये ।” अति आनन्दित हो उन्हें गृह में पधरा, साष्टांग प्रणाम कर, आज्ञा मांग, आकर, ब्रजभूमिमें वस, श्रीभगवत्प्रेमरस को पान किया करते ॥

दो० “गजधन, गोधन, भूमिधन, हेम, रत्न धन खान ।

जब आवत संतोष धन, सब धन धूरि समान ॥”

(७१३) टीका । कवित्त । (१३०)

श्रीगोविंदचंदजू कौ भोर ही दरस करि; केसव सिंगार; राज-भोग नंदग्राम में । गोवर्धन, राधाकुंड हँकै, आवैं वृंदावन, मन में हुलास नित करें चारि जाम में ॥ रहे पुनि पावन पै भूखे दिन तीन बीते, आये दूध लै प्रवीन, एऊ रंगे स्याम में । मांग्यौ “नैकु पानी ल्यावौ;” फेर वह प्राणी कहाँ? दुख मति सानी, निसि कही “कियौ काम मैं” ॥ ५६५ ॥ (६४)

वार्त्तिक तिलक ।

आप वृन्दावन में नित्य आनन्द हुलास से प्रदक्षिणापूर्वक इस

प्रकार विचरते थे कि श्रीगोविन्ददेवजी की भोर मंगला आर्ती का दर्शन, और श्रीकेशवदेवजी की शृंगार आर्ती का दर्शन कर, राज भोग नन्दग्राम में देखने । गोवर्द्धनजी राधाकुण्ड होकर चौथे पहर वृन्दावन में आजाते थे । एकवेर पावन मानसरोवर पर दैवयोग से तीन दिन भूखे रहगये । तब भक्तवत्सल प्रवीण श्रीनन्दकुमारजी ने सुन्दर मनुष्यरूपसे दूध लाके पान कराया । श्रीचतुरदासजी को वह रूप बड़ा प्यारा लगा । बोले कि “थोड़ा जल भी पिला दो ॥”

आप पानी लेनेको गये; फिर कहां देख पड़ें ? उस रूप के वियोग से नागाजी को बड़ा दुख हुआ तब रात्रिको स्वप्नमें श्रीप्रभु ने कहा कि “वह दूध मैं ही तुमको पिला गया था ॥”

सवैया ।

“डोलत हैं इक तीरथ, एकनि चार हजार पुरान बके हैं ।
एक लगे जप में, तप में, इक सिद्धि समाधिनि में अटके हैं ॥
बुझि जो देखत हौ, रसखानि जू, मूढ़ महा सिंगरे भटके हैं ।
साँचे हैं वे, जिन आपन ज्यों; इहि साँवरो श्यामपै वारि छके हैं ॥ १ ॥”

(७१४) टीका । कवित्त । (१२६)

“पानी सौं न काज, ब्रजभूमि में विराज दूध, पीवो घर घर,” यह आज्ञा प्रभु दई है । “एतौ ब्रजवासी सब क्षीर के उपासी, कैसे मोको लेन दैहैं ?” कही “दे हैं;” सुनी नई है ॥ डोलै धाम धाम श्याम कही जोई मानि लियौ, दियौ परचे हूं, परतीति तब भई है । जहां जा छिपावैं पात्र, वेगि आप ढूँढ़ि ल्यावैं, अति सुख पावैं, कीनी लीला रसमई है ॥ ५६६ ॥ (६३)

गार्हिक तिलक ।

“और तुमने जल मांगा सो मैंने इसलिये नहीं दिया कि, अब जल से कुछ प्रयोजन मत रखो, ब्रजभूमि में विराजमान हो ब्रजवासियों के घर घरमें जाकर दूध ही पियाकरो” प्रभुकी ऐसी आज्ञा सुन स्वप्न ही में आपने विनय किया कि “ये ब्रजवासी सब अतिप्रेम से दूध ही की उपासना करते हैं । (अर्थात् यशोदाजी ने दूध के हेतु आपही को गोद से उतार दिया था) ॥

सवैया ।

“जप, यज्ञ, सुदान, सुमानें करें, बहु कूप, रु वापी तड़ाग बनावैं ।
करैं व्रत, नेम, सुइन्द्रियनिग्रह, उग्रह योग समाधि लगावैं ॥
कहै रसखानि, हृदय तिनके कवहुँ नहिं जो सुपने महँ आवैं ।
ताहि अहीरकी छोहरियां छलिया भर छांछ पै नाच नचावैं ॥१॥”

सो मुझे वे लोग, हे सुखसागर ! दूध कैसे लेने देंगी ।” प्रभुने कहा
“हमारी आज्ञा है, देंगी ।” आपकी नवीन आज्ञा सुनकर मानली ॥

उस दिनसे सबके घर घर जाके दूध लिया करते थे । ब्रजवासि-
योंसे कह दिया कि “मुझे नन्दकुमार की आज्ञा है दो,” किसी
किसी ने नहीं दिया उनको आपने परचोदिया जैसे उनका सम्पूर्ण
दूध फटगया वा कीड़ा पड़गया, एवमादि तब लोगोंको प्रभुकी
आज्ञाकी प्रतीति हुई; दूध देने लगे । कोई-२ हांसी से दूधका पात्र
छिपा देती थीं, तब श्रीनागाजी स्वयं जाके ढूँढ़ लेते । तब सब बड़ा
सुख मानती थीं इस प्रकार की रसमयी लीला आपने की ॥

(७१५) छप्पय । (१२ =)

माधूकरी मांगि सेवैं भगत, तिनपर हौं बलिहार
कियौ ॥ गोमा परमानन्द, प्रधान, द्वारिका, मथुरा
खोरा । कालख सांगानेर भलौ भगवानेको जोरा ॥
वीठल ठोंड़े, खेम पंडा गुनौ रै गाजै । श्यामसेन के
वंश, “चीधर” “पीपां” रवि राजै ॥ जैतारन गोपाल
के, केवल कूवै मोल लियौ । माधुकरी मांगि सेवैं
भगत, तिनपर हौं बलिहार कियौ ॥ १४६ ॥ (६५)

•वार्त्तिक तिलक ।

जिन जिन महात्माओं ने माधूकरी मुट्ठी भिक्षा मांग कर हरि-
भक्तों की सेवा की, उनके ऊपर मैं अपना तन मन धन सब बलिहारी
करता हूँ ॥

- | | |
|-----------------------------------|------------------------------|
| (१) गोमा में परमानन्दजी | (८) सेन भक्त के वंश में |
| (२) द्वारिका में प्रधान भक्तजी | श्यामदासजी । |
| (३) मथुरा में खोरा भक्तजी | (९।१०) और चीधड़जी तथा श्री |
| (४।५) कालख में और सांगानेर | पीपाजी, दोनों संत- |
| में भगवान् का भला | सेवी सूर्य के समान |
| जोड़ा अर्थात् एक | प्रकाशमान |
| भगवान्जी कालख में | (११।१२) जैतारनजी के और |
| दूसरे भगवान्जी सां- | गोपालजी के भी में |
| गानेर में | बलिहारी जाता हूँ |
| (६) टोड़े में बीठलजी | (१३) श्रीकेवलदासकूथाजीने |
| (७) गुनौरे में खेम पंडा, भक्तों | अपने कूवरही से मुझे |
| की सेवाकर सुखसे गर्जते थे | भाल लेलिया । |

(१८४) श्रीकूबाजी (केवलदास)

(७१६) टीका । कवित्त । (१२७)

कहत कुम्हार, जगकुलनिसतार कियौ, “केवल” सुनाम साधु
सेवा अभिराम है । आये बहु संत, प्रीति करी लै अनंत, जाकौ
अंत कौन पावै, ऐपै सीधौ नहीं धाम है ॥ बड़ीए गरज*, चले
करज + निकासिवेकों, बनिया न देत, “कुवां खोदौ कीजै काम है” ।
कही बोल कियौ तोल लियौ नीके रोलकरि, हित सो जिवायै जिन्हें
प्यारो एक श्याम है ॥ ५६७ ॥ (६२)

वार्त्तिक तिलक ।

आपको सब जगत् कुम्हार जाति कहते हैं श्री “केवल” जी नाम
था आपने अपने कुलभर वरन जगत् भर को भवसागर के पार
उतार दिया, अति उत्तम रीति से साधुसेवा करते थे । एक दिवस
बहुनसे संत घरमें आये, देख अति अनंत प्रीति की; परन्तु घरमें अब्र
सीधा कुछ नहीं । बड़ी चाहनासे ऋण लेनेको गये वनियोंने नहीं दिया,
एक ने कही कि “जो मेरा कुआं खोद देने को वचन दो तो मैं दूँ ॥”

* “गरज” = غرज = आश्चर्याय चाह । † “करज” = كرج = ऋण, उधार ॥

आपने कहा “बहुत अच्छा खोद दूंगा,” उसी वचन पर सब सामग्री लाकर, जिन सन्तों को एक श्रीसीतारामजी ही प्यारे हैं, उनको बड़े प्रेम से भोजन कराया ॥

श्रीअयोध्याजी लक्ष्मणकिला तथा सारन चिरांद में जो स्थान हैं, वहां के महात्मा, “श्रीकेवलकूवाजी ही के द्वारा” के हैं ॥

(७१७) टीका । कवित् । (१२६)

गए कुवा खोदिवेकों, सुवा ज्यों उचारैं नाम, हुवा काम जान्यौ वनिभयौ सुख भारी है । आई रेत भूमि, भूमिमाटी गिरि दवे वामैं, केतिक हज़ार मन होत कैसे न्यारी है ॥ सोक करि, आये धाम, “राम” नाम धुनि काहूँ कान परी, वीत्यौ मास, कही बात प्यारी है । चले वाही ठौर स्वर सुनि प्रीति भौर परे, रीति कहु और, यह सुधि बुधि टारी है ॥ ५६८ ॥ (६१)

वार्त्तिक तिलक ।

संतों के चले जाने पर आप जाकर कुआं खोदने लगे, और सुख से शुरु (तोते) के समान सप्रेम श्रीसीताराम नाम उच्चारण करते, बहुत प्रसन्नतापूर्वक नीचे तंक खोद लेगये । “कीर ज्यों नाम रटै तुलसी सो कहै जग जानकीनाथ पढ़ायो” कुआं तैयार होते देख बनियां और भी आनन्दित हुये ॥

इतने ही में नीचे वालू मिली वस ऊपर से टूटके सहस्रों मन मिट्टी आपके ऊपर गिरपड़ी । वह कैसे निकल सके ? सबोंने जाना कि दबकर मरगये; शोक करते चलेआये ॥

एक मास पीछे उस ठिकाने कोई गया उसके कानों में श्रीराम नाम की धुनि पड़ी, गांव में दौड़ आया सुखदप्रिय समाचार सुनाया, सब लोग आकर वहां श्रीराम नाम का शब्द सुन मानों प्रीति के भँवर में पड़गये । सबकी तनुमन की सुधि भूलि गई, क्योंकि वह नामोच्चारण और ही सप्रेम रीति से सुनाई देता था ॥

(७१८) टीका । कवित् । (१२५)

माटी दूर ❀ करी, सब पहुँचे निकट जब, बोलिकै सुनायौ “हरि”

वानी लागी प्यारियै । दरसन भयौ, जाय पांय लपटाय गए, रही मिहराव ❀ सी है, कूबहु निहारियै ॥ धर्यौ जलपात्र एक, देखि वड़े पात्र जाने, आने निज गेह पूजा लागी अति भारियै । भई द्वार भीर, नर उमड़ि अपार आयै, महिमा विचारि बहु संपति लै वारियै ॥ ५६६ ॥ (६०)

वार्त्तिक तिलक ।

गांव के सब लोग लगकर अति शीघ्रता तथा सावधानता सं हाथोंहाथ मिट्टी निकालकर आपके निकट पहुँचे । “हरेराम हरेराम” यह वाणी कह कर सुनाया, अति प्यारी लगी; श्रीकेवलजी का दर्शन कर लोग चरणों में लिपट गये देखा कि श्रीरामकृपा से नीचे गुफा (मेहराव ❀) सरीखा हो रहा था, नीचा बहुत था; इससे एक मास भर वहीं बैठे रह गए इससे आपकी पीठ में कूबर होगया । “कूबाजी” कहलाने लगे ॥

आपके आगे एक जल भरा पात्र रक्खा हुआ था । सबने जाना कि ये श्रीरामजी के बड़े कृपापात्र हैं, सो निकालके बाजा बजाते वड़े प्रेमसे घरलाकर लोगोंने विराजमान किया । सबने आपको बड़ी भारी पूजा चढ़ाई । एक एक से सुनकर बहुत से लोग आये द्वार में बड़ी ही भीड़ हुई । श्रीकेवलजी की महिमा विचार कर लोगोंने बहुतसा धन चढ़ाया, और नेवछावर करके लुटा भी दिया ॥

(७१६) टीका । कवित । (१२४)

सुंदर स्वरूप श्याम ल्याये पधरायवेकों, साधु निज धाम आय कूबाजूके वसे हैं । रूपकों निहारि मन में विचारि कियौ आप “करै कृपा मोकों प्रभु” अचल है लसे हैं ॥ करत उपाय संत दरत न नैक किहू कहीजू अनंत हरि रीझे स्वामी हसे हैं । धर्यौ “जानराय” नाम जानि लई ही की बात, अंग में न मान सदा सेवा सुख रसे हैं ॥ ५७० ॥ (५६)

वार्त्तिक तिलक ।

श्रीकेवलजी “कूबाजी” विरूपांत हो संतसेवा करने

* “मिहराव” = محراب =

अनुपाकार अ

लगे । कोई संत प्रभुकी बहुत सुन्दर श्याम मूर्ति अपने मंदिर में पधराने को लिये जाते थे; मार्ग में कूवाजी के यहां निवास किया, आपने मोहनी स्वरूप को देख, मन में विचार कर, प्रार्थना की कि “प्रभु मुझ पर कृपाकर रहजाते, तो भला था ।” आपकी प्रार्थना सुन प्रभु वहां ही अचल होगये; वे संत उठाने के लिये लाख उपाय करने लगे पर किंचित् भी नहीं टरे । श्रीकैवलजी ने हँस के कहा “अजी ! हरि अनन्त हैं आपके उठाये नहीं उठेंगे, मुझपर प्रसन्न होकर यहां ही रहेंगे ।” संत आपका वचन सत्य जान, छोड़कर चलेगये । कूवाजीने अति प्रसन्न होकर कहा कि मेरे हृदय की बात जान गये इस से आपका नाम “जानराय” जी है, प्रभुको पधराके सुख से पग सेवा करने लगे ॥

(७२०) टीका । कवित । (१२३)

चले द्वारावति, “छाप ल्यावैं,” यह मति भई; आज्ञा प्रभु दुई’ फिरि घरही को आये हैं । “करो साधुसेवा, धरौ भाव दृढ़ हिये मांझ, टरौ जिनि कहूं; कीजै जे जे मन भाये हैं” । गेह ही में शंख चक्र आदि निज देह भए, नये नये कौतुक प्रगट जग गाये हैं । गोमती कौ सागर सौ संगम सो रखौ सुन्यौ, सुमिरनी पठायकै यों दोऊ ले मिलाये हैं ॥ ५७१ ॥ (५८)

वार्तिक तिलक ।

कूवाजी के इच्छा हुई कि ‘द्वारिकाजी जाके शंख चक्रादिक छाप ले आऊं’ सो घर से चल दिये । भगवत् की आज्ञा हुई कि ‘तुम हृदय में दृढ़ भाव रखकर साधुसेवा करो; यहां से न टरो कहीं नहीं जाव, तुम्हारे मन में जो जो अभिलाषा होगी सो सब यहां ही पूर्ण हो जायगी ।’

आज्ञा मान लोट के घरही चले आये । श्रीजानरायजी के समीप ही शंख चक्रादिक छाप आपके बाहों में स्वतः अंकित होगये । इत्यादिक नवीन २ कौतुक तथा चमत्कार प्रभुकृपा से प्रगट देख सब जगत् यश गान करने लगा । गोमती और समुद्र के धीव में

बड़ी रेती है, समुद्र की लहर आने से दोनों का संगम हो जाता है; एक समय लहर आना संगम होना वन्द होगया । श्रीकैवलजी ने सुना कि संगम न होने से माहात्म्य की हानि हुई, और रेती उड़ने से वहां के लोग बड़े दुखी हैं । तब आपने श्रीसीताराम नाम स्मरण करने की अपनी सुमिरनी माला भेज दी उसको रख देने से गोमती समुद्र का संगम पूर्ववत् होने लगा ॥

(७२१) टीका । कवित् । (१२२)

भए शिष्य शाखा, अभिलाषा साधु सेवाही की, महिमा अगाध,
जग प्रगट दिखाई है । आए घर संत, तिया करति रसोई, कोई
आयो बाको भाई, ताकों खीर ले बनाई है ॥ कूबाजी निहारि
जानी याको हित दूरसों सौ कीजिये विचार एक सुमति उपाई है ।
कही “भरि ल्यावौ जल” गई डरि कलपै न लई तसमई सब भक्तनि
जिमाई है ॥ ५७२ ॥ (५७)

वार्त्तिक तिलक ।

श्रीकैवलजी के अनेक शिष्य और प्रशिष्यों की शाखाएं हुईं; उन सबको साधुसेवा ही की अभिलाषा उत्तरोत्तर बढ़ी; क्योंकि श्रीकूबाजी ने संतसेवा की अथाह महिमा प्रत्यक्ष दिखा दी । एक दिवस गृह में संत आये दैवसंयोग से उनकी स्त्री का भाई भी आ पड़ा; आपकी स्त्री ने सन्तों के लिये नित्य कीसी रसोई की, पर अपने भाई के लिये खीर बनाई; कूबाजी ने यह चरित्र देखकर विचारा इसकी प्रीति अपने भाई में है, इससे मैं ऐसा उपाय करूं कि अपने प्यारे भाइयों को खीर खिला दूं, नारी को आज्ञा दी कि “जा जल भरला” वह गई परन्तु डरती हुई, कि ‘खीर खिला न दे,’ आपने तुलसी छोड़ प्रभु को अर्पणकर सब तसमई हरिभक्तों को पवादी ॥

(७२२) टीका । कवित् । (१२३)

वेगि जल ल्याई, देखि आगिसी वराई हियें, भांकै मुँह भाई,
दुख सागर बुड़ाई है । विमुख विचारि, तिया कूबाज निकारि दई,
गई पतिकियो और, ऐसी मन आई है ॥ पखौई अकाल बेटा बेटा सो
न पाल सकै, तकै कोऊ ठौर मति अति अकुलाई है । लियें संग

क्यों जोई, पुत्र सुता भूख भोई, आय परी भीथड़ा में स्वामी को सुनाई है ॥ ५७३ ॥ (५६)

वार्त्तिक तिलक ।

जल ले बहुत त्वरा से आके संतों को खीर पाते देख क्रोधाग्नि से जलती हुई, भाई का मुख देख दुखसमुद्र में डूब गई । आपने उसको विमुख पा, घर से निकाल दिया ॥

उसने जाके दूसरा पति कर लिया और उससे बेटी बेटे हुये । एक समय दुकाल पड़ा, वह पुरुष अपने ही भूखों से मरने लगा, तब इसके बेटी बेटों को कैसे पाल सकें । निदान अति व्याकुल हो, वह उस पति और बेटी बेटों को लिये भूख से पीड़ित “भीथड़ा” में आके रोरोकर स्वामीजी को विनय सुनाने लगी ॥

(७२३) टीका । कवित्त । (१२०)

नाना विधि पाक होत, संत आवैं जैसे सोत, सुख अधिकाई, रीति कैसे जात गई है । सुनत वचन वाके दीन दुख लीन महा, निपट प्रवीन मन मांझ दया आई है ॥ “देख पति मेरी और तेरी पति देखि याहि कैसे कै निवाहि सकै परी कठिनाई है । रहौ द्वार भार्यो करौ पहुँचै अहार तुमै” महिमा निहारि दग धार लै बहाई है ॥ ५७४ ॥ (५५)

वार्त्तिक तिलक ।

आपके यहां नित्य श्रीसीतारामजी के लिये अनेक प्रकार की रसोई होरही है, चारों ओर से जैसे समुद्र में नदियां आती हैं इसी प्रकार संत आते हैं; आपकी सेवा की रीति और आनन्द की अधिकता कैसे कही जासकती है ?

दुख से भरे दीन वचन उस स्त्री के सुन, आप साधुता में अति प्रवीण तो थे ही, मन में दया लाकर बोले कि “री मूर्ख ! देख मेरे पतिका प्रभाव कि कैसा आनन्द हो रहा है; और अपने पतिको भी देख कैसी कठिनता में पड़ रहा है । अच्छा, बाहर पड़ीरह, द्वार में भाड़ू लगाया कर, तुम सबको खाने को मिला करेगा ॥”

आपकी महिमा देख भाग्यहीना रोने लगी ॥

(७२४) टीका । कवित्त । (११६)

कियौ प्रतिपाल तिया पूरी कौ अकालमास भयौ जव समै विदा कीनी उठि गई है । अतिपछितात वह वात अब पावै कहां ? जहां साधु संग रंग सभा रसमई है ॥ करें जाको शिष्य, संतसेवाही बतावैं “करो जो अनंक रूप गुन चाह मन भई है” । नाभाजू बखान कियौ, मोकों इन मोल लियौ, दियौ दरसाय सब लीला नितनई है ॥५७५॥ (५४)

वार्त्तिक तिलक ।

• जवतक अकाल के मास पूर्ण नहीं हुये, तवतक पाति पुत्रों के सहित उस स्त्री को भोजन दिलाया; फिर समय होने पर विदा कर दिया; चली गई । यह रसमई संतसभा के संगका प्रेम रंग देख, उसने मनमें अतिपश्चात्ताप किया । परन्तु वह वात अब कैसे पासकै ?

श्रीकूबाजी जिसको शिष्य करते, उसको संतसेवा ही का इस प्रकार उपदेश देते थे कि “जो तुम्हारे मनमें भगवत्के रूप गुणोंकी चाह हुई है तो प्रीति से यही करो ॥”

श्रीप्रियादासजी कहते हैं कि जो श्रीनाभास्वामीजी ने बखान किया, “केवल कूबे मोल लियो” सो भेने आपकी निरर्थ नवीन लीला कहकर दरसा दी कि श्रीकेवलजी संतसेवा ही के लिये “कूबा” हुये । संतों की जय, संत सेवियों की जय ॥

(७२५) दृष्य । (११८)

श्रीअग्र अनुग्रह तें भये, शिष्य सबै धर्म की धुजा ॥ जंगी, प्रसिद्ध प्रयागं, विनोदी, पूरनं, वनवारी । नरसिंह, भलभगवानं, दिवाकरं, दृढव्रत धारी ॥ कोमल हृदै किशोरं, जगतं, जगन्नाथं, सलूंधौ । औरौ अनुग उदार खेमं, खींची, धरमधोरं, लघुऊंधौ ॥ त्रिविधि तापमाचन सबै, सौरभ प्रभु निज सिर भुजा । श्रीअग्र अनुग्रह तें भये, शिष्य सबै धर्म की धुजा ॥ १५० ॥ (६४)

वार्त्तिक तिलक ।

स्वामी श्रीअग्रदासजी की कृपा अनुग्रह तें, उनके ये सब शिष्य भागवतधर्म की ध्वजा के सरीके हुए । जिनके मस्तक पर प्रभु समर्थ “सौरभ” अर्थात् श्रीअग्रस्वामीजीने अपना करकमल रखवा वे सब अपने, तथा शरणागतजीवों के, तीनों ताप छुड़ानेवाले हुये; जिनमें परम प्रसिद्ध—

- | | |
|------------------------|-------------------------------|
| (१) श्रीजंगीजी | (६) कोमल हृदयवाले |
| (२) श्रीप्रयागदासजी | श्रीकिशोरजी |
| (३) श्रीविनोदीजी | (१०) श्रीजगतदासजी |
| (४) श्रीपूरनदासजी | (११) श्रीजगन्नाथदासजी |
| (५) श्रीवनवारीदासजी | (१२) श्रीसलूधौजी |
| (६) श्रीनरसिंहदासजी | (१३) श्रीअग्रदेवानुगामी |
| (७) श्रीभगवानदासजी | (शिष्य) श्रीखेमदासजी |
| (८) श्रीरामभजन दृढ़- | (१४) श्रीखींचीजी |
| व्रत धारण करनेवाले | (१५) श्रीधर्मदासजी परमधीर |
| श्रीदिवाकरजी | (१६) श्रीलघुऊधौजी इत्यादि । |

(७२६) इत्थं । (११७)

भरतखंड भूधर सुमेर टीला लाहा की पद्धति प्रगट ॥
अंगज परमानंद दास जोगी जग जागै । खरतरँ, खेमँ,
उदार ध्यानँ, केसौ हरिजन अनुरागै ॥ सस्फुटत्योला
शब्द लोहकर वंश उजागर । हरीदास कपि प्रेम, सवै
नवधा के आगर ॥ अच्युत कुल सेवै सदा, दासन तन
दसधा अघट । भरतखंड भूधर सुमेर टीला लाहा की
पद्धति प्रगट ॥ १५१ ॥ (६३)

वार्त्तिक तिलक ।

(१) भरतखंडरूपी सुमेर पर्वत के टीला (शिखर) के समान श्री “टीला” जी भक्त हुये ॥

(२) उनके शिष्य श्री “लाहा” जी हुये; इनकी पद्धति कहिये शिष्य-परम्परा परम प्रकाशमान हुई ॥

(३) आपके अंगज (पुत्र) श्रीपरमानन्ददासजी जगत् में विख्यात योगी हुये ॥

(४-७) अतिउदार खरतरदासजी, खेमदासजी, ध्यानदासजी, केशोदासजी, इन सर्वोंका श्रीहरिभक्तोंमें बड़ाही अनुराग हुआ ॥

(८) सस्फुट प्रसिद्ध त्योला शब्द अर्थात् “त्योला” इति विख्यात लोहार जाति के वंश में जन्मलेकर उसको उजागर किया ॥

(९) और हरीदासजी का कपि श्रीहनुमान्जी में बड़ा प्रेम था, नवधा भक्ति में सब ही निपुण हुये ॥

ये सब अपनी देह में दासता को धारण कर अच्युतकुल वैष्णवों की सेवा करते थे, इससे भगवत् की अनपायिनी प्रेमाभक्ति को प्राप्त हुये ॥

(१८५) श्रीकन्हरजी (श्रीविट्ठलसुत) ।

(७२७) दृष्य १ (११६)

मधुपुरी महोछौ मंगलरूप “कान्हर” कैसौ को करै ॥ चारि बरन आश्रमरंकराजा अन पावै । भक्तनि कौ बहु मान विमुख कोऊ नहिं जावै ॥ बीरी चन्दन वसन कृष्ण कीरतन वरखै । प्रभुके भूषन देय महामन अतिसयहरखै ॥ “वीठल” सुतविमल्यौफिरै, दासचरण रज सिर धरै । मधुपुरी महोछौ मंगलरूप “कान्हर” कैसौ को करै ॥ १५२ ॥ (६२)

वार्त्तिक तिलक ।

मथुरापुरी में मंगलरूप महाउत्सव “श्रीकान्हरजी” के समान और कौन करसक्ता है ? जिस उत्सव में चारो वर्ण चारो आश्रम के जन, राजा से रंक तक सबको सादर भोजन अन्न मिलता था ।

और भगवद्भक्तों का अतिसन्मान से सत्कार होता था, विमुख कोई नहीं जाना था । “दीया जगत अनूप है, दिया करौ सब कोय । घर को धर्यौ न पाइयै, जो कर दिया न होय ॥” सभासमाज में चन्दन माला बीड़े मेवादिक और वस्त्र दिये जाते थे । फिर गुणीजन श्रीकृष्ण-कीर्तन यशगान की वर्षा करते थे; उस समय श्रीकान्हरजी प्रभु के भूषण उतार गुणीजनों को देकर मन में अति आनन्दित होते थे । श्रीविठ्ठलजी के परम विमन पुत्र श्रीकान्हरजी संतों के चरणकी रज शीशपर धारण करने के लिये प्रमुदित चारों ओर फिरते थे ॥

(१८६) श्रीनीवाजी ।

(७२८) छप्प । (११५)

भक्तनि सों कलियुग भलैं, निवाही “नीवा,” खेत-
सी ॥ आवहिं दास अनेक उठि सु आदर करि लीजै ।
चरण धोय दंडौत सदन में डेरा दीजै ॥ ठौर ठौर हरि-
कथा हृद अति हरिजन भावैं । मधुर वचन मुह *
लाय विविधि भांतिन्ह जु लड़ावैं ॥ सावधान सेवा करै,
निर्दूषन रति चेतसी ॥ भक्तनि सों कलियुग भलैं,
निवाही “नीवा” खेतसी ॥ १५३ ॥ (६१)

वार्त्तिक तिलक ।

कलियुगमें श्रीनीवाजीने भगवद्भक्तों से प्रीतिरीति खेतसरीखी † भलेप्रकार निर्वाह किया; अर्थात् जैसे किसान किसी विघ्नसे भी खेत की प्रीति नहीं छोड़ता ऐसेही आपके गृह में अनेक भगवद्दास आते थे उन सबको उठकर अतिआदरपूर्वक आगे से ले दण्डवत् प्रणामकर चरण धोके गृहमें आसन कराते थे आपको हरिभक्त बहुत ही प्यारे

* ‘महु’ पाठभेद ।

† दं० “हरिया हारि सों प्रीति करु, ज्या किसान की रीति ।

दाम बागुनो, अण घनो, तरु खेत सों प्रीति ॥ १ ॥

राम जगवहु आप में, ज्या किसान मन खेत ।

रामचरण सीतांण सहि, निशिदिन तहां सचेत ॥ २ ॥”

लगते, सब ठिकाने में हरिकथा बैठाकर मधुर वचन कह प्रसन्न करते, बहुत प्रकार से लाड़ लड़ाते थे । नीवाजी के चित्त में निर्द्वेषण प्रीति थी इससे अति सावधानता से संतों की सेवा करते थे ॥

(१८७) श्रीतूवर भगवान् (भगवान् तूवरसेठ)

(७७६) छप्पय । (११४)

बसन बढे कुंतीवधू, त्यों “तूवर भगवान” कै ॥ यह
अचिरज भयौ एक, खांड घृत मैदा बरषै । रजत रुक्म
की रेल सृष्ट सबही मन हरषै ॥ भोजन रासविलास
कृष्ण कीरतन कीनौ । भक्तनिकौ बहुमान दान सबही
कौ दीनौ ॥ कीरति कीनी भीमसुत, सुनि भूपमनोरथ
आनके । बसन बढे कुन्तीवधू, त्यों “तूवर भगवान”
कै ॥ १५४ ॥ (६०)

वार्षिक तिलक ।

जैसे श्रीद्रौपदीजी के वस्त्र बढे थे, ऐसे ही “तूवर” जाति के
सेठ भक्त “श्रीभगवानदासजी” के अन्न द्रव्यादि सब उत्सवके पदार्थ
प्रभुकृपा से बढे । यह एक आश्चर्य हुआ कि जो मितका पदार्थ
रक्खा था सो खांड घृत मैदा आदिक देते समय में इतना बढ गया
कि वर्षासी हुई । और सुवर्णरूपकी मुद्रा भी रेलारेल दी गई ।
सम्पूर्ण सृष्टिके लोग देखके मनमें हर्षित हुये । भोजन कराते समय
भी सब पदार्थ बढे, फिर रासविलास श्रीकृष्णकीरतन कराये और
भगवद्भक्तों को बहुमान्य से सब पदार्थ अर्पण कर सबको दान
दिया । भीमजी के पुत्र (श्रीभगवानदास) ने मथुरा में ऐसी कीर्ति
की कि जिसको सुनकर राजा लोग मनोरथ करने लगे कि ऐसी
करनी हम भी करें परन्तु बनैगी नहीं ॥

दो० ‘ करत महोच्छव प्रेमभर, बहुविधि करत समाज ।

पटरस असन जिंवाय जन, देत बसन सिरताज ॥ १ ॥”

(७३०) टीका । कवित्त । (११३)

वीतत वरस मास आवैं “मधुपुरी,” नेम प्रेमसौ महोछौ रास
हेम हीं लुटाइयै । संतनि जिवाँय, नाना पट पहिराय, पाछे द्विजन
बुलाय, कह्ये पूजै, पै, न भाइयै ॥ आयौ कोऊ काल, धन माल जा
बिहाल * भए, चाहैं पन पाख्यो आए “अल्प कराइयै” । रहे विप्र
दूषि सुनि भयौ सुख भूख बढ़ी, आयौ यों समाज करौ खवारी † मन
आइयै ॥ ५७६ ॥ (५३)

वार्त्तिक तिलक ।

सैठ श्रीभगवानजी का नियम था कि वारह महीना धीते यह से
बहुतसा द्रव्य ले, मधुराजी में आकर प्रेम से महोत्सव, रासलीला
करते सुवर्ण लुटाते थे; फिर संतों को भोजन कराके अनेक प्रकार के
वस्त्र पहिराते थे । पीछे, ब्राह्मणों को बुलाकर कुछ पूजन करते ॥

परन्तु ब्राह्मण प्रसन्न नहीं होते थे । कोई ऐसा काल आपड़ा
कि धन सम्पत्ति घटने से और ही दशा होगई, तथापि अपना
नियम नहीं छोड़ा । थोड़ा द्रव्य ले, लाकर विनय किया कि
“थोड़ासा नियम करा दीजिये ।” ब्राह्मण लोग प्रथम से दुखित
तो थे ही, सुनके मनमें सुखी हो उन्होंने विचार किया कि “भला
हुआ, आओ, अब इसका उत्सव समाज सब बिगाड़ देंगे ॥”

(७३८) टीका । कवित्त । (११२)

अति सनमान कियौ, ल्याए जोई सौँपि दियौ, लियौ गांठ
बांधि, तब बिनती सुनाइयै । “संतनि-जिवाँवो, भावै रास लै
करावौ, भावै जेवौ सुख पावौ, कीजै बात मन भाइयै ॥” सीधौ
ल्याय कोठे धख्यो, रोक हो, सो-थैली भख्यो, द्विजन बुलाय देत
कि हूं निघटाइयै । जितनौ निवासैं ताते सौगुनौ बढ़त और, एक
एक ठौर बीस गुनौ दै पठाइयै ॥ ५७७ ॥ (५२)

‘वार्त्तिक तिलक’ ।

आप जहां टिके थे उन पंढाओं को बड़े सन्मान से, जो कुछ धन
लाये सो सौँप दिया; उन्होंने जब गांठि में बांध लिया, तब आपने

* ‘विहाल’ = خال = कुदशाको प्राप्त । † ‘खवारी’ = خوارى = अनादर, मानहानि ।

उनको विनय सुनाया कि “इतना ही धन है, इसीमें चाहे संतों को भोजन कराइये, चाहे रासलीला कराइये, चाहे आप सब ब्राह्मण लोग भोजन कीजिये । जो आपके मनमें रुचै और सुख होय सोई कीजिये ॥”

वे उस द्रव्य से सीधा मँगाकर कोठारमें रख, और रोकड़ रुपये थैली में भर, प्रथम ब्राह्मणों ही को बुलाके सीधा और दक्षिणा देने लगे । मन में यह ठीक किया कि “शीघ्र ही सब चुक जाय तौ इसका दुर्यश होय ।” परन्तु प्रभुकृपा से जिस वस्तुमें से जितना निकालते थे उसका सौगुना वह वस्तु बढ़ती जाती थी, एक एक ठिकाने में बीस बीस गुना दिये, भेजे, तौ भी सब पदार्थ बनाही रहा । उसीमें वैष्णवों का भी भोजन, और रासलीला भी हुई; तथापि पदार्थ बना ही रहा । भक्त-मनोरथपूरक कृपालु की जय ॥

छप्पय ।

“सुनि सठ द्विज मन हर्ष, लगे बांटन धन रासा ।

इक छटांक जहँ देन देहिं तेहिं हरषि पचासा ॥

यहि विधि धन पट असन कुटिल अति भूरि लुटायो ।

नेकु न घटइ सौंज, सबन मन विस्मय पायो ॥

पुनि प्रेउ चरण “अवगुण छमहु,” प्रभुता बढी अपार जब ।

लज्जा राखी हरि भगत की; भए शिष्य बहु आय तब ॥

विदित हो कि इस (भगवान्) नाम के भी भक्त बड़े हुए हैं ॥

(१८८) श्रीजसवन्तजी ।

(७६०) छप्पय । (१११)

जसवंत भक्ति जयमाल की, रुड़ा राखी राठवड़ ॥

भक्तनि सों अति भाव निरंतर, अंतर नाही । कर जोरे

इक पाय, मुदित मन आज्ञा माहीं ॥ श्रीवृन्दावनवास,

कुंज क्रीड़ा रुचि भावै । राधावल्लभ लाल नितप्रति

ताहि लड़ावै ॥ परम धरम नवधा प्रधान, सदन सांच

निधि प्रेम जड़ । “जसवंत” भक्ति “जयमाल” की,
रूड़ा राखी राठवड़ ॥ १५५ ॥ (५६)

वार्त्तिक तिलक ।

राठवड़ अर्थात् “राठूर जाति” के क्षत्री “श्रीजसवन्तसिंहजी,” ने अपने बड़े भाई “श्रीजयमालसिंहजी” की भक्ति की रूड़ा रक्खी अर्थात् उनके पीछे उस भक्ति को ग्रहण कर सुन्दर रक्षा की, वह हीन न होने पाई । भगवद्भक्तों से छल छोड़ निरंतर प्रेमभाव करते; आनन्द से हाथ जोड़े, आज्ञा में एक चरण से खड़े रहते थे; और श्रीवृन्दावनवास कुंजक्रीड़ा दर्शन में अति प्रीति थी; श्रीराधावल्लभलाल को नित्यप्रति लाइ लड़ाते थे, प्रेम किया करते; और सब धर्मों का सार नवधा भक्ति, तथा प्रधान प्रेमाभक्तिरूपी बड़ी भारी निधि हृदयरूपी गृहमें सदा संचित करते, परम प्रेममें मग्न हो जड़ सरीखे हो जाते थे । आप श्रीहरिदासजी के शिष्य थे ॥

(१८६) श्रीहरिदासजी ।

(७३३) दृश्य । (११०)

“हरीदास” भक्तनि हित, धनि जननी एकै जन्यौ ॥
अमित महागुन गोप्य सार वित सोई जानै । देखत
कौ तुलाधार दूर आसै उनमानै ॥ देय दमामौ * पैज
विदित वृन्दावन पायौ । राधावल्लभ भजन प्रगट पर-
ताप दिखायौ ॥ परम धरम साधन सुदृढ़, कलियुग
कामधेनु में गन्यौ । “हरीदास” † भक्तनि हित, धनि
जननी एकै जन्यौ ॥ १५६ ॥ (५८)

वार्त्तिक तिलक ।

श्रीहरिदासजी की माता धन्य हैं कि जिन्होंने भगवद्भक्तों का हित.

* “दमामौ”=नगरा, डंका ।

† “श्रीहरिदासेजी” नाम के कई महात्मा श्रीभक्तमालजी में वर्णित हैं ।

कार करने के लिये एक अद्वितीय पुत्र उत्पन्न किया । प्रभुके अमित महागुण गुप्त और भगवत्चरित्रों का सारांश जाननेवाले हुए । जाति के तुलाधार (बनिये) तो थे ही, इससे शास्त्रों की और सज्जनों की गम्भीर आशय देखके अनुमान से तोल लेते थे । वृन्दावन प्राप्ति होनेका अपना पैज (प्रण), दमामा डंका बजाकर ले-लिया, इससे श्रीराधावल्लभजी के भजन का प्रत्यक्ष प्रताप दिखा दिया । भगवद्भक्ति साधन में अनि सुदृढ़ कलियुग में कामधेनु की समान गिने गये ॥

दो० “हरीदास कुल बनिक में, प्रेमभक्ति की खान ।
पुर काशी ढिग रहतही, वृन्दावन तज प्रान ॥”

(७३४) टीका । कवित्त । (१०६)

हरीदास बनिक, सो कासी ढिग वास जाकौ, ताकौ यह पन तन त्यागौं ब्रजभूमहीं । नयौ उवर नाड़ी छीन, छोड़ि गए बैद तीन, बोल्यौ यों प्रवीन “वृन्दावन रस भूमहीं ॥” बेटी चारि संतनिकौ दई “अंगीकार करौ, धरौ डोली मांझ मोको ध्यान दग धूमहीं ” । चले सावधान राधावल्लभकौ गान करै, करै अचिरज लोग परी गाँव धूमहीं ॥ ५७६ ॥ (५१)

वार्तिक तिलक ।

श्रीहरिदासजी बनिये काशीजी के समीप में बसते बड़े संतसेवी भक्त थे; आपका पन था कि “मैं वृन्दावन ही में शरीर छोड़ूँ ।” कालउवर होने से नाड़ी छूट गई; दो तीन बैद भी छोड़के चले गये ॥

इन परम प्रवीण ने कहा कि “मेरा मन वृन्दावन के प्रेमरस से भूम रहा है ।” चार बेटियां थीं, सज्जनों को देकर, प्रार्थना की कि “इनको अंगीकार कीजिये, और मुझे डोली में धर वृन्दावन को ले चलिये, मेरे नेत्र वहीं ध्यान से धूमते हैं ॥

दो० “वनप्रमोदके फिरत हैं मम आखिन जे कुंज ।

हरिप्रसाद मैं फिरव कब ? तेइ कुंजन सुख पुंज ॥ १ ॥”

नाड़ी छूट गई तौ भी सावधानता से श्रीराधावल्लभजी (रूपकला)

का नाम गान करते चले; ग्राम में धूम पड़ गई; लोग आश्चर्य करने लगे कि “यह वृन्दावन कैसे पहुँच सका है ?”

(७३५) टीका । कवित्त । (१० =)

आवतही मग मांझ झूटिगयौ तन, पन सांचौ कियौ स्थाम, वन प्रगट दिखायौ है । आय दरसन कियौ, इष्ट गुरु प्रेम भरि नेम पत्थौ पुरौ, जाय चीरघाट न्हायौ है ॥ पाछें आएलोग, सोग करत भरत नैन वैन सब कही, कही “ताही दिन आयौ है” । भक्तिकौ प्रभाव यामें भाव और आनौ जिनि, विन हरिकृपा यह कैसें जात पायौ है ॥ ५८० ॥ (५०)

वार्त्तिक तिलक ।

आप आते थे, बीचही में शरीर झूट गया ॥

प्रभु ने पन सच्चा कर सबको प्रतीत कराने के लिये वैसा ही दिव्य दूसरा शरीर दिया उसीसे वृन्दावन में आकर श्रीराधावल्लभजी के और अपने गुरु गोसाईं सुन्दरदासजी के, सप्रेम दर्शन करके, चीरघाट स्नानकर, नेम पूरा किया । पीछे लेआनेवाले लोग नेत्रों में शोकजल भरे वृन्दावन में आकर कहनेलगे कि “अमुक दिन मार्ग में हरिदासजी का शरीर झूट गया, यहां नहीं पहुँचे ॥”

सुनके सुन्दरदासादि कहने लगे कि “उसी दिन तो आकर श्री-राधावल्लभजी का हरिदास ने दर्शन किया है ॥”

दो० “चीरघाट न्हावत दिख्यौ, वृन्दावन नर नारि ।

कहौ सुयश सो ताहिकर, करहु हर्ष दुख टारि ॥”

यह सुन सब लोगों को बड़ा ही हर्ष हुआ । भक्तिका प्रभाव ऐसा ही है । प्रभु अपने भक्तों का प्रण अवश्य पूर्ण करते हैं । इसमें कोई और भाव कुतर्क का न लावै कि “वह प्रेत होकर आये होंगे ।” वह प्रभुका दिया दिव्य ही शरीर था; विना हरिकी कृपा ऐसा नहीं होता ॥

(१६० । १६१) श्रीगोपालभक्त । श्रीविष्णुदास ।

(७३६) छप्पय । (१०७)

भक्ति भार जूड़ै जुगल, धर्म धुरंधर जग विदित ॥
‘वांवोली’ ‘गोपाल’ गुननि गंभीर गुनारट । दच्छिन

दिसि विष्णुदास गांव “काशीर” भजन भट ॥ भक्तानि
 सो यह भाय भजै गुरुगोविंद जैसे । तिलक दाम आधीन
 सुवर संतनि प्रति तैसे ॥ अच्युत कुल पन एकरस,
 निवह्यौ ज्यों श्रीमुख गदित । भक्ति भार जूड़ै जुगल,
 धर्म धुरंधर जग विदित ॥ १५७ ॥ (५७)

वार्षिक तिलक ।

ये गुगल भक्त एक गुरु के शिष्य कर्म वचन मन से मिलके भक्ति-
 रूपी भारको उठानेवाले भागवतधर्म-धुरंधर जगत में विख्यात हुये ॥

(१) काशीजी के समीप “बाबुलिआ” ग्राम में बसनेवाले
 “श्रीगोपालभक्तजी” दिव्य गुणों से भरे हुये बड़े गम्भीर भगवद्गुणों
 को रटा करते थे ॥

(२) दूसरे दक्षिणदिशि “काशीर” ग्राम के वासी “श्रीविष्णु-
 दासजी” भगवद्भजन में बड़े सुभट हुये ॥

दोनों महानुभावों का हरिभक्तों में यह भाव था कि जैसा श्री-
 नाभाजी स्वामी ने कहा है “भक्त भक्ति भगवन्त गुरु चतुर नाम वपु
 एक” ऐसाही गुरु गोविन्द के समान जानके संतसेवा करते थे; और
 जैसा श्रेष्ठ संतों को मानते थे वैसाही कंठी तिलकमात्र धारण करने
 वालों के भी आधीन रहते थे । अच्युत कुल का प्रेमपण दोनों भक्तों
 का, जैसा भगवान् ने श्रीमुख से कहा है कि “मेरे भक्त को सुभक्ते
 अधिक मानै,” इसी प्रकार एकरस निवह गया ॥

(७३७) टीका । कवित । (१०६)

रहै गुरुभाई दोऊ, भाई साधुसेवा हिये, ऐसे सुखदाई, नई
 रीति लै चलाईये । जायँ जा महोछौ मै बुझाए हुनसाए अंग संग
 गाड़ी सामा सो भंडारी दै मिलाइये ॥ याकौ तातपर्य्य सत घटती
 न सही जात, बात वे न जाने, सुखमानै मन भाइये । बड़े गुरु
 सिद्ध जग महिमा प्रसिद्ध, बोले विनै कर जोरि सोई कहिकै सुना-
 इये ॥ ५८१ ॥ (४६)

वार्त्तिक तिलक ।

दोनों गुरुबन्धुओं के हृदय में संतसेवा की बड़ी प्रीति थी; सज्जन ऐसे सुखदाता थे कि दोनों ने मिलके एक नवीन उत्तम रीति चलाई । जहां संतसेवा महोत्सव में बुलाये जाते, वहां अनि आनन्दपूर्वक घर से घृत आटा आदिक सामग्री गाड़ी में भर ले जाके चुपचाप भंडारी कोटारी को दे, उनकी सामग्री में मिलवा देते थे । इसका तात्पर्य यह कि जिसमें कहीं सामग्री घटने से सज्जनों की निन्दा न हो । इस बात को उत्सव-करनेवाले नहीं जानते थे । जब सामग्री पूर्ण होजाय तब सुख मानते थे ॥

दोनों गुरुभाइयों के श्रीगुरु स्वामी जगत् में प्रसिद्ध महिमायुक्त सिद्ध थे; उनसे दोनों हाथ जोड़ आप दोनों ने विनय सुनाये, कि—
(७३८) टीका । कवित । (१०५)

चाहत महोछौ कियौ हुलसत हियौ नित, लियौ सुनि बोले
“करो बेगि दै तियारियै ॥” चहुँदिशि डाख्यो नीर, कख्यो न्यौतौ
ऐसे धीर, आवैं बहु भीर संत, ठौरनि संवारियै ॥ आप हरिप्यारे
चारौ खूंटलें निहारै नैन, जाय पगुधारे सीस विनैलै, उचारियै ।
भोजन कराय दिन पांच लागि छाये रहे पट पहिराय सुख दियौ
अति भारियै ॥ ५८२ ॥ (४८)

वार्त्तिक तिलक ।

“हे नाथ ! संत महोत्सव करने के लिये हृदय में नित्य हुलास होता है ।” सुनकर स्वामीजी ने कहा कि “अच्छा है, शीघ्र जुटाव बनाव करो । संतों का नेवता हम यहां ही से किये देते हैं ॥”

ऐसा कह जल लेकर चारों दिशाओं में डाल दिया । ऐसे धीर समर्थ थे कि सब संतों के यहां नेवता पहुँच गया । आपने आज्ञा दी कि “संतों की बड़ी भीड़ आवेगी रहने के लिये छाया ठौर बनाओ ।” ऐसा ही किया । चारों खूंट से हरिप्यारे संत आविराजे; दोनों भाइयों ने नेत्रों से दर्शन प्रणाम कर, श्रीगुरुचरणों में सीस नवाके विनय सुनाया कि “महाराज ! संत तो बहुत आये, सामग्री इतनी कहाँ है ?” श्रीगुरुने आज्ञा की कि “जितना मनमाने उतना

* “तियारियै” = तैयारी = बनाव, जुटाव ॥

दो, घटेगा नहीं, देनेहारे प्रभु समर्थ हैं।” आज्ञा सुन, सुखीहो, भोजन कराके, पांच दिन तक सत्कार किये, फिर संतों को वस्त्रादिक पहिनाके बड़ा भारी सुख दिया ॥

(७३६) टीका । कवित्त । (१०४)

आज्ञा गुरु दई “भोर आवौ फिरि आसपास, महासुखरासि ‘नामदेव जू’ निहारियै । उज्ज्वल वसन तन एक ले प्रसन्न मन, चले जांत बेगि सीस पांयनिपै धारियै ॥ वेई दें वताय ‘श्रीकवीर’ अति धीर साधु, चेले दोऊ भाई परदक्षिना बिचारियै । प्रथम निराखि “नाम” हरखि लपटि पग लागि रहे छोड़त न बोले सुनो धारियै ॥ ५८३ ॥ (४७)

वार्त्तिक तिलक ।

श्रीगुरुदेवजी ने दोनों शिष्यों को आज्ञा दी कि “बड़े प्रभात इस संतशालाकी प्रदक्षिणा करना; उज्ज्वल वस्त्र धारण किये अकेले प्रसन्न मन चले जाते हुए महासुखराशि श्रीनामदेवजी का दर्शन तुमको होगा, शीघ्रही चरणों में सीस रख प्रणाम करना, फिर श्रीनामदेवजी ही परम धीर साधु श्रीकवीरजी का दर्शन करादेंगे ॥”

आज्ञा सुन दोनोंभाई परिक्रमाको चले । पहिले श्रीनामदेवजीका दर्शन पा हर्षित हो चरणोंमें लिपटगये, छोड़ते न थे, तब श्रीनामदेवजी ने कहा कि “अब चरण छोड़के हमारा वचन सुनो ॥”

(७४०) टीका । कवित्त । (१०३)

साधु “अपराध जहाँ होत तहां आवत न, होय सनमान सब संत तौहीं आइयै । देखि प्रीति रीति हम निपट प्रसन्न भए,” लये उर लाय “जावौ श्रीकवीर पाइयै ॥” आगे जो निहारै भक्तराज हृग धारै चली बोले हंसि आप “कोऊ मिल्यौ सुखदाइयै ?” कह्यौ “हां जू,” मान दई भई कृपा पूरन यों, सेवाको प्रनाप कहौ कहां लागि गाइयै ॥ ५८४ ॥ (४६)

वार्त्तिक तिलक ।

“सुनो, जहां साधुओं का अपराध होता है वहां हम नहीं आते, और जहां सब संतों का सन्मान होता है तहां ही हम आते हैं;

तुम्हारी प्रीति रीति देख हम प्रसन्न हुए,” ऐसा कह दोनों को हृदयमें लगा आज़ा दी कि “जाओ आगे श्रीकवीरजीको पाओगे ॥”

दोनों भक्त चलके देखें तो भक्तराज श्रीकवीरजी चले जाते हैं, चरणों में पड़ गये, नेत्रों से जलकी धारा चलने लगी । श्रीकवीरजी ने हँसके पूछा कि “कोई और सुखदाई संत अर्थात् नामदेवजी तुमको मिले हैं ?” भक्तों ने उत्तर दिया कि “हां महाराज मिले ॥” उसी प्रकार श्रीकवीरजी ने भी दोनों को कृपा से मान दिया ॥

इस प्रकार श्रीगुरु और संतों की पूर्ण कृपा पा, भगवत् प्राप्ति के अधिकारी हुये ॥

कहिये, संतसेवा का प्रताप कैसे कोई कह सका है ?”

दो० “जिन जिन भक्तनि प्रीति की, ताके बस भए आनि ।

सैन होइ नृप टहल किय, नामा (नामदेव) छाई छानि ॥१॥”

“जगत विदित पीपा, धना, अरु रैदास, कवीर ।

महाधीर, दृढ़ एरु रस, भरेभक्ति गम्भीर ॥ २ ॥”

(७११) छप्पय । (१०२)

कील्ह कृपा कीरति विशद, परम पारषद सिष
प्रगट ॥ आसकरन रिषिराज, रूप, भगवान, भक्तगुरु ।
चतुरदास जग अभै छाप, छीतरै जु चतुर वर ॥ लाखै
अद्भुत, रायमल खेम मनसा क्रम वाचा । रसिक राय-
मल, गौर देवां दामोदर हरिरंग राचा ॥ सबै सुमंगल
दास दृढ़, धर्म धुरंधर भजन भट । कील्ह कृपा कीरति
विशद, परम पारषद सिष प्रगट ॥ १५८ ॥ (५६)

वार्त्तिक तिलक ।

श्रीगुरु कील्हदेवजी की कृपासे सब शिष्य श्रीसीतारामजी के परम पारषद उज्ज्वल कीर्तिवाले प्रगट हुये ॥

(१) श्रीआसकरनजी राजर्षि ॥

(२।३) श्रीरूपदासजी, श्रीभगवानदासजी परम गुरु भक्त ॥

(४) श्रीचतुरदासजी ने जगत् में अभै छाप पाया ॥

(५।६) श्रीछीतरजी अतिशय चतुर; श्रीलाखैजी बड़े अद्भुत ॥

(७) श्रीरायमलजी मन वचन कर्म से क्षेम (मंगल) युक्त ॥

(८।९।१०।११) श्रीरसिकरायमलजी, श्रीगौरदासजी, श्रीदेवा-
दासजी, श्रीदामोदरजी, श्रीहरि के प्रेम रंग में रँग गये ॥

ये सब परम मंगलरूप श्रीरामदासत्व में दृढ़, धर्मधुरंधर, श्री-
सीताराम भजन के सुभट हुये ॥

(१६२) श्रीनाथभट्टजी ।

(७४७) दृष्य । (१०१)

रसरास*उपासक भक्तराज, “नाथभट्ट” निर्मल
वयन ॥ आगम निगम पुरान सार शास्त्रनिष्ठविचार्यो ।
ज्यों पारों दै पुटहिं सबनि कौ सार उधार्यो ॥ श्रीरूप
सनातन जीव भट्ट नारायण भाख्यो । सो सर्वस उर
सांचि जतन करि नीके राख्यो ॥ फनी वंश गोपाल
सुव, रागा अनुगा कौ अयन । रसरास उपासक भक्त-
राज, “नाथभट्ट” निर्मल वयन ॥ १५६ ॥ (५५)

वार्त्तिक तिलक ।

“रसरास” (शृंगार+ रस) के उपासक भक्तराज श्रीनाथभट्टजी
निर्मल वचन बोलनेवाले थे । आगम और निगम पुराण सत्त शास्त्रों
को विचार के सयोंका सारांश निकाल के जैसे पारा में औपधियों
का पुट देकर सिद्ध रसायन बना लेतेहैं ऐसे ही आपने रसायन कर
लिया । जो श्रीरूप सनातनजी ने तथा श्रीनारायणभट्टजी ने प्रेम-
भक्ति प्रतिपादन कथन किया था, सो सर्वस्व भले प्रकार यत्न से
अपने हृदय में संचित कर रक्खा । फ, उत्पन्न ऊंचेगाँव

वाले के पुत्र गोपालदासजी के पुत्र नाथभट्ट जी रागाऽनुगां भक्ति के स्थान ही हुये ॥

शृङ्गाररस को “रसरशि” इस लिये कहा करते हैं कि इसमें पांचो रसों की राशि होती है अर्थात् इस रस के उपासक में सब रसों की बातें इकट्ठी ही पाई जाती हैं ॥

(१६३) श्रीकरमैतीजी ।

(७४३) छप्पय । (१००)

कठिन काल कलिजुग में, “करमैती” निःकलंक रही ॥ नस्वर पति रति त्यागि, कृष्णपद सों रति जोरी । सबै जगत की फांसितरकि, तिनुका ज्यों तोरी ॥ निर्मल कुल कांथड्या धन्नि परसा जिहि जाई । विदित वृन्दावन बास संत मुख करत बड़ाई ॥ संसारस्वाद-मुख बांत करि, फेर नहीं तिन तन चही । कठिन काल कलिजुग में, “करमैती” निःकलंकरही ॥ १६० ॥ (५४)

दो० सबै कहत “हम रामके”, सबहिं आस, पिय ! तोरि ।

मैं बिनवौं पिय ! तुम कहाँ, “रूपकला है मोरि ॥”

वार्तिक तिलक ।

कलियुग ऐसे कठिन काल में जन्म लेकर श्रीकरमैतीजी कलियुग के अघों से बचीं और निष्कलंक ही रहीं । संसारी मिथ्या पति की रति को त्यागकर, श्रीकृष्ण चरणों में दृढ़ रति की । “वसी श्याम मूरति हियें वाढ़यो प्रेम अपार” जगत् के सब संबंधियों की प्रीतिरूपी फांसी तर्ककर, तृणसमान तोड़ डाली । निर्मल “कांथड्या” कुल धन्य है और पिता “परशुरामजी” धन्य हैं कि जिनके ऐसी हरिभक्ता पुत्री उत्पन्न हुई । विख्यात वृन्दावनवास किया, जिसकी बड़ाई सब संत अपने मुख से करते थे, संसारस्वाद विषयसुख को वमन करके, फिर उन सुखों की ओर देखा भी नहीं ॥

(७४४) टीका । कवित्त । (६६)

शेषावति नृपके पुरोहित की बेटी जानौ, वास है खड़ेला करमैती
जो बखानिये । बस्यो उर श्याम, अभिराम कोटि काम हूँ ते, भूले
धाम काम सेवा मानसी पिछानिये ॥ धीत जात जाम तन वाम
अनुकूल भयो, फूलि फूलि अंग गति मति छवि सानिये । आयौ पति
गौनौ लैन, भायौ पितु मातु हिये, लिये चित चाव पट आभरन
आनिये ॥ ५८५ ॥ (४५)

वार्त्तिक तिलक ।

शेषावति नगर के राजा के पुरोहित खड़ेला के रहनेवाले श्री-
परशुरामजी की कन्या श्रीकरमैतीजी को जानिये ॥

कोटानि काम से अधिक अभिराम श्यामसुन्दर ने आपके
हृदय में निवास किया; इससे यह के कामों को भूल, केवल मानसी
पूजा करने लगी । सेवा करते करते पहर के पहर धीत जाते थे;
यद्यपि देह तो कुटिल स्त्री जाति का था, तथापि प्रभुछपा से अति
अनुकूल होगया । अंग अंग से प्रफुल्लित हो आपने अपनी मति
की गति को श्रीकृष्ण छवि में मिला दिया ॥

जिससमय पति गवनालेने आया उस समय माता पिताको बहुत
प्रसन्नता हुई; बड़े आनन्दसे वस्त्र भूषणआदि सब साज प्रस्तुत किये ॥

(७४५) टीका । कवित्त । (६८)

पह्यौ सोच भारी कहा कीजियै विचारी, “हाड़ चाम सों सँवारी
देह रति के न काम की । तातें देवौ त्यागि मन ! सोवै जनि, जाग
अरे, मिटै उर दाग* एक सांची प्रीति श्याम की ॥ लाज कौन काज ?
जौपै चाहै ब्रजराज सुत, बड़ोई अकाज, जौपै करै सुधि धाम की ।
जानी भोर गौनौ होत, सानी अनुराग रंग, संग एक वही, चली
भीजी मति वाम की ॥ ५८६ ॥ (४४)

वार्त्तिक तिलक ।

श्रीकरमैतीजी को बड़ा भारी सोच पड़ा विचार करने लगी कि
“अब क्या करूं ? इस पुरुष की देह हाड़ मांस चामसे बनाई, प्रीति

करने के योग्य नहीं; इससे इसे त्याग देना चाहिये । हे मन ! तू सोवै मत, मोहनींद से जाग के सच्ची प्रीति एक श्रीश्याम की कर, जिससे हृदय की मलीनता मिटजाय; जो श्रीव्रजराजनन्दसुत को चाहै तो लाज मत कर; जो घर की सुधि करेगा तो बड़ा ही अकाज होगा ॥”

मन को ऐसे समझाकर जिस दिन के प्रभात में गौना होना था उसी रात्रि में अनुराग रंग से पगी, मति को प्रेम में भिगाकर, अकेले एक प्रभु ही का ध्यान साथ ले, आप चल दीं ॥

(७४६) टीका । कवित्त । (६७)

आधी निसि निकसी यों बसी हिये मूरति सो, पूरति स्नेह तन सुधि बिसराई है । भोर भये सोर पख्यौ, पख्यौ पितु मातु सोच, कख्यौ लै जतन ठौर ठौर ढूँढ़ि आई है ॥ चारों ओर दौरे नर, आये ढिग दुरि जानि, ऊंट के करंक मध्य देह जा दुराई है । जग दुरगंध कोऊ ऐसी बुरी लागी, जामें वह दुरगंध सो सुगंध सी सुहाई है ॥ ५८७ ॥ (४३)

वात्तिक तिलक ।

आधो रात को निकलकर चल दीं । वही साँवली मूरति हृदय में बसी, स्नेहको पूर्ण करती और उसीने शरीरकी सुधि भुला दी । प्रभात होने पर बड़ा कुलाहल पड़ा; माता पिता अत्यन्त सोचकर यल से ठौर २ ढूँढ़ आये, और बहुतसे लोगोंको चारों ओर ढूँढ़नेको दौड़ाए ॥

श्रीकरमैतीजी ने जाना कि ढूँढ़नेवाले लोग समीप आगये, तब, एक मरे ऊंट के करंक को सिआरों ने खोल डाला था उसीमें घुसकर छिप गई । देखिये, आपको जगत् के पापों की दुर्गंध इतनी दुःसह लगी कि आपने उसके सामने उस करंक की दुर्गंध को सुगंध के सम मान लिया ॥

(७४७) टीका । कवित्त । (६६)

बीते दिन तीन वा करंक ही मैं संक नहीं, बंक प्रीति रीति यह कैसे करि गाड़्यै । आयौ कोऊ संग, ताही संग गंग तीर आई, तहां सो अन्हाई दै भूपन बन आइयै ॥ ढूँढ़त परसराम पिता मधुपुरी आये, पते लै बताये जाय मथुरा मिलाइयै । सघन विपिन ब्रह्मकुंडपर, वर एक, चढि करि, देखी, भूमि अँसुवा भिंजाइयै ॥ ५८८ ॥ (४२)

सवैया ।

“राम है मातु, पिता, सुत, बन्धु, औ संगि, सखा, गुरु, स्वामी, सनेही ।
रामकी सौं हैं, भरोसो है राम को, रामरंगी रुचि, राचौ न केही ॥
जीवत राम, मुए पुनि राम, सदा रघुनाथहि की गति जेही ।
सोई जियै जग में तुलसी, नतु डोलत और मुए धरि देही ॥ १ ॥”

(७४६) टीका । कवच । (६४)

कही तुम कटी नाक, कटै जौपै होय कहूं, नाक एक भक्ति, नाक
लोक में न पाइयै । बरस पचास लागि विषैही में वास कियौ, तऊ न
उदास भये चबेको चवाइयै ॥ देखे सब भोग में न देखे, एक देखे श्याम,
तातें तजि काम तन सेवा में लगाइयै । एततें ज्यौं प्रातें होत, ऐसे
तम जात भयौ, द्यौं लै सरूप प्रभु, गयौ, हिये आइयै ॥ ५६० ॥ (४०)

वार्तिक तिलक ।

और, “जो तुमने कहा कि मेरी नाक कट गई सो बिना विचार
का वचन है क्योंकि कटै तो तब जो कहीं नाक हो भी तो सही ?
नाक तो एक भगवद्भक्ति ही है, सो भक्ति के बिना इस लोक में
और स्वर्गलोक में जितने जीव हैं वे सब न कटे ही हैं । विचार करो
कि पचास वर्ष तक तुमने विषय भोग किया, तथापि उससे उदास
न हुये, चवाए हुए ही को चवाते हों, अर्थात् जैसे पशु एक बेर
घास को चबाके लील जाता है उसीको फिर पागुर करके चवाता
है, ऐसे ही संसारी लोग कार्य एक बेर कर फिर उसीको अनुमोदन
चिन्तवन करते हैं । देखो मैंने सब भोगों की ओर देखते भी नहीं
देखा, एक श्यामही की ओर देखा । इससे तुम भी सब काम
भोग को तज तन मन को हरिभजन में लगाओ ॥

“बहु बिधि वचन कठोर कहि, सबै निरादर करौ किनि । वृन्दा-
चनको छांड़िये, यह आओ मन भूलि जिनि ॥” ऐसा श्रीकरमैतीजी
का उपदेश सुन, जैसे प्रभात होते रात्रि चली जाती है ऐसे ही
परशुरामजीका तम अज्ञान चला गया; श्रीकरमैतीजी ने एक शालि-
ग्राम स्वरूप दिया, सो लेकर घरको चले गये, श्रीकरमैतीजी के वचन
हृदय में धारण किये रहे ॥

वार्त्तिक तिलक ।

उसी खाकर (करंक) ही में बैठे तीन दिन बीत गये मनमें कुछ भी शंका नहीं । यह बांकी प्रीति की रीति किस प्रकार गान हो सकती है ?

चौथे दिन कोई श्रीगंगा को जाता था उसीके साथ आकर गंगा में स्नानकर, अपने सब भूषण दान दे, वृन्दावन में चली आई । हरि स्मरण में मग्न रहती थीं ॥

पीछे, आपके पिता परशुरामजी ढूँढ़ते २ मथुराजी में आये; और मथुरियों से पता पाकर उनको साथ में ले सधन वन ब्रह्म-कुंड के समीप एक वट के वृक्षपर चढ़, श्रीकरमैतीजी को देख उन्होंने आंसुओं से भूमि को भिगा दिया ॥

(७४८) टीका । कवित्त । (६५)

उतरि कै आय रोय पांय लपटाय गयौ, “कटी मेरी-नाक जग मुख न दिखाइयै । चलो यह वास करौ लोक उपहास मिटै, सासु घर जावो मत, सेवा चितलाइयै ॥ कोऊ सिंह व्याघ्र अजू वपुकों विनास करै, त्रास मेरे होत, फिरि मृतक जिवाइयै ।” बोली “कही सांच बिन भक्ति तन ऐसो जानो जौपै जियौ चाहौ, करौ प्रीति, जस गाइयै” ॥ ५८६ ॥ (४१)

वार्त्तिक तिलक ।

परशुराम वृक्ष से उतर के रोते हुये श्रीकरमैतीजी के पास पहुँच चरणों में लपटकर कहनेलगे कि “बेटी! तुम्हारे चले आनेसे संसारमें मेरी नाक कटगई; मैं लज्जा से किसीको मुख नहीं दिखाता । तुम चलो अपने घरमें निवास करो, लोककी उपहास मिटै, ससुराल मत जाओ, घरहीमें चित्त लगा के भजन पूजा करो, यहां वनमें कोई सिंह व्याघ्र खाजाय, तो मुझे बड़ा दुःख होगा, तुम्हारी माता और मैं मृतकप्राय हूं, सो फिर चलकर दोनोंको जिलाओ ॥”

आपने उत्तर दिया कि “सत्य कहते हों, भक्ति के बिना शरीर को मृतक ही जानो, जो जिया चाहो, तो श्रीप्रभु के पद में प्रीति कर, श्रीनाम यश को गान करो ॥”

सवैया ।

“राम है मातु, पिता, सुत, बन्धु, औ संगि, सखा, गुरु, स्वामी, सनेही ।
रामकी सौ हैं, भरोसो है राम को, रामरंगी रुचि, राचौ न केही ॥
जीवत राम, मुए पुनि राम, सदा रघुनाथहि की गति जेही ।
सोई जियै जग में तुलसी, नतु डोलत और मुए धरि देही ॥ १ ॥”

(७४६) टीका । कवित्त । (६४)

कही तुम कटी नाक, कटै जौपै होय कहूं, नाक एक भक्ति, नाक
लोक में न पाइयै । बरस पचास लागि विवेही में वास कियौ, तऊ न
उदास भये चबेको चवाइयै ॥ देखे सब भोग में न देखे, एक देखे श्याम,
तातैं तजि काम तन सेवा में लगाइयै । एततैं ज्यों प्रात होत, ऐसे
तम जात भयौ, दयौ लै सरूप प्रभु, गयौ, हिये आइयै ॥ ५६० ॥ (४०)

वार्त्तिक तिलक ।

और, “जो तुमने कहा कि मेरी नाक कट गई सो बिना विचार
का वचन है क्योंकि कटै तो तब जो कहीं नाक हो भी तो सही ?
नाक तो एक भगवद्भक्ति ही है, सो भक्ति के बिना इस लोक में
और स्वर्गलोक में जितने जीव हैं वे सब नकटे ही हैं । विचार करो
कि पचास वर्ष तक तुमने विषय भोग किया, तथापि उससे उदास
न हुये, चवाए हुए ही को चवाते हो, अर्थात् जैसे पशु एकवेर
घास को चबाके लीज जाता है उसीको फिर पागुर करके चबाता
है, ऐसे ही संसारी लोग कार्य एक वेर कर फिर उसीको अनुमोदन
चिन्तवन करते हैं । देखो मैंने सब भोगों की ओर देखते भी नहीं
देखा, एक श्यामही की ओर देखा । इससे तुम भी सब काम
भोग को तज तन मन को हरिभजन में लगाओ ॥

“बहु विधि वचन कठोर कहि, सबै निरादर करौ किनि । वृन्दा-
वनको छांड़िये, यह आओ मन भुलि जिनि ॥” ऐसा श्रीकरमैतीजी
का उपदेश सुन, जैसे प्रभात होते रात्रि चली जाती है ऐसे ही
परशुरामजीका तम अज्ञान चला गया; श्रीकरमैतीजी ने एक शालि-
ग्राम स्वरूप दिया, सो लेकर घरको चले गये, श्रीकरमैतीजी के वचन
हृदय में धारण किये रहे ॥

वार्त्तिक तिलक ।

उसी खाकर (करंकर) ही में बैठे तीन दिन बीत गये मनमें कुछ भी शंका नहीं । यह वांकी प्रीति की रीति किस प्रकार गान हो सकती है ?

चौथे दिन कोई श्रीगंगा को जाता था उसीके साथ आकर गंगा में स्नानकर, अपने सब भूषण दान दे, वृन्दावन में चली आई । हरि स्मरण में मग्न रहती थीं ॥

पीछे, आपके पिता परशुरामजी दूढ़ते २ मथुराजी में आये; और मथुरियों से पता पाकर उनको साथ में ले सघन वन ब्रह्म-कुंड के समीप एक बट के वृक्षपर चढ़, श्रीकरमैतीजी को देख उन्होंने आंसुओं से भूमि को भिगा दिया ॥

(७४८) टीका । कवित्त । (६५)

उतरि कै आय रोय पांय लपटाय गयो, “कटी मेरी-नाक जग मुख न दिखाइयै । चलौ यह वास करौ लोक उपहास मिटै, सासु घर जावो मत, सेवा चितलाइयै ॥ कोऊ सिंह व्याघ्र अजू वपुकों बिनास करै, त्रास मेरे होत, फिरि मृतक जिवाइयै ।” बोली “कही सांच बिन भक्ति तन ऐसो जानो जौपै जियौ चाहौ, करौ प्रीति, जस गाइयै” ॥ ५८६ ॥ (४१)

वार्त्तिक तिलक ।

परशुराम वृक्ष से उतर के रोते हुये श्रीकरमैतीजी के पास पहुँच चरणों में लपटकर कहनेलगे कि “बेटी ! तुम्हारे चले आनेसे संसारमें मेरी नाक कटगई; मैं लज्जा से किसीको मुख नहीं दिखाता । तुम चलो अपने घरमें निवास करो, लोककी उपहास मिटै, ससुराल मत जाओ, घरही में चित्त लगा के भजन पूजा करो, यहां वनमें कोई सिंह व्याघ्र खाजाय, तो मुझे बड़ा दुःख होगा, तुम्हारी माता और मैं मृतकप्राय हूं, सो फिर चलकर दोनोंको जिलाओ ॥”

आपने उत्तर दिया कि “सत्य कहते हो, भक्ति के बिना शरीर को मृतक ही जानो, जो जिया चाहो, तो श्रीप्रभु के पद में प्रीति कर, श्रीनाम यश को गान करो ॥”

सवैया ।

“राम है मातु, पिता, सुत, बन्धु, औ संगि, सखा, गुरु, स्वामी, सनेही ।
रामकी सौं हैं, भरोसो है राम को, रामरंगी रुचि, राचौ न केही ॥
जीवत राम, मुए पुनि राम, सदा रघुनाथहि की गति जेही ।
सोई जियै जग में तुलसी, नतु डोलत और मुए धरि देही ॥ १ ॥”

(७४६) टीका । कवित्त । (६४)

कही तुम कटी नाक, कटै जौपै होय कहुं, नाक एक भक्ति, नाक
लोक में न पाइयै । बरस पचास लागि विपैही में वास कियौ, तऊ न
उदास भये चबेको चबाइयै ॥ देखे सब भोगमें न देखे, एक देखे श्याम,
तातें तजि काम तन सेवा में लगाइयै । एततें ज्यों प्रात होत, ऐसे
तम जात भयौ, दयौ लै सरूप प्रभु, गयौ, हिये आइयै ॥ ५६० ॥ (४०)

वार्त्तिक तिलक ।

और, “जो तुमने कहा कि मेरी नाक कट गई सो बिना विचार
का वचन है क्योंकि कटै तो तब जो कहीं नाक हो भी तो सही ?
नाक तो एक भगवद्भक्ति ही है, सो भक्ति के बिना इस लोक में
और स्वर्गलोक में जितने जीव हैं वे सब न कटे ही हैं ! विचार करो
कि पचास वर्ष तक तुमने विषय भोग किया, तथापि उससे उदास
न हुये, चबाए हुए ही को चबाते हौ, अर्थात् जैसे पशु एकवेर
घास को चबाके लीज जाता है उसीको फिर पागुर करके चबाता
है, ऐसे ही संसारी लोग कार्य एक वेर कर फिर उसीको अनुमोदन
चिन्तवन करते हैं । देखो मैंने सब भोगों की ओर देखते भी नहीं
देखा, एक श्यामही की ओर देखा । इससे तुम भी सब काम
भोग को तज तन मन को हरिभजन में लगाओ ॥

“बहु विधि वचन कठोर कहि, सबै निरादर करौ किनि । वृन्दा-
वनको छांड़िये, यह आओ मन भूलि जिनि ॥” ऐसा श्रीकरमैतीजी
का उपदेश सुन, जैसे प्रभात होते रात्रि चली जाती है ऐसे ही
परशुरामजीका तम अज्ञान चला गया; श्रीकरमैतीजी ने एक शालि-
ग्राम स्वरूप दिया, सो लेकर घरको चले गये, श्रीकरमैतीजी के वचन
हृदय में धारण किये रहे ॥

वार्त्तिक तिलक ।

उसी खाकर (करंक) ही में बैठे तीन दिन बीत गये मनमें कुछ भी शंका नहीं । यह बांकी प्रीति की रीति किस प्रकार गान हो सकती है ?

चौथे दिन कोई श्रीगंगा को जाता था उसीके साथ आकर गंगा में स्नानकर, अपने सब भूषण दान दे, वृन्दावन में चली आई । हरि स्मरण में मग्न रहती थीं ॥

पीछे, आपके पिता परशुरामजी दूढ़ते २ मथुराजी में आये; और मथुरियों से पता पाकर उनको साथ में ले सघन वन ब्रह्म-कुंड के समीप एक वट के वृक्षपर चढ़, श्रीकरमैतीजी को देख उन्होंने आंसुओं से भूमि को भिगा दिया ॥

(७४८) टीका । कवित्त । (६५)

उतरि कै आय रोय पांय लपटाय गयौ, “कटी मेरी-नाक जग मुख न दिखाइयै । चलो यह वास करौ लोक उपहास मिटै, सासु घर जावौ मत, सेवा चितलाइयै ॥ कोऊ सिंह व्याघ्र अजू वपुकों बिनास करै, त्रास मेरे होत, फिरि मृतक जिवाइयै ।” बोली “कही सांच बिन भक्ति तन ऐसो जानो जौपै जियौ चाहौ, करौ प्रीति, जस गाइयै” ॥ ५८६ ॥ (४१)

वार्त्तिक तिलक ।

परशुराम वृक्ष से उतर के रोते हुये श्रीकरमैतीजी के पास पहुँच चरणों में लपटकर कहनेलगे कि “बेटी ! तुम्हारे चले आनेसे संसारमें मेरी नाक कटगई; मैं लज्जा से किसीको मुख नहीं दिखाता । तुम चलो अपने घरमें निवास करो, लोककी उपहास मिटै, ससुराल मत जाओ, घरही में चित्त लगा के भजन पूजा करो, यहां वनमें कोई सिंह व्याघ्र खाजाय, तो मुझे बड़ा दुःख होगा, तुम्हारी माता और मैं मृतकप्राय हूं, सो फिर चलकर दोनोंको जिलाओ ॥”

आपने उत्तर दिया कि “सत्य कहते हो, भक्ति के बिना शरीर को मृतक ही जानो, जो जिया चाहो, तो श्रीप्रभु के पद में प्रीति कर, श्रीनाम यश को गान करो ॥”

सर्वथा ।

“राम है मातु, पिता, सुत, बन्धु, औ संगि, सखा, गुरु, स्वामी, सनेही ।
रामकी सौं हैं, भरोसो है राम को, रामरंगी रुचि, राचौ न केही ॥
जीवत राम, मुए पुनि राम, सदा रघुनाथहि की गति जेही ।
सोई जियै जग में तुलसी, नतु डोलत और मुए धरि देही ॥ १ ॥”

(७४६) टीका । कवित्त । (६४)

कही तुम कटी नाक, कटै जौपै होय कहूं, नाक एक भक्ति, नाक
लोक में न पाइयै । बरस पचास लागि विपैही में वास कियौ, तऊ न
उदासभये चबेको चवाइयै ॥ देखे सब भोगमें न देखे, एक देखे श्याम,
तातें तजि काम तन सेवा में लगाइयै । एततें ज्यों प्रात होत, ऐसे
तम जातभयौ, दयौ लै सरूप प्रभु, गयौ, हिये आइयै ॥ ५६० ॥ (४०)

वार्तिक तिलक ।

और, “जो तुमने कहा कि मेरी नाक कटगई सो बिना विचार
का वचन है क्योंकि कटै तो तब जो कहीं नाक हो भी तो सही ?
नाक तो एक भगवद्भक्ति ही है, सो भक्ति के बिना इस लोक में
और स्वर्गलोक में जितने जीव हैं वे सब नकटे ही हैं । विचार करो
कि पचास वर्ष तक तुमने विषय भोग किया, तथापि उससे उदास
न हुये, चवाए हुए ही को चवाते हौ, अर्थात् जैसे पशु एकवेर
घास को चबाके लीज जाता है उसीको फिर पागुर करके चबाता
है, ऐसे ही संसारी लोग कार्य एक वेर कर फिर उसीको अनुमोदन
चिन्तवन करते हैं । देखो मैंने सब भोगों की ओर देखते भी नहीं
देखा, एक श्यामही की ओर देखा । इससे तुम भी सब काम
भोग को तज तन मन को हरिभजन में लगाओ ॥

“बहु विधि वचन कठोर कहि, सबै निरादर करौ किनि । वृन्दा-
वनको छाड़िये, यह आओ मन भूलि जिनि ॥” ऐसा श्रीकरमैतीजी
का उपदेश सुन, जैसे प्रभात होते रात्रि चली जाती है ऐसे ही
परशुरामजीका तम अज्ञान चला गया; श्रीकरमैतीजी ने एक शालि-
ग्राम स्वरूप दिया, सो लेकर घरको चले गये, श्रीकरमैतीजी के वचन
हृदय में धारण किये रहे ॥

(७५०) टीका । कवित्त । (६३)

आयें निसि घर, हरिसेवा पधराय, चाय मन को लगाय, वही
 टहल सुहाई है । कहूं जात आवत न भावत मिलाप कहूं, आप
 नृप पूछे द्विज कहां ? सुधि आई है ॥ बोल्यो कोऊ जन धाम
 स्याम संग पागे, सुनि अति अनुरागे, बेगि खबर मँगाई है । कहौ
 तुम जाय “ईश इहाँई असीस करौ,” कही भूप आयौ, हिये चाह
 उपजाई है ॥ ५६१ ॥ (३६)

वार्तिक तिलक ।

परशुरामजी रात्रि में अपने घर आये, और श्रीहरिसेवास्वरूप
 पधराके उत्साह से मनको लगाकर पूजा टहल भजन करनेलगे, किसी
 का मिलाप अच्छा नहीं लगता, इससे कहीं भी नहीं जातेआते थे ॥

एक दिन राजा ने स्मृति कर लोगों से पूछा कि “बहुत दिन
 हुये ब्राह्मण परशुरामजी यहां नहीं आये कहां हैं ?” किसी ने
 कहा कि “श्रीवृन्दावन से आ, अब अपने घर ही में प्रेम से पगे
 भगवद्भजन करते हैं ।” सुनके राजा को अनुराग हुआ; शीघ्रही
 मनुष्य को भेजकर कहवाया कि “हम दर्शन किया चाहते हैं ।”
 श्रीपरशुरामजी ने उत्तर कहला भेजा कि “मैं राजाजी को यहां ही
 से आशीर्वाद देता हूं, मनुष्य तन पाकर जिस राजा की सेवा करनी
 चाहिये उसीकी कर रहा हूं ।” उसने आकर कहा । सुनकर राजा
 को दर्शनों की प्रीति चाह उत्पन्न हुई ॥

दो० “जो मन से आसा गई, योगी गुरु जगदास ।

नृप गुरु निश्चय जानियै, जबमनमें नृप आस ॥ १ ॥”

चौपाई ।

“जिनके नयन सन्त नहिं देखा । लोचन मोरपंख के लेखा ॥ २ ॥”

दो० “सन्त दरस को जाइये, तजि आलस अभिमान ।

ज्यों ज्यों पग आगे पड़ै, उतने यज्ञ समान ॥ ३ ॥”

(७५१) टीका । कवित्त । (६२)

देखी नृप प्रीति रीति, पूछी, सब बात कही, नैन अश्रुपात,
 “वह रंगी श्याम रंग मैं ।” वरजत आयौ भूप “जायके लिवाय

ल्याऊँ पाऊँ जौपै भाग मेरे ” वढ़ी चाह अंग मैं ॥ कालिन्दी के तीर ठाढ़ी नीर दृग, भूप लखी, रूप कछु औरै, कहा कहै वे उमंग मैं । कियौ सने लाख बेर ऐपै अभिलाष राजा कीनी कुटी, आए देस, भीजें सो प्रसंग मैं ॥ ५६२ ॥ (३८)

वार्त्तिक तिलक ।

आकर परशुरामजी की प्रीति देख, राजाने भक्ति होने का हेतु पूछा । आप श्रीकरमैतीजी का सब वृत्तान्त सुना के नेत्रों में आंसू भर कहने लगे कि “वह तो श्यामसुन्दर के रंग में रँग गई ।” राजा ने कहा कि “मैं जाता हूँ लिवा लाऊँगा ।” आपने कहा कि “महा-राज ! आप मत जाइये, वह नहीं आवैगी ॥ ”

तथापि राजा ने उत्तर दिया कि मैं जाता हूँ जो दर्शन पाऊँ और लिवा लाऊँ तो मेरा बड़ा भाग्य उदय हो ।” प्रीति चाह के अधिकता से श्रीवृन्दावन में आकर देखें तो श्रीयमुनाजी के तीर में खड़ी नेत्रों में प्रेम जल भरके प्रभु का चिन्तवन कर रही हैं । राजा ने प्रणाम कर रूप अवलोकन किया तो कुछ और ही अकथनीय अनुराग के उमंग की प्रभा चमक रही हैं । राजा ने चलने की प्रार्थना की; आपने अभियुक्त उत्तर दे दिया । तब यहां ही कुटी बनाने को विनय किया । आपने तब भी बारंवार निषेध किया ॥

तथापि राजा ने ब्रह्मकुण्ड के पास एक कुटी बनवां ही दी । सो अवतक उपस्थित है । फिर राजा श्रीकरमैतीजी के दर्शन प्रेम से भीज देश में आकर भक्ति में तत्पर हुआ ॥

(१६४) श्रीखड्गसेनजी कायस्थ ।

(७५२) छप्पय । (६१)

गोविंदचंद गुन ग्रथन को “खर्गसेन” बानी विसद ॥ गोपी ग्वाल पितु मातु नाम निरनै कियौ भारी । दान केलि दीपक प्रचुर अति बुद्धि उचारी ॥ सखा सखी गोपाल, काल लीला में वितयौ । कायथकुल उद्धार

भक्ति दृढ़ अनत न चितयौ ॥ “गौतमी तंत्र” उर
ध्यान धरि, तन त्याग्यो मंडल सरद । गोविन्दचंद
गुन ग्रथन कौ “खर्गसेन” बानी विसद ॥ १६१ ॥ (५३)

वार्त्तिक तिलक ।

श्रीगोविन्दचन्द्रजी के गुणों को ग्रथित करने के लिये “खर्गसेन
(खड्गसेन)” जी की बानी बड़ीही उज्ज्वल थी। गोपिका और
ग्वालियों के माता पिताओं के नाम ग्रंथों से दूढ़ २ कर एक ग्रंथ बनाया,
और दानकेलि लीला, दीपमालिका चरित्र, बड़ी बुद्धिमानी से रचना
किया। श्रीगोपालजी और उनके सखा सखियों की लीला वर्णनही
में अपना सम्पूर्ण काल बिताया। जातिके कायस्थ, अपने कुलका
उद्धार करनेवाले, दृढ़ भक्तिको छोड़ आपने किसी ओर देखाभी नहीं॥

“गौतमी तंत्र” की रीति से ध्यान धर, शरद रासमंडल में, देह
को तज नित्य रासमंडल में प्राप्त हुये ॥

दो० “खर्गसेन के प्रेम की, बात कही नहीं जात ।

लिखत ललित लीला करत, गए प्रान तजि गात ॥”

(७५३) टीका । कवित्त । (६०)

ग्वालियर वास, सदा रास कौ समाज करें, सरद उजारी, अति
रंग चढ़्यौ भारी है । भावकी बढ़नि दृगरूप की चढ़नि ततथेई की
रढ़नि जोरी सुन्दर निहारी है ॥ खेलत में जाय मिले त्यागि तन
भावना सो भेलत अपार सुख, रीभि देहवारी है । प्रेमकी सचाई
ताकी रीति लै दिखाई, भई भावकनि सरसाई, बात लागी प्यारी
है ॥ ५६३ ॥ (३७)

वार्त्तिक तिलक ।

कहते हैं कि ये श्रीहितहरिवंशजी के संप्रदायभुक्त थे ॥

आप ग्वालियरमें वसते सदा रासका समाज करते थे । एक समय
शरद उजारी में रास होता था उसमें प्रेमरंग बहुत बढ़गया नृत्य
में परस्पर भाव की बढ़न नेत्रों में रूप की चढ़न युक्त “ताताथेई”
आदि गान करनेवाली श्यामा श्यामकी सुन्दर जोड़ी को निरख

भावनासे मिलके, अपार सुख को प्राप्त हो, रीझके देहको नेवछावर कर, तज, नित्यकेलि में जा मिले ॥

दो० “चढ़िकै काम तुरंग पर, चलिबो पावक माहिं ।

प्रेमपंथ अतिशय कठिन, सब कोउ निबहत नाहिं ॥ १ ॥”

यह प्रेमकी सचाई की रीति दिखाई दी, जिसको देख सुनके भावुकोंके मन में आनि सरसता हुई । यह बात मुझे बड़ी ही प्यारी लगी ॥

(१६५) श्रीगंगवालजी ।

(७५४) छप्पय । (८६)

सखा श्याम मनभावतौ, “गंगवाल” गंभीर मति ॥ स्यामाजूकी सखी नाम आगम विधि पायौ । गवाल गाय ब्रजगांव पृथक नीके करि गायौ ॥ कृष्ण केलि सुखसिंधु अघट उर अंतर धरई । ता रसमें नित मगन असद आलाप न करई ॥ ब्रजवास आस, “ब्रजनाथ” गुरु*भक्त, चरण रज अननि गति । सखा श्याम मनभावतौ, “गंगवाल” गंभीर मति ॥ १६२ ॥ (५२)

वार्त्तिक तिलक ।

“पियप्यारी को जस कह्यौ, रागरङ्ग सों गोइ ॥”

श्रीश्यामसुन्दरजी के मनभावते सखा श्रीगंगवालजी बड़ी गंभीर बुद्धिवाले थे । श्रीराधिकाजी की सखियोंके नाम आगम ग्रंथों से खोजके, और गायों के नाम, ब्रजग्रामों के नाम, पृथक २ आपने भले प्रकार गान किये । श्रीकृष्णचन्द्रजी की केलिसुखसिंधु एकरस हृदय के अन्तर धारण कर उसीके रसमें सदा निमग्न रहते असत वार्त्ता कभी नहीं करते थे । श्रीब्रज में बसके, ब्रजराज ही की आशा रखते थे; और अपने गुरु श्रीब्रजनाथ ॐजी की चरणरज के अनन्य गति भक्त थे ॥

दो० “काया कसो, कि वन बसो, हँसो, रहो गहि मौन ।
तुलसी मन जीते विना, मिटै न, है दुख जौन ॥ १ ॥”
“प्रेम नीर गंभीर अति, कोउ न पावत थाह ।
मीन लीन रसरसिक जो, सोई पावत ताह ॥ २ ॥”

(७५५) टीका । कवित्त । (=)

पृथ्वीपति आयो वृन्दावन, मन चाह भई सारंग सुनावै कोऊ
जोरावरी* ल्याये हैं । बल्लभहूंसंग, सुर भरतही, छाधौ रंग, अतिही
रिझायौ, दृग अंशुवा बहाये हैं ॥ ठाढ़ौ कर जोरि विनै करी, पै न
धरी हियै, जियै, ब्रजभूमि ही, सो बचन सुनाये हैं । कैद † करि साथ
लिये दिल्ली ते छुटाय दिये “हरीदास तूँवर” नै आये प्रान पाये
हैं ॥ ५६४ ॥ (३६)

वार्त्तिक तिलक ।

एक समय अवनरीश (बादशाह सम्भवतः अकबर) वृन्दावनमें
आया, मध्याह्न के समय उसके मनमें चाह हुई कि “यहां कोई
अच्छा गानेवाला हो तो मुझे सारंग राग सुनावै ।” लोग इन्हींको
अति प्रशंसनीय प्रवीण जान, बल से लिवा लाये । एक बल्लभनाम
गुणी गायक भी साथ में आया; मिलके दोनों के स्वर भरतेही, अति-
शय रंग छागया सबके नेत्रों से प्रेमके आंमू बहने लगे ॥

अति प्रसन्नता से खड़ा हो हाथ जोड़ भूपाल ने विनय किया कि
“मेरे साथ चलिये ।” आपने उत्तर दिया कि “मेरा जीवन ब्रजभूमि
ही है इसको नहीं छोड़ सका ॥”

निदान, यवनराज बलात्कार पकड़ साथमें दिल्ली ले ही गया ।
वहां से राजा “तूँवर हरीदास” (पाटमनगर के राजा हरीदास तोद-
रजी राजपूत) ने उससे प्रार्थना कर, आपको छुड़वा दिया । ब्रज में
आए, प्रियतम के दर्शन पाए । “मृतक शरीर प्रान जनु भेंटे ॥”
जान पड़ता है कि ये श्रीवल्लभाचार्यजी के सम्प्रदाय में थे ॥

*‘जोरावरी’ = جوارى, = अश्वदंश, यलात्. बलसे † ‘कैद’ = ج. = बन्दी ॥

(१६६) श्रीसोतीजी ।

(७५६) छप्पय । (८७)

“सोती” श्लाघ्य संतनिसभा, दुतिय दिवाकर जानियो ॥ परमभक्ति परताप, धर्मध्वज नेजा*धारी ।
सीतापति को सुजस वदन शोभित अति भारी ॥
जानकीजीवन चरण शरण थाती थिर पाई । नरहरि
गुरु परसाद, पूत पोते चलि आई ॥ “राम उपासक”
छापट्ट, और न कछु उर अनियो । “सोती” श्लाघ्य
संतनिसभा, दुतिय दिवाकर जानियो ॥ १६३ ॥ (५१)

पार्श्विक तिलक ।

संतों की सभा में परम प्रशंसनीय श्री “सोती” जी को दूसरे सूर्य
जानना चाहिये; जैसे भानु का प्रताप होता है ऐसा ही आपका
परम भक्ति रूपी प्रताप था । और धर्म की ध्वजा के दण्ड को धारण
करने वालों में उत्तम वीर थे । श्रीसीतापतिजी तथा श्रीसरयू अयो-
ध्याजी का बड़े भारी सुयश कथन से आपका वदन अत्यन्त
शोभित था । श्रीजानकीजीवनजी के चरणों की शरणागति रूप
महानिधि आपके हृदय में स्थिर रखी हुई थी ॥

श्रीगुरु “स्वामी नरहरिदास” जी की कृपा प्रसाद से वह महा-
निधि पुत्र पौत्रों तक एक रस चली आई । “श्रीरामउपासक सोती”
आपकी दृढ़ छापथी । श्रीसीतारामजी के नाम रूप लीला धाम प्रीति
छोड़ मन में और कुछ भी नहीं चिन्तवन करते थे ॥

दो० “राम सनेही, राम गति, राम चरण-रति जाहि ।

तुलसी फल जग जन्म को, दियो विधाता ताहि ॥ १ ॥”

(१६७) श्रीलालदासजी ।

(७५७) छप्पय । (८६)

जीवत जस, पुनि परमपद, “लालदास” दोनों-

लही ॥ हृदै हरीगुण खानि, सदा सतसँग अनुरागी ।
पद्मपत्र ज्यों रह्यौ, लोभ की लहर न लागी ॥ विष्णु-
रात सम रीति “बँधेरै” त्यों तन त्याज्यो । भक्त वराती
वृन्द मध्य, दूलह ज्यों राज्यो ॥ खरी भक्ति “हरिपां-
पुरे” गुरु प्रताप गाढ़ी गही । जीवत जस, पुनि परमपद,
लालदास दोनों लही ॥ १६४ ॥ (५०)

कहते हैं कि मुसलिम हुयमरां (दाराशिकोह) को इन महात्मा
के कदमों में बड़ा पतकाद था ॥

वाचिक तिलक ।

जीतेमें सुयश और शरीर त्यागने पर परमपद श्रीहरिकृपासे श्री-
लालदासजी को दोनों दिव्य सम्पत्ति प्राप्तहुये । आपका हृदय श्री-
हरिगुणों की खानि था । और सदा सत्संग के अनुरागी थे और
जैसे जल में कमल का पत्र रहता है परंतु उसमें जल नहीं स्पर्श
होता ऐसेही आप जगत्में थे पर जगत् के दोष लोभादिकों की लहर
आपको नहीं लगी । जिस रीतिसे परीक्षितजीने श्रीमद्भागवत सुनते
समाप्त में तनु त्यागा, उसी प्रकार “बँधेरै” (बँधेरे) ग्राम में आप
ने भागवत सुनते कथा पूरी होतेही शरीर त्याग दिया ॥

जैसे बरातियों के वृन्द में दूलह सोहता है, ऐसेही आप भगवद्-
भक्तों के मध्य में शोभा पाते थे । आपने, अपने गुरुस्थान “हरिपां-
पुर” में रहके, श्रीगुरुप्रतापसे उत्तम भक्ति अति दृढ़तासे ग्रहण की ।
इस प्रकार से यश तथा मोक्ष दोनों के आप भागी हुये ॥

(१६८) श्रीमाधव ग्वाल ।

(७५८) छाप्य । (८५)

भक्तनि हित भगवतरची, देही “माधव ग्वाल” की ॥
निसिदिन यहै विचार दास जिहि विधि सुख पावैं ।
तिलक दाम सों प्रीति, हृदै अति हरिजन भावैं ॥ पर-

मारथ सों काज हिये स्वारथ नहिं जानै । दसधा मत्त
मराल सदा लीला गुण गानै ॥ आरत हरिगुण सील
सम, प्रीति रीति प्रतिपाल की । भक्तनि हित भगवत
रची, देही “माधव ग्वाल” की ॥ १६५ ॥ (४६)

वार्त्तिक तिलक ।

श्रीभगवद्भक्तोंकेहितकरनेहीकेलिये“श्रीमाधवग्वालजी”केदेह
को श्रीब्रह्माजी ने रचा । जिस प्रकार भगवद्दासोंको सुख प्राप्त हो,
उसी विचार में दिनरात लगे रहते थे । तिलकदाम (उर्द्ध पुण्ड्र और
कण्ठीमाला) से बड़ी ही प्रीति थी, और उसके धारण करनेवाले
हरिजन आपके हृदय में अति प्यारे लगते थे । केवल परमार्थ से
प्रयोजन रखते, स्वार्थ-जानतेही नहीं थे । प्रेमाभक्ति से मत्त हंसके
समान सदा हरिलीला गुणगान रूपी मुक्ता चुनते थे ॥

चौपाई ।

“कथा तुम्हारि सुभगसरि नाना । जाके श्रवन समुद्र समाना ॥

भरहिं निरंतर होहिं न पूरे । तिनके हृदय सदन सुभरुरे ॥”

दो० “यश तुम्हार मानस विमल, हँसिनि जीहा जासु ।

मुकताहल गुणगण चुनइ, राम वसहु मन तासु ॥”

और हरिगुण सुनने के लिये सदा आर्त रहते थे । बड़े ही शील
समतापूर्वक सबसे, और मुख्यतः हरिभक्तों के साथ, निर्मल अन्तः-
करण से प्रीति रीति प्रतिपाल करते थे ॥

चौपाई ।

“रामभक्त प्रिय लागहिं जेही । तेहि उर वसहुँ सहित वैदेही ॥”

(१६६) श्रीप्रयागदासजी ।

(७५६) छप्पय । (८४)

“श्रीअगर सुगुरु” परतापतें, पूरी परी “प्रयाग”
की ॥ मानस वाचक काय रामचरणनि चित्त दीनौ ॥

भक्तनि सों अति प्रेम, भावना करि सिर लीनों ॥ रास
मध्य निर्जान देह दुति दसा दिखाई। “आड़ौ बलियों”
अंक महोखौ पूरी पाई ॥ “क्यारे” कलस औली ध्वजा,
विदुष श्लाघा भाग की। “श्रीअगर सुगुरु” परतापतें,
पूरी परी “प्रयाग” की ॥ १६६ ॥ (४८)

वार्त्तिक तिलक ।

श्रीसीताराम कृपा से स्वामी श्रीद अग्रदासजी को गुरु पाके,
उनके प्रताप से “श्रीप्रयागदासजी” की भगवद्भागवत में भक्ति
हुई और सब प्रकारसे पूरी पड़ी। मन वचन कर्मसे श्रीसीतारामजी
में तत्पर हो युगल चरणों में चित्त लगाया। और भगवद्भक्तों से अति
प्रेम भावना कर, उनको आते देख माथे से लेते, अर्थात् चरणों में
मस्तक रख आगे से लेकर सेवा किया करते थे ॥

एक समय “आरा बलिया” ग्राम में संतसेवा की उत्तम ध्वजा
गाड़ने का, और “क्यारे ग्राम” में भगवन् मंदिर में कलश चढ़ाने
का महोत्सव था; दोनों ठिकाने से आपको नेवता आया। एकही
दिन दोनों उत्सव में एक शरीर से कैसे जा सकें और एक उत्सव
में जाने से एक का अपमान होता इससे विचार कर दोनों ग्राम
के मध्य में बैठकर दोनों उत्सव करनेवालों से विनय किया कि
“इसी ठिकाने से दोनों ओर पंगति बैठा दो और दोनों ओर से
पूरी परसते चले आओ दोनों ओर से पूरी प्रसाद दो; मैं दोनों
उत्सवों का प्रसाद पाऊंगा।” लोगों ने कहा कि “कोसभर का
अन्तर दोनों ग्रामों में है, इतनी पंगति के लिये पदार्थ नहीं पूजेगा।”
आपने आज्ञा दी कि “श्रीगुरुप्रताप से सब पूरा पड़ जायगा ॥”

लोगोंने ऐसा ही किया। आपने दोनों महोत्सवों की पूरी प्रसाद
पाया, और सबोंही के लिये सब पदार्थ पूरा पूरा होगया ॥

अन्त में रासलीला होती थी उसमें प्रभुकी प्रत्यक्ष छवि आपको
दीखपड़ी; उसी समय देह-त्याग कर भगवद्ग्राम को प्राप्त हुये।

आपके भाग्य की बढ़ाई प्रशंसा विदुष सज्जनों ने किया और किसीने लिखा है कि श्रीप्रयागदासजी ने दो देह धारण कर दोनों उरसवों में जाके ध्वजा और कलश चढ़ाया । जैसा हो सो विज्ञ लोग जानें; दोनों हो सका है ॥

“खेलै राम रंगीलौ कागरी आज रंगीलौ फागरी । चन्द्रकला विमलादि रंगीली प्यारी रंगीली नागरी ॥ कनक महल भजि कुंज २ प्रति उमागि रह्यो अनुरागरी । युगल प्रिया अधिकार सदा कै अग्र स्वामि पद लागरी ॥”

(२००) श्रीप्रेमनिधिजी ।

(७३०) छण्ड । (८३)

प्रगट अमित गुन “प्रेमनिधि,” धन्य बिप्र जे नाम धर्यौ ॥ सुन्दर सील सुभाव, मधुर बानी, मंगल करु । भक्तनिकों सुख दैन फल्यौ बहुधा दसधा तरु ॥ सदन बसत निर्वेद, सारभुक, जगत असंगी । सदाचार उद्धार नेम हरिदास प्रसंगी ॥ दया दृष्टि बसि “आ-गैरै” कथा लोग पावन कख्यौ । प्रगट अमित गुन “प्रेमनिधि,” धन्य बिप्र जे नाम धर्यौ ॥ १६७ ॥ (४७)

वार्त्तिक तिलक ।

श्री “प्रेमनिधि”जी में अपार प्रेम गुण प्रगट था, वास्तव में आप प्रेम के निधि ही थे । इससे जिस ब्राह्मण ने आपका यह नाम रक्खा था सो धन्य है । प्रेमके साथही और भी गुण आपमें थे, आप सुन्दर शीलवान् स्वभावयुक्त, और मंगल करनेवाली मधुर वाणी आपकी परमानन्ददा थी । भगवद्भक्तों को सुख देनेवाले प्रेम लक्षण भक्ति रूपी बहुत फलोंसे युक्त मानो कल्प वृक्ष थे । घर रहकर भी वैराग्ययुक्त, सारग्राही, जगत् से असंग थे ॥

जाति के ब्राह्मण सदाचार नियम में तत्पर, अति उदार, हरि-

दासों के संग में निरत भजन में रत हुये । जीवोंके ऊपर उदार दृष्टि कर, (समीप ही वृन्दावन वास छोड़) आगरे में रहकर वहाँ के लोगों को कथा सुनाके पावन कर भवपार उतार दिया ॥

दो० “परहित रत, सियराम पद, भक्ति, सदा सत्संग ।

सहज विराग, उदार जे, का वन ? का गृहरंग ? ॥ १ ॥”

“जे जन रखे विषय, पुनि, चिकने रामसनेह ।

ते बसि नित सियराम पद, कानन रहहिं कि गोह ॥ २ ॥”

(७६१) टीका । कवित्त । (८२)

प्रेमनिधि नाम, करें सेवा अभिराम स्याम, आगरी सहर निसि-
सेस जल ह्याइयै । घरखा सुरित्तु, जित तित, अति कीच भई, भई
चित्त चिंता “कैसे अपरस आइयै ॥ जौ पै अंधकार ही में चलों तो
बिगार होत,” चले यों विचारि “नीच लुवै न सुहाइयै” । निकसत
द्वार जब देख्यौ सुकुमार एक हाथ में मसाल “साके पाछे चले
जाइयै” ॥ ५६५ ॥ (३५)

वार्तिक तिलक ।

श्रीप्रेमनिधि नाम के भक्त श्रीश्यामसुन्दर की पूजा सेवा अति
अभिराम करते थे । आगरे नगर में रहते, नित्य कुछ रात्रि रहते ही
श्रीप्रभु के लिये श्रीयमुना जल लाया करने थे ॥

एक दिवस वर्षा के ऋतु में मार्ग में जहां तहां कीच होगई ।
रात्रि थोड़ी शेष थी, तथापि अंधकार बड़ा था; आपके मनमें चिन्ता
हुई कि “किस प्रकार से अकूत जल लाऊं ? प्रकाश होनेपर जाऊं
तो लोगों से छू जायगा” जो अंधेरे में जाऊं तो भी ठीक नहीं । फिर
मन में ठीक किया कि “अन्धकार में चलना ही अच्छा है, नीच
तो नहीं लुयेंगे ।” ऐसा निश्चय कर, घर से निकलते ही देखते क्या
हैं कि “एक सुकुमार हाथ में प्रकाश लिये आगे जा रहा है ॥”

दो० “प्रेम-कि-निधि-प्रति प्रेमनिधि, भख्यौ प्रेम उर जाल ।

सोई मूरति धारिकै, प्रगट भयो तिहि काल ॥ १ ॥”

“दीप हाथ लिय ढीठ अस, यमुना तट जो चोर ।

कै माखन ? कै दधि, हरै ? हरै किं सखि चित मोर ? ॥२॥”
मोहित हो आपने विचारा कि “राम कृपा से इसी के पीछे पीछे
चला चलूं ॥” “जैसे धन धाम भाम श्याम जू के लागे काम, होत
अभिराम, दुखग्राम नाशै मन की । जैसे रसिकाई-औ-अनन्यताई-
वात मुख शोभित है क्रियामान-ज्ञानवान-जन की ॥ ”

(७६२) टीका । कवित्त । (८१)

जानो यहै वात पहुंचाए, कहूं जात यह अवहीं विलात भले चैन
कोऊ घरी है । जमुना लौं आयौ, अचरस जा लगायौ मन, तन
अन्हवायो, मति बाही रूप हरी है ॥ घट भरि धन्यौ सीस, पट वह
आय गयौ, आय गयौ घर, नहीं देखी, कहा करी है । लगी चट-
पटी अटपटी न समझि परै, भटभटी भई नई, नैन नीर भरी
है ॥ ५६६ ॥ (३४)

वार्त्तिक तिलक ।

आप यह समझे कि “यह किसी को पहुंचाकर लौटा जाता है,
जहां इसका घर होगा वहां तो चलाही जावेगा भला जय क्षण
उजाला है तब ही तक सुख सही ।” वह मनमोहन प्रकाशयुत
(मशालची) श्रीयमुनाजी तक आया; आपने मनमें आश्चर्यमान,
तन से स्नान किया परन्तु आपकी बुद्धि को उस सुकुमार के रूप ने
हर लिया । स्नान कर, जल भर, घड़ा माथेपर धर, चले ही, कि
झट वही आकर आगे २ चला; अपने घर आप आ पहुँचे कि वह
अन्तर्धान हो गया, उसको न देखा ! न जानै कहां गया ? कुछ
पता न चला ॥

अब तो मन और नेत्रों में उसके देखने की चटपटी पड़ी, यह
अटपटी बात समझ में नहीं आती, नई भटभटी भई कि यह
कहां गया ? नेत्र विचारे जलकी झड़ी करने लगे ॥

चौपाई ।

“वरसै मघा भकोरि भकोरी । मुर दुउ नैन चुवै जनु ओरी !”
(पद्मावत-मलिकमुहम्मद जायसी)

(पद) “नयन लागि जायँ जो राजिव नैन । भटकत हैं दरसन अभिलाषे, खटकत हैं दिन रैन ॥”

दो० “पुतरी कारी आंख की रूप श्याम को मान ।

वासों सब जग देखिये, वा धिन अन्धो मान ॥ १ ॥”

“श्रीप्रेमनिधि के सोच विचार तथा अपार प्रेम-किस से वर्णन हो सकते हैं ?

दो० “जब लागि भक्ति सकामता, तब लागि कच्ची सेव ।

कह कधीर वे क्यों मिलें, निहकामी निज देव ॥”

(कवीरसाहब)

(७६३) टीका । कवित्त । (८०)

कथा ऐसी कहें जामें गहै मन भाव भरे, करें कृपादृष्टि दुष्टजन दुख पायों है । जायकें सिखायों वादशाह उरदाह भयों, कही तिया भलीकों समूह घर छायाँ है ॥ आए चोवदार कहें चलौ एही बारवार, भारी प्रभु आगे धर्यौ चाहै सोर लायों है । चलै तब संग गए पूछै नृपरांग कहा ? तियनि प्रसंग करौ ? कहिकें सुनायों है ॥ ५६७ ॥ (३३)

वार्त्तिक तिलक ।

श्रीप्रेमनिधिजी श्रीभागवत की कथा इस प्रकार कहते थे कि जिसको मन एकाग्र हो ग्रहण कर प्रेमभाव से भर जाता था । स्वयं पाठक संमत्त सकते हैं कि श्रीप्रेमनिधिजीकी कथन कैसी विलक्षण तथा प्रभावयुक्त होती होगी । उनकी कथा में पुरुषों और स्त्रियों की बहुत भीड़ होती थी । जीवोंपर आपकी ऐसी कृपादृष्टि देख दुष्टोंने स्वभावतः दुख पाकर जाके नृपति (वादशाह) से झूठी निन्दा की कि “उसके घरमें नगरभर के अच्छे अच्छे घरोंकी सब स्त्रियां आके बैठी रहती हैं ॥

कवित्त ।

“आजु कलिकाल ऐसो आयौ है कराल अति, राखै भगवान टेक, तौ तो वृन्द जीजिये । बोनिये न चालिये जु, बैठि, पिंड पालिये जु, आंखि कान दोउ मूँदि, मौनव्रत लीजिये ॥ देखी अनदेखी जानि, सुनी अनसुनी मानि, माला गहिपानि, हानिलाभचित न दीजिये ।

कीजियै न रोष जो पै कहै कोऊ बीस सीस, लीजै धरि सीस, जग-
दीस साखि किजियै ॥ १ ॥”

यवनराज ने सुनते ही क्रोधाग्नि से जलके लोगों को भेजा कि
“उसको घुलालाओ” आकर उन्होंने कहा कि “इसी क्षण चलो ।”
उस समय आप जलसे भारी भरके प्रभुके पीनेको आगे रखना
चाहते थे, पर उन लोगोंका कठोर हांक सुन उनके साथ चल ही दिये ॥

गये; यवनराज पूछने लगा “तुम्हारा क्या रंग है ? हम सुनते
हैं कि नगरभर की अच्छी २ नारियों का प्रसंग रखते हो” उसका
कहना सुन आपने उत्तर दिया ॥

(७६४) टीका । कविच । (७६)

कान्ह भगवान ही की बात सो बखानि कहौं; आनि बैठें नारी
नर लागी कथा प्यारी है । काहू को बिडारै, भिरकारै, नैकु टारै,
बिपै दृष्टि कै निहारै, ताको लागै दोष भारी है” ॥ “कही तुम भली
तेरी गली ही के लोग मोसों आयकै जताई वह रीति कछु न्यारी
है” । बोल्यौ “याहि राखौ सब करौ निरधार नीके,” चले चोवदार
लेकै, रोके प्रभु धारी है ॥ ५६८ ॥ (- ३२)

वार्तिक तिलक ।

“छोटी कहनेवालों का मुँह कौन रोके, परन्तु मैं तो श्रीकृष्ण
भगवान् की ही कथा बखान करता हूँ; सुनने के लिये नारी पुरुष
सब आकर बैठते हैं क्योंकि सबको प्यारी लगती है; उसमें कोई
किसीको अपमान करके उठा दे, या विषय दृष्टि से देखे, तो उसको
बड़ा भारी दोष होता है, इससे मैं किसी को निषेध नहीं करता ॥”

यवनराज ने कहा कि “तुमने तो अच्छी बात कही परन्तु तुम्हारे
समीप ही के लोगों ने आकर हमसे जताया है कि—उसकी रीति
कुछ और ही प्रकार की है—” ऐसा कह, सेवकों को आज्ञा दी कि
“ले जाओ, इसको नज़र बन्द (वन्धन पहरे में) रखो, इसका
निर्णय हो जायगा, तब छोड़ेंगे ।” आज्ञा सुन चोवदारों ने लेजा
कर वन्धन में डाल रक्खा ॥

श्रीप्रेमनिधिजी प्रभु से प्रार्थना करने लगे ।

प्रभुने कृपाकर विनय को श्रवण में धारण किया ॥

(७६५) टीका । कवित् । (७८)

सोयौ बादशाह निसि, आयकै सुपन दियौ, कियौ वाकौ इष्ट-
मेव, कही “प्यास लगी है” । “पीवौ जल,” कही “आवखाने लै
खाने” तब अति ही रिसाने “को पियावै, कोऊ रागी है !” ॥ फेर
मारीलात अरे सुनी नहीं बात मेरी; आप फुरमावौ * जोई प्यावै
बड़भागी है । सोतौ तैं लै कैद क्यो सुनि अरबख्यौ डख्यौ भय्यौ
हिये भाव मति सोवत तैं जागी है ॥ ५६६ ॥ (३१)

वार्त्तिक तिलक ।

जब रात को यवनराज सोया, तब प्रभुने यवनों के इष्ट देव
(मुहम्मद साहिब) का रूप वेष बनाकर स्वप्न में उसको आज्ञा
की कि “हमको प्यास लगी है,” सुनके भूपाल ने सादर कहा कि
“जल पीजिये ।” आपने पूछा कि “पानी कहाँ है ?” उसने बताया
“आवखाने में है ॥”

तब आपने रिस में आकर कहा कि “वहाँ कोई प्रेमी सेवक
तो है ही नहीं, पिलावै कौन ?” वह कुछ न बोला । तब आपने
उसको एक लात मारकर पूछा कि “अरे तूने हमारी बात सुनी
अनसुनी करदी ?” तब घबड़ाके कहने लगा कि “जिस बड़भागी
को आप आज्ञा दीजिये सो पिलावै” आपने आज्ञा की कि “उस
पिलानेवाले प्रेमी को तो तूने पकड़कर कैद किया है ॥”

ऐसा सुन बादशाह बहुत घबड़ाया, डरा, और उसके हृदय
में भक्तिभाव उत्पन्न हुआ । उसकी सोती हुई बुद्धि जाग उठी और
स्वयं उसकी नींद भी टूट गई ॥

चौपाई ।

“अब सेमझ कछु सो नर नाहू । टेढ़ देखि शंका सबकाहू ॥”
दो० “सन्तननिन्दा अति बुरी, भूलि सुनो जानि कोइ ।
किये सुने सब जन्म के, सुकृत डारै खोइ ॥ १ ॥”

(७६६) टीका । कवित्त । (७७)

दौरे नर ताही समै बेगि दै लिवाय ल्याए, देखि लपटाये पांय
नृप दृग भीजे हैं । “साहिव * तिसायें, जाय अबहीं पियावौ नीर,
और पै न पीवैं, एक तुमहीं पै रीभे हैं ॥ लेवौ देस गांव,” “सदा
पीवहीं सो लाग्यौ रहों, गहों नहीं नैकु धन पाय बहु छीजे हैं” ।
संग दै मसाल,† ताही काल में पठाये, यों कपाट जाल खुले, लाल
प्यायौ जल, धीजे हैं ॥ ६०० ॥ (३०)

वार्त्तिक तिलक ।

यवनराजकी आज्ञासे उसीक्षण लोग दौड़े जाके श्रीप्रेमनिधिजी
को लिवालाये, बादशाह देख नेत्रों में प्रेम के आंसू भर आपके
चरणों में पड़के कहने लगा कि “साहिव को तृषा लगी है; और
के हाथ से नहीं पीते; एक आपही पर प्रसन्न हैं, आप शीघ्र अभी
जाकर जल पिलाइये; और मुझसे देश गांव जो चाहिये सो
लीजिये, मुझे दास समझिये, मैं सदा चरणों ही से लगा रहूंगा ॥”
आपने उत्तर दिया कि “मैं उसीसे लगा रहता हूं धन कुछ भी नहीं
लूंगा मुझको बहुत धन मिला और चला गया । धन आनित्य है ॥”

बादशाह ने उसी क्षण प्रकाश के साथ आपको घर भेजवा
दिया । सब किवाड़ खुले, आपके स्नानकर, आपने प्रभु को जलपान
कराया । आप प्रसन्न हुये और प्रभु भी प्रसन्न हुये । श्रीप्रेमनिधिजी
की जय । प्रेम की जय जय जय ॥

(२०१) श्रीराघवदास दूबलौजी ।

(७६७) छाप्य । (७६)

“दूबलो” जाहि दुनियां कहै, सो भक्त भजनमांटौ
महंत ॥ सदाचार गुरुशिष्य, त्याग विधि प्रगट दिखाई ।
बाहेर भीतर विसद, लगी नहिं कलियुग काई ॥ राघौ
रुचिर सुभाव असद आलाप न भावै । कथा कीर्तन
नेम मिलैं संतनि गुन गावै ॥ तायतोलि पूरौ निकप,

* “साहिव” = صاحب = प्रभु । † “मसाल” = مصالح = प्रकाश ॥ ‡ “दुनियां” = دُنْیا = संसार ॥

ज्यों घन अहरनि हीरौ सहंत । “दूबलो” जाहि दुनियां
कहे, सो भक्त भजनमोटी महंत ॥ १६८ ॥ (४६)

वार्त्तिक तिलक ।

जिन राघव को संसार के लोग “दुबलेजी” वा “दूबरजी” कहते हैं, सो भगवद्भक्ति और नामस्मरण भजन में बड़े मोटे सहंत थे । सुन्दर आचार तथा गुरु शिष्य की रीति त्याग विधि आपने अपने आचरणों से प्रगट दिखा दिया । बाहर और भीतर हृदय से अति निर्मल थे । कलियुग की काई मलीनता नहीं लगने पाई । “श्रीराघव-दासदुबलेजी” का स्वभाव बहुत ही अच्छा था क्योंकि आपको असद् वार्त्ता का कहना सुनना प्रिय नहीं लगता था । संतों में मिले हुये नियम से श्रीहरिकथा नाम कीर्तन प्रभु के गुणों को सदा गाते थे । जैसे सुवर्ण को तपाय के कसौटी में कसने से चोखाई की परीक्षा होती है और हीरा की अहरनि (निहाई) पर रखकर घन की चोट सहने से परीक्षा होती है ऐसे ही आप गुरु संतों की चोट सहनेवाले परीक्षा में पूरे थे, भक्ति, भजन और सत्संग में मोटे सहन्त थे । अपने पदों में आप “दुवरा” वा “दूवर” छाप (भोग) रखते थे ॥

(७६८) छप्पय । (७५)

दासनि के दासत्त कौ, चौकस चौकी ए मड़ी ॥
हरिनारायण, नृपति पदमें, “वेरछै” विराजै । गांव
“हुसंगाबाद” अटल, ऊँधौ, भलछाजै ॥ भैलै तुलसी-
दास, भट ख्यात, देवकल्याणौ । बोहिथ बीरांराम-
दास, “सुहेलै” परम मुजानौ ॥ “औली” परमानंद
कै, ध्वजा सबल धर्म की गड़ी । दासनि के दासत्त कौ,
चौकस चौकी ए मड़ी ॥ १६९ ॥ (४५)

वार्त्तिक तिलक ।

श्रीभगवद्दासों की दासता के लिये, ये चौकस चौकी मड़ी हुए

अर्थात् जैसे मार्ग चलने वालों को टिकने की चौकियां होती हैं, ऐसे ही श्रीभगवद्दासों के रहने के अर्थ इन संतसेवियों के पुनीतगृह सुशोभित हुये ॥

(११२) वेरछैग्राम में श्रीहरिनारायणजी, और राजा पदुमजी विराजमान हुए ॥

(३१४) हुसंगावाट नगर में श्रीअटलजी और उधोजी बहुत अच्छे शोभित हुए ॥

(५१६) पासही में मिले हुये श्रीतुलसीदासजी तथा देवकल्यानजी संतसेवा में विख्यात सुभट थे ॥

(७) सुहेले में भवसागरकी नौका सरीखे वीरारामदासजी परम सुजान थे । और—

(८) “ओली” में श्रीपरमानन्दजीके द्वार पर भागवतधर्म की दृढ़ ध्वजा गड़ी थी ॥

(७६६) इत्थम् । (७४)

अबला सरीर साधन सबल, ए बाई हरिभक्ति बल ॥
देमां, प्रगट सब दुनी, रामाबाई, बीरां, हीरामनि ।
लाली, नीरां, लक्ष्मि, जुगल पार्वती, जगत धनि ॥
खीचनि, केसी, धनां, गोमती, भक्त उपासिनि । बाद-
रांनी, विदित गंगा, जमुनां, रैदांसिनि ॥ जेवां, हरिषां
जोईंसिनि, कुंवरिरायं, कीरति अमल । अबला सरीर
साधन सबल, ए बाई हरिभक्ति बल ॥ १७० ॥ (४४)

वार्त्तिक तिलक ।

इन बाइयों के शरीर तो अबला स्त्रियों के थे, परन्तु सबल साधन करके ये श्रीहरिभक्ति में बड़ी बलवान हुई ॥

(१) सब जगत् में प्रगट
श्रीदेमाबाईजी

(२) श्रीरामाबाईजी
(३) श्रीबीरांबाईजी

- | | |
|------------------------------|--------------------------|
| (४) श्रीहीरामनिजी | (१४) जगत् विख्यात |
| (५) श्रीलालीजी | श्रीवादरानीजी |
| (६) श्रीनीरांजी | (१५) श्रीगंगावाईजी |
| (७) श्रीलक्ष्मीवाईजी | (१६) श्रीयमुनावाईजी |
| (८) दोनों "पार्वती" | (१७) श्रीरैदासिनिजी |
| जगत् में धन्य हुई | (१८) श्रीजेवावाईजी |
| (१०) श्रीखीचनिजी | (१९) श्रीहरिपांवाईजी |
| (११) श्रीकेशीजी | (२०) श्रीजोड़सिनिजी |
| (१२) श्रीधनावाईजी | (२१) निर्मलकीर्तियुक्त |
| (१३) श्रीगोमतीजी, श्रीहरि- | श्रीकुंवरिरायजी |
| भक्तों की उपासना करनेवाली | |

(२०२) श्रीकान्हरदासजी ।

(७७०) छप्पय । (७३)

“कान्हरदास” संतनिकृपा, हरि हिरदै लाहौ लह्यौ ॥

श्रीगुरु शरणै आय भक्ति मारग सत जान्यौ । संसारी
धर्महि छाँड़ि भूठ अरु सांच पिछान्यौ ॥ ज्यों साखा
द्रुम चंद जगतसों इहि विधि न्यारौ । सर्वभूत सम
दृष्टि, गुननि गंभीर अति भारौ ॥ भक्त भलाई बदन
नित, कुबचन कबहुँ नाहिन कह्यौ । कान्हरदास संतनि
कृपा, हरि हिरदै लाहौ लह्यौ ॥ १७१ ॥ (४३)

वार्षिक तिलक ।

श्रीकान्हरदासजी ने संतों की कृपा से अपने हृदय में परम
लाभ श्रीहरिस्वरूप को पाया । श्रीगुरु शरण में आकर सुन्दर भक्ति
के मार्ग को यथार्थ जाना, संसारियों के धर्म कर्मों को छोड़, जगत्
को भूठा तथा आत्मस्वरूप को सत्य पहिचाना । जैसे लोग बतलाते
हैं कि “अमुक वृक्ष की शाखापर वह चन्द्रमा दिखाता है” पर चन्द्रमा

उस शाखा से लाखों कोस पर है, इसी प्रकार चन्द्रशाखा न्याय से श्रीकान्हरदासजी कहनेमात्र ही को तो संसार में रहे परन्तु वस्तुतः पृथक् थे । और सर्व भूतों में समदृष्टि से भगवद्रूप व्याप्त देखते; शुभगुणों से भरे, अतिगंभीर, समुद्र के समान थे; अपने मुखसे भगवद्भक्तों की भलाई बड़ाई सदा कहते; कुवचन कभी न बोले । इस प्रकार आपने अपने हृदय में हरिरूप का लाभ उठाया ॥

(२०३।२०४) श्रीकेशवलटेरा; श्रीपरशुरामजी ।

(७७१) द्विपर । (७०)

लख्यौ “लटेरा” आन विधि, परम धरम अति पीन तन ॥ कहनी रहनी एक, एक प्रभु पद अनुरागी । जस बितान जग तन्यौ संत संमत बड़भागी ॥ तैसोई पून सपूत नूत फल जैसोई परसा । हरि हरिदासनि टहल, कवित रचना पुनि सरसा ॥ (श्री) सुरसुरानन्द संप्रदाय दृढ़, “केसव” अधिक उदार मन । लख्यौ “लटेरा” आन विधि, परम धरम अति पीन तन ॥ १७२ ॥ (४२)

वार्षिक तिलक ।

(१) श्रीकेशवलटेराजी जंगत् की विधि से अति दुर्बल थे ॥

दो० “नारायण तू भजन कर, काह करौंगे कूर ।

अस्तुति निन्दा जगत की, दो उनके शिर धूर” ॥

और परमधर्म श्रीभगवद्भक्ति से परम पुष्ट थे ॥

दो० “स्वामि सखा पितु मातु गुरु, जिनके सब तुम्ह तान ।

तिनके मन मन्दिर बसहु, सीयसहित दोउ भ्रात” ॥

आपकी कहनी और रहनी एक समान थी, तथा श्रीसीताराम-चरणानुराग में अद्वितीय थे । आपके संतसंमत सुयश का वितान लोक में तन गया था ॥

(२) जैसे बड़भागी श्रीकेशवजी थे वैसेही आपके सुकृत वृक्ष

के नवीन फल सपूत पूत श्रीपरशुमजी श्रीहरि और हरिदासों की सेवा टहल में तत्पर हुये । तथा हरियशयुक्त कवित्त अति सरसरचने थे । श्री १०८ सुरसुरानन्दस्वामीजी के संप्रदाय में दृढ़ श्री-केशव लटेराजी अतिशय उदार मनवाचे हुये । स्वामी श्री १०८ सुरसुरानन्दजी की जय ॥

(२०५) श्रीकेवलरामजी ।

(७७७) द्विपय । (७१)

“केवलराम” कलियुग के, पतित जीव पावन किये ॥ भक्ति भागवत विमुख जगत, गुरु नाम न जानैं । ऐसे लोक अनेक ऐंचि सनमारग आनैं ॥ निर्मल रति निहकाम, अजा तैं सदा उदासी । तत्त्वदरसी तम-हरन, सील करुना की रासी ॥ तिलक दाम नवधा रतन, कृष्णकृपा करि दृढ़ दिये । “केवलराम” कलियुग के, पतित जीव पावन किये ॥ १७३ ॥ (४१)

वार्त्तिक तिलक ।

श्रीकेवलरामजीने कलियुग के पतित जीवोंको पावन किया । जो जगत् के जीव भक्ति भक्त भगवंत गुरु को नाममात्र भी नहीं जानते थे, उनको भी विमुखता से खींचकर, भक्ति सतमार्ग में आरुढ़ कर दिया । प्रभु के बिषे आपकी निर्मल प्रीति थी, विषयसुख से निष्काम, माया से सदा उदासीन रहते थे । अनात्म, आत्म, परमात्म तीनों तत्त्वों को ज्ञानदृष्टि से यथार्थ देखनेवाले विवेकी थे और सब जीवों का अज्ञानरूपी अन्धकार हरनेवाले, शील और करुणाकी राशि ही थे । आपने जीवों को तिलक कंठी माला और नवधा भक्तिरूपी रत्न तथा श्रीकृष्णकृपालुता भले प्रकार दृढ़ दी । इस प्रकार कलियुग के बहुत से पतित जीव आपने पावन किये ॥

(७७३) टीका । कवित्त । (७०)

घर घर जाय कहै यहै दान दीजै मोकों कृष्णसेवा कीजै नाम लीजै चित लायकै । देखे भेषधारी दस बीस कहूं अनाचारी, दये प्रभु सेव-
निकों रीति दी सिखायकै ॥ करुणानिधान कोऊ सुने नहीं कान कहूं,
बैल के लगायौ सांटौ लोटे दया आयकै । उगट्यो प्रगट तनमनकी
सचाई अहो, भए तदाकार कहौ कैसे समझायकै ॥६०१॥ (२६)

वार्तिक तिलक ।

आप सबोंके घर में जा जाके यही कहते थे कि “श्रीकृष्णसेवा
करो और चित्त लगा के उनका नाम लिया करो; मुझे यही दान
दो ।” जहां कहीं दस बीस बैष्णव वेषधारी अनाचारी देखते थे,
उनको अपने पास से प्रभुभी मूर्तियां देकर सेवा पूजा भजन की
रीति सिखला देते थे ॥

करुणानिधान तो आप ऐसे थे कि वैसा कहीं कोई कानों से
सुनने में भी नहीं आता, एक समय मार्ग में कोई बनजारा बैल
लिये जाता था, आप भी पास पास चले जा रहे थे, उसने अपने
बैल को एक सांटी मारी, यह देखते ही श्रीकेवलरामजी दया से
भूमि पर गिरपड़े, लोगों ने उठाकर देखा तो आपकी पीठ में वही
सांटी ज्यों की त्यों प्रत्यक्ष उपटी है ! देखिये, आपके मनकी कृपाकी
सचाई कि तदाकार होगये । यह आश्चर्य रीति किसप्रकार कहने
और समझाने में आसकरी है ?

(२०६) श्रीआसकरनजी ।

(७७४) द्रव्य । (६६)

(श्री) मोहन मिश्रित पदकमल, “आसकरन” जस
विस्तख्यौ ॥ धर्मसीलगुनसीव महाभागौत राजरिषि ।
पृथीराजकुलदीप भीमसुत विदित कील्ह सिषि ॥ सदा-
चार अति चतुर, बिमल बानी, रचना पद । सूर धीर
उद्धार विनै भलपन भक्तनि हृद ॥ सीतापति राधासुवर,

भजन नेम कूरम धख्यौ । (श्री) मोहन मिश्रित पद-
कमल, “आसकरन” जस विस्तख्यौ ॥ १७४ ॥ (४०)

वार्त्तिक तिलक ।

श्रीजानकीमोहन और श्रीराधिकामोहन दोनों मोहन मिश्रित चरणकमलोंकी आसा करनेवाले श्री “आसकरनजी” ने प्रभुका तथा अपना यश विस्तार किया । आप, कूर्मवंशी (कछवाह) श्रीपृथ्वीराजजी के कुल के दीपक, भीमसिंहजी के पुत्र, श्रीस्वामी कीलहदेवजी के शिष्य, नरवरगढ़ के राजा परम विख्यात हुये । बड़े धर्मशील, शुभ गुणों के सीम, महाभागवत राजर्षि, सूर, धीर, अति उदार, विनय-युक्त, सदाचार तत्पर, हरिभक्तों से अनुराग तथा भलप्यन करनेवालों में श्रेष्ठ हुये । विमल बानी से, प्रभु सुयशयुक्तपद, रचना करने में अति चतुर थे । श्रीसीतापति और श्रीराधावर के पूजन भजन का नियम आपने अपने हृदय में दृढ़ धारण किया ॥

(७७५) टीका । कवित्त । (६८)

नरवरपुर ताकौ राजा नरवर जानौ मोहन जू धरि हियें सेवा
निके करी है । घरी दस मंदिर में रहैं रहै चौकी द्वार, पावत न जान
कोऊ ऐसी मति हरी है ॥ पख्यो कोऊ कामे आय अवहीं लिवाय
ल्यावौ कहे पृथीपति लोग कान भें न धरी है । आई फौज भारी, सुधि
दीजियै हमारी, सुनि बहूवात टारी, परी अति खरबरी है ॥ ६०२ ॥ (२८)

वार्त्तिक तिलक ।

श्रीआसकरनजी-सब नरों में श्रेष्ठ नरवरगढ़ के राजा युगलमोहन जी को हृदय में धारणकर बहुत अच्छी सेवा पूजा इस प्रकार करते थे कि दस बड़ी दिन चढ़े तक मंदिर में रहते थे, और द्वारपर चौकी खड़ी रहती थी कि उतने समय भीतर कोई भी नहीं जाने पाता था । ऐसी मति भजन में एकाग्र थी ॥

एक समय संयोगवश नरवरगढ़ में बादशाह आया और दोपहर के पहिले ही सुभटोंको आज्ञा दी कि “आसकरनजीको अभी लिवा लाओ” राजभटों ने, आकर भक्तराज के द्वारपालों से कहा, पर

किंसी ने उन दूतों की नहीं सुनी । तब बहुत भारी सेना आई; सेनापति ने कहा कि “राजा को हमारी बात सुनाओ” लोगों ने वह बात भी टाल दी । तब सेनापति लोग क्रोध से अति आतुर हुये ॥

(७७६) टीका । कवित्त । (६७)

कहिके पठाई, “कहौ कीजियै लराई” सुनि रुचि उपजाई चलि पृथीपति आयो है । पखो सोच भारी, तब बात यों विचारि कही “आप एक जावौ,” गयौ अचिरज पायो है ॥ सेवा करि सिद्धि, साष्टांग हैकै भूमि परे, देखि बड़ी वेर, पांव खडग लगायो है । कटिगई एड़ी, ऐपै टेढ़ीहू न भौंह करी करी नित नेम रीति धीरज दिखायो है ॥ ६०३ ॥ (२७)

वार्त्तिक तिलक ।

सेनापति ने बादशाह के पास कहला भेजा कि “यदि आज्ञा हो तो हम युद्ध का आरंभ करें, क्योंकि हमारा वृत्तान्त राजा के पास कोई भी पहुँचाता ही नहीं ।” सुनकर बादशाह के मन में राजा के देखने की रुचि उत्पन्न हुई । स्वयं आया ॥

तब राजा के मंत्री आदिकों को बड़ा सोच पड़ा, विचार कर यवनाधीश से बोले कि “केवल एक आप मंदिर के भीतर जाइये.” मनमें आश्चर्य मान भीतर जाकर देखा कि “आसकरनजी पूजा समाप्त कर भूमि में पड़े साष्टांग प्रणाम कर रहे हैं ॥”

दो० “प्रेम सहित असुमन ढरै, धरं गुगलकौ ध्यान ।

नारायण ता भक्त को, जगमें दुर्लभ जान” ॥

ध्यानयुक्त बड़ीवेर पड़ेदेख; यवनराज ने राजा के चरण में धीरे से खड्ग मारा । आपकी एड़ी कटगई तथापि न दुख का कुछ भान, और न भौंह तक टेढ़ी हुई । जिस प्रकार नित्य प्रणाम करने का नियम था उसी प्रकार धैर्य देखने में आया ॥

चांपार्द ।

“मन तहँ जहँ रघुवर बैदेही । बिनु मन, तन दुख सुख नुग्रिकेही” ॥

(७७७) टीका । कवित्त । (६६)

उठि चिक डारि; तव पाछें सों निहारि, कियौ मुजरा *विचारि,
वादशाह अति रीझे हैं । हित की सचाई यहै, नेकु न कचाई होत,
चरचा चलाई भाव सुनि सुनि भीजे हैं ॥ बीते दिन कोऊ नृपभक्त
सो समायौ, पृथीपति दुख पायौ, सुनी भोग हरि छीजे हैं । करै
विप्र सेवा तिन्है गांव लिखि न्यारे दिये चाके प्रान प्यारे लाइ करौ
कहि धीजे हैं † ॥ ६०४ ॥ (२६)

वार्त्तिक तिलक ।

फिर उठकर प्रभु के मंदिर में चिलमन (व्यवधान, चिक)
डाल, पीछे देखा, वादशाह को खड़े पा, यथोचित जोहार किया
आदाय बजालाया । वादशाह, राजा की भक्तिप्रीति नियम की सचाई
तथा हृदय देख विचारकर अतीव प्रसन्न हुआ ॥

फिर कुछ भाव भक्ति का प्रश्न किया । श्रीआसकरनजी के मुख
से उत्तम उत्तर सुन, सरस हृदय होकर, चत्ता गया ।

चौपाई ।

“जो प्रभु से सच्चा सो जीना । श्रीहरि सांचे मनके मीना” ॥

कुछ कालान्तर में वह भक्त राजा (श्रीआसकरनजी) भगवत्
धाम को पधारे; वादशाह सुन बड़ा दुखी हुआ । पीछे यह भी सुना
कि “उनके प्रभु को भोग राग यथार्थ नहीं लगता ।” तब पूजा
सेवा करनेवाले ब्राह्मणों को राज्य से न्यारे ग्राम लिख दिया और
कहा कि “आसकरनजी के प्राणप्यारे प्रभु को यथार्थ पूजन प्रेम
लाड़ प्यार किया करो ।” ब्राह्मण वैसाही करने लगे । यवनराज
अति प्रसन्न हुये ॥

(२०७) श्रीहरिवंशजी ।

(७७८) छप्पय । (६५)

निहिकिंचनभक्तानि भजै, हरि प्रतीति ‘हरिवंस’

* “मुजरा” = मुजरा, प्रणाम ॥

† “भीजे हैं” = प्रसन्न, सुखी हुए ॥

के ॥ कथा कीर्तन प्रीति, संतसेवा अनुरागी । खरिया
खुरपा रीति ताहि ज्यों सर्वसु त्यागी ॥ संतोपी, सुठि,
सील, असद आलाप न भावै ॥ काल वृथा नहिं जाय
निरंतर गोविंद गावै ॥ सिष सपूत श्रीरङ्ग को, उदित
पारषद अंस के । निहिकिंचन भक्तनि भजै, हरि प्रतीति
“हरिवंस” के ॥ १७५ ॥ (३६)

वार्त्तिक तिलक ।

निष्किंचन होके अर्थात् कुछ पदार्थ का संग्रह नहीं रखके, श्रीहरि
विषे प्रीति प्रतीनियुक्त होके, “श्रीहरिवंश भक्त” निष्किंचन (विरक्त)
हरिभक्तों की सेवा करते थे ॥

चौपाई ।

“तेहिते कहत संत श्रुति टेरे । परम अकिंचन प्रिय हरि केरे” ॥

श्रीसीतारामकथा श्रवण तथा नाम कीर्तन में अति प्रीति, और
संतसेवा में परम अनुराग था ॥

दो० “रसिकन कौ सतसंग नित, युगल ध्यान दिन रैन ।

परम विराग सुवेष वर, बोलत सुखद सुबैन” ॥

जैसे एक समय एक राजा ने गंगास्तान कर अपने पास के
लाखों रुपये के पदार्थ दान कर दिये, और उसी समय एक घसि-
यारा जिसके पास केवल खरिया (जाली) और खुरपामात्र था उसने
भी दोनों (सर्वस्व) दान कर दिया; स्वर्ग में राजा और घसियारा
दोनों में घसियारा राजा से उत्तम लिखा गया क्योंकि घसियारे ने
अपना सर्वस्व दान किया; ऐसेही “हरिवंशजी” सर्वस्व के त्यागी
(दानी) थे ॥

अति संतोपी, परम सुशील थे; असत् वार्ता का कहना और
सुनना आपको कभी न अच्छा लगता, थोड़ा भी काल वृथा नहीं
जाता; निरन्तर श्रीगोविन्दगुण गान करने थे । श्रीरंगजी के बड़े

सपूत शिष्य श्रीहरिवंशजी भगवत् पार्षदों के अंश से उदय
(प्रगट) हुये ॥

(२०८) श्रीकल्याणजी ।

(७७६) छप्पय । (६४)

हरिभक्ति, भलाई, गुन गँभीर, बाँटें परी “कल्याण”
के ॥ नवकिशोर दृढ़व्रत अनन्य मार्ग इक धारा ।
मधुर वचन मन हरन सुखद जानत संसारा ॥ पर उप-
कार विचार सदा करुना की रासी । मन वच सर्वस
रूप भक्तपद रेनु उपासी ॥ “धर्मदास” सुत सीलसुठि,
मनमान्यो कृष्ण सुजान के । हरिभक्ति, भलाई, गुन
गँभीर, बाँटें परी “कल्याण” के ॥ १७६ ॥ (३८)

वार्तिक तिलक ।

श्रीहरिभक्ति, और सबसे भलाई करनी, तथा सन्तगुणों की
गँभीरता “श्रीधर्मदासजी के पुत्र श्रीकल्याण भक्तजी” के बखरे में
पड़ी । नवल नन्दकिशोर के दृढ़ प्रेमव्रतमें आपकी अनन्य मनकी वृत्ति
नदी के धारा की नाई एकरस लगी रहती थी । मनहरन मधुर
वचनों से सबको सुखद थे यह बात संसार में विदित थी । सदा
परोपकार, सारासार विचार, और करुणा की राशि थे । मन वचन
तन धन सर्वस्व रूप से हरिभक्तों के चरणों की रेणु की उपासना
करते थे । आप सुठि, सुशीलयुक्त, श्रीकृष्ण सुजानजी के मन के
भावते हुये ॥

(२०९) श्रीबीठलदासजी ।

(७८०) छप्पय । (६३)

‘बीठलदास’ हरिभक्ति के, दुहँ हाथ लाडूँ लिये ॥
आदि अंत निर्वाह भक्तपद रज व्रतधारी । रह्यो जगत
साँ ऐँड़, तुच्छ जाने संसारी ॥ प्रभुता पति की पधति

प्रगट कुल दीप प्रकासी । महत सभा में मान जगत
जानै रै दासी ॥ पद पढ़त भई परलोक गति, गुरु गोविंद
जुग फल दिये । “वीठलदास” हरि भक्ति के, दुहं हाथ
लाडू लिये ॥ १७७ ॥ (३७)

वार्तिक तिलक ।

श्रीवीठलदासजी दोनों हाथों में श्रीहरिभक्ति के लड्डू लिये
अर्थात् जीवनावधि इस लोक में हरिभक्तिमय सुयश, और शरीर
झूटने पर भगवद्धाम का लाभ उठाया । श्रीहरिभक्तों के चरणरज
सेवन का व्रत धारणकर आदि से अंत तक निर्वाह किया; जगत् से
पेंदयुक्त होकर संसार के धनी लोगों को तुच्छ समझा । प्रभुता
पति की पद्धति अर्थात् श्रीश्री (लक्ष्मी) संप्रदाय में प्रगट कुलदीप
होकर प्रकास किया ॥

सर्व जगत् जानता था कि आप रैदासजी के वंश में उत्पन्न
हुये तथापि महजनों के सभा में आपका बड़ा मान होता था ।
श्रीरामसुयशयुत पदको पढ़ते, पढ़ते परलोक गति हुई अर्थात् तन
तजके श्रीरामधाम को प्राप्त हुये । इस प्रकार श्रीगुरुगोविंद ने
युगल फल दिये ॥

(७=१) छन्द । (६२)

भगवंत रचे भारी भगत, भक्तनि के सनमान को ॥
“काहव *” श्रीरंग सुमति, सदानंद सर्वसु त्यागी ।
श्यामदास “लघुलंब” अननि, लोखै अनुरागी ॥ मारू
मुदितकल्यान, “परस” वंसी नारायन । “चेता” ग्वाल

* ‘काहव’ काई महात्मा बताते हैं कि (१) काह (२) श्रीरङ्ग (३) सदानन्द (४)
श्यामदास (५) मारू (६) मुदित (७) कल्याण (८) परस (९) वंसी (१०)
नारायण (११) चेता (१२) ग्वाल गोपाल (१३) शङ्कर ये सब (तेरहो) नाम
भक्तों ही के हैं । और कितनी ने लघुलंब के स्थान में पाठान्तर ‘लघुवंश’ बताया है
और नीचे कुल में उत्पन्न श्यामदास यह अर्थ उसके किये हैं ।

गोपाल, संकर लीला पारायन ॥ संतसेय कारज
किया, तोषत स्याम सुजान को । भगवंत रचे भारी
भगत, भक्तनि के सनमान को ॥ १७८ ॥ (३६)

वार्त्तिक तिलक ।

- श्रीभगवन्त ने, अपने भक्तों के सन्मान के अर्थ, अपने इन
भारी भक्तों को बनाया । जिन्होंने सन्तों की सेवा की और अपने कार्य
से श्रीश्यामसुजान को संतुष्ट किया ॥

- | | |
|--|---|
| (१) काहव ग्राम में श्रीरंगजी
सुन्दरमति वाले | (५) मारवाड़ में श्रीकल्याण
जी मुदित सन्तसेवक |
| (२) श्रीसदानन्दजी, अपना
सर्वस्व त्याग करनेवाले | (६) परस में श्रीवंशीनारा-
यणजी |
| (३) श्रीलघुलंब ग्राम में श्री-
श्यामदासजी अनन्य | (७) चेता में गोपालजी ग्वाल |
| (४) श्रीलाखैजी अनुरागी | (८) भगवत्लीलापरायण
श्रीशङ्करजी |

(२१०) श्रीहरीदासजी ।

(७८२) छप्पय । (६१)

तिलक दाम पर कामकों, "हरीदास" हरि निर्मयो ॥
सरनागत कों "सिवर;" दान "दधीच;" टेक "बलि" ।
परम धर्म "प्रह्लाद;" सीस देन "जगदेव" कलि ॥
वीकावत वानैत भक्तपन धर्मधुरंधर । "तूवर" कुल-
दीपक, संतसेवा नित अनुसर ॥ पारथपीठ * अचरज
कौन, † सकल जगत में जस लियो । तिलक दाम पर

* "पारथपीठ" = श्रीपारथ (अर्जुन) जी की पीढ़ी (वंश) में - श्रीअर्जुनजी के पुत्र
श्रीअभिमान्युजी, उनके श्रीपरीक्षितजी, सो परीक्षितजी की पीढ़ी (वंश) में श्रीहरि-
दासजी थे । श्रीअर्जुनजी के समान कहें तो आश्चर्य ही क्या ?

† पाठान्तर कौन, वचन ।

काम कों; “हरीदास” हरि निर्मयो ॥ १७६ ॥ (३५)

वार्त्तिक तिलक ।

तिलक कंठी मालामाल धारण करनेवाले वैष्णवों के भी कामना पूर्ति करने के लिये हरि ने श्रीहरीदासजी को निर्मान किया । आप के गुण गण अति अनुपम थे, शरणागत जन की रक्षा करने के लिये राजा शिवि के समान; दान देनेमें दधीचि के सरीखे; दान देकर सत्यता की टेक न छोड़नेमें राजा वलिके सदृश; परम धर्म भगवद्-भक्तिमें प्रह्लादजीके सरिस थे और रीभके सीस तक दे देनेमें कलियुगमें जैसे जगदेव थे उसी प्रकार के थे । श्रीहरीदासजी बीकावत* भक्तपन का बाना धरनेवाले, धर्मधुरंधर, “तूवर” कुलके दीपक, संतसेवा में नित्य तत्पर रहनेवाले थे (वंशका प्रभाव) ॥

“बीकावत वानैत भक्तग्रंथ, पोंगडव अवतारी । कपि जो बीरा लियो उठाय सीस अम्बर कइ भारी ॥ पीठ परीक्षित (पारथ) सार का सभा साख सन्तन कही । टेक एक बंसी तनी, जन गोविंद की निर्वही” ॥

(७८३) टीका । कवित्त । (६०)

प्रह्लाद आदि भक्त गए गुण भागवत सब इक ठौर आए देखे “हरिदास” में । “रीभि ‘जगदेव,’ ” सों यों कहिकै बखान कियो, जानत न कोऊ सुनौ कस्यो लै प्रकास में ॥ रहै एक नटी सक्रिरूप गुण जटी गावै लागै चटपटी मोह पावै मृदु हाँस में । राजा रीभवार करै देवे को विचार, पै न पावै सार काटै सीस “राख्यो तेरे पास में ॥ ६०५ ॥ (२५)

वार्त्तिक तिलक ।

श्रीप्रह्लादजी, शिवि, दधीचि, वलि इन भक्तों के गुण श्रीभागवत ग्रंथ में प्रसिद्ध हैं; उन सबोंके गुण इकट्ठे श्रीहरीदासजी में देखेगये ॥

श्रीनाभास्वामीजी ने रीभ में जगदेवजी के समान बखान किया सो “जगदेव” की रीभ का वृत्तान्त (श्रीप्रियादासजी) कहते हैं कि

* “बीकावती रानी” के समान श्रीहरीदासजी का वन, भक्ति में था । सब संसार में इन्हींने यश लिया ॥

कोई नहीं जानता, इससे मैं प्रकाश करता हूँ । एक शक्तिरूपिणी नाचनेवाली नटी रूप गुणयुक्त बड़ी चटकीली तान गाके मंद मंद हँसी से मोह उत्पन्न करती थी । राजा जगदेवरिभक्तार, देखके, देने को विचार करता, परन्तु उसके योग्य कोई द्रव्य नहीं पाया तब नटी से कहा कि “मैंने अपना सीस तुम्हको दिया, काटले ।” नटी ने उत्तर दिया कि “सीस अब मेरा है, अभी मैं आपके ही पास रखती हूँ ॥”

(७८४) टीका । कवित । (५६)

दियौ कर दाहिनो मैं, यासो नहीं जाचौ कहूँ, सुनि एक राजा भेदभाव सों बुलाई है । निरुत्तरि गई रीझि “लवौ कही;” आई “देहु” ओइयो बायों हाथ; रिस भरि कै सुनाई है ॥ “इतौ अपमान;” पानि दक्षिन लै दियौ अहो “नृप जगदेवजू कों;” “ऐसी कहा पाई है ?” । “तासो दसगुणी लीजै; मोको सो दिखाय दीजै;” “दर्ई नहीं जाय काहू, मोहिये सुहाई है” ॥ ६०६ ॥ (२४)

वार्तिक तिलक ।

जब जगदेव ने मस्तक देदिया तब नटीने कहा कि, “मैंने अपना दाहिना हाथ आपको दिया, अब इस हाथ से किसीसे न मांगूंगी और न लूंगी ॥”

यह सुनकर उस नटी को एक राजा भेदभाव से बुलाकर नाच करा और रीझ के कुछ देने लगा । उसने बायाँ हाथ बढ़ाया । राजा रिसा के कहने लगा कि “बायाँ हाथ पसार तुम हमारा अपमान करती हो ?” उसने उत्तर दिया कि “मैं अपना दाहिना हाथ राजा जगदेवजी को दे चुकी हूँ, उसके समान वस्तु दूसरा कौन देसकता है ?”

राजा कहने लगा कि “उसने क्या दिया ? मुझे दिखा दो; मैं उससे दशगुणी वस्तु दूंगा ।” नटी बोली कि “उसने मुझे बहुत प्यारी वस्तु दी है सर्वस्व दिया है; वैसा कोई भी नहीं देसकता ॥” एक महात्मा ने लिखा है कि वह नटी श्रीकालीजी का अंश अवतार थी ॥

(७८५) टीका । कवित । (५८)

कितौ समभावै “ल्यौवौ” कहै, यहै जक लागी, गई वड़भागी

पास “वस्तु मेरी दीजिये” । काटिदियो सीस, तन रहै ईशशक्ति लखो, ल्याई वरु सीस थार ढांपि, देखि लीजिये ॥ खोलिकै दिखायो, नृप मुरझा गिरायो तन, धन की न बात अब याकौ कहा कीजिये । मैं जु दीनौ हाथ जानि आनि ग्रीव जोरि दई लई वही रीति पद तान सुनि जीजिये ॥ ६०७ ॥ (२३)

वार्त्तिक तिलक ।

नटी ने बहुत समझाया, पर उस राजा ने बड़ी हठ से कहा कि “वह वस्तु लेही आवो ॥”

नटी ने जगदेव के पास जाके कहा कि “मेरी वस्तु मुझे दीजिये ।” राजा ने अपना सीस काट दिया । नटी ने शरीर को बड़े यत्न से रखवा सीस को थाल में धरके ढांक के इस राजा के पास लाकर दिखा के कहा कि “श्रीजगदेवजी की दी हुई वस्तु देखो ।” देखते राजा मूर्च्छित हो गिरपड़ा, कहने लगा कि “धन तो है नहीं यह तो मस्तक है, यह मैं कैसे देसकता हूं ?” नटी ने कहा कि “ऐसी वस्तु पाकर तब अपना दाहिना हाथ दे दिया है ॥”

फिर उस नटी की शक्ति देखिये कि माथा लाकर जगदेवजी के गले में जोड़कर वही पद तान गाने लगी, सीस जुड़ गया, वह जी उठा ॥

(७८६) टीका । कवित्त । (५७)

सुनी जगदेव रीति, प्रीति नृपराज सुता पिता सो बखानि कही वाही कौ लै दीजिये । तब तौ बुलाये समझाये बहु भांति खोलि बचन सुनाये “अजु बेटी मेरी लीजिये” ॥ नट्यो सतवार जब कही “डारौ मारि,” चले मारिबे कों, बोली वह “मारौ मत भीजिये” । “दृष्टि सो न देखै” कही “ल्यावौ काटि मूंड;” लाए, चाहै सीस आखिन को, गयौ फिरि, रीति ॥ ६०८ ॥ (२२)

वार्त्तिक तिलक ।

रूप और गान पर कौन नहीं रीझता ? जगदेवजी का यह सब वृत्तांत एक बड़े राजा की बेटी ने सुन उसपर प्रीति से आसक्त

होकर, अपने पिता से कहा कि “मेरा उसीसे विवाह कर दो।”
 दो० “विद्या अरु बेली, तिया, ये न गनै कुल जाति ।

जो इनके नियरे बसै, ताही को लपटाति” ॥ १ ॥

“प्रीति न जानै जात कुजात । भूख न जानै रूखा भात” ॥

तब वह जो बड़ा राजा था कि जिसके राज के अंतर्गत जगदेव राजा था, सो उसने जगदेव को बुलाकर बहुत प्रकार समझाकर खुलके कहा कि “मेरी बेटी तुम लो ॥”

इसने नहीं अंगीकार किया । तब उस राजा ने जगदेव के मार डालने की आज्ञा दी । उसकी बेटी ने कहा कि “मैं उसके प्रेम में डूबी हूँ, मारो मत, मेरे सामने लाओ ।” लोगों ने कहा कि “तुम्हारी ओर दृष्टि नहीं करेगा;” तब वह दुष्टा बोली कि “सीस काट के लाओ” जब मस्त्रक काटकर लाये, राजा की बेटी जगदेवजी के नेत्रों को देखने लगी; तब सीस का मुँह फिर गया । यह बातरीक्तने समझने योग्य है ॥

(७=७) टीका । कविच । (५६)

निष्ठा रिक्त्वार रीति कीनी बिस्तार यह सुनौ साधुसेवा हरीदास जू ने करी है । परदा न संतसौ है देत हैं अनन्त सुख रह्यौ सुख जानि भक्त सुता चित धरी है ॥ दोऊ मिलि सोवै रितु ग्रीष्म की छात पर गात पर गात सोये सुधि नहीं परी है । दातुन के करिबे को चढ़े निसि सेस आप चादर उढ़ाय नीचे आप ध्यान हरी है ॥ ६०६ ॥ (२१)

वार्त्तिक तिलक ।

यह तो जगदेव रिक्त्वार-निष्ठा विस्तार से वर्णित हुई । अब जिस प्रकार श्रीहरीदासजी ने साधुसेवा की है सो सुनिये । आपके गृह में साधुमात्र को ओट (परदा) नहीं था, अनेक प्रकार से सेवा कर सुख देते थे । खान पान पाकर एक वेपधारी आपके यहां रह गया, सो हरीदासजी की कन्या से विप्यासक्त होगया । एक दिवस ग्रीष्म ऋतुमें कतपर दोनों इकट्ठे सोते थे; श्रीहरीदासजी कुछ रात्रि शेष में प्रभाती (दातुअन) करने के लिये अकस्मात् कोठे पर चढ़े; सो

दोनों को देख के अपना दुपट्टा ओढ़ाकर, नीचे आ श्रीभगवत् का ध्यान करने लगे ॥

दो० “या भव पारावार को, उलँधि पार को जाय ।

तियछवि छाया ग्राहिनी, वीचहि पकरय आय ॥ १ ॥

रसन सिसन संजम करै, प्रभु चरनन तरवास ।

तवहीं निश्चै जानिये, राम मिलन की आस” ॥ २ ॥

(७८८) टीका । कवित्त । (५१)

जागि परे दोऊ, अरचरे देखि चादर कों, पेखि पहिचानी सुता पिताही की जानी है । संत दृगनये चले बैठे भग पग लये गये लै एकांत में यों विनती बखानी है ॥ “नेकु सावधान हैंकै कीजिये निसंक काज, दुष्टराज छिद्र पाय कहै कटुवानी है । तुमको जु नाव धरै जरै सुनि हियौ मेरौ, डरै निन्दा आपनी न होत सुखदानी है ॥ ६१० ॥ (२०)

वात्तिक तिलक ।

दोनों जागे और दुपट्टा देख घबड़ागये; कन्याने पहिचाना कियह मेरे पिता ही का बख है, नामका साधु ऊपर से उतर लज्जा से नेत्र नवाये चला; श्रीहरीदास मार्ग में नीचे बैठे थे देखकर, उसके चरणों में प्रणाम कर एकान्त में लगये और विनयपूर्वक शिक्षा करने लगे कि “ऐसा कार्ययुक्ति सावधानी से किया करिये, निःसंक होकर करने में दुष्ट लोग छिद्र देख पाय कटुवानी कहते हैं; आप सब संतों की निन्दा सुन मेरा हृदय जलेगा इससे मैं डरता हूँ; संत की निन्दा अपनी ही निन्दा है-सो अपनी निन्दा सुख देनेवाली नहीं होती है (वा, संत की निन्दा अप्रिय है मुझे, और मैं अपनी निन्दा से नहीं डरता, वह तो सुखदाई है, “निन्दकवपुरा प्राण हमारा”)

(७८९) टीका । कवित्त । (५२)

इतनी जतावनी में भक्तिकों कलंक लगै, ऐपै संक वही, साधु घटती न भाइयै । भई लाज भारी, विपैवास धोय डारी नीके, जीके दुख रासि, चाहै कहूं उठि जाइयै ॥ निपट मगन किये नाना विधि

सुख दिये, दियेपै न जान, “मिलि लालन लड़ाइयै” । गोविन्द अनुज जाके वांसुरी कौ सांचोपन मन मैं न ल्यायौ नृप इहि विधि गाइयै ॥ ६११ ॥ (१६)

वार्त्तिक तिलक ।

मैंने आपको इतनी बात जो जताई सो मैं उचित नहीं समझता मानो मेरी भक्ति में इतना कलंक सरीखा लगा, पर क्या करूं ? साधु की निन्दा वा घटती मुझे नहीं अच्छी लगती इससे इतना कहा है । सुनकर उस साधु को बड़ी भारी लज्जा और ग्लानि हुई, सब विषय दुर्गंध को छोड़ मनमें बड़ा दुखी हो, वहां से चले जाने को चाहा; परन्तु आपने बहुत समझा कर उसको अनेक प्रकार का सुख दे रक्खा और कहा कि “मैं और आप मिलजुगकर प्रभुको लाड़लड़ाएँ॥”

श्रीहरीदासजी के छोटे भाई “श्रीगोविन्द” जी थे उनकी यह प्रतिज्ञा थी कि श्रीकृष्णचन्द्रजी के आगे और संतों के समीप मैं बहुत उत्तम वांसुरी बजाते थे यह सुन बादशाह ने कहा कि “मुझे वांसुरी सुनादो।” पर आपने किसी प्रकार उसके समीप नहीं बजाया । अपनी टेक नहीं छोड़ी ॥

इस प्रकार, हमने श्रीहरीदासजी की कथा गान की ॥

“टेक एक वंशी तनी “जन गोविन्द” की निर्वही ॥ युगल-चन्द किरपाल तासु को दास कहावै । बादशाह सों पैज हुकुम नहीं वेणु बजावै ॥ &c., &c.,

जिला मिर्जापूर “चुनार” के पण्डित श्रीभाण्डप्रताप तिवारी जी, जिन्होंने श्रीकबीरजी की साखी, तथा श्रीगोस्वामीजी की विनय-पत्रिका और भक्तमाल को अंग्रेजी में उल्था किया है, इन महाशय से भी मुझे समय समयपर सहायता मिली है । इसके लिये इन महाशय को मेरे अनेक धन्यवाद हैं । शोककी बात है कि इनकी ये तीनों पुस्तकें छपीं नहीं ॥

(२११) श्रीकृष्णदासजी ।

(७६०) छप्पय । (५३)

नन्दकुँवर “कृष्णदास” कों, निज पग तें नूपुर
 दियौ ॥ तान मान सुर ताल सुलय सुंदरि सुठि सोहै ।
 सुधा अंग भ्रूभंग गान उपमाकों को है ॥ रत्नाकर संगीत,
 रागमाला, रंगरासी । रिभये राधालाल, भक्तपद-
 रेनु उपासी ॥ स्वर्णकार “खरगू” सुवन, भक्तभजन-
 पद दृढ़ लियौ । नन्दकुँवर “कृष्णदास” कों, निज
 पग तें नूपुर दियौ ॥ १८० ॥ (३४)

वार्त्तिक तिलक ।

श्रीकृष्णदासजी को नृत्य करते समय में श्रीनन्दकुमारजी ने
 अपने चरणों से नूपुर (छुंछुरू) निकाल के पहना दिया । आप नृत्य
 भेद और गान में बड़े प्रवीण थे । पद तान का प्रमान स्वर ताल
 अच्छी लय ये सब आपके गान नृत्य में अंग सुंदर शोभने थे ।
 सुधा भ्रू भंग आदिक व्यंजक अभिनय और गान अनुपम था ।
 संगीत रत्नाकर और रागमाला, रंगरासि आदि में जो गान नृत्य के
 भेद लिखे हैं सो सब आप जानते थे । इन गुणों से श्रीराधालालजी
 को प्रसन्न कर लिया । श्रीहरिभक्तों के चरणरेणु के उपासक स्वर्ण-
 कार (सोनार) “श्रीखड़गूजी” के पुत्र (कृष्णदासजी) ने भगवद्भक्तों
 के भजनका पद दृढ़कर ग्रहण किया ॥

जिनको गाना भलेप्रकार आता है, जिनका स्वर अति मधुर है,
 जिनको प्रेम के पद बहुत कण्ठस्थ हैं वा स्वयं रच सकते हैं, और
 गाने के समय जो रसका अनुभव करते हैं, उन बड़भागियों की
 प्रशंसा किससे हो सकती है ॥

(७६१) टीका । कवित्त । (५२)

कृष्णदास ये सुनार राधाकृष्ण सुखसार, लियौ सेवाकरि पाछे

सुख दिये, दियेपै न जान, “मिलि लालन लड़ाइयै” । गोविन्द अनुज जाके बांसुरी कौ सांचोपन मन मैं न ल्पायौ नृप इहि विधि गाइयै ॥ ६११ ॥ (१६)

वार्त्तिक तिलक ।

मैंने आपको इतनी बात जो जताई सो मैं उचित नहीं समझता मानो मेरी भक्ति में इतना कलंक सरीखा लगा, पर क्या करूं ? साधु की निन्दा वा घटती मुझे नहीं अच्छी लगती इससे इतना कहा है ।” सुनकर उस साधु को बड़ी भारी लज्जा और ग्लानि हुई, सब विषय दुर्गंध को छोड़ मनमें बड़ा दुखी हो, वहां से चले जाने को चाहा; परन्तु आपने बहुत समझा कर उसको अनेक प्रकार का सुख दे रखा और कहा कि “मैं और आप मिलजुलकर प्रभुको लाड़लड़ाएँ॥”

श्रीहरीदासजी के छोटे भाई “श्रीगोविन्द” जी थे उनकी यह प्रतिज्ञा थी कि श्रीकृष्णचन्द्रजी के आगे और संतों के समीप मैं बहुत उत्तम बांसुरी बजाते थे यह सुन बादशाह ने कहा कि “मुझे बांसुरी सुनादो।” पर आपने किसी प्रकार उसके समीप नहीं बजाया । अपनी टेक नहीं छोड़ी ॥

इस प्रकार, हमने श्रीहरीदासजी की कथा गान की ॥

“टेक एक वंशी तनी “जन गोविन्द” की निर्वही ॥ युगल-चन्द किरपाल तासु को दास कहावै । बादशाह सो पैंज टुकुम नहिं वेणु बजावै ॥ ६११ ॥

जिला मिर्जापूर “चुनार” के पण्डित श्रीभाण्डप्रताप तिवारी जी, जिन्होंने श्रीकवीरजी की साखी, तथा श्रीगोस्वामीजी की विनय-पत्रिका और भक्तमाल को अंग्रेजी में उल्था किया है, इन महाशय से भी मुझे समय समयपर सहायता मिली है । इसके लिये इन महाशय को मेरे अनेक धन्यवाद हैं । शोककी बात है कि इनकी ये तीनों पुस्तकें छपीं नहीं ॥

(२११) श्रीकृष्णदासजी ।

(७६०) छप्पय । (५३)

नन्दकुँवर “कृष्णदास” काँ, निज पग तें नूपुर
 दियौ ॥ तान मान सुर ताल सुलय सुंदरि सुठि सोहै ।
 सुधा अंग भूभंग गान उपमाकाँ को है ॥ रत्नाकर संगीत,
 रागमाला, रंगरासी । रिभये राधालाल, भक्तपद-
 रेनु उपासी ॥ स्वर्णकार “खरगू” सुवन, भक्तभजन-
 पद दृढ़ लियौ । नन्दकुँवर “कृष्णदास” काँ, निज
 पग तें नूपुर दियौ ॥ १८० ॥ (३४)

वार्षिक तिलक ।

श्रीकृष्णदासजी को नृत्य करते समय में श्रीनन्दकुमारजी ने
 अपने चरणों से नूपुर (धुंधुरू) निकाल के पहना दिया । आप नृत्य
 भेद और गान में बड़े प्रवीण थे । पद तान का प्रमान स्वर ताल
 अच्छी लय ये सब आपके गान नृत्य में अंग सुंदर शोभने थे ।
 सुधा भू भंग आदिक व्यंजक अभिनय और गान अनुपम था ।
 संगीत रत्नाकर और रागमाला, रंगरासि आदि में जो गान नृत्य के
 भेद लिखे हैं सो सब आप जानते थे । इन गुणों से श्रीराधालालजी
 को प्रसन्न कर लिया । श्रीहरिभक्तों के चरणरेणु के उपासक स्वर्ण-
 कार (सोनार) “श्रीखड़गूजी” के पुत्र (कृष्णदासजी) ने भगवद्भक्तों
 के भजनका पद दृढ़कर ग्रहण किया ॥

जिनको गाना भलेप्रकार आता है, जिनका स्वर अति मधुर है,
 जिनको प्रेम के पद बहुत कण्ठस्थ हैं वा स्वयं रच सकते हैं, और
 गाने के समय जो रसका अनुभव करते हैं, उन बड़भागियों की
 प्रशंसा किससे हो सकती है ॥

(७६१) टीका । कवित्त । (५२)

कृष्णदास ये सुनार राधाकृष्ण सुखसार, लियौ सेवाकरि पाछे

नृत्य विस्तारियै । है करि भगन काहू दिन तन सुधि भूली, एक पग नूपुर सो गिछ्यो न सँभारियै ॥ लाल अति रंग भरे जानी जति भंग भई पांय निज खोलि आय बांध्यौ सुख भारियै । फेरि सुधि आई देखि धारा लै बहाई नैन कीरति यों आई जग भक्ति लागी प्यारियै ॥ ६१२ ॥ (१८)

वार्त्तिक तिलक ।

श्रीकृष्णदासजी सोनार ने श्रीराधाकृष्णजी की भक्तिका सुखसार लिया । पहिले सप्रेम सेवा पूजा करते, पीछे प्रभु के आगे नृत्य विस्तार करते थे ॥

एक दिन नाचते समय आनन्द में मग्न हो शरीर की सुधि भूल गए । एक चरणका नूपुर गिर गया । उसको आपने सुधारा नहीं । श्रीनन्दलालजी ने नृत्य देख रंग में भरे जाना कि नृत्यकी जति गति भंग हुआ चाहती है; इससे अपने चरणका नूपुर खोल कर कृष्णदास के पग में बांध अति सुख पाया । फिर पीछे जब देहकी सुधि हुई तब देखें तो अपना नूपुर भूमि में पड़ा है और प्रभुका नूपुर अपने पग में ॥

प्रभुकी कृपालुता को समझ नेत्रों से प्रेम जलकी धारा बहने लगी । इसप्रकार आपकी कीर्ति जग में छा गई, और भक्ति सबको प्रिय लगी ॥

(७६२) छप्पय । (५१)

परमधर्म प्रति पोषकों, संन्यासी ए मुकुटमनि ॥ चितसुख टीकाकार भक्ति सर्वोपरि राखी । श्रीदामोदर तीर्थ राम अर्चन विधि भाखी ॥ चन्द्रोदय हरिभक्ति नरसिंहारन कीनी । माधौ, मधुसूदन सरस्वती, परम-हंस कीरति लीनी ॥ प्रबोधानंद, रामभद्र, जगदानंद,

कलियुग धनि । परमधर्म प्रति पोषकों, संन्यासी*ए
मुकुटमणि ॥ १८१ ॥ (३३)

वार्षिक तिलक ।

परमधर्म अर्थात् श्रीभगवद्भक्ति को अपने २ ग्रन्थद्वारा परमपुष्ट करनेवाले ये संन्यासी सब संन्यासियों के मुकुटमणि के समान हरिभक्त हुये ॥

(१) चितसुखानन्द सरस्वती ने गीता आदिक की चितसुखी टीका में श्रीभक्ति ही को सर्वोपरि वर्णन किया है ॥

(२) श्रीदामोदरतीर्थजी ने श्रीरामार्चन चंद्रिका में श्रीरामपूजन विधि भक्तिपूर्वक वर्णन किये हैं । देखने योग्य है ॥

(३) नृसिंहारण्यजी ने श्रीहरिभक्तिचंद्रोदय ग्रंथ सप्रेम निर्माण किया ॥

(४।५.) मधुसूदन सरस्वतीजी ने भक्तिरसायन आदिक ग्रंथ बनाये ऐसे ही माधवानन्द सरस्वतीजी हुये । इन्होंने परमहंस कीर्तिका लाभ लिया ॥

(६) श्रीप्रबोधानन्दजी । (७) श्रीरामभद्रसरस्वतीजी ।

(८) श्रीजगदानन्दजी श्रीहरिभक्तिप्रतिपोष करनेवाले कलियुग में धन्यतर हुये ॥

(२१२) श्रीप्रबोधानन्दसरस्वतीजी ।

(७६३) टीका । कवित्त । (५०)

श्रीप्रबोधानन्द, बड़े रसिक आनन्दकन्द, श्री “चैतन्यचन्द” जू के पारखद प्यारे हैं । राधाकृष्णकुंजकेलि, निपट नवेलि कही, भेलि रसरूप, दोऊ किए दृग तारे हैं ॥ वृन्दावन वास कौ हुलास लै प्रकाश कियौ, दियौ सुखसिंधु, कर्म धर्म सब टारे हैं । ताही सुनि सुनि कोटि कोटि जन रंग पायो, विपिन सुहायौ, वसे तन मन वारे हैं ॥ ६१३ ॥ (१७)

* “संन्यासी”=वैरागी, उदासी, वियोगी और विरक्त ॥

वार्त्तिक तिलक ।

श्रीप्रबोधानन्दजी बड़े ही रसिक, आनन्दकन्द श्रीकृष्णचैतन्यजी के प्रिय पार्षद थे । श्रीराधाकृष्णकुंजकेलि अति नवीन वर्णन किया और रूपरस को पान कर युगलचन्द को अपने नेत्रों के तारे कर लिये । आपने अपने काव्यमें श्रीवृन्दावन वास के उल्लाश का प्रकाश कर उपासकों को सुखसिंधु में मग्न किया । और कर्म धर्म को न्यारे कर दिया । उस ग्रंथको सुन २ के करोड़ों लोगोंने प्रेम रंग को पाया । आपने स्वयम् सुन्दर श्रीवृन्दावन में वसके तन मन धन सब नेवछावर करादिये ॥

(२१३) श्रीद्वारकादासजी ।

(७६४) छप्पय । (४६)

अष्टांग जोग तन त्यागियौ, “द्वारिकादास” जानै दुनी ॥ सरिता “कूकस” गाँव सलिलमें ध्यान धर्यौ मन । राम चरण अनुराग सुदृढ़ जाके सांचौ पन ॥ सुत कलत्र धन धाम ताहि सों सदा उदासी । कठिन मोह कौ फन्द तरकि तोरी कुल फांसी ॥ “कील्ह” कृपा बल भजनके, ज्ञान खड्ग माया हनी । अष्टांग जोग तन त्यागियौ, “द्वारिकादास” जानै दुनी ॥ १८२ ॥ (३२)

वार्त्तिक तिलक ।

श्रीद्वारिकादासजी, क्रमसे धैर्य, नियम, आसन, प्राणायाम, प्रत्याह, धारणा, ध्यान, इन सातों अंगों को साधके, आठवें अंग समाधि में स्थित होकर, ब्रह्मरंध्र फोड़, तन त्याग के, श्रीराम धाम को प्राप्त हुये, यह सब संसार जानता है ॥

कूकस ग्राम के निकट, नदी के जल में स्थित हो, मनमें ध्यान धरा । आपके प्रेमभक्ति का प्रण सच्चा था इससे श्रीरामचन्द्रचरणों

में अतिशय दृढ़ अनुराग कर, स्त्री पुत्र धन धाम आदिकों से सदा उदासीन हो, कठिन मोह जाल की सब फांसियां तोड़ दीं । अपने गुरु स्वामी श्रीकीलहदेवजी की कृपादत्त भजनके बल से, ज्ञानखड्ग ले, अविद्या माया को नाश कर, अष्टांग योग से तन त्याग, श्रीराम धाम में जा वसे ॥

(२१४) श्रीपूर्णजी ।

(७६५) छप्पय । (४८)

पूरन प्रगट महिमा अनंत, करिहैं कौन बखान ॥
उदै अस्त परवत गहिर मधि*सरिता भारी । जोग
जुगति विस्वास, तहां दृढ़ आसन धारी ॥ व्याघ्र सिंह
गुंजैं खरा कछु संक न मानै । अर्द्धन जातैं पौन उलटि
ऊरध कों आनै ॥ साखि शब्द निर्मल कहा, कथिया
पद निर्वान । पूरन प्रगट महिमा अनंत, करिहैं कौन
बखान ॥ १८३ ॥ (३१)

वार्त्तिक तिलक ।

श्रीपूर्णदासजी की अनंत महिमा प्रगट हुई उसको कौन बखान सकेगा । उदयाचल और अस्ताचल के मध्य में जितनी नदियां हैं उन सबोंमें अति गहिरी सरिता श्रीगंगाजी के निकट, हिमाचलमें, आप योगयुक्ति से भगवत् के विश्वासपूर्वक दृढ़ आसन धारण कर, ध्यान समाधि लगा, समीप में व्याघ्र सिंह खड़े हुये गर्जते थे, अपने अपान वायुको प्राण में मिलाकर उर्द्धुही को ले जाते, नीचे नहीं जाने पाता । आपने साखी, शब्द, निर्मल कहकर निर्वान पद मोक्ष का उपाय वर्णन किया । निश्चय होता है कि ये पूर्णजी वही हैं कि जिन “पूर्ण विराटीजी” का ‘द्वारा’ है ॥

(२१५) श्रीलक्ष्मणभट्टजी ।

(७६६) छप्पय । (४७)

श्रीरामानुज पद्धति प्रताप, “भट्ट लक्ष्मन” अनुसर्यौ ॥ सदाचार मुनिवृत्ति भजन भागौत उजागर । भक्तानि सौ अति प्रीति भक्ति दसधा कौ आगर ॥ संतोषी सुठि सील हृदै स्वारथ नहिं लेसी ॥ परम धर्म प्रतिपाल संत मारग उपदेसी ॥ श्रीभागौत बखान कै, नीर क्षीर विवरन कर्यौ । श्रीरामानुज पद्धति प्रताप, “भट्ट लक्ष्मन” अनुसर्यौ ॥ १८४ ॥ (३०)

वार्तिक तिलक ।

अनन्त श्रीरामानुजस्वामीजी की पद्धति (संप्रदाय) के प्रताप से श्रीलक्ष्मणभट्टजी शरणागति भक्तिमार्ग में यथार्थ प्रवृत्त थे । सदाचार तथा मुनिवृत्ति से, भजन करनेवाले उत्तम भागवत हुये । और भगवद्भक्तों से अति प्रीति करते, दशधा (प्रेमा) भक्ति के स्थान ही थे । अति संतोषी, परमसुशील, स्वार्थरहित परम धर्म प्रतिपालक, संतमार्ग के उपदेश करनेवाले थे । श्रीभागवत की कथा कहकर नीररूपी मायिक पदार्थ और क्षीररूपी परमार्थ वस्तु दोनों का विवरण करके पृथक् २ दिखा देते थे । ऐसे विराग ज्ञान भक्ति के धाम आप थे ॥

(२१६) स्वामी श्रीकृष्णदास पयहारीजी ।

(७६७) कुंडलिया (४६)

गलतें गलित अमित गुण, सदाचार सुठि नीति । दधीचि पावैं दूसरि करी, कृष्णदास कलि जीति ॥

१ दसधा=पराभक्ति (नवधा के परे) । २ विवरन=विवेक । ३ छप्पय ३८ कवित्त ६२६ देखिये ॥

कृष्णदास कलिजीति, न्यौति नाहर पल दीयौ ।
अतिथिधर्म प्रतिपालि, प्रगट जश जग में लीयौ ॥
उदासीनता अवधि, कनक कामिनि नहिं रातो । राम-
चरण मकरंद रहतनिसिदिन मदमातो ॥ गलतें गलित
अमित गुण, सदाचार सुठि नीति । दधीचि पावें दूसरि
करी, कृष्णदास कलि जीति ॥ १८५ ॥ (२६)

वार्त्तिक तिलक ।

जैसे दधीचिपिजी ने देवताओं के मांगने से अपना शरीर दे दिया, ऐसे ही दधीचिगोत्र में उत्पन्न श्रीस्वामी कृष्णदास पयहारी जी ने कलिकालको जीत दधीचिकी नाई दूसरी बात की । एक समय आपकी गुफा के सामने बाघ आया तो आपने उसको अतिथि जान नेवताकर आतिथ्यधर्म प्रतिपाल पूर्वक अपना पल (मांस) काट के दिया । इसप्रकार के प्रसिद्ध यश को आप जग में प्राप्त हुये ॥

उदासीनता (वैराग्य) की मर्यादा हुये । और इस संसारसागर में जो कनककामिनी रूप दो भँवर सबको डुबा देनेवाले हैं उन दोनों के रंग से आप नहीं रँगे । केवल श्रीरामचरणकमल के अनु-
रागरूपी मकरंद से अमर की नाई मदमत्त आनन्दित रहते थे । संतों के अमित दिव्य गुणों से गलित अर्थात् परिपक्व, सदाचार, अति नीतियुक्त, “गलते” गादी में विराजमान हुये ॥

(७६८) टीका । कवित्त । (४५)

बैठे हे गुफा में, देखि सिंह द्वार आय गयौ, लयौ यों विचारि
“हो अतिथि आज आयो है” । दई जांघ काटि डारि, “कीजिये
अहार अजू” महिमा अपार धर्म कठिन वतायो है ॥ दियौ दरसन
आयं, सांच में रख्यो न जाय, निपट सचाई, दुख जान्यौ न, बिलायो
है । अन्न जल देबे ही कों भीखत जगत नर, करि कौन सकै जन
मन भरमायो है ॥ ६१४ ॥ (१६)

वार्त्तिक तिलक ।

श्रीगदाधरदासजी की भक्ति, आदि से अन्त तक सदा एकरस भले प्रकार से निवह गई । प्रफुल्लित मन से दिन रात श्री “लालविहारी” जीका नाम जपते रहते थे, और प्रभुकी सेवा सहज स्नेह से किया करते । सदा आनन्द के रस से भूलते भगवद्भक्तों से अति प्रीति रखते थे ॥

आपकी रीति सबके मन में भाती थी और अन्तःकरण की आशय अतिशय उदार रही । रसना से हरिकीर्ति गाते, हृदय में श्रीहरिका विश्वास लाने; किसी और की आशा आपने स्वप्ने में भी नहीं की ॥

(८००) टीका । कवित्त । (४३)

बुरहानपुर ढिग बाग तामें बैठे आय करि अनुराग यह त्याग पागे स्याम सों । गांव में न जात, लोग किते हाहा खात, सुख मानि लियौ गात, नहीं काम और काम सों ॥ पत्थौ अति मेह, देह वसन भिजाय डारे, तब हरि प्यारे बोले सुर अभिराम सों । रहै एक साह भक्त कही जाय ल्यावौ उन्हें मन्दिर करावौ तेरौ भक्त्यौ घर दाम सों ॥ ६१५ ॥ (१५)

वार्त्तिक तिलक ।

श्रीगदाधरदासजी वैराग्य से यह को त्याग के श्रीश्यामसुन्दर के प्रेम में पगे “बुरहानपुर” के निकट आकर विराजे । लोग बहुत प्रार्थना करते, परन्तु आप ग्राम में नहीं जाते थे आपके मन और शरीर ने यहां ही सुख मान लिया । आप और कामों से प्रयोजन नहीं रखते थे ॥

एक दिन मेघों ने जलकी बड़ी वर्षा की आपके सब वस्त्र भीग गये, भक्तका दुःख देख भगवान् को बड़ी दया लगी, तब एक भक्त सेठ को स्वप्न में अति अभिराम स्वर से आज्ञा दी कि तेरे घर में बहुत द्रव्य भरा है इससे जा मेरे प्रिय भक्त गदाधरदास को लिवा ला सुन्दर मंदिर बनवा दे । तेरे घर में श्रीलक्ष्मीजी की कृपा बनी रहैगी ॥

वार्त्तिक तिलक ।

एक समय स्वामी श्री ६ कृष्णदासजी गलताकी गुफा में बैठे थे देखें तो एक व्याघ्र आकर खड़ा है । आपने विचार किया कि “यह कभी यहां नहीं आया इससे हमारा अतिथि है इसको भोजन देना चाहिये,” अपनी जंघाओं का मांस काटकर उसके आगे डाल दिया और कहा “कि इसका आहार करो ।” देखिये आपकी अपार महिमा, हिंसक अतिथि को भी भोजन देना बताया अर्थात् अपनी करनी से उपदेश दिया । वह मांस खाकर व्याघ्र चला गया । श्री ६ कृष्णदासजीकी यह धर्मपालनरूप अतिशय सचाई देख परम धर्मधुरंधर श्रीरामजी से नहीं रहा गया; कोटि काम अभिरूप से आकर दर्शन दिये और मस्तकपर कमलकर धर सब दुःख दूर कर दिये । जंघा भी ज्यों की त्यों होगई । श्री १०८ पयहारीजी नयनानन्द पाकर कृतार्थ हुये ॥

देखिये लोग अतिथि को अन्न जल देने में भँखते हैं आपके समान कर्म कौन करसकता है इस बात को मनमें विचार करने से ही जीव घबड़ा जाते हैं सो कर कैसे सकें ? ॥

(२१७) श्रीगदाधरदासजी ।

(७६६) वृण्व । (४४)

भलीभांति निबही भगति, सदा “गदाधरदास” की ॥ लालबिहारी जपत रहत निशिवासर फूल्यौ । सेवा सहज सनेह सदा आनंद रस भूल्यौ ॥ भक्तनि सों अति प्रीति रीति मबही मन भाई । आसय अधिक उदार रसन हरिकीरति गाई ॥ हरि विश्वास हिय आनिकै, सुपनेहुँ आन न आस की । भलीभांति निबही भगति, सदा “गदाधरदास” की ॥ १८६ ॥ (२८)

वार्त्तिक तिलक ।

श्रीगदाधरदासजी की भक्ति, आदि से अन्त तक सदा एकरस भले प्रकार से निवह गई । प्रफुल्लित मन से दिन रात श्री “लालविहारी” जीका नाम जपते रहते थे, और प्रभुकी सेवा सहज स्नेह से किया करते । सदा आनन्द के रस से भूलते भगवद्भक्तों से अति प्रीति रखते थे ॥

आपकी रीति सबके मन में भाती थी और अन्तःकरण की आशय अतिशय उदार रही । रसना से हरिकीर्ति गाते, हृदय में श्रीहरिका विश्वास लाते; किसी और की आशा आपने स्वप्ने में भी नहीं की ॥

(८००) टीका । कवित्त । (४३)

बुरहानपुर ढिग बाग तामें बैठे आय करि अनुराग यह त्याग पागे स्याम सों । गांव में न जात, लोग किते-हांहा खात, सुख मानि लियौ गात, नहीं काम और काम सों ॥ पथ्यौ अति मेह, देह बसन भिजाय डारे, तब हरि प्यारे बोले सुर अभिराम सों । रहै एक साह भक्त कही जाय ल्यावौ उन्हें मन्दिर करावौ तेरौ भय्यौ घर दाम सों ॥ ६१५ ॥ (१५)

वार्त्तिक तिलक ।

श्रीगदाधरदासजी वैराग्य से यह को त्याग के श्रीश्यामसुन्दर के प्रेम में पागे “बुरहानपुर” के निकट आकर विराजे । लोग बहुत प्रार्थना करते, परन्तु आप ग्राम में नहीं जाते थे आपके मन और शरीर ने यहां ही सुख मान लिया । आप और कामों से प्रयोजन नहीं रखते थे ॥

एक दिन मेघों ने जलकी वड़ी वर्षा की आपके सब वस्त्र भीग गये, भक्तका दुःख देख भगवान् को वड़ी दया लगी, तब एक भक्त सेठ को स्वप्न में अति अभिराम स्वर से आज्ञा दी कि तेरे घर में बहुत द्रव्य भरा है इससे जा मेरे प्रिय भक्त गदाधरदास को लिवा ला सुन्दर मंदिर बनवा दे । तेरे घर में श्रीलक्ष्मीजी की कृपा बनी रहैगी ॥

(८०१) टीका । कवित्त । (४०)

“नीठ नीठ ल्याये हरि बचन सुनाए जब, तब करवायौ ऊंचौ मंदिर सँवारिकै । प्रभु पधराये, नाम “लाल” औ “विहारी” श्याम अति अभिराम रूप रहत निहारिकै ॥ करै साधुसेवा जामें निपट प्रसन्न होत, बासी न रहत अन्न सोवैं पात्र मारिकै । करत रसोई जोई राखी ही छिपाय सामा आए घर संत, आप कही “ज्याँवौ प्यारिकै” ॥ ६१६ ॥ (१४)

वार्त्तिक तिलक ।

वैश्य भक्त ने प्रभु की आज्ञा मान आपके पास आकर ग्राम में चलने की प्रार्थना की । नहीं अंगीकार किया; तब श्रीहरि के वचन सुनाए; बड़ी कठिनुता से लिवालाये, और सुन्दर विचित्र ऊंचा मन्दिर बनवाके प्रभु को पधराया । ठाकुरजी का नाम “श्रीलाल-विहारी” जी रखवा । अति सुन्दर श्याम स्वरूप को देखते प्रेम में मग्न होजाते थे ॥

सन्तों की सेवा ऐसी करते कि जिसमें साधु अति प्रसन्न होते थे; अन्न आदिक जो आता, सो दूसरे दिन को नहीं रहता, अन्न के पात्रों को (अशेष) मार करके-सोते थे । परन्तु रसोई करनेवाले कुछ सामग्री भगवत् के भोग के लिये छिपा रखते थे । एक समय रात में संत आये; श्रीगदाधरदासजी ने रसोइयों पुजारियों से कहा कि जो कुछ सामग्री होय सो प्रीतिपूर्वक बनाके भोजन करावो ॥”

(८०२) टीका । कवित्त । (४१)

बोल्ह्यौ प्रभु भूखे रहैं ताके लिये राख्यौ कछु भाष्यो तब आप काढ़ौ भोर और आवैगौ । करिकै प्रसाद दियौ लियौ सुख पायौ सब सेवारीति देखि वही जग जस गावैगौ ॥ प्रात भये भूखे हरि गए, तीन जाम ढरि रहे क्रोध भरि कहै कबधौ छुटावैगौ । आयो कोऊ ताही समें दो सत रुपैया धरे बोले गुरु “सीस लै कै मारौ” कितौ पावैगौ ॥ ६१७ ॥ (१३)

वार्त्तिक तिलक ।

आपके वचन सुन शिष्य बोला कि “ठाकुरजी भूखे रह जाते

हैं इस लिये थोड़ा सा अन्न रख छोड़ा है ।” आपने कहा “वही निकाल के सन्तों को पवात्रो, प्रातःकाल और आवेगा ।” शिष्य ने रसोई कर भोग लगा के सन्तों को दिया; सन्त प्रसाद पाकर सुखी हुये; श्रीगदाधरदासजी की सेवारीति देख कहने लगे कि “आपका यश सब जगत् गावेगा ॥”

प्रातःकाल कुछ आया नहीं; प्रभु भूखे ही रह गये ! तीन पहर बीत गये ! तब आपके शिष्य क्रोध कर कहने लगे कि “देखो, अब तक भोग नहीं लगा, हम लोग भूखे मरते हैं, न जानें इस दुःख को ब्रह्मा कब छुड़ावेगा ?” उसी समय कोई भक्त आकर श्री-गदाधरदासजी के सामने दो सौ रुपये पूजा रखी । आप बोल उठे कि “ये रुपये लेकर इसके माथे में मारो, जितनी इच्छा हो उतना पावै, भूख से व्याकुल हो रहा है ॥”

(८०३) टीका । कवित् । (४०)

डख्यो वह साह, “मत मोपै कछु कोप कियौ ?” कियौ समाधान सब बात समझाई है । तब तौ प्रसन्न भयो अन्न लगे जितौ देत, सेवा सुख लेत, साधु रुचि उपजाई है ॥ रहे कोऊ दिन, पुनि मधुपुरी वास लियौ, पियौ ब्रजरस लीला अति सुखदाई है । लाल लै लड़ाए, संत नीके भुगताए गुन जाने जिते, गाये, मति सुन्दर लगाई है ॥ ६१८ ॥ (१२)

वार्तिक तिलक ।

आपके वचन सुन वह भक्त सेठ डरगया कि “स्वामीजी ने कुछ मुझ पर तो क्रोध नहीं किया ।” तब श्रीगदाधरदासजी ने सब बात समझाकर उस भक्त का समाधान किया । वृत्तान्त सुन सेठ प्रसन्न हुआ; और जितना अन्न लगता उतना देने लगा । उत्तम रुचि से साधुसेवा का सुख लेने लगा ॥

आप कुछ दिन वहां रहकर फिर श्रीमथुरापुरीमें आकर बसे । अति सुखदाई ब्रजलीलारस को पान किया; इस प्रकार आपने श्रीलाल-जी को लाड़ लड़ाया और भले प्रकार संतसेवा का सुख लिया ।

“हम आपके जितने गुण (यश) जानते थे उतने सुन्दर मति लगा के गान दिये ॥”

दो गदाधरजी श्रीकृष्ण चैतन्यमहाप्रभु के चौंसठ महन्तों में थे । एक गदाधरदास श्री ६ कृष्णदास पयहारीजी के शिष्य थे । एक गदाधरजी चांदावाले, और एक गदाधरजी श्रीवल्लभाचार्यजी के शिष्यों में थे । श्रीगदाधर बाणी बड़ी उत्कृष्ट कविता हुई ॥

(२१८) श्रीनारायणदासजी ।

(८०४) छप्पय । (३६)

हरिभजन साँव स्वामी सरस, श्रीनारायणदास अति ॥ भक्ति जोग जुत, सुदृढ़ देह, निज बल करि राखी । हिये संरूपानन्द, लाल जस रसना भाखी ॥ परिचै प्रचुर प्रताप जानमनि रहस सहायक । श्रीनारायण प्रगट मनौ लोगनि सुखदायक ॥ नित सेवत संतनि सहित, दाता उत्तर देसगति । हरिभजन साँव स्वामी सरस, श्रीनारायणदास अति ॥ १८७ ॥ (२७)

वार्षिक तिलक ।

अति सरस मतिवाले श्रीहरि भजन की सीमा स्वामी श्रीनारायणदासजी हुये । अतिशय दृढ़ भक्तियोग से युक्त अपने देह को धार्य बल के सहित कर रक्खा, और स्वरूपानन्द में मन मग्न किया । जीभ से श्रीलालजी के नाम और यश कहा करते थे । अपने विख्यात प्रताप से परिचय भी दिया; ज्ञानियोंमें शिरोमणि भगवत् रहस्य के सहायक थे । आपकी बड़ाई कहां तक की जाय लोगों को सुख देने के लिये मानो साक्षात् श्रीनारायण स्वयं प्रगट हुये । हित सहित नित्य संतों की सेवा करते, उत्तर देश बदरिकाश्रम के जीवों को गति देनेवाले हुये ॥

“श्रीनारायणभट्टजी, (जिनकी कथा मूल ८७ कवित्त ३५६ में कह

आए हैं,) “भट्ट नारायण अति सरस, ब्रजमण्डल सों हेत, ठौर ठौर रचना करी, प्रगट कियो संकेत ॥” सो भास्करजी के पुत्र, श्रीसनातन गोस्वामी के शिष्य थे । बताते हैं कि उनका जन्म संवत् १६२० (१५६३ ई०) में हुआ था । परगट के गुलाम ने भी १५६३ ई० लिखा है । सं० १६८८ में आपका जन्म किसीने भूलसे लिखा है । “आपका” ब्रजभक्ति विलास” नामक ग्रन्थ श्रीराधाकृष्णदास के मतानुसार १५५३ ईसवी में बना । एक श्रीनारायणदास की कथा मूल १४६ कवित्त ५६१।५६२ में कही है । और एक नारायणदास जी इस (मूल १८७) में वर्णित हैं । इत्यादि । इत्यादि ॥” श्रीतपस्वीरामजी सीतारामीय ॥

(८०७) टीका । कवित्त । (३८)

आये बद्रीनाथजूतें, मथुरा निहारि नैन, चैन भयौ, रहैं जहां केसौजू कौ द्वार है । आवैं दरसनी लोग जूतिन कौ सौग हिये, रूप कौ न भोग होत कियौ यों विचार है ॥ करें रखवारी, सुख पावत हैं भारी, कोऊ जानै न प्रभाव, उर भाव सो अपार है । आयो एक दुष्ट पोट पुष्ट सो तौ सीस दई, लई, चले मग ऐसौ धीरज कौ सार है ॥ ६१६ ॥ (११)

वार्त्तिक तिलक ।

स्वामी श्रीनारायणदासजी बद्रीनाथ (बदरिकाश्रम) जी से आकर मथुराजी को नेत्रों से देख अति आनन्दित हुये, फिर श्रीकेशव-देवजी के द्वार पर रहने लगे । वहांपर दर्शन करनेवाले लोग आते थे, उनके जोड़े (पंथी) चुल्ले जानेकी संका मनमें बनी रहती थी ॥

दो० “हरि के मन्दिर जात हैं, हरिदर्शन के आस ।

लम्बी दँडवत करत, पर, चित्त पनहियन पास ॥”

आपने विचार किया कि “ इन सबको दुचितई से प्रभुके रूप दर्शन का सुख नहीं होता ।” इससे आप द्वार पर बैठे जूतियों की रक्षा किया करते थे, गूढ़ और परहितरत सुभाव की बलिहारी ।

प्रभु रूप चिन्तन से भारी सुख में मग्न रहते थे, अन्तर के अपार प्रेम भाव का प्रभाव कोई नहीं जानता था ॥

एक दिन एक दुष्ट आया; ऊपर का वैष्णव वेष आपके नहीं देखा इससे बड़ी भारी गठरी आपके सीसपर रखवाय के ले चला, आपने कुछ भी न कहा हरि ही की इच्छा समझे ऐसे धैर्य दीनता और ज्ञान का सारांश आपके हृदय में था । वलिहारी और जयजय आपकी ॥

(८०६) टीका । कवित्ता । (३७)

कोऊ बड़ौ नर, देखि मग पहिचानि लिये, किये परनाम भूमिपरि,
भरिनेह कौ । जानिकै प्रभाव, पाँच लीने महादुष्ट हूँ नै, कष्ट अति
पाघो, छुटघो अभिमान-देह कौ ॥ बोले आप “चिंता जिनि करो,
तेरौ काम होत;” नैन नीर सोत “मुख देखौ नहीं गेह कौ” । भयो
उपदेश, भक्ति-देस उन जान्यौ, साधु सकिकौ बिलेस, इहां जानौ
भाव मेह कौ ॥ ६२० ॥ (१०)

वात्तिक तिलक ।

सार्ग में किसी श्रीमान् भक्तनरने देख पहिचान कर पूर्ण स्नेह से भूमि पर साष्टांग प्रणाम किया । तब वह दुष्ट भी आपका प्रभाव जान चरणों में गिरपड़ा; और देह का अभिमान छोड़ ग्लानि से दुःखित हो रोने लगा । श्रीनारायणदासजी ने कहा कि “तुम चिंता मत करो, तुम्हारा यह कार्य मेरे शरीर से हुआ सो भला है ॥”

दो० “क्षमा वड़ेन को चाहिये, ओछन के उतंपात ।

कहा विष्णु को घटिगयो ? जो भृगु मारी लात ॥”

आपके ऐसे साधुताके वचन सुन वह नेत्रों में जल भरके प्रार्थना करने लगा कि “मैं अब घर का और घरके लोगों का मुख नहीं देखूंगा ।” तब आपने कृपाकर उसको भक्तिमार्ग का उपदेश देकर कृतार्थ किया । देखिये सन्तों की ऐसी शक्ति है, कि जैसे मेघ दुष्ट और सज्जनों के खेत में समान वर्षा करते हैं, इसी प्रकार सन्त सब ही पर कृपादृष्टि बृष्टि कर कृतार्थ करते हैं ॥

(२१६) श्रीभगवानदासजी ।

(८०७) छप्पय । (३६)

भगवानदास श्रीसहित नित, सुहृद सील सज्जन
सरस ॥ भजन भाव आरूढ़, गूढ़ गुन बलित ललित
जस । श्रोता श्रीभागौत रहसि ज्ञाता अक्षर रस ॥ म-
थुरापुरी निवास आस पद संतनि इकचित । श्रीजुत
“षोजी” “स्याम” धाम सुखकर अनुचर हित ॥ अति
गंभीर सुधीर मति, हुलसत मन जाके दरस । भगवानदास
श्रीसहित नित, सुहृद सील सज्जन सरस ॥ १८८ ॥ (२६)

वार्तिक तिलक ।

श्रीभगवानदासजी नित्य ही भक्ति श्री के सहित, सर्वभूतों के
सुहृद, शीलवान, सरस हृदय युक्त, अति सज्जन हृदय । श्रीभगवंत भजन
भावना में आरूढ़, प्रभु के गूढ़ गुण और ललित यश से आच्छादित
अन्तःकरण वाले थे । श्रीभागवत कथा के रहस्य के और अक्षरों के रस
के जाननेवाले श्रोता थे । मथुरापुरी में घसते, और सन्तों के पद
की अनन्य आशा वित्त में रखते थे । श्रीयुत खोजीजी तथा श्री-
स्यामदासजी के गृह के सुखकारी हितकारी सेवक शिष्य थे । अति
गंभीर, सुन्दर धीर मति युक्त थे, और अपने दर्शन से सब जनों
के मन में प्रेमानन्द का उल्लास कर देते थे ॥

(८०८) टीका । कवित्त । (३५)

जानिबेकों पन, पृथीपति मन आई, यों दुहाई, लै दिवाई “माला
तिलक न धारियै” । मानि आनि प्रान लोभ, केतिकानि त्याग दिये; छिए,
नहीं जात, जानि बेगि मारि डारियै ॥ भगवानदास उर भक्ति सुख-
रास भर्यौ, कर्यौ लै सुदेस बेस; रीति लागी प्यारियै । रीम्यौ नृप
देखि, रीमि, मथुरा निवास पायौ, मंदिर करायौ, “हरिदेव” सों
निहारियै ॥ ६२१ ॥ (६)

वाचिक तिलक ।

एक समय पृथ्वीपति (वादशाह) के मनमें यह आया कि “बहुतसे लोग माला और तिलक धारण किये रहते हैं, देखूं तो कि इनमें सच्ची प्रीति और निष्ठा किसकी है ?” इसलिये मथुरामें ढोंड़ी (मुनादी) फिरवा दी कि “जो कोई माला तिलक धारण करेगा वह मारडाला जायगा।” उसकी आज्ञा मान अपने प्राण के लोभसे बहुत लोगोंने माला तिलक तजदिये । बहुत से लोग यह में छिपे रहे, क्योंकि जानते थे कि जो पृथ्वीपति जानेगा तो शीघ्र मारडालेगा ॥

परन्तु श्रीभगवानदासजीके हृदय में तो भक्तिसुखका सिन्धु भरा था, इससे सुन्दर दीर्घ, द्वादस तिलक और बहुतसी तुलसीकी माला धारणकर पृथ्वीपति के समीप गये । देखके हृदय में प्रसन्न हो, ऊपर से रुष्ट होकर उसने पूछा कि “तुमने मेरी आज्ञा क्यों नहीं मानी ?” आपने अशंक उत्तर दिया कि “हमारे मत में सिद्धान्त है कि जो माला तिलक धारणकर प्राण त्याग करता है, वह अवश्य भगवान् के धाम को जाता है । इस लाभ के लिये आपकी आज्ञा को धन्य माना ।” आपकी सच्ची निष्ठा देख नृपति ने पूछा कहा कि “जो इच्छा हो सो मांगो ।” आपने कहा कि “मैं जीवनावधि मथुरा निवास चाहता हूं ।” उसने लिख दिया कि “मथुराकी अध्यक्षता जबतक जियो तबतक करो ।” श्रीगवानदासजी ने जन्मभर मथुरा वास किया, और गोवर्द्धनजी के समीप श्रीहरिदेवजीका मन्दिर बनवाया सो अबतक विराजमान है, दर्शन करिये ॥

(२२०) श्रीकल्याणसिंहजी ।

(८०६) छप्पय । (३४)

भक्तपक्ष, उदारता, यह निवही “कल्याण” की ॥
जगन्नाथ कौ दास निष्ठुन, अति प्रभु मन भायौ । परम
पारषद समुक्ति जानि प्रिय निकट बुलायौ ॥ प्राण
पयानौ करत, नेह रघुपति सौं जोख्यो । सुत दारा धन

धाम मोह, तिनका ज्यों तोखो । कौंधनी ध्यान उर
में लस्यो, “राम” नाम मुख “जानकी” । भक्तपक्ष,
उदारता, यह निबही “कल्यान” की ॥ १८६ ॥ (२५)

वार्त्तिक तिलक ।

श्रीभगवद्भक्तोंका पक्ष करना और उदारता अर्थात् धन आदिक पदार्थ तथा प्राणतक दूसरे को दे देना, श्रीरामकृपा से ये दोनों बातें नोनेरे नगरवाले श्रीकल्यानसिंहजीकी, जीवनपर्यन्त निबह गई । आप श्रीजगन्नाथजीकी दासता में अति निपुण थे और श्रीप्रभु के मन में भाते थे । श्रीजगन्नाथजी ने अपना परम पार्षद विचार, प्रिय जान, अपने निकट बुला लिया । अन्त में प्राण त्याग करते समय अपना स्नेह केवल श्रीरघुनन्दनजी से लगाया, और स्त्री पुत्र धन धाम आदिकोंका मोह तृण के समान तोड़ डाला । “जरौ सो सम्पति सदन सुख, सुहृद मातुं पितु भाइ । सन्मुख होत जो रामपद, करै न सहज सहाइ ॥” आप ऐसे बड़भागी थे कि अन्त में श्रीरघुवरजी के कटि कौंधनी (करधनी) का ध्यान हृदय में साक्षात् आगया और मुख से “श्रीजानकी राम” नाम उच्चारणकर प्राणको त्याग के साकेत श्रीरामधामको प्राप्त हुये ॥

श्रीहरिभक्तों के पक्ष करनेका एक वृत्तान्त यह है कि एकसमय अपने स्थान नोनेरे नगर से अपने भाई अनूपसिंह के सहित उत्सव दर्शनार्थ श्रीवृन्दावनको चले जाते थे मार्ग में देखा कि एक धनी सरावगी दुष्ट एक दीन वैष्णवको दुःख दे रहा है । आपने इन वैष्णव साधुका पक्षकर उस दुष्ट से बचा लिया । तथा धनादिक दे सुखी कर दिया ॥

श्रीराधाकृष्णदासजी के अनुमान में श्रीरूप गोस्वामी के शिष्य कल्यानदास यही महानुभाव हैं । परन्तु शृङ्गारनिष्ठावाले श्री-कल्यानदासजी और दास्यनिष्ठावाले कल्यानसिंहजी दो जान पड़ते हैं ॥

(२२१ । २२२) श्रीसंतदास; श्रीमाधवदास ।

(२१०) छप्पय । (३३)

सोदर “सोभूराम” के, सुनौ संत तिनकी कथा ॥
 “संतदास” सदवृत्ति जगत छोई करिडाख्यो । महिमा
 महाप्रवीन भक्ति वित धर्म विचाख्यो ॥ बहुख्यो “माधव-
 दास” भजन बल परचौ दीनौ । करि जोगिनि सों वाद
 बसन पावक प्रति लीनौ ॥ परम धर्म विस्तार हित,
 प्रगट भए नाहिन तथा । सोदर “सोभूराम” के, सुनौ
 संत तिनकी कथा ॥ १६० ॥ (२४)

“ वार्त्तिक तिलक ।

हे सन्त जनो ! श्रीसोभूरामजी के दोनों भाइयों की कथा सुनिये ।
 श्रीसन्तदासजी ने सद्वृत्तियुक्त, जगत् को छोई (सींठी) के समान
 निरस तुच्छ जानके छोड़ दिया, और भगवत् धर्म भक्ति ज्ञान को
 प्रवीनता से विचार कर हृदय में धारण किया; इससे आपकी महा-
 महिमा हुई ॥

दूसरे भ्राता श्रीमाधवदासजी ने भजन के बल से ऐसा परचौ
 दिया कि एक समय कनफटे योगी लोग आपसे विवाद करते बोले
 कि “हम अपने श्रृंग और मुद्रा को अग्नि में डालते हैं, और तुम
 अपनी कण्ठी माला डालो, देखें कि किसके जलते हैं ।” आपने
 कहा कि “मैं कंठी माला अग्नि में नहीं डालूंगा, मैं अपना अंचला
 वस्त्र अग्नि में डालता हूँ, तुम अपने पत्थर के मुद्रा, स्तंभी को डालो ।”
 ऐसा ही किया, कनफटे के स्तंभी, मुद्रा जल गये परन्तु आपका वस्त्र
 न जला, आपने अग्नि से ज्यों के त्यों वस्त्र ले लिया ॥

परम धर्म (भक्ति) के विस्तार के लिये जैसे सोभूरामजी के
 भ्राता प्रगट हुए वैसा दूसरा नहीं हुआ ॥

माधवदास कई हुए हैं—

- १ श्रीमाधवदास जिनका वस्त्र
अग्नि में न जला ।
- २ श्रीमाधवदासजी जगन्नाथपुरीया ।
- ३ श्रीमाधवदास साधुसेवी ।
- ४ माधवदास गढ़ा के ।
- ५ माधवदास घरसानेवाले ।
- ६ माधवदास कपूर खत्री ।

७ माधवदास भगवत् रासिकजी के
पिता ।

८ माधवदास दादूजी के शिष्य ।

९ माधवभट्ट काश्मीरी ।

१० माधवदास (मीरमाधव) काबुली

११ माधवदास कायथ सहारनपुर
वाले ॥

इत्यादि

(२२३) श्रीकान्हरदासजी ।

(८११) छप्पण । (३७)

बूढ़िऐ विदित, “कन्हर” कृपाल, आत्माराम, आ-
गमदरसी ॥ कृष्णभक्ति को थंभ, ब्रह्मकुल परमउजा-
गर । क्षमाशील, गंभीर, सर्वलच्छन कौ आगर ॥ सर्वसु-
हरिजन जानि, हृदै अनुराग प्रकासै । असन, बसन,
सनमान करत, अति उज्ज्वल आसै ॥ “सोभूराम”
प्रसाद तें, कृपादृष्टि सबपर बसी । बूढ़िऐ विदित, “क-
न्हर” कृपाल, आत्माराम आगम, दरसी ॥ १६१ ॥ (२३)

वार्षिक तिलक ।

बूढ़िया ग्राम में श्रीकान्हरदासजी जगत् विख्यात, परमकृपाल,
अपने आत्मा में रमण करनेवाले, आगमदर्शी अर्थात् भविष्य
जाननेवाले हुये । श्रीकृष्णभक्तिरूपी यह के स्तंभ (खंभा) आधार
के समान, ब्राह्मण कुल में उत्पन्न, अति प्रकाशमान, क्षमाशील,
गंभीर, सर्व शुभ लक्षणों के स्थान हुए । श्रीहरिभक्तों को हृदय में
अपना सर्वस्व जान, अतिशय प्रेम करते; खान पान वस्त्रादि देकर

एक श्रीकान्हरजी, विठ्ठलदास चौबे के पुत्र थे । और ये श्रीकान्हरदासजी ज्ञानी
भक्त थे ॥

श्रीगोविन्ददासजीको, सब जगत् के जीवोंका हित करनेवाले और सब शुभ गुणों में (सु=स्व) अपने समान जानकर श्री ६ नारायणदासजी (श्री १०८ नाभास्वामीजी) ने स्वयं भक्तमाला दी, अर्थात् अर्थ तथा आख्यायिकायुक्त इस “भक्तमाल” को उन्हें पढ़ा दिया था । और श्रीगोविन्ददासजी ने संपूर्ण भक्तमाल को कण्ठस्थ कर रक्खा, बड़े मीठे स्वर से पढ़ा करते थे ॥

निश्चय होता है कि यह छप्पय भक्तमाल पूर्ण हुये पीछे स्वयं श्रीकृपालु नाभास्वामीजीही ने लिख दिया है । (यह छप्पय बड़े मननकर रखने के योग्य है) ॥

और “नारायणदास ने दिया” ऐसा परोक्ष (अन्यपुरुष) नाम लिखा, सो अपना नाम परोक्ष से भी लिखनेकी कवियोंकी रीति प्रसिद्ध है ही ॥

जो मूल १०२ कवित्त ४१० में श्रीगोविन्दस्वामी वर्णित हैं, उनसे ये महात्मा भिन्न हैं ॥

(२२५) श्रीनृपमणि जगतसिंहजी ।

(८१३) छप्पय । (३०)

भक्तेश भक्त, भवतोषकर, संत नृपति “वासो” कुँवर ॥ श्रीयुत नृपमणि “जगतसिंह” दृढभक्ति परायण । परम प्रीति किये सुवस शील लक्ष्मीनारायेंन ॥ जासु सुजश सहजहीं कुटिल कलि कल्प जुघायक । आज्ञा अटल सुप्रगट, सुभट कटकनि सुखदायक ॥ अति ही प्रचंड मारतंड सम, तम खंडन दोरदंड वर । भक्तेश भक्त, भवतोष कर, संत नृपति “वासो” कुँवर ॥ १६३ ॥ (२१)

वार्त्तिक तिलक ।

भक्तों के स्वामी, श्रीभगवान् के तोष प्रसन्नता करनेवाले, “संत

अति सनमान करते थे; श्रीसोभूरामजी की कृपा प्रसन्नता पाके
अति प्रसन्न मन से, सब जीवों को कृपादृष्टि से देखते थे ॥

(२२४) श्रीगोविंददासजी “भक्तमाली” ।

(८१०) अष्टम । (३१)

“भक्तरत्नमाला” सुधन, “गोविंद” कंठ विकास
किय ॥ रुचिर सीलधननील लील रुचि, सुमति सरित
पति । विविधि भक्त अनुरक्त व्यक्त, बहु चरित चतुर
अति ॥ लघु दीर्घ सुर सुद्ध वचन अविरुद्ध उचारन ।
विश्व वास विस्वास दास परिचय विस्तारन ॥ जानि
जगत हित, सब गुननि सुं सम, “नारायणदास” दिय ॥
“भक्तरत्नमाला” सुधन, “गोविंद” कंठ विकास
किय ॥ १६२ ॥ (२२)

वार्तिक तिलक ।

श्रीभगवद्भक्त नामयशरूपी रत्नों की महामूल्य माला (यह
भक्तमाल ग्रंथ) श्रीगोविंददासजी के कंठ में विकाशित हुई, अर्थात्
उन्होंने कण्ठाग्र (कण्ठस्थ) किया । आप अति सुन्दर शीलवान्, श्री-
रामधनश्याम सुन्दरजी की लीला में रुचिवाले सुन्दर मति के सिंघ
ही थे । अनेक भक्तों में अनुराग करनेवाले, और उन भक्तों के
यथार्थ स्पष्ट चरित्रों के जाननेवाले, अति चतुर थे । श्रीभक्तमाल
पढ़ते में जहां जैसा लघु दीर्घ अक्षर और स्वर चाहिए वहां वैसे ही
शुद्ध अविरुद्ध शब्द उच्चारण करते थे । विश्वनिवासी भगवान् का
सदा विश्वास करनेवाले, संतों के परिचय को अर्थात् जो परीक्षा
प्रभाव प्रगट हुये उनको, आप विस्तारपूर्वक कहा करते थे ।

१ “सु” स्व ।

२ “श्रीनारायणदास” जी=श्रीनामाजी गोस्वामी भक्तमान कर्ता ।

३ “भक्तरत्नमाला”= यही “भक्तमाल” ग्रंथ ॥

श्रीगोविन्ददासजीको, सब जगत् के जीवोंका हित करनेवाले और सब शुभ गुणों में (सु=स्व) अपने समान जानकर श्री ६ नारायणदासजी (श्री १०८ नाभास्वामीजी) ने स्वयं भक्तमाला दी, अर्थात् अर्थ तथा आख्यायिकायुक्त इस “भक्तमाल” को उन्हें पढ़ा दिया था । और श्रीगोविन्ददासजी ने संपूर्ण भक्तमाल को कण्ठस्थ कर रखवा, बड़े मीठे स्वर से पढ़ा करते थे ॥

निश्चय होता है कि यह छप्पय भक्तमाल पूर्ण हुये पीछे स्वयं श्रीकृपालु नाभास्वामीजीही ने लिख दिया है । (यह छप्पय बड़े मननकर रखने के योग्य है) ॥

और “नारायणदास ने दिया” ऐसा परोक्ष (अन्यपुरुष) नाम लिखा, सो अपना नाम परोक्ष से भी लिखनेकी कवियोंकी रीति प्रसिद्ध है ही ॥

जो मूल १०२ कवित्त ४१० में श्रीगोविन्दस्वामी वर्णित हैं, उनसे ये महात्मा भिन्न हैं ॥

(२२५) श्रीनृपमणि जगतसिंहजी ।

(२१३) छप्पय । (३०)

भक्तेश भक्त, भवतोषकर, संत नृपति “वासो”
कुँवर ॥ श्रीयुत नृपमणि “जगतसिंह” दृढभक्ति परा-
यन । परम प्रीति किये सुवस शील लक्ष्मीनारायेंन ॥
जासु सुजश सहजहीं कुटिल कलि कल्प जुघायक ।
आज्ञा अटल सुप्रगट, सुभट कटकनि सुखदायक ॥
अति ही प्रचंड मारतंड सम, तम खंडन दोरदंड
वर । भक्तेश भक्त, भवतोष कर, संत नृपति “वासो”
कुँवर ॥ १६३ ॥ (२१)

वार्त्तिक तिलक ।

भक्तों के स्वामी, श्रीभगवान् के तोष प्रसन्नता करनेवाले, “संत

राजा आनन्दसिंह" के और "वासोदेई" के कुँवर (पुत्र), नृपशिरोमणि श्रीजगतसिंहजी जगत् में परम भक्त हुये । आप दृढ़भक्ति में तत्पर थे । परम प्रीति से आपने श्रीलक्ष्मीनारायणजी को स्वाभाविक अपने वश कर लिया । जिन भक्तराजजीका सुन्दर यश, सहज ही में, कुटिल कलिकाल के कल्प कहिये सामर्थ्य अर्थात् पापका घायक (नाशक) था । आपकी आज्ञा अटल अर्थात् कोई भेद नहीं सकता था, यह बात प्रगट है । आप ऐसे सुभट थे कि जहां वीर सेनाओं में प्राप्त होते वहां सबको अति युद्धोत्साह सुख देते थे । आपके श्रेष्ठ भुज-दंडोंका प्रताप अज्ञान और अन्धकाररूपी शत्रुओं के नाश करने के लिये अतिप्रचंड मार्तण्ड (सूर्य) के समान था ॥

(८१४) टीका । कवित्त । (२६)

जगताकौ पन मन सेवा श्रीनारायणजू, भयौ ऐसौ पारायण,
रहै डोला संग ही । लरिबेकों चले आगै, आगै सदा पाछे रहै, ल्यावै
जल सीस, ईश भख्यौ हियौ रंग ही ॥ सुनि जशवन्त जयसिंह के
हुलास भयौ, देख्यौ, दिल्ली मांभ, नीर ल्यावत अभंग ही । भूमि
परि, बिनेकरी, "धरी देह तुमहीं नै, जातै पायौ नेह भीजिगये यों
प्रसंगही" ॥ ६२२ ॥ (८)

वार्तिक तिलक ।

सन्तनृपति आनन्दसिंह के बेटे श्रीजगतसिंहजीका श्रीलक्ष्मी-
नारायणजीकी सेवा में बड़ा प्रेमपण और मन ऐसा तत्पर था कि,
जो अपने गृह से कहीं जाते थे तो उत्तम पालकीपर विराजमानकर
श्रीलक्ष्मीनारायणजीको आगे २ ले चलते थे और चाकर सरिस आप
पीछे पीछे; परन्तु जब युद्ध करनेको चलते थे, तब आपही आगे रहा
करते थे और प्रभुकी पालकी पीछे रहा करती थी । पूजा सेवा की
जितनी कृत्य हैं सो सब अपने ही हाथोंसे करते, यहांतक कि प्रभु के
स्नान के लिये जल प्रेमरंग से भरे नित्य अपने माथेपर रखकर
लाया करते थे ॥

एक बेर शाहजहानाबाद (दिल्ली) में सब राजा इकट्ठे थे, तब
आपका जल लाना सुनके जयपुरके राजा जयसिंह और जशवन्तसिंह

जीके मन में दर्शनका हुलास हुआ; दोनों जाके मार्ग में बैठे; श्रीजगतसिंहजी ब्राह्मण, वैष्णव, सिपाहियों, और शतावधि मनुष्यों के साथ नंगे पांव, सुवर्ण के कलश में जल मस्तकपर लिये, सीताराम नाम जपते चले आते थे, वे दोनों राजा देख प्रेम से भर, भूमिपर पड़, प्रणामकर, प्रशंसा करने लगे, कि “मनुष्यदेह धरने का फल आप ही ने पाया, कि जो आपका श्रीप्रभु में ऐसा प्रेम है ॥”

(८१५) टीका । कवित् । (२८)

नृपति जैसिंहजूसों बोल्यौ “कहा नेह मेरे ? तेरी जो बहिन ताकी गंध को न पाऊं मैं । नाम “दीपकुँवरि” सो बड़ी शक्तिमान जानि, वह रसखानि ऐपै कलुक लड़ाऊं मैं ॥ सुनि सुख भयौ भारी, हुती रिस वासों, टारी, लिये गांव काढ़ि फेरि दिये, हरि ध्याऊं मैं । लिखि कै पठाई “वाई करें सो करन दीजै, लीजै साधु सेवा करि निसि दिन गाऊं मैं ॥ ६२३ ॥ (७)

वार्त्तिक तिलक ।

श्रीजगतसिंहजी सुनके राजा जयसिंहजी से कहने लगे कि “मेरे क्या प्रेमभक्ति है, आपकी बहिन जो, ‘दीपकुँवरि’ नामकी हैं, सो अवश्य बड़ी ही भक्ता हैं, और प्रेमरसकी खान ही हैं, उनके प्रेमका गंध भी मैं नहीं पासकता; हां, उन्हींकी प्रीति रीति देख सुनके संग प्रभाव से मुझे भी प्रभुकी ओर कुछ २ प्रेमभक्ति हुई है लाड़ लड़ाता हूं ॥”

आपके वचन सुन जयसिंहजीको बड़ा ही आनन्द हुआ । किसी कारण से “दीपकुँवरि” से अप्रसन्नता होगई थी, सो अपनेजी से हटा कर, उनके ग्राम (जागीर) जो ले लिये थे सो सब छोड़ देकर, प्रार्थनापत्र लिखकर, अपराध क्षमा कराकर, प्रसन्न किया । और अपने प्रधान मंत्रियोंको लिख भेजा कि “वाईजी (बहिन) जो पूजा भजन दान साधुसेवा आदिक करें, सो भलेप्रकार करने देना; धनादिक जो लगे सो देना; मैं उनकी कृपा से श्रीहरि के ध्यान में लगूंगा । और भगवद्गुण गान करूंगा ॥”

दो० “गिरिधर स्वामी पर कृपा, बहुत भई, दशकुंज ।
रसिक रसिकनीकौ सुजस, गायौ तिहिरस पुञ्ज ॥”

(श्रीधुवदास)

ग्वाल पदवी आपने श्रीनन्दनन्दनजी के सखा होने से पाई थी ।
गिरिधरजी कई हुये हैं । एक बरसानेवाले—

दो० “बरसाने गिरिधर सुहृद, जाके ऐसा हेत ।

भोजन हू भक्तन बिना, धख्यौ रहै, नहिं लेत ॥”

और श्रीवल्लभाचार्यजी के पोते, विठ्ठलनाथ के बेटे श्रीगिरिधर-
जी मूल ८० में तथा मूल १३१ में वर्णित हुए ॥

(८१७) टीका । कवित्त । (८६)

गिरिधर ग्वाल, साधुसेवा ही को ख्याल जाके, देखि यों निहाल
होत प्रीति सांची पाई है । संत तन छूटे हूँते लेत चरणामृत जो, और
अब रीति कहौ कापै जात गाई है ॥ भये द्विज पंच इकठारे सो
प्रपंच मान्यौ, आन्यो सभामांभ कहैं “छोड़ौ न सुहाई है । जाके
हो अभाव मत लेवौ, मैं प्रभाव जानौ मृतक यों बुद्धि ताकौ बारो”
सुनि भाई है ॥ ६२४ ॥ (६)

वाचिक तिलक ।

श्रीगिरिधरग्वालजी परम भक्त हुये । आपके चित्त में सदा साधु-
सेवा ही का चिन्तन बना रहा करता था । सन्तों का दर्शन करते
ही प्रेमानन्द से निहाल होजाते थे । क्योंकि प्रभु की कृपा से सच्ची
प्रीति प्राप्त थी, यहां तक कि साधु का प्राण छूट जाने पर भी चरण-
मृत लेलेते थे, तब सजीव सन्तों में आपकी जैसी प्रीति रीति
थी वह कौन कह सकता है ? इस बात को देख सब ब्राह्मण प्रपंच
पंचायत और सभा कर श्रीगिरिधरजी को बुलाकर कहने लगे कि
“मृतक वैष्णवों का चरणामृत लेना छोड़ दो यह भला नहीं है ।”
उनके वचन सुन आपको नहीं अच्छे लगे; उत्तर दिया कि “जिसके
अभाव हो वह मत ले, मैं तो भगवद्भक्तों का प्रभाव जानता हूं

(२२६) श्रीगिरिधरग्वालजी ।

(८१६) छाप्य । (२७)

गिरिधरन ग्वाल, गोपाल कौ, सखा सांच लौ संग
 कौ ॥ प्रेमी भक्त, प्रसिद्ध गान, अति गद गद बानी ।
 अंतर प्रभु सों प्रीति, प्रगट रहै नाहिन जानी * ॥ नृत्य
 करत आमोद विपिन तन बसन बिसारै । हाटक
 पट हित दान रीझि ततकाल उतारै ॥ “मालपुरै”
 मंगल करन रास रच्यौ, रसरंग कौ । गिरिधरन ग्वाल,
 गोपाल कौ, सखा सांच लौ संग कौ ॥ १६४ ॥ (२०)

वार्तिक तिलक ।

श्रीगोपालीदेई के पुत्र श्रीगिरिधरग्वालजी श्रीगोपालजी के सखे
 संगी सखा थे । प्रसिद्ध प्रेमी भक्त; परम उदार और कवि थे; प्रभु-
 यश गान करते समय में आपकी अति गदगद बानी हो जाती थी ।
 आपके अन्तर हृदय की प्रीति छिपाने से भी नहीं † छिपती थी;
 नाम गुणगाते, गुण श्रवणकरते में प्रगट हो जाती थी; जब श्रीवृन्दावन
 के एकांत वन में प्रेमानन्द से मत्त, गुणगान कर नाचने लगते थे,
 तब देह के वस्त्र, व देह का भान, भूल जाते थे; जो और कोई
 भगवद्‌यश गान करने लगै, तो रीझ के अपने सुवर्ण के आभूषण
 और वस्त्र तत्काल उतार के देदेते थे ॥

एक समय “मालपुर” ग्राम में मंगल का करनेहारा रास रचके
 कराया देखके परम प्रेम रसरंग में पगके घर का सब धन वस्तु प्रभु
 को भेंट कर दिया ॥

‘जानी’ = छन्न = छिपाई, दाकी ।

† दो० ‘ प्रेम छिपाए ना छिपे, हो ही जात प्रकाम ।

दावे दूखे ना दै, कस्तूरी की बास ॥’

दो० “गिरिधर स्वामी पर कृपा, बहुत भई, दशकुंज ।
रसिक रसिकनीकौ सुजस, गायौ तिहिरस पुञ्ज ॥”

(श्रीधुवदास)

ग्वाल पदवी आपने श्रीनन्दनन्दनजी के सखा होने से पाई थी ।
गिरिधरजी कई हुये हैं । एक वरसानेवाले—

दो० “वरसाने गिरिधर सुहृद, जाके ऐसा हेत ।

भोजन हू भक्तन विना, धख्यौ रहै, नहिं लेत ॥”

और श्रीवल्लभाचार्यजी के पोते, विट्ठलनाथ के बेटे श्रीगिरिधर-
जी मूल ८० में तथा मूल १३१ में वर्णित हुए ॥

(८१७) टीका । कवित्त । (२४)

गिरिधर ग्वाल, साधुसेवा ही का खयाल जाके, देखि यों निहाल
होत प्रीति सांची पाई है । संत तन छूटे हूँते लेत चरणामृत जो, और
अब रीति कहौ कापै जात गाई है ॥ भये द्विज पंच इकठारे सो
प्रपंच मान्यौ, आन्यो सभामांभ कहैं “छोड़ौ न सुहाई है । जाके
हो अभाव मत लेवौ, मैं प्रभाव जानौ मृतक यों बुद्धि ताकौ बारो”
सुनि भाई है ॥ ६२४ ॥ (६)

वार्त्तिक तिलक ।

श्रीगिरिधरग्वालजी परम भक्त हुये । आपके चित्त में सदा साधु-
सेवा ही का चिन्तवन बना रहा करता था । सन्तों का दर्शन करते
ही प्रेमानन्द से निहाल होजाते थे । क्योंकि प्रभु की कृपा से सच्ची
प्रीति प्राप्त थी, यहां तक कि साधु का प्राण छूट जाने पर भी चरणामृत
लेलेते थे, तब सजीव सन्तों में आपकी जैसी प्रीति रीति
थी वह कौन कह सकता है ? इस बात को देख सब ब्राह्मण प्रपंच
पंचायत और सभा कर श्रीगिरिधरजी को बुलाकर कहने लगे कि
“मृतक वैष्णवों का चरणामृत लेना छोड़ दो यह भला नहीं है ।”
उनके वचन सुन आपको नहीं अच्छे लगे; उत्तर दिया कि “जिसके
अभाव हो वह मत ले, मैं तो भगवद्भक्तों का प्रभाव जानता हूं

(२२६) श्रीगिरिधरग्वालजी ।

(८१६) छप्पय । (२७)

गिरिधरन ग्वाल, गोपाल कौ, सखा सांच लौ संग
 कौ ॥ प्रेमी भक्त, प्रसिद्ध गान, अति गद गद बानी ।
 अंतर प्रभु सों प्रीति, प्रगट रहै नाहिन बानी * ॥ नृत्य
 करत आमोद विपिन तन बसन बिसारै । हाटक
 पट हित दान रीझि ततकाल उतारै ॥ “मालपुरै”
 मंगल करन रास रच्यौ, रसरंग कौ । गिरिधरन ग्वाल,
 गोपाल कौ, सखा सांच लौ संग कौ ॥ १६४ ॥ (२०)

वार्त्तिक तिलक ।

श्रीगोपालीदेई के पुत्र श्रीगिरिधरग्वालजी श्रीगोपालजी के सखे
 संगी सखा थे । प्रसिद्ध प्रेमी भक्त; परम उदार और कवि थे; प्रभु-
 दयश गान करते समय में आपकी अति गद्गद बानी हो जाती थी ।
 आपके अन्तर हृदय की प्रीति छिपाने से भी नहीं † छिपती थी;
 नाम गुणगाते, गुण श्रवणकरते में प्रगट होजाती थी; जब श्रीवृन्दावन
 के एकांत वन में प्रेमानन्द से मत्त, गुणगान कर नाचने लगते थे,
 तब देह के वस्त्र, व देह का भान, भूल जाते थे; जो और कोई
 भगवद्दयश गान करने लगे, तो रीझ के अपने सुवर्ण के आभूषण
 और वस्त्र तत्काल उतार के देदेते थे ॥

एक समय “मालपुर” ग्राम में मंगल का करनेहारा रास रचके
 कराया देखके परम प्रेम रसरंग में पगके घर का सब धन वस्तु प्रभु
 को भेंट कर दिया ॥

* “बानी” = छन्द=छिपाई, दाकी ।

† दो० “प्रेम छिपाए ना छिपे, हो ही जात प्रकाम ।

दधि दूध ना दूधै, कस्तूरी की बास ॥”

दो० "गिरिधर स्वामी पर कृपा, बहुत भई, दशकुंज ।
रसिक रसिकनीकौ सुजस, गायौ तिहिरस पुञ्ज ॥"

(श्रीध्रुवदास)

ग्वाल पदवी आपने श्रीनन्दनन्दनजी के सखा होने से पाई थी ।
गिरिधरजी कई हुये हैं । एक वरसानेवाले—

दो० "वरसाने गिरिधर सुहृद, जाके ऐसा हेत ।

भोजन हू भक्तन बिना, धर्यौ रहै, नहिं लेत ॥"

और श्रीवल्लभाचार्यजी के पोते, विठ्ठलनाथ के बेटे श्रीगिरिधर-
जी मूल ८० में तथा मूल १३१ में वर्णित हुए ॥

(८१७) टीका । कवित्त । (२६)

गिरिधर ग्वाल, साधुसेवा ही कौ खयाल जाके, देखि यों निहाल
होत प्रीति सांची पाई है । संत तन छूटे हूँते लेत चरणामृत जो, और
अव रीति कहौ कापै जात गाई है ॥ भये द्विज पंच इकठोरे सो
प्रपंच मान्यौ, आन्यौ सभामांभ कहैं "छोड़ौ न सुहाई है । जाके
हो अभाव मत लेवौ, मैं प्रभाव जानौ मृतक यों बुद्धि ताकौ बारो"
सुनि भाई है ॥ ६२४ ॥ (६)

वार्त्तिक तिलक ।

श्रीगिरिधरग्वालजी परम भक्त हुये । आपके चित्त में सदा साधु-
सेवा ही का चिन्तन बना रहा करता था । सन्तों का दर्शन करते
ही प्रेमानन्द से निहाल होजाते थे । क्योंकि प्रभु की कृपा से सच्ची
प्रीति प्राप्त थी, यहां तक कि साधु का प्राण छूट जाने पर भी चरण-
मृत लेलेते थे, तब सजीव सन्तों में आपकी जैसी प्रीति रीति
थी वह कौन कह सकता है ? इस बात को देख सब ब्रह्मण प्रपंच
पंचायत और सभा कर श्रीगिरिधरजी को बुलाकर कहने लगे कि
"मृतक वैष्णवों का चरणामृत लेना छोड़ दो यह भला नहीं है ।"
उनके वचन सुन आपको नहीं अच्छे लगे; उत्तर दिया कि "जिसके
अभाव हो वह मत ले, मैं तो भगवद्भक्तों का प्रभाव जानता हूं

कि वे कभी मरते नहीं, वे तो प्रभु के ध्यान में समा जाते हैं, आप लोग भी सन्तों में से मृतक बुद्धि उठा लीजिये ॥”

आपकी वार्ता सुन अच्छे लोगों को बहुत अंच्छी लगी ॥

(२२७) देवी श्रीगोपालीजी ।

(२१८) छप्पय । (२५)

“गोपाली” जनपोषकों, जगत “जसोदा” अवतरी ॥
प्रगट अंग में प्रेम नेम सों मोहन सेवा । कलियुग
कलुष न लग्यौ, दासतें कबहुँ न छेवा ॥ बानी सीतल;
सुखद, सहज गोविंद धुनि लागी । लक्ष्म कला गँभीर,
धीर, संतनि अनुरागी ॥ अंतर सुद्ध सदा रहै, रसिक
भक्ति निज उर धरी । “गोपाली” जनपोषकों, जगत
“जसोदा” अवतरी ॥ १६५ ॥ (१६)

वार्तिक तिलक ।

श्री “गोपाली” जी हरिभक्त जनों के पोषण करने के लिये मानों श्री “यशोदा” जी ने अवतार लिया । तन मन में प्रेम प्रगट दीखता था; श्रीमोहनलाल की सेवा पूजा सप्रेम नियम से करती थीं, कलियुगकृत पाप आपके तन मन में नहीं छूगया; और आपने भगवद्दासों से अंतर कष्ट कभी न किया; वाणी शीतल सुख देनेवाली बोलतीं, सहजही गोविन्द नाम की धुन लगी रहती थी; शुभ लक्षण, कलाचातुर्य, गाम्भीर्य, धीरता आदिक गुणों से सम्पन्न, और सन्तों में अति अनुरागवती थीं । “श्रीगोपालीजी” का अन्तःकरण सदा शुद्ध रहता था, उस शुद्ध हृदय में आपने वात्सल्य रस की भक्ति धारण की । आपके पुत्र बड़े हरिभक्त हुए ॥

(२२८) श्रीरामदासजी ।

(२१९) छप्पय । (२४)

श्रीरामदास रसरीति सों, भली भाँति सेवत भगत ॥

सीतल, परम सुशील, वचन कोमल मुख निकसै ।
भक्त उदित रवि देखि, हृदै वारिज जिमि विकसै ॥
अति आनन्द, मन उमँगि संत परिचर्या करई ।
चरण धोय, दंडौत, विविध भोजन विस्तरई ॥ “वत्स-
वन” निवास, विस्वास हरि, जुगल चरण उर जग-
मगत । श्रीरामदास रसरीति सों, भलीभांति सेवत
भगत ॥ १६६ ॥ (१८)

वार्त्तिक तिलक ।

श्रीरामदासजी परम प्रीति रसरीति से भलीभांति भगवद्भक्तों की सेवा करते थे । अति-सीतल, परम सुशील, स्वभाव से आपके मुखसे सदा कोमल वचन निकलते थे; जैसे उदित सूर्य को देख कमल विकसते हैं, इसी प्रकार हरिभक्तों को देख अति प्रफुल्लित होते थे, मनमें अति आनन्द उमगा के, संतों की सेवा परिचर्या इस प्रकार करते थे कि प्रथम दण्डवत् कर चरणों को धो विभव विस्तार से विविध भांति के भोजन कराते थे । व्रजके “वत्सवन” में निवास कर, श्रीविहारीजी में विश्वासयुक्त जगमगाते श्रीहरियुगल चरणों को हृदय में धारण किया ॥

(८२०) टीका । कवित् । (२३)

सुनि एक साधु आयौ, भक्तिभाव देखिवेकों, बैठे रामदास, पूछे
“रामदास कौन है ?” । उठे आप धोए पांव, “आवै रामदास अब,”
“रामदास कहो ? मेरे चाह और गौन है” ॥ “चलौ जू प्रसाद लीजै,
दीजै रामदास आनि,” “यही रामदास, पग धारौ निज भौन है” ।
लपटानौ पांयन सों, चायन समात नाहिं, भायनि सों भयौ हिये,
छाई जस जौन्ह है ॥ ६२५ ॥ (५)

वार्त्तिक तिलक ।

श्रीरामदासजी की प्रीति रीति साधुसेवा की चढ़ाई सुन, एक

साधु भक्तिभाव देखने के लिये आये; श्रीरामदासजी बैठे थे; सो उन्होंने से पूछा कि “रामदास कौन हैं ?” आप उठके सन्त को दण्डवत् कर, चरण धो, बोले कि “अभी आता है रामदास आप चलिये प्रसाद पाइये,” सन्त ने कहा कि “रामदास कहाँ हैं ? उन के दर्शनकी मुझे विशेष चाह है, प्रसादादिककी चाह सामान्य है।” तब आपने हाथ जोड़कर विनय किया कि “चलिये प्रसाद पाइये, तब मैं रामदास को बुला दूंगा।” सन्त ने पुनः कहा कि “नहीं रामदासजी के दर्शन कर, तब पाऊंगा।” तब आप बोले कि “आप अपने गृह में पधारिये, ‘रामदास’ यही है।” साधुजी सुनतेही चरणों में लपट गये, प्रेमानन्द हृदय में नहीं समाता था, और भाव से भर के कहने लगे कि “धन्य आप हैं, आपके यंशरूपी चन्द्रमा की जौन्ह (जोन्हाई, उजियारी) जगत् में छा रही है ॥”

(८२१) टीका । कवित् । (२२)

बेटीको विवाह, घर बड़ो उत्साह भयो, किए पकवान नाना, कोठे मांझ धरे हैं । करें रखवारी सुत नाती दिये तारों रहें; ओरही लगाये तारों खोल्यौ नहीं डरे हैं ॥ आये गृह संत तिन्हें पोट बंधवाय दई, पायो यों अनन्त सुख ऐसे भाव भरे हैं । सेवा श्रीविहारी-लाल, गाई पाक सुद्धताई, मेरे मन भाई, सब साधु उर हरे हैं ॥ ६२६ ॥ (४)

वार्त्तिक तिलक ।

आपके गृहमें बेटीके विवाह का बड़ा उत्साह था, वरातके लिये घरके लोग पकवान मिठाई बनवा, कोठेमें रखे, ताला दे, पुत्र पौत्रादिक आपसे डरते, रक्षा करते थे । सन्तोंकी एक ‘जमात’ आई, आप गृहके लोगोंका भय छोड़, दूसरी कुंजी लगाकर ताला खोल, सन्तों को सब पकवान की गठरियां बंधवादीं; सन्त पाकर अति सुखी हुये; देकर आप भी सुखी हुये । सन्तोंके प्रेमभावसे आप ऐसे भरे थे । श्री-विहारीलालजी की सेवा सप्रेम करते थे भोग के लिये पाक रसोई अति स्वच्छता से कर, सन्तों को प्रसाद पवाते थे । आपकी सचाई

ने सब सन्तों का मन हरलिया और मेरे मनको अति प्रिय लगी
इससे मैंने गान किया है ॥

श्रीरामदास बहुत हुए—एक ये, एक श्रीडाकौर के क्षेत्र के रहने-
वाले, एक रामदासजी श्रीमीराबाई के पुरोहित, एक चौहान राजपूत,
एक खमाच के रहनेवाले इत्यादि ॥

(२२६) श्रीरामरायजी ।

(८२२) छप्पय । (२१)

विप्र सारसुत घर जनम, रामराय हरि रति करी ॥
भक्ति, ज्ञान, वैराग, जोग, अंतरगति पाग्यौ । काम,
क्रोध, मद, लोभ, मोह, मत्सर, सब त्याग्यौ ॥ कथा
कीरतन मगन सदा आनंद रस भूल्यौ । संत निरखि
मन मुदित, उदित रवि पंकज फूल्यौ ॥ बैर भाव जिन
द्रोह किय, तासु पाग खसि, भैं परी । विप्र सारसुत
घर जनम, रामराय हरि रति करी ॥ १६७ ॥ (१७)

वार्त्तिक तिलक ।

सारस्वत ब्राह्मण के घर में जन्म लेकर, श्रीरामरायजीने भगवत्
से प्रीति की । आपका हृदय भक्ति, ज्ञान, वैराग्य, योग इन साधनों
से पग रहा था; और काम, क्रोध, मद, लोभ, मोह, मत्सर आदि
दुर्गुणों को आपने त्याग किया था । श्रीहरिकथा कीर्तन में मग्न
होकर सदा आनन्द के रस से भूलते थे । जैसे सूर्य को उदित देख
कमल फूलते हैं इसी प्रकार आप सन्तों को देख प्रमुदित प्रफुल्लित
होते थे; आपसे जिसने बैरभाव से द्रोह किया उसके सीसकी पाग
भूमि में गिर पड़ी ॥

एक समय सज्जनों की सभा में एक धनी दुष्ट आपसे द्रोहकर
निन्दा करने लगा, उसकी पाग प्रभुप्रेरणा से अनायास भूमि में

यों गिरपड़ी कि जैसे किसी ने धौल मारा हो । वह अति लाजित हो, सभा से चला गया ॥

एक रामरायजी थे, और एक राठौर खेमालरल के पुत्र रामरैन हैं ॥ मूल १५२ । श्रीकन्हरदासजी के महामहोत्सव में, संवत् १६५२ में, सब सन्तोंने मिलकर “गोस्वामी” की पदवी श्री १०८ नाभाजी को दी ॥ श्रीकन्हरदास पर श्रीसोभूरामजी की भी कृपा हुई थी ॥

(२७०) श्रीसोभूरामजी (मूल १६०) ब्राह्मण, श्रीहरिव्यासजी के शिष्य बड़े भक्त हुए । इनका एक मन्दिर अभी तक उड़ीसा जगन्धरी के पास वर्तमान है । आपके नगर के पास श्रीयमुनाजी बहती थीं । एक बेर बाढ़से क्लेशित हो नगर के लोग आपके पास पहुँचे, आपने आकर श्रीयमुनाजी से विनय किया कि “माता पुत्रों को पालती है, न कि डुवाती है । यदि ऐसीही रुचि हो तो कुदाल (फावड़े) से मैं इधर बढ़ने के लिये आपको मार्ग बनादूँ ।” सुनके श्रीयमुनाजी प्रसन्न हो हट गईं । फिर उधर न बढ़ीं ॥

वहाँके नगरअधिपति (हाकिम) ने, शंखध्वनि सुन चाहा कि आप पर कोप करे । उसके मनकी जानकर, आप प्रातःकाल उसके पास पहुँचकर बोले कि यदि मुझसे आपको क्लेश होता है तो जहाँ आपकी इच्छा हो मैं चला जाऊँ । “हाकिम” ने क्षमा माँगी, विनय किया ॥

(२३०) श्रीभगवन्तजी (श्रीमाधवदास के पुत्र) ।

(८०३) दृष्य । (२०)

भगवन्त मुदित उदार जस, रस रसना आस्वाद किय ॥ कुंजविहारी केलिसदा अभ्यन्तर भासै । दम्पति सहज सनेह प्रीति परमिति परकासै ॥ अननि भजन रस रीति पुष्ट मारग करि देखी । विधि निषेध बल त्यागि पागि रति, हृदय विशेषी ॥ “माधव” सुत संमत रसिक, तिलक दाम धरि सेव लिय । भगवन्त

मुदित उदार जस, रस रसना आस्वाद किय ॥
१६८ ॥ (१६)

वार्त्तिक तिलक ।

श्रीभगवन्त भक्तजी ने भगवत् का सरस उदार यश अपनी जीभ से आस्वादन किया । श्रीकुंजविहारीजी की केलि आपके हृदय में सदा भासती थी, दंपति श्रीराधाकृष्णजी का स्नेह और परम प्रेम प्रकाशित होता था; अनन्य रसरीति भजन के पुष्ट मार्ग को देखके उसीमें प्रवृत्त थे, और साधारण धर्म अर्थात् विधिनिषेध कर्मों के बलको तजके, विशेष प्रीति से आपका हृदय पगा था; श्रीमाधवदासजी के पुत्र (भगवन्तजी) ने सन्त सम्मत रसिक, कंठी तिलक धारण कर, भगवत् भागवत सेवा ग्रहण किया ॥

(६२४) टीका । कवित् । (१६)

सूजा ❀ के दिवान भगवंत रसवंत भए, वृन्दावन वासिन की सेवा ऐसी करी है । विप्र के गुसाई साधु कोऊ ब्रजवासी जाहु, देत बहु धन एक प्रीति मति हरी है ॥ सुनी गुरु देव, अधिकारी श्रीगोविंद देव, नाम हरिदास “जाय देखें” चित धरी है । जोग्यताई सीवाँ प्रभु दूध भात मांगि लियौ कियौ उत्साह तज पेखें अरवरी है ॥ ६२७ ॥ (३)

वार्त्तिक तिलक ।

श्रीभगवन्तभक्तजी आगे के सूवा के मुख्य मंत्री, बड़े रसवंत थे । वृन्दावनवासियों की ऐसी सेवा की कि जो ब्राह्मण, गोसाई, सन्त, कोई ‘ब्रजवासी’ उनके पास जाता, उसको बड़ी मनोहर प्रीति रीति से बहुत धन देते थे ॥

एक समय श्रीगोविंददेवजी के अधिकारी “श्रीहरिदासजी” भगवन्तजी के गुरुदेव ने आपके यहां जाने का निश्चय किया वे श्रीहरिदासजी योग्यताई के सीमा ऐसे थे कि जिन से श्रीगोविंदजी ने दूध भात मांग के भोजन किया । तथापि आपने श्रीभगवन्तजी

लोगों से पूछा कि “अरे क्रूर लोगो ! मुझे कहां लिये जाते हो ?”
लोगों ने उत्तर दिया कि “जिसका आप नित्य ध्यान करते थे, उसी
वृन्दावन को लिये चलते हैं,” आपने कहा कि “फेर ले चलो, यह
शरीर श्रीवृन्दावन जाने का पात्र नहीं है, वहां जलावोगे तब प्रिया
प्रियतम को दुःसह दुर्गन्धि प्राप्त होगी, जो जानेवाला है, सो जीव
तो युगल के पास पहुँचेगा।” ऐसे भाव के भरे श्रीमाधवदास-
जी आगरे में आकर शरीर छोड़ प्रिया प्रियतम को प्राप्त हुये ॥

दो० “जे जन रूखे विषय रस, चिकने राम सनेह ।

तुलसी ते प्रिय राम के, कानन वसहिं कि गेह ॥ १ ॥”

“भजन भरोसे राम के, मगहर तजे शरीर ।

अविनाशी की गोद में, बिलसैं दास कबीर ॥ २ ॥”

(२३२) श्रीलालमती देवीजी ।

(८२८) छप्पय । (१५)

दुर्लभ मानुष देह कौ, “लालमती” लाहौ लियौ ॥
गौर श्याम सों प्रीति, प्रीति जमुना कुंजनि सों ।
बंसीवट सों प्रीति, प्रीति ब्रजरज पुंजनि सों ॥ गोकुल
गुरुजन प्रीति, प्रीति घन बारह वन सों । पुर मथुरा
सों प्रीति, प्रीति गिरि गोवर्द्धन सों ॥ वासअटल वृन्दा
विपिन, दृढ़ करि सो नागरि कियौ । दुर्लभ मानुष देह
कौ, “लालमती” लाहौ लियौ ॥ १६६ ॥ (१५ *)

यहां किसी छपी प्रति में एक छप्पय अधिक है; पर किसी लिखी
प्रति में वह पाया नहीं जाता ॥

वार्त्तिक तिलक ।

देवी श्रीलालमतीजी ने दुर्लभ मनुष्य देह का लाभ भले प्रकार

* नोट - शाहजहां ने तजि दुनियाई । औरंगजेब की फिरी दुहाई ॥

श्रीधरनीदास, मांझी, सारंग, श्रीसरयूतट ॥

लिया । क्योंकि गौर श्याम श्रीराधाकृष्णजी में अति प्रीति थी; जमुनाजी में और जमुना कूल के कुंजों में अति प्रीति, बंसीबट में और ब्रजरज के पुंजों में प्रीति, गोकुल में तथा गोकुल निवासी गुरुजनों में प्रीति, और सघन वारहो वन में प्रीति, पुर मथुरा से प्रीति, और गिरिगोवर्द्धन से प्रीति थी; उस नागरी ने अर्थात् प्रीति-पथ-प्रवीणा ने इन सबों की प्रीति से युक्त अचल दृढ़ वृन्दावन वास कर, मनुष्य देह का लाभ लिया । श्रीराधाकृष्ण में प्रीति वात्सल्य भाव से इन्हें थी सो जानिये ॥

६४ मूल १६६ तक गोस्वामी श्रीनाभाजी महाराज समर्थने इतने एक सहस्र से अधिक भक्तों सन्तों के नाम और यश के वर्णन को समाप्त किया । अब शेष १५ में आप कुछ माहात्म्य, विनय, तथा अनुक्रमणिका लिखते हैं ॥

(८२६) छप्पय । (१४)

कविजन करत विचार बड़ौ कोउ ताहि भनिजै ।
कोउ कह अवनी बड़ी जगत आधार फनिजै ॥ सो
धारी सिर सेस सेस शिव भूषन कीनौ । शिव आसन
कैलास भुजा भरि रावन लीनौ ॥ रावन जीत्यौ बालि
बालि राघो इक सायक दँडे । “अगर*” कहै त्रैलोक
में हरि उर धरें तेई बड़े ॥ २०० ॥ (१४)

धरणी, श्रीशेषजी, श्रीशिवजी, कैलास, रावण, बालि, श्रीराघव रामचन्द्रजी, क्रम से एक से एक बड़े, पर श्रीअग्रजी कहते हैं कि तीनों लोकमें श्रीराघव को जो हृदय में धारण करता है सोई सब से बड़ा है, उन्हीं को भजना चाहिये ॥

(८३०) छप्पय । (१३)

हरि सुजश प्रीति हरिदास कै, त्यों भावै हरिदास-

* घोष होता है कि श्रीअग्रदासजीके इन छप्पयों को श्रीनाभास्वामीने परम उत्तम मंगलप्रद जनकर यहा स्थ न दिया है अथवा मंगल के लिये अपने ही इन छन्दों में “श्रीअग्रजी” का छाप दे दिया है । इति शुभ ॥

जस ॥ नेह परसपर अघट निवहि चारों जुग आयौ ।
 अनुचर कौ उतकर्ष स्याम अपने मुख गायौ ॥ ओत
 प्रोत अनुराग प्रीति सबही जगजानैं । पुर प्रवेश रघुवीर
 भृत्य कीरति जु बखानैं ॥ अगर अनुग गुन बरनते
 सीतापति नित होयँ बस । हरिसुजश प्रीति हरिदास
 कै, त्यों भावै हरिदासजस ॥ २०१ ॥ (१३)

वार्तिक तिलक ।

श्रीभगवान् हरिका सुयश सुनने में जैसे हरिदासों की प्रीति है,
 ऐसेही अपने दासों का सुयश (भक्तमाल) सुनने में श्रीहरिकी भी
 प्रीति है; श्रीभगवत् और भगवद्भक्तों का परस्पर अघट एक रस
 स्नेह कृतयुग, त्रेता, द्वापर, कलियुग, इन चारों युगों में निवह
 आया, और जैसे भक्त लोग भगवत्की कीर्ति कहते हैं तैसे ही
 भगवान् भी अपने भक्तों की कीर्ति कहते हैं, सो देखिये “भागवत
 एकादश” में उद्धव के प्रति श्रीकृष्णचन्द्रजी ने अपने अनुचरों
 (भक्तों) के उत्कर्ष अर्थात् अतिशय यश अपने मुखसे गान किये हैं,
 और प्रभु श्रीरघुवीरजीने भी (जब वन से आकर श्रीअवधपुर में
 प्रवेश करने लगे तब) श्रीभरत वशिष्ठ सुमन्त्र आदिकों से अपने
 भृत्य हनुमत, सुग्रीवादि बानरों की कीर्ति श्रीमुख से बखान की
 है । इसप्रकार भगवत्का भक्तों के विषय अनुराग और भक्तों की
 भगवत् में प्रीति ओत प्रोत है सो सम्पूर्ण जगत् जानता है ।
 श्रीअग्रस्वामी कहते हैं कि दासों के गुण वर्णन करने से तथा सुनने
 से श्रीसीतापतिजी नित्यही बस होते हैं इससे वर्णन करना चाहिये ॥

श्लोक भागवते ।

“निरपेक्षं मुनिं शांतं निर्वैरं समदर्शनम् ।

अनुव्रजाम्यहं नित्यं पूष्येत्याग्निरेणुभिः ॥

साधवो हृदयं मद्यं साधूनां हृदयं त्वहम् ।

मदन्यं ते न जानन्ति नाहं तेभ्यो मनागपि ॥”

तथा वाल्मीकीयरामायणे ।

“सख्यं च रामः सुग्रीवे प्रभावश्चानिलात्मजे ।
वानराणाञ्च तत्कर्म त्वाचक्षे च मंत्रिणाम् ॥”

चौपाई ।

“ये सब सखा सुनहु मुनि मेरे । भये समर सागर कहँ बेरे ॥
मम हित लागि जन्म इन हारे । भरतहुँ तेमोहिँ अधिक पियारे ॥”

(८३१) छपय । (१२)

उतकर्ष मुनत संतनि कौ, अचरज कोऊ जिनि
करौ ॥ दुर्वासा प्रति, स्याम दासवसता हरि भाषी ।
ध्रुव, गज, पुनि प्रह्लाद, राम, शबरी फल साखी ॥
राजसूय, जटुनाथ चरण धोय जूँठ * उठाई । पांडवविपति
निवारि, दियौ विष विषया पाई ॥ कलि विशेष परचौ
प्रगट, आस्तिक हूँकै चित धरौ । उतकर्ष मुनत संतनि
कौ, अचरज कोऊ जिनि करौ ॥ २०२ ॥ (१२)

* “जबते रसखानि विलोकत ही, तबते कलु और न मोहिँ सोहातो ।
प्रीतिकी रीति में लाज कहाँ, कलु है सो बड़ो यह प्रेमकै नातो ॥”

वार्त्तिक तिलक ।

श्रीभक्तमालकार स्वामी सबसे कहते हैं कि सन्तोंका उत्कर्ष
अर्थात् उत्तम प्रताप प्रभाव प्रभु के दिये परचौ आदिक सुनके कोई
आश्चर्य मत करो कि “यह कैसे हुआ ? हमारे मन में नहीं आता ।”
देखो चारों युगों में भगवान् ने अपने भक्तोंकी रक्षा की, और उनके
साथ अनेक आश्चर्य चरित्र किये । दुर्वासाजी से श्रीनारायणभगवान्
जीने श्रीमुख से कहा कि “हे मुने ! हम अपने भक्तोंके आधीन, और
उनके वस हैं ॥” और देखो ध्रुवजीपर कैसी कृपा की और गजराजकी
कैसी रक्षा की, प्रह्लादभक्त के लिये किस प्रकार खंभा फाड़ के

नृसिंहरूप धारण किया और श्रीरघुनन्दनजी ने श्रीशबरीजीपर कैसी कृपा करके फल खाये तथा उनके चरणों से जल शुद्ध किया, और माता के समान मानि परमपद दिया । ये सब भक्त साखी दे रहे हैं श्रीयुधिष्ठिरजी के राजसूय यज्ञ में श्रीयदुनाथ (कृष्ण) जीने भक्तों के चरण धोये और जूँटेपात्र उठाये, फिर पाण्डवों की विपत्ति नाश की, ऐसेही श्रीचन्द्रहासभक्त ने विष के पलटे विषया छी पाई, इसप्रकार कृतयुग, त्रेता, द्वापर के भक्तोंकी कथा पुराणों में प्रसिद्ध है; और कलियुग में विशेष भक्तों के परचौ प्रगट जो हम (श्रीनाभा-स्वामी) ने गान किया है जैसे पृथ्वीराजको प्रभु ने द्वारका से आकर दर्शन दिया, नामदेव के हाथ से दूध पिया, कर्म्माकी खिचड़ी खाई, त्रिलोचनभक्त के घर में रह के चौदह महीने सन्तसेवा की, सदाव्रती-भक्तका बेटा मरगया जला दिया और फिर आगया; इत्यादिक (७७) और आज भी श्रीहरिकृपा विशेष अलौकिक अनुभूत होती जाती है,) सो श्रीहरिकृपा में आस्तिक होकर वित्त में विश्वास धारणकर सुनो और भक्तिपथ में चलो ॥

(१२४ फल स्तुति)

(२३०) दोहा । (११)

पादप पेड़हिं सींचते, पावै अँग अँग पोष ।

पूरवजा ज्यों वरनते, सबमानियो संतोष ॥ २०३ ॥ (११)

वार्त्तिक तिलक ।

श्रीनाभास्वामीजी ने जिन सन्तों के यश इस ग्रंथ में नहीं वर्णन किये उनसे तथा आगे होनेवाले सन्तों से प्रार्थना करते हैं । कि जैसे वृक्ष के मूल को सींचने से उसके स्कंध शाखा आदिक सब अंग पुष्ट और हरित होते हैं ऐसे ही पूरवजा की नाई अर्थात् दो-पहर के पीछे की छायाजैसे छोटी से बढ़ती जाती है वैसेही अपनी प्रीति श्रद्धा बढ़ा के आपके पूर्वज श्रीआचार्य गुरुजन मूल पुरुषोंके यश जो मैंने वर्णन किये उसीमें आप सबभी अपने तई सम्मिलित समझकर संतोष मानिये और मुझ पर प्रसन्न हूजिये ॥

(८३३) दोहा । (१०)

भक्त जिते भू लोक मैं, कथे कौन पै जायँ ।

समुद्र पान श्रद्धा करै, कहँ चिरि पेट समायँ ॥ २०४ (१०)

वार्त्तिक तिलक ।

भूलोक में जितने भगवद्भक्त हैं वे सब किससे कहे जा सकते हैं ! जैसे सब समुद्रों का जल पी लेनेकी कोई चिरि (चिड़िया) श्रद्धा करै तो क्या यह हो सकता है ? ॥

(८३४) दोहा । (६)

श्रीमूर्ति सबवैष्णवलघु, दीरघगुणनि अगाध ।

आगे पीछे वरनते, जिनि मानौ अपराध ॥ २०५ (६)

वार्त्तिक तिलक ।

श्रीनाभास्वामीजी सब वैष्णवों से प्रार्थना करते हैं कि “आप सब श्रीभगवत्, शालग्रामजी की मूर्ति हैं, सो जैसे शालग्रामजी की मूर्ति और श्रीतुलसीदल बड़ा होय या छोटा हो पर उनका गुण माहात्म्य सर्वोकाही अथाह है; ऐसे ही, आप सबका गुण माहात्म्य अथाह है, किसीका आगे किसीका पीछे वर्णन हुआ है, सो कृपा करके यह पहले पीछे वर्णन का दोपन मानियेगा, क्षमाकीजियेगा ॥”

(८३५) दोहा । (=)

फल की सोभा लाभ तरु, तरुसोभा फल होय ।

गुरु शिष्यकी कीर्तिमें, अचरज नही कोय ॥ २०६ (=)

वार्त्तिक तिलक ।

जैसे वृक्ष में लगे रहने से फलों को शोभा मिलती है, और फलों से वृक्ष को भी अधिक शोभा प्राप्त होती है ऐसेही गुरु शिष्य की कीर्ति में है अर्थात् गुरुरूपी वृक्ष से फलरूपी शिष्य को कीर्ति शोभा प्राप्त होती है और फलरूपी शिष्यों से गुरु वृक्ष को अधिक कीर्ति शोभा मिलती है, इसमें कोई आश्चर्य नहीं । दोनों पिछले छन्द भी देखिये ॥

(८३६) दोहा । (७)

चारि जुगन मैं भगत * जे, तिनके पदकी धूरि ।
सर्वसु सिर धरि राखिहों, मेरो जीवन मूरि ॥ २०७ ॥ (७)

वार्त्तिक तिलक ।

चारों युगों में जो भगवद्भक्त हुए हैं, और होंगे, उन सबोंके चरणों की धूलि मैं अपने सीस पर धारण कर रखूंगा, क्योंकि वही मेरा धन प्राण सर्वस्व और जीवनमूरि है ॥

“सियकन्त ! तेरी मोहनि मूरत पै वारी हूं ।

तुम मेरे प्राणनाथ मैं दासी तुम्हारी हूं ॥”

(८३७) दोहा । (६)

जग कीरति मंगल उदै, तीनों ताप नसायँ ।
हरिजन को गुण वरनते, हरिहृदि अटल वसायँ २०८ ॥ ६ ॥
इसे मनस्थ कीजिये ॥

वार्त्तिक तिलक ।

श्रीहरिजनों के गुण वर्णन करना परम साध्य है, जो कोई हरिभक्तों का गुण वर्णन करता है उसके तीनों ताप नाश होते हैं और जगत् में कीर्ति तथा मंगल का उदय होता है, और उसके हृदय में श्रीहरि अचल निवास करते हैं ॥

दो • “सवहि कहावत राम के, सवहि राम की आस ।

राम कहैं जेहि “आपनो”, तेहि भजु तुलसीदास ॥”

(८३८) दोहा । (१)

हरिजन को गुण वरन ते, जो करै असुया आय ।
इहां उदर बाढ़ै बिथा, औ परलोक नसाय ॥ २०९ ॥ (५)

वार्त्तिक तिलक ।

श्रीहरिजनों के गुण यश वर्णन करने में श्रीभक्तमाल की कथा

* श्रीलालदासजी यमुनातटनिवासी के चरणों में दासशिक्षोदःपुण्यपुंज को बड़ी अद्भुत थी । (आलमगीर, जहाँ को शाप सा दिया था) ॥

कहते सुनते में, जो कोई दुष्ट आकर असूया (निन्दा कुतर्क) करता है, उसके पेट में, इस लोक में जजंधर, शूल, आदिक रोगों की व्यथाएँ बढ़ती हैं, और परलोक भी नष्ट होजाता है ॥

श्लो० “यो हि भागवतां लोके उपहासं द्विजोत्तम ।

करोति तस्य नश्यन्ति धर्ममर्थोयशः सुताः ॥ १ ॥

निन्दां कुर्वन्ति ये मूढा वैष्णवानां महात्मनाम् ।

पतन्ति पितृभिस्सार्द्धं महा रौरवसंज्ञके ॥ २ ॥”

चौपाई ।

“होहिं उलूक सन्त निन्दारत । मोहनिशा प्रियज्ञानभानु मत ॥”

“सन्तद्रोह, प्रीति मोहूं सों, मेरो नाम निरन्तर लैहै ।

अग्रदास भागौत वदत है, मोहिं भजत, पर यमपुर जैहै ॥”

(८३६) दोहा । (४)

जौ हरि प्राप्तिकी आस है, तौ हरिजन-गुन गाय ।

नतरुसुकृत भुँजे बीज ज्यों, जनम जनम पछिताय २१०

इसे कभी नहीं भूलिये ॥

वार्त्तिक तिलक ।

जो श्रीहरिरूप प्राप्ति होने की आशा किसी को होय तो श्रीहरि-भक्तों के गुण यश सप्रेम गान करे (श्रीभक्तमाल पाठ करे) इससे श्रीहरि अवश्य मिलते हैं । और जो श्रीभगवद्भक्तों के सुयश का निरादर करके और अनेक सुकृत धर्मकर्मों का आस करता है तो, जैसे भुँजा बीज (अन्न) भूमि में घोने से जमता नहीं है वरञ्च सड़ जाता है, ऐसे ही उसके सुकर्म भी व्यर्थ होजाते हैं । वह प्राणी जन्म जन्म पश्चात्ताप करता है और करेगा । प्रियपाठक ! यह समझने की बात है ॥

(८४०) दोहा । (३)

भक्तदाम संग्रह करै, कथन, स्रवन, अनुमोद ।

सो प्रभु प्यारौ पुत्र ज्यों, बैठे हरि की गोद ॥२११॥ (३)

वार्त्तिक तिलक ।

श्रीभक्तदाम (“भक्तमाल”) इस ग्रन्थ को जो कोई प्रेमपूर्वक कहेंगा और सुनेगा तथा संग्रह अनुमोदन करेगा अर्थात् भाव और अर्थ विचार के आनन्दित होगा सो प्रभु के पुत्र के समान प्यारा होगा, और श्रीहरि के गोद (अंक) में बैठेगा ॥

ॐ यह श्रीनाभा स्वामीजी कृत आशीर्वाद है ॥

श्लो० “तिष्ठते वैष्णवं शास्त्रं लिखितं यशमन्दिरे ।

तत्र नारायणो देवः स्वयं वसति नारद ॥ १ ॥”

(८४१) दोहा । (०)

अच्युतकुलजसयक बेरहुं, जाकी मति अनुरागि ।
उनकी भक्ति*सुकृत को, निहचै होय विभागि ११२॥२

वार्त्तिक तिलक ।

इस अच्युतकुल (वैष्णवों) के यश में एक बेर भी जिसकी मति ने अनुराग किया, अर्थात् प्रेमपूर्वक कथन या श्रवण किया, सो अनुरागी इन सब सन्तों के भक्ति भजन सुकृत का विभागी होगा अर्थात् अवश्य भाग पावेगा ॐ इसमें सन्देह नहीं है ॥

(८४२) दोहा । (१)

भक्तदाम जिन जिन कथी, तिनकी जूठनि पाय ।
मों मतिसार अक्षरद्वै, कीनों सिलौ बनाय २१३(१)

वार्त्तिक तिलक ।

जिन जिन महानुभावों वाल्मीकि शुकादि ने भगवद्भक्तों के सुयश की माला कही है उन्हीं की जूठनि पायके मेरी मति सारांश उज्ज्वलिता बनाकर चुन विन के दो चार अक्षर और मिला के भक्तमाल बना दी है । (आपकी दीनता है) ॥

(८४३) दोहा । (०)

काहू के वल जोग जग, कुल करनी की आस ।

भक्तनाममाला अगर, उर(वसो)नारायणदास २१४(०)

इतिमूल भक्तमाल

वार्त्तिक तिलक ।

किसी को योग का बल है और किसी को यज्ञ का बल है और किसी के कुल का बल है तथा किसी को अपनी करनी के फल की आशा है परन्तु मेरे तो योग यज्ञ कुल करनी किसी की भी आशा नहीं है, केवल यही आस है कि अनन्तश्रीगुरु अग्र स्वामी की कृपा से मुझे नारायणदास (नाभा) के हृदय में श्रीअग्रदेव तथा यह भक्त नाम-माल बसै (या, बसे हैं) ॥

इति श्रीमद्रामानन्दीय वैष्णव श्री १०८ अग्रदेवशिष्य नाभाख्य (सियसहचरी) श्रीनारायणदास ग्रथिता भगवद्भक्त रत्नमाला सटीक सतिलक समाप्ता, श्रीभगवत्प्रीयताम् ॥

श्रीगोविन्ददासजी (छप्पय १६२) को स्वयं श्रीनाभा स्वामी जी ने यह “भक्तनाममाला” पढ़ाई (“तसनीफ् रा मुसन्निफ् नेको कुनद् वयां”)

टीकाकर्त्ता श्रीप्रियादासजी अब आगे वर्णन करते हैं कि—

कवित्त ।

रसिकाई कविताई जीन्ही दीनी तिति पाई भई सरसाई हिये नव नव चाय हैं । उर रंगभवन में राधिका रवन वसै लसै ज्यों मुकुर मध्य प्रतिविम्ब भाय हैं ॥ रसिक समाज में विराज रसरज कहै चहै मुख सब फूलें सुख समुदाय हैं । जन मन हरि लाल मनोहर नांव पायो उनहुं को मन हरि लीनो ताते राय हैं ॥ ६३० ॥

इनहीं के दास दास दास प्रिया दास जानौ तिन लै बखानो मानौ टीका सुखदाई है । गोवर्द्धननाथ जू के हाथ मन पखो जाको करयो वास वृन्दावन लीला मिलि गई है ॥ मति उनमान कह्यो लख्यो

मुख संतनि के अंत कौन पावै जोई गावै हिय आई है । घट बढ़ जानि अपराध मेरौ क्षमा कीजै साधु गुणग्राही यह मानि मैं सुनाई है ॥ ६३१ ॥

वार्षिक तिलक ।

श्री प्रियादासजी कहते हैं कि—

मेरे गुरुदेवजी (श्रीमनोहरदासजी) स्वयं बड़े कवि और भारी रसिक तो थे ही, चरन ऐसे महात्मा थे कि आपने जिसको जिसको कृपा करके कविताई तथा रसिकाई दी, उस उसने भी पाई; तात्पर्य यह है कि ये दोनों वस्तु श्रीगुरुदेवप्रसाद से मुझे भी मिलीं; हृदय में सरसता के नये नये उत्साह हुए । श्रीगुरुदेवजी के हृदय-रूपी रंगभवन में श्रीराधिकारमणजी इस प्रकार विराजते थे कि जैसे दर्पण रूपका प्रतिबिंब विराजता है । आप रसिकमण्डली के मध्य में विराजमान होकर जब रसराज (शृङ्गार) कहते थे, तब सब सज्जन सुनके आपके मुखकी ओर देख देख मुख से फूट जाते थे । श्रीलालजी ने तो अपने जनों के मन हर लेने से “मनोहर” नाम पाया, पर मेरे गुरु भगवान्जी ने श्रीमनोहरलाल का भी मन हरलिया, इससे सब “मनोहरराय” थे ॥ ६३० ॥

अब टीकाकार दो चरणों में तो परोक्ष और दो चरणों में प्रत्यक्ष विनय सज्जनों से करते हैं कि—जानिये कि इन्हीं श्रीमनोहरराय के दासों के दास का दास प्रियादास है कि जिसने श्रीभक्तमाल की यह सुख देनेवाली टीका वखान की है; और जिसका मन श्रीगोवर्द्धननाथजी के हाथों में पड़ गया, इसी से श्रीवृन्दावनमें वास करके यह भगवत् भागवतों की मिलित लीला जिसने (मुक्त प्रियादास ने) गान की । सो, मैंने जिस प्रकार सन्तों के मुख से सुना वैसा ही अपनी मति के अनुसार गाया । सन्तों के चरित्र का अन्त कौन पा सकता है ? कि सम्पूर्ण गान करै, जितनी हृदय में आई उतनी कथा मैंने गान की (गाई) । सन्तों की इन कथाओं के कहने में जो घटी बढ़ी हो गई हो, सो मेरा अपराध आपकृपा करके क्षमा कीजियेगा । क्योंकि साधु लोग केवल गुणों ही को ग्रहण करते हैं, अवगुण में दृष्टि नहीं

देते । ऐसा समझ के मैंने यथा मति कथा सुनादी है ॥ ६३१ ॥

कवित्त ।

कीनी भक्तमाल सुरसाल नाभा स्वामीं जू नै तरे जीव जाल
जग जन मनजोहनी । भक्ति रस बोधनीं सो टीका मति सोधनी है
वांचत कहत अर्थ लागै अति सोहनी ॥ जो पै प्रेम लक्षणा की
चाह अवगाहि याहि मिटै उरदाह नैकु नैननिहूं जोहनी । टीका
और मूल नाम भूल जात सुनै जब रसिक अनन्य मुख होत
विश्वमोहनी ॥ ६३२ ॥

नाभा जू कौ अभिलाष पूरन लै कियौ मैं तौ ताकी साखी
प्रथम सुनाई नीके गाड़कै । भक्ति विस्वास जाके ताही कों प्रकाश
कीजै भीजै रंग हियो लीजै संतनि लड़ाइकै ॥ संवत प्रसिद्ध दस
सात सत उन्हत्तर फालगुन ही मास बदी सतभी बिताइकै ।
नारायणदास सुख रास भक्तमाल लै कै प्रियदास दास उर वसौ
रहौ छाड़कै ॥ ६३३ ॥

आग्नि जरावौ लेके जल में बुढ़ावौ भावै सूली पै चढ़ावौ घोरि
गरल पिवायवी । बीलू कटवावौ कोटि सांप लपटावौ हाथी आगे
डरवावौ ईति ॥ भीति उपजायवी ॥ सिंह पै खवावौ चाहो भूमि
गढ़वावौ तीखी अनी विधवावौ मोहि दुख नहीं पायवी । ब्रजजन-
प्राण कान्ह बात यह कान करौ भक्ति सों विमुख ताको मुख न
दिखायवी ॥ ६३४ ॥

इति " भक्तिरसबोधिनी " । टंका ।

वार्त्तिक तिलक ।

श्रीनाभा स्वामी कृत सुन्दर रसाल भक्तमाल जो भक्तजनों के
मन चुभ जाती है, और जिस को कथन, श्रवण करके अनेक जीव
जगत् से तर जाते हैं, उसी श्रीभक्तमाल की यह "भक्तिरस-

* " ईति "—(श्लोक) अतिवृष्टिनाशुर्धूपकाश्लभा शुभाः । स्यचक्रं परचक्रं
च सप्तैता ईतयः स्मृताः ॥ १ ॥" अर्थात् अत्यन्त वर्षा का होना, वर्षा का नहीं
होना, चूहों का उपद्रव, टिड्डियों का उपद्रव, और शुक्रादि चिड्डियाओं का उपद्रव, आपस
का द्रोह, पराए किसी का अत्याचार, इन सातों को, स्मृतियां कहती हैं कि,
" ईति " यही है ॥

बोधिनी" टीका मति को शुद्ध करनेवाली है । इसको पढ़कर अर्थ कहने में अतिही सुहावनी लगती है । जो कदाचित् किसी को प्रेम लक्षणा भक्ति की चाह हो, और इस टीका को मानसिक नेत्रों से देख के अवगाहें अर्थात् इसमें प्रवेश करे, तो अवश्य उसके हृदय की ताप मिट जाय, और प्रेमाभक्ति को प्राप्त हो । इसको सप्रेम सुनने में टीका और मूल का नाम भूल जाता है, यह भेद नहीं बूझ पड़ता कि हम मूल सुन रहे हैं कि टीका । और, भगवत् रसिक अनन्यों के मुख से तो इसकी कथा विश्वमोहिनी हो जाती है ॥ ६३२ ॥

श्रीलालप्यारी प्रियदासजी कहते हैं कि श्रीनाभा स्वामीजी का अभिलाष मैंने पूर्ण किया । उस अभिलाष की साक्षी मैंने प्रथम ही प्रारंभ में भले प्रकार गान करके सुना दी है । जिसको भगवद्भक्ति में विश्वास हो, उसी को यह ग्रंथ प्रकाश करना (सुनाना) चाहिये, अभक्त आविश्वासी को नहीं; भक्तियुक्त को सुनाने से उसका हृदय प्रेमरंग से भीग जायगा तब प्रेम लाड़ लड़ाके सन्तों की सेवा करेगा ॥

प्रसिद्ध विक्रमीय संवत् १७६६ (सत्रह सौ उन्हत्तर) के फाल्गुन कृष्ण सप्तमी को टीका (भक्तिरसबोधिनी) पूर्ण हुई ॥

टीकाकार (श्री ५ प्रियादासजी) प्रार्थना करते हैं कि " हे श्रीनारायणदासजी स्वामी (श्री १०८ नाभा स्वामी) ! अपनी सुखरास भक्तमाल लेके मुझ प्रियादास को अपना दास जानकर मेरे हृदय में बस के छा रहिये " ॥ ६३३ ॥

अन्त में, श्रीप्रियादासजी कहते हैं कि हे प्रभो मेरे जन्म जन्मान्तरीय दुष्कर्म पातकों से जो आपकी इच्छा हो, तो चाहे मुझे अग्नि में जला दीजिये, जल में डुबा दीजिये, सूजी पर चढ़वा दीजिये, हलाहल विष घोर के पिवा दीजिये, वदंत से बिच्छुओं से कटवा दीजिये, इत्यादि इत्यादि; परन्तु करुणानिधे ! आपकी भक्ति से जो विमुख हो उसका मुख मुझे कभी मत दिखलाइये । यही मेरी प्रार्थना है, प्राणनाथ ! ॥ ६३४ ॥

इति श्री "भक्तिरसबोधिनी" टीका समाप्ता ॥

* श्रीः *

चौबीस निष्ठाओं में विभक्त २६६ भक्तों की नामावली ।

(मुन्शी तुलसीरामके विचारानुसार)

(१) अर्चा प्रतिमा निष्ठा, १७ भक्त ।

१ अल्हजी (रसाल वृक्ष)	४६४	११ रामदासजी एकादशी	
२ अल्हजी कोल्हजी	८०१	डाकोर	४५६
३ कर्मानन्दजी	८०१	१२ सदनजी सधना	६३७
४ कोल्हजी अल्हजी	८०१	१३ सन्तदास प्रबोधवंश	७५०
५ चन्द्रहासजी	११४	१४ स्वामी गोपालजी	४५३
६ जगन्नाथ थानेश्वरीजी	६२२	१५ सिलपिल्ले की भक्ता	४०८
७ देवा पंडाजी	४४०	१६ सिलपिल्ले की भक्ता	} ४११
८ धनाजी	५२८	सुता जर्मादारकी	
९ नामदेवजी	३२८	१७ सीवां जी	८०८
१० पृथ्वीराजजी हरिमन्दिर	८०६		

(२) अहिंसा दया, ६ भक्त ।

१ केवलरामजी (वैलकी साटी)	८८२	५ शिविराजा	१७३
२ भुवन चौहानजी	४३७	६ हरिव्यासजी देवी से	} ५७१
३ मयूरध्वजजी ताम्रध्वज	१७७	पूज्य	
४ रांगाजी (कुम्हार)	३१४		

(३) आत्मनिवेदन, शरणागति, १० भक्त ।

१ अक्रूरजी	२११	३ आह	१३२
२ गजजी	१३२	४ जटायूजी महाराज	६४

५ जगन्नाथ	८२३	६ भानजा मामूं	४२३
६ भुवजी महाराज	१२८	१० मामूं भानजा	४२३
७ विभीषणजी महाराज	८५	११ लक्ष्मण भट्ट	६०२
८ विन्ध्यावलीजी	१७६	१२ राघवानन्द स्वामी	३०३

(४) उपवास व्रत, २ भक्त ।

१ अम्बरीषजी महाराज	६६	२ रुक्मांगदजी	१६६
--------------------	----	---------------	-----

(५) कर्मधर्म निष्ठा, ७ भक्त ।

१ दशरथजी चक्रवर्ती	७०	४ भीष्मजी	७३
२ दधीचिजी	१७६	५ सुधन्वाजी सुरथजी	१७१
३ बलिजी	७३	६ सुरथजी सुधन्वाजी	१७१
२१३		७ हरिश्चन्द्रजी महाराज	१७०

(६) कीर्तन निष्ठा, १६ भक्त ।

१ कमलाकरभट्टजी	५६४	१० वर्द्धमानजी गंगलजी	५८६
२ कृष्णदासजी चालक	७४६	११ वालमीक महर्षिजी	१५३
३ गंगलजी वर्द्धमानजी	५८६	१२ भट्टजी	५७०
४ चतुर्भुज मुर्लीधर	७४५	१३ मथुरादासजी	८२४
५ जयदेवजी महाराज	३४६		४,
६ तुलसीदास गोस्वामीजी		१४ शुकदेवजी परमहंस	७४,
भक्तमालसुमेर सचित्र	७६२		२०६
७ नन्ददासजी	४६३ । ७०२		२२६
८ नारायणमिश्रजी	७८८	१५ सुखानन्दजी	५३३
९ परमानन्दजी सारंग	५६५	१६ सूरदासजी	५६३

(७) गुरु निष्ठा, १० भक्त ।

१ खोजीजी	६४२	३ गुरुनिष्ठ शिष्य	४७५
२ गजपति रुद्रप्रतापजी	६५६	४ घाटमजी-	६५२

५ चतुर स्वामी (छी भेंट) ८३२	१० पृथ्वीराज कछवाहा	७३०
६ जीवाजी तत्वाजी ५४२	११ राघोदासजी दूबले	७८६
७ तत्वाजी जीवाजी ५४२	रुद्रप्रतापजी गजपति	६५६
८ नरवाहनजी ६६६	१२ विष्णुपुरीजी	३८४
९ पादपद्मजी २८५		

(०) दया अहिंसा (अहिंसा दया) २ ।

(८) दास्यनिष्ठा १६ भक्त ।

१ अंगदजी २४५	१० प्रयागदासजी ८६६
२ कल्याणसिंहजी ६१२	११ भगवानभक्तजी ६११
३ केशव लटेराजी ८८१	१२ रामरायसारस्वतविप्र ६२५
४ खेम गुसाई ५८६	१३ रैदासजी महाराज ४७७
५ खेमाल राजा ७३८, ७४४	१४ रंगजी ३०६
६ गोपालभट्टजी गुसाई ६२०	१५ सोतीजी ८६७
७ दिवाकर भोलारामजी ५७४	
८ पीपाजी ४६८	
९ प्रह्लादभक्तराजजी { ७०	१६ हठीनारायणजी १६७८ संवत्
	२०८

(०) धर्म कर्म (कर्म धर्म)

(६) धर्म प्रचारक २१ भक्त ।

१ अगस्त्यजी २१६	८ निम्बार्क स्वामीजी २६५
२ कृष्णदासजी पयहारी ३०८	९ पयहारी कृष्णदासजी ३०८
३ कृष्णचैतन्यनित्यानन्द ५५६	१० वल्लभाचार्यजी ३६४
४ गोविन्ददासजीभक्तमाली ६१६	११ विष्णुस्वामी २७५
५ चतुर्भुजजी ७४५	१२ ब्रह्माजी जगत्पिता ६६
६ नारायणभट्टजी ५६५	१३ माधवाचार्यजी २७६
७ नित्यानन्दकृष्णचैतन्य ५५६	१४ श्रीरामानन्दस्वामी २८७

१५ रामानुजस्वामी	२६७१६ सनातनजी रूपजी	५६७
१६ रूपजीसनातनजी	५६७२० सोभूरामजी	६१५
१७ शिवजीआशुतोष	६७२१ हरिव्यासदेव	६०६
१८ शंकराचार्यजी	३२२२२ हितहरिवंशजी	६०३

(१०) धामनिष्ठा = भक्त ।

१ काकभुशुंडिजी	८१	५ भूगर्भ गुसाई	६२६
२ काश्येश्वरजी	६४०	६ मधुगुसाई	६२४
३ प्रबोधानन्द सरस्वती	८६६	७ लालमतिदेवीजी	६४२
४ भगवन्तदीवानमाधवसुत	६२६	८ हरिदासजी तोलनेवाले	
० भुशुंडीजीकाक	८१	(वनिक)	८४६

(११) नाम ७ भक्त ।

१ अजामेलजी	७५	५ पद्मनाभजी	५३६
२ अन्तरनिष्ठ राजा	४७२		
३ अन्तरनिष्ठ की रानी	४७२	६ ब्राह्मण एक	४६८
४ कबीरजी साहिब	४८५	७ ब्राह्मणी	४६८

(०) प्रतिमा अर्चो (१)

(१२) प्रेम १७ भक्त ।

१ अम्बरीषजी और		७ नारायणदासजी नृतक	८२७
उनकी रानी	६६	८ विट्ठलदासजी चौबे	५८७
२ कात्यायनी देवीजी	७५६	९ विदुरजी	१०७
३ कृष्णदासजी नूपुरप्राप्त	८६७	१० विदुरानीदेवीजी	१०७
४ कृष्णदासजी ब्रह्मचारी	६२५	११ भक्तदास कुलशेखर	३६८
५ गदाधर भट्ट	६६३	१२ माधोदासजी (गढ़ागढ़)	७०४
६ जसोधरस्वामीजी दिव-		१३ मुरारिदासजी (विलोदा)	७५७
दास वंशी	७०१	१४ रतिवन्तीजीदेवी	४०१

- १५ लीलानुकरण (नीलाचल) ४०१ १७ सुतीक्ष्णजी प्रेमसिन्धु २१८
१६ सवरीजी महारानी ८७ ।

(०) व्रत उपवास (४)

(१३) भेष ८ भक्त ।

- | | |
|-----------------------------|---------------------------|
| १ गिरिधरग्वाल (तीर्थ) ६२० | ६ राजा(भांडसन्तसनमान) ४७० |
| २ चतुर्भुजराजा (करौली) ७१३ | ७ लालाचार्यजी(जामात |
| ३ भगवानदासजी(मथुरा) ६११ | वर्वरमुनि) २७८ |
| ४ मधुकरसाहजी(ओड़छा) ७३७ | ८ हंस पक्षी ४२८ |
| ५ रसखानजी मालाधारी | |

(१४) महाप्रसाद ४ भक्त ।

- | | |
|------------------------------|--------------------------|
| १ अंगदसिंहजी(कलियुग) ७०६ | सप्तद्वीप के भक्त २५२ |
| २ पुरुषोत्तमपुरी के राजा ४०३ | ४ सुरसुरानन्द स्वामी ५३५ |
| ३ श्वेतद्वीप भक्त (खग)जी २५६ | श्रीसुरसुरीजी ५३६ |

(१५) माधुर्य्य शृङ्गार २० भक्त ।

- | | |
|-------------------------------|---------------------------|
| १ अग्रदेव स्वामीजी ३१८ | ११ जसवन्तजी ८४८ |
| २ कर्मेतीदेवीजी ८५७ | १२ नरसीमेहताजी ६८० |
| ३ कन्हारदासजी (बोड़िये) | १३ बनवारी रसिक रंगीले ७८७ |
| ४ कल्याणजीधर्मदाससुत | १४ बिल्वमंगलजी ३७३ |
| ५ कीलहजी स्वामी ३१५ | १५ मानदासजी ७८२ |
| ६ कृष्णदासजी पंडित ६२५ | १६ मीराबाईजीदेवी ७१८ |
| ७ केशवभट्ट काश्मीरी ५६५ | १७ रत्नावलीदेवीजी ८१० |
| ८ गुहनिषादजी प्रेमी १८७ | १८ लोकनाथजी गोसाईं ६२३ |
| ९ गोपालभट्टजी ६२० | १९ सूरदास मदनमोहन ७५१ |
| १० गोपिका वृन्द श्रीनृजकी १५० | २० हरिदासजीरसिक ६०७ |

(१६) लीला मूर्ति में निष्ठा ६ भक्त ।

- | | | | |
|----------------------|-----|----------------------------|-----|
| १ अली भगवानजी | ६२० | ४ बल्लभजी (नारायण भट्ट के) | ५६६ |
| २ खड्गसेनजी कायस्थ | ८६३ | ५ विपुल विठ्ठलजी | ६२१ |
| ३ नाथ भट्टजी फनिवंशी | ८५७ | ६ रामरैनजी (खैमाली) | ७३८ |

(१७) वात्सल्य १० भक्त ।

- | | | | |
|--------------------------|-----|----------------------|-----|
| १ कर्मा घाईजी | ४०६ | ६ गोकुलनाथजी गोसाईं | ५८५ |
| २ कृष्णदासजी विठ्ठलेशसुत | ५७६ | ७ जसोदामाताजी | २५० |
| ३ कौशल्या बड़ी अम्बाजी | १४५ | ८ नन्दजी महाशय | २४८ |
| (सतरूपाजी) | १४५ | ९ विठ्ठलनाथ गुसाईं | ५७५ |
| ४ गुंजा (माली) जी | ६६२ | १० त्रिपुरदास कायस्थ | ५७६ |
| ५ गिरिधर विठ्ठलेशसुत | ७८३ | | |

(१८) वैराग्य सान्ती १४ भक्त ।

- | | | | |
|-----------------------|-----|------------------------|----------|
| १ कामध्वजजी | ४४३ | ८ माधोदासजी जगन्नाथीय | ५४६ |
| २ गदाधरजी विहारीलालजी | | ९ रघुनाथ गुसाईं गरुड़ | ५५७ |
| ३ जीव गुसाईंजी | ६१६ | १० रन्तिदेवजी | १८५ |
| ४ द्वारिकादास योगीश | | ११ रांकाजी वांकाजी | ६४४ |
| ५ नारायणजी अल्हवंशी | ७८८ | १२ श्रीधर स्वामीजी | ३७०; ४४८ |
| ६ परशुरामजी | ७६१ | १३ सुरसुरीजी महारानी | ५३६ |
| ७ वांकाजी रांकाजी | ६४४ | १४ हरिवंश निष्किञ्चनजी | |

(०.) शरण आत्मनिवेदन (-३.)

(०) शान्ति विराग (१८.)

(१९) श्रवणनिष्ठा ४ भक्त ।

- | | | | |
|------------------|-----|-------------------|------|
| १ गरुड़जी खगेश | ८१३ | ३ परीक्षितजी राजा | १४४ |
| २ नारदजी देवर्षि | ६६४ | ४ लालदासजी | १२०५ |

(०) शृङ्गार माधुर्य

(२०) सख्यनिष्ठा ५ भक्त ।

१ अर्जुनजी पाण्डव	{ १३० ४ गोपसहचर ग्वालवृन्द	{ २५०
	{ २११ श्रीव्रजके	{ २५१
२ गोविंद श्रीविठ्ठलशिष्य	६५८ ५ सुदामाजी	१०६
३ गंगग्वालजी		

(२१) सत्सङ्गसाधुसेवा २६ भक्त ।

१ कान्हार श्रीविठ्ठलसुत	८४४	१६ मनसुखदास स्त्रीनथ	
२ केवलकूवा	८३६	१७ माधव ग्वाल	७०२
३ गनेशदेई रानी	६६५	१८ रामदास	४५६
४ गोपालीजी देवी		१९ रसिक मुरारिजी	६२७
५ गोपाल बांबोली	८५१	२० रानीजी सुत विष देनी	
६ ग्वालजी भैसवाले भक्त	४४६	२१ राजा उस रानी का	
७ जस्सू स्वामी	४६१	२२ राजा उस बाई का	
८ तिलोकजी सोनार	६४६	२३ राजान बाई रामरैन	७४०
९ तिलोचनदेव	३८८	२४ लाखाजी	६७३
१० नन्दब्राह्मण वैष्णवसेवी	४६३	२५ सदाव्रती साहूकार	
११ नीमाजी	८४५	महाजन	४३१
१२ विष्णुदासा काशीर		२६ संतभक्त चूल्हेवाले	६४८
१३ दो बाई सुत विष देनी	४१५	२७ सेनजी	५३१
१४ बारमुखी	४६५	२८ हठीलेहरिराम	५६३
१५ (जयतारन) विदुर		२९ हरिपाल ब्राह्मण	
पेतीवाले	८३१	निर्दिकचन	४५०

(०) साधुसेवा सत्संग (२१)

(२२) सेवानिष्ठा १० भक्त ।

१ आसकरन		३ जगतसिंह नृपमणि	
२ कुमार किशोरसिंह	७४२	४ जयमलजी	४४४

५ नरहरियानन्द	५३७	६ शेषजी जगदाधार	१४४
६ प्रेमनिधिजी			
७ विष्वक्सेनजी	७०	१० हनुमानजी	२४१
८ लक्ष्मीदेवीजी	८०	श्रीरामदूत	८१
			२१०

(२३) सौहार्दनिष्ठा ५ भक्त ।

१ कुन्तीदेवीजी	१३४	३ युधिष्ठिरजी पाण्डेव	१३२
२ जनकजी राजर्षि	७२	४ द्रौपदीजी महारानी	१३५
मिथिलेश सीरध्वज	१६४	५ वृषभानुजी पुण्यपुंज	२५०

(२४) ज्ञानी १३ भक्त ।

१ अलर्कजी	१८२	६ विश्वामित्रजी	२३१
२ ऊधवजी	१२६	१० जड़भरतराजा	१७४
३ कान्हर समदृष्टि		(भरतखंड)	५३८
४ नारायण बदरिकाश्रम		११ लङ्केश्वामी	५३८
५ पूरनजोगी विराटी			६४७
६ वशिष्ठजी गुरुवर्य	२२०	१२ श्रुतिदेवविप्र मिथिला	२८३
७ बहुलाश्वराजामिथिला		१३ ज्ञानदेवजी	३८७
८ वाल्मीक द्वापरयुग	१५६		

संक्षिप्तयन्त्र (१)

पृष्ठ	युग	पूर्ण	मूल	टीका कवित्त	उपसंहार कवित्त	जिनकी कथा घणित	कितनेनाम भक्तों के
२६२	सतयुग, प्रेता, द्वापर,	१३२	२७	१०५	...	१८० भक्त	३८२
६४०	कलि १७ शताब्दि	७११	१८७	५२४	५	२३५ भक्त	६५०
	जोड़	८४३	२१४	६२९	५	४१५ कथा	१०३२



संक्षिप्त यन्त्र (२)

नं०	निष्ठा	भक्त	नं०	निष्ठा	भक्त
१	अर्चा प्रतिमा	१७	१४	महाप्रसाद	४
२	अहिंसा दया	६	१५	माधुर्य्य शृङ्गार	२०
३	आत्मनिवेदन शरणागति	१२	१६	लीलामूर्ति	६
४	उपवास व्रत	२	१७	वात्सल्य	१०
५	कर्म धर्म	७	१८	वैराग्य शान्ति	१४
६	कीर्त्तन	१६	१९	श्रवण	४
७	गुरुनिष्ठ	१२	२०	सत्य	५
८	दास्य	१६	२१	सत्संग साधुसेवा	२६
९	धर्मप्रचारक	२१	२२	सेवा	१०
१०	धामनिष्ठ	८	२३	सौहार्द	५
११	नामनिष्ठ	७	२४	ज्ञानी	१३
१२	प्रेमी	१७	सदस्य में से		२६६
१३	भेष	८			

॥ श्रीः ॥

- (१) साधु शिरोमणि संतवर, हरिदासन के दास ।
 पंडितवर “श्रीप्रेमनिधि”, प्रियवर “मधुकर वास” ॥ १ ॥
 जानकिघाट प्रसिद्ध श्रीस्वामि विवेक प्रवीन ।
 “रामवल्लभाशरणजी”, शोभा नित्य नवीन ॥ २ ॥
 भक्तमाल भागौत श्री, वाल्मीकि तुलसीक ।
 संत समाज बखानहीं, होत पियूषहु फीक ॥ ३ ॥
- (२) श्रीजानकिवर शरणजी, पंडित प्रेमागार ।
 “सहस्र धार” लक्ष्मण क्लिला, परम प्रसिद्ध उदार ॥ ४ ॥
- (३) श्यामसुन्दरी शरणजी, रसिक संत अविकारि ।
 कनकभवन श्रीप्यारिपिय, चरण प्रेम अधिकारि ॥ ५ ॥
- (४) हनुमतपद-पंकज मधुप, संत गोमतीदास ।
 नेम प्रेम रत सर्वहित, श्रृंगारी तपरास ॥ ६ ॥
- (५) स्वामी गंगादासजी, परमहंस शुचि शिष्ट ।
 रामनारायनदासजी, पंडित संत सुनिष्ठ ॥ ७ ॥
- (६) लक्ष्मण शरण सुसन्तवर, कामद कुंज निवासि ।
 पूज्य वृद्ध विवेक निधि, प्रणतपाल तपरासि ॥ ८ ॥
- (७) सतच्छपी श्रीअवध के, परम सुपूज्य महान ।
 भक्त उदार सुनेम कै, खानि सुसन्त सुजान ॥ ९ ॥

नम्र निवेदन ।

जय श्रीजानकीवल्लभ करुणानिधि प्रियतम प्रभो, प्राणनाथ,
 तुम्हारी जय । नमामि नमामि । तुम्हारी कृपासे इस “भक्ति-पुधा-
 स्वाद तिलकयुत श्रीभक्तमाल” को प्रथम श्रीकाशीजी में सन् १९०३
 में तुम्हारी “प्रणयकलाजी” (वलदेवनारायणसिंह) ने छः जिल्दों में
 छपवाया, (और केवल पूर्वाञ्चल ही को खड़गविलासप्रेस में भी) ॥

इसकी दूसरी आवृत्ति १९१३ में लखनऊ नवलकिशोर यन्त्रा-
 लय से एक जिल्द में निकली ॥

अब तुम्हारी ही असीम कृपा से यह तीसरी आवृत्ति भी पुनः नवलकिशोर प्रेस से ही प्रकाशित होती है । लो, प्यारे ! अपनी वस्तु तुम अपनाने की कृपा करो ॥

जैसे तुम्हारे अनन्य प्रेमी भक्तों को तुम्हारा चरित (मानस-रामायण) प्रिय है, वैसेही स्वयं तुमको श्रीनाभाजी कृत यह भक्ति नाम माला गलेका हार है; इस रहस्य और मर्म को गोस्वामी श्री-नाभाजी और उनके शिष्य श्रीगोविन्ददासजी एवम् श्रीप्रियादासजी भली भाँति जानते हैं । यही समझकर तुम्हारे एकान्त प्रेमियों को भी यह माला विशेष प्रिय है और यह उनका धन ही है, इसके अनुमोदक पाठकों पर तुम्हारी कैसी कृपा रहती है इसके कहने की आवश्यकता नहीं—

“सो जानइ जेहि देहु जनाई ” ॥

“चार जुगन में भक्त जे, तिनके पद की धूरि ।

सरबस सिर धरि राखिहों, मेरी जीवनि मूरि ॥”

स्वामी पंडित श्रीप्रेमनिधि रामवल्लभाशरण महाराजजी, पं० श्री गंगादासजी भक्तमाली, श्रीतपस्वीराम भक्तमालीजी, पं० श्रीराम नारायणदासजी तथा श्री श्यामसुंदरीशरणजी की कृपा जो इस दीन पर तुम्हारी प्रेरणा से हुई उसके लिये तुमको किन वचनों में और किस अन्तर्करण से धन्यवाद दूँ ॥

अन्त में इस दीनकी यह भी प्रार्थना है कि तुम्हारी कृपा उन सज्जनों पर हो जिनने इस तृतीय संस्करण के मुद्रण में किसी प्रकार का उत्साह और श्रद्धायुत परिश्रम दिखाया है अर्थात् ॥

(१) बाबू श्रीराधारमनजी (२) बाबू वनविहारीलाल और (३) श्रीगोेश्वरदास (४) श्रीशीतलासहाय पुनः ॥ यह तुमको समर्पित है ।

बीसवीं (२० वीं) जनवरी सन् १९१६ से ही बाबू बलदेवनारायण-सिंह की यह इच्छा थी कि नवलकिशोर प्रेस इस ग्रंथकी तीसरी आवृत्ति छापने की कृपा करे परन्तु दूसरी आवृत्ति की संकड़ों प्रातियां रहने के कारण बलदेव बाबू को सफलता नहीं हुई थी ॥ श्रीअयोध्याजी १९८३ दीन रुपिया (रूपकला) ॥

* श्रीः *



* श्रीहनुमतेनमः *

१. श्रीसमर्थ रामदास स्वामी की जय (दक्षिण में)
२. श्री तुकारामजी की जय (दक्षिण में)
३. श्रीधरनीदासजी महाराजकी जय
(श्रीसरयूतट माँफी स्थान जिला छपरा सारन)
४. श्रीपरसादीदासजी की जय
(परसा ग्राम महाराजगंज के पास जिला सारन छपरा)
५. स्वामी श्रीरामचरणदासजी की जय
(ग्राम परसा, महाराजगंज के पास जिला सारन छपरा)
६. स्वामी श्रीरामदास श्यामनायिकाजी की जय
(विष्णुपुर वेगूसराय जिला मुँगेर)
७. स्वामी श्रीरामचरणदास हंसकलाजी की जय (गुड़हट्टाभागलपूर)
८. स्वामी श्रीरामवल्लभाशरण प्रेमनिधिजी की जय जय जय
(श्रीजानकीघाट, अयोध्याजी)
९. श्रीटीकमदासजी महाराज की जय
(काशीनरेश का मंदिर श्रीकाशीजी)
१०. श्रीयुगलप्रियाजी की जय (चिरान श्रीगंगातट, जिला छपरा)
११. श्रीरामचरणदासजीमहाराजकीजय(बड़ीकुटियाश्रीअयोध्याजी)
१२. श्रीजानकीवरशरणजीकीजय(लक्ष्मण किलापर, श्रीअयोध्याजी)
१३. श्री गोमतीदासमाधुर्यलताजी की जय
(श्रीहनुमन्निवास, श्रीअयोध्याजी)
१४. श्रीपं०गंगादासजी परमहंसकी जय(बड़ीकुटिया श्रीअयोध्याजी)

श्रीहनुमते नमः
(सन्त भगवन्त)

कवित्त ।

“जैसे प्रभु मानुष वपुष धरि लीला करें, तैसे सुखशीला हैं
चरित सब सन्त के । सठन की सिला सम कुमति सुशीला करें,
भंजें भवचाप ज्यों कुदोष जे दुरन्त के ॥ विमल वचन धनु वान हों
ते जातुधान काम कोह लोभ मोह मारैं उर अन्त के । चारौ जुग
जीवन उधारकारी रसराम सन्त अवतार समराम भगवन्तके ॥ १ ॥

(सन्त विन कैसे कोऊ जानै भगवन्तको) ।

कवित्त ।

माया को देखाय कै छिपाय भगवन्त जब तब सन्त बुद्धि सौं
बतावत अनन्त को । धारैं भगवन्त जब मानुष वपुष तब सन्त
भगवन्त कहि गावैं रसवन्त को ॥ ईश्वर न कोई जीव नश्वर कुवादी
कहैं तिन्हें सन्त जाति वाद थापैं सीताकन्त को । नाम को सुनायके
जनावैं रसराम रूप सन्त विन कैसे कोऊ जानै भगवन्तको ॥ २ ॥

कवित्त ।

नाम रूप लीला धाम निष्ठा रसरंगप्रेम भनी नौधा भक्ति परा
प्रेमा रस पांच है । गाई हे सँचाई भरी कथा सन्त सेविन की
जिनको सुनत साधु सेवा मन रांच है ॥ प्रेमिन को पूरो प्रेम नेमिन
को नेह नेम कान को करत मिटै मद मान आंच है । पाणि प्रीति
आभा दियो नाभा जू अलभ्य लाभा भाष्यो भक्तमाल मध्य भक्ति-
रूप सांच है ॥ ३ ॥

दो० “भवसागर भवरत्न बहु, भक्त सुतिनकी माल ।

नाभा जू आभा भरी, अर्थ हरिहि विशाल ॥ १ ॥

हरि भक्तनि हिय बीस धरे, माला कंठ अमोल ।

धन्य सुजन जे प्रेम ते, वांचहि सुनिहि अमोल ॥ २ ॥”

श्रीश्यामनायिकायै नमः । श्रीहंसकलायै नमः ॥ श्रीप्रेमनिधयेनमः ॥

श्रीसियसहचरी गोस्वामी नाभाजी (श्रीनारायणदास)

दो० “भक्तमाल आचार्यवर, श्रीनाभा पदकंज ।

भवसागर दृढ़ नाव बड़, वन्दौ मङ्गल पुंज ॥ १ ॥”

“श्रीनाभा नभ उदित ससि, भक्तमाल सो जान ।

रसिक अनन्य चकोर ह्वे, पान करै रसखान ॥ २ ॥”

व्याख ।

“कमलनाभ अज विष्णुके, त्यों अग्रनाभ नाभा भयो ॥

उन हरि आज्ञा पाय सकल ब्रह्मांड उपायो ।

इन गुरु आज्ञा पाय भक्त निर्णय को गायो ॥

चार युगन के भक्त गुणन की गूंथी माला ।

अंगहि अंग विचित्र बनी यह परम रसाला ॥

ब्रजवल्लभ अचरज कहा, सीतापति जाये जयो ।

कमलनाभ अज विष्णुके, त्यों अग्रनाभ नाभा भयो” ॥३॥

कवित्त ।

नाभाजू विसाल बुद्धि आज्ञा अग्र धारि सिर, विरचे कराल
शस्त्र काटन को भ्रम जाल । पढ़त अनन्द वाढ़े रसिक सु भक्त हिये,
सरल मनोहर सुखद कविता रसाल ॥ भजे ब्रजवल्लभ अविद्या कर
अन्धकार करे दूर, सन्तनको सहज करे निहाल । प्रेम दीप बारे उर,
पतित उधारे कोटि, काग ते मराल करे, सांची ऐसी भक्तमाल ॥ ४ ॥

सर्वथा ।

भक्तन को यश पुंज बटार सु नाभा अलौकिक माला बनायो ।

तांकर टीको किया प्रियादासजू सन्तन को अतिही मन भायो ॥

त्यों ब्रजवल्लभ रूपकला सिय किंकरि ‘भाश’ अनूप लगायो ।

“भक्तसुधा” रस “स्वाद” ललाम सुप्रेमिनको मन मोद बढ़ायो ॥ ५ ॥

सर्वथा ।

चारु सरोज सो छप्यै सुहावन सन्तन को मन भृङ्ग लुभायो ।

सादर पान करे रस को ज्यों चकोर मयङ्ग के नेह भुलायो ॥

प्रेम पराग को त्यों ब्रजवल्लभ गन्ध मनोहर है जग छायो ।
पावनि भक्तन को गुन गाथ की मालें अनूपम नाभा बनायो ॥ ६ ॥
दो० भक्त नारायण भक्त सब, धरे हिये दृढ़ प्रीति ।

वरने आछी भांति सो, जैसी जाकी रीति ॥

“श्रीहनुमत् जन्म विलास” में नामानुरागी मुन्शी रामअम्बे
सहायजी ने लिखा है कि—

चौपाई ।

“एक दिवस, हरि हरिरस पागे । योगाभ्यास करन तहँ लागे ॥
नैन मूँदि बैठे गुणसागर । तपनिधान कपिवंशदिवाकर ।
बह्यो प्रस्वेद श्रम अति कीन्हा । गुप्तभेव गिरिनायक चीन्हा ॥
सो श्रमविन्दु ईश गहि लीन्ही । जगतरनकी इच्छा कीन्ही ॥
शिवानाथ तेहि राख्यो गोई । यह प्रसङ्ग जाना नहि कोई ॥
हे मुनिगण ! हे तपवतरासा । यहां भविष्य सुनो इतिहासा ॥
हे है जब कलिकर परचारा । छीजै भक्तिभाव आचारा ॥
तब गिरीश सो बिन्दु सुहाई । नभमगतजिहि देव सुखदाई ॥
दो० “गहै भूमि वरविन्दु सो, हरि जन काज बिचार ।

उपजै ताते रूप शुभ, भक्ति योग आगार ॥

नैन मूँदि बैठे कपी, यहिते होइ अनैन ।

“हनुमतवंशी” विमल मति, योग भक्ति तप ऐन ॥

सो अयोनिजा, योगधन, जाको वर्ण न ज्ञात ।

स्वयं सिद्ध, पातक विगत, जग में हो विख्यात ॥

‘भक्तमाल’ अद्भुत रचै, पूरे जन मन काम ।

‘नाभा’ ‘नाभा’ सब कहै, ‘नभोभूज’ हो नामो ॥”

स्वामी अनन्त श्रीरामानन्दजी महाप्रभु के प्रशिष्य तथा श्री-
अनन्तानन्दजी के शिष्य श्रीकृष्णदासपयहारीजी के कृपापात्र
श्री१०८ अग्रदासजी तथा श्रीकीलहजी ने एक दिन किसी वन के
मध्यमार्ग में एक पांच वर्ष के अन्धे बालक को देखा, जिसके माता
पिता कौन थे सो कैसे जाना जाय ? पर यह निश्चय होता है
कि महाघोर अकालके कारण उन्होंने उन्हें अनाथ छोड़कर चल देने

का साहस किया अतएव निर्दयी कहलाना अंगीकार किया ॥

महात्माओं ने उन्हें वानर वा हनुमान्वांशीय लिखा है और महाराष्ट्र वा लांगूली ब्राह्मण श्रीरामदासजी के भाई के वंश में उनका उद्भव वर्णन किया है; किसी किसी ने उन्हें 'डोम' जाति का लिखा है, जो जाति उस देश में उत्तम भाट, चारण, तथा कथक की सी है (इधर का सा नीच वंसफोड़ डोम नहीं); किसी महात्माने उन्हें अयोनिज लिखा है और श्रीहनुमान्जी का अंशावतार बताया है। किसी ने ब्रह्माजी के अवतार श्रीलाखा भक्त की जाति का कहा है। (पृष्ठ ५१।५६ देखिये) अस्तु, श्रीहरि भक्तों की जाति पाति व-
क्तव्य नहीं है ॥

उक्त दोनों महानुभाव वहां रुके। असहाय बालक देख उन्हें "लागि दया कोमल चित संता" अतएव उन लोगों ने कृपादृष्टि की। सब कहा है "सन्त विशुद्ध मिलहिं परि ताही। चितवहिं राम कृपा करि जाही ॥" दोनों महानुभावों ने पूछा "बालक! तुम कौन हो?" उत्तर मिला "महाराज! आप इस पंचभूत रचित क्षणभंगुर शरीर को पूछते हैं? वा परमात्मा के करुणापात्र अविनाशी जीवात्मा को?" (पाठक! होनहार बिरवान के होत चीकने पात)। "शारद दारु नारि समे स्वामी। राम सूत्रधर अन्तर्यामी ॥"

उक्त महानुभावों ने उन पर श्रीहरिकृपा होनेवाली समझ, अपने कमण्डलु के जल के छींटे से बालक की आंखों में ज्योतिप्रदान किया। और अपनी "गलता" गादी में लाकर श्रीरामकृपा से सन्तों की। सीथ प्रसादी तथा चरणामृत पाने को बताकर, भजन के समय पंखा करने की सेवा दी, नारायणदास 'नाभा' पुकारे जाने लगे। सन्तों के चरणोदक तथा सीथ प्रसादी से जो पाला जाय एवम् महानुभाव की सेवा कैकर्य्य का सौभाग्य जिसको हो उस भागवत कृपापात्र महाभाग्यभाजन का कहना ही क्या है। ऐसे भागवत-कृपा की जय तथा हरिकृपा की बलिहारी।

एक समय श्रीअग्रस्वामीजी मानसी भावना में निमग्न थे, और (आप श्री ६ नाभाजी) नियमानुसार पंखा चल रहे थे। इतने में श्रीस्वामीजी

महाराज के एक चलेने, (जो समुद्र पर एक जहाज में जा रहा था) जहाज के रुक जाने से विकल हो आरत वाणी से पुकारते हुए, श्री अग्रदेव महाराज का ध्यान किया । श्रीरामकृपाभाजन नाभाजी अपने महा प्रभुजी की अनुपम रहस्य श्रीसेवा में यों विघ्न आ पड़ना सह न सके; कृपापूर्वक उसी पंखे के वायु बल से उन्होंने जहाज को चला दिया; और श्रीमहाराजजीसे प्रार्थना की कि प्रभो ! दीनबन्धो ! वह बोहित तो आपकी कृपा से ही आपदा से बचकर कहीं का कहीं निकल गया और दूर जा रहा; अब आप, अपने श्रीचित्त को उधर न ले जाकर, शान्तिपूर्वक स्वकार्य में तत्पर रहें और पुनः उसी अनुपम भावना में लगे । यह सुन नेत्र उधार, उनकी ओर निहार, श्रीस्वामीजी ने पूछा “कौन बोला ?” (आपने श्री १०८ नाभाजीने) हाथ जोड़ विनय किया और कहा कि “नाथ ! वही शरणागत बालक, जिसे आपने सीधे प्रसाद से कृपापूर्वक पाला है ॥”

इतना सुनते ही आप नवीन आश्चर्य में आकर विचारने लगे कि “भगवत् भागवत कृपा से इसकी यहां तक पहुँच हो गयी !” और साथ ही श्रीस्वामीजी के मन में आनन्द भी छा गया कि अपना लगाया वृक्ष यों फूलने फलने लगा ॥

श्री १०८ अग्रदेवजी ने आप के हाथ से पंखा ले लिया और यह आज्ञा दी कि “वत्स ! तुझ पर भक्तों सन्तों का अनुग्रह और प्रभाव हुआ; अतः तू श्रीहरिभक्तों का चरित्र गान कर ॥”

आपने सादर निवेदन किया “प्रभो ! भगवद्गुण तो उलटा सीधा गा लेना इतना कठिन नहीं है, पर भागवतों का यश वर्णन करना तो महा कठिन है ।” श्री १०८ स्वामीजी महाराज ने समझाया कि “पुत्र ! जिनने तुझे सागर में बोहित और मेरे हृदय में श्रीस्वरूप दिखा दिया, वे ही तुझे अपना तथा और और महानुभावों का अलौकिक एवम् पवित्र चरित्र दिखा देंगे । सो तू अब भागवतयश कह ही चल ॥”

ऐसा वरदानात्मक श्रीवचन सुन के आप उद्यत होगये । और आपने “श्रीभक्तमाल” को २१४ छन्दों में रच डाला । जिसमें चारों युगों के भक्तों का पुनीत यश वर्णित है ॥

श्रीकान्हरदासजी के भण्डारे महामहोत्सव में संवत् १६५२ में बहुत महानुभाव इकट्ठे थे। वहीं सर्वों ने मिलकर आपको “गोस्वामी” की पदवी दी ॥

श्रीभक्तमालजी * का बनना विज्ञानोंने (“संवत् १६३१ के पीछे और संवत् १६८० के पहले”), १६४६ के लगभग निश्चय किया है। आपके परमधाम गमनका समय महात्माओंसे १७१६ सुना गया है। श्रीप्रियादासजी ने जो श्रीनाभा स्वामीजी की आज्ञा से १७६६ में टीका बनाई; वह आज्ञा (पचासवर्ष पीछे) “ध्यान के समय हुई थी ॥”

श्रीभक्तमाल ग्रन्थ की प्रशंसा किस से हो सकती है। इसके विषय में जो कुछ कहा जाय वह थोड़ा ही है। “विना ‘भक्तमाल’ भक्तिमणि अति दूर है।” एक तो इसमें भक्तों की गुणावली है ॥

दो० “सब सन्तन निर्णय कियो, श्रुति, पुराण, इतिहास।

भजबे को दौ सुघर हैं, की हरि, की हरिदास ॥”

तिस पर इसके रचयिता स्वयम् परम भक्त ठहरे ॥

पद्य होने के कारण श्रीप्रियादासजी की टीका सर्वसाधारण की समझ में नहीं आती थी अतएव श्रीसीतारामशरण भगवान् प्रसादजी ने सन्त चरित्र जानने की सुगमता के लिये तथा अपने आनन्द के निमित्त गद्य में “भक्तिसुधाविन्दु स्वाद” नामक तिलक लिखा है। यह पुस्तक अपने नामके अनुसार ठीक बनी है तथा पाठकों के हृदय में पीयूषधारा प्रवाहित करती है। इसमें सन्देह नहीं। भक्ति तथा प्रेम की जय मनाता हुआ मैं इस प्रबन्ध को समाप्त करता हूँ।

गोस्वामि श्रीनाभाजी

“श्रीनाभा नभ उदित ससि, भक्तमाल सो जान।

रसिक अनन्य चकोर ह्ये, पान करै रस खान ॥”

(पटपदी)

“कमलनाभ अज विष्णुके, त्यों अग्र नाभ नाभाभयौ ॥

उन हरि आज्ञा पाय सकल ब्रह्माण्ड उपायौ ॥

इन गुरु आज्ञा पाय भक्तमाला शुचि गायौ ॥
चार युगन के भक्त गुणन की गूँथी माला ।
अंगहि अंग विचित्र बनी जू परम रमाला ॥
लघु मोहन अचरज कहा सीतापति जापै जयौ ।
कमलनाभ अज विष्णुके त्यों अग्रनाभ नाभाभयौ ॥”

श्रीभक्तमाल के कर्त्ता श्रीअग्रस्वामी के शिष्य श्रीनाभा स्वामीजी श्रीरामानन्दीय वैष्णव थे और भक्तिमार्ग के प्रचारक । जिस किसी प्राणी में श्रीभगवत्की भक्ति हो उसी के आदर करनेवाले थे । नीच जाति और भक्तिरहित उच्च जाति अभिमानी दोनों ही को बराबर समझते । परमहंस संहिता श्रीमद्भागवत में श्रीशुकदेवजी परमहंस का भी यही सिद्धान्त है । “श्रीधर श्रीभागौत में परमधरम निर्णय कियो ।” भगवत्भक्तों को ही अपना पूज्य शिरोमणि मानते थे ॥

चौपाई ।

“जाति पांति पूछै नहिं कोई । हरि को भजै सो हरिका होई ॥”
“कह रघुपति सुनु भामिनि बाता । मानउँ एक भगति कर नाता ॥”
दो० “अग्र कहै तिहुँ लोकमें हरिउरधर सोई बड़ो ॥”

चौपाई ।

“पर हित वस जिनके मन मांहीं । तिन कहँ जग दुर्लभ कहु नाहीं ॥”
दो० “भक्ति भक्त भगवन्त गुरु चतुर नाम वपुएक ॥”

जीवमात्र को हरिसन्मुख करना यही आपका उद्देश्य था और यही श्रीरामानन्द स्वामीजी के सम्प्रदाय का मत है ॥

चौपाई ।

“कर नित करहिं रामपद पूजा । रामभरोस हृदय नहिं दूजा ॥
भगति हीन नर सोहइ कैसा । बिनु जल वारिद देखिय जैसा ॥
सोह सैलगिरिजा यह आये । जिमि नर रामभक्ति के पाये ॥”

श्लो० “शतकोटिमहामन्त्राश्चित्तविभ्रमकारकाः ।

एक एव परमन्त्रो ‘राम’ इत्यक्षरद्वयम् ॥”

उक्त पतितपावन नाम ‘श्रीराम’ की जय ॥ ॐ ॥

इति श्रीभक्तिसुधास्वाद तिलक समाप्त ॥ श्रीसीतारामार्पणमस्तु ॥

श्रीसीतारामाभ्यां नमः ।

श्रीहनुमते नमः ।

भक्तिसुधास्वाद श्रीभक्तमालके तिलकके कर्ता की संक्षिप्त जीवनी ।

“स्वामी श्री १०८ रामचरणदास महाराजजी के शिष्य, श्रीवास्तव कायस्थ मुंशीतपस्वीराम भक्तमालीजी के आत्मज, श्रीसीतारामशरण भगवान्प्रसाद रूपकलाजी बाईस वर्ष की अवस्था में सन् १८६३ ईसवी में ३० रु० पर पटनेके सब इन्स्पेक्टर-ऑफ़ स्कूलस नियत हुए । शाहाबादे, गया, चम्पारन, सारन, मुजफ्फरपुर, दर्भंगा इत्यादि जिलों में फिरने के अनन्तर, पूरनिया नार्मल स्कूल के हेडमास्टर ८० रुपये पर नियत हुए; १८६७ में १०० रु० की डिपुटी. इन्स्पेक्टर का पद पाकर मुंगेर गए; जहां प्रायः बारह वर्ष रहे; सन् १८७८ से २०० रु० वेतन पाने लगे; और १८८१ में भागलपुर गए । सन् १८८४ में श्रीसीताराम कृपा से आपकी उन्नति गज़टेड & J ३०० रु० मासिक पर हुई । १८८६ में आप फिर पटने आए । संवत् १९४२ (१८८५ ई०) में आपके पिताजी का वैकुंठवास हुआ, और १९४७ (१८९० ई०) में आपकी छी का भी, सन् १८९५ में श्रीमाताजी का भी ॥

(२) तीस ३० वर्ष से अधिक गवर्नमेंट की नौकरी कर संवत् १९५० (१८९३ ई०) में काम छोड़, श्रीसीताराम कृपा से सीधे श्रीअयोध्याजी पहुँचे, आपने वैराग्य धारण किया ॥

(३) श्रीभक्तमाल का तिलक, इत्यादि लिखे ॥ आप (सन् १८९३ ई०, से श्रीसीताराम कृपा का धन्यवाद गुणानुवाद गाते गवाते हुए, बराबर श्रीसरयू अयोध्याजी के शरण में विराज रहे हैं । डेढ़ सौ महीना पेन्शन पाते हैं ॥”

“ प्रसाद रामनाम के पसारि पाँच सूतिहों ॥”

भक्तमाल सटीक के भक्तिसुधास्वाद तिलक के प्रकाशक की संक्षिप्त जीवनी सचित्र ।

श्रीसीतामढ़ी जिला मुजफ्फरपुर ग्राम बुलाकीपुर में ऐठाना कायस्थ बाबू बलदेवनारायणसिंहजी का जन्म संवत् १६१७ के फाल्गुन में हुआ । आपने सन् १८८२ में एन्ट्रेन्स पास किया । मुजफ्फरपुर एक्सट्रा सबजज की कचहरी में पेशकार और सन् १८८३ में गया अधिशनल सबजज के सरिश्तेदार बहाल हुए । १८८६ में नौकरी छोड़, तारीख ६ अगस्त से गयाजी में बकालत करने लगे । गयाजी में भी एक उमदा मकान और बाटिका है आपके पुत्र नहीं परन्तु दो लड़कियां हैं ॥

(२) बाबू बलदेवनारायणसिंहजी श्रीरामानन्दीय वैष्णव थे । आपने तीर्थाटन भी किया था । बकालत छोड़ श्रीअयोध्यावास करने लगे । श्रीस्वर्गद्वारका रूपकला कुंजभी आपही का बनवाया हुआ है । आपके “रुक्मिणी बलदेवफण्ड ” से उसकी मालगुजारी अदा और मरम्मत होती है । इसको श्रीरूपकलाजी के निमित्त बक्ष कर दिया है ॥

(३) श्रीभक्तमाल सटीक सतिलक को आपही ने श्रीकाशीजी में छपवाकर प्रकाशित किया । श्रीअयोध्याजी ही में १६८२ संवत् में आप परमधाम गये ॥ आप बड़े धर्मात्मा, विवेकी, उदार और भजनानन्द और विशेषतः नामानुरागी थे ॥ इनका चित्र यह है ॥

श्रीसीताराम



बाबू बलदेवनारायण सिंह । (१९०३)

श्रीश्यामनायकाय नमः । श्रीहंसकलायै नमः । श्रीप्रेमनिधये नमो नमः ॥

भक्तगुण और लक्षण ।

श्रीहंसकलाशिष्य बाबू खेदनलाल लिखित ।

“सुनु मुनि सन्तनके गुण जेते । कहि न सकहिं शारद श्रुति तेते ॥”

- | | |
|---|---|
| (१) भगवत् नाम, मन्त्र, जाप | (२४) विराग और उदासीन वृत्ति |
| (२) भगवत् पदकंज स्मरण | (२५) भगवत् भागवत् चरणाभ्यु-
पान सादर सप्रेम |
| (३) श्रीगुरुहरि पदपद्म में परा-
अनुरक्ति | (२६) श्रीमहाप्रसाद सेवन |
| (४) भागवतों (भक्तों) की सेवा | (२७) शृङ्गार आदिक रसनिष्ठा |
| (५) भगवत् धाम में निवास | (२८) जगत् को निज प्रभुमय
देखना मन क्रम वचन से |
| (६) श्रीअयोध्याजी में प्रेम | (२९) भागवतधर्मों का मनन |
| (७) हरिलीला कथा श्रवण | (३०) भजन, कैकर्य, दास्य, सेवा |
| (८) हरियश स्तुति कीर्तन | (३१) भगवत् आस विश्वास |
| (९) भक्तों के यश कीर्तन | (३२) केवल एक भगवत् आस
और भरोस |
| (१०) श्रीरूप का ध्यान | (३३) आत्म निवेदन सर्व समर्पण |
| (११) सादर लीला दर्शन | (३४) जगत् जाल का समेटना |
| (१२) सादर भक्तपदवन्दन | (३५) परनिन्दा, परदोष तजना |
| (१३) ऊर्ध्व पुण्ड्र तिलक करना | (३६) छल कपट कुटिलाई का त्याग |
| (१४) कण्ठी धारण (वैष्णववेष) | (३७) सरलता, सुशीलता, सत्य-
व्यापार से भूषित होना |
| (१५) माला (सुमिरिनी) फेरनी | (३८) मितभाषिता और मिष्ट
भाषण, मौन (चुप) |
| (१६) भगवदायुध व्याप धारण | (३९) दीनता, नम्रता (वस्तुतः),
विनय, कार्पण्य |
| (१७) प्रपत्ति शरणसूचक नाम | (४०) मद, मान, अभिमान छो-
ड़ना (मन वचन कर्म से) |
| (१८) प्रपन्नता (शरणागति) | |
| (१९) भागवत् (भक्त) पद प्रेम | |
| (२०) भगवत् विमुखों से दूर रहना | |
| (२१) कुसमाज से अलग रहना | |
| (२२) वैरी से वैर तजना | |
| (२३) वैष्णव भक्तसन्त का संग | |

- (४१) क्रोध छोड़ना, क्षमा और (६३।६५) दम; नियम और संयम सहनशीलता धारण करनी (६६) मृत्युकाल को न भूलना
- (४२) लोभ से वचना, और संतोष (६७) अमूल्य समय को न खोना धारण; प्रसन्नता (६८) श्रद्धा (६९) अमाया
- (४३) विषयवासना त्याग, निष्कामता, निर्मलता (७०) कुपथ को छोड़ना (७१।७२) सुपथ चलना और चलाना
- (४४) परनारी को नागिनी सी देखना, कलंकमूल जानना (७३) दास्यनिष्ठा
- (४५) परवित्त को विषवत् जानना (७४) शृङ्गारनिष्ठा
- (४६) दम्भ नहीं (मन क्रम वचन) (७५) निर्जन एकान्तप्रियता
- (४७) अहिंसा, कर्म मन वाणी से (७६) माधुर्य्य ऐश्वर्य्य, दोनों
- (४८) दया, करुणा, कृपा, छोह (७७) सख्यनिष्ठा
- (४९) सच्चा वर्त्ताव (७८) सौहार्दनिष्ठा
- (५०) सत्य वचन (प्रिय करके) (७९) वात्सल्यनिष्ठा
- (५१) कुनर्क हीनता (८०) अपने को जगत्पिता माता का पुत्र मानना
- (५२) मोह परित्याग (८१) भजन में वित्त अवंचक, तथा मन को स्वाद और आनन्द आना
- (५३) भक्ति पक्ष का आश्रय (८२) पवित्रता, शौच, शुद्ध-अन्तःकरण होना
- (५४) शौच विचार विवेक (८३) अल्पाहार, बिना भूख के भोजन न करना
- (५५) अनघता, पाप से डर (८४) शील, उदारता, दान, परहित
- (५६) जितेंद्रियता और मितभोगिता धर्मानुकूल (८५) अपने दूषणों, अपराधों, और दोषों को समझना उनपर ग्लानि लज्जा भय और पश्चात्ताप करना :
- (५७) मानदाता अर्थात् औरों को मान देना कर्म वच मन
- (५८) धीरता गम्भीरता भारीपन
- (५९) विगत सन्देह होना
- (६०) परगुण सुनकर हर्षित होना
- (६१) सब पर समदृष्टि, समता
- (६२) भागवत व्रत किया करना

- | | |
|---|---|
| (८६) सन्ध्या, अर्द्धरात्रि और ब्रह्ममुहूर्त को भगवत् पद चिन्तन ध्यान में अवश्य सुरति को लगाना | (८५) मरने की घड़ी जिसकी ओर चित्त जाना भला समझा जाता है उसी ओर सदा मन चित्त लगाना |
| (८७) श्रवण, नयन, रसना और मन को विशेषतः रोकना | (८६) इस घड़ी के कृत्य कर्तव्यको भविष्य पर न उठा रखना |
| (८८) अन्तःकरण को भगवत् विन अन्य किसी में रमने न देना | (८७) मत्सर तज, अपने सरित औरों के लिये चाहना |
| (८९) कर्म इन्द्रियां जो कर्म करें उसमें अन्तःकरण को लगने न देना स्वांस न खोना | (८८) अहंता ममता में मोर हम हमार तजके, जो कुछ जानते हैं उसको चरितार्थ करना, आचरण में |
| (९०) भगवत् कृपाओं को समझना और धन्यवाद करना गुण गाना | (८९) अष्टयाम मानस भावना |
| (९१) प्रियतम प्रभु से बातें किया करना | (९०) सरति सदैव अचल वहीं |
| (९२) अपने तई भजन पूजा वा किसी सुकर्मका कर्तान जानना | (९१) गुप्त जाप और उच्च स्वर से भी नामोच्चारण करना |
| (९३) निद्रा, आलस्य, प्रमाद, असावधानता त्याग, स्मरण भजन सत्संग में रमना | (९२) अभ्यास, जतन, श्रम |
| (९४) श्रीगुरु भगवत् और भागवत के सामने जो काम न | (९३) शान्ति, निर्द्वन्द्वता विरति |
| | (९४) प्रेमदशा, जैसे गद्गद् वचन सजल नयन इत्यादि |
| | (९५) विप्रचरण अति प्रीति ॥ |
| | (९६) श्रीसरयूगंगा यमुना महिमा |

(१०७) कवित्त-

‘अद्धा’ ई फुलेल औ उवटनौ ‘सरवन कथा’ मैल अभिमान अंग अंगनि छुड़ाइये । ‘मनन’ ‘सुनीर’ अन्हवाइ अंगुछाइ ‘दया’ ‘नवानि’ वसन, ‘पन’ सोंधो, लै लगाइये ॥ आभरन ‘नाम’ ‘हरि’

‘साधुसेवा’ कर्णफूल, ‘मानसी’ सुनंथ, ‘संग’ अंजन, वनाइये ।
 “भक्ति महारानी” को सिंगार चारु, वीरी ‘चाह’, रहै जो निहारि
 लहै लाल प्यारी गाइये ॥ १ ॥

बड़े भक्तिमान, निशिदिन गुणगान करें, हरे जगपाप, जाप हियो
 परिपूर है । जानि सुखमानी हरि सन्त सनमान सचे, वचेऊ जगत
 रीति, प्रीति, जानी मूर है ॥ तऊ दुराराध्य, कोऊ कैसे के अराधि
 सकै, समझो न जात, मन कंप भयो चूर है । शोभित तिलक भल,
 माल उर राजै, ऐपै ‘विना भक्तमाल भक्तिरूप अति दूर है’ ॥ २ ॥

(१०८) श्रीभक्तमाल, श्रीभागवत, श्रीनारदभक्तिसूत्र, श्रीराम-
 चरित्रमानस, श्रीजानकीस्तवराज, श्रीरामस्तवराज, भगवद्गीता,
 श्रीवाल्मीकीय रामायण, इत्यादि को पाठ करना तथा सुनना सुनाना ॥

चौपाई ।

एवमादि हरिजन गुण जेते । वहि न सकहिं श्रुति शारद तेते ॥
 जलसीकर महिरज गनि जाहीं । हरिजनगुण नहिं बरनि सिराहीं ॥

दीन खेदनलाल *

श्री भगवद्भक्त्यो नमः ॥

अथ श्रीभक्तमालमाहात्म्य ।

वृन्दावनवासी श्रीवैष्णवदासजी प्रणीत ।

दो० वन्दौ भक्तसुमाल भल, भक्तन यश मुद मल ।
जो अति प्रियभगवंतकौ, हरन घोर त्रयशूल ॥ १ ॥
रसिकरूप हरिरूप पुनि, श्री चैतन्य स्वरूप ।
हृदय कूप अनुरूप रस, उक्त्यो वहै अनूप ॥ २ ॥
श्री नारायणदास जी, कीन्ही भक्तसुमाल ।
पुनि ताकी टीका करी, प्रियादास सुरसाल ॥ ३ ॥
ताको साधुनि के कहे, करौ महात्म बखानि ।
लै ग्रंथन मत साधुनिक, परचै रसकी खानि ॥ ४ ॥
भक्तनिकी महिमा कही, कपिल ऋषी भगवान ।
नारायण अरु शौनकहुँ, मैं का करौ बखान ॥ ५ ॥
सबै शास्त्र हैं आरसी, जन महिमा प्रतिबिंब ।
रति दृग बिन सूझै नहीं, ज्यों अंधाहि तरु निंब ॥ ६ ॥
और शास्त्र के श्रवण के, फल श्रीहरि निरधार ।
ते यहि के श्रोता अहो, याते महिम अपार ॥ ७ ॥
जोइ चाहै हरिप्राप्तिको, सुनै सोइ हरपथ ।
या में दुइ इतिहास हैं, सुनिये चित्त लगाय ॥ ८ ॥

चौगई ।

प्रियादास के मित्र ललामा । श्री गोवरधननाथ सुनामा ॥ १ ॥
तिन श्री भक्तमाल पढ़िलए । साभरि की रामत को गए ॥ २ ॥
मग में श्री गोविंद देव के । दरश हेतु गे सुरन सेव के ॥ ३ ॥
तहँ श्री राधारमन पुजारी । हरिप्रियरसिकअनन्यसुभारी ॥ ४ ॥
सोतिन कहँ राखे सुख साजा । भक्तमाल सुनवे के काजा ॥ ५ ॥
होन लगी तहँ भक्तसुमाला । जहाँ विराजत गोविंदलाला ॥ ६ ॥
कलुक दिनन तौ वांचत भए । पुनि साभरि के रामत गए ॥ ७ ॥
यहै कौल कीन्हों निरधारा । पूरन करिहों फिरती धारा ॥ ८ ॥

रामत करि जब आए सही । कहि कहि कथा कहि हैं तब कही ॥ ६ ॥
 पै कहँ रही सँभार सुनाहीं । तब श्री प्रभुनिशि सपने माहीं ॥ १० ॥
 कही पुजारी सों यह वाता । हमने कथा सुनी सखदाता ॥ ११ ॥
 श्री रैदास भक्त की अहो । कथा भई अब आगे कहो ॥ १२ ॥
 दो० सनत पुजारी के दृगन, आंसू बहे अपार ।

याके श्रोता आप हैं, यहै कियो निरधार ॥ १ ॥

चौपाई ।

पुनि दूजो इतिहास सुनो अब । प्रियादास टीका कीन्हीं जब ॥ १ ॥
 तब ब्रज परिकरमा को गये । फिरत फिरत होड़ल जा छये ॥ २ ॥
 लालदास तहँ रहें महन्ता । बड़े सन्तसेवी रसवन्ता ॥ ३ ॥
 सब समाज तिन राख्यो सही । भक्तमाल कहिये यह कही ॥ ४ ॥
 भक्तमाल तहँ होन सुलागी । सुनन लगे सब लोग सुभागी ॥ ५ ॥
 एक दिन तहँ निशि आये चोरा । सबै वस्तु लीन्हीं सुढँढोरा ॥ ६ ॥
 ठाकुर हूँ को ते लै गये । हरिही के ये कौतुक नये ॥ ७ ॥
 प्रात भये सबही दुख छाये । प्रियादास हूँ अति अकुलाये ॥ ८ ॥
 कथा कही न रसोई कीनी । बहुरो यहि दुख में मतिभीनी ॥ ९ ॥
 ठाकुर को ये चरित न प्यारे । यहि ते चोरन संग पधारे ॥ १० ॥
 तब तौ श्रीमहंत यह कही । हरि तो त्यागि गये मोहिंसही ॥ ११ ॥
 तुमहूँ त्याग करोगे जो पै । मेरी गति का होइहै तोपै ॥ १२ ॥
 ताते हरि इच्छा मन दीजै । कहिये कथा रसोई कीजै ॥ १३ ॥
 तब श्री प्रियादास यों कही । अब ते कथा न कहिहों सही ॥ १४ ॥
 श्रीनाभाजी वचन उचारे । ज्यों जनको हरिके गुन प्यारे ॥ १५ ॥
 त्यों जन के गुन प्यारे हरिको । अब यह सतमानै उरधारिको ॥ १६ ॥
 अस कहि सब दिन भूखे रहे । तब सपने हरि चोरनि कहे ॥ १७ ॥
 मोहिं जहां के तहँ पहुँचावौ । नांतरु तुम बहुतो दुख पावौ ॥ १८ ॥
 दुगुने दुःख परे हैं हम पर । चौगुन दुख डारब हम तुम पर ॥ १९ ॥
 एक भक्त मम है दुखमाहीं । भक्तमाल पुनि सुनी सुनाहीं ॥ २० ॥
 अस सुनि चोर उठे अधराता । ठाकुर को लै हरषितगाता ॥ २१ ॥

ढोल बजावत गावत आये । संग सबै सामग्री लाये ॥ २२ ॥
 प्रात होन पायो नहिं सही । यक दुजआय सबनसों कही ॥ २३ ॥
 चोर तुम्हारे ठाकुर ल्यावत । भांभ वजावत गावत आवत ॥ २४ ॥
 सुनि सब साधु निपटहरषाये । नाम उचारत सनमुख धाये ॥ २५ ॥
 सुधि बुधि गई प्रेम उर छाये । जाय परस्पर मिले सोहाये ॥ २६ ॥
 चोरों कलु कहिसकैं न बतिया । दृगभरि आये फाटतछतिया ॥ २७ ॥
 पुनि धीर धीर कहन असलागे । स्वपने कह्यो जो हरिदुखपागे ॥ २८ ॥
 दोहरे दुःख परे हैं हमको । देहें दुःख चौहरे तुमको ॥ २९ ॥
 नातो अबहिं हमहिं लै चलो । सन्तनि को देवों अति भलो ॥ ३० ॥
 यक दुख मम जन भूखे सही । सुने जु भक्तमाल पुनि नही ॥ ३१ ॥
 सुनि यह बात सबै हर्षाने । नाभा वचन सत्य सब जाने ॥ ३२ ॥
 गेह ल्याय बड़ उत्सव कीनों । सबको मन जन चरितन भीनों ॥ ३३ ॥
 याके श्रोता हैं हरि आपे । सब यह जानि तजे मन तापे ॥ ३४ ॥

दो० हाथ कंकनहिं आरसी, कहा दिखाये माहिं ।

हरि श्रोता बिन सबनि के, यों मन अटकत नाहिं ॥ ३५ ॥

चौपाई ॥

श्रोता वक्ता को फल जोई । कापे कहि आवत है सोई ॥ ३६ ॥
 जो लिखाय उर राखै याको । अन्तकाल हरिप्रापति ताको ॥ ३७ ॥
 तहां एक सुनिये इतिहासा । आयो प्रियादास कोउ पासा ॥ ३८ ॥
 तिन कहि भक्तमाल जो आही । मोहिं लिखाय देहु प्रभुताही ॥ ३९ ॥
 तिन तेहिकही सुनहु सुखरासा । कहन सुनन को है अभ्यासा ॥ ४० ॥
 सो कहि मै कलु कहिनहिं जानौ । सुनबहुं की गतिनहिं पहिचानौ ॥ ४१ ॥
 आप कहे तौ करिहौ काहा । तिनयक कह्यो वचन अवगाहा ॥ ४२ ॥
 महाराज मैं हौं व्यवहारी । यह कामनि मैं बूझ्यो भारी ॥ ४३ ॥
 साधु संगतिहुं को नहिं धारी । ताते मैं मन माहिं विचारी ॥ ४४ ॥
 मरती वार हृदय पर धरिहौ । इतने साधुन संग उवरिहौ ॥ ४५ ॥
 सुनि यह बात नयन भरिआये । बहुत बड़ाई करि सुखछाये ॥ ४६ ॥
 ताको पोथी दियो लिखाई । सो लै घर गवन्थो सुखपाई ॥ ४७ ॥

यह कारज में अटक्यो भारी । आई ताहि मीचु भयकारी ॥ ४८ ॥
 यमके दूतनि आय दबायो । दयो त्रास पुनि कंठ रुकायो ॥ ४९ ॥
 पुत्रादिक रोवहिं विललाता । तिन्हें सघनदै कही सुवाता ॥ ५० ॥
 भक्तमाल की पोथी लाई । मो छाती में देहु लगाई ॥ ५१ ॥
 ते लाये पोथी रसभरी । मरत पिता के हिय पर धरी ॥ ५२ ॥
 सब यमदूत धरत डरि भाजे । ज्यों कायर शूरन के गाजे ॥ ५३ ॥
 कंठ खुल्यो नैननि जल ढाख्यो । हरे राम गोविंद उवाख्यो ॥ ५४ ॥
 पुनिसब भक्तनि दर्शन दीनौ । हिये माहिं आनंद सो भीनौ ॥ ५५ ॥
 सुत हरषे पुनि पूछी अहां । कहा भयो सो हमसों कहो ॥ ५६ ॥
 सो कह यमदूतनि दुख दीन्हों । हरिभक्तनि उबारिअबलीन्हों ॥ ५७ ॥
 नामदेव रैदास कबीरा । धना सेन पीपा मति धीरा ॥ ५८ ॥
 ठाढ़े मोहिं कहैं यह वाता । हमरे संग आवहु हे ताता ॥ ५९ ॥
 सो मैं अब इन के संग जैहों । यमदूतनि के मुख न चितैहों ॥ ६० ॥
 अस कहि राम कृष्ण उचारत । नैनमूदि हरि को उरधारत ॥ ६१ ॥
 प्राण त्यागि हरिको मिलिगयो । बेटन को अतिही सुख भयो ॥ ६२ ॥
 तब ते तिनने यह मन भज्यो । जिन काहु कुलमें तन तज्यो ॥ ६३ ॥
 तिनके हिये धरेउ यहि काहीं । तुलसीचरणामृत मुखमाहीं ॥ ६४ ॥
 तिन कुटुंब नेवते जे आये । तिनसबकोयहचरितसुनाये ॥ ६५ ॥
 सो हम लिखनि कियो है सही । और कहो महिमा का रही ॥ ६६ ॥
 शेष सहस मुख जेहिं गावैं गुन । सोउ जन चरणरेणु जांचैं पुन ॥ ६७ ॥
 आपते अधिक दासको गावैं । जनकीसहिमाकिमिकहिआवैं ॥ ६८ ॥
 प्रियादास अतिही सुखकारी । भक्तमाल टीका विस्तारी ॥ ६९ ॥
 तिनको पौत्र परम रंग भीनौ । वक्तनहित महात्म यहकीनौ ॥ ७० ॥

दो० “भक्तमाल के गंधकों, लेत भक्त आलि आय ।

मेक विमुख ढिगहीं वसैं, रहैं कीच लपटाय ॥”

इति श्रीभक्तमालमाहात्म्यं सम्पूर्णम् ॥

॥ प्रमाणिका छन्द ॥

नमामिभक्तमाल को ॥

“पढ़ें जो आदिअन्तलों बढ़ें सो परमतंत लों, दहै अनन्त साल को
नमामिभक्तमाल को ॥ १ ॥ कथा करै जो याहि की व्यथा रहै न
ताहि की, मिलै सो रामलाल को नमामि भक्तमाल को ॥ २ ॥ प्रकार
नौ की भक्ति जो सो अंग होन शक्ति सो, कहै गिरा रसाल को
नमामिभक्तमाल को ॥ ३ ॥ गढ़े सो अन्य भाव है लहै जो भक्ति
दाव है, यही प्रमाण भाल को नमामि भक्तमाल को ॥ ४ ॥ अभक्त
भक्ति को लहै सभक्ति मुक्त है रहै, गिनै सो तुच्छ काल को नमामि
भक्तमाल को ॥ ५ ॥ करै जो पाठ प्रात में सरै सुकाज गात में, हरै हि
कर्म जाल को नमामि भक्तमाल को ॥ ६ ॥ मिलाय दुग्ध तक्रते जु
होत सर्पि चक्रते, तथा सुबुद्धि बाल को नमामि भक्तमाल को ॥ ७ ॥
बहूपमा कहौ कहा कहे न पार को लहा, बखान सूर्य ख्याल को
नमामिभक्तमाल को ॥ ८ ॥”



. ॥ श्री ॥

काशीकान्यकुब्जसभातः

समालोचना

श्री ५ युत-महामान्य-धन्यतम-सौजन्यमूर्तिभिः श्रीसीताराम शरणैर्भगवत्प्रसादैः श्री १००८ नाभास्वामिकृत-भक्तमालग्रन्थस्य तदुपरि श्री १०८ प्रियादासप्रणीतटीकाप्रबन्धस्यापि निर्मातो भक्ति सुधा स्वाद नामको व्याख्यानरूपः संदर्भो भक्ति रसिक जनानां चेतस्सु परमाह्लादमुत्पादयति ।

प्रायश्चैतादृशी सरलता सरसता च व्याख्यानग्रन्थेषु न कापि दृग्गोचरीभूता, प्रशंसनीयः खलु व्याख्यातुर्महाशयस्य परिश्रमः किंच बहुस्थलेषु प्रियादासेन यः कथाभागो न समासादितः, सोपि भगवद्भक्तिपरायणैर्भगवत्प्रसादैर्महता परिश्रमेणान्विष्य परिपूर्तिमापितः ॥

तथाच अस्य ग्रन्थस्य पूर्वोभागस्तिलककर्त्रा प्रेषितस्तत्समालोचनायां सभातो यानि दूषणानि परिमाण्डुं विज्ञप्तिः कृता तद्विषये यथाशक्यं यतते ग्रन्थकारः ॥

समायात द्वितीयभागे ऋष्यशृङ्ग (शृङ्गीऋषि) वृत्तान्तं समीक्ष्यापूर्वतरं साश्चर्या भवन्ति सभ्याः ॥

एवंच स्वपचवाल्मीकेः कथापि भगवद्भक्तिं सुदृढं दृढयति ॥ गोपिकावृन्दस्य भगवच्चरणारविन्दे परमप्रेमबोधिकां गीतिं दृष्ट्वा प्रस्तरमयहृदयस्यापि द्रवता भवति । इत्थमनेक गुणगणगुम्फितोऽयं ग्रन्थः सुभक्त जनानां परमोपादेयः ॥

भाषापि प्रसंशनीया, पुष्टचिक्कणपत्राणामुपरि मुद्रण मिति शम् ।

श्रीकाशीजी टेढ़ीनीम } (हस्ताक्षर) काशीनाथ
तारीख १७ मार्च सन् १९०५ } मंत्री, कान्यकुब्ज सभा

(हस्ताक्षर) Mani Ram Shastri.

सहकारी मंत्री, का० स०

पण्डित श्री ५ रामवल्लभाशरण जी,
पण्डित श्री ५ गंगादासजी भक्तमाली,
पण्डित श्री ५ रामनारायणदास जी ।

(श्रीअयोध्याजी, १४ नवम्बर १९०५)

“भक्तिसुधास्वाद नामक व्याख्यारूप संदर्भस्य काशीकान्धकुब्ज
सभाया या सुष्ठुतरा समालोचनाऽस्ति, तद्विषये श्रीपण्डित राम-
वल्लभाशरणस्य परमहंस गंगादासस्य श्रीपण्डित रामनारायणदासस्य
च सम्मतिरस्ति ॥”

श्रीकाशी “भारतजीवन”

(८ अगस्त १९०४)

(५ मार्च १९०६)

“श्रीभक्तमाल । टीका, तिलक सहित ।

श्रीसीतारामशरण भगवान्प्रसाद विरचित ।

छपाई सफाई बहुत अच्छी प्रशंसनीय है । विशेषता यह है कि
पुस्तक शुद्धतापूर्वक छपी है ॥”

“भक्तपुरुषों के अवश्य धारण करने के योग्य है । कथा उत्तमरूप
से वर्णित है ॥”

पण्डित श्रीगंगादासजी परमहंस ।

“छाप्य तथा कवित्त की शुद्धता पर विशेष ध्यान दिया हुआ है ।
चन्द्रप्रभा प्रेस की उत्तमता का कहना ही क्या है । इस तिलक की
सहायता से अब साधारणतः सबको बड़ी सुभीता होगी; और प्रेमी
जन तो अतिशय आनन्द प्राप्त करेंगे । जहां प्रबन्ध में बहुत गुण
होते हैं, वहां दोष का होना भी अवश्य ही है । किन्तु, हितकारी
तिलककार की सच्ची दीनता प्रार्थना, उससे बड़ी हुई है ॥”

(१५ मार्च १९०६)

श्री वेङ्कटेश्वर समाचार

[२३ फेब्रिवरी १९०६]

“जो कुछ लिखा गया है बहुत सुन्दर लिखा गया है । पुस्तक संग्रह करने योग्य है ।”

“श्री वेङ्कटेश्वर समाचार”

(१३ अप्रैल १९०६)

“भक्तमाल । श्रीस्वामी नाभाजी कृत मूल छप्पय, प्रियादासजी प्रणीत टीका कवित्त, तथा श्रीसीतारामशरण भगवान्प्रसादजी (अयोध्या निवासी) कृत भाषा वार्तिक तिलक सहित । प्रत्येक भाग का मूल्य १) है । पुस्तक का विषय जैसा उत्तम है, छपाई इत्यादि भी वैसीही अच्छी है । वैष्णवों को तो अवश्य मँगानी चाहिये ॥”

Nabha Swami's Bhaktamala, with annotations by Shri Sita Ram Sharan Bhagwan Prasad of Ayodhya, published by B. Baldeva Narayan Sinha, a pleader of Gaya, will prove a very valuable addition to every efficient library of Hindi Literature.

10-4-'06.

(Sd.) HARJIWAN LAL, B.A.

I have gone through the first three volumes of the work. It is a book I have read with keen interest and much pleasure. I think every Hindi library should have a copy of this valuable publication, and no Hindu family should be without a copy of this book which is bound to evolve sincere love for the *Maker* in any mind it meets.

Nowgong, Bundelkhand.

(Sd.) Mathura Prasad, B.A.

रामायणी कविवर श्रीरामप्रसादशरणजी ।

“शुद्ध अंतःकरण में विशेषरूप से वास करनेवाले प्रभु ने, अपने एक कृपापात्र (श्रीरूपकलाजी) के करकमल में विचित्र लेखनी देकर इस अपूर्वकार्य पर उद्यत करही तो दिया जैसी कठिन रास्ता थी वैसेही “भक्ति सुधा स्वाद” के रसिक तिलककार ने राह निकाली और वह सीधा पथ भी कैसा कि जिस पर चलने से श्रीरामकृपा से फिर कठिनता से भेंटही न हो । सूक्ष्म विचार से तिलककार ने निस्तन्देह आवश्यकीय कार्य किया है, कि श्रीनाभाजी का मूल और साथही साथ श्रीप्रियादासजी की टीका और फिर सरल भाषा में दोनों का भावार्थ; ठौर ठौर पर भाषा और संस्कृत ग्रंथों के प्रमाण के साथ, कि जो अन्तःकरण से मोह की जड़ को उखाड़ कर भक्तमाल के मूल का जमा दे, वर्णन किया है ॥

सुगमता और सरलता को देखकर शुद्धता ने भी पूरा साथ दिया । मूल दोहे, छप्पय और कवित्तों के भावार्थ के अतिरिक्त प्रायः कठिन शब्दों के अर्थ भी लिख दिये हैं । चौथे कवित्त के अर्थ में भक्ति पंचरस के वर्गीकरण यन्त्र देखकर अन्तःकरण अपना तन्त्र मंत्र भूल ही जाता है ।—यह तिलक, रसिक के रस का भी पता बताता है श्रीसन्तों के चरणारविंद में तिलककार की प्रीति प्रतीति और सत्संग की व्यवस्था बताए देती है ॥

छप्पय के तिलक में श्रीचरणचिह्नों का वर्णन महारामायण आदि ग्रंथों के अनुकूल और रसों की और परमात्मा जीवात्मा के चौबीस २४ सम्बन्धों की, व्याख्या कैसा विचित्र यन्त्रों में दर्शाया है कि जिसको करतल गत आमलक ही सा कहना चाहिए—॥ रसिक तिलककारजीने एक सराहनीय कार्य यह भी किया है कि प्रत्येक छप्पय और कवित्त के साथ ऐसा अङ्क लगा दिया है कि जिससे

सर्वत्र शीघ्र ही यह निश्चय हो सकता है कि मूल में से कितने हो चुके और कितने अवशेष रह गये हैं ॥” रामप्रसादशरण दीन

“माधुरी”


“व्याख्यान की भाषा सरल और मनोहारिणी है । प्रत्येक पढ़े-लिखे हिन्दी-प्रेमियों को यह भक्तमाल मँगाकर अवश्य पढ़ना और लाभ उठाना चाहिए । जिन्हें अध्यात्मज्ञान प्राप्त करने के लिये बड़े-बड़े ग्रन्थों के पढ़ने का अवकाश न मिलता हो, उनके लिये यह ग्रंथ अति लाभदायक है । काराज, छपाई-सफ़ाई अति उत्तम । पृष्ठ-संख्या लगभग १०००, सजिल्द का मूल्य” ३॥।)

“खड्गविलास प्रेस से दो भागों में निकलने की बात थी; परन्तु एक ही भाग (मूल्य १) उत्तम रूप से प्रकाश होकर रह गया कलियुग खण्ड नहीं छपा । कारण यह बताया गया कि प्रकाशक (बाबू घलदेवनारायण सिंहजी) ने उसका अधिकार नवलकिशोर प्रेस को दे दिया ॥ अस्तु ॥”

महेशप्रसाद (बी० ए०)

‘मानस पीयूष’ — “श्रीभक्तमाल और भक्तिरसवोधिनी की समालोचना की तो आवश्यकता ही नहीं । तिलक ‘भक्तिसुधास्वाद’ की प्रशंसा जो और महानुभाव कर चुके हैं उनको दुहराना आवश्यक नहीं । इस तीसरी आवृत्ति में पाठक कुछ विशेषता (चरणचिह्न चित्रइत्यादि) स्वयं अनुभव करेंगे ॥ तिलककार के जीतेजी २० वर्ष के बीचही में तीन संस्करण होजाना ऐसे ग्रंथकी कम प्रशंसा नहीं है ।”

(मूल १ अक्षय १ देखिये)



☞ Sir George Grierson's "Gleanings from the Bhakta Mala."

सर डाक्टर जार्ज ग्रियर्सनजी से ॥

श्रीभक्तनामावली वर्णमालाक्रमानुसार ॥

भक्तों के नाम	पृष्ठ	भक्तों के नाम	पृष्ठ
अर्जुनजी	२११	अरुहजी	४६३
अग्रद्वयभ्यामीजी	३१८	अन्हारामजी	३१२
अग्रस्त्यजी	२१६	अरुहजी अर्वा रसाल	४६४
अर्जुनजी	१४७	अशुक्लजी	५२६
अर्जुनजी	२४४	अशाकजी	५३८
अर्जुनसिंहजी	७०६	आविहोताजी	२००
अर्जुनराजी	६०६	आश्वरणी	६४७
अच्युतजी	६४४	आकृतीजी	१४६
अच्युतकुलजी	८३०	आशकरणी	८८३
अक्षयराजजी	७३४	आसाधरजी	६३६
अजामिलाजी	७४	आसाधारजी	६८८
अटलजी	८७६	इक्ष्वाकुजी महाराज	१६२
अग्निजा	५०४	इलावर्त्तखण्ड के भक्त	२४४
अधारजी	६३६	ईश्वरजी	६६८
अनसूयाजी	२२४	ईश्वरजी	८८८
अन्तरीक्षजी	२०२	उतङ्कजी	१६४
अन्तर्निष्ठराजा	४७०	उत्तानवादीजी	२०२
अनन्तजी अगुलसरा	६६	उद् रामजी	६३६
अनन्तानन्दजी	३०४	उदारायतजी	५६८
अनन्तानन्दजी	३०४	उद्भवजी	६०६
अनुभवीजी	६६८	उद्भव पनचरजी	६४६
अपराजी	६४४	उद्भवजी	६४१
अमथरामजी	७३४	उद्भवजा	८३०
अभिनन्दजी	५८८	उपनन्दजी	१४८
अमृतीजी	१६४	उबीठाजी	६६४
अम्बरीषजी महाराज	६६	उमाभट्टियानीजी	६६४
अम्बरीषजा की रानी	६६	उत्कासुभटजी	१४०
अनुनजी पाण्डव	७८, ११४	ऊधोजी	८७८
अर्जुनजी	१३० २११, २४६	मृचीरुजी	२१७
अलिभगवातजी	६००	मभुजी	१६७
अतकजी	१८२	मपिष्टजी	१२६
अरुहजी	८०४	मपिसमूह सहस्र अठासी	११४
अष्टकुलनाथ	२४६	पलापनजा	२४६

भक्तों के नाम	पृष्ठ	भक्तों के नाम	पृष्ठ
पेलपुरुरवाजी ...	१६२	किशोरजी ...	८४२
कटहरियाजी ...	६३६	किशोरदासजी ...	६१६
कान्हरदासजी ...	३१४	किशोरसिंहजी राजकुमार ...	७४२
कान्हरजी ...	८४४	कीर्तीजीबाई ...	६६४
कान्हरदासजी ...	६१५	कीर्ताजी ...	६४१
कपिल भगवान् ...	७०	कीर्त्तिजी ...	२५०
कपूरजी ...	६५१	कीर्त्तदेवजी ...	३१५
कविजी ...	२०२	कुँवरों सहचरी ...	२४६
कवीरजी श्रीरामानन्दीय ...	४८५, ८५४	कुँवरवरजी ...	८२६
कमला (लक्ष्मीजी) ...	८०, २०४	कुँवरिराईजी ...	८७६
कमलाजी ...	६६४	कुँवरीजी ...	६६४
कमलाशरभट्टजी ...	५६४	कुण्डाजी ...	८३०
करभाजनजी ...	२०२	कुन्तीजी ...	१३४
कर्मचन्दजी ...	३१२	कुमुदजी ...	७७
करमायाईजी ...	८०६	कुमुदजी ...	२४०
परमानन्दजी ...	८०१	कुमुदाशजी ...	७७
परमैतीजी ...	८५७	कुम्भनदासजी ...	६४६
करफोटकीजी ...	२६०	कुहराण्ड के भक्त ...	२५४
कर्दमजी ...	२२३	कुशाहीप के भक्त ...	२५२
कर्मानन्दजी ...	२४८	कृपाजी ...	८३६
कलाजी ...	६६४	कृपागदौजी ...	६६४
कल्याणजी ...	३१४	कृष्णदासजी पयहारी ...	३०८, ६०२
कल्याणजी ...	८८८	कृष्णकिंकरजी ...	६३६
कल्याणजी ...	८८८	कृष्णचैतन्य ...	५५६
कल्याणसिंहजी ...	६१२	कृष्णजीधनजी ...	८१६
कश्यपजी ...	२३४	कृष्णदासजी विट्ठलेशसुत ...	५७६
काञ्चनश्रद्धीप के भक्त ...	२५२	कृष्णदासजी ..	८६७
कात्यायनजी ...	७५६	कृष्णदास बालक ...	७४६
कात्यायनीजी ...	७५६	कृष्णदास पण्डित ...	५८१
कान्हरजी ...	६५४	कृष्णदास ब्रह्मचारी ...	५८१
कान्हरजी ...	७३४	केतुमालण्ड के भक्त ...	२५४
कान्हरदासजी ...	८८०	केशीजी बाई ...	८७६
कान्हरदासजी ...	६१५	केशवभट्टजी काश्मीरी ...	५६५
कामध्वजजी ...	४४३	केशवजी ...	६५४
काशीश्वरजी गुसाई ...	६४०	केशवजी ...	६५५
किंकरजी ...	८३०	केशवजी ...	७५७
किम्पुखण्ड के भक्त ...	२५४	केशवजी ...	८४३

भक्तों के नाम	पृष्ठ	भक्तों के नाम	पृष्ठ
केशवदण्डवतीजी	६६१	गम्भीरे अर्जुन	६६८
केशव लटेराजी	८८१	गयजी	१६४
केयराजी	३१४	गयेशजी	३१८
केवलकृपाजी	८३६	गरुडजी	८१
केवलरामजी	८८२	गवयजी	२४०
कोलीजी बाई	६६४	गधाक्षजी	२४०
कोरहजी अरहजी	८०१	गर्गजी	२२५
कौशिल्या महारानीजी	१४५	ग्राहजी	७८
कतुमुनिजी	२३७	गाधिजी	१६३
कोचर्द्धाप के भक्त	२५०	गालवानन्दजी	५६३
रोम गोसाईजी	५८७	गावरीदासजी	६७०
खड्गसेनजी	८६३	गिरिधरजी विठ्ठलेश सुत (सुरतर)	७८३
खरतरजी	८३३	गिरिधरजी ग्वालजी	६२०
खाटीकजी	६५७	गिरिधरजी	७८३
पीचगिजी	८७६	गुजामालीजी, पुनःपू	६६८, ६६९
खीचीजी	८३०	गुदेलीजी	६६८
खेताजी	६५५	गुणनिधिजी	६५५
रोमजी	६५४	गुरु और शिष्य पादपद्मजी	२८५
रोमजी	८३०	गुरु शिष्य	४७५
रोमजी	८४२	गुहनिपादजी	१८७
रोमजी गोसाई	५८६	गोकुलनाथजी गोसाई	७८३
खेमपगडाजी	८३५	गोकुलनाथजी	५८५, ५८०
खेमविरागीजी	६४६	गोपालदासजी	३१४
खेमालरत्नजी राजा	७३८, ७४४	गोपालजी नागपुत्र	६५४
खानीजी	६४२	गोपालजी जोवनरी	६७१
खोराजी	८३५	गोपालजी सलखानी	६७१
गजगोपालदासजी	६३५	गोपभृन्द	२५०
गजपतिहठरत्नापजी	६५६	गोपालजी भक्त (घागेली के)	८५१
गजराजजी	१३०	गोपालजी ग्वाल	८८६
गणेशजी	६५१	गोपालभट्टजी	८५६
गणेशदेई रानीजी	६६८	गोपालीजी नाग के पुत्र	६५४
गदाधरजी	८२६	गोपालीजी	६०२
गदाधरदासजी	६०४	गोपानन्दजी	८२६
गदाधरभट्टजी	७६३	गोपिकाचन्द्र	१५०
गदाधारीजी	३१४	गोपीनाथजी	६६१
गदामरुजी	६६८	गोपीनाथजी पण्डा	६५५
गन्धमादनजी	२४०	गोविन्दजी	५७६

भक्तों के नाम	पृष्ठ	भक्तों के नाम	पृष्ठ
जयतारनयिदुरजो ८३१	तिलोकजी सुनार ६४६।
जयदेवजी ३४६	त्रिलोचनजी ३८८
जयदेवजी ८३०	त्रिविक्रमजी ६५१
जयन्तजी ६६८	तुलसीदासजी ६६८
जयन्तजी	भक्तमाल सुमेरु गो० श्रीतुलसीदासजी ७६२	
जयन्तीजी २०३	तुलसीदासजी (२) ८७८
जयमलजी ४४४	नृशर भगवान्जी ८४६
जयमलजी ४४४	न्यासीसन्त जोधपुरी ६४१
जयमलजी ७३४	रघोलाजी ८४३
जयमालजी ८४६	दशजी १६६
जसगोपालजी ६५५	दात्री (दाक्ष्य) २३७
जसवन्तजी ८२६	दधिमुखजी २३६
जसवन्तजी ८३८	दधीचिजी १७६
जसोधरजी म्शमी ४६१	दरीमुखजी २३६
जसोधरजी ७०१	दलदाजी ६४१
जाड़ाजी ६४१	दयालजी ८३०
जापूजी ६६८	दाऊतामजी ६५०
जाबालीजी २३३	दामोदरजी ६५४
जामवन्तजी ८४, २४६	दामोदरजी ६६८
जीताजी ६६८	दामोदरजी ८३०
जीवगुसाईजी ६१२, ६१८	दामोदरजी ८४४
जीवाजी तरवाजी ४४२	दामोदरनोभजी ८१८
जीवानन्दजी ८००	दालाभ्यजी २२६
जुजुवाजी ८००	दासजी ६६३
जेवाजी ६६३	दिलीपजी १६६
जेवाजी ६६३	दिवशासजी ७०१
जेवापाईती ८७६	दिवाकरजी नायमात्र ८४२
जे इलिनजी ८७६	दिवाकरजी भोला राम ४७४
भांभजी ६५१	दीनदासजी ८२६
भालीजी ६६३	द्विविदजी ६३६
टीलाजी ८४३	दुर्वासाजी २३३
ठेकरामजी ३१४	दूदाजी ८००
हृगरजी ६३६	देमांजी ८३६
तराजी जीवाजी ४४२	देवकल्याणजी ८७८
सधरुजी २४६	देवकीजी ६६३
साधवन्तजी १७०	देवहूतीजी १४७
त्रिपुरदासजी ४७६	देवलजी व अमूर्तजी १६५

भक्तों के नाम	पृष्ठ	भक्तों के नाम	पृष्ठ
देवाजी	३१४	नरहरिजी	६५४
देवाजी	४३५, ४४०	नरहरिजी	८६७
देवाजी	६६३	नरहर्यानन्दस्वामी	५३७
देवाजी पेड़ा	४४०	नरहर्यानन्दजी	५३७
देवाचार्यजी	३०२	नलजी नीलजी	२५७
देवानन्दजी	६५४	नहुपजी	१६५
घांगूजी	६४१	नागूजी	६५४
घौराजनौर	६३६	नाथभट्ट फणिवंशी	८५६
हुमिलजी	६०२	नापाजी	६५१
झौपड़ीजी	१३५	नामदेवजी और उनकी माता	३२८
झारकादासजी	६००	नारदभगवान् देवर्षि	६६
झारकादासजी	६५४	नारदजी	६६
धनाजी	५२४	नारायणदास अहहवंशी	८५५, ६०८
धनार्थिजी	८७६	नारायणदास चवुरिकाश्रम	६०८
धरानन्दजी	२४८	नारायणदासनृतक	८२७
धर्मदासजी	८४२	नारायणभट्टजी	५६५
धर्मानन्दजी	२४८	नारायणमिश्रजी	७८८
धर्मपालकजी	२३८	नित्यानन्दजी	५५६
धर्मराजजी	७५	निमिषिधिलेश विदेहजी	११८
धाराजी	६६८	निग्वादिश्यजी (निग्वाक स्वामी)	२६५
धूपेतनिवासी श्रीगङ्गाजी	८३०	निष्किञ्चन हरिपाल	४५०
धृष्टिजी	२३८	निष्किञ्चन हरिवंश	८८६
ध्रुवजी	१२८	नीवाजी	८४५
ध्रुवनन्दजी	२४८, २४६	नीवाजी	७३४
ध्यानजी	८४३	नीराजी	८७६
नन्दजी नथो	२४८	नीलजी	२५७
नन्दजी घाया	२४८	नील (नीलध्वज)	१६४
नन्दजी	२४६	नृसिंहारण्यजी	८६८
नन्दजी	६५४	पञ्चकजी	२३६
नन्दजी वैष्णवसेवी	४६३	पत्रिजी	२३६
नन्द सजी	७०२	पदार्थजी	६३६
नफाजी	६४६	पद्मजी (महापद्म)	२५६
नरवाहनजी	६६६	पद्मजी	६३६
नरसिंहदापजी	८४२	पद्मजी	६४३
नरसिंहताजी	६८०	पद्मजी	८८८
नरहरिजी (नरहरिआनन्द) स्वामी	५३७	पद्मावतीजी (पद्मा)	२६३
नरहरिदासजी	३१३	पद्मावतीजी	३७०

भक्तों के नाम	पृष्ठ	भक्तों के नाम	पृष्ठ
यक्षनाभजी ...	५३६	पुरान अठारह ...	२३५
यक्षनाभजी ...	३१४	पुष्करद्वीप के भक्त ...	२५३
यनसजी ...	२३६	पूरनजी ...	६५७
ययदजी ...	२५२	पूरनदासजी ...	८४२
ययहारीजी ...	३०४, ६०२, ३०८	पूर्णजीयोगी विराट ...	६०१
ययहारी कृष्णदास ...	७३०	पृथुजी ...	५१, ५३, १४०, १४३
परमानन्दजी सारंग ...	५६५	पृथुजी ...	१४३
परमानन्दजी ...	३७३	पृथ्वीराज कछवाहा ...	७३०
परमानन्दजी (सारंग) ...	५६५	पृथ्वीराजजीहरिमन्दिर ...	८०६
परमानन्दजी ...	८७८	प्रचण्डजी ...	७६
परमानन्ददासजी ...	८४३	प्रचेताजी ...	६४५
परशुरामजी ...	६५७	प्रधानजी ...	८३५
परशुरामजी (शान्ति) ...	७६१	प्रवलजी ...	७६
परशुरामजी (ध्योरा) ...	८८१	प्रयुद्धजी ...	२०२, ३०३
परशुरामजी ...	८२६	प्रबोधानन्द सरस्वती ...	८६६
पराङ्मुखमुनिजी ...	२६६	प्रभुताजी ...	६६३
परामरजी ...	२३५	प्रयागदासजी ...	८६६
परीक्षितजी महाराज ...	१४४, २०५	प्रयागदासजी ...	८७२
परजयजी बड़े गोप ...	२४८	प्रयागदासजी ...	८६६
पर्वतजी ...	२३५	प्रयागदासजी ...	४०३
प्रक्षदीप के भक्त ...	२५३	प्रसादनिष्ठनृपतिजी ...	१४६
पाण्डव पांच भाई ...	७८	प्रस्ताजी ...	७०, २०८
पादपञ्चजी ...	२८५	प्रह्लादजी ...	१६३
पार्वती सहचरी ...	८७६	प्रियदासजी ...	६५७
पिप्पलायन (विष्णुजी) ...	२०२	प्रियव्रतजी ...	१४३
पिप्पलाव (विष्णु) शमीकजी ...	२०२	प्रेमकन्दजी ...	२५२
पीपाजी कृपालु ...	४६८	प्रेमनिधिजी ...	८७१
पीपाजी ...	८३५	प्रेमसिद्धजी ...	८१७
पुसरजी ...	६४६	भक्तुलजी ...	२५२
पुसङ्गीकाक्षजी ...	२६६	बल्लुपालजी ...	८२६
पुसुजी ...	१८४	बहुमरतजी ...	६५५
पुरुपाजी ...	३१४	बनियारामजी ...	६७१
पुरुषोत्तमजी ...	६४१	वर्द्धमानजीगंगल ...	५८६
पुरुषोत्तमपुरी का राजा ...	४०३	वलजी ...	७७
पारपद सोलह ...	८०	वलिजी ...	१७६, ७३, २१३
पुलस्त्यजी ...	२१८	वलिपत्नीजी ...	१५२, १७६
पुलहजी ...	२१८	यहुलाप्रवाराजा मिथिला ...	१४१

भक्तों के नाम	पृष्ठ	भक्तों के नाम	पृष्ठ
भुशुण्टीजी (काक) ८१	माधवदास ६१४
भुवनजी चौहान ४३७	माधवदासजी शोभूराम के भा०	... ६१४
भृगुर्भ सुसाई ६१८	माधवजी भक्तपाल ६५४
भूरि (भूरिपेण) जी १८४	मानदासजी ७८२
भृगुजी २२८	मानघाताजी १६७
भेषनिष्ठ राजा ४७०	मानमतीजी ६६३
भोजजी २४६	मामू (मामा) भानजा	... ४२३
भकरन्दजी २५२	मार्कण्डेयजी २३४
भंगलजी २४६	मायादर्शजी २३५
मधुरादासजी ८२४	मिथिलेश जनकजी १६४
मधुजी २४६	मीराबाईजी ७१८
मधुकण्ठजी २५२	मुकुन्दजी ६५१, ६५२
मधुकरसाह ओढ़छे ७३७	मुकुन्दजी ६५४
मधु सुसाईजी ६२४, ६१८	मुकुन्दजी ६५५
मधुवर्तजी २५२	मुकुन्दजी ६६१
मधुसूदन सरस्वतीजी	... ८६८	मुकुन्दजी १४१
मध्याचार्यजी २७६	मुरली श्रोत्रियजी ६६१
मनुजी दशरथजी ७०	मुरारिदासजी विलोदा	... ७५७
मनुजी, मन्वन्तर १६६	मृगाजी ६६३
मनुस्मृति २३७	मैत्रेय कौपारव १२४
मनोरथजी ६४१	मोरघ्वज (मयूरघ्वज) जी	... १७०
मन्दालसाजी महाराजी	... १४७	मोहनजी ८२६
मयूरध्वजजी ताम्रध्वज	... १७७	मोहनबारीजी ६७१
मयन्द (मैन्द) जी २३६	यज्ञपत्नीजी १४६
मयानन्दजी ६६८	यदुजी १६६
मरहठजी निष्कामी ६६१	यदुनन्दन भक्तजी	... ६६१
महदाजी ६५१, ६५२	यदुनाथजी ५७६
महीपतिजी ६५४	यमराजजी, श्रीचित्रगुप्त	... ६३७
मांडनजी ६५४	यमुनाजी ६६३
मांडनजी ८००	यमुनाबाईजी ८७६
माण्डव्यजी २३०	ययातिजी १६५
मांडिलजी ८२६	यक्षोदामाता २५०
माधवदासजी जगन्नाथाय	... ५४६	याज्ञवल्क्यजी ६०२
माधवजी गढ़ामढ़ ७०४, ७०६	यामुनाचार्यजी २६६
माधवजी चारणगायक	... ८००	युधिष्ठिरजी पार्श्व १३२
म. धवानन्द संन्यासी ८६५	युगलकिशोर सृष्टजी ६१८
माधवग्यालजी ८६८	यूथपाल १८ पदम २३६

भक्तों के नाम	पृष्ठ
योगानन्दजी ...	३१२
योगानन्दजी ...	३१२, ७६०
योगेश्वर नव (६) ...	१४६, १४६, २०२
रक्तजी ...	२५२
रघुजी महाराज ...	१८३, १६३
रघुजी ...	१६३
रघुनाथजी ...	५७६
रघुनाथजी ...	६६१
रघुनाथ गुसाई गुरुजी ...	३५७
रघुनाथदासजी ...	६२२
रघुनाथजी ...	८२६
रङ्गजी ...	३०६
रङ्गरामजीकुन्धार ...	३१४
रङ्गदासजी ...	५२४
रङ्गरायजी ...	५६१
रक्षावतीदेवी ...	८१०
रतिवन्तीजी ...	४०१
रन्तिदेवजी ...	१८५
रमराकसरण्ड के भक्त ...	२५४
रयदासिनजी ...	८७६
रसदानजी रसदानजी ...	२५२
रसालजी ...	२५२
रसिकमुरारिजी ...	६२७
रसिकरायमलजी ...	८५५
रयजी ...	१६४
रङ्गाय ...	१६५
राघवजी ...	६५१
राघवदासजी ...	७८६
राघवशरुजी दूबले ...	८७७
राघवानन्द स्वामी ...	३०३
राघवजी ...	८२६
रांका, बांकाजी ...	६४४
राजा भेपनिष्ठ ...	४७०
रामगोपालजी ...	८२६
रामचन्द्रजनजी ...	७३३
रामदासजीडाकोरपकादशी ...	४५६
रामदासजी ...	६२२

भक्तों के नाम	पृष्ठ
रामदासजी वीरा ...	८७८
रामदासजी छप्पय में नाममात्र ...	६३०
रामदासजी छु० में नाम मात्र ...	८२६
रामदासजी चच्छुवन के ...	६२३
रामभद्रजी ...	८६८
रामभद्रजी ...	६६१
राममिश्रजी ...	२६६
रामलालजी ...	६५७
राजा श्रीरामरयनजी क्षेमाली ...	७३८
रामरयनजी की धर्मपत्नी राजान बाई ७४०	
रामरायजी ...	६२५
रामरावलजी ...	६४१
रामरावलजी ...	७६०
रामरेणुजी ...	८२६
रामाजी ...	६६३
रामसचिव ...	२३८
रामसहचर वर्ग ...	२३६
रामानन्द भगवान् ...	२८७
रामानन्दभक्तजी ...	६६१
रामानुज आचार्यजी भाष्यकार	
स्वामी ...	२६७
रामाशईजी ...	८७६
रायमलजी ...	७३४
राष्ट्रवर्द्धनजी ...	६३८
रत्नमाङ्गदजी ...	१६६
रत्नमाङ्गदसुता ...	१६८
रुद्रप्रतापगजपति ...	६५६
रूपजी ...	६१६
रूपदासजी ...	८५५
रुपाजी ...	६५४
रुपाजी ...	६६८
रैदासजी ...	४७७
रैदासिनिजी ...	८७६
लक्ष्मणभक्तजी ...	६४६, ६७६
लक्ष्मणभद्रजी ...	६०२
लक्ष्मी (कमला) जी महारानी ...	८०
लक्ष्मीबाईजी ...	८७६

भक्तों के नाम	पृष्ठ	भक्तों के नाम	पृष्ठ
लज्जाजी	६६३	विनोदीजी	८४२
लघु ऊँचीजी	८४२	विप्रजीएक }	४६८
लघुजनजी	७३४	विप्रपत्नीजी }	४६८
लङ्कजी	४३८	विभीषणजी महाराज	८४
लङ्कजी भगत	६४७	विमलानन्द	६३६
लफराजी	६४६	विरही भरतजी	६४६
लमभ्यानजी	६४१	विश्रामजी	८३०
लाखाजी	६७३	विश्वामित्रजी	२३१
लाखैजी	८४१	विषदेह दो रानियां	४०२, ४१४
लावैजी	८४४, ८८१	विष्णुपुराण	२३७
लाखोजी	६४१	विष्णुजी	६४४
लालदासजी	८६७	विष्णुदासजी	३१४
लालमतीजी देवी	६३०	विष्णुदासजी	६६१
लालाजी	६४१	विष्णुदासजी काशीर	८४१
लालाचार्यजी जामात	२७७	विष्णुपुरीजी	३८४
लालीजी	८७६	विष्णुस्थामी	२७४
लाहाजी	८४३	विष्वक्सेनजी कृपालु	२१४, ७६
लीलानुकरण भक्तजी (नीलाचल) ४०१		वृद्धव्यासजी	६४१
लोकनाथ गोसाईंजी	६१८, ६२३	वृषभानुजी पुरणपुञ्ज	२८०
लोकालोक पर्वत के भक्त	२४३	वैद्यवत मनुजी मन्वन्तर	७०, १६६
लोमशजी	२२६	वोपदेवजी	२६७
लोहंगजी	६४४	बोहियजी	८२६
घनचारी रसिक रंगिले	७८७	मजनाथजी	८६४
घनचारीदासजी	७८७	मजनाथ-वृद्ध सहचरियां	२४१, २४६
घशानारायणजी	८८६	मतहठीनारायणजी व्यासजी	६०६, ६१०
वल्लभाचार्यजी	४६०, ३६४	व्यास भगवान्	४०, ४३
वल्लभनारायणभट्ट	४६४	शंकरजी आद्यतोष	६७
वल्लभमन्दजी	२४८	शंकरभक्तजी	८८६
वशिष्ठजी	२२०, २३७	शंकराचार्यजी	३२१
वामदेवजी	३२०	शंकुजी	२४६
वासुकीजी	२४६	शठकोपजी स्वामी	२६७
विजयजी	७६	शतधन्वाजी	१६४
विजयजी	२३८	शतातपजी	२३७
विदुरजी	७८, १०७	शनेश्वरजी	२३७
विदुरानीजी	१०७	शबरी	७८, ८७
विदुरजी जयतारन	८३०, ८३१	शरभजी	२००
विद्यापतिजी	६४६	शरभजी	२३६

श्रीभक्तनामावली वर्णमालाक्रमानुसार ।

६६१

भक्तों के नाम	पृष्ठ	भक्तों के नाम	पृष्ठ
शाकद्वीप के भक्त	२५२	सनकादि कर्णालिधु... ..	६६
शांखल्यजी	२३७	सन्तदासजी प्रबोधध्वंश	७५०
शारदशी	२५१	सन्तदासजी	६१४
शालमली द्वीप के भक्त	६५२	सन्तजी	६४८
शिविजी राजा	१७३	सन्तभक्त चूल्हेवाले	६४८
शीलजी	७७	सन्तरामजी	६५३
शुकदेवजी परमहंस कर्णाल- सिन्धु	७४, २०६, ६२६	सनातनजी	५६७
श्वनकादि ८८०००, प्रह्वि	१४५	सर्वारीश्वरी	३१४
श्वेत द्वीप भारत निष्ठ	१४४	स्मृतियों के कर्त्ता	२२७
शेषजी जगदाधार	१३६	समीकजी	१८४, २०२
शोभाजी	६६३	सम्पत्तजी	२३७
शौनकजी	१३६, १४५	सल्लुचौली	८४२
श्यामजी	६४१	सवाईजी	६४१
श्यामदासजी... ..	८२६, ८३५	मन्त्री गोपालभक्तजी	४५३
श्यामदासजी (लघुलंघ के)	८८६	साधुजी	८००
श्रीकृष्ण चैतन्यजू	५५६	सांघिलेजी	६६८
श्रीदामाजी	२४६	सारीरामदासजी	३१२
श्रीभीमरजी स्वामी	३७०, ४४८	सिलपिल्लेभक्तवाद	४०८
श्रीभीमाय मुनिजी	२६७	सहचरियां	२५१
श्रीरङ्गजी	३०४, ३०६	सहचर अठारह	२३६
श्रीरङ्गजी	८८६, ६१८, ६५४	सिलपिल्लेभक्त जमींदारसुता	४०८
श्रुतिउद्धिजी	२८५	सीता सहचरीजी	६६३, ५०२
श्रुतिदेवजी	१४१, २८३	सीतांभी	८०८
श्रुतिधामजी	२८५	सीताजी	६५१
श्रुतिप्रसाजी	२८२	सुपानन्दजी	५३३
श्वेतद्वीप के श्रीलगजी... ..	६५६	सुमीवजी महाराज	८४
सगरजी	१६५	सुदामाजी	१०६
सतधन्वा	१६४	सुधन्वाजी	१५२
संजयजी	२०१	सुनीतिजी	१४७
सत्यभामाजी... ..	६६३	सुनन्दजी आदि पापंद... ..	७६, ७८
सतरूपा त्रयसुता	१४५	सुनन्दजी	२४८
सत्यव्रतजी	१६३	सुबलजी	२४६
सतीजी उमाजी	१४६	सुबाहुजी	२४६
सदानन्दजी	८८६	सुभद्रजी	७६
सदाव्रती महाजन	४३१	सुमतिजी	६६३
सधनाजी (सदन)	६३७	सुमन्तजी सचिववर	२३१
		सुमेरुदेवजी	३१८

श्रीभक्तमाल सटीक ।

६६२

भक्तों के नाम	पृष्ठ	भक्तों के नाम	पृष्ठ
सुरथजी सुधन्वा ...	१७१	हरिदास (हरिदास जी) ...	८२०
सुरसुपानन्दस्यामी ...	१३५	हरिदास (मिश्र) जी ...	६६१
सुरसुरीदेवजी ...	१३६	हरिदास रसिकजी ...	६०७
सुराप्रजी ...	२३८	हरिनाथजी ...	६५५
सुरीलजी ...	७६	हरिनाभ (मिश्र) जी ...	८२६
सुपेणजी ...	७६, २३६	हरिनामजी ...	६३६
सुतीक्ष्णजी प्रेमसिंधु (श्रीरामरस- शिष्य) ...	२१८, २१६	हरिनारायणजी ...	८२६
सूनजी ...	१४५	हरिनारायणजी ...	८७८
सुरजीदासमदन ...	१६३	हरिपाल ब्राह्मणदेव ...	६५१
सुरजजी ...	३१४	हरिभूजी ...	१६३
सुरजजी ...	६४६	हरिराम हठीलेजी ...	३०३
सुरदास मदनमोहनजी ...	७५१	हरियानन्दजी कृपालु ...	२५३, २५५
सेनजी ...	५३१	हरिधरपल्लव के भक्त ...	५७१
सोमजी ...	६३६	हरिध्यासजी देवीपूज्य ...	६०६
सोमजी ...	८३०	हरिध्यासजी देवीपूज्य ...	५७१
सोमजी ...	८६७	हरिध्यासजी निष्कल ...	८७६
सोमजी ...	६१५, ६३६	हरिपायाईजी ...	८४६
सोमजी ...	६५१	हरिदासजी (हरिदास) ...	२३७
सोमजी ...	६५१	हरीतजी ...	८६०
सोमनाथजी ...	२२२	हरीदास ...	६०३, ७४३
सौमरिजी ...	२०२	हरीदास ...	६५५
हनुमानरामदूत } ८१, २१०, २३६, २४१		हरीदास ...	६६३
महावीरजी ...	२०२	हरीदास ...	८७६
हरिजी ...	६४६	हरीदास ...	६१८
हरिकेश (हर्षकेश) जी ...	१७०	हरीदास ...	३१४
हरिश्चन्द्रजी ...	६६३	हरीदास ...	६६८
हरिचरेजी ...	६४६	हरीदास ...	६६८
हरिदासजी ...	६५१	हरीदास ...	६६८
हरिदासजी ...	८४३	हरीदास ...	६६८
हरिदासजी ...	८४६	हरीदास ...	६६८
हरिदासजी तोलनेवाले ...	८४६	हरीदास ...	६६८



श्रीरामवल्लभायै नमः

अधिक विलस अव जनि करु वालस !

लेहु मोहि वेगि चुलाय, रामा ॥ १ ॥

जनम अनेक को गनै मोरे प्रीतम ?

एहु में छ दिस साठ (८६) रामा ॥

जरजर देहिया भजन ना बने कुछु
ठाढ़ि न हूँ विनु लाठ, रामा ॥ २ ॥

लगत पहाड़हु ते दिन भारी,
तोहि विनु परम सुजान ! रामा ॥

वीतति चिन्तत सोचत रतिया,
जस तस होत विहान, रामा ॥ ३ ॥

इह के समैया महोत्सव, प्यारे,
अव जनु गुड़िया के खेल, रामा ॥

खास निवास जहां तोर सियवर,
आऊँ तजि जग के झमेल, रामा ॥ ४ ॥

सेऊँ मैं निशिदिन सिय-पद-पंकज,
लखि पिय परम निहाल, रामा ॥

रूपकला सिय-किंकरि बिनवे,
होहु पिय वेगि दयाल, रामा ॥ ५ ॥

❀ श्रीसीतारामार्पणमस्तु ❀

S. B. & B. P. K. K.

(दो०) जय सरयू जगपावनी, श्री साकेत सिंगार ।
 सुर नर मुनि मन भावनी, महिमा अगम अपार ॥
 विशद गुणद तव अमिय जल, शरणागतसुरधेनु ।
 भक्ति, ज्ञान, सुख चारिफल, अभिमत प्रद तव रेनु ॥

(क०) लेत मुख नाम 'रामनेत्रजा' च 'रामगङ्गा' देत सुख संग
 भारी भवभीति भूलती । शरद शशी के कल कीरन समान तुंग तरल
 तरंग ताके ताप निरमूलती ॥ परसत पाथ सीतानाथ अनुराग वाग
 बेलि रस केलि उर फैलि फलि फूलती । मातु ! तव कूल, कौन पूछे
 अद्भि सिद्धि भुक्ति, मुक्ति भुंड भाउन के भारन में भूलती ॥

(दो०) सकल मनोरथ वर सुलभ, देखत तोर तरंग ।
 तम बिनसै विकसै हिये, सिय-पिय-प्रेम-उमंग ॥१॥
 अवध वास नित तीर तव, संत संग सुख-मूल ।
 तव प्रसाद सिय सहित पिय, जन्म-जन्म अनुकूल ॥२॥

जानियं तवहिं जीव जग जागा । जब सब विषय बिलास विरागा ॥

“ हित सन हित, रत रामसन, रिपु सन बैर विहाव ।
 उदासीन संसार सन, तुलसी सहज सुभाव ॥ ”

(दो०) “विगड़ी जन्म अनेक की, सुधरै अवहीं आज ॥
 होहु राम कौ राम जपु, तुलसी तजि कुसमाज ॥ १ ॥”

सवैया

कौशिकि, गंडकि, गंग, हिमाचल मध्यहि श्रीमिथिलेश जिला है ।
 श्रीकमला, शिलनाथ, जलेश्वर श्रीगिरिजा विच धाम किला है ॥
 कुंड विहार निहारि नहाय हिये रस रंग सुप्रेम खिला है ।
 श्रीसिय की प्रिय जन्मथली, रघुनन्दन मोद करी “मिथिला” है ॥१॥

॥ श्रीः ॥

सांख्यसार ।

दो० “अद्भुत रचना राम की, नर तन अचरज गेह ।
खेल तत्त्व वत्तीस का, राम रचित नर देह ॥ १ ॥
रचना रुचिरविचारिहिय, उपजत सहज सनेह ।
अन्तर्यामी राम लखि, कनकलता करुनेह ॥ २ ॥

चौपई ।

* वत्तीस की है वनी यह काया । अन्तर्यामी, आत्मा, माया ॥
अहंकार, बुद्धि, मन, चित्त । चारो अन्तःकरण हैं मित्त ॥
प्राण, अपान, उदान, समान । पंचम व्यान, पाँच हैं प्राण ॥
पंच स्थूल तत्त्व सुनु तू । शून्य समीर तेज जल भू ॥
पंच कर्म इन्द्री के नाँव । हस्त, उपस्थ, गुदा, मुँह पाँव ॥
पंच ज्ञान इन्द्री पहिवान । श्रोत, त्वचा, दृग, रसना, घ्रान ॥
विषय पाँच कीन्हे जगअंध । शब्द, स्पर्श, रूप, रस, गंध ॥
जीव नित्य तुम जानो इसको । तुम मरते नहीं, मानो इसको ॥
जीव देह दोनों दो कैसे । पक्षी पिंजड़ा देखिय जैसे ॥
पक्षी पिंजड़े का उड़ जावै । देह अनित्य नाश को पावै ॥
अधम शरीर नहीं है अपना । सत हरि भजन जगत सब सपना ॥
जैरे मरै नहीं जीव, तैरे तब । सियपिय पदरति होय हृदय जब ॥

दो० काल पुकारत सीस पर, जग जीवन दिनचार ।
कनकलता संसार महुँ, राम भजन है सार ॥ १ ॥
काम क्रोध मद मोह तजि, जो न भजै श्रीराम ।
पुनि पुनि आवै जाय जग, सो न लहै विश्राम ॥ २ ॥
सकल सुखद भवभयहरण, सिय पिय राम सनेह ।
जाके हिय नहीं राम रति, ताके सिर पर खेह ॥ ३ ॥”

- * (१) सूक्ष्म वा लिंग शरीरके तत्त्वों की गिनतीमें २२ से ३२ तकका भेद हुआ करता है, इस ग्युनाधिकताका कारण एक तत्त्व को दूसरे तत्त्वके भीतर गिनलेना है ।
(२) अन्तर्यामी=पुरुषोत्तम, परब्रह्म, परमात्मा, परम तत्त्व, हृदयस्थहरि ।
(३) आत्मा=पुरुष, जीवात्मा, हंस ।
(४) माया=प्रकृति ।

श्रीअयोध्या निवासी श्रीसीतारामशरण भगवानप्रसाद रूपकला

लिखित ग्रन्थ

लखनऊ मुंशी नवलकिशोर प्रेस बुकडिपो से

१ भक्तमाल १ जिल्द में तीसरी आवृत्ति

३॥॥

२ भागवत गुटका

१८)

पटना खड्ड विलास से

१ श्रीमीराबाईजी तीसरी आवृत्ति सचित्र

१८)

२ श्रीअष्टयाम तीसरी आवृत्ति (मानस पूजा)

१८)

३ श्रीभगवद्गीता बारहवां अध्याय दूसरी आवृत्ति (लघु)

१८)

४ भगवद्गीता बारहवां अध्याय सटीक

१८)

५ स्वामी पं० श्रीरामवल्लभाशरणजी (सचित्र)

१८)

६ श्रीसीतारामीय प्रथम पुस्तक चौथी आवृत्ति

१८)

७ श्रीपीपाजी

१८)

८ श्रीचरणचिह्न चित्र

१८)

९ काल (समय) दूसरी आवृत्ति

१८)

१० श्रीसुन्दरकांड रामचरितमानस, दूसरी आवृत्ति

१८)

(क) श्रीसीतारामनामयश संकीर्तन, दूसरी आवृत्ति खड्डविलास

१८)

(ख) श्रीभक्ति भवानी, प्रोफेसर लाला भगवान्दीन की

१८)

श्री मीरा बाई की जीवनी, मूल्य सचित्र ॥८॥

लेखक—श्रीसीतारामशरण भगवान् प्रसाद जी रूपकला ।

“इसमें मीराबाई का जीवनचरित तथा उनकी भगवद्भक्ति और प्रीति का घड़ा सुन्दर वर्णन है । पढ़ कर चित्त गदगद हो जाता है । प्रत्येक पंक्ति प्रेमप्रवाह से परिपूर्ण है, भक्तिभाव का तो मानो भण्डार है ” “ जीवनी घड़ी खोज से लिखी गई है ” ॥

“ ग्रन्थकार ने जीवनचरित के पौराण्य में भक्ति प्रेम इश्क के अद्भुत चमत्कार सिद्धान्तों को श्रीमीराबाई का उदाहरण देखकर दर्साया है ॥ ”